
प्रस्तावना 


मेरे सित्र और साथी विनकर न, अपनो पुस्तक के लिए जो विषय चुना हैँ, वह बहुत 
ही मोहक और विरूचस्प है। यह ऐसा विषय है जिससे, अक्सर, मेरा अपना सन भी ओत- 
प्रोत रहा हे और मेंने जो कुछ लिखा हे , उस पर इस विषय को छाप आप से आप पड़ गई है । 
अक्सर में अपने आप से सवाल करता हूँ, भारत हे क्या ? उसका तत्त्व या सार क्‍या हे ? 
ये शक्तियाँ कौन-सो हैं जिनसे भारत का निर्माण हुआ हैं तथा अतीत और वत्तंमान विश्व 
को प्रभावित करने वाली प्रमुख प्रवत्तियों के साथ उनका क्‍या सम्बन्ध है ? यह विषय अत्यंत 
विशाल है, ओर उसके दायरे में भारत और भारत से बाहर के तमाम मानवीय व्यापार आ 
जाते हें। ओर मेरा ख्याल है कि किसी भी व्यक्ति के लिए यह संभव नहों हैं कि बह इस 
संपूर्ण विषय के साथ अकेला ही न्याय कर सके । फिर भो, इसके कुछ खास पहलुओं को 
लेकर उन्हें समझने को कोशिश फो जा सकती हैँ । कम से कम, यह तो सम्भव हैँ हो कि हम 
अपने भारत को समझने का प्रयास करें, यद्यपि, सारे संसार को अपने सामने न रखने पर 
भारत-विषयक जो ज्ञान हम प्राप्त करेंगे, वह अघ्रा होगा । 

संस्कृति हे क्या ? शब्दकोष उलटने पर इसको अनेक परिभाषाएँ मिलती हैं । 
एक बड़ें लेखक का कहना है कि संसार भर में जो भी सर्वोत्तम बातें जानी या कही गई हैं, 
उनसे अपने आपको परिचित करना संस्कृति हे ।/ एक दूसरी परिभाषा सें यह कहा गया हे कि 
“संस्कृति शारीरिक या मानसिक शक्तियों का प्रशिक्षण, दृढ़ीकरण या विकास अथवा 
उससे उत्पन्न अवस्था है ।” यह “सन, आचार अथवा रुक्षियों की परिष्कृति या शुद्धि हे । 
यह “सभ्यता का भीतर से प्रकाशित हो उठना” हे । इस अर्थ में, संस्कृति कुछ ऐसो चीज़ का 
नाम हो जाता हे जो बुनियादी और अन्तर्राष्ट्रीय है । फिर, संस्कृति के कुछ राष्ट्रीय पहल 
भी होते हैं। और इसमें कोई संदेह नहीं कि अनेक राष्ट्रों नें अपना कुछ विशिष्ट व्यक्तित्व 
लथा अपने भीतर कुछ खास ढंग के मौलिक गुण विकसित कर लिये हैं । 

हस नकहीों में भारत का स्थान कहाँ पर है ? कुछ लोगों ने हिन्दू-संस्कृति, मुस्लिस- 
संस्कृति और ईसाई-संस्कृति की चर्चा को हे । ये नाम मेरी समझ में नहीं आते, यद्यपि, यह 
सच्च हैँ कि जातियों ओर राष्ट्रों को संस्कृतियों पर बड़े-बड़े घासिक आन्दोलनों का असर 
पड़ा है। भारत को ओर देखने पर मुझे लगता हे,जेसा कि दिनकर ने भी जोर देकर विख- 
राया हैं, कि भारतोय जनता की संस्कृति का रूप सामासिक है और उसका विकास धोरे- 
धघोरे हुआ हैं। एक ओर तो इस संस्कृति का मूल आरयों से पूर्व, मोहंजोदड़ो आदि की सम्यता 
तथा डधिड़ों को महान्‌ सम्यता तक पहुँचता हे । दूसरो ओर, इस संस्कृति पर आयों की बहुत 

हो गहरो छाप हे जो भारत में मध्य एशिया से आये थे। पीछे चलकर, यह संस्कृति उत्तर- 
पश्चिम से आने वाले तथा फिर समुद्र को राह से पह्चिम से आने वाले लोगों से बार-बार 
प्रभावित हुई । इस प्रकार, हमारी राष्ट्रीय संस्कृति ने धीरे-धोरे बढ़कर अपना आकार ग्रहण 
किया । इस संस्कृति में समन्‍्वयन तथा नये उपकरणों को पचाकर आत्मसात्‌ करने को 
अद्भुत योग्यता थी । जब तक इसका यह गुण शेष रहा, यह संस्कृति जीवित और गतिशील 
रही । लेकिन, बाद को आकर इसको गतिशीरूता जातो रहो जिससे यह संस्कृति जड़ हो गई 
और उसके सारे पहल्‌ कमजोर पड़ गये । भारत के समग्र इतिहास में हम दो परस्पर विरोधी 
और प्रतिद्वंद्वी शक्लियों को काम करते देखते हे । एक तो वह शक्ति है जो बाहरी उपकरणों 
को पचाकर समन्वय और सामञ्जस्य पंदा करने की कोशिश करती हे, और दूसरी वह जो 
विभाजन को प्रोत्साहन देतो हे; जो एक बात को दूसरी से अरूग करने को प्रव॒त्ति को बढ़श्ती 
हैं। इसो समस्या का, एक भिन्न प्रसंग में, हम आज भो मुकाबिला कर रहे हे *+ आज भी 
कितनो ही बलिष्ठ शक्तियां हे जो केवल राजनोतिक हो नहों, सांस्कृतिक एकता के लिए 
भो 5%्रयास कर रही है । लेकिन, ऐसो ताकतें भो हे जो जीवन में विच्छेद डालतो हें, जो 
मनष्य-मनुष्य के बीच भेद-भाव को बढ़ावा देतो हे । 
अतएब, आज हमारे सामने जो प्रइन हे वह केवल संद्धांतिक नहों हे, उसका संबंध 
हमारे जीवन की सारी प्रक्रिया से हु और उसके समुचित निदान और सप्ताधान पर हो हमारा 
भविष्य निर्भर करता है । साधारणत:, ऐसी समस्याओं को सुलझाने में नेतृत्व देने का काम 
मनीषी करते है, किन्तु, वे हमारे काम नहों आये | उनमें से कुछ तो ऐसे हे जो इस सप्स्था के 
स्वरूप को ही नहीं समझते । बाकी लोग हार मान बेठे हे, वे विफलता-बोध से पीड़ित तथा 
दआात्मा के संकट में ग्रस्त हैं और वे जानते ही नहीं कि जिन्दगी को किस दिद्या को ओर मोड़ना 
ठीक होगा । 
बहुत से मनोदों साक्संदाद और उसको शाखाओं की ओर आएकृष्टहुए और इसमे 
कोई संदेह नहीं कि माक्संवाद ने ऐतिहासिक विकास का विवलेषण उपस्थित करके समस्याओं 
पर सोचने और उन्हें समझने के काम से हमारी सहायता की । लेकिन, आखिर को, वह भी 
संकीर्ण रूाबाद बन गया और जीवन की आर्थिक पद्धति के रूप में उसका चाहे जो भी 
महत्त्व हो, हमारी बुनियादी शंकाजों का समाधान निकालने में वह भी नाकामयाब हे । 
यह मानना तो ठीक हूँ कि आर्थिक उन्नति जीवन और प्रगति का बुनियादी आयार है; लेकिन, 
जिन्दगी वहीं तक झत्म नहों होती, बह आर्थिक विकास से कहीं ऊँची चीज हे । इतिहास के 
अन्दर हम दो सिद्धांतों को काम करते देखते हे । एक तो सातत्य का सिद्धांत है और दूसरा 
परिवत्तन का । ये दोनों सिद्धांत परस्पर विरोधी-से लगते हूं, परन्तु, पे विरोधी हैं नहीं । 
सातत्य के भीतर भी परिवत्तंन का अंश है। उसी प्रकार, परिवर्त्तन भो अपने भीतर सातत्य 

का कुछ अंश लिये रहता है। असल में, हमारा ध्यान उन्हों परिक्‍त्तंनों पर जाता है जो हिसक 
ऋषियों यर भुकसुप के रूप सें अचानक फट पड़ते हें । फिर भी, प्रत्येक भूगर्भ-शास्त्री यह 
जानता हे कि धरतो को सतह में जो बड़े-बड़े परिवत्तन होते हैं, उनकी चाल बहुत धोमी होतो 
हैं और भूकम्प से होने वाले परिवत्तेन उनको तुलना में अत्यन्त तुच्छ समझे जाते हें। इसो 
तरह, क्रांतिथाँ भो घोरे-धीढ़ें होने वाले परिवत्तंन और सूक्ष्म रूपान्तरण को बहुत लम्बी 
प्रक्रिया का बाहरी प्रमाण मात्र होतो हे । इस दृष्टि से देखने पर, स्वयं परिवर्तन एक ऐसी 
प्रक्रिया हे जो परम्परा के आवरण में लगातार चलता रहता हैँ। बाहर से अचल दीखने 
बाली परम्परा भी, यदि जड़ता और मृत्यु का पूरा शिकार नहीं बन गई हे, तो थीरे-धोरे 
बह भी परिवर्तित हो जातो है । 


इतिहास में कभी-कभी ऐसा भी समय आता हे जब परिवत्तन को प्रक्रिया और तेजी 
कुछ अधिक प्रत्यक्ष हो जातो हे। लेकिन, साधारणतः, बाहर से उसकी गति विश्वायी नहों 
देती। परिवतेन का बाहरी रूप, प्रायः, निस्पंद ही दीखता हे । जातियाँ जब अर्गात की शवस्था 
में रहतो हे, तब उनकी शक्ति दिनोंदिन छीजतो जातो है, उनकी कमजोरियाँ बढ़ती जातो 
हैं। परिणाम यह होता है कि उनकी रचनात्मक कलाओं और प्रवत्तियों का क्षय हो जाता है 
तथा, अक्सर, वे राजनोतिक दृष्टि से गुलाम भी हो जातो है । 


संभावना यह है कि भारत में संस्कृति के सबसे प्रबल उपकरण आरयों और आरयों से 
पहले के भारत्वासियों, खास कर, द्रविड्धों के मिलन से उत्पन्न हुए । इस मिलन, मिश्रण या 
समन्वय से एक बहुत बड़ो संस्कृति उत्पन्न हुई जिसका प्रतिनिधित्व हमारी प्राचीन भाषा 
संस्कृत करती है । संस्कृत और प्राचोन पहुलवी, ये दोनों भाषाएं एक हो मां से सध्य एशिया 
में जनमी थी, किन्तु, भारत में आकर संस्कृत ही यहाँ की राष्ट्रराण हो गई । यहां संस्कृत 
के विकास में उत्तर और दक्षिण, दीलों ने योगदान दिया। सच्त तो यह हूँ कि आगे चलकर 
संस्कृत के उत्थान में दक्षिण बालों का अंशदान अत्यन्त प्रमुख रहा । संस्कृत हमारी जनता 
के विचार और धर्म का हो प्रतोक नहीं बनो, वरन, भारत की सांरक्लिक एकता भी उसी 
भाषा से साकार हुई। बुद्ध के समय से लेकर अब तक संस्कृत यहां की जनता को बोली जाने 
वाली भाषा कभो नहीं रही है, फिर भी,सारे भारतवर्ष पर वह अपना प्रचुर प्रभाव डालती 
ही आयी हे। कुछ दूसरे प्रभाव भी भारत पहुँचे और उनसे भी विचारों और अभिष्यक्ततियों 
को नई दिशाएं प्राप्त हुईं । 

काफी लम्बे इतिहास के अन्दर, भूगोल ने भारत को जो रूप दिया, उससे वह एक 
ऐसा देश बन गया जिसके दरवाजे बाहर की ओर से बन्द थे। समुद्र और महाशल हिमालय 
से घिरा होने के कारण बाहर से किसी का इस देश में आना आसान नहीं था। कई सहस्ना- 
डिदियों के भोतर, बाहर से लोगों के बड़े-बड़े झण्ड भारत आये, किन्तु, आर्यों के आगमन के 

बरव से-कभी ऐसा नहों हुआ, जबकि बाहरी रोग बहुत बड़ी संख्या में भारत आये हों । ठोक 
इसके विपरीत, एशिया और यूरोप के आर-पार मनुष्यों के अपार आगमन और निष्क्रमण 
होते रहे; एक जाति दूसरी जाति को खदेड़कर वहां खुद बसती रही और इस प्रकार 
जनसंख्या को बुनावट में बहुत बड़ा परिवत्तन होता रहा। भारत में, आयों के आगमन के 
याद, बाहरी लोगों के जो आगमन हुए, उनके दायरे बहुत ही बरीमित थे। उनका कुछ न कुछ 
प्रभाव तो पड़ा, किन्तु, उससे यहां को बुनियादी जनसंल्या के स्वरूप में कोई बड़ा परिवत्तंन 
नहीं आया । लेकिन, फिर भी, याद रखना चाहिए कि ऐसे कुछ परिवत्तंत भारत में भो 
हुए हैं । सीथियन और हण लोग तथा उनके बाद भारत आने वालो कुछ अन्य जातियों के 
लोग यहां आकर राजपूतों की शाखाओं में शामिल हो गए और यह दावा करने लगे कि 
हस भी प्राचोन भारतवासियों की संतान हें । बहुत दिनों तक बाहरी दुनिया से अलग रहने 
के कारण, भारत का स्वभाव भी और देशों से भिन्न हो गया । हम ऐसी जाति बन गये जो 
अपने आप में घिरो रहती है। हमारे भीतर कुछ ऐसे रिवाजों का चलन हो गया जिन्हें बाहर 
के लोग न तो जानते हें और न समझ हो पाते हें। जाति-प्रथा के असंख्य रूप भारत के इसी 
विचित्र स्वभाव के उदाहरण हैं । किसी भी दूसरे देश के लोग यह नहीं जानते कि छुआछूत 
क्या चीज हैँ तथा दूसरों के साथ खाने-पीने या विवाह करने में, जाति को ले कर, किसी को 
क्या उज्त्र होना चाहिए। इन सब बातों को लेकर हसारो दृष्टि संकूचित हो गई। आज भी 
भारतंवासियों को दूसरे छोगों से खुलकर मिलने में कठिनाई महसूस होतो हे । यही नहीं, 
जब भारतवासी भारत से बाहर जाते हें तब वहां भी एक जाति के लोग दूसरी जाति के लोगों 
से अलग रहना चाहते हैं। हममें से बहुत लोग इन सारी बातों को स्वयंसिद्ध मानते हें और 
हम यह समझ हो नहीं पाते कि इन बातों से दूसरे देश बालों को कितना आइचर्य होता हें, 
उनकी भावना को कंसी ठेस पहुँचतो हे । 

भारत सें दोनों बातें एक साथ बढ़ीं । एक ओर तो विचारों और सिद्धांतों में हमने 
अधिक से अधिक उदार और सहिष्णु होनें का दावा किया। यूसरी ओर, हमारे सामा- 
जिक आचार अत्यन्त संकीर्ण होते गये । यह विभकक्‍त व्यक्तित्व, सिद्धांत और आचरण 
का यह विरोध, आज तक हमारे साथ हें और आज भी हम उसके विरुद्ध संघर्ष कर रहे 
हैं। कितनी विचित्र बात हे कि अपनी दृष्टि की संकोणता और आदतों और रिवाजों को 
कमजोरियों को हम यह कहकर नज़र-अन्दाज्ञ कर देना चाहते हें कि हमारे पूवंज बड़े 
छोग थे और उनके बड़े-बड़े विचार हमें विरासत में मिले हें । लेकिन, पूर्वजों से मिले 
हुए शान एवं हमारे आचरण में भारी विरोध हे और जब तक हस इस विरोष की स्थिति 
को दूर नहीं करते, हमारा व्यक्तित्व विभक्त का विभकत रह जायगा। 


जिन दिनों जीवन अपेक्षाकृत अधिक गतिहीन था, उन विनों सिद्धांत और आचरण 


अस्तावना हि 


का यह विरोध उतना उग्र विखायी नहीं देता था। लेकिन, ज्यों-ज्यों राजनीतिक ओर आथिक 
परिवत्तनों को रफ्तार तेज़ होतो गई, इस विरोध की उग्मता भी अधिक से अधिक प्रत्यक्ष 
होती आयी हैं। आज तो हम आणविक य॒ग के दरवाजे पर खड़े हें । इस यूग को 
परिस्थितियां इतनो प्रबल हे कि हमें अपने इस आन्तरिक विरोध का शसन करना ही 
पड़ेगा । और इस काम सें हम कहीं असफल हो गए तो यह असफलता सारे राष्ट्र को 
पराजय होगी और हम उन अच्छाइयों को भो खो बेठेंगे जिन पर हम आज तक अभिमान 
करते आये हे । 

जैसे हम बड़ी-बड़ो राजनीतिक और आथिक समस्याओं का मुकाबला कर रहे हे, 
बसे ही, हमें भारत के इस आध्यात्मिक संकट का भी सामना करना चाहिए। भारत में ओद्यो- 
गिक क्रांति बड़ो तेजी से आ रहो हे और हम नाना रूपों में बदलते जा रहे हे । राजनीतिक 
और आर्थिक परिवत्तेनों का यह अनिवाये परिणाम हे कि उनसे सामाजिक परिवतंन उत्पन्न 
होते है; अन्यथा न तो हमारे वेयक्तिक जीवन सें समन्वय रह सकता हे, न राष्ट्रीय जीवन में | 
ऐसा नहीं हो सकता कि राजनोतिक परिवर्तन और औद्योगिक प्रर्गात तो हो, किन्तु, हम यह 
मानकर बंठे रह जायें कि सामाजिक क्षेत्र में हमें कोई पवित्तन लाने की आवद्यकता नहीं 
हैं। राजनीतिक और आर्थिक परिवत्तनों के अनुसार समाज को परिवर्तित नहीं करने से हम 
पर जो बोझ पड़ेगा, उसे हम बदश्ति नहीं कर पायेंगे, उसके नीचे हम टूट जायेंगे । 


ईसा के जन्म के बाद को पहली सहसत्राब्दी और उससे पहले के भारत की जो तस्वोर 
हमारे सामने आतो हैँ वह उस तस्वीर से भिन्न हे, जो बाद को मिलतो हैँ। उन दिनों के 
भआरतवासी बड़े मस्त, बडे जीवन्त, बड़े साहसी और जीवन के प्रति अद्भुत उत्साह से युक्त 
थे तथर अपना संदेश वे विदेश्षों में दूर-दूर तक ले जाते थे। विचारों के क्षेत्र में तो उन्होंने 
ऊँची से ऊँची चोटियों पर अपने कदम रखे और आकाद को चोर डाला। उन्होंने अत्यंत 
गौरवमसयी भाषा को रचना की और कला के क्षेत्र में उन्होंने अत्यंत उच्च कोटि की कारपित्री 
प्रतिभा का परिचय दिया। उन दिनों का भारतीय जीवन घरों में बन्द नहीं था और न तत्का- 
लोन समाज में ही जड़ता या गतिहीनता की कोई बात थी । उस समय एक छोर से लेकर 
दूसरे छोर तक, समग्र भारतथ में सांस्कृतिक उत्साह भी लहरें ले रहा था । इसी समय, 
दक्षिण भारतवर्ष के लोग दक्षिण-पूवे एशिया को ओर गये और वहां उन्होंने अपना उपनिवेश 
स्थापित किया। दक्षिण से हो बौद्ध मत का सन्देश लेकर बोधि-धर्म चोन पहुँचा। इस साह- 
सिक जीवन को अभिव्यक्तित में उत्तर और दक्षिण दोनों एक थे और ये परस्पर एक दूसरे 
का पोषण भी करते थे । 


इसके बाद, पिछली शताब्दियों का समय आता हे, जब पतन की प्रक्रिया शुरू हो जातो 
है । भाषा में कृत्रिमता और स्थापत्य में सजावट को भरमार इसी पतनशीलता के प्रमाण 

है। यहां आकर हमारे विचार पुराने विचारों को आवत्ति बन जाते हे और कारयित्री शक्ति 
दिनोंदिन क्षोण होने लूगती है। शरीर और मन, दोनों की साहसिकता से हम भय खाने लगते 
है तथा जाति-प्रथा का और भो विकास होता है एवं समाज के दरवाज़े चारों ओर से बन्द हो 
जाते हे । पहले की तरह बातें तो हम अब भी ऊँची-ऊँची करते हे, लेकिन, हमारा आचरण 
हमारे विश्वास से भिन्न हो जाता है । 
हमारे आचरण फी तुलना में हमारे विचार और उद्गार इतने ऊँचे हे कि उन्हें देख- 
कर आदचरयय होता है। बातें तो हम शांति और अहिसा को करते हे, मगर, काम हमारे कुछ 
गौर होते हे । सिद्धांत तो हम सहिष्णुता का बधारते हे, लेकिन, भाव हमारा यह होता हे 
कि सब लोग वंसे हो सोचे, जेसे हम सोचते हे, ओर जब भी कोई हम से भिन्न प्रकार से 
सोचता है, तब हम उसे बर्दाइत नहीं कर सकते । घोषणा तो हमारी यह है कि स्थितप्रज्ञ 
बनना अर्धात्‌ कर्मों के प्रति अनासक्त रहना हमारा आदरश है, लेकिन, काम हमारे बहुत 
नीचे के धरातल पर चलते हे और बढ़ती हुई अनुशासनहीनता हमें व्यक्ति और समाज, दोनों 
ही रूपों में नीचे ले जातो है । 
जब पद्चचम के लोग समुद्र के पार से यहां आये, तब भारत के दरबाज्ञे एक खास दिद्या 
को ओर फिर से खुल गये । आधुनिक औद्योगिक सभ्यता विना किसी झोर-गुल के घोरे- 
घोरे इस देश में प्रदिष्ट हो गयी । नये भावों और नये विचारों ने हमपर हमला किया और 
हमारे बुद्धिजीवी अंगरेज बुद्धिजीवियों को तरह सोचने की आदत डालने लगे। यह मानसिक 
आन्दोलन, बाहर की ओर वातायन खोलने का यह भाव, अपने ढंग पर अच्छा रहा, 
क्योंकि इससे हम आधुनिक जगत्‌ को थोड़ा-बहुत समझने लगे। मगर, इससे एक दोष भो 
निकला कि हमारे ये ब॒द्धिजीवी जनता से विच्छिन्न हो गये क्योकि जनता विचारों को इस 
नयी लहर से अप्रभावित थी। परम्परा से भारत में चिन्तन की जो पद्धति चली आ रहो 
थी, वह टूट गयो। फिर भी कुछ लोग उससे इस ढंग से चिपके रहे,जिसमें न तो प्रगति थी, 
न रचना की नयी उदभावना और जो पूर्ण रूप से नयी परिस्थितियों से असंबद्ध थी । 
| पाइचात्य विचारों में भारत का जो विश्वास जगा था, अब तो वह भो हिल रहा है । 
| नतीजा यह हे कि हमारे पास न तो पुराने आदर्श हे, न नवीन, और हम बिना यह जाने हुए 
। बहते जा रहे हे कि हम किघर को या कहां जा रहे हे । नयी पोढ़ी के पास न तो कोई मान- 
/ बण्ड है, न कोई दूसरी ऐसी चीज़, जिससे वह अपने चिन्तन या कर्म को नियंत्रित कर सके । 
यह खतरे की स्थिति हे । अगर इसका अवरोध और सुधार नहीं हुआ तो इससे भया- 
नक परिणास निकरू सकते हे । हम आर्थिक, राजनीतिक और सामाजिक क्षेत्रों में संक्रांति 
की अवस्था से गुजर रहे हे। संभव हैँ, येह उसी स्थिति का अनिवाये परिणाम हो । लेकिन, 
आजणविक युग में किसी भी देश को अपना सुधार करने के लिए ज़्यादा मौके नहीं दिये जायेंगे; 

ओर इस युग में मौका चकने का अर्थ स्वनाज्ञ भो हो सकता हे । 

यह संभव हे कि संसार में जो बड़ी-बड़ी ताकतें काम कर रहो हैं, उन्हें हम पूरी तरह 
नहीं समझ सकें, लेकिन, इतना तो हमें समझना हो चाहिए कि भारत कया हे, और कंसे 
इस राष्ट्र ने अपने सामासिक व्यक्तित्व का विकास किया हूँ । उसके व्यक्तित्व के विभिन्न 
पहल फौन-से हें और उसको सुदृढ़ एकता कहां छिपी हुईं है। भारत में बसने वालो कोई भी 
जाति यह दावा नहीं कर सकती कि भारत के समस्त मन और सारे विचारों पर उसी का 
एकाधिकार है । भारत आज जो कुछ है, उसकी रचना में भारतीय जनता के प्रत्येक 
भाग का योगदान हेँ। यदि हम इस बुनियादी बात को नहीं समझ पाते तो फिर हम भारत 
को भी समझने में असमर्थ रहेंगे और यदि हम भारत को नहीं समझ सके तो हमारे भाव, 
विचार और काम, सब के सब, अधूरे रह जायेंगे और हम देश की कोई ऐसी सेवा नहीं कर 
सकेंगे जो प्रभावपूर्ण और ठोस हो ! 

मेरा विचार हें फि दिनकर की पुस्तक इन बातों को समझने में एक हद तक सहाधक 
होगी; इसलिए में उसकी सराहना करता हूँ और आशा करता हूँ कि इसे पढ़कर अनेक 
लोग लाभान्वित होंगे । 


नई दिल्‍लो, 
३० सितम्बर, १९५५ 


लेखक का निवेदन 


एक समय में इतिहास का विद्यार्थी अवश्य था, किन्तु, जबसे कविता और निबंध 
में लगा, तब से इतिहास के साथ मेरा संपर्क एक प्रकार से छूट-सा गया । तब सन्‌ १९५० 
में में उच्च वर्गों के छात्रों को साहित्य पढ़ाने के लिए कालेज भेजा गया । वहाँ 
साहित्य की सामाजिक पृष्ठभूमि समझने के क्रम में मुझे इतिहास की पुस्तकें फिर से 
उलटनी पड़ी और धीरे-धीरे में फिर से इतिहास की गहराई में उतरने लूगा | मेरी पहली 
जिज्ञासा यह थी कि हमारा आधुनिक साहित्य हमारे प्राचीन साहित्य से किन-किन बातों 
में भिन्न है और इस भिन्नता का कारण क्या हैं। कारण की खोज करता हुआ में ढूंढ़-ढूंढ़ कर 
१९वी शती के सांस्कृतिक जागरण का हार पढ़ने लगा । फिर जिज्ञासा कुछ और विस्तृत 
हो गई और मन ने जानना चाहा कि भारतीय संस्कृति का संपूर्ण इतिहास कैसा रहा है । 

लगभग दो वर्षों के अध्ययन के पश्चात्‌ मेरे सामने यह सत्य उद्भासित हो उठा 
कि भारतीय संस्कृति में चार बड़ी क्रांतियाँ हुई हें और हमारी संस्क्ेति का इतिहास उन्हीं 
चार क्रांतियों का इतिहास हैं । पहली क्राति तब हुईं जब आये भारतवर्ष में आये अथवा 
जब भारतवर्ष में उनका आयेतर जातियों से संपर्क हुआ । आर्यों ने आयेंतर 
जातियों से मिलकर जिस समाज की रचना की वही आर्यों अथवा हिंदुओं का 
बुनियादी समाज हुआ और आर्य तथा आर्येतर संस्कृतियों के मिलन से जो संस्क्रति उत्पन्न 

बही भारत की बुनियादी संस्कृति बनी । इस बुनियादी भारतीय संस्कृति के लगभग 

आधे उपकरण आर्यों के दिए हुए हैं और उसका दूसरा आधा आयेतर जातियों का अंश- 
दान हैं । 

दूसरी क्रांति तब हुई जब महावीर और गौतम बुद्ध ने इस स्थापित धर्म या संस्कृति 
के विरुद्ध विद्रोह किया तथा उपनिषदों की चिताधारा को खींचकर वे अपनी मनोवांछित 
दिशा की ओर ले गये । इस क्रांति ने भारतीय संस्कृति की अपूर्व सेवा की, किन्तु, अन्त में 
इसी क्रांति के सरोवर में शवाल भी उत्पन्न हए और भारतीय धर्म तथा संस्कृति में जो 
गदलापन आ गया वह इन्हीं शेवालों का परिणाम था । 

तीसरी क्रांति उस समय हुई जब इस्लाम, विजेताओं के धर्म के रूप में, भारत पहुँचा 
और इस देश में हिंदुत्व के साथ उसका संपर्क हुआ । और चौथी क्रांति हमारे अपने समय में 
हुई जब भारत में यूरोप का आगमन हुआ तथा उसके संपकक में आकर हिन्दुत्व एवं इस्लाम, 
दोनों ने नवजीवन का अनुभव किया । 

इस पुस्तक में इन्हीं चार क्रांतियों का संक्षिप्त इतिहास हैँ । पुस्तक का उचित नाम 

कंदाचित्‌, भारतीय संस्क्ृति के चार सोपान' होना चाहिए था, कितु, वह नाम मन में 
आकर फिर लौट गया और मुझे यही अच्छा लगा कि इस पुस्तक को में संस्कृति के चार 
अध्याय' कहूँ । | 

पुस्तक लिखते-लिखते मुझे इस बात का पूरा विश्वास हो गया कि भारत की संस्कृति 
आरभ्भ से ही सामासिक रही है । उत्तर-दक्षिण, पूर्व -पश्चिम, देश में जितने भी हिंदू 
बसते हें उनकी संस्कृति एक है एवं भारत की प्रत्येक क्षेत्रीय विशेषता हमारी सामासिक 
संस्कृति की ही विशेषता है। तब हिंदू और मुसलमान हैं जो देखने में अब भी दो लगते हैं. 
किन्तु, उनके बीच भी सांस्कृतिक एकता विद्यमान है जो उनकी भिन्नता से कहीं प्रबल है । 
दुर्भाग्य की बात है कि हम इस एकता को पूर्ण रूप से समझने में असमर्थ रहे हैं । यह कार्य 
राजनीति नहीं, साहित्य के द्वारा संपन्न किया जाना चाहिए । इस दिशा में साहित्य के 
भीतर कितने ही छोटे-बडे प्रयत्न हो चुके हें । वत्तेमान पुस्तक भी उसी दिशा में एक लघु 
प्रयास है । 

इस प्रसंग में केवल एक बात है जिसका उल्लेख मुझ अत्यन्त शोक के साथ करना 
पड़ता हैं| चौथे अध्याय में जहाँ मेने मुस्लिम जागरण का हाल लिखा हैं, वहाँ मुस्लिम 
सांप्रदायिकता के साथ मेने म्‌ स्लिम राष्ट्रीयता की भी चर्चा की हैं और यह आशा प्रकट 
की है कि सांप्रदायिकता के कारण देश का विभाजन हो गया, किन्तु, राष्ट्रीयता की जो 
भावना हिन्दुओं और मुसलमानों में उतनी स्पष्ट रही है, वह आगे चलकर हिदु-मुस्लिम 
एकता को मजबूत बनायेगी । इस प्रसग में मन उर्दू के कवि जोश मलीहाबादी की भूरि- 
भूरि प्रशंसा की थी और उनकी कविताओं को अपनी स्थापना का बड़ा आधार माना था। 
किंतु, यू रोग से लौटने पर मेने यह देखा कि जोश, मानो, मुझे ही झुठछान को भारत छोड़कर 
पाकिस्तान चले गये । यह इतिहास की अनहोनी घटना हैं ! कितु, अब तो इसे व्यक्ति की 
असमर्थता कहकर ही टालना होगा । मेरा विश्वास है, मुसलमानों के भीतर भारतीय 
राष्ट्रीयता की जो धारा फटी थी, वह आज भी मौजूद है और वह अपना काम करती 
जायगी । 


यह पुस्तक विद्वानों का उच्छिप्ट चुनकर तेयार की गई है, कितु, इसे मेने विद्वानों 
और विशेषज्ञों के पढ़ने के लिए नहीं लिखा है । असल में, यह उनके काम की चीज है जो 
खोजपूर्ण ग्रंथों का सामना नहीं करना चाहते, जो भारतीय संस्कृति को समझना तो चाहते 
हैं, कितु, जिनके पास संकड़ों ग्रंथों के व्यूह में जाने का अवकाश नहीं हैं तथा जो अनुसंधान 
और खोज की नीरस भाषा से भी घबराते हूँ । संक्षेप में, इसके मुख्य पाठक जन-साधारण 
होंगे, ऐसी मेरी कामना है। इसके आकार को देखकर उन्हें घबराना नहीं चाहिए । जिस 
अथाह विषय का इस पुस्तक में आख्यान है, उसके लिए ऐसी-ऐसी सौ जिल्दें भी शायद ही 

काफी हों । संस्कृति का विषय अपार हैं । एक व्यक्ति के लिए तो यह संभव ही नहीं है कि 
अपने सारे जीवन में भी बह उसके साथ पूरा न्याय कर सके | मेने जो इस काम में हाथ 
डाला वह इस कारण नहीं कि में इतिहास की सेवा करना चाहता था, बल्कि, इसलिए कि 
स्वतंत्रता के बाद से देश में संस्कृति के नारे बड़े जोर से चलने लगे हैं, कितु, जनसाधारण 
के सामने ऐसी सामग्री का, प्रायः, अभाव है जिससे वह यह समझ सके कि भारत की 
संस्कृति क्‍या हैं, कैसे-कंसे वह बढ़ती आई है और आगे वह कौन रूप ले सकती है । 

इस पुस्तक की अधिकांश सामग्री अंगरेजी की पुस्तकों से ली गई है, किन्तु दुर्भाग्यवद, 
अंगरेजी में भी कोई पुस्तक एसी नहीं है जिसमें भारतीय संस्कृति के संपूर्ण इलिहास की झआाँकी 
पाठकों का तो काम नहीं ही चलता जिनके लिए मेंने यह ग्रंथ लिखा है । 

इस पुस्तक को में इतिहास नहीं, साहित्य का ग्रंथ कहता हूँ । फिर भी, पूरी संभावना 
है कि इसकी प्रामाणिकता पर प्रहार होंगे और विद्वानों के पास उठने-बैठले वाले लोग 
कहेंगे कि अमुक स्थापना देवर अनुमान पर-आधारित है और छेखक की अमुक उक्ति 
केवल अर्ध-सत्य है । किन्तु, इसके बाद भी, कट-छंटकर जो बच रहेगा वह काफी प्रामाणिक 
होगा और हमारें देश का उतने से भी कल्याण होगा । अर्ध-सत्य और अनुमान चाहे जितने 
हों, कितु, जो प्रतिमा इस पुस्तक में खड़ी की गई है वह निर्जीब नहीं है। मेरी आशा है 
कि पाठक जब इस पुस्तक को हाथ सें छेंगे, हमारी सामासिक संस्कृति की प्रतिमा उनसे 
अंत तक बात करती चली जायगी । 

मेरा अपना क्षेत्र तो काव्य है एवं मेरे साहित्यिक जीवन का यज्ञ और अपयण मेरे 
काव्य पर निर्भर करता है। कितु, जिस परिश्षम से मेने यह पुस्तक लिखी है, उस परिश्रम 
से मेने और कुछ नहों लिखा । मेने पाठकों से यह कभी भी अनुरोध नहीं किया कि वे मेरी 
किसी भी क्रति को पढें । किन्तु, इस ग्रंथ को एक बार देख जाने का अनुरोध में सव से 
करता हूँ । 

मेरे जानते यह ग्रंथ अभी भी अपूर्ण है । कितु, पाँच वर्ष तक परिश्रम करते-करते 
में कुछ थक गया हूँ और अब इसे पाठकों के पास इस आव्वासन के साथ भेज रहा हूँ कि 
कुछ थोड़ी अपूर्णता अगले संस्करण में दृर कर दंगा । यों, अपूर्णता तो ऐसी पुस्तकों का 
नित्य धर्म है । 

रामधारीसिह दिनकर 

संस्कृति के चार अध्याय 


एई महामानवेर सागर-तीरे 


आज से कोई पचास वर्ष पूर्व कवि-गुरु श्री रवीन्द्रनाथ ने अपनी एक कविता में 
कहा था, " 
है मोर चित्त, पुण्य तीथें जागो रे धीरे, 
एई भांरतेर महामानवेर सागर-तीरे । 
केह नाहि जाने, कार आह्वाने, कत मानुषेर धारा 
दुर्वार स्रोते एलो कोथा हते, समुद्रे हलो हारा। 
हेथाय आर्य, हेथा अनायं, हेथाय द्राविड़-चीन, 
शक-हण-दल, पाठान-मोगल एक देहे हलो लीन । 
रणधारा वाहि, जयगान गाहि, उन्‍्माद कलरवे 
भेदि मरु-पथ, गिरि-पव॑ त यारा एसेछिलो सबे । 
तारा मोर माझे सवाई विराजे केहो नहे नहे दूर, 
आमार शोणिते रयेछ ध्वनित तारि विचित्र सूर। 


आशय इसका यह हैँ कि भारत देश महामानवता का पारावार ह। ओ मेरे हृदय ! 
इस पवित्र तीर्थ में श्रद्धा से अपनी आँखें खोलो । किसी को भी ज्ञात नहीं कि किसके आह्वान 
पर मनुष्यता की कितनी धाराएँ दुर्बार वेग से बहती हुई कहाँ-कहाँ से आयीं और इस 
महासमुद्र में मिलकर खो गयीं। यहाँ आर्य हें, यहाँ अनाय॑ हें, यहाँ द्रविड़ और चीनी वंश 
के भी लोग हैं । शक, हण, पठान और मोगल, न जानें कितनी जातियों के लोग इस देश में 
आये और सबके सब एक ही शरीर में समा कर एक हो गये । समय-समय पर जो लोग रण 
की धारा बहाते हुए एवं उन्‍्माद और उत्साह में विजय के गीत गाते हुए रेगिस्तान को पार 
कर एवं पव॑तों को लाँच कर इस देश में आये थे, उनमें से किसी का भी अब अरूग अस्तित्व 
नहीं है । वे सब के सब मेरे भीतर विराजमान हैं। मुझ से कोई भी दूर नहीं है । मेरे रक्त 
में सबका सुर ध्वनित हो रहा है। 

यह भारतीय एकता की अद्भुत अनुभूति की कविता है । यह भारत में बसने वाली 
सभी जातियों के साथ एकात्म होने का भाव है। भारत में अत्यन्त प्राचीन काल से जो रक्‍्त- 
मिश्रण होता आया है, यह कविता उसकी स्मृति और अनुभूति को ताजा बनाती हूँ । सत्य 
ही, भारतीय आर्यों, द्वाविड़ों, मंगोलों, शकों, हुणों, और तु्कों की नृवंक्षीय विशेषताएँ 

विल॒प्त हो चुकी हैं । अब तो, प्रायः, प्रत्येक भारतवासी कुछ आये भी है, कुछ द्रविड़ भी, 
कुछ मंगोल और कुछ शक या हूण भी । 
कवि एक ही युग में जीता हुआ अपने अन्य समकालीन बन्धुओं की अपेक्षा कुछ 
अधिक जीवित और चैतन्य होता हैं । इसलिए, उसे कुछ ऐसी बातें भी सुनायी दे जाती हैं 
जिन बातों तक औसत मनुष्य के कान नहीं पहुँच पाते । किन्तु, कवि की अनुभूति जब कविता 
'बनकर प्रकट हो जाती है, तब उसके सहारे अन्य सहृदय लोग भी इस अनुभूति तक पहुँच 
सकते है और तब उनके मुख से अनायास यह अभिनन्दन फूट पड़ता है कि कवि की यह बात 
कैसी अनूठी, किन्तु, कितनी सत्य है ! 
रवीन्द्रनाथ को जिस महामानवता की अनुभूति हुई, वह काल्पनिक नहीं, अस्ति- 
त्वपूर्ण हे । जो भी भारतवासी निइछलता के साथ अपनी आँखें मूंद कर इस बात का ध्यान 
करेगा कि वह कौन है, आये या अनार्य, द्रविड़ या मंगोल, शक या हण, वह निश्चयपूर्वक 
केवल इतना ही जान सकेगा कि इस जिज्ञासा का कटा-छँटा कोई एक समाधान नहीं है । 
जो देश अनेक जातियों एवं अनेक वंशों के मनुष्यों की मिलन-भूमि रहा हो, साधारणतः 
उसका कोई भी निवासी यह दावा नहीं कर सकता कि उसके रकक्‍त में किसी अन्य जाति 
का रक्‍त नहीं मिला है । इसी प्रकार, हम जिस धर्म में विश्वास करते हें, जिस संस्कृति को 
मानते हैं तथा जिन विचारों को हम राष्ट्रीय अथवा जातीय कह कर जोर से अपनाय हुए 
हैं, उनके उत्स का भी कोई एक नाम नहीं है । यह आग्रह बिलकुल निस्सार है कि हिन्दुओं 
का सारा धर्म और सारी संस्कृति वेदों से निकली है । यह अभिमान व्यर्थ हैं कि जो जातियाँ 
आज वनों में रहती हे अथवा जो सवर्ण समाज के जूतों के पास बंठी हुई हैं, उनके बाप-दादों 
से आरयों ने कोई भी ज्ञान अथवा धर्म का कोई भी उपकरण उधार नहीं लिया। आर्यों के 
आने से पूर्व, भारत असम्य था तथा धरम और सभ्यता यहाँ आर्यों ने फैलायी, यह भी मिथ्या 
अहंकार हैं, क्योंकि, सभ्यता में द्रविड्ध जाति के लोग आर्यों से बढ़े-चढ़े थे और शरीर से 
हार कर भी, संस्कारों के द्वारा उन्होंने आर्यो को प्रभावित किया । 
ओर आय॑ ही इस देश के अन्तिम विजेता अथवा आगस्तुक रहे हों, यह बात तो है 
ही नहीं । बुद्धदेव से कुछ पूर्व ईशान कोन से यहाँ मंगोल-जाति के लोगों का आना आरंभ 
हुआ, जो संस्कृत-साहित्य में किरात नाम से अभिहित किये गये हैं । मौर्य-वंश के पतन (ई० 
पू० १८० ) के बाद, वायव्य कोन से भारत में यूनानियों का आना शुरू हुआ। फिर उसी 
मार्ग से झुण्ड के झुण्ड यूची, शक और आभीर जातियों के लोग आने लगे, जिन्होंने सिंघ, 
पंजाब और मथुरा में अपने राज्य स्थापित किये। शक और कुषाण राज्यों के बिखरने के 
बाद, वायव्य दिशा का द्वार एक बार फिर उन्मुक्त हो गया एवं गर्दभिल्‍ल, यवन और 
॥ वाह्लीक जातियों के लोगों से पश्मोत्तर भारत पूरी तरह पट गया । गुप्त राजाओं के समय 

और उनसे धूर्व यहाँ हुणों का आगमन हुआ एवं हुणों के बाद इस देश में कुछ तुर्क भी आये, 
जो तब तक मुसलमान नहीं हुए थे । किन्तु, आज इनमें से किसी का भी पता नहीं हैँ । “जो 
लोग रण की घारा बहाते तथा विजय के गान गाते” एक समय यहाँ उत्साह में झूमते हुए 
आये थे, वे इस देश के विशाल मानव-समुद्र में विलीन हो गये । अब उनके कोई निशान 
बाकी नहीं हैं । 

उनमें से प्रत्येक की कोई न कोई भाषा रही होगी, उनमें से प्रत्येक का कुछ न कुछ 
धर्म रहा होगा एवं उनमें से प्रत्येक की कुछ अपनी आदतें रही होंगी, अपने भाव, विचार 
रीति और रिवाज भी रहे होंगे । यदि वे जातियाँ बीर थीं तो वीरता की बहुत सारी कहा- 
निययाँ उनके साथ आयी होंगी; यदि वे जातियाँ धामिक थीं तो अनेक प्रकार के देवी-देवता 
और धाभिक विश्वास उनके साथ आये होंगे। लिखित या अलिखित, उनका कुछ साहित्य 
रहा होगा; उनके कुछ गान रहे होंगे, उनका कुछ नृत्य और मनोविनोद भी रहा होगा। 


“किन्तु, इनमे से किसी भी वस्तु या विचार का अब कोई अलग अस्तित्व नही है । मुसलमानों 


, के आगमन के पूर्व तक इस देश में जितनी भी जातियों के लोग आये, सब हिन्दू हो गये, 
: सब के सब भारतीय हो गये । भारतीय जनता न तो शुद्ध आये-बंश की हैँ और न द्रविड़-बंश 
:की। वह उन सभी जातियों की सन्ततियों का समुदाय है, जो समय-समय पर इस देश में 


आयीं और यहीं बस गयीं । 

इसी प्रकार, जिसे हम भारतीय संस्कृति कहते हें, वह आदि से अन्त तकन तो 
आर्यों की रचना हैं और न द्वाविड़ों की, प्रत्युतू, उसके भीतर अनेक जातियों का अंशदान है । 
यह संस्कृति रसायन की प्रक्तिया से तैयार हुई हूँ एवं उसके भीतर अनेक ओषधियों का रस 


| समाहित हूँ । 


समन्वय का एक उदाहरण चींटियाँ भी उपस्थित करती हैं, जब वे अनेक प्रकार के 
अनाजों के कणों को एक स्थान पर एकत्र कर देती हें) किन्तु, यह समन्वय वास्तविक 
समन्वय नहीं कहा जा सकता, क्योंकि अनेक अनाजों के दाने एक बरतन में एकत्र किये जाने 
पर भी अरूग-अलग पहचाने जा सकते हें । भारत में संस्कृतियों का जो समन्वय हुआ है 
बह इससे कहीं ऊँचा, महीन और बारीक है । भारत में समन्वय की प्रक्रिया चींटियों की 
प्रक्रिया नहीं, मधुमक्खियों की प्रक्रिया रही है। चींटियाँ अनाज के कणों को एकत्र तो कर 
देती हैं, किन्तु, उनका एक-दूसरे में विलय नहीं नहीं कर पाती । किन्तु, मेघुमक्खियाँ अनेक 
फूलों से रस जमा कर उसे ऐसा रूप दे देती हैं कि कोई एक फूल वहाँ सबसे ऊपर नहीं 


बोलता । भारतीय संस्कृति अनेक संस्कृतियों के योग से बना हुआ मधु हैँ ओर यद्यपि, 


उसके ऊपर आर्यों का लेबुल बहुत स्पष्ट है, किन्तु, आर्यों का महत्त्व उतना ही है, जितना 


: मधु-निर्माण में मधुमक्खियों का। 


६ संस्कृति के चार अध्याय 


भारतवासियों में परम्परा से एक विश्वास चला आता हैँ कि भारत परमात्मा का 
सबसे प्यारा देश है और सम्यता का आरम्भ पहले-पहल इसी देश में हुआ था । किन्तु, 
इतिहासवाले कहते हैँ कि सम्यता का आरम्भ यहाँ भले ही हुआ हो, किन्तु, सम्यता रचने 
वाले लोग यहाँ बाहर से आकर बसे थे। इस क्रम में कहा जाता है कि सबसे पहले यहाँ नीग्रो 
जाति के लोग आये थे जो असभ्य थे। फिर औष्ट्रिक या आग्नेय जाति के लोग आये, जो 
नीग्रो की अपेक्षा अधिक उन्नत अवस्था में थे । इन दोनों जातियों के बाद, यहाँ द्रविड़ जाति 
के लोग आये, जिन्होंने इस देश में नगर-सम्यता की नींव डाली और उनके बाद, आर्य आये 
जिनके नेतृत्व में आय, भारतीय अथवा हिन्दू-संस्कृति की यहाँ नींव पड़ी । आर्यों के बाद 
भी, भारत में विदेशी जातियों का आगमन अवरुद्ध नहीं हुआ, किन्तु, जो जातियाँ आयीं वे 
अलग नहीं रहकर आर्यों के समाज में ही सम्मिलित होती चली गयीं । 


आर्यों ने जाति की जो प्रथा चलायी थी, वह अब तो निन्दित और त्याज्य अवश्य हो 
गयी है, किन्तु, विभिन्न देशों से आने वाल लोगों को एक समाज के भीतर बिदठाने में इस प्रथा 
ने, एक समय, बड़ा काम किया था । जाति-प्रथा का एक पक्ष सांस्कृतिक भी है । इसी से 
जिस जाति को ऊँची संस्कृति तक जाने की कामना होती है, वह आज भी क्षत्रियत्व 
या ब्राह्मणत्व का दावा करने लूगती है । अतएव, बाहर से आने वाले जिस जनसमूह का, जो 
सांस्कृतिक स्तर था, आर्यों के यहाँ उसे उसके अनुरूप स्थान अनायास मिल गया । इस प्रकार, 
ईशान कोन से आने वाले मंगोल हिन्दू-समाज में प्रविष्ट हो गये; वायव्य कोन से आने 
वाले यूनानी हिन्दू या बौद्ध हो गये । भारतीय यूनानी राजा मिलिन्द बड़ा ही पंडित बौद्ध 
था । एक अन्य भारतीय यूनानी राजा हेलियोडोरस वैष्णव था और अपने को परम भाग- 
वत कहता था। भारत के शक राज बड़े ही उत्साही शैव थे। रुद्दरमन, जयदमन आदि 
क्षत्रिय राजे भी विदेशी थे, किन्तु, हिन्दुत्व, भारतीयता और संस्कृत-भाषा के लिए उनमें 
अपार उत्साह था। हृणों को विक्रमादित्य ने मार भगाया सही, किन्तु भागने वाले हण 
शासक अथवा राजनीति के ही लोग थे | बाकी हुण इसी देश में रह गये और आगे चल 
कर वे राजपूत-जाति में ले लिये गये । 

अंगरेजी में जिसे “रेस थियरी” या नृवंश-सिद्धान्त कहते हैं, वह भारतवासियों की 
आँखों को कभी दिखाई ही नहीं पड़ा था। “यह हमारे वंश (रेस) का होने के कारण हमारा 
अपना है, और वह अन्य नृवंश का होने के कारण पराया”, यह भाव भारत में कभी पनपा 
ही नहीं । भारतवासियों की दृष्टि सर्देव सांस्कृतिक एकत्ता पर थी । जिसने भी भारतीय 
संस्कृति को अपनी संस्कृति और भारत को अपना देश मान लिया, वह विदेशी होता हुआ 
भी भारतीयों के द्वारा सादर स्वीकृत किया गया । आज की दृष्टि से देखें तो भारतीय 
जनता अनेक नृवंशों से निकली हुई नाना जातियों का पुंज दीखेगी + किन्तु, नृवंशीय प्रभेदों 

से होने वाली क्षति को यहाँ सांस्कृतिक एकता ने पूर्ण कर रखा है । इसीलिए, कहा जाता हैं 
कि भारत नाम किसी जाति का नहीं, प्रत्युत्‌, एक विशाल संस्कृति का है। भारत के लोग 
इसलिए एक नहीं हैँ कि वे एक ही नृवंश की संतान हैं, वरन्‌, इसलिए कि उनकी संस्कृति 
एक है, जीवन को देखने की उनकी दृष्टि एक है एवं प्रश्नों और समस्यायों पर विचार 
करने का उनका ढंग भी एक है । 

भारत की यह सांस्कृतिक एकता, मुख्यतः, दो कारणों से उत्पन्न हुईं। पहला कारण 
तो भारत का भूगोल है, जिसने उत्तर और पूरब की ओर पहाड़ों से तथा दक्षिण और पश्चिम 
की ओर समुद्रों से घेर कर भारत को स्वतन्त्र भू-भाग का रूप दे दिया है । दूसरे, इस एकता 
का एक प्रमुख कारण हिन्दु-धर्म भी है, जो किसी भी विश्वास-विशेष के लिए दुराग्रह नहीं 
करता, जो सहिष्णुता, स्वाधीन चिन्तन एवं वैयक्तिक स्व॒तन्त्रता का संसार में सबसे बडा 
हामी रहा हैँ । ईदइवर को मानो या न मानो, उपासना साकार की करो या निराकार की 
अनेक देवताओं में विश्वास रखो या फिर किसी भी देवता को मत मानो, किन्तु, यदि तुम 
हिन्दू रहना चाहते हो तो हिन्दू-समाज से तुम्हें कोई भी नहीं निकालेगा | इतनी स्वतंत्रता 
अपने अनुयायियों को संसार के किसी भी धर्म ने नहीं दी थी । एक यह भी कारण हुआ कि 
बाहर के जो लोग हिन्दू होना चाहते थे, वे आसानी से हिन्दू हो गये। यही नहीं, 
उनके अपने विश्वास और रीति-रिवाज भी धीरे-धीरे सभी हिन्दुओं के विश्वासों और रीति- 
रिवाजों में समा गये जिससे आगल्तुकों को कभी यह अनुभव ही नहीं हुआ कि उन्होंने 
अपना धर्म और समाज छोड़कर किसी अन्य धर्म या समाज में प्रवेश किया है । इसका 
एक अन्यतम परिणाम यह हुआ कि ज्यों-ज्यों विदेशी जातियाँ हिन्दू-समाज में प्रवेश पाती 
गयीं, हिरेँदु-संस्कृति का रूप त्यों-त्यों अधिक से अधिक समृद्ध होता गया। यहाँ तक कि 
. आज समस्त संसार में केवल भारतीय संस्कृति ही ऐसी संस्कृति हे जिसमें अधिक से 
अधिक संस्कृतियों का रंग मिला हुआ है, जो अधिक से अधिक भिन्न जातियों की मानसिक 
एवं आध्यात्मिक एकता का प्रतिनिधित्व कर सकती है । 

उन्नीसवीं शताब्दी में होने वाले हिन्दुत्व के सांस्क्रतिक महाजागरण के समय से ही 
भारतवासियों के भीतर एक प्रकार का रहस्यात्मक विश्वास सुगबुगा रहा है कि, हो न हो, 
संसार का आध्यात्मिक नेतृत्व फिर से भारत के हाथ आने वाला है । और स्वतन्त्रता के 
बाद से तो भारत से बाहर के लोग भी, यदा-कदा, यह सोचते दिखायी देने लगे हें कि, 
शायद,भारत के पास, सचमुच ही, कोई संदेश है, जिससे अखिल भूमंडल का कल्पाण 
हो सकता है । 

किन्तु, सोचने की बात है कि यह दुर्बेल, दरिद्र और अशिक्षित देश आज की दुनिया 
को कौन-सा नेतृत्व दे सकता है। ले-देकर हमारे पास कुछ प्राचीन ज्ञान की बातें हैं । सो, 


८ संस्कृति के चार अध्याय 


ज्ञान से मनुष्य का कल्याण नहीं होता । कल्याण उसका आचरण की शुद्धता से होता है और 
अपार ज्ञानराशि के उत्तराधिकारी होते हुए भी भारतवासियों ने अपने आचरण बिगाड़ 
रखे हैं । गीता और उपनिषद हमारे पास हैं, किन्तु, उनके उपदेशों पर चलने की हम में शक्ति 
नहीं रही । शास्त्र और पुराण भी हमें भली-भाँति उपलब्ध हैं, किन्तु, जिस सत्य के चारों 
ओर हमारे शास्त्र और पुराण चक्कर काटते हें,उस सत्य तक पहुँचने की राह, शायद, हम 
भूल गये हैं। केन्द्र में स्थित सत्य का स्वरूप हमारी आँखों से ओझल हो गया है। दिखाई 
देती हैं केवल कठिनाइयाँ जिन्हें पार किये बिना हमें वास्तविकता का ज्ञान नहीं हो सकता। 
एक ही ब्रह्म फेल कर अनेक हो गया है, यह सूक्‍्ति तो हमें याद है, किन्तु, आचरण हमारा 
ठीक इसके विपरीत हो गया है । हिन्दू रूढ़ियों से इतने ग्रस्त हें कि अब उनका व्यक्तित्व 
ही खंडित हो गया है । एक साँस में तो वे 'एको5हम्‌ बहु स्थामः की दुह्ााई देते हें, किन्तु, 
दूसरी ही साँस में वे मनुष्य-मनुष्य में भेद करने लगते हें, एक मनुष्य को जन्म से ही श्रेष्ठ 
और दूसरे को अधम बताने छूगते हें । यह वह हिन्दुत्व नहीं है, जिसकी नींव आर्यों ने 
डाली थी अथवा जिसके अधीन अनेक देशों से आने वाली जातियाँ यहाँ एक हुई थीं। 

दुःख की बात हैं कि नवीन भारत नवीन विश्व को कुछ भी देने के योग्य नहीं रहा । 
नवीन विश्व को भी यदि कुछ पाना हैं, तो वह प्राचीन भारत से ही प्राप्त कर सकता 
है। सच तो यह है कि भारतीय ज्ञान की गौरव-शिखाएँ, गीता और उपनिषद्‌,नये संसार को 
मिल चुकी हैं और नया विश्व उन्हें समझने और साधने की चेष्टा भी कर रहा है। किन्तु, 
इससे भी एक बड़ी वस्तु है, जिसे भारत नये संसार को दे सकता है। 


संसार की पीड़ाओं का आध्यात्मिक निदान यह है कि अभिनव मनुष्य अति भोगवादी 
हो गया हैँ । वह अपनी रोटी दूसरों के साथ बाँट कर नहीं खाना चाहता। उसे पूरी रोटी 
केवल अपने लिए चाहिए, बल्कि, बस चले तो वह दूसरों की भी रोटियाँ छीनकर बेच डालेगा 
ओर जो पंसे मिलेंगे, उनसे और नहीं तो, घूँट भर शराब ही पी लेगा | बुद्ध से पहले, 
उपनिषदों के आलोकपूर्ण काल में, भारत को अतिभोगवाद की यंत्रणाओं का कहीं न 
कहीं आभास मिला था और इसी कारण, एक ऋषि ने चेतावनी देते हुए घोषणा की थी, 
“तेन त्यक्तेन भृंजीथा:” भोग भी त्याग के साथ करो । 


किन्तु, संसार की पीड़ा का कारण इतना ही नहीं हैं । विश्व की एकता की बाघा, 
केवल इसी बात को लेकर नहीं है कि दुनिया में त्यागी कम और स्वार्थभय भोग वाले लोग 
अधिक हैं । प्रत्युत्‌, विश्व की एकता की मुख्य बाधा तो यह है कि संसार में अनेक नृवंशों के 
लोग हैँ जो आपस में एक-दूसरे से नहीं मिलते,जिनके धर्म अलग-अलग हें, जिनके दर्शन 
ओर विचार भिन्न-भिन्न हैं, जिनकी आदतें और आचारों में कोई समानता नहीं है और जो 


विभिन्न वादों के फेर में पड़ कर एक-दूसरे का मस्तक फोड़ रहे हैं । इतनी विभिन्नता वाली 

दुनिया किसी एक संस्कृति के अनुशासन में कैसे लायी जा सकती है ? कौन है जो अपने 
धर्म को छोड़कर सिर्फ एकता के लिए किसी दूसरे धर्म को स्वीकार करेगा ? कौन है जो 
अपने विचारों और मतवादों को छोड़कर सिर्फ इसलिए दूसरों के विचारों को स्वीकार 
कर लेगा कि दुनिया में विग्रह और मार-काट का नहीं, बल्कि, शान्ति और सदभावना का 
साम्राज्य हो ? 

प्रश्न बहुत ही जटिल है, किन्तु, यही वह स्थल हैँ जहाँ भारत का उदाहरण संसार 
का सहायक हो सकता हूँ । भारत में जितनी जनताएँ मिलीं, वे एक मत की नहीं थीं। भारत में 
जितने भी धर्मं मिले, वे एक ही प्रकार के धर्म नहीं थे । भारत में जितने विचारों के बीच 
समन्वय हुआ, वे सभी विचार परस्पर समान ही नहीं थे और भारत में जितनी संस्कृतियों 
के मिश्रण से राष्ट्रीय यर सामाजिक संस्कृति उद्भूत हुई, वे संस्क्ृतियाँ भी परस्पर अवि- 
रोधिनी नहीं थीं। किन्तु, फिर भी भारत ने इन विभिन्न विचारों, मतों, धर्मों और संस्कृतियों ; 
के बीच पूरा सामंजस्य बिठा दिया और इन्हीं विभिन्नताओं का समन्वित रूप हमारा सबसे | 
बड़ा उत्तराधिकार है । 


विश्व की भावी एकता की भूमिका भारत की सामासिक संस्क्ृति में है। जैसे भारत 
ने किसी भी धर्म का दलन किये बिना अपने यहाँ धारभिक एकता स्थापित की; जैसे भारत 
ने किसी भी जाति की विशेषता को नष्ट किये बिना सभी जातियों को एक सास्क्रृतिक सूत्र 
में आबद्ध किया ; जैसे भारत ने किसी भी भाषा की गरिमा घटाये बिना संस्कृत को अपनी 
राष्ट्रीय संस्कृति की भाषा बनाकर देश की भाषागत कठिनाइयों का समाधान निकाला; 
कुछ उसी प्रकार, हम संसार के सभी देशों, सभी जातियों एवं सभी विचारों के बीच एकता 
स्थापित कर सकते हूँ । बड़े पै माने पर जैसी समस्या आज विश्ववादियों के सामने खड़ी है, 
छोटे प॑माने पर कुछ वैसी ही समस्या थी, जिसका समाधान भारतवर्ष ने निकाका था। 


किन्तु, क्या कारण है कि जिस समस्या का समाधान भारत में सुगमता से प्राप्त हो 
गया, उस समस्या को सुलझाने में सारा संसार विफल हो रहा है ? इस प्रश्न का निदान 
हमें भारतीय संस्कृति के मूल में मिलेगा । वैदिक काल से लेकर महात्मा गाँधी के समय तक 
दृष्टि दौडा जाइये, भारतीय संस्कृति की जो एक विशेषता हमेशा उसके साथ मिलेगी, 
वह उसकी अहिंसा प्रियता है। वस्तुत:, संस्कृतियों के बीच सात्विक समन्वय का काम अहिंसा 
के बिना चल ही नहीं सकता । तलवार से हम मनुष्य को पराजित कर सकते हैं, उसे जीत नहीं 
सकते । मनुष्य को जीतना, असल में, उसके हृदय पर अधिकार पाना है और हृदय की राह 
समरभूमि की लाल कीच नहीं, सहिष्णुता का शीतल प्रदेश है, उदारता का उज्ज्वल क्षीर 
समुद्र है। अनन्तकाल से भारत अहिसा की साधना में लोन रहा है। यह साधना कभी-कभी 
आत्मघातिनी भी सिद्ध हुई, किन्तु, भारत तब भी अपने परम धर्म से नहीं डिगा और भारतीय 

अहिंसा का अर्थ केवल रक्तपात से ही बचना नहीं, वरन्‌, उन सभी बातों से बचना रहा है 
जिनसे किसी को भी क्लेश पहुँचता हो । रक्‍्तपात यदि आत्मरक्षा के लिए किया जाय, 
किसी ऐसे यूड्ध में किया जाय जो हम पर जबदंस्ती थोपा जाता हैँ, तो भारतीय संस्कृति 
उसे हिंसा नहीं मानती । ऐसे रक्तपात की उपेक्षा करने का उपदेश स्वयं भगवान्‌ कृष्ण ने 
दिया है । किन्तु, समस्त भारतीय साहित्य में कहीं भी वह पाप क्षम्य नहीं बताया गया जो 
कट वचन कहकर दूसरों को कष्ट पहुँचाने से होता है, जो वाणी में तक॑ ही नहीं, आँखों में 
अंगारे भर कर शास्त्रार्थ करने से होता है; संक्षेप में, जो उस मनुष्य का पाप है, जिसका 
विश्वास है कि में जो कहता हूँ वह ठीक हैं, बाकी सब गलत हैं। 

भारत की अहिसा-साधना जैन-धर्म में अपने चरम उत्कर्ष पर पहुँची और जैन 
धर्म में भी अहिंसा का उच्चतम शिखर अनेकान्तवाद या स्याद्वाद हुआ । कितने बड़े थे वे 
लोग जिन्हें यह दिखलायी पड़ा कि केवल रक्तपात करना, कटु वचन कहना अथवा दूसरों 
का अनिष्ट सोचना ही हिसा नहीं है,प्रत्युतू, जब हम यह आग्रह कर बंठते हें कि जो कुछ हम 
कह रहे हे, वही सत्य है,तब भी हम हिंसा ही करते हें । इसलिए, अनेकान्तवादियों ने यह धर्म 
निकाला कि सत्य के पहलू अनेक हें। जिसे जो पहलू दिखायी देता है वह उस पहलू की बात 
कहता है और जो पहल दूसरों को दिखाई देते हैँ, उनकी बातें दूसरे लोग कहते हें । इसलिए, 
. यह कहना हिसा है कि केवल यही ठीक हैं ।”' सच्चा अहिसक मनुष्य इतना ही कह सकता 

है कि “शायद, यह ठीक हो ।” क्योंकि सत्य के सभी पक्ष सभी मनुष्यों को एक साथ दिखाई 

नहीं देते । 

अनेकान्तवाद नाम, यद्यपि, जैनों का दिया हुआ है, किन्तु, जिस दृष्टिकोण की ओर 
यह सिद्धान्त इंगित करता है, वह दृष्टिकोण भारत में आरम्भ से ही विद्यमान था | यदि 
यह विद्यमान नहीं रहता तो भारत में इतनी विभिन्न जातियाँ एक मानवता के अंग बनकर 
एकता की छाया में शान्ति से नहीं जीतीं। तब, शायद, भारत का भी वही हाल होता जो 
यूरोप का रहा है । भारत और यूरोप (रूस को छोड़कर ) आकार में बहुत कुछ समान हैं 
और दोनों ही महादेशों में भाषा एवं जातिगत भिन्नताएँ भी बहुत हैँ; फिर भी, भारत में 
ये भिन्नताएँ एक समाधान पर आ गई हैं, मानों, अनेक नदियों ने एक ही समुद्र में अपना 
विलय खोज लिया हो । किन्तु, यूरोप के बित्ते भर-भर के देश परस्पर मारकाट और भया- 
नक रक्‍तपात मचाते रहे है । क्या यह आश्चयं की बात नहीं है ? और तो और, राष्ट्रीयता 
का जो भाव भारत की एकता में दृढ़ता लाने का कारण हुआ, ठीक उसी के कारण यूरोप 
के देश परस्पर और भी दूर हो गये । 

किन्तु, एक दूसरी दृष्टि से देखने पर इसमें आइचर्य की कोई बात नहीं दीखती । 
अहिसाभ्रियता के कारण जो तत्व भारत में अमृत बरसाता है, हिसाप्रियता के कारण यूरोप 

में वही जहर बन गया हैँ। वर्तमान विश्व की कठिनाई यह नहीं है कि उसके कई देशों ने 
अणु और उद्जन बम निकाल रखे हैं, बल्कि, यह कि ये देश जब आपस में विचार-विनिमय 
करने को बे ठते हें तब उनकी वाणी में तर्क हो या न हो, किन्तु, आँखों में गुस्से की मशाल 
अवश्य होती है । संसार अपनी जलती हुई देह को क्षीरोदक से शीतल करने को बेचैन हैं, 
किन्तु, तन को शीतल करने से पहले उसे मन को शीतल करना चाहिए और मन की 
शीतलता की राह दुराग्रह के त्याग में है, दूसरों को झुठलाने की करता से बचने में है। सत्य 
की राह पर आये बिना शान्ति नहीं मिलती । और सत्य की राह पर आये हुए आदमी की 
सबसे बड़ी पहचान यह है कि वह किसी भी अवस्था में दुराग्रह या हठ नहीं करता। गाँधीजी 
ही प्रह्नमाद को अपना आदझं मानते थे, किन्तु, सच्ची बात यह है कि स्याद्वाद और अनेका- 
न्तवाद के वे मूर्तिमान अवतार थे। सन्‌ १९४२ ई. में लई फिशर ने उनसे कहा कि 
“अमेरिका इस लड़ाई में अपना धन-जन झोंके जा रहा हैं, किन्तु, आन्दोलन छेड़ कर आप 
युद्धोद्योग में बाधा पहुँचाना चाहते हें । क्या ऐसी स्थिति में यह संभव है कि अमेरिका वाले 
आपके काम की प्रशंसा करें ? ” गाँधी जी चौंक कर बोले, “फिशर, तुम अपने प्रेसिडेण्ट से 
कहो कि वे मुझे आन्दोलन छेड़ने से रोक दें। में, मूलतः, समझौतावादी मनुष्य हूँ क्योंकि 
मुझे कभी भी ऐसा नहीं लगता कि में ठीक हूँ ।” अपने मतों पर एक तरह का हलका 
सन्देह और विरोधियों के मतों पर भी विरल श्रद्धा, अनेकांतवादी की यह मामूली पहचान है। 

सहिष्णुता, उदारता, सामासिक संस्कृति, अनेकान्तवाद, स्याद्राद और अहिसा, ये 
एक ही सत्य के अलग-अलग नाम हैं । असल में, यह भारतवर्ष की सबसे बड़ी विलक्षणता 
का नाम हैं जिसके अधीन यह देश एक हुआ है और जिसे अपनाकर सारा संसार एक 
हो सकता है । अनेकान्तवादी वह है जो दुराग्रह नहीं करता । अनेकान्तवादी वह है जो दूसरों 
के मतों को भी आदर से देखना और समझना चाहता है । अनेकान्तवादी वह है जो अपने 
पर भी संदेह करने की निष्पक्षता रखता है । अनेकान्तवादी वह हैं जो समझौतों की अपमान 
की वस्तु नहीं मानता । अशोक और हर्षवर्धन अनेकान्तवादी थे, जिन्होंने एक धर्म में दीक्षित 
होते हुए भी सभी धर्मों की सेवा की । अकबर अनेकान्तवादी था, क्योंकि सत्य के सारे रूप 
उसे किसी एक धमं में दिखाई नहीं दिये एवं सम्पूर्ण सत्य की खोज में वह आजीवन सभी 
धर्मों को टटोलता रहा। परमहंस रामक्ृष्ण अनेकान्तवादी थे, क्योंकि हिन्दू होते हुए भी 
उन्होंने इस्लाम और ईसाइयत की साधना की थी । और गाँधीजी का तो सारा जीवन 
ही अनेकान्तवाद का उन्मुक्त अध्याय था । 

किन्तु, पूर्व इसके कि हम विश्व का नेतृत्व करने का मनसूबा बाँघें, आवश्यक यह हे 
कि हम अपने आपको पहचान लछें। संसार को एक करने के पहले भारत को एक रहना 
चाहिए । संसार को यह सिखाने से पहले कि शास्त्रार्थ में आँखें छाल कर लेना पाप है, हमें 

अपने आप से यह पूछना चाहिए कि कहीं आँखें छाल करके बहस करने का रोग हमें भी तो 
नहीं पकड़ रहा हैँ । 

ऐसा हम इसलिए कहते हें कि भारत की सामासिक संस्कृति का सारा दारोमदार 
अहिसा पर है, स्याद्गाद और अनेकान्तवाद की कोमल भावना पर है । यदि अहिंसा नीचे 
दबी और असहिष्णुता एवं दुराग्रह का विस्फोट हुआ तो वे सारे ताने-बाने टूट जायेंगे 
जिन्हें इस देश में आने वाली बीसों जातियों ने हजारों वर्ष तक मिल कर बुना है । 


क्पमण्डकता अहंकार की वस्तु नहीं हो सकती । शोभा उदार बन कर जीने में है, 
न कि ऐसी कोई बात कहने या करने में जिससे सत्य छांछित होता हो अथवा दूसरोंको क्लेश 
पहुँचाता हो । सबसे अलग रहकर कृपमण्ड्ककी तरह जीने वाले समाजकी भी कोई संस्कृति 
होती होगी, कितु, निस्संदेह, वह संस्क्ृति, स्वभाव से ही,अत्यन्त सीमित और संकीर्ण होगी । 
संस्कृति का स्वभाव रहा हैं कि वह आदान-प्रदान से बढ़ती है । जो जाति केवल देना ही 
जानती है, लेना कुछ भी नहीं, उसकी संस्कृति का एक दिन, निश्चय ही, महत्व घट 
' जाता है। इसके विपरीत, जिस जाति के सांस्कृतिक दरवाजे बराबर खुले रहते हैँ, उसके 
सरोवर का जल कभी नहीं सूखता । उसमें सदा ही स्वच्छ जल लहराता रहता हैं और 
नये-तये कमल के फूल खिलते रहते हैं | कृपमण्डकता और दुनिया से रूढठ कर अलग हो 
बैठने का भाव संस्कृति को ले डूबता हूँ । संस्क्ृतियों का सर्वाधिक विकास पारस्परिक सम्पर्क 
से होता हैं । पहले एक भाषा में 'शेली” और “कीट्स” पैदा होते हैं, तब दूसरी भाषाओं में 
रवीन्द्र ओर पन्‍्त जन्म लेते हैं । पहले एक देश में बुद्ध पैदा होते हें, तब दूसरे देश में ईसा- 
मसीह का जन्म होता है । अगर मुसलमान इस देश में नहीं आये होते तो सूफी कविता, उर्दू 
भाषा और मोगल-कलम की चित्रकारी यहाँ नहीं खिली होती । अगर यूरोप से भारत का 
सम्पर्क नहीं हुआ होता, तो विज्ञान का प्रचार यहाँ देर से होता और ब्रह्म-समाज, आये- 
समाज, थियोसाफी-समाज और रामकृष्ण तथा विवेकानन्द का जन्म होता या नहीं, यह 
संदिग्ध है। 
विभिन्न जातियों, विभिन्न भाषा-भाषियों और विभिन्न मतावलंबियों के बीच रक्‍्त- 
मिश्रण एवं सांस्कृतिक समन्वय के उदाहरण कुछ अन्य देशों (जैसे मेक्सिको और प्राचीन 
यूनान ) में भी उपलब्ध हैं, किन्तु, वेसे नहीं जैसे भारत में । संसार में कुल मिला कर गोरे, 
गेंहुएँ।काले और पीले, ये चार रंग के लोग हैं और इन चारों रंगों का भरपूर मिश्रण भारतीय 
जनता में हुआ है। भाषा की दृष्टि से देखें,तब भी, सभी प्रमुख भाषा-परिवारों की संततियाँ 
इस देश में एक साथ जी रही हैं। और धर्म की दृष्टि से तो सारा भारत,आरम्भ से ही, संसार 
के सभी प्रमुख धर्मों की सम्मिलित भूमि रहा है । तिरुवंकुर के भारतवासी इंगलेंड वालों से 
पहले क्रिस्तान हुए थे एवं मोपलों के बीच इस्लाम, शायद, तभी पहुँच गया था जब हजरत 

मोहम्मद स्वर्गीय नहीं हुए थे। इसी प्रकार, जरथुस्त्र के अनुयायी भी दसवीं सदी से भारत में 
बसे हुए हैं । जब अरब के मुसलमानों ने ईरान पर अधिकार कर लिया और वहाँ की 
जनता में वे अपने धर्म का प्रचार करने लगे, तब पारसी ईरान से भाग कर भारत चले 
आये । जब रोमनों के अत्याचार से फिलस्तीन के यहृदी-मन्दिर टूटने लगे, तभी कुछ 
यहूदी लोग भी अपने धर्म को बचाने के लिए भारत भाग आये और तब से वे दक्षिण 
भारत में आनन्द के साथ रह रहे हैँ । अतएव, ईसाइयत, इस्लाम, यहूदी और पारसी धर्मों 
का भारत पर उतना ही अधिकार हैँ जितना हिन्दुत्व या बौद्ध धर्म का । 

ऐसा लगता है, मानों, विश्व की एकता को सम्भव बनाने के लिए, प्रकृति ने भारत- 
भूमि में एकता का प्रयोग किया हो । यदि भारत की सामासिक संस्कृति सत्य है तो एक दिन 
विश्व-संस्कृति एवं विश्व-मानवता की कल्पना भी सत्य होगी। भारत ने मार्ग बता दिया 
है । वह सत्य और अहिसा का मार्ग है । 

अगले अध्यायों में हम यह समझने की कोशिश करेंगे कि यह सामासिक संस्कृति 
किस प्रकार जन्मी और किस प्रक्रिया से बढ़ती आयी है । 

प्रथम अध्याय 


( भारतीय जनता की रचना और हिन्दू-संस्क्ृति का आविर्भाव ) 


भारतीय जनता की रचना 


मनुष्य पहले-पहल कहाँ उत्पन्न हुआ, यह प्रइन मनोरंजक तो है, लेकिन, इसका 
ठीक-ठीक उत्तर अबतक निदिचत नहीं किया जा सका हैँ । बाइबिल को अपना धर्मग्रंथ 
माननेवाले छोगों का ख्याल है कि आदमी पहले-पहल सीरिया में जन्मा था । इसी तरह, 
पश्चिमी एशिया, मध्य एशिया, बर्मा, अफ्रोका और उत्तरी ध्रुव के पास के प्रांत, इन सारे 
भूभागों के बारे में समय-समय पर अटकल लगायी गयी है कि, हो न हो, आदमी इन्हीं में 
से किसी एक देश में सर्वप्रथम उत्पन्न हुआ होगा । एक अन्दाजा यह भी हैं कि आदमी, चूंकि, 
प्रधानतः, लोमहीन प्राणी है, इसलिए, उसकी उत्पत्ति किसी गर्म देश में हुई होगी । इस 
विचार के लोग अफ्रीका, भारतवर्ष अथवा उससे भी दक्षिण-पूर्व के भागों को आदि मनुष्य 
का जन्मस्थान मानते हैँ । एक अनुमान यह है कि आदमी दक्षिण भारत में जन्मा होगा। एक 
दूसरा अनुमान यह हूँ कि भारत-समुद्र में पहले जो बड़ा स्थल-भाग था, आदमी वहीं जन्मा 
था । अफ्रीका के पक्ष में एक दलील यह दी जाती हैं कि वहाँ चिपंजी और गोरिल्ला 
बन्दर बहुतायत से पाये जाते हैं । इसके सिवा, अफ्रीका में बहुत-सी हड्डियाँ भी पायी गयी 
हें जिनके बारे में यह अनुमान है कि वे आदि मानवों की हड्डियाँ होंगी । 

इतिहास-कांग्रेस के ग्वालियर वाले अधिवेशन में (दिसम्बर, १९५२ ई० ) सभापति 
के पद से भाषण देते हुए डाक्टर राधाकुमुद मुखर्जी ने यह मत स्थिर किया था कि आदि 
मनुष्य पंजाब और सिवालिक की ऊँची भूमि पर विकसित हुआ होगा, इस बात के प्रमाण 
भिलत॑ है। मुखर्जी महोदय का मत यह दीखता है कि मनुष्य भारत में ही उत्पन्न हुआ था 
और इसी देश में उसकी सम्यता भी विकसित हुई । पंजाब में हिमालय के पास मनुष्य 
का आदि जन्म, फिर सिन्धु की तराई में क्ृषि-सम्यता का विकास और सिन्धु के पठार में 
भारत की प्राचीनतम सम्यता का अवशेष पाया जाना, ये सारी बातें आपस में एक-दूसरे 
को पृष्ट करनेवाली हे और अजब नहीं कि अध्ययन और खोज करने पर मुखर्जी महोदय 
का अनुमान सत्य ही प्रमाणित हो । 

इंग्लेंड के एक वैज्ञानिक, मिस्टर डारविन ने जब से यह सिद्ध कर दिखाया कि 
आदमी बन्दर से बढ़कर आदमी हुआ हैं, तब से, विकासवाद के सिद्धांत पर यह 
मानने की प्रथा चल पड़ी हैं कि मनुष्य के पूर्वज बन्दर की ही योत्रि से निकले थे । 
लेकिन, सभी पंडित अभी यह मानने को तैयार नहीं हैं कि आदमी, निश्चितरूप से 
बन्दर से ही विकसित हुआ हैं । फिर भी, जो लोग विकासवाद के सिद्धांत को पूर्णरूप से 

मान चुके हैं, उनका ख्याल है कि एप, गिव्बन, ओरंगउत्तान और चिपंजी, बन्दरों की 
इन्हीं चार जातियों का विकास मनुष्य के रूप में हुआ है । और जिन पंडितों का ऐसा 
विश्वास है, वे घृम-फिर कर अफ्रीका को ही मनृष्य के जन्म का आदि स्थान मानना चाहते 
हैं । लेकिन, कुछ दूसरे पंडितों का विचार है कि आदमी जिस जीव से बढ़कर आदमी हुआ 
हैँ, वह बन्दर तो नहीं था, हाँ, वह बन्दरों के समान ही कोई अन्य स्थरूचारी जीव था। एक 
दूसरा अनुमान यह भी है कि आदमी शुरू से ही आदमी था और उसकी पैदाइश एक साथ 
अनेक देशों में हुई । 

इस अनिरचय के बीच अधिकांश पंडित यह मानते हैं कि भारत में जो भी छोग 
मौजूद हैं, उनके पूर्वज इस देश में अन्य देशों से आये थे और अन्य देशों से आकर ही उन्होंने 
आपस में मिश्रित होकर इस देश में उस जन-समूह की रचना की जिसे हम भारतीय 
जनता कहते हैं । और भारत की मिट्टी पर अनन्त काल से कितनी विभिन्न जातियों, कितने 
प्रकार के लोगों का समागम होता रहा है, यह किस्सा भी काफी मजेदार हँँ। अगर ईसाइयों 
और मुसलमानों को छोड़ दें, तब भी इस देश में एक के बाद एक, कमसे-कम, ग्यारह 
जातियों के आगमन और समागम का प्रमाण मिलता हूँ, जिन्होंने इस देश को ही अपना 
देश मान लिया और जिनका एक-एक सदस्य यहाँ की संस्क्रेति और समाज में भली- 
भाँति पच-खप कर आर्य अथवा हिन्दू हो गया । नीग्रो, औप्ट्रिक, द्रविड़, आये, यूनानी, 
यूची, शक, आभीर, हुण, मंगोल और मुस्लिम आक्रमण के पूर्व आने वाले तुर्क, इन सभी 
जातियों के लोग कई झुंडों में इस देश में आये और हिन्दू-समाज में दाखिल होकर सब 
के सब उसके अंग हो गये । असल में, हम जिसे हिन्दू-संस्क्ृति कहते हैँ, वह किसी एक जाति 
की देन नहीं, बल्कि, इन सभी जातियों की संस्क्ृतियों के मिश्रण का परिणाम है । 

आदमी की नस्ल पहचानने वाले शास्त्र 

हजारों वर्षों से एक ही भू-भाग में, एक ही तरह की जलवायु तथा एक ही सामाजिक 
ढाँचे और एक ही आथ्थिक पद्धति के भीतर जीते रहने के कारण भारतीय समाज के सभी 
लोगों के रूप-रंग, वेश-भूषा, रहन-सहन, भाव-विचार और जीवन-विषयक दृष्टिकोण में 
जो अद्भुत एकता आ गई है, उसे देखते हुए एक नस्ल के लोगों को दूसरी नस्ल के लोगों से 
अलग करने का काम अस्वाभाविक और जरा मुश्किल भी माल्म होता है । छेकिन, तब भी 
ऐसी कुछ कसौटियाँ मौजूद हें जिनके आधार पर बिलग।व किया जा सकता है । दुनिया में 
जितनी भी जातियाँ बसती हैं, उनकी मूल-नस्लों की पहचान भाषा और शरीर के गठन को 
देखकर की जाती है और इस विषय का अध्ययन अब अलरूग-अलग शास्त्रों के रूप में विक- 
सित हो गया है जिनके प्रयोग से मानव-जाति के बहुत पुराने इतिहास की रचना में बहुत 
सहायता मिली है । भाषा का अध्ययन करने वाले शास्त्र को भाषा-विज्ञान अथवा 7॥६- 


पहला अध्याय श्र 


]908५ कहते हैं। साहित्य से सम्बद्ध रहने के कारण, इस विषय के जानकार अब काफी 
लोग हो गये हैं। किन्तु, रूप-रंग ओर कद-ढाँचे की कसौटी पर भी मनृष्यजाति का अध्ययन 
एक दूसरे शास्त्र के द्वारा किया जाता है, जिसे मानुपभिति (॥४४7०००८८टथ७) या 
जनविज्ञान (#म्रगःणः००६४५) कहते हें । भाषा-भेद को देखकर मनुष्य की नस्ल का 
पता लगाना अपेक्षाकृत कुछ सरल कार्य हो गया है; मगर, रंग-रूप और शरीर के ढाँचे 
को देखकर आदमी के मूल-खान्दान का पता लगाना उतना आसान नहीं हे, क्योंकि जलू- 
वाय्‌ के प्रभाव और विवाहादि के द्वारा रक्त के मिश्रण के कारण, इस क्षेत्र में बड़ी-बड़ी 
उलझनें पैदा हो जाती हैं ; फिर भी, जनविज्ञान ने जो कसौटियाँ बनायी हें उन पर आदमी 
की नस्ल की पहचान बहुत दूर तक सही-सही कर ली जाती है । 

जनबिज्ञान की पहली कसोटी रंग की है । जन-विज्ञानियों का एक साधारण विश्वास 
है कि गोरे रंग के लोग आये वंश के हैं और जिनका रंग पक्का काला हैं, वे आर्येतर हैं अथवा 
आर्यो और आय्येतर जातियों के बीच जो वैवाहिक मिश्रण हुआ है, उसका उन पर काफी 
प्रभाव है । खोपड़ी की लम्बाई-चीड़ाई देखकर भी नस्ल की पहचान की जाती है । इसी 
तरह, नाक की ऊंचाई, चोड़ाई,उसका खड़ा या चिपटा होना भी आदर्मी की नस्ल को इंगित 
करता है; फिर आदमी का कद या डील, उसके मुँह या जबड़े का आगे बढ़ा या न बढ़ा 
होना भी उसकी नस्ल की पहचान है । 

जनविज्ञान ने संसार की सभी जातियों को, मुख्यतः, तीन नस्‍्लों में बाँट रखा है । 
डाक्टर राघाकुमुद मुखर्जी का कहना हूँ कि पहली नस्ल गोरे लोगों की है, जिन्हें हम कौके- 
सियन कहते हैं, दूसरी नस्ल के वे छोग हें, जिनका रंग पीला होता है और जो मंगोल जाति 
के है (क्ीनी, तिब्बती आदि ) तथा तीसरी नस्ल उन लोगों की है, जिनका रंग काला होता 
हैं और जो इथोपियन परिवार के हैं । कौकेसस रूस से दक्षिण, प्रायः एशिया-यूरोप के 
बीच का भूभाग है और इधोपिया अफीका में है । यह विभाजन, मुख्यतः, रंगों के आधार पर 
किया गया है, क्योंकि रंग की दृष्टि से संसार में तीन प्रकार के छोग हँ--गोरे, काले और 
पीछे; बाकी रंग इन्हीं रंगों में से किसी-न-किसी की कम या ज्यादा छाँह लिये हुए हैं और 
वे, अक्सर, दो रंगों के मिश्रण से अथवा जलवायु के परिणामस्वरूप उत्पन्न हुए हैं। भारतीय 
जनता म॑ इन तीनों रगों के प्रतिनिधि मौजूद हें और रंगों की दृष्टि से भी भारतीय मानवता 
विश्वमानवता का अद्भुत प्रतीक मानी जा सकती है । 


जनविज्ञान की कसौटी और भारतीय जनता 


एक दूसरी दृष्टि से बिचार करने पर भारतवर्ष में चार प्रकार के लोग मिलते हैं । 
एक तरह के वे लोग हैं जिनका कद छोटा, रंग काला, नाक चौड़ी और बाल घुंघराले होते 
हु । इस जाति के लोग,अक्सर, जंगलों में बसते हैं । ये ही लोग उन आदिवासियों की संतान 


२० संस्कृति के चार अध्याय 


हैं जो आर्यों और द्राविड़ों के आगमन के पूर्व इस देश में आकर बसे थे और जो, शायद, 
जंगली जीवन के आदी होने के कारण ही, अबतक भी शहरों से दूर जंगलों में ही रहने 
में सुख मानते हें । 

एक दूसरी तरह के लोग हें जिनका कद छोटा, रंग काला, मस्तक लंबा, सिर के बाल 
घने और नाक खड़ी और चौड़ी होती हैं । रंग और कद में ये, प्रायः, आदिवासी लोगों से 
थोड़ी समानता रखते हूं, किन्तु, ये उनसे बिलकुल भिन्न हैँ। विध्याचल के नीचे, सारे 
दक्षिण भारत में इन्हीं लोगों की प्रधानता हैं । ये द्रविड़ जाति के लोग हैँ जिनके पूर्वज 
आर्यों से भी पूर्व, इस देश में आये थे और जिन्होंने पहले-पहल भारत में नगर-सम्यता की 
नींव डाली थी। 

तीसरी जाति के लोगों का कद लंबा, वर्ण गेहुआँ या गोरा, दाढ़ी-मूंछ घनी, मस्तक 
लंबा तथा नाक पतली और नुकीली होती है । ये आर्यजाति के लोग हैँ । आरंभिक आर्यों के 
जिस रंग-रूप का वर्णन पुराने साहित्य में मिलता है, वह अब बहुत-कुछ बदल गया है । 
कारण, शायद, यह है कि भारत की जलवायू उष्ण हे और कहा जाता है कि उष्णता से रंग 
काला पड़ जाता है ; फिर द्वाविड़ों और आदिवासियों के साथ उनका जो वैवाहिक मिश्रण 
हुआ है, उसके चलते भी आर्यों का पहले का रंग अब फीका पड़ गया है । 


एक चौथे प्रकार के लोग बर्मा, आसाम, भूटान और नेपाल में तथा उत्तर प्रदेश, 
पंजाब, बंगाल और काश्मीर के उत्तरी किनारे पर पाये जाते हें। इनका मस्तक चौड़ा, 
रंग काला-पीला, आकृति चिपटी तथा नाक चौड़ी और पसरी हुई होती है । इनके चेहरे 
पर दाढ़ी-मूंछ भी कम उगती है। ये मंगोल जाति के लोग हें जो भारत में तिब्बत और 
चीन से उस समय आये जब आये यहाँ पुराने हो चुके थे और जब नीग्रो, औष्ट्रिक, 
द्रविड़ और आर्य जातियों की संस्कृतियों के मेल से भारत में आये या हिन्दु-सम्यता की 
नींव भली-भाँति डाली जा चुकी थी ।* 


इस प्रकार, अत्यन्त प्राचीनकाल में आर्य, द्रविड़, आदिवासी और मंगोल, इन चार 
जातियों को लेकर भारतीय जनता की रचना हुई थी । हम जिन्हें आदिवासी कहते हें, उनके 
बीच नीग्रो और औष्ट्रिक नामक उन दोनों जातियों के लोग शामिल हें जो जातियाँ द्राविड़ों 
से पूर्व इस देश में आई थीं । नीग्रो और औष्ट्रिक जातियों के मिश्रण से बने हुए लोग मुंड 


१. इन्डो-एशियन कलूचर (एप्रिल, १९५४ ई० ) में प्रकाशित अपने एक निबन्ध में डा. 
सुनीतिकुमार चटर्जी ने यह अनुमान लगाया है कि मंगोल जाति के छोग आर्यो के आगमन 
के पूर्व मारत में बस चुके थे क्योंकि किरात नाम आर्यों के प्रारंभिक साहित्य में ही मिलने 
लगता है। सिन्धु-सम्यता में भी किरातों के निशान हैँ, यह अनुमान भी उन्होंने लगाया है । 


पहुला अध्याय २१ 


या शबर भी कहे जाते हे। इसी प्रकार, मंगोल जातिवालों का भी प्राचीन नाम किरात हैं। 
भाषा की कसौटी और भारतीय जनता 

भाषा को दृष्टि से देखने पर इस देश में ७६.४ फी सदी आयेभाषी, २०.६ फी सदी 
द्रविड़-भाषी तथा ३ फी सदी शबर-किरात-भाषी हैं ।” (जयचंद्र ) | मंगोल जाति के लोगों 
की भाषा तिब्बती-चीनी परिवार की भाषा हैँ, यद्यपि, उस पर आर्ये-भाषाओं का भी बहुत 
प्रभाव है। द्रविड़-परिवार की भाषाएँ तमिल, मलयालम, कन्नड़ी और तेलगु हैं। इन भाषा- 
भाषियों का क्षेत्र सिमटकर दक्षिण चला गया हैं। इन भाषाओं के अनेक शब्द और प्रयोग 
आर्य-भाषाओं में आ गये हूँ और संस्कृत के भी बहुत-से शब्द द्रविड़ भाषाओं में मिल गये है, 
लेकिन, तब भी दक्षिण भारत की ये चार भाषाएं दक्षिण में ही प्रचलित हें । दक्षिण भारत 
से बाहर, दो-एक जगहों पर ही इनके निशान मिलते हैं, जो इस बात के यादगार हें कि द्रविड़ 
लोग कभी भारत-भर में फंले हुए थे । उदाहरणाथे, बलूचिस्तान की ब्राहुई भाषा द्रविड़ 
भाषा है और बिहार के आदिवासियों की ओराँव जाति जो भाषा बोलती हैं वह भी द्राविड़ी 
से मिलती-जुलती हैं । आदिवासियों के बीच, और भी कई बोलियाँ प्रचलित हैं, जो वर्गी- 
करण की दृष्टि से औष्टिक अथवा आग्नेय भाषा-समूह में रखी जाती हे । 

हिन्दी, उर्दू, बंगला, मराठी, गुजराती, उड़िया, पंजाबी, असमी, गुरखाली. आदि 
भाषाएँ आर्य-भाषाएँ हैं जो संस्क्रत के प्रभाव से उत्पन्न हुई हैं। भारत से बाहर, आर्य-भाषाओं 
का संबंध हिन्द-जर्मन-भाषा-समूह से है। कहते हैं, हिन्द-जर्मन-भाषाएँ बोलने वाले लोग 
किसी समय एक ही जगह रहते थं और उसी कबीले की भाषा से संसार की समस्त आये 
भाषाएँ निकली हैं। ' प्राचीन पारसी, यूनानी, छातीनी, केल्ट, त्यूतनी या जमंन और स्लाव, 
आदि भाषाओं के साथ हमारी संस्कृत का बहुत निकट का संबंध था और वह नाता उनके 
आजकल के वंशजों के साथ भी चला आता है। लातीनी प्राचीन इटली की भाषा थी और 
अब इटली, फ्रान्स और स्पेन में उसकी वंशज भाषाएँ मौजूद हें । प्राचीन केल्ट की मुख्य 
वंशज आजकल की गैलिक अर्थात्‌ आयरलेड की भाषा है । जर्मन, ओलन्देज (डच ), अंग्रेजी, 
डेन, स्वीडिश, आदि भाषाएँ जर्मन या त्यूतनी परिवार की हैं । आधुनिक रूस तथा पूर्वी 
यूरोप की भाषाएँ स्‍लाव परिवार की हैं। इन सब भाषाओं का परिवार आयेवंश कहलाता 
है ।” (जयचंद्र )। हिन्द-जरंन-परिवार की भाषाओं में जो समानता है, उसी से यह अनुमान 
किया गया है कि, प्रायः, समस्त यूरोप के लोग उसी परिवार से निकले हें, जिस परिवार 
के भारतवासी आय॑ थे और भारतीय आर्यों का ऋग्वेद केवल भारतीय आर्यों की ही नहीं, 
बल्कि, विश्वभर के आर्यों की सबसे प्राचीन पुस्तक है। १९ वीं सदी में जब इस सत्य का प्रचार 
हुआ, तब विश्वभर के अनेक विद्वान्‌ संस्कृत का अध्ययन करने लगे और इसी अव्ययन के 
परिणामस्वरूप आयेवंश के विस्तृत इतिहास की रचना की जाने लगी। संस्कृत को सभी 

आरयों की मूल भाषा सिद्ध करते हुए मैक्‍्समूलर ने लिखा था कि संसार-भर की आर्यभाषाओं 
में जितने भी शब्द हें, वे संस्क्ृत की सिर्फ पाँच सौ धातुओं से निकले हैं । 

विभिन्न भाषाओं के आधार पर भारत में जातियों की जो नस्‍्ले पहचानी गई हैं 
उनका उल्लेख करते हुए सुप्रसिद्ध भाषातत्त्वज्ञ डाक्टर सुनीतिकुमार चटर्जी ने लिखा हैं 
कि भारतीय जनता की रचना जिन लोगों को लेकर हुई है, वे, मुख्यतः, तीन भाषाओं में 
विभवत किये जा सकते हें, अर्थात्‌, औष्ट्रिक अथवा आग्नेय, द्राविड़ी और हिन्द-यूरोपीय 
(हिन्द-जर्मन ) । नीग्ो से लेकर आर्य तक जो भी लोग इस देश में आये, उनकी भाषाएँ 
इन भाषाओं के भीतर समाई हुई हैं। असल में, भारतीय जनता की रचना आरयों के आगमन 
के बाद ही पूरी हो गई और जिसे हम आरय॑ या हिन्दू-सम्यता कहते हैं, उसकी नींव भी 
तभी बाँध दी गई। आर्यों ने भारत में जातियों और संस्कृतियों का जो समन्वय किया, उसीसे 
हमारे हिन्दू-समाज और हिन्दू-संस्कृति का निर्माण हुआ । बाद को, मंगोल, यूनानी, यूची, 
शक, आभीर, हुण और तु, जो भी आये, उन्हें इस समन्वय में दस्तंदाजी करने की हिम्मत 
नहीं हुई और वे समर्पण के भाव से इस समन्वय के सामने सिर झुकाते और उसमें विलीन 
होते चले गये । इस स्थिति को देखते हुए श्री जयचंद्र विद्यालंकार ने एक सूक्‍्ति कही हैँ कि 
“भारतवर्ष की जनता, मुख्यतः, आये और द्राविड़ नस्लों की बनी हुई है ओर उसमें थोड़ी- 
सी छोंक शबर और किरात (मुंड और तिब्बतबर्मी ) की है ।” सच तो यह है कि रक्त, 
भाषा और संस्कृति, सभी दृष्टियों से भारत की जनता अनेक मिश्रणों से युक्त हैं । 


समन्वय अर्थात्‌ विविधताओं के भीतर से एकता को जन्म देने का भाव भारत का 
स्वभाव रहा है । राष्ट्रीयता की भावना ने यूरोप को खंड-खंड कर दिया, किन्तु, भारत में 
वही भावना विभिन्न प्रान्तों को परस्पर समीप लाने का कारण हुई। आज के समान, प्राचीन 
काल में भी भारत में विभिन्न जातियाँ विद्यमान थीं, जिनकी अलग-अलग भाषाएँ थीं, अलग- 
अलग संस्कृतियाँ और धर्म थे, अलग-अलग रस्म-रिवाज और अलग-अलग सोचने के ढंग थे । 
किन्तु, इन सारी विभिन्नताओं को भारत ने एक ही खरल में घोंट दिया और एक ऐसा रस 
तैयार कर दिया जिसमें सभी ओषधियों का स्वाद तो हैं, किन्तु, वह सबसे भिन्न भी है । 
समन्वय की यह प्रक्रिया इतनी सम्पन्न रही कि जातिगत गणना (॥२४८९ ८०४१४) 
के लिए यहाँ कोई अवकाश नहीं रह गया । संभव है, आरंभ में आये एक जाति का नाम 
समझा जाता रहा हो, किन्तु, कुछ ही दिनों बाद, आये किसी जाति का नाम न होकर 
आचरण और स्वभाव की श्रेप्ठता का पर्याय बन गया। आर्यों की भाषा उत्तर भारतमर 
की भाषा हो गई एवं दक्षिण में भी उसका आदरणीय स्थान बन गया । तब से, आये हों या 
द्रविड़, सभी हिन्दुओं के धर्म और संस्क्ृति की भाषा संस्क्रत रही है और इसी के माध्यम से 
: उत्तर और दक्षिण के महान्‌ चितकों ने अपने ऊँचे से ऊँचे विचारों को व्यक्त किया है । 

नीग्रो (जाति विषयुक अनुमान मान 


घ्लैडी 


. अटकल और सबूत से जो बात अभी तक सामने लायी जा सकी है, उस्के आधार पर 
साधारणत:, यह समझा जाता है कि भारत में पहला आगमन नीग्री जाति का था। यह 
जाति भारत में अरब-ईरान के किनारे-किनारे चल कर पश्चिम से और, संभवत:, अफ्रीका 
से आयी थी। इसकी एक शाखा भारत से निकलकर आस्ट्रेलिया भी गयी जहाँ उसके वंशज 
अबतक मौजूद हैं । भारत से आस्ट्रेलिया जाते हुए रास्ते में इण्डोनेशिया, पोलीनेशिया 
और मलेनेशिया में भी इस जाति की टुकड़ियाँ रह गयीं। मलाया, फिलिपाइन, न्यूगिनी 
और अंडमन में भी जो चीग्रो हें, वे भारत से ही गये हुए हैं। लेकिन, भारत में नीग्रो लगभग 
खत्म हो चुके हे । अनुमान यह है कि या तो वे अपने पीछे आने वाले आग्नेय लोगों के द्वारा 
मार डाले गये अथवा उनमें मिलकर एक हो गये और उनकी अपनी अलग सत्ता नहीं रह 
गयी । अब इनके थोड़े-से निशान दक्षिण भारत की आदिम जातियों में अथवा आसाम 
की नागा जाति में बचे. हुए हें । 

इतिहासकार इसे जाति के लोगों को प्राचीन प्रस्तर-कालीन मन्‌ष्यों में गिनते हैं । 
शायद, नीग्रो जाति के लोग खाद्य-सामग्रियों का संचय करते थे, उन्‍हें उपजाते नहीं थे । 
उनकी भाषा का भी नमूना अब सिफं अंडमन में ही शेष है। बाकी जगहों पर वे अपने पड़ोसियों 
की ही. भाषाएँ, कुछ बिगड़े रूपों में बोलते है । 

नीो जाति के बाद आनलेय, आग्नेय के बाद, द्रविड़ और द्रविड़ के बाद आये जाति 
के आने के बाद, इस देश में सांस्कृतिक समन्वय का काम शुरू होता है । किंतु, नीग्रो और 
आय॑े, इन दो जातियों के बीच समय की काफी दूरी पड़ती है । इसलिए, आर्यों ने हमें जो 
सभ्यता दी, उस पर नीग्रो सभ्यता का कहाँ, क्या प्रभाव है, यह आसानी से जाना नहीं जा 
सकता । फिर भी डा० सुनीतिकुमार चटर्जी का अनुमान है कि बादुड़ शब्द (जिसका प्रयोग 
बंगाल और बिहार में एक प्रकार के चमगादड़ के अर्थ में होता है) नीग्रो भंडार का होगा। 
नीग्रो जाति असम्य होती हुई भी बड़ी साहसी रही होगी, अन्यथा, नावीं के सहारे वह भारत- 
समुद्र की सैर करने की हिम्मत नहीं करती । 


औष्ट्रिक या आग्नेय जाति का आगमर्न 


सुनीति बाबू का र्याल है कि हिन्दुस्तान की जनसंख्या का एक प्रमुख भाग औष्ट्रिक 
जाति की देन है । इनका औष्ट्रिक या आग्नेय नाम इसलिए पड़ा कि ये लोग भारत और 
यूरोप के अग्निकोण में पाये जाते हें। इस वंश के लोग मादागास्कर और विन्ध्यमेखला से 
लेकर प्रशान्त महासागर के ईस्टर द्वीप तक फंले हुए हैं। इनका भारत में आगमन नीग्रो 
जाति के बाद हुआ और इस जाति के छोग पूरब और पश्चिम की ओर से भी भारत में होकर 

कई बार मुजरे थे। इस क्रम में, नीग्रो और मंगोल जातियों के साथ इनका वैवाहिक मिश्रण 
हुआ हो तो कोई आश्चय नहीं । भारतवर्ष के कोल और मुंडा जाति के लोग, आसाम, बर्मा 
और हिन्दचीन की मौन-खमेर जाति, निकोबर द्वीप के निकोबरी तथा इंडोनेशिया, मले- 
नेशिया और पोलीनेशिया के बहुत-से काले लोग इसी औष्ट्रिक वंश की मिश्रित संतान हैं । 
असल में, काइमीर से लेकर प्रशान्त महासागर के पूर्वी द्वीप-समूह तक जो भी पक्के काले 
और वनवासी लोग हें, उन्हें औष्ट्रिक जाति का ही उत्तराधिकारी समझना चाहिए । 


आग्नेय जाति कोई स्वतंत्र जाति थी अथवा वह द्वाविड़ों की ही किसो शाखा से 
निकली थी, इस विषय में भी कभी-कभी प्रइन उठाये जाते हैं। उद्राहरणार्थ, अन्नमलाय 
यूनिवर्सिटी के श्री रत्नस्वामी ने अपनी पुस्तक “इंडिया फ्राम द डान' में यह विचार व्यक्त 
किया हें कि आग्नेय लोग (वनवासी जातियाँ ) भी द्वाविड़ों की ही संतान हैं । इनके पुर्वज 
कभी इस देश के शासक थे जिसका प्रमाण यह है कि मारवाड़ के राजा राज्याभिष्वेक के 
समय किसी भील के अंगूठे से रक्त लेकर उसका तिलक लगाते हे। कुछ ऐसी हो प्रथा 
जयपुर में भी प्रचलित हैं और क्योंझर (उड़िस्सा) के राजा का राजतिलक भो भेरिया 
जाति के लोग संपन्न करते हैं । दक्षिण में, तंजोर जिले के तिरुवरुर मन्दिर के शेव-उत्सव 
के समय जिस हाथी पर शिवजी की मूर्ति निकलती है उसी पर चवढ़रिया (चेँवर डुलाने 
वाला) के रूप में परिया जाति के लोग चढ़ाये जाते हैं । 


अब तो केवल कोल और मुंडा जाति की ही भाषा ऐसी भारतीय भाषा है जो औप्ट्रिक 
परिवार की समझी जाती है तथा असम और बर्मा की भी केवल मौन-खमेर भाषा ही 
ओऔष्ट्रिक है । किन्तु,जब आये यहाँ आये थे, तब औप्ट्रिक भाषा इस देश में खूब प्रचलित थी 
और उस भाषा के अनेक शब्दों ने आर्य-भाषा में प्रवेश पा लिया । विशेषत:, वन और वन- 
जन्तु ([]08 200 7७07० ) संबंधी आये-भाषाओं में ऐसे कितने ही शब्द हैँ जिनकी 
व्युत्पत्ति औप्ट्रिक धातुओं से बतलायी जाती हूँ । 

केवल वनवासी ही नहीं, गाँवों के पास रहने वाली अनेक निम्न जातियों के लोगों 
का जो अत्यन्त विशाल समुदाय हैँ (जैसे डोम, भुइयाँ, मुसहर आदि) वह आग्नेय भंडार 
से आया है। उनमें से कुछ ही हैं जिन्होंने अपनी भाषा को कायम रखा है। बाकी लोगों 
ने अपने मालिकों की भाषा सीख ली है अथवा कंजरों के समान कुछ धुमक्कड़ जातियाँ भी हैं 
जिनकी भाषा में अनेक भाषाओं का मिश्चित रूप है । 
ह जब आये आये, आग्नेय लोग सिन्धु की तराई में भी विद्यमान थे। आर्यों ने उन्हीं का 
* माम निषाद रखा तथा उनके काले रंग और चिपटी नाक की हँसी भी उड़ायो। ईसा से 
लगभग १५०० वर्ष पूर्व ही, उत्तर भारत के बहुत-से आग्नेय लोग आर्य हो गये, यद्यपि 
बौद्धकाल में भी चांडालों की बस्ती और उनकी स्वतंत्र भाषा के जीवित होने के प्रमाण 

मिलते हें। इन चार हजार वर्षों के मिश्रण और समन्वय के बाद भी, हमारे देश में 
जो भी वनवासी जातियाँ हैं, सम्भावना यही है कि वे आरनेय खान्दान की हैं और उनकी 
भाषाओं का भी कुछ-न-कुछ सम्बन्ध आरनेय भाषा-समूह से है । 
द्रविड़ जाति का आगमन ; 

जैसे पंडितों में इस बात को लेकर मतभेद है कि आये, मूलतः, भारतवासी थे अथवा 
भारत में वे बाहर से आये, वैसे ही,यह बात भी निश्चयपूर्वक नहीं कही जा सकती कि द्रविड़ 
इस देश के मूल-निवासी हें अथवा इस देश में वे किसी और देश से आये हैं । आये और 
द्रविड़, दोनों प्रकार के लोग, इस देश में अनन्तकाल से रहते आये हैं और हमारे प्राचीनतम 
साहित्य में भी इस बात का कोई ध्रमाण नहीं मिलता कि ये दोनों जातियाँ बाहर से आयी 
अथवा इन दोनों के बीच कभी लड़ाइयाँ भी हुई थीं। आर्यों का संघर्ष दास और असुर 
जाति के लोगों से हुआ था," इसका थोड़ा-बहुत प्रमाण है, किन्तु, ये दास और 
असुर कौन थे, इस विषय में हमारे पास सुनिश्चित प्रमाण नहीं हेँ। जाति या रेस 

( 7१०८८ ) के सिद्धान्त हमारे देश में अंगरेजों के आगमन के बाद प्रचलित हुए, अन्यथा 

इस बात का भी कोई प्रमाण नहीं है कि आर्य और द्रविड़ जाति के लोग एक-दूसरे को विजातीय 
समझते थे। मंथिल, गौड़, कानन्‍्यकुब्ज, आदि की तरह, द्रविड़ शब्द भ्री यहाँ भौगोलिक 
अर्थ देनेवाला था । अतएव, जाति के अर्थ में आर्य और द्रविड़ शब्दों के चलन को बिल्कुल 
अर्वाचीन मानना चाहिए । 

पीछे की ओर दृष्टि डाल कर इतिहास की अतलऊ गहराइयों में जाने पर भी हम यही 
देखते हें कि आर्य और द्रविड्ध नाम से अभिहित किये जाने वाले भारतवासियों का धर्म एक है, 
संस्कार एक है, भाव और विचार एक हूँ तथा जीवन के विषय में उनका दृष्टिकोण भी एक 
ही है | शव, शाक्‍त, वेष्णव, जैन और बौद्ध, ये आर्य भी थ और द्रविड़ भी । इसी प्रकार, 
साहित्य-रचना में भी,शैली और भाव में,इन दोनों प्रकार के लोगों में पूरी समानता मिलती 
है । इसके सिवा, उत्तर और दक्षिण में जो प्राचीन मन्दिर और मृत्तियाँ, बाजे और संगीत 
मिलते हैं, उनमे स्थानीय विशेषताएं तो हें, किन्तु, जलि या संस्कार-गत भेद बिलकुल 
नहीं हैं । भेद है तो सिफ यह कि द्वाविड़ों की अदा और्यो में ग्रौस्कर्ण वाले लोग अधिक हें 
तथा जो लोग द्रविड़ भाषाएँ बोलते हैं, वे न प पं में ओराँव जाति की 
भाषा और बलूचिस्तान में बहुई जाति की ही बोलियाँ हें जिनका 
द्रविड़ भाषा-समृ्‌ह से साम्य है । यदि इस रे के साहित्य में धर्म 

१. आरंभ में दास शब्द का अर्थ नि! 


शक्तिशाली के अर्थ में प्रयुक्त होता था। अवेस्ता में असुर देवता को कहते थे जिससे 
पारसियों का अहुर (ईश्वर) शब्द निकला है। 

का जो रूप वर्णित है, संस्क्ृति की जो व्याख्या विद्यमान है, उसका वास्तविक प्रमाण कहाँ 
है, तब तो उसके सर्वश्रेष्ठ उदाहरण अब हमें द्वाविड़ों में ही मिलेंगे और इस अनुमान के लिए 
बहुत बड़ा आधार निकल आयेगा कि यदि द्वाविड़ भारत के आययंपूर्व निवासी हैं, तो हिन्दू 
संस्क्रति भी अधिकांश में आर्यों से पूर्व की वस्तु है। हिन्दुत्व की दीक्षा द्वाबिड़ों को आया 
से मिली, किन्तु, गुरु तो उसे पूरी पवित्रता से जुगा नहीं सका, हाँ, शिष्य उसे भली भाँति 
जुगाए हुए है, यह अनुमान उतना प्रबल नहीं होगा जितना यह अनुमान कि द्वाविड़ों के बीच 
प्रचलित धर्म को आर्यों ने अपने भीतर पचा लिया तथा जनता में प्रचलित धर्म तो द्वविड़ 
मूल का रहा, हाँ, आर्यो ने उसके दार्शनिक पक्ष का विकास अवश्य किया हैं । और यदि 
मध्यकालीन हिन्दुत्व को लें तब तो यह और भी स्पष्ट हो जाता है कि इस हिन्दुत्व का 
दर्शन-पक्ष भी आर्यों से अधिक द्वाविड़ों का निर्माण है । 
आर्यों और द्वाविड़ों का सांस्कृतिक मिश्रण इतनी सघनता से हुआ कि उनके विलगाव 
का प्रयत्न कठिन है । मुख्य कठिनाई यह दीखती है कि जब से हमें लिखित प्रमाण मिलने 
लगते हैं, इन दोनों जातियों के पारस्परिक मिश्रण की प्रक्रिया उसके पहले ही सम्पन्न हो 
चुकती है। अतएवं, आये कहाँ से आये और द्वाविड़ कौन थे, इस सम्बन्ध में जो कुछ भी 
(हा जाता है, उसे, मुख्यतः, अनुमान ही अनुमान मानना चाहिए। हम 
6ए9१ महंजोदरों ( सिंघ ), हरप्पा ( पंजाब ) तथा नाल ( बलूचिस्तान ) की 
खुदाइयों में जिस सम्यता के अवशेष मिले हैँ, उनके सम्बन्ध में अभी तक भी यह 
नहीं कहा जा सकता कि वह सम्यता आर्थों की थी अथवा द्वाविड़ों की या दास और 
असुरों की | केवल अनुमान हैँ कि यह सम्यता आयेंपूर्व भारतीय सम्यता रही होगी । 
इस अनुमान पर यह दूसरा अनुमान लगाया जाता हैं कि तब यह सम्यता द्वाविड़ों की ही 
. रही होगी और उन्हीं के बीच दास और असुर जातियाँ रही होंगी जिनसे आयों की मुठभेड़ 
हुई थी । किन्तु, सिन्धु-सम्यता तथा सुमेर-सम्यता में समानता पायी गयी है । इसलिए, 
विद्वानों का तीसरा अनुमान यह हैं कि, हो न हो, द्वाविड़ों के पूर्वज इस देश में पश्चिमी 
एशिया से आये थे, जहाँ सुमेर-सम्यता के प्रमाण मिलते हैं । इसी अनुमान की पुष्टि में यह्‌ 
कहा जाता हूँ कि जब द्राविड़ बलूचिस्तान के दर्रों से भारत में प्रवेश करने छगें, तब उनकी 
एक टोली बलूचिस्तान में छूट गयी । ब्रहुई बोली और ब्रहुई जाति द्राविड़ों की इसी टोली की 
यादगार है । किन्तु, कुछ दूसरे विद्वान यह भी कहते हें कि संभव हैं कि सुमेर-सम्यता वालों 
के पू्वज भारत से ही पश्चिम की ओर गये हों और उन्हीं की टोली बलूचिस्तान में छूट गयी 
हो । अब कुछ अन्य विद्वानों ने, जिनमें डाक्टर सुनीतिकुमार चटर्जी और केश्नेडी प्रमुख हें, 
यह जनुमान चलाया है कि द्वाबिडों के पूर्वज, असल में, भूमध्यसागर के किनारे रहते थे और 
वहीं से ये लोग भारतवर्ष में आये | ईसा से रूगभग ३५०० वर्ष पूर्व ये लोग भूमध्य सागर से 

भारत की ओर चले । रास्ते में इनकी शाखाएँ ईराक और ईरान में भी रह गयीं, जिन्होंने 
कदाचित्‌, सुमेर-सम्यता की नींव डाली । जो लोग भारत पहुँचे, उन्होंने महंजोदरो आदि 
के पास सिन्धु-सम्यता की स्थापना की। यही कारण है कि सुमेर एवं सिन्धु सम्यताओं में 
इतना साम्य दीखता हैं । 

किन्तु,बह सोच कर आइचर्य होता है कि यदि द्राविड़ पंजाब तक फंले हुए थे तो आज 
द्रविड़ भाषाएँ सिमटकर विध्य के दक्षिण में ही क्यों सीमित हैं ? क्या आर्यों और द्वाविड़ों के 
बीच इतनी भयंकर लड़ाइयाँ हुई कि एक-एक करके सभी द्वाविड़ विध्य के दक्षिण चले 
गये और उत्तर में अपनी भाषाओं का उन्होंने कहीं कोई निशान भी नहीं छोड़ा ? इस विस्मय 
से एक अन्य अनुमान निकला है कि भारत में आये पहले आये और द्राविड़ बाद को । जब 
आये-धर्म भली भाँति स्थापित हो चुका,तब द्राविड़ लोग समुद्र की राह से आये तथा पश्चिम- 
दक्षिण में बस गये। उन्होंने विध्य के उत्तर जाने की कभी चेष्टा ही नहीं की । हाँ, भारत 
के कटि-प्रदेश पर जो मराठे छोग हें,उनके यहाँ विवाहादि की रस्मों में थोड़ा द्रविड़ प्रभाव 
जरूर हैँ । बाकी सारी की सारी द्वविड़-संस्कृति दक्षिण में ही सीमित है । इन लोगों के मता- 

नुसार, द्वाविड़ों का भारत में आगमन ई. पू. ५०० में हुआ होगा । १ 

यह नया अनुमान अभी प्रयोग में है, किन्तु, इसके सत्य माने जाने की कोई आशा नहीं 
है, क्योंकि यदि द्वाविड़ों का आगमन आर्यों से पूर्व नहीं माना जाय तो उत्तर और दक्षिण 
प्रचलित 808 7 गसिक प्रंपराओं के कोई मेल ही नहीं बैठेगा । 

न 5 4 सती बिहार मानने लगंगे हें कि द्रविड़-जाति प्राचीन विश्व की अत्यन्त 
सुसम्य जाति थी और भारत मं भी सम्यता का वास्तविक आरंभ इसी जाति ने किया था। 
जब द्रविड़ इस देश में आये, यहाँ आग्नेय जातिवालों की प्रधानता थी और कुछ नीग्रो जाति 
के लोग भी वर्तमान थे । अत:,अनुमान किया जाता है कि नीग्रो और आग्नेय लोगों की बहुत- 
सी बाते पहले द्रविड़ सम्यता में आयीं और पीछे द्रविड़-आर्य मिलन होने पर आये-सम्यता 
में भी । द्वाविड़ों ने इस देश में कृषि का विकास किया, सिंचाई के लिए नदियों को बाँधने 
की प्रथा चलायी, बड़े-बड़े मन्दिरों और भवनों का निर्माण किया तथा नगर-सम्यता की 
नींव डाली | वे समाज की मातृ-मूलक व्यवस्था के भी प्रवत्तंक हुए और शव तथा शाक्‍्त 
धर्म तथा भक्तिवाद का भी उन्हीं ने विकास किया । 

आर्यों का आगमन 
आर्यों की जाति बड़ी ही पराक्रमी थी। सम्यता में आये, शायद द्वाविड़ों से नीचे थे; 
क्योंकि किसी खास जगह पर जम कर कुछ सदियों तक रहने का उन्हें सुयोग नहीं मिला था। 


१. दे० इंडो-एशियन कलचर (जनवरी, १९५४ ६०) में प्रकाशित क्रिस्ताफ वौन 
फुएरर हैमेन्दो्क का निबन्ध । 

किन्तु, उनमें मेधा, भावुकता और वीरता कूट-कूट कर भरी थी। वे भारत में आकर द्वाविड़ों 
और औपष्ट्रिकों पर विजयी हुए और विजय पाने के बाद उन्होंने समाज का एक ऐसा ढाँचा 
खड़ा किया जिसमें सभी जातियाँ आसानी से अपनी-अपनी जगह बनाकर बैठ गयीं और 
आययों के नेतृत्व में सांस्कृतिक समन्वय का वह अद्भुत कार्य आरंभ हुआ, जिस पर हम 
आज भी आइचरयें करते हें और जिसका परिणाम हमारा यह पुरातन भारतीय अथवा 
हिन्दू-समाज है । 

आर्यों का आदि स्थान 


$' ४0 पश्चिम के, प्रायः, सभी बड़े विद्वानों का कहना है कि आये भारत में बाहर से आय 
थे और उनका आदि निवास-स्थान कहीं मध्य एशिया में या उसके पास था। लोकमान्य 
बाल गंगाधर तिलक का विचार था कि आयें पहले उत्तरी ध्रुव के पास रहते थे। डाक्टर 
अविनाशचंद्र दत्त आर्यों का आदि निवास-स्थान काइमीर और पंजाब बतलाते हें । डाक्टर 
गंगानाथ झा का कहना है कि आरयों का. मूल निवास-स्थान ब्रह्मषि देश था। श्री डी० एस० 
त्रिवेद कहते हैं कि उनका आदि निवास देविका नदी के किनारे मुलतान में पड़ता था 
और श्री एल० डी० कल्ला हिमालय की उपत्यका और काइहमीर को आर्यों का आदि 
निवास-स्थान बतलाते हैं। श्री संपूर्णानन्द जी वर्मा अविनाशचंद्र दत्त की खोजों को सही 
मानते हें और उनका भी विचार है कि आर्य काइमीर और पंजाब में ही रहते थे। डाक्टर 
, राजबली पाण्डेय आर्यो के आदि निवास-स्थान को मध्य देश कहते हें, जिससे उनका तात्पर्य 
उत्तर प्रदेश और बिहार से है । 

आरयों का मूलस्थान भारत से बाहर था, यह अनुमान, इसलिए प्रचलित हुआ 
कि उत्तरी भारत से लेकर पश्चिम में आयलेंण्ड तक बोली जाने वाली ,प्रायः, सभी प्रमुख 
भाषाओं के शब्दों से संस्कृत शब्दों की समानता पायी गयी है । इससे यह समझा जाने 
लूगा कि अवश्य ही आयरलेण्ड से लेकर भारत तक के आये लोग एक ही वंश से निकले हैं 
और बहुत प्राचीन काल में वे किसी एक ही स्थान में रहते थे । किन्तु, जब उन्हें जीवन- 
यापन में कठिनाई होने लगी तब वे उस मूल स्थान को छोड़ कर अन्यत्र चल दिये। 
उनकी एक शाखा यूरोप की ओर गयी और दूसरी भारत की ओर आयी । भारत की ओर 
आने वाली शाखा की ही एक टुकड़ी ईरान में रह गयी । यही कारण हूँ कि भाषा और 
स्वभाव की एकता ईरानी और भारतीय आर्यों में अब भी अधिक है, क्योंकि इनके पूर्वज 
यूरोप की ओर जाने वाली शाखा से बिछड़ने के बाद भी काफी दिनों तक एक साथ रहे थे। 
नीचे के थोड़े-से उदाहरणों से यह बात प्रत्यक्ष हो जाती है कि संस्कृत शब्दों की जो समानता 
फारसी के साथ है, वही समानता यूरोपीय भाषाओं के शब्दों के साथ नहीं हैं । 

संस्कूल लंटिन अंगरेजी फारसी 
पितृ (पितर ) पैटर फादर पिदर 
मातृ (मातर) मटर मदर मादर 
आत्‌ (म्रातर) फ्रेटर अदर बिरादर 

जो लोग यह मानते हैं कि आर्य भारत के ही निवासी थे, वे उपयुक्त स्थितियों 
से संगति मिलाने को बहुधा यह कह बैठते हें कि ईरान के पारसी और यूरोप के आर्यों 
के पूर्वज, ये सभी लोग भारत से ही पश्चिम की ओर गये और अपनी भाषा अपने साथ लेते 
गये । किन्तु, इस अनुमान को मानने में यह बाधा है कि भारत धनधान्य से पूरित देश था । 
जो लोग बाहर से यहाँ आये, वे यहीं बस गये ; देश छोड़कर बाहर जा बसने का उन्होंने 
नाम नहीं लिया । फिर आय॑ ही इतनी बड़ी संख्या में देश छोड़कर बाहर क्यों चले गये ? 

आए भारत में बाहर से नहीं आये, पह्‌ अटकल इसलिए छगायी जाती है कि आयें 
के प्राचीन साहित्य, वेद में किसी ऐसे स्थान या किसी ऐसी वस्तु का उल्लेख नहीं मिलता, 
जिसका संबंध सिर्फ मध्य एशिया अथवा किसी ऐसी जगह से हो जो भारत से बाहर है । 
विदेश से आने वाली जाति अपने देश की याद सदियों तक किया करती हैँ । लेकिन, आर्य 
हमेशा सप्तसिन्धु की याद करते हें, जिससे यह मालूम होता हैँ कि वे सप्तसिन्धु को ही अपना 
देश मानते थे। लेकिन, इस अनुमान को मान लेने में कठिनाई यह हैँ कि अगर आर्य यहीं के 
निवासी थे, तो उनके साहित्य से यह बात क्‍यों जाहिर होती हैँ कि सप्तसिन्धु के किनारे 
उन्हें शत्रुओं से सामना करना पड़ा था, दस्युओं और निषादों से उन्हें लड़ाई छड़नी पड़ी थी 
और देश में आगे बढ़ने में उन्हें काफी मशक्कत हुई थी ? फिर इस बात का कया जवाब है 
कि फारस और यूरोप की भाषाओं में संस्कृत शब्दों की भरमार है ? फारसी की बनिस्वत 
यूरोप की आयं-भाषाओं में संस्कृत के शब्द कुछ कम जरूर हैं, लेकिन, उसका कारण यह है कि 
आरयों की यूरोप जाने वाली शाखा मूल-खान्दान से पहले अलग हुई और ईरान वाली शाखा 
बाद को । कुछ जीव-जन्तु-सम्बन्धी (फ्लोरा-फाउना) बातों से भी यह अनुमान पुष्ट 
होता है कि आय॑ यहाँ बाहर से ही आये हैं। उदाहरण के लिए, ऋग्वेद में सिंह का तो उल्लेख 
है, मगर बाघ का नहीं है, मृगहस्ती का तो जिक्र आया है, लेकिन, हाथी का नहीं आया है । 
हाथी और बाघ, ये भारत के खास जीव हैं जो मध्य एशिया में नहीं होते । इस पर से यह 
अटकल लगायी जाती हैं कि चूँकि वैदिक आर्य भारत के खास जानवरों से परिचित नहीं 
हैं, इसलिए उनका बाहर से आना ही ज्यादा स्वाभाविक मालूम होता है। ऋग्वेद की रचना 
पंजाब में हुई थी, यह, प्रायः, स्वीकृत मत हो गया है। यह भी ठीक है कि जो लोग आयों 

को इसी देश के वासी मानते हैं, उनका भी विचार है कि वे काश्मीर के आसपास रहते 
होंगे। लेकिन, काश्मीर तो खुद मध्य एशिया की दक्षिणी सीमा के समान है । सम्भव हैं. 
आय॑ मध्य एशिया से ही भारत आते रहे हैं और उनका आना तब शुरू हुआ हो जब ऋग्वेद 
की रचना नहीं हुई थी । ऋग्वेद के रचना-काल तक आते-आते वे अपने मूल-निवास की 
बातें भूल गये और सप्तसिन्धु को ही अपना देश मानने लगे । 
ऋग्वेद का रचना-काल 

ऋग्वेद आर्यो का ही नहीं, समस्त विश्व का प्राचीनतम ग्रन्थ है । इसके काल-निर्णय 
का प्रश्न भी इतना विलक्षण है कि कोई तो इसे पचहत्तर हजार वर्ष पुराना मानता हैं और 
कोई ईसा से सिर्फ दो सौ वर्ष पूर्व की चीज । सुप्रसिद्ध जर्मन विद्वान जैकोबी ने ऋग्वेद के 
बाद रचित कल्पसूत्रों का रचनाकाल ईसा से ४७०० वर्ष पूव और ऋग्वेद का रचनाकाल 
लगभग ६५०० साल पूर्व माना है। लोकमान्य बालगंगाधर तिलक ने ब्राह्मण-प्रन्थों का 
रचना-काल ईसा से ४५०० वर्ष पूर्व माना था | उनके मत से “सारे मंत्र एक साथ नहीं 
बने । ऋषियों ओर उनके वंशधरों ने, समय-समय पर, हजारों वर्षों में मंत्र बनाये । इस 
तरह, कुछ ऋचाएँ दस हजार वर्षो की हैं, कुछ साढ़े आठ हजार वर्षों की और कुछ सात- 
साढ़े-लात हजार वर्षों की । सभी प्राचीनतम ऋचाएँ ऋग्वेद की ही हें ।” (हिन्दी 
ऋग्वेद )। इस सम्बन्ध में, सबसे उत्साहयुक्त दृष्टि डा. अविनाशचन्द्र दत्त की है जो ऋग्वेद 
को पचास से पचहृत्तर हजार वर्ष पुराना मानते हैं । पं. रामगोविन्द त्रिवेदी का मत है कि 
“ऋग्वेद में ऐसे अनेकानेक मंत्र हें, जिनसे सिद्ध होता हैँ कि ऋग्वेद का निर्माणकालू १८ 
हजार वर्ष से लेकर ५० हजार वर्ष के बीच का है ।” मैक्स मलर के मतानुसार, ऋग्वेद 
ईसा से १२००-१००० वर्ष पूर्व बना था | इसके विपरीत, विण्टरनिज़्ञ का मत है कि 
ऋग्वेद की रचना ईसा से २५०० वर्ष पूर्व हुई थी । 

श्री जयचंद्र विद्यालंकार ने, प्रायः, विटरनिज़ के मत को स्वीकार किया है । वेदों का 
एक नाम श्रुति भी हैं, जिससे यह अनुमान होता है कि वेदों की रचना मौखिक ही हुआ करती 
थी और मौखिक ही लोग उन्हें याद भी रखते थे । जब मंत्रों की संख्या बहुत हो गयी तब 
उन्हें संहिताओं में विभाजित करना आवश्यक हो गया। श्री जयचंद्रजी का विचार हूँ कि 
बेदों को संहिताओं में लिख डालने की बात लोगों को तभी सूझी होगी जब छेखन-कला का 
आविष्कार हुआ होगा । भारत में लेखन-कला का प्रचलन ईसा से १८०० वर्ष पूर्व हुआ और 
संहिताएँ भी तभी से लिखी जाने लगीं । लेकिन, वेद जिन संहिताओं में हमें अभी मिलते 
हैं, उनका संपादन क्ृष्णद्वैपायन व्यांस ने किया जो महाभारत-काल में जीवित थे। महाभारत 
का युद्ध ईसा से १४०० साल पूर्व हुआ था और उससे चार सौ साल पूर्व लेखन-कला का 
चलन हुआ। उससे भी सात सौ वर्ष पूर्व से वेदों की रचना होती आ रही थी । इस प्रकार, 

हम यह कह सकते हें कि ऋचाएँ ई. पू. २५०० से बनने लगीं और ई. पू. १८०० अर्थात्‌ 
सात सौ वर्ष तक बनती रहीं । ई. पृ. १८०० के आसपास लेखन-कला फैली और वेद 
संहिताओं में लिखे जाने ऊूग तथा वेद-व्यास-कृत संहिताओं का निर्माण ई. पू. १४०० में 
हुआ । 

लेखन-कला का आदि प्रमाण भारत में सिधु-घाटी की खुदाई में मिला है । किन्तु, 
महंजोदरों और हरप्पा की लिखावट अभी तक पढ़ी नहीं जा सकी है । अनुमान हैँ कि छेखन- 
कला का आरंभ भी भारत में आर्यों के आगमन के पूर्व ही हो चुका था एवं महंजोदरो में जिस 
लिपि के निशान मिले हैं, उसीकों देखकर आर्यों ने लिखना सीखा । क्ृष्णद्वपायत व्यास 
से कोई दो सौ बर्ष पूर्व हिरण्य-नाभकौशल़ ने पहले-पहल सामवेद-सं हिता लिखवाई थी, यह 
मत भी प्रचलित है । 

आये इस देश में कई दलों में आये थे तथा एक दल और दूसरे दल के आने के बीच 
समय की काफी दूरी भी पड़ी थी । आर्यो का जो पहला दल भारत में आया, वह पूरब की 
ओर बढ़ता-बढ़ता मगध पहुँच गया। पहले दल के इन्हीं आर्यों ने मगध में ब्रात्य-सभ्यता को 
जन्म दिया | जब वेदों की रचना करने वाले आर्य भारत आये और यहाँ वे बस गये तब 
उन्होंने देखा कि उनके भाई जो पहले आये थे और आकर मगध में बस गये थे, वे बहुत-सी 
बातों में उनसे भिन्न हो गये हैं । इसलिए, आर्यों ने अपने साहित्य में मगध के व्रात्यों की 
निन्‍दा आरंभ की । पूरब और पश्चिम के आर्यो के बीच का यह तनाव दिनोंदिन बढ़ता ही 
गया; क्‍योंकि मगध में आये या ब्राह्मण धर्म की नींव कभी भी ठीक से जम नहीं पायी 
और बुद्ध तथा महावीर ने जब ब्राह्मणों की श्रेष्ठता के खिलाफ बगावत की, तब इन 
विद्रोही नेताओं को, सब से पहले, आश्रय मगधवालों ने ही दिया । 

पारसी जाति 

फारस (सं. पारस) से आने के कारण पारसी लोगों का यह नाम पड़ा, अन्यथा धर्म 
से वे जरथुस्त्री हें, क्योंकि वे जरथुस्त्र के द्वारा प्रवत्तित धर्म को मानते हैं। भारत में पारसियों 
की संख्या कुल एक लाख के लगभग होगी, फिर भी, इस जाति के लोगों ने भारत की, 
विशेषतः नवीन भारत की, बहुत अच्छी सेवा की है। लेकिन, दु:ख की बात है कि भारतीय 
संस्कृति पर जो, पुस्तकें लिखी जाती हैं, उनमें इस जाति का उल्लेख अत्यन्त संक्षेप में किया 
जाता है । यह, शायद, इसलिए कि पारसी लोग अत्यन्त शान्तिप्रिय हें और भारतीय समाज 
में उन्होंने कभी कोई विक्षोभ उत्पन्न नहीं किया। साथ ही, उनकी संख्या भी नगण्य है । 

किन्तु, पारसी लोगों का एक अन्य दृष्टिकोण से बहुत बड़ा महत्त्व है । वास्तव में, वे 
इस सत्य के प्रमाण हैं कि किसी समय भारतीय आय ईरान में भी थे और पारसी जाति, 
यद्यपि, बहुत विलंब से भारत आई, किन्तु, वह उन्हीं आयों की संतान थी, जो ईसा 

से तीन-चार हजार वर्ष पूर्व भारत आ चुके थे। 

आय॑ जब भारत आ रहे थे, तब उनकी एक शाखा ईरान में रह गई थी | इस शाखा 
के लोग भी भारतीय आरयों के समान प्रकृति के दिव्य तत्त्वों (सूयं, अग्नि, चंद्रमा, वायु, जल 
आदि ) की पूजा करते थे । किन्तु, उन्हें यह ज्ञात था कि इन सभी दृश्यतत्त्वों के परे कोई 
एक सूक्ष्म और सर्वोच्च अदृश्य तत्त्व (ईश्वर) है, जिसे वे अहुर (असुर) कहते थे । 
अवेस्ता इस जातिका प्राचीनतम ग्रन्थ है,जिसकी भाषा ऋग्वेद की भाषा से मिलती-जुलूती 
है । ऋग्वेदमें जिन उच्च गुणोंका नाम ऋत कहा गया है, उन गुणोंके लिए अवेस्ता में अशा 
शब्द का प्रयोग हैं। ऋतसंपन्न व्यक्ति ही भारत में ऋषि कहलाता था। अवेस्ता में अशा 
गुण से संवेत व्यक्ति को रतु कहते थे, जो बहुत कुछ ऋषि शब्द का ही पर्याय था । 

इस जाति में भी भारतीय आर्यों के समान चार जातियों या वर्गों का विधान था, 
जितके नाम अवेस्ता में १. आथ्ववन (>>बत्राह्मण ), २. रथैस्तार (-८क्षत्रिय ), ३. वास्श्योष 
(ज-वैेश्य ) और ४. हुतोक्ष (--शूद्र, दास) हैं। जैसे भारतीय आर्यों में द्विजों का उपनयन- 
संस्कार प्रचलित है, वैसे ही, पारसियों में भी नवजोत (+-नवजन्य ) संस्कार पुराने समय 
से चला आता हैं। फर्क यह हँ कि जहाँ हिज यज्ञोपवीत धारण करते हैं, वहाँ पारसी लोग 
कुस्टी (मेखला), पवित्र कुरता और टोपी पहनते हैं। 

कालक्म में, दोनों जातियों (अथवा शाखाओं ) की भाषा में भेद पड़ने लगा | अहुर 
(असुर) पारसियों के यहाँ तो ईश्वरवाचक बना रहा, किन्तु, भारतीय आर्य उसका अर्थ 
दानव करने लगे । बदले में पारसियों ने भी देव शब्द का अर्थ अपनी भाषा में दानव कर 
दिया। पुराने संस्कार धुँधले पड़ गये एवं नई परिस्थितियों में देवताओं के भी रूप परिवर्तित 
हो गये । अवेस्ता से मालूम होता हैँ कि पारसी लोग भी इन्द्र, नासत्य, विधातु आदि 
देवताओं को जानते थं, किन्तु, उनके यहाँ ये नाम देवोंके नहीं, दानवों के हो गये । तब 
भी दोनों शाखाओं में माओंधा (मास, चांद्रमास) मिथ्य (मित्र ) यिम (यम) आदि एक 
ही अर्थ में पूजित होते रहे हैं । 

फिर ऐसा हुआ कि ईरानी शाखा के आर्यों में धीरे-धीरे कुरीतियाँ प्रविष्ट हो गईं 
एवं धर्म का रूप कलुषित हो गया। तब पृथ्वी ने गौ का रूप धारण कर (आर्यों की 
पौराणिक कथाओं के ही समान) अहुर से परित्राण के निमित्त भ्रार्थाा की और अहुर 
मज़्द ने मानवों के उद्धार के लिए पृथ्वी पर जरथुस्त्र (अर्थ, कनकाभ ) को भेजा । 

जरथुस्त्र की वाणी ही गाथा कहलाती है, जो शुद्ध संस्क्ृत नाम है । गाथाएँ पाँच हैं 
और इन्हीं गाथाओं पर जरथुस्त्री धर्म आधारित है । डाक्टर तारापोरवाला का कथन है 
कि भाषा और भाव, दोनों ही दृष्टियों से गाथा और ऋग्वेद के आरंभिक मंत्र समान हैं 
एवं दोनों में एक ही छन्द का प्रयोग हुआ हैं । उनका यह भी दावा है कि गाथा के मंत्र ऋग्वेद 

के मंत्रों की भाषा में आसानी से बदले जा सकते हैं, जैसे प्राकृत के इलोक लौकिक संस्कृत के 
इलोक में बदल दिये जाते हैं । तारापोरवाला साहब ने गाथा और ऋग्वेद के पारिभाषिक 
शब्दों में भी समानता दिखलाई हैं। ऋग्वेद में जो सोम हैं, वह गाथा में होम हो गया है। 
बेद में जो सर्वतत्‌ (संपूर्णता) है, वह गाथा में हौवंतत्‌ हो गया है तथा शक्ति के अर्थ में 
क्षात्र शब्द का प्रयोग गाथा और वैदिक संस्कृत, दोनों में मिलता है । 

जरथुस्त्र ने सारे जीवन और जगत्‌ को पुण्य और पाप के बीच चलने वाले भीषण 
इन्द्र के रूप में देखा और इसी केन्द्रीय विचार पर उन्होंने अपना मतबाद खड़ा किया। भारत 
से बाहर उस समय जो भी आये थें, वे सब जरथुस्त्र के धर्म के नीचे आये हुए थे। कहते हैं 
ईसाइपत और इस्लाम में भगवान और शैतान की जो कल्पना उदित हुई, वह, स्पष्ट, ही 
जरथुस्त्र धर्म की देन थी। जरथुस्त्र के अहुर मज़्द ही भगवाव और अहिममंन ही शैतान ह । 

जरथुस्त्र-धर्म में दीक्षित ईरानियों ने ही ईरान में वह उन्नतिशील साम्रात्य स्थापित 
किया था, जो रोमन साम्राज्यका जवाब था । ई. पू. ३३१ में सिकन्दर ने ६ रानी राज्य पर 
चढ़ाई की थी और सन्‌ ६५१ ई. में अरब के तये मुसलमानों ने। पिछली चढ़ाई के दिनों में 
ईरानी साम्राज्य विलास में डूबा हुआ था | अतएव, वह अरब के मुसलमानें के प्रहारों के 
आगे टिक नहीं सका। ईरानी हारे और, प्रायः, दो-तीन सौ वर्ष में सब के सब मुसलमान हो 
गये । फिर ईरानी संस्कृति ने अरबों पर ऐसा धावा किया कि पारभसी, ईरानी या फारसी 
भाषा ही इस्छाम की भापा हो गई और इस्लाम को लोग ईरानी संस्कृति का पर्याय 
मानने लगे। 

इसी मुसछमानी आक्रमण से घबरा कर अपने धर्भ की रक्षा करते वाले बुछ पवित्र 
पारसी छोग सन्‌ ५३६ ई. में ईरान से भाग कर भारतवर्ष चके आये और यहाँ आनन्दपूर्वक 
रहन छसगे। पारसी अग्तिपूजक होते हे, जेसा कि आरंभ में सभी आर्य थे। भगवान जरथुस्त्र 
को परमात्मा ने ही अग्नि दी थी जो तब से ले कर ईरान छोड़ने के समय तक ईरान में जल 
रही थी। यह अग्नि भी पारसी लोग अपने साथ भारत ले आये और उसे वम्बर्स से अस्सी 
मील उत्तर उदवाद नामक स्थान म॑ मन्दिर बना कर स्थापित कर दिया । यह ज्ग्नि आज 
भी जल रही है। 

«. इतिहास में भी कितना उछट-फेर होता है। इस्लाम के आगमन के बाद, बहुतन्सी 
ऐसी बातें और बहुत-से ऐसे नाम भारत पहुंचे जिन्हें लोग म्रम के कारण ही इस्लाम से 
संबद्ध मानते हैं। वस्लुतः, वे उन ईरानियों के नाम हैं जो मुसलमान नहीं, जरथुस्त्रवादी थे । 
शाहपुर और न्यायी नौशेरवाँ ईरान के बादशाह थे, किन्तु, वे मुसऊमान नहीं थे। शीरीं 
भौर फरहाद, ये भी जरथुस्त्र धर्मावलंबी प्रेमी हुए हें। शीरी ईरान के बादशाह खुसरू 
परवेज़ की पत्नी थी और फरहाद उसी देश का मूत्तिकार । 

जब पारसी लोग भारत पहुँचे, गुजरात के राजा यादव राणा ने उनका प्रेम से स्वागत 
किया और तब से ये वीर, धर्मप्राण लोग भी सचाई से भारतवासियों के साथ रहे हें । 

आने को तो मुसलमान भी भारत में आठवीं सदी में आये और पारसी उससे भी बाद, 
किन्तु, भारत और ईरान का संबंध इससे कहीं पुराना था | जब आर्य इस देश में नये-नये 
आये थे, उस समय भारत और ईरान की सीमाएँ मिली हुई थीं एवं धर्म और रीति-रिवाज में 
भी दोनों देशों के लोग एक थे । धमं में विभिन्नता तब हुई जब जरथुस्त्र ने अपना नया धर्म 
चलाया । मौर्यों से पूृवं, गान्धार और भारत के कुछ अन्य पर्चिमोत्तर भाग ईरानी साम्राज्य 
के अंग थे । मौर्यों के समय में, ईरानी राज्य के ही कुछ भाग भारत में मिला लिये गये । 
तक्षशिल्त में ईरान के विद्यार्थी नहीं आते रहे होंगे, यह मानने की बात नहीं है । मौर्यों के बाद, 
शकों के शासन में भी ईरान और भारत के कुछ भूभाग एक राज्य के अन्तर्गत थे। भविष्य 
पुराण में कथा है कि श्रीकृष्ण के पृत्र, साम्ब को जब कुष्ट हो गया, तब उन्होंने चंद्रभागा नदी 
के तीर पर एक सूर्य-मन्दिर बनवाया, जिसके लिए उन्हें वहाँ कोई पुरोहित नहीं मिला । 
निदान, पौरोहित्य के निमित्त उन्होंने शकद्वीय से मग जाति के ब्राह्मण बुलवाये जो जरशब्द 
या जरशस्त के अनुयायी थी । सर चार्ल्स इलियट" का अनुमान है कि ये ब्राह्मण ईरान 
के मागी (१४५७73 ) रहे होंगे और जरशब्द या जरशस्त नाम जरथुस्त्र का है । 

विभिन्न जातियों का मिश्रण 

हिन्दू-समाज पहले जिन अनेक जातियों के मेल से बना था, ऊपर का विवरण, उसका 
एक कच्चा खाका मात्र है। नीग्रों कौन हैं, इसका अब पता नहीं चलता । ऊँचे समाज से जो 
लोग अलग जी रहे हे, उन्हीं में नीग्रो और औप्ट्रिक जातियों के निशान होंगे, यह भी केवल 
अनुमान-ही-अनुमान है । इसी तरह, द्वाविड़ों के पूवेज भी कई दलों में आये थे, लेकिन, 
उनकी पारस्परिक भिन्नता अब पता लगाने की चीज नहीं रह गई है । और आर्यों के भी तीन- 
चार दलों के आपसी भेद अब खत्म हो चुके हैं । खुद आय॑ और द्रविड़ लोगों के बीच शादी - 
संबन्धों से इतना अधिक मिश्रण हो चुका है कि 'में जरूर आय॑ हूँ और तुम जरूर द्रविड़ 
हो, एंसी कसम खाने की गुंजाइश बहुत कम रह गई हूँ । पाँच-छह हजार वर्षों की एक साथ 
की जिन्दगी कुछ थोड़ी नहीं होती । इतने दिनों में तो लोहा भी बदल कर मिट्टी और मिट्टी 
भी बदल कर पत्थर बन जाती हैं । है 

वनवासी जातियाँ, यद्यपि अपना अस्तित्व अलग रखे हुए हैं, मगर, समन्वय का 
प्रभाव उन पर भी पड़ा हैं । एक साधारण गलती यह की जाती हे कि जो जातियाँ जंगलों 
में बसती हैं, उन्हें हम आँख मूँदकर नीग्रो अथवा औष्ट्रिक वर्ग में डाल देते हैं। मगर,कौन कह 
सकता है कि जंगली जातियों में से सब-की-सब नीग्रो या आग्नेय वंश की ही हैं तथा उनका 


१ हिन्दुइज्म एण्ड बुद्धिक्म---जिल्द, ३ । 


पहला अध्याय श्५्‌ 


आर्यों या द्वाविड़ों से कोई संप् नहीं हुआ है ? छोटा नागपुर के ओराँव जो भाषा बोलते हें, 
बह द्रविड़-परिवार की भाषा से मिलती है। इसके विपरीत, मुंडा जाति की भाषा औष्ट्रिक 
परिवार की भाषा है । लेकिन, माषा-भेद होने पर भी उनकी संस्क्रतियों में कोई भेद नहीं 
है। भाषा-भेद से तो यही अनुमान लूगाया जा सकता है कि ओराँव लोगों के पुर्बंज द्रविड 
रहे होंगे और मुंडा जाति के आग्नेय । लेकिन, एक ही प्रकार का जीवन अपनाने के कारण, 
एक ही तरह से प्रकृति के कोप और वरदान के अधीन रहने के कारण, उनके बीच एक 
ज्रह की सांस्कृतिक एकता उत्पन्न हो गई है, उनके पारस्परिक भेद कम हो गये हैं और 
समानता की मात्रा बढ़ गई है । 

यही हाल अन्य जातियों का भी हुआ होगा । ऊपरके विवरण से जो बात सामने आती 
है वह यह है कि सबसे पहले भारत में नीग्रो जाति के लोग आये थे और उनके बाद औष्ट्रक 
या आग्नेय जाति के लोग । आज भारत के वनों में जो जातियाँ रहती हैं, वे, मुख्यतः, इन्हीं 
दो जातियों की सन्‍्तानें हैं। तब कई दलों में रोमसागर के पास से मेंडिटेरेनियनी छोग आये 
जिन्होंने भारत में द्रविड़-सम्यता की स्थापना की । उनके बाद, तीन या चार दलों में आये 
आये । आर्यों का पिछला दल (नाडिक) बड़ा ही कुशल और चिन्तनशील था । इसी के 
आगमन के बाद, भारत में विभिन्न जातियों की संस्क्ृतियों के बीच समन्वय का क्रम आरम्भ 
हुआ, जिसके परिणामस्वरूप, आयें या हिन्दू-संस्कृति का प्रादुर्भाव हुआ। 

हिन्दू नाम 

हिन्दू शब्द हमारे प्राचीन साहित्य में नहीं मिलता हैं । भारतवर्ष में, इसका सबसे 
पहला उल्लेख ईसा की आठवीं सदी में लिखे गये एक तंत्रग्रंथ में है, जहाँ इस शब्द का प्रयोग 
धर्मावलम्बी के अर्थ में नहीं किया जाकर एक गिरोह या जाति के अर्थ में किया गया है । 
डाक्टर राधाकुमुद मुखर्जी के अनुसार, भारत के बाहर इस शब्द का प्राचीनतम उल्लेख 
अवेस्ता में और डेरियस (५२२-४८६ ई. पू.) के शझिलालेखों में प्राप्त हें तथा वे यह भी 
कहंते हें कि “हिन्दू शब्द विदेशी है तथा संस्कृत और पालि में इसका कहीं भी प्रयोग नहीं 
मिलता । इस झछब्द का जो इतिहास है, उसके अनुसार, यह किसी धर्म का वाचक 
नहीं माना जा सकता, बल्कि, इसका वास्तविक अर्थ भारत का कोई भी निवासी ही 
हो सकता है ।” भारतवर्ष का हिन्दू नाम विदेशियों का दिया हुआ है। सातवीं सदी में इत्सिय 
नामक एक चीनी यात्री भारतवर्ष आया था। उसने लिखा है कि मध्य एशिया के लोग भारत- 
बर्ष को हिन्दू कहते हैं, यद्यपि, यहाँ के लोग अपने देश को आयंदेश कहते हैं । असल में, बात 
यह हुई कि मध्य एशिया ओर पश्चिमी जगत्‌ के लोग भारतमें परश्चिमोत्तर मा से आते थे । 
सिंधु नदी भारत की पश्चिमोत्तर सीमा के पास पड़ती थी और उघर से आने वाले लोग 
उसी नदी से इस देश की पहचान करते थे। उनमें से ईरान और उसके पास वाले लोग स* 

का सही उच्चारण नहीं कर सकने के कारण सिन्धु को हिन्दु कहने लगे और यूनान वाले 
लोग 'स' और 'द' का सही उच्चारण नहीं कर सकने के कारण हिन्दू को इण्डो कहने लगे । 
इस प्रकार, आर्यावर्त का नाम हिन्दू-हिन्दुस्थान और इण्डो-इण्डिया चल पड़ा । 
भारत में सभ्यता का आरम्भ 

ऐसा लगता है कि औष्ट्रिक या आग्नेय जाति के लोग आरम्भ से ही आनन्दी, अन्ध- 
विश्वासी और भीरु थे। आज के आदिवासियों के ही समान, वे थोड़ी कमाई से ही संतुष्ट 
होकर जीने के अम्यासी थे। इसलिए, वे संचय बढ़ाकर बड़े ग्राम या नगर बसाने की ओर 
प्रवृत्त नहीं हुए । वे जो वनों में जा बसे, उसका कारण सिर्फ यही नहीं था कि द्वाविड़ों या 
आर्थों ने उन पर अत्याचार किया और वे नगरों से निकल कर वनों में चले गये, बल्कि, यह 
भी कि बन में रह कर कृषिकर्म द्वारा जीवन-निर्वाह करके जिन्दगी को सरल-सीधे ढंग से 
गुजार देने की उन्हें आदत पड़ गई थी । 

लेकिन, जब द्रविड़ जाति के लोग इस देश में आने लगे, उन्होंने ग्राम और नगर 
बसाना आरम्भ कर दिया । महंजोदरों और हरप्पा की खुदाई में जिस सभ्यता के निशान 
निकले हें, वह सम्यता नगर-सम्यता थी और उस सम्यता के लोग स्नानागार तथा 
नालियों की पद्धति को भी अपने लिए आवश्यक समझते थे । अभी तक यह निद्चिचत नहीं 
किया जा सका है कि यह सभ्यता द्वाविड़ों की थी या नहीं । लेकिन, अनुमान हैं कि वह उन 
दिनों की सम्यता थी जब आर्य इस देश में नहीं आये थे । अतएवं, अनुमान लगाया जाता है 
कि द्राविड़ों को छोड़ कर वह सम्यता किसी और की नहीं रही होगी । अगर यह अनुमान 
गलत नहीं हो तो हमे मानना चाहिए कि आर्यों के पूर्व, द्राविड़ों ने इस देश में नगर-सभ्यता 
का विकास कर लिया था। इसका एक प्रमाण यह भी है कि आर्य अपने देवता इन्द्र को 
पुरन्दर कहते थे। पुरन्दर का अर्य है, पुरों यानी नगरों का नाश करने वाला । अवश्य ही 
नगरों के ये अधिपति द्वाबिड थे, जिनके खिलाफ छड़ने और जिनके नगरों का विध्वंस करने 
के कारण आर्यों ने अपने सबसे बड़े देवता को पुरन्दर नाम दिया। 

अभी हाल तक लोग यह मानते थे कि आरयों के आगमन के पूर्व भारतवर्ष असम्य था 
और आर्यों ने ही इस देश को समय बनाया | लेकिन, अब यह बात नही मानी जाती हैं। सच 
तो यह है कि जब रोम ने यूनान पर चढ़ाई की तब यूनान हार तो गया, मगर, सम्यता का पाठ 
रोमनों ने यूतानियों से ही पढ़ा। इसी प्रकार, भारतवर्प में भी हारे हुए द्वविड़ों ने विजयी 
आर्यों को सम्दता की शिक्षा दी। आरयों की जाति बड़ी ही तेजस्वी और वीर थी; किन्तु, 
जिस समय वह भारत पहुँची, उस समय तक वह॒ एक तरह की घुमक्कड़ जाति थी, जिसे 
किसी निश्चित भूभाग में काफी दिनों तक बस कर गाँव या नगर बसाने का अवसर नहीं 
मिला था, लेकिन, द्रविड़ जाति भारत में बस कर अपनी सभ्यता का बहुत दूर तक विकास 

कर चुकी थी और धर्म, सदाचार तथा पूजा-पाठ एवं देवी-देवताओं की बहुत-सी ऐसी 
कल्पनाएँ जो आगे चल कर आर्य-संस्क्ृति का अंग हो गई, द्राविड़ों के ही बीच काफी दूर तक 
पनप चुकी थीं । द्रविड़ और आयें सम्यताओं के बीच यह सम्मिश्रण कैसे हुआ, यह अगले 
प्रकरण में बताया जायगा । 
भारत में आनेवाली अन्य जातियाँ 

आरंभ में नीग्रो, नीग्रो के बाद औप्ट्रिक, औष्ट्रिक के बाद द्रविड़ और द्रविड़ के 
बाद आये, पुराने जमाने में भारत में, बाहर से आनेवाली जातियों का यही क्रम रहा था। 
मगर, बाहर से आनेवालों में सबसे आखिरी गिरोह आर्यों का ही रहा हो, यह बात नहीं है ! 
कंदाचित्‌ बुद्धदेव के समय के पास ही मंगोल लोग भारत में आये । ईसा से पूर्व चतुर्थ शता- 
ब्दी में भारत पर सिकन्दर की चढ़ाई हुई | मौरय-साम्राज्य के पतन के बाद, पश्चिम से यूता- 
तियों का बड़ा दल इस देश में आया। ईसा से, प्रायः, एक सी वर्ष पूर्व यच्ची जौर शक जातियों 
के लोग हिन्दुस्तान आये । चौथी शताब्दी में यहाँ हुणों का बहुत बड़ा दल आया । शायद, 
ईसा से एक-को सौ वर्ष पूर्व आभीर जाति भी इस देश म आकर बस गयी थी | यह उन 
जातियों का विचरण है,जो मुसलमानों के पूर्व इस देश म आकर बसी थीं। मगर, जब मुसलू- 
मान इस देश में आये, तब यहाँ केवल हिन्दू जाति का ही निवास था । नीग्रो, औष्ट्क, द्रविड़ 
और आर्य, मंगोल, यूनानी, युची, शक और आभीर तथा हुण और तुर्क, इनका कहीं कोई 
अलग अस्तित्व नहीं बचा था । और सबके सब हिन्दू समाज के चार वर्णो में बँटकर भली- 
भाँति पच-खप चुके थे। कई प्रकार की ओयधियों को कड़ाह म॑ं डाल कर जब काढ़ा बनाते 
हैं, तब उस काढं का स्वाद हरएक ओपषधि के अलग-अलग स्वाद से सर्वथा भिन्न हो जाता 
है । असल में, उस काढ़े का स्वाद सभी ओपधियों के स्वादों के मिश्रण का परिणाम होता 
है । भारतीय संस्कृति भी इस देश में आकर बसनेवाली अनेक जातियों की संस्क्रृतियों के 
मेल से तैयार हुई है और अब यह पता लगाना बहुत मुश्किल है कि उसके भीतर किस जाति 
की संस्कृति का कितना अंश हैँ । चूँकि काढ़ा ऑऔंटने का काम आर्यो ने किया, इसलिए, भार- 
तीय संस्कृति पर आर्यों के नाम का लेबुल साफ पढ़ा जा सकता हैं। लेकिन, इस बात से 
इन्कार नहीं किया जा सकता कि ओषधियाँ आर्यों ने अनेक जातियों से लीं और सबका 
उन्होंने उचित मात्रा में परिपाक किया । 


हिन्दू-संस्कृति की पाचनशक्ति 
हिन्दू-संस्क्ृति की पाचनशक्ति बड़ी ही प्रचंड मानी जाती है । इसका कारण, शायद, 


यह है कि जब आये इस संस्कृति का निर्माण करने लगे, तब उनके सामने अनेक जातियों को 
एक संस्कृति में पचाकर समन्वित करने का सवाल था, जो उनके आगमन के पहले से ही 

इस देश में बस रही थीं। अतएव, उन्होंने आरंभ से ही हिन्दू-संस्कृति का ऐसा लचीला 
रूप पसन्द किया, जो प्रत्येक नई संस्कृति से लिपटकर उसे अपनी बना सके । नीग्रो से लेकर 
हुणों तक, इस देश में आनेवाली सभी जातियाँ इसी लूचीलेपन के कारण हिन्दू-समाज में 
खप गईं । कालक्म में, हिन्दू-धर्म के भीतर से ही उसके विरुद्ध एक प्रचंड सांस्कृतिक विद्रोह 
उठा जिसे हम बौद्धधर्म के नाम से जानते हैं। किन्तु, धीरे-धीरे वह विद्रोह भी लौटकर उसी 
धर्म में समा गया, जिससे उसका जन्म हुआ था। हिन्दू-संस्कृति ने अनेक संस्क्ृतियों को 
पीकर अपनी ताकत बढ़ाई हे--यहाँ तक कि इस्लाम, जो अपने व्यक्तित्व को स्व॒तन्त्र रखने 
का मंसूबा लेकर चला था, वह भी भारत में आकर कुछ परिवर्तित हो गया। यद्यपि, 
मुसलमान धर्म के मामले में अपनी सत्ता को स्वतन्त्र रख सकने में बहुत दूर तक कामयाब 
हुए, लेकिन, संस्कृति की दृष्टि से वे भी अब भारतीय हें । 


हिन्दू या भारतीय संस्क्ृति की इस विशेषता को लोग बड़े विस्मय से देखते हैं । 
सुप्रसिद्ध इतिहासकार मिस्टर डाडवेल ने लिखा हैं कि “भारतीय संस्कृति महासमद्र | 
के समान है, जिसमें अनेक नदियाँ आ-आकर विलीन होती रही हैं ।” मुसलमानी आक्रमण 
से पूर्व जो तुक लोग इस देश में आये थे, उनका क्या हाल हुआ, इसका रहस्य बतलाते हुए 
एक अन्य इतिहासकार स्मिथ ने लिखा है कि “इन विदेशी लोगों ने भी अपने पहले आने 
वाले शकों और युतियों के समान ही, हिन्दू-धर्म की पाचन-शक्ति के सामने अपने घुटने टेक 
दिये और बड़ी ही शीघ्षता से वे हिन्दुत्व में विलीन हो गये ।” आरयों और द्राविड़ों के मिलन 
से भारतीय संस्कृति ने जो रूप धारण किया, यह उसी की ताकत थी कि इस समन्वय के बाद 
जो भी जातियाँ इस देश में आयों, वे भारतीय संस्कृति के समुद्र में, एक के बाद एक, विलीन 
होती चली गयीं । जैसा कि श्री जवाहरलाल नेहरू ने लिखा हें--“ईरानी और यूनानी 
लोग, पाथियन और बेक्ट्रियन लोग, सीथियन और हूण लोग, मुसलमानों से पहले आने- 
वाले तुकं और ईसा की आरंभिक सदियों में आने वाले ईसाई, यहूदी और पारसी, ये 
सब-के-सब एक के बाद एक, भारत में आये, और उनके आने से समाज ने एक हल्के कंपन 
का भी अनुभव किया; मगर, अन्त में जाकर वे सब-के-सब भारतीय संस्कृति के महासमुद्र 
में विलीन हो गये । उनका कहीं कोई अलग अस्तित्व नहीं बचा।” एक अन्य विचारक 
मिस्टर सी. ई. एम. जोड ने लिखा हैँ कि “मानवजाति को भारतवासियों ने जो सबसे 
बड़ी चोज वरदान के रूप में दी है, वह यह है कि भारतवासी हमेशा ही अनेक 
जातियों के लोगों और अनेक प्रकार के विचारों के बीच समन्वय स्थापित करने को 
तेयार रहे हें। और सभी प्रकार की विविधताओं के बीच एकता कायम करने की उनकी 
लियाकत और ताकत लाजवाब रही हे ।” मिस्टर जोड ने भारत की इस अपू्व क्षमता 
की जो प्रशंसा की है, वह इसलिए कि संसार के सामने आज जो सबसे बड़ा सवाल पेश हद 

वह यह है कि दुनिया की अनेक जातियों, अनेक वादों और विचारों तथा अनेक संस्कृतियों 
के बीच समन्वय स्थापित करके हम विश्व-संस्कृति का निर्माण कैसे कर सकते हैँ । स्पष्ट 
ही, संसार को उसी मार्ग को अपनाना पड़ेगा जिस मार्ग पर चलकर भारतवर्ष अपने यहाँ 
की विभिन्न संस्कृतियों के बीच एकता या मेल बिठाता रहा है। इसीलिए मिस्टर जोड 
ने भारत की इस योग्यता को विश्व-मानवता के लिए सबसे बड़ा वरदान कहा हैं । 


अनेक संस्क्ृतियों और जातियों के मिलन से भारतीय संस्कृति में जो एक प्रकार की 
विध्वजनीनता उत्पन्न हुई है, वह संसार के लिए, सचमुच, वरदान हैं और पिछले दो सौ वर्षों 
से सारा संसार उसका प्रशंसक रहा हैं। १९ वीं सदी में अपनी अपूर्व भारत-भक्ति से सारे 
यूरोप को चौंका देनेवाले मैक्समूलर ने एक जगह लिखा है कि “अगर में अपने-आपसे यह 
पूछे कि केवल यूनानी, रोमन और यहूदी भावनाओं एवं विचारों पर पलनेवाले हम यूरोपीय 
लोगों के आन्तरिक जीवन को अधिक समृद्ध, अधिक पूर्ण और अधिक विश्वज्नीन, संक्षेप 
में, अधिक मानवीय बनाने का नुस्खा हमें किस जाति के साहित्य में मिलेगा, तो बिना किसी 
हिचकिचाहट के मेरी उँगली हिन्दुस्तान की ओर उठ जायगी ।” इसी प्रकार, बीसवीं सदी 
के अदभुत चिन्तक और विश्वमानवता के अपूर्व उपासक स्वर्गीय रोमाँ रोलाँ ने लिखा है कि 
“अगर इस धरती पर कोई एक ऐसी जगह है जहाँ सम्यता के आरभ्भिक दिनों से ही मनु- 
ष्यों के सारे सपने आश्रय और पनाह पाते रहे हैं तो वह जगह हिन्दुस्तान है। 

यह विश्वजनीनता, विभिन्न जातियों को एक महाजाति के साँचे में ढालने का यह 
अद्भुत प्रयास और अनेक वादों, विचारों और धर्मों के बीच एकता लाने का यह निराला 
ढंग सभी यगों में भारतीय समाज की विशेषता रहा है । आगे के प्रकरणों में हम देखेंगे 
कि यह महान्‌ काय॑ हमारे देश में किस प्रकार चलाया गया था और उसमें हमें कसी सफलता 
प्राप्त हुई । 


आये ओर आर्येतर संस्क्ृतियों का मिलन 


जिसे हम हिन्दू-धर्म या हिन्दू-संस्क्रति कहते हैं, उसका आरंभ कब और कंसे हुआ, 
यह बड़ा ही पेचीदा सवाल है और उसके समझने का सबसे अच्छा तरीका यह है कि हम इस 
विषय में अपना दिमाग साफ कर लें कि जिसे हम हिन्दू-जाति कहते हें, उसमें कौन-कौन 
से लोग शामिल हैं। जैसा कि पिछले प्रकरण में दिखलाया गया है, उसमें आर्य, द्रविड़, औ- 
* ष्टिक और नीग्रों तथा तिब्बत-बर्मी, सभी जातियों के लोग हें तथा उसके भीतर बे लोग भी 
समाये हुए हें, जो आर्यो के आगमन के बाद और मुसलमानों के आक्रमण के पूर्व इस देश में 
अनेक दलों में आये थे । यहाँ यह बात ध्यान में रखने योग्य हैं कि मूल हिन्दुजाति की रचना 
का काम आर्यों के यहाँ बस जाने के बाद ही पूरा हो गया और आर्यों के बाद जो भी लोग इस 
देश में आये, वे आँख मूँदकर हिन्दू बनते चले गये । 

औप्ट्रिक (आग्नेय ), द्रविड़, आर्य और नीग्रो, इन संस्क्रतियों एवं जातियों के लोग 
आपस में एक होकर हिन्दू कब हुए, इस विषय में पंडितों में बहुत मतभेद है| सुनीति बाबू 
का अनुमान हैँ कि भारतीय आय॑ अथवा हिन्दू जाति की रचना ई० पू. १५०० से लेकर 
ई. पू. १००० के बीच हुई होगी । श्री एफ. डब्ल्यू. टॉमस ने अपनी पुस्तक (इंडियनिज्म 
एण्ड इट्स एक्स्पेंशन ) में कहा हैं कि भारतीय मनुष्य का उदय उस समय हुआ, जब इस 
देश में वैदिक काल बीत रहा था ।” श्री टामस का अनुमान सही मालूम होता है क्योंकि 
लौकिक संस्कृत के बहुत-से शब्दों के बारे में पंडितों का विचार हैं कि वे द्रविड शब्द-भंडार से 
आये हुए हे।* और चूंकि लोौकिक संस्कृत में ये शब्द अत्यन्त प्राचीन काल से ही मिलने 
+उन्नीसवीं सदी में यह खोज चली थी कि संस्कृत में द्रविड़ भाषा के शब्द लिये गये 
हैं या नहीं। डाक्टर एच. गुन्डट (जमंन ओरियंटल सोसायटी. के जनेल में ), डाक्टर आर. 
कॉडवेल ( कास्पेरेटिव ग्रामर आव्‌ ड्रेविडियन छंग्वेजंज में) तथा रेवरेंड एफ. किटेल 
(कन्नड़-इंगलिश डिक्शनरी, प्रकाशित १८९४ ई.) ने सिद्ध किया कि द्रविड़-धातुओं से बने 
अनेक शब्द संस्कृत में तत्सम के रूप में गृहीत हुए हें । रेबरेंड किटेल ने अपने कोप में ऐसे 
४०० से ऊपर संस्कृत शब्द गिनाये हें । उनमें से कुछ शब्द ये हें :---कक्ष (काँख ), कुंतल 
(सिर के बाल), गंड (गाल), पक्ष (बगल), भाल (ललाट), एन (हरिण), कीर, 
कुक्कुट, कोकिल, गरुड, गर्दभ, मर्कट, मीन, एरंड, चिचा (इमली ), पुष्प, मुकुल (कली ), 
वेणू, वृहि (चावल), कनक, कंचन, तीर (तट), नील, खल (दुष्ट), पंडित, पिशाची, 
भील, मल्ल (पहलवान ) , मन्दिर (घर), नीबी, कुठार, ओदन (भात), अलम्‌ (यथेष्ट ) , 

लगते हैं, अतएव, यह सोचना ठीक है कि समन्वय की सघन प्रक्रिया वैदिक काल में 
ही आरंभ हो गई होगी और लौकिक संस्कृत के उदय के समय वह इतनी परिपक्व 
रही होगी कि आयें और आयेंतर शब्दों में विभाजन करने का अवकाश ही नहीं रह 
गया होगा। 


जाति-प्रथा का जन्म 

मगर, आर्यों ने हिन्दू-जाति की रचना कंसे की, कंसे उन्होंने अनेक जातियों के छोगों 
को हिन्दू-समाज में संगठित कर दिया, यह इतिहास अभी ठीक से नहीं लिखा गया है और 
प्रामाणिक विवरण के अभाव में हम, ज्यादातर, अनुमान और कल्पना के आधार पर ही 
इस संगठन के काम का थोड़ा अन्दाजा लगा सकते हें ! ऐसा लगता हैं कि आर्य जब इस देश 
में आये , उसके पहले ही, उनके भीतर चलुवंर्ण की भावना विकसित हो चुकी थी । मनुप्य 
को चार जातियों में बाँटने की भावना, शायद प्राचीन विश्व में अच्छी समझी जाती थी, 
यद्यपि भारत को छोड़कर अन्यत्र इसके प्रयोग का पक्का प्रमाण नही मिलता । यूनान 
के दार्शनिक प्लेटो या अफलातून ने अपनी पुस्तक रिपब्लिक में मनुष्यों की चार जातियों 
का उल्लेख किया है और आर्यो की ईरानी शाखावाली जाति को भी इस तरह के बँटवारे 
की बात मालूम थी ।* लेकिन, जाति की भ्रथा व्यवहार में कैसे आई, इसका ठीक-ठीक 
विवरण अभी तैयार नहीं किया जा सका है । 


डाक्टर भगवतशरण उपाध्याय ने अपनी पुस्तक “भारतीय समाज का ऐतिहासिक 
विहलेषण” में लिखा है कि ऋग्वेद के 'पुरुष-सूक्त' में जो यह कहा गया है कि अमुक वर्ण 
ब्रह्मा के अमुक अंग से निकला है, उससे यह नहीं समझना चाहिए कि पुरुष-सुक्त से वर्ण- 
व्यवस्था का आरम्भ होता है । वर्णव्यवस्था का आरम्भ तो उसके बहुत पूर्व ही हो चुका होगा। 
पुरुपसूक्त में कंबल उसका उल्लेख आया है। भगवतशरणजी का यह मत है कि जाति-प्रथा 
का विकास आर्यों ने भारत में आने के पूर्व ही कर लिया होगा। “आर्य देशान्तरों को लॉघते 
हुए भारत पहुँचे तो, निस्संदेह, उन्होंने अनेक लड़ाइयाँ लड़ी होंगी, जिनमें से अनेक में वे 
विजयी भी हुए होंगे । उस समय के युद्धों की एक परम्परा थी, विजितों को तलवार के 
घाट उतार देना अथवा उन्हें बन्दी करके दास बना लेना। “दास” शब्द का प्रयोग ऋग्वेद 





कठिन, कलूंक, कल॒ष, केयूर, पुस्तक, पूजा, बल, बलि, माया, मार (बाधा ), माला, रात्रि 
बलक्ष (उज्ज्वल ), वीचि (तरंग), वेला (बाग,सीमा ), तोय, कारा आदि | 

*अवेस्ता में इन जातियों के नाम १--अशथ्यवन (ब्राह्मण) २--रथएस्तार (क्षत्रिय ) 
३--वास्त्र्योश (वेश्य) और ४--हुतोक्ष (शूद्ध) मिलते हैं । 


ड२ ; संत्कृति के जार अध्याय 


ने किया है और खूब किया है। | इसलिए, कुछ अंश में तो यहाँ तक मानना पड़ेगा कि 
जआायों के तीन वर्ण--ब्राह्मण, क्षत्रिय और वैश्य--उनके भारत-प्रवेश के पूर्व निर्मित हो ही 
चके थे । कुछ आइचर् नहीं कि शूद्रों का भी एक अंश उनके साथ ही भारत में प्रविष्ट हुआ 

हो, यद्यपि उनका अधिकांश, निस्संदेह, भारतीय यद्धों के परिणामस्वरूप ही जन्मा। ह॒ 


इसके विपरीत, पंडित हजारी प्रसाद द्विवेदी अपनी पुस्तक (मध्यकालीन घधर्म-साधना ) 
में लिखते हैं कि “वैदिक साहित्य में इस प्रथा (जाति-प्रथा ) के कुछ मूल-बीज जरूर वत्तमान 
हें, परन्तु, उस युग में यह प्रथा धर्म और समाज का इतना जबरदस्त अंग, निश्चय ही, नहीं 
बनी थी । समस्त वेदों, ब्राह्मणों, उपनिषदों और धर्म-गृह्य-्ौत सूत्रों में, शायद ही, कहीं 
जाति शब्द का व्यवहार आधुनिक अर्थ में हुआ हो । यहाँ यह इशारा नहीं किया जा रहा है 
कि वेदिक साहित्य में बराबर आनेवाले चार वर्णों के नाम को ही जाति-भ्रथा का मूल रूप 
माना जाय, क्योंकि वर्ण और जाति को समानार्थक नहीं माना जा सकता । परन्तु, यह कहने 
में कोई संकोच नहीं कि वर्णव्यवस्था जाति-भेद के बहुत से लक्षणों के जटिल होने के लिए 
उत्तरदायी जरूर हैँ ।” 


जिसे वेद वर्णाश्रम कहते हें, वह जातिगत नहीं होकर गण-कर्म-विभाग का पर्याय 

था। ऐसे वर्णाश्रम के पक्ष में तो स्वामी दयानन्द भी थे और महात्मा गाँधी भी । गीता मे 
स्वयं भगवान ने कहा है, ' चातुवेण्य मया सृप्ट गृण-कमं-विभागश: ।” जातिप्रथा की निन्‍्दा 
वर्णाश्रम के कारण नहीं, प्रत्युत ऊँच-नीच और स्पृथ्यास्पृश्य का भेद बढ़ाने के कारण हूँ । 
इस सम्बन्ध में, आचायं क्षितिमोहन सेन का मत हूँ कि भारतवर्ष के बाहर भी अनेक आर्य 
जातियाँ नाना देशों में बसी हुई हूं, परन्तु, कहीं भी इस प्रकार का जातिभेद उनमें 
नहीं पाया जाता । प्रश्न यह है कि एकमात्र भारतवर्षीय आर्यों में ही यह जातिभेद कहाँ से 
आ गया । 7 लेखक का यह भी कथन हूँ कि “ऋग्वेद में ब्राह्मण शब्द कम ही आया है। 
जहाँ आया है, वहाँ भी ज्ञानी या पुरोहित के अर्थ में व्यवहृत हुआ है । क्षत्रिय शब्द का उल्लेख 


'डा. सुनीतिकुमार चटर्जी का विचार (इंडो-एशियन कलरूचर, जुलाई, १९५४) 
है कि दास और दस्यु, ये, मूलतः, दो जातियों के नाम थे जो ईरान में बसती थीं । प्राचीन 
यूनानी में दास को दहाई ()9॥94) और प्राचीन ईरानी में दस्यु को दह्यु कहते थे । दास 
ओर दस्यु के निन्दित अर्थ बाद को प्रचलित हुए, जैसे यूरोप में सलाव (रूस की एक जाति ) 
शब्द स्‍लेव (5]992८) का अर्थ देने रूगा। शूद्र नाम भी, मूलतः, दक्षिणी पंजाब में बसने 
वाली एक जाति का था । किन्तु, समाज में आर्यो का प्राधान्य हो जाने पर ये लोग समाज के 
निम्न स्तर के अधिकारी माने जाने लगे । 

+ भारतवर्ष में जातिभेद 

भी बहुत ज्यादा नहीं है । और बैश्य तथा शूद्र का तो एकमात्र उल्लेख पुरुष-सूकत के मन्त्र में 
ही है ।” 

आचार्य ने अन्यत्र यह भी लिखा हूँ कि “नाना कारणों से जान पड़ता है कि जिसे 
जातिभेद कहते है, वह चीज आये लोग भारतवर्ष में आकर चारों ओर के बाहरी प्रभाव में 
पड़कर स्वीकार करने को बाध्य हुए थे। किन्तु, यह मानने में भी जानें कैसा एक संकोच 
होता है कि इतनी बड़ी बात बाहरी प्रभाव से स्वीकृत हुई थी। फिर भी, आलोचना करने 
पर हम देखेंगे कि वर्तमान हिन्दू-धर्म में बाहर से आये हुए मतों और आचारों का परिमाण 
कम नहीं है ।” “पुराणों को देखने से ही यह बात स्पष्ट हो जाती है कि शिव, विष्णु 
आदि की पूजा कितने विरोधों के भीतर से हिन्दू-ससाजमें प्रविष्ट हुई थी, फिर भी, उसका 
प्रभाव कितना गंभीर और व्यापक है। मोटे तौर पर हम कह सकते हें कि भारतीय आर्यों ने 
अच्छी-बुरी बहुत-सी बातों का इस देश में आने के बाद संग्रह किया था। जातिभेद उन्हीं 
में से एक है ।” 

एक अनुमान यह है कि जाति-प्रथा का आश्रय आरयों ने इसलिए लिया कि जब वे 
इस देश में आकर बस गये तब यहाँ अनेक जातियों के लोग बस रहे थे और आर्यों 
को ऐसा मालूम हुआ कि विभिन्न जातियों की रचना के द्वारा वे इन तमाम लोगों को एक 
समाज में समेट कर बाँध सकते हैं । यहाँ द्रविड़ जाति के लोग थे जो धर्म-कर्म और सम्यता- 
संस्कृति में बहुत ऊँचे थे, मगर, आर्यों से वे लड़ाई में हार गये थे। तब औष्ट्रिक और शायद, 
नीग्रो जाति के भी लोग थे, जिनका अधिकांश जंगलों में अथवा गाँवों से बाहर या उनके 
किनारों पर बसता था और इन लोगों की सम्यता भी अविकसित थी। और इन सबके ऊपर 
आर्य थे.जो अपने को बिजयी समझते थे और जिन्हें अपनी संस्कृति और मेधा पर नाज था। 
फिर, बहुत-से ऐसे लोग भी रहे होंगे जो इन जातिय्गें के बीच बंवाहिक मिश्रण से उत्पन्न 
हुए थे। इस प्रकार, उन दिनों भारत में ऐसे छोगों की भरमार थी, जिनमें से कुछ तो पूर्ण- 
रूप से सम्य और कुछ केवल अधे-सम्य, कुछ धनी और कुछ गरीब थे ; कुछ ऐसे थे जो 
ऊँची बातें समझ सकते थे और कुछ ऐसे भी जिन्हें ऊँची बातों से कोई सरोकार नहीं था । 
साथ ही, इनमें से प्रत्येक जाति के पास अपनी कथा-कहानियाँ, अपने देवी-देवता, अपने रस्म- 
रिवाज और अपने धर्म थे। इन्हीं नाना प्रकार के लोगों को एक समाज में बाँधते का भारी 
काम आर्यों के आगे था, जिसे पूरा करने के लिए उत्होंने जाति-प्रथा का आश्रय लिया। 

जातियों का जो रूप हम आज देखते हें, वह आरंभ में नहीं था। फिर भी, आज हम 
जो कुछ देखते हें, उससे भी यह अन्दाजा लगाना कठिन नहीं है कि जातियाँ सिफं पेशों या 
ब्यवसायों पर ही नहीं बनी हैं, उनके भीतर सम्यता और संस्कृति के अनेक स्तर भी छिपे 
हुए हैं। ऊँची जाति की संस्कृति ऊँची और नीची जाति की संस्कृति नीची होती है, क्योंकि 


डा संस्कृति के चार अध्याय 


ऊँची जातिवालों के पुरखे कुछ अधिक धनी थे, उन्हें पढ़ने-लिखने और महीन काम करने 
का मौका कुछ अधिक मिला था। इसलिए, उनके खानदान में ऊँची संस्कृति की परम्परा चल 
पड़ी । इसी प्रकार, एक ही जाति में कुछ गोत्रों के लोग अपने को औरों से अधिक ऊँचा 
समझते हें । अछूत जातियों में भी कुछ लोग कम अछूत और कुछ लोग ज्यादा अछत समझे 
जाते हें । असल में, समाज के भीतर संस्क्ृतियों के जो ऊँचे-नीचे अनेक धरातल है, उन धरा- 
तलों पर भी जातियों का विभाजन देखा जा सकता हैं। 

आर्यों ने जातिवाद का आश्रय इसलिए लिया कि उन्हें इस देश के अनेक वर्गों और 
लोगों को एक ही समाज के अन्दर, अपनी-अपनी सभ्यता और संस्क्ृति के अनुसा र, उचित 
स्थानों पर बिठाना था। असल में, जातिवाद के रूप में आर्यों ने समाज के भीतर एक गैलरी '' 
खड़ी कर दी, जिसमें नीचे से ऊपर तक सभी श्रेणियों के लोग अपनी-अपनी हँसियत के 
अनुसार आसानी से बेठ सकते थे । 

एक तरह से सोचिये तो आर्यों की यह बड़ी ही सूक्ष्म नीति थी, क्योंकि जाति की 
गैलरी में निचली सीढ़ी पर बैठ हुए लोग बराबर यह चाहते होंगे कि किसी तरह वे ऊपर बाली 
सीढ़ी पर पहुँच जायें तो बड़ा अच्छा हो । और जो व्यक्ति या परिवार ऊपर पहुँचने की 
लियाकत दिखलाता था, वह ऊपरवाली जाति में पहुँच भी जाता था । हारी हुई जाति के 
लोग विजयी जाति के लोगों के पास तभी पहुँचते हे, जब वे विजयी जाति की संस्क्रति की 
नकल करें। जब मुसलमान इस देश के राजा हुए तब दरबारों में सिर्फ उन्हीं हिन्दुओं की 
इज्जत होती थी जो फारसी जानते थे,जो रहन-सहन और पहन वे-ओढावे में मुसलमान सुल- 
तानों की नकल करते थे । यही हाल अंगरेजों के जसाने में भी था,क्योंकि अंगरेज उन्हीं हिंदु- 
स्तानियों को आगे बढ़ कर अपनाते थे जो अंगरेजी में बोल सकते थे तथा जिनका पहनावा- 
ओढ़ावा भी अंगरेजों के समान था। आय॑ इस देश में विजेता बनकर आये थे और जो बात 
मुसलमानी या अंगरेजी राज्य के जमाने में यहाँ देखने में आयी, वह थोड़ी-बहुत मात्रा में 
आर्यों के आगमन के समय भी रही होगी । अगर भारत का आर्यकि रण आर्यों का ध्यंय. रहा 
हो, तो जाति की प्रथा ने इसमें भी उनकी भरपूर सहायता की होगी, क्योंकि जातिवाद 
का नंतृत्व क्ाह्मणों के हाथ में था और पुरोहित की मंजूरी के बिना जाति बदलना कठिन 
होता होगा । जो छोग आर्यों के रस्म-रिवाज, रहन-सहन और उनके सामाजिक आचार 
आदि को सीख लेते थे, जाति की गैलरी में उनकी तरक्की आसानी से हो जाती थी । यह बात 
इससे भी सिद्ध है कि सुयोग्य द्वाविड़, आरंभ से ही, ब्राह्मण मान लिये गये थे और, आरंभ 
से ही, उनमें से अनेक लोग केवल द्राबिड़ों के ही नहों, आर्यो के भी पुरोहित का काम 
करने लगे थे । जातिप्रथा के चाल करने में आर्थों का यह उद्देश्य नहीं था कि वे द्रविड़, 
ओऔष्ट्रिक अथवा नीग्रो समाज की छूत से बच सकें, बल्कि, यह कि इन तमाम जातियों के 


पहुला अध्याय ड५्‌ 


लोगों को वे आये सम्यता में रंगना चाहते थे और जो भी उनकी सम्यता सीख छेता 
था, समाज में उसकी उन्नति आसानी से हो जाती थी। यह प्राचीन संस्कार आज मी हिन्दू- 
समाज में अपना काम कर रहा हैं और हम आये दिन देखते ही रहते हैं कि जो हीन 
जातियाँ ऊपर उठना “चाहती हैं, व॑ं अखाद्य खाने और अपेय पीने की आदत तथा अन्य 
कुरीतियों को छीड़ कर जनेऊ धारण कर लेती हें तथा कोशिश करने लगती हैं कि समाज 
उनकी गिनती द्विजों में कर ले। 

आरंभ में जाति-परिवत्तन १र कड़ी रोक नहीं थी, इसके अनेक प्रमाण मिलते हैं । 
श्री जयचन्द्र विद्यालंकार ने लिखा हैं कि 'जातपाँत की ठीक जात-पाँत के रूप म॑ स्थापना 
दसवीं शताब्दी ई० में आकर हुई है और उसके बाद भी, मिश्रण पूरी तरह बन्द नहीं होगया । 
शहाबुद्दीन गोरी के समय तक हम हिन्दू जातों में बाहर के लोगों को सम्मिलित होते देखते 
हैं। सन्‌ ११७८ ई० में गुजरात के नाबालिग राजा मूलराज द्वितीय की माता से दार कर 
गोरी की मुस्लिम सेना का बहुत बड़ा अंश कद हो गया था। उन कंदियों का दाढ़ी-मूँछ 
मुंडवा कर विजेताओं ने सरदारों को तो राजपूत में शामिल्क कर लिया था और साधा- 
रण सिपाहियों को कोल्यों, खाँटों, बाब्रियों और मेडों में ।'* 

आचार्य क्षितिमोहन सेन लिखते हें कि पुराने जमाने में इतना बँधेज नहीं .था। 
कलि के पहले आसवर्ण विवाह भी चलता था और शूद्र के हाथ से पक्‍वान्न भी ब्रह्मण 
लोग ग्रहण करते थे । कलियुग में यह निपिद्ध केसे हुआ ? शाम शास्त्री कहते हें कि 
बौद्ध और जैन धर्म का वेराग्य-प्रधान मत और कृच्छाचार ही इसके कारण हैं । ऊँचे 
वर्ण के लोगों ने जीवदिस। छोड़ी, शूद्रों ने नहीं छोड़ी, इसीलिए, इनके हाथ का अन्न 
निपिद्ध हआ। राजा राजेन्द्र छाल मित्र कहते हैं कि बौद्ध पड़ौसियों के अनुरोध से 
हिन्दुओं ने गोमांस खाना छोड़ा ।” (भारतवर्ष में जाति-भेद ) 

जाति की प्रथा ने हिन्दू-समाज की सेवा इसी रूप में की है । इस प्रथा का उद्देश्य ही 
भारतीय संस्कृति के ढाँचे में यहाँ आनेवाली हरणक जापि को कस लेना था । मंगोल, यूनानी, 
शक, आभोर, युवी और हृण तथा मुस्लिम आक्रमण के पहले आनेवाले तु, जातिप्रथा के 
जन्म क॑ बाद जो भी छोग इस देश में आये, उन्हें भारतीय समाज के अन्दर पचाने में 
सबसे अधिक योगदान इसी प्रथा ने दिया, क्योंकि इस देश में यह समस्या ही नहीं थी कि 
नवागन्तुक जाति के लोग समाज में कहाँ पर रखे जायें । जातियों की श्रेणियाँ अनेक थीं 
और वे दिनों-दिन बढ़ती ही जा रही थीं। अतएव, नवागन्तुक लोगों में से हरएक को 
अपनी वैयक्तिक अथवा पारिवारिक संस्कृति के अनुसार जाति के ढाँचे में उपयुक्त स्थान 
आसानी से मिल जाता था । 





शः इतिहास-प्रवेश 


ड६ संस्कृति के चार अध्याय 


अन्तर्जातीय विवाह 


अन्तर्जातीय विवाह की बात सुनकर आज का औसत हिन्दू नाक-भौं सिकोड़ने लगता 
है, किन्तु, प्राचीन काल में ऐसी बात नहीं थी। जो द्विज (आह्माण, क्षत्रिय या वेश्य ) थे, उनके 
बीच तो अन्तर्जातीय विवाह चलता ही था, द्विज और शूद्र के बीच भी विवाह पर रोक नहीं 
थी। हाँ, ऐसे विवाहों से उत्पन्न होने वाली संतानों को समाज में कुछ निम्न पद अवश्य 
दिया जाता था। किन्तु, धर्मशास्त्रकार इन संतानों को समाज से बाहर नहीं समझते थे ! 
अनुलोम और प्रतिलोम विवाहों से उत्पन्न होनेवाली संतानों की जातियाँ क्या हों, इस विषय 
में धर्मशास्त्र बराबर चिन्तन करते रहे एबं समय-समय पर जो निर्णय शास्त्रकारों ने दिये, 
उनसे भी जाति की संख्या में बहुत वृद्धि हुई । उदाहरणार्थ, धमंशास्त्रों के अनुसार ब्राह्मण 
या क्षत्रिय पिता तथा शृद्व माता से उत्पन्न संतान नापित कहलाती है; ह्िज पिता और 
शूद्व माता की संतान उम्र कहलाती है; वैश्य-क्षत्रिय से उत्पन्न पिता और शूद्र-वैश्य से उत्पन्न 
माता की संतान करन होती है; शूद्र पिता और ब्राह्मण माता से उत्पन्न संतान शूनिक, निषाद 
या ब्रात्य कहलाती है । महामहोपाध्याय श्री वी.पी. काणे ने अपने “धर्मशास्त्रों का इतिहास” 
नामक ग्रन्थ में तथा श्री झैलेन्द्र नाथ सेन गुप्त ने पश्चिमी बंगाल की १९५१ ई० वाली 
जनगणना रिपोर्ट में अनुलोम और भ्रतिलोम विवाहों से उत्पन्न होने वाली जातियों का 
सुस्पष्ट वर्गीकरण किया है। श्री सेनगुप्त ने ऐसी २०९ जातियों की गणना की है, जो 
आर्येतर जातियाँ थीं और जितका आयं-समाज में प्रवेश प्रतिलोम या अनुलोम विवाहों के 
द्वारा हुआ है। 
यह अवस्था ई. पृ. १००० या उससे बाद की हैं । यदि इस काल से और पीछे चल 
तो महाभारत के समय विवाहों में और भी उदारता बरती जाती थी एवं आर्येतर नारियाँ 
आर्यों के गृह में पूणं आदर का स्थान आसानी से प्राप्त कर लेती थीं । स्वयं कृष्णद्वेपायन 
व्यास का जन्म सत्यवती या मत्स्यगंधा को कृक्षि से हुआ था, जो, कदाचित्‌, दास जाति की 
कन्या थी । भगवान्‌ कृष्ण की माता देवकी असुर वंश की (कंस की बहन ) कन्या थी, यद्यपि, 
कृष्ण के पिता वसुदेव आर्य-क्षत्रिय थे । भीम ने हिडिम्बा नाम की राक्षसी (आर्येतर) से 
विवाह किया था | अर्जुन का एक व्याह उलूपी से हुआ था, जो नागजाति की कन्या थी । 
श्रुतश्षवा ऋषि के पुत्र सोमश्रवा “नागकन्या के गर्भ से उत्पन्न महातपस्वी, स्वाध्यायसंपन्न 
ओर तपोदीयेसंभूत थे । जरत्का रुऋषि का जब कहीं ब्याह नहीं हो सका तब नागराज 
वासुकि (आर्येतर) ने अपनी बहन का व्याह उत्तके साथ कर दिया । इसी दंपति के पुत्र 
आस्तीक हुए, जिन्होंने जनमेजय से अनुरोध किया था कि वे नागों का ताश नहीं करें। नाग 
जाति की कन्याएँ अतीव रूपवती हुआ करती थीं और बहुधा आये उनसे प्रसन्नतापूर्वक 
ब्याह करते थे। आयेसमाज में नागों से विवाह की प्रथा इतनी अधिक प्रचलित हो गई थी 

कि ऐसे विवाहों से उत्पन्न संताव, अनायास, पिता की जाति में मान ली जाती थी। जरत्कारु 
के समान, मन्दपाल ऋषि ने भी अन्यत्र विवाह की संभावना नहीं देख कर एक तियेंक्‌- 
कन्या (आयेतर) से ब्याह किया था जिसकी कुक्षि से चार पुत्र जन्मे और चारों ब्रह्मवेत्ता 
हुए। और तो और, जिस वीर के नाम पर हमारा देश भारत कहलाता हैं, दुष्पन्त का वह 
यशस्वी पुत्र भरत भी किसी आये कन्या नहीं, अपितु अप्सरा की बेटी (शकुन्तछा) की 
कोख से जन्मा था । और भगवान्‌ बुद्ध के विषय में यह अनुमान है कि उनके वंश में भी आये 
और मंगोल रक्त का मिश्रण था । 

अनुलोम-क्रम से असवर्ण विवाह महाभारत यूग में खूब प्रचलित था। आरंभ के 
पौराणिक युग तक भी वह निन्दित नहीं हुआ। निन्‍्दा इसकी पिछले पौराणिक काल में आकर 
होने लूगी । पहले उच्च वर्णवालों को अपनी जाति से नीचे की जातियों में से कन्या लेचे में 
कोई आपत्ति नहीं थी। जब आपत्ति की बात सामने आई, तब पहले उन्होंने शुद्र कुल को 
छोड़ा और पीछे वैश्य एवं क्षत्रिय कुलों को भी । 

नारी रत्न मानी जाती थी और रत्नों का संचय कुठौर से भी करना आयोँ के यहाँ 
सत्कमं माना जाता था। वेदों की कई ऋचाएँ नारियों की रचनाएँ हें; फिर यह कंसे हुआ कि 
नारी और शूद्र को वेद पढ़ने का अधिकार नहीं रहा ? इस सम्बन्ध में विचार करते हुए 
आचार्य क्षितिमोहन सेन ने लिखा हैँ कि “जब आर्य लोग इस देश में आये होंगे तब, स्व- 
भावत: ही, उनके साथ स्त्रियों की संख्या कम रही होगी । इसी लिए, आयेंतर जाति की 
कन्या ग्रहण करने में उन्हें आपत्ति नहीं रही होगी । अन्त में, इन आर्येतर जाति की स्त्रियों 
की सं ख्या ही अधिक हो उठी होंगी और उनकी प्रवृत्ति भी पतिकुल के यज्ञ-यागादि की अपेक्षा 
पितृकुल की पूजा-पद्धति की ओर ही अधिक रही होगी । इसीलिए, वे स्वयं भी, शायद, 
यज्ञादि कृत्यों में विशेष उत्साहशीला नहीं रही होंगी। इसलिए, अन्त में, स्त्री और शूद्र को 
एक श्रेणी में डाल दिया गया होगा ।/* 

आरयों को अपने रक्‍त की पवित्रता को बनाये रखने का ध्यान अवश्य था, किन्तु, 
रक्‍त की पवित्रता बची नहीं । अन्तर्जातीय विबाहों के द्वारा आर्य और आरयेतर रक्त का 
काफी सम्मिश्रण हुआ और इसी सम्मिश्रण के परिणामस्वरूप, आर्यों व द्वाविड़ों का वांशिक 
भेद निःशेष हो गया। दोनों जातियाँ घुल-मिल कर एक हो गईं ; उनका धर्म एक हो गया ; 
उनके विचार एक हो गये; उनका साहित्य और कला एक हो गई। यद्यपि, वे भिन्न- 
भिन्न भाषाएँ बोलते रहे, किन्तु, संस्कृत के व्यापक प्रचार के कारण, उनमें भाषागत एकता 
भी आ गईं। संसार में सवंत्र नारियाँ संस्कृति की पालिका समझी जाती हैं, किन्तु, भारत 

में उन्होंने सांस्कृतिक समन्वय को भी संभव बना दिया । 


*संस्कृति-संगम 


ड्ट संस्कृति के खार अध्याय 


आज तो जाति-प्रथा में केवल दोष ही दोष रह गये हैं, मगर, जब यह प्रथा जारी हुई 
थी, उस समय इस देश को एक करने तथा यहाँ बसनेवाली अनेक जातियाँ को एक समाज के 
अन्दर लाने में इस प्रथा ने जबर्दस्त सहायता पहुँचायी थी । जिस समस्या के मुकाबिले, 
आरयों ने जाति-प्रथा का शास्त्र निकाला, वैसी ही समस्याएँ कुछ और देशों में भी खड़ी हुई । 
लेकिन, वहाँ जो समाधान निकाले गये, वे ऋूर और अमानुषिक थे। जब कोई जाति, अपने 
से भिन्न किसी अन्य जाति पर विजयी होती हैं तब उसके सामने यह सवाल आता है कि 
हारी हुई जाति से क्या सलूक किया जाय । कहीं-कहीं तो लोग हारी हुई जाति के सदस्यों को 
मार ही डालते हें। अमेरिका और आस्ट्रेलिया में जब यह समस्या खडी हुई तब गोरों ने 
कालों को चुन-चुन कर मार डाला और स्वयं निष्कंटक होकर उन देशों में बस गये। आज 
भी, दक्षिण अफ्रीका में जो गोरे और काले की समस्या पेश है, वह बहुत कुछ वैसी ही है, 
जैसी आर्यों के आने के बाद इस देश में उठी होगी । और आज भी अफ्रीका की सरकार उस 
समस्या का समाधान दमन और अत्याचार से ही करना चाह रही हैँ । लेकिन, भारत में 
आरयों ने जिस नीति से काम लिया, वह तलवार से अधिक गौरवपूर्ण और उससे कहीं कार- 
गर भी सिद्ध हुई । 

समन्वय की प्रक्रिया 

भारत की अन्य जातियों ने आर्थों के द्वारा चलायी गयी जाति-प्रथा को स्वीकार कर 
लिया, यह हमार देश में संस्कृति-समन्वय का पहला कदम था । इससे इतना हुआ कि आर्य, 
द्रविड़, औप्ट्रिक और नीग्रों, तथा सभी मंगोल्ठ खान्दानों के छोंग एक समाज के सदस्य होंगये, 
जिसका नाम आगे चलकर हिन्दू-समाज पड़ गया । लेकिन, समन्वय की बातें यहां नहीं रुकी 
और न यही हुआ कि आर्यों न अपनी संस्कृति वाकी लोगों पर लाद दी। आर्य अपनी 
संस्कृति का प्रचार करने को उत्सक थे, यह ठीक है, छेकिन, सर्भी जातियों का जब एक 
समाज हो गया तब सबकी आदतें, सब के रस्म-रिवाज और सबके धर्म एक-दूसरे 
को प्रभावित करने लगे तथा इस प्रभाव से आर्य भी नहीं बच सके । बल्कि, अचरज तो 
यह है कि आर्य जिन बातों पर खास तोर से जोर दंते थे, बे बातें पोथियों और पंडितों तक 
ही सीमित रह गयीं और विशाल जनता ने, अबिकांश में, उन बातों को अपना लिया जो 
बातें द्रविइ-समाज में प्रचलित थीं अथवा जो रिवाज अन्य आर्येतर जातियों के लोगों में 
चले आ रटे थे। हिन्दू-वर्म और हिन्दू-संस्क्ृति का आज जो रूप है, उसके भीतर प्रधानता 
उन बातों की नहीं है, जो ऋग्वेद में लिखी मिलती हैं, बल्कि, हमारे समाज की बहुत-सी 
रीतियाँ और हमारे धर्म के बहुत-से अनुप्ठान ऐसे हैं जिन का उल्लेख वेदों में नहीं मिलता। 
और जिन बातों का उल्लेख वेदों में नहों मिलता उनके बारे में विद्वानों का मत्त हैं कि या 
तो वे आर्येतर सम्यता की देन हें अथवा उनका विकास आर्यों के आने के बाद आर्य 

और आर्येतर दीनों संस्क्ृतियों के मेल से हुआ है। डाक्टर सुनीतिकुमार चटर्जी का तो 
यहाँ तक कहना है कि हिन्दू संस्कृति का आधे से अधिक उपादान आर्येतर संस्कृतियों से 
आया है, आधे से कम ही ऐसा है, जिसे हम, शुद्धतः, आरय-संस्क्ृति की देत कह सकते हैं ।* 

इस देश की प्राचीनतम संस्कृति का ज्ञान हमें, प्रधानत, दो सूत्रों से होता है । 
एक तो हैं ऋग्वेद, जो वेदों में सबसे प्राचीन है और जो केवल भारत का ही नहीं, सारे 
संसार का प्राचीनतम ग्रंथ है । दूसरा प्रमाण महंजोदरों और हरप्पा हैं। ये दोनों स्थान 
पंजाब और सिन्ध में हें और वहाँ जो खुदाई हुई, उससे बहुत-सी ऐसी सामग्रियाँ हाथ लगी हैं 
जिनसे मालूम होता हैं कि जब आये यहाँ नहीं आये थे, तब भी इन जगहों पर बहुत बड़ी 
सम्यता मौजूद थी । यह सम्यता किस की थी, इसका ठीक निर्णय अभी नहीं हो पाया 
ह, लेकिन, अनुमान हैं कि यह द्वाविड़ों की सभ्यता रही होगी । 

विद्वानों ने हिन्दू-संस्कृति का अब तक जो अध्ययन किया है, उसमें उनका तरीका 
यह रहा हैं कि वे हिन्दू-धर्म के किसी एक रूप को लेकर पीछे की ओर चलने लगते हैं और 
जाते-जाते वेदों में उसका मूल खोजते हैं। किन्तु, वेदों में हमारी संस्कृति के कई रूपों के 
केवल बीज ही मिलते हैं ।* इन बीजों का विकास कैसे हुआ, यह कथा अधूरी रह जाय, अगर 
हम यह विश्वास करके नहीं चले कि आर्य-संस्कृति के बहुत-पे बीजों का विकास द्रविड़ 
संस्कृति के संपर्क में आकर हुआ | यही कारण है कि ऋग्वेद में जिस तत्व के बीज हैं, 
महंजीदरों और हरप्पा की खुदाई में उनसे मिलते-जुलसे प्रमाण उपलब्ध होते हैं। क्‍योंकि 
सिन्धु-सभ्यता के लक्षण द्रविड़-समाज में थे और वे वहीं से आरयों में आये । 

केवल बंदों से हिन्दू-धर्म के विकास की सारी समस्याएँ हल नहीं होतीं। उदाहरण 
के लिए, शिव की पूजा हिन्दू-समाज में जिस रूप में प्रचलित है, शिव का वह रूप वेद में 
नहीं मिलता । वेद के रुद्र-शिव प्रकृति के उम्र रूपों (आँवी, तूफान, बाढ़, बिजली, 

१. “हिन्दुत्व ने कुछ गिने हुए सिद्धांतों में कट्ट रता से विश्वास करने के बदल, अत्यन्त 
व्यापक उदारता का विकास किया । आदिवासी जनता के पास जो अनेक देवी-देवता थे 
तथा बाद को जो देतबता दूसरी जातियों के साथ आयंवृत्त में बाहर से आये, उन सब को 
हिन्दुत्व ने स्वीकार कर लिया एवं, कालक्षम में, उसने यह भी सिद्ध कर दिखाया कि ये 
देवीदेवता हिन्दुत्व के ही हैं। “--डाक्टर राधाकृष्णन (हिन्दू विडउ आव्‌ लाइफ) 

२. “प्राचीन काल में भी दर्शन, धर्म और संस्क्ृति के मल उपकरणों की खोज लोग 
वेदों के मंत्रद्रव्टा ऋषियों की वाणी में करते थे और यह बात गलत भी नहीं थी क्योंकि 
बाद को विकसित होने वाली सारी भारतीय आश्यात्मिकता के बीज अथवा पहली 
अभिव्यक्तियाँ वेदों में उपलब्ध हैं ।” --महंषि अरविन्द 

बज्यपात, महामारी, भूकम्प आदि ) की कल्पना पर आधारित हैं। किन्तु, वे भाग और 
घतूरा क्‍यों खाने लगे, गजाजित और मुंडमाल क्‍यों पहनने लूगे, श्मशान की धूल अंगों में 
क्यों लगाने लगे, बलों की सवारी क्‍यों करने ऊूगे, साँपों को शरीर में क्‍यों लिपटाने लगे - 
और उनके नाम पर लिग की पूजा क्‍यों चल पड़ी, इन शंकाओं का समाधान हमें वेदों में 
नहीं मिलता है। अतएवं, शिव-भावता के विकास की कथा को समझने के लिए हमे आर्यों 
के समाज से बाहर द्रविड़ और औप्ट्रिक समाजों की ओर देखना ही पड़ता है । इसी प्रकार, 
उमा की, परमेश्वरी के रूप में कल्पना, उपनिषद्‌ में मिलती है । सिर्फ यही समझ में 
नहीं आता कि उनके चामुंडा, काली आदि कराल रूपों की कल्पना कैसे चल पड़ी । 
साँपों की पूजा, भूत, प्रेत और पिशाच का भय, नाना प्रकार के टोटमे और एसी ही अन्य 
अनेक बातें हिन्द-धर्म में कई हजार साल से चिपकी हुई हैं जिनका मूल हम वेद में नहीं 
पाते तथा जिनक॑ बार में यह अनुमान है कि वे आर्येतर-समाज से, प्रधानतः, औप्ट्रिक और 
नीग्रो संस्कृतियों से, आकर हिन्दू-धर्म में मिल गयी हें। 

आर्यों की जाति भावुक और श्रक्ृतिपूजक थी । उसके प्रधान देवता 
अग्नि, इन्द्र, वरुण, पृषण, सोम, ऊपा और पर्जन्य थे। यह कैसे हुआ कि वेदों के इन देवताओं 
की पूजा रुक गई और हिन्दू-समाज के प्रधान देवता विष्णु और शिव बन बेठे तथा उनके 
नेतृत्व में तेतीस करोड़ देवता आ जुटे ? और जैसे ऋग्वेद के थोड़े-से देवताओं की जगह पर 
हिन्दू-धर्म में तेतीस करोड़ देवताओं को स्थान मिल गया, वैसे ही, हिन्दू-समाज में ऐसे सैकड़ों 
ब्रत, आचार, अनुष्ठान और रिवाज भी चल पड़े जिनका उल्लेख वेदों में नहीं मिलता 
हूँ । इसी प्रकार, वेदों के बाद, जब पुराणों का जमाना आया, तब पुराणों में अद्भुत कथाओं 
ओर कहानियों का अम्बार रूग गया । ये कथाएँ और कहानियाँ केवल आर्यों के मस्तिप्क की 
उपज नहीं थीं, बल्कि, द्रविड़, औष्ट्रिक एवं नीग्रो समाज में तथा बाद को आनेवाली मंगोल, 
यूनानी, शक, आभीर जादि जातियों के यहाँ दन्‍्तकथाओं के रूप में जो कहानियाँ प्रचलित 
थीं वे आयों के साहित्य में भी घुस पड़ीं और ऋषियों ने, आवश्यकतानुसार, उन्हें जब-तब 
कुछ नया रूप भी दे दिया। इसका एक प्रमाण यह भी है कि बहुत ज्यादा कहानियाँ एसी हैं 
जो किसी-न-किसी रूप में दक्षिण के प्राचीन साहित्य में भी मिलती हैं तथा जिनका समावेश 
बोद्ध जातकों में भी पाया जाता है । अगर वनवासी लोगों की दन्तकथाओं का संग्रह किया 
जाय तो उनसे भी इस अनुमान का समर्थन मिल सकता हैं। 

यह समन्वय कंसे संभव हुआ, इसका एक कारण तो यह हैं कि एक समाज 
का सदस्य हो जाने पर लोगों के रीति-रिवाज आपस में एक-दूसरे पर प्रभाव डाले बिना 
नहीं रह सकते | दूसरे, आर्यों का उद्देश्य अन्य जातियों के संपक्क से बचना नहीं, बल्कि, उनके 
समाज में आये-संस्क्ृति का प्रचार करना था और वे लोगों की अपनी सांस्कृतिक विरासत 

को एकदम तोड़ना नहीं चाहते थे। अगर आये इस मिश्रण को रोकना भी चाहते तो, शायद, 
नहीं रोक सकते थे । क्योंकि शादी-विवाह के द्वारा जब आययेंतर स्त्रियाँ आरयों के घर आने 
लगीं तब उनके साथ कुछ पेतुक देवता और धाभिक रिवाज भी आर्यों के घरों में प्रवेश 
पाने छगे। इस प्रकार, आर्यो के यहाँ बहुत-से ऐसे रिवाज आ गये जिन्हें आर्य दिल से पसंद 
नहीं करते थे। साथ ही, जब आये और द्रविड़ का संघर्ष मिट गया, तब द्रविड़ राजे और 
पंडित भी आर्यो से एकाकार हो गये और उनके बीच कोई बड़ा भेद नहीं रह गया, फिर जो 
आय॑ स्त्रियाँ द्राविड़ों के घर गई, उनके साथ आर्य-संस्कार भी द्वाविड़ों के परिवारों में पहुँचे 
और धीरे-धीरे आर्यों और द्वाविड़ों के बीच वे बातें प्रमुखता पाने लगीं जो उनकी विभिन्नता 
को घटाने और उनकी एकता को बढ़ानेवाली थीं। कारऊूक्रम में, यह संबंध इतना प्रगाढ़ 
होगया कि सारे देश में आर्य और द्राविड़ एक-से दिखाई देने लगे और उनका रस्म-रिवाज, 
इतिहास-पुराण, साहित्य और संस्कृति, सब-कुछ एक हो गया। आर्य बहुत मःजा में द्वाविड़ 
और द्वाविड़ बहुत मात्रा में आये हो गये और इन्हीं दोनों जातियों ने मिउक्र उस संस्कृति, 
जाति या समाज का निर्माण किया, जिसे हम हिन्दू-समाज कहते हूँ । विदेशियों वे हमें जी 
हिन्दू नाम दिया, हमारी एकता उस नाम से भी बढ़ी है, क्योंकि अब हम संसार में आय॑या 
द्राविड नहीं, बल्कि हिन्दू नामक एक ही नाम से विख्यात हैं । यह समझना निरी मूर्खता है 
कि हिन्दू-संस्कृति के मानी आये-सं स्क्षति के होते हें और आय॑ं-संस्क्रृति वह संस्कृति है जो सिर्फ 
बेदों से निकली है । वेद में जो कुछ था वह भारतीय जनता की संस्कृति के समद्र में ठीक 
उसी तरह डूब गया, जैसे आयं-द्रविड संस्कृतियों के मिलन से उत्पन्न हिन्दू-संस्कृति के समुद्र 
में आर्यो के बाद इस देश में आनेवाली अनेक जातियों की संस्कृतियाँ विलीन हो गयीं । 
ऋग्वेद, शायद, केवल आर्यों का ही ग्रन्थ था, लेकिन, उसके बाद, उपनिपदों, पुराणों, 
स्मृतियों और दर्शनों का जो निर्माण हुआ, उनके पीछे केवल आये ही नहीं, द्रविड़ संस्कृति 
का भी जबर्दस्त प्रभाव काम करता था और इस विशाल हिन्दू-साहित्य पर द्राविड़ों का भी 
उतना ही अधिकार है, जितना आर्यों का । 

विध्य के उत्तर को हम, सामान्यतः, आर्य एवं उसके दक्षिण को द्रविड़ देश कहते 
हैं। आये और द्रविड़ संस्कृतियों के मिलन के बाद भी, आरंभ में, हिन्दुत्व का नेतृत्व उत्तर 
भारत के हाथ रहा । लेकिन, शंकराचार्य (आठवीं सदी ) के समय से यह नेतृत्व, निश्चित रूप 
से, दक्षिण चला गया और तब से हिन्दू-धर्म के प्रधान नेता, दाशैनिक और महात्मा, अधिक- 
वर, दक्षिण में ही उत्पन्न होते रहे हें । 

भौगोलिक एकता का भाव 

द्रविड़ भाषाएँ सिमटकर दक्षिण में क्‍यों रह गई, इसका सुनिश्चित कारण अब तक 

ज्ञाना नहीं जा सका है । भाषाएँ अनेक हों तो एकता के बढ़ने में कठिनाई होती है। जातियाँ 

अनेक हों तब भी एकता को अनुकूल वातावरण नहीं मिलता । ये दोनों दोष भारत में 
विद्यमान थे। किन्तु, संस्कृत के प्रचार ने भाषा-भेद वाली कठिनाई दूर कर दी। उत्तर के 
सभी लोगों ने संस्कृत को अपनी भाषा मान लिया एवं दक्षिण के पंडितों की भी भाषा संस्कृत 
हो गई। साथ ही, संस्कृत हिन्दू-संस्क्ृति की भाषा बन गई एवं सारे देश के चिन्तक संस्कृत 
में ही साहित्य रचने लगे । संस्क्रत और हिन्दू-संस्क्रति के अनुशासन के नीचे, विभिन्न जातियों 
एबं विभिन्न भाषाओंवाला यह महादेश् पूर्ण रूप से एक हो गया । 
आरंभ से ही हमारे तीर्थ देश के किसी एक भाग में नहीं, प्रत्युत्‌, सवंत्र स्थापित 
होने लगे। रामकथा में प्रसिद्ध स्थान ( पंचवटी, रामेश्वरमू, आदि ) उत्तर और 
दक्षिण, दोनों भागों की धामिक जनता के द्वारा पवित्र गिने जाने लगें। देश की एकता 
की अभिवृद्धि कृष्ण-कथा से अधिक रामकथा को लेकर हुई है । रामेश्वरम्‌, बालाजी, विष्णु- 
कांची, आदि तीर्थ रामाश्रयी वेष्णवों के कारण प्रख्यात हुए और उत्तर की जनता उनकी 
ओर बहुत कुछ उसी भाव से देखने लगी, जैसे मुसलमान मक्का अथवा ईसाई जेरूसलेम 
की ओर देखते हैँ । इसी प्रकार, दक्षिण की धारमिक जनता भी राम और कृष्ण के उत्तरवाले 
लीलास्थलों पर जाकर अपने जीवन को धन्य बनाने के लिए, आरंभ से ही, उत्सुक रहती 
आई हैं । 
उत्तर को आर्यों का देश और दक्षिण को द्रविड़ों का देश समझने का भाव यहाँ कभी 
भी नहीं पनपा, क्योंकि आर्य और द्रविड़ नाम से दो जातियों का विभेद यहाँ हुआ ही नहीं 
था। समुद्र से उत्तर और हिमालय में दक्षिण वाला भभाग यहाँ हमेशा से एक देश माना 
जाता रहा है । प्राणों में भारत की यह भौगोलिक एकता स्पष्ट रूप से वणित है । 
उत्तरं यत्ममुद्बस्य हिमाद्रेश्ेद दक्षिणम्‌ । 
वर्ष तदभारतं नाम भारती यत्र सन्‍्तति । 
(वायुपुराण ) 
धर्म और मसंस्क्ृति के अधीन एकता प्राप्त करने वाले इस देश के धामिक व्यक्ति 
आज भी स्नान के समय भारत की विभिन्न नदियों का नाम एक साथ लेते हैं :--- 
गंगा च यमुता चेब गोदावरी सरस्वती । 
नमंदा सिंधु कावेरी जले5स्मिन्‌ सन्निर्ध कुरु । 
यही नहीं, प्रत्युत, देश की मोक्षदायिका नगरियों की सूची में भी उत्तर और दक्षिण, 
दोनों भूभागों की नगरियाँ सम्मिलित हैं, जिनका धामिक भाव से नामोनच्चार उत्तर और 
दक्षिण, दोनों भागों की जनता करती है: 
अयोध्या-मथुरा-माया-काशी-कांची-अवन्तिका । 
पुरी द्वारावती ज्ञेया सप्तंते मोक्षदायिका । 


पहला अध्याय - पे 


, इस धार्मिक एवं सांस्कृतिक एकता का प्रभाव भारत की राजनीति पर भी पड़ा । 
यह ठीक हे कि आवेश में आकर प्रान्तों के क्षत्रिय राजे बहुधा अपनी स्वतन्‍्त्र सत्ता स्थापित 
करने को केन्द्रीय सत्ता से विद्रोह कर उठते थे। किन्तु, उससे अधिक सत्य यह बात है कि 
भारत के राजाओं के सामने चतक्रवर्त्ती-पद पाने का उद्देश्य सबसे बड़ा था| चक्रवर्ती सघाट 
कहलाने के लिए यहाँ अश्वमंव के घोड़े छोड़े जाते थे अथवा अकारण पड़ोस के राजाओं से 
युद्ध ठान लिया जाता था। किन्तु, इन लड़ाइयों का उद्देश्य केवल घन या प्रभुता की हो वृद्धि 
नहीं था। कुछ यह कारण भी था कि सारे भारत को एक राज्य के अधीन लाने की प्रेरणा 
देश के भूगोऊ की सबसे बड़ी शिक्षा थी ! भारत की प्राकृतिक सीमा के बाहर जाकर अन्य देशों 
पर आक्रमण करने की बात यहाँ के राजाओं को कभी सूझी ही नहीं । कदाचित्‌ ऐसे आक- 
मणों को यहाँ के राजे हिसा समझते थे और ऐसी हिसा में वे पड़ना नहीं चाहते थे । किन्तु, 
देश के भीतर अधिक से अधिक भागों को अपने बस में लाकर बड़ी से बड़ी राजनीतिक 
एकता की सुप्टि करने का भाव हमारे सभी बड़े राजाओं में मौजूद रहा है । 


तीर्थों को लेकर भारतवासी सारे देश में घूमते थे । शास्त्रार्थ अथवा नये विचारों का 
प्रचार करने को सभी भागों के संस्कृत विद्वान सारे भारत में प्रमण करते थे । सारे देश के 
श्रेष्ठ साहित्य की भाषा संस्कृत थी। पौछे, जब देश भाषाओं का समय आया, तब भी 
विभिन्न-भाषाओं में भारत की वही मानस-धारा प्रवाहित होते छगी, जो संस्कृत में बहती 
थी। अतएव, जाति और भाषागत भिन्नताएँ च्र-चर हो गई और सारे देश का हृदय एवं 
मस्तिप्क सिमट कर एक हृदय और एक मस्तिष्क हो गया। 


समन्वय के कुछ उदाहरण 


जैसा कि ऊपर संकेत किया जा चुका हे, यह सिद्ध करना अत्यंत कठिन है कि हिंदु- 
संस्क्रति की कौन-सी बात द्रविड सम्यता से आयी है और कौन-सी बात आर्य-सम्यता से । 
किन्तु, बहुत-से ऊक्षण ऐसे मिलते हें, जिनसे हम कुछ अनुमान लरूगा सकते हें। हमारे देवी- 
देवताओं में से अनेक ऐसे हैं जिनके विकास में केवल आर्थ ही नहीं, द्रविड़ एवं अन्य आर्येतर 
कल्पनाओं का भी हाथ है और हमारे ब्रतों और अनुष्ठानों में से भी कइयों का विकास 
दोनों ही सम्यताओं के योग से हुआ है । नीचे जो थोड़े-से उदाहरण दिये जा रहे हैं, उनसे 
यह बात स्पप्ट हो जाती हैं । 

शैव धर्म 

विद्वानों में यह मत प्रचलित हो गया हैं कि शव धर्म द्रविड़ संस्कृति की देन है। ऐसा 
मातने का सुख्य कारण यह हे कि ऋग्वेद में बाण को तरह चमकते आतेवाले' जिस रुद्र 
का उल्लेख ह, वे रुद्र मरुतों के स्वामी हें और उनका ठीक-ठीक मेल हिन्दुओं की आज की 


पड ह संस्कृति के चार अध्याय 


शव भावना से नहीं बैठता । आरय॑ बड़े ही भाव॒क और प्रकृति-पूजक लोग थे। उन्होंने प्रकृति 
के प्रिय और रमणीय रूपों पर, जैसे ऊषा देवी की कल्पना की थी, उसी प्रकार, प्रकृति के 
भयानक रूपों पर उन्होंने रुद्र की कल्पना उतारी । यजुर्वेद के शतरुद्रीय अध्याय में रुद्र 
के साथ शिव और गिरीश का भी उल्लेख मिलता हैं और उसके बाद, श्वेताशइवतरोपनिषद्‌ 
में रुद्र की कल्पना बहुत-कुछ ब्रह्म का स्थान ले लेती है । लेकिन, ये शेव भावना की सीढ़ियाँ 
है, जो आर्य और आर्येतर-संस्कृतियों के मिलन के बाद बढ़ती गई है। विचारने की मुख्य बात 
यह है कि महंजोदरों और हरप्पा की खुदाई में शिव की मूर्तियाँ भी मिली हैं जिनसे यह अनु- 
भान होता हैं कि आर्यों के आगमन से पूर्व इस देश में शिव की पूजा प्रचलित थी। फिर यह 
बात भी है कि शिवपुराण में यह स्पष्ट कथा आती हैँ कि ऋषियों ने शिव पर क्रोध किया 
और उन्हें शाप दे डाला, जिससे उनके लिग के नौ टुकड़े हो गये । शिवपुराण के आधार पर 
ही, हिन्दू शिव का प्रसाद खाना निषिद्ध मानते हैं । एक कथा यह भी है कि दक्ष-प्रजापति 
के यज्ञ में शिव को स्थान नहीं दिया गया था। इन सारी बातों से विद्वान्‌ यह अनुमान 
लगाते हैं कि आरयों के यहाँ शिव-भावना की स्वीकृति जरा विलंब से हुई हैँ और, आरंभ में, 
समाज के धाभिक नेता इस बात के लिए तैयार नहीं थे कि लोग शिव को आये-देवता के 
रूप में ग्रहण करें । संभवतः:, जब आर्यों का द्वाविड़ों के साथ विवाह-संबंध होने लगा, तब 
द्रविड़ स्त्रियों के साथ शिव की भावना आर्यों के घरों में पहुँची और, यद्यपि, आर्य पंडित 
और पुरोहित इस भावना के प्रसार को अनेक उपायों से रोकना चाहते थे, तथापि गहों 
में नारियों की प्रधानता होने के कारण, आर्य-परिवारों में भी यह भावना बढ़ती ही गई । 
अब तो नर-नारी, दोनों ही, शिव की भक्ति बड़ी हो श्रद्धा से करते हैं, किन्तु, तुलना करने 
पर आज भी यह देखा जा सकता है कि शिव की पूजा नरों से अधिक नारियों में 
प्रचलित हूँ । 

आचार्य क्षितिमोहन सेन ने अपनी पुस्तक संस्कृति-संगम” में इस विषय का बहुत 
ही विशद विवेचन किया हैँ । स्कन्द-पुराण, लिग-पुराण, वामन-पुराण, कूर्म-पुराण, शिव- 
पुराण और पद्म-पुराण से उद्धरण और हवाले देकर उन्होंने यह बतलूाया है कि कंसे शिवजो 
अइलील व्यभिचारियों की तरह आचरण करनते थे, कैसे उनके आचारों को देखकर मुनि- 
पत्नियाँ काम-मोहित हो जाती थीं और कंसे मुनिगण शिवजी पर कुपित होकर मुष्टि-प्रहार 
करते थे, उन्हें अपदाब्द कहते थे और शाप देते थ।! इन उद्धरणों से यह बात स्पष्ट हो जाती है 





१. “महादेव नग्न बेश में नवीन तापस का रूप धर कर मुनियों के तपोबन में 
आये। (वामन-पुराण, ४३ अध्याय, ५१-६२ इलोक) । मुनिपत्नीगण से देख कर उन्हें 
घेर लिया (बही ६३-६९ इलोक ) । मुनिगण अपने ही आश्रम में मुनि-पत्नियों को ऐसी 
अभव्य कामातुरता देखकर “मारो, मारो” कह कर काष्ठ-पाषाण आदि लेकर दौड़ पड़े :-- 


पहला अध्याय घ्ष्‌ 
कि मुनि-पत्नियों में शिव की पूजा के लिए अदम्य उत्साह था और मुनिगण, यद्यपि, अपनी 
पत्नियों को शिव से अलग रखना चाहते थे, किन्तु, इस कार्य में उन्हें सफलता नहीं मिलती 
थी । आचाय॑ जी लिखते हें, 'मुनि-पत्नियों का शिव-यूजा के प्रति जो यह उत्साह दिखाई 
पड़ता हैं उसका कारण पुराणों में उनकी कामुकता बताई गई है। पर यही क्या वास्तविक 
व्याख्या हैं ? संभवत, उन दिनों मुनि-पत्नियाँ अधिकतर आर्येतर शुद्र-कुलोलन्ना थीं : 
इसीलिए, बे अपने पितृ-कुल-देवता की पूजा करने के लिए इतनी व्याकुल थीं। यही व्याख्या 
अधिक युक्तियुक्त जान पड़ती है ।” 
शिव-संबंधी कल्पना का विकास औप्ट्रिक और नीग्रो संस्कृतियों की भी देन है, यह बात 
डाक्टर भंडारकर भी मानते हैं। उनका कहना है कि रुद्र-शिव का संबंध, आरंभ में, जंगली 
जातियों से भी रहा होगा या यह भी संभव है कि जंगली जातियों के बीच प्रचलित देव- 
ताओं के भी गुण बाद को चल कर रुद्र-शिव की कल्पना में आ मिले । शिव का भाँग-धतूरा 
खाना और श्मशान में वास करना तथां उनके साथ शव, सर्प, खप्पर एवं हाथी के चमड़े 
का संबंध, ये सारी बातें जंगली लोगों के ही संस्कार से आयी होंगी जो सर्पपूजक रहे होंगे 
तथा जिनके देवता भी जंगली गुणों से युक्त रहे होंगे। हाथी के चमड़े (गजाजिन) 
वाली बात खुद में एक प्रमाण हैं ; क्योंकि हाथी मध्य एशिया में नहीं होते । फिर यह कंसे 
संभव है कि मध्य एशिया से आनेवाले आर्यों ने भारत में आने से पहले ही अपने देवता के 
लिए गजाजिन के लिबास की कल्पना कर ली ? डाक्टर सुनीति कुमार चटर्जी एक और नया 


क्षोभ विलोक्य मुनयः आश्रमे तु स्वयोषिताम्‌ । 
हन्यताभिति संभाष्य काष्ठपाषाणपाणयः । 
(वामन-पुराण ४२३।७० ) 
यह कह कर उन्होंने शिव के भीषण ऊध्व लिग को निपातित किया :-- 
पातयन्तिस्म देवस्यथ लिंगमूध्व॑ विभीषणम्‌ । 
(वही ७१) 
कूम-पुराण, उपरिभाग, ३७ अध्याय में कथा है कि पुरुष वेषधारी शिव नारी वेश- 
धारी विष्णु को लेकर सहख्र मुनिगण-सेवित देवदारु-वन में विचरण करने लगे । उन्हें 
देख कर मुनि-पत्निया कामात्तं होकर निर्लज्ज आचरण करने लगीं (१३-१७ इलोक ) । 


मुनिगण मारे क्रोध के शिव की अतिशय निष्ठुर वाक्य से भत्संना करने और अभिज्ञाप 
देने लगे :-- 





अतीव परुषं वाक्य प्रोचुदेंवे कपदिनम्‌ । 
शेपुश्च शर्पविविधे: मायया तस्य मोहिता: ।* 
(कूर्म-पुराण ३७२२) 


५६ संस्कृति के लार अध्याय 


अग्माण देते हैं कि द्रविड़ लोग भारत में रोमसामर (मेडिटेरेननियत) के पास से आये थे तथा 
संभवत: शिव एवं झक्ति-विषयक दार्शनिक भाव भी बे वहीं से साथ छाये थे । द्वाविड़ों 
का मूल निवास कहीं एजियन समुद्र के पास-पड़ता था जहाँ सिंह पर चढ़नेवाली देवी माता 
और सांढ़ पर चढ़नेवाले देव पिता की कल्पना पहले से ही प्रचलित थी । यहाँ भी यह बात 
ध्यान में आती है कि महंजोदड़ो में जो शिव की मूत्ति और बेल की प्रतिमा मिली है, उसका 
संबंध द्राविड़ों की शिवपूजा से अवश्य रहा होगा । 

धर्माननन्‍द कोसाम्बी ने शव-धर्म के विकास पर एक विचित्र दृष्टिकोण से विचार 
क्रिया है। उनका ख्याल है कि वेद के रुद्र और बाद के शिव एक हो हें। हाँ, जब इन्द्र की पूजा 
प्रचलित थी, तब शिव नहीं पूजे जाते थे । यजूवेंद के समय आते-आते स्थिति बहुत बदल गई 
ओऔर एक ही रुद्र ब्राह्मणों को कई रूपों में दिखाई दने लगे । यजुर्वेद की तेत्तरीय संहिता से 
उद्धरण देकर उन्होंने बताया हूँ कि कंसे ऋषि रुद्र को “चोरों का, डाकुओं का, ब्रात्यों का 
अधिपति” समझते थे; फिर आश्वलायन गृद्य सूत्र से उद्धरण देकर उन्होंने यह सिद्ध 
करना चाहा है कि रुद्र की प्रसन्नता के लिए उन दिनों शूलगाव यज्ञ करने की भी भ्रथा थी 
जिसमें ऊँचे स्कन्धवाले बैलों की बलि दी जाती थी। उनका कहना हैँ कि वेदकाल से लेकर 
शकों के समय तक महादेव अत्यन्त क्र देवता थे। महादेव से महेश्वर वे पाणिनि के समय 
बने और तभी से अहिसक भी । श्वेताश्वतरोपनिषद्‌ के बारे में उनका रूयाल हैँ कि इसकी 
रचना इ्वेताश्वतर नाम के किसी पंडित ने शक राजाओं की प्रसन्नता के लिए की थी, 
क्योंकि ये राजे कट्टर शैव थे । 

सबसे विचित्र बात यह है'कि लिंग-पूजा का आविर्भाव कोसाम्बी जी जैन और बौद्ध 
श्रभणों की दुर्दान्त काम-भावना से मानते हैं। जब अविवाहित बच्चे श्रमण बनाये जाने लगे 
और स्त्रियों का स्पर्श तक उनके लिए वर्जित कर दिया गया, तब इन तरुण संन्यासियों की 
प्रवृत्ति वाम-मार्ग की ओर हुई। “हस्तस्पर्शादि न कर केवल नग्न स्त्री को देखने से कोई 
नियम-भंग नहीं होता था और काम-भावना, अंशत:, तृप्त भी हो जाती थी | इसी तरह से, 
यह लिगपूजा भी निकली होगी ।” 

किन्तु, यह निरी कपोल-कल्पना है । लिग-पूजक तो आयों के आगमन के पूर्व ही, इस 
देश में वत्तमान थे, जिन्हें आर्यों ने “शिश्नेदेवा” कहा है । अवश्य ही, ये शिश्नदेवा आर्येतर 
जाति के लोग रहे होंगे। हाँ, विविध आचार-बन्धनों से त्रस्त श्रमणों को वाम-मार्ग की ओर 
जाने की प्रेरणा लिगपूजा से मिली हो, यह हो सकता हैं। 

कात्तिकेय और गणेश 


शिव की पूजा के साथ द्वाविड़ों का अधिक पुराना. और निकट का संबंध हैँ, इस अनु- 
मान का एक आधार यह भी माना जा सकता हैँ कि जबकि उत्तर भारत में मुख्य-रूप से शिव 


५ िुसा, अध्याय... ७ 


और उमा की ही पूजा प्रचलित है, तब दक्षित् में झि व के-पूरे. परिवोर की पूजा का कड़ा 
ही व्यापक प्रचार है और शिव तथा उम्र के साथ वहाँ कार्तिकेय और गणेश्न की पूज़ा भ्री 
जड़े ही उत्साह से की जाती हैं। उत्तर भारत में का्तिकेय की मूत्ति सिफे किजकादअ्सी के 
अवसर पर दुर्गा के साथ बनायी जाती है और गणेश, अक्सर, शुभ और राम के बीच 
दूकानों पर विराजा करते हैं, छेकिन, दक्षिण के मन्दिरों में दोनों भाइयों की बड़ी-बड़ी 
विशाल मूत्तियाँ देखने में आती हैं, जिनकी बनावट से वीरता टपकी पड़ती है। दक्षिण में 
कात्तिकेय-विषयक अनेक धामिक कथाएँ भी प्रचलित हें और उनके नाम भी अनेक हें । 
कात्तिकेय, षघडानन और स्कनन्‍्द के अलावे, कात्तिकेय का एक नाम सुत्नह्मण्यम्‌ भी वक्षिण 
में खूब प्रचलित हूँ । । 

पण्डितों का विचार है कि द्वाविड़ों के यहाँ यौवन, युद्ध और वीरता के एक अलग 
देवता थे, जिनका नाम मुरकन था। कालक्म में यही शिवजी के पुत्र कुमार स्कन्द हो गये, 
जिनका चरित्त उत्तर के हिन्दू सिर्फ पुराणों में पढ़ते हें, किन्तु, दक्षिण में जो सत्साह के साथ 
सत्कृत और पूजित होते आ रहे हें । 

गणेश की कल्पना भी आरम्भ में विध्तेश के रूप में चली थी और जैसा कि मनुष्य 
की देह पर हाथी का मस्तक लगाये हुए उनका भयानक रूप है, बसे ही, छोग उन्हें डर कर 
ही पूजते थे। कहते हैं, जब बौद्ध धर्म की महायान-शाखा का जन्म हुआ, ये विध्नेश ज्यों-कै- 
त्यों उसमें आ विराजे और प्रत्येक अनुष्ठान के आरम्भ में उनकी प्रसन्नता के लिए पूजा की 
जाने लगी । कितु, धीरे-धीरे ब्राह्मणों ने उन्हें विध्नहर बना डाला और विधष्नहर-रूप में ही 
वे हमारे पौराणिक धर्म के साथ रहे हैं। एक बात यह भी ध्यान देने योग्य हैं कि उत्तर भारत 
में गणेश की मूत्तियाँ, प्रायः, खिलौनों के समान छोटी होती हैं, जबकि दक्षिण के मन्दिरों 
में गणंश की बड़ी-बड़ी विशाल और भयानक मूत्तियों के दर्शन होते हे । गणेश के गजमस्तक 
होने की बात पर विचार करें तब तो स्पष्ट ही गणेश की कल्पना शुद्ध भारतीय मालूम 
होगी, क्योंकि आये जिस देश से यहाँ आये थे, उस देश में हाथी होते ही नहीं हें । यह भी 
ध्यान देने की बात है कि गणेश की ऊ-मयी व्याख्या सातवीं सदी में ज्ञानेश्च रजी ने की और 
महाराष्ट्र में शारदा गणंश जी की पत्नी मानी जाती हें, यद्यपि, दक्षिण भारत में गणेशजी 
को लोग अविवाहित और ब्रह्मचारी ही मानते हैं । हैं 


कात्तिक पर अब तक अनुसन्धान का कोई काम नहीं हुआ है । किन्तु, गणेश के 
सम्बन्ध में डा. संपूर्णानन्दजी वर्मा ने जो विद्वत्तापूर्ण पुस्तक लिखी है, उससे यह निविवाद 
रूप से सिद्ध हो गया है कि गणेश केवल अवैदिक ही नहीं, आर्येतर देवता हैं। यजुर्वेद में जो 
यह मंत्र आता हैँ कि---“गणानान्त्या गणपति हवासहे, भियामान्त्य परियर्षत हवामहे, 
निधीतान्त्था निधिपति हवासमहे वस्ोमम। अहमजानि गर्भघम्रात्वमं जासि गर्भघथ ३ 


५८ संसक्ृृति के चार अध्याय 


उसे देख कर पंडितों को भ्रम होता था कि हो न हो, गणेश की कल्पना भी बीज- 
रूप में, वेद में विद्यमान थी । कितु, अब यह बात निश्चित हो गई है कि “इस मंत्र में अदवमेघ 
के अइव को गणपति कहा गया है ।” संपूर्णानन्‍्दजी लिखते हें, “वेदों में तो गणेश जी 
हमको नहीं मिले,परंतु, पुराणों में उनकी सबंत्र चर्चा हे। तंत्रों में तो उनके ऐसे-एसे विश्रह 
देखने को मिलते हें, जिनके सामने चकित रह जाना पड़ता है।. . . . पुराणों की 
रचना गुप्तकाल के लगभग मानी जाती हूँ। कुछ तंत्र-ग्रन्थ अथवा तंत्र-ग्रन्थों का कुछ अंश 
भी लगभग उतना हो पुराना है। जब पुराणों में गणेश जी की पूजा का विधान हे तो ऐसा 
मानना ही चाहिए कि उनकी रचना के पहले यह पूजा स्थापित हो चुकी थी। अतः, ऐसा 
मानना अयुक्त नहीं जँचता कि विक्रम की पाँचवीं या छठी शती में भारत गणपतिपूजन 
से परिचित था । बुद्धवेव के समय गणपति देव-सूची में थे या नहीं, यह कहना कठिन हैं । 
इतना ही कहा जा सकता हू कि बुद्धदेव ने ब्रह्मा, इन्द्र तथा कुछ और देवों के नाम लिये 
हैं, परन्तु, गणेश का नाम नहीं लिया है । तीर्थंकर, वर्द्धमान महावीर का भी, प्रायः, वही 
समय था । उन्होंने भी गणेश का नाम नहीं लिया है । प्रश्न यह है कि श्रुतिकाल के पीछे 
और पुराण-निर्माण-काल के पहले, गणेशजी कहाँ से आकर देवश्रेणी में सम्मिलित हुए ? " 
इसका उत्तर यह हैँ कि “आर्य लोग गणेश का अस्तित्व नहीं जानते थे। जब वे पूर्व 
की ओर बढ़े (स्मरण रहे कि संपूर्णानन्दजी आययों का मूलनिवास सप्तसिन्धु देश मानते हैं) 
तो उनका अनारयों से संपर्क बढ़ा और बहुत-से अनाय॑ आय॑ बस्तियों में बस गये । विजित पर 
तो विजेता की संस्कृति का रंग चढ़ा ही , परन्तु, विजेता भी अछूता नहीं बच सका । उसकी 
संस्कृति और आचार-विचार पर अनारय प्रभाव पड़ कर रहा । विद्वानों के विरोध करते 
रहने पर भी निम्न कोटि के लोगों ने कुछ नये देव-देवियों को अपनाया । ऐसे देवदेवी 
असम्य, जंगली लोगों में सर्वत्र पूज्य हैं । इनकी आकृति पशुपक्षियों की-सी होती है या 
प्रेत-पिशाच-जैसे मुंह और दाँत होते हें । आज भी, बहुत-से गाँवों में ऐसे ग्रामदेवों की मिट्टी 
या लकड़ी की मूर्तियाँ देख पड़ती हैँ । प्रायः, सभी ऋरकर्मा होते हैं। भाँति-भाँति की पूजा 
करके इनको शान्त किया जाता हैं। अपने अनाय॑ पड़ोसियों से आरयों ने नाग, गधे पर सवार 
होनेवाली शीतल और कुत्ते पर चढ़नेवाले भेरव के साथ मूषवाहन, हस्तिमुख विनायक 
को भी लिया।. .. . . . विनायक विध्नकर्त्ता थे, अच्छे कामों में भी बाधा डालते थे। 
इसलिए, प्रत्येक शुभ कर्म के आरम्भ में उनको मानना पड़ता था ।” जब आर्यों ने उन्हें 
ग्रहण किया, उनका रूप बदलने लूगा और वे विध्नेश से विध्नहर बन गये । “जब देव हो 
गये तब उनकी पूजा की पद्धति भी बनी, ढूँड़-ढाँड कर दो एक वेद-मंत्र भी उनको दिये 
गये और उनके नाम पर एक उपनिषत्‌ की भी रचता की गई ।” धीरे-धीरे, वे बौद्ध धर्म में 
भी प्रवेश पा गये और उसी के साथ भारत से बाहर भी पहुँचे जहाँ उनके अत्यन्त विचित्र 


. पहला अध्याय ५९ 
ध्यान प्रचलित हो गये । भारत में तो वे घर-घर पूजित है ही । 


गणपति कोई विरूप देवता थे, जिन्हें इस देश की जनता पूजती थी । आया ने या तो 
इन देवता का प्रताप देखकर अथवा इनके भक्तों को प्रसन्न करने के लिए इन्हें स्वीकार कर 
लिया। आचाय॑ क्षितिमोहव सेन पिछले भाव को ही प्रधान मानते हैँ । उनका कहना हैँ कि 
“अनेक अनारय॑ देवताओं को आय लोग अस्वीकार नहीं कर सके । आसपास के चतुदिक्‌ 
प्रचलित प्रभाव को रोक रखना असंभव है । प्राचीन आरयंगण भी समझ सके थे कि 
गणचित्त को प्रसन्न किये बिना (इस देश में ) वास करना कठिन है । इसीलिए, सब यज्ञों में 
पहले गणदेवता गणपति की पूजा की व्यवस्था की गई ।” (संस्कृति-संगम ) । 


शिव के आर्य और द्रविड़ नाम 


शिव-सम्बन्धी आये और द्रविड़ नामों की तुलना से भी यह अनुमान पृष्ट होता 
हैँ कि शिव की कल्पना,अधिकांशत:, आर्येतर कल्पना है और, मुख्यत:,वह द्रविड़ संस्कार से 
आयी है। सुनीति बाबू के मतानुसार, शिव का तमिल नाम सिवन्‌ है, जिसका अर्थे लालू 
या रक्‍त वर्ण होता है । प्राचीन काल में, शिव का एक आये नाम भी नील-लोहित' मिलता 
है जिसके भीतर शिव की गरलपान वाली कथा का संकेत है । इसी प्रकार,संस्कृत के शंभु 
शब्द की तुलना तमिल के 'सेम्ब्‌' शब्द से की जाती है, जिसका तमिल में अर्थ ताँबा या लाल 
धातु होता है । इसलिए, अनुमान हू कि द्वाविडों के यहाँ जो ताम्रवर्ण के प्रतापी देवता थे, 
वही आर्यों के मरुत-स्वामी रुद्र से मिल गये तथा औष्ट्रिक जातिवालों के पास जो अनेक 
जंगली देवता थे उनके भी गुण धीरे-धीरे आकर रुद्र-किव की भावना के साथ जुड़ने लगे । 
इस तरह, बहुत काल के बीत जाने पर शिव का रूप अत्यन्त विकसित हो गया 
और उसके एक छोर पर तो आर्यों की रुद्र-संबन्धी दार्शनिक भावना प्रतिष्ठित हुई, जिसे 
आय॑ और द्रविड़, दोनों जातियों के शिष्ट वर्ग ते अपनाया और दूसरे छोर पर शिव के 
पारिवारिक रूप, उनके अवढर और दयालु होने की बात तथा उनके योगेश्वर, भूतेश 
और फक्‍कड़ एवं अघोर होने की कथाएँ आ जुड़ीं, जिनसे जन-साधारण को सन्‍्तोष 
मिलने लगा। 


वेष्णव धमे 
शैव धर्म के भीतर द्रविड़ प्रभाव के जितने प्रमाण मिलते हें, वैष्णव धर्म के भीतर 
उस प्रभाव के उतने अधिक प्रमाण नहीं मिलते । मगर, यहाँ भी कई शंकाएँ है, जिनका 
समाधान केवल यह मान लेने से नहीं हो सकता कि बैष्णव मत में सब-का-सब सिर्फ आरयोँ 
का दिया हुआ है । उदाहरण के लिए, पंडितों को यह शंका होती है कि गौरवर्ण के आया 
ने काले रंग के विष्णु की कल्पना क्‍यों की। यह ठीक है कि ऋशग्वेद में विष्णु शब्द का 

उल्लेख मिलता है, मगर, वह. सूर्य के अर्थ में है* । तो जो देवता सूर्य के समान उज्ज्ब्ल 
और चमकीला था, वह काला कैप्ते बन गया ? इससे भी बड़ी शंका की बात यह है कि 
गोपाल कृष्ण का उल्लेख आर्यों के प्राचीन साहित्य में नहीं मिलता और राधा का उल्लेख, 
जो वैष्णव धर्म में इतनी पूजित हूँ, वेष्णव मत के अत्यन्त प्रमुख पुराण, श्रीमंद्भागवत में 
नहीं है । अगर वैष्णव धर्म आर्यों का बिल्कुल अपना आविष्कार होता तो इस धर्म के सभी 
पहलओं के बीज आरम्भ के आर्य-साहित्य (वेद, उपनिषद्‌, ब्राह्मण आदि) में अवश्य 
मिलते | मगर, बात बसी नहीं है । इसलिए, यह मानना अधिक युक्तिसंगत है कि यह धर्म 
भी द्रविड़, आभी र आदि अनेक जातियों की धामिक कल्पनाओं के योग से विकसित हुआ है। 

बेष्णव धर्म को अवैदिक मानते हुए आचार्य क्षितिमोहन सेन ने लिखा है कि जिस 
भूगु ने लिगधारी शिव को शाप दिया था, उसी ने विष्णु के वक्षस्थल पर भी पदाघात 
किया। “जान पड़ता हूं, भुगुगण खूब निण्ठावान्‌ वेदिक थे। वेष्णब धर्म प्राचोनतर वेदिक 
के उस पदाघात से लांछित हो कर हमारे देश में प्रतिष्ठित हुआ। इन्द्र के बाद होने के कारण 
हो विष्णु का नाम “उपेन्द्र इन्द्रावरज:” (अमरकोष) पड़ा। इन दोनों ही नामों का अर्थ , 
है इन्द्र का परवर्त्ती ।” इस प्रसंग में, इस बात पर भी ध्यान गये बिना नहीं रह सकता कि 
भगवान्‌ कृष्ण के सम्बन्ध में यह कथा प्रचलित है कि उन्होंने इन्द्रपूजा का विरोब किया 
था और इन्द्र के नाम पर अर्पित पकवानों को बे स्वयं ही खा गये थे । 

डा. सुनीतिकुमार चटर्जी का विचार है कि आर्यों के सूर्यवाचक देवता विष्णु भारत 
में आकर द्राविड़ों के एक आकाश्-देव से मिल गये, जिनका रंग, द्वाविड़ों के अनुसार, 
मभाकाश के ही सदृश् नीछा अथवा श्याम था । तमिल भाषा में आकाश को विन्‌' भी कहते 
हैं, जिसका विष्णु शब्द से निकट का सम्बन्ध हो सकता हैं। 

डा. भण्डारकर के अनुसार, प्राचीन काल में वेष्णव धर्म,मुख्यत', तीन तत्वों के योग 
से उत्पन्न हुआ था। पहला तत्त्व तो यह विष्णु नाम ही है, जिसका वेद में उल्लेख, सूर्य के अर्थ 
में, मिलता हैँ । दूसरा तत्त्व नारायणधर्म का है, जिसका विवरण महाभारत के शान्तिपर्व 
के नारायणीय उपाख्यात में हें । और तीसरा तत्व वासुदेव-मत का है । यह वासुदेव मल 
वसुदेव नामक एक ऐतिहासिक पुरुष (समय ६०० ई० पू०) के इ्दे-मिर्दे विकसित हुआ था । 
इन्हीं तीन तत्त्वों ने एक होकर वेष्णव धर्म को उत्पन्न किया। लेकिन, उसमें कृष्ण के ग्वाल 
रूप की कल्पना और राधा के साथ उनके प्रेम की कथा बाद में आयी और ये कथाएँ, शायद, 
आर्येत्तर जातियों में प्रचलित थीं । 

श्री कन्हैयालाल माणिकलाल मुन्शी ने अपनी “बदरीनाय” नामक पुस्तक में विवरण 





ऊद्वरकापुरी का कृष्ण-मन्दिर प्राचीन काल में सूर्यमन्दिर था, यह बात लेखक ने द्वारका 
. में: बसनेबाले पंडितों से सुनी है । 


दिया है कि बहुत प्राचीन काल में नर नामक अपने मित्र के साथ नारायण ऋषि बदरीनाथ 
में रहते थे और नारद उन दोनों की सेवा करते थे । इसी कारण, बदरीनाथ को नारदीय 
क्षेत्र भी कहते हें। नारद ने यहों पांचरात्र-मार्ग का प्रवर्तेन किया, जिसके आराध्य नारायण 
ऋषि थे। यही मार्ग विकसित होकर वैष्णव धर्म हुआ, जिंसमें वासुदेव और संकर्षण, लक्ष्मी 
और नारायण, राम और सीता तथा कृष्ण और राघा की पूजा को जाती है। पुराणों में 
यह भी कथा आई है कि जब सहख्लकवच नामक दैत्य देवताओं को बहुत त्रास देने ऊरूगा 
तब उसका वध करने के लिए स्वयं विष्णु ही नारायण और नर के रूप में अवतीर्ण हुएं 
थे । द्वापर में नारायण तो कृष्ण हुए और नर अर्जुन । 

श्री परशुराम चतुर्वेदी का अनुमान (उत्तर भारत की संत परंपरा में) हैं कि 
उपनिषदों के युग में जो यज्ञ-विरोधी आन्दोलन उठे, उनमें सबसे अधिक प्रचार भक्ति-साधना 
का था। “उपनिषदों में कहा गया मिलता हैं कि आत्मा की उपलब्धि किसी बलहीन कों 
नहीं होती और न वह उपदेशों से, अध्ययन से अथवा मेघा से ही साध्य है। बह जिस किसी 
को स्वयं वरण कर लेता है, वही उसे पाने में समर्थ ही जाता है और उसी के समक्ष वह 
अपने स्वरूप को प्रकट वा प्रदर्शित भी करता हूँ । अतएव, आत्मा द्वारा वरण किये जाने 
के पूर्व उसे प्रार्थना या सेवा से प्रसन्न कर लेना परमावश्यक समझा गया । और इस प्रकार, 
एक मात्र हरि में एकाग्र भाव के साथ भक्ति करनेवाली साधना का भी 'एकान्तिक धर्म 
के रूप में उदय हुआ । इसकी पूजन-पद्धति सात्वत-विधि' कहलाने रूगी, जिसके प्रधान अंग 
भक्ति, आत्मसमर्पण एवं अहिसा के भाव थे और जिसे अपना कर प्रचार करने वालों में 
बासुदेव-कृष्ण जैसे महान्‌ व्यक्ति की भी गणना की जाती थी। इस कारण, आगे चरकूकर 
इसका नाम भी “वासुदेव-धर्म ” पड़ गया और हरि का स्थान, क्रमशः, वासुदेव कृष्ण ने 
ग्रहण कर लिया। अन्त में, विक्रम संबंत्‌ के पूर्व, तीसरी शताब्दी तक इसकी विधि 
“धांचरात्रपद्धति” में परिणत हो गई और इसका नाम “भागवत-धर्म” के रूप में परिर्बात्तित 
हो गया ।” 

कृष्ण नाम की प्राचीनता 

कृष्ण नाम के साथ गाय॑, चरवाहा, खेती और किसानी की कथाएँ देखकर तथा 
यह देखकर कि उनके भाई बलूराम हल लेकर चलते हैं, परदिचम के विद्वानों ने यह अनुमान 
लगाया था कि पहले कृष्ण फंसल और वनस्पति के देवता रहे होंगे। मगर, भारतोय पंडित 
इस अनुमान को नहीं मानते । कृष्ण नाम बंहुत प्राचौन है। पाणिनि (चौथी सदी ई० पू०) 
ने एक जगह कृष्ण और अर्जुन का उल्लेख धार्मिक नेता के रूप में किया है।| मेगस्थ- 


॥ वासुदेवाजूनाभ्याम्‌ बुन” (४-३-९८ ) इस सूत्र का अर्थ यह हैँ कि वासुदेव में 
जिनकी भक्त है, उन्हें वासुदेवक और अर्जुन में जिनकी मंक्ति है, उन्हें अर्जुनक कहंते 

नीज (ई० पू० तीसरी सदी) कहता है कि मथुरा और कृष्णपुर में कृष्ण की पूजा होती 
थी। महानारायण उपनिषद (ई० पू० २००) का प्रमाण हैं कि कृष्ण उस समय विष्णु 
के अवतार माने जाने लगे थे। पतंजलि (ई० पूृ० १५० के लगभग ) के भाष्य में भी वासुदेव 
का उल्लेख आये जाति के देवता के रूप में मिलता है। बेस नगर शिलालेख (ई० पु० 
तृतीय या द्वितीय सदी) से मालूम होता हैं कि भागचन्द्र महराज के समय हेलियोदोर 
ने वासुदेव की पूजा के लिए गरुड़ध्वज के रूप में उसे स्थापित किया था। इस लेख में 
वासुदेव को देवों का देव कहा गया है । 

कृष्ण ऐतिहासिक पुरुष हैं, इसमें सन्देह करने की कोई गुंजाइश नहीं दीखतो 
और वे अवतार के रूप में पूजित भी बहुत दिनों से चले आ रहे हैं। उनका सम्बन्ध फसल 
और गाय से था, यह भी विदित बात है। प्राचीन ग्रन्थों में उनके साथ जो प्रेम की कथाएँ 
नहीं मिलती, उससे भी यह प्रमाणित होता है कि वे कोरे प्रेमी और हल्के जीव नहीं, बल्कि 
देश और धर्म के बड़े नेता थे । अवश्य ही, गोपाल-लोला, रास और चोरहरण को कथाएँ 
तथा उनका रसिक-रूप बाद के भ्रांत कवियों और आचारच्युत भक्तों की कल्पनाएँ हैं 
जिन्हें इन लोगों ने कृष्ण-चरित में जबद॑स्ती टूस दिया। 'शकों के हास-काल में, जिस प्रकार, 
महादेव का रूपान्तर लिंग में हुआ, उसी प्रकार, गुप्तों के अवनति-काल में वासुदेव का 
रूपान्तर व्यभिचारी गोपाल में हुआ | (कोसाम्बी ) । 

प्राचीनतम भारतीय साहित्य और शिल्प में श्रीकृष्ण को श्र गार-लीकाओं का प्रमाण 
नहीं मिलता, इस विषय की विशद विवेबना करते हुए पं० हजारीप्रसाद जी द्विवेदी ने 
अपनी पुस्तक “मध्यकालीन धर्म साधना” में लिखा है कि “श्री कृष्णावतार के दो मुख्य 
रूप हैं । एक में वे यदुकुल के श्रेष्ठ रत्न हैं, वीर हूँ, राजा हैं, कंसारि हूँ। दूसरे में वे गोपाल हैं 
गोपी-जन-वल्लभ हैं, 'राघाधर-सुधापान-शालि-वनमालि'/ हें । प्रथम रूप का पता बहुत 
पुराने ग्रन्थों से चल जाता है । पर, दूसरा रूप अपेक्षाकृत नवीन हे। धीरे-धीरे यह दूसरा रूप 
हीं प्रधान हो गया और पहला रूप गौण । विद्वानों ने अश्वधोष की निम्नलिखित पंक्ति में 
गोपाल कृष्ण का सबसे पुराना प्रामाणिक उल्लेख बताया हैं- ख्यातानि कर्माणि च यानि 
सौरे: शूरादयस्तेष्वबला बभूव॒ु:।” कालिदास ने “गोपवेबस्थ विष्णो:” को चर्चा की है। 
महाभारत के सभापववे (६८ वें अध्याय ) में द्रोपदी ने वस्त्राकर्षण के समय भगवान्‌ को जिन 
नामों से पुकारा, उनमें गोविन्द द्वारकावासिन्‌ कृष्ण गोपीजनप्रिय” भी हैं । परन्तु, कुछ 
लोग इस अंश को प्रक्षिप्त मानते हैं। परन्तु, हरिवंश में तो कृष्ण गोपाल की चर्चा में लगभग 
बीस अध्याय लिखे गये हैं। किन्तु, श्रीकृष्ण के दुष्ट-दमन-रूप का प्राधान्य उसमें बना 
हुआ हूँ । उनके जीवन की मुख्य घटनाएँ हरिवंश में निम्नलिखित हें--- शकट-बध, पूतना- 
बध, दामबंध, यमलार्जुन-भंग, वृकदर्शन, वुन्दावन-प्रवेश, घेनुकवध, प्रलम्बवध, गोवर्धन- 


पहुला अध्याय द्रे 


घारण, हालीसक-कीड़ा, वृषभासुर-वध, केशिव्ध आदि । विष्णु-पुराण में भी रूगभग ये 
ही बातें हैं । भागवत में अनेक अन्य प्रसंगों कौ जोड़ा गया है।” आगे द्विवेदी जी कहते 
हैँ, 'मूत्ति-शिल्प में भी आरंम में श्वृंगार-लीलाओं का उतना प्राघान्य नहीं दीखता । कहा 
जाता है कि ईस्वी सन्‌ की दूसरी शताब्दी से पहले की कोई भी मूर्ति या उत्कीर्ण भित्ति- 
चित्र श्रीकृष्ण-चरित से सम्बद्ध नहीं मिला हूँ। मथुरा में श्रीकृष्ण के जन्म का उत्कीर्ण चित्र 
प्राप्त हुआ है, जो सम्पूर्ण नहीं है। चौथी शताब्दी से श्रीकृष्ण-लीछा की प्रमुख कथाएँ 
बहुत लोकप्रिय हो गयी थीं, ऐसा जान पड़ता हूँ। मन्सोर मन्दिर के टूटे हुए दो द्वार-स्तम्भ 
प्राप्त हुए है, जिनमें गोवर्धन-धारण, नवनीत-चौय॑, शकटभंग, घेनुक-वध ओर कालिय- 
दमन की लीलाएँ उत्कीर्ण हें। विद्वानों का मत हैं कि इसका निर्माण-काल ईस्वी सन्‌ की चौथी 
या पाँचवीं शताब्दी होगा । संभवत:, चौथी शताब्दी की एक और गोवर्घनघारी मूर्ति मथुरा 
में प्राप्त हुई है । महाबलीपुरम्‌ में भी गोवर्धनघारी की उत्कीर्ण मूत्ति मिली हैं। ऐसा जान 
पड़ता है कि गोवर्धन-धारण श्रीकृष्णचरित की स्वप्रिय लीला उन दिनों रही होगी। . . . « 
इस प्रकार, शिल्प और साहित्य, दोनों की गवाही से यही पता चलता हैं कि आरंभ में 
श्रीकृष्ण की वीर-चर्चा ही प्रधान थी ।” 


राधा नाम पर विचार 
बेष्णवों के तीन प्रसिद्ध पुराण हरिवंश, विष्णुपुराण और भागवत हैँ । लेकिन, 
इनमें से किसी में भी राधा नाम का उल्लेख नहीं है। भागवत में कथा आयी हे कि कृष्ण 
ने सभी गोपियों को छोड़कर एक गोपी से अलग मुलाकात की । बस, भक्तगण इसे ले उड़े, 
ओर उसी गोपी को राधा मानने लगे । पंडितों का यह भी विचार हैँ कि कृष्ण-चरित के साथ 
बाललीला की कथा पहले शुरू हुई, राधा तथा अन्य गोपियों के साथ उनकी प्रेमलोला 
को कहानियाँ बहुत बाद आई हें ।* 





+“विष्णु-पुराण में गोपियों के प्रेम की चर्चा है, पर भागवत-पुराण में बह बहुत विस्तृत 
रूप में है। रास-पंचाध्यायी भागवत का सार कहा जाता है। इस पुराण में राधा का नाम 
नहीं आता। गाथा-सप्तशती में, पंचतंत्र में और ध्वन्यालोक में “राघा” का नाम आया है, 
पर, कृष्ण की सर्वाधिक प्रिया गोपी के रूप में उसका नाम भागवतोत्तर साहित्य में ही अधिक 
है। . . . . ब्रह्मवेवर्त-पुराण में राधा प्रमूख गोपी है । रा. ब. योगेशचन्द्र राय का अनुमान 
है कि ब्रह्मवेवर्त-पुराण १६ वीं शताब्दी में परिचिम बंगाल में लिखा गया और उसके 
लेखक को गीतगोविन्द से परिचय था। . . . पद्म-पुराण में वुन्दावन की नित्य लीला की चर्चा 
है। राधा का नाम आता है, पर, यह पुराण बहुत पुराना नहीं कहा जा सकता और जिस अंश 
में राधा-कृष्ण के नित्य विहार की चर्चा है, वह तो,निस्संदेह, परवर्त्ती है ।-.हजारी प्रसाद 
द्विवेदी (मध्य-कालीन धर्मंसाधना ) 


ह्डं संस्कृति के चार अध्याय 


: शाधा का नाम कैसे चला, यह गहरे विवाद का विषय है। नारद पांच-रात्र-संहिता 
में लिखा है कि एक ही भगवान पुरुष और स्त्री रूप में प्रकट होते हैं। संभव है, इस दार्द्- 
निक कल्पना से ही बाद के कवियों ने, जैसे शिव के साथ पार्वती और विष्णु के साथ रक्ष्मी 
हैं, बसे ही, कृष्ण के साथ एक जोड़ी मिलाने के लिए राधा की कल्पना कर ली हो। लेकिन, 
यह राधा 'नाम आया कहाँ से ? और फिर यह क्‍यों हुआ कि बालक कृष्ण के साथ युवती 
राधा की अनमेल जोड़ी मिला दी गयी ? भागवत संप्रदाय और माध्व सम्प्रदाय, ये राधा 
को नहीं मानते है। असम में भी वैष्णवों के बीच राधा की पूजा का चलन नहीं है। पंडित 
हजारीप्रसाद द्विवेदी ने “मध्यकालीन धर्मसाधना” में यह भी लिखा है कि प्रेम-विलास 
भौर भक्ति-रत्नाकर के अनुसार, नित्यानन्द प्रभु की छोटी पत्नी जाह्नवी देवी जब वृन्दावन 
गयीं तो उन्हें यह देखकर बड़ा दुख हुआ कि श्रीकृष्ण के साथ राधा नाम की मूत्ति की कहीं 
पूजा नहीं होती थी । घर लौटकर उन्होंने नयान भास्कर नामक कलाकार से राधा की 
मूत्तियाँ बनवायीं और उन्हें वुन्दावन भिजवाया । जीव गोस्वामी की आज्ञा से ये मृत्तियाँ 
श्रीकृष्ण के पादवं में रखी गयीं और तब से श्रीकृष्ण के साथ राधिका की भी पूजा होने लगी ।” 

दूसरी ओर, जो भी संप्रदाय भागवत के बाद वाले पुराणों को मानते हैं, वे राधा को 
भी स्वीकार करते हैं। इसलिए, यह बहुत संभव दीखता है कि आर्यों के वेष्णव-धर्म में कृष्ण 
की बाल-कीला और राधा से उनके प्रेम की कल्पना किसी आरयेतर जाति से आई हो | इस 
सम्बन्ध में एक मत यह हैँ कि बाल-लीला की कल्पना आभी र-जाति के किसो बाल देवता 
से मिली है और राघा द्वरविड़-समाज में कोई प्रेम की देवी रही होगी। कालक्रम में ये दोनों 
कथाएं वासुदेव-धर्म से आ मिलीं और,धीरे-घी रे, बदल कर कृष्ण का वह रूप हो गया जिसे 
हम भाज देखते हैं। इस अनुमान को एक समर्थन तो इस बात से भी मिलना चाहिए कि 
राघावाद के प्रचारक निम्बाकं महाराज दक्षिण के ही थे और उत्तर भारत में फैलने के पहले 
क्रृप्ण-भक्ति के सिलसिले में राधा-भक्ति का भी प्रचार दक्षिण में ही हुआ, जिसके प्रचारक 
आलवार भक्त थे। दक्षिण को भगतिन ओन्‍्दाल, जो मीरा से बहुत पहले हुई, अपने-आपको 
राधा मानती थी। इसके विपरीत, डा ० फरकोहार यह कहते हें कि “कोई अधार नहीं मिलने 
से अनुमान यही होता हैँ कि राधा की कल्पना भागवत को खास गोपी को लेकर वृन्दावन 
में उठी और वहीं से वह सर्वत्र फंली हूँ ।” 

रामोपासना 


रांम-कथा का मूल स्रोत क्या है तथा यह॒कथा कितनी पुरानी है, इस प्रश्न का सम्यक 
समाधान अभी नहीं हो पाया है । इतना सत्य है कि बुद्ध और महावीर के समय जनता 
'में राम के प्रति अत्यम्त आदर का भाव था, जिसका प्रमाण यह है कि जातकों के अनुसार, 
बुद्ध अपने पूर्वजन्म में एक बार राम होकर भी जन्मे थे और जैन-प्रंथों में तिरसठ महा- 


पहुला अध्याय दे 
घुरुषों में राम और रूदमण की भी गिनती की जाती थी। इससे यह अनुमान भी निकलता है 
कि राम बुद्ध और महावीर, दोनों के बहुत पहले से ही समाज में आदुत रहे होंगे। विचित्रता 
की बात यह है कि वेद में रामकथा के अनेक पात्रों का उल्लेख है। इक््बाकु, दशरथ, राम, 
अध्वपति, कैकेयी, जनक और सीता, इनके नाम वेद अथवा वैदिक साहित्य में अनेक बार 
भाये हैं। किन्तु, विद्वानों ने अब तक यह स्वीकार नहीं किया हैँ कि ये नाम, सचमुच, राम- 
कथा के पात्रों के ही नाम हैं। विशेषतः, वैदिक सीता के सम्बन्ध में यह समझा जाता है कि 
बह शब्द लांगलपद्धति (खेत में हल से बनायी हुई रेखा) का पर्याय है, इसीलिए, उसे 
इन्द्रपत्नी और पर्जन्यपत्नी भी कहते थे ।१ सीता खेत की सिरोर (हलरेखा) * का माम 
था, इसका समर्थन महाभारत से भी होता है, जहाँ “द्रोणपर्व के जयद्रथ-वघ के अन्‍्तर्गल 
ध्वजवर्णन नामक अध्याय में (७.१०५) कृषि की अधिष्ठान्नी देवी, सब बीजों को उत्पन्न 
क्रनेवाली सीता का उल्लेख हुआ है ।” हरिवंश के भी द्वितीय भाग में दुर्गा की एक रूम्बी 
स्तुति में कहा गया है कि “तू कृषकों के लिए सीता है तथा प्राणियों के लिए धरणी (कर्षु- 
कानां चल सीतेति भूतानां धभरणीति च ) । इस से पंडितों ने यह अनुमान लगाया है कि 
शामकथा की उत्पत्ति के पूर्व ही, सीता कृषि की अधिष्ठात्री देवी के रूप में वैदिक साहित्य 
में पूजित हो चुकी थी । पीछे, जब अयोनिजः सीता की कल्पता की जाने रूगी तब उस पर 
बेदिक सीता का प्रभावे स्वाभाविक रूप से पड़ गया। 


रामकथा का उद्गम खोजते-खोजते पंडितों ने एक अनुमान लगाया है कि वेद में 
जो सीता कृषि की अधिष्ठात्री देवी थीं, वे ही बाद में अयोनिजा कन्या बन गयीं, जिन्हें 
जनक ने हल चलाते हुए खेत में पाया । राम के सम्बन्ध में इन पंडितों का यह मत है कि वेद 
में जो इन्द्र वाम से पूजित था, वही व्यक्तित्व कालक्रम में विकसित होकर राम-बन गया। 
इन्द्र की सबसे बड़ी वीरता यह थी कि उसने वृत्रासुर को पराजित किया था। राम-कथा 
में यही वृत्रासुर रावण बन गया है। ऋग्वेद (मंडल १, सुक्‍्त ६) में जो कथा आयी है कि 
पणियों ने गायों को छिपा कर गुफा में बन्द कर दिया था और इन्द्र ने उन गायों को छुड़ाया, 


१--रामकथा नामक पुस्तक में फादर कामिल बुल्के ने पारस्कर गु. सू. से एक मंत्र 
(२-११-४) उद्धुत किया है, जिसका अर्थ इस प्रकार है :---इन्द्रपत्नी सीता का में आवा 
हन करता हूँ जिसके तत्त्व में वैदिक और लौकिक (दोनों प्रकार के) कार्यों को विभूति 
निहित है। वह (सीता) सब कार्यों में निरंतर मे री सहायता किया करे। स्वाहा ।/ 


२-- इन्द्र सीता को ग्रहण करे, पूषा (सूर्य) उसका संचालन करे। बह पानी से 
' भरी (सीता) प्रत्येक बर्ष हमें घान्य प्रदान करतो रहे ।/ (ऋण्वेद मंडछ ४, सूक्‍त ५७ 
मंत्र ६) रामकभा में उद्धत । 


६६ संस्कृति के चार अध्याय 


उस से पंडितों ने यह अनुमात छूगाया है कि यही कथा विकसित होकर राम-कथा में 
सीताहरण का प्रकरण बन गयी है । 

किन्तु, ये सारे अनुमान, अंततः, अनुमान ही हैं और उनसे न तो किसी आधार की 
चुष्टि होती है, व किसी समस्या का समाधान ही । रामकथा के जिन पात्रों के नाम वेद में 
मिलते हैं, वे निश्चित रूप से, रामकथा के पात्र हें या नहीं, इस विषय में संदेह रखते 
हुए भी, यह मानने में कोई बड़ी बाधा नहीं दीखती कि रामकथा ऐतिहासिक घटना पर 
आधारित है । अयोध्या, चित्रकूट, पंचवटी, रामेश्वरमू, अनन्तकाल से ये स्थान रामकथा 
से संपृक्‍त माने जाते रहे हें। क्या यह इस बात का प्रमाण नहीं है कि दाश रथि राम, सचमुच, 
जन्मे थे और उनके चरित पर ही वाल्मीकि ने अपनी रामायण बनायी ? इस संभावना का 
खण्डन यह कहने से भी नहीं होता कि वाल्मीकि ने आदि रामायण में केवल अयोध्या- 
काण्ड से युद्धकाण्ड तक की ही कथा लिखी थी; बालकाण्ड और उत्तर काण्ड बाद में अन्य 
कवियों ने मिलाये। 

अनेक बार पंडितों ने यह सिद्ध करना चाहा है कि रामायण बुद्ध के बाद रचो गयी 
और वह महाभारत से भी बाद की है। किन्तु, इससे समस्याओं का समाधान नहीं होता । 
भारतीय परम्परा, एक स्वर से, वाल्मीकि को आदि कवि मानती आयी हैं और यहाँ के 
लोगों का विश्वास हैं कि रामावतार त्रेता में हुआ था। इस मान्यता की पुष्टि इस बात से 
होती हैँ कि महाभारत में रामायण की कथा आती हैँ, किन्तु, रामायण में महाभारत के 
किसी भी पात्र का उल्लेख नहीं है । इसी प्रकार, बौद्ध ग्रन्थ तो रामकथा का उल्लेख करते 
हें, किन्तु, रामायण में बुद्ध का उल्लेख नहीं है । रामायण के एक संस्करण में जाबालि- 
वृत्तांत के अन्तगंत बुद्ध का जो उल्लेख मिलता हैं (यथा हि चौरः स तथा हि बुद्ध:) उसे 
अनेक पंडितों ने क्षेपक माना हैं । यह भी कहा जाता हैं कि सीता के अहिंसा के विरुद्ध भाषण 
तथा राम के शान्त और कोमल स्वभाव की कल्पना के पीछे 'किचित्‌ बोद्ध प्रभाव” 
(फादर बुल्के, रामकथा ) हूँ । किन्तु, यह केवल अनुमान की बात हैं। अहिसा की कल्पना 
बुद्ध से बहुत पहले की चीज है ! बुद्ध ने सिफे उस पर जोर दिया है। बुद्ध के पहले के हिन्दुत्व 
में ऐसी कोई बात नहीं थी जो रामायण की रचना में बाघक होती । रामायण प्राह बौद्ध 
काव्य है, इस निष्कर्ष से भागा नहीं जा सकता। 


रामायण का कार-निर्णय 
(१) परंपरा मानती है कि वाल्मीकि और राम समकालीन थे; किन्तु, यह समय 
कब था, इसका ठीक पता नहीं चलता। श्री चिन्तामणि वैद्य का मत है कि ऋग्वेद के 
दक्षम मंडल में जिस राम का उल्लेख हूँ, वे, वास्तव में, दाशरथि रामचन्द्र ही थे। दशम 
मंडल का रचना-काल अधिकांश पाइचात्य विद्वानों ने ई० पु० १५०० वर्ष माना है, तिलक 


पहला अध्याय - दे 


जी ने ई० पु० ४००० वर्ष और याकोबी ने भी, लूगश्नग, इतना ही । अतः, वाल्मीकि का 
समय पाए्चात्यों के अनुसार, ईसा से १५०० वर्ष पूर्व और मारतीयों के अनुसार तीन से 
चार हजार वर्ष पूर्व माना जाना चाहिए। रामायण में बहुत अधिक क्षेपक हैं और ये क्षेपक 
भी कब से आ रहे हे, इसका निश्चय करना कठिन है । इस स्थिति का भी यही समाधान 
हो सकता हूँ कि रामायण की रचना मूल-रूप में तभी हुई होगी जब कि लिपि का आविष्कार 
नहीं हुआ था और बहुत काल तक लोग उसे कंठस्थ ही रखते आये होंगे। इसका अर्थ यह्‌ 
हैं कि रामायण, प्रायः, उन दिनों रची गई होगी जब वेदों की रचना समाप्त हो रही होगी । 
क्योंकि लिपि का आविष्कार संहिताओं के काल में हुआ था। वैदिक भाषा से रामायण की 
भाषा में जो भिश्नता दीखती है, उसका कारण, कदाचित्‌, यह हैं कि आदि कवि ने जान बूझ 
कर लौकिक संस्क्रत की अछती भाषा-शैली का उपयोग किया और उसी के अनुसार नये 
ढंग से रचना की। यह भी कि कालक़म में भाषा में कुछ परिवतेन भी हुए होंगे । 
लौकिक संस्क्रत किसी वेयाकरण का आविष्कार नहीं कहीं जा सकती । वेदिक के पाहवं में 
लौकिक का पहले से ही अस्तित्व रहा होगा । घाल्मीकि ने पहले-पहल लौकिक संस्कृत में 
काव्य-रचना की, अतएव, वे संस्कृत भाषा के आदि-कवि माने गये । यह बहुत कुछ वेसा 
ही उदाहरण है जैसा विद्यापति का संस्कृत और प्राकृत को छोड़कर मैथिली में लिखना तथा 
अमीर खुसरो का खड़ी बोली में काव्य आरम्भ करना । 


(२) बौद्ध और जैन ग्रन्थों में राम का जो आदरपूर्वक उल्लेख किया गया है, उसका 
भी कारण यही होगा कि रामायण के चलते राम तब तक अत्यन्त आदरणीय चरित के रूप 
में प्रख्यात हो चुके होंगे । 

(३) बौद्ध कवि कुमारछात (१०० ई०) की कल्पना-मंडतिका में सर्वसाधारण 
में रामायण के वाचन का उल्लेख है । 

(४) अश्वधोष के बुद्ध-चरित से यह विदित होता हैं कि वह वाल्मीकि-रामायण 
से परिचित और प्रभावित था। 

(५) दशरथजातक में वाल्मीकि का एक इलोक पालि रूप में पाया जाता है । 

(६) महाभारत के वन-पर्व में जो रामोपाख्यान है, वह वाल्मीकि-रामायण का 
ही संक्षिप्त रूप हैं। महाभारत से यह भी सूचित होता हैं कि उसकी रचना के समय राम 
ईव्वरत्व प्राप्त कर चुके थे और उनसे सम्बद्ध स्थान तीर्थ माने जाते थे। श्वृंगवेरपुर 
और गोत्पार का उल्लेख इसी रूप में मिलता है । 

(७) पाटलिपुत्र को अजातशत्रु ने बसाया था जो, प्रायः, बुद्ध का समकालीन था । 
किन्तु, पाटलिपुत्र का उल्लेख रामायण में नहीं है। अतएब, रामायण बुद्ध से पहले की 
रचना है । 


६८ । ... संस्कृति के खार अव्याय 


(८) बुद्ध के समय कोशलऊ का राजा प्रसेनजित्‌ था और उसकी राजधानी आवस्ली 
में थी। लेकिन, रामायण में श्रावस्ती लव की राजधानी बतायी गयी हैं । अयोध्या का 
नाम भी बौद्ध ग्रन्थों में साकेत मिलता है । इससे यह अनुमान निकलता है कि रामायण उस 
समय रची गयी, जब अयोध्या उजड़ी नहीं थी, न उसकी राजधानी हटा कर शावस्ती 
ले जायी गयो थी, न कोसल-जनपद को साकेत कहने का रिवाज ही चला था । 

- (९) रामायण में विशाला और मिथिला, इन दो राज्यों के उल्लेख हें, किन्तु बुद्ध 
के समय केवल वैज्ञाली का अस्तित्व था। 


राम-कथा की व्यापकता 


रामायण और महाभारत, भारतीय जाति के दो महाकाब्य हें । महाकाब्यों की 
रचना तब संभव होती हू, जब संस्कृतियों की विशाल धाराएँ किसी संगम पर जाकर मिलने 
बाली होती है। भारत में संस्कृति-समन्वय की जो प्रक्रिया चल रही थी, ये दोनों काव्य 
उसकी अभिव्यक्ति करते हें । रामायण में इस प्रक्रिया के पहले सोपान हें और महाभारत 
में उसके बाद वाले । रामायण की रचना तीन कथाओं को लेकर पूर्ण हुई | पहली कथा 
तो अयीध्या के राजमह॒ल की है, जो पूर्वी भारत में प्रचलित रही होगी; दूसरी रावण 
की, जो दक्षिण में प्रचलित रही होगी; और तीसरी किध्किधा के वानरों की, जो 
वन्य जातियों में प्रचलित रही होगी। आदि कवि ने तीनों को जोड़कर रामायण की 
रचना की । किन्तु, उससे भी अधिक सम्भव यह हैँ कि राम, सचमुच ही, ऐतिहासिक पुरुष 
थे और, सचमुच ही,उन्होंने किसी वानर-जाति की सहायता से लंका पर विजय पायी थी । 
हाल से, यह अनुमान भी चला है कि हनुमान नाम एक द्रविड़ शब्द “आण-मन्दि” से निकला 
हैँ जिसका अर्थ “नर-कपि” होता है । यहाँ फिर यह बात उल्लेखनीय हो जाती है कि ऋग्वेद 
में भी वृषाकपि” का नाम आया हूँ। वानरों और राक्षसों के विषय में भी अब यह अनुमान 
आ्राय:, ग्राह्म हो चला है कि ये लोग प्राचीन विन्ध्य-प्रदेश और दक्षिण भारत की आदिवासी 
आर्येतर जातियों के सदस्य थे; या तो उनके मुख वानरों के समान थे, जिससे उनका नाम 
वानर पड़ गया अथवा उनकी ध्वजाओं पर वानरों और भालुओं के निशान रहे होंगे। 

रामायण में जो तीन कथाएँ हैं, उनके नायक, क्रमशः, राम, रावण और हनुमान्‌ 
हैँ और ये तीन चरित तीन संस्कृतियों के प्रतीक हें जिनका समन्वय और तिरोधान वाल्मीकि 
ने एक ही काव्य में दिखाया है । सम्भव है, यह वात सच हो कि “राम, रावण तथा हनुमान 
के विषय में पहले स्वतन्त्र आख्यान-काव्य प्रचलित थे और इनके संयोग से रामायण काव्य 
. की उत्पत्ति हुई हैँ ।/* जिस प्रकार, आये और आयेंतर जातियों के धार्मिक संस्कारों प्ले 





#% रामकथा-का० बुल्के 

बँव बम की उत्पत्ति हुई, उसी प्रकार, वेधष्णव घर्म की रामाश्रयी झाखा में मी आयेंतर 
जातियों के योगदान हे । 
रामावतार 

कृष्णाश्रयी वैष्णव धर्म की विशेषता यह थी कि उसमें कृष्ण विष्णु पहले माने गये, 
उनके सम्बन्ध की कथाओं का विस्तृत विकास बाद में हुआ। राम-मत के विषय में 
मुख्य बात यह हूँ कि राम-कथा का विकास और प्रसार पहले हुआ, राम विष्णु का अवतार 
बाद में माने गये । भंडारकर साहब ने तो यहाँ तक घोषणा कर दी थी कि विष्णु के अब-, 
तार के रूप में राम का ग्रहण ग्यारहवीं सदी में आकर हुआ | किन्तु, अब यह मत खण्डित 
हो गया है । अब अधिक विद्वान्‌ यह मानते हैं कि ईसा से तीन सौ वर्ष पूर्व बासुदेव-कृष्ण 
विष्णु के अवतार माने जाने रूगे थे । और उनके अवतार होने की बात चलने के बाद, बाकी 
अवतार भी विष्णु के ही अवतार माने जाने लगे; तथा उन्हीं दिनों राम का अवतार होना 
भी प्रचलित हो गया । वेसे, अवतारवाद की भावना ब्राह्मण-प्रंथों में ही उदित हुई थी । 
छतपथ ब्राह्मण में लिखा है कि प्रजापति ने (विष्णु ने नहीं) मत्स्य, कूर्में और बराह 
का अवतार लिया था। तैत्तिरीय ब्राह्मण में भी प्रजापति के वराह रूप घरने की कथा है। 
बाद में, जब विष्णु की श्रेष्ठता सिद्ध हो गयी तब मत्स्य, कूर्म और वराह, ये सभी 
अवतार उन्हीं के माने जाने लगे । केवल वामनावतार के सम्बन्ध में यह कहा जाता है 
कि वामन आरम्भ से ही विष्णु के अवतार माने जाते रहे हें। वामन के त्रिविक्रम रूप का 
उल्लेख ऋग्वेद के प्रथम मंडल, द्वितीय अध्याय के बारहवें सूक्‍त में है । 

रामकथा के विकास पर रेवरेण्ड फादर कामिल बुल्के ने जो विद्वत्तापूर्ण ग्रन्थ प्रकाशित 
किया है, उसके अनुसार वेद में रामकथा-विषयक पात्रों के सारे उल्लेख स्फुट और 
स्व॒तन्त्र हैं । रामकथा-सम्बन्धी आख्यान-काब्यों की वास्तविक रचना बेदिक कारू के 
बाद, इक्ष्वाकु-बंश के राजाओं के सूतों ने आरम्भ की। इन्हीं आख्यान-काव्यों के आधार 
पर वाल्मीकि ने आदि-रामायण की रचना की । इस रामायण में अयोध्याकांड से लेकर 
युद्धकांड लक की ही कथावस्तु का वर्णन था और उसमें सिर्फ बारह हजार इलोक थे । 
किन्तु, इस रामायण का समाज में बहुत प्रचार था । कुशीलव उसका गान करके और 
अभिनेता उसका अभिनय दिखाकर अपनी जीविका कमाते थे । “काब्योपजीवी कुझ्ीलव 
अपने श्रोताओं की रुचि का ध्यान रखक़र रामायण के लोकप्रिय अंश को बढ़ाते भी थे ।” 
इस प्रकार, आदि-रामायण का कलेवर बढ़ने रूगा। ज्यों-ज्यों रामकथा का यह मूल-रूप 
लोकप्रिय होता गया, त्यों-त्याँ जनता को यह जिज्ञासा होने छगी कि राम कंसे जन्मे ? सीता 
कंसे जन्मी ? रावण कौन था? आदि-आदि । इसी जिज्ञासा की शान्ति के लिए बालकांड और 
डतरकाण्ड रचे गये | इस प्रकार, राम की कया “रामायण (राम-अयन अर्थात्‌ राम का 

पर्यटन ) नहीं रहकर पूर्ण रामचरित के रूप में विकसित हुई। इस समय तक रामायण 
नरकाव्य ही रहा और राम आदहों क्षत्रिय के रूप में भारतीय जनसाधारण के सामने 
प्रस्तुत किये गये । इसका आभास भगवदुगीता के उस स्थल से मिलता है, जहाँ कृष्ण 
अर्जुन से कहते हें कि शास्त्र धारण करने बालों में में राम हँ---राम: शस्त्रभूतामहम्‌ । 
रामचरित ज्यों-ज्यों लोकप्रिय होता गया, त्यों-त्यों उसमें अलौकिकता भी आती 
गयी । अन्ततः, ईसा के सौ वर्ष पूर्व तक आकर राम निश्चित रूप से विष्णु के एक अवतार 
हो गये । किन्तु, यह कोई निश्चयात्मक बात नहीं है । क्योंकि राम की बोधिसत्व के रूप में 
कल्पना ई०पूृ० प्रथम शती के पूर्व ही की जा चुकी थी। इसलिए, सम्भव है, अवतार भी वे 
पहले से ही माने जाते रहे हों । 
किन्तु, बाद के साहित्य में तो राम की महिमा अत्यन्त प्रखर हो उठी तथा उत्तर 
और दक्षिण भारतवषं की संस्कृति दिनों-दिन राममयी होती चली गयी । बौद्ध और जैन 
साहित्य को छोड़कर और सभी भारतीय साहित्य में राम विष्णु के अवतार के खूप में 
सामने आते हैं। हाँ, बौद्ध धर्म के साथ रामकथा का जो रूप भारत से बाहर पहुँचा, 
उसमे वे विष्णु के अवतार नहीं रहे, न उनके प्रति भक्ति का ही कोई भाव रहा । 


राम को लेकर समन्वय 

भारत में संस्क्ृतियों का जो विराट समन्वय हुआ है, रामकथा उसका अत्यन्त 
उज्ज्वल प्रतीक है । सबसे पहले तो यह बात हैँ कि इस कथा से भारत की भौगोलिक एकता 
ध्वनित होती है । एक ही कथासूत्र में अयोध्या, किष्किधा और लंका, तीनों के बँध जाने 
के कारण, सारा देश एक दीखता है । दूसरे, इस कथा पर भारत की सभी प्रमुख भाषाओं 
में रामायणों की रचना हुई जिनमें से प्रत्येक अपने-अपने क्षेत्र में अत्यन्त लोकप्रिय रही है 
तथा जिनके प्रचार के कारण भारतीय संस्कृति की एकरूपता में बहुत वृद्धि हुई है । 
संस्क्ृत के धामिक साहित्य में रामकथा का स्थान,अपेक्षाकृत, कम व्यापक रहा, फिर भी, 
रघुवंश, भटिटिकाग्य, महावीर-चरित, उत्तर रामचरित, प्रतिमा नाटक, जानकीहरण 
कुन्दमाला, अनर्ध॑ राघव, बालरामायण, हनुमन्‍्नाटक, अध्यात्म-रामायण, अद्भुत रामायण, 
आनन्द-रामायण, आदि अनेक काव्य इस बात के प्रमाण हैं कि भारतवर्ष के विभिन्न क्षेत्रों 
के कवियों पर वाल्मीकि-रामायण का कितना गम्भीर प्रभाव पड़ा था । जब देश-भाषाओं 
का कार आया, तब देश-भाषाओं में भी रामचरित पर एक से एक उत्तम काव्य लिखे 
गये और आदिकवि के काव्यसरोवर का जल पीकर भारत की सभी भाषाओं ने अपने 
को पुष्ट किया। “कंबन-कृत तमिल रामायण (१० वीं श्० ई०),. तेलगू द्विपाद रामायण 
(१२वीं० श०ई० ), मलयालम रामचरितम्‌ (१४ वीं०श०ई० ) कन्नड़ी तोराबे रामायण 
(१६ वीं श० ई० ), बंगला कृत्तिवासी रामायण (१५ वीं० श० ई० ), हिन्दी रामचरित 

मानस (१६ वीं० श० ई० ), उड़िया बलराम दास रामायण (१५ बीं० शं० ई०), और 
मराठी भावार्थ रामायण (१६ बीं० श० ई०)”,*९ यह तालिका अगणित रामकाब्यों को 
छोड़कर बनायी गयी है, किन्तु, फिर भी इससे यह बात सरलता से सिद्ध हो जाती हैँ कि _ 
रामकथा ने इस देश की संस्कृति की कितनी गंभीर सेवा की है और कैसे इस कथा को 
लेकर सारा देश, छगभग, एक ही आदर्श की ओर उन्मुख रहा है । इसके साथ अगर तिब्बत, 
सिहल, खोतान, हिन्दचीन, श्याम, ब्रह्मदेश, काईमीर और हिन्देशिया में प्रचलित राम- 
काव्यों की सरणी मिला दें तो, सचमुच ही, यह मानना पड़ेगा कि रामकथा न केवल 
भारतीय, वरन्‌, एशियाई संस्कृति का भी एक महत्वपूर्ण तत्व बन गयी थी । 

रामकथा की एक दूसरी विशेषता यह है कि इसके माध्यम से शव और वेष्णव 
मतों का विभेद दूर किया गया । आदि रामायण पर शवमत का कोई प्रभाव नहीं रहा 
हो, यह सम्भव है, किन्तु, आगे चलकर रामकथा शिव की भक्ति से एकाकार होती गयी ।+ 
राम का युद्वारम्भ के पूर्व रामेश्वरम्‌ में शिव की प्रतिष्ठा करना तथा हनुमान का एकादश 
रुद्र का अवतार माना जाना यह बतलाता है कि वेष्णव एवं शब मतों की दूरी को यहाँ 
के कवि कम करना चाहते थे और यह उचित भी था, क्योंकि शैव मत आर्येतर मत था 
तथा रामकथा के भी अनेक अंश आर्येतर संस्क्ृरतियों से आये थे । काल-क्रम में, रामकथा 
का ऐसा विकास और विस्तार हुआ कि शव और बंष्णव मतों की भिन्नता, बिल्कुल, 
जाती रही। राम एक ऐंसे चरित्र हे जो ब्राह्मण-घर्मं में विष्णु के अवतार, बौद्ध धर्म में 
बोधिसत्व तथा जैन धर्म में आठवें बलदेव के रूप में प्रतिष्ठित हुए तथा आगे चलूकर 
जिनकी भक्ति में शिव-भक्ति भी रूूय हो गयी । 


भक्‍ती द्राविड़ ऊपजी 
भारतीय भक्ति-मार्ग का बीज , कहते हैं, वेदों में भी था। किन्तु, ऐसा लूगता है कि 
यह बीज तब विकसित हुआ जब आय॑ आर्येतर जातियों से मिले । विश्ेषतः, राममत के 
सम्बन्ध में यह बात बहुत संभाव्य दीखती है। रामभक्ति का आरम्भिक पुष्ट प्रमाण उत्तर 
में नहीं, दक्षिण के आलवार सन्‍्तों में मिलता है। त्रावणकोर के कुलशंखर आलवार 
(नवीं शती ई० का पूर्वार्ध ) की रचनाओं का पाँचवाँ अंश रामावतार से सम्बन्ध रखता है 
“जिसमें इष्टदेव राम के प्रति अत्यन्त कोमल एवं गंभीर भक्ति प्रदर्शित की गई है।' * यह 
भी ध्यान देने की बात हैँ कि रामानन्द रामवाद का प्रचार करने के पूर्व दक्षिण में रह 
अये थे। 
यहीं यह बात भी विचार में लाने योग्य है कि वैष्णव-मत में भक्ति की जो प्रधघानता 


१ रामकथा-का० बुल्के 
२ श्री परशुराम चतुर्वेदी (वंष्णव धर्म) 

है, वह, मुख्यतः, द्राविड़ों की देन है। आयों का आरम्भिक धर्म क्ंकाण्ड और यश्ञ 
तक ही सीमित था। उनके आरम्निक साहित्य से उनकी भावुकता का तो प्रमाण मिलता 
है, मगर, इसका प्रमाण नहीं मिलता कि वे भक्त भी थे । भक्ति, असल में, आरयों के पूर्व 
ही इस देश में थोड़ी-बहुत विकसित हो चुकी थी और आर्यों का ध्यान उसकी ओर तब गया 
जब वे कमंकाण्ड से कुछ थकने-से लगे । आगे चरूकर जब इस देश में भक्ति की बाढ़ उमड़ी 
तब उसकी प्रधान धारा भी दक्षिण से ही आयी जिसे आज भी सन्त-महात्मा बड़ी ही श्रद्धा 
से याद करते है । 
भक्‍ती द्वाविड़ ऊपजी, छाये रामानन्द । 
परगट कियो कबीर ने, सात द्वीप, नौ खण्ड । 
उत्तर भारत में जब वैष्णव भक्तों का जमाना आया, उसके पहले ही दक्षिण के 
शआछवार सन्‍्तों में भक्ति का बहुत-कुछ विकास हो चुका था और वहीं से भक्ति की लहर 
उत्तर भारत में पहुँची । यह भी ध्यान देने की बात हैँ कि आरंभ में भकित को प्रमुखता 
देने वाले रामानुज, मध्व, निम्बार्क और वल्लभाचारय, प्रायः सभी, महात्मा दक्षिण में ही 
जन्मे थे। उत्तर में मीरा का जब जन्म हुआ, उसके बहुत पहले दक्षिण में ओन्‍्दाल नाम 
की प्रसिद्ध भगतिन हो चुकी थी जो कृष्ण को अपना पति मानती थी और जिसके बारे में 
मीरा की ही तरह यह कथा प्रचलित है कि वह कृष्ण के भीतर बिलीन हो गयी । 
पष्मपुराण के उत्तर खंड में एक कथा है जो श्रीमद्भागवत में भी दुहराई गई है । 
इस कथा में भक्ति नारद से कहती हूँ कि मेरा जन्म द्रविड़ देश में हुआ, कर्नाटक देश में में 
बड़ी हुई, महाराष्ट्र देश में कुछ काल वास किया और गुजरात में आकर में बूढ़ी हो गई । 
उत्पन्ना द्वाविड़े चाहूं कर्णाटे वृद्धि गता | 
स्थिता किचिन्महाराष्ट्रे गुजरे जीणंतां गता । 
(पद्मपुराण, उत्तर खंड ) 
कुछ लोगों का विचार हैँ कि भक्ति के बीज वेद में भी थे। इसे मान लेने पर भी 
ग्रह बात खंडित नहीं होती कि जनता के बीच भक्ति का प्रचलन पहले द्रविड़-देश में हुआ ॥ 
विचार कर देखिये तो ज्ञान की अपेक्षा भक्ति और निराकार की अपेक्षा साकार जनता 
को सर्देव अधिक प्रिय रहा है । आर्य धर्म का झुकाव निराकार की ओर था, साकार की 
झोर उसे इस देश की जनता ने मोड़ा । आयें धर्म ज्ञान के धरातल पर था। उपनिषदों 
के कर्त्ता ऋषि और महावीर तथा गौतम, ये शुद्ध आर्य परम्परा में पनपे थे | किन्तु, 
इस देश की जनता का प्यार भक्ति पर था, इसीलिए, बौद्ध मत्न को महायान का रूप 
केना पड़ा और शंकर का बद्वेतवाद निष्कंटक नहीं रह सका। 
आरंभ से ही, भारतीय समाज में पंडितों और जनसाधारण के बीच एक दन्द्र रहा 


कहुसा अध्यात हा 


है। जनता तो इस देश की केव्क जाये मांडार की नहीं थी । उसमें द्रविड़ भी थे और जारनेय 
जातियों के छोग भी । इन लोगों के बीच जो विश्वास प्रचलित या, वह पीछे चलकर 
भाय्ये-बंशी जनता के द्वारा भी अपना लिया गया । फिर दन्द्र आर्य और आयेतर के बीच 
नहीं, प्रत्युत्‌ पंडित और जनता के बीच रह गया। पंडित प्रत्येक बार जनता के विश्वास 
की उपेक्षा करना चाहते थे और प्रत्येक बार जनता के सामने उन्हें शुकना पड़ता था। यह 
प्रक्रिया ज्यों-ज्यों आगे बढ़ी, इस देश के सभी लोगों का रस्म-रिवाज तथा आचार और 
विद्वास एक होता गया । द्वाविड़ बहुत अंजों में आय॑ और आर्य बहुत अंशों में द्राविड़ बनते 
चले गये। यहाँ तक कि आज दोनों के बीच किसी प्रकार का भी विऊुगाव नहीं चल सकता । 
हृद तो यह हूं कि अब आर्य-सम्यता के असली थातीदार द्रबिड़ लोग ही रह गये हैं गौर 
द्राविड़ों के जो विववास और रिवाज थे, वे आयों के घर-घर में इस प्रकार फैल गये हें, 
मानों, ये उनके अपने ही रिवाज और विश्वास हों । 

यह अनुमान आसानी से लूगाया जा सकता है कि विष्णु, नारायण और वासुदेव, 
वेष्णव धर्म के ये तीन अंग, संभवतः, आर्यों की देन हें। बाकी इस धर्म में जो प्रेम की विद्धुलता 
और भवित की प्रधानता है, वह द्वाविड़ों से आयी हैँ तथा उसके कुछ मंश आभीरों एवं 
दूसरी जातियों की भी देन हें । कृष्ण का गोपियों के प्रति प्रेम, उनकी चीरहरण-लीला, 
उनका सोलह हजार नारियों का एक पति द्वोना, आदि रसीछी बातें ऐसी हैं जो आभीर 
ओर दूसरी जातियों में प्रचलित रही होंगी ओर वहीं से वे वेष्णव धर्म में आ मिली हैं । 
मुख्य बात तो यह है कि हिन्दू-धर्म में, शायद ही कोई बस्तु हो, जो शुरू से आखिर तक 
केवल आय॑ या केवल द्रविड़ मूल की समझी जा सके । 

हिन्दू-संस्कृति का रचयिता 

असरू में, हजरत ईसा ने जेसे ईसाइमत को और हजरत मुहम्भद ने जैसे इस्काम 
को जन्म दिया, हिन्दू-धर्म ठीक उसी प्रकार, किसी एक पुरुष की रचना नहीं हैं । यही 
कारण है कि अगर आप किसी हिन्दू से यह पूछ दें कि तुम्हारा घर्मग्रन्थ कौन-सा है, तो बह्‌ 
सहसा कोई एक नाम बता नहीं सकेगा । इसी प्रकार, अगर आप उससे यह प्रश्न करें कि 
तुम्हारा अवतार, मुख्य घाभिक नेता, नबी या पैगम्बर कौन है, तव भी किसी एक अवतार 
था महात्मा का नाम उससे छेते नहीं बनेगा । और मही ठीक भी है । क्‍योंकि हमारा धर्म 
न तो एक महात्मा से आया हे और न किसी एक सम्प्रदाय से । 

सच तो मह है कि हिन्यू-धर्म किसी एक विश्वास पर आधारित नहीं है । प्रत्युत्‌ 
वह अनेक विधवासों का समुदाय हूँ । जिस प्रकार, भारतीय जनता की रचना उन अनेक 

श्ातियों को लेकर हुई जो कम कम बे पपा ग पर इस देझ्ष में आती रहीं, उसी प्रकार, हिन्दुत्व भी हिल्दुत्व भी. 

(इन विभिन्न जातियों के घामिक से बना हू। यह भी है कि शिक्षित व्यक्ति 

हिन्दू-धम्म के दाश्निक पक्ष में विश्वास करता है, किन्तु, जो अशिक्षित हैं उनमें अंधविश्वासों 
और रूढ़ियों के लिए भी मोह है; फिर भी, अपढ़ से अपढ़ हिन्दुओं में भी एक प्रकार 
की दार्शनिकता पायी जाती हैं जो इस देश की छह हजार साल पुरानी संस्कृति का 
परिणाम है। 
। जब आर्य यहाँ आये, उसके पहले ही सम्यता का विकास यहाँ हो चुका था और धर्मे 
तथा संस्क्ृति के अनेक अंग रूप-ग्रहण कर चुके थे। आर्यों ने इन सब को लेकर आर्ये-धर्म 
का संगठत किया । इसके बाद भी जो जातियाँ भारतवर्ष में आयीं, वे, यद्यपि, भारतीय 
संस्कृति के समुद्र में विलीन हो गयीं, फिर भी, हमारी संस्कृति को उनकी भी कुछ-न-कुछ 
देन है । यह देन कभी तो हमारे धर्म में चिषक गयी, कभी हमारी पोशाक में और कभी 
हमारे खान-पान अथवा रहन-सहन के दूसरे ढंगों में । हिन्दुओं ने उनको भी अपना पूज्य 
अवतार मान लिया जो किसी समय हिन्दू-धर्म के खिलाफ बगावत करने को उठे थे। हमारे 
दर्शनों में नास्तिक दर्शनों की भी संख्या काफी है और समाज में उनका भी आदर है । 
हमारे आदि कवि ने रावण का भी उल्लेख, अक्सर, महात्मा विशेषण के साथ आदरपूर्वक 
किया है । ये सारी बातें बतलाती हैं कि इस देश में, आरंभ से ही, धर्म के विषय में बड़ी ही 
सहिष्णुता और उदारता बरती गई हैँ । हिन्दू-संस्क्रति ने अपने को कृप-मण्ड्क नहीं बनाया . 
और इसे जहाँ से भी कोई अच्छी चीज मिलने वाली थी, उसे इसने आगे बढ़कर स्वीकार 
कर लिया । यही कारण हूँ कि हिन्दू-धर्म में हम विश्व के तमाम धर्मों के असली तत्त्वों 
का निचोड़ पाते हैं। यही नहीं, बल्कि, भारतवर्ष के लम्बे इतिहास में जब भी कोई अद्भुत 
धामिक चिन्तन किया गया, हिन्दुत्व ने उसे प्रसन्नता से स्वीकार कर लिया । इसलिए, अब 
हमारी संस्कृति वही नहीं हे जो वेदकालीन आयों की थी, और शुद्ध-शुद्ध वह भी नहीं 
जिसकी रचना आर्यों और द्वाविड़ों ने मिल कर की थी । आरयों और द्वाविड़ों के मिलने के 
बाद भी, अनेक जातियाँ इस देश में आयीं और उन सबने हमारी संस्कृति को कुछ-त-कुछ 
अंशदान दिया हैँ । हमारे अपने देश में बुद्ध और महावीर के नेतृत्व में प्रबल घामिक 
विद्रोह हुए और उन विद्रोहों की भी कुछ-न-कुछ छाप हमारे धर्म और संस्कृति पर 
मौजद है । 

अनेक जातियों के देवी-देवताओं के आ मिलने के कारण, बहुदेवबाद हिन्दुत्व का 
अनिवाय अंग बन गया । अतएवं, सब हिन्दू किसी एक देवता को नहीं पूजते हैँ । अनेक 
देवी-देवताओं के आने से उनके माहात्म्य की भी अनेक कथाएँ पुराणों में आ मिलीं, जिस 
से पुराण भी किसी एक दिशा में इंगित करने में असमर्थ हें । जिन विभिन्न नृवंशों की 
संततियों को लेकर हिन्दू-जाति की रचना हुई, उनके विभिन्न उपासना-मार्ग भी हिन्दुत्व 
के अपने अंग बन गये, जतएवं, हम नहीं कह सकते कि हिन्दुत्व की अपनी उपासना-पद्धति 

कौन-सी है । इस स्थिति को देख कर ही लोकमान्य तिलक ने धर्म की यहं नवीन परिभाषा 
बनायी थी, जो व्यंग्यवत्‌ दीखने पर भी व्यंग्य नहीं, सत्य है । 
प्रामाण्यबुद्धिवेदेघध साधनानामनेकता । 
उपास्यानामनियम एतद्धमंस्थ लक्षणम्‌ । 
वेदों को प्रमाण मानना, साधनों की अनेकता में विश्वास रखना तथा उपासना में 
किसी एक देवता का नियम नहीं रखना, यह धर्म का लक्षण हैं । 
आग्नेय जाति की देन 
जिस हिन्दू अथवा भारतीय संस्कृति के हम सभी लोग भक्त हैं, उसकी नींव पड़े 
हजारों वर्ष हो गये । अब यह पता लगाना बहुत कठिन हैँ कि इस संस्क्ृति के उत्थान में 
किस जाति ने क्‍या योगदान दिया था; फिर भी, अनुमान के बल पर, इस योगदान की 
खास-खास बातों का थोड़ा-बहुत ज्ञान प्राप्त किया जा सकता है । उदाहरण के लिए, चन्द्रमा 
को देखकर तिथि गिनने का रिवाज आग्नेय सम्यता की देन हे एवं पूर्ण चन्द्र के लिए 'राका' 
और नये चाँद के लिए कुह', ये शब्द भी आग्नेय भाण्डार से आये हूँ । कहते हे ,चावलू को 
खेती भी यहाँ उसी जाति के लोगों ने शुरू की थी और पुनर्जन्म की कल्पना भी फसल को 
देखकर उन्होंने हो आरंभ की थी जो आगे चलकर आय चिंतकों के द्वारा विकसित की गई । 
पत्थर के खण्डको देवता मानने की प्रथा भी यहाँ उसी जाति ने चछायी थी । और तो और, 
सुनीति बाबू का अनुमान हू कि 'गंगा' शब्द भी आग्नेय शब्द-भाण्डार से आया है । आग्नेय 
परिवार की जो अनेक भाषाएँ भारत से लेकर दक्खिनी चीन तक फैली हुई हें, उनमें से 
कोई तो नदी को गंग कहती हैं, कोई खोंग और दक्खिनी चीन की आग्नेय भाषाओं में नदी 
के लिए 'कियांग, कंग या घंघ' शब्द चलता हैँ । यहाँ मह स्मरण रखने की बात है कि अनेक 
ग्रामों की जनता में आज भी गंगा शब्द नदी शब्द का पर्याय माना जाता है । मध्य भारत 
और मालवा से बिहार तक में ऐसे बहुत-से गाँव हैं, जहाँ के लोग किसी भी नदी में नहाने 
को गंगा नहाना कहते हें । असल में, इस अनुमान के लिए बहुत बड़ा आघार है कि हमारी 
निम्न कोटि की जनता का विशाल समुदाय आग्नेय भाण्डार से आया है और उसके भीतर 
जो अन्धविश्वास, रुढ़ि-प्रियता, भीरता और अन्य विचित्र-विचित्र आदतें हें, वे सब-की- 
सब आग्नेय सम्यता की यादगार हें । पक्षी-पालन और हस्तिपालन का समारंभ भी 
भारत में इसी जाति के लोगों ने किया था । 
कथा-किवदन्तियों का जो विशाल भाण्डार हिन्दू-पुराणों में जमा है, उसका 
भी बहुत बड़ा अंश आग्नेय सम्यता से आया हुआ है । किसी-किसी पंडित का अब यह भी 
अनुमान होने लगा है कि स्वयं राम-कथा की रचना करने में आर्नेय जाति के बीच प्रचलित 
' कथाओं से सहायता ली गयी हैं तथा पंपापुर के वानरों और लंका के राक्षसों के सम्बन्ध 

में जो विचित्र कल्पनाएँ रामायण में मिलती हैं, उनका आधार आग्नेय लोगों की ही लोक- 
कथाएं रही होंगी । किवदन्तियाँ और लोक-कथाएँ पहले देहाती लोगों के बीच फैलती है 
और बाद में चलकर साहित्य में भी उनका प्रवेश हो जाता है । आय, द्रविड़ और आग्नेय 
बंश के लोग जब आपस में मिले होंगे तब परस्पर उनकी छोक-कथाएँ भी एक-दूसरे के घर 
में प्रवेश पाने लगी होंगी । पंडितों का कहना है कि बौद्ध जातकों में जो कथाएं हैं वे भी 
लोक-कथा के स्तर से उठकर साहित्य में पहुँची हें और फिर वहाँ से उन्होंने पुराणों में 
प्रवेश किया है । यही कारण है कि पुराणों और जातकों की कितनी ही कथाएँ एक-समान 
लगती हें अथवा उनमें थोड़ा ही फेर-फार हूँ | यह भी हुआ कि बीरों और देवी-देवताओं 
की बहुत-सी ऐसी कथाएं जो द्रविड़ और आग्लेय समाजों में प्रचलित थीं, आयों के 
आगमन के बाद भी जीवित रहीं । बाद में चककर जब समन्वय की प्रक्रिया गहरी हो गयी, 
तब ये कथाएँ आर्य भाषा में पहुँच गयीं और उनका उपयोग आये वीरों एवं आर्य देवी- 
देवताओं का गौरव बढ़ाने के लिए किया जाने रूगा । 

देवर और देवरानी तथा जेठ और जेठानी की प्रथा भी,शायद,आग्नेय लोगों से आयी 
हैं। सिन्दूर का प्रयोग और अनुष्ठानों में नारियल और पान रखने के रिवाज भी,सम्भवतः, 
आग्नेय रिवाजों के यादगार हैँ । आग्नेय जाति के लोग देवता के सामने बलिदान किये गये 
. पशु का रक्‍त मस्तक में. लगाना शुभ मानते थे । वही रिवाज सिन्दूर लगाने में बदल गया । 

सिन्दूर के विषय में आचार्य क्षितिमोहन सेन का भी यह मत है कि यह उपकरण आरयों 
ने आर्येतर जातियों से लिया । “विवाहादि के अवसर पर सिन्दूर एक अपरिहार्य पदार्थ है । 
इसके बिना विवाह पूर्ण ही नहीं होता । किन्तु, सुरेन्द्र मोहन भट्टाचायें के पुरोहित-दर्पण 
के कई स्थान उलट कर देखने से ही पता चल जायगा कि यह सिन्दूर का आचार भी आर्यों 
ने किसी आयेतर जाति से ही ग्रहण किया था । सिन्दूर का न तो कोई वैदिक नाम है और 


न सिन्दूर-दान का कोई मंत्र ।. . . . . सिन्दूर, मूलतः, नाग लोगों की वस्तु है। उसका नाम 
भी नाग-गर्भ और नागसंभव है । शंख और कंबु, आदि नाम भी वेद-बाह्म हैं |” 
पूजा ओर होम 


सामान्य नियम यह मालूम होता हैँ कि आरयों की अपनी देन, अधिकांद में, दर्शन 
और विचारों तक ही सीमित रह गयी । जनता के दैनिक जीवन के कार्य और धामिक 
अनुष्ठान एवं जनता के लिए रचे गये आगमों या पुराणों में, अधिकतर, वे द्वी बातें हें जो 
या तो द्रविड़ समाज में प्रचलित थीं अथवा जो आर्नेय समाज से आये-संस्कृति में आ मिलीं । 
उसका एक साधारण उदाहरण पूजा और होम है । यह मानी हुई बात हूँ कि हृवन का यज्ञों 
में बहुत बड़ा स्थान था और यह प्रथा अवश्यमेव आयों के साथ आयी थी । लेकिन, पूजा 
का उल्लेख बेदों में नहीं मिकता । पूजा में पुष्प, दीप, अक्षत और चरूदत 'का महत्व 


पहला अध्याधच छ्क 


होता हैं । पूजा शब्द को देखकर लोगों ने पूज्‌ धातु का अनुमान कर लिया था, लेकिन, 
पंडितों को यहू जान कर विस्मय होता था कि यह पूज्‌ धातु प्राचीन संस्कृत अथवा हिन्द- 
जर्मन परिवार की अन्य भाषाओं में क्यों नहीं मिलता। किन्तु, अब एक विद्वान ने 
इस समस्या का समाधान यह कहकर कर दिया है कि पूजा शब्द द्वाविड़ी पृ का पर्याय है, 
जिसका अर्थ पृष्ष होता है । इस प्‌ को अगर दूसरे द्वाविड़ी शब्द जे (करना) से मिला दें 
तो पूजा के स्थान पर पूजे शब्द बनेगा जिसका अर्थ पुष्पकर्म होगा। पंडितों का अनुमान हैं 
कि आयों का हवन पशु-कर्म था, कितु, द्राविड़ों का पूजे पुष्पकर्म । कालक्रम में, यह पुष्पकर्म 
भी आरयों के यहाँ गृहीत हो गया । कारपेंटर ने पूजा शब्द की व्युत्पत्ति द्रविड़ घातु पुष्ु से 
बतलायी है जिसका अर्थ लेपन होता है । छेपन से हम अन्दन-लेपन या सिम्दूर-लेपन का 
भी अथं ले सकते हैँ । लेकिन, सुनीति बाबू का मत है कि ऐसा अर्थ करने पर इस प्रथा को, 
मूलतः, औष्ट्रिक या आग्नेय मानना होगा । 

बात चाहे जो हो, लेकिन, इस अनुमान के लिए बहुत बड़ा आधार मिल जाता 
है कि पूजा की प्रथा आर्यों की अपनी चीज नहीं है। बह या तो दविड अथवा 
औष्ट्रिक जाति की देन है । और यहाँ मी यह देख कर विस्मय होता है कि आर्यों का होम 
तो सिमट कर पंडितों और पुरोहितों तक ही रह गया, मगर, पूजा घर-घर में फैल गयी ॥ 
यह भी स्मरण रखने की बात है कि आर्यों के प्राचीन धर्म में हवन और पशु-हिंसा की 
प्रधानता थी, लेकिन, पत्र, पुष्प, फल और तोय से पूजा करने की विधि का महत्त्व पहले 
पहल गीता में उद्घोषित हुआ जबकि आये और द्रविड़ मिलकर एक हो चुके थे । 

कुछ स्फट उदाहरण 

भर्येतर जातियों से आयोँ ने इतनी अधिक बातें ली हैं कि उनकी ठीक से गिनती 
नहीं की जा सकती । और यह स्वाभाविक भी था, क्योंकि आये यदि भारत में बाहर से 
आये तो वे थोड़ी ही संख्या में आये होंगे । बाद को यह देश जिन आर्यों से भर गया, वे तो 
विदेशी नहीं, स्वदेशी लोग ही रहे होंगे जिनका आर्योकरण हुआ होगा । किन्तु, जार्यीकरण 
की प्रक्रिया मनुष्य की आदतों और रस्म-रिवाजों अथवा धामिक विश्वासों को कहाँ तक 
मिटा पाती होगी ? निदान, जो लोग आर्थवृत्त में आये, वे अपने सभी विश्वासों को साथ 
लेते आये । यही कारण हे कि हिन्दू-संस्कृति में हम आये और आर्थेतर, दोनों ही प्रकार के 
उपकरणों का ऐसा सम्मिश्रण देखते हैं जो बिलकुल स्वाभाविक दीखता हैं, और जिसमें 
विलगाव करने का कोई रास्ता नहीं मिलता । चीजें कंसे-कंसे बढ़ीं, यह जानना आसान 
नहीं है । किन्तु, विद्वानों को इसका थोड़ा-बहुत आभास अवश्य मिल जाता है कि कौन- 
सी वस्तु आर्य-भाण्डार की और कौन आर्येतर भाण्डार की है । 

क्षिति बाबू के मतानुसार 'देवी-पूजा और तंत्र-मत भी वैदिक मत के पास बाहर 


८ संस्कृति के चार अध्याय 


से आ कर खड़े हुए हें। असल वेदिक मतवादी आचार्यंगण उसे शास्त्र और सदाचार के 
विरुद्ध ही समझते रहे हें। मूल आये-भूमि से, क्रमशः, दूर जाकर इन वस्तुओं के साथ आर्य 
लोगों का परिचय हुआ था । इच्छा से हो या अनिच्छा से, इन मतों का ग्रहण करने के 
सिवा, उनके पास कोई चारा नहीं था ।” 

शास्त्रानुसार, ग्राम-देवता की पूजा निषिद्ध है । ग्राम देवता और देवियों के पूजकों 
को मनु ने नाना स्थानों पर पतित कहा है । किन्तु, गाँवों में अब ब्राह्मण भी भूत-प्रेत और 
ग्राम-देवता की पूजा करते हें । अवश्य ही, यह प्रेत-पूजा आग्नेय सभ्यता की देन रही 
होगी । आरम्भ में इन देवताओं के पुरोहित भी शूद्र ही रहे होंगे । किन्तु, आमदनी का 
रास्ता देख कर ब्राह्मणों ने उन्हें अपदस्थ कर दिया । 

यही नहीं, अब तो आर वृक्षों को भी पूजते हैं और नदियों को भी । तुलसी, वट, 
अरवत्थ (पीपल) और बेल, ये वृक्ष पवित्र माने जाते हैं । नदियों में अस्थियाँ नहीं बहाई 
जायें तो आत्मा को शान्ति नहीं मिलती । कहीं-कहीं पीयल के पेड़ से घंट बाँधने का भी 
रिवाज है। ये बातें वेद में तो नहीं थीं। फिर आर्यों ने इन्हें लिया कहाँ से ? उत्तर स्पष्ट है 
कि ये रिवाज आर्येतर लोगों में रहे होंगे । “जिन देवताओं से संबद्ध माने जा कर तुलसी, 
बट, अश्वत्य, विल्वादि वृक्ष पवित्र माने गये हें, उन देवताओं का आदिम परिचय वेद- 
विरुद्ध देवता” के रूप में ही मिलता है। धीरे-धीरे बुक्षों की पूजा भी, निइचय ही, आर्यों 
ने आरये-पूर्व भारतीयों से ग्रहण की होगी । बहुत सं भव है, नदी की पूजा भी उन्होंने वहीं से 
ग्रहण की हो ।* 

होली या वसन्तोत्सव-जैसे बहुत-से उत्सव भी आर्येतर जातियों की देन हें । इन 
उत्सवों का मदिरा, नशा, अपशब्द और अइलीलता से संबद्ध होना ही बतलाता हैँ कि 
उनका आरंभ अर्धसम्य समाज में हुआ होगा । इनका प्रचलन भी नीची श्रेणियों में ही 
अधिक है । इसीलिए, बहुत-से छोग इन्हें शूद्रोत्सव कहते हैं । होलिका-दाह के लिए जो आग 
जलाई जाती है, वह अनेक स्थानों पर अन्त्यज के घर से मेंगाई जाती है ।/* 

हिन्दूसमाज में आज जिन देवताओं, तीर्थों और उत्सवों का प्रचार है, उनमें से 
अधिकांश आयेंतर मूल के हैं । ध्यान देने की बात तो यह है कि आर्यों का चिन्तन हमेद्ञा 
थोड़े लोगों में रहा । बाकी अपार जनता आर्येतर उपकरणों का आनन्द उत्साह से लेती 
रही है । होली या वसनन्‍्तोत्सव इसका सब से उज्ज्वल प्रमाण है । 


+ संस्कृति-संगम । 


द्वितीय अध्याय 


( प्राचीन हिन्दुत्व से विद्रोह ) 


बुद्ध से पहले का हिन्दुल 


हिन्दुत्व का स्वभाव है कि वह जितना ही परिवत्तित होता है, उतना ही अपने मूल 
स्वरूप के अधिक समीप पहुँच जाता हैँ | पाश्वंनाथ और वद्धंमान महावीर ने हिन्दुत्व मं 
जो सुधार किये वे, प्रायः, धीरे-धीरे, एवं एक प्रकार की निःशब्दता के साथ आये। किन्तु, 
बहुत कुछ वैसा ही सुधार महात्मा बुद्ध और उनके शिष्यों ने यथेष्ट कोलाहलू के साथ 
किया और उनकें सुधारों के परिणामस्वरूप, हिन्दू-धर्मं का रूप परिरवत्तित भी हुआ 
किन्तु, वह इतना परिवर्तित नहीं हुआ कि उसका आज का रूप बुद्ध से पहलेवाले रूप से 
बिलकुल भिन्न हो जाय । वैदिक आर्य यज्ञ के प्रेमी थे, किन्तु, आज भी यज्ञ जहाँ-तहाँ द्वोते 
रहते है । वैदिक आर्य ऊषा,इन्द्र, सूय और अग्नि,आदि को देवता मानते थे, किन्तु, आज भी 
ऐसे नेष्ठिक हिन्दू विद्यमान हें जिनके हृदय में इन देवताओं के लिए श्रद्धा और भक्ति 
है । दैंदिक आरयों का विश्वास था कि स्वर्ग में भी आत्मा इसी जीवन के समान सुख और 
आनन्द भोगती है । और आज भी ऐसे हिन्दुओं की कमी नहीं जो स्वर्ग में सुख पाने के लिए 
धरती पर दान दें । 
आज से तीन-चार हजार वर्ष पूर्व भारतीय संस्कृति का जो रूप था, आज भी,मूलत:, 
वह वसा ही हूँ । मिश्र, बेबिलोन, और यूनान में भी प्राचीन सम्यताएँ उठी 
थीं। किन्तु, काल ने उन्हें ध्वस्त कर दिया | केवल भारत ही एक ऐसा देश है, जिसका 
अतीत कभी मरा नहीं, वह बराबर वर्तमान के रथ पर चढ़कर भविष्य की ओर चलता 
रहा है । भारत का अतीत कल भी जीवित था, आज भी जीवित हैँ और आगे भी जीवित 
रहेगा । 
किन्तु, एक बात है जिसमें काफी अन्तर आ पड़ा है : और वह बात यह है कि नास्तिकों 
एवं भौतिकवादियों को छोड़कर आज ऐसे हिन्दू कम हें जो परछोक का भय नहीं मानते 
हों। यह वैदिक काल की भावना से भिन्न भावना है । वंदिक ऋषि नास्तिक या भौतिकवादी 
तो नहीं थे, किन्तु,मृत्यु से डरने की बात उन्हें नहीं सूझी थी,न उनमें यही भाव जगा था कि 
स्वर्ग के साथ-साथ कहीं कोई नरक भी हो सकता है जहाँ आत्मा को यातनाए झेलनी पड़ 
सकती हें। वस्तुतः, आत्मा, पुनर्जन्म और कर्मफलवाद के विषय में वैदिक ऋषियों ने 
अधिक नहीं सोचा था। इन सिद्धान्तों के बीज कोई खोजे तो वेदों में खोज सकता है । किन्तु, 
इनका विकास आगे चलकर उपनिषदों में ही हुआ-सा रूगता है। आत्मा शरीर से भिन्न 
बस्तु हैँ जो मरणोपरान्त परलछोक को जाती है, इस सिद्धान्त का आभास वेदिक ऋचाओं 


८२ संस्कृति के लाश अध्याय 


में मिलता है, किन्तु, आत्मा का आवागमन क्‍यों होता है, इसकी विचिकित्सा वेदों में नहीं 
मिलती । वेदों का वातावरण आनन्द और उल्लास का वातावरण है। उसमें भय अथवा 
शोक की छाया नहीं है। इससे यह नहीं समझना चाहिए कि वंदिक जनता इसी संसार 
पर भूली हुई थी और उसे जीवनोपरान्त आनेवाले जीवन का ध्यान ही नहीं था | ध्यान 
था और ऋषियों ने कभी-कभी इस रहस्य पर विचार भी किया है । किन्तु, इसे हम 
विचार ही कहेंगे, भय या चिन्ता नहीं। अपनी समस्त सीमाओं के साथ सांसारिक जीवन 
बदिक ऋषियों का प्रेय था । प्रेय को छोड़कर श्रेय की ओर बढ़ने की आतुरता उपनिषदों 
के समय जगी जब मोक्ष के सामने गाह॑स्थ्य नि:स्सार हो गया एवं जब लोग जीवन से 
आनन्द लेने के बदले, उससे पीठ फेर कर संन्यास लेने लगे। हाँ, यह भी हुआ कि वैदिक 
ऋषि जहाँ यह पूछकर फिर शानन्‍्त हो जाते थे कि “यह सृष्टि किसने बनायी ?” और 
“कौन देवता है जिसकी उपासना करूँ ? ” वहाँ उपनिषदों के ऋषियों ने सृष्टि बनानेवाले 
के सम्बंध में कुछ सिद्धान्तों का निश्चय कर दिया और उस “सत्‌” का भी पता पा लिया 
जो पूजा और उपासना का, वस्तुतः, अधिकारी हैं। वेदिक धर्म का पुराना आख्यान वेद 
और नवीन आख्यान उपनषदें हें । 


वैदिक वाडः मय 

काव्य-मीमांसा के लेखक राजशेखर ने माना है कि वेद तीन ही हैं; ऋक, यजुष्‌ 
और साम । अथर्वंण चौथा वेद है । किन्तु, उसमें अधिक अंश इन्हीं तीन वेदों के हें । इसके 
सिवा, उसमें मारण, मोहन, वशीकरण और उच्चाटन, आदि विद्याओं का ही वर्णन है । - 
सामवेद में ऋग्वेद के ही गेय मंत्रों का प्राधान्य हैँ । यजुष्‌ गद्य में है। यज्ञों में मंत्र और गीत 
गाये जाते थे तथा यजुषों का पाठ होता था । 

वेदों का सारा सम्बन्ध यज्ञों से था। यज्ञ की विधियाँ लिखी जाने लगीं । इस प्रकार, 
एक नया वाड्मय उत्पन्न हुआ, जिसका नाम ब्राह्मण पड़ा । ब्राह्मण प्रत्येक वेद के मिलते 
हैं । ब्राह्मण-प्रन्‍्य, यह नाम ही निर्देश करता हूँ कि इन ग्रन्थों की रचना ब्राह्मण, पुरोहित 
यज्ञ आदि के कारण हुई होगी। आर्यों का प्रधान धाभिक कृत्य यज्ञ था। यज्ञों की विधियाँ 
समझाने तथा उनके अनुध्ठानों का निर्धारण करने को ब्राह्म॒ण-ग्रन्थ बने । यज्ञ में प्रत्येक 
बेद के मंत्र पढ़े जाते थे, इसलिए, बेदी के पास प्रत्येक वेद के विशेषज्ञ बेठा करते थे ।* 
अतएव, यज्ञ के विषय में प्रत्येक वेद की कहाँ क्या उपयोगिता है, इसे समझने के लिए प्रत्येक 
वेद के अलग-अलग ब्राह्मण बन गये । ब्राह्मण, मुख्यतः, कर्मकाण्ड के ग्रन्थ हें, और स्मरण 





#मंत्र का नाम पहले ब्रह्म था । पीछे ब्रह्मा उसे कहने लगे, जो वेदी के समीष 
बिठाया जाता था। और भी पीछे चल कर ब्रह्म सृष्टि के अध्यक्ष का वाचक हो गया । 


दूसरा अच्याय <३॥ 


रखना चाहिए कि वैदिक काल में कर्म का अर्थ यज्ञ समझा जाता था। 

जब कमंकाण्ड बहुत बढ़ गया, तब उसकी विपुलता के विरुद्ध यह जिज्ञासा उठी कि 
सच्चा धर्म क्या है। यज्ञ में पशु-हिसा करना और यह मानना कि मरनेके बाद भी मनुष्य को 
वे ही सुख मिलते हैं, जो जीवन में प्राप्य हैं, इस सिद्धान्त में ऋषियों को स्थूलता दिखाई देने 
लगी और वे किसी ऐसे सूक्ष्म धर्म की खोज करने लगे जिसमें भोग नहीं, वेराग्य प्रधान हो । 
इस चिन्तन से फिर एक नया वाऊुमय उत्पन्न हुआ, जिसे आरण्यक्ष या उपनिषद्‌ कहते हें । 

वेदांग 

यज्ञों में वेदों का जो गायन होता था, उसमें कहीं तो अशुद्धि होती थी, कहीं पाठ- 
भेद से विकृति आ जाती थी, कहीं पाठ और गायन, दोनों में विविधताएँ भर जाती थीं । 
इन अशुद्धियों को दूर करने तथा पठन और गायन में होनेवाली विविधताओं में व्यवस्था 
लाने के लिए निम्नलिखित शास्त्र उत्पन्न हुए जो वेदांग कहे जाते हें। ये बेदों के अंग इस- 
लिए भाने गये कि इनका सम्बन्ध वेदों के उच्चारण, उनके गान तथा अर्थबोध से है । 

१. शिक्षा--यह आजकल का फोनेटिक्स या उच्चारण-घश्लास्त्र था । सामवेद की 
शिक्षा का नाम नारद-शिक्षा है और यजुर्वेद की शिक्षा का नाम याज्ञवल्क्य-शिक्षा । इसी 
प्रकार, पाणिनीय शिक्षा भी है । 

२. छन्द--उन्द-शास्त्र वेद के गायन को नियमित करने के लिए बना था | अब 
इसका एक ही ग्रन्थ 'पिगल” मिलता है, जिसमें वेदिक और लोकिक, दोनों छन्दों का 
वर्णन हैं । 

३. निरुकत--वंदिक शब्दों की व्युत्पत्ति करने के लिए यह शास्त्र निकला था । 
निघंटु तामक एक ग्रन्थ में कठिन बंदिक शब्दों की तालिका थी । उसी पर यास्क मुनि नें 
( समय ई० पू० ७०० ) भाष्य बनाया, जो निरुक्‍्त के नाम से प्रसिद्ध है। यास्क ने ही 
पहले-पहल यह घोषणा की कि शब्द धातुओं से निकले हूं । 

४. व्याकरण--पाणिनि की अधष्टाध्यायी ईसा से ५०० वर्ष पूर्व बनी । पाणिनि से 
पूर्व गाग्ये, स्फोटायन, शाकटायन, भरद्वाज आदि वैयाकरण हो चुके थे, किन्तु, उनके ग्रन्थ 
अब नहीं मिलते । पाणिनि से पूर्व के वेदिक व्याकरण को प्रातिशाख्य कहते थे। शौनक- 
प्रातिशाख्य और कात्यायन-प्रातिशाख्य अब भी मिलते हैं । 

शिक्षा, छनन्‍्द, निरुक्त और व्याकरण,असल में, ये ही चार बेदांग हैं, जिनका सम्बन्ध 
वेद के भाषाविषयक विज्ञान से हैँ । किन्तु, दो और विद्याओं को मिलाकर वेदांग छह समझे 
जाते हे । 

५. ज्योतिष--यह आर्यों का एकमात्र भौतिक शास्त्र हैं । जयचन्द्र जी का कहना 
हैँ कि अब बेदिक ज्योतिष का कोई ग्रन्थ उपलब्ध नहीं है । 


<ट्डं संस्कृति के चार अध्याय 


६. कल्पसूत्र--जिस प्रकार, वेदों के कर्मकाण्ड-पक्ष के नियमन के लिए ब्राह्मण 
ग्रल्थों का निर्माण हुआ, उसी प्रकार, ब्राह्मण-प्रत्यों की व्याख्या के लिए कल्पसूत्र 
बने । कल्पसूत्रों में, व्याजान्तर से, आर्यों का सामाजिक जीवन चित्रित है । कल्पसूत्र दो 
प्रकार के हैं । एक तो आतसूत्र, जिनमें आयों के यज्ञों का वर्णन हे तथा जिनसे भारतीय 
यज्ञपद्धति का मूलस्वरूप जाना जा सकता हैं। दूसरा स्मार्त॑सूत्र जिसके दो भेद हें। 
(१) गद्यसृत्र में पोड॒श संस्कारों का वर्णन है। और (२) घमंसृत्र में राजा तथा प्रजा 
के घम्म, घामिक नियमों और वर्णाश्रम विधान का वर्णन है ।* 


उपनिषदे 


वेदिक साहित्य में, इनके बाद, उपनिषदों का स्थान आता है । मुक्तिक उपनिषद 
के अनुसार, सभी उपनिषदों की संख्या १०८ हे, किन्तु, पंडित इनमें से सबको समान 
महस्त्व नहीं देते ! ऐतिहासिक दृष्टि से वे ही उपनिषदें महत्त्वपूर्ण समझी जाती हैं, जिनकी 
रचना बुद्धेवेव के आविर्भाव के पहले हो चुकी थी। उपनिषदों की रचना बहुत 
बाद तक होती रही, यह असंदिग्ध बात है और इसका सबसे बड़ा प्रमाण यह है कि 
अल्लोपनिषद्‌ (अल्ला की उपनिषद्‌) की रचना अकबर के समय में हुई । इन १०८ 
उपनिषदों में प्रमुख कौन-कौन मानी जायें, इस विषय में सामान्य मत यह है कि शंकरा- 
चार्य ने जिन उपनिषदों की टीका लिखी हैं, वे सबसे प्रमुख हें । शंकराचार्य ने जिन उपनि- 
षदों की टीका लिखी, उनके नाम हें--- (१) ईश (२) केन, (३) कठ (४) प्रश्न (५) 
मुंडक (६) माण्ड्क्य (७) तैत्तिरीय (८) ऐत़रेय (९) छान्दोग्य (१०) बृह॒दारण्यक 
और (११) नृसिहपूर्वतापनी । इनके सिवा, शंकराचार्य ने पाँच-छह अन्य उपनिषदों 
से भी उद्धरण दिये हें। श्री रामानुजाचार्य ने उपनिषदों की टीका तो नहीं लिखी, किन्तु, 
उन्होंने भी, प्रायः, इन्हीं उपनिषदों का हवाला दिया हूँ । 

उपनिषदें वेदों के बाद बनीं या उनके साथ ही, इस बात पर भी विवाद है। अनुमान 
यह है कि उपनिषदों की भी रचना पहले मौखिक ही की गयी थी और लिखी वे भी पीछे 


#इन्हीं सूत्रों से, बाद में, स्मृतिर्या निकलीं । कालक्रम में, वेद विस्मृति और विकृति 
की धूलों के नीचे दब गये थे। १४वीं सदी में वेदों का उद्धार सायण ने किया। सायण विजय- 
नगर राज्य में रहते थे। इन्हीं के भाष्य के प्रकाश में हम वेदों को आज देख और समझ 
सकते हैं । मेंक्समूलर और राममोहन राय ने भी वेदों की सेवा इसी भाष्य के आधार पर 
की । सूत्रशछी का जन्म वेदांगों के जन्म के, प्रायः, साथ ही हुआ । अनुमान है कि 
धर्मसूत्रों की रचना ई० पू० ५०० से ३०० वर्ष तक होती रही। किन्तु, ये प्रन्थ बहुत दिनों 
में बने, अतएव, उनमें इस अवधि से पहले की भी बातें मिलती हूँ । 


दूसरा अध्याय... प्‌ 
ही गयी हें * । इसलिए, कभी-कभी वे वेदिक संहिताओं में भी सम्मिलित मिलती हैं। ईशो- 
पनिषद्‌ यजुर्वेद का अन्तिम अध्याय है; छान्दोग्य सामवेद के एक ब्राह्मण के अन्तर्गत मिलता 
है और बृहदारण्यक शतपथब्राह्मण का एक भाग है । उपनिषद्‌ शब्द का अर्थ कोई-कोई 
पंडित “पास बैठना” लगाते हैं ( उप "निकट; निषद्"न्बेठना ) जिस से यह अनुमान 
लगाया गया है कि शिष्य गुरु के पास बैठकर वेद का तत्त्व समझा करते थे। इस शिक्षण 
के सिलसिले में जो ज्ञान निकला, वही उपनिषद्‌ में संचित है। 


वेदों और उपनिषदों की विचारधारा 

अपने देश में एक परम्परा हैं कि जब भी हम किसी वस्तु के इतिहास की खोज 
करते हें तब उसके मूल, उत्स, जड़ या बीज की खोज वेदों में जरूर करते हें। भारत में 
नाटक का विकास कंसे हुआ, इसको खोज करते-करते हम वेदों के संवाद-सूक्तों में नाटकों 
का बीज देखते हैं । वेष्णव-धर्म का उत्स हम वेद में प्रयुक्त विष्णु (सूर्य के अर्थ में 
प्रयुक्त ) शब्द में देखते हें तथा शव-धर्मं की जड़ हमें वेदों की रुद्र-भावना में मिलती है । 
और यह ठीक भी हूँ, क्योंकि वेदों में बीज-रूप में जो चिन्तन है, उनका सम्यक्‌ विकास 
आगे के साहित्य में मिलता है। 

इस प्रकार देखने पर, हम उपनिषदों को वेदों के विकास की कड़ी कहेंगे। यूरोपीय 
विद्वानों ने वेदों पर तो थोड़ी भी श्रद्धा नहीं दिखलायी, किन्तु, उपनिषदों पर वे एक समय 
(उन्नीसवीं शी में ) टूट पड़े । किल्तु, उपनिषदें कोई आकस्मिक वस्तु नहीं थीं। असल में, 
वेदों में जो बाते थीं, उन्हीं पर विचार करते-करते ऋषियों ते उपनिषदों की रचना की । 

वेदों में हम जिस धर्म का बखान पाते हैं बह प्रकृति के तत्त्वों को सजीव माननेवाले 
भावुक मनुष्य का धर्म है । इन्द्र, वरुण, अग्नि और सविता, ये सभी बैदिक देवता ऐसे 
है, जिनका रूप और चमत्कार हम थोड़ा-बहुत चमंचक्षु से भी देख सकते हें । वेदकालीन 
मनुष्य का विश्वास था कि प्रकृति की प्रत्येक शक्ति एक देवता के अधीन काम 
करती है और उस देवता की पूजा करने से मनुष्य का कल्याण होता है । अतएव, 
अधिकांश में, वेदिक आय॑ देवताओं की स्तुति करते हें कि उनके (आरयों के ) बैल मोटे हों, 
घोड़े बलवान हों, फसल की उन्नति हो और शत्रुओं पर उन्हें विजय मिले । यही नहीं, 
बल्कि, स्वरगें की कामना भी वे इसी भाव से करते हें कि स्वगे में भी उन्हें उसी प्रकार 
का उत्तम सुख मिले जिस प्रकार के सुखों का भोग इस पृथ्वी पर उपलब्ध है । 


#केनेथ सौंडर्स का विचार (ए पैजेंट आव्‌ एशिया नामक ग्रन्थ में) हे कि उपनिषदों 
की रचना ई० पू० ९०० से ई०पू० ७०० तक हुई है। छेखन-कला का प्रचलन उससे बहुत 
पूर्व ही हो चुका था । 


<६ संस्कृति के चार अध्याय 
बहुदेववाद 

प्रकृति के प्रत्येक रूप में एक देवता की कल्पना करते रहने के कारण, वैदिक आयें 
बहुदेववादी हो गये थे, यह बात वैदिक साहित्य से प्रमाणित होती है। ऋग्वेद ३३ देवताओं 
का अस्तित्व मानता है । शतपथ-दब्राह्मण में भी ८ वसु , ११ रुद्र, १२ आदित्य तथा आकाश 
और पृथ्वी, इन ३३ देवताओं का उल्लेख मिलता है । ऐतरेय ब्राह्मण में भी ११ प्रयाजदेव, 
११ उपयाजदेव और ११ अनुयाजदेव, ये ३३ देवता हैं। ऋग्वेद के दो मंत्रों में ३३३९ 
देवताओं का उल्लेख है। किस्तु, सायणाचार्य ने लिखा हूँ कि देवता तो ३३ ही हैं, केवल 
उनकी महिमा दिखाने के लिए ३३३९ देवताओं का उल्लेख कर दिया गया हूँ । 

किन्तु,इन विभिन्न देवों को पूजते रहने पर भी,आय॑ यह मानते थे कि ये सभी देवता, 
मूलतः, एक ही हें । निरक्तकार का कहना है कि  तत्तत्कर्मानुसार विभिन्न नामों से पुकारे 
जाने पर भी देव एक ही हैं ।' यास्क ने उदाहरण दिया है “नरराष्ट्रमिव” अर्थात्‌ व्यक्ति 
रूप से भिन्न होते हुए भी, जैसे, असंख्य मनुष्य राष्ट्ररूप एक हें, वैसे ही, विविध रूपों में 
प्रकट होने पर भी देवों में एक ही परमात्मा ओत-प्रोत है । इन्हीं परमात्मा को याज्ञिकों 
और ब्राह्मण-प्रन्थों ने प्रजापति कहा हँ। सभी देवता इन्हीं प्रजापति के विशिष्ट अंग 
माने गये हैं । 

वेदिक संहिताओं में सबसे अधिक (कोई साढ़े तीन हजार) मंत्र इन्द्र के सम्बन्ध 
में हें । इन्द्र का सबसे बड़ा पराक्रम यह था कि उन्होंने वृत्रासुर का वध किया, जो आर्यों का 
प्रचण्ड शत्रु था| इन्द्र ने वज् द्वारा शम्बरासुर के ९९ नगरों को नष्ट किया, शरत्‌ नामक 
असुर की सात पुरियों को विध्वस्त किया, इसीलिए, उनका नाम पुरन्वर पड़ा । 

अग्निदेव के सम्बन्ध में वैदिक संहिताओं में कोई ढाई हजार मंत्र हें । 

इन्द्र और अग्नि के बाद, सोम के सम्बन्ध में वेद में सर्वाधिक मंत्र मिलते हैं। सोम 
एक पेय द्रव्य था, जिसमें आर्यों को देवत्व के दर्शन हुए थे। मंत्रों में आया है,! “सोम ! तुम्हें 
पीकर अमर होंगे,अनन्तर प्रकाशमान स्वर्ग में जायेंगे और देवों को जानेंगे”; “सोम मदकर, 
स्वादुतम, रसात्मक, अरुणवर्ण और सुखकारी हैं; “सोम लोहे से पीसे जाकर और ३२ 
सेर वाले कलश से युक्त होकर अभिश्रवण स्थान में बेठते हें”; “सोम पर्वत से उत्पन्न और 
मद के लिए अभिषुत हैं; ” “सोम के शोधक मेषचर्म और गोचम हैं।'' 

अदिविनीकुमारों के सम्बन्ध में भी वेद में बहुत-से मंत्र हैं। अश्विनीकुमार दो थे, 
और दोनों वेद्य थे, इस कारण, उनकी पूजा होती थी । मंत्रों में आया है, वृद्ध कलि-तामक 
स्तोता को तुमने यौवन से युक्त किया था। तुम लोगों ने रूँगड़ी विध्वपला को लोहे का 
चरण देकर उसे गति-समर्थ बना दिया था ।” विश्वपला खेल-ऋषि की पत्नी थी, जो युद्ध 
में भी जाती थी । 


यास्‍्क का मंत है कि वायु आयों के अत्यन्त प्राचीन देवता हैं। “मर्तों के प्रभाव से 
आवा-पृथ्वी चक्र की तरह घूमने लगी थीं।” 

अविवनीकुमारों की तरह, ऋभुगण भी शिल्पी और वेद्य थे और इनकी पूजा भी 
आय॑ श्रद्धा से करते थे। इसी प्रकार, मित्र, वरुण, ऊषा और पूषा, इनकी स्तुति में भी अनेक 
मंत्र हें। यास्क ने निरुक्‍त में पूषा का अर्थ सूर्य किया है। मंत्र में आया है, ' प्रकाशमान, 
पूबन्‌, कृष्ण को दान देने के लिए प्रेरित करो और उसके हृदय को कोमल करो ।” 

यमराज और पितरों के सम्बन्ध में भी वेद में अनेक मंत्र हें। कहा गया है, यम के 
ही पास सारा मानव-समुदाय जाता है” । “जिस पथ से हमारे पूर्वज गये हें, उसी पथ से 
सारे जीव जायेंगे ।' “जहाँ हमारे पितामहादि गये हूँ, उसी प्राचीन मार्ग से हे मृत पितः, 
जाओ ।” “इमशान-घाट के पिशाचादिको, यहाँ से हटो, दूर जाओ ।” “साधु-स्वभाव 
पितर देवों के साथ हवि भक्षण करते थे और इन्द्र के साथ रथ पर चढ़ते थे ।” “जो पितर 
जलाये गये हैं, और जो नहीं जलाये गये हैं, वे सब स्वर्ग में स्‍्वधा के साथ आनन्द करते हैं ।” 


वेदों में परमात्मा की कल्पना बहुत सुस्पप्ट तो नहीं मिलती है, किन्तु, इस कल्पना 
की नींव “नासदीय सूक्‍त"-जसे सूक्‍तों में अवश्य पड़ चुकी थी। “सर्वप्रथम केवल 
परमात्मा थे | वे सब के अद्वितीय अधीश्वर थे । उन्होंने पृथ्वी और आकाश को यथास्थान 
स्थापित किया ।” “परमात्मा से सभी देव उत्पन्न हुए ।” 


उपनिषदों में जो सूक्ष्म चिन्तन मिलता है, उसका मूल नासदोय सूक्‍त में था। इस 
सूक्‍त को छोकमान्य तिलक ने मनुष्य-जाति की सबसे बड़ी स्वाधीन चिन्ता कहा है, वह ठीक 
ही है । ऐसा लगता हूँ कि जिन प्रढ्नों को लेकर उपनिषदें जूझी और जिन्हें लेकर चिन्तक 
आज भी जुझ रहे हे, उन सभी प्रश्नों के बीज इस सूक्‍त में निहित थे। इस सूबत में आया है, 
“सृष्टि के प्रथम, अन्धकार से अन्धकार ढका हुआ था। सभी कुछ अज्ञात और सब जलमय 
(वा अविभकत ) था। अविद्यमान वस्तु के द्वारा वह सर्वव्यापी आच्छन्न था। तपस्या के 
प्रभाव से वही एक तत्व उत्पन्न हुआ । “प्रकृत तत्व को कौन जानता है ? कौन उसका वर्णन 
करे ? यह सृष्टि किस उपादान-कारण से हुई ? किस निर्ित्त-कारण से ये विविध सृष्टियाँ 
हुईं ? देवता लोग इन सृष्टियों के अनन्तर उत्पन्न हुए हें ? कहाँ से सृष्टि हुई, यह कौन 
जानता है ? ये नाना सृष्टियाँ कहाँ से हुईं ? किससे सृष्टियाँ कीं और किस ने नहीं कीं, 
यह सब वे ही जानें जो इनके स्वामी परम धाम में रहते हैं। हो सकता हैँ कि ये भी य्फ्‌ 
सब नहीं जानते हों 

उतने प्राचीन काल में, ऐसा प्रचण्ड चितन ! सोचकर हृदय निस्तब्ध रह जाता हें। 
उपनिषदों के समय भारत में जो बौद्धिक व्यग्नता आरंभ हुई, उसके कारण नासदीय सूक्‍्त 
में मौजद थे, इसमें कोई संदेह नहीं । कब. ॥ 


८ संस्कृति के चार अध्याय 


अवतारों की कल्पना तो वेद में नहीं मिलती, हाँ, “विष्णु के वामनावतार की कथा 
का अंकुर ऋग्वेद के अनेक मंत्रों में पाया जाता है । . . . परलोक वा देवयान और पितृयान 
का विवरण जिन सृक्तों में है, उन्हीं में आत्मा और पुनर्जन्म का भी कथन है। अन्यत्र भी है। 
१२३२॥३ में कहा गया है, “व्यक्ति का एक अंश जन्म-रहित और शाइवत हैँ ।” एक अन्य 
मंत्र में जीवात्मा को कर्मफल-भोक्‍्ता बताया गया है । 

ये सारे विचार वैदिक युग में अंकुरित हो चुके थे, किन्तु, धर्म के नाम पर अत्यन्त 
विशाल वृक्ष यज्ञों का ही था और यज्ञ ही आर्यों का प्रधान कर्म था। “विश्व की उत्पत्ति का 
स्थान यज्ञ हैं ।” “सभी कर्मों में श्रेष्ठ कर्म यज्ञ है ।” “यज्ञ के कर्मफल से स्वर्ग की प्राप्ति 
होती हैँ ।” “वृष्टिकामो यजेत” (वर्षा चाहने वाला यज्ञ करे ।) ऐसे वाक्य वेद में बहुत 
होंगे। यज्ञ आरयों का मुख्य धर्म था और यज्ञ में पशु-हिसा जोर से की जाती थी । इसलिए, 
आयं-धर्म के विरुद्ध उठने वाली क्रान्ति का मुख्य लक्ष्य यज्ञ हुआ ।* 

ऋग्वेद में जिस समाज का चित्र है, वह समाज अत्यन्त सुखी और संपन्न था और 
कहीं भी यह संकेत नहीं मिलता कि उस समाज से लोग तनिक भी असन्तुष्ट थे। यह संसार 
दुःख का आगार है अथवा जीवन नश्वर और क्लेशपूर्ण हे, इस भावना पर ऋग्वेद ने कहीं 
भी जोर नहीं दिया है । यह सच है कि मृत्यु के बाद प्राप्त होने वाले जीवन की बड़ाई वैदिक 
ऋषि भी उत्साह से करते हें, किन्तु, उनका यह भाव नहीं हैँ कि मनुष्य का वत्तमान 
जीवन दुःखी है, इसलिए, भाग कर उसे स्व में समा जाना चाहिए । 

उलटे, वे इस जीवन को सुन्दर तथा सुखपूर्ण मानते थे और विश्वास करते थे कि 
देवता अगर अनुकूल रहें तो मनुष्य पृष्य के रास्ते पर चल कर अपनी जिन्दगी बहुत ही 
आनन्द के साथ बिता सकता है। मनुष्य में जो पाप हें और जिनके कारण वह दुःख में पड़ता 
है, उनका वर्णन भी ऋग्वेद में नहीं मिलता । असल में, वेदिक साहित्य (संहिता-भाग ) 
उद्दाम आशावाद से ओत-प्रोत है और निराशा की उसमें कहीं गन्ध भी नहीं मिलती । 
उसका सबसे प्रघान स्वर यह हैं कि यह जिन्दगी आनन्द से जीने योग्य हैं और देवताओं 
को प्रसन्न रखकर हम मर कर भी एक ऐसा लोक प्राप्त कर सकते हैं, जहाँ आनन्द-हो- 
आनन्द होगा। वेद में इस लोक का वर्णन है, इस जीवन के बाद मिलने वाले स्वर्ग का वर्णन 
है, किन्तु, वेदिक ऋषि नरक के बारे में मौन हैं । वे कोई ऐसी बात नहीं करते, जिससे मनुष्य 
को भय हो, उसका उत्साह दबे अथवा जीवन में उसका आनन्द कम हो जाय । 

लेकिन, यह नहीं समझ लेना चाहिए कि वैदिक काल के भारतीय भोगवाद में बिल्कुल 





इस प्र प्रकरण के सारे उद्धरण पंडित रामगोविन्द त्रिवेदी के 'हिन्दी ऋग्वेद” और 
उसकी भमिका से लिये गये हैं । -लैेखक 


दूसरा अध्याय <९ 


अन्धे हो रहे थे और इन्द्र, वरुण तथा अग्नि के जो दृश्य रूप हैं उनसे ऊपर उठ कर सूक्ष्म 
परम सत्ता को वे नहीं देख पाये थे। वे जानते थे कि सृष्टि का स्वामी कोई एक ही शक्ति 
है और उसी का प्रकाश सूर्य, अग्नि, वरुण और इन्द्र में झलकता हैँ । किन्तु, वे जब जिस 
देवता की स्तुति करते थे, तब उसी को सुष्टि का स्वामी मान लेते थे और उसकी प्रशंसा 
इस प्रकार करने लगते थे, मानों, वही देवता सर्वशक्तिमान्‌ हो । और यह भी नहीं कहा 
जा सकता कि मरने के बाद वे केवल उसी लोक की कामना करते थे जिस लोक में उन्हें 
सांसारिक सुखों के समान सुख और दैहिक भोगों के समान भोग मिल सकें । शतपथ- 
ब्राह्मण में यजुर्वेद का एक मंत्र आता है, जिसमें ऋषि प्रार्थना करते हैं कि “हे अग्नि ! तुम 
बतपति हो; में व्रत करूँगा; ऐसी शक्ति दो कि यह ब्रत सिद्ध हो; क्योंकि में अनुत (असत्य ) 
को छोड़ कर सत्य को प्राप्त करना चाहता हूँ ।” स्पष्ट ही, यह इशारा स्वगं नहीं, स्व 
से किसी ऊँची स्थिति की ओर है। ु | 
ऐसा लगता है कि ऐसी ही सूक्ष्म स्थिति की कल्पना से मोक्ष को कल्पना उद्भूत 
हुई होगी और जब मोक्ष की घुँधली कल्पना ऋषियों के सामने आयी, तभी उन्होंने ज्ञान-मार्गें 
पर सोचना आरंभ किया । ज्ञान और कर्म, वेदों में ये दोनों ही मार्ग हैं। कर्मकाण्ड की प्रधानता 
संहिता और ब्राह्मण में है, जो यज्ञ को मनुष्य का प्रधान कर्म मानते थे,और जितका विश्वास 
था कि यज्ञ करने से ही देवता प्रसन्न होते हैं, जिनकी कृपा से मनुष्य को इस जीवन में विजय 
और मरने के बाद स्वर्ग मिलता हैं । किन्तु, वेदों में जो ज्ञान-मार्ग की स्फुट बातें जहाँ-तहाँ 
विकीणं थीं, उन्हीं को लेकर उपनिषदों का विकास हुआ; फिर भी, बेदों के प्रभुत्व के समय 
ज्ञान और कर्म के बीच झगड़ा नहीं बढ़ा, क्योंकि उपनिषदें भी वेद के प्रमाण पर चलती हैं 
और यह भी कहती हें कि यज्ञ से सुख और स्वर्ग जरूर मिलते हूँ, किन्तु, दोनों नाशवान्‌ 
हैं । अतएव, मनुष्य को सच्चे सुख के लिए कुछ और करना चाहिए। उपनिषदों ने सच्चे 
सुख की जो कल्पना की वह मोक्ष का सुख था, वह जीवन और मृत्यु से छुटकारा पाने का 
४ सुख था । इस सुख के सामने, स्वर्ग-सुख को उपनिषदों ने होन बताया और इसी प्रकार, 
(लोग स्वर्ग के सामने लौकिक जीवन को भी हीन मानने लगे। अतएव, भारतीय दर्शन में 
[निराशावाद की एक हल्की परंपरा का आरंभ उपनिषदों में ही होता है और यही परंपरा 
_उपनिषदों के पूर्ण विकास के युग में आकर पुष्ट और जैन तथा बौद्ध दशेनों में जाकर प्रचंड 
हो उठी । संहिताओं और ब्राह्मणों में हम वे राग्य और संन्यास की बात नहीं पाते, यद्यपि 
वानप्रस्थ-धर्म का आखूयान ब्राह्मण-प्रत्थों में उपलब्ध है । लेकिन, उपनिषदों में वैराग्य 
और संन्यास, दोनों, हमारे सामने बार-बार आते हैं । 


वेदिक भारतीय यज्ञों के बड़े प्रेमी थे। उनका सारा जीवन ही यज्ञमय था । वे वर्षा 
के लिए यज्ञ करते थे, महामारी से बचने के लिए यज्ञ करते थे, शत्रुओं पर विजय पाने के 

लिए यज्ञ करते थे, पशुओं की तन्दुरुस्ती के लिए यज्ञ करते थे और परलोक में सुख पाने 
के लिए यज्ञ करते थे। जीवन में यज्ञ की इसी व्यापकता के कारण, उस समय के भारतीय 
समाज में पुरोहितों और ब्राह्मणों का महत्व अत्यधिक बढ़ गया और यज्ञों की विधियों को 
निर्धारित करने के लिए जो ग्रन्थ बने उनका नाम ही ब्राह्मण पड़ गया । जैसा कि इस 
वर्णन से समझा जा सकता हूं, वैदिक भारतीयों के यज्ञ का उद्देश्य सांसारिक सुखों की वृद्धि 
था और ऐसे ही सुख वे स्वर्ग में भी पाना चाहते थे। इसके साथ ही, यज्ञों में पश-हिसा भी 
बहुत होती थी । इन सारी बातों के कारण यज्ञ बहुत ही स्थूल समझे जाने लगे, कर्मकाण्ड 
ऋषियों को काफी नही जेंचने लगा और वे सोचने लगे कि धर्म का यह स्थल रूप घटना 
चाहिए और मनुष्य को इससे ऊपर उठ कर किसी सूक्ष्म धर्म की खोज करनी 
चाहिए। 

समाज में जो बातें व्यापक रूप से प्रचलित रहती हे, उनमें अगर दोष हों तो वे 
दोष पहले दो-चार या दस-बीस आदमियों को हो दिखायी देते हे और पहले ये ही छोग 
उनके खिलाफ सोचने और बोलने भी लगते हे । यह आलोचना धीरे-धोरे बढ़ती हैं और 
जब वह खूब बढ़ जाती है तब सारा समाज उस पर ध्यान देने लगता है । यही धर्म या 
समाज में क्रान्ति है। मगर, स्मरण रहे कि इस आलोचना के बीज समाज के हृदय में पहले 
से ही वतंमान रहते हे । 

वेदों ने यज्ञ का प्रतिपादन किया था और लोगो को यह शिक्षा दी थी कि अगर हर 
तरह से सुखी, संपन्न और विजयी रहना चाहते हो तो देवताओं की प्रसन्नता के लिए यज्ञ 
करो। यही नही,बल्कि, अगर मरने के बाद भी सुख भोगने की इच्छा हो तो स्वर्ग प्राप्त करने 
के लिए यज्ञ करो । यह एक प्रकार का भोगवादी उपदेश था जिसे समाज ने बड़े ही उत्साह 
से ग्रहण किया था । लेकिन, वेदों के ऋषि यही तक नही रुके थे; ऊँची-ऊँची बातें सोचते 
हुए उन्होंने जब-तब यह भी संकेत किया था कि स्वर्ग से ऊपर भी कोई अवस्था हो सकती 
हैँ । इसके सिवा, निरी सांसारिकता से ऊपर उठकर उन्होंने यह भी विचार किया था 
कि यह सृष्टि कहाँ से निकली है तथा इसका मालिक कौन हैं। जब ऋषियों में से कुछ 
लोगों को यज्ञ अयथेष्ट मालूम होने लगे, तब उनका ध्यान वेद के उन अंशों पर गया जिनमें . 
स्वयं से ऊपर की स्थिति की ओर इशारा किया गया था, जिनमें यह प्रश्न उठाया गया था 
कि सृष्टि की रचना कैसे हुई और इसका अध्यक्ष कौन है | इसी चिन्ता से उपनिषदों का 
जन्म हुआ । असल में, उपनिषदें वेद के उन स्थलों की व्याख्या है जिनमें यज्ञों से अलग 
हट कर ऋषियों ने जीवन के गहन तत्त्वों पर विचार किया है । 


उपनिषदों की विशेषताएँ 
उपनिषदें वेद का अनादर नहीं करतीं, मगर, वे मानती हूँ कि वेदों ने यज्ञ के जो 

रास्ते बताये उनसे मनुष्य को केवल नश्वर सुख ही प्राप्त हो सकते हैं। स्वर्ग के विषय में 
भी उपनिषदें यह मानती हें कि स्वगें-सुख का भोग जीव तभी तक कर सकता है जब तक 
उसका पुण्य शेष हो । पुण्य के समाप्त होते ही, उसे फिर से जन्म छेना पड़ता हैँ और फिर 
उसकी मृत्यु होतो है, जो दुःख है । 

उपनिषयदों के अनुसार, मनुष्य का सच्चा ध्येय मोक्ष या मुक्ति प्राप्त करना है । 
और मुक्ति हैं जन्म और हैँ जन्म और मृत्यु के बन्धनों से छुटकारा । मनुष्य को ऐसा प्रयत्न करना चाहिए 
कि उसे फिर से जन्म लेना नहीं पड़े, क्योंकि जन्म लेने से ही जीव को अनेक क्लेश भोगने 
पड़ते हैं । 

सृष्टि के विषय में उपनिषदों का यह मत हैँ कि वह क्षिति, जल, पोवक, गगन और 
वायु, इन पाँच तत्त्वों से बनी हुई हूँ । इन पाँच तत्त्वों का स्वामी महत्तत्त्व हैं जिसमें ये पाँचों 
तत्त्व विद्यमान रहते हे । काल पाकर यह महत्तत्त्व (जिसे हम प्रकृति का मूलतत्त्व भी कह 

सकते हे ) फैलने लगता हैं। महत्तत्त्व के इसी फैलाव को हम सुष्टि का जन्म, रचना 

और विकास कहते हे । फिर एक समय आता हैँ जब यह फैलाव सिमटने छगता है और 
सिमट कर वह महत्तत्त्व मे केन्द्रित हो जाता हे । सिमटन की इसी प्रक्रिया को सृष्टि का 
विनष्ट होना या प्रुय कहते है । इस बात को समझाने के लिए उपनिषदों में मकड़े की 
जाली की उपमा दी गई हूं । मकड़े के भीतर से जाली निकल कर चारों ओर छा जाती है । 
यही सृष्टि का बनना हैं । फिर वह जाली सिमट कर मकड़े के भीतर चली जाती है, यही 
सृष्टि का विनष्ट होना है । अब भ्रइन यह उठता है कि यह मकड़ा प्रकृति है या ब्रह्म । यानी 
सृष्टि की रचना श्रह्म करता है या वह आप-से-आप होती हैँ । इस प्रइन का उत्तर उपनिषदों 
ने दो प्रकार से दिया है। एक तो यह कि यह मकड़ा श्रह्म ही हे और उसी के भीतर से सृष्टि 
प्रकट होती है । दूसरा यह कि मकड़ा, असल में, प्रकृति के मूल तत्त्व अथवा महत्तत्त्व की 
उपमा है । ब्रह्म सृष्टि की रचना नहीं करता । सृष्टि इस महत्तत्व से निकलती है और 
उसी में वापस भी चली जाती है । 

इन्ही दो प्रकार के उत्तरों से आगे चल कर अपने यहाँ द्वैतवाद और अद्वेतवाद के 
सिद्धान्त निकले । जिन्होंने यह माना कि महत्तत्त्व तो जड़ है, उससे चेतन सुष्टि कैसे 
निकल सकती है, इसलिए, सृष्टि की रचना ब्रह्म ने की है, वे द्वेतवादी हुए । इसके विपरीत, 
जिनके सामने यह प्रइन आया कि सृष्टि में अच्छे लोग भी हे और बुरे लोग भी, पाप भी 
है और पुण्य भी, सुख भी है और दुःख भी, फिर यह क॑से माना जाय कि पाप, दुःख और 
दुराचार भी भ्रह्म से ही निकले हें और ब्रह्म में भी दु:ख और पाप का निवास है, ' उन्होंने 





१. इस शंका का समाधान परमहंस रामकृष्ण यह कह कर करते थे कि विष सर्प के 
मुख में रहने पर भी सप॑ को असर नहीं करता । इसी प्रकार, दुःख और पाप भी ब्रह्म में हें, 

अद्वंतवादी मार्ग पकड़ा और यह कहा कि ब्रह्म निराकार, निविकार और चेतन है। उसमें 
किसी प्रकार की भी इच्छा नहीं होती (क्योंकि इच्छा का होता भी विकार है) इसलिए, 
न तो सृष्टि रचने की उसे इच्छा हुई और न उसने सृष्टि की रचना की । सुष्टि प्रकृति के 
मूलतत्त्वों से (महत्तत्त्त्से) निकली है और वह उसी में समा भी जाती है । जब यह प्रइन 
अद्वेतवादियों के सामने आया कि तब सृष्टि में हम चेतना क्यों देखते हें, तब उन्होंने यह 
कहा कि चेतन-स्वरूप केवल ब्रह्म है, कितु, उस चेतना से व्याप्त रहने के कारण हमें जड़ 
प्रकृति भी चेतन दिखायी देती है । 

यह ध्यान देने की बात है कि प्राचीन भारत में इसी अद्वेतवाद का जोर था। हवैतवाद 
का उत्थान तब हुआ जब भक्ति की लहर उठी और लोग यह मानने लगें कि भगवान 
हमारी प्रार्थंवा सुन कर हमारे पापों को क्षमा कर देते हें तथा हमें मुक्ति भी देते हें । 

उपनिषदें या वेदान्त, यद्यपि, दृतवाद के पक्ष की भी दलीलें उपस्थित करते हैं 

; केकिन, परंपरा से हम उन्हें अद्वैतवादी मानते आये हैं, क्योंकि, इन्द्र, वरुण, सूर्य, अग्नि 

आदि दृश्य देवताओं से हटाकर मनुष्यों का ध्यान निराकार ब्रह्म की ओर उपनिषदें ही ले 
गई और उपनिषदों ने ही इस बात को जोर से घोषित किया कि मनुष्य का सर्वोच्च लक्ष्य 
स्वर्ग पाना नहीं (क्योंकि पुण्य के क्षीण होने पर जीव को स्वर्ग से भी लौटना पड़ता है) ; 
बल्कि, जीवन और मृत्यु के बंधन से छूटकर मोक्ष पाना अथवा ब्रह्म में लीन हो जाना है । 
वेदों में प्रतिपादित मुख्य धर्म यज्ञ था; उपनिषदों में आकर वह गौण हो गया और मुख्यता 
आत्मविद्या तथा तप को दी जाने लगी ९ 

उपनिषदों का विचार है कि जैसे आकाश सर्वत्र फैला हुआ है (आदमी, जानवर, 
पर्वत, नदी, वृक्ष, पत्थर, यहाँ तक कि एक-एक अणु के बाहर ही नहीं, बल्कि, उसके भीतर 
भी आकाश है,) उसी प्रकार, ब्रह्म भी सृष्टि के कण-कण में व्याप्त है । आत्मा और पर- 
मात्मा को उपनिषर्द एक मानती हें । जब कुम्हार एक घड़ा बनाता है तब आकाश का एक 
खंड उस घड़ में भी व्याप्त हो जाता है | घड़ा शरीर है और घड़े के भीतर व्याप्त आकाश 


किन्तु, ब्रह्म पर उनका प्रभाव नहीं हैँ । ->लेखक 
२. प्लवा होते अदृढ़ा यज्ञरूपा अष्टादशोक्तमवरं येषु कर्म । 
एतच्छ यो येडभिनन्दन्ति मृढ़ा जरामृत्युं ते पुनरेवापि यन्ति ॥ 

(मुंडकोपनिषत ) 

भावार्थ---अठा रह प्रकार के जो यज्ञ कहे गए हैं वे, वस्तुत;, छोटी-छोटी कमजोर 

नावों के समान हूँ (जिनसे समुद्र के पार जाना असंभव है ) । इन यज्ञों को जो व्यक्ति 

श्रेय मान कर उनका अभिनन्दन करता है वह मूढ़ है और वह फिर-फिर वृद्धत्व और 

मरण को प्राप्त होता हैं । 

ही आत्मा है । जब घड़ा फूट जाता है (यानी जब आदमी का शरीर छूट जाता है) तब उसमें 
बँंधा हुआ आकाश फिर बड़े आकाश में मिल जाता है। जिस घड़े का आकाश कर्म की गँध 
से दूषित है उस आकाश-खंड (आत्मा) को फिर किसी दूसरे घड़े में समाना पड़ेगा ( यानी 
पुनर्जेन्म लेना पड़ेया ) । मगर, जिस घड़े का आकाश निर्मल है (अर्थात्‌ जिस मनुष्य की 
आत्मा निर्मल है) उस घड़े के फूट जाने पर उसका आकाश फिर घड़े में वापस नहीं आता 
(अर्थात्‌ निर्मल मनुष्य की आत्मा पुनर्जन्म के बन्धन में नहीं पड़ती ) । 

उपनिषदें कहती हैं कि कर्मफलवाद का सिद्धांत सही है । मनुष्य जैसा कर्म करता है 
उसे वसा फल अवश्य भोगना पड़ता है । इसलिए, मनुष्य को चाहिए कि वह अपने कर्म 
को सुधारे। कम के सुधरने से मनुष्य का अगला जन्म अच्छा होगा और उस जन्म में भी 
जब वह अच्छे कम करेगा तब उसका फिर अगला जन्म और भी अच्छा होगा। इस प्रकार, 
जन्म-जन्मान्तर तक साधना करते-करते उसकी मुक्ति हो जायगी अर्थात्‌ वह जन्म-मरण 
के बन्धन से छूट जायेगा । 

ये सारी बातें उपनिषदों के निचोड़ के रूप में उपस्थित की जा रही हैं । असल में, 
उपनिषदों में सारी बातें सुलझा कर एक स्थान पर रखी नहीं गई हैं । उपनिषदों की बहुत- 
सी बातें परस्पर-विरोधी हैं । उपनिषदें कभी तो ब्रह्म को निविकार कहती हैं और कभी 
यह कहती हैं कि उसीने सृष्टि की रचना की; वे कभी तो आत्मा और पस्मात्मा में अभेद 
मानती हैं और कभी यह कहती हें कि परमात्मा सर्वशक्तिमान्‌ और आत्मा सीमित है, 
परमात्मा आनन्दस्वरूप और आत्मा दुःख से जजर हैँ । आत्मा और परमात्मा एक हें, 
आत्मा और परमात्मा अलग-अलग हैं तथा आत्मा और परमात्मा अरूग भी हें और एका- 
कार भी, ये तीन तरह के मत हैं और तीनों का समर्थन उपनिषदों में खोजा जा सकता हूँ । 
आगे चलकर इन्हीं तीन प्रकार की बातों से तीन मतवाद चले जिनमें से अद्वेतवाद के प्रबल 
समर्थक शंकराचार्य, द्वेतवाद के मध्वाचार्य और विशिष्टाइतवाद के रामानुजाचार्य हुए।* 

सगर, यह ध्यान रखना चाहिये कि दर्शन के इन विभिन्न वादों में से कोई भी ऐसा 
नहीं हैं जो किसी एक ऋषि या दाशनिक का आविष्कार हो । उपनिषदों में ऋषियों ने 


१ वेदान्तसूत्रों में मायावाद का विकास नहीं देख पड़ता । पहले-पहल शंकराचार्य के 
गुरु (गोविन्दाचायं ) के गुरु गौड़पाद की कारिकाओं में माया का कुछ वर्णन मिलता है 
जिसे शंकराचायं ने बहुत विकसित कर दाशंनिक जगत्‌ में बहुत ऊँचा स्थान दे दिया । 
एक तरह से, वे ही अद्वेतबाद के प्रवतंक आचार्य थे। उन्होंने प्रस्थानत्रयी (वेदान्तसूत्र, 
उपनिषदों और गीता ) का अद्वेत-प्रतिपादक भाष्य लिखकर दाशेनिक मंडली में इस सिद्धांत 
का बहुत प्रचार किया । * 'शंकराचार्य-प्रतिपादित वेदान्त ही आजकल का वेदान्त है।” 
ग्ौरीगंकर हीराचन्द ओझा (मध्यकालीन भारतीय संस्कृति) 

अपनी जो अनेक अनुभूतियाँ लिखी थीं, उन्हीं अनुभूतियों का विकास हिन्दू-दर्शन के अनेक 
वादों में हुआ हूं । हिन्दुओं के यहाँ फिलासाफी का नाम और कुछ नहीं होकर 'दर्शन' है, 
यह स्वयं अथंपूर्ण बात हैं। हम दर्शन उस विद्या को कहते हें जो सोचकर नहीं, देखकर 
लिखी गई थी । और हमारे सभी दर्शनों का मूल, सारा उपनिषत्साहित्य ही ऋषियों के 
देखकर ही लिखने का परिणाम है। ज्ञान के अनेक साधनों में से एक जबर्दस्त साधन सहज 
ज्ञान' भी हैं। सहज ज्ञान में प्रमाणों की जरूरत नहीं होती, तक॑ और दलील देने की आव- 
इयकता नहीं होती । सहज ज्ञान से प्राप्त होनेवाला ज्ञान मनुष्य के मन की आँखों के आगे 
बिजली-सा कौंध उठता है। सहज ज्ञान से हम जो भी अनुभूति प्राप्त करते हें, उसकी सचाई 
को हमारी सभी इन्द्रियाँ ग्रहण कर लेती हें,मानों, वह, सचमुच ही, आँखों देखी हुई बात 
हो। ऊँची कविता सहज ज्ञान से लिखी जाती हूँ, ऊँची कला का निर्माण सहज ज्ञान से 
किया जाता है और दर्शन में भी उच्चतम सत्य बराबर सहज ज्ञान से ही उपलब्ध होते हैं । 
बुद्धि और प्रयोग से जो सत्य बहुत दिनों के बाद प्राप्त होता है, सहज ज्ञान से वही सत्य 
तुरन्त पकड़ में आ जाता है। भारत और यूरोप यें यह भेद है कि जब यूरोप की पद्धति 
वेज्ञानिक थी ओर उसने प्रयोग तथा बौद्धिक छान-बीन के बिना किसी भी बात को स्वी- 
कार नहीं किया, तब भारत के मनीषियों का मार्ग, प्रधानतः, सहज ज्ञान का मार्ग रहा । 
इसीलिए, सम्थता के बाहरी उपकरण बढ़ाने के बदले, भारत में बराबर इस बात पर जोर 
दिया जाता रहा है कि अपनी आत्मा को शुद्ध करो, अपनी दृष्टि को बाहर से फेर कर 
अन्तर्मुखी बनाओ तथा एकान्त और समाधि का सेवन अधिक करो, क्योंकि सहज ज्ञान के 
ये ही मार्ग हैं । 

उपनियदों में जो बिरोधी बातें मिलती हैं, उनका भी कारण यही है कि ऋषि सहज 
ज्ञान के बल पर जब जो कुछ देखते, तब उसी को लिख देते थे । उपनिषदों को हम हिन्दू- 
धर्म का पद्धतिबद्ध दर्शन नहीं मान सकते। वे हिन्दू-धर्म की अनुभूतियों के कोष हें जिनमें 
ऋषियों की अनुभूतियाँ ठीक उसी रूप में दर्ज मिलती हैं, जिस रूप में वे उन्हें प्राप्त हुई 
थीं। उपनिषदों को आधा दर्शन और आधा काव्य कहना चाहिए । 


एक दूसरी दृष्टि से देखने पर, हम यह भी कह सकते है कि उपनिषत्कारों का उद्देश्य 
दर्शन की रचना करना नहीं, बल्कि, अनेक उपायों से उस समाज का ध्यान धर्म के सूक्ष्म 
तत्त्वों की ओर ले जाना था, जिस समाज के लोग धर्म के बाहरी आचारों में उलझे हुए थे, 
पशुहिसा और यज्ञवाद को अपना परम धर्म मान रहे थे और पृथ्वी से लेकर स्वर्ग तक 
जो केवल भोगों के लिए ही बेचैन थे। इस समाज के सामने,उपनिषदों के द्वारा जो आदर 
उपस्थित किया जा रहा था वह यह था, कि जीवन का सच्चा सुख भोग में नहीं,त्याग में है, 
कि सारी सृष्टि के ब्रह्ममय होने से किसी भी मनुष्य को यह अधिकार नहीं हैं कि वह किसी 

अन्य मनुष्य को दुःख दे या किसी भी जीव की हिंसा करे, कि मनुष्य की असली समस्या 
जन्म-मरण की समस्या है और इस समस्या का समाधान मोक्ष है । 
मंत्र, ब्राह्मण और उपनिषद्‌ युग 

हिन्दुत्व का आरम्भ ऋग्वेद की आरम्मिक ऋचाओं में हुआ जिनमें ऋषि प्रकृति 
के रूपों में देवत्व की झाँकी देखते हैं। यह अनुसंघान किसी धार्मिक कवि का अनुसंधान है 
जो प्रकृति के रमणीय और भयानक, दोनों रूपों से प्रभावित होता है और सोचता है कि 
अवश्य ही, ये किसी प्रच्छन्न शक्ति के खेल हैँं। इसी प्रच्छन्न शक्ति को वह इन्द्र, बरुण, मरुत, 
अग्नि या और कोई नाम दे देता है । अनुसंधान जितना ही बढ़ता गया, प्रकृति के नये-तये 
रूपों को देखकर वैदिक कवि जितने ही चकित होते गये,उसी परिमाण में, नये-नये देवताओं 
की कल्पना भी उभरती गई। किन्तु, ये कवि कहीं रुके नहीं। वे बराबर इन विभिन्न रूपों के 
बीच एकता खोजते गये, अन्विति का पता लगाते गये । अन्त में, वे इस बात पर आये कि 
एक ही शक्ति है जो प्रकृति के नाना रूपों में दिखाई पड़ती है और जो प्रकृति के पीछे भी 
अवस्थित है । मंत्रकाल में, कदाचित्‌, ऋषि यहीं तक पहुँचे थे । इस प्रच्छन्न शक्ति का पर- 
मात्मा नाम उपनिषत्काल में आ कर चला । 

मंत्रकाल की दूसरी प्राप्ति ऋत का सिद्धांत थी। जिस प्रकार,ऋषियों को यह अनुभव 
हुआ कि प्रकृति के विभिन्न रूप किसी एक ही शक्ति की लीलाएँ हें, उसी प्रकार, वे इस 
अनुभूति पर भी पहुँचे कि प्रकृति नियधमविहीन नहीं है, उसके सभी रूपों के भीतर कोई 
शृंखला अनुस्यृत है, कोई निधवम चल रहा है, जिससे ऋतुएँ बदलती हें और दिन-रात होते 
रहते हैं। ऋतु की इसी कल्पना से, आगे चलकर, पुनर्जन्म और कर्मफलवाद के सिद्धांत 
उत्पन्न हुए । 

मंत्रकाल में कुछ और सिद्धांतों ने प्रथार पाया । विद्वानों का मत है कि पितृ-ऋण 
ऋषि-ऋण और देव-ऋण की कल्पना इसी युग की उपज हैं। चार वर्ण और चार आश्रम 
की प्रथा भी मंत्रयुग में ही जन्मी । अतएवं, वर्णाश्रम-धर्मं की कल्पना उतनी ही प्राचीन 
मानी जाती है जितना प्राचीन ऋग्वेद है । 

मंत्रयुग के बाद, ब्राह्मणों का युग आता है । पुनर्जेन्म और कर्मफलवाद का प्रत्यक्ष 
विवरण ब्राह्मण-प्रंथों में भी नहीं मिलता, यद्यपि, ब्राह्मणों से यह ज्ञात होता है कि तत्का- 
लीन समाज यह मानता था कि मरने के बाद जीव परलोक में वास करता है और लोक में 
उसने जैसे कम किये है, परलोक में उसे बसे ही फल मिलते हें। ब्राह्मण-युग में वैदिक देव- 
ताओं में से, प्रायः, प्रत्येक की पूजा प्रचलित थी,यद्यपि,प्रजापति सबसे श्रेष्ठ एवं जगत्‌ के 
रचयिता माने जाने लगे थे। विष्णु मंत्रयुग में सूर्य के पर्याय थे। किन्तु, ब्राह्मणों में आकर 
दे यज्ञदेव हो गये । इस प्रकार,उनकी प्रतिष्ठा बढ़ती जा रही थी। ब्राह्मण-काल में ही,शिव 


रद संस्कृति के चार अध्याय 


आविर्भुत होते हैं, एवं वेद के रुद्र के साथ वे तुरन्त एकाकार हो उठते हैं। बहुत-से आयतर 
प्रभाव ब्राह्मण-युग तक आर्यधर्म में प्रविष्ट हो जाते हैँ एवं यहाँ से आगे जो विकास होता 
है उसमें आर्य और आययेंतर चिह्न अलग-अलग नहीं दिखाई पहते । 

ब्राह्मण-काल में पुरोहितों की शक्ति खूब बढ़ी । यदि लेखकों को दृष्टिगत रख 
कर विचार किया जाय तो यह कहना अयुक्तियुक्त नहीं होगा कि वेदों के कर्त्ता कवि थे, 
ब्राह्मणों के पुरोहित और उपनिषदों के रहस्यवादी सन्त । पुरोहितवादी प्रभावों के विस्तार 
के कारण,ब्राह्मण-काल वैदिक धर्म की अवनति का काल था । इस अवनति के बाद, हिन्दुत्व 
का जो अपरिमेय उत्थान हुआ, उसका आख्यान हमें उपनिषदों में मिलता है । तभी से 
उपनिषदें हिन्दुत्त का आधार-भूत ग्रन्थ रही हे और उन्हें समझे बिना हिन्दुत्व को समझना 
असंभव माना जाता रहा है । 

उपनिषदों के काल में आकर यज्ञ का स्थान ज्ञान ले लेता है और प्रजापति का 

स्थान ब्रह्म । इसी युग में आकर कर्म का अर्थ विस्तृत हो जाता हूँ । अब कर्म का अभिप्राय 

केवल यज्ञ नहीं हो कर वे सारे कृत्य हो जाते हें जिनके कारण मनुष्य को पुनज़न्म लेना 
पड़ता है । जन्मान्तरवाद और कर्मफलवाद इसी युग में पूर्णरूप से स्थापित हो गये और 
तब से वे केवल हिन्दुत्व ही नहीं, बौद्मत और जैनमत के भी आधार रहे है। उपनिषदों 
ने मोक्ष को संसार का समाधान बतलाया और यह कहा कि मोक्ष का मार्गज्ञान हैं । यह 
सिद्धान्त भी बौद्धों और जैनों ने ज्यों का त्यों ग्रहण कर लिया। ज्ञान की, इस युग में, इतनी 
महिमा बढ़ी कि वर्णाश्रम और यज्ञवाद, दोनों बहुत पीछे छूट गये । जाबाला-पुत्र सत्यकाम 
को ब्रह्मविद्या का अधिकारी मान कर उपनिषद्‌ के ऋषि ने, मानों, यह खुली घोषणा की 
है कि ब्राह्मण-अब्राह्मण का भेद व्यर्थ है। मनुष्य जन्म से नहीं, शील से महान्‌ होता हँ-- 
यहाँ तक कि जारज-संतान भी यदि सत्यवादी है तो उसे ब्राह्मण के सभी अधिकार 
मिलने चाहिए। भक्त का प्रमाण उपनिषदों में नहीं के बराबर है । किन्तु, बहुत कुछ 
बसी ही साधना हम उपासना में देख सकते हूँ, जो ध्यान और समाधि का रूप लेती है । 
यही ध्यान और समाधि बौद्ध साधना में भी प्रमुख हुई । 

उपनिषदों में मूत्ति-पूजा का प्रमाण नहीं मिलता, किन्तु, महामहोपाध्याय काणे 
ने धमंशास्त्रों का जो इतिहास लिखा है, उससे ज्ञात होता हे कि ईसा से पांच सौ वर्ष पूर्व, 
समाज में ऐसे पुरोहित थे जो मन्दिरों में प्रतिमा-पूजन करवाते थे । उनका विचार हूँ कि 
प्रतिमा-पूजन के प्रचलन के साथ ही,श्रौत-सूत्रों का महत्त्व घटने छुगा, क्योंकि उनका विषय 
यज्ञ था और इसी काल से गृह्म-सूत्र प्रधानता पाने लगा । श्री डी० एस० शर्मा का विचार 
है? कि जब यज्ञ-धर्म निर्जीय हो गया और उपासना की ओर लोगों का ध्यान 


१. द रिनासाँ आव्‌ हिन्दुइज़्म । 

जानें ऊूगा,तभी मूर्ति-पूजा का प्रचलन हुआ होगा। मेरा अनुमान हैं कि भक्ति और प्रतिमा- 
पूजन की कोई प्रथा आरयोँ के पूर्व से ही इस देश में विद्यमान थी। आरम्भ में, आर्य इस 
प्रथा की ओर उन्मृख नहीं हुए । किन्तु, जब उनका अपना भाव उपासना की ओर जाने 
लगा, तभी प्रतिमा-पूजन की प्रथा चल पड़ी होगी । यदि यह बात ठीक हो तो मानना 
होगा कि भक्ति का आरंभ ई० पू० ५०० के रूगभग हो चुका था क्योंकि प्रतिमा-पुजन 
के साथ भक्ति का थोड़ा-बहुत पुट स्वभावतया आ जाता हूँ । 

आत्मा-परमात्मा, पुनर्जज्म और कर्मफलवाद के विषय में वेद में जो हल्की- 
महीन कल्पनाएँ थीं, उपनिषदों में आकर उनका विपुल विकास हो गया और भारतवासी 
यह मानने लगे कि धर्म का जो असली सूक्ष्म तत्त्व हैँ वह यज्ञवाद और पशुहिसा से उपलब्ध 
नहीं हो सकता। सारी सृष्टि ब्रह्म से व्याप्त हु और जड़-चेतन सबके भीवर एक ही सत्ता 
निवास करती हूँ । इस मत . के प्रचार से हिंसा की भावना ढीली होने लगी और लछोग यह 
मानने लगे कि मनुष्य के समान ही, पशु-पक्षी और पेड़-पौधे भी हिंसा नहीं, प्रेम 
और आदर के अधिकारी हैं । चूंकि मोक्ष का सिद्धांत निरूपित करने में बार-बार जीवन 
की दुःखपूर्णता की चर्चा की गयी, इसलिए, समाज में एक प्रकार का निराशावाद फंलने लगा 
और लोग जीवन में उस उत्साह को खोने लगे जो उत्साह वेदकालीन भारतवासियों की 
विशेषता थी । उपनिषदों ने संन्यास और वैराग्य की भावना को भी प्रेरित किया । अतएव, 
पहले जहाँ लोग सांसारिक सुखों के भोग के लिए डट कर परिश्रम करने में आनन्द मानते 
थे, वहाँ अब वे गृहस्थाश्रम को छोड़कर, असमय ही, वेराग्य और संन्यास लेने रंगे ।१ 
वेदिक सम्यता कर्मठ मनुष्य की सम्यता थी जो सोचता कम, काम अधिक करता था; 
जिसे नरक की चिन्ता नहीं, हमेशा स्वर्ग का ही लोभ था, जो जीवन को दुःखों का 
आगार नहीं, सुख और आनन्द का साधन मानता था । मगर, उपनिषदों ने दिमाग के 
अनेक दरवाजे खोल दिये और आदमी अनेक सवालों के चक्कर में पड़ गया। यह सुष्टि 
क्या है? जीव सान्‍्त है या अनन्त ? जन्म के पहले क्या था ? मरने के बाद क्या होगा ? 
क्या जिन्दगी मरने के साथ ही खत्म हो जायगी ? या मरने के बाद भी हमें स्वर्ग मिलेगा ? 
अगर हाँ, तो इसका प्रमाण कया है ? इन सवालों की हल्की-पतली शझ्ाँकी वेदों में भी 
प्रच्छन्न थी, लेकिन, वेदकालीन मनुष्य इन प्रश्नों के चंगुल में नहीं पड़ा था । उपनिषदों 


१. स्वामी विवेकानन्द वेदांत के प्रबल समर्थक थे। किन्तु, एक बार अमेरिका में एक 
सभा में उन्होंने भी विनोद करते हुए कहा कि “संन्यास के विरुद्ध एक बात मुझे भी सूझती 
हैँ कि यह सभी सुयोग्य व्यक्तियों को समाज से अलग कर लेता है ।” “लेखक 

ने आदमी को कुरेद-कुरेद कर उसे ऐसे सवालों के हवाले कर दिया जिन का आखिरी 
जवाब उसे आज तक नहीं मिला है । 
बौद्धिक कोलाहल के अन्य प्रमाण 
बौद्ध साहित्य से भी यह विदित होता है कि बुद्ध के समय और उनके ठोक पूर्व, इस 
देश में वरागियों और संन्यासियों की संख्या बहुत बढ़ गई थी । उन दिनों, समाज में, प्रायः, 
दो प्रकार के लोग थे। एक तो बे, जो यज्ञ मात्र को मान कर वैदिक धर्म का पालन करते थे, 
ब्राह्मणों को दान-दक्षिणा और सम्मान देते थे तथा विभिन्न देवताओं को पूज कर संतुष्ट 
रहते थे। किन्तु, जो लोग इस धर्म से संतुप्ट नहीं होते, वे संन्‍्यासी हो जाते थे और हठयोग 
की क्रिया से देह-दंडन करने में सुख मानते थे। साधुओं में उन दिनों योग का व्यापक प्रचार 
था तथा यह माना जाता था कि हठयोग के द्वारा मनुष्य आत्मा की उपलब्धि कर सकता 
है । स्वयं गौतम जब घर से निकले, तब पहली बात उन्हें यही सूझी कि योग करके आत्मज्ञान 
प्राप्त करें। योग-विषयक विश्वास उन दिनों इतना प्रबल था कि गौतम निरन्तर छह वर्ष 
तक योग करते ही रहे । किन्तु, जब छह वर्षों में भी उन्हें इष्टोपलब्धि नहीं हुई, तभी उन्होंने 
योग का त्याग किया । बुद्ध के समय, भारतवर्ष में श्रमणों की कोई ६३ संस्थाएं वत्तेमान थीं, 
जिन में से छह तो बहुत ही प्रमुख संस्थाएँ थीं। अवश्य ही, ये संस्थाएँ बहुत पहले से आ रही 
होंगी । दीघं निकाय” के सार्मेंफल सुत के अनुसार इन छह संघों में एक का आचार्य पूरण 
काह्यप था जो यह मानता था कि मनुष्य जो कुछ भी करे वह पाप का भागी नहीं होता 
है। “तीवण धार के चक्र से भी अगर कोई इस संसार के सब प्राणियों को मार कर ढेर लगा 
दे, तो भी उसे पाप न लगेगा। गंगा नदी के उत्तर किनारे पर जा कर भी कोई दान दे 
या दिलवाये, यज्ञ करे या करवाये तो भी कुछ पुण्य नहीं होने का । दान, धर्म, संयम, 
सत्य-भाषण, इन सबसे पृण्य की प्राप्ति नहीं होती । प्रण काश्यप के इस बाद को 
अक्रियवाद कहते थे । 
दूसरे संघ का आचार्य मंक्खलि गोसाल था। उसका कहना था कि प्राणी के पवित्र 
या अपवित्र होने में न कुछ हेतु है,ल कारण । बिना हेतु और कारण के ही, प्राणी पवित्र 
ओऔर अपविज्न होते हें। बल, वीय॑, पराक्रम और पुरुषार्थ, ये कुछ भी नहीं हैं। सब प्राणी 
बलहीन और निर्वीय हें। नियति, संगति और स्वभाव से वे चालित-होते हैं। अस्सी 
लाख महाकल्पों के फेरे में पड़े बिना किसी के भी दुःख का नाश नहीं होता । मंखलि 
गोसाल के इस मत को देववाद कहते थे । 
तीसरे संघ का प्रमुख अजित कंस कंबल था। वह कहता था कि चार भूतों से मिल 
कर मनुष्य बना है। मरने पर ये चारों (क्षिति, जल, पावक, वायु ) तत्त्व अपने-अपने स्थान 
में समा जाते हैं। मृत्यु के बाद, कुछ भी अवशेष नहीं रहता । पंडित और मूर्ख, दोनों का, 

मरने के बाद, उच्छेद हो जाता है । केस-कंबल के इस मत को उच्छेदवाद या जड़वाद 
कहते थे । 

चौथे संघ का आचार्य प्रबुद्ध कात्यायन था जिस का मत बहुत कुछ गीता में प्रति- 
पादित मत से मिलता है। वह कहता था, “जो तेज शस्त्रों से दूसरे का सिर काटता है, वह 
खून नहीं करता, सिर्फ उसका शस्त्र उन तत्त्वों के अवकाश (रिक्त स्थान) में घुसता है 
जिन तत्वों से जीव निर्मित हैं ।” इस मत को अकृततावबाद कहते थे। 

पाँचवें संघ का आचार्य जेन साधु निगंठ नाथपुत्त था जो ऊपर लिखे चारों 
यामों का प्रतिपादन करता था। 

छठे संघ का आचार्य संजय बेलदिठ पुत्त था । वह कहता था, परलोक हूँ या 
नहीं, यह में नहीं समझता; परलोक है, यह भी नहीं; परलोक नहीं है, यह भी नहीं। अच्छ 
या बुरे कर्मों का फल मिलता हैं यह में नहीं मानता; नहीं मिलता है यह भी नहों मानता । 
तथागत मृत्यु के बाद रहता हैं या नहीं रहता, यह में नहों समझता; वह रहता है, यह भो 
नहीं, नहीं रहता है, यह भी नहीं ।” इस वाद को अनिश्चितताबाद कहते थे । 

इन छह मतों में एकता नहीं थी, किन्तु, एक बात में ये सब के सब एक थ। इन 
सभी संघों के साधु घर छोड़ कर वैरागी हुए थे, समाज में प्रचलित हिसापूर्ण यज्ञों 
से विरत हो कर संसार छोड़ आये थे। अतएब, वे सब के सब चाहते थे कि हिसायूर्ण यज्ञ 
बन्द हों और मनुष्य किसी अधिक गंभीर धर्म का आचरण करना सोखे । 


१, जेन धमे 


विद्रोह, बगावत या कान्ति कोई ऐसी चीज नहीं होती जिसका विस्फोट अचानक 
होता हो। घाव फूटने के पहले बहुत काल तक पकता रहता है। विचार भी, चुनौती लेकर 
खड़े होने के पहले, वर्षों तक अधंजाग्रत्‌ अवस्था में फैलते रहते हैं। वैदिक धर्म पूर्ण नहीं है, 
इसका प्रमाण उपनिषदों में ही मिलने लूगा था और, यद्यपि, वेदों की प्रामाणिकता में 
उपनिषदों ने संदेह नहीं किया, किन्तु,वैदिक धर्म के काम्य,स्वर्ग को त्याज्य बताकर वेदों की 
एक प्रकार की आलोचना उपनिषदों ने ही शुरू कर दी थी। वेद सबसे अधिक महत्त्व यज्ञ 
को देते थे । और यज्ञों की प्रधानता के कारण, समाज में ब्राह्मणों का स्थान बहुत प्रमुख हो 
गया था। इन सारी बातों की समाज में आलोचना चलने लगी और लोगों को यह संदेह 
होने लूगा कि मनुष्य और उसकी मुक्ति के बीच में ब्राह्मण का आना, सचमुच ही, ठीक 
नहीं है । आलोचना की इसी प्रवृत्ति ने बढ़ते-बढ़ते आखिर को ईसा से छह सौ वर्ष पूर्व 
तक आकर हिन्दुत्व के खिलाफ खुले विद्रोह को जन्म दिया जिसका सुसंगठित रूप ज॑न 
और बौद्ध धर्मों में प्रकट हुआ । 


विद्रोह के कारण 


जैन और बौद्ध धर्मों के रूप में हिन्दुत्व के ख़िलाफ विद्रोह क्यों उठा, इसका थोड़ा- 
बहुत आभास पिछले अध्याय में मिलेगा, जहाँ यह बतलाया गया है कि वैदिक धर्म के स्थूल 
रूप की आलोचना क्यों शुरू हुई और क्यों उपनिषदों ने यज्ञ और स्वर्ग को गौण ठहराया । 
ऐसा लगता है कि जिन दिनों उपनिषदों की रचना हो रही थी, उन दिनों भारत के चिन्तकों 
का दिमाग बहुत जोर से खौल रहा था। सृष्टि का अन्तिम सत्य क्या है, इस बात का पता 
लगाने में वे बहुत ही मशगूल थे । और केवरू भारतवासी ही नहीं, संसार के कुछ अन्य 
देशों में भी कई बड़े-बड़े चिन्तक इसी काल में पैदा हुए। उदाहरण के लिए, यही वह समय 
था जब चीन में लाव-जी और कन्फ्यूसियस का जन्म हुआ तथा यूनान में पिथेगोरस और 
ईरान में पारसी-धर्म के पेगम्बर, जरथुस्त्र * भी इसी काल में जन्मे | फिलस्तीन के भी दो 
पेगम्बरों, जिरेमिया और इजकिल का यही समय माना जाता है। 


उपनिषदों एवं बौद्ध तथा जैन ग्रत्थों के अध्ययन से यह अनुम्नान आसानी से 
होने लगता है कि ई० पृ० छठीं शताब्दी के आसपास का काल भारत में बौद्धिक बेचैनी, 


१. जरयुस्त्र के सम्बन्ध में एक मत यह है कि वे ई० पू० १००० के आसपास हुए हैं । 


दूसरा अच्याय १०१ 
शंका और मानसिक कोलाहल का काल था । जीवन यहीं तक है या इससे आगे भी ? मरने 
के बाद क्‍या होता है ? सृष्टि कंसे बनी ? यह आप-से-आप चलती है अथवा इसका कोई 
नियन्ता और नियामक भी है ? ये और ऐसे सेकंडों अन्य प्रइन भारतवर्ष के मनीषियों के 
मस्तिष्क को मथ रहे थे और अपनी-अपनी पसन्द के अनुसार, लोग इन प्रइनों के समाधन 
भी उपस्थित कर रहे थे। इनमें से कोई तो वेद को प्रमाण मानकर चलता था और कोई 
उन्हें छोड़तर । किसी को ईश्वर की जरूरत महसूस होती थी और कोई उसे अनावश्यक 


समझता था। हमारे यहाँ आगे चलकर दर्शन की जो छह शाखाएँ निकलीं, उनकी भी 
जड़ें इसी काछ के बौद्धिक आन्दोलनों में थीं । 


उपनिषदों ने समाज में आत्मविद्या और तपर्चर्या की जो परिपाटी चला दी थी 
उससे प्रेरित होकर लोग पढ़-लिख कर वेरागी होने रूगें । इसका कारण यह था कि जो छोग 
यह समझते थे कि उन्हें आत्मज्ञान प्राप्त हो गया है तथा वे जीवन-मुक्त हो गए हैं या 
जीवन-मुक्ति की राह पर हैं, वे संसार को छोड़कर इसलिए संन्यासी या पैरागी हो जाते 
थे कि कहीं गृहस्थाश्रम में रहने से वे इस अवस्था से पतित नहीं हो जायें । उनकी देखादेखी 
और लोगों ने भी कपड़े रेगवा लिये अथवा वेरागी होकर निद्वेन्द्र विचरने लगे। ये संन्यासी 
और परिब्राजक सर्वत्र घूमते रहते थे। पेड़ों के नीचे अथवा कुटियों में उनका सोना होता 
था और बनों में तपश्चर्या | ये दरबारों, यज्ञों तथा अन्य स्थानों पर जाकर जनता को 
उपदेश भी देते थे। इन ऋषियों की विशेषता यह थी कि यज्ञों में उनका विश्वास नहीं था, 
कर्मकाण्ड को वे नहीं मानते थे और ऐहिक सूखों की वे मनुष्य का हीन उद्देश्य बतलाते थे । 
उनका लक्ष्य मनुष्य के भीतर वेराग्य जगाकर उसे ईश्वर की ओर ले जाना था। यूनान 
में जेसे दाशंनिकों की पहचान उनकी पोशाक ([?7]050[9॥277$ 702८) थी, वंसे ही, 
इस काल के भारतीय धर्म-प्रधारकों और विचारकों का लक्षण वैराग्य था । यह पर॑परा 
हमारे समय के बहुत समीप तक आयी है,क्योंकि हाल तक गाँवों में यह धारणा प्रचलित थी 
कि जो भी गीता और उपनिषद्‌ पढ़ेगा, वह वेरागी हो जायगा । जेन और बौद्ध धर्मों के 
अन्दर, जो लाखों लोग श्रमण या भिक्षु बतकर मठों में जीवन बिताने लगे, वह उपनिषदों 
की इसी वेराग्य-परंपरा का विकास था। 


उन दिनों, मत-मतान्तर और सम्प्रदाय कितने थे, इसकी भी गिनती नहीं की जा 
सकती । और इन संप्रदायों के विचार भी भाँति-भाँति के थे। कोई वेद को प्रमाण मानता 
था, कोई नहीं मानता था। कोई ईहवर में विश्वास करता था, कोई नहीं करता था । कुछ 
संप्रदाय यह बतलाते थे कि मृत्यु जीवन का अन्त नहीं है, जिन्दगी उसके बाद भी चलती 
रहती है, इसलिए, हमें अगले जीवन की भी फिक्र करनी चाहिए। इसके विपरीत, लोकायतों 
की परंपरा में कुछ ऐसे भी व्यक्ति और संप्रदाय थे जो कहते थे कि सब-कुछ मृत्यु के साथ 


१०२ संस्कृति के आर अध्याय 


ही समाप्त हो जाता है, आगे कोई स्वर्ग या नरक नहीं है जिसकी मनुय्य को चिम्ता 
डोनी चाहिए। 
नास्तिकता की परम्परा 

भारतीय परंपरा के अनुसार, नास्तिक वह मनुष्य है जो वेद को प्रमाण नहीं मानता 
है, वह नहीं जो ईश्वर की सत्ता में अविश्वास करता हूँ । जैन और बौद्ध धर्मों को हम नास्तिक 
कहते हे, इसका कारण यह नहीं है कि उन धर्मों में ईश्वर की कल्पना के लिए कोई स्थान नहीं 
है, बल्कि यह कि इन धर्मों ने खुलकर बेद में अविश्वास प्रकट किया हैं। बुद्धवेव तो ईश्वर 
के अस्तित्व के विषय में मौन थे, इसलिए,यह नहीं कहा जा सकता कि वे ईश्वर में विश्वास 
करते थे या नहीं । किन्तु, जैन धर्म में ईश्वर के लिए स्थान है, यद्यपि, जैन ईश्वर को सुष्टि- 
कर्त्ता नहीं मानते हैं। अगर सृष्टिकर्त्ता की बात को लें तो हमारा सांख्य ओर पूर्वमीमांसा 
दर्शन भी सृष्टि की रचना के लिए ईश्वर की आवश्यकता नहीं समझता । अद्वेतवाद के 
अन्दर जिस ब्रह्म की कल्पना की गयी हैँ, वह तटस्थ शक्ति है । ब्रह्म न तो जन्म छेता हैं, 
न मरता है; वहन तो किसी को जन्म देता है और न किसी को मारता है। यह सृष्टि 
प्रकृति के मूल तत्तवों से विकसित होती है और कालप कर स्वयं उसमें वापस हो कर समा 
जाती हैं। असल में, इस्लाम और ईसाइयत तथा यहूदी धर्मवालों ने ईश्वर की कल्पना 
जिस रूप में की, उससे भारतीय कल्पना भिन्न है। भारतीय कल्पना का ईश्वर ब्रह्म हैं 
जो निविकार है, जिसमें इच्छाएँ नहीं होतीं, जो सृष्टि नहीं बनाता, जो संसार के सभी 
कामों से तटस्थ रहता हैँ । किन्तु, इस्लाम और ईसाइयत की कल्पना का ईइवर इच्छावान्‌ 
और कमंठ है । वह सृष्टि की रचना करता हूँ तथा मनुष्यों को उनके पाप और पुण्य के लिए 
दण्ड भी देता है । असल में, इस्लाम और ईसाइयत ने ईश्वर के साथ जिन प्रबल गुणों का 
संबन्ध जोड़ा, वे हमारे यहाँ के उस ईश्वर में हे जो द्वतवादियों का ईश्वर हैं। अतएव, 
द्वेतवादी दृष्टिकोण से विचार करने पर बुद्ध और महावीर के धर्म हिन्दुत्व से भले ही 
कुछ टूर पड़ें, किन्तु, अद्वेतवादी हिन्दुत्व से उनका अधिक भेद नहीं हैँ, बल्कि, वे उसी की 
दो शाखाएँ-जेसी हें । केवल ईश्वर को नहीं मानने से हम किसी व्यक्ति या धर्म को दूषित 
नहीं कहते । हम बराबर यह देखते आये हें कि आदमी में धर्म के आचरण हैं या नहीं । 
यही कारण हूँ कि जहाँ एक ओर हिन्दुओं ने गौतम बुद्ध को विष्णु का अवतार मान लिया, 
वहाँ दूसरी ओर, उन्होंने जैन धर्म के मूल प्रवर्तक, श्री ऋषभदेव की भी गिनती दशाबतार 
से पहले होनेवाले अवतारों में की । 

अगर वेद की निंदा की बात को लें तो वह भी महावीर और बुद्ध के आविर्भाव के 
पहले ही शुरू हो गयी थी। जो ऋषि कर्मकांड को नाकाफी या गलत मानकर उपनिषदों में 
एक नये धर्म की खोज कर रहे थे, वेद की निंदा, असल में, उन्हीं के उद्गरों में आरंभ हुई। 


दूसरा अध्याय रै०्डे 


बेदों का कर्मकांड धीरे-धीरे भोगवादी सम्यता का दर्शन हो गया था और उपनिषदों के ऋषि 
जब समाज को भोगवाद से ऊपर उठाने की कोशिश करने लगे तब वेदों को थोड़ी-बहुस 
आलोचना करना उनके लिए अनिवायं हो गया । मुंडकोपनिषद्‌ के आरंभ में ही परा और 
अपरा विद्याओं के बीच विभाजन किया गया है और साफ-साफ यह घोषणा की गयी हैँ कि 
अपरा विद्या वह है, जिससे मनृष्य लोक और परलोक में भोग प्राप्त करने की योग्यता प्राप्त 
करता है; जैसे ऋक, यजुष्‌, साम और अथवंवेद । इसके विपरीत, परा विद्या उस आत्म- 
विद्या को कहते हें जिससे मनुष्य जन्म और मरण के बन्धन से छूट कर मोक्ष लाभ करता है। 
यही परा विद्या, ब्रह्मविद्या या आत्मविद्या उपनिषदों का प्रतिपाद्य है जिसे उपनिषदों ने 
वेद से श्रेष्ठ बताया हैं। कठोपनिषद्‌ में भी विद्या और अविद्या के बीच विभाजन करते हुए 
ऋषि ने वेद की गिनती अविद्याओं में की हैं; क्योंकि वेद जो यज्ञ सिखाते हैं उससे आत्म- 
विद्या के प्राप्त करने में सहायता नहीं मिलती । स्वयं गीता में भगवान ने अर्जुन से कहा है 
कि “वेद तो तीनों गुणों में रत हैं; हे अर्जुन ! नू तीनों गुणों से ऊपर उठ ।” 

बृहस्पति और चार्वाक, वेद के भयंकर निन्‍्दकों में इन दो पंडितों के नाम आते हैं 
जो, शायद, लोकायत-संप्रदाय के नेता थे । इन लोगों ने वेदों की भयानक निन्‍्दा की है और 
कहा हैं कि “वेद तो ठगों, प्रपंचियों और मांस-भक्षियों की रचना हें ; वेदों के रचयिता 
ऐसे लोग थे जो यज्ञों म॑ मार कर घोड़ों का मांस (पकक्‍्वं वाजिनम्‌ ) खा जाते थे ।” मगर, 
इन उच्छुंखलों का कोई प्रभाव नहीं हुआ; क्योंकि समाज इनका आदर नहीं करता था । 
अज्ञात रूप से वेदों के खिलाफ सोचना उपनिषत्कारों ने आरंभ किया था और जनता के 
मन पर से वेदों के प्रभुत्व को उखाड़ फेंकने की सच्ची कोशिश महावीर और बुद्ध ने की। 
इसलिए, वेदों के असली द्रोही भी ये ही दो महात्मा समझ जाते हैं। 

महावीर और बुद्ध में दो और विशेषताएँ भी थीं। एक तो यह कि वे ब्राह्मणों को 


' ऊँचा पद देने को त॑यार नहीं थे। दूसरे, यह कि वे मनुष्य मात्र को समान समझते थे। जहाँ समझते थे। जहाँ 
* तक पिछली बात का संबन्ध है, वह ब्रह्मवाद के ही सिद्धान्त का नतीजा है; क्योंकि जब एक 


ही आत्मा सवंत्र व्याप्त हे तब फिर मनुष्य-सनुष्य में भेद करने की बात नहीं चर सकती । 
जहाँ तक ब्राह्मणों के उन्नत पद पर शंका करने का सवाल है, वह बात भी उपनिषदों में 
शुरू हो गयी थी। छान्दोग्य उपनिषद्‌ में एक स्थलरू पर पुरोहितों की पंक्ति की कल्पना 
इवानों की पंक्ति के रूप में की गई है, जिसमें प्रत्येक पीछेवाला श्वान आगे इ्वान की 
दुम को अपने मुँह में दबाये चलता हैँ और सब इस मंत्र का पाठ करते हें कि “ओम, खाने. 
दो; ओम, पीने दो ।”* धर्म को साधन बना कर पुरोहितों का वर्ग अपने सुखों की वृद्धि 


*ते हु यर्थवेह बहिष्पवर्मानेन स्तोष्यमाणः संरब्धा: सर्पन्तीत्येवमासस्‌ पुस्ते ह 
समुपविश्य हि चक्र: ॥ ४॥। 





१०४ : संस्कृति के चार अध्याय 


कर रहा था और जनता पर उलठे, रोब भी जमाता था । इस कुरीति पर भी 
ऊपनिषत्कारों की दृष्टि पड़ी थी । 


अहिसा की परम्परा 


जैन और बौद्ध मतों की उत्पत्ति के प्रकरण में यह कहना आवश्यक हो जाता है कि 
इन दोनों मतों का जन्म इसलिए हुआ कि इनके पूर्व के वैदिक धर्म में हिसापूर्ण यज्ञों का 
प्राबल्य था। किन्तु, इतिहासकारों ने यह बात इतनी बार और इतने जोर से कही कि सर्वंसा- 
घारण में एक प्रवाद-सा फैल गया है कि बुद्ध से पहले अहिसा इस देश में थी ही नहीं । यह 
नितान्त गलत धारणा है। वेदों में निःछल भोगवाद की प्रवृत्ति अवश्य है, किन्तु, वे केवल 
हिंसा ही नहीं सिखाते हैं ॥ सच तो यह है कि अहिसा के बीज भी वेद में ही थे और उन्हीं का 
विकास आगे चलकर हुआ । यह ठीक है कि पुरोहित-वर्ग यज्ञों का प्रबल समर्थक था और 
पशुओं की हत्या को वह रोकना नहीं चाहता था, किन्तु, समाज में तब भी ऐसे लोग मौजूद 
थे, जो इस क्र कर्म से घृणा करते थे और जो चाहते थे कि कोई ऐसा धर्म समाज में प्रवरतित 
किया जाय जो अहिंसा के अनुकूल हो । ऐसे ही लोगों मे हम उनकी गणना करेंगे जिन्होंने 
उपनिषदों के यज्ञवाद की निन्‍दा की अथवा जिन्होंने संसार छोड़कर वैराग्य ले लिया या 
जो वनों में रहने लगे। जैन तीथेड्धूरों और बुद्धवेव का जन्म भी नहीं होता अगर वेदिक 
काल में अहिसा बिलकुल अनुपस्थित रही होती । ब्राह्मण-पग्रन्थों में केवल 'सर्वमेधे सर्व॑ 
हन्यात्‌” (सर्वभंध यज्ञ में सब कुछ मारा जा सकता हू) ही नहीं, “मा हिस्यात्‌ सर्वभूतानि”' 
(किसी भी जीव को मत मारो) का भी उपदेश था । 

हिसापरक वेदिक यज्ञ और बुद्धदेव की अहिंसा, ये दो छोर हैं, किन्तु, इनके बीच में एक 
और कड़ी हूँ जिसे समझे बिना भारतीय चिन्तकों की हिंसा से अहिंसा तक की यात्रा ठीक 
से समझी नहीं जा सकती । यह कड़ी है भगवान कृष्ण के सिद्धान्त की । बुद्ध की तरह 
भगवान कृष्ण ने यज्ञ का आमूल विरोध नहीं किया, किन्तु, यज्ञ के अर्थ में उन्होंने बहुत बड़ी 
क्रान्ति कर दी । उस क्रान्ति का रूप यह है कि वैदिक ब्राह्मण हिंसा-पूरित यज्ञ को 


उन कुत्तों ने, जिस प्रकार कर्म में बहिष्पवमान स्तोत्र से स्तवन करने वाले उदगाता 
लोग एक-दूसरे से मिल कर चलते हैं, उसी प्रकार, मुंह से एक-दूसरे की पूछ पकड़ कर 
सर्पंण-परिम्रमण किया। उन्होंने उस प्रकार परिम्रमण कर फिर वहाँ बैठ कर हिंकार 
किया । ह 
कुत्तों द्वारा किये हुए हिकार (का अनुवाद ):---ऊं हम खाते हें, ऊं हम पीते हैं, ऊं 
देवता, वरुण, प्रजापति, सूर्यदेव यहाँ अन्न लावें । हे अन्नपते ! यहाँ अन्न लाओ, अन्न छाओ 
ऊं ॥५॥ (छान्दोग्योपनिषद्‌ अध्य० १, खंड १२) 


बूसरा अध्याय ।  श्ण्प्‌ 


धर्म का कृत्य समझते थे, किन्तु, श्रीकृष्ण ने कहा, सब से उत्तम यज्ञ वह है जिसमें किसी भी 
जीव की हत्या नहीं होती, प्रत्युतू, जिस यज्ञ के द्वारा मनुष्य अपना जीवन परोपकार में 
लगा देता है । यह पुरुष-यजन-विद्या (दूसरों के निमित्त जीने की विद्या) श्रीकृण ने अपने 
गुरू घोर आंगिरस से सीखी थी और उसकी दीक्षा उन्होंने अर्जुन को भी दी थी। उस यज्ञ 
की दक्षिणा धन नहीं, वरन्‌, तपर्चर्या, दात, ऋजुमाव, अहिंसा और सत्य था। यह ध्यान 
देने की बात है कि जैन-प्रन्थों में, प्रायः, श्रीकृष्ण जैन माने गये हैं और उनके गुरु का नाम 
नेमिताथ बताया गया हैं । घोर आंगिरस और नेमिनाथ एक ही व्यक्ति थे या नहीं, इस प्रश्न 
का सम्यक्‌ समाधान नहीं किया जा सकता, किन्तु, यह मानना ही पड़ेगा कि छान्दोग्य 
उपनिषद्‌ (जिसमें आंगिरस के उक्त उपदेश हैं) की रचना के समय भारतवासी अहिसा- 
धर्म की उच्चता को भली-भाँति समझते थे। यज्ञ का जो अर्थ श्रीकृष्ण ने किया, वसा ही 
अर्थ भगवान बुद्ध भी करते थे । कोसल-संयुत्त (वग्ग १, सृत्त ९) के अनुसार, बुद्धदेव का 
मत था कि “जिस यज्ञ में प्राणियों की हिसा नहीं होती, भेड़, बकरे, गाय, बैल, आदि 
प्राणी मारे नहीं जाते और जो सवंदा लोगों को अच्छा लगता है, उसमें सन्‍्त-महर्षि जाया 
करते हैं । इसलिए, सुज्ञ पुरुष को ऐसा यज्ञ करना चाहिए ।” अपने इसी अर्थ के कारण 
यज्ञ आज भी अमित पुण्य के श्रतीक समझे जाते हैं, यहाँ तक कि भूदान का प्रचार भी 
आज यज्ञ के रूप में हो रहा है । 


अहिसा-घर्मं और अहिसक-यज्ञ की कल्पना भारत में बुद्ध के पहले ही फैल चुकी 
थी और उसके मूल प्रवर्तक घोर आंगिरस थे । बाद को, जैन-तीर्थंकरों ने उसका और भी 
विकास किया। मज्म्िम निकाय के महासिहनाद-सुत्त में चार प्रकार के तपों का वर्णन मिलता 
हैं। तप के ये चार प्रकार थे--तपस्विता, रुक्षता, जुगुप्सा और प्रविविक्तता। तपस्विता 
का अर्थ था नंगा रहना, अंजुली में ही भिक्षा माँग कर खाना, बार उखाड़ के निकालना, 
काँटों की शय्या पर नींद लेना तथा उसी तरह की अन्य अनेक क्रियाओं से देह-दंडन करना। 
रुक्षता का अर्थे था, कई वर्षों की धूल को शरीर पर जमाये रखना। पुराणों में ऋषियों की 
देह पर वल्मीक बन जाने की कथा आती है। वह रुक्षता ही थी। पानी की बूँद तक पर भी 
दया करने को जुगुप्सा कहते थे । अर्थात्‌ जुगुप्सा का अर्थ था हिंसा का पूर्णरूपेण तिरस्कार। 
और वनों में अकेले रहने को प्रविविक्तता कहते थे । 

इससे मालूम होता है कि अहिसा को परम धर्म लोग तब भी मानते थे । किस्तु, 
उसका प्रचलन गृहस्थों में कम, तपस्वियों में अधिक था। ऐसे तपस्वी बुद्ध के पूर्व बहुत अधिक 
सख्या में विद्यमान थे तथा जनकादि गृहस्थ भी घर में रहते हुए अहिंसा का पालन करते 
थे। उत्तर-रामचरित में भी वशिष्ठ को मांसाहारी और जनक को निरामिषभोजी चित्रित 
किया गया है। यह परंपरा की एक आवाज है जो हमें सातवीं सदी में सुनायी पड़ती है । 


१०६ संस्कृति के यार अध्याय 


श्रीकृष्ण के समय से आगे बढ़ें, तब भी, बुद्धवेव से कोई ढाई सौ वर्ष पूर्व हम जैन तीय॑ड्भूर 
श्ली पाइर्वनाथ को अहिसा का विमल संदेश सुनाते पाते हें । पाइवंनाथ के उपदेश को 
चातुर्याम-सं वर-संबाद कहते थे । ये चातुर्थाम-संवाद थे (१) हिला का त्याग, (२) असत्य 
का त्याग, (३) स्तेय का त्याग और (४) परिग्रह का त्याग । ध्यान देने की बात यह हैं 
कि पाइवेनाथ के पूर्व, अहिसा केवल तपस्विथों के आचरण में सम्मिलित थी, किन्तु, पाश्व 
मुनि ने उसे सत्य, अस्तेय और अपरिग्रह के साथ बाँधकर सर्वताधारण की व्यवहार-कोटि 
में डाल दिया । घोर आंगिरस, श्री कृष्ण और जनक के पास कोई संघ नहीं था जो पुरुष- 
यजन-विद्या का प्रचार करता, किन्तु, पाइ्वनाथ ने संघ की भी स्थापना की और संघों के 
द्वारा जनता में अहिसा का प्रचार करना आरंभ कर दिया। 
पूर्वी भारत में क्रान्ति के बीज 
महावीर और बुद्ध, और कहीं उत्पन्न नहीं होकर, पूर्वी भारत में (महावीर वैशाली 
और गौतम कपिलवस्तु में) जन्मे, यह भी कोई आकस्मिक बात नहीं थी। कहते 
हैं, आरयों का जो सर्वप्रथम दल भारत में आया था वह बढ़ते-बढ़ते बिहार की ओर 
चला गया और उसके रीति-रिवाज बाद को आनेवाले आर्यों से भिन्न हो गये । आरयों की 
पिछली शाखाओं के लोग अपने इन पहले आये हुए बन्बुओं को भी अच्छी आँखों नहीं 
देख सके और बराबर ब्रात्य कह कर उनकी निन्‍्दा करते रहे | मगव देश की निन्‍्दा भी 
आयें-साहित्य के लिए साधारण बात थी और इसमें भी यही कारण था कि मगरध में ब्रात्यों 
का प्रभृत्व था जो आर्यों के यज्ञवाद एवं उनके पुरोहितवाद के विषय में अधिक उत्साह 
नहीं रखते थे । कुरु-पंचाल के आये काशी, कोशल, मगध और विदेह के आर्यो से घृणा करते 
थे, यह बात ब्राह्मण-प्रन्थों से स्पष्ट हो जाती हैं। शतपथ-श्वाह्मण में कहा गया है कि कुरु- 
पंचाल के ब्राह्मणों को काशी, कोशल, विदेह और मगध नहीं जाना चाहिए, क्योंकि वहाँ 
के ब्राह्मणों ने बैदिक धर्म (यज्ञ) को छोड़ दिया हे तथा वे एक नये धर्म का प्रचार कर 
रहे हें जिसमें यज्ञ और पशुहिसा, दोनों की मनाही हूँ । यह भी कि पूर्वी देशों में समाज 
पतित हो गया है, क्योंकि उसमें ब्राह्मणों का स्थान क्षत्रियों ने ले लिया है और तीनों 
वर्ण के लोग वहाँ क्षत्रियों की ही अधीनता में रहते हैं । शतपथ-दब्राह्मण में इस बात की भी 
शिकायत की गयी है कि पूर्वी देशों के लोग संस्क्रत शब्दों का सही-सही उच्चारण नहीं कर 
सकते और र को ल कहते हैं। 
यह भी ध्यात देने की बात हैँ कि उपनिषदों के परम उत्कर्ष के समय, विचारों का 
नेतृत्व पश्चिमी नहीं, पूर्वी भारत के हाथ था और उपनिषदों के. एक महान ऋषि 
याज्वल्क्य कहीं बिहार में ही रहते थे जिनके पास शंका-समाधान के लिए कुरु-पंचाल 
देश के भी विद्वान आने लगे थे जो पहले पूर्वी छोगों की निन्‍दा करते थे | याज्ञवल्क्य के 

संरक्षक विदेहराज जनक थे । हिसापूर्ण यज्ञ ओर वेराग्ययूकत आत्मविद्या के बीच जो 
संघर्ष पश्चिमी भारत में शुरू हुआ था, उसका फ़ैसला जनक और याज्ञवल्क्‍्य ने पूर्वी भारत 
में कर दिया और ये लोग आत्मविद्या में इतने दक्ष समझ जाने रंगे कि सारे भारत में 
इनका नाम हो गया । 


अहिंसा और क्षत्रिय जाति 


अवतारों में वामन और परशुराम, ये ही दो हैं जिनका जन्म ब्राह्मण-कुल में हुआ था, 
बाकी सभी अवतार क्षत्रियों के बंश में हुए हैं। यह आकस्मिक घटना हो सकती है, किन्तु, 
इससे यह अनुमान आसानी से निकल आता है कि यज्ञों पर पलने के कारण ब्राह्मण इतने 
हिंसाप्रिय हो गये थे कि समाज उनसे घृणा करने लगा और ब्राह्मणों का पद उससे क्षत्रियों 
को दे दिया । प्रतिक्रिया केवल ब्राह्मणधर्म (यज्ञ) ही नहीं, ब्राह्मणों के गढ़ कुरु-पंचाल के 
खिलाफ भी जगी और वंदिक सम्यता के बाद वह समय आ गया जब इज्जत कुरु-पंचाल 
की नहीं, बल्कि, मगध और विदेह की होने लगी । कपिलवस्तु में जन्म लेने के ठीक पूर्व, 
जब तथागत स्वर्ग में देवयोनि में विराज रहे थे, तब की कथा हैँ कि देवताओं ने उनसे कहा 
कि अब आप का अवतार होना चाहिए, अतएवं, आप सोच लीजिये कि किस देश और 
किस कुल में जन्म ग्रहण कीजियेगा । तथागत ने सोच-समझ कर बताया कि महाबुद्ध के 
अवतार के योग्य तो मगध देश और क्षत्रिय-वंश ही हो सकता हैँ। इसी प्रकार, महावीर 
वद्धमान भी पहले एक ब्राह्मणी के गर्भ में आये थे । लेकिन, इन्द्र ने सोचा कि इतने बड़े 
महापुरुष का जन्म ब्राह्मण-वंश में कंसे हो सकता है । अतएव, उसने ब्राह्मणी का गर्म 
चुरा कर उसे एक क्षत्राणी के पेट में डाल दिया । इन कहानियों से यह निष्कर्ष निकलता 
है कि उन दिनों यह अनुभव किया जाने लगा था कि अहिसा-धर्म का महाप्रचारक 
ब्राह्मण नहीं हो सकता है, इसीलिए, बुद्ध और महावीर के क्षत्रिय-बंश में उत्पन्न होने की 
कल्पना लोगों को बहुत अच्छी लगने रछूगी १ 

बेदिक काल में हिसा और अहिंसा का संघर्ष चल रहा था। ब्राह्मणों ने हिसा 
का पक्ष लिया; क्योंकि यज्ञ से उनकी रोजी चलती थी और हिसा के बिना यज्ञ संपन्न 
नहीं किया जा सकता था । कितु, निरीह पशुओं की प्राणरक्षा का भार क्षत्रियों पर आन 
पड़ा और हिसा-अहिसा के संघर्ष में अहिसावाद के नेता भी वे ही हुए । 

कोई-कोई विद्वान्‌ इसमें क्षत्रिय-ब्राह्मण-विद्वेष भी देखते हे। डा० भगवत शरण 
उपाध्याय का मत है कि ऋग्वेदिक काल के बाद, जब उपनिषदों का समय आया तब तक 


१ केवल वर्धभान और गौतम ही नहीं, जेन गुरु नाथपुत्र और बोधिसत्व के गुरु 
आलार कालाम और उद्रक राजपुत्र भी क्षत्रिय थे। 


१०८ संस्कृति के जार अध्याय 


क्षत्रिय-ब्राह्मण-संघर्ष उत्पन्न हो गया था और क्षत्रिय ब्राह्मणों से वह पद छीन लेने को , 
उद्यत हो गये थे जिसका उपभोग ब्राह्मण वे दिक काल से किये आ रहे थे। “ब्राह्मणों के 
यज्ञानुष्ठानादि के विरुद्ध क्रांति कर क्षत्रियों ने उपनिषद्‌ विद्या की प्रतिष्ठा की और 
ब्राह्मणों ने अपने दर्शनों की नींव डाली । इस संघर्ष का काल-प्रसार काफी लंबा रहा जो 
अन्तत, द्वितीय शती ई० पू० में ब्राह्मणों के राजनीतिक उत्कर्ष का कारण हुआ । इसमें एक 
ओर तो वशिष्ठ, परशुराम, तुरकावषय, कात्यायन, राक्षस, पतंजलि और पुष्यमित्र शुग 
की परंपरा रही और दूसरी ओर, विश्वामित्र, देवापि, जनमेजय, अश्वपति कंकेय, प्रवहण 
जैबलि, अजातशत्रु काशेय, जनक विदेह, पाइव महावीर, बुद्ध और वुहद्रथ की ।” 

आचाय॑ क्षितिमोहन सेन ने भी लिखा हे कि “बौद्ध जातकों से प्रकट होता है कि 
क्षत्रिय ही चारों वर्णों में श्रेष्ठ हें । ब्राह्मणों का स्थान उनके नीचे है ।” तथा “वृह॒दारण्यक 
उपनिषद्‌ में पहले क्षत्रिय सृष्टि की ही बात पायी जाती है ।”+ 

स्वयं भगवान बुद्ध क्षत्रियों को ब्राह्मणों से श्रेष्ठ समझते थे, यह बात दीर्घनिकाय 
(१।३ अम्बठठसुत्त ) से प्रमाणित होती है जहाँ बुद्ध अम्बष्ट माणवक से कहते हैं, 'इस 
प्रकार, अम्बष्ट! स्त्री की ओर से भी, पुरुष की ओर से भी क्षत्रिय ही श्रेष्ठ है। ब्राह्मण हीन 
है ।” तथा “जब वह (क्षत्रिय) क्षत्रियों में परम नीचता को प्राप्त है, तब भी क्षत्रिय 

: ही श्रेष्ठ है, ब्राह्मण हीन है ।”े 
जैन धर्म 

बौद्ध धर्म की अपेक्षा, जैन धर्म अधिक, बहुत अधिक प्राचीन हैँ, बल्कि, यह उतना 
ही पुराना है जितना कि वेदिक धर्म । जेन धर्म की दो बड़ी विशेषताएँ अहिंसा और तप हैं; 
इसलिए, यह अनुमान तरकंसम्मत लगता है कि वेदों में जो अहिसा और तप के बारीक बीज 
थे, उन्हीं का विकास जैन धर्म में हुआ है । यह बात जैन धर्म के इतिहास से भी प्रमाणित 
होती है । महावीर वद्धमान ई० पू० छठीं शताब्दी में हुए हें और उन्होंने जैन-मार्ग का 
जो जोरदार संगठन किया उससे उस मार्ग के प्रधान नेता वे ही समझे जाने लगे । कितु, 
जैन धर्म में चौबीस तीर्थद्भुर (घामिक नेता, पैगम्बर) हुए हें और महावीर बढ़ंमान 
महज चौबीसवें तोथ्थद्भुर थे । उनसे पूर्व, तेईस तीर्थद्भूर और हुए थे । तेईसवें तीर्थंकर 
पाश्व॑नाथ थे जो ऐतिहासिक पुरुष हें और जिनका समय महावीर और बुद्ध दोनों से कोई 
२५० वर्ष पहले आता हूँ । वैराग्य और तपदचर्या के जिस मार्ग पर उपनिषदें जोर देती थीं 
वह जनों का भी सार्ग था (यद्यपि जेन नाम उन दिनों नहीं निकला था) और इस पन्‍न्थ के 
श्रमण, उपनिषदों के यूग में भी, बहुत अधिक संख्या में फल रहे थे । बु> ने घर छोड़ने के 
बाद, जो कठिन तपस्याएँ की थीं और शरीर को सुखाने के लिए उन्होंने जिस कृच्छ मार्ग 


१. भारतवर्ष में जातिमेद २. दीघनिकाय---श्री राहुल सांकृत्यायन 

का अवलंब लिया था, अजब नहीं कि वह जेन-मार्ग रहा हो । 

जैन धर्म का अहिंसावाद वेदों से निकला है, ऐसा सोचने का कारण यह है कि ऋषभ- 
देव और अरिष्टनेमि, जैन-मार्ग के इन दो प्रवर्तेकों का उल्लेख ऋग्वेद में मिलता है। जेन- 
धर्म के पहले तीर्थंकर श्री ऋषभदेव हैं और उनकी कथा विष्णुपुराण एवं भागवतपुराण 
में भी आती है जहाँ उन्हें महायोगी, योगेश्वर और योग तथा तप-मार्ग का प्रवर्तक कहा 
गया है । इन दोनों पुराणों का यह भी कहना है कि दशावतार के पूर्व होने वाले अवतारों 
- में से एक अवतार ऋषभदेव भी हैं। इससे पता चलता है कि वेदों के भोगवादी यूग में 
बैराग्य, तपस्या और अहिंसा के द्वारा धर्म पान करने वाले जो अनेक ऋषि थे, उनमें श्री 
ऋषभदेव का अन्यतम स्थान था और उनकी परंपरा में जो लोग अहिंसा तथा तपश्चर्या 
के मार्ग पर बढ़ते रहे, उन्हीं ने जैन धर्म का पथ प्रशस्त किया । 


जिस प्रकार, जैन और बौद्ध धर्मों के प्रवर्तकों को भी हिन्दू विष्णु का ही अवतार 
मानते हैँ, उसी प्रकार, इनके दर्शनों को भी वे अपना ही दर्शन मानते हैं। फर्क यह है कि 
हिन्दुओं के यहाँ दर्शन आस्तिक और नास्तिक विभागों में बेटे हुए हैं । सांख्य और योग, 
न्याय और वशेषिक तथा मीमांसा (पूर्व मीमांसा और उत्तर मीमांसा), ये छह दर्शन 
आस्तिक हैं, क्योंकि वेदों का वे विरोध नहीं करते । इसके विपरीत, जैन, बौद्ध और 
चार्वाक, ये तीन दर्शन नास्तिक हैं, क्योंकि वे वेदों का विरोध करते हें । यहाँ यह स्मरण 
रखना चाहिए कि जड़ता और निरे भोगवाद का प्रचारक यहाँ केवल चार्वाक दर्शन ही 
हुआ, जिसके विचार इस देश में कभी भी ऊपर नहीं आ सके, क्‍योंकि यह देश जीवन में 


त्याग को प्रतिष्ठा देने वाला रहा हूँ और शुद्ध भोगवाद की प्रवृत्ति को इसने कभी भी 
प्रोत्साहित नहीं किया । ऋषभदेव, अरिष्टनेमि और पाइवंनाथ तथा महावीर बद्धेमान, ' 
इन सब के प्रति हिन्दुओं का आदरमय भाव रहा हूँ, क्योंकि इन ऋषियों ने वेद और वैदिक 
धमं की चाहे जो भी निन्‍्दा की हो, लेकिन स्वयं इन्होंने जिस धर्म का प्रवर्तत किया, वह 
भोग नहीं, त्याग का धर्म था और भारत की त्यागमयी आध्यात्मिक परंपरा को उससे 
शक्ति ही प्राप्त होती थी । 

महावीर ने वेदों की अवहेलना क्‍यों की, यह ऊपर के संदर्भों से स्पष्ट हो जाता है । 
सच्ची बात यह थी कि अहिसा-धर्म और ब्राह्मणों के यश्वाद में एक तात्त्विक विरोध था 
और ब्राह्मण-सत्ता तथा यज्ञवाद की प्रभुता के मुकाबिले, अहिंसा का खुल कर प्रचार करने 
के लिए यह जरूरी था कि वेदों का विरोध किया जाय । बाकी बातों में भी जैन धर्म और 
हिन्दू-धर्म में कोई बहुत बड़ा भेद नहीं हूँ । जैन सृष्टि को अनादि मानते हें; उनका विश्वास 
है कि सृष्टि की रचना किसी परमात्मा ने नहीं की; वह स्वयं प्रकृति के नियमों से संचालित 
होकर चल रही है । मगर, यही सिद्धान्त सांख्य-दशंन का भी है, क्योंकि सृष्टि की रचना 

किसी ईइहवर ने की है, इस सिद्धान्त को हँसी सांख्य भी उड़ाता है । योग-दर्शन (जिसका 
दूसरा नाम सेववर-सांख्य भो है, यानी वह सांख्य जो कपिल मुनि के निरीश्वर-सांख्य से भिन्न 
हू और ईश्वर में विश्वास करता है) भी यह नहीं मानता कि सृष्टि का निर्माण ईश्वर ने 
किया है। योग में जो ईश्वर है, वह इस सृष्टि का रचयिता नहीं, बल्कि, योगियों का मानसिक 
आदश है, अर्थात्‌ ईश्वर की कल्पना योग-दर्शन ने इसलिए की है कि मनुष्य योग के द्वारा 
अपने को इतना उन्नत करे कि वह ईश्वर-कोटि में पहुँच जाय । योगियों का ईश्वर मनुष्य 
के उच्चतम विकास का एक प्रतीक है जिसे पाने की कोशिश करने से मनुष्यता ऊपर उठती 
है । न्याय और वशेषिक दर्शनों के संबंध में यह कहा जाता है कि उनमें एक ऐसा ईश्वर 
अवश्य है जो सृष्टि की रचना और संहार करता है । किन्तु, इन दर्शनों के अनुसार भी, 
सृष्टि जड़ (प्रकृति) और चेतन (जीव) के योग से बनी है तथा जिन अणुओं से इसका 
निर्माण हुआ हूँ, वे अण्‌ अनादि हूं, उन्हें किसी ने भी नहीं बनाया । इन दर्शनों के अनुसार, 
सृष्टि के संहार का यह अर्थ है कि सृष्टि विनष्ट होकर फिर उन्हीं अणुओं का रूप ले लेती 
हूँ जिनसे उसका निर्माण होता है । पूर्व-मीमांसा में भी सृष्टिकर्तता का सिद्धान्त प्रतिपादित 
नहीं हुआ हूँ । अत:, सृष्टि की रचना किसी ईश्वर या ब्रह्म ने की, इस संबंध में पूर्व-मी मांसा 
का भी वही मत है जो निरीश्वर सांख्य का | सुष्टि का विकास कर्म के अधीन है, इससे 
अधिक बात पूर्व-मीमांसा नहीं कहती । और उत्तर-मीमांसा या वेदान्त तो, स्पप्ट ही, सृष्टि 
की रचना नहीं, उसके विकास में विश्वास करते हैं। सारी सृष्टि में ब्रह्म के अस्तित्व का 
प्रसार है, सारा विश्व ब्रह्ममय हैँ, ऐसा कहने से हम यह तो मान लेंगे कि ब्रह्म ही सूप्टि बन 
गया हूँ, किन्तु, यह नहीं मान सकते कि ब्रह्म ने स्वयं अलग बेठ कर यह विश्व बनाया है, 
ज॑से कुम्हार घड़े का निर्माण करता है । 

सृष्टि विकसित नहीं हुई, बल्कि, उसकी रचना की गयी है, इस मत का जैन दर्शन 
उतना ही विरोधी है जितना कपिल का सांख्य ।* और ईश्वर के सम्बन्ध में जैन दर्शन का जो 
मत हूँ, वह बहुत-कुछ योग-दर्शन के समान है । ईश्वर ने दुनिया नहीं बनायी, वह एक आदर्श 
है जिसे हम साधना से प्राप्त कर सकते हें, यह बात योग-दर्शन और वेदान्त से प्रभावित 
दीखती है । वेदान्त के अनुसार, प्रत्येक जीव ब्रह्म की कोटि में पहुँच सकता है । जैन दर्शन के 
अनुसार भी, प्रत्येक आत्मा साधना और तपदचर्या के द्वारा परमात्मा बन जाती हैँ और 
उसे फिर जन्म लेना नहीं पड़ता । जिसे वेदान्त मुमुक्षु या जीवन-मुक्त कहता है, उसे जेन 
दशंन सिद्ध-जीव या अहंत्‌ बतलाता है । नाम में चाहे जो फर्क हो, किन्तु, मार्ग और लक्ष्य 
दोनों के एक हें। वेदान्त और जंन दर्शन, दोनों ही यह मानते हैं कि सृष्टि को रचना 





आहार कालाम तथा उद्रक रामपुत्र को सांख्यों का प्रवतंक कहा गया है। 

परमात्मा ने नहीं की और दोनों का यह विश्वास है कि प्रत्येक आत्मा में परमात्मा के सारे 
गुण छिपे हुए हैं जिनके सम्यक्‌ विकास से प्रत्येक जीव परमात्मा बन सकता है । 

हरिभदसूरि के पड्दर्शन-समुच्चय की टीका में गुणरत्न ने एक बात कही है कि 
आत्मा, संसार (जन्म और मरण तथा फिर से जन्म लेकर फिर मरने की सरणि), मोक्ष 
और मोक्ष के मार्ग के अस्तित्व में जो विश्वास करता है, वही आस्तिक हैं। अगर इस दृष्टि 
से देखा जाय तो नास्तिक सिर्फ चार्वाक दर्शन ठहरता हैँ तथा बौद्ध दशेन का केवल वह 
संप्रदाय जो आत्मा का अस्तित्व नहीं मानता । हिन्दुओं के अन्य सभी दर्शन (जिनमें जैन 
दर्शन और बौद्ध दर्शन भी सम्मिलित हैं) आत्मा को मानते हैं, आत्मा के आवागमन को 
मानते हें, मोक्ष यानी आवागमन से छुटकारे के सिद्धान्त में विश्वास करते हैं और पूरे बल 
के साथ यह भी मानते हें कि इस मोक्ष के उपाय भी हैं । फिर यह बात समझ में 
नहीं आती कि जैन दर्शन को हम नास्तिक क्‍यों कहें । जैन दर्शन उतना ही आस्तिक या 
नास्तिक है जितना हिन्दुओं का कोई भी अन्य दर्शन, जिसका आधार अद्दंतवाद पर है। 

जैन दर्शन के सिद्धान्त 

जैन धर्म यह मानता है कि सृष्टि आनदि हे और वह जिन छह तत्त्वों से बनी हुई है 
वे तत्त्व भी अनादि हैं । ये छह तत्त्व हु---( १ )जीव (२) पुदूगल (३) धर्म (४) अधर्म 
(५) आकाश और (६) काल। इन छह तत्त्वों में से केवल पुद्गल ही है जिसका हम रूप 
देख सकते हें अथवा जिसका अनुभव हमें स्पर्श, घाण अथवा श्रवण से होता है । पुद्गल 
को मूर्तत द्रव्य भी कहते हे । बाकी सभी द्रव्य ऐसे हे जो अमूत्तें हें, जिन्हें आकार नहीं है । 
दूसरी बात यह हैँ कि इन छहों द्रव्यों में से केवल जीव ही ऐसा है जिसमें चेतना हैं, बाकी 
पाँचों द्रव्य निर्जीव अथवा अचेतन हैं । तीसरी बात यह हैं कि संसार में जीव निर्जीव 
(पुदूगल ) के बिना नहीं ठहर सकता। निर्जीव (पुदूगल ) के सहवास से छुटकारा उसे तब 
मिलता हूँ जब वह संसार के बन्धनों से छूट जाता है । असल में, जेन दर्शन के जीव के, 
प्रायः, वे ही गुण है जो गुण आत्मा के लिए वेदान्त में कहे गधे हें । 

जो मूरत्त द्रव्य अर्थात्‌ पुदूगल है वह परमाणुओं के योग से बना हुआ है और यह 
सारी सृष्टि ही परमाणुओं का समन्वित् रूप हैं। जीव और पुदगल ही मुख्य द्रव्य हे, क्योंकि 
उन्हीं के मिलन से सृष्टि में जीवन देखने में आता है । आकाश वह स्थान हैं जिसमें सृष्टि 
ठहरी हुई है । जीव और पुद्गल में गति कहाँ से आती है, इसका रहस्य समझाने के लिए 
धर्म की कल्पना की गई है । धर्म बह अवस्था है जिससे जीव या पुद्मलू को गति मिलती 
है । चलने की शक्षित तो सक्रिय द्रव्य में स्वयं है, लेकिन, जैसे मछली चलने की शक्ति रखते 
हुए भी पानी के बिना नहीं चल सकती, बेसे ही सक्तिय द्रव्य भी धर्म के बिना नहीं चल 
सकते । धर्म उनकी गति को संभव बनाता है । इसी प्रकार, चलने बाली चीज जब ठहरना 

चाहती है तब भी उसे कोई-न-कोई आधार चाहिए। पक्षी उड़ता तो अपनी शक्ति से है 
और वह ठहरता भी अपनी ही शक्ति से है। किन्तु, जमीस या वृक्षादि का आधार लिये 
बिना वह ठहर नहीं सकता। इसी तरह, सक्रिय द्रव्य के ठहरने को संभव बनाने वाला गूण 
अधर्म है | धर्म और अधर्म, वे गुण हैं जो विद्व को, क्रमदयः, गतिशील रखते हैं और उसे 
अव्यवस्था में गिरफ्तार होने से बचाते हैं। काल की कल्पना इसलिए की गयी कि जैन धर्म 
संसार को माया नहीं मानता: ज॑सा कि शांकर मत में माना जाता है । संसार सत्य है और 
इसमें परिवर्त्तन होते रहते हें। इसी परिवर्तन का आधार काल हूँ। क्योंकि काल के 
अस्तित्व को माने बिना, संसार में किसी भी तरह के परिवत्तंन की कल्पना नहीं की जा 
सकती । काल मनुष्य की जवानी, बुढ़ापे और मृत्यु, सबका कारण है । 

जन दर्शन के छह द्रव्यों में से सिफे धर्म और अधम ही ऐसे हें जिनका हिन्दुओं के 
यहाँ कहीं भी उल्लेख नहीं मिलता। बाकी जीव, पुद्गल, काल और आकाश ऐसे हैं जो 
किसी-न-किसी रूप में अन्यत्र भी आये हैं। ये बहुत-कुछ पंच-तत्त्वों के समान हैं जिनसे 
हिन्दुओं के अनुसार, सृष्टि की रचना हुई हैँ । 

हिन्दू ज॑से स्थूल शरीर के भीतर एक सूक्ष्म शरीर की सत्ता में विश्वास करते हैं, 
उसी प्रकार, जैन दर्शन के अनुसार भी, हमारे स्थूल शरीर के भीतर एक सूक्ष्म कर्म-शरीर 
है । स्थूल शरीर के छूट जाने पर भी यह कर्म-शरीर जीव के साथ रहता हैँ और वही उसे 
फिर अन्य शरीर धारण करवाता हूँ । आत्मा की मनोवेज्ञानिक चेष्टाओं--वासना, 
इच्छा, तृष्णा आदि--से इस कर्म-शरीर की पुष्टि होती है । इसलिए, कर्म-शरीर तभी 
छटता हे जब जीव वासनाओं से ऊपर उठ जाता हैँ, जब उसमें किसी प्रकार की इच्छा नहीं 
रह जाती । जैन दर्शन के अनुसार भी मोक्ष की अवस्था यही है । 


जेन दर्शन आखव' के सिद्धान्त में विश्वास करता है, जिसका अर्थ यह है कि कर्म 
के संस्कार क्षण-क्षण ख्रवित या प्रवाहित हो रहे हैँ, जिनका प्रभाव जीव पर क्षण-क्षण पड़ता 
जा रहा हैँ । इस प्रभाव से बंचने का उपाय यह है कि मनृष्य चित्त-वृत्तियों का निरोध करे, 
मन को काबू में लाये, योग की समाधि का अवलम्ब ले और तपदचरण में लीन रहे । 
इन्हीं उपायों से जीव कम के संस्कारों के स्पर्श से बच सकता हैँं। कर्मफलवाद और जन्मांतर- 
बाद का जो सिद्धान्त हिन्दुओं के यहाँ है, आख्रव नाम से जैन दर्शन में उसी की टीका की 
गयी है । 

भारत में जितने भी घामिक संप्रदाय विकसित हुए, उनमें से अहिसावाद को उतना 
महत्त्व किसी ने भी नहीं दिया जितना कि जैन धर्म ने दिया है। जैन धर्म का आरंभ ही बेद 
के हिसावादी यज्ञों के विरुद्ध अहिंसा का पलड़ा ऊँचा करने को हुआ था और अहिसा की 
यह परंपरा बढ़ती ही गई । बौद्ध धर्म में फिर भी अहिसा की एक सीमा है कि स्वयं किसी 

जीव का वध नहीं करो, किन्तु, जैनों की अहिंसा बिलकुल निस्सीम है । स्वयं हिसा करना, 
दूसरों से हिंसा करवाना या अन्य किसी भी तरह से हिंसा के काम में योग देना, जैन धर्म में 
सब की मनाही है । और विशेषता यह हूँ कि जैन-संप्रदाय केवल शारीरिक अहिंसा को ही 
महत्त्व नहीं देता, प्रत्युत्‌; उसके दर्शन में बौद्धिक अहिसा का भी महत्त्व है। जैन महात्मा 
और चिन्तक, सच्चे अर्थों में, मगसा, वाचा, कर्मणा अहिंसा का पालन करना चाहते थे । 
अतएव, उल्होंने अपने दर्शन को स्याद्वादी अथवा अनेकान्तवादी बना दिया | सोचते- 
सोचते वे इस निष्कर्ष पर जा पहुँचे कि किसी भी बात को बहुत जोर देकर कहना असत्य 
है, क्योंकि दुनिया में कोई भी बात ऐसी नहीं है जिसके विषय में हठपूर्वक यह कहा जा सके 
कि केवल यही ठीक है । सत्य के अनेक पहल होते हैँ और हम जब जिस पहल को देखते हैं 
तब वही पहल हमें सत्य नजर आता है। इसलिए, सच्चा दर्शन अनेकान्तवाद हैँ जो सत्य 
के अनेक पहलुओं के विषय में सम्यक्‌ दृष्टि रखता है । इसी तथ्य को उन्होंने स्थाद्वाद नाम 
से भी अभिहित किया । स्यात्‌ का अर्थ शायद' होता है । अतएव, जैन धर्म के अनुसार यह 
कहना अनुचित है कि यह बात ठीक है । अहिसक विद्वान यही कह सकता हैँ कि, शायद, 
यह ठीक हो । ः 
धर्माचरण के सिद्धान्त 


ऊपर के विवरण से यह स्पष्ट हो जाना चाहिए कि अहिसा जेनों का परम धर्म है 
और इस पर वे जितना अधिक जोर डालते हैं उतना और किसी बात पर नहीं । कहते हैं, 
जब जैन धमम के उत्कर्ष का समय था तब जैन मुनि खेती का विरोघ करते थे; क्योंकि खेत 
जोतने से मिट्टी में पड़े जीव मारे जाते हैं । वे पानी को केवल छान कर ही नहीं, औंट कर 
पीते थे, जिससे जीव उनके मुख में नहीं चले जाये; वे मधु नहीं खाते थे, क्योंकि मधु लाने 
के क्रम में मक्खियों का नाश होता हैँ, वे दीपक को बराबर कपड़े से आवृत रखते थे जिससे 
पतंगे उनपर आकर जल नहीं जायें और आगे की राह को वे बुहारते चलते थे जिससे 
चींटियों और कीट-पतंगों पर उनके पाँव नहीं पड़ें । 

जन धमं की दूसरी विशेषता अपरिमित कष्ट सहने की प्रवृत्ति है । बोद्ध और जैन 
धमं में एक भेद यह भी हूँ कि जहाँ बौद्ध अतिभोग और अतित्याग को छोड़कर भमध्यमार्गं 
पर चलने के समर्थक हें, वहाँ जेन महात्मा इन्द्रिय-सुलों के घोर शत्रु हें । कर्म के आख्रव के 
प्रभाव से बचने के लिए, वे संसार के प्रत्येक सुख से अलग भागने को धर्म समझते हैं। भोग 
के बारे में संसार में दो प्रकार के संप्रदाय हें; एक वे जो यह कहते हें कि ईश्वर, स्वर्ग, नरक॑ 
पाप और पुण्य, ये सब-के-सब झूठे है; आदमी जब मर जाता है तब फिर उसकी कोई बात 
शेष नहीं रह जाती । इसलिए, अच्छा यही है कि हम जबतक संसार में जिए तबतक सुख से 
जिए और सभी प्रकार के भोगों से अपने को तृप्त कर लें; क्योंकि पाप और पुण्य के मानसिक 

भय से डरना व्यर्थ है। असछी भय पुलिस का है और अगर पुलिस से बचकर तुम इच्छित 
भोग पा सकते हो तो उसे जरूर भोगो | यह संप्रदाय जड़वादियों का है । अपने यहाँ ऐसा 
ही संप्रदाय चार्वाक-पन्थियों का भी था | इसके विपरीत, दूसरे छोर पर बह संप्रदाय हैं 
जो यह कहता है कि ईश्वर है और दुनिया उसी की बनाई हुई हैं । हम जो जन्म लेकर आये 
है सो हमारा जन्म पूर्वजन्म के पापों के कारण हुआ हैँ । हम अगर पाप नहीं करते तो 
हमारा जन्म नहीं होता । पाप करने से ही पुनर्जन्म होता है और अधिक पाप करने से मनुष्य 
को विवाह करना तथा गृहस्थी के अनेक जंजालों में पड़ना पड़ता है । मनुष्य का लक्ष्य मोक्ष 
है । मोक्ष से दूर होने के कारण, मनुष्य जन्म लेता हैं और उससे और अधिक दूर होने के 
कारण वह विवाह करके सांसारिकता में गिरफ्तार होता है । पुन्जेन्म से छूटने का उपाय 
यह हैँ कि हम भोग को छोड़ें, क्योंकि भोगासक्ति ही पाप हूँ । यह संप्रदाय, जिसे हम यती- 
संप्रदाय (या .५५८०८४८) कह सकते हैँ, हर खूबसूरत चीज को गुनाह की जगह और 
और प्रत्येक सुख को दुःख का कारण मानता है । भारत में इस यती-बृत्ति का चरम-विकास 
ज॑न साधुओं के बीच हुआ | ये जेन साधू शरीर को आत्मा का दुश्मन मानते थे और वे चुन- 
चुन कर उस मार्ग पर चलते थे जिससे शरीर को अपरिमित कष्ट हो । आज भी, वे सवारी 
पर नहीं चढ़ते, दूर-दूर तक पैदल ही चले जाते हैं । वे दाढ़ी-मूंछ भी नाई से नहीं बनवाते, 
बल्कि, राख लगा कर खुद ही उन्हें नोच डालते हें । जब जैन धर्म अपने पूरे उत्कर्ष पर था 
तब, कहते है, जो साधक बारह साल तक धर्म की साधना कर लेता था, उसे यह अधिकार 
मिल जाता था कि वह चाहे तो उपवास करके अपने प्राण दे दे। अनशन और उपवास से 
आत्म-ह॒त्या करने की जैन धर्म में बड़ी महिमा है । जैन लोगों का विश्वास है कि मौर्यवंशी 
समाट्‌ चंद्रगुप्त, अपने अन्तिम दिनों में, जेन हो गये थे और जब मग्ध में अकाल पड़ा, तब 
वे बहुत-से धर्मबन्धुओं को साथ लेकर दक्षिण भारत की ओर चले गये जहाँ उन्होंने 
उपवास करकेअपना शरीर छोड़ दिया । जेन धर्म के अनेक महात्मा इसी विधि से मरे हें । 


साधन की यह कठोरता इतनी आदरणीय कंसे मान ली गयी, इसका मनोवैज्ञानिक 
कारण यह था कि दीघंकालीन प्रचार के कारण लोगों को यह विश्वास हो गया था कि यह 
जीवन दुःखों से पूर्ण है और इन दुःखों से छुटकारे का उपाय मोक्ष प्राप्त करना है। आदमी 
का असल उद्देश्य मोक्ष हो गया और मोक्ष तथा आत्मा के बीच प्रत्यक्ष दीखने वाली दीवार 
अनुष्य की देह हो गयी । अतएव, मनोवैज्ञानिक रूप से आदमी ने अपना सारा गुस्सा शरीर 
पर उतारना शुरू किया। कृच्छू साधना के शिकार केवल जैन ही नहीं हुए, बल्कि, अन्य 
लोगों में भी उसका काफी प्रचार था । गौतम जब घर से निकल कर संन्यासी हो गये, सब 
उन्हें भी आदि में मोक्ष-लाभ का मार्ग तपस्या में ही दिखायी पड़ा था। हिन्दू-पुराणों में 
दुर्धष तपस्थाओं की हजारों कथाएं भरी पड़ी हें । धर्म-लाम के लिए उन दिनों लोग वर्षों 

तक एक पाँव पर खड़े रहते थे, पेड़ों से लटक कर उलटे टग जाते थे, चांद्रायण-ब्रत करते थे 
या महज नीम की पत्तियाँ खाकर समय गुज़ार देते थे । उदासी संप्रदाय के साधुओं में से 
अब भी कितने ही साधु जाड़े और बरसात में घरों से बाहर पड़े रहते हें तथा जेठ की घृप 
में पंचधुनी तापते है । स्वामी दयानन्द, बहुत दिनों तक, जाड़े और बरसात, दोनों ऋतुओं 
में, घर से बाहर रहते थे और शरीर पर कपड़े नहीं डालते थे । बहुत दिनों से इस देश में 
एक विश्वास रहा है कि आत्मा को जगाने का सच्चा मार्ग शरीर को कष्ट में डालना है । 
और जो लोग शरीर को कष्ट में अधिक डालते थे उनका समाज में आदर भी अधिक होता 
था। यह परंपरा बिलकुल समाप्त नहीं हुई है, बल्कि, अभी भी भारत में वह शेष है । सच 
तो यह है कि प्रत्येक साधु-महात्मा के साथ कष्ट-सहिष्णुता का थोड़ा-बहुत संबंध हम आज 
भी मानते हैं । 


जैन धर्म का त्रिरत्न (सम्यक्‌ दर्शन, सम्यक्‌ ज्ञान और सम्यक्‌ चरित्र) असल में, 
हिन्दुओं के भक्तियोग, ज्ञानयोग और कर्मयोग का ही दूसरा रूप हैं। किन्तु, यहाँ भी एक 
भेद है कि हिन्दू-धर्म में ज्ञान, कर्म और भक्ति में से कोई भी एक मार्ग मुक्ति के लिए 
यथेष्ट समझा जाता हैं। किन्तु, जैन धर्म मोक्ष-छाभ के लिए सम्यक्‌ दर्शन, सम्यक्‌ ज्ञान 
और सम्यक्‌ चरित्र, तीनों को आवश्यक मानता है । 


त्रिरत्न में पहला स्थान सम्यक्‌ दर्शन का आता हैं जिसके पालन के लिए यह आ- 
वश्यक हूं कि मनुष्य तीन प्रकार की मूढ़ताओं और आठ प्रकार के अहंकारों को बिलकुल 
छोड़ दे । तीन प्रकार की मूढ़ताएँ हं---लोक-मूढ़ता, देव-मूढ़ता और पाषण्डी-मूढ़ता । 
नदियों में स्नान करने से शुचिता ही नहीं, पुण्य भी बढ़ता है, यह और ऐसी अनेक भ्रान्तियाँ 
लोक-मूढ़ता के उदाहरण हैं जो त्याज्य हैँ । देवी-देवताओं की शक्तियों में विश्वास करना 
देव-मूढ़ता हैँ तथा साधु-फकीरों के चमत्कार में विश्वास करना पापण्डी-मूढ़ता है । जैन 
धर्म में ये सभी अन्ध-विश्वास त्याज्य हैँ । जबतक ये अन्ध-विश्वास नहीं छटते, मनुष्य धर्म 
के सच्चे मार्ग पर नहीं आ सकता है । 

भला यह कंसे संभव था कि जिस धर्म ने अहिंसा पर इतना जोर डाला वह विनमृता 
के गुण को अनिवाय नहीं समझे ? इसलिए, जैन धर्म में आठ प्रकार के अहंकार भी त्याज्य 
बताये गये है । ये हें--- ( १) अपनी बुद्धि का अहंकार, (२) अपनी घामिकता का अहंकार, 
(३ )अपने वंश का अहंकार, (४) अपनी जाति का अहंकार, (५) अपने शरीर या मनोबल 
का अहंकार, (६) अपनी चमत्कार दिखाने वाली शक्तियों का अहंकार, (७) अपने योग 
और तपस्या का अहंकार तथा (८) अपने रूप और सौंदये का अहंकार । इतनी तैयारी हो 
लेने पर ही, सम्यक्‌ ज्ञान और सम्यक्‌ चरित्र का फल साधक को मिल सकता है । 

दौद्ध धर्म की तरह, जैन धर्म भी कर्मवादी है और उसका उद्देश्य मनुष्यों के कर्मों 

को परिष्कृत एवं उन्नत बनाना है । प्रत्येक जेन गृहस्थ को पंचब्रत का प्रण लेना पड़ता है 
जिनके नाम अहिंसा, सत्य, अस्तेय, ब्रह्मचयं ओर अपरिय्रह हें । खेती-बारी में जो जीव- 
हिंसा अनिच्छित ढंग से हो जाती है वह गृहस्थों को क्षम्य है। इसी प्रकार, ब्रह्मचयं के 
मामले में भी परस्त्रीगमन ही विवर्जित है। और अपरिय्रह के द्वारा गृहस्थ को यह प्रतिज्ञा 
करनी पड़ती है कि वह अपनी आवश्यकता से अधिक संपत्ति अपने पास नहीं रखेगा, उसे 
दान में दे देगा। शायद, इसी ब्रत का पालन करने के लिए जैन गृहस्थ अपनी आय का एक 
भाग दान के लिए उत्सर्ग कर देते हें । 

गृहस्थों के लिए जो व्रत परिमित रखे गये हूँ, श्रमणों और संन्यासियों पर वे ही ब्रत 
अत्यन्त कठोरता से लागू किये जाते हें, क्योंकि उन्हें छूट की आवश्यकता नहीं है तथा 
उन्हें प्राणपन से इन ब्रतों के पूर्ण पालन का प्रयास करना ही चाहिए । 


जनमत और बौद्धमत 

जैनमत और बोद्धमत में समानता यह है कि दोनों मत पशु-हिंसा के विरोधी हैं । 
यद्यपि, आगे चल कर बौद्ध मरे हुए पश्‌ का मांस खाना बुरा नहीं मानने लगे, किन्तु, जैन 
हिंसक या अहिसक, सभी प्रकार के आमिष को अग्राह्म मानते हें । दोनों मत वेद की 
प्रामाणिकता को अस्वीकार करते हैँ | दोनों का विश्वास है कि सृष्टि की रचना करने 
वाला कोई देवता नहीं हैँ । दोनों मतों के पंडितों ने देश-भाषा में उपदेश देना आवश्यक 
माना--बौद्धों का मूल-साहित्य॑ प्राकृत में है और जैनों का अधिक साहित्य अपश्रंश में । 
और आगे चल कर, दोनों धर्मो के ग्रन्थ संस्क्ृत में भी लिखे गये । किन्तु, इन धर्मों के बीच 
भेद यह है कि बौद्ध सृष्टिमात्र को परिवर्तनशील एवं नश्वर मानते हैं तथा वे यह स्वीकार 
नहीं करते कि सृष्टि के मूल में भी कोई तत्व हूँ जो अक्षय और अनादि होगा। किन्तु, जैन 
जीव और अजीव को अक्षय तथा अनादि मानते हें! जैन साधना अत्यन्त कृच्छ और कठिन 
हैँ । बुद्ध ने तप और भोग के बीच, मध्य-मार्ग को विहित बताया। बौद्धों का निर्वाण संपूर्ण 
विनाश का संशय उत्पन्न करता है। जन पंडित निर्वाण को जीव के विकास की स्थिति 
मानते हें तथा यह कहते हें कि जीवन्मुक्त पुरुष ईश्वर-कोटि को प्राप्त करता है। जैनों में 
भिक्षु और गृहस्थ के बीच की दूरी कम रही । बौद्धों का सारा जोर भिक्षु-संघ पर पड़ा और 
उनके गृहस्थ सेवक उपेक्षित हो गये । धर्माचरण और अनुष्ठानादि में जैन-धर्म हिन्दू-धर्म 
के समीप रहा । किन्तु, बौद्धमत उससे काफी दूर चला गया। राज्य-सहायता तो जैन-धर्म 
को भी मिली थी; किन्तु, जैनमत भारत से बाहर नहीं गया । किन्तु, बौद्ध मत ने भारत के 
सांस्कृतिक अभियान में अपने को विश्व-विजय का माध्यम बना लिया । बौद्ध धर्म, मुख्यतः, 
संन्यासियों का धर्म था। किन्तु, जेन मत गृहस्थों को साथ लिये हुए था तथा ये गृहस्थ 
श्राद्ध-विवाह, पूजा और अनुष्ठान में ब्राह्मण पुरोहितों से काम लेते रहे। इसका एक 

प्रभाव यह हुआ कि जैन मत सदेव हिन्दुत्व का अंग बना रहा। किन्तु, बौद्ध मत हिन्दू वृत्त 
से बाहर पहचाना जाता था। 
जैनधर्म का इतिहास 

ऋषभदेव और अरिष्टनेमि को लेकर जैन-धर्म की परंपरा वेदों तक पहुँचती है । 
महाभारत-युद्ध के समय, इस संप्रदाय के एक नेता ने मिनाथ थे जिन्हें जैन अपना एक तीर्थंकर 
मानते हैं । ई० पू० आठवीं सदी में तेईसवें तीर्थंकर पाइबनाथ हुए जिनका जन्म काशी में 
हुआ था। काशी के पास ही, ग्यारहवें तीर्थंकर श्रेयांसनाथ का जन्म हुआ था जिनके नाम 
पर सारनाथ का नाम चला आता हैं। जैन-धर्म के अन्दर, श्रमण-संप्रदाय का पहला संगठन 
पाइवेनाथ ने किया था। ये श्रुमण वैदिक प्रथा के विरुद्ध थे और महावीर तथा बुद्ध के काल 
में, ये ही श्रमण कुछ बौद्ध और कुछ जैन हो गये तथा दोनों ने अलग-अलग अपनी संख्या 
बढ़ा ली । 

जैन-पंथ के अन्तिम तीर्थंकर महावीर वद्धमान हुए जिनका जन्म ई० पू० ५९९ 
में हुआ था| वे ७२ वर्ष की अवस्था में स्वर्गीय हुए। महावीर स्वामी ने मरने के पूर्व, इस 
संप्रदाय की नींव भली भांति पुष्ट कर दी, अहिसा को उन्होंने पक्के तौर पर स्थापित कर 
दिया और जब वे मरे, तब उनका संप्रदाय, पूर्णरूप से, संगठित और सक्रिय था। सांसा- 
रिकता पर विजथी होने के कारण, वे जिन (जयी) कहलाये और उन्हीं के समय से इस 
संप्रदाय का नाम जन हो गया। 

जब सिकन्दर भारत आया था, तब जैन साधु सिन्धु के तट पर भी बसे हुए थे। 


चंद्रगुप्त मौयं जेन हुए थे या नहीं, इस विषय में अभी संदेह है, किन्तु, अशोक के अभिलेखों 
से यह पता चलता हूँ कि उसके समय में मगध में जेन-धर्म का प्रचार था । लगभग इसी 
समय, मठों में बसने वाले जैन मुनियों में यह मतभंद शुरू हुआ कि तीर्थंकरों की मूत्तियाँ 

कपड़े पहना कर रखी जायें या नग्न ही तथा मुनियों को वस्त्र पहनना चाहिए या नहीं । 
यह मतभंद इतना बढ़ा कि ईसा की पहली सदी में आकर जन मतावलंबी मुनि दो दलों में 

बट गये। एक दल हुआ दवेताम्बर जिसके साधु दवेत वस्त्र पहनते. थे और दूसरा हुआ 
दिगंबर जिसेके साथ नंगे ही घुमते थे । ह 
मौयेंकाल में, भद्वबाहु के नेतृत्व में, जैन श्रमणों का एक दल दक्षिण गया और मैसूर 
में रह कर अपने धर्म का प्रचार करने लगा। ईसा की पहली शताब्दी में कलिग के राजा 
खाराबेल ने जैन-धर्म स्वीकार किया। ईसा की आरंभिक सदियों में, उत्तर में मथुरा और 
दक्षिण में मैसूर (श्रमण बेलजोला) जैन-धर्मं के बहुत बड़े केन्द्र थे । पाँचवीं से बारहवीं 
' शताब्दी तक दक्षिण के यंग, कदम्ब, चालक्य और राष्ट्रकूट राजवंशों ने जैन-धर्म की बहुत 
सेवा की और उसका काफी प्रचार किया। इन राजाओं के यहाँ अनेक जैन कवियों को भी 
प्रश्य मिला था जिनकी रचनाएँ आज तक उपलब्ध हैं। ग्यारहबीं सदी के आसपास, चालुक्य- 

बंश के राजा सिद्धराज और उनके पुत्र कुमारपाल ने जैन-धर्म को राजधर्म बना लिया 
तथा गुजरात में उसका व्यापक प्रचार किया। अप श्रंश के लेखक और जैन विद्वान, हेमचन्द्र 
कुमारपाल के ही दरबार में रहते थे । एक समय, इस धर्म का राजपूताने में भी अच्छा 
प्रचार था । चूंकि जैन धर्मावलंबी बहुत ही शान्तिप्रिय होते थे, इसलिए, मुसलमानों के 
अन्दर भी उन पर अधिक जुल्म नहीं हुए, बल्कि, अकबर ने उनकी थोड़ी-बहुत सहायता 
ही की थी। मगर, धीरे-धीरे जैन मठ टूट गये और पिछले मुगलों के समय में ही, उतका 
प्रभाव जाता रहा । अब इस देश में केवल बारह-चौदह लाख जैन रह गये हैं जो मुख्यतः, 
बनिज-व्यापार करते हें । तब भी, इस -देश में दान-धर्म के अनेक निशान (धर्मशाला, 
विद्यालय, मठ-मन्दिर आदि ) इस संप्रदाय वालों के बनवाये हुए हें । 
हिन्दुत्व पर प्रभाव 

जैन-धर्म अत्यन्त उन्नत और मनुष्य के लिए कल्याणकारी धर्म था। अचरज की 
बात है कि उसके अनुगामियों की संख्या अब इतनी थोड़ी रह गयी है । लेकिन, एक दूसरी 
दृष्टि से देखने पर आइचय नहीं होता । यह धर्म कोई बाहर से आया हुआ नया धर्म नहीं 
था। वह हिन्दुत्व से ही निकला था, और रूप उसका जो भी रहा हो, मगर, लक्ष्य उसका 
हिन्दू-धर्म का सुधार था। आरंभ से ही, जेत-धर्म की शब्दावली हिन्दू-धर्म की शब्दावली 
रही थी और, यद्यपि, सदियों तक जैन लोग एक अलर्ग संप्रदाय बना कर रहे थे, मगर, 
अलग रह कर भी वे हिन्दू-धर्म की ही सेवा कर रहे थे । ब्राह्मणों के विशेषाधिकार की 
अवहेलना, यज्ञ का विरोध और अहिंसा की स्थापना, इन्हीं बातों को लेकर जैन हिन्दू- 
घम्म से अलग हुए थे। मगर, जब हिन्दू-धरमं ने ये बातें मान लीं, तब जैन-संप्रदाय के अलग 
रहने का कोई कारण नहीं रह गया और धीरे-धीरे इस संप्रदाय के छोग हिन्दू-वृत्त में 
वापस आ गये । यों भी, हिन्दुओं और जेैनों के बीच शादी-संबंध तो होते ही आये थे। फिर 
वे अलग रहते कंसे ? 

आज जो भी दस-बारह लाख जैन भारत में हे, वे आचार-विचार, रहन-सहन और 
रीति-रिवाज में हिन्दुओं के बीच पूरी तरह से खपे हुए हें । उनका धर्म पूर्णरूप से हिन्दू- 
धर्म में समाहित हो गया है। हिन्दू-धर्म की जो वेष्णव-शाखा है, उसने जेन-धर्म के मूल- 
तत्त्वों को अपने भीतर भली भाँति पचा लिया है तथा एक वेष्णव और एक जैन में भेद 
करना आसान काम नहीं हैं । आधुनिक काल में महात्मा गाँधी हिन्दुत्व के वैष्णव-भाव के 
सब से बड़े प्रतिनिधि हुए, लेकिन, उनमें एक प्रतिनिधि-जैन के भी सभी लक्षण मौजूद थे। 
अनशन और उपवास पर प्रेम, अहिंसा पर प्रगाढ़ भक्ति, कदम-कदम पर भोग की सामग्रियों 
से बचने का भाव और उनका समझौतावादी दृष्टिकोण (स्याद्वाद), ये सब-के-सब 
जैन-धर्म की ही शिक्षाएँ हें। हिन्दुत्त और जैन-धर्म आपस में घुल-मिल कर अब इतने 

एकाकार हो गये हैं कि आज का साधारण हिन्दू यह जानता भी नहीं है कि “अहिसा, सत्य, 
अस्तेय, ब्रह्मच्चर्य और अपरिग्रह”, ये जेन धर्म के उपदेश थे, हिन्दुत्व के नहीं । मगर, वह 
इस भेद को जाने और माने भी क्‍यों ? जैन-धर्म तो हिन्दुत्व का ही एक रूप था जो हिन्दुत्व 
से अलग होकर धर्म का एक नया प्रयोग कर रहा था । प्रयोग पूरा हो गया, हिन्दुत्व ने उसके 
नतीजे को कबूल कर लिया और अब वह हिन्दुत्व भी है और जैन-मत भी । हिन्दू-धर्म की 
यह अनुपम विशेषता है कि वह जितना ही बदलता है, उतना ही मौलिक हो जाता हैं, 
उतना ही वह अपने असली रूप के अधिक पास पहुँच जाता है । 

जैन-धर्म का (और बौद्ध-धर्म का भी ) हिन्दू-धर्मं पर कया प्रभाव पड़ा, इसका उत्तर 
अगर हम एक छब्द में देना चाहें तो वह शब्द अहिसा' है और यह अहिंसा शारीरिक ही 
नहीं, बौद्धिक भी रही है । शव और वेष्णव धर्मों का उत्थान जैन और बौद्ध धर्मों के बाद - 
हुआ । शायद, यही कारण है कि इन दोनों मतों (विशेषत: वैष्णव मत) में अहिंसा का 
ऊँचा स्थान है। दुर्गा के सामने कृष्माण्ड की बलि चढ़ाने की प्रथा भी जैन और बौद्ध मतों 
के अहिंसावाद से ही निकली होगी । यद्यपि, वेद में भी एक स्थान पर कहा गय हे कि यज्ञ 
का सार पहले मनुष्य में था, फिर वह अश्व में चला गया, फिर गौ में, फिर भेड़ में और तब 
अजा में । जब अजा की बलि दी जाने लगी, तब यह सार पृथ्वी में समा गया जिससे यव 
और तण्डुल उत्पन्न होते हैं । यव और तण्डुल का पुरोडाश (रोटी या पीठी) भी यज्ञ की 
पवित्र बलि है । इसपर से पंडितों ने यह अनुमान लगाया है कि हिंसा की भयंकरता का अनु- 
भव वेदिक ऋषियों को भी होने लगा था। इसीलिए, उन्होंने कल्पना के इस घुमाव के द्वारा 
जनता के सामने यह बात रखी कि पशुओं के बदले, यव और तण्ड्ल की भी बलि दी जा 
सकती हूँ । गाँवों में अहिसावाद अभी भी अपना मार्ग प्रशस्त किये जा रहा है। कई जातियों 
के लोग अब भी पशु-बलि से देवताओं को प्रसन्न करने में विश्वास करते हैं। किन्तु, जैसे- 
जैसे उनमें शिक्षा का प्रसार बढ़ता है, वे पशुबलि की क्र प्रथा को छोड़ते जाते हैं । 

आज जैन-सतावलंबियों में अधिक संख्या उन्हीं की है जो व्यापारी हें। यह भी 
जैन-धर्म के अहिसावाद का ही परिणाम है । जैन साधु इस चिंता से बहुत अधिक पीड़ित रहते 
थे कि कहीं उनके हाथों किसी जीव का नाश नहीं हो जाय । रास्ते को बुहारते चलना, 
मुंह और नाक में वस्त्र लपेटे रहना और जल के विषय में सतकंता रखना, ये सारे कार्य 
जीव-हिसा से ही बचने के लिए किये जाते थे | मगर, क्ृषषि में तो खेत जोतने से जीव-हिंसा 
होती ही है । इसी हिंसा से घबरा कर जैनियों में कृषि को छोड़ कर व्यापार पर जीने की 
प्रथा चल पड़ी । 


बौद्धिक अहिंसा पर जोर जैन मत ने स्याद्वाद के द्वारा दिया। मगर, यह नहीं कहा 
जा सकता कि स्याद्ाद के बीज हिन्दू-धर्म में नहीं थे । उपनिषदों में ही ब्रह्म कहीं साकार, 

कहीं निराकार और कहीं दोनों माना गया है । ऋषियों की वाणी में हम सर्वत्र एक तरह 
की चौकसी और सतकंता देखते हें और जब वे किसी मत का खंडन करते हैं, तब भी उनके 
तर्क अहिसा से भोंगे होते हे, उनम वह निर्ममता नहीं होती जो आज के हठी विद्वानों का 
लक्षण है । 

सत्य किसे मिलता हैं और किसे नहीं, यह विवाद का विषय हैं। मगर, एक 
बात ठीक हैँ कि जो आदमी सत्य की राह पर आ जाता हूँ वह हठ नहीं करता, किसी बात 
की जिंह नहीं पकड़ता और दूसरों को चुप करने के लिए जोर-जोर से बोलने नहीं लगता 
है । ऐसा आदमी संशयवादी होता हो, यह बात नहीं है। लेकिन, विरोधी मत के विषय 
में उसका यह भाव जरूर रहता हैँ कि क्या अवरज कि सत्य का एक पहल उसे भी दिखायी 
पड़ा हो । और यही भाव उसे विरोधी मत के बारे में अहिसक बना देना है । वत्तेमान युग 
के सब से बड़े स्याद्वादी महात्मा गाँधी थे, क्योंकि आलोचकों की बातों का वे बहुत आदर 
करते थे तथा स्याद्वाद के प्रेमी होने के कारण ही, समझौतों में उनका अटल विश्वास था। 


दक्षिण में जो जैन-धर्म का काफी प्रचार हुआ, उससे भारत की एकता में एक और 
वृद्धि हुई | जैन मुनियों और जैन साहित्य के साथ संस्कृत के बहुत-से शब्द दक्षिण पहुँचे 
और वे मलयालम तमिल, तेलुगु और कन्नड़ी भाषाओं में मिल गये। जैनों ने दक्षिण में 
बहुत-सी पाठशालाएँ भी खोली थीं। आज भी वहाँ बच्चों को अक्षरारंभ कराते समय 'ऊं 
नमः सिद्धम्‌”, यह पहला वाक्य पढ़ाया जाता हैं, जो जैनों के नमस्कार का वाक्य हैं। 
वैष्णव-धर्म की तैयारी दक्षिण में हुई थी और दक्षिण से ही वह उत्तरवालों को मिला जिसके 
प्रमाण रामानुज, मध्व, निम्बाकं और वल्लभाचायं हें जो सब-के-सब दक्षिण में जन्मे थे। 
रामानन्द, यद्यपि, प्रयाग के कान्यकुब्ज-परिवार में जन्मे थे, किन्तु, रामानुज की परंपरा 
के समर्थ वाहक होने के कारण, हम उन्हें भी दक्षिण की आध्यात्मिक संतान मान सकते 
हैं। खोज करने पर, शायद, यह वात मालूम हो सकती है कि वष्णव-धर्म के विकास में 
जैन-मत का काफी हाथ था । गुजरात की जनता पर ज॑न-शिक्षा (अहिसा और सादगी) 
का आज भी अच्छा प्रभाव हैं तथा यह भी कोई आकस्मिक बात नहीं हैं कि अहिसा, 
उपवास और सरलता के इतने प्रबल समर्थक गाँवीजी गुजरात में ही जन्मे । 

कहते हैं, विन्ध्य से उत्तर उन जैन मुनियों की प्रधानता थी जो र्वेताम्बर थे तथा 
विध्य से दक्षिण, तमिल और कन्नड़ देशों में उनकी प्रधानता हुई जो दिगम्बर थे | स्पष्ट 
है कि दिगम्बर मुनियों का आदर वे ही करते होंगे जिनमें धर्म के प्रति विशेष अनुराग रहा 
होगा | इस तरह से विचार करने पर, यह अनुमान आसानी से निकल आता है कि प्राचीन 
काल में जैन मत का प्रधान गढ़ दक्षिणभा रत ही रहा होगा। ईसवी सन्‌ के आरंभ में, तमिल 
साहित्य का जो व्यापक विकास हुआ, उसके पीछे जैन मुनियों का भी हाथ था, ऐसा 

इतिहासकारों का विचार है । तमिल ग्रन्थ, कुरल” के पाँच-छह भाग जैनों के रचे हुए हें, 
यह बात कई विद्वान्‌ स्वीकार करते हें । इसी प्रकार, कन्नड़ी का भी आरम्भिक साहित्य 
जैनों का रचा हुआ है । | 

इस देश की भाषागत उन्नति के भी जैन मुनि सहायक रहे हैं । ब्राह्मण अपने धर्म- 
ग्रन्थ संस्कृत में और बौद्ध पालि में लिखते थे, किन्तु, जैन-मुनियों ने प्राकृत के अनेक रूपों 
का उपयोग किया और प्रत्येक काल एवं प्रत्येक क्षेत्र में जब जो भाषा चालू थी, जैनों ने उसी 
के माध्यम से अपना प्रचार किया। इस प्रकार, प्राकृत के अनेक रूपों की उन्होंने सेवा की । 
महावीर ने अधे-मागवी को इसलिए चुना था कि मागधी और शौरसेनी, दोनों भाषाओं 
के लोग उनका उपदेश समझ सकें। बाद को, ये उपदेश लिख भी लिये गये और उन्हीं के 
लेखन में हम अर्ध-मागधी भाषा का नमूना आज भी पाते हें। हिन्दी, गुजराती, मराठी 
आदि भाषाओं के जन्म लेने के पूर्व, इन प्रान्तों में जो भाषा प्रचलित थी उसमें जनों का 
विशाल साहित्य हँ जिसे अपम्‌ श-साहित्य कहते हैं । भारत की भाषाओं में एक ओर तो 
प्राचीन भाषाएँ, संस्कृत और प्राकृत हें तथा दूसरी ओर, आज की देश-भाषाएँ । अपश्रंश 
भाषा इन दोनों भाषा-समूहों के बीच की कड़ी हूँँ। इसलिए, भारत के भाषा-विषयक 
अध्ययन की दृष्टि से अपभू श का बड़ा महत्त्व है। जैन विद्वानों ने संस्कृत की भी काफी 
सेवा की। संस्कृत में भी जैनों के लिखे अनेक ग्रन्थ हें जिनमें से कुछ तो काव्य और 
वर्णन हें तया कुछ दर्शन के संबंध में । व्याकरण, छन्दशास्त्र, कोष और गणित पर भी 
संस्कृत में जेनाचार्यों के लिखें ग्रंथ मिलते हें । 

मन्दिरों और मूत्तियों का निर्माण भी जैन संप्रदाय ने खूब किया। जैसे बौद्ध अपने 
महात्माओं के स्तूप बनवाते थे, बैसे ही, बहुत-से स्तूप जेनों के भी हें । मथुरा में पाये जाने 
वाले जैन स्तूप सब से पुराने हें। बुंदेलखण्ड में ग्यारहवीं और बारहवीं सदियों की जैन 
मूत्तियाँ ढे र-की-डर मिलती हैं । मैसूर के श्रमण बेलगोला और करकल नामक स्थानों में 
गोमतेश्वर या बाहुबली की विशाल प्रतिमाएँ हैं। ग्वालियर के पास चट्टानों में जैन मूत्ति- 
कारी के जो नमूने हूँ वे पन्द्रहवीं सदी के हैं । जैनों ने पंत काट कर कन्दरा-मन्दिर भी 
बनवाये थे जिनके ई० पू० द्वितीय शती के नमूने उड़ीसा की हाथी गुम्फ कन्दरा में मिलते 
हैं । बिहार में पाइवेनाथ, पावापुरी और राजगिर में तथा काठियावाड़ के गिरनार और 
पालितान में भी जनों के मन्दिर और तीथ्थेस्थान हे । 


२, बोद्ध धर्म 


पिछले प्रकरण के विवरण से यह आभास मिल जाना चाहिए कि बुद्धदेव का जन्म 
ओर उनके द्वारा चलाये गए धर्म का उत्थान कोई आकस्मिक घटना नहीं थी । असल में, 
बौद्ध धर्म उस विचारधारा का स्वाभाविक परिणाम था जो कमंकांड, हिसायुक्त यज्ञ के 
आडबम्बर और पुरोहितवाद के विरुद्ध पहले से ही बहती आ रही थी और जिसकी आवाज 
हम उपनिषदों और गीता में भी सुनते हें। वेद और उपनिषद्‌ पढ़ने का अधिकार छाद्रों को 
नहीं दिया गया था।* न उन्हें यही अधिकार था कि द्विजों की तरह वे भी यज्ञ करके छोक 
और परलोक में सुख भोगने की योग्यता प्राप्त करें। उस समय का समाज, सचमुच ही, 
बौद्धिक संकट का सामना कर रहा था । जन-साधरण की कठिनाई यह थी कि यज्ञ करने 
को छोड़कर उसके आगे धर्म का कोई और मार्ग नहीं था । किन्तु, समाज के, प्रायः, सभी 
चिन्तक यज्ञ के खिलाफ होते जा रहे थे और साधारण गृहस्थ को भी यह भान हो चला था 
कि यज्ञों के आलोचक झूठ नहीं कहते हे । दूसरी ओर, उपनिषदों की चोटी से जो ज्ञान 
आ रहा था उस तक साधारण मनुष्य की पहुँच नहीं थी। और देश में विभिन्न मत- 
मतान्तरों के जो झकोरे चल रहे थे, वे भी उसे बंचेन किये हुए थे। ऐसी हालत में, जनता 
कोई ऐसा धर्म चाह रहो थी जो सुगम और सुबोध हो, जिसमें पशुबलि की क्ररता भी 
नहीं हो और व्यर्थ का आडम्बर भी नहीं, जो मनुष्य को अतिभोग से भी दूर रखे और 
तपस्या तथा यती-वबृत्ति की कठोरता से भी ; जो मनुष्य के ध्यान को धर्म की ओर तो 
अवश्य ले जाय; किन्तु, बीसों प्रकार के ऊहापोह में उसे उलझा नहीं डाले । असल में, 
जनता एक व्यावहारिक धर्म चाह रही थी और बुद्धदेव ने वही धर्म उसे दिया भी। वे 
हिन्दू-धर्म से दूर नहीं गये, उन्होंने हिन्दू धर्म के मूल पर प्रहार नहीं किया, बल्कि, उनकी 
चोटों के निशान हिन्दू-धर्म की कुरीतियाँ और कमजोरियाँ थीं। इसीलिए, यह मानना 
अधिक युवितयुक्त हे कि बौद्ध धर्म कोई नया धर्म नहीं, बल्कि, हिन्दुत्व का ही एक 
संशोधित रूप हूँ । असल में, अपनी कुरीतियों से लड़ने के लिए हिन्दुत्व ने ही बौद्ध धर्म का 
रूप लिया था जैसा कि वह प्रत्येक संकट-काल में लेता रहा हैं। और जिन आचार्यों ने 
बुद्धेव की गिनती हिन्दू-धर्म के दशावतार में की, उनका भी यही भाव रहा होगा कि 


१. 'शुद्र चलता-फिरता इमशान है, उसके इतने समीप अध्ययन न करे कि उसे 
सुनाई दे। यदि वह जानबूझ कर श्रति सुने तो छाह या शीशा गला कर उसके कान में 
डालना चाहिए।” (कात्या. श्री. तथा आप. श्रौ, ) 

बुद्ध पराये नहीं, अपने हैँ और वर्म-संस्थापतार्थ विष्णु जैसे राम और कृष्ण बन कर आये 
थे, बसे ही, पशुहिसा को रोकने के लिए, इस बार, वे बुद्ध बन कर आये ह्‌* । जहाँ तक 
हमारा अनुमान है, तथागत का भी अपने बारे में यही ख्याल था। वे प्रचलित धर्म के भंजक 
नहीं, सुधारक थे । 

बौद्ध धर्म और आचार 

बुद्धेदेव ने अपने नये धर्म की छ्लेषणा संस्कृत कों छोड़कर जनता की बोली में की 
और दाशेनिक जंजाल से दूर रहते हुए उन्होंने , संक्षेप में, लोगों को यह बतलाया कि मनुष्य 
दुःखी है, दु:ख अकारण नहीं है, इस दुःख का निरोध संभव हैं और इस निरोध का मार्ग भी 
है। ये ही बौद्ध धर्म के चार आये सत्य हें जिनकी व्याख्या निम्नलिखित रूप से की जाती है :--- 

१. दुःख आय सत्य है। जन्म भी दु:ख है, जरा भी दुःख है, व्याधि भी दुःख है, मरण 
भी दुःख है, अप्रिय लोगों से मिलना भी दुःख है, प्रिय लोगों से बिछुड़ना भी दुःख है और 
इच्छा करने पर किसी चीज का नहीं मिलना भी दुःख है। 

२. बुःख-समुदय आप॑ सत्य है। अर्थात्‌ मनुष्य को जो भी दुःख होते हैं वे किसी न 
किसी कारण को लेकर । यह कारंण सदेव तुष्णा का कोई न कोई रूप होता है, जैसे जन्म 
लेने की त्ष्णा, खुश होने की तृष्णा, सुख भोगने की तृष्णा। जब-जब तृष्णा में बाधा पड़ती 
हैँ तब-तब मनुष्य दुःखी होता हैं । असल में, तृष्णा (किसी प्रकार की इच्छा) और दुःख 
में कारण-कार्य का संबंध है । 

३. दुःख-निरोध आर्य सत्य है। अर्थात्‌ दुःख के दूर करने का उपाय उसके कारण को 
दूर करना है। तृप्णा का सवंथा त्याग, वासना में लीन नहीं होने की योग्यता और जिन-जिन 
कारणों से मनुष्य को दुःख होते हे, उन-उन कारणों से मुक्त हो जाने का भाव, यही दुःख- 
निरोध है । 

४. बुःख-निरोध-गामिनी-प्रतिपद्‌ आय॑ सत्य है । इसका अर्थ यह हूँ कि दुःखों से 
छूटने का मार्य भी है । इस उपदेश के अन्दर उन आठ प्रकार के आचरणों की ग्रिनती हैं 
जिनका पालन करके मनुष्य दुःखों के कारणों का नाश कर सकता है । ये आष्टांगिक मार्ग 
इस प्रकार हे :--- 

१. सम्यक दृष्टि । यह दृष्टि रखना कि जीवन में दुःख हैं, दु:ख अकारण नहीं ह, 
दुःख दूर किये जा सकते हें, दुःखों के दूर करने के उपाय भी हें। अर्थात्‌, बुद्धदेव ने जो चार 

'आय॑ सत्य कहे है, उनमें अटल विश्वास रखना। (बुद्ध की सम्यक्‌ दृष्टि, महावीर का सम्यक्‌ 
दर्शेन और वेदान्त का श्रद्धा-माव, (गुरु या धर्मग्रन्थ जो उपदेश करें उनकी सत्यता में 


१. निन्‍दसि वेदविधेरहह श्रुतिजातम्‌ सदय-हृदय-द्शित-पशुधातम्‌ केशव घृत-बुद्ध 
शरीर जय जगदीश हरे ! (गीत गोविन्द) 

विश्वास ), ये आपस में मिलती-जुलती वस्तुएं हैं। ) 

२. सम्यक संकल्प। निष्कर्मता-संबंधी संकल्प यानी जो कम करने योग्य नहीं हैं. 
उन्हें नहीं करने का संकल्प, अद्रोह-संबंधी संकल्प, अहिसा-संबंधी संकल्प इत्यादि। 

३- सम्यक्‌ बचन ! झूठ बोलने से बचना, चुगली करने से बचना, कड़ी बात कहने 
से बचना और बकवाद में भाग लेने से बचना । 

४. सम्यक कर्मान्त ॥ प्राणि-हिसा नहीं करना, जो दिया नहीं गया है उसे नहीं लेना, 
दुराचार से बचना और भोग के अतिचार से दूर रहना । 

५. सम्यक्‌ आजीब । गलत रोजगार से अगर रोजी चलती हो तो उसे छोड़कर ऐसे 
रोजगार में लगना जिससे धर्म नहीं बिगड़ता हो । 

६. सम्यक्‌ व्यायाम । दुव्येसन और कुटेव को छोड़ने की कोशिश करना, मन में 
पाप के भाव जगते हों तो उन्हें दबाने का प्रयत्न करना, मन में जो अच्छे भाव पैदा हों उन्हें 
बढ़ाने की चेष्टा करना, संक्षेप में, मानसिक दोषों को पराजित करके अपने व्यक्तित्व को 
निर्मल और पूर्ण बनाने के लिए प्रयास करते रहना । 

७. सम्यक स्मृति । शरीर में बुढ़ापा, रोग और पाप के बीज हैं, इसका ध्यान रखना 
और क्षण-क्षण भीतर से जागरूक रहकर वासना का दलन और ज्ञान का विकास करता । 


८. सम्यक समाधि। चार प्रकार के ध्यान जिनमें वितक॑ और विचार से मन के 
भावों को सुलझाया जाता है, शान्ति और एकाग्रता से अपने-आपको जानने की कोशिश को 
जाती हूँ और सुख तथा दु:ख, दोनों से अलिप्त रहने की भावना का विकास किया जाता है । 

संक्षेप में, बुद्ध ने अपने अनुयायियों से यह कहा कि मेरे उपदेश्ों पर विश्वास रखो, 
बुद्धि से उन्हें समझने की कोशिश करो और हर एक उपदेश को अपने जीवन में उतारने 
का प्रयत्न करो; पविश्न-से-पवित्र जीवन बिताओ और नियमित रूप से ध्यान और 
समाधि करों। 


यह धर्म का बड़ा ही व्यावहारिक रूप था, अतएव, बह उन सभी लोगों को सुगम, 
सुन्दर और सुबोध जान पड़ा जो कमंकांड से ऊबे हुए थे, जो यज्ञों में होनेवाली पशुहिसा 
से घुणा करते थे, उपनिषदों का ज्ञान जिनके पल्‍ले नहीं पड़ता था तथा जो इस बात को 
पसन्द नहीं करते थे कि धर्म-कर्म करने तथा वेद-उपनिषद्‌ पढ़ने और सुनने का अधिकार 
केवल द्विजों को ही हूँ । समाज में जो दर्ण ब्राह्मण से जितनी ही दूर था, वह बौद्ध धर्म की 
ओर उतने हो बेग से लिचा । चूंकि बुद्धदेव जन्म से क्षत्रिय थे, इसलिए, ब्राह्मण पहले उनकी 
ओर जाने में झिझके । आरंभ में, वैश्यों और शूद्रों में तघागत को अधिक अनुयायी मिले । 
शुद्रों को तो यह घमं बहुत ही भला लगा, क्‍योंकि बुद्धदेव जाति-प्रथा के खिलाफ थे। यह धर्म 
पहले मगध में अधिक फैला जिसका एक कारण तो यह था कि बुद्ध ने राजगिर में तपस्या 


दूसरा अध्याय १्२५ 


गौर गया में ज्ञान प्राप्त किया था। लेकिन, उससे भी बड़ा कारण यह हुआ कि मगध में आयें- 
धर्म में कभी भी वह कट्टरता नहीं आई थी जो पश्चिमी भारत में थी, जिस स्थिति का थोड़ा 
विवरण पिछले अध्याय में दिया जा चुका हैँ। पूर्वी भारत के आर्यों में भी, अन्य आर्यों की 
तरह चार जातियों का विधान था, लेकिन, ब्रात्य-जाति के ब्राह्मण भी पश्चिमी आये 
ब्राह्मणों के द्वारा कुछ नीची निगाह से देखे जाते थे। ब्रात्य-समाज के लोग, आरंभ से ही, 
धर्म-कर्म के विषय में कुछ ज्यादा उदार थे और नये विचारों का स्वायत वे अधिक स्वतन्त्रता 
से कर सकते थे । इसीलिए, वेद और ब्राह्मण घ॒र्म के खिलाफ उठे हुए इस नये आन्दोलन का 
उन्होंने बढ़ कर साथ दिया और मगध में बौद्ध धर्म की बहुत अच्छी प्रतिष्ठा हो गयी । यह 
भी ध्यान देने की बात है कि बौद्ध धर्म को पहले पहल राज्य का आश्रय भी मगध में हो 
मिला । बुद्ध के समय में, राजगिर के राजा बिम्बिसार और बुद्ध के मरने के दो-सवा दो सौ 
वर्ष के बाद, मगध-सम्राट्‌ अशोक उनके घर्म में दीक्षित हुए। सच पूछिए तो बौद्ध धर्म का 
भारत से बाहर प्रचार करने का बहुत बड़ा श्रेय अशोक को ही है । 
बौद्ध दर्शन 

प्रत्येक धर्म के, अक्सर, दो पक्ष होते हैं, एक आचार-पक्ष, दूसरा दर्शन-पक्ष । ऊपर 
बौद्ध-धर्म की जिन शिक्षाओं का जिक्र आया है, उनका संबंध बौद्ध मत के आचार-पक्ष से 
है और बुद्ध का सब से अधिक जोर इन्हीं शिक्षाओं पर था। बौद्ध धर्म, मुख्यतः, आचार- 
धर्म हें । बुद्ध जानते थे कि मनुप्य का अच्छा या बुरा होना, सुख या दु:ख पाना, उसके कर्म 
और चरित्र पर निर्भर करता हैं। आदमी का ध्यान इस बात पर रहना चाहिए कि वह 
करता क्या है, इस बात पर नहीं कि वह जानता क्या हैँ। करने और जानने में, अर्थात्‌ 
कर्म और ज्ञान में, बुद्धदेव ने कर्म को ही मुख्य माना। इसलिए, उन्होंने मनुष्य का ध्यान 
कभी भी उन विषयों की ओर जाने नहीं दिया, जो विषय बुद्धि से समझे नहीं जा सकते और 
जिनके बारे में केवल अनुमान और अटकलबाजी से ही काम लेना पड़ता है। 

संसार के बड़े-बड़े दार्शनिकों और पंडितों में इस बात को लेकर भारी मतभेद है कि 
बौद्ध धर्म का दर्शन क्‍या है । “यह सृष्टि कहाँ से निकल पड़ी है ? मनुष्य कहाँ से आया है 
और मर कर कहाँ जायेगा ? आदमी मरने के बाद जीवित रहता है या नहीं ? बुद्ध ने जिसे 
निर्वाण कहा है वह क्‍या चीज हूँ ? निर्वाण के मानी मृत्यु और विनाश ही हैं या और 
कुछ ? ” ये अनेक प्रशन हैं, जिनपर विद्वानों में घोर विवाद चलता है और अधिकांश विद्वान 
इस विचार पर आकर अड़ जाते हें कि, हो-न-हो, बुद्धदेव नास्तिक थे और वे आत्मा- 
परमात्मा, किसी को भी नहीं मानते थे। कुछ दूसरे लोग हे, जिनका कहना है कि इस 
जीवन के बाद क्या हूँ, इसे बुद्ध नहीं जानते थे। एक तीसरे प्रकार के लोग हैं, जिनका 
विश्वास हैँ कि बुद्धदेव सब-कुछ जानते थे, मगर, गोतीत विषयों पर उन्होंने इसलिए 

चुप्पी साध छी कि इनके कथन या जानकारी को वे जरूरी नहीं समझते थे । 


मज्ञिमनिकाय के चूल-मालंक्य-सुत्तन्त में लिखा हैँ कि मालुंक्यपुत्त नामक एक 
भक्‍त ने तथागत से पूछा कि “जगत्‌ नित्य है या अनित्य ? जीव और शरीर एक हैं या दो ? 
मरने के बाद बुद्ध रहते हैं या नहीं ? ” प्रघन के साथ उस भक्त ने यह भी कहा कि “भगवान 
अगर इन प्रशनों के उत्तर नहीं देंगे तो में ब्रह्मचर्य वास नहीं करूँगा (अर्थात्‌ संघ में रह कर 
धर्म की साधना नहीं करूँगा। ) ” 

बुद्धवेव ने कहा---मालुंक्यपुत्त ! मेने कब तुमसे कहा था कि में तुम्हें ऐसे प्रश्नों 
के उत्तर दूंगा ? तुम्हारा यह प्रश्न तो उस व्यकित के प्रइनों के समान बेकार है जिसके कलेजे 
में जहर-बुझा बाण घुस गया हो, जिसके हित-मित्र बाण निकालने के लिए सुयोग्य वैद्य को 
ले आये हों, मगर, जो यह कह रहा हो कि में बाण तबतक नहीं निकलवाऊँगा जबतक कि 
मुझे यह मालूम नहीं हो जाय कि बाण चलानेवाला व्यक्ति गोरा है या काला, लंबा हैँ या 
नाटा, उसके नाम और गोत्र क्‍या हें, उसके घनुष की डोरी संठे की हू या ताँत की तथा 
उसके बाणों के पर बाज के हैं या गिद्ध के । मालुक्यपुत्त ! चाहे लोक नित्य है, यह दृष्टि 
रहे, चाहे लोक अनित्य है, यह दृष्टि रहे, दोनों ही हालतों में जन्म हैँ ही, जरा है ही, मरण 
हैँ ही, शोक, रोना-काँदना, दुःख-दौर्मनस्थ और परेशानी हैं ही, जिनके इसी जन्म में विधात 
(शमन के उपाय ) को में बतलाता हूँ।” 


जिन प्रइ्नों का समाधान बुद्धि से नहीं हो सकता और जिनके उत्तर पाने और नहीं 
पाने से आदमी का कुछ बनता-बिगड़ता नहीं, वंसे सभी प्रश्नों को तथागत ने अव्याकृत 
(नहीं पूछने योग्य, नहीं जानने योग्य ) कोटि में डाल दिया था और उनके पूछने की मनाही 
कर दी थी । दीर्घनिकाय के पोठ्ठपादसुत्त में वे कहते हें--- पोठठपाद ! लोक नित्य है, 
यही सच है, और दूसरा मत निरर्थक है, इसे मेंने अव्याकृत (कथन का अविषय ) कहा है ।” 
इसी प्रकार, 'लोक अनित्य है, लोक अन्तवान है, जीव और शरीर एक हैं, जीव और शरीर 
अलग-अलग हूँ, तथागत मरने के बाद होते हूँ, तथागत मरने के बाद होते भी हैं और नहीं 
भी होते हे, इन सारे प्रश्नों को बुद्धदेव ने अव्याकृत कह कर उनका पूछा जाना बन्द कर 
दिया था।* 


पोठ्ठपाद के यह पूछने पर कि “किसलिए भन्‍्ते ! भगवान ने इसे अव्याकृत कहा 
है ? ” त्थाग्रत ने बतलाया कि इसलिए कि “ये प्रश्न न तो अर्थयुक्त हूँ, न धर्युक्त, न आदि 
ब्रह्मच्य के उपयुक्त, न निर्वेद (वराग्य) के लिए, न विराग के लिए, न निरोध के लिए, 





१. चीन के घामिक नेता कनफ्युसियस ने भी अपने शिष्यों को अदृश्य वास्तविकता 
के संबंध में प्रश्न या विचार करने से रोक दिया था। 


दूसरा अध्याय १२७ 


न उपशम के लिए ।” अर्थात्‌, इन प्रदनों के विवेचन में पड़ने से मनृष्य को कुछ भी प्राप्त 
होनेवाला नहीं है । 

हमारा अनुमान यह है कि अगर किसी ने बुद्धदेव से यह पूछा होता कि “ईदवर हैं 
या नहीं,” तो वे कहते कि अगर ईश्वर है तब भी मनुष्य के अच्छे कर्मों का अच्छा फल और 
बुरे कर्मों का बुरा फल होगा, अगर ईइवर नहीं है तब भी मनुष्य के अच्छे कर्मों का अच्छा 
फल और बूरे कर्मों का बुरा फल होगा । तब ईदवर की बात कहाँ से आती हैँ ? बात तो 
सोचने लायक यह हैँ कि अच्छे और बुरे कर्म क्या हैं। 

जिन प्रश्नों को संसार के सभी धर्म मौलिक और महान्‌ समझते आये हैँ, तथागत 
ने उन्हें इस योग्य भी नहीं समझा कि उनके उत्तर दिये जायें अथवा उनको लेकर थोड़ी 
देर भी माथापच्ची की जाय । उन्होंने ईश्वर का नाम नहीं लिया और न किसी देवता की 
भक्ति करने का उपदेश दिया, क्योंकि अदृश्य देवता को अपना भाग्यविधाता मान लेने से 
भी आदमी में शिथिलता आ सकती है, वह इस उम्मीद में अकम॑ कर सकता हैं कि इससे 
जो पाप होगा बह देवता से माफ करवा लूंगा। उन्होंने प्रार्थना की भी प्रथा नहीं चलायी, 
क्योंकि जब कोई देवता ही मानने योग्य नहीं रहा, तब फिर प्रार्थना किसकी की जाय ? 
और प्रार्थना में भी कमजोरी की एक खिड़की तो हूँ ही । जो मनुष्य प्रार्थना करता हूँ, वह 
अगर अकमंण्य और असावधान हुआ तो देवता से वह ऐसी चीज भी माँग सकता है, जो 
देवता के वरदान से नहीं, मनुष्य के उद्यम से पंदा होती हैं । 

हिन्दुत्व से समानता 

बुद्धदेव ने हिन्दूधमं के जन्मान्तरवाद और कर्मफलवाद को ज्यों-का-त्यों स्वीकार कर 
लिया । उनका भी निश्चित मत हूँ कि जीवन दुखी है और मनुष्य को यह दुःख भोगने के 
लिए बार-बार जन्म लेना पड़ता हैं| मनुष्य का जन्म इसलिए होता है कि उसके भीतर 
वासनाएँ शेष हैं । इन वासनाओं के कारण मनुष्य नाना कर्मों में प्रवृत्त होता हैं और अपने 
कर्मों के अनुसार ही, मर कर उत्तम या अधम योनि में जन्म लेता है और फिर उन जस्मों में 
बह जैसा काम करता है, जेसा संस्कार अर्जित करता हूँ, वे संस्कार उसे नया जन्म ग्रहण 
करने को विवश करते हैं । इस प्रकार, जन्म-मरण का प्रवाह लगातार चलता रहता हैं। 
इस जेंजाल से निकलने का मार्ग भी बुद्ध ने वही रखा है जो हिन्दुओं के यहाँ प्रचलित था, 
अर्थात्‌ मुक्ति या मोक्ष, जिसे बुद्धदेव निर्वाण कहते हैं । फर्क यह है कि हिन्दू जहाँ आत्मा 
को निमेल, मुक्त, ब्रह्मस्वरूप एवं सभी अवस्थाओं में एकरस रहनेवाला और कूटस्थ मानते 
है, वहाँ बुद्धदेव का यह विचार है कि आत्मा कूटस्थ नहीं होती, वह भी शरीर के साथ बद- 
लती रहती है, वह भी बूढ़ी, जवान, मलिन और निर्मल होती रहती है। कारण, शायद, . 
यह हैँ कि आत्मा को अगर पहले से ही निर्मछ और कृटस्थ माना जाय, तो फिर मनुष्य को 

जरूरत ही क्‍या रह जाती है कि वह ज्ञान-ध्यान और तपश्चर्या से निर्मलता प्राप्त करे ? 
निर्मल तो वह पहले से ही है । इसीलिए, बुद्धदेव ने माना कि आत्मा में वे सभी विकार हो 
सकते हैं जो शरीर में होते हैं। मनुष्य निर्मेल है नहीं, निर्मेल उसे बनना है । इसके सिवा, 
उन्होंने यह भी सोचा होगा कि अगर में यह कहता हूँ कि मनुष्य की आत्मा ब्रह्मस्वरूप 
है, निर्मेल और मुक्त है तो, संभव है, मनुष्य अपनी उन्नति करने के लिए प्रयास ही नहीं करे। 

हिन्दुओं के समान ही, बुद्ध भी परलोक और देवयोनि को मानते हैं, लेकिन, यहाँ 
भी एक बात को लेकर फर्क हैं। वे और उनके शिष्य, जब-तब, यह तो कहते हैं कि देवयोनि 
मानव-योनि से पवित्र है, किन्तु, देवताओं को वे पूर्ण नहीं मानते, बल्कि, उनका यह विचार 
है कि अपने उद्धार के लिए देवताओं को भी मनुष्यों के समान सतत साधना और उद्योग 
करना चाहिए। बुद्ध के शिष्य बुद्ध को देवताओं का भी जाता मानते हैं। देवता मनुष्यों के 
ही समान सीमित और पूर्ण हैं, यह भाव बुद्ध के हृदय में आरम्भ से ही समाया हुआ था। 
जब वे संन्यास के लिए घर छोड़ रहे थे, तब अपने कंथक नामक घोड़े से उन्होंने कहा 
था, तात ! तू एक रात आज मुझे तार दे, क्योंकि में देवताओं-समेत मनृप्यों को तारने- 
बाला हूँ।” 

बुद्ध के देवता-विषयक इस भाव का बाद के हिन्दुत्व पर काफी प्रभाव पड़ा। 
तुलसीकृत रामायण में देवता या तो वाजे बजाते हैं या फूलों की वृष्टि करते हैं। ऐसे सारे 
भाव बुद्ध के साहस की देन हें । 

बुद्धदेव ने ज्ञान और भक्ति, इन दोनों को छोड़कर केवल कर्म को पकड़ा और जीवन 
भर वे उसी का उपदेश देते रहे | कम है भी बहुत बड़ी चीज | ज्ञानमार्ग एक तो कठिन मार्ग 
हैँ, मन के ऊहापोह से भरा मार्ग है । उस पर भी, अगर ज्ञानी के कर्म वेसे ही नहीं रहे जैसे 
उसके विश्वास हैं, तो हम कहने लगते हूँ कि यह ज्ञानी पतित हो गया, क्योंकि वह जो कहता, 
वह करता नहीं हैं । यहाँ भी हमें कर्म का ही अभाव अखरने लगता है| इसी प्रकार, जब 
भक्ति-मार्ग पर चलनेवाला मनुष्य किसी प्रकार के लोभ में आकर डगमगाने लगता हैं, 
तब भी हम कह उठते हैं कि देखो, यह ईश्वर का भक्त बनता है, लेकिन, कर्म इसके अधम 
कोटि के हैँ । इसलिए, मानना पड़ेगा कि बुद्ध ने कर्म को बहुत सोच-समझकर अपना घर्म- 
मार्ग बनाया था। गाँधीजी और बुद्धदेव में जो समानता है वह सिर्फ इस कारण नहीं कि 
दोनों ही सुधारक, अहिंसा और मंत्री के पुजारी थे, बल्कि, मुख्यतः, इसलिए कि दोनों का 
विश्वास ज्ञान की अपेक्षा कर्म में अधिक था । 

जब से संसार में वेज्ञानिकता का प्रवेश हुआ और आजवाली नई सम्यता फंलने लगी, 
तब से बोद्ध मत पढ़े-लिखे लोगों के बीच काफी लोकप्रिय हो गया है। इसका कुछ कारण तो 
यह हैँ कि पिछले युगों में धर्म के साथ मन्दिरों, मस्जिदों, गिरजाघरों और मठों में जो 

छोभ और दुराचार देखे गये, उससे लोग धर्म के प्रति उदासीन हो गये और अब वे धर्म 

सें केवल आचार देखना चाहते हें। लेकिन, इसका उससे भी प्रबल कारण यह हैं कि आज 

का मनृष्य, कभी तो सोच-समझ कर और कभी बिना सोचे-समझे ही, दिन-रात धर्म कौ 

आलोचना करने में सुल पाता हे और बुद्धि से वह जो कुछ नहीं समझ पाता उसे मानने 

को वह तैयार नहीं है। विज्ञान ने मनुष्य में जो जिज्ञासा जगा दी है, उससे प्रेरित होकर वह 

हर चीज पर शंका की उंगली उठा रहा हैं। इस प्रकार, आज एक बार फिर वे प्रइन जोरों 

से उठाये जा रहे हैं जिन्हें बुद्धदेव ने अव्याकृत कह कर बन्द कर दिया था। बुद्धिवाद जिस 
युग को धर्म के विषय में इस तरह शंकाल बनाये हुए हो, उस युग में बुद्ध का विवेकपूर्ण 

धर्म लोकप्रियता प्राप्त करे, तो इसमें आइचर्य क्‍या है ? 


क्या बुद्ध नास्तिक थे ? 


जैसा कि पिछले अध्याय में बताया गया है, बुद्ध नास्तिक इसलिए माले गये कि 
उन्होंने वेद की खुल कर निन्‍्दा की । और वेदनिन्दक होते हुए भी हिन्दुओं ने उन्हें दशावतार 
में इसलिए गिन लिया कि उनका चरित्र सच्छे आस्तिक का चरित्र था तथा वे इस 
बात में निष्कपटता से विश्वास करते थे कि आत्मा का आवागमन होता हैं और इस आवा- 
गमन से छुटकारा पाकर मनुष्य मोक्ष प्राप्त कर सकता है । किन्तु, दो बातें हें जिन्हें लेकर 
पश्चिम के विद्वानों ने यह्‌ दिखलाना चाहा है कि बुद्धदेव नास्तिक थे, क्‍योंकि प्रथम तो वे 
आत्मा के अस्तित्व में विश्वास नहीं करते थे, दूसरे यह कि उनके निर्वाण का अर्थ व्यक्ति 
का अन्तिम विनाश हैं। भारत और एशिया में भी कुछ ऐसे बौद्ध सन्‍त और विद्वान्‌ हैं, 
जिनका विश्वास है कि बुद्धदेव ने जिस धर्म का प्रवर्तन किया वह धर्म नास्तिक है, 
क्योंकि उसमें आत्मा नहीं, अनात्मा का सिद्धान्त माना जाता है । 

असल में, आत्मा और निर्वाण भी अव्याक्ृत' के ही विषय माने जाने चाहिए, क्योंकि 
इनके सम्बन्ध में शंका-रहित ज्ञान बुद्धिवाद से प्राप्त नहीं किया जा सकता। अगर वह संभव 
होता तो पुनर्जेन्म के विषय में हिन्दू-धर्म तथा बौद्ध धर्म से दुनिया के अन्य धर्मों का मतभेद 
नहीं होता । उपनिषदों ने आत्मा को शद्ध, बुद्ध, चेतन और नित्य माना हैं तथा उनका 
कहना है कि चूँकि कम के प्रभावों की धूल उसे चारों ओर से ढेंके हुए है, इसलिए, हमें आत्मा 
का सम्यक्‌ परिचय नहीं प्राप्त होता । आत्मा के ऊपर से इस घूल को हटाने का मार्ग साधना 
हे और साधक जब कर्म के प्रभावों से ऊपर उठ जाता है तथा संसार के किसी भी कार्य 
या रूप में उसकी आसक्ति नहीं रह जाती, तभी वह आत्मज्ञान प्राप्त करता है। उपनिषदों 
के अनुसार मोक्ष का एकमात्र उपाय आत्मज्ञान है। 

जहाँ तक मोक्ष के सिद्धान्त का सवाल हूं, बुद्धदेव का उपनिषदों से कोई मतभेद नहीं 
दीखता और मोक्ष के लिए जैसी साधना उपनिषदों ने निर्धारित की है, बहुत-कुछ बेसी 

ही साधना बूद्ध-मार्य में भी है । किन्तु, आत्मा को लेकर बुद्ध और उपनिषत्कारों में जो भेंद 
है, उसे हम इस प्रकार से रख सकते हैं कि जहाँ उपनिषदें यह मानती हैं कि मोक्ष आत्म- 
ज्ञान से होता है, वहाँ बुद्धविव का यह विचार हैं कि आत्मा का ज्ञान मोक्ष नहीं, जीव के 
बन्धन का कारण है । और वह इस प्रकार कि जबतक हम यह मानते चलेंगे कि आत्मा 
का अस्तित्व है, तबतक हम में और मेरा' के बन्धन से छूट नहीं सकते । अगर आत्मा है 
सो वह शरीर से भिन्न करके देखी नहीं जा सकती और उसे शरीर से एकाकार मानने 
पर हम दारीर के मोह में पड़ ही रहेंगे । इसी तर्क से प्रेरित होकर उन्होंने अनात्मवाद 
आ नरात्म्यवाद का सिद्धान्त निकाल डाला जिसके अनुसार, आत्मा छारीर के ही समान 
नम्बर हूँ । असल में, हमारे मन में स्मृतियों और संस्कारों का जो संकल्प है उसे हो बुद्धदेव 
आत्मा का पर्याय मानते हूँ । अनेक जन्मों में हमने जो संस्कार अजित किये हैं, उन्हीं की 
सुगन्ध या दुर्गन्‍्ध हमारी आत्मा है । अतएव, पुण्यात्मा की आत्मा पवित्र और पापी की 
आत्मा मलिन होती हूँ | बौद्ध दर्शन के अनुसार, मनुष्य के शरीर में या उसके भीतर कोई 
भी शाइवत तत्त्व नहीं हूँ । यह शरीर कुछ आधिभौतिक अणुओं और कुछ आध्या- 
त्मिक या मानसिक अणुओं (स्मृत्ति, चेतना, मानसिक कार्य, सन-सनाहट आदि) के योग 
से बना हुआ हूँ जो सब-के-सब नाशवान्‌ हैँ । इस पर यह शंका की जाती है कि तब इप 
प्रकार के नश्वर मिश्रण में वह कौन पदार्थ है, जिसे पुन्जन्म लेना पड़ता है, जिसे एक जीवन 
में किये गए कार्यों के फल को दूसरे जीवन में भोगना पडता हूँ। आत्मा नश्वर है, इस 
उपदेश पर तथागत के समय में भी एक शिष्य को शंका हुई थी और उसने पूछा था कि 
अगर आत्मा नश्वर हूँ तो फिर पुनर्जन्म किस का होता है । इस प्रश्न का उत्तर तथागत ने 
यह कह कर दिया कि जब हम ताली बजाते हैं, तब दूर की कन्दरा में प्रतिध्वनि होती हूँ । 
तो क्या हम यह कहें कि हमारे करतल कन्दरा में भी विद्यमान हैं ? इसी प्रकार, आत्मा 
तो नष्ट हो जाती है, किन्तु, उसके संस्कार, प्रतिध्वनि के समान पुनर्जन्म ग्रहण करते हैं । 


आत्मा और निर्वाण 


जो हिन्दू पुनर्जन्म के संस्कार में पला है, उसे तथागत की इस व्याख्या से तनिक भी 
आइचर्य नहीं होता और वह यह समझ छेता है कि तथागत ने अपनी सुविधा के अनुसार 
एक खास तरह की भाषा का प्रयोग किया हूँ। अन्यथा, आत्मा हिन्दुओं के यहाँ मी निराकार 
ही मानी जाती हूँ और उसका एक शरीर से दूसरे शरीर तक गमन करना, असल में, हमारे 
संस्कारों की ही यात्रा के समान हूँ। किन्तु, पश्चिम के अनेक दार्शनिक (पूसिन, हक्सले, 
फरकोहर, विल ड्राण्ट, आदि) बुद्धदेव की इस व्याख्या को ग्रहण नहीं कर पाते और सीधे 
कह देते हैं कि बुद्ध ने आत्मा की सा में विश्वास नहीं किया है लबवा यह कि अनात्मा का 
सिद्धान्त बौद्ध धर्म की सबसे बड़ी कमजोरी हैँ, क्योंकि अगर आत्मा का अस्तित्व ही नहीं 

होता तो फिर पुनर्जन्म के सिद्धान्त में विश्वास करने की कोई खास जरूरत नहीं रह जाती 
है । डाक्टर फरकोहर का भी मत है कि बुद्धदेव पुनर्जन्म को तो मानते थे, किन्तु, आत्मा के 
अस्तित्व में उनका विश्वास नहीं था। 

इसी प्रकार, बुद्ध की निर्वाण-विषयक कल्पना को लेकर भी पद्चिचम के पंडितों में 
बड़ा विवाद है । उन्नीसवीं सदी के बहुत-से पाश्वात्य विद्वान यह मान बंठे थे कि बुद्धदेव 
विनाशवादी हूँ और जिसे उन्होंने निर्वाण कहा है, वह मानव-सत्ता की समाप्ति के सिवा 
और कुछ नहीं है । निर्वाण को लेकर पद्िचम के विद्वान्‌ इतना क्‍यों घबराये, इसका कारण 
यह है कि सामी धर्मों में यह कहा गया है कि आदमी के मरने के बाद, उसकी रूह कब्र में पड़ी 
रहती है और जब न्याय का दिन आता है तब सभी रूहों को कब्रों से उठकर भगवान 
के दरबार में हाजिर होना पड़ता है, जब भगवान सबको उनके पाप-पुण्य के लेखा के अनु- 
सार, स्वर्ग या नरक भेजते हूँ । यह भी कि भगवान गुनाहों को माफ भी करते हें, बशर्ते 
कि रूहों ने मानव-जीवन-काल में भगवान की काफी भक्ति की हो । गुनाहों की माफी को 
बात में लोग आशावाद की दलील देखते हूँ, क्योंकि बुरे-से-बुरे मनुष्य पर भी परमात्मा की 
कृपा हो सकती है । लेकिन, अगर यह मान लिया जाय कि निर्वाण का अर्थ मनुष्य के जीवन 
का सब प्रकार विनाश हूँ तो इससे, सचमुच ही, मनुष्य के अन्तिम भाग्य के विषय में निराशा 
बढ़ती हूँ यानी उसे मानना पड़ता है कि एक दिन उसका अस्तित्व समाप्त हो जायगा। 

भारत में, सामान्यतः, यही माना जाता है कि बौद्ध दर्शन का निर्वाण, उपनिषदों में 
वर्णित निर्वाण से भिन्न चीज नहीं है । उपनिषदों में वरणित मोक्ष वह अवस्था है जिसमें 
आत्मा परमात्मा से एकाकार हो जाती है, ठीक बसे ही, जेसे घट का व्योम घट के टूट जाने 
जाने पर महान्योम में समा जाता है । बुद्धदेव निर्वाण का अभिप्राय समझाने के लिए अग्नि 
और दीपक की उपमा दिया करते थे । उनसे बार-बार यह पूछा जाता था कि निर्वाण के 
बाद तथागत किस रूप में रहते हें। प्रथम तो इस प्रइन को बुद्धदेव अव्याकृत कह कर 
टाल देते थे, मगर , एक-दो बार उन्होंने कहा था कि “ईंधन के बिलकुल नि:शेष हो जाने पर 
जैसे यह नहीं जाना जा सकता कि जो आग सामने प्रज्वक्तित थी, वह कहाँ चली गई, उसी 
प्रकार, कर्म-संस्कारों के समाप्त हो जाने पर यह नहीं जाना जा सकता कि जीव किस अव- 
स्था में कहाँ चला जाता है ।”* जहाँ तक नह्वरता का प्ररन है, बुद्धदेव ने बार-बार कहा 
है कि सन्‍त और महात्मा तथा स्वयं तथागत भी नश्वर परमाणुओं से बने हें और जब ये 


१. इस विषय को स्पष्ट करने के लिए अध्वधोष ने बुद्धचरित में दीपक का जो 
दृष्टांत दिया है वह इस प्रकार है :-- 

दीपो यथा निवृतिमम्यपेति नैवाबनि गण्छति नान्‍्तरिशक्ष । 

दि न कांचिद्‌ विदिशं न कांचिद्‌ स्नेहक्षयात्‌ केवलऊमेति शान्तिम्‌। 

भरते है, तब उनका कोई अंश शेष नहीं रह जाता । 

निर्वाण के विषय में हिन्दुओं, बौद्ों और जैनों के यहाँ जो कल्पनाएँ की गयी हें, 
उनकी तुलना से ऐसा लगता है कि जैनों की कल्पना बौद्ध कल्पना से कुछ अधिक सुखप्रद 
है | जैन का मोक्ष जीव का पूर्णरूप से निर्मल होकर परमात्मा की स्थिति को पहुँच जाना है 
जहाँ से फिर उसे लौटना नहीं पड़ता, यद्यपि, परमात्मा की स्थिति में पहुँचने से यह अनु- 
मान निकलता है कि जीव किसी ऊँचे और सुखपूर्ण धरातल पर कायम रहता है । किन्तु, 
निःशेष ईंधन की उपमा देकर बौद्ध दर्शन इस बात पर जोर डालता हूँ कि निर्वाण का अर्थ 
जीव के अस्तित्व की सर्वविध समाप्ति है । उपनिषदों के जीव-अ्रह्म-मिलन में विरह के बाद 
संयोग का रूपक तो दीखता है, किन्तु, वह जैन की अपेक्षा बौद्ध निर्वाण के अधिक समीप 
है । यह भी सत्य हैं कि जेन कैवल्य की, उपनिषदें मोक्ष की और बौद्ध निर्वाण की एक समान 
प्रशंसा करते हैं । बौद्ध दर्शन भी मानता है कि निर्वाण कौ अवस्था अनिर्वंचनीय सुख की 
अवस्था है, यद्यपि सुख का अनुभव कौन करता हैँ अथवा कोई अनुभव करता भी हैं या नहीं, 
यह नहीं कहा जा सकता । मिलिन्द-प्रइन में एक प्रसंग में कहा गया है कि परिनिर्वाण के 
बाद बुद्ध इस अवस्था में नहीं रहते कि वे शिप्यों और भक्तों की पुकार सुन सकें अथवा 
उनके द्वारा अपित पत्र-पुष्प को स्वीकार कर सके । इसलिए, मरे हुए महात्माओं की पूजा 
की परिपाटी मौलिक बौद्ध मत के विरुद्ध है। 


असल में, हिन्दू-धर्म को समझे बिना बौद्ध मत की निर्वाण की कल्पना भी समझ में 
नहीं आ सकती । जब बुद्ध का आविर्भाव हुआ, उसके पूर्व ही, इस देश में यह घारणा बद्ध- 
मूल हो चुकी थी कि मोक्ष-प्राप्ति मनुप्य का उच्चतम ध्येय हैँ और यह मोक्ष एक ऐसे 
शाइवत व्यक्तित्व की उपलब्धि में है जिसमें फिर और जन्म लेने तथा मरने की संभावनाएं 
शेष नहीं रह जातीं। महावीर और बुद्ध, दोनों ही, उपनिषदों के इस अनुसंधान के 
प्रभाव में थे और दोनों ये अपनी-अपनी भाषा में वही बात कही है जो उपनिषदों में कही 
जारही थी। 

कदाचित्‌, सच्ची बात यहं है कि बुद्धदेव का निर्वाण बिनाद की स्थिति नहीं होकर 
आत्मा के उसी विमल उल्लास की अवस्था है जिस पर वेदान्त की इतनी भक्ति है । हकक्‍्सले, 
फरकोहर और पूसिन तो यह जरूर मानते हैं कि निर्वाण विनाश (480०7) की 
स्थिति हैँ, किन्तु, भारतीय विद्वानों का उनसे मतभेद है । डाक्टर आनन्दकुमार स्वामी 


एवं कृती निवृंतिमम्युपेति नैवावर्नि गच्छति नान्तरिक्षम्‌ 
दिशं न कांचिद्‌ विदिश न कांचिद्‌ क्लेशक्षयात्‌ केवलमेति शान्तिम्‌ । 
- (अद्वधोष ; बुद्धचरित ) 

का मत है कि “निर्वाण मृत्यु भी है और जीवन की पूर्णता भी । किन्तु, यह कोई ऐसी वस्तु 
नहीं है जिसे हम स्थानविशेष या कालविशेष में देख सकें । बुद्धदेव ने निर्वाण के लिए जो 
साधन बताये हैं, वे निर्वाण तक जाने के सोपान नहीं हैं, बल्कि, उनसे सिर्फ वे बाधाएँ दूर 
होती हे जिनके कारण हमें निर्वाण का अनुभव नहीं हो पाता । यह बात वैसो हो है जैसे 
अंधेरे में चिराग के आ जाने से देखने की बाधा दूर हो जाती है।” डाक्टर राधाकृष्णन का 
कहना हूँ कि “निर्वाण विनाश का पर्याय है, इसका समर्थन हमें बौद्ध साहित्य में नहीं 
मिलता । बौद्ध ग्रन्थ हमें जिस निर्वाण की अवस्था का वर्णन सुनाते हें वह मृत्यु या विनाश 
की अवस्था नहीं है, बल्कि, वह अवस्था है जो नैतिक आचरणों की पूर्णता से प्राप्त होती है, 
जो पवित्र धामिक जीवन की साधना का परिणाम है । निर्वाण वासनाओं से छुटकारे का 
नाम है। निर्वाण वह उज्ज्वल शान्ति हैं जिसका कभी भंग नहीं होता ।” ह$ 


डाक्टर आनन्दकुमार स्वामी का यह भी कहना है कि “सारे बोद्ध साहित्य में कहीं 
भी यह उल्लेख नहीं मिलता कि आत्मा नहीं हैँ अथवा जो शरीर रोगी, वृद्ध या मृत बन 
जाता है उससे अलग मनुष्य में कोई शक्ति नहीं होती । बौद्ध धर्म के अनात्म शन्द से यह 
निष्कर्ष निकालना कि आत्मा नहीं है, ठोक वैसी हो बात होगी जैसे ईश्वर के विषय में 
कोई भी सच्ची बात नहीं कही जा सकती' इस उक्ति से यह निष्कर्ष निकालना कि ईदवर 
हैँ ही नहीं।” 
राहुल जी ने इस विषय की व्याख्या करते हुए लिखा है कि बुद्ध के समय में आत्मा 
के स्वरूप के विषय में दो मत प्रचलित थे | एक तो यह कि आत्मा शरीर में बसने वाली, पर, 
उससे भिन्न एक शक्ति है जिसके रहने से शरीर जीवित रहता हैँ और जिसके चले जाने गले 
वह शव हो जाता है। दूसरा मत यह था कि आत्मा शरीर से भिन्न कोई कूटस्थ वस्तु नहों है। 
शरीोर में ही रसों के योग से आत्मा नामक शक्ति पंदा होती हैं जो शरीर को जोवित रखती 
हूँ । रसों में कमी-बेशी होने से इस शक्ति का लोग हो जाता है जिससे शरोर जीवित नहीं 
रह पाता । बुद्धदेव ने अन्यत्र की भाँति यहाँ भी बीच को राह पकड़ी और यह कहा कि 
आत्मा तो सनातन और कूटस्थ हैँ, न वह शरीर के रसों पर ही बिलकुल अवलंबित रहती 
हैं और न वह शरीर से बिलकुल भिन्न है। वह, असल में, स्कन्धों [ भूत (१4४६८) 
ओर मन (१४४०) | के योग से उत्पन्न एक शक्ति है जो अन्य बाह्ममूतों को भाँति 
क्षण-क्षण उत्पन्न और बिलीन होती रहती है। हमारे सामने जो नदी बहतो हैं उसका जरू 
हमें बराबर एक-सा दिखलाई पड़ता है, किन्तु, सत्य यह है कि जल बराबर आगे 
निकलता जा रहा हैं और उसकी जगह पर नया जल आता जा है । नदी के प्रवाह के 
समान ही, हमारे भीतर भात्मा या चित्त का भी प्रवाह है जिसके जारी रहने से 
शरीर सजीव कहा जाता है। छेकिन, शरीर के विनाश के साथ ही, चित्त प्रवाह का 

विनाश नहीं होता । वह संस्कारों का बोझ लिये हुए एक नये शरीर में प्रवेश 
करता है । एक दरीर से निकल कर दूसरे दारीर में प्रवेश करने के बीच वाले अवकाश 
में यह चित्त-प्रवाह कहाँ रहता है अथवा उसका नया जन्म कंसे होता है, इस विषय में 
बुद्धदेव मौन थे। बुद्ध के इसी मौन से लाभ उठाकर उनके दो सौ वर्ष बाद के पंडितों ने 
आत्मा और निर्वाण की व्याख्या में ऐसी-ऐसी बातें कह दीं जिनका वेदान्त से विरोध 
हो गया । 


हिन्दुत्व का बौद्धीकरण 


बौद्ध मत पर लिखते हुए पूसिन ([06 & ४०॥]८ ?०एष्झं)) ने एक विलक्षण बात 
कही है जिससे हिन्दुत्त और बौद्ध मत का संबंध बहुत खुल कर सामने आता है। उन्होंने 
कहा है कि भारत के लिए बौद्ध मत कोई नवीन घ॒र्म नहीं, प्रत्युत, हिन्दुत्व का ही बौद्धी- 
करण मात्र था। और यह भी ठीक हैँ, क्योंकि बौद्ध भावनाएँ, बौद्ध संस्थाएँ और बौद्ध विचार 
सचमुच ही, हिन्दू-भावनाओं, हिन्दू-संस्थाओं और हिन्दू-विचारों के बौद्धीकृत रूप मालूम 
होते हैं । आवागमन और पुनर्जन्म तथा कर्मफलवाद के वे ही सिद्धान्त जो हिन्दुत्व में थे, 
नई शब्दावली में बौद्ध धर्म में भी मिलते हें। बल्कि, हिन्दुओं के यहाँ ईश्वर की जो कल्पना 
आता या रक्षक के रूप में चल रही थी, उसने भी बौद्ध मत की महायान-शाखा में अपने लिए 
स्थान बना लिया । महायान-शाखा में भक्ति का जो पुट हैं उससे भी यह अनुमान 
निकलता हूँ कि हिन्दुत्व का विकास जिन-जिन दिशाओं में हो रहा था, उन-उन दिशाओं में 
बोद्ध धर्म के भी कदम पड़ रहे थे और वह समकालीन हिन्दुत्व के प्रत्येक रूप का एक बोद्ध 
रूप प्रस्तुत करता जा रहा था । बौद्ध मत का बुद्धिवाद (यज्ञ, अनुष्ठान, अन्धविश्वास 
आदि का विरोध), उसकी नास्तिकता, उसकी ऊँची नैतिकता, उसका निराशावाद, 
उसकी जात-पाँत-विरोधी भावना, उसकी विनम्रता और मानवीयता, इन अनेक गुणों में 
से कोई भी गुण ऐसा नहीं है जो सर्वथा बौद्ध मत का आविष्कार कहा जा सके । इन सबका 
कुछ-न-कुछ रूप हिन्दुत्व में पहले भी विकसित हो चुका था। बुद्धेव ने आकर इन गुणों पर 
खास तौर से, जोर डाला तथा हिन्दुत्व के उस काल में अधिक प्रचलित रूप के विरुद्ध 
इन मूल्यों का मान बढ़ा दिया। अतएव, वे हिन्दुत्व की परंपरा के क्षोधक थे, उसके 
संहारक नहीं । 

यह भी स्मरण रखने की बात हे कि जो लोग मुन्डी बन जाते थे, बौद्ध घर्म का उजा- 
गर रूप उन्हीं में दिखलाई पड़ता था। पहले तो गृहस्थ बौद्ध बने ही नहीं, क्योंकि जनता का 
यह विश्वास था कि बौद्ध धर्म, प्रधानतः, उनके लिए है जो घर-बार छोड़कर संन्यास ले 
सकते हैं। किन्तु, पीछे जब गृहस्थ भी दीक्षा लेने लगे, तब भी बाकी बातों में वे हिन्दू ही 
रहे; क्योंकि विवाह और श्राद्ध, उपनयन और चूड़ाकरण-संस्कार, इन सबके बारे में बौद्ध 
मत ने गृहस्थों के लिए कोई नई व्यवस्था नहीं दी थी। 

आगे चर कर बौद्ध धर्म से ब्राह्मणों का जो देंष आरम्भ हुआ, वह इस कारण नहीं 
कि बौद्ध मत कोई नवीन दर्शन लेकर आया था जो हिन्दुओं के दर्शन के विरुद्ध पड़ता था, 
बल्कि, इस कारण कि बौद्ध धर्म जाति-प्रथा को तोड़कर मनुष्यमात्र को समान बनाना 
चाहता था और समाज में जातिगत एकता के फैलने से ब्राह्मणों का श्रेष्ठ पद खतरे में 
पड़ता था। ब्राह्मणों ने बौद्धों को वेदनिन्दक कह कर भी चिढ़ाया है, मगर, यह बात 
आसानी से समझी जा सकती है कि वेदनिन्दक होना बौद्धों का कोई बड़ा कसूर नहीं था। 
उनका वास्तविक अपराध यह था कि उन्होंने यज्ञों का विरोध किया जिससे ब्राह्मणों 
की रोजी चलती थी तथा उन्होंने लोगों को यह भी बतलाया कि जन्म से सभी मनुष्य 
समान हैं और श्रेष्ठता सबको कम से मिलती हूँ । अतएव, ब्राह्मण-वंश में भी जन्मा हुआ 
अपकर्मी मनुष्य निन्‍दा का पात्र हैँ तथा चांडाल-वंश में जन्मा हुआ मनुष्य अगर सत्कर्म 
करता है तो उसकी पूजा होनी चाहिए। 


इस भेद के सिवा, ब्राह्मण और बौद्ध धर्मों में कोई और बडा भेद नहीं मिलता । 
जैसे वेदान्त अथवा अन्य हिन्दू-दर्शनों ने संसार (जन्म-मरण की सरणि ) का कारण अविद्या 
को माना है, वैसे ही, बुद्ध देव भी अविद्या को संसार का कारण मानते हैं। जैसे वेदान्त 
का कहना है कि काम (किसी भी प्रकार की इच्छा या वासना) सभी दुःखों का 
मूल है, वेसे ही बुद्ध देव भी सभी दुःखों का मूल काम या तृष्णा को मानते हैं। काम की 
प्रचण्डता का उल्लेख, वेद और उपनिषद्‌, दोनों में मिलता हैँ तथा दोनों में उसकी तुलना 
अग्नि से की गई है, क्योंकि अग्नि का यह स्वभाव है कि उसमें जितना ही ईंधन डाला जाय, 
बह उतना ही अधिक प्रज्वलित होती हैं। कठोपनिषद्‌ का कहना हूँ कि जिस मनुष्य के हृदय 
का काम शमित हो जाता है, बह इसी जीवन में ब्रह्म बन जाता हैँ। बुद्ध देव ने जब यह 
कहा कि सभी वेदनाओं का मूल काम हूँ, तब वे, वस्तुत:, वेद, उपनिषद्‌ और गीता के इसी 
मत को दुहरा रहे थे। निर्वाण को समझाने के लिए बुद्धदेव ने 'ईन्धन का शेष होना, 
आग का बुझ जाना', आदि रूपकों का जो प्रयोग किया हैँ, उसके पीछे भी उपनिषदों की 
काम-व्याख्या में दिये गये अग्निवाले उदाहरण का प्रत्यक्ष प्रभाव है । यह भी स्मरण रखना 
चाहिए कि बुद्धदेव के जीवन में सबसे बड़ी घटना उनपर मार की चढ़ाई थी ओर मार को 
जीत कर ही उन्होंने बुद्धत्व प्राप्त किया था। मार को जीतने के भीतर, वास्तव में, काम 
पर ही विजय पाने की बात समझायी गयी है। और ज॑से काम को जीतने वाला व्यक्ति 
हिन्दुत्व में जीवन-मुक्त कहलाता था, बसे ही, मार को जीत कर गौतम ने बुद्धत्व का 
दावा किया । 


बेदों के कमे-मार्ग पर उपनिषदों के ज्ञान-मार्ग की प्रतिष्ठा बुद्ध के आविर्भाव के पहले 
ही हो चुकी थी। वेदों का कर्म-मार्ग सांसारिक भोगों को बढ़ावा देता था और चूंकि 


बढ 

औसत आदमी भोग चाहता है, इसलिए, वैदिक धर्म का समाज में काफी प्रचलन रहा । 
किन्तु, ज्ञान-मार्ग के उपदेशों को सुनकर धीरे-धीरे लोग भोग को नह्वर समझने लगे और 
सच्चे आनन्द की खोज में अपने भीतर डुबकी लगाने लगे । यही ध्यान या समाधि की 
प्रवृत्ति का आरम्भ था और आगे चलकर इसी प्रवृत्ति से योग की क्रियाओं का विकास 
हुआ । इन्द्रियों का निग्नरह करने के लिए, योग-क्रियाओं का अवलम्ब लोग बुद्ध से पूर्व ही 
लेने लगे थे और यह धारणा भी भली भाँति बँध चुकी थी कि आध्यात्मिक विकास के लिए 
किसी हृदतक ब्रह्मचयं का पालन आवश्यक है । असल में, ब्रह्मचर्य अतितप और अतिभोग के 
बीचवाली साधना का पर्याय था, अतएवं, धर्म के इस अंग का बौद्ध मत में भी बहुत ऊँचा 
स्थान हुआ | यह भी ध्यान देने की बात है कि बुद्ध ने, यद्यपि, यह नहीं कहा कि ईश्वर है 
या नहीं, फिर भी, उन्होंने ध्यान और समाधि को साधकों के लिए आवश्यक बताया, 
बल्कि, समाधि में मये बिना किसी भी साधक की प्रगति नहीं हो सकती थी | यहाँ यह प्रश्न 
उठता हूँ कि जब ईहवर ही नहीं है तब हम ध्यान किसका करें। इसका उत्तर, कदाचित्‌, 
यह कह कर दिया जा सकता हैं कि बुद्धदेव मनमें किसी की मूि को लेकर ध्यान करना 
नहीं सिखाते थे, बल्कि, उनका भाव यह था कि ध्यान इसलिए आवद्यक है कि उससे 
मनुष्य अपनी इन्द्रियों का निग्रह सीखता है, अपने मन पर नियन्त्रण' रखने की शक्ति पाता 
है और अपने भीतर डूब कर अपने पूर्वज॑न्मों की स्मृति तक पहुँच सकता हैँ । ध्यान और 
समाधि को बौद्ध मत ने बहुत अधिक महत्त्व दिया तथा योग-मार्ग के विकास में भी कितने 
ही प्रयोग बौद्ध साधुओं ने ही किये । 
बुद्ध का व्यक्तित्व 


इस देश में वेद और ब्राह्मण की अवज्ञा करके तथा ईइ्वर हें या नहीं, इस 
विचिकित्सि। से अपने कौ अलग रख कर भी बुद्धदेव हिन्दुओं के दशावतार में गिने 
गये, केवल इतनी-सी बात भी यह दिखाने को यथेप्ट है कि उनका व्यक्तित्व अनुपम 
रहा होगा तथा वे साधुता के जीते-जागते प्रतीक रहे होंगे। और सच पूछिये तो 
बेद और ब्राह्मण की निन्‍्दा करना उनका कोई प्रमुख लक्ष्य नहीं था। यह चोज 
तो बाद को प्रमुख हुई जब ब्राह्मण और बौद्ध आपस में द्वेपी हो गये । स्वयं बुद्धदेव 
निन्‍दा के लिए किसी की निन्‍दा करते रहे हों, यह मानने की बात नहीं है । वे दया 
और मंत्री के आगार थे। उनके उपदेशों के जो ग्रन्ध उपलब्ध हैं, उनसे मालम होता है कि 
तथागत संकल्प के पक्के, विचारों में अडिग तथा वाणी और आचरण में अत्यन्त कोमल 
और विनम्र थे। उन्होंने यह दावा तो किया कि उन्हें बुद्धत्व की प्राप्ति हुई है, मगर, यह नहीं 
कहा कि उन्हें किसी अदृश्य शक्ति ने प्रेरित किया हूँ। वाद-विवाद में भी, वे अत्यन्त धीर, 
सहनशील और उदार थे | लाव-जी और ईसामसीह की तरह, वे भी बुराई के बदले भलाई 

और घृणा के बदले प्रेम करने का उपदेश देते थे । कलंक, कुत्सा, निन्दा और विरोध का 
सामना उन्हें भी करना पड़ा था, किन्तु, इन विरोधों के मुकाबले भी, वे सदेव अहिंसक 
और धीर बने रहे | “अगर कोई व्यक्ति अज्ञानता के कारण मेरी निन्‍्दा करता है तो भी मैं 
उसे अपने प्रेम की छाया अवश्य दूंगा और वह जितनी ही बुराई करेगा, में उतनी ही उसकी 
भलाई करता जाऊँया ।” एक बार किसी मूर्ख ने तथागत को गाली दी । तथागत ने पूछा, 
“तात ! अगर कोई कुछ दान दे और लेनेवाला उसे लेने से इन्कार कर दे तो वह दान 
किसका होगा ? ” गाली देनेवाले ने कहा, क्यों ? उसका जो दान दे रहा हैं।” भगवान 
बोले, तो तात ! अभी जो तुमने मुझे गाली दी है उसे में ग्रहण करना अस्वीकार करता हूँ । 
इसलिए, तुम उसे अपने ही पास रख लो ।” संसार के अन्य अनेक महात्माओं के विपरीत, 
तथागत के स्वभाव में विनोद-प्रियता भी थी। | 

वे संसार के, शायद, एक ही महात्मा हुए हैं जिनमें दुराग्रह का बिलकुल अभाव था 
और जो अपने व्यक्तित्व के जोर से अपना धर्म चलाना नहीं चाहते थे। अपने शिष्यों से उन्होंने 
बार-बार यह कहा हू कि मेरी बातों को सिफे इसलिए, मत मानो कि वे मेरे मुख से निकली 
हैं, बल्कि, इसलिए, कि उन्हें तुम्हारी अपनी बुद्धि उचित समझती है । उपनिषत्काल में 
भारतवासियों का स्वाधीन चिन्तन जहाँ तक पहुँचा था, उसे उन्होंने वहीं से उठाया और 
बढ़ा कर वे उसे काफी दूर ले गये । स्वाधीत चिन्तन और बुद्धिवाद के तो वे अद्भुत प्रेमी 
थे। उन्होंने एक ऐसे युग में बुद्धाधाद की मशाल जलायी जब भारत से बाहर तो क्या, 
भारत में भी यह कार्य जनरुचि के विरुद्ध था। नेता और ग्रन्थ, इन दोनों से भिन्न, उन्होंने 
एक स्वतन्त्र राह पकड़ी और सत्य की खोज उन्होंने उस रास्ते से शुरू की जो विवेक और 
बुद्धि की राह है। वे व्यावहारिक गुरु थे तथा ऐसे अनुमानों के फेरे में वे कभी भी नहीं 
पड़े जो बुद्धिगम्य नहीं हों अथवा जीवन के लिए जिनका कोई उपयोग नहीं हो । जो शब्द 
में नहीं आ सकता, उसकी चर्चा छोड दो; जो बुद्धि से पकड़ा नहीं जा सकता, उसका पीछा 
करना व्यर्थ है, यह उनके दृष्टिकोण का निचोड़ हैं । धर्म का ऐसा व्यावहारिक नेता मनुष्य 
को सोभाग्य से ही मिलता है । 

विख्यात बात है कि बुद्धदेव मध्यममार्गी थे। मृगदाव में उन्होंने जो प्रथम उपदेश 
दिया, उसमें अपने शिष्यों से उन्होंने कहा कि दोनों छोरों को छोड़कर बीच से चलो । 
विषय-वासना में लिप्त होना निन्यध है, किन्तु, उससे भी अधिक निन्‍्द्य है कच्छ साधनों 
के द्वारा शरीर को सुखा डालना । भोग में योग निभाने की जो परंपरा जनक ने चलायी 
थी तथा निष्काम कर्म के रूप में गीता ने जिस धर्म का उपदेश दिया, मध्यममार्ग बहुत 
कुछ उसी धर्म का आख्यान था । 

जब से संसार में बुद्धिवाद का जोर बढ़ा, बौद्ध धर्म भारत से बाहर औौर भारत में 

भी, काफी लोकप्रिय हो उठा हैँ । किन्तु, इस लोकप्रियता का कारण यह नहीं है कि आज 
का मनुष्य धर्म की राह पर आने को बेचेन है और तथागत के धर्म में उसे आत्मा की 
शान्ति का मार्ग दिखायी पड़ता हे, बल्कि, यह कि बह धर्म के प्राचीन संस्कारों से ऊपर 
उठना चाहता है और अन्धविद्ववास के खिलाफ उसका भी संघर्ष जारी है। आज के मनुष्य 
की श्रद्धा सन्त और महात्मा बुद्धदेव पर नहीं, बल्कि, विद्रोही और बुद्धिवादी बुद्धवेव पर 
हैं। नवीन मनुष्य को जो शंकाएं झकझोर रही हैं, वे शंकाएँ भगवान बुद्ध के सामने भी 
आयी थीं, इसीलिए, आज का मनुष्य धर्म के अन्य नेताओं की अपेक्षा भगवान बुद्ध की ओर 
कुछ अधिक उत्साह से देखता है । डाक्टर राधाकृष्णन ने एक जगह लिखा है कि “शंका, 
सन्देह ओर नास्तिकता से भरे हुए कितने ही साहित्य में बुद्धदेव का नाम आदर से लिया 
गया हैँ । जो मानवतावादी हूं वे बुद्धवेव का आदर यह समझ कर करते हैं कि वे मानव- 
ताबाद के प्राचीनतम प्रवर्तकों में से हें। जो लोग यह मानते हैं कि जीवन के अन्तिम सत्य को 
( इस बात को कि सृष्टि कहाँ से निकली है तथा मरने के बाद मनृप्य का क्‍या होता है ) 
भनुष्य नहीं जान सकता, वे भी बुद्धदेव की दुहाई देते हें और जिनका यह विश्वास है कि 
अन्तिम सत्य नाम की कोई चीज ही नहीं हैँ, वे भी उन्हीं का नाम लेते हेँ। बौद्धिक शंकाओं 
से भरा हुआ पंडित, समाजवादी आदर्शों का प्रेमी नौजवान, नंतिक ऊहापोह में उलझा हुआ 
प्राणी और बुद्धिवाद की रोशनी में चलने का दावा करनेवाल पंगम्बर, ये सब-के-सब 
समय-समय पर बुद्धदेव का नाम लेते हें और, जगह-जगह, अपनी बात को ऊपर करने के 
लिए उनके वचनों का उदाहरण देते हें।” असल में, नास्तिकता को ओर जिसका भी 
थोड़ा झुकाव है या जो भी मनुष्य समाज में समता लाने की दिश्ञा में प्रयास कर रहा है, उसे 
बुद्धदेव अपने से कुछ करीब जान पड़ते हैं । 

सन्‌ १९३८ ई. में मिस हानंर नाम की एक लेखिका ने अपनी पुस्तक बुक आव डिसि- 
प्लिन' में यह प्रमाणित किया था कि बौद्ध धर्म के मौलिक रूप का अध्ययन अभी अपने 
बचपन में हैं । तब से लेकर आजतक भी प्रगति में कोई खास तेजी नहीं आई है। मगर, 
तब भी जितनी बातें संसार के सामने आ चुकी हैं, उन्हें देखते हुए यह अवश्य कहा जा 
सकता हूँ कि संसार के सभी घामिक नेताओं में से केवल बुद्धदेव ही ऐसे हें जिन्होंने अत्यन्त 
प्राचीन काल में भी बुद्धिवाद पर मनुप्य की आस्था जमाने का प्रयास किया, मन को 
भरमानेवाली दार्शनिक कल्पनाओं को व्यर्थ ठहराया और ईश्वर-हीन धर्म की स्थापना 
करके मनृप्य को यह संदेश दिया कि जो बातें बुद्धि में नहीं आतीं, उन्हें मानने से इनकार 
करके भी हम घामिक बने रह सकते हैं। 


कर्म की महत्ता 
बौद्ध धर्म एक ओर जहाँ निवत्तिमार्गी हैं और यह शिक्षा देता है कि जन्म और जीवन 

थे सूख नहीं, दुःख के कारण हैं, वहाँ दूसरी ओर, वह कर्म-मार्ग में भी पूरे जोर से विश्वास 
करता हूँ और उसके उपदेशों का निचोड़ यह है कि मनुष्य की म्‌क्ति ज्ञान के कथन से नहीं, 
बल्कि, आचार और कतंव्य के पालन से होती है । बुद्धदेव मनुष्य से यह कहना चहते थे 
कि अपने जीवन को बनाने और बिगाड़ने का सारा अधिकार तुम्हारे ही पास है और 
तुम्हें बह समझकर काम करना चाहिए कि तुम्हारा सहायक कोई और नहीं हो सकता । 
आरंभिक बौद्ध धर्म में ऐंसे किसी भी ईश्वर या देवता का स्थान नहीं हैं जो मनुष्यों की 
सहायता कर सकता हो । बुद्ध अपने अनुयायियों को देवताओं की अधीनता से बचाना 
चाहते थे, क्योंकि उन्हें आशंका थी कि देवताओं का भरोसा करने से मनुप्य के आचार- 
पक्ष में ढिलाई घुस सकती हूँ । देवताओं के अस्तित्व में विश्वास तो उनका भी था, किन्तु, 
वे मानते थे कि देवता भी मनुष्य के ही समान दुःखी और विषण्ण हे तथा उन्हें भी धर्म- 
पालन की आवश्यकता है। 

बैंदिक युग का कर्मकाण्ड उपनिषदों के काल में आकर निन्दित हो गया, किन्तु, 
उपनिषदों ने ज्ञान का जो बड़ा अम्बार खड़ा किया, सामान्य मन्‌ृष्य की बुद्धि उससे भी 
घबराने लगी । अतएव, बुद्धदेव ने औपनिषदिक ज्ञान के भीतर कर्म की रीढ़ डाल दी । 
ऐसा लगता हैँ कि उपनिषदों के ज्ञान का उन्होंने उतना ही अंश लिया जितने अंश के अहण 
करने से कर्मनिष्ठा पर आँच नहीं आती थी । आत्मा को नित्य,चेतन और ब्रह्मस्वरूप मानने 
से मनुष्य में मिथ्या अहंकार भी प्रवेश कर सकता है और वह कर्म-विमुख भी हो सकता हैं। 
अतएव, बुद्ध ने आत्मा को एकरस और सनातन मानने से इन्कार कर दिया । उनका जोर 
धर्म के दर्शन नहीं, व्यवहार-पक्ष पर पड़ा। मनुष्य निष्पाप नहीं है, उसे निष्पाप बनना है । 
मनुष्य ब्रह्म की कोटि में नहीं है, उस कोटि में उसे पहुंचाना है | मनुष्य जिस विमल रूप 
में प्रकट होना चाहता है, वह रूप उसे तभी मिल सकता है जब उसके विचार विमल हों, 
बाणी विमल हो और कतंव्य विमल हों। आत्मा सनातन और अपरिवततंनशील नहीं हूँ, 
यह बात बुद्धदेव ने किसी झोंक में आकर नहीं कही थी, बल्कि, ऐसा कहे बिना उनका 
काम ही नहीं चल सकता था। उन्होंने यह देख लिया था कि धर्म के दर्शनपक्ष के ऊहापोहों 
में पड़ने से मनुष्य की बहुत-सी शक्ति यों ही विनष्ट हो जाती हैँ । असल में, धर्म से हमें 
जो वरदान मिलते हैं, वे उसके आचार-पक्ष की ही देन हैं । 


बोद्ध धर्म की सोमाएं 


लेकिन, जो चीज बौद्ध धर्म की असली ताकत थी, उसी से उसकी बीमारी भी पैदा 
हुईं । अपने जानते बुद्धदेव ने बुद्धिमानी की कि उन विषयों को अव्याकृत कह कर अनकहे 
ही छोड़ दिया, जिसका निदान और समाधान बुद्धि की शक्ति के बाहर की बात है! मगर, 
भादमी हूँ कि दर्शनों के बिना जी नहीं सकता । जो विषय हमारी बुद्धि को थाह में नहीं 

आते उनको भी थाहते रहने में हमें एक तरह का सुख मिलता है। अतएव, बुद्धदेव के 
देहान्त के बाद, उनके संप्रदाय में जो बड़े-बड़े पंडित और चिंतक आये, उन्होंने उस धरातल 
पर कदम रखना शुरु कर दिया जिस पर चलने से तथागत ने सबको रोक रखा था । 
नतीजा यह हुआ कि अनेक प्रकार के दर्शत और चिन्तन (बुद्ध के मरने पर) उनके अथवा 
उनके धर्म के नाम पर बाँध दिये गये । अगर बुद्धदेव ने अव्याकृत विषयों पर अपनी कोई 
निश्चित राय दे दी होती तो आगे चलकर बौद्ध धर्म में इतने अधिक परस्पर-विरोधी 
दर्शन उत्पन्न नहीं होते ! 
दूसरी बात यह कि भक्ति और प्रार्थना के अवलम्ब के बिना मनुष्य निस्सहाय हो 
जाता हूँ । बुद्धदेव ने मनुष्य की आत्मनिर्भरता और स्वावलंबन को बचाये रखने के लिए 
उसे किसी की भी भक्ति नहीं सिखलायी थी, यहाँ तक कि मरते दम तक भी अपने शविष्यों 
से वे यही कहते रहे कि “तुम्हें अपने विवेक के प्रकाश में चलना हूँ । मेरे बचनों का भी 
प्रमाण तुम्हें तभी तक मानना चाहिए जबतक तुम्हें उनसे संतोष मिलता हो ।” एक बार 
उन्होंने यह्‌ भी कहा था कि “जो आदमी सुझे सर्वज्ञ कहता है, वह मेरे बारे में यथार्थ 
बोलनेवाला नहीं है ।” किन्तु, इतना होते हुए भी उनके मरने के बाद, जब बौद्ध धर्म की 
महायान-शाखा का जन्म हुआ, बौद्ध जनता ईश्वर के स्थान पर अपने गुरु की ही पूजा करने 
लगी, उन्हीं की भक्ति और उन्हीं की प्रार्थना उसका मुख्य धर्म बन गया । एक शब्द में, 
बुद्धेवेव ने ईश्वर को जनता से दूर रखना चाहा था, लेकिन, काछक्रम में, वे खुद ईश्वर 
हो गये । 
बौद्ध धर्म से समाज की तीसरी कु-सेवा यह हुई कि लोग घरबार छोड़कर संनन्‍्यासी 
होने लगे और सारा देश मठों एवं विहारों से भर गया। संन्यास की प्रवृत्ति उपनिषत्काल 
में ही चल पड़ी थी। किन्तु, ब्राह्मण-धर्म में यह विशेषता थी कि संन्यास के पहले लोग छात्र- 
जीवन और गाहंस्थ्य जीवन का स्वाद पूरा कर लेते थे और तब वानप्रस्थ-अवस्था में प्रवेश 
करके संन्यास की त॑यारी करते थे । इस तरह, संन्‍्यासी अधिकतर वे ही लोग होते थे, 
जो समाज का दायित्व पूरा कर चुके थे और जिन्हें अब हाथ-पाँव हिलाये बिना भोजन और 
वस्त्र पाने का अधिकार था । ये बूढ़े लोग अगर घर में रहते तब भी खेती-बारी या वाणिज्य 
का काम तेजी से नहीं कर सकते थे । अतएव, अगर वे संन्‍्यासी हो जाते तो उससे समाज 
की कोई नुकसानी नहीं होती थी । लेकिन, बुद्धदेव ने यह प्रथा चला दी कि बालक, बूढ़ा 
नौजवान, जो जब चाहे , तभी संन्यास ले सकता है | नतीजा यह हुआ कि हड्डी-काठवाले 
अच्छे-अच्छे लोग जो खेतों में काम कर सकते थे अथवा किसी दूसरी जगह पर डट कर समाज 
की ठोस सेवा कर सकते थे, गेरुआ पहन कर भिक्षु बत कर डोलने लगे। देश में मठों की 
'परिपाटी बौद्ध भिक्षुसंघों और विहारों से ही शुरू हुई । 


दूसरा ऋष्याथ श्ड१्‌ 


एक बात और हैँ जो बौद्ध धर्म से निकली हुई मालूम होती है । बौंद्ध धर्म से पहले, 
हमारे देश में स्त्रियों का भिक्षुणी होना, उनका मर्दे साधुओं के साथ मठों में वास करना 
अथवा एक जगह से दूसरी जगह मारी-मारी फिरना प्रचलित नहीं था। बुद्धवेव भी, आरम्भ 
में, इसके लिए तैयार नहीं थे कि स्त्रियाँ संघ में दाखिल की जायेँ। किन्तु, उनके परम प्रिय 
शिष्य आनन्द स्त्रियों के त्राता और बड़े उद्धारक थे । उन्होंने आग्रह-पूर्वक बुद्धदेव से इस 
इस बात की मंजूरी ले ली। फिर क्या था ? विहारों और संघों में झुंड-की-झुंड स्त्रियाँ माथा 
मुंडा कर दाखिल होने लगीं। आनन्द को हम दोष नहीं दे सकते । ब्राह्मण-घर्म तो यह कभी 
नहीं कहता कि मोक्ष सिर्फ उसके लिए है जो संनन्‍्यासी हो जायगा। हिन्दुओं के यहाँ जनक- 
ज॑से महात्मा हुए हैं, जो गृहस्थ होकर भी ज्ञानी थे और ऐसे ज्ञानी थे कि मुनि और ऋषि- 
गण भी वन से चलकर उनके पास नगर में आकर अपनी शंकाएँ मिटाते थे। हमारे यहाँ 
गृहस्थ-धर्म निन्दित नहीं, प्रशंसित रहा है। लेकिन, बुद्धदेव ने कहा कि निर्वाण का अधिकारी 
वही होगा जो गाहेस्थ्य-धर्म का त्याग करके भिक्षु हो जायगा। निर्वाण अन्य लोग भी 
प्राप्त करेंगे, मगर, उन्हें जरा समय अधिक लगेगा । केवल बौद्ध ही नहीं, जैन धर्म का भी 
यही विश्वास था कि मोक्ष संन्यास के बाद ही मिल सकता है। यही कारण है कि श्वेताम्बर 
पन्‍थ में तो नारियाँ भिक्षुणी हो सकती थीं, किन्तु, दिगम्बर पन्‍थ वालों ने साफ घोषणा 
कर दी थी कि मुक्ति नारियों के लिए नहीं है। नारियों को चाहिए कि वे सीमित धर्म का 
पालन करें जिससे वे पुरुष हो कर पुनजेन्म प्रहण कर सकें, क्योंकि मोक्षताम के समीप 
आने पर उन्हें पुरुष होकर जन्म लेना ही पड़ेगा | असल बात यह हैं कि दिगम्बर-पस्थ में 
भिक्षुणी को नंगी रहना पड़ता, इस बात को दिग्रम्बर साधु भी अनुचित समझते थे । 
किन्तु, मुक्ति संन्यास से ही मिलती है, यह उपदेश बड़ा ही प्रबल था । भला, इस 
उपदेश के बाद, कौन ऐसी स्त्री होगी जो भिक्षुणी बन जाने को आकुल नहीं हो 
उठेगी ? स्त्रियाँ, स्वभाव से ही, अधिक भावुक और घामिक होती हें। उनका उलाहना 
सुनते-सुनते आनन्द का वीर हृदय घबरा उठा और उन्होंने श्ञास्ता से उचित अनुज्ञा ले 
ली। किन्तु, बुद्ध के जीवन में ही इस नीति के दुष्परिणाम दिखायी पड़े और भगवान ने एक 
दिन आनन्द से कहा कि “आनन्द ! मेंने जो धर्म चलाया था, वह पाँच हजार वर्ष तक 
टिकने वाला था, लेकिन, अब वह सिफं पाँच सौ वर्ष ही चलेगा, क्योंकि हमने स्त्रियों को 
संघ में शामिल होने की प्रथा चला दी है ।” बाद को चलकर, इस देद्ष में जो म्रष्ट साधुओं 
की संख्या बढ़ी और सिद्धों ने जो स्त्रियों के सहवास की महिमा गानी शुरू की, वे सारे-के- 
सारे दुष्कांड इसी भिक्षुणी-प्रथा से उत्पन्न हुए । केवल बौद्ध मठों में ही नहीं, हिन्दू मन्दिरों 
में भी जो देवदासी की प्रथा चल पड़ी, वह बौद्धों की इस भिक्षुणी-प्रया की ही देन थी ।* 


“बोद्ध श्रमणों ने, संघ की रक्षा करने के लिए, तन्त्रों के रूप में वाममार्गी कार्यों 


श्र संस्कृति के जार अध्याय 


पौराणिक समन्वय 

पुराणों की कथाएँ कहाँ से आईं, इस सम्बन्ध में सबसे प्रबल अनुमान यह है कि 

देंश की अनेक प्रकार की जनताओं' में शूर-बीर पितरों अथवा भूतों-प्रेतों के सम्बन्ध 

: में जो लोक-कथाएँ फैली हुई थीं, वे ही बढ़कर ऊपर आ गईं और साहित्यिक रूप 
लेकर पुराणों में प्रविष्ट हो गईं । विचित्रता यह हुई कि पुराणों की जिन कथाओं को 

. लेंकर पहले हिन्दू देवी-देवताओं अथवा शूर-वीरों का चरित समझाया जाता था, उन्हीं के 
द्वारा अब जैन एवं बौद्ध सिद्धान्त अथवा चरित समझाये जाने लगे । इस क्रम में, बहुत-से 
हिन्दू देवी-देवताओं का जैनों के द्वारा जेनीकरण और बौदों के द्वारा बौद्धीकरण हो गया। 


महाभारत में युधिष्ठिर का जलवासी यक्ष से जो प्रश्नोत्तर है, उसके अनुकरण 
पर, आलवक यक्ष से बुद्धेवेव के संवाद की कहानी चल पड़ी ।* इन्द्र के माहात्म्य से 
सारा वैदिक साहित्य ओत-प्रोत था और जनता इस देवता को आदर से देखती थी। 
अतएव, बौद्धों को इन्द्र को अपनाने का लोभ हुआ और अहिसक बनाकर इन्द्र को उन्होंने 
अपना भी लिया इन्द्र के पुनर्जन्म की कथा कुलावक जातक में आती हू, जिसमें कहा गया 
है कि शक्त एक बार असुरों से पराजित होकर भागा, तब उसके रथ के वेग से सेमल के 
वृक्ष टूट कर गिरने लगे और उनके साथ पक्षियों के शावक भी । पक्षि-शावकों की करुण 
चीख सुनकर शक्त ने सारथी से पूछा-- यह अत्यन्त करुण शब्द किसका हैं ?” सारथी 
ने उत्तर दिया-- देव ! अपने रथ के वेग से सेमल के पेड़ टूट कर समुद्र में गिर रहे हैं । 
उनमें के गरुड़-पक्षियों के बच्चों की यह चीख है । शक्र ने कहा, हे सारथी ! इस सेमर के 
जंगल से रथ मत ले चलो। असुर हमारे प्राण ले लें, तो भी कोई चिन्ता नहीं, पर, इन पक्षियों 
के घोंसले नष्ट न होने दो ।” स्पष्ट ही, इन्द्र का यह चरित्र उस चरित्र से भिन्न है, जिसमें 
वह पितृ-घाती, पुरन्दर और आमिषभोजी बताया गया हूँ । 

ब्राह्मणों के ब्रह्म को भी बौद्धों ने अपना लिया, किन्तु, यहाँ भी ब्रह्मा बुद्ध के भक्त 
बना कर दिखलाये गये । दीघनिकाय के केवट्रयुत्त में एक कथा हैँ कि एक भिक्षु को यह 
जानने की इच्छा हुई कि पृथ्वी, जल, अग्नि और वायु, ये चार महाभूत, मनुष्य के मरने पर 


को एक प्रकार का धामिक स्वरूप दे दिया। छठीं या सातवीं शताब्दि में बौद्ध-अ्रमणों ने 
जो लन्त्र-ग्रन्थ लिखे हैं, वे लिंग-पूजा के समान ही वीभत्स हैँ। उनमें नग्न स्त्री की पूजा, 
मद्यमांसादि का यथ्थेच्छ सेवन, आदि वीभत्सताएँ भरपूर हैं। इन्हीं वाममार्गी श्रमणों 
से किंगपूजा की उत्पत्ति हुई ।” --अर्म निन्‍्द कोसाम्बरी 
(भारतीय संस्कृति और अहिंसा) 

१. सुत्तनिपात, आहूवक-खुत्त । 


खूतरा अध्याय -.. हैंड 


कहाँ विछीन होते हैं। यह प्रश्न वह अनेक व्यक्तियों से करता है, परन्तु, उत्तर उसे कोई भी 
नहीं दे पाता। अन्त में, वह महात्रह्मा के पास जाता है और महांग्रह्मा उससे कहते हैं कि 
सारे देवताओं को यह मिथ्या ग्रम हैँ कि अह्या सब कुछ जानता है । किन्तु, में सब कुछ 
नहीं जानता हूं ।” “मगवान बुद्ध को छोड़कर तुम मेरे पास आये, यह तुम्हारा अपराध 
है। अब तुम मगवान के पास जाओ और उनसे यह प्रश्न पूछो तथा वे जो उत्तर दें उसे 
ठीक समझो । 

बुद्धचर्य्या* में लिखा है कि गौतम को जब बुद्धत्व की प्राप्ति हुई, तब उनके 
मनमें यह दुविधा उठी कि जिस सत्य की उपलरूब्धि मुझे हुई है, उसका प्रकाशन ठीक 
होगा या नहीं । बुद्ध के मन को इस द्विधा को जान कर ब्रह्मा (यहाँ वह सहापति 
ब्रद्मा हैं) उद्विग्न हो उठा और सोचने लगा, “लोक नाश हो जायगा रे ! लोक-विनाश 
हो जायगा रे ! जब तथागत अहंत्‌ सम्यक संबुद्ध का चित्त धर्म -प्रचार की ओर न झुक 
कर अल्प-उत्सुकता (उदासीनता) की ओर झुक जाय ।” इतना ही नहीं, बह्मा ने बुद्ध के 
सामने प्रकट हो कर उनसे प्रार्थना की, हे सुमेघ ! हे सर्वेत्र नेत्र वाले ! धमंरूपी महलू पर 
चढ़ सब जनता को देखो । हे शोकरहित ! शोकनिमम्न, जन्म-जरा से पीड़ित जनता की 
ओर देखो ।” और भगवान ने ब्रह्मा की प्रार्थना जब स्वीकार कर लो, तब ब्रह्मा उनको 
प्रदक्षिणा करके चला गया। 

मज्मिमनिकाय के ब्रह्मानिमन्तनिक सुत्तन्त (१।५।९) में जो कथा है, उसमें भी 
बुद्धदेव ब्रह्मा से अपने को श्रेष्ठ बताते हें और कहते हैँ,” पापी ! तू मार है। पापी ! जो 
ब्रह्म हू, जो ब्रह्म-परिषद्‌ है और जो ब्रह्म-पाषंद हैं, सभी तेरे हाथ में हैं, समी तेरे वश 
में हैं । पापी ! तुझे ऐसा होता है, यह (में ) भी मेरे हाथ में आवे, यह भी मेरे वश में हो । 
किन्तु, पापी ! में तेरे हाथ में नहीं आया, में तेरे वश में नहीं हुआ हूँ ।'* 

धर्मानन्द कोसाम्बी ने जातक-कथाओं के आधार पर यह बतलाया है कि वासुदेव 
कृष्ण जाति-प्रथा को नहीं मानते थे । सिवि राजा की माता जांबवती चांडाली थी, किन्तु, 
तो भी कृष्ण ने उसे “रत्नराशि पर बिठला कर अपनी पटरानी बना लिया ।”3 यह 
कृष्ण-चरित के बौद्धीकरण का प्रयास है । 

हिन्दुओं के पुराणों को बौद्धों और जैनों ने अपनाया और उनके माध्यम से वे अपने 
अहिसावाद का प्रतिपादन करने लगे। इस क्रम में, हम देखते हैँ कि क्मिलसूरि-कृत पउम- 
चरिय (तीसरी-चोथी शती ई.) में बलि वेरागी बन कर सुअव को अपना राज्य दे देता 

है और स्वयं जैन दीक्षा लेकर तपस्या करने चला जाता है । अनामक॑ जातक (इसका भार- 
तीय पाठ अप्राप्य है। तीसरी शताब्दी में कांग-संग-हुई के द्वारा जो चीनी अनुवाद हुआ था 
वह उपलब्ध हैँ ।) में राम पिता की आज्ञा से बन नहीं जाते, प्रत्युत्‌, अपने मामा के द्वारा 
माक्रमण की तैयारियों की वार्त्ता सुन कर स्वयं राज्य छोड़कर वन में चले जाते हैं जिससे 
रक्तपात न हो। इस जातक के अनुसार, राम ने बालि का भी बध नहों किया। प्रत्युत्‌, 
राम के शर-संघान करते ही बालि, बिना बाण खाये हुए ही, भाग खड़ा हुआ । 

रामचरित का हिन्दू-हृदयों पर जो प्रभाव था, उसका भी शोषण बौद्ध और जैन 
पंडितों ने अपने धर्म की महत्ता स्थापित करने को किया । दशरथ-जातक (पाँचवीं 
शताब्दी ई. की एक सिंहली पुस्तक का पाली अनुवाद है), अनामकं जातक॑ तथा चोनी 
त्रिपिटिक के अन्तर्गत त्सा-पौ-त्संगनकिग (भारतीय मूल अप्राप्य; चीनी अनुवाद का 
समय ४७२ ई.) में आये हुए दशरथ-कथानम्‌ एवं खोताणी-रामायण और द्याम के राम- 
जातक के अनुसार, बुद्ध अपने पूर्वजन्म में राम थे, ऐसा कहा गया है ।१ सम्भव हैँ, जब 
बौद्ध पंडित बुद्ध को राम (या विष्णु) के अवतार के रूप में दिखाने लगे, तब हिन्दुओं ने 
बढ़ कर उन्हें दशावतार में गिन लिया हो । 

एक विचित्रता यह भी हैं कि रावण पर जैन और बौद्ध पुराणों की श्रद्धा दीखती है । 
गृणभद्र के उत्तर-पुराण में रामकथा का जो वर्णन मिलता है, उसमें कहा गया है कि लंका- 
विजय करने के बाद, लक्ष्मण एक असाध्य रोग से मरे और मरने के बाद, उन्हें नरक 
प्राप्त हुआ, क्योंकि उन्होंने रावत का वध किया था। इस कथा में, रावण के जेता राम नहीं, 
लक्ष्मण दिखलाये गये हें । इस कथा की एक विचित्रता यह भी है कि इसके अनुसार, सीता 
मंदोदरी के पेट से जन्मी थी। किन्तु, ज्योतिषियों के यह कहने पर कि यह बालिका आपका 
नाश करेगी, रावण ने उसे सोने की मंजूषा में बन्द करके दूर देश मिथिला में कहीं गड़वा 
दिया था। 

जैन-पुराणों में महापुरुषों की संख्या तिरसठ बतायी गई है। इनमें से २४ तो तीर्थकर 
हैं, ९ बलदेव, ९ वासुदेव और ९ प्रतिवासुदेव । राम आठवें बलदेव, लक्ष्मण आठवें वासु- 
देव और रावण आठवें प्रतिवासुदेव है । नव वासुदेवों में एक वासुदेव कृष्ण भी गिने जाते 
हैं। बौद्ध ग्रन्थ लंकावतार-सूत्र में रावण तथा बुद्ध का, धर्म के विषय में, संवाद उद्धृत है । 
इससे भी रावण के प्रति बौद्ध मुनियों का आदर अभिव्यक्त होता हूँ। रावण जैनों के 
अनुसार जैन और बोढों के अनुसार बौद्ध माना गया है । 

रामकथा के विषय में, जेन और बौद्ध पुराणों में कितनी ही अद्भुत बातों का समा- 

बेश मिलता है । उदाहरण के लिए, दशरथ, जातक में सीता राम की बहन बताई गई है 

बौर यह भी उल्लेख आया है कि लंका से लौटने पर राम ने सीता से विवाह किया। पउम- 
चरिय में, दशरथ की तीन नहीं, चार रानियाँ थीं, ऐसा उल्लेख मिलता है जिनके ताम 
१. कौशल्या अथवा अपराजिता २. सुमित्रा, ३. ककैयी और ४. सुप्रभा थे। इसमें 
राम का एक नाम पद्म भी मिलता हैं। पठमचरिय में यह भी कथा है कि हनुमान जब सीता 
की खोज करते हुए लंका गये, तब उन्होंने वहाँ वज्भममुख की कन्या लंकासुन्दरी से विवाह 
किया। गुणभद्र की रामकथा (उत्तर-पुराण) में राम की माता का नाम सुबाला मिलता 
हूँ । दशरथ-जातक और उत्तर-पुराण में यह भी लिखा हैँ कि दशरथ वाराणसी के राजा 
थे, किन्तु, उत्तर पुराण में इतना और उल्लेख हैँ कि उन्होंने साकेतपुरी में अपनी राजधानी 
बसायी थी। इन विचित्रताओं को देखकर यह नहीं समझना चाहिए कि ये कथाएँ वाल्मीकि- 
रामायण से पूर्व की हें और वाल्मीकि ने इनका परिष्कार करके अपनी रामकथा निकाली। 
वाल्मीकि-रामायण इन सबसे प्राचीन हैं। फिर भी, रामायण से इनकी जो भिन्नता दीखती 
हैं, उसका कारण यह है कि बौद्ध और जैन मुनि अपने संप्रदाय का पुराण रचने के समय, 
केवल रामायण पर ही अवलंबित नहीं रहते थे, प्रत्युतु, वे उस विशाल कथा-साहित्य से 
भी सामग्री ग्रहण करते थे जो जनता में मौखिक रूप से फंला हुआ था। विशेषतः, जब जन- 
श्रुतियों से अथवा उन्हें मोड-मार कर अहिंसा का प्रतिपादन फरने में सुविधा दीखती, तब 
उस सुविधा का लोभ ये लोग संवरण नहीं कर सकते थे | केवल अहिसा ही नहीं, बौद्ध एवं 
जेन शैलियों और परंपराओं की दृष्टि से भी जो बातें अनुकूल दीखती होंगी, उन्हें ये मुनि 
अवश्य अपनाते होंगे। दशरथ-जातक की अप्रामाणिकता तो इससे भी प्रमाणित होती है कि 
“दशरथ-जातक का जो रूप जातकट्ठवराणना में प्रस्तुत हे, वह शताब्दियों तक अस्थिर 
रहने के बाद, पाँचवीं शताब्दी ईस्वी में लिपिबद्ध किया गया। अतः, इसमें परिवर्तन की 
संभावना रही है, विशेष करके दूर सिहलढद्वीप में जहाँ रामायण की कथा उस समय कम 
प्रचलित थी ।”* इसके अज्ञात लेखक का भी कहना है कि “मेने अनुराधपुर की परंपरा 
के आधार पर यह रचना की है ।” 
यह समझना भूल हैँ कि बौद्ध और जैन पंडितों ने ब्राह्मण-धर्मं का तिर॒स्कार करने 
के लिए रामकथा अथवा दूसरी कथाओं में फेर-फार कर दिया, क्‍योंकि ऐसे फेर-फार 
ब्राह्मण धर्मावलंबी कवियों ने भी किये हें । उदाहरण के लिए, रघुवंश में कालिदास ते 
यह कहीं भी नहीं दिया है कि सीता विष्णु की शक्ति का अवतार हूँ । दशावतार-चरितम्‌ 
में क्षेमेन्द्र ने रावण को तपस्वी के रूप में रखा है तथा यह बताया है कि रावण सीता को 
पुत्री-रूप में प्राप्त करना चाहता था । 
दशरथ-जातक में सीता राम की बहन बतायी गई है और फिर राम और सीता 

के विवाह का भो उल्लेख किया गया है। ऐसा संबन्ध कुछ बौद्ध पंडितों की दृष्टि में दूषित 
नहीं था । बुद्धघोष-कृत सुत्त-निपात-टीका में शाक्‍यों की उत्पत्ति बताते हुए कहा गया है 
कि वाराणसी की महारानी के चार पुत्र और पाँच पुत्रियाँ थीं। इन नव संतानों को रानी 
ने वनवास दिया । उन्हीं संतानों ने “कपिलवत्थु” नामक नगर बसाया और चूँकि “राज- 
सन्‍्तान के योग्य वन में कोई नहीं था, इसलिए चारों राजकुमार अपनी बहनों से ही 
ब्याह करने को बाध्य हुए । ज्येष्ठा कन्या पिया अविवाहित रह कर सबों की माता मानी 
जाने लगी । यही शाक्‍यों की उत्पत्ति की कथा है ।”* खोतान में प्रचलित एक राम-कथा 
में यह कहा गया है कि वन में राम और लक्ष्मण, दोनों ने सीता से विवाह किया । 
ब्राह्मण, बौद्ध एवं जन पुराणों में जो कथाएँ मिलती हैं, उनमें से कितनी ही तो 
एक ही कथा के विभिन्न विकास हैं। सभी जातियों की संस्कृतियों का समन्वय ज्यों-ज्यों 
बढ़ता गया, त्यों-त्यों विभिन्न कथाएँ भी एक दूसरी से मिल कर नया रूप लेने रूगीं 
और जो कथाएँ पहले एक रूप में थीं, उनमें भी वेविषध्य आ गया। विशेषत:, रामकथा पर 
तो केवल भारत ही नहीं, सिहल, श्याम, तिब्बत, हिंदेशिया, बाली, जावा, सुमात्रा आदि 
द्वीपों में बसनेवाली जनता की रुचि का भी प्रभाव दृष्टिगोचर होता है । आदिवासी कथा के 
अनुसार, गिलहरी की पीठ पर जो तीन रेखाएँ हें, वे रामचंद्र के द्वारा खींचो गई थीं, क्योंकि 
गिलहरी ने उन्हें मार्ग बताया था। तेलुगू रामायण (द्विपाद रामायण) के अनुसार, 
लक्ष्मण जब राम के साथ वन जाने लगे, तब उन्होंने निद्रा-देवी से दो वरदान प्राप्त किये--- 
एक तो पत्नी उमिला के लिए चौदह वर्ष की नींद तथा दूसरा अपने लिए वनवास के अन्त 
तक जागरण । सिहली रामकथा में “बालि हनुमान का स्थान लेता है, वह लंका का दहन 
करके सीता को राम के पास ले जाता है ।” काश्मीरी रामायण के अनुसार, सोता का जन्म 
मंदोदरी के गर्भ से हुआ था । बंगाल के कृत्तिवासी रामायण के बहुत-से स्थलों पर शाक्त- 
संप्रदाय की छाप पायी जाती है । खोतानी रामायण (पूर्वी तुकिस्तान में प्रचलित) में 
राम जब युद्ध में मूच्छित होते हैं, तब उनकी चिकित्सा के लिए सुषेण नहीं, प्रत्युतु, बौद्ध 
बेच्चय जीवक बुलाये जाते हें तथा “आहत रावण का वध नहीं किया जाता है ।/* इ्यामदेश 
में प्रचलित “राम कियेन” रामायण में “हनुमान की बहुत-सी प्रेम-छीलाओं का वर्णन 
किया गया हैं। प्रभा, बेंगकाया, नागकन्या, सुवर्णमच्छा और अप्सरा वानरी के अतिरिक्त, 
के मंदोदरी के साथ भी क्रीड़ा करते हैं।” श्याम में ही प्रचलित रामजातक में “राम तथा 
रावण चचेरे भाई माने गये हैं । ३ 
पुराणों की महाकथाओं में, ये जो विविधताएँ मिलती हूँ, उनकी ऐतिहासिकता 
चाहे जो हो, किन्तु, यह सत्य है कि वे अनेक जातियों और जनपदों की रुचियों के कारण 

बढ़ी हैं। और यह भी हुआ है कि जिस लेखक को अपने संप्रदाय के समर्थन में जो कथा 
अनुकूल दीखी, उसने उसी कथा को प्रमुखता दे डाली अथवा कुछ फेर-फार करके उसे अपने 
मत के अनुकूल बना लिया । 
हिन्दुत्व का खरल 

भारत की यह विशेषता रही है कि वह अनेक जातियों को घोंट कर एक जाति बना 
देता है, अनेक धर्मों को मिलाकर एक धर्म तैयार कर देता है और अनेक संस्कृतियों के मिश्रण 
से एक नई संस्कृति पैदा कर देता है । नीग्रो, औष्ट्रिक, द्रविड़ और आर्य, कम-से-कम ये चार 

 जातियाँ थीं, जिनके परस्पर मिलन और मिश्रण से एक महाजाति पंदा हुई, जिसे हम हिन्दू 

जाति कहते है। हिन्दू कहलानेवालो संस्कृति किस प्रकार इन चारों जातियों की संस्कृतियों 
के मिलन से पैदा हुई, यह कथा आरंभ में ही कही जा चुकी है। यह समन्वित संस्कृति जब 
उपनिषदों के धरातल पर पहुँची तब वहाँ से, धर्म और विचार की अनेक धाराएँ फूट पड़ीं, 
जिनमें कुछ आस्तिक थीं, कुछ नास्तिक, कुछ वेद को मानने वाली, कुछ नहीं मातनेबाली । 
यह एक तरह की बौद्धिक अराजकता थी, एक तरह का चिन्तन का कोलाहल था, जिसे बाँष- 
कर एक ओर ले चलना आसान नहीं था। इसलिए, एक ही काल में, आस्तिक और नास्तिक 
दर्शनों की रचना होने लगी और सारा देश चिन्तकों के तरह-तरह के विचारों से जगमगा 
उठा । लेकिन, हिन्दू-धर्म अथवा भारतीय संस्कृति फिर भो अपना काम कर रही थी और 
इन अनेक मतवादों के बीच सामंजस्य कंसे पंदा किया जाय, एकता कंसे लायी जाय, इसके 
लिए, उसका स्वाभाविक प्रयास जारो था। 

असल में, जिन दिनों पुराणों की रचना हुई, उन दिनों समन्वय की प्रक्रिया खूब 
गाढ़ी हो गयी थी और देश में फैली हुई हजारों दन्त-कथाएँ साहित्य के स्तर पर पहुँच कर 
हिन्दू-संस्कृति को सजाने में लग गयी थीं। बौद्ध और जैन भाग कर जाते कहाँ ? जिस जनता 
के बीच, ब्राह्मणधर्म का जन्म हुआ था, ये दोनों धर्म भो उसी जनता के बोच पैदा हुए थे । 
अतएव, उसकी रुचियों का प्रभाव बौद्ध और जैन धर्मों पर भी पड़ने लगा और ये घर्म धोरे- 
धीरे बदल कर हिन्दुत्व के करीब आने लगे। करीब तो वे थे हो, जिन दो-एक बातों को लेकर 
वे हिन्दू-धर्म से जरा अलूग दीखते थे, वे बातें भी अब गौण होने लगीं और दोनों घर्म सिमट 
कर हिन्दुत्व के आलिगन में बँंधने लगे । 

इतिहास में, अक्सर, यह लिखा होता हूँ कि अमुक काल ब्राह्मणघधर्म का और अमुक 
काल बौद्ध धर्म का था| इससे यह नहीं समझना चाहिए कि किसी भी काल में ब्राह्मणवर्म 
बिलकुल गायब या एकदम दबा हुआ था। भारत का अपना धर्म सनातन घर्म रहा है, और 
बाकी धामिक आन्दोलन समय-समय पर इस बड़े धर्म में सुधार लाने की कोशिश करते 
रहे हैं। यहाँ समुद्र एक रहा है, चाहे लहरें तरह-तरह की उठती रही हों। बोदों के समय 

में, हिसात्मक यज्ञ-याग भले ही बन्द हो गये हों, किन्तु, अहिसात्मक अग्नि-होत्र के रूप में 
के बराबर प्रचलित थे। अशोक ने अपने शिलालेखों में अनेक स्थानों पर यह कहा है कि 
श्रमणों के साथ-साथ, ब्राह्मणों का भी सम्मान करना चाहिए और उन्हें दान देना चाहिए । 
बरह्मदेश और श्याम में, जहाँ ब्राह्मण बिलकुल नहीं थे, वहाँ भी बोद्ध राजाओं ने ब्राह्मण 
बुलवाए और उन्हें वाषिक वृत्ति देकर अपने पास रख लिया। इसके विपरीत, गुप्त राजा 
स्वयं वेष्णव थे, तो भी उन्होंने अपने राज्यकाल में बौद्धों के बहुत-से विहार बनवाये और 
संघारामों को जागीरें दीं। पाली-साहित्य में “श्रमण-ब्राह्मण” ऐसा समास मिलता हैं । 
पर, अशोक के शिलालेखों में ब्राह्मण को प्रथम स्थान दिया गया हूँ । “ब्राह्मण समयानां 
साधु दातं ।” (कोसाम्बी) 

बेद और उपनिषदें एक आवाज में नहीं बोलती थीं। किन्तु, उनके भीतर से सारी 
जाति की चिन्ताधाराएँ प्रकट हुई थीं और ये धाराएँ कभी-कभी परस्पर-विरोधी भो थीं । 
इन धाराओं में से जिसको जो रुची, उसने उसी का विकास कर डाला। इस प्रकार, 
बौद्ध, जैन तथा अन्य दर्शनों का जन्म हुआ । मगर, एक ही उदगम से उत्पन्न होने के कारण, 
इन सभी धर्मों की, ब्राह्मणघर्म के साथ, बराबर समानता रही और इन सभी धर्मों पर 
इस देश की जनता की रुचियों का प्रभाव भी पड़ता रहा जो रुचि ब्राह्मण-संस्कार से 
बोत-प्रोत थी । 

बुद्ध और महावीर, दोनों नें कोशिश की थी कि किसी तरह जनता अन्धविश्वास 
से बचे , अदृश्य की भक्ति और प्रार्थना नहीं करे, मूर्तियों को नहीं पूजे और किसी परोक्ष 
सत्ता को अपना शासक मान कर कम में शिथिलता नहीं दिखलाये । लेकिन, यह बात 
अधिक काल तक नहीं चल सकी । तत्त्व से तो हिन्दू-धर्म निराकारवादी है, किन्तु, हिन्दू 
चनता बराबर साकारोपासना की ओर झुकती रही है । अनेक निराकार दर्शनों को जन्म 
देकर भी, हम सर्दव यह मानते रहे हें कि हमारी आँखों के परे जो शक्ति है, उसे हम देख तो 
नहीं पाते हैँ, मगर, उसका शासन सारी सृष्टि पर चल रहा है। यह हिन्दू-धर्मं की ही विशेषता 
नहीं, प्रत्युत, मनुष्यमात्र का एक साधारण स्वभाव हैं। आदमी हर निराकार कल्पना को 
साकार बना देता है, क्योंकि निराकार को लेकर सन्तुष्ट रहनेवाले लोग बहुत कम और 
साकार की खोज एवं पूजा करनेवाले लोग बहुत ज्यादा होते हैं । हिन्दु-धर्म की इस प्रवृत्ति 
से बचने के लिए जैन और बौद्ध धर्म काफी सतर्क थे। किन्तु, अखिरकार, वे इससे बच नहीं 
सके और साकार-उपासना का उनके भीतर भी प्रवेश हो गया। जैन धर्म में साका रोपासना 
के लिए पहले से ही एक खिड़की खुली हुई थी, क्योंकि जैन दर्शन यह्‌ मानता था कि जीवन- 
मुक्त पुरुष ईश्वर-कोटि के होते हैं। सभी तीर्थंकर इसी कोटि के थे | अतएव, तीर्थंकरों की 
थूजा उसी प्रकार शुरू हो गयी , जैसे ब्राह्मण अपने देवी-देवताओं को पूजते थे। पौराणिक 

युग में ही, इन तीर्थंकरों के लिए मन्दिर बनवाये जाने रगे और उनमें उनकी मूर्तियाँ भी 
पधरायी जाने रूगीं । ईसुवी सन्‌ की पहली सदी में ए्वेताम्बर और दिगम्बर ज़ेनों में जो फूट- 
हुई, उसका भी एक प्रबल कारण मूर्तियों की पोशाक के विषय में हो मतभेद था। और बौद्ध- 
धर्म के भी आष्टांगिक मार्ग पर चलने का जनता में अब उत्साह नहों रहा तथा उसे इस बात 
से निराशा होने लगी कि बुद्ध के मार्ग में भी निर्वाण या मुक्ति की आशा केवल संनन्‍्यासी 
ही कर सकते हैं, साधारण गृहस्थ नहीं । अतः, ठीक पहली सदी (कनिष्क का राज्यकाल ) 
में ही, बौद्ध धर्म की भी महायान-शाखा बढ़ कर बड़ी हो गयी और उसने, धीरे-धीरे, बुद्ध 
के बताये हुए मूल उपदेशों पर चलनेवाली हीनयान-शाखा को, सचमुच, हीन बना डाला। 


महायान-सम्प्रदाय 

बौद्धधर्म में,आरंभ से ही तीन मार्ग थे। एक उनके लिए जो केवल अपनी मुक्ति चाहते 
थे। इस मार्ग का नाम श्रावक-यान या हीनयान था। दूसरा मार्ग उन साधकों के लिए 
था, जो अपने साथ कुछ अन्य लीगों को भी तारना चाहते थे। अतएव, इस मार्ग की प्रत्येक 
साधना श्रावकयान की साधना से अधिक कठिन होती थी । इस मार्ग को प्रत्येक-ब॒द्ध-यान 
कहते थे । इसके सिवा, एक मार्ग और था जिसको वे साधक अपनाते थे जिनका उद्देश्य था, 
सारे संसार को तार कर फिर अपनी मुक्ति.पाना। इस मार्ग को बुद्ध-यान कहते थे, क्योंकि 
बुद्धेव का अपना यही मार्ग था। ये तीनों मार्ग बौद्ध धर्म में बहुत दिनों से चले आ रहे 
थे और बोद्धों के सब धामिक ग्रन्थ तीनों को ही स्वीकार करते थे। उस समय, किसी को 
ख्याल भी नहीं होता था कि कभी ये मार्ग आपस में टूट कर अलग भी हो जायेंगे, क्योंकि 
तीनों-के-तीनों एक ही धर्म के अंग थे और साधक को यह आजादी थी कि वह अपनी इच्छा 
और योग्यता के अनुसार, चाहे जिस मार्ग को भी अपना सकता हूँ। बुद्धजान को सहायान 
नाम सहाकति अधहवधोष ने दिया जो राजा कनिष्क के दरबार में रहते थे। यह मतभेट 
बढ़ाने की बात नहीं थी, क्योंकि अद्वघोष ने बुद्धयान की प्रशंसा सिर्फ इसलिए की के 
उसमें साधक अपनी मुक्ति के लिए कोशिश नहीं करता, सारी मानवता की मुक्ति चाहता 
हैं । जो केवल अपनी मुक्ति चाहता हैँ, वह स्वार्थी और संकोर्ण है, जो सबको मुक्ति के 
बाद अपनी मुक्ति की कामना करता हूँ, वह परम उदार है । इसी भावना से उन्होंने 
बुद्धयान को महायान की पदवी दी थी । किन्तु, इस स्थापना के बाद, महायान के सामने 
अन्य दोनों यान मन्द पड़ने लगे और जहाँ-तहाँ उनकी निन्‍्दा शुरू हो गयो। इसी क्रम में, 

आ्रावक-यान की निन्‍्दा करने के लिए लोग उसे हीनयान कहने लूमगे । 
सच पूछिये तो महायान की प्रशंसा के पीछे, विशाल हिन्दू-जनता का प्रभाव काम कर 
रहा था। बौद्धों का संन्यास-मार्गं जनता में कभी भी बहुत लोकप्रिय नहीं हो पाया था । 
संन्यासियों का लोग आदर तो बहुत करते थे, मगर, सारी जनता संन्यास नहीं छे सकती 

थी। इसलिए, जनता में एक आलोचना चला करती थी कि यह भी कंसा धर्म हे जिसमें 
यूहस्थों के लिए मुक्ति की व्यवस्था नहीं है। जनता की इस आवश्यकता की पूर्ति के लिए 
बौद्ध धर्म अपने को बदलने लूगा। महायान के भीतर यह भाव था ही कि सबसे बड़ा 
साधक वह है जो सबकी मुक्ति के लिए प्रयास करता हे । अतएव, बौद्धधर्म ने चाहा कि वह 
सबका धर्म बन जाय। लेकित, सबका धर्म बनने की कोशिश में वह बुद्ध के बताये हुए 
असली धर्म से बहुत दूर निकल गया और, प्रायः, हिन्दू-धर्म से मिल कर एकाकार हो 
ग्रया। इसलिए, मानता जाता है कि महायान बौद्ध धर्म के हिन्हूकरण का परिणाम था। 
गबसल में, महायान के भीतर से हिन्दू-धर्म ही अपनी बाँहें खोल कर बौद्ध धर्म को अपने 
भीतर समेट रहा था। 

महायान में हम हिन्दू-धर्म की पूरी नकल देखते हैं । बुद्ध ने चाहा था कि जनता 
किसी परोक्ष सत्ता में विश्वास नहीं करे। किन्तु, महायान के अन्दर खुद बुद्ध ही सर्वशक्ति- 
मान सात लिये गये और यह बात भी मानी जाने छलंगी कि विष्णु की तरह वे भी समय- 
समय पर अवतार लेते हें। कनिष्क के समय में ही, पहले-पहल बुद्ध की प्रतिमा बनी और 
डसकी पूजा बड़े ठाठ-बाट से शुरू हो गयी। बौद्ध पूजा में भी गीत-नाद, धृप-दीप, जुलूस 
और तड़क-भड़क की वे ही बातें आ गयीं जो ब्राह्मणों के यहाँ थीं। सभी चैत्य मन्दिर हो 
गये और उनमें रहने वाले भिक्षुओं ने पुरोहितों का स्थान ले लिया। बौद्ध मत के नेताओं 
ने यह मान लिया कि बुद्धत्व प्राप्त करने के लिए संन्‍्यासी होने की कोई खास जरूरत 
नहीं है । गृहस्थ भी बुद्ध बन सकता है । यह भी मान लिया गया कि स्वयं बुद्धदेव अपने 
पूव॑जन्मों में वासना का जीवन बिता चुके थे। इसलिए, ब्रह्मचयं की कोई खास कंद नहों 
रह गयो । 

कनिष्क के समय के आस-पास ही, सद्धर्मपुण्डरीक नामक महायान-प्रन्थ की रचना 
की ययी, जिसमें महायान धर्म का पूरा विवरण पाया जाता है। वेदान्त और गीता के 
प्रभाव से बौद्ध मत में जो परिवर्तन हुए थे, वे सब इस ग्रन्थ में झलकते हैं । बुद्ध सर्व- 
शक्तिमान हैं। माया उनके अधीन हैँ। माया का प्रयोग वे लीला के लिए करते हें । 
पाप बढ़ने पर धर्म की रक्षा करने के लिए वे ही समय-समय पर अवतार लेते हैं ।” ये 
सारी बातें उस ग्रन्थ में हें । पुण्डरीक का भारत में बहुत प्रभाव हुआ। बाद को, यह 
ग्रन्थ चीन, जापान ओर नेपाल भी पहुँचा और महायान के प्रचार में इसने वहाँ काफी 
सहायता पहुँचायी । जापान में तो आज भी सद्धमंपृण्डरीक बोद्ध धर्म का सर्वे भ्रेष्ठ प्रन्थ 
साना जाता हैं । चीन और जापान में जो धर्म फैला, वह यही महायान-धर्म था। इसके 
विपरीत, लंका, बर्मा और द्याम में हीनयान का प्रचार हुआ । जैसे मुसलमानों के अन्दर 
शिया और सुन्नी सम्प्रदाय एक दूसरे की आलोचना करते हें, वैसे ही, महायाव और 

हीनयान सम्प्रदाय के छोग भी एक दूसरे को नीची निगाह से देखते हैं । 

बुद्धदेव ने ब्रह्म का स्थान तो ले लिया, किन्तु, यही काफी नहीं था। हिन्दू जनता 
को ब्रह्म में विश्वास करते हुए भी, अनेक देवी-देवताओं की पूजा करने की आदत थी । 
महायान ने चाहा कि वह जनता की इस आवश्यकता को भी अपने ही घेरे में पूर्ण कर दे । 
अतएव, अनेक बोधिसत्त्वों की कल्पना चल पड़ी। बोधिसत्त्व उस जीव को कहते हैं जो 
बुद्ध बनने के रास्ते में है । बुद्धदेव पूर्व जन्म में कब, किस योनि में जन्मे और प्रत्येक जन्म 
में अच्छे-अच्छे कर्म करके किस तरह उन्होंने बुद्धत्व की ओर प्रगति की, यह दिखलाने 
के लिए बौद्ध धर्म में जातक-कथाओं का विशाल साहित्य उत्पन्न हुआ। ये सारी कथाएँ 
बोधिसत्त्व की ही कथाएं हें, क्योंकि बुद्धेव को तबतक बुद्धत्व नहीं मिला था। बुद्धत्व तो 
उन्हें तब प्राप्त हुआ, जब वे गोत्तम होकर जन्मे । इन बोधिसत्त्वों की अच्छी-अच्छी मूतिया 
रची जाने लगीं और उनके मन्दिर बनवाये जाने लगे। संक्षेप में, उनसे महायान के अन्दर 
अब वे ही काम लिये जाने लगे जो ब्राह्मणों के असंख्य देवी-देवता किया करते थे । महा- 
यानियों ने तारा, प्रज्ञापारमिता, विजया, आदि अनेक देवियों की भी कल्पना कर ली 
और उनकी पूजा घड़ल्ले के साथ चलने लगी। ये नये देवी-देवता जनता में उत्साह के साथ 
अपनाये गये, क्योंकि समझा यह जाता था कि उनके भीतर बड़ी-बड़ी शक्तियाँ छिपी 
हुई हैं। 

नागार्जुन का शृन्यवाद 

एक ओर तो महायान का लौकिक घधर्म-पक्ष इतना साकार और स्थूल होता जा 
रहा था; दूसरी ओर, इस काल का बौद्ध दाशंनिक चिन्तन पहले से भी और ऊँचा उठ 
रहा था। महायान के दाहनिक आचार्य नागार्जुन हुए जो कनिष्क और अश्वधोष के सम- 
कालीन थे। वे ब्राह्मण से बोद्ध हुए थे । ईसा की पहली शताब्दी में, उन्होंने शून्यवाद पर 
गम्भी रता से विचार किया और साध्यमिक कारिफा नामक अद्भुत दशेन की रचना की 
जिसे समझने में पण्डितों का दिमाग आज भी चक्‍कर खाता है। रूस के प्रसिद्ध दार्शनिक 
गौर भारतीय विद्या के उद्‌भट विद्वान, स्वर्गीय प्रोफेसर शेरबास्की ने सन्‌ १९२७ ई० में 
अपनी किताब में छिखा था कि नाग।र्जुन की गिनती विश्व के बड़ें-से-बड़े दा्शनिकों में 
की जानी चाहिए । यह भी कहा जाता हैं कि नागार्जुन नहीं हुए होते, तो अपने यहाँ 
शंकराचार्य के अद्वेतवादी दर्शन का आविर्भाव नहीं होता । 

उपनिषद्‌, बोद्ध धर्म या नागार्जुन के चिन्तन में शून्यता शब्द जिस अर्थ में प्रयुक्त 
हुआ है, वह वही नहीं है, जिसे अपने दैनिक जीवन में हम समझते हैं । हम लोग तो शून्य का 
अर्थ रिक्त या खाली करते हें, जिसमें कोई चीज नहीं रहती । लेकिन, दर्शन में यह शब्द - 
उस अवस्था का संकेत करता है, जिसमें से सारी चीजें निकली हैं । नागार्जुन का मत है 

कि हर चीज शून्य है। सत्य के दो रूप हें, एक संवृति-सत्य और दूसरा परमार्थ-सत्य । 
संवृति-सत्य वह है जो दिखायी पड़ता है, किन्तु, जो सत्य का असली रूप नहीं हैं । 
परमार्थ-सत्य वह है, जो दिखायी नहों पड़ता है, किन्तु, जो सत्य का असली रूप हे । 
संवृति-सत्य दिखायी तो पड़ता है, मगर, उसका यह यह दिखायी पड़ना ही असत्य है । हम 
जो कुछ देखते हैं, वह शून्य है, स्वप्न है, कुछ नहीं में कुछ का मिथ्याभास है। तब भी, 
व्यवहार में हमें इसे सत्य मान लेना पड़ता है। हर चीज शून्य हैं, यह सुनने में विचित्र चाहे 
जितना भी छगे, लेकिन, यही एकमात्र अन्तिम सत्य है । इस सत्य पर विश्वास तभी होता 
है, जब मनुष्य बुद्धत्व प्राप्त करता हूँ । बृद्धि से यह सत्य पकड़ा नहीं जा सकता। केवल 
“अनुभव से ही हम उस शान्ति को सुन सकते हें जो अस्ति और नास्ति के परे है । 
अगर बुद्धत्व के स्थान पर हम आत्मज्ञान या ब्रह्मज्ञान रख दें तो यह बिलकुल 
शंकर का मत हो जाता है। जो लोग शंकराचाय पर यह आरोप करते हें कि उन्होंने 
बौद्ध धर्म को नेस्तनाबूद किया, वे सत्य के एक ही पक्ष पर जोर देते हें। सच्ची बात 
यह हैं कि उपनिषद्‌ और बौद्ध मत के बीच समन्वय स्थापित करने का कार्य नागार्जुन 
ने किया और शंकर ने, अपने समय में आकर, इस समन्वय को शुद्ध हिन्दू रूप दे दिया। 
शांकर मत का बौद्ध मत से इतना मेल हैँ कि शंकराचायय को लोग प्रच्छन्न बौद्ध कहने 
लगे थे। 
शंकराचारय के गुरु कुमारिल स्वामी ( कहीं-कहीं शंकर के गुरु का नाम 
गोविन्दाचार्य बताया गया हैं ) और कुमारिल के गुरु गौड़पादाचार्य थे । गौड़पादा- 
चाय ने मांडक्योपनिषद्‌ पर जो कारिका लिखी है, वह उपलब्ध है। इस कारिका 
को देख कर कई पंडितों ने यह मत बनाया है कि गौड़पादाचार्य बुद्ध के भक्त थे ।१ यह 
भी कहा जाता है कि तत्कालीन बौद्ध पंडितों से एक ही विषय में उनका मतभेद था । बौद्ध 
पंडित ज्ञान को अनित्य समझते थे और गौड़पाद नित्य । तत्त्व-संग्रहकार-शान्तरक्षित 
(सन्‌ ७०५ से ७६२ ई०, संभवतः, गौड़पाद के समकालीन ) का मत भी यही जान पड़ता 
है कि “अद्वंतवादियों के दर्शन में केवल यही दोष है कि उनके विचार से ज्ञान नित्य हैँ । 
अन्य विषयों में, उनके और बोढ़ों के दर्शन में कोई भेद नहीं है ।” (धर्मानन्द कोसाम्बी )। 
गौड़पादाचाये को अद्वंताचार्य भी कहते हें। उनका कहना था कि विवाद तो हेतवादी 


१. ज्ञानंनाउकाशकल्पेन धर्मान्यों गगनोपमान्‌ 
ज्ञेयाभिन्नेन संबुद्ध: ते बन्दे द्विपदां वरम्‌ । 
(माण्ड्क्यकारिका, चतुर्थ प्रकरण) 
अर्थात्‌, ज्ञेय धर्मों से अभिन्न, आकाहा-कल्प ज्ञान से जिसने आकाश-सदृश पदार्थों 
को जान लिया, उस द्विपद-श्रेष्ठ संबुद्ध को में नमस्कार करता हूँ । 

करते हैं। अद्वेत में सब का समन्वय है। हमसे किसी का विवाद हो ही कंसे सकता है ? 
सच पूछिये तो हिन्दुत्व और बौद्ध मत, तत्त्वतः, एक ही धर्म हें और दोनों के बीच वही 
सम्बन्ध है जो ईसाइयत के प्राचीन और नवीन टेस्टामेंट में हैं। बौद्ध मत उसी घर्मं का 
नवीन संस्करण हैँ, जिसका प्राचीन संस्करण सनातन धर्म है। सर हरि सिंह गौड़ ने एक 
बार गाँधी जी को यह सलाह दी थी कि अब हिन्दुत्व के उसी रूप का प्रचार किया जाना 
चाहिए जिसका आखूयान महात्मा बुद्ध ने किया है । 


अमिताभ की कल्पना 

महायान का एक दूसरा रूप भी विकसित हुआ, जो बहुत-कुछ पौराणिक धर्म की 
प्रतिध्वनि के समान था । जैसे वेद और पुराण यज्ञों के बदले स्वर्ग का वादा करते थे, बेसे 
ही, यह मत कहता था कि स्वर्ग के पश्चिमी भाग में जो बुद्ध रहते हें उनका नाम अमिताभ 
हैं । अमिताभ की पूजा करने से मनुष्य उसी स्वर्ग को प्राप्त करता है | सुलखावटी-व्यूह 
इस मत का प्रधान ग्रन्थ है जिसमें स्वर्ग के सुखों का वर्णन किया गया हैं। यह ग्रन्थ सन्‌ 
७५० ई० के लगभग चीनी में अनूदित किया गया था और इसका चीनी अनुवाद आज भी 
उपलब्ध है । बौद्ध धर्म ने जो यह रूप लिया, उससे साफ प्रकट होता हूँ कि वह जनता के 
बीच आदर पाने को बड़ा ही बेचेन हो उठा था और इस बेचेनी में वह उलट कर उस 
अवस्था को जा पहुँचा जिस अवस्था के खिलाफ बुद्ध देव ने विद्रोह किया था । 


हिन्दू-धर्म पर बौद्ध धर्म का प्रभाव 

हिन्दू-धर्म पर बौद्ध मत का क्‍या प्रभाव पड़ा, इसे समझने का सही दृष्टिकोण यह 
है कि बौद्ध या जैन धर्म कोई विदेशी धर्म नहीं था, जो बाहर से इस देद में आया हो तथा 
जिसके साथ बहुत-सी ऐसी बातें इस देश में आयी हों, जो पहले यहाँ नहीं थीं । ये दोनों 
ही धर्म इसी देश में जन्मे थे और दोनों का मूल उपनिषदों के चिन्तन में था । उपनिषदों 
के भीतर ही, उन अनेक अन्य दर्शनों के भी बीज थे जो समय पाकर प्राचीन भारत में 
विकसित होते गये । इसलिए, बौद्ध मत के प्रभाव की व्याख्या इस बात की व्याख्या है कि 
उस मत ने यहाँ की जनता का ध्यान ब्राह्मण-धर्म की किन-किन बातों की ओर खास तौर 
से आकृष्ट किया और किन-किन बातों की उसने उपेक्षा या अवहेलना की । आज बोद्ध 
धर्म इस देश में नहीं के बराबर रह गया है । मगर, तब भी उसके निशान ब्राह्मण-धर्म की 
उन बातों में मौजूद हैं जो बुद्ध के पहले भी हिन्दू-धर्म में थीं, मगर, उस समय उनपर कोई 
खास जोर नहीं दिया जाता था । बौद्ध धर्म ने उन्हें, खास तौर से, जोर देकर ऊपर किया 
और पीछे, हिन्दू-धर्म ने भी उन्हें प्रमुख मान लिया। 


श्प्ड संस्कृति के चार अध्याय 


निवृत्ति का प्रचार 

बौद्ध और जैन मत का हिन्दू-धर्म पर सबसे बड़ा प्रभाव निवृत्ति को प्रोत्साहन 
था। निवृत्ति जीवन को निस्सार और दुःखपूर्ण मानने के भाव को कहते हैं । “जन्म लेना ही 
बुरा है, क्योंकि जन्म लेने से ही जीवन के कष्टों का सामना करना पड़ता है । इसलिए, 
उचित यह हैँ कि हम ऐसी कोशिश करें कि आगे हमारा जन्म ही नहीं हो | यह बात भी 
उपनिषदों में ही जन्म ले चुकी थी और दार्शनिक दृष्टि से सोचने पर यह भयानक भी नहीं 
मालम होती है। लेकिन, जब हम जिन्दगी में ऐसे उपदेशों पर अमल करने लगते हैं, तब 
संसार हमारे लिए घृणा की वस्तु बन जाता हँ। यह भी निश्चित बात हैँ कि जो जाति 
जीवन से घृणा करती है, वह जीवन पर विजय नहीं पा सकती, उसे तो जीवन से भागने 
में ही कल्याण सूझता है । बौद्ध और जैन मतों का भीषण प्रभाव यह हुआ कि उन्होंने संसार 
से घुणा और वराग्य सिखा-सिखा कर यहाँ के लोगों को जीवन से विरक्‍्त कर दिया, उनकी 
दृष्टि को आमुष्मिक बना डाला यानी इन धर्मो के प्रभाव के कारण, लोग इस जीवन से 
अधिक, मरने के बाद प्राप्त होने वाले जीवन की बातों पर विचार करने लगे। प्रसिद्ध जर्मन 
दाशंनिक नीत्से ने ईसाइयत के साथ बौद्ध मत पर भी निवृत्ति का प्रचारक होने का दोष 
मढ़ा है । ५० जवाहरलाल नेहरू ने एक जगह इस सम्बन्ध में यह शंका उठायी हैँ कि ऐसा 
क्यों हुआ कि भारत में तो बौद्ध मत से लोगों को निवृत्ति की प्रेरणा मिली, किन्तु, चीन 
या जापान में ऐसी कोई बात नहीं हुई । फिर उन्होंने स्वयं ही इसका यह उत्तर दिया है 
कि हर देश में यह ताकत होती है कि वह बाहर से लिये हुए घर्मं को अपने स्वभाव के अनु- 
रूप बदल दे । शायद, निवृत्तिवादी दृष्टिकोण भारत की अपनी ही विशेषता है। डाक्टर 
राधाकृष्णन ने भी एक जगह लिखा है कि पश्चिमी जगत्‌ के लोग तो जिन्दगी के भीतर 
घुस कर आनन्द का रस पी रहे हें, मगर, पूरब के लोग अन्धकार में जीवन का अर्थ ढूँढ़ने 
में व्यस्त हैं। निवृत्ति भारत की विचारधारा में बहुत दिनों से वर्तमान रही हैं। अतः, 
बुद्धेवेव और महावीर ने जब उसपर जोर डाला, तब भारत में तो निराशा और भी 
गहरी हो गयी, मगर, चीन और जापान, जो, मूलतः, प्रवृत्तिवतादी (अथवा भारत 
से कम निवृत्तिवादी ) थे, इसके जहर से बच गये । एक कारण यह भी समझा जाना चाहिए 
कि चीन और जापान में बौद्ध धर्म का महायान रूप ही प्रचलित हुआ था, जो संन्यास- 
प्रधान हीतयान मत की अपेक्षा कहीं आश्यापूर्ण और उल्लासमय था। 


आचार पर प्रभाव 


यहाँ के विश्वास या दर्शन पर बौद्ध मत का कोई व्यापक प्रभाव नहीं मिलेगा । 
अगर कहीं कोई बात मिलती भी है तो वह हिन्दू-धर्म के विकास की सीढ़ी-जैसी दीख पड़ती 
है । उपनिषद्‌, नागार्जुन का शून्यवाद और शंकर का अद्वैत, ये तो हिन्दू-अद्वेतवाद के ही 

विकास के सोपान हैं। और नागार्जुन यहाँ, मजे में, हिन्दू-चित्तक के रूप में खप जाते हैं । 
छेकिन, आचारों और रीति-रिवाजों में बौद्ध धर्म का काफी प्रभाव है। उदाहरणार्थ, अहिसा 
की भावना हमारे देश में जो इतनी गाढ़ी होती गयी, उसका कारण बौद्ध और जैन मत 
ही हैं। बेदिक आर्य खान-पान में मांस के बड़े प्रेमी थे, लेकिन, बौद्ध और जैन प्रभावों के 
कारण मांस खाना इस देश में निषिद्ध माना जाने लगा । खान-पान में जैन और वैष्णव 
एक तरह के लोग होते हैं। दोनों के भोजनों में तामसिक पदार्थों का अभाव पाया जाता हूँ 
और दोनों बात-बात में ऐसी पवित्रता और चौकसी बरतते हैं जिससे उनकी जीव-दया 
जाप-से-आप प्रकट हो जाती हैं। 


जाति-प्रथा को चुनौती 

जाति-प्रथा को चुनौती देकर भी बुद्ध ने इस देश में एक महान आन्दोलन का आरम्भ 
किया जो, प्रायः, गाँवी तक चलता आया है और आज भी चल रहा है । उन्होंनें मनुष्य की 
मर्यादा को यह्‌ कहकर ऊपर उठाया कि कोई मनुष्य केवल ब्राह्मण-कुल में जन्म लेने से 
पूज्य नहीं हो जाता और न कोई शूद्ग होने से पतित हो जाता है । उच्चता और नीचता 
जन्म पर नहीं, कर्म पर अवरूम्बित है । इसलिए, ब्राह्मण पतित भी हो सकता हैं और 
हद भी अपने को पूजा के योग्य बना सकता हैँ। इसी प्रकार, वेदों ने यज्ञ का अधिकार 
केवल द्विजों को दिया था और जब उपनिषदें बढ़ीं, तब ब्राह्मणों ने उन्हें भी, परा विद्या 
का नाम देकर शूद्रों और स्त्रियों की पहुँच से बाहर कर दिया । इसके विपरीत, बुद्धदेव ने 
चारों वर्णों और स्त्रियों को धरम कः अधिकार समान रूप से दे दिया। यह ब्राह्मण-धर्मं के 
खिलाफ, सबसे बड़ी बगावत थी और बौद्ों का ब्राह्मणों ने जो भी विरोध किया, वह, 
मुख्यतः, उनके इसी विद्रोह के कारण। और बौद्ध धर्म की भी एक बड़ी विशेषता यह रही 
कि उसने जाति-प्रथा के खिलाफ अपने हथियार कभी नहीं डाले । महायान के आरम्भ 
के समय से हम बौद्ध धमं को दिन-दिन बदल कर हिन्दू-धर्म की नकल करते देखते हें 
लेकिन, सिद्धान्ततः, जाति-प्रथा का उसने कभी भी अनुकरण नहीं किया। यही कारण हैँ 
कि महायान बिगड़ कर जब मंत्रयान और ब्रजयान बनने लगा तथा धर्म को उसने 
दुराचार का रूप दे दिया तब भी, जातिवाद के खिलाफ उसकी कारंबाई जारी ही रही । 
बौद्ध धर्म ने जातिवाद का जो डट कर विरोध किया, उसी से मध्यकाल में जाकर निर्गुण 
का प्रचार करनेवाले सन्‍्तों को यह साहस हुआ कि वे भी जाति-प्रथा को नहीं मानें । 
निर्गुनियाँ सन्त, बहुत-सी बातों में बुद्ध के खानदान में पड़ते हैं और उनका बैराग्य, उनकी 
निवृत्तिवादिता, उनका फक्कड़पन, उनका सभी जातियों को बराबर मानने का आग्रह 
और उनका यह विश्वास कि देवता मन्दिर में नहीं, मनुष्य के हृदय में है, ये सारी की 
सारी बातें बौद्ध धर्म की अच्छी और फिर बाद का बिगड़ी हुई परम्परा से निकली हैं। 


१५६ संस्कृति के बार अध्याय 


अगर, बुद्ध नहीं हुए होते तो इस देश में दादू और कबीर, नानक और हरिदास निरंजनी 
में से कोई नहीं हुआ होता । जाति-प्रथा को शिथिल करके एवं वर्णाश्रम-धर्म को चुनौती 
देकर बुद्ध और उनकी परम्परा के अन्य साधुओं ने ही भारत में वह अवस्था उत्पन्न की, 
जिसमें निर्गुनियाँ सन्‍्तों का मत फूल-फल सका। इस देश में विशाल मानवता का आँदोलन 
बुद्ध का ही चलाया हुआ है और उनके समय से यह आँदोलन बराबर चलता ही आ रहा है । 

ध्यान देकर देखने से यह साफ मालूम होता है कि बुद्ध के समय से ही यहाँ दो तरह 
की विचार-धाराएँ चलती आ रही हैं । एक वह जो जातियों का भेद नहीं मानती और जो 
भारत के सभी मनुष्यों को एक समाज में बॉधना चाहती है। और दूसरी वह जो वर्णा- 
श्रुम-धर्म का समर्थन करके विभिन्न जातियों को अपनी-अपनी जगह पर कायम रखना 
चाहती है । पहली धारा के नेता बुद्ध और उनके अनुयायी तथा बाद के निर्गुनियाँ सन्त हैं 
तथा उसके कवि सिद्ध-साधु, कबीर और दादू दयाल हैं। इसी तरह, दूसरी धारा के नेता 
ब्राह्मण आचार्य हुए जिन्होंने बार-बार बौद्ध धर्म को दबाकर वर्णाश्रम-घर्म को ऊपर उठाने 
की कोशिश की, और जो स्मृतियाँ रच कर जाति-प्रथा को और पुष्ट करते रहे । इस घारा 
के मुख्य कवि विद्यापति (नैबन्धिक विद्यापति ) और तुलसीदास हैं ! वेष्णव मत में भी 
जहाँ कहीं यह विचार आता हैँ कि, कम-से-कम, भगवान के भक्तों में जातियों के भेद नहीं 
होता, वह बुद्ध की ही परम्परा का प्रभाव समझा जायगा । 


उपनिवेशों की स्थापना 

हिन्दू-जाति कुछ आलसी और अपने ही घेरे में सन्तुष्ट रहने वाली जाति रही है 
और इस आलमस्य तथा सन्‍्तोष का कारण यह नहीं हूँ कि यहाँ की जलवायु में ही आलस्य 
भरनेवाल गुण है, बल्कि, यह कि जीवन के सम्बन्ध में हमारी दृष्टि य्थेष्ट रूप से 
प्रवृत्तिमूलक नहीं रही । “जीवन कुछ नहीं है, संसार माया है, सुख वह नहीं हैँ जो इस 
जीवन में मिलता हूँ, बल्कि, वह जिसका स्वाद हम मरने के बाद च्खेंगे , घूम-फिर कर ये या 
एसी बातें यहाँ के सभी धर्मो में कही गयी हैं । नतीजा यह है कि हम जिन्दगी में हलचल और 
बेचेनी को पसन्द नहीं करते। कुछ तो भाग्य का भरोसा करके और कुछ इसी वेराग्य के 
कारण, हम थोड़े में ही संतोष कर लेते हें । भारतीय जीवन एक समुद्र है जो अपने-आपकमें ही 
पूर्णता का अनुभव करता है। चौहद्दी से बाहर जाकर कुछ करने-धरने का जोश यहाँ के लोगों 
में कम रहा है । लेकिन, बौद्ध धर्म जब देश के बाहर फैलने लगा, तब यहाँ के लोगों का 
विदेश के लोगों से एक सम्पर्क स्थापित हो गया और वे देश से बाहर जाकर भी बसने लगे। 
इस प्रकार, बौद्ध धर्म के उत्थान के समय ही, भारत से बाहर, भारत के कुछ उपनिवेश भी 
बसे । बाहरी दुनियाँ से भारत का वाणिज्य का संबंध तो पहले भी था, कितु, उसकी प्रेरणा 
वाणिज्य तक ही सीमित रह गयी थी । सौदागरों के सिवा, दूसरे लोग विदेश नहीं गये जो 

वाणिज्य छोड़कर किसी और बात में दिलचस्पी लेते । लेकिन, धर्म-प्रचार के द्वारा 
साँस्कृतिक सम्बन्धों का रास्ता खुला और भारत की संस्कृति भारत से निकल कर बाहर 
फँलने लगी। हमारे उपनिवेश भी आशिक दृष्टि से नहीं बसाये गये थे, जहाँ से घन 
ला-छा कर ल्मेग अपनी मातृभूमि को सम्पन्न बनाते । बल्कि, वे भारत से बाहर भारतीय 
संस्कृति के अड्डे थे जहाँ पर लेने-देने का काम धर्म और संस्कृति तक ही सीमित था। 

सिहल, जावा, सुमात्रा, बोनियो, मलाया, तिव्बत, स्याम और बर्मा में भारतीय 
संस्कृति का व्यापक प्रचार बौद्ध मत के ही प्रचार से हुआ और वहाँ पायी जानेवाली मूर्तियों 
घार्मिक विश्वासों और सामाजिक रीति-रिवाजों में भारतीय संस्कृति के जो प्रमाण मिलते 
हैं, वे भी उसी युग की देन हैं । और तो और, इन देशों ने अपनी-अपनी लिपियों में देवनागरी 
की वर्णमाला (अ आ, इ, ई, क, ख, ग, आदि ) तक को अपना लिया जो आज तक भी वहां 
चल रही हैं। जैसे, बँगला, गुजराती, शारदा, उड़िया, तेलगु, कन्नडी, तामिल, मलयालम . 
ओर सिंहली में वर्णमाला वही हैं जो नागरी की है, यद्यपि, सभी लिपियों में अक्षरों के 
निशान अलग-अलछग हैं, वैसे ही, तिब्बती, बर्मी, स्याम और कम्बुजी लिपियों तथा कम्बुजी 
से निकली हुई मलाया द्वीप की पुरानी लिपियों में से हर एक की वर्णमाला, यही देवना- 
गरी वाली वर्णमाला है ।” (जयचन्द्र ) 

असल में, भारतीय संस्कृति का वह इतिहास पूरा नहीं समझा जाना चाहिये जो 
सिर्फ भारत में मिलने वाली , सामग्रियों के आधार पर लिखा जाता है । भारत के पास के 
देशों और टापुओं में भी यहाँ की संस्कृति और सम्यता के बहुत-से निशान बाकी हें । और 
संभव है, उनमें हमारा मौलिक रूप कुछ अधिक सचाई से झलकता हो । 

श्री चमनलाल की हिन्दू अमेरिका नामक पुस्तक से यह, प्रायः, सिद्ध हो जाता है 
कि मेक्सिको में एक समय हिन्दू-सम्यता का पूरा प्रसार था। यह भी खोज का विषय हैं कि 
हमारी सभ्यता मेक्सिको कब पहुँची थी | 


श्रीमद्भगवद्गीता 
हिन्दू-धर्म पर बौद्ध मत के प्रभावों की व्याख्या के सिलसिले में गीता की भी बरबस 
याद आ जाती है। विद्वानों का अनुमान है कि गीता पहले उपनिषद्‌ ही रही होगी; बाद 
को चलकर, बौद्ध धर्म के प्रभावों को हिन्दू-धर्म में पचा कर गीता को किसी ने वर्तमान रूप 
दे दिया है ।* बौद्ध धर्म के प्रसंग में गीता के समझने का यह मार्ग है कि उपनिषदों ने शिष्ट 
हिन्दुओं को यह बतलाया था कि यज्ञ सिर्फ नश्वर सुख देनेवाले हूँ, चाहे वे सुख इस लोक में 
मिले या परलोक में । इसलिए, मनृष्य को चाहिए कि धर्म वह इन ईनामों के लोभ में आकर 


*बिद्द्वर सुरेन्द्रनाथ दास गुप्त ने लिखा है कि यह बात प्रमाणित की जा सकती हैं कि 
अपने मूल रूप में, गीता बुद्ध से पहले की रचना है । 


१५८ संसक्ृति के घार अध्याय 


नहीं करे, बल्कि, इसलिए कि उसे जन्म-बंध से छुटकारा पाना हैँ। बौद्ध धर्म और जैन धर्म 
ने भी, अपने-अपने ढंग पर जनता को यही समझाया था। गीता में हम वेष्णव घर्मं का जो 
रूप देखते हे, वह बौद्ध और जेन-धर्मो के इन प्रभावों को अपने भीतर पचाये हुए है । 

गीता की विशेषता यह हुँ कि उपनिषदों के आध्यात्मिक सिद्धांत इस “ग्रंथ में सामा- 
जिक जीवन पर लागू किये गये हे । उपनिषदों ने वैराग्य को तो मुक्ति का साधन माना, 
कितु, शूद्रों को मुक्ति पाने का अधिकार नहीं दिया, क्‍योंकि वे वेद और उपनिषद्‌ पढ़ नहीं 

॥ कते थे ! बौद्ध और जैन धर्मों ने निर्वाण या मुक्ति का वादा तो सबके लिए किया, लेकिन 

उन्होंने भी शर्त लगा दी कि श्रमण या संन्यासी हुए बिना मुक्ति किसी को नहीं मिलेगी । 
गीता सुक्ति का दरवाजा सब के लिए खोलती हैँ और यह भी कहती है कि गृहस्थी का 
काम करते हुए भी, आदमी मोक्ष पा सकता है । गीता गृहस्थों की उपनिषद्‌ है । 

एक दूसरी दृष्टि से देखने पर ऐसा मालम होता है कि हिन्दू-धर्म बौद्ध एवं जेन धर्मों 
के द्वारा किये जानेवाले प्रयोगों को ठीक उसी तरह सहानुभूति से देख रहा था, जैसे घर का 
बूढ़ा घर के नौजवान लड़कों के कामों को चाव से देखता है, चाहे वे लड़के बूढ़े के कुछ 
खिलाफ ही क्‍यों न हों। और लड़कों को जब कोई कामयाबी मिल जाती है, तब घर 
का मालिक भी उसकी कीमत लगाने लगता हैँ | यही नहीं, लड़के जब गलती करते हैं, तब 
घर का मालिक उस गलती को सुधार भी देता हैं । इसी तरह, बौद्ध और जैन घर्मों के प्रयोग 
से जो बातें सच्ची निकलीं या जिस बात की सचाई और भी साबित हो गयी, उस बात को 
हिन्दू-धर्म ने अपने ऊँचे-ऊँचे विचारों के बीच स्थान दे दिया । साथ ही, एकाध ऐसी बातें 
भी थीं जिनका प्रयोग तो ये नये धर्म कर रहे थे, मगर, जिन्हें ठीक भाषा में वे कह नहीं पाते 
थे। गीता में हिन्दू-धर्म ने ऐसे सत्यों को भी उचित भाषा में व्यक्त कर दिया। 

बेंदिक, औपनिषदिक, बौद्ध, जन, इन चारों मतवादों के बीच विचारों के जो संघर्ष 
हुए, उनसे, अन्त में जाकर, सत्य का एक अत्यन्त सुलझा हुआ रूप प्रकट हुआ | वही सत्य 
गीता का ज्ञान है और गीता में ही इन चारों मतवादों का समन्वय भी झलकता है । 

गीता का ज्ञान-मार्ग सांख्य-मत के अनुसार है और बौद्ध तथा जेन मतों से उसको 
पूरी समानता है, क्योंकि ये मत भी (जन कुछ अधिक, बौद्ध कुछ कम) निर्वाण या कंवल्य 
के लिए ज्ञान को आवश्यक बतलाते हें। इस ज्ञान-मार्ग का पहला संकेत उपनिषदों ने किया 
था, बौद्ध और जैन धर्मों ने उसका वर्षो तक प्रयोग और प्रचार किया; और तब इस निखरे 
हुए सिद्धान्त को गीता ने अपने हंदय में स्थान दिया । 

गीता का दूसरा प्रतिपाद्य मार्ग कर्म का मार्ग है। गीता से पहले, वेदों के कर्मकांड 
में कर्म का अर्थ यज्ञ समझा जाता था । उधर बौढ़ों और जैनों ने कर्म का अर्थ ब्रत, अनुष्ठान, 
सदाचार, तपस्या और ध्यान लगा लिया। फिर, जब गृहस्थों से यह्‌ कहा यया कि उनकी 


दूसरा अध्याय श्ष्र 


मुक्ति संन्यास लिये बिना नहीं हो सकती, तब गृहस्थी के सारे कर्म धार्मिक कम के घेरे के 
बाहर छूट गये । असल यें, बौद्ध और जन महात्मा जितना ही इस बात का प्रचार करते 
गये कि मोक्ष के लिये संन्यास लेना जरूरी है, उतना ही समाज में इस भाव का प्रचार 
होता गया कि धर्म का असली मार्ग कर्म-न्यास यानी गृहस्थी के सभी कर्मों का त्याग 
हँ। इसी घबराहट से आजिज आकर, बौदढ़ों ने, महायान-मार्ग के खुलने पर, यह 
मान लिया कि मुक्ति गृहस्थ रहने पर भी मिल सकती हूँ। लेकिन, असल में जो बात वे कहना 
चाहते थे, उसके उपयुक्त भाषा उन्हें तब भी नहीं मिली । इसीलिये, हमारा विचार है कि 
कर्म की वास्तविक शिक्षा देने में बौद्ध आचार्य असफल रहे थे। कर्म के क्षेत्र में, उन्होंने 
जो भी प्रयोग किया, उसका लाभ घर के बूढ़े, यानी हिन्दू-धर्मं ने उठाया, क्योंकि यह खुलासा 
अन्त में, गीता में ही आकर हुआ कि कमेन्यास का अर्थ कर्म का त्याग (अथवा संन्यास) 
नहीं, बल्कि, कम॑ के फलों में होनेवाली आसक्ति का त्याग है । यह भी ध्यान देने की बात है 
कि गीता के कर्मकांड में केवल संन्‍्यासी ही नहीं, गृहस्थों के भी कर्म शामिल हूँ । यहाँ तक 
कि उससे युद्ध भी बाहर नहीं है अगर वह न्याय के लिये लड़ा जाय और लड़नेवाला उसे 
कत्तंव्य माने, वासना की वृद्धि का साधन नहीं । 


गीता का भक्तिमार्ग ही एक ऐसी वस्तु हे, जिसका बौद्ध धर्म से कोई सरोकार 
नहीं मालूम होता। भक्ति के बीज आर्यो के आगमन से पूर्व, इस देश में मौजूद थे, यह बात 
ऊपर कही जा चुकी हूँ । उपनिषदों में ये बीज जहाँ-सहाँ अंकुरित होने लगे थे | गीता में 
हम इस भवित का पुष्पित और पललवित रूप देखते हैं । भक्ति ने ठीक इसी समय पर 
आकर आकार क्‍यों लिया, इसका कारण यह हूँ कि जिस वस्तु का बहुत अभाव होता है, 
उसकी कामना छोगों को और जोर से होने लगती हैँ । चूँकि बौद्ध मत ने भक्ति के सभी 
दरवाजे बन्द कर दिये थे, इसलिये, वह हिन्दू-घर्म के हृदय में जोरों से बढ़ने लगा। मालूम 
होता हैँ, जब गीता में प्रतिपादित भक्ति समाज को बहुत आक्ृष्ट करने लगी, तभी बौद्ध 
धरम ने महायान के भीतर से बढ़कर उसे कबूल ऋर लिया। हिन्दू-धर्म ने बौद्धों के कर्मवाद 
को कुछ सुधार के साथ स्वीकार किया और, बदले में, उन्हें भक्ति सिखलायी । बौद्ध घर्म 
और हिन्दुत्व के बीच समन्वय का यह भी अच्छा उदाहरण है। 

उपनिषदें वेद से निकली थीं और गीता उपनिषदों से । लेकिन, इस बीच में, पश्च- 
हिसा के खिलाफ देश में जो आंदोलन चलते रहे, उनका प्रभाव गीता पर खूब पड़ा । 
गीता में देवता की प्रसन्नता के लिये जीव-हिसा करने का उपदेश नहीं है, बल्कि, वह तो 
कृष्ण का पूजन पुष्प और पत्र से करने को कहती हैँ । वेष्णव धर्म में जीव-हिसा की जो 
मनाही है वह भी, अधिकांश में, बौद्ध और जैन घर्मों की देन है । 


मोयोत्तर हिन्दू-जागरण 


बौद्ध कार और ब्राह्मण काल का भेद इतिहासकार तो करते हें, किन्तु, यह विभाजन 
ठीक हूँ या नहीं , यह संदिग्ध विषय है । अद्योक के समय, बौद्ध धर्म का प्रताप खूब बढ़ा, 
किन्तु, उस समय हिन्दुत्व लुप्तप्राय था, यह नहीं समझना चाहिए । वस्तुतः, अशोक सभी 
धर्मों के त्राता थे और उनके समय में भी, ब्राह्मण-धर्म पूर्ण रूप से जीवित एवं चेतन्य था 
तथा नई आवश्यकताओं के अनुसार, वह अपना सुधार भी कर रहा था । बुद्धेवव और उनके 
अनुयायियों ने ब्राह्मण-धमं को झकझोर कर उसकी जड़ता तोड़ डाली थी और बौद्ध- 
ऋन्ति की जो शिक्षाएँ अत्यावश्यक दीख पड़ीं, उन्हें ग्रहण करके ब्राह्मणत्व एक बार फिर 
नवीन हो रहा था । 

ब्राह्मणत्व के इस संशोधित और नवीन रूप का समय गुप्त-काल माना जाता हैं, 
किन्तु, वस्तुतः, इसका आरम्भ ईसा से दो सौ वर्ष पूर्व से ही माना जाना चाहिए। असल 
में, इस प्रक्रिया के प्रमाण मौये-वंश के पतन (ई. पू. १८०) के बाद ही दिखलाई पड़ने 
लगे थे। अतएव, यह मानना अधिक युक्ति-युकत हूँ कि ब्राह्मणत्व का जो रूप हम गुप्त-काल 
में देखते हें, उसकी तैयारी ईसा से दो सो वर्ष पूर्व से लेकर ईसा से तीन सौ वर्ष बाद तक 
की पाँच सदियों में हुई थी। किन्तु, इस काल को इतिहास में प्रमुखता नहीं दी जाती, जिसका 
मुख्य कारण यह हूँ कि इस समय देश में कोई सबल केन्द्रीय सत्ता नहीं थी । उत्तरी और 
पश्चिमी भारत में, इन दिनों, शुंग, कएव तथा यूनानी, शक और कुषाण राजे राज कर 
रहे थे तथा आन्ध्र में सातवाहनों का राज था। हिन्दुत्व की एक विशेषता यह भी है 
कि जब-जब भारत में विदेशी नस्‍्लों और संस्कृतियों के लोग आ बसते हें, तब-तब, 
हिन्दुत्व के भीतर से प्रगति का ज्वार उठने लगता हूँ। यूनानी, शक और कृषाण 
लोग विदेशी थे, किन्तु, भारत आकर या तो वे हिन्दू हो गये थे अथवा बौद्ध । उनके साथ 
आनेवाली नई भावनाओं ने बुद्ध से आन्दोलित ब्राह्मणत्व को और भी आन्दोलित कर 
दिया एवं ब्राह्मण-धर्म किसी महाजागरण के आवेश में आकर अपने भीतर नवीनता 
और ताजगी भरने लगा। कनिष्क के समय, बौद्ध धर्म के भीतर से महायान सम्प्रदाय 
का प्रकट होना ही यह बतलाता हूँ कि मौ्यों के पतन के बाद, भारतीय समाज पर ब्राह्मणत्व 
का रोब छा गया था, जिसका परिणाम यह हुआ कि ब्राह्मणत्व का विरोधी बौद्ध मत भी 
हिन्दू-लिबास पहनने को बाध्य हो गया । 

मौर्यों के पतन से लेकर गुप्तों के उत्थान तक का समय हिन्दुत्व के इतिहास का 
अत्यन्त महत्वपूर्ण काल गिना जाना चाहिए। सच पूछिये तो यही वह काल हैँ जब आये बदल 


दूसरा अध्याय - ! १६१ 


कर हिन्दू तथा ब्राह्मण-धर्म परिवर्तित अथवा परिपक्व होकर हिन्दुत्व हो जाता है । यही वह्‌ 
काल हूँ जब रामायण और महाभारत का अन्तिम संस्करण बनता है, जब स्मृतियाँ लिखी 
जाती हैं, पिछली उपनिषदों का निर्माण होता है, आरम्भ के पुराण रचे जाते हें और दर्शन 
की अनेक शाखाओं का विकास होता है! हिन्दुत्व के रससिद्ध कवि कालिदास को लोग, 
व्यर्थ ही, चौथी सदी में रखते हैँ । बहुत संम्भव है कि वे ईसा से कुछ पूर्व, विक्रमाब्द के आरम्भ 
में ही, हुए हों। इससे भी महत्वपूर्ण बात यह है कि आर्यों ने आयेंतर संस्कृतियों को 
अपनी संस्कृति में पचाने का जो अभियान आरम्भ किया था, वह इसी काल में आकर 
पूरा हुआ एवं जिस गुद्य ज्ञान को ब्राह्मण उतने दिनों से जनता से छिपाये हुए थे, बह 
महाकाव्यों और पुराणों के द्वारा इसी काल में जनसाधारण के लिए सुलभ हो गया। 
बौद्ध क्रान्ति से हिन्दुत्व ने दो प्रकार की शिक्षाएँ लीं। एक तो यह कि धर्म वही अच्छा 
है जो जनता की समझ में आये, जिसमें जनता से कोई बात छिपाकर नहीं रखी जाय और 
जो जनता में उत्साह जगा सके। और दूसरी यह कि संसार-त्याग की शिक्षा पर अवलूम्बित 
रहने वाले धर्म को, अन्त में, अपने आपको बचाना भी कठिन हो जाता है । बौद्ध धर्म 
की सफलता और असफलता से हिन्दुत्व ने जो प्रेरणा ली, वह, सब की सब, रामायण 
और महाभारत में संचित है । इन दो महाकाव्यों की कथाएँ जनता में बहुत दिनों से प्रचलित 
रही थीं। और ये कथाएँ केवल आर्यों में ही नहीं, आर्येतर समाज में भी चाल थीं। ये दोनों 
काव्य भी बहुत दिनों से बनते आ रहे थे । किन्तु, अब उनकी पूर्णता और परिपाक का 
समय आ गया था । पूर्णता पर पहुँचते-पहुँचते, इन काव्यों ने लोक-कथाओं का ऐसा विलक्षण 
उपयोग किया कि उनसे देश में घामिक जार्गात्त की लहर आ गई और धर्म के जो रहस्य 
अब तक मंत्रों और अनुष्ठानों के सुरक्षित गढ़ में प्रच्छन्न थे, वे चरित्रों, घटना-वर्णनों और 
संवादों में मूत्तिमान हो उठे । हिन्दुत्व ने अब तक जो कुछ भी सोचा-समझा था, जितनी भी 
साधना और तपस्या की थी, जिस किसी ऊँचाई या गहराई में पहुँचा था, उसका सार भाग 
इन काबव्यों में, अनेक रूपों में, प्रत्यक्ष होकर खिल उठा । तबसे, हिन्दुत्व के रक्षक वेद और 
उपनिषद्‌ कम, रामायण और महाभारत अधिक रहे हूँ । एवं जिस किसी ने भी उपनिषददें 
नहीं पढ़ीं, किन्तु, रामायण और महाभारत को पढ़ा या सुना हूँ, वह हिन्दुत्व के संबंध 
में तनिक भी अज्ञान नहीं गिना जाता है। वेदों और उपनिषदों के तो हिन्दू जनता केवल 
नाम ही सुनती है; धर्म उसका वह है जो रामायण और महाभारत में लिखा हुआ है । वेदों 
और उपनिषदों के भी ज्ञान के सच्चे उद्धारक वाल्मीकि और व्यास हुए एवं भारत नाम में 
जो भी गोरव है, उसे इन्हीं दो आर्ष महाकवियों ने मूर्त रूप दिया। 
भारत की एकता की सेवा भी, सबसे अधिक, इन्हीं दो महाकाव्यों ने की । रुका, 
पंपापुर और अयोध्या, देश के इन तीन भूभागों की कथाओं को एक ही राष्ट्रीय महाकाव्य 

में गूंथ कर वाल्मीकि ने भारत की सांस्कृतिक ही नहीं, भौगोलिक एकता को भी अक्षय 
तत्त्व बना दिया । इसी प्रकार, महाभारतकार ने भी देश के विभिन्न भागों में फैली हुई 
विचारधाराओं एवं संस्कृतियों को एक स्थान पर लाकर इस प्रकार गुंफित कर दिया कि 
महाभारत सारे देश की जनता का कंठहार हो गया। कोई आइचये नहीं कि कालिदास से 
झेकर आज तक के, सभी भारतीय भाषाओं के कवि रामायण और महाभारत की कथाओं 
पर काव्यरचना करते रहे हैं । सारे देश का साहित्य आज भी रामायण और महाभारत 
का क्षीर पान कर बलिष्ठ हो रहा है, जिससे, आप से आप, यह सत्य ध्वनित हो उठता है 
कि भारत की विचारधारा एक है, भारत की मानसिकता एक है एवं भारत की एक ही 
संस्कृति है जिसकी सेवा विभिन्न भाषाओं में की जा रही है । 

जिस सिद्धांत पर आर्येतर देवता, शिव आयेवृत्त में लाये गये थे, उस सिद्धांत की 
सीमाएँ इस काल में और भी विस्तृत कर दी गईं ओर भारत की विभिन्न जातियों (जिनमें 
विदेशी जातियाँ भी सम्मिलित हैं) में जो भी देवी-देवता थे, वे, सब के सब, हिन्दू-वृत्त में 
गृहीत हो गये । यह भारतीय संस्कृति के हित में बहुत बड़ा काम हुआ, क्योंकि जो विदेशी 
जातियाँ हिन्दू बनी थीं उन्हें यह सोचने का अवसर ही नहीं रहा कि वे किसी अपर धर्म में 
आई हैँ। कृष्ण का गोपाल और रसिक रूप, कदाचित्‌, इसी समय प्रचलित हुआ और संभव 
हु, राधा की कल्पना भी कृष्ण-कथा के आसपास इसी समय से मेंडलाने लगी हो, यद्यपि, 
कृष्णचरित के साथ उसका लिखित गुंफन बहुत बाद को हुआ। कात्तिक और गणेश इसी 
काल में हिन्दू देवता के पद पर आये । राम और कृष्ण इसी काल से अवतार के रूप में, 
असिद्ध हुए। और इसी काल से दुर्गा शिव की शक्ति मानी जाने लगी । राम, कृष्ण, शिव 
और पार्वती, हिन्दू-धर्म के ये चार देवता तभी से पुजित चले आ रहे हैं। जिस प्रकार, 
शिव आर्येतर देवता हैं और उनके व्यक्तित्व में उनके समान अनेक आयेंतर देवताओं का 
व्यक्तित्व पचा हुआ हैं, उसी प्रकार, आज की शक्ति-पूजा भी उस प्रकार की अनेक आयेंतर 
पूजाओं का आर्यीकृत रूप है । 

बौद्ध मत गाहंस्थ्य से संन्यास को बहुत अधिक महत्त्व देता था, अतएव, धर्म के विषय 
में जिन्हें भी उत्साह होता था, वे युवक होने पर भी संनन्‍्यासी हो जाते थे । इससे समाज की 
प्रत्यक्ष हानि हो रही थी । अतएब, हिन्दुत्व ने इस काल में पुरुषार्थ के चार सोपान बनाये एवं 
उन्हें घर्म, अर्थ, काम और मोक्ष के नाम से विख्यात किया। धर्म तो सब के लिये आवश्यक 
बताया गया,कितु, मोक्ष-साधना के लिये वह उम्र बताई गई जब मनुष्य गृहस्थधर्म का पालन 
कर चुकता हूँ, जब वह पितृ, ऋषि और देव ऋणों से मुक्त हो जाता है ।* निवृत्ति या संन्यास 


१. पिता जन्म देता है, इसलिए, पितृ-ऋण से मुक्ति तब होती है जब मनुष्य संतान 
'उत्पन्न करता हैं । ऋषि ज्ञान देते हैँ, जिससे उऋण होने का मार्ग है समाज में विद्या 

का हिन्दुत्व न खडन नहीं किया, प्रत्युत, यहू बताया कि अनुपाततः, निवृत्ति का स्थान जीवन 
में एक चोथाई होना चाहिए, अर्थात्‌ मनुष्य की पूरी शक्ति का तीन अंश धर्म, अर्थ और काम . 
के सेवन में जाना चाहिए, बाकी एक अंश वह संन्यास को दे सकता हैँ । हिन्दुत्व निवृत्ति 
की बुराइयों से चौंका हुआ था और वह इसे किसी भी प्रकार सीमा से आगे बढ़ने देना नहीं 
चाहता था। इसलिए, शास्त्रों में हम अर्थ, धर्म और काम पर ही अधिक जोर देखते हैं 
जिनका सम्मिलित बोध “त्रिवर्ग' शब्द से होता है। समझा यह जाता था कि पुरुषार्थ की 
सिद्धि के लिए संन्यास आवश्यक नहीं हैँ, क्योंकि अर्थ और काम को धर्म के साथ भोगना 
ही सच्चा संन्यास हैँ और इस त्रिवर्ग की साधना का स्वाभाविक परिणाम मोक्ष होता है । 
जाग्रत हिन्दुत्व ने जिस सत्य को ग्रहण किया था, उसका ध्येय निवृत्ति नहीं, प्रवृत्ति थी 
और प्रवृत्ति को धर्माचार्य चारों ओर से पुष्ट कर रहे थे। यह्‌ प्रयास गीता में सब से 
मधिक सफल हुआ है । 

उपनिषदों ने जो परम्परा चलायी थी, वह निर्वेयक्तिक, निराकार ब्रह्म की परम्परा 
थी। जैन और बौद्ध आचार्यों ने जनता से वह कल्पना भी छीन ली और शून्य का ध्यान 
करने को मनुष्य का परम धरं बताया । अतएव, जाग्रत हिन्दुत्व ने एक नये साहस का 
परिचय दिया एवं उपनिषदों में वर्णित ब्रह्म की निर्वेषक्तिकता वाले अंश को पीछे छोड़ 
कर वह उन अंशों को आगे लाने लगा जिनमें ब्रह्म की साकारता का आख्यान था, जिनमें 
यह कहा गया था कि सृष्टि ब्रह्म की रचना हैं और भ्रह्म से प्रेम भी किया जा सकता हैं, 
उसकी प्रार्थना भी की जा सकती है। यह परम्परा गीता में भली भाँति प्रतिपादित हो 
चुकी थी। अब वह काव्य और लोकप्रिय दशेन के द्वारा जनता में बिखेरी जाने लगी । 
यहीं से ब्रह्मा, विष्णु ओर महेश नामक त्रिमूत्ति की कल्पना चली । एक ही ईश्वर के तीन 
रूप, एक रचयिता, एक पालक और एक संहारक । वैदिक आर्यों ने प्रकृति के रमणीय 
रूपों पर से विष्णु और भयानक रूपों पर से रुद्र की कल्पना निकाली थी। साथ ही, वे 
प्रजापति को भी पूजते थे। ये तीनों कल्पनाएँ देश भर की जनता के संस्कारों को साथ 
छेती हुई, अन्त में, त्रिमूत्ति की कल्पना में समाविष्ट हो गईं | यह हिन्दुत्व की सामासिकता 
का प्रोज्जवल प्रमाण था। 
वैदिक धमं से इस काल के हिन्दुत्व का जो भेद है, उसे एक लेखक ने यह कहकर प्रकट 
किया है कि वैदिक आर्य यज्ञवेदी को पूजते थे, किन्तु, इस काल के हिन्दू (अब वे शुद्ध आये 
नहीं थे ) यज्ञवेदी के स्थान पर मन्दिर को ले आये। जो उत्साह पहले यज्ञों के लिए था, वह्‌ 
अब प्रतिमा-पूजन के लिए दिखाई देने लगा और जो उत्साह पहले प्रतिमा-पूजन में रहा 


और संस्कृति को प्रोत्साहन देना | एवं देवता विश्व की रक्षा करते हैं, अतएब, उनका ऋण 
चुकाने का उपाय है सार्वजनिक सेवा का कार्य । 


श्द्४ड संस्कृति के चार अध्याय 


होगा वह अब यज्ञों के लिए शेष रह गया । आयों और द्रविड़ों की पूजात्ं में भिन्नता थी । 
आय॑ हवन करते थे, निराकार की समाधि करते थे, किन्तु, द्रविड़ों की पद्धति जनधर्म 
की पद्धति थी, उसमें पत्र-पुष्प-चन्दन के साथ स्तुति-पाठ और जनरुचि के अनुकूल 
अनुष्ठान होते थे। इस काल में आकर, ये दोनों पूजा-पद्धतियाँ एक हो गईं । वरन्‌, यह कहना 
चाहिए कि द्रविड़ पद्धति ने आये पद्धति को दबा दिया और हवन से कहीं अधिक, समाज 
में पूजा का प्रचार हो गया | यज्ञ और हवन, एक प्रकार से, उन्हीं के बीच चलते रहे जो 
स्मार्त हिन्दू थे 

हिन्दुत्व की स्थापना तो बुद्ध से पूर्व अवश्य हो चुकी थी, किन्तु, उसकी सभी शाखाओं 
का तबतक विकास नहीं हुआ था। इसके लिए एक झकझोर जरूरी था, जो बौद्ध क्रांति से 
आया। इसके लिए, विभिन्न जातियों के संस्कारों को आत्मसात्‌ करना आवश्यक था जिसकी 
प्रक्रिया सदियों से चली आ रही थी। गुप्त-काल तक (चौथी सदी ) आते-आते, हिन्दुत्व 
का पूरा विकास हो गया और उसके वे सारे अंग पुष्ट हो गये, जिन्हें हम आज देखते हैं। 
निराकार के पाइवं में साकार की उपासना, निर्वेयक्तिक के साथ-साथ वेयक्तिक ब्रह्म का 
ध्यान, ईश्वर और त्रिमूत्ति, दुर्मा और गणेश, दशावतार, वेद की प्रामाणिकता में विश्वास, 
निष्काम कर्म की महत्ता, जन्मान्तरवाद और कर्मफलवाद, वर्णाश्रम और त्रिवर्ग, वैष्णव, 
शैव और ध्ाक्त उपासना की विधियाँ, मन्दिर और मूत्ति, तीर्थ और श्राद्ध, ज्ञान, भक्ति 
और कर्म के त्रिमार्ग, हिन्दुत्व के जो भी मुख्य अंग हूँ, उसके जो भी प्रघान लक्षण और 
विषेशताएँ हें, वे गृप्त-काल तक बढ़कर तैयार हो गईं | इसके बाद, हिन्दुत्व के निर्माण में 
कोई नई ईंट नहीं लगी। जो भी आंदोलन उठे, घूछ झारने को उठे; जो भी धर्माचार्य 
आये, पपड़ियाँ तोड़ने को आये | तबसे हिन्दुत्व धूप और छाया में चलता हुआ अपने मूल 
रूप में कभी बदला नहीं है, यानी कहीं से भी उसने कोई बड़ा उपकरण नहीं लिया है। 

जातियाँ जब जगती हें, तब उनका भौगोलिक विस्तार भी होता है। मौर्योत्तर काल 
के जाग्रत भारतीय समाज में ऐसे विस्तार की भी कामना जगी और, इसी काल में, मलाया, 
जावा, सुमात्रा, बोनियो और हिन्दचीन में भारतीय संस्कृति का प्रचार हुआ एवं भारत- 
यासियों ने वहाँ अपने राज्य कायम किये। ये राज्य तब तक चलते रहे जब तक कि मुस्लिम 
काल में, भारतीय मुसलमानों ने इन देक्षों में अपने धर्म का प्रचार नहीं किया। बाली द्वीप 
में हिन्दुत्व की परंपरा अभी हाल तक कायम थी । हालेंड वालों ने जब इस द्वीप पर अपना 
अधिकार जमाया, तब वहाँ के हिन्दू राजाओं ने डचों की अधीनता मानने से इन्कार कर 
दिया और सन्‌ १९०८ ई० में वे, सच्चे राजपूत के समान, लड़ते-लड़ते समर में बलिदान 
हो गये । जावा और बाली में आज भी लाखों हिन्दू बसते हैं जो हिन्दुत्व या बौद्ध मत के 
अनुसार पूजा करते हे एवं संस्कृत के इलोक कंठस्थ रखते हैं। इंडोनेशिया को नई राष्ट्रीय 

भाषा का नाम तो भाषा-इंडोनेशिया हो गया है, किस्तु, वहाँ की प्राचीन कवि-भाषा 
आज भी जीवित हैं और इसी भाषा में वहाँ के लोग रामायण तथा महाभारत का पाठ 
करते हैँ । 

बौद्ध कवि अश्वघोष और महा दाशंनिक नागार्जुन इसी काल में हुए तथा कर्लें 
और नासिक के चैत्य, भारहुत और साँची के स्तूप तथा गान्धार, मथुरा और अमरावती 
की मूत्तियाँ इसी काल की रचनाएं हैं । इसी काल के अन्तिम भाग में, अजन्ता की गुफाओं 
में चित्रकारी आरम्भ हुई जो आज तक संसार को चकित कर रही है । 


प्राचीन भारत ओर वाह्म विश्व 

पंडित जयचन्द्र विद्यालंकार ने लिखा है कि भारत में चिन्तन, खोज, अनुसंधान 

और बौद्धिक उन्नति की प्रक्रिया, प्रायः, ईसवी सन्‌ की छठीं शताब्दी तक चलती रही ।* 
उसके बाद, उसका अवरोध हो गया और तब से लेकर उन्नीसवीं सदी के आरम्भ तक, इस 
देश ने बुद्धि के क्षेत्र में कोई भी बड़ा काम नहीं किया | छठीं शताब्दी से लेकर उन्नीसवीं 
शताब्दी तक का, प्रायः, बारह सौ वर्ष का समय इस देश ने व्यर्थ गँवाया । इस काल में, हम 
गणित और विज्ञान की दिशा में कोई भी नई बात नहीं सोच सके और अगर शंकराचार्य 
को बाद दे दें तो दर्शन और अध्यात्म के क्षेत्र में भी, इस काल में हमने कोई नया अनुसंधान 
नहीं किया । कुछ काम आयुर्वेद के क्षेत्र में अवश्य हुआ, मगर, वह भी युगग्रवतंक नहीं था । 
हाँ, इन बारह सौ वर्षों में यहाँ के पंडितों ने काव्यझास्त्र पर खूब चित्तन किया और शब्दों 
की शक्ति का पता लगाने में वे दुनिया के और देशों से कहीं आगे निकल गये । इलियट 
ने लिखा है कि जब आलोचना बढ़ती है, तब रचना का ह्ास होता है । यह बात भारत पर 
भी लागू होती है, क्योंकि भामह (छठीं शताब्दी ) से लेकर हिन्दी के रीतिकाल तक, इस देश 
में संस्कृत में जो भी काव्यरचना की गयी, वह वाल्मीकि और कालिदास की कोटि तक नहीं 
पहुँच सकी । उस सँहित्य में, हम अपने जातीय जीवन का स्पन्दन नहीं पाते । वह पच्ची- 
कारी के सौंदर्य से खाचाखच भरा हुआ जरूर है, लेकिन, उसमें जीवन को आलोडित करने 
की शक्ति का पूरा अभाव हैँ | मध्यकालीन हिन्दी तथा अन्य देश-भाषाओं के सन्त- 
साहित्य में नवीनता और ताजगी जरूर है, क्योंकि, वह सर्वेथा नूतन प्रयोग था; मगर, 
बाकी तो, देश-भाषाओं में भी (विशेषतः हिन्दी में) रीति के नाम पर संस्कृत का अनुकरण 
ही मिलता है । जब जाति का हृदय-सरोवर सूख जाता हैँ, वह रचना को छोड़ कर आलों- 
चना में जा फेसती है । जब नई सूझें नहीं मिलती, तब कवि और कलाकार पुरानी चीजों 
पर ही पच्चीकारी और नक्‍काशी के चमत्कार दिखाने लगते हैं । अगर साहित्य जाति के 
भीतरी जीवन का प्रतिबिम्ब हैँ, तो यह निस्सन्देह कहा जा सकता हैँ कि सातवीं सदी से 
अठारहवीं सदी तक का भारत निर्जीव देश था, उसमें परम्परा से आगे बढ़कर सोचने की 
शक्ति नहीं रह गई थी और धमं के मामले में भी, वह बाहरी आडम्बरों तक ही देख सकता 
था। प्रायः, हजार वर्षों के इस गलित काल में अगर भारत की सनातन आत्मा कहीं कुछ 
तेज दिखा सकी तो वह सन्‍्तों के साहित्य में । जब राजे उखड़ गये, पंडितों की आँखें 
१. “लगभग ८०० ई. का कद्मीरी दार्शनिक जयन्त भट्ट सीधे शब्दों में कहता 


.॥ 


है कि हम में नई वस्तु की कल्पना करने की शक्ति कहाँ हैँ ।” (इतिहास-प्रवेश) । 


बूसरा अध्याय १६७ 


फूट गयीं और ब्राह्मण धर्म के दलाल मात्र रह गये, तब हमारे धर्म और साहित्य, दोनों ने 
सन्‍्तों की शरण पकड़ी और वहीं वे, अपने ढंग पर, पलते और पुष्ट होते रहे । 

मगर, यह केवल भारत का ही हाल नहीं था। इस काल में, भारत से बाहर भी कहीं 
कोई बड़ा चिन्तन नहीं हुआ। असल में, छठीं शताब्दी तक जो कुछ भारत में सोचा जा 
बुका था, वही ज्ञान विश्वभर की पूँजी हुआ और इस काल में, भारत का चिन्तन जिन- 
जिन दे्यों में पहुंचा, उन-उन देशों में जिन्दगी की एक नई लहर दौड़ गई। खुद यूरोप में भी 
वेज्ञानिकता का आरम्भ सोलहवीं सदी में हुआ और अगर यह कहें कि यूरोप में रिनासाँ 
(बौद्धिक जागरण) का आरम्भ चौदहवीं सदी में होता है, तो भी इस अनुमान के लिये 
आधार रह जाता है कि अरबों ने भारत से जो कुछ लिया था, यूरोप के रिनासाँ के पीछे 
उस ज्ञान का भी हाथ था । 

बाहरी दुनिया से सम्पर्क 

अभी हाल तक, हिन्दू-समाज में यह अन्धविश्वास जारी था कि विदेश जाना पाप हैं, 
बल्कि, अब भी गाँवों में ऐसे लोग मौजूद हैं, जो समुद्र के पार जानेवाले हिन्दू को पतित 
समझते हे । किन्तु, अत्यन्त प्राचीन काल में समुद्र-यात्रा पाप नहीं समझी जाती थी ! 

सिन्धु-सम्यता वालों का सुमेर और बेबिलोन से निकट का संपर्क था, यह बात अब 
सभी विद्वान मानते हैं । जब आये इस देश में आये, तब ईरान से उनका संपर्क बना रहा । 
सच पूछिये तो ईरानियों और वैदिक आरयों के बीच सीमा-विभाजन-जैसी कोई बात नहीं 
थी । आर्यों के उपनिवेश मेसोपोटामिया तक फेले हुए थे । उधर, ईरान की तरफ के मित्तनी 
और हित्ताइत राजे बैदिक देवताओं की प्रार्थना करते थे । जब बुद्धदेव का आविर्भाव हुआ, 
तब उनका धर्म पश्चिमी एशिया में भी प्रचलित हुआ । कहते हैं, ईसामसीह ने जिस भूभाग 
में अपना धर्मोपदेश किया, वहाँ ईसा के सेकड़ों वर्ष पूर्व ही, बौद्धधर्मं का अमृत बरस चुका 
था। बौद्ध एवं ईसाई धर्मों के बोच हम जो समानता देखते हें, उसका यही कारण हैं। बौद्ध 
मत के प्रभावों के कारण ईसाइयत का उदय हुआ, इस बात को रोमन चर्च के अनुयायी 
मानते हे, बल्कि, सेंट बोसाफेत के नाम से वे बुद्ध को भी ईसाई संतों में ही गिन लेते हें । 

सिन्धु के मुहाने और ईरान की खाड़ी होकर भारत से यूरोप के बीच वाणिज्य- 
व्यापार को लेकर बड़ा ही गहरा सम्पके था। उन दिनों, हाथीदाँत, बन्दर, वस्त्र और मयूर 
इस देश के प्रधान निर्यात थे। ई० पू० ९७५ में राजा सोलमन ने अपने राजमहल को सजाने 
के लिए भारत से बहुत-सी चीजें मेंगवायी थीं, इसका प्रमाण मिलता है। यूनान से भारत का 
सम्पक सिकन्दर के जमाने से ही नहीं, उसके बहुत पूर्व से था और दोनों देशों में दोनों देशों 
की भाषाओं के जानकार भी मौजूद थे । ग्रीस का यूनान नाम, असल में, उसके एक नगर 
आयोनिया के नाम पर चला था और आयोनिया से ही अरबों ने यूनान और भारतीयों 

ने यवन शब्द बना लिये ।* है 

पाणिनि (ई० पूृ० चौथी सदी ) में यवतानी लिपि का उल्लेख है, जिससे यह अनुमान 
होता है कि उससे बहुत पूर्व, भारत और यूनान का सम्पर्क हो चुका था। इस काल में, 
भारत और यूनान के सम्बन्ध की कड़ी फारस (सं. पारस) या ईरान था। कहते हैं, ई० 
पू० ४८० में यूनान पर होने वाले ईरानी आक्रमण में भारत के भी योद्धा शामिल थे । 
और उस समय बहुत-से यूनानी लोग भी ईरानी साम्राज्य में अफसर थे तथा उनमें से 
कितने ही भारत में भी नियुक्त थे । 

ईरान के जरिये, भारत के साथ होने वाले इस गहरे सम्बन्ध का प्रभाव यूनान के 
दर्शन पर पड़ा। यूनानी दर्शन का जनक थेल्स समझा जाता है। मगर, इस दर्शन की असली 
नींव एकजेनोफेन, परमेनिडिज और जीनो ने डाली थी, और इन दाशनिकों के चिन्तन में 
हम प्रकृति में छिपे हुए किसी एक परम तत्त्व की खोज को बहुत स्पष्ट पाते हैं जो बहुत-कुछ 
ब्राह्मणों के सर्वात्मवाद के ही समान है । 

यूनान के प्रसिद्ध दार्शनिक पिथेगोरस का जन्म ई० पू० ५८० में हुआ था | उसके 
चरित-लेखक ने लिखा है कि पिथेगोरस ने मित्र और असीरिया जाने के अलावे, ब्राह्मणों 
की भी संगत्ति की थी । पिथेगोरस पुनर्जन्म के सिद्धान्त में विश्वास करता था और अनुमान 
यह हूँ कि जन्मान्तरवाद की शिक्षा उसने हिन्दुओं से ही ली थी । पिथेगोरस ने यूनान को 
धर्म, दर्शन और गणित के सम्बन्ध में जो भी ज्ञान दिया, वह सब-का-सब भारत में छठीं 
शताब्दी के पहले ही विकसित हो चुका था। यह भी ध्यान देने की बात है कि पिथेंगोरस 
महावीर और बुद्ध के समान (जिनका वह समकालीन भी था) ही जीव-हिंसा का विरोध 
करता था । पिथेंगोरस और इम्पेडोकल्स, दोनों, ने दावा किया है कि अपने पुनर्जन्म की बातें 
उन्हें याद हैं जो भारत में बौद्ध साधकों का लक्षण माना जाता था। आगे चलकर, अफलातुन 
ने इस पुनर्जन्म के सिद्धान्त के साथ कमेवाद के सिद्धान्त को मिलाकर यूनान के लिए एक 
नवीन दर्शन की रचना की जो दर्शन बिलकुल भारतीय था। यही नहीं, अफलातून की 
“रिपब्लिक' नामक पुस्तक से यह भी प्रकट होता है कि वह मानता था कि कर्मानुसार 
मनुष्य की आत्मा पशुयोनि में और पशु की आत्मा मनुष्ययोनि में जा सकती है। 
अफलातून के वार्तालाप में जो यह कल्पना की गयी हैँ कि पृथ्वी परमात्मा का शरीर, 
स्वर्ग मस्तक, सूर्य और चन्द्रमा आँखे और आकाश मन है, वह भी उपनिषदों की विराट 
कल्पना से अत्यन्त प्रभावित दीखती हूँ । 


१. यवन नाम पहले यूनानियों के लिए चलता था और उसका कोई बुरा अर्थ नहीं 
था। पीछे चलकर, इसका प्रयोग सभी विदेशियों के लिए किया जानें लगा और उसका 
अर्थ भी बुरा हो गया। 

ब्राह्मण, क्षत्रिय, वैश्य और शूद्र नाम से भारतवर्ष में मनुष्यों का जो विभाजन हुआ, 
उसकी प्रतिध्वनि भी अफलातून की रिपब्लिक में सुनायी देती है, जहाँ उसने समाज को 
तीन भागों ( ], डच्क्ावीबा$ 2, 4फ्रताानाांटड और 3, (फब्ीडामटए ) में बाँटने की 
बात कही है। यह भी आइचर्य की बात है कि जैसे भारत में ये चार वर्ण ब्रह्मा के 
चार अंगों से उत्पन्न बताये गये हें, वेसे ही, सुकरात भी उन्हें परम-पुरुष से उत्पन्न बताता 
है| प्लोटिनस ने ईश्वर का वर्णन नेति-नेति कह कर किया है, जो फिर, उपनिषदों के नेति- 
बाद से प्रभावित दीखता है । 
सिकन्दर के भारत-आगमन के बाद, भारत और यूनान के बीच का सम्बन्ध और भी 
गहरा हो गया। सीरिया में यूनानी दरबार था जहाँ से राजदूत भारत को आते ही रहते थे। 
मेगस्थनीज पाटलिपुत्र कई बार आया था। उसके बाद, पाटलिपुत्र में सीरिया का राजदूत 
डेमेक्स नियुक्त हुआ। बिन्दुसार ने राजा एंटियोकस प्रथम से शराब मँगवायी थी, यह कथा 
भी मिलती है । अशोक ने अपने पड़ोसी राजाओं को बौद्ध बनाने का मनसूबा बाँधा था और 
उसके प्रचारक एशियाई देशों में जाने के सिवा, मेसिडोनिया भी पहुँचे थे । 


मौर्य-साम्राज्य के टूटने के बाद, बैक्ट्रियन यूनानियों का राज्य पंजाब त्तक आ पहुँचा 
और स्यालकोट (सागल ) के राजा मिनेंडर ने बौद्ध धर्म कबूल कर लिया, यह बात मिलिन्द 
प्रश्न से प्रत्यक्ष है । 

ईसा की पहली सदी में, यूनानियों का राज्य यूची या कुशान जाति के हाथों में आ 
पड़ा। कनिष्क इसी जाति का राजा था जो बौद्ध हो गया था । कनिष्क के राज्यकाल में ही 
बुद्ध की पहली मूत्ति बदी। कहते हें, कनिष्क के मूत्तिकार यूनाव, भारत, ईरान और चीन, 
सभी देशों से आये थे और उसके समय में गान्घार-कला का जो विकास हुआ, उसमें इन 
सभी देशों के कलाकारों का हाथ था । 

कुशान राजाओं के समय, रोम का साम्राज्य फुरात नदी के किनारे तक फैला हुआ 
था, अतएव, भारत के राजाओं से रोम का निकट का सम्बन्ध था। भारत के राजाओं के 
दूत रोम के दरबार में जाते ही रहते थे, इसके अनेक प्रमाण मिलते हैं । 


दक्षिण भारत में उपजनेवाली कुछ चीजों की रोम के बाजारों में अच्छी खपत थी। 
इसलिए, मालाबार से लेकर रोम तक का समुद्री रास्ता दोनों देशों के लिए आम हो गया 
था। ईसा की पहली सदी में, यूरोप और भारत के बीच, स्थल की राह जित्तनी छोटी थी, 
सन्‌ १८३८ ई. (जबकि नवीन स्थलमार्ग निर्धारित किया गया ) के पूर्व तक वह उतनी छोटी 
कभी नहीं हो पायी थी। कहते हें, पहली सदी में भारत के लोग इटली तक सिर्फ सोलह 
सप्ताहों में पहुँच जाते थे । तमिल की एक पुरानी कविता में यवन-देश से आने वाले जहाजों 
का उल्लेख है । ये यवन म्लेच्छ तो जरूर समझे जाते थे, छेकिन, राज-दरबारों में उन्हें 

अच्छी-अच्छी नौकरियाँ भी दी जाती थीं। पेरिप्लस के एक लेख से पता चलता है कि किसी 
तमिल राजा के रनिवास के लिए कुछ यवनानियाँ यूनान से मेंगायी गयी थीं। “कनिष्क के 
समय के करीब, एक रोमन लेखक ने शिकायत की है कि भारतवर्ष रोम से हर साल साढ़े 
पाँच करोड़ का सोना खींच लेता है और यह कीमत हमें अपनी ऐयाशी और अपनी स्त्रियों 
की खातिर देनी पड़ती हे । एक दूसरे रोमन लेखक ने रोमन स्त्रियों की शिकायत करते 
हुए लिखा है कि वे भारतवर्ष से आने वाले “बुनी हुई हवा की जाली” (मलमल ) पहन कर 
अपना सौन्दर्य दिखाती थीं । (जयचंद्र ) 


ईसवी सन्‌ के आरम्भ होते-होते, भारत का दर्शन एशिया माइनर और मिस्र के 
इलाकों में बहुत प्रख्यात हो गया था और तक्षशिला के विद्यालय में केवल भारतीय 
ही नहीं, बहुत-से बाहरी देशों के छात्र भी विद्या पढ़ने आते थे । अफलातून के दर्शन 
की नई व्याख्या ([९८०-०॥७/०४ं४० ) करने वाले प्लाटिनस को तो भारत के 
ब्राह्मण से मिलने की इतनी उत्सुकता थी कि वह ईरानी साम्राज्य पर होनेवाली चढ़ाई में 
इसी लिए साथ हो गया था कि कहीं उसे कोई ब्राह्मण मिल जाय। प्लाटिनस की मुलाकात 
किसी ब्राह्मण से हुई या नहीं, इसका कोई प्रमाण नहीं मिलता हैँ, लेकिन, अफलातून के 
दर्शन की उसने जो व्याख्या की है, उस पर ब्राह्मण-धर्मं की स्पष्ट छाप है । “जो आत्माएँ 
शुद्ध हो चुकी है और शरीर पर जिनका तनिक भी मोह नहीं है, वे फिर से शरीर धारण नहीं 
करेंगी । पूर्णरूप से अनासक्त होने पर वे चेतन्य वास्तविकता में विलीन हो जायेंगी ।” यह 
और कुछ नहीं, उपनिषदों के मोक्ष और बोद्ध मत के निर्वाण की प्रतिध्वनि है जिसकी साधना 
भारत में की गयी थी और जिसके नाद से उस समय का सारा संसार गूंज रहा था। 

क्लिमेण्ट (अलेक्जेंड्रिया १५०-२१८ ई० ) ने लिखा हैं कि “अलेक्जेंड़िया में बौद्ों 
की संख्या बहुत हैं और यूनान वालों ने इन्हीं बबंरों से दर्शन चुराया है ।” अलेक्जेंड्िया में 
बसने वाले बौद्धों और हिन्दुओं की तायदाद बहुत काफी थी, इसके और भी अनेक प्रमाण 
मिलते हैं । 

बौद्ध जातकों और ईसाई धर्मंग्रन्थों की बहुत-सी कथाएँ एक-सी लगती हैं। इसपर से 
मेक्समूलर ने यह अनुमान लगाया था कि ईसाई धर्मग्रन्थों पर बौद्ध जातकों का स्पष्ट प्रभाव 
है । अलेक्जेंड्रिया के ईसाइयों में माला फेरने और कृच्छ साधना का जो रिवाज था, बह भी 
उस नगर में बौद्धों के प्रभाव ही प्रचलित हुआ था। तक्षशिला के ही समान, अलेक्जेंड़िया 
भी विद्या का प्रख्यात केन्द्र थी। इस नगर का पतन ६४२ ई० में (मोहम्मद साहब के मरने 
के दस साल बाद ) हुआ, जब हजरत उमर मुसलमानों के खलीफा थे। कहते हैं, 'अलेक्जेंड्रिया 
के पुस्तकालय में इतनी पांडुलिपियाँ थीं कि मुसलमान उन्हें छह महीनों तक जला कर नहाने 
का पानी गर्म करते रहे ।” (एच० जी० राबिलसन) । 

अरबी सम्यता के प्रधान केन्द्र बगदाद, कैरो (मिस्र )और कारडोवा (स्पेन) में बने । 
बगदाद की स्थापना सन्‌ ७६२ ई० में हुई और तभी से यह भारत और यूरोप के बीच व्यापार 
का प्रमुख अड्डा बन गया । इस नगर का विध्वंस सन्‌ १२५८ ई० में मंगोल लटेरों (चंगेज 
खाँ के उत्तराधिकारी हलाक्‌ ) ने किया। मगर, जब तक यह शहर कायम था, इसके जरिये 
भारत का ज्ञान सारे यूरोप में पहुँचता रहा । 


अरबों के पास अपनी संस्कृति कम थी । उन्होंने जो कुछ भी लिया, भारत या यूनान 
से लिया । अलबेरुनी, जो महमूद गज़नी के साथ भारत आया था, अरब देश का ही वासी 
था । उसे हिन्दू-सम्यता से अनुरक्ति थी और यहाँ की सभ्यता की बहुत-सी बातें उसके 
मार्फत भी अरब और वहाँ से फिर यूरोप पहुँचीं । 


यह भी ध्यान देने की बात है कि प्राचीन काल में भारत ने स्वयं अथवा यूनान का 
यत्किंचित्‌ प्रभाव लेकर जिन विद्याओं का विकास किया था, वे विद्याएँ अरबों के द्वारा फिर 
यूरोप पहुँचीं और, इस प्रकार, प्राचीन विश्व में ज्ञान का जो आदान-प्रदान हुआ, उसी की 
नींद पर आधुनिक जगत्‌ की विद्याएँ बढ़ी हें । एक यह भी विलक्षणता है कि भारतीय पंडितों 
ने तो, अक्सर, यूनान का ऋण स्वीकार किया है, किन्तु, अरबी पंडित ऐसी किसी स्वीकृति 
की सूचना नहीं देते । उदाहरण के लिए, हमारे ज्योतिष-प्रन्थों में एक ग्रन्थ रोमक-सिद्धान्त 
भी है जिससे रोमन नाम का संकेत मिलता है । एक दूसरे ग्रन्थ पौलिष-सिद्धान्त के बारे में 
भी यह कहा जाता है कि वह अलेक्जेंडिया के विद्वान पौल के सिद्धान्तों के अनुसांर लिखा 
गया था। इन ग्रन्थों के साथ भारत के अन्य ज्योतिष एवं गणित-सम्बन्धी संस्कृत ग्रन्थों 
का अनुवाद पहले अरबी में हुआ और तब लैटिन में । इस प्रकार, भारत का ज्ञान सारे 
संसार की पूँजी बन गया । 

आयुर्वेद के प्रधान आचार्य चरक कनिष्क के दरबार में रहते थे। अतएवं, अनुमान 
यह किया जाता है कि उन्होंने अपनी संहिता की रचना में यूनानी आयुर्वेद से भी सहायता 
ली होगी । बाद को, चरक-संहिता भी अरबी में अनूदित हुई और अरबी से यह ज्ञान भी 
लेटित भाषा में पहुँचा । 

अरब में भारतीय संस्कृति और ज्ञान का काफी आदर था, इस विषय में सन्देह नहीं है । 
अरब जाति के लोग जिज्ञासु थे तथा इसी जिज्ञासा से प्रेरित होकर उन्होंने भारत के अनेक 
ग्रन्थों का अनुवाद अपनी भाषा में किया था । हिजरी सन्‌ की दूसरी सदी में, उन्होंने बौद्ध 
साहित्य का अरबी में अनुवाद किया जो 'किताबुल-बृद' ओर बिछावर या बुदासिफ के 
ताम से मशहूर है । इसी प्रकार, ज्योतिष और गणित की पुस्तकों का अनुवाद उन्होंने सिन्‍्द्र 
हिन्द (सिद्धान्त) के नाम से, सुश्रुत का अनुवाद सुश्रुद' के नाम से, चरक का अनुवाद 
“सिरक' के नाम से, पंचतंत्र का अनुवाद कलिलादमना' (करटक-दमनक ) के नाम से तथा 


१७२ संस्कृति के जार अध्याय 


चाणक्य-नीति का अनुवाद शानक' के नाम से और हितोपदेश का अनुवाद बिदपा के 
नाम से किया। कहते हें, किताव सिन्दबाद की रचना भी भारतीय कथाओं के आधार पर 
की गयी थी । इसके सिवा, भारतीय संस्कृति और धर्म के विषय पर अनेक अरबी यात्रियों 
ने (अलबेरुनी, अल-असारी, अल-नदाम आदि) भी अपनी किताबों में अध्याय-के-अध्याय 
लिखे । अलकिन्दी ने भारतीय धर्म पर एक स्वतंत्र ग्रन्थ ही लिख डाला। इसी प्रकार, सुलेमान 
और मसूदी ने भी, यात्राओं के प्रसंग में, भारत-विषयक जो ज्ञान संचित किया था, उसका 
उपयोग उन्होंने अपनी किताबों में खूब किया । शतरंज का भारतीय खेल भी अरब होकर 
ही यूरोप पहुँचा। भारत में इस खेल (चतुरंग) का प्रथम उल्लेख बाण (६२५६० ) की 
रचना में मिलता है । 

और तो और, जिन अंकों को हम अन्तर्राष्ट्रीय कहते हैं, वे भी भारत से ही अरब 
गये थे और अरबों से वे यूरोप को मिले, जिसका प्रमाण यह हैं कि अरबी में अभी तक अंकों 
का नाम 'हिन्दसा' है। इसी तरह, अरबी का नौबहार भारत के नवविहार का रूपान्तर-मात्र 
है । अचरज यह है कि अरबों ने अपने चिकित्सा-शास्त्र को यूनानी क्यों कहा, जबकि भारत 
के आयुर्वेद से उसका इतना मेल है ) यह भी सम्मव है कि उन्होंने चिकित्सा-सम्बन्धी कुछ 
बातें यूनान से भी पायी हों और, इस प्रकार, इस विद्या का यूनानी नाम ही उन्हें पसन्द 
आगया हो । 

इसका भी प्रमाण मिला हैँ कि भारत में प्रचलित कथाएँ (जातक, पंचतंत्र, हितो- 
पदेश, शुक-सप्तति आदि) बहुत प्राचीन काल से देश के बाहर पहुँचती रही हें । सिंह की 
खाल ओढ़नेवाले गधे की कहानी अफलातून की किताब में मिली हैँ | शुक-सप्तति भी ईरान 
में तूतीनामा के नाम से प्रचलित थी और वहीं से वह यूरोप पहुँची । अरेबियन नाइट्स की 
कहानियों की मूल-रचना सन्‌ ९५० के आसपास हारूँ-अल-रशीद के राज्यकाल में बसरा 
में हुई थी । इसके लेखक ने स्वीकार किया हैं कि इन कहानियों का आधार ईरानी, यूतानी 
और भारतीय कहानियाँ हैं । 

ऐसप्स फैबुल्स में जो जीव-जन्तु-विषयक कहानियाँ हैं, वे भी पूरब से ही पश्चिम को 
गयी हैं । इसका सबसे बड़ा प्रमाण यह है. कि उनमें आनेवाले जीव सिंह, गाल, हाथी 
मौर मयूर, ये सब-के-सब भारतीय हैं। भारत का शृगाल ही यूरोपीय साहित्य में बदल कर 
लोमड़ी हो गया है । राबिल्सन का यह भी ख्याल है कि शेक्सपियर के नाटक में एक पौण्ड 
मांस की जो कथा हैँ वह भी जन्म से भारतीय है, यद्यपि, यह पता नहीं चलता कि यह कहानी 
शेक्सपियर को मिली कंसे । 


वूसरा अध्याय १७३ 
गणित, ज्योतिष और विज्ञान 


विज्ञान की उत्पत्ति के संबंध में विल डुरांट का मत है कि सारी सम्यता के समान, यह 
भी कृषि से ही विकसित हुआ होगा । ज्योमेद्री (रेखागणित ) का अर्थ ही जमीन नापना होता 
हैं। फसल और ऋतु के संबंध में सोचते-सोचते आदमी का ध्यान नक्षत्रों की ओर गया होगा 
और उसे जंत्री, पंचांग या कैलेंडर-जैसी कोई चीज तैयार करने की बात सूझी होगी जिससे 
अन्त में ज्योतिष का आविष्कार हुआ । गणितों में ज्योतिष, शायद, प्राचीनतम विद्या है 
और ज्योतिष में भी फलित ज्योतिष ही पहले आया होगा । गणित ज्योतिष का विकास 
उन लोगों की आवश्यकता से हुआ होगा, जिन्हें नाव लेकर समुद्र पार करना पड़ता था। 
वाणिज्य-व्यापार में छगे रहनेवालों ने अंकगणित की आवश्यकता महसूस की होंगी और 
आदिम उद्योग स्थापित. करने के सिलसिले में ही, पदार्थ-विज्ञान और रसायन-शआास्त्र का 
भारंभ हुआ होगा । 
आरम्भ से ही, धर्मप्राण होने के कारण, भारत के विषय में यह अनुमान है कि यहाँ 
विज्ञान का भी जन्म धर्म की गोद में हुआ है। आय ग्रहों और नक्षत्रों की ओर पूजा के भाव 
से देखते थे। ग्रहों की चाल समझ कर वे पर्वे-त्योहार का दिन निश्चित करते थे । इसी 
प्रक्रिया से यहाँ ज्योतिष का विकास हुआ। इसी प्रकार, मंत्रों का पाठ शुद्ध-शुद्ध हो, इस 
आवश्यकता से यहाँ व्याकरण और निरुक्‍्त विकसित हुए । रेखागणित भी यज्ञ की बेदी 
बनाते के सिलसिले में, रेखाओं की माप-जोख से जन्मा हो तो कोई आश्चर्य की बात नहीं । 
अन्यत्र की भाँति यहाँ भी, फलित ज्योतिष पहले और गणित ज्योतिष बाद को विक- 
सित हुआ और इसका कारण लोग यूनान का प्रभाव मानते हें, क्योंकि वराहमिहिर 
(छठीं शती ) ने अपने ऊपर यूनान का ऋण स्वीकार किया है ।१ ज्योतिष और गणित 
के प्राचीन आचार्यों में आयंभट्ट का स्थान (जन्म ४७६ ई०) भारत में ही नहीं, सारे 
विश्व में बहुत ऊँचा माना जाता है। उन्होंने ग्रहण की भविष्यवाणी करने की विधि 
निकाली थी और पहले-पहल संसार को यह ज्ञान उन्होंने ही दिया कि सूर्य स्थिर है, 
“उस के चारों ओर पृथ्वी ही धूमती है जिससे दित और रात होते हें । आयेभट्ट के 
बाद, दूसरे आचार्य ब्रह्मगुप्त हुए जिन्होंने भारत की ज्योतिष-विद्या को संगठित रूप 
दिया, किस्तु, वे आयें भट्ट की पृथ्वी के घूमनेवाली घोषणा से सहमत नहीं हो सके ॥ 
ब्रह्मगुप्त के बाद होनेवाले आचार्यों ने ज्योतिष का और विकास किया तथा 
पंडितों का अनुमान है कि इस काल में आकर हमारे ज्योतिष-शास्त्र पर बैबिलोन 
. के भी ज्योतिषों का प्रभाव पड़ा । इस काल में भारतीय पंडितों को यह पता चल गया था 


१. ज्योतिषी वराहमिहिर ने लिखा हैँ, 'यवन (यूनानी ) लोग म्लेच्छ हें, पर उनमें 
इस शास्त्र का ज्ञान है । इस कारण, वे ऋषियों की तरह पूज जाते हैं ।” (जयचंद्र ) । 


श्छ्ड संस्कृति के चार अध्याय 


कि पृथ्वी में गुरुत्वाकर्षण-शक्ति हैँ जिससे बह चीजों को अपनी ओर खोंच लेती है ।* 
स्य एक से नो तक के अंक, शून्य का गणित-सम्बन्धी महत्त्वः और दशमलव की पद्धति, 
इन सारी बातों का आविष्कार भारत सें ही हुआ था और यहीं से ये चीजें अरब होकर 
पहले यूरोप और पीछे सारे संसार में फंलीं । जिन्हें हम अन्तर्राष्ट्रीय अंक या अरेबिक 
न्यूमरल्स' कहते हैं, वे अरब में नहीं, भारत में उत्पन्न हुए थे । अरब में पाये जाने के कोई 
एक हजार वर्ष पूर्व, इन अंकों का प्रयोग अशोक के शिल्लेखों में (ई०पूृ० २५६ ) हुआ था। 
दशमलव-पद्धति का ज्ञान आर्यमट्ट और ब्रह्मगुप्त के समय इस देश में काफी प्रचलित 
था। बोद्ध धर्म-प्रचारकों के जरिये यह शान चीन पहुँचा और बगदाद में इसका प्रचार सन्‌ 
४५० ई० के लगभग हुआ । 
बीजगणित का विकास भारत और यूनान, दोनों ही देशों में, शायद, स्वतंत्र रूप से 
हुआ था, यद्यपि, कुछ पाश्चात्य पं डितों का ही यह भी अनुमान है कि यह विद्या पहले भारत 
में जन्मी और यहीं से वह यूनानवालों को मिली थी। अंगरेजी में इस विद्या को अलजबरा 
कहते हें जो अरबी शब्द (अल-जबर ) है । किन्तु, इससे इतना ही सिद्ध होता हैं कि अन्य अनेक 
विद्याओं की तरह, यह विद्या भी यूरोपवालों को अरब के मार्फत मिली है । 
कहते हैं, रेखागणित (ज्योमेद्री ) का स्वतंत्र विकास भारत में नहीं हो पाया था 
और इस विद्या के विकास की प्रक्रिया यहाँ यूनान के प्रभाव के कारण सम्भव हुई । किन्तु, 
आयेभट्ट और भास्कराचाये रेखागणित के भी आचार्य थे, यह बात भुलायी नहीं जा सकती। 
सूर्य-सिद्धान्त के बारे में भी यह माना जाता है कि उसमें ट्रिगिनामेद्री का ऐसा उन्नत रूप 
मिलता है, जो तत्कालीन यूनान के अनुमान के भी बाहर था। 
पदार्थ-विज्ञान की दिशा में पहला नाम कणाद का माना जाना चाहिए जिनका मत 
“था कि सृष्टि अणुओं से बनी हुई है। अणुवाद का समर्थन जैन-दर्शन भी करता है । उदयनाचार्य 
का मत था कि प्रकाश एवं उष्णता का एकमात्र कारण सूर्य है और वाचस्पति मिश्र प्रकाश 
को भी परमाणुओं से निर्मित मानते थे | कहा जाता है कि ईसवी सन्‌ की दूसरी शताब्दी 
में हिन्दुओं के यहाँ एक प्रकार के दिग्दशक यंत्र का भी प्रचार था जो लोहे का होता था, 
तेल में रखा जाता था और जो बराबर उत्तर दिशा की ओर इंगित करता था । 
रसायनशास्त्र का विकास यहाँ आयुर्वेद और उद्योग की वृद्धि के कारण हुआ । 
 गुप्त-काल में भारत का उद्योग बहुत बढ़ा-चढ़ा था और रोमवाले यह मानते थे कि कपड़ा 
१. आवर ओरयंटल हेरिटेज--बिल डुरांट. 
२. “इकाई के आगे शून्य लगा कर दहाई बना ली जाय, यह आविष्कार पहले-पहल 
चौथी दावती में यहीं हुआ। यूरोप वालों ने यह तरीका तेरहवीं-बचोदहवीं दती में जाकर 
सीखा |” (जयचंद्र) । 

रेंगने, चमड़ा चढ़ाने, साबुन बनाने और शीशा तथा सीमेष्ट बनाने में भारत के कारीगर सभी 
देशों के कारीगरों से आगे हैं। स्वर्ण, लौह, मोती, ताम्बे और पारे की रासायनिक क्रिया का 
ज्ञान यहाँ खूब विकसित हो चुका था तथा छठीं-सातवीं सदी में औद्योगिक रसायन के क्षेत्र 
में भारत सारे संसार का अग्रणी था। लोहा गरछाने के काम में तो भारत अभी हाल तक 
यूरोप से आगे था। 
चिकित्सा के क्षेत्र में तो प्राचीन विश्व में, शायद, भारत सबका गुरु था । सुश्रुत 
(६० पू० पाँचवी सदी), चरक (दूसरी सदी), वाग्मट्ट (छठीं सदी) और भवमिश्र 
(१५५० ई०)--ये आयुर्वेद के चार प्रधान आचार्यों के नाम हैं जिन्होंने शरीर-विज्ञान 
और औषधि-विज्ञान की इस देश में बहुत उन्नति की । आयुर्वेद का विकास यहाँ बहुत दिनों 
तक होता रहा और जब भी कोई नई बीमारी उत्पन्न हुई, आचार्यों ने उसकी चिकित्सा का 
उपाय जरूर सोचा । उपदंश का उल्लेख भवमिश्र की पुस्तक में मिलता है, यद्यपि, यूरोप 
से यह रोग भारत में, पु्तंगालवालों के जरिये, अभी-अभी पहुँचा था। उन दिनों, यहाँ के वैद् 
केवल औषधियों का ही प्रयोग नहीं करते थे, बल्कि, चीर-फाड़ से भी उन्हें कोई धुणा नहीं 
थी । शल्यचिकित्सा के यहाँ कोई सवा नौ सौ औजार प्रचलित थे और गैरिसन का कहना 
है कि ऐसा कोई भी बड़ा आप रेशन नहीं था, जिसे प्राचीन हिन्दू सफलतापूर्वक नहीं कर सकते 
थे। जब भारत के पतन का दिन आया, हमारा धर्म जड़ हो गया और मिथ्या पवित्रता की 
रक्षा के लिए, जैसे लोग समुद्र-यात्रा को पाप समझने लगे, वँसे ही, उन्होंने शल्य-चिकित्सा 
को भी छोड़ दिया । आज तो आयुर्वेद में शल्य-चिकित्सा की बात ही कपोल-कल्पित-सी 
लगती है, मगर, प्राचीन भारत में इसका व्यापक प्रचार था। बौद्धग्रन्थ में एक कथा आयी है 
कि जीवक नामक बेद्य ने एक सेठ के मस्तक का आपरेशन किया था । हैवेल ने लिखा है कि 
खलीफा हारूँ-अल-रशीद भारत की चिकित्सा-पद्धति का पूरा कायल था और अपने राज्य 
में, अस्पतालों का संगठन करने के लिए, उसने भारत से अनेक बेद्य बुलवाये थे। लाला 
लाजपत राय ने अपनी “अनहेपी इंडिया' में लार्ड एम्पथिल का यह मत उद्धृत किया है कि 
“मध्यकालीन तथा अर्वाचीन यूरोप को चिकित्सा-सम्बन्धी सारा ज्ञान अरबों से मिला 
था और अरबों को भारत से 


बुहत्तर भारत से संबंध 
बर्मा और श्याम से दक्षिण और पूर्व की ओर जो भूभाग और अनेक द्वीप हैं, उन्हीं 
का नाम बुहत्तर भारत है। श्याम से पूरब की ओर जो इंडोचायना नामक देश है वह, असलू 
में, भारत का ही वह भाग है जो चीन के पास पड़ता हैं । इसलिए, उसका इंडो-चायना, 
हिन्दचीन या भारत-चीन नाम बहुत ही सार्थक हैं। इसी प्रकार, इंडोनेशिया ताम दो 
यूनानी छझब्दों के योग से बना है। इंडो (7]7005) +इंडिया या भारत--नेंसस 


१७६ | संस्कृति के चार अध्याय 
(९४५०5) --द्वीप । अतएव, इंडोनेशिया का अर्थ भारत-द्वीप है। 


बृहत्तर भारत के नाम से जिन भूभागों और द्वीपों का बोध होता है, वे एक समय 
भारत के उपनिवेश ही नहीं, प्रत्युत, उसके अंग समझे जाते थे। घराचीन भारत के हिन्दू 
बड़े साहसी व्यापारी थे। सके सिवा,, उनमें अपनी संस्कृति और धर्म के प्रचार का भी 
पूरा उत्साह था। इतिहास यह तो नहीं बतलाता है कि भारतवासियों ने अन्य जातियों को 
अपना दास बनाने के लिए कभी दूसरे देशों पर आक्रमण किया, किन्तु, यह बात तो सिद्ध 
है कि धर्म एवं संस्कृति के प्रचारा्थ तथा व्यापार के लिए भारतवासी दूर देशों 
की यात्राएँ करते थे, बड़ी-बड़ी नौकाओं का बेड़ा लेकर हज़ारों मील समुद्र के पार चले 
जाते थे और वन-पर्वतों को लाँघ कर दूसरे देशों से संबंध स्थापित करते थे। भारत का 
व्यापार पूर्वी और पश्चिमी, दोनों ही दिशाओं के देशों के साथ चलता था और दोनों ही 
दिशाओं से उसका सांस्कृतिक संबंध भी था । किन्तु, उन दिनों की याद अब केवल भारत- 
चीन और भारत-द्वीपों में ही बची हुई है और ऐसा लगता है, मानों, भारतीय जनता यदि 
देश के बाहर की जनता से अपना सांस्कृतिक संबंध बढ़ाना चाहे तो इस कार्य में उसे जितनी 
सफलता बर्मा, श्याम, भारत-चीन, मलाया, सुमात्रा, जावा और बाली में मिलेगी, उतनी 
और कहीं नहीं मिल सकती । इन देशों में अब इस्लाम और ईसाइयत का बहुत प्रचार है 
और हिन्दू वहाँ बहुत कम रह गये हैं । किन्तु, सांस्क्रतिक दृष्टि से वहाँ की जनता पर भार- 
तीयता की स्पष्ट छाप हैँ--यहाँ तक कि जावा के मुसलमान भी मूत्तियों पर पुष्प चढ़ाने, 
मन्दिरों में आरती जलाने तथा पवित्रतापूर्वक उनकी रक्षा करने में कोई दोष नहीं मानते । 
उनके नाटक और गीत अब भी रामायण और महाभारत की कथाओं का आधार लेकर 
चलते हूँ तथा उनके नाम और उपाधियाँ अब भी संस्कृतपूर्ण होती है। भारत-द्वीप (इंडो- 
नेशिया) के राष्ट्रपति का सुकर्ण नाम उनके पिता जी ने महाभारत के पात्र, महारथी कर्ण 
के नाम पर रखा था एवं भारत-द्बीप के प्रधान मंत्री का नाम संस्कृत नाम “शास्त्र- 
अमितजय” से निकला हुआ हूँ | जोगजकर्ता के सुलतान की उपाधि, भुवनो-सेनापति शुद्ध 
संस्कृत उपाधि है एवं द्वीपों के जावा, सुमात्रा आदि नाम भी संस्कृत नामों के तत्सम या 
तद्भव रूप हैं । भारत-द्वीप के राष्ट्रपति डाक्टर सुकर्णो ने पंडित जवाहरलाल नेहरू को 
पत्र लिखते हुए एक बार लिखा था कि “आपका देश और आपकी जनता, इतिहास के 
आरंभकाल से ही, हमारे साथ रक्त और संस्कृति, दोनों ही, सूत्रों से बेंधी हुई है। इंडिया 
नाम को एक क्षण के लिए भी विस्मृत करना हमारे लिए असंभव है, क्योंकि यह शब्द 
हमारे देश के नाम का प्रथमारद्ध (इडो) हे । जिस स्थान से में आपको यह पत्र लिख 
रहा हूँ उसका जोगजकर्ता नाम भी (योग्यकर्ता ) जावा और सुमात्रा के समान शुद्ध संस्कृत 
नाम है । आफ्के प्राचीन देश की संस्कृति का उत्तराधिकार हमें कहाँ तक प्राप्त हुआ है, 

इसका एक उज्ज्वल प्रमाण भेरा अपना नाम भी है। जब में आपको यह पत्र लिख रहा हैँ, 
तभी प्रोबोलिगों के बन्दरगाह में एक जहाज पर चावल छादा जा रहा है जो भारत भेजा 
जायेगा। प्रोबोलिगो नाम दो संस्कृत शब्दों--पूर्व और कलिंग---के योग से बना है । यही 
वह स्थान है जहाँ पर पहले-पहल भारतीयों की टुकड़ी इंडोनेशिया में उतरी थी । वे लोग 
कलिंग के वासी थे और यव की खोज करते हुए यहाँ आये थे जिससे इस देश का नाम 
जावा पड़ गया।' 


डाक्टर सुकर्णो ने जो भाव व्यक्त किया है, वही भाव भारत-चीन, सुमात्रा, मलाया 
और बोनियो तथा बाली के निवासियों का भी हो सकता है, क्‍योंकि हमारा जो संबंध 
यवद्वीप के साथ था, वही संबंध सभी दक्षिण-यूर्वी द्वीपों के साथ रहा होगा। इस 
संबंध की व्याख्या के लिए यह आवश्यक है कि हम कुछ द्वीपों में उपलब्ध भारतीय लक्षणों 
को अलग-अलग समझने की चेष्टा करें। 

बाली द्वीप 

आज भारत से बाहर भारतीयता का सबसे प्रोज्ज्वल प्रमाण यदि कहीं अवशिष्ट 
है तो वह बाली द्वीप में हैं । यह द्वीप भारत से कोई तीन हजार मील दूर, सुमात्रा से भी 
पूर्व की ओर बसा हुआ है । इसका क्षेत्रफल २२४३ वर्गमील और जन-संख्या कोई पन्द्रह 
लाख है जिसमें से आई कांश लोग आज भी हिन्दू हें ! ये लोग शैव हें । किन्तु, सच्चे हिन्दू 
के समान वे पंचदेवताओं में से प्रत्येक की पूजा करते हें । उनके मंत्र और ख्रोत्र, सब संस्कृत 
में होते हैं एवं उनके पादण्ड (पुरोहित) आज भी संस्कृत का अभ्यास करते हैं । स्वामी 
सदानन्द ने अपनी पुस्तक (हिन्दू कलचर इन ग्रेटर इंडिया) में लिखा हैँ कि बाली द्वीप 
में हिन्दू धर्म जिस पवित्रता के साथ जी रहा हूँ, उस पवित्रता के साथ वह अब भारत में भी 
उपलब्ध नहीं हैं । 

कहते हैं, बाली नाम बलि से निकला हैं। पुराणों में वामन-बलि की जो कथा है 
उसमें कहा गया है कि राजा बलि पाताल में राज्य करता था। वही पाताल यह बाली देश 
है और बलि यहीं के राजा थे । विद्वानों का अनुमान है कि बलि के समय यह द्वीप भीरत के 
साथ स्थल-मार्ग से जुड़ा हुआ था, किन्तु, वह भूमाग, कालान्तर में, समुद्र के भीतर 
चला गया । यदि यह अनुमान ठीक हो तो बाली-द्वीप तो वामन-भगवान का अवतार-स्थरू 
होने के कारण, सभी हिन्दुओं का पवित्र तीर्थे-द्वीप ठहरता है। 

हिन्दू बाली में कब पहुँचे थे, इसका ठीक पता नहीं चलता । किन्तु, लियांग-वंश के 
ज्ञीनी इतिहासकार (५०२ से ५५६ ई.) ने लिखा है कि बाली के राजा-कौंडिन्य-वंश के 
थे। उस राज्य का चीन के साथ भी संबंध था और सन्‌ ५१८ ई० में बाली के राजा ने चीन 
के राजा के पास दूत भेजा था। इत्सिग नामक चीनी यात्री ने लिखा है कि बाली द्वीप की 

जनता ने मूल-सर्वास्तिवाद-निकाय को सर्वतोभावेन ग्रहण कर लिया है । 

जावा और बाली की जनता पर रामायण और महाभारत का व्यापक प्रभाव है, 
बल्कि, महाभारत का प्रचार जावा में बाली से भी अधिक है। बाली की भाषा मराई भाषा 
का एक रूप हूँ, किन्तु, उसमें संस्कृत के बहुत शब्द मिले हुए हैं। बाली के ब्राह्मणों में संस्कृत 
के लिए अब भी उत्साह हूँ क्‍योंकि संस्कृत उनके धर्म की भाषा है । बाली के हिन्दू चतुव॑र्ण 
को मानते हैं, शवों को जलाते और उनका श्राद्ध भी करते हैँ तथा बालिकाओं का विवाह, 
वहाँ, प्रायः स्वयंवर-विधि से होता है । कहते हें, बाली की जनता भारतवासियों को संस्कृत 
का ज्ञाता समझती है, किन्तु, जब भारतीयों को वह अन्य भाषा बोलते देखती हे तब उसे 
आदइचर्य होने लगता है। 

यव द्वीप 

यवद्वीप का उल्लेख वाल्मीकि-रामायण के किध्किधा काण्ड में आया है, जहाँ सुग्रीव 
बानरों को सीता की खोज करने के लिए अनेक दिशाओं में भेज रहे हें! ब्रह्माण्ड-पुराण में 
यवद्वीप के साथ मलयद्वीप, अंगद्वीप, शंखद्वीप, कुशद्वीप और वराहद्वीप का भी उल्लेख 
है। अवश्य ही, ये नाम जावा और उसके आसपास के द्वीपों के होंगे। कथासरित्सागर में 
भी यवद्वीप का नाम आया है। 

यवद्वीप या जावा का क्षेत्रफल ५१,४८० वर्गमील हैँ और उसकी जनसंख्या सन 
१९४० ई. में, ४,८४, १६,००० थी । जावा में पर्वत की सबसे ऊँची चोटी का नाम सुमेर 
हैँ । जावा की अत्यधिक जनता अब इस्लाम धर्म को मानती हैँ तथा हिन्दुओं की संख्या वहाँ 
अत्यन्त न्‍्यून है। किन्तु, जावा की प्राचीन हिन्दू-संस्कृति का त्याग वहाँ की मुस्लिम 
जनता ने भी नहीं किया हूँ । रामायण और महाभारत की कथाएँ जाबाई जनता के जीवन 
में घुली हुई हें और इन कथाओं के नायकों को जनता अपना आदर्श मानती है । जावा और 
बाली में छाया-नाटकों का बहुत प्रचलन हूँ । वहाँ की भाषा में छाया-ताटक को “बयंग 
ओरंग” कहते हें जिसका मूल संस्कृत का व्यंग्य शब्द हैँ । वयंग ओरंग में राम-रावण-युद्ध, 
द्रौपदी-स्वयंवर, अर्जुन-विवाह आदि दृश्य दिखाये जात हें और इन नाठकों को जनता 
रात-रात भर देखती रहती हैँ । जावा के अनेक खेंडहरों, मन्दिरों एवं प्रतिमालयों में 
हिन्दुत्व का प्राचीन रूप सोया हुआ है, किन्तु, उसका जीता-जागता रूप वहाँ के नाटकों में 
अब भी गतिवान्‌ है। ह 

कुछ इतिहासकारों का मत हैँ कि आज से कोई दो हजार वर्ष पूर्व, दक्षिण भारत के 
हिन्दुओं ने कम्बोज (कम्बोडिया) और जावा-द्वीप में जाकर अपने उपनिवेश बसाये थे । 
कुछ दूसरे लोगों का कहना हूँ कि जावा में उपनिवेश बसाने वाले लोग कलिग के थे। जावा 
में एक संवत्‌ अजीक्षक के नाम से चला था जो अब तक चाल्‌ है । यह संवत्‌ ७८ ई. में आरंभ 

हुआ, जिस वर्ष भारतवर्ष में शकाब्द का आरंभ हुआ था। श्री आर. सी. मजुमदार का मत हूँ 
(हिन्दू काछोनीज इन द फार ईस्ट में) कि ईसवी सन्‌ की दूसरी सदी में जावा में हिन्दू 
राज्य था जिसका प्रमाण यह है कि जावा के राजा श्री देववर्मन ने उसी वर्ष चीनी राजा 
के पास अपना दूत सेजा था । 


जावा की भूमि हिन्दू स्थापत्य और मूत्तिकला से खबाखच भरी हुई हैं। हिन्दू कला 
और स्थापत्य के जो अवशेष जावा में हें, उनमें से कुछ तो खेंडहर हैं और कुछ अच्छी अवस्था 
में भी हे । इनमें से बोरोबुदुर, प्रम्बनम, चण्डी कलासन और दियंग प्लेटो के मन्दिर बहुत 
प्रसिद्ध हें । बोरोबुदुर का मन्दिर तो संसार भर में अपना सानी नहीं रखता। संसार के 
प्राचीन से प्राचीन मन्दिरों की सूची में बोरोबुदुर के मन्दिर का स्थान बहुत ऊँचा है और हिन्दू 
स्थापत्य और कला के इस विलक्षण नमूने को देखने के लिए संसार के सभी देशों के लोग 
वहाँ जाते हैँ । कहते हैं, यह मन्दिर » ? विजय (सुमात्रा-द्वीप के पलेमबंग नगर का प्राचोन 
हिन्दू नाम श्रीविजय था तथा उस का सुवर्ण-भूमि) के शरहेन्द्र-बंश के राजाओं ने 
७५० ई. के आस-पास बनवाया थ 


सामान्यतः, यह माना जाता है कि भारत-द्वीप (इंडोनेशिया) में पहले ब्राह्मण धर्म 
ही पहुँचा था तथा पाँचवीं सदी तक उसका कोई प्रतिद्ढ्ी धर्म वहाँ नहीं था। सन्‌ ४१३ई. 
में फाहियान सुमात्रा गया था और उसने वहाँ ब्राह्मण धर्म को बहुत ही समृद्ध पाया था। 
पाँचवीं सदी में ही, काश्मीर के राजा गुणवर्मा ने बौद्ध संन्यास लिया और उसी ने जावा 
जाकर वहाँ के राजा और रानी को बौंद्ध धर्म की दीक्षा दी । तबसे, जावाई जनता में ब्राह्मण 
धर्म और बौद्ध धर्म, दोनों का प्रचार हुआ । जावा, सुमात्रा और बाली में ब्राह्मणत्व और 
ब्रोदमत में अन्तर बहुत ही न्यून हो गया । यही कारण हूँ कि उन द्वीपों में विष्णु, गरुड, 
गणंश, शिव, बुद्ध आदि की जो मूत्तियाँ मिलती हैँ उनमें विलगाव करना असंभव हो जाता 
हूँ । वहाँ की कथाओं में भी कहीं-कहीं बुद्ध शिव के छोटे भाई समझे जाते हैं। ब्रह्मा, विष्णु, 
महेश, और बुद्ध, ये चारों एक ही कोटि के देवता और परस्पर अभिन्न माने जाते हैं। 

जब बंगाल-बिहार में पालवंशी राजाओं (बौद्ध) का राज्य था, तब जावा, सुमात्रा में 
भी बौद्ध राजे राज करते थे । सुमात्रा के बालपुत्र नामक बौद्ध राजा ने नालान्दा में एक 
विहार उन लोगों के आवास के लिए बनवाया था जो जावा-सुमात्रा से तीर्थ करने को 
भारत आते थे । नालनन्‍्दा में राजा देवपाल (पांलवंशी) का एक ताम्रपत्र मिला है, जिसमें 
उसने नालन्‍दा में बनवाये गये इस विहार के लिए किन्‍्हीं पाँच ग्रामों की आय अपित की 
थी। 

स्वामी सदानन्द ने अपनी पुस्तक में यह भी बताया है कि बृहत्तर भारत में कृष्ण 
की जो मूत्तियाँ मिलती हैं, उनमें कोई भी ऐसी नहीं है जिसके हाथ में मुरली हो अथवा जो 

गोपिकाओं के साथ केलि में हो । इससे फिर यह आशंका प्रबल हो जाती हैं कि कृष्ण का 
रसिक-रूप भारत में बाद को विकसित हुआ । आरंभ में, कृष्ण मुरलीधर और गोपिका- 
वल्लभ नहीं थे । सच तो यह है कि बृहत्तर भारत में, भारतीय संस्क्ृति के जो अवशेष हैं, 
उनके अध्ययन के बिना यह बात ठीक से जानी ही नहीं जा सकती कि प्राचीन हिन्दुत्व 
का वास्तविक रूप क्या था। 


सुमात्रा 

भारत-द्वीप ( इन्डोनेशिया ) के अन्तर्गत कितने ही टापू ओर द्वीप हें जिनमें से 
जावा, सुमात्रा, सिलिवी, बोनियो और न्यू गिनी प्रधान हैं। सुमात्रा का आकार जावा से 
चौगुना है, किन्तु, इसकी जनसंख्या केवल ६२,१९,००४ है । पंडितों का अनुमान है कि जब 
हिन्दू भारत से निकल कर प्रशान्त महासागर की ओर बढ़ने लगे होंगे तब उनका सबसे 
पहला पड़ाव इसी सुमात्रा में पड़ा होगा जिसे वे सुबर्ण-द्वीप कहते थे। 

सुमात्रा में हिन्दुओं ने जो राज्य स्थापित किया था, उसकी राजधानी श्रीविजय 
(आज का पलेमबंग ) थी । इस राज्य की स्थापना या तो चौथी सदी से पूर्व या चौथी 
सदी में हुई थी । सातवीं सदी में तो श्रीविजय का प्रताप चारों ओर जगमगा रहा था। 
मलायू (आधुनिक जाम्बी ) का राज्य श्रीविजय के अधीन हो गया था एवं पास के एक दूसरे 
द्वीप (बंका) पर भी श्रीविजय का राज था। 

इत्सिग ने लिखा है कि दक्षिणी समुद्र में श्रीविजय बौद्ध धर्म और संस्कृति का प्रधान 
केन्द्र थी एवं इसका राजा एक ओर तो भारत के साथ एवं दूसरी ओर चीन के साथ व्या- 
पार के काम को खूब प्रोत्साहित करता था। श्रीविजय में रहने वाले ये विजेता शैलेन्द्र- 
वंश के राजे थे जिनका संघर्ष दक्षिण भारत के चोल-वंशी राजाओं से भी चला था। कहते 
हैं, चोल-वंशी राजाओं के धक्के से ही श्रीविजय की नींव हिल गई। 

इत्सिग जब भारत आ रहा था, तब उसने सुमात्रा में छह मास तक ठहर कर संस्कृत 
और पाली सीखी थी । इससे यह अनुमान होता है कि सातवीं सदी में सुमात्रा भारतीय 
विद्याओं के लिए भी उतनी ही प्रसिद्ध थी जितनी प्रसिद्धि नालन्दा और विक्रमशिला 
की थी । इत्सिग ने नालन्दा में रह कर दस वर्ष तक अध्ययन किया था और प्रधान पंडितों 
के समीप पहुँचने के पूर्व, १०८ द्वार-पंडितों ने उसकी योग्यता की जाँच की थी । अवश्य ही, 
यह योग्यता उसने सुमात्रा में रहकर अजित की होगी। यह भी कहा जाता है कि प्रसिद्ध 
बौद्ध दार्शनिक धर्मंकीत्ति सुमात्रा के थे एवं बौद्ध विद्या का वहाँ ऐसा प्रचार था कि विक्रम- 
शिला के श्री दीपंकर श्री ज्ञान भी सुमात्रा पधारे थे। यह भी कहा जाता है कि तिब्बत 
जाने के पु, शान्तरक्षित भी श्रीविजय के आचार्य धर्मकोत्ति से मिलने को सुमात्रा गये 
. थे। ह । 

बोनियो 

मलय-द्वीप-समूह में सबसे बड़ा द्वीप बोनियो. है । इसका क्षेत्रफल जावा से सात-आठ 
गुना बड़ा है, किन्तु, जनसंख्या इसकी कुल तीस लाख है । यह सारा द्वीप आदि- 
वासियों से मरा हुआ है जो दुयाक कहलाते हैं । हिन्दू तो बोनियो में इक्के-दुक्के ही हैं, किन्तु, 
कुछ शिलालेखों के मिलने के कारण यह बात निद्िचत मानी जाती है कि ईसवी सन्‌ के 
आरंभ में बोनियो में हिन्दुओं का उपनिवेश था। इसके सिवा, बोनियो के दो-एक स्थानों 
पर कुछ प्राचीन गुफाएँ भी मिली हैं, जिनमें हिन्दू-संस्कृति के निशान हैं । गुफाओं में जो 
मूत्तियाँ मिलती हैं, उनमें कुछ तो बुद्ध की हें और कुछ शिव, गणेश, नान्दी, अगस्त्य, नन्‍्दी- 
इवर, ब्रह्मा, स्कनद और महाकाल की | 

हिन्द-चीन 

हिन्दचीन अथवा भारत-चीन का क्षेत्रफल २,८६००० वर्गमील तथा जनसंख्या 
२,७०,००००० हैं। इस देश के पाँच प्रान्त हें जिनके नाम कोचीन-चीन, अन्नम, कम्बोडिया, 
तोंकिग और लाओ हैं। प्राचीन काल में, अन्नम के दक्षिणी भाग में हिन्दू राज्य था जिसके 
राजा का नाम श्रीमार था । कम्बोडिया कम्बोज का रूपान्तर मात्र है। महाभारत में 
उल्लिखित है कि कम्बोज देश का राजा सुदक्षिण अपनी सेना के साथ कुरुक्षेत्र में कौरवों 
के पक्ष से लड़ा था। कंबोज का नाम और भी कई संस्कृत ग्रन्थों में मिलता है ।* 

हिन्दुओं ने हिन्द-चीन में कंबोज नामक राज्य ईसवी सन्‌ की पहली सदी में स्थापित 
किया था। उस समय, कोचीन-बीन और कंबोडिया एक ही राज्य के अधीन थे जिसका 
चीनी नाम फुनान था। इतिहासकारों का मत है कि हिन्दुओं का प्रथम उपनिवेश इसी 
फुनान प्रान्त में बना । कहते हें कि कौंडिन्य नामक एक ब्राह्मण भारत से फुनान गया और 
वहाँ उसने नाग-जाति को कन्या नागिनोी सोमा से व्याह किया जो उस देश की राज- 
कुमारी थी। इसी दंपति के पुत्र फुनान में कंबोज राज्य के प्रतिष्ठाता हुए। दूसरी सदी में 
आकर, इस वंश के राजाओं ने वर्मम की उपाधि घारण की और तीसरी सदी में उन्होंने 
भारतवर्ष में अपना दूत भेजा। 

कंबोज नाम कैसे चला, इस विषय म सिलवन लेबी तथा अन्य फ्रांसीसी विद्वानों 
का मत हैँ कि भारत से एक ब्राह्मण (महषि कंबु नाम का) फुनान आया। उसने वहाँ 
मीरा नामक कुमारी से, जो किसी अप्सरा की कन्या थी, ब्याह किया। अतएव, कंबोज 





+ ब्रह्माण ड-पुराण, अध्याय ४९, इलोक ४५२ में उन जातियों का उल्लेख है जो 
अंगद्वीप में बसती थीं :-- 
काम्बोजा: दरदाइच व, बब्बरा अंगलौकिका: । 
चीनाइचेव तुवाराश्व पहवाइच क्षतोदराः! 


१८२ संस्कृति के चार अध्याय 


नाम उसी ऋषि के नाम से निकला है। कुछ दूसरे लोगों का विश्वास है कि भारतवासी 
अपने उपनिवेश्ञों का नाम, प्रायः, भारत में प्रख्यात नामों में से चुनते थे। अतएवं, गन्धार 
( अफगानिस्तान ) में जो कंबोज नगर था, उसी के अनुकरण पर, कंबोज राज्य का 
नाम चला। 

हिन्द-चीन में समुद्र के किनारे-किनारे चंपा-राज्य को स्थापना द्वितीय छती में 
हुई । यहाँ भी राज्य का चंपा नाम इसलिए प्रचलित हुआ कि राज्य स्थापित करने वाले 
हिन्दू चंपा (भागलपुर ) से आये थे। इन सभी द्वीपों का सम्मिलित नाम अंगद्गीप, कदाचित्‌, 
इसलिए भी पड़ा हो कि इन द्वीपों में उपनिवेश बसाने वाले लोग अंग, बंग और कलिग से 
जाते रहे हों । 

स्थापत्य, मूत्ति और चित्रों के रूप में, हिन्द-चीन में भारतीय संस्क्रति के अनेक 
अवष्ेष विद्यमान हैं । इसके सिवा, कुछ ऐसे प्रचलित रस्म-रिवाज भो हैं जिनसे इस भूभाग 
में भारतीय संस्कृति के प्रधान रहने का प्रमाण मिलता है । उदाहरण के लिए, कंबोडिया 
में यज्ञोपवीत की प्रथा अब तक जीवित हूँ तथा यज्ञोपवीत-संस्कार के बाद बालकों को गुरु 
के घर भी जाना पड़ता हैं । 

कम्बोडिया की मिट्टी उत्तर-भारत की मिट्टी के समान दीखती है और दोनों 
देशों की उपज में भी समानता हूँ । कंबोडिया के अनेक नगरों के नाम संस्कृत नामों से 
निकले हें, यद्यपि, उनके उच्चारण में किचित्‌ विकृति आ गई है । इसी प्रान्त में, अंगकोर 
नामक स्थान हैँ जहाँ भारतीय स्थापत्य और मूत्तिकला का विशाल खंडहर हँ। आज से 
कोई सात सौ वर्ष पूर्व, अंगकोर पूर्वी विश्व में हिन्दू राज्य की सुसमृद्ध राजधानी था। 
पं. जवाहरलाल जी ने लिखा हैँ कि 'अंगकोर की राजधानी सारे संसार में प्रख्यात थी 
और उसे लोग 'महारमणीय अंगकोर' के नाम से जानते थे । इस नगर में दस लाख से 
अधिक लोग रहते थे, और यह नगरी सीजर के रोम से भी बड़ी थी |” चौदह॒वीं सदी में, 
किसी कारणवश, यह नगरी उजड़ गई और तब से वह उपेक्षित ही चली आ रही थी । 
किन्तु, पिछली सदी में किसी फ्रांसीसी पर्यटक ने उसका पता लगाया और सारे संसार को 
उसकी गरिमा की सूचना दी । जावा में बोरोबुदुर और कंबोडिया में अंगकोर, ये दो 
भग्नावशेष ऐसे हैं जो हमें यह याद दिलाते हैं कि सारी पूर्वी एशिया एक समय भारत 
की सुगन्ध से सुगंधित थी। कला के सेवकों और विद्यार्थियों के लिए ये दोनों स्थान तीर्थ 
समझे जाने चाहिए। 

कंबोडिया के लोग संस्कृत भाषा के बड़े विद्वान थे। आश्रमों (बन्य पाठशालाओं ) 
का जैसा प्रचार भारत में था, वैसा ही कंबोडिया में भी | राजघराने के लोग ब्राह्मणों से 
बेद की ऋचाएँ एवं ज्योतिष, न्याय और व्याकरण के पाठ बड़ी ही श्रद्धा से सीखते थे । 

खमेर-दिलालेखों में से अनेक शिलालेख ऐसे हैं जिनमें वेद, पुराण, रामायण, महाभारत, 
योग और न्याय के स्पष्ट उल्लेख हैं । कंबोडिया में भारतीय संगीत का भी चलन था। 
दुःख की बात है कि हम भारतवासी भारतीय संस्कृति की इस गरिमा को भूल बैठे हैँ। 
किन्तु, बाहर बालों को वह याद है। सन्‌ १९४६ ई. में दिल्ली में एशियाई देशों का जो 
महा सम्मेलन हुआ, उसमें हिन्द-चीन के प्रतिनिधि श्री दांग नगोक चान ने कहा था कि 
“संस्कृति का एक मार्ग है भारत जिसकी ऊँचाई पर खड़ा है। आज वह फिर हमारी ओर 
मेत्री का हाथ इसलिए बढ़ा रहा हैँ कि हम इस मार्ग पर फिर से चलने लगें। हम इस संकेत 
से प्रसन्न हें और भारत ने जो हाथ बढ़ाया है उसे हम बढ़ कर थामना चाहते हें।” 
चीन के साथ सम्बन्ध 

भारत से चीन जाने वाले भारतीय विद्वानों में सबसे पहला नाम कश्यप मातंग 
का आता है जिनका समय ईसवी सन्‌ की पहली शताब्दी हैं । उनके बाद भी, यह सरणी 
अवरुद्ध नहीं हुई और भारत के अनेक सन्त, महात्मा, पंडित और विद्वान चीन जाते ही 
रहे।१इन पंडितों के साथ, संस्क्ृत और पाली के अनेक ग्रन्थ भी चीन पहुँचे और चीनी में वहाँ 
उनका अनुवाद भी हुआ महापंडित राहुल सांकृत्यायन का अनुमान हे कि चीन में अभी 
भी कोई पनद्रह सौ ग्रन्थ ऐसे होंगे जो संस्कृत अथवा पाली ग्रन्थों के अनुवाद हूँ, यद्यपि, 
मूल संस्कृत एवं पाली ग्रन्थ भारत से लुप्त हो चुके हें । 

कहते हैं, पाँचवीं सदी के आसपास काश्मीर-राज्य के किसी आमात्य का एक पुत्र 
भारत से चीन चला गया । वहाँ उसने किसी राजकुमारी से व्याह किया जिससे उसे एक 
पुत्र हुआ जिसका नाम कुमारजीव था । बच्चे को लेकर दंपति काइमीर चले आये और वहीं 
उसकी (कुमारजीव की ) शिक्षा हुई । कुमारजीव संस्कृत और चीनी, दोनों भाषाओं के 
प्रकाण्ड विद्वान निकले । उन्होंने अश्वघोष, नागार्जुन आदि भारतीय विद्वानों और कवियों 
के अनेक ग्रन्थों का चीनी अनुवाद प्रस्तुत करके चीन में महायान धर्म का प्रचार किया। 
“उनके ग्रन्थ आज तक चीन में बसे ही पढ़े जाते हें जैसे भारत में कालिदास के ।” 

इसी प्रकार, चीन के विद्वान भी भारत आकर ज्ञान की साधना करते थे। इन चीनी 
यात्रियों में फाहियान का नाम बहुत प्रसिद्ध है। फाहियान पाँचवीं सदी में भारत आये थे 
और पाटलिपुत्र में रहकर उन्होंने वर्षों ज्ञान की साधना की थी। उनका जो यात्रा-विवरण 


१. श्री आर. सी. मजुमदार ने आकाशवाणी दिल्ली से प्रसारित अपनी एक वार्ता 

में ऐसे अनेक बौद्ध पंडितों के नाम गिनाये हें जो भारत से चीन गये थे और जिन्होंने संस्कृत 
और पाली की कोई तोन हजार पुस्तकों का चीनो में अनुवाद किया था। अनुवाद के ये 
सारे काम दसवीं सदी तक पूरे हो गये थे। साहित्य के सिवा, भारत का प्रभाव चीन की * 
चित्रकारी, मूर्तिकला, स्थापत्य और संगीत पर भी पड़ा था । 


श्८४ संस्कृति के चार अध्याय 


उपलब्ध है, उससे तत्कालीन भारतीय जीवन की अनेक बातें मालूम होती हैं। ; 

दूसरे चीनी यात्री हा -एन-सांग थे जो सातवीं सदी में भारत आये थे जब भारत में 
राजा ह्षवद्धंन का राज था । हा -एन-सांग गोबी की मरुभूमि और मध्य एशिया होकर 
हिमालय को पार करके भारत आये थे। उनके यात्रा-विवरण से पता चलता हैं कि उन 
दिनों, मध्य एशिया में बौद्ध राजाओं का राज था तथा मध्य एशिया के तुर्क भी तब तक बौद्ध 
ही थे। हवा -एन-सांग नालन्दा में रह कर पढ़ते और पढ़ाते रहे । वर्षों बाद, वे नालन्दा विश्व- 
विद्यालय के उप-कुलपति भी नियुक्त हुए थे । वे लौटे भी मध्य एशिया के ही मार्ग से । 
उनके साथ संस्कृत के अनेक ग्रन्थ भारत से चीन पहुंचे । उन्होंने देखा कि उस समय, खुरा- 
सान, ईराक, मोसुल और सीरिया के उपान्त तक सवंत्र बौद्ध धर्म का प्रचार था । 


तीसरे चीनी यात्री इत्सिंग भी सातवीं सदी में ही भारत आये थे। वे चीन-समुद्र, 
भारत-सागर और बंगोपसागर होकर, समुद्र की राह से, आये थे और रास्ते में कई मास तक 
सुमात्रा में रककर उन्होंने संस्कृत और पाली भांषा का ज्ञान प्राप्त किया था। वे भी नालन्दा 
में अनेक वर्षों तक रहे और जब अपने देश को वापस जाने छूगे तब यहाँ के अनेक बहुमल्य 
भ्रन्थों को अपने साथ ले गये । 


भारत में बौद्ध धर्म की अवनति के साथ चीन और भारत का संबंध शिथिल होने 
लगा और, अन्त में, वह बिल्कुल समाप्त हो गया । किन्तु, हजार वर्ष तक की संगति का प्रभाव 
चीन पर अब भी मौजूद है । चीनी जनता का एक अच्छा-खासा भाग बौद्ध मतावलंबी हूँ 
एवं भारत के अनेक विचार चीनी विचारों में घुले-मिले अब तक वत्तंमान हैं। 
बर्मा और श्याम के दर्शन, विचार और कला में भी भारतीयता का पुट है । भारत- 
वासियों ने अपना उपनिवेश बर्मा और श्याम से बहुत आगे तक फैलाया था। ये दोनों 
देश तो उसके अंक में थे । अतएव, इन देशों की संस्कृति भारतीय संस्क्रति से भली-भाँति 
सेवित और सुपुष्ट है ! बर्मा तो सन्‌ १९३७ ई. तक भारत का एक प्रान्त माना जाता था । 
एशियाई महासम्भेलन में बर्मी प्रतिनिधि-मंडल के नेता श्री जस्टिस क्याव मिट ने कहा था, 
“में तो विदेश नहीं, अपने ही घर आया हूँ । हम संस्कृति के केन्द्र से संबद्ध हें। हम (भारत 
से) विचार में समीप हैं, भूगोल में समीप हैं, समाज और संस्कृति में भी समीप हैं ।” 
इसी प्रकार, एक श्यामी छात्र ने पंडित जवाहरलाल नेहरू को शान्तिनिकेतन से 
पत्र लिखते हुए कहा था कि “इस महान' और पुरातन देश आर्यावत में आने को में अपना 
परम सौभाग्य मानता हूँ । यहाँ आकर में उस भारत-मातामही के चरणों में अपना अभि- 
नन्दन भेंट करता हूँ जिसकी गोद में पल कर हमारी देशमाता ने यह शिक्षा पायी थी कि 
धर्म और संस्कृति में जो उत्तम गुण निहित हें उन्हें किस प्रकार अपनाना चाहिए।” 
समुद्रगुप्त के समय (३५२ ई.) कोरिया में बौद्ध धर्म का प्रचार हुआ एवं वहाँ की 

भाषा ब्राह्मी लिपि में लिखी जाने लगी। यशोधर्म के समय (५३८ ई. के आसपास ) निपन 
देश (जापान) भी बौद्ध हो गया। तिब्बत में बोद्ध धर्म कुछ पहले ही पहुँच चुका था । 
किन्तु, धर्म की अभिवृद्धि के लिए वहाँ के राजा ने नालन्दा के मुख्य आचार्य श्री शान्तरक्षित 
को अपने देश बुला लिया। यह भी ध्यान देने की बात हैँ कि बृहत्तर भारत में भाषाएँ और 
लिपियाँ चाहे जितनी हों, किन्तु, उनकी प्राचीन वर्णमाला (वर्णों के नाम ,क, ख, ग आदि) 
संस्कृत के ही अनुसार थी। 

कितना महान था यह भारत देश कि अपने चारों ओर के देशों को इसने अपने 
सौरभ से व्याप्त कर रखा था ! 


प्राचीन भारत और नवीन यूरोप 

भारत का प्राचीन ज्ञान जब विदेशों में काफी जोर से फैलने लगा, तब तक भारत स्वयं 
पतन की राह पर आ गया था। किन्तु, सांस्कृतिक विजय की गति तब भी धीमी नहीं होती, 
जब विजयी देश स्वयं थक कर लेट जाता हूँ । मध्यकाल में भारतीय ज्ञान को लेकर सारी 
दुनिया जग रही थी । सिर्फ उस ज्ञान का दाता भारत घीरे-धीरे सोता जा रहा था । 
यह बहुत-कुछ वसी ही बात है ज॑से कुछ ग्रहों की ज्योति कई सौ वर्षों के बाद धरती पर 
पहुँचती है। परिणाम यह होता हैँ कि ऐसे ग्रहों का जो रूप हम देख पाते हैं, वह उनका आज 
का रूप नहीं होता, बल्कि, यह वह रूप होता हँ जो कई सी वर्ष पूर्व था । 

भारत ने विश्व को जो दान दिया था, उसे बाहरवाले भी भूल गये और इस देश 
के लोग भी । भारत का मन शास्त्रों के कपट-जाल में उलझ गया और वह मानने रूगा कि 
अस्पृश्यता ही धर्म हैँ, समुद्र के पार नहीं जाना ही धर्म हैँ तथा शास्त्रों की गूढ़ बातों को स्त्रियों 
और छूद्रों से छिपाये रखना ही धर्म हँ । उसे याद नहीं रहा कि किसी समय अस्पृश्यता का 
भय यहाँ के लोगों को बाहर जाने से रोक नहीं सकता था और वे जो कुछ सोचते थे उसका 
नतीजा वे शूद्रों की कौन कहे, तथाकथित म्लेच्छों और यवनों को भी सुना आते थे । 

बहुत दिनों की विस्मृति के बाद, यूरोप के विद्वानों ने अठारहवीं-उन्नीसवीं सदी में, 
हमारे प्राचीन रूप को पहचाना और वे हम पर विस्मय करने लगे। उनके विस्मित होने 
से हममें आत्मविश्वास की भावना जगी और तब हम भी अपने प्राचीन रूप को श्रद्धा और 
आइचयं से देखने लूगे। तब तक, यरोप वालों को यह पता नहीं था कि यूनान को छोड़कर 
सभ्यता कहीं अन्यत्र भी पनपी थी अथवा हेब्रू से भो प्राचोत भाषा कोई और हैँ । मगर, 
संस्कृत-साहित्य के समुद्र में अलम्य मोतियों का जो खजाना उन्हें दिखायी पड़ा, उससे वे 
अचानक चौंक पड़े और जर्मनो के साहित्यिक क्षेत्र में सांस्कृतिक जागरण की लहर वंसे ही 

' दौड़ गयी, जैसे बह पंद्रहवीं सदी में रिनासाँ (सांस्कृतिक जागरण) के समय दौड़ी थी। 


क्रान्ति की गंगा में शेव्राल 


महात्मा बुद्ध ने क्रान्ति की जो गंगा बहायी थी, उसमें शवाल उसी के भीतर से 
उत्पन्न हुए । शवालू जल से उत्पन्न होते ही हैं । स्त्रियों को भिक्षुणी होने की अनुज्ञा देकर 
तथागत ने विलाप किया था कि “आनन्द ! मेंने जो धर्म चलाया था, वह पाँच सहख्र वर्ष 
तक चलने वाला था, किन्तु, अब वह केवल पाँच सौ वर्ष ही चलेगा, क्योंकि स्त्रियों को मेंने 
भिक्षुणी होने की अनुज्ञा दे दी है ।” और हुआ भी यही, क्‍योंकि बुद्ध के पाँच सौ वर्ष बाद, 
महायान धर्म उठा और वहीं से बौद्ध मत अपने मूल रूप से दूर हटने लगा। 
कामिनी-कांचन अनन्त काल से बदनाम रहे हैं । अनन्त काल से यह समझा जाता 
रहा है कि जहाँ कामिनी-कांचन एकत्र हुए कि मनुष्य की ऊध्वंग यात्रा अवरुद्ध हो जाती 
है और वह, शर्न: शने:, नीचे आने लगता है । बौद्ध-श्मणों के भी पतन का कारण कामिनी- 
कांचन-संयोग ही हुआ | स्वर्गीय धर्मानन्द कोसाम्बी ने लिखा है कि “श्रमणों की अवनति 
का बीज उनके द्वारा स्वीकृत राजाश्रय में था।” यह केवल इसी कारण नहीं कि राजाश्रय 
पाकर श्रमण आरामतलूब और आलसी हो गये, बल्कि, इस कारण भी कि राजाश्रय की 
लत पड़ जाने के कारण, उनकी स्वाधीनता जाती रही । उनके लिए यह आवश्यक हो 
गया कि राजाओं को मिलाकर रखें, स्वयं उनसे मिलकर रहें और जो बातें उन्हें पसन्द 
हों उन्हें ध्मं की कथाओं में स्थान दें । पुष्यमित्र ने जब ब्राह्मण-धर्म की ध्वजा फहरा दी 
तब बौद्ध श्रमण वायव्य दिशा से आने वाले यवन और शक राजाओं का आश्रय खोजने 
लगे और उनकी प्रशंसा धर्मग्रंथों तक में करने लगे । ऐसी बात बुद्ध के समय का भिक्षु 
नहीं कर सकता था। किन्तु, महायान-पन्थ में कनिष्क की महिमा बहुत अधिक गायी गयी 
है । शक राजा बड़े श्र थे और उन्हें शूरता से बड़ा प्रेम था। उन्हें प्रसक्ष करने के लिए बौद्ध 
भिक्षुओं ने बुद्ध के पूर्वजन्म की कथाओं को महत्त्व दिया और जातकों में अनेक रसों की 
कहानियाँ भर दीं जिससे जनता का मन पौराणिक हो गया और जिन बातों को बुद्ध ने 
अव्याकृत कहकर छोड़ दिया था, उन बातों की चर्चा में बौद्ध श्रमण जोर से पड़ गये । 
“राजाओं और बड़े आदमियों का मन जीतने के लिए मूल बौद्ध साहित्य में उन्होंने इतना 
परिवतंन किया कि उसे बुद्ध का उपदेश कहना कहाँ तक उचित है, यह नहीं कहा जा 
सकता ।” (कोसाम्बी) । 
दान और जागीर के कारण, संघ राजमहल-से दीखने लगे और श्रमणों में विलासिता 
की मात्रा बहुत बढ़ गयी । इससे होने वाली आध्यात्मिक क्षति के सिवा, श्रमणों की एक 
क्षति यह भी हुई कि ब्राह्मण उनसे जलने लगे और कभी-कभी राजा श्रमणों के मठों पर 

इसलिए भी प्रहार करने लगे कि श्रमणों के भाग जाने पर वे मठ की संपत्ति पर अधिकार 
कर सकें। श्रीहृर्ष से पहले, राजा शशांक ने बौद्ध मठों पर बड़ा अत्याचार किया । उसी 
शती में, नेड्रमान्‌ नामक पांड्य राजा ने दक्षिण में आठ हजार जैन साधुओं को जान से 
मार डाला । 
कहते है, ये उत्पीड़न शैवों के इशारे पर किये जाते थे। किन्तु, केवल इन उत्पीड़नों 

से धर्म का पतन असम्भव था। सम्भव वह इसलिए हुआ कि बौद्ध साधुओं के चरित्र खराब 
होने लगे थे। 

ये साधु धर्म को भूल कर सुख की कामना करने लगे । “गप्त-सामाज्य के आरम्भिक 
काल से हर्षवर्धन के समय तक, उन्होंने मंजुश्री-मूलकल्प, गुह्यम-समाज और चक्रसंवर आदि 
कितने ही तंत्रों की सृष्टि कर लछी । मंजुश्री-मूलकल्प ने तंत्रों के लिए रास्ता खोल दिया । 
गुह्य समाज ने अपने भेरवो-चक्र की शराब, स्त्री-संभोग तथा मंत्रोच्चारण से उसे और भी 
आसान कर दिया। . .. . . . आठवीं शताब्दी में एक प्रकार से भारत के सभी बौद्ध संप्रदाय 
बजूयान-गर्भित महायान के अनुयायी हो गये थे। बुद्ध की सीधी-सादी शिक्षाओं से उनका 
विश्वास उठ चुका था और वे मनगढंत हजारों लोकोत्तर कथाओं पर विश्वास करते थे। बाहर 
से भिक्ष्‌ के कपड़े पहनने पर भी, भीतर से वे गुहयसमाजी थे। बड़े-बड़े विद्वान और प्रतिभा- 
शाली कवि, आधे पागल हो, चौरासी सिद्धों में दाखिल हो, संध्या-भाषा में निर्गुण गान करते 
थे।...... आठवीं शताब्दी से बारहवीं शताब्दी तक का बौद्ध धर्म, वस्तुतः, वज्रयान या 
भैरवी चक्र का धर्म था।. .. इन पाँच शताब्दियों में, धीरे-धीरे, एक तरह से सारी भारतीय 
जनता इनके चक्कर में पड़कर कामव्यसनी, मद्यप और मूढ़-विश्वासी बन गई थी । राजा 
लोग जहाँ राज-रक्षा के लिए पलटन रखते थे, वहाँ उसके लिए किसी सिद्धाचार्य तथा उसके 
सेकड़ों तांत्रिक अनुयायियों की भी एक बहु-व्यय-साध्य पलटन रखा करते थे। देब-मंदिरों 
में बराबर ही बलि -पूजा चढ़ती रहती थी। लाभ-सत्कार का द्वार उन्मुक्त होने से ब्राह्मणों 
और दूसरे घर्मानुयायियों ने भी, बहुत अंश में, इनका अनुकरण किया। (बुद्धचर्या) । 


बौद्ध धर्म के इस पतन से एक शिक्षा निकलती है कि सुख के अतिशय से सड़ांध पैदा 
होती है । सचम्‌च ही, राजाश्रय बौद्ध धर्म की पहली बाधा थी क्योंकि हिसक, कुचाली और 
अ-लोकप्रिय राजाओं की भी प्रशंसा करना श्रमणों के लिए अनिवायं हो गया और जनता से 
वे दूर पड़ने लगे । स्त्री-सेवन और विलासिता के प्रचलन का एक कारण मनोवेज्ञानिक भी 
माना जाना चाहिए। साकारोपासना की अति से पीड़ित समाज निराकार की ओर चलता हैं 
और निराकारोपासना से क्लान्त समाज साकार की खोज करता है। इसी प्रकार, भोग की 
अतिशयता से ऊबा हुआ समाज त्याग को समझना चाहता है और त्याग के अतिसेवन से 
पीड़ित मनुष्य भोग की ओर जाना चाहता है। वेदिक सम्यता, अंत में, भोगवादी हो गई थी; 


१८८ संस्कृति के चार अध्याय 


अतएव, उपनिषदों ने त्याग का सन्देश सुनाया । जैन और बौद्ध मत इस त्याग को खींचकर 
बहुत दूर तक ले गये। मध्यम मार्ग पर आरूढ़ रहने में क्षण-क्षण जिस सतकंता की 
आवश्यकता होती है, वह लोगों में नहीं रही । समाज त्याग के शुष्क भावों से विरत होने 
लगा और समाज की इसी विरति से हार कर बौद्ध एवं जैन धर्मो ने हिन्दुत्व के साकारवादी 
अंशों को अपने भीतर पच्ाना आरम्भ किया। महायान बौद्ध धर्म को इस चिन्ता का 
परिणाम था कि राजाओं तथा दान देने वाली समृद्ध जनता से उसका सम्बन्ध कैसे प्रगाढ़ 
हो। और जनता तथा धामिक नेताओं की जिस प्रवृत्ति ने हीनयान अथवा श्रावकयान पर 
महायान को तरजीह दी, उसी ने उस मार्ग को भी प्रशस्त किया जिस मार्ग पर चलते हुए, 
बौद्ध धरम के पेट से पहले मंत्रयान, फिर वज्रयान और, अन्त में, सहज यान प्रकट हुए । 
श्रावकयान से सहज-यान तक की दूरी बहुत बड़ी है और दोनों के रूप भी परस्पर 
मेल नहीं खाते । श्रावकयान या हीनयान भगवान बुद्ध का मौलिक उपदेश था और इस धर्म 
में भोग का त्याग एवं आचारों की पवित्रता ही प्रधान थी । किन्तु, सहज-यान तक आते-आते 
वही धर्म मद्य, मांस और मैथुन को धामिक कृत्य मानने लगा। भगवान बुद्ध ने जिन सांसा- 
रिक सुखों को निर्वाण का बाधक बतलाया था, वे ही सुख अब मुक्ति के सोपान बन गये । 
खाअग्त पिअन्‍्ते सुहहि रमन्ते, 
णित पुराण चक्‍का वि भरण्ते, 
अइस धम्म सिज्ञइ परलोअह, 
णाह पाए दलिऊ भयलोअह ।१ 
(स्वेच्छापूर्वक खाने-पीने और सुख में रमण करने से परलछोक बनता हैं और सांसा- 
रिक भय मिट जाते हैं ।) 
भारतीय जनता की धामिक भावना में यह पतन और परिवतंन क्‍यों हुआ, इसका 
कोई एक उत्तर नहीं दिया जा सकता बुद्ध के द्वारा प्रवरतित धर्म को फंलाने की चिन्ता लोगों 
में बहुत रही, मगर, उन्हें यह चिन्ता नहीं हुई कि बुद्ध के द्वारा निर्दिष्ट धर्म को दुष्प्रभावों 
से अक्षुण्ण कैसे रखा जाय। और यह हाल केवल बौद्ध धर्म का ही नहीं, और धर्मों का 
भी हुआ है । घर्म का मूल प्रवर्तके जब तक जीवित रहता है, तब तक उस धर्म की 
ज्योति खूब तेजी से चमकती रहती हैं। किन्तु, उसके बाद ही, वह मन्द पड़ने लगती हैं 
और धमं, धीरे-घीरे, उस दिशा की ओर चलने लगता है, जिस दिशा में उसे जनरुचि 
ले जाना चाहती है । फिर, उस धर्म में, समय-समय पर, दो प्रकार के लोग उत्पन्न होते 
रहते हैँ, एक पंडित, ज्ञानी और दाशशनिक किस्म के लोग जो ज्ञान और तक॑ के बल 
पर घर्म का विकास और परिष्कार करना चाहते हें तथा दूसरे वे लोग, जो सन्त 





१. साहित्य-समीक्षा में उद्धृत । 

और कवि होते हें, जो तर्क नहीं, साधना और अनुभूति के बल पर उस धर्म का उद्धार करते 
हैं। किन्तु, ज्ञानी, पंडित और दार्शनिक नेताओं के तक॑ से जनता जिस तत्व को प्राप्त नहीं 
कर सकती, वही तत्व जब महात्माओं के आचरण में रूप घर लेता हैं अथवा कवियों की अनु- 
भूति बन कर आता हूँ, तब जनता उसकी ओर, आप से आप, दौड़ पड़ती है बौद्ध धर्म का 
दुर्भाग्य रहा कि उसने जिस कोटि के पंडित और दाशनिक उत्पन्न किये, उस कोटि का कवि 
और सन्त वह पैदा नहीं कर सका। सारिपुत्र, मौद्गलायन और आनन्द, भगवान बुद्ध के ये 
तीन श्रावक उनके समकालीन थे । इन लोगों के बाद, बौद्ध धर्म में ऐसा कोई सन्त नहीं हुआ 
जो बुद्ध या आनन्द का समकक्ष हो अथवा जिसका नाम हम इन महा सन्‍्तों की श्रेणी में ले 
सके। अश्वधोष कलाकार चाहे जितने बड़े रहे हों, किन्तु, वे उस प्रकार के कवि नहीं थे, जिसके 
भीतर से युग-धर्म अपनी पुकार भेजता है, जिसकी वाणी में धर्म की आहट सुनायी देती है! 
और इस अवस्था का एक प्रधान कारण यह था कि कवि तभी उत्पन्न होता है, ज बसमाज में 
कल्पना की उड़ान के लिए अवकाश रहता हैँ । जो कुछ दृश्य जगत्‌ के परे है, वह अव्याकृत, 
यानी कहनें-सुनने योग्य नहीं है, यह कहकर भगवान बुद्ध ने मनुष्य की कल्पना के आगे एक 
तरह की लक्ष्मण-रेखा खींच दी थी । अतएव, बौद्ध धर्म के वास्तविक काल में कोई ऐसा कवि 
नहीं हुआ, जो बुद्धि की सीमा के परे छिपी हुई अदृश्य वास्तविकता का स्पर्श कर सके, 
ओर न कोई ऐसा सन्त ही हुआ जिसमें धर्म का रहस्यवादी रूप झलके और जनता को उससे 
नूतन प्रेरणा प्राप्त हो । अगर नागार्जुन अथवा उनकी ऊँचाई का कोई अन्य व्यक्ति सन्त 
या कवि हुआ होता तो बौद्ध धर्म का इतिहास कुछ और राह पकड़ता तथा संभव है कि वह्‌ 
उन अनाचारों का मार्ग राक देता जो आगे चल कर, बौद्ध धर्म के बिगड़े हुए रूपों से 
प्रकट हुए ! 
मंत्रयान और वज्ययान 


बौद्ध धर्म ने महायान का रूप धारण करके उस जनता को अपनी ओर लाना शुरू 
किया जो जनता हिन्दुत्व के प्रचलित रूपों की ओर आक्ृष्ट हो रही थी । किन्तु, हिन्दुत्व 
मौलिक और महायान उसका अनुकरण मात्र था। अतएव, हिन्दुत्व से आगे बढ़ने की होड़ 
में महायान ने कुछ ऐसे अतिरिक्त साधनों का प्रयोग बढ़ा दिया, जिनसे जनता अधिक 
चमत्कृत हो सकती थी। ये साधन थे मंत्र और योगाचार के। मंत्र और योगाचार, ये कोई 
नवीन साधन नहीं थे । अथवंवेद एक तरह से जादू, टोना, और मंत्राचार का ही आदि- 
कोष है । इसी प्रकार, योग का इतिहास भी बहुत प्राचीन है और वह भी वेद की ओर बहुत 
दूर तक पहुँचता है । बल्कि, महंजोदरों और हरप्पा में जो निशान मिले हैं, उनके आधार 
पर अब यह माना जाता है कि आर्यों के आने के पूर्व ही, इस देश में योग की परंपरा का 
आरंभ हो चुका था । किन्तु, हिन्दुत्व में मंत्राचार और योग की प्रमुखता आरंभ में नहीं थी। 

चमत्कार को ऋषि निन्य और त्याज्य समझते थे तथा साधना में ज्ञान का जो स्थान था, 
बह योग का नहीं । किन्तु, तब भी मंत्रों और योग-सिद्धियों का, धर्मं-साथना में, खूब प्रचलन 
था और इनकी साधना करने वाले लोग भी अच्छे साधु समझे जाते थे। अवश्य ही, जो 
धार्िक नेता धमं के सच्चे रूप के प्रचार से बढ़ कर इस चिन्ता में गर्क हों कि किसी प्रकार 
उनके अनुयायियों की संख्या बढ़े, उनके सामने उन साधनों की प्रमुखता बढ़ जाती है जिन 
साधनों में जनता को आकर्षित करने की अधिक शक्ति हो और योग तथा मंत्र से बढ़कर 
और कौन साधन होते जिनसे जनता चमत्कृत की जाती ? अतएव, धर्म में मंत्र-साधना 
की सहिमा- बढ़ी और योग का सहारा लेकर साधु महात्मा खूब पूजित हो गये । 
आरम्भ में, हठयोग की प्रथा शारीरिक शक्तियों के विकास के लिए चली थी, किन्तु, 
बाद को चलकर, उसकी ओर टूटने वालों की संख्या इसलिए बढ़ गयी कि यौगिक चमत्कारों 
से जनता पर रोब गाँठा जा सकता था । “मध्यकालीन धर्म-साधना' में पंडित हजारीप्रसाद 
जी द्विवेदी ने लिखा है कि एक बार, वाम-मार्गियों का एक दल इस चिन्ता में पड़ा कि हमारे 
दल का आदर समाज में कैसे बढ़ सकता है । उन दिनों, गुरु गोरखनाथ का सुयश चारों 
ओर फैल रहा था। अतएव, वाम-मार्गी लोग उनसे सलाह लेने गये । गोरखनाथ ने कहा 
कि “यदि आप प्रतिष्ठा चाहते हें तो अन्य सब झगड़ों को छोड़ कर केवल योग-क्रियाओं से 
ही सम्बन्ध जोड़ लें ।” 
किन्तु, धर्म ज्यों-ज्यों योग और मंत्र में सिमटता गया, जनता त्यों-त्यों रूढि और 
अन्ध-विश्वासों में और भी ग्रसित होती गयी और जिस धर्म ने हिन्दुओं को पुरोहितवाद 
के चक्कर से छूडाने का बीड़ा उठाया था, खुद वही अब जनता को भरमाने के लिए योगा- 
चार और मंत्रों का सहारा लेने लगा । 
पाँचवीं शताब्दी के बाद से लेकर, प्रायः, दसवीं-ग्यारहवीं सदी तक का समय उत्तर 
भारत के आध्यात्मिक पतन का समय था । इस काल में, एक ओर जहाँ गौड़पाद, कुमारिल, 
शंकर, चंद्रकीत्त और वाचस्पति मिश्र-जंसे चिन्तक उत्पन्न हुए, वहाँ दूसरी ओर, 
समाज में चमत्कारों का आश्रय लेकर जनता को ठगने वाले साधुओं की भी संख्या बेशुमार 
हो गयी ओर दाशेनिक चिन्तन तो कुछ मुट्ठी भर लोगों तक सीमित रह गया, किन्तु, 
पाषण्डी साधुओं की संख्या में वृद्धि होने के कारण, जनता चिन्तन की शक्ति खो बेठी और 
सारा समाज अंध-विश्वासों का दास हो गया। कोई आश्चर्य नहीं कि जब ग्यारहवीं सदी 
में इस देश पर मुसलमानों का आक्रमण आरम्भ हुआ, तब इस देश की जनता उन आतक्रमणों 
का प्रतिरोध नहीं कर सकी । जातियाँ जँसे दर्शन में विश्वास करती हैं, उनके कर्म और 
आचरण भी वैसे ही हो जाते हे । यह देश घन-घान्य से पूर्ण था और हुणों के बाद से, इस 
देश पर अनेक सदियों तक कोई बड़ा आक्रमण भी नहीं हुआ था। अतएव, लोग नि््चिन्त 

हो कर सोते जा रहे थे। किसी और रचमात्मक कार्य की प्रेरणा नहीं रहने के कारण, 
इस देश की सारी समस्या धाभिक विवादों में समाहित हो गयी थी और प्रत्येक सम्प्रदाय 
मठों, विहारों और मन्दिरों की संख्या बढ़ाने को ही जीवन का चरम उद्देश्य मानता था । 
ये मन्दिर और मठ भी धनधान्य से पूर्ण होने के कारण, छोटी-छोटी राजघानियों का रूप 
ले रहे थे और यह बात प्रत्यक्ष हो गयी थी कि अगर संन्यासी-समाज, गृहस्थों का-सा सुख 
भोगना चाहे तो वह भोग के मामले में भी राजाओं को मात दे सकता है । और हुआ भी 
यही कि धर्म के असली तत्व से छूटा हुआ संन्यासियों और वेरागियों का समाज मंत्राचार 
और योग के परदे ओढ़ कर वह सुख लूटने लगा, जो सामान्य गृहस्थों को भी नसीब नहीं 
था। धर्माचार्यों की हिम्मत यहाँ तक बढ़ गयी कि वे धर्म की नयी व्याख्या करते हुए परस्त्री- 
गमन तक को अपने लिए केवल क्षम्य ही नहीं, विहित कर्म बताने लगे । 


कर्मणा येत वे सत्वा: कल्पकोटिशतान्यपि 
पच्यन्ते नरके घोरे तेन योगी विमुस्यते । 

(इन्द्रभूति-कत ज्ञानसिद्धि से ) 
अर्थात्‌ जिन कर्मों के करने से सामान्य जीव करोड़ों कल्प तक नरक में पड़ा रहता 

है, उन्हीं कर्मों को करता हुआ योगी मोक्ष प्राप्त कर लेता हे । 
मंत्रयान की प्रसिद्ध पुस्तक “मंजुश्रीमूलकल्प” और वजूयान की विख्यात पोथी 
“गुह्मसमाजतंत्र” में धर्म के नाम पर जैसे-जैसे घृणित आचरणों का समर्थन मिलता हैं, 
उन्हें देखते हुए यह अनुमान आसानी से निकल आता है कि मंत्र और योग के अदभुत 
चमत्कारों को देख कर जतना ने हृदय से यह मान लिया होगा कि घ॒र्म और नैतिकता के 
परंपरागत रूप बेकार हैं। भला जो लोग इतने बड़े-बड़े चमत्कार दिखला सकते हैं, उनके 

आ्ाचरण और कर्म की भी कहीं आलोचना हो सकती है ? 
जब महायान निकला, उसके समय्ंकों ने श्रावक यान (बौद्धमत के आरम्भिक रूप ) 
की निन्‍्दा करने के लिए उसे हीनयान कहना आरम्भ किया । किन्तु, महायान से भी जो 
लोग आगे निकल जाना चाहते थे, उन्होंने अपने यान का मंत्रयान नाम दिया। क्योंकि मंत्र 
विशेषण महान्‌ की अपेक्षा कुछ अधिक सुबोध और कारगर भी था। महायान में मंत्रों की 
प्रमुखता नहीं थी, किन्तु, जनता को विमूढ़ बनाने में मंत्रों की जो सा्थंकता समझी जाती 
थी, उससे उत्साहित होकर महायान के बाद वाले बौद्ध अपने संप्रदाय को मंत्रयान कहने 
रूगे। मंत्र और योग के चमत्कारों से संवलित रहने के कारण, यह सम्प्रदाय काफी लोक- 
प्रिय हो गया। और ज्यों-ज्यों इसकी लोकप्रियता बढ़ती गयी, त्यों-त्यों धर्म में दुराचार 
* का भी प्रवेश अधिक होता गया, यहाँ तक कि इस दुराचार को ढेकने के लिए धर्माचार्यों 
को एक नवीन दर्शव की आवश्यकता अनुभूत होने लगी । और यह नवीन दर्शन सुलवाद 

के नाम से विज्ञानवादियों के शून्यवाद में आ मिला । 

महासुखवाद के प्रवेश के बाद, यह यान वजूयान कहलाने लगा अर्थात्‌ वह यान जो 
बज्ञ के समार्त दुर्मेच, अचल और अविनरश्वर हो । भोग की मात्रा जैसे-जैसे बढ़ी, जनता 
को रोब में रखने के लिए, बसे ही वैसे, सम्प्रदाय के नाम भी पहले से कुछ अधिक तगड़े 
रखे जाने लगे । शून्यवाद का दर्शन नागार्जुन के द्वारा खूब पृष्ट बना दिया गया था । अब 
कल्पना यह उठी कि जो जीव बुद्धत्व प्राप्त करना चाहता है, उसे पृथ्वी से ऊध्व॑मुख होकर 
अपनी यात्रा आरंभ करनी पड़ती है और वह पृथ्वी से ऊपर उठता हुआ कोई २५ लोकों का 
अतिक्रमण करके, छब्बीसवें लोक में पहुँचता है जहाँ केवल शून्य ही शून्य है । इसी शून्य में 
पहुँच कर बोधिचित्त (बुद्ध बनने की इच्छा रखने वाला साधक ) एक ऐसी स्थिति में पहुंच 
जाता है, जहाँ से वह फिर वापस नहीं आता । वजुयानियों की व्याख्या के अनुसार, बोधि- 
चित्त व्यक्ति पुरुष और छब्बीसवें लोक का शून्य स्त्री का प्रतीक है । अतएव, बोधिचित्त 
को शून्य से मिलने में वही आनन्द होता है जो आनन्द नर-नारी के समागम में है ।१ 
यह उदाहरण, शायद, इसलिए दिया गया था कि लोग निर्वाण के आनन्द की कल्पना 
आसानी से कर सकें। किन्तु, नर-नारी-समागम की इस उपमा ने धर्म के बिगड़ने का मार्गे 
और भी प्रशस्त कर दिया और शून्यवाद को सुखवाद से एकाकार करने की चेष्टा से वे बातें, 
अनायास ही, फूट निकलीं जिनके कारण वजूयान, सहजयान और वामाचार उतने बदनाम 
हो गये । 

अनेक व्याख्याता वजूयान के दार्शनिक पक्ष का समर्थन इस प्रकार करते हें, मानों, 
वह पवित्र धर्म का ही कोई रूप रहा हो । किन्तु, सच्ची बात, शायद, यह थी कि हीनयान 
में तपस्या और संयम के जो प्रबल भाव थे, वे ढीले पड़ गये और सुख भोग के लालच में फेंस 
कर ही धर्माचार्य उस मार्ग पर आ पड़े जो उन्हें, दिनोंदिन, नीचे की ओर लिये जा रहा था। 
यह बात वजूयान के भीतर पनपने वाले सहजयान की व्याख्या से और भी स्पष्ट हो जाती 
है । प्रशोपाय-विनिश्चय-सिद्धि में एक इलोक आया हूँ कि :--- 


१. बज्रयानियों ने महायान की 'शुन्यता” एवं “करुणा” को क्रमद:ः “प्रज्ञा” एवं 
“उपाय” के नाम दे दिये और इन दोनों के मिलन को “युगनद्ध” की दशा बताकर उसे ही 
प्रत्येक साधक का अन्तिम लक्ष्य ठहराया ।.......प्रशा का स्वरूप एक निविशिष्ट, किन्तु, 
निष्क्रिय ज्ञान मात्र है जिसे स्त्री रूप देते हे ओर उपाय उसके विपरीत, एक सक्रिय तत्व है 
जिसे पुरुषवत्‌ मानते हूँ और इन दोनों का अन्तिम मिलन शक्ति एवं शिव के मिलन के समान 
परमावश्यक समझा जाता है । इन दोनों के पारस्परिक मिलन की ही अन्तिम दक्ा समरस 
या महासुख के नाम से भी अमिहित होती है, जो वज्रयानियों का परम छक्ष्य हैं।” 

(उ. भा. की संत-परंपरा ) 

तथा तथा प्रवर्तेत यथा न क्षुभ्थते सनः, 
संक्षुब्धे चित्तरत्ने तु नेव सिद्धि: कदाचन । 

अर्थात्‌, आचरण वैसा ही करना चाहिए जिससे मन में क्षोभ (अतृप्ति, निराशा 
आदि) नहीं आये । क्योंकि चित्त-रत्न के क्षुब्ध हो जाने पर सिद्धि कभी भी प्राप्त नहीं 
होती । यह निदान, बहुत कुछ, आज का फ्रायडीय निदान था जो गाहेंस्थ्य के लिए उत्तम 
होता हुआ भी, संन्यास की भारतीय परंपरा के लिए उपयोगी नहीं कहा जा सकता | 

हीन से महान , महान्‌ से मंत्र और मंत्र से वज्र तथा वज्य से सहज, यह प्रक्रिया ही 
बतलाती है कि संयम और तपस्या से लोग आजिज आ गये थे और वे, धीरे-धीरे, भोगवाद 
का समर्थन खोज रहे थे । मंत्र और वज्यान में प्रतिष्ठा चमत्कारों को लेकर रही । किन्तु, 
जब भोगवादी प्रवृत्ति को चमत्कार भी पूरी तरह से नहीं ढक सके, तब आचार्यो ने खुल 
कर फतवा दे दिया कि सब से ऊँचा मार्ग सहज मार्ग हें जिससे “चित्त-रत्त” को कोई क्षोभ 
नहीं होता हूँ। दर्शन की भाषा में, सहज-मार्ग के लिए भी बड़े ही गौरवपूर्ण शब्दों का 
प्रयोग किया जाता है, किन्तु, सत्य, कदाचित्‌, यही है कि जो लोग सभी इंद्रियों को समुचित 
भोजन देते हुए सिद्धि की तलाश में लगे, वे ही सहजिया कहलाये। 'वज्ययान का अनुयायी 
साधक सर्वप्रथम किसी नीच जाति की सुन्दरी स्त्री को अपने लिए चुन लिया करता था 
और अपने गुरु के निकट जाकर, उसके आदेशानुसारं, उसे अपनी महामुद्रा बना लेता था । 
तब से उसकी प्रत्येक साधना उस महाम॒द्रा के सहवास में रह कर ही चला करती थी और 
दोनों की मनोवृत्तियों में पूरी साम्यावस्था लाने के भी प्रयत्न होते रहते थे । तदनुसार, 
“अनेक तीव्र एवं कठोर नियमों के पालन से जितनी शीघ्यता से सिद्धि नहीं होती, उससे कहीं 
श्ीध्य, सभी प्रकार के कामोपभोगों से हो जाया करती हूं” जैसे सिद्धान्तों के आधार पर वे 
बहुधा भिन्न-भिन्न प्रकार के दुव्यंसनों में भी प्रवृत्त हो जाते थे और उसका परिणाम समाज 
के लिए बुरा हो जाता था ।” (उ. भा. की सन्त-परंपरा ) 


सहज यान 

भारत के सांस्कृतिक इतिहास में, सहजयान -सम्प्रदाय का बड़ा ही प्रमुख स्थान 
माना जाना चाहिए, क्‍योंकि बाद में, भारतीय धर्म और साहित्य पर इसका व्यापक प्रभाव 
पड़ा । सहजयान से पूव॑ का हिन्दुत्व धमंसाधना के लिए, भोगविषयों को त्याज्य मानता था। 
किन्तु, उसके बाद के हिन्दुत्व में, हम विषयों को उतना त्याज्य नहीं देखते। सहजयान से पूर्व 
के हिन्दू धर्माचार्य, प्रायः, यती, मुनि या संन्‍्यासी हुआ करते थे, किन्तु, उसके बाद के अनेक 
घ॒र्माचार्य (कबीर, नानक आदि ) ऐसे हुए जो गृहस्थ थे । कृष्णकथा में रसिकता का समावेश 
और वैष्णव धमं में नायिकावाद की स्थापना एवं साहित्य में नायिका-भेंद का विकास, 
इन सारी बातों के पीछे उस भावना का प्रभाव था, जो सहजिया साधुओं के समय विकसित 

हुई थी । स्वयं भक्तिवाद के विकास के पीछे भी, सहजिया-भाव के प्रभाव की खोज की जा 
सकती हैं । क्रष्ण-चरित्र में रसिकृता का समावेश कंसे हुआ, यह समस्या विद्वानों के सामने 
अब भी मौजूद है । मेरा ख्याल है कि वज्भयानियों के यहाँ जो सहज साधना चल रही थी, 
वह काफी प्राचीन रही होगी और, अजब नहीं, कि भागवत पर भी उसका प्रभाव पड़ा हो । 
बाद को बनने वाले अन्य पुराणों पर तो उसका प्रभाव पड़ा ही होगा | यही नहीं, बल्कि 
प्रेममयी भक्तिके मूल में भी सहजयान का प्रभाव खोजा जा सकता है । आलवार भक्तों पर 
भी इस भावना का प्रभाव रहा होगा और कृष्ण के बाद, राम के चरित्र में जो रसिकता 
दूँसी गयी, उसके पीछे भी, सहज-साधना का भाव काम करता मिलेगा। 

सहज शब्द का व्युत्पत्तिमूलक अर्थ नंसगिक होगा अर्थात्‌ वह पदार्थ जो जन्म के 
साथ-साथ उत्पन्न होता है । सहजिया साधुओं ने इसका प्रयोग परम तत्व के लिए भी किया 
हैं और आत्मा के लिए भी । किन्तु, आगे चल कर सहज का यह तात्विक अर्थ टिक नहीं 
सका और “खास कर बंगाल में सहज का यह अर्थ होने लगा कि मन और इंद्रियों को उनकी 
सहज-स्वाभाविक गति-विधि के मार्ग पर छोड़ देना अर्थात्‌ जो मन और इंद्वियाँ माँगें बही 
करना । आज के मनोविज्ञान की भाषा में कहें तो यह इंद्रिय-निग्रह के विरुद्ध उठी हुई 
प्रतिक्रिया थी। सदियों तक भारत ने शम, दम, नियम, उपरति और तितिक्षा तथा योगाचार 
का प्रयोग करके परम तत्व के पाने की कोशिश की थी। यह इसी दीर्घकालीन रुक्ष साधना 
के विरुद्ध जन्मी हुई प्रतिक्रिया थी, जिसने अपने को सहज-मार्गम में व्यक्त किया | 


इस प्रसंग में, राहुल जी (हिन्दी काव्य धारा में) का यह विश्लेषण अत्यंत समीचीन 
मालूम होता है कि दूसरे धामिक पन्‍्थों की तरह बौद्ध-धर्म में भी ब्रह्मचर्य और भिक्षु-जीवन 
पर बहुत जोर दिया गया था, लेकिन, बारह शताब्दियों के तजुर्बे ने बतला दिया कि वह ढोंग 
के सिवाय और कुछ नहीं हैं । आदमी आहार की तरह काम-भोगों में भी पशुओं से भिन्नता 
नहीं रखता । मठों के अध्राकृतिक जीवन में जो बहुत-सी बुराइयाँ बहुत भारी परिमाण में 
घ॒स आयी थीं, उन्हें देखकर कुछ विचारकों ने सोचा, हमें इस ढोंग को हटाना चाहिए और 
मनुष्य को सहज-स्वाभाविक जीवन पर लाना चाहिए। इन बातों को वे खुल कर नहीं कह 
सकते थे, क्योंकि खुल कर कहने पर पन्‍थ और भकक्‍त ही नहीं, सारे बाहरी समाज का विरोध 
इतना जबरदस्त होता कि उन्हें अपना अस्तित्व भी कायम रखना मुश्किल हो जाता। 
उन्होंने छिप करके एक सीमित क्षेत्र में अपने विचारों का प्रचार करना शुरू किया। 
मक्‍त यौन-सम्बन्ध के पोषक चक्र-संवर आदि देवता, उनके मंत्र और पूजा-अकार तैयार 
किये गये । गृह्य-समाज एकत्रित होने लगें, जहाँ स्त्री-पुरुषों को मश्च-मंथुन की पूरी 
स्वतंत्रता दी गयी । लेकिन, जल्दी ही यह सब काम सहज, स्वाभाविक नहीं, अस्वाभा- 
बिक रूप में होते लगा । 

यह बड़े ही मार्क की बात है कि जहाँ भी प्रेम की झलक होती है, जहाँ भी रस जरा 
गाढ़ा होता है और जहाँ भी आनन्दी वृत्ति का प्राधान्य होता है, वहीं सहजिया लोग अपना 
दावा लेकर पहुँच जाते हैं । जयदेव, चंडीदास और विद्यापति, इन तीनों सरस कवियों को 
इस सम्प्रदाय वाले अपना कवि मानते हैं। सहजिया सम्प्रदाय केवल बौद्धों तक ही सीमित 
नहीं रहा, बल्कि, वह वेष्णव-धर्म में भी आया और वेष्णव-धर्म में परकीयावाद एवं अन्य 
सरसताओं का समावेश उसी की देन हूँ । इस्लाम के साथ जब सूफ़ी धर्म भारत आया तब 
उसके साथ यह शिक्षा भी यहाँ आयी कि इश्क-हकीकी तक पहुँचने के लिए इश्क-मजाजी 
सोपान का काम दे सकता है । किन्तु, उससे पूर्व ही, इस देश के सहजिया साधकों में अपाथिव 
प्रेम की अनुभूति के लिए परकीया के साथ प्रेम करना आवश्यक माना जाने लगा था। 


शुन्यता और करुणा, बौद्ध मत के ये मूल-मंत्र थे और इन दोनों के संयोग की स्थिति 
को बौद्ध साधक आदर्श स्थिति मानते थे । सहजिया वज्यानियों ने शून्यता को प्रज्ञा और 
करुणा को उपाय नाम दे डाला और विश्वास करने लगे कि प्रज्ञा और उपाय के बीच वहो 
सम्बन्ध है जो नारी और नर के बीच है । उपाय का प्रतीक तो साधक स्वयं होता था और 
प्रज्ञा का प्रतिनिधित्व कोई स्त्री करती थी, जो साधक की महामुद्रा कहलाती थी। “साधक 
अपनी मुद्रा-साधना में इतने संलग्न रहा करते थे कि प्रज्ञा” को व्यक्तित्व प्रदान करके 
उसे संबोधित करते समय, उनके मुख से सदा उसके लिए डोम्बी, चांडाली, शबरी, योगिनी 
जैसे शब्दों का ही व्यवहार करना अधिक स्वाभाविक होता था। फलत:, उनकी यौगिक 
अन्तःसाधना, क्रमशः, बाहय मुद्रा-साधना तक ही सीमित रहने लगी और उसका परिणाम 
समाज के लिए कुत्सित बन गया । (पं०परशुराम चतुर्वेदी ) । यह भी ध्यान देने की बात है 
कि सिद्धों के चर्यापद में हम इन नीच जाति की स्त्रियों के सम्बोधन बार-बार पाते हें । 
वाममार्गी साधु, कापालिक और वज्भयानी सिद्ध, ये समाज में पूजित भी होते थे और गृहस्थ 
उनसे डरते भी थे, क्योंकि लोगों में यह प्रवाद प्रचलित था कि ये साधु गृहस्थ की बहु-बेटियों 
को मंत्र से मोहकर या बल से चुरा कर हर ले जाते हैं और उन्हें अपनी मुद्रा बनाकर 
सिद्धि प्राप्त करते हें । कापालिकों और योगियों के व्यभिचार की कहानियाँ लोक-कथाओं 
में अब भी मौजूद हैं । मालती-माधव में कापालिक का जो चरित्र हैँ, उससे भी इस अनुमान 
को बल मिलता है । शायद, परदा-प्रथा के विकास के पीछे इन दुराचारी साधुओं का भी 
आतंक रहा हो । 

सहज-मार्ग व्यभिचारवाद में परिणत हो गया, किन्तु, व्यभिचार इसका मूल लक्ष्य 
नहीं था। मूल-रूप इसका यह था कि दींकालीन साधना के बाद, लोग यह मान गये थे कि 
कुच्छ साधना धर्म का असली मार्ग नहीं है, क्योंकि बड़े-बड़े योगी और तपस्वी भी कामिनी 
और कांचन, विशेषत:, कामिनी से तभी तक बचते हैँ, जब तक उन्हें इसका साप्निष्य या 

सुयोग नहीं मिलता है । अतएव, उचित यही है कि मनुष्य संयमशील गृहस्थ होकर धर्म- 
साधना करे। स्वयं बुद्ध देव ने अति-योग को साधना के लिए बाधक बता कर मध्य-मार्ग 
का समर्यन किया था। उनसे भी पूर्व, जनकराज विदेह हुए थे, जो गृहस्थ रहकर ही साधना 
करने के विश्वासी थे । साथ ही, जब सिद्ध योगी भी पतित होते देखे गये, तब लोगों ने यह 
निष्कषं निकाला कि केवल हठथोग से मन की शुद्धि नहीं हो सकती अथवा मन की शुद्धि के 
लिए हठयोग अनिवार्य नहीं हैँ । मन की सच्ची शुद्धि राजयोग से होती है । इसलिए, राजयोग 
हठयोग से ऊपर माना गया । अनुभव, प्रयोग और अनुमान के इन्हीं आधारों पर सहज- 
यान का प्रवरतेन हुआ होगा । सहज, यानी बह मार्ग जिसमें कृच्छता नहीं हो, जिसमें संसार को 
छोड़कर वन में जाकर हठयोग की क्रियाओं द्वारा शरीर को सुखाना नहीं पड़े, जो मार्ग 
गृहस्थ का का मार्ग हो, जिस मार्ग पर चल कर मनुष्य अपना दैनिक कार्य करता हुआ भी 
आध्यात्मिक प्रगति कर सके । नानक और कबीर सच्चे सहजमार्गी हुए क्योंकि गृहस्थ-जीवन 
का उन्होंने तिरस्कार नहीं किया, क्योंकि आडम्बर, बाह्थाचार और लोगों को ठगने की 
विद्या का उन्होंने आश्रय नहीं लिया और अपना कौटुंबिक दायित्व निभाते हुए भी, उन्होंने 
अपने को मानवता के ऊँचे नमूनों में परिवर्तित कर दिया। सहज-मार्ग कबीर के समय में 
प्रचलित था। और उसके निन्दित रूप को भी कबीर जानते थे। इसलिए, सहज की 
व्याख्या करते हुए उन्होंने कहा है :-- 
सहज सहज सब कोइ कहे, सहज न चोन्‍्हें कोइ, 
जिन सहज विषया तजी, सहज कहावे सोह। 
सहज सहज सब कोह कहे, सहज न चीन्हें कोइ, 
जिन सहज हरिजो मिलें, सहज कहीजे सोइ। 
इसी प्रकार, हठयोग पर राजयोग की श्रेष्ठता प्रतिपादित करते हुए कबी रदास ने 
कहा हैं कि, 
साधो, सहज समाधि भली । 
गुरु प्रताप जा दिन ते लागी जग-जुग अधिक चली । 
जहूँ-जहूँ डोल सो परिचर्या जो जो करूं सो पूजा ॥ 
इत्यावि । 
किन्तु, यह सहज-मार्ग सब के लिए सुरूम नहीं था। इसलिए, कहने को तो सहजिया 
साधु भी वही कहा करते थे जो बाद को चलकर कबीर ने कहा, किन्तु, कर्म उनके निन्दित 
थे । सहजयान के रूप अभी बाह्य मुद्राओं तक सीमित थे। मूत्तिपूजा, तीर्थस्नान, बेद में 
विद्वास, शास्त्रों का आदर और वर्णाश्नम-बर्म में आस्था, इन सारी बातों के खिलाफ, ये 
साधु जोरों से प्रचार करते थे, किन्तु, व्यवहार में वे भोग के चक्कर में पड़ते जा रहे थे । 

सिद्धों का काल सहज-मार्ग का आरंभिक काल था | ब्रह्मचयं की व्यर्थता को देख 
कर साधक मुद्राओं का वरण कर रहे थे, किन्तु, वेरागी के साथ रमणी का मेल अस्वाभाविक 
दीखता था। कई सौ वर्ष बाद जाकर, जब कबीर और दादू का समय आया, तब सहज-मार्गे 
का असली तत्व धुल कर साफ हो गया और साधक सांसारिक कार्य करते हुए भी पवित्र 
जीवन बिताने लगे। सिद्ध छोग मुद्राओं का वरण योग के छल से करते थे जो सन्देहास्पद 
बात थी। किन्तु, सन्‍्तों ने विवाह करके अपना जीवन बिताना शुरू किया । और सिद्ध जिस 
उद्यम की महत्ता तक पहुँचे भी नहीं थे, सनन्‍्तों ने उस उद्यम को भी पवित्र माना और उसे 
आध्यात्मिक जीवन के लिए अहितकर नहीं कहा । दादू कहते हें, 
उद्यम अवगुन को नहीं, जो करि जानइ कोइ, 
उद्यम में आनन्द हूँ, साईं सेती होइ। 
सांसारिकता और आध्यात्मिकता के बीच सामंजस्य हो सकता है, इस सँँत्य का 
उद्घोष करते हुए रज्जब कहते हैं :-- 
एक जोग में भोग है, एक भोग सें जोग, 
एक बुड़हि वेराग में, इक तर्राह सो गही लोग । 
किन्तु, सिद्धों को यह अनुभूति नहीं मिली थी। 
इस प्रकार, हम देखते हैं कि उपनिषदों की ऊँचाई से टक्कर लेने वाला बौद्ध धर्म, 
अन्ततः, गिरकर निम्न कोटि में आ गया तथा तंत्राचार एवं योग की सहायता से, 
यद्यपि, वह लोगों पर काफी रोब गाँठता रहा, किन्तु, वस्तुत:, वह भोगवाद को छिपाने का 
बहाना बन गया । जरा उस जनता की मुसीबत की कल्पना कीजिये जो फकक्‍्कड़ तांत्रिकों 
एवं योगियों के गुप्ताचार के बारे में तरह-तरह की कहानियाँ सुनती होगी, किन्तु, जो उनकी 
चमत्कारिणी शक्तियों के भय से उनकी पूजा करने को बाध्य थी। जनता का साहस खत्म 
हो गया था और चमत्कारों के प्राचुयं के कारण वह और भी अन्धविश्वासी एवं भीझ 
हो गयी थी। 


चिनगारी, जो बुझी नहीं 

किन्तु, वज्रयान ने समाज में जहाँ इतने दुराचार फैलाये, वहाँ उसने उस क्रान्ति की 
शिखा को भी ऊँचा रखा, जिसे बुद्धदेव जला गये थे। बुद्धदेव ने जाति-प्रथा को चुनौती दी 
थी, शास्त्रों का तिरस्कार किया था और मनुष्य की स्वतंत्र बुद्धि को नयी स्फुरणा दी 
थी । अजब संयोग की बात कि बुद्ध के ये तीन नहीं, तो पहले दो उपदेश, वज्ययानियों ने भी 
बदस्तूर माने और हिन्दुत्व का आलिंगन चाहे जितना प्रगाढ़ रहा हो, किन्तु, वह कभी 
भी इतना प्रगाढ़ नहीं हो सका कि बौद्ध लोग जाति-प्रथा को स्वीकार करें अथवा वेदों को 
प्रमाण मानें | व्यवहार में जाति-प्रथा का असर उनपर आ भी गया हो, किन्तु, सिद्धान्ततः, 

वे इस प्रथा के बराबर विरोधी रहे ।' बौद्ध धर्म के उदय के बाद से ही, इस देश में एक 
ऐसी विचार-धारा काम करती रही हैँ जो शास्त्रों के सामने मस्तक झुकाने को तैयार नहीं 
है और जो सभी जातियों को तोड़कर विशाल मानवता की रचना करना चाहती है । 
यह भी ध्यान देने की बात है कि ब्राह्मण-धर्म, आरंभ से ही, वेदों की दृह्ाई देता आ रहा 
हैं और श्ञास्त्रों के बल पर वह जाति-प्रथा को कायम रखना चाहता है । महावीर और 
बुद्ध के उपदेशों से जब समाज की श्रृंखला टूटने लगी और वर्णाश्रम-धर्म विपन्न होने लगा, 
तब ब्राह्मणों की सब से बड़ी चिन्ता इसी विपत्ति को लेकर थी। यह भी ध्यान देने की 
बात है कि जब ब्राह्मण-धर्म फिर ऊपर आया तब, सबसे अधिक उसने स्मृतियों के 
निर्माण पर जोर देना शुरू किया एवं मनुष्य के स्वतंत्र चिन्तन का मार्ग अवरुद्ध करने 
लगा । यहाँ तक कि गीता में भी ऐसे अवरोध समाविष्ट कर दिये गये । जब हम उसके 
सोलह॒वें अध्याय में भगवान्‌ को यह कहते देखते हें कि--- 
यः शास्त्रविधिमुत्सज्य वतंते कामकारतः, 
नस सिद्धिमवाप्नोति न सुख न परां गतिम। 
(अर्थात्‌, जो शास्त्रविधि को छोड़कर स्वतंत्र रूप से कार्य करता है, उसे न तो 
सिद्धि मिलती हैं, न सुख और न उत्तम गति ही ।) 
तब, स्पष्ट ही, हमें यह भान होने लगता हूँ कि इस तीर के लक्ष्य, मुख्यतः, बौद्ध 
और जन ही है । 
किन्तु, बौद्धों का प्रचार बढ़ता ही गया और वज्यानियों ने तो ज्ञास्त्र-विरोध को 
सबसे श्रेष्ठ धर्म ही मान लिया। आगे चलकर, हिन्दी के निर्गुनियाँ सन्‍्तों ने धर्म के बाह्याचार 
एवं जाति-प्रथा और पुरोहितवाद की जो खिल्ली उड़ायी, उस परंपरा की नींव इन्हीं वज्य- 
यानियों ने डाली थी। सन्‍्त-कवियों को वज्रयानियों की यह विरासत किस रूप में मिली 
थी इसके प्रमाण सिद्धों के ये शब्द पद हें :--- 
“बह्मणो हि न जानन्त हि भंउ, एबड पढ़िअउ ए च्चउवेउ । 
--स रहपा 
(आहाण झूठमूठ वेदों को पढ़ते हें, पर, परमार्थ का रहस्य नहीं जानते ।) 
बम्हा-बिहणु-महेसुर देवा, बोधिसत्व मा करिहू सेवा। 
देव म पुजेहु तित्थ ण जावा, देवपुजाहों मोक्‍्ल न नपावा। 
-+तिलोपा 


१. जाति-प्रथा के दोष से बौद्ध इसलिए बचे कि बौद्ध मत के वास्तविक प्रतिनिधि 
वे ही होते थे जो संन्यासी थे और संत्यासी तो सदेव भारतवर्ष में जाति-प्रथा से मुक्त 


रहे हैं । 

(बोघिसत्वों को ब्रह्मा-विष्णु-महेश की सेवा नहीं करनी चाहिए, पत्थर आदि के 
देवताओं की भी पूजा नहीं करनी चाहिए, न तीर्य जाना चाहिए । बाह्य देवपूजा से मोक्ष 
नहीं मिलता ।) 


मदिट पाणि कुस रलई पढन्त, घरहों बहसी अग्गि हुणन्त, 
कज्जे विरह॒इ हुअवह होमें, अकिल डहाविअ कडुएँ घू्में। 
->तिलोपा 
(मिट्टी, पानी, कुश लिये मंत्र पढ़ता है, घर में बैठकर अग्नि में होम करता है; 
बिना मतलब होम के कड़वे धुएँ से आँख फोड़वाता है ।) * 


बेद-विरोधी आन्दोलन 


तंत्र, मंत्र और योगाचार, ये केवल वज्यानियों में ही नहीं, अपितु, जैन, पाशुपत 
और वाममार्ग-जँसे वेदिकेतर सम्प्रदायों में भी प्रचलित थे और उनका प्रचार ब्राद्मण-धर्म 
में भी था। किन्तु, छटीं सदी से लेकर दसवीं सदी तक के काल में जिस बात को लेकर हिन्दुत्व 
दो भागों में विभाजित होने लगा, वह यह थी कि हिन्दुओं का एक विशाल समदाय स्मृति 
के मार्ग का अनुयायी था अर्थात्‌ वह तीर्थ-स्नान में पुण्य मानता था, वर्णाश्नम-व्यवस्था में 
आस्था रखता था, ब्रत, उपवास, स्वर्ग, नरक, पितृश्राद्ध आदि में विश्वास करता था तथा 
सभी देवताओं और अप-देवताओं की पूजा करता था ।१ किन्तु, इसके विपरीत, एक और 
समुदाय था जो जाति-प्रथा को नहीं मानता था, जो मन्दिरों, ती्थों और पुरोहितों में विश्वास 
नहीं करता था तथा जिसे देवताओं की शक्तियोंमें विश्वास नहीं था। यह समुदाय, विशेषत:, 
उन योगियों और तांत्रिकों से प्रभावित था जो यह कहते थे कि मनुष्य की सारी शक्तियाँ 
उसके अपने शरीर में छिपी हुई हें तथा शरीर और चित्त की शुद्धि के बिना मोक्ष नहीं मिल 
सकता। ये योगी ब्रत, उपवास, यज्ञ, होम, और शास्त्र-वचन को मिथ्या मानते थे और जनता 
को यह उपदेश देते थे कि धर के बाहरी ढकोसलों में कही कुछ नहीं है, अतएवं, अपने मन के 
भीतर डूब कर असली धरम की साधना करो । शास्त्रोंकी अवज्ञा सिखाने और उनकी खिल्ली 
उड़ाने में इन साधुओं को विश्येष रस आता था। कितने ही तांत्रिक मतों ने अपने को खुल्लम- 
खुल्ला वेद-वि रोधी संप्रदाय घोषित किया और दृढ़ कंठसे समस्त वेदिक मतों का प्रत्याख्यान 
किया । प्रतिक्रिया इतनी उम्र थी कि अत्यन्त सहज बात को भी वे छोग भड़काने वाली 
भाषा में कहते थे और हर प्रकार से वैदिक मार्ग का उलटा सुनायी देने वाला वक्तव्य देते 
थे।” (मध्यकालीन धर्मसाधना ) । 


! ध दे० हिन्दी काव्य-धारा (राहुल जी) और साहित्य-समीक्षा (देवेन्द्र शर्मा ) 
२. हजारीप्रसाद द्विवेदी : मध्यकालीन धर्मंसाधना। 

ये बातें उस समय हो रही थीं, जब गुप्त-वंशी राजाओं की छत्रच्छाया में ब्राह्मण-धर्मं 
पूरे बल के साथ उठकर खड़ा हो चुका था और उसकी समाज पर फिर से ऐसी धाक जम 
गयी थी कि जो भी मार्ग अपने को वेद-विहित सिद्ध कर सकता, उसकी प्रतिष्ठा बढ़ जाती 
थी। किन्तु, इस जाग्रत ब्राह्मण-धर्म के होते हुए भी, सहजिया सिद्ध एवं नाथ-संप्रदाय के साधु 
वेदों का कस कर विरोध कर रहे थे । पंडित हजारीप्रसाद जी द्विवेदी लिखते हें कि 'छठीं- 
सातवीं शताब्दी के बाद यह वेद-विरोधी स्वर अधिक स्पष्ट होकर प्रकट होता है। बौदों 
और जैनों में भी वेद-विरोधी स्वर पाया जाता हैं और वह काफी पुराना है। परन्तु यह नया 
स्वर कुछ भिन्न श्रेणी का है। इसमें सवंव्यापक, स्वंशक्तिमान्‌ प्रभुसत्ता को अस्वीकार नहीं 
किया गया है । कभी-कभी तो इसमें अद्वंतवाद का स्वर बहुत स्पष्ट होकर प्रकट हुआ है । 
ज्यों-ज्यों, शताब्दियाँ बीतती गयीं, त्यों-त्यों यह विरोधी स्वर केवल दृढ़ ही नहीं, कठोर भी 
होता गया ।.......... वाममार्गी तांत्रिक और योगी तो उल्टी और धक्कामार भाषा में कहने 
के अम्यस्त हो गये थे । विरोधाभास यह हैं कि ऐसा कहने से उनकी प्रतिष्ठा घटी नहीं । ये 
लोग अधिकाधिक उत्साह के साथ सीधी बात को भी उल्टा के, जटिल और गुथी ली बना कर 
और आक्रामक तथा धक्‍्कामार बनाकर कहते गये । कहने का ढंग कुछ विचित्र-सा था । 
गोमांस-भक्षण पाप है, यह स्वविदित बात हैँ । वारुणी पीना बुरी बात है, यह सभी मानते 
हैँ । लेकिन, हठयोगी यही कहेगा कि गोमांस का भक्षण करना चाहिए और अमर वारुणी 
का पान करना चाहिए क्योंकि यही विष्णु का परम पद हैँ और यही कुलीन का परम कतंब्य 
हैं। यह भाषा स्पष्ट ही आक्रामक और धक्कामार है। कहते हैं, योगी जब गोमांस-भक्षण 
अथवा सुरापान का उपदेश देते थे, तब उनका अभिप्राय, सचमुच ही, मदिरा या गोमांस 
से नहीं, बल्कि, योग की किसी क्रियाविशेष से होता था। किन्तु, फिर भी जिस भाषा में 
वे अपनी बात कहते थे वह लोगों को तिलूमिला देनेवाली थी। कृष्णाचार्य ने जब कहा था, 
एक्करु न किज्जद मंत न तंत, णिय घरणी लेइ केलि तरंत, अर्थात्‌ मंत्र-तंत्र सब बेकार हैं 
केवल गृहिणी के साथ केलि करने से सिद्धि प्राप्त होती हैँ, तब, वास्तव में, वे यह कहना 
चाहते थे कि महामुद्रा की साधना से ही सिद्धि प्राप्त होती हूँ । यद्यपि, उन्होंने जप, तप, 
सब की व्यर्थता बतलायी हैँ, परन्तु, इसके लिए इस भाषा की आवश्यकता नहीं थी ।' 
चिन्तन जीवन से दूर 
जिस काल पर हम विचार कर रहे हैं, वह बौद्धिक दृष्टि से कोई साधारण काल 
नहीं था। इसके आदि में गृप्त-काल पड़ता है, जो हमारे साहित्य का स्वर्ण-काल था। “जो 
पुराण और स्मृतियाँ आजकल निस्संदिग्ध रूप में प्रामाणिक मानी जाती हूँ, उनका संपादन, 
अन्तिम रूप में, इसी काल में हुआ था; जो काव्य, नाटक, कथा, आव्यायिका गुप्तकाल में 
रची गयी, वे आज भी भारतवर्ष का चित्त मुग्ध कर रही हैं। जो शास्त्र उन दिनों प्रतिष्ठित 

हुए वे आज भी भारतीय मनीषा को प्रेरणा दे रहे हैं ।”* गुप्त-काल के बाद भी, एक से 
एक चिन्तक पैदा हुए । कुमारिल और प्रभाकर-जैसे मीमांसक, शंकराचार्य और वाचस्पति 
मिश्र-जैसे दाशनिक, नन्‍्यायवातिक के लेखक उदयोतकर और प्रसिद्ध बौद्ध माध्यमक आचार्य 
चंदकीत्ति (माध्यमकावंतार और प्रसन्नपदा के लेखक) इसी काल में हुए । “शान्तिदेव 
जिनका “बोधिचर्यावतार त्याग और आत्मबलिदान का अपूर्व ग्रन्थ है, इसी काल में हुए 
थे। इसके सिवा, विज्ञानवादियों के आचार्य चंद्रगोमिन्‌ और संतभद्र तथा अकलंक-जैसे जैन 
मनीषी भी इसी काल में प्रादुर्भूत हुए । 

चिन्तन में कोई कमो नहीं थी, किन्तु, इस काल का चिन्तन निरा बौद्धिक या अके- 
डे मिक किस्म का था। उसमें जिन्दगी को प्रभावित करने की वह बेचनी नहीं थी, जो उप- 
निषदों के युग में देखी गई थी । यह चिन्तन रहस्य का उद्घाटन करने के लिए नहीं, 
केवल शास्त्रार्थ के नाम पर किया जा रहा था। मनुष्य की मौलिक समस्याओंको छोड़कर 
चिन्तकों का ध्यान इस बात पर अधिक चला गया था कि प्रतिपक्षी को परास्त करके अपने 
सम्प्रदाय की प्रतिष्ठा कैसे बढ़ायी जाय । मनुष्य के सामने जब मौलिक समस्याएँ वरतंमान 
थीं, तब उसने उपनिषदों की रचना की थी । अब उन उपनिषदों की टीका करने का समय 
आ गया था। और एक टीकाकार जिन ग्रंथों ( प्रस्थानत्रयी ) की टीका करके अद्वेत की सिद्धि 
करता था, दूसरा टीकाकार उन्हीं ग्रंथों से देते की और तीसरा विशिष्टाद्वेत की सिद्धि 
कर रहा था । यही नहीं, बल्कि, वर्णाश्रम-धर्म के खिलाफ जो विद्रोह फैलता चला जा 
रहा था, वह अब हिन्दृत्व की सेभाल के बाहर जा पड़ा था। वाममार्गी योगी, कापालिक, 
पाशुपत, वज्यानी और जैन, प्रायः, सभी संप्रदायों के साधु दिन-रात यह प्रचार कर रहे 
थे कि धर्म के वाह्याचार मिथ्या हैं, वेदों और शास्त्रों का अध्ययन केवल मस्तिष्क का 
बोझ है, ब्राह्मणों और पुरोहितों से किसी का उपकार नहीं हो सकता, तीर्थ और मन्दिर 
में जाने से मनुष्य को कुछ भी प्राप्त नहीं होता, जाति-प्रथा झूठी है और स्मूतियों के द्वारा 
बताये हुए मार्ग गलत हैं । यह भावना, विशेषतः, उनको प्रिय लगती थी जिन्हें जातियों 
की दीर्वा में ऊँचा स्थान प्राप्त नहीं था, मगर, जो संख्या में बहुत अधिक थे । यह ध्यान 
देने की बात है कि सिद्धों मं से, अधिकांश, नीची जातियों के लोग थे और उनकी मुद्राएँ 
भी, अक्सर, छोटी जातियों की स्त्रियाँ ही होती थीं। अपने विरुद्ध उठी हुई इस बगावत 
से लड़ने के लिए, हिन्दुत्त भी सजग था और वह नयी स्मृतियाँ रच कर अथवा पुरानी 
स्मृतियों में नई शर्तों की वृद्धि करके उन सभी लोगों को सामाजिक दंड दे रहा था जो 
वर्णाश्रम-धर्म का बन्धन तोड़ने वाले थे । इस काल में, जातियों की श्रेणियाँ और भी बढ़ 
गयीं, अस्पृश्यता और छुआछूत के विचार और भी कड़े हो गये एवं शूद्रों और स्त्रियों का 


१. अध्यकालीन धमंसाधना 

अनादर पहले से भी अधिक हो गया। बौद्ध मत का प्रचार देश से बाहर बड़े जोर से हो रहा 
था, जो बात ब्राह्मणों को अच्छी नहीं लगती थी। अजब नहीं कि इसी लिए स्मृतियों में समुद्र- 
यात्रा का निषेध प्रतिपादित किया गया हो । ब्राह्मणों और बौद्धों में साँप और नेवले का 
संबंध हो गया था । शंकराचार्य ने शून्यवाद को 'सर्वप्रमाणविप्रतिषिद्ध/ कहकर उपेक्षा- 
योग्य ही समझा था । कुमारिल भट्‌ट-जैसे मेधावी आचार्य ने भी बुद्ध की अहिंसा आदि 
भली बातों को उसी प्रकार अग्राहय बतलाया था, जिस प्रकार, कुत्ते की खाल में रखा हुआ 
दूध अमेध्य होकर अनुपयोगी हो जाता है । 'श्वदति निश्षिस क्षीरवदनुपयोगी'', इस प्रकार 
के अनेक उदाहरण दिये जा सकते हैं ।” (ह०प्र०द्वि० ) । उन दिनों, एक साधारण कहावत 
चाल हो गई थी कि मरते हुए बौद्ध के मुख में भी पानी देना पाप है । स्वामी शंकराचार्य 
हिन्दुत्व के त्राता माने जाते हैं, किन्तु, चूंकि उन्होंने बौद्धों का विनाश करने में बौद्ध 
दर्शन का ही (नागार्जुन और वसुबन्धु के मत का) सहारा लिया था, इसलिए, जनता ने 
उन्हें भी प्रच्छन्न बौद्ध कहकर उनकी निन्‍्दा की, यद्यपि, बौद्धमत के लिये यह प्रशंसा की ही 
बात थी । 
बौद्धमत पर पुराणों के आक्रमण 

हिन्दुत्व अपने आलिगन में कसकर बौद्ध धर्म को मार डालना चाहता था । उसने 
बौद्धों को अपनाने के लिए, उनके अनेक सिद्धांतों को तो मान लिया था, किन्तु, बौद्ध मत 
की जिन बातों को वह बिलकुल अग्राहय समझता था उनकी धार भोथी करने के लिए 
पुराणों में उसने अनेक घामिक कथाओं की सृष्टि शुरू कर दी । कुमारिल ने बौद्धमत का 
विरोध करमंकांड के आधार पर किया था और शंकराचार्य ने ज्ञान का पक्ष छेकर । दक्षिण 
भारत में होव जनता जैन-संप्रदाय से अधिक रुष्ट थी, किन्तु, वेष्णवों के प्रधान शत्रु बौद्ध 
थे। इसलिए, बीद्धमत को नीचा दिखाने का प्रयास बेष्णव-पुराणों में ही अधिक 
मिलता हैं । 

सबसे बड़ी बाधा यह थीं कि बुद्ध विष्णु का अवतार मानें जा चुके थे, इसलिए, 
उनके मत पर आक्रमण करना जरा असुविधाजनक हो गया था । इस असुविधा को दूर 
करने के निमित्त, विचित्र-विचित्र कथाएँ गढ़ी जाने लगीं। एक कथा यह है कि एक बार 
असुरों ने वेदिक विधि से यज्ञ करके इतना बल प्राप्त कर लिया कि वे देवताओं से भी बली 
हो गये । इस पर देवताओं ने भयभीत होकर विष्णु से प्रार्थना की और विष्णु ने कृपा करके ' 
बुद्ध का अवतार लिया और असुरों से कहा कि वेद की सत्ता को मत मानो तथा बैदिक 
विधि से यज्ञ मत करो, क्योंकि यज्ञ में पशुहिसा होती हैँ। निदान, असुरों ने यज्ञ करना 
छोड दिया और वे, फिर से, देवताओं की तुलना में दुर्बल हो गये ।इस कथा के भीतर से कई 
बाण निकलते हैं। एक तो यह कि बुद्ध का अवतार असुरों के कल्याण के निमित्त हुआ 

था। दूसरा यह कि यज्ञ नहीं करने से मनुष्य की शक्ति छीजती हे । और तीसरा यह कि 
जो असुर नहीं हैं, उन्हें बुद्ध के उपदेशों को नहीं मानना चाहिये । 

विष्णु-पुराण में एक और कथा आती है, जिसमें एक राजा मर कर इवान-योनि में 
उत्पन्न होता है। उसकी सती रानी उसे पहचान लेती हे और कहती है, महाराज ! आप 
किस कारण द्वान-योनि में उत्पन्न हुए ? क्या आपको इसका स्मरण नहीं है कि तीर्थस्नान 
के बाद, पाषंडी से भाषण करने के कारण आप को यह कुत्सित योनि प्राप्त हुई है ? ”' इस 
कथा में पाषंडी से अभिप्राय जैन या बौद्ध श्रमण से हैं और उसका लक्ष्य यह है कि जो 
जैन या बौद्ध श्रमण हैं, वे नीच हैं, अतः, पुण्यात्मा लोगों को इन जनों और बौद्धों से बात 
भी नहीं करनी चाहिये । 

भ्राह्मण-धर्मावलम्बी बौद्ध श्रमणों से बात भी नहीं करें, यह विधान करते हुए विष्ण- 
पुराण में, निम्न-लिखित इलोक मिलता है जो मनुस्मृति के चतुर्थ अध्याय में भी उपलब्ध 
है. 3 

पावंडिनो. विकमंस्यास्बेडालब्रतिकांच्छ ठानू । 
हंतुकान्बकवृत्तोइ्च वाडुमात्रेणावि नाचंयेत्‌ । 

(वेदवाहय कर्म करनेवाले, मा रित्रत धारण करनेवाले, हेतुवादी और बकवृत्ति पाषंडियों 
की, शब्दों से भी, पूजा न करे ।) 

स्पष्ट हूँ कि जब श्रमणों में सच्चरित्रता थी तब ब्राह्मण उन' पर एसे आक्रमण 
नहीं करते थे और करते भी हों, तो वे निरर्थक होते होंगे । यदि श्रमण अपनी अवस्था को 
सुधार कर जनसाधारण के कल्याण का मार्ग पकडते तो पुराणों के इन वारों से उनका 
कुछ भी नहीं बिगड़ता । “पर वैसा न करके पुराणों के आक्रमण से अपनी रक्षा करने के 
लिए, वे एक प्रकार से महापंक में ही कूद पड़े। एक के बाद एक तंत्र की रचना करके वे 
अपने संप्रदाय की रक्षा करने के प्रयत्न करने लगे । पर, दिन में बुद्ध की पूजा और रात को 
बाम-मार्ग को स्वीकार करक॑ नग्न स्त्री की पूजा करने का मेल केसे बेठता ? /+ 

समाज में बौद्ध धर्म की इतनी अधिक निन्‍्दा हुई कि शंकर का मायावाद भी, अन्त 
में, जनसाधारण को ग्राह्यय नहीं हुआ, क्योंकि उससे बोद्धों के शून्यवाद की गन्ध आती थी । 
यही कारण है कि शंकर के बाद ही, रामानुज, निम्बाकं, मध्व, वल्लभाचाय आदि संतों ने 
देत या विशिष्टाह्दत का प्रचार आरम्भ कर दिया और जब कि शंकर का अद्व॑त-सिद्धान्त 
पंडितों तक ही सीमित रहा, द्वेत और विशिष्टाढ्ेत पर अवलंबित धर्म बड़ी हीं आसानी 
से सारी जनता में फैल गया । 

बौद्ध धर्म के खिलाफ, ब्राह्मणत्व का षडयंत्र अनेक प्रकार से चल रहा था। मध्य- 

कालीन धमंसाधना में पं. हजारीप्रसाद जी द्विवेदी ने लिखा है कि “'कूमंपुराण के १६ वें 
अध्याय में कहा गया हैँ कि शिवजी की प्रेरणा से विष्णु ने ही कपाल, लकुल, वाम, भेरव, 
आदि हजारों मोहझ्ास्त्रों की रचना की थी ।. . . .सांख्य-प्रवचन-भाष्य में पद्मपुराण के 
कुछ इलोक उद्धृत किये गये हैं, जिनमें शिवजी ने पार्वती को संबोधन करके कहा है कि हे 
देवि ! मायावाद बड़ा असत्‌ झास्त्र हैं। मेने ही कलियुग में ब्राह्मण का रूप धारण करके 
इस शास्त्र की रचना की है। इसमें मेंने श्रुति-वाक्य का गलत अर्थ किया है और कमंस्वरूप 
की त्याज्यता का प्रतिपादन किया है । स्व कर्मों के परिभ्रंश को बता करके नैष्कम्य- 
भावना का मेने समर्थन किया है । यह प्रच्छन्न बौद्ध मत है । अर्थात्‌, पंडितों ने शंकर को 
भी दंडित करने का प्रयास किया, क्योंकि उन्होंने बौद्धों के शून्यवाद का प्रभाव ग्रहण किया 
था। 
जनों और बौद्ों पर शवों का प्रहार 

सातवीं शताब्दी के अन्तिम चरण में, सुन्दर पांड्य ने जेनों पर भयानक 
अत्याचार किया “ईस्वी सन्‌ की सोलहवीं शताब्दी में सिंहल द्वीप का राजा राजसिंह 
अपने पिता को मारकर गद्दी पर बंठा । उसने बौद्ध-संघ को आमंत्रित करके उससे पितृ- 
वध का प्रायश्चित्त पूछा। भिक्षु-संघ ने व्यवस्था दी कि प्रायश्चित्त देना हमारे बस की बात 
नहीं है । तब उसने शैवधर्म स्वीकार कर लिया और भिक्षुसंघ पर भयंकर अत्याचार शुरू 
कर दिया। चार-पाँच वर्ष के अन्दर ही सारे सिहल-द्वीप में एक भी भिक्षु नहीं रह गया।" 


प्रबोध-चन्द्रोदय नाटक में जेन और बौद्ध श्रमणों का जो रूप अंकित किया गया हैं, 
बह अत्यन्त पतित और घृणा उपजाने वाला है । यह नाटक कृष्णमिश्र नाम के दंडी परि- 
ब्राजक ने चंदेल राजा कीत्तिवर्मा के राज्य-काल में लिखा था। कहते हैँ, सन्‌ १०६५ ई. में 
यह नाटक उक्त राजा के सामने खेला भी गया था। इस नाटक के एक प्रकरण में शांति 
और करुणा अपनी सखी श्रद्धा की प्रतीक्षा में खड़ी हैं । इतने में वहाँ दिगम्बर (जैन) 
सिद्धांत प्रवेश करता हैँ और कहता है:-- 

विगम्बर--ओ*णमो अलिहन्ताणं । (आकाश की ओर देखकर ) अरे रे श्रावको ! 
सुनो । हमारे इस मलमय पुद्गलपिड की सब प्रकार के जलों से भी कंसे शुद्धि होगी ? 
पर, आत्मा विमल-स्वभाव हूँ और उसका ज्ञान ऋषि-परिचर्या से होता है । क्या कहते 
हो ? यह ऋषि-परिचर्या कौन सी ? तो फिर सुनो | दूर से दंडवत करो और सत्कारपूर्वक 
उन्हें मिष्टान्न भोजन दो । यदि वे तुम्हारी स्त्रियों से अतिप्रसंग करें तो अपने मन में ईर्ष्या- 
मल उत्पन्न न होने दो । 

(अनन्तर भिक्षु रूपधारी बुद्धाणम (बौद्धमत का प्रतीक) हाथ में पुस्तक लेकर 
प्रवेश करता हैं) 


भिक्षु-- (विचार करके ) भो, भो उपासको ! सब पदार्थ क्षण-स्थायी और अनात्मक 
हैं । वे वाहय से जान पड़ते हैं। पर जब चित्त-संतति में से सब वासनाएँ निकल जाती हैं, 
तब वह विषयों से विरक्त हो जाती है । (जरा इधर-उधर घूमकर बड़ी आदयता से) 
अरे, यह सौगत धर्म, सचमुच, अच्छा हैँ जिसमें सोरूय है और मोक्ष भी । सोने को उत्तम 
आवास, अपनी पसन्द की बनियों की स्त्रियाँ, नियमित समय पर मिष्ट भोजन, उत्तम 
बिछोने, श्रद्धा से स्त्रियाँ पुजा करती हें और, इस प्रकार, बड़े आराम से चाँदनी रातें कट 
जाती हैं । 


करुणा--सखि, तरुण ताड़ के वृक्ष के समान ऊँचा, काषाय बस्त्र धारण किये, 
मुंडित-सिर यह कौन आ रहा हूँ ? 

शांति--सख्ि, यह बुद्धागम है । 

भिक्षु-- (आकाश की ओर देखकर ) रे, रे, उपासको और भिक्षुओं ! भगवान 
सुगत का यह वचनामृत सुनो । ( पुस्तक पढ़ता है ) में दिव्य चक्षु से लोगों की सुगति 
और दुर्गति देखता हूँ । सब संस्कार क्षणिक हैं । आत्मा स्थायी नहीं | इसलिए, भिक्षु स्त्रियों 
से अति-प्रसंग करें, तो भी ईर्ष्या न करे, कारण, ईर्प्पा चित्त का मालिन्य हूँ। 

(इतने में कापालिक रूपधारी सोमसिद्धांत प्रवेश करता है | तब क्षपणक जैन, जो पहले 
से मौजूद है, उसके पास जाकर उससे कहता हूँ ) 

अ्रपणक---अरे कापालिक ! मनुष्यों की हड्डियों की माला धारण करने वाले, 
तेरा धर्म कौन-सा है ओर मोक्ष कौन-सा हूँ ? 

कापालिक---अरे क्षपणक, हमारा धर्म कौन-सा हूँ, यह सुन ! हम मनुष्य के 
भेजा, आँतें, बसा और मांस से भरी आहुतियाँ देते हें । और मनुष्य की खोपड़ी से सुरापान 
करके पारण करते हे । ताजा कटे मनुष्य के गले से निकली हुई रक्त की धारा के बलिदान 
से महाभरव की पूजा करते हें । 

(इतने में, कापालिक से क्षपषणक और बौद्ध भिक्षु, दोनों का विवाद हो जाता है 
और कापालिक उनपर तलवार उठा कर टूटता हैं । फिर कापालिक एक युवती कपालिनी 
से कहता हैं कि तू बारी-बारी से दोतों का आलिगन कर। आलिंगित होते ही भिक्षु गदगद 
होकर कहने लगता है :-- 

भिक्षु--अहा हा, इस कपालिनी का स्पर्श कितना सुखकर है ! मेने, न जानें, कितनी 
रांडों का आलिंगन किया होगा । पर, में सौ बार बुद्ध की सौगन्ध खाकर कहता हूँ कि ऐसा 
आनन्द मुझे कभी नहीं मिला। सचमुच, कापालिकों का कार्य बड़ा पुष्यप्रद है और यह 

सोमसिद्धांत वर्णनीय है । यह धर्म आश्चर्यजनक हूँ । हे महाभाग, मेने बुद्ध-धर्म बिल्कुल छोड़ 
दिया । अब में परमेश्वर-सिद्धांत में प्रवेश करता हूँ । इसलिये, तुम मेरे आचार्य और में 
तुम्हारा शिष्य । मुझे परमेश्वरी दीक्षा दो । 

और क्षपणक भी गदुगद होकर कहता हैँः-- 

क्षपणक-- ( रोमांचित होकर ) अरिहंत ! अरिहंत ! कपालिनी के स्पर्श में कैसा 
सुख है । सुन्दरी, दे,दे, पुन: मुझे आलिगन दे । . . . .अरे कापालिकों का दर्शन सुख का और 
मोक्ष का साधन हैं । कापालिक, अब में तुम्हारा दास हो गया हूँ । मुझे भी महाभरव के 
अनुशासन की दीक्षा दो ।* 

नाटककार ने यहाँ किसी को भी नहीं छोड़ा हैं । जेन और बौद्ध भिक्षुओं तथा पाशु- 
पत कापालिकों के द्वारा धमं और नैतिकता की जो दुर्दशा उन दिनों हो रही थी, उसका 
नाटक में पूरा चित्र आ गया हैं । अतिशयोक्ति को बाद दे दें, तब भी, यह वर्णन तत्कालीन 
समाज पर यथेष्ट प्रकाश डालता हूँ । यह भारत के घोर नैतिक पतन का चित्र है । श्रमण 
भी धर्म से गिर कर पापाचार में जा फेँसे थे, किन्तु, पापियों की उग्रता और कठोरता उनमें 
नहीं थी, इसलिए, कापालिकों ने उन्हें दबा दिया। शैव कापालिकों ने तलवार, स्त्री और 
मदिरा, इन तीन साधनों का उपयोग करके बौद्ध एवं जैन श्रमणों की अपने पन्‍्थ में आने 
को बाध्य किया होगा और जहाँ यह सम्भव नहीं था, वहाँ उनका उच्छेद किया होगा । 

ब्राह्मणों ओर बौद्धों के बीच जो संघर्ष मचा, उसके फलस्वरूप, स्मृतियों में कड़े 
अनुशासनों की व्यवस्था की गई, जात-पाँत और छुआछात के बन्धन और भी कठोर 
बना दिये गये और धर्म में रूढ़ियाँ प्रधान बन बंठीं । ज्यों-ज्यों ब्राह्मणत्व अपनी पवित्रता 
की रक्षा के लिये नये-नये चंगुल निकालता जाता था, त्यों-त्यों उन लोगों पर अत्याचार 
बढ़ता जाता था, जो समाज के निचले स्तर पर बसते थे और जो जन्मना कलंकित होने के 
अभिशाप से बचने के लिए, उस दल की ओर बढ़े जा रहे थे जो दल बौद्ध सन्‍्तों के प्रभाव 
में था और जिसे सिद्धों के ये उपदेश बहुत अच्छे लगते थे कि मनृष्य को श्रेष्ठता जन्म से 
नहीं, कर्म से मिलती है, और वे सारे शास्त्र अनादरणीय हैं जो मनुष्य को मनृष्य से हौन 
बताते हैं । 


१. भारतीय संस्कृति और अहिसा से 


इस्लाम से पूर्व ही इस्लामवत्‌ संप्रदाय 


जब इस्लाम आया, उसे इस देश में फंलने में देर नहीं लगी । तलवार के भय अथवा 
पद के लोभ से तो बहुत थोड़े ही लोग मुसलमान हुए, ज्यादा तो ऐसे ही थे जिन्होंने इस्लाम 
का वरण स्वेच्छा से किया। बंगाल, काश्मीर और पंजाब में गाँव के गाँव एक साथ 
मुसलमान हों गये । शहरों के किनारे पर जो अछूत लोग बसते थे, उन्हें मुसलमान बनाने 
के लिए किसी खास आयोजन की आवश्यकता नहीं हुई । क्योंकि ये अछुत शहरों के भीतर 
नहीं बस सकते थे, जहाँ ऊँची जातियों का प्राधान्य था और ये ऊँची जातियाँ अछूतों को 
पशु से भी हीन समझती थीं । सच पूछिये तो मुसलमानों के आगमन के पूर्व ही, इस देश 
में बहुत-से हिन्दू वर्णाश्रम-धर्म को छोड़ कर एक ऐसी जगह पर खड़े हो गये थे, जहां वर्णाश्षम 
का कोई प्रभाव नहीं था। वे जात-पाँत को नहीं मानते थे, तीर्थ-क्षत और प्रतिमा-पूजन 
में उनका विश्वास नहीं था, वे किसी अलख निरंजन या निराकार की उपासना करते थे। 
ऐसे विश्वास वालों का जब इस्लाम से सामना हुआ होगा तब, अजब नहीं, कि उन्हें 
हिन्दुत्व की अपेक्षा इस्लाम ही अधिक अनुकूल दिखायी पड़ा हो । 


बौद्धों के दी्धंकालीन प्रचार ने, आखिरकार, समाज में एक ऐसा समुदाय तैयार 
कर दिया जो निराकार को पूजता था और जो जातिप्रथा का द्रोही और स्मृतियों का 
विरोधी था। सिद्ध, नाथपंथी और बाद के निर्गनियाँ सन्त इन्हीं बौद्ध प्रचारकों के 
उत्तराधिकारी थे। कट्टर ब्राह्मण-धर्मं से बौद्ध-मत अपनी रक्षा तो नहीं कर 
सका, किन्तु, उसने एंसी अनेक सन्‍्ताने उत्पन्न कर दीं जो ब्राह्मणत्व से आज तक 
युद्ध कर रही है। हजारी प्रसाद जी के अनुसार, 'गोरखनाथ के पूर्व ऐसे बहुत-से शव, बौद्ध 
और शाक्त संप्रदाय थे जो वेदबाह्य होने के कारण न हिन्दू थे, न मुसलमान | जब मुसलमानी 
धर्म प्रथम बार इस देश में परिचित हुआ, तो नाना कारणों से दो प्रतिद्वंद्वी धर्मसाधनामूलक 
दलों में यह देश विभक्त हो गया । असल में, बौद्ध मतावलूंबियों की स्वाभाविक परिणति 
या तो अद्वेतवादी हिन्दू-संप्रदायों में होती थी अथवा इस्लाम में । हजारी प्रसादजी ने लिखा 
है कि “बिहार में चौदहवीं और पन्द्रहवीं शरती में बौद्ध धर्म जीवित था और, बाद में चलकर 
वह कब्नीर-पन्थ में मिल गया। इसी प्रकार, अवैदिक या वेदबाह्मय कह-कहकर जिन छोगों 
का, हिन्दुत्व ने तिरस्कार किया, वे सब के सब मानसिक घरातल पर हिन्दुत्व से अलग हो 
जाने को तंयार थे।” दसवीं शताब्दी में ब्राह्मण-धर्म संपूर्ण रूप से अपना प्राबान्य 
स्थापित कर चुका या; फिर भी, बौद्धों, शाक्‍्तों और शैवों का एक बड़ा भारी समुदाय 
ऐसा था जो ब्राह्मण और वेद की प्रधानता को नहीं मानता था ! ” जब मुसलमान इस देश 

में आये, तब इन लोगोंका मन डोलने लगा । ब्राह्मण-धर्म में इन्हें इज्जत नहीं थी । उधर, जिस 
निराकार भावना का इन लोगों के बीच प्रचार था, इस्लाम भी उसी निराकारोपासना 
को लेकर आया था । “पूर्वी बंगाल के वेदवाह्य संप्रदायों के घ्वंसावशेष कई धामिक संप्रदाय 
ऐसे थे जिन्होंने मुसलमानों को अपना त्राणकर्ता समझा | वे समूह-रूप में मुसलमान हो गये । 
पंजाब में भी नाथों, निरंजनों और पाशुपतों की अनेक शाखाएँ मुसलमान हो गयीं ।.... 
गोरखनाथ के संप्रदाय में अनेक बौद्ध, शव, शाक्‍त संप्रदाय अन्‍्तर्भुतक्त हुए, परन्तु, इस 
संप्रदाय के भी बहुतेरे गृहस्थ मुसलमान हो गये ।' (मध्यकाछीन धर्म-साधना ) । 


द्विवेदीजी ने अपनी कबीर-नामक पुस्तक में भी इस विषय की समीचीन व्याख्या 
की हूँ और वे इस निष्कर्ष पर पहुंचे हें कि 

आज की वयनजीवी जातियों में से अधिकांश किसी समय ब्राह्मण-श्रेष्ठता को 
स्वीकार नहीं करती थीं । 


जोगी नामक आश्रमम्रष्ट घरवारियों की एक जाति सारे उत्तरी और पूर्वी भारत 
में फैली थी। ये नाथपंथी थे, कपड़ा बुनकर या सूत कात कर या गोरखनाथ और भरथरी 
के नाम पर भीख माँग कर जीविका चलाया करते थे । इनमें निराकार भाव की उपासना 
प्रचिलत थी, जाति-भेद और ब्राह्मण-श्रेष्ठता के प्रति इनकी कोई सहानुभूति नहीं थी और 
न अवतारवाद में ही इनकी कोई आस्था थी। आसपास के बृहत्तर हिन्दू-समाज की दृष्टि 
में ये नीच और अस्पृश्य थे । मुसलमानों के आने के बाद, धीरे-धीरे ये मुसलमान होते रहे । 
पंजाब, युक्त प्रदेश, बिहार और बंगाल में इनकी कई बस्तियों ने सामूहिक रूप से 
मुसलमाती धर्म प्रहण किया था । 

ऐसा जान पड़ता हूँ कि मुसलमानों के आने के पहले, इस देश में एक ऐसी श्रेणी 
वतंमान थी जो ब्राह्मणों से असन्तुष्ट थी और वर्णाश्रम के नियमों की कायल नहीं थी । 
नाथपंथी योगी ऐसे ही थे। रमाई पंडित के शून्यपुराण” से जान पड़ता हूँ कि एक प्रकार के 
तांत्रिक बौद्ध उन मुसलमानों को धर्म ठाकुर का अवतार समझने लगे थे । उन्हें यह 
आशा हो चली थी कि अब पुन: एक बार बौद्ध धर्म का उद्धार होगा । शायद, उन्होंने हिन्दू- 
विरोधी सभी मतों को बौद्ध ही मान लिया था । [ ह० प्र० द्विवेदी (कबीर) ] 

रमाई पंडित का समय ११वीं सदी माना जाता है । किन्तु, शून्यपुराण में इस्लाम 
के लिए जो उत्साह दिखाई पड़ता है उससे यह अनुमान होना चाहिए कि इस ग्रन्थ की रचना 
मुसलमानों के बंगाल-प्रवेश के बाद हुई है। ब्राह्मण-धर्म के प्रति निचले स्तर के छ्लिदुओं 
(विशेषत: अस्पृश्य जातियों ) का क्या भाव था, इसे समझने के लिए “शून्य पुराण” बड़े 
ही महत्व का ग्रन्थ है । “शन्‍्य पुराण” का कवि इस्लाम को धर्म के रक्षक के रूप में देखता 
है और यह कवि मुसलमान नहीं है। अतएव, निष्कर्ष यही निकलता है कि बौद्ों के प्रभाव में 


दूसरा अध्याय | २०९ 


चलने वाली हिन्दू जनता का एक अच्छा-खासा अंश ऐसा भी था जो हिन्दुत्व से इस्लाम 
को श्रेष्ठ समशता था और जिसे, सचम्‌च ही, यह आशा हो चली थी कि इतने दिनों तक 
ब्राह्मणों और शास्त्रों ने मिलकर जनता पर जो अत्याचार किया है, मुसलमानों के हाथों 
उस अत्याचार का अन्त होने वाला है। मुसलमान जब बंगाल में ऊधम मचाने लगे, तब 
उनके उपद्रवों से और लोग चाहे रुष्ट हुए हों, किन्तु, शून्य पुराण का कवि बहुत प्रसन्न था । 
उसे तो यही भासित हो रहा था कि स्वयं धमं-ठाकुर की सेना बंगाल में पहुंच गई है । 
देवता ब्राह्मणों से नाराज़ हो गये हैं, और वे ही अब उन्हें दंडित कर रहे हैं । रमाई पंडित 
कहते हैं कि “सभी देवताओं ने एकमत होकर “इजार” पहने । ब्रह्मा मुहम्मद हो गये, विष्णु 
पैगम्बर हो गये और महादेव ने आदम का रूप लिया। गणेश गाजी बने और कात्तिक काजी, 
ऋषिगण फकीर बन गये । बाबा नारद वेष बदल कर शेख हो गये और इन्द्र मौलाना बन 
गये । चंद्र, सूये आदि देवगण बजनियां बन गये । स्वयं चंडिका देवी हाया बीबी हो गईं। 
पद्मावती बीबी नूर हो गईं। इसी प्रकार सभी देवगण मुसलमान वेष धारण कर जाजपुर 
आये और वे देवालय, तोरणद्वार आदि तोड़ने लंगे। साथ ही बलपूर्बक वस्तुओं का अपहरण 
करके आनन्द मनाने रूगे और 'पकड़ो-पकड़ो' कहने लगे। धर का पांव पकड़ कर रमाई 
पंडित गाते हें कि यह बड़ी ही गडबडी मच गई ।”* ह 


१. पतेक बेवतागण, सभे हस्पे एकसन, आतस्देते परिल इआर। 
ब्रह्म हेल सहासद, विष्णु हेल पेकस्थर, आदम हुईल शूलपाणि। 
शणेश हुईला गाजी, कात्तिक हुईल काजी, फकोर हुईल यत मुनि । 
तेजिया आपन भेक, नारद हुईला शेल, पुरनन्‍्दर हुईछा मल्लना। 
चना, सूर्य आदि देवे, पदातिक हुृइ्या सेबे, सबे सिलि आजाय बाजना । 
आपुन चंडिका देवी, तेह हेला हाया बीबी, पश्मावतती हलो बीबी न्र । 
यतेक देवतागण, हुये सबे एकमत, प्रवेश करिल जाजापुर । 

[कविता-कौसदी, सातवां भाग] 


बोद्ध-धर्म का लोप 


बौद्ध-धर्म भारत से कंसे लुप्त हुआ, इसके दो उत्तर दिये जाते हें। एक तो यह कि 
जनाग्रह के कारण उसे हिन्दू रूप धारण करने को लाचार होना पड़ा । इस प्रकार, वह जहाँ 
से आया था वहीं लोट गया । दूसरा यह कि महायान से सहजयान तक बौद्ध धर्म का हिन्दू- 
करण एक तरह से पूर्ण हो गया था, किन्तु उसकी समाप्ति मुस्लिम-आक्रमण के कारण 
हुई, क्योंकि मुसलमानों ने संघों और विहारों को नष्ट कर दिया और इनके विनष्ट हो 
जाने पर बौद्ध-वर्म जी नहीं सकता था । गृहस्थों की दृष्टि में भी बौद्धमत के प्रतीक 
संब और विहार ही थे। जब संघ उजड़ गये, धर्म का प्रतीक सदा को जाता रहा । 
इसके विपरीत, मन्दिरों के विनष्ट होने पर भी, हिन्दुत्व जीवित रहा, क्योंकि वह 
मन्दिरों में कम, गृहस्थों के आचार-विचार और दैनिक अनुप्ठानों में अधिक बसता था। 
ईसाइयत और बौद्धमत के समान हिन्दुत्व ने धर्म का संघ कभी नहीं बनाया । यह भी 
एक कारग है कि वह मन्दिरों के टूटने पर भी अक्षुण्ण रह गया। हिन्दुत्व, मूलतः अपने 
अनुयायियों की आदतों में निवास करता है । जो जनता बौद्ध थी, आदत, अनुष्ठान और 
दैनिक आचारों में वह भी हिन्दू थी । अतएव, जब भिक्षुओं का संघ नहीं रहा, यह 
जनता पूर्ण रूप से हिन्दू हो गयी । 

“शंकर-दिग्विजय'' नामक काब्य के आधार पर बहुत दिनों से यह बात चली आती 
हैँ कि “शंकराचार्य के ही प्रताप से बौद्ध भारत से निकाले गये । शंकर ने बौद्धों को भास्त्रार्थ 
में ही नहीं परास्त किया, बल्कि, उनकी आजा से राजा सुधन्वा आदि ने हजारों बौद्धों को 
समुद्र में डबो कर और तलवार के घाट उत्तार कर उनका संहार किया ।” किन्तु राहुल जी 
इस मत को नहीं मानते । बुद्धचर्या की भूमिका में उन्होंने कहा हूँ कि शंकराचार्य का “शारी- 
रक भाष्य” अनमोल ग्रन्थ अवश्य था, किन्तु, दिक्नाग, उद्योतकर, कुमारिल और धर्म- 
कीत्ति के युग के लिए वह कोई ऊंचा ग्रंथ नही था और न शंकर के समय, उत्तर भारत 
में उस ग्रंथ का प्रचार ही हुआ था। उत्तर भारत में, “शारीरक भाष्य' का महत्त्व तब बडा 
जब मिथिला के स्वशास्त्र-निष्णात दा्निक वाचस्पति मिश्र ने उस पर “भामती” टीका 
लिखी । यथार्थ में, वाचस्पति मिश्र के कंधे पर चढ़ कर ही शंकर को वह कीत्ति और बड़- 
प्पन मिला जो आज देखा जाता हूँ। वाचस्पति मिश्र के एक शती पूर्व, नालन्दा में आचार्य 
शान्तरक्षित हुए थे, जिन्होंने महादाशंनिक ग्रंथ “तत्त्ब-संप्रह” की रचना की । इस ग्रंथ मं 
शान्तरक्षित के पूर्वज पचासों दाशंनिकों के मतों का उल्लेख मिलता है, किस्तु, शंकर मत 
का उसमें उल्लेख नहीं है | इससे सिद्ध होता है कि शंकर के “शारीरक भाष्य” को 

प्रसिद्धि 'भामती” टीका के कारण हुई । आगे राहुल जी ने कहा है कि 'एक ओर कहा 
जाता हूँ कि शंकर ने बौद्धों को मार भगाया, दूसरी ओर, हम उनके बाद, गौड़-देश् 
(बंगाल-बिहार ) में पालवंशीय बौद्ध नरेशों का प्रचंड प्रताप फंला देखते हें तथा उसी 
समय उदन्तपुरी और विक्रमशिला-जैसे बौद्ध विद्यालयों को स्थापित होते देखते हैं । इसी 
समय, भारतीय बौद्धों को हम तिब्बत पर धर्म विजय करते भी देखते हें। ११ वीं शताब्दी 
में, जब कि, उक्त दंतकथा के अनुसार-भारत में कोई भी बौद्ध नहीं रहना चाहिए, 
तिब्बत से कितने ही बौद्ध भारत में आते हैं और वे सभी जगह बौद्ध गृहस्थों और भिक्षुओं 
को पाते हें । इस पाल-काल के बुद्ध, बोधिसत्व और तांत्रिक देवी-देवताओं की खंडित् 


मूत्तियाँ उत्तरीय भारत के गाँवों तक में पायी जाती हैं। ... . . . यह बतला रहो हैं कि उस 
समय बौद्ों को कोई शंकर नेस्तनाबूद नहीं कर पाया था। . . .. . . शंकर द्वारा बौद्ध धर्म 
का देद निर्वासन कल्पना-मात्र हूँ ।” 


इसी से मिलता-जुलता मत धर्मानन्द कोसाम्बी का भी है । उनका कहना हैं कि 
शंकराचार्य के दादा-गुरु गौड़पादाचार्य थे जो अद्वेताचार्य भी कहे जाते हे । अद्वं ताचार्य बुद्ध 
के भक्त थे क्‍योंकि मांडक्योपनिषत्‌ की कारिका के चतुर्थ प्रकरण के आरम्भ 
में उन्होंने बुद्ध की वन्दना की हेँ। अद्वंतवादियों से बौद्धों का बहुत विरोध नहीं था। 
शान्तरक्षित ने तत्वसंग्रह में अद्वेतवादियों से बौद्धों का सिर्फ एक बात में मतभेद माना हैँ 
कि अद्वतवादी ज्ञान को नित्य मानते हें और बौद्ध बसा नहीं मानते । फिर भी, शान्तरक्षित 
ने इसे “अल्पापराध ही कहा हू । गौड़पादाचार्य प्रत्यक्ष रूप से बुद्ध-भक्त थे। शंकराचार्य 
को लोग “ प्रच्छन्न बौद्ध कहते थे । किन्तु, शंकर ने बौद्ध धमं के विरुद्ध प्रतिक्रिया को 
अवध्य उत्तेजन दिया । कोसाम्बी जी का मत हूँ कि “शंकराचार्य के समय, बौद्ध धर्म मृत- 
प्राय हो गया था और उसका श्रेय यदि श्रमणों के आलस्प के अतिरिक्त, और 
किसी को देना है, तो वह पाशुपतादिक शैव संन्यासियों को, उनको उभाड़ने वाछे 
ब्राह्मणों को और उनकी सहायता करने वाले शंव राजाओं को देना होगा। हाँ, इसमें संदेह 
नहीं कि शंकराचार्य ने इस कार्य में यथाशक्ति सहायता दी, पर, बौद्ध धर्म उनके बाद भी, 
मुहम्मद गोरी के आक्रमणों तक, पूर्व हिन्दुस्तान में किसी न किसी तरह जी रहा था । 


मगर, जाते-जाते बौद्ध धर्म उन अनेक संप्रदायों को अपनी विरासत के रूप में छोड 
गया जो वर्णाश्रम के विरोधी थे, जो मूत्ति-पूजा, तीयं-ब्रठ, अवतार और घामिक अनुष्ठानों 
की खिल्ली उड़ाते थे । ये ही संप्रदाय आगे चलकर निर्गुनियाँ संतों के संप्रदायोंमें विकसित 
और परिवर्तित हो गये जो हिन्दुत्व और इस्लाम को परस्पर निकट लाने की चेष्टा करते 
रहे हैं । यहाँ से हम भारतीय संस्कृति की दो धाराएं देखते हें। एक धारा के नेता और कवि 
कबीर, नानक, दादू आदि हें और दूसरी धारा के व्याख्याता विद्यापति (नैबन्धिक विद्या- 

पति) और तुलसीदास हैं । यह भी स्मरण रखने की बात हैँ कि महात्मा तुलसीदास हिन्दुत्व 
के रक्षक माने जाते हैं। किन्तु, हिन्दुत्व की रक्षा उन्होंने किससे की, यह समझ लेने की बात 
हुँ। इस्लाम के खिलाफ, उन्होंने कहीं एक शब्द भी नहों लिखा है । हां, अलख और निरंजन 
की रट लगाने वालों के वे खिलाफ थे जैसा कि इस प्रसिद्ध दोहे से प्रकट होता है, 
हम लख हमहे, हमार लख हम हमार के बोच, 
तुलसो अलखहि का लखे, राम नाम जपु नोच। 
इसी तरह, गोरखिया मत के विरुद्ध भी तुलसीदास का यह वचन मिलता है 
गोरख जगायो जोग, 
भगति भगायो लोग। 


सारांश यह कि हिन्दुत्व के प्रधान शत्रु वे लोग माने गये, जो जनता को धर्म के सभी 
बाह्याचारों से मुक्त कर मनमुखी बनाना चाहते थे। तुलसीदास की शिकायत यह मालूम 
होती हैं कि जो लोग योगाचार और निरंजन मत के फेरे में डालकर जनता को मन्दिर 
और मूत्ति तथा धर्म के श्ञास्त्रसम्मत रूप से विमुख करते हैं, वे जनता को उस चीज से वंचित 
करते हें, जो उसके बस की हैं । योग और अन्तःसाधना सबको नहीं मिलती, किन्तु, श्रद्धा, 
भक्ति और आचार का मार्ग सबके लिए सुलभ है । दूसरे शब्दों में, तुलसीदास जी उस 
वर्णाश्रम-धर्म के कवि हुए जिसके खिलाफ महात्मा बुद्ध ने आन्दोलन आरंभ किया था और 
जो गाँधी जी तक निरंतर चलता आया है । इस बीच में, जो मत हिन्दुत्व और इस्लाम के 
बीच सेतु बनकर खड़े हुए, उनके बीज बुद्ध के आन्दोलन में मौजूद थे | चढ़ाई, फतह और 
तलवार के जोर से भारत के इतने अपार लोग मुसलमान नहीं होते। इस्लाम के आगमन के 
पूर्व, इस देश में इस्लाम के पनपने की जमीन बहुत कुछ तेयार हो चुकी थी और इस तंयारी 
में सबसे बड़ा योगदान उन लोगों ने दिया जो बहुत दिन से वर्णाश्रम के खिलाफ प्रचार करते 
आये थे। किन्तु, यह भी आहइचर्य की बात हूँ कि कट्टर हिन्दुत्व से बगावत करने वाले 
बौद्धमत के अन्तिम संहारक मुसलमान ही हुए । मगर यह महज संयोग की बात थी, 
क्योंकि मुसलमानों को क्‍या पता था कि मूत्तिपूजा के खिलाफ भारत में जो आन्दोलन उठा 
था उसके पीछे सबसे बड़ा बल बौद्ध-दर्शन और विचार का ही था ? 

कोई-कोई विद्वान यह भी कहते हें कि बौद्ध धर्मं का भारतवर्ष से लोप इसलिए हुआ 
कि दार्शनिक स्तर पर हिन्दू-धर्म से उसका सामंजस्य नहीं बेंठ सका । बौद्धों का विरोध 
ब्राह्मणों ने इसलिए किया कि वे जातिप्रथा के विरोधी थे, यज्ञ को नहीं मानते थे तथा 
ब्राह्मणों की जन्मजात श्रेष्ठता उन्हें स्वीकार नहीं थी। किन्तु, बौद्ध दर्शन का विरोध इसलिए 
हुआ कि उसका रूप नकारात्मक था, वह जीवन से भाग खड़े होने की प्रवृत्ति को प्रोत्साहित 
करता था। 


बूसरा अध्याय रह 


बुद्धदेव का आविर्भाव बहुत कुछ उन्हीं कारणों से हुआ था, जित कारणों को छेकर 
उपनिषदे लिखी गई थीं । बौद्धभधत और उपनिषदों में समानताएँ कम नहीं 
हैं । डाक्टर राधाकृष्णन ने दिखलाया ह कि उपनिषदें और बौद्धमत, दोनों ही वेदों को 
प्रमाण नहीं मानते । दोनों ही वैयक्तिक अनुभूति की प्रामाणिकता पर जोर देते हें । यज्ञ 
और धर्म के वाह्माचारों को दोनों ही निन्‍्ध समझते हैं । जिस सत्य को उपनिषरदे ब्रह्म 
कहती हैं, उसी सत्य को बुद्ध ने धर्म कहा हैं और दोनों मानते हें कि यह अन्तिम सत्य बुद्धि 
से समझा नहीं जा सकता। दोनों का विश्वास हूँ कि अपरिवर्तनशीलता को स्थिति पर पहुंचे 
बिना मनुष्य को शान्ति नहीं मिल सकती । इसी स्थिति को उपनिषदें मोक्ष एवं बुद्धदेव 
निर्वाण कहते हैं । दोनों की यह भी मान्यता है कि इस स्थिति तक पहुँचने का मार्ग वे राग्य 
हैं, ध्यान और समाधि हैं तथा इसे वही प्राप्त करता है जिसे यह विश्वास हो गया हो कि 
संसार के समस्त जीव एक हैं, उनमें भेद-भाव नहीं है । जीव और जगत्‌ को दोनों नाशवान 
मानते है । सच तो यह हू कि बुद्धदेव ने अपने उपडेशों में बहुत-से ऐसे वक्‍्यांशों का प्रयोग 
किया हूं, जो उपनियदों के वाक्‍्यांशों को प्रतिच्छाया-से लगते हें । 

यहाँ तक तो बातें ठोक रहीं और यह भी अच्छा रहा कि ब दरेव ने अयने शिष्यों को 
उन विषयों पर सोचने से रोक दिया जिनके संबंब में कोई भी बात निश्चितता से जानो 
नहीं जा सकती । उनका उद्देश्य अध्यात्म के ऊहापोह में जाना नहीं, मानव-जीवन को 
वेदनाओं का शमन था एवं उसके लिए वे मनुज्य के कर्मों का सुधार करना चाहते थे । 
मनुष्य के जीवन की पूर्णता उसके कर्मों की शुद्धता में है; मनुष्य को शान्ति हिसा और मलिस 
कर्म से अलग रहने में हैं; ये उपदेश ब॒द्धदेव ने बार बार दिये हैं । 

यदि बौद्धमत इतने से ही संतुष्ट रहता तो, संभव है, बह उस धर्म का क्रिया-पक्ष बन 
कर भारत में आज भी कायम रहता, जिसके सिद्धान्त-पक्ष का आरूषान उपनिषदों में हुआ 
हैं । किन्तु, दुर्भाग्यवश, यह नहीं हुआ । बुद्धदेव के, प्राय:, दो सौ वर्ष बाद, बौद्ध पंडित उन 
विषयों पर सोचने का साहस करने लगे, जिन्हें बुद्ध ने अध्याकृत कहा था और जिनके बारें 
में उन्होंने कोई राय नहीं दी थी । उनके मौन का लाभ बाद के पंडितों ने उठाया और 
उन्होंने जो दर्शन प्रस्तुत किया, उसका निष्कर्ष यह था कि जोव और जगत्‌, दोनों परिवततेन- 
शील, दोनों नाशवान्‌ हैं । परिवर्ततशील और नाशवान्‌ तो इन्हें उपनिषदों ने भी माना 
था, किन्तु, उपनिषदों का यह भी कथन था कि दोनों के नोचे, आधार-रूप से, आत्मा और 
परमात्मा अवस्थित हें जिनका नाश नहीं होता है । इसलिए, पुनर्जेन्म की कल्पना (उप- 
निषदों की व्याख्यानुसार) समझ में आने की बात थी। किन्तु, बौद्ध पंडितों ने पुनर्जन्म 
को तो माना, लेकिन, आत्मा को अनित्य कह डाला। इससे लोगों में यह जिज्ञासा उठी 
कि यदि आत्मा भी नष्ट होनेवाली वस्तु है, तो फिर पुनर्जन्म किसका होता है । इस जिज्ञासा 

का सम्यक्‌ समाधान बौद्ध दर्शन नहीं दे सका, जिससे उसका अनात्मा-विषयक प्रतिपादन 
जनता को ग्राह्य नहीं हो सका । 

दूसरी क्लिष्ट कल्पना निर्वाण को लेकर उठी। उपनिषदों का मोक्ष आत्मा नहीं, 
आत्मा के बंधनों का नाश था, उसकी सीमाओं का विलय था । हिन्दू मानसे थे कि मोक्ष 
इमारा विनाश नहीं, प्रत्युतू, अमर जीवन का आरंभ हैं। किन्तु, बौद्धों ने जब यह कहा कि 
बात्मा अमर नहीं होती, उसका भी शरीर के साथ नाश हो जाता है, तब फिर यह शंका 
जनता को सताने लगी कि यदि आत्मा मरती है, तो उसके पुनर्जन्म की कल्पना ही व्यय हूँ 
जौर जब पुनजंन्म ही शंका-ग्रस्त हुआ, तो फिर निर्वाण किसके लिए ? 


बौद्ध दर्शन में चिन्तन बहुत उच्चकोटि का हुआ था, किन्तु, वह ऐसा नहीं था जिससे 
जन-सामान्य की जिज्ञासाओं का समाधान होता । उल्टें, जनता की बुद्धि और भी चकित 
हो गई और भीतर से इस धर्म पर से उसकी श्रद्धा उखड़ती गई | बुद्धदेव के जीवनकाल में भी 
एक जिज्ञासु ने उनसे पूछा था कि “महाराज ! यदि यहाँ की आत्मा यहीं रह जाती हैँ तो 
फिर पुनर्जन्म किसका होता है ? ” इस पर बुद्धदेव ने ताली बजायी और दूर पर सुनाई देने 
वाली उसकी प्रतिध्वनि को लक्ष्य करके कहा कि “ताली तो वहाँ नहीं गई, किन्तु, उसकी 
प्रतिध्वनि वहाँ पहुँच गई है । ऐसे ही पुनर्जन्म होता हे ।” यह दृष्टांत, कदाचित्‌, उपयोगी 
होगा, किन्तु, सामान्य बूद्धि के लिए यह भी अयशेष्ट है । 

बोद्ध दर्शन ने सब कुछ को नाशवान्‌ मान कर एक प्रकार से पुनरजन्म और निर्वाण 
की कल्पना को आधारविहीन कर छोड़ा | स्पष्ट ही, यह उपनिषदों के उपदेशों का कतरा 
हुआ रूप था एवं इस स्थापना ने हिन्दुत्त और बौद्धमत के बीच की खाई चौड़ी बना दी। 
बुद्धदेव, कदाचित्‌, उपनिषत्कालीन हिन्दुओं में सर्वेश्रेष्ठ थे, इसलिए, उनकी ओर जनता 
बेग से दौड़ी, यहाँ तक कि हिन्दुओं ने उन्हें विष्णु का अवतार मान लिया। किन्तु, उनके 
बाद जो बोद्ध दर्शन तैयार हुआ, वह हिन्दुत्व से बेमेल हो गया और इस कारण, जनता के 
हृदय से उसकी प्रतिष्ठा जाती रही । 

( हिन्दू-संस्कृति और इस्लाम ) 


हिन्दू-मुस्लिम-सम्बन्ध की भूमिका 

स्वर्गीय मानवेन्द्रनाथ राय ने एक जगह' लिखा है कि संसार की कोई भी सम्य 
जाति इस्लाम के इतिहास से उतनी अपरिचित नहीं है जितने कि हिन्दू हैं और संसार बे 
कोई भी जाति इस्लाम को उतनी घृणा से भी नहीं देखती, जितनी घ॒णा से हिन्दू देखते हें । 
हमारे राष्ट्रीय संस्कार में एक प्रकार की आध्यात्मिक सामाज्यवादिता है जो सबसे अधिक 
मुसलमानों के प्रसंग में प्रकट होती है । इस्लाम के सम्बन्ध में जो भावनाएँ इस देश में 
प्रचलित हैं, उनका खंडन केवल राष्ट्रीय एकता को बढ़ाने के लिए ही नहीं, अपितू, वैज्ञा- 
निकता और ऐतिहासिक सत्य के हित में भी आवश्यक है । 

राय महोदय ने जो बात लिखी है, वह एक अंश में भारत के मुसलमानों पर भी लागू 
है, क्योंकि इस देश के मुसलमानों में भी इस्लाम के मौलिक स्वभाव, गृण और उसके ऐति- 
हासिक महत्त्व का ज्ञान बहुत ही छिछला रहा है। भारत में मुसलमानों का अत्याचार इतना 
भयानक रहा कि सारे संसार के इतिहास में उसका जोड़ नहीं मिलता । इन अत्याचारों के 
कारण, हिन्दुओं के हृदय में इस्लाम के प्रति जो घृणा उत्पन्न हुई, उसके निशान अभी तक 
बाकी हे । और पड़ोसी के हृदय में इतिहास ने ज़हर की जो लकीरें छोड़ी हैं, उन्हें मुसलमान 
भी मन-ही-मन अनुभव करते रहे हें । यह बड़ी ही अर्थपूर्ण बात है कि भारत के किसी भी 
मुसलमान विद्वान्‌ ने मुसलमानी अत्याचारों को उचित बताने अथवा उनकी भीषणता पर 
परदा डालने की कोशिश नहीं की ।* यही कारण है कि, यद्यपि, हिन्दू और मुसलमान इस 
देश में एक साथ जीते चले आये हैं, लेकिन, दिल उनके साफ नहीं हुए और ऊपर से उन्होंने 
सामासिक संस्कृति की चादर चाहे जितनी भी मोटी बुनी हो, किन्तु भीतर दोनों जातियों 
के हृदय फटे हुए हैं। भारत के राष्ट्रीय जीवन का यह रोग बड़ा ही भयानक है। इसलिए, 
उचित है कि हम हिन्दुत्व और इस्लाम के सम्बन्धों का इतिहास ज़रा तफसील में पहुँच कर 
समझने की कोशिश करें। सम्भव है, इस प्रकार के अध्ययन से हिन्दू अपना दु:ख और मुसल- 
मान अपनी ग्लानि कुछ दूर तक भूल सकें । सम्भव है, हम संस्कृति की उस पतली एकता 
को भी थोड़ा महत्त्व दे सकें जिसे हिन्दुओं और मुसलमानों ने मिल कर तैयार किया है । 


१ द हिस्टारिकल रोल आव्‌ इस्लाम--एम ०एन० राय 

२. “आधुनिक मुसलमान लेखक डा० हबीब ने महमूद के बारे में लिखा है कि 
गजनवी की सेना से भारतीय मन्दिरों का जो घोर विध्वंस हुआ उसको किसी ईमानदार 
इतिहासकार को छिपाना नहीं चाहिए और अपने धर्म से परिचित कोई भी मुसलमान उसका 
समर्थन नहीं करेगा । (मारतीय इतिहास का परिचय--डा० राजबली पाण्डेय ) 

इस्लाम का क्षिप्र प्रसार 

किन्तु, हिन्दू-मुस्लिम-सम्बन्धों पर विचार करने के पूर्व यह उचित दीखता है कि 
हम कुछ घटनाओं और स्थितियों का ब्योरा समझ लें जिनका इस प्रइन से गहरा सम्बन्ध 
हैं। पहली बात यह है कि प्रत्येक धर्म ऐतिहासिक आवश्यकताओं के कारण उत्पन्न होता है 
ओऔर उसका प्रसार भी उसी समाज में सम्भव होता हैं जिसके सदस्य उस घ॒र्मे की आवश्यकता 
का अनुभव करते हैं। इतिहास ने इस्लाम पर बार-बार यह दोष लगाया है कि उसका प्रसार 
तलवार के द्वारा किया गया और इस लांछन को दूर करने के लिए मुस्लिम इतिहासकारों 
में से अनेक ने जी-तोड़ कोशिश भी की है । लेकिन, बात रह जाती है कि मुसलमान जहाँ- 
जहाँ गये, वहाँ-वहाँ उन्होंने जनता के सामने तीन रास्ते रखे। या तो कुरान लो और इस्लाम 
को कबूल करो; या कर दो और अधीनता स्वीकार करो; अथवा दोनों में से कोई बात 
पसंद नहीं हो तो तुम्हारे गले पर गिरने के लिए हमारी तलवार प्रस्तुत है। ये बड़े ही कारगर 
उपाय रहे होंगे, किन्तु, यह समझ में नहीं आता कि सिर्फ इन्हीं उपायों से इस्लाम उतनी जल्दी 
कंसे फैल गया । 

इस्लाम को जन्म लिए हुए सिर्फ अस्सी वर्ष हुए थे कि इतने ही समय में, उसका झंडा 
एक ओर तो भारत की सीमा पर पहुँच गया और दूसरी ओर, वह अतलान्त-महासागर के 
किनारे पर जा गड़ा । मुहम्मद साहब का जन्म ५७० ई० में और मृत्यु ६३२ ई० में हुई । 
सन्‌ ६२२ ई० में उन्होंने मक्का छोड़कर मदीने की हिजरत की, जिस वर्ष से इस्लाम का 
वास्तविक आरंभ माना जाता है । लेकिन, सात सो ई० लगते-लगते, इस्लाम ईराक, 
ईरान और मध्य एशिया में फेल गया तथा सन्‌ ७१२ ई० में सिन्ध मुसलमानों की अधीनता 
में चला गया और उसी साल, मुसलमानी राज्य स्पेन में भी स्थापित हो गया । जो अरबी 
सेनापति समुद्र पार करके स्पेन पहुँचा, वह जिब्राल्टर में उतरा था। उसका नाम तारिक था 
जिससे जब्रुलतारिक (तारिक की चट्टान) या जिब्नाल्टर नाम चला हैँ । हिजरी सन्‌ के 
सो साल (यानी ७२२ ई०) होते होते, मुसलमानों के राज्य के समान शक्तिशाली राज्य 
दुनिया में और नहीं रह गया था। इतिहास में रोमन साम्राज्य की गरिमा बहुत विशाल 
समझी जाती हैं। किन्तु, उसके निर्माण में लगभग छह सौ साल लगे थे। लेकिन, अरबों का 
व्यापक सामाज्य इस्लाम के जन्म से केवल सौ साल में फंल गया । खलीफों ने जितना 
बड़ा साम्राज्य स्थापित किया, सिकन्दर का सामाज्य उसका एक अंश मात्र था। ईरान 
के राज्य ने, प्रायः, एक हजार वर्ष तक पड़ोस में अपनी सत्ता कायम रखी थी, किन्तु, अरब 
के घर्म-योद्धाओं के सामने वह खड़ा नहीं रह सका । मुहम्मद साहब की मृत्यु के दस साल 
बीतते-बीतते, ईरान पर अरब के मुसलमानों का कब्जा हो गया और वहाँ के लोग मुसलमान 
हो गये । भारतवर्ष में जो पारसी-धर्म के लोग हें उनके पूर्वज इन्हीं आक्रमणों के समय ईरान 

छोड़कर भारत चले आये थे कि वे मुसलमान होने से बच सकें । इस्लाम का उदय अरब में 
हुआ था। वह ईरानवालों का धर्म नहीं था । किन्तु, सम्यता और संस्कृति में ईरानवालों 
के सामने अरबी योद्धा बबेर और अर्ध सम्य थे । अतएव, शरीर से तो अरबों ने ईरानवालों 
को जीत लिया और उन्हें मुसछमान भी बना डाला, किन्तु, ईरान की ऊँची संस्कृति के 
सामने ये विजेता पराजित हो गये और बहुत शीघ्‌ यह अवस्था आ गयी कि फारसी भाषा 
इस्लाम की भाषा और ईरानी संस्कृति मुसलमानों की अपनी संस्कृति हो गयी यह भी : 
ध्यान देने की बात हैँ कि अरब जाति सामी (9८४४८) थी और ईरानवाले आय॑ थे । 
अतएव, इस्लाम का जन्म सामी-संस्कृति के बीच हुआ था, किन्तु, ईरान आकर वह आये 
नस्ल वालों का धर्म हो गया । दमिस्क के खलीफ॑ जिस सामाज्य पर राज करते थे उसके 
एक छोर से दूसरे छोर तक जाने में तेज-से-तेज ऊँटनियों को भी पाँच महीने का समय लग 
जाता था । इस्लाम के इस क्षिप्र-प्रसार पर इतिहास आश्चर्य करता आया हैं और लोग 
कहते आये हैं कि यह प्रसार इतनी जल्दी इसलिए हुआ कि इस्लाम की सहायिका 
तलवार थी। खड्गवाद के साथ इस्लाम का सम्बन्ध इतना गहरा समझा जाता है कि स्वयं 
मुसलमान कवि अकबर इलाहाबादी इसका खंडन नहीं कर सके और सिर्फ इतना ही कह 
कर रह गये कि, 


लोग यह कहते हें, तलवार से फंला इस्लाम, 
यह नहों कहते हें कि तोप से क्‍या फंला हैँ। 
किन्तु, एक तलवार के कारण ही इस्लाम का सारा प्रसार संभव नहीं हुआ। असल 
में, कवियों, नेताओं और संत-सुधारकों के समान, नया धर्म भी तभी प्रकट होता हैं जब 
उसकी आवश्यकता होती है और उसी समाज में प्रकट होता है जिस समाज के लोग उसकी 
इन्तजारी में होते हैं । इस्लाम भी अरबी देशों की ऐतिहासिक आवश्यकता के कारण जन्मा 
था और, इसीलिए, वह शीघ ही लोकप्रिय हो गया । 


इस्लाम के उदय के पूर्व, अरब में जडतावादियों का जमाव था । अरब गरीब किस्म 
के लोग थे और गरीब होने के कारण उनका लोभ भी बहुत बढ़ा हुआ था। सूदखो री साधारण- 
सी बात थी और धन बटोरने का हर उपाय लोगों में अच्छा समझा जाता था। जूआ, शराब- 
खोरी, और वेश्यागमन भयंकर रूप से प्रचलित थे । विधवा, अनाथ और कमजोर आदमी 
फालतू समझे जाते थे और उन्हें आश्रय देने वाला कोई नहीं था | समाज में शादी का कोई 
खास महत्व नहीं था, न यौन-सम्बन्धों के बारे में ही कोई अच्छी नीति बरती' जाती थी । 
स्त्रियों का समाज में कोई आदर या अधिकार नहीं था तथा गिरे हुए समाज के जो भी लक्षण 
होते हैं, वे उन दिनों के अरबी समाज में पूर्ण रूप से विद्यमान थे । अरब के लोग बहू, कहलाते 
थे और सारा का सारा बहू -समाज घोर रूप से मूत्तिपूजक था । मक्के के हर एक मन्दिर में 

ढेर की ढेर मूत्तियाँ थीं और उनमें से प्रत्येक मूत्ति पूजा की अधिकारिणी समझी जाती थी। 
सब से बड़ी प्रतिष्ठा एक काले पत्थर की थी जिसे काबा कहते थे । सारा अरब अन्ध- 
विश्वास, कुरीति एवं दुराचार का अड्डा बना हुआ था। हाँ, इस रेगिस्तान में नखलिस्तान 
की तरह कहीं-कहीं यहूदी और क्रिस्तान लोग जरूर रहते थे तथा कभी-कभी वहाँ इकले- 
दुकले उपदेशक भी आ निकलते थे । किन्तु, बहू ओं पर उनका कोई प्रभाव नहीं था । 

उन दिनों, केवल अरब का ही बुरा हाल रहा हो, सो बात नहीं थी । अरब के पश्चिम 
की ओर जो बहुत बड़ा रोमन सामूज्य था, वह भी खोखला हो चुका था और उसके भीतर 
भी विलासिता और भोगाचार पाप की सीमा तक पहुँचे हुए थे। अरब के दूसरी ओर, 
जो ईरानी सामाज्य था वह भी विलासिता के पंक में डूबा हुआ था और इन दो सामाज्यों के 
बीच चलने वाली लड़ाइयों के कारण, दोनों ही राज्यों की जनता का बुरा हाल था। इस 
भाग में, उन दिनों ईसाइयत में भी पवित्रता का बल नहीं रह गया था। यह धर्म राजाओं के 
अत्याचारों का सहायक बन गया था, और जनता में धर्म के नाम पर जादू-मंत्र और तावीज 
का प्रचार कर रहा था । 


इस्लाम का आरंभिक रूप 

ऐसे समय में, मक्के में हज़रत मुहम्मद का जन्म हुआ । पेशा उनका सौदागरी था 
और आरम्भ में इज्जत भी उनकी सौदागरों के ही बीच हुई । इसमे यह बात और भी 
विचित्र लगती है कि उनके द्वारा बताये गये धर्म का खड़गवाद से इतना मेल क्‍यों हो गया । 
उन्होंने दर्शन के ऊहापोह में नहीं जाकर एक सौधे-सादे कमंमय धर्म का आख्यान किया 
जिसकी खास बातें ये थीं कि ईश्वर एक है और मुहम्मद उसके दूत या पंगम्बर हें । इन दो 
सिद्धान्तों में विद्वास करने वालों से उन्होंने पाँच स्पष्ट कर्म करने को कहा। कलमा पढ़ना 
यानी इस बात को दिल में बिठाने के लिए जाप करना कि ईश्वर एक है और मुहम्मद उसके 
रसूल (दूत) हैं (ला इलाहइल्लिलाह मुहम्मदुरंसूल्लिलाह) । २. नमाज़ पढ़ना यानी 
प्राथंना करना । ३. रोज़ा रखना यानी रमज़ान के महीने में उपवास रखना। ४. जकात 
यानी अपनी आय का ढाई प्रतिशत दान में दे देनगा। और ५. हज यानी तीर्थ-यात्रा करना । 

मुहम्मद साहब मूत्ति-पूजा के कट्टर विरोधी थे, मगर, मूत्तिपूजा का विरोध अरबों 
की समझ में नहीं आया और वे मुहम्मद साहब पर टूट पड़े। निदान, उन्हें मक्का शहर छोड़- 
कर अन्यत्र भागना पड़ा। यही घटना मुसलमानों के यहाँ हिजरत कही जाती है, जिसका अर्थ 
एक स्थान छोड़कर अन्यत्र जाना है । अरब में उन दिनों मक्का और यथरिब, ये दो नगर 
प्रधान थे । मुहम्मद साहब जब मक्का छोड़ कर भागे तब यथरिब नगर के लोगों ने उन्हें 
शरण दी और आदर से उनका स्वागत किया। इसी उपलक्ष में, उस नगर का नाम मदीना- 
तुन्नबी अर्थात्‌ नबी का नगर” पड़ गया । मदीने में जिन लोगों ने मुहम्मद साहब का बढ़कर 

साथ दिया वे ही अंसार हुए । 

मुहम्मद साहब ने जिस धर्म का उपदेश किया, वह अत्यन्त सरल और सब के लिए 
सुलभ धर्म था । अतएवं, जनता उसकी ओर उत्साह से बढ़ी । खास करके, आरम्भ से ही, 
उन्होंने इस बात पर काफी जोर दिया कि इस्ल्मम में दीक्षित हो जाने के बाद, आदमी-आदमी 
के बीच कोई भेद नहीं रह जाता हैं। इस बराबरी वाले सिद्धान्त के कारण इस्लाम की लोक- 
प्रियता बहुत बढ़ गयी और जिस समाज में भी निम्न स्तर के लोग उच्च स्तर वालों के 
धार्मिक या सामाजिक अत्याचार से पीड़ित थे, उस समाज के निम्न स्तर के लोगों के बीच 
यह धर्म आसानी से फंल गया । 


धर्म की विजय उसके नेताओं के चरित्र के कारण होती है। इस्लाम की विजय जिस 
त्वरा से हुई, वही इसका प्रमाण है कि मुहम्मद साहब और उनके उत्तराधिकारी खलीफे 
अत्यन्त उच्च कोटि के व्यक्ति रहे होंगे । इस्लाम में यतीवृत्ति की प्रघानता, वैराग्य की 
प्रमूखता और लौकिक सुखों के त्याग की महिमा नहीं है । गिब ने, जो इस्लाम का पक्षपाती 
इतिहासकार है, लिखा हैं कि पूर्वी एशिया के सभी धर्मों में इस्लाम ही ऐसा है जो सांसा- 
रिकता के बहुत समीप और वैराग्य भावना से अधिक से अधिक दूर है *। यती-वृत्ति को 
इस्लाम किसी भी अवस्था में प्रोत्साहन नहीं देता । वह साधुओं की संख्या बढ़ाने का विरोधी 
है। भारत में भी, कबीर आदि निर्गुनियाँ सन्त, जिन्होंने मुसलमान संतों से प्रभाव ग्रहण 
किया, गृहस्थाश्षम में रह कर ही भगवान का भजन करते रहे । ईसाइयों के भीतर जो 
साधु-संघ बनाने की पद्धति चली, कुरान उसकी आलोचना करता है । “ईसाइयों के लिए 
यह मार्ग हमने निर्धारित नहीं किया, उन्होंने इसे खुद ही खोज निकाला है।” फिर भी, 
आध्यात्मिक विकास पर इस्लाम में भी बहुत जोर है और नमाज़, ज़कात, रोजा और हज 
के द्वारा एक प्रकार की वैराग्य-साधना को ही प्रोत्साहन दिया गया है। कम से कम, यह तो 
कहा ही जा सकता हैँ कि रोजा एक तरह का तप और जकात भोग को सीमित रखने का 
प्रयास है। वास्तव में, इस्लाम के भीतर सांसारिकता से वैराग्य का मेल बिठाने की जो चेष्टा 
की गयी है, उसी से यह धर्म हमें गृहस्थाश्रम के समीप दीखता है । 

इस्लाम त्याग और बैराग्य का अभिमान नहीं करता। किन्तु, उसके आरंभिक साधक, 
खास कर पहले के चार खलीफे--१. अबू बक्र (६३२-३४ ई०) २. उमर (६३४-४३ 
ई०) ३. उस्मान (६४३-५५ ई०) ४. औरं अली (६५५-६१ ई० )--इतने धर्मनिष्ठ 
निकले कि लोग उनके जीवन में मूत्तिमान नवीन धर्म का तेज देखकर कृतकृत्य हो गये । 
इस्लाम का आरम्भ धर्म के रूप में हुआ था, किन्तु, परिस्थितियों ने घेर कर उसे राज- 

नीतिक रूप भी दे दिया। मुहम्मद साहब को मक्का से मदीना भागना पड़ा और मदीने में 
ही यह निश्चित हो गया कि नये धर्म को फंलाने के लिए केवल संगठन ही नहीं, तलवार 
उठाने की भी जरूरत है । अरब लोगों की बिखरी हुई शक्तियाँ इस्लाम के अन्दर एक होने 
लगीं ओर जिस नबी को लोगों ने खदेड़ कर भगा दिया था, उसके उपदेशों को मनवाने के 
लिए यह संगठन मार-काट पर आमादा होने लगा । अरबों की एकता और इस्लाम का 
प्रसार, ये पर्यायवाच्री शब्द हो गये । अतएवं, जो संगठन बना, उसमें राजनीति और घम, 
दोनों एक स्थल पर आकर मिल गये । यही संगठन अरबी-सामाज्य का केन्द्र बना जिसके 
नेता खलीफा कहलाने लगे । खलीफे मुसलमानों के राजा भी थे और धर्मगुरु भी, जैसे कि 
आगे चलकर भारत में भी सिख धर्म के भीतर गुरु और राजा एक ही व्यक्ति होने लगे। 
आरंभिक काल के चार खलीफों ने सादगी, सच्चरित्रता और वीरता तथा वैराग्य का ऐसा 
अच्छा उदाहरण उपस्थित किया कि इस्लाम का आचार-पक्ष बहुत ऊँचा उठ गया और उसके 
अन्दर उन लोगों की संख्या बढ़ने लगी जो गृहस्थ रह कर भी वेराग्य निभा सकते थे, जो 
गद्दी पा कर भी तबीयत से फकीर रह सकते थे और जो तलवार उठाकर भी दया का 
तिरस्कार नहीं करते थे । हज़रत उमर ने, जिनके सिपाहियों ने ईरानी साम्राज्य पर विजय 
प्राप्त की थी, जब स्वयं जेरूसलेम में विजेता की हैसियत से प्रवेश किया तब वे जिस ऊँट पर 
सवार थे, उसी पर उनके सारे सामान भी लदे थे और ये सामान थे--कम्बल का एक खीमा, 
एक बोरा अनाज, एक बोरा खजूर और लकडी के कुछ बरतन । यह थी सादगी उस विजेता 
की जिसके इशारे पर राजमहल के सारे सुख, एक क्षण में, मुहैया किये जा सकते थे | ईरान, 
मेसोपोटामिया, सीरिया, फिलस्तीन और मिश्र पर विजय पाने वाले बहादुर मुस्लिम 
नेताओं की सादगी का वर्णन करते हुए गिब्ब ने लिखा है कि जहाँ भी वे अपना पड़ाव 
डालते थे, सेना के सभी लोग एक ही पांत में बैठ कर प्रार्थना करते, एक ही दस्तरखान 
पर भोजन करते और फिर साथ ही खलीफा के मुख से उत्साहप्रद उपदेश युनते थे। चढ़ाई 
हो या तीथेयात्रा, ये खलीफे सर्वत्र न्याय फैलाते चलते थे; उन्होंने अरबों में प्रचलित बहु- 
विवाह की व्यभिचारपूर्ण प्रथा में सुधार किया; खिलाफत की ओर से जो लोग कर उगाहने 
को नियुक्त थे, उन्हें निदेय और जुल्मी होने से रोका और कर्मचारियों को विछासी बनने 
से मना किया । खालेद को पैगम्बर ने ईश्वर की तलवार की उपाधि दी थी और उन्हीं की 
बीरता के चलते, अरब, मेसोपोटामिया और सीरिया इस्लाम के झण्डे के नीचे आये थे । 
किन्तु, जब वे मरने लगे तब उनके पास केवल एक घोड़ा और एक ही गुलाम था। हज़रत 
अबू बक्र ने अपनी सेना को आदेश दे रखा था कि न्यायी बनो, क्योंकि अन्याय से उन्नति नहीं 
हो सकती । बहादुर बनो, क्योंकि शत्रु के सामने सिर झुकाने की अपेक्षा मर जाना कहीं 


श्रेष्ठ है । दयाल बनो, क्योंकि बूढ़ों, बच्चों और औरतों पर तलवार उठाना पाप हैं। फछ 

देने वाले वृक्षों को, फसलों ओर जानवरों को तबाह मत करो । अगर दुश्मन को भी तुमने 
कोई वचन दिया है, तो उसे निभाना तुम्हारा घर्म है। और जो लोग दुनिया की झंझटों से 
दूर रहते हैं, उनपर जुल्म मत करो ।” अबूबक़ और उमर उन अफसरों को सज्ञा देते थे 
जो रेशम पहनते थे या विल्ास में रहते थे। उनका ख्याल था कि अगर मुसलमान ईरानी 
या कुस्तुनतुनिया के दरबारों का अनुकरण करने लगे तो उनका पतन हो जायगा | वे घमर्म 
की नयी सेना को सुख, आराम और भोग-विलास से दूर रखना चाहते थे, क्योंकि उन्नति- 
शील जाति कभी भी आराम नहीं करती, वह हमेशा संघर्ष में लीन रहती हैं और संघर्ष की 
शक्ति तब छीजती हैं, जब हम विलास में पड़ते हैं । 

अपने आरंभिक दिनों में इस्लाम क्रान्तिकारी धर्म था। वह मनुष्यों को अन्ध- 
विश्वास से बचाता था, दाशेनिक उलझनों से दूर रखता था और ईश्वर को छोड़ कर अन्य 
किसी भी शक्ति के सामने मस्तक झुकाने से इनकार कर देने की शिक्षा देता था । सब से बड़ी 
बात यह थी कि जो भी मुसलमान हो जाते थे, उन्हें अमीर से अमीर मुसलमान भी अपना 
सच्चा धर्मबन्धु समझते थे और अपनी बराबरी का दरजा देते थे। इससे उन दिनों जहाँ- 
जहाँ इस्लाम पहुँचा, वहाँ के समाज में भारी क्रान्ति मच गयी ओर मनुप्य अपने मस्तक को 
ऊँचा उठाकर चलने लगा। मानवेन्द्र नाथ राय ने लिखा है कि अरबी आक्रमणकारी वीर 
जहाँ भी गये, जनता ने उन्हें अपना रक्षक ओर त्राता मानकर उनका स्वागत किया, क्योंकि 
यह जनता कहीं तो रोमन शासकों के भृष्टाचार के नीचे पिस रही थी, कहीं ईरानी ताना- 
शाही के जुल्मों से त्रस्त थी और कहीं ईसाइयत का अन्धविश्वास उसे जकड़े हुए था । ये 
आक्रमणकारी अरब अपने नबी के क्रान्तिकारी उपदेशों में कट्टरता से विश्वास करते थे, 
खलीफों के विवेकपूर्ण एवं व्यावहारिक आदेशों का पालन उनका निश्चित धर्म था और 
इन कारणों से, पराजित जनता की सहानुभूति और विश्वास उन्हें आसानी से प्राप्त होता 
गया । 


किन्तु, पुण्य की यह लहर स्थायी नहीं रह सकी । मुहम्मद साहब की मृत्यु के सौ साल 
बीतते-बीतते, अरब साम्ज्य उत्तरी अफरीका, स्पेन, दक्षिणी फ्रांस, ईरान, मध्य एशिया, 
यहाँ तक कि मंगोलिया तक फल गया और वे बातें मुसलमानों में भी घुस पड़ीं जिन्हें रोकने 
के लिए आरंभिक खलीफे सादगी का जीवन बिताने का उपदेश दे गये थे। सामाज्य 
के साथ सुखों का पुंज आता है, सुखों का लोभ राजनीति को जन्म देता है और राजनीति के 
साथ सारे पाप और दुराचार समाज में घुस पड़ते हें । साम्राज्य बन जाने के बाद, मुसलमानों 
के भीतर भी ये दोष घुसे ओर धर्म की सेना सुखों के लोभ में फेंसने लगी । बात यहाँ तक 
बढ़ गयी कि खलीफ के पद के लिए झगड़े शुरू हो गए और नमाज़ में झुके हुए नेताओं की 
गरदनें काट कर ह॒त्यारे लोग नेता बनने छंगे । शिया और सुप्नी का जो भेद हम मुसलमानों 

में देखते हें वह खलीफा के पद के लिए उठे हुए झगड़ों से ही पैदा हुआ था । 


इस्लाम से भारत का आरंभिक संपके 

तब भी, अरब राज्य में विद्या और ज्ञान की काफी प्रतिष्ठा थी । बह ओं की बर्बर 
आदतें ईरान और भारत के संसर्ग से शीघ्‌ ही खत्म हो गयीं और उनकी गिनती संसार के 
अत्यन्त सम्य लोगों में की जाने लगी। आठवीं शती के शुरू में, सिन्ध और बलख के अरब- 
सामाज्य में सम्मिलित होने पर भारतवर्ष का प्रभाव खिलाफत के देशों पर पड़ने छगा । 
खलीफा हाररूनुलरशीद के समय (७८६-८०९ ई० ) से तो हिन्दू-संस्क्ृति के प्रवाह से बस॒दाद 
का दरबार, मानो, आप्लावित हो उठा । बरमक नाम के एक वजीर खान्दान की वहाँ बड़ी 
ताकत थी; वे लोग बलख के थे । उनके पुरखे बलख के नव-विहार में पदाधिकारी रह चुके 
थे। वे नाम के मुसलमान हुए थे। पुराने रिस्ते-नाते के कारण, वे भारत के हिन्दू विद्वानों को 
बग़दाद बुलाते और उन्हें वहाँ वेद्य आदि के पदों पर रखते थे । अरब विद्यार्थियों को वे पढ़ने 
को भारत भेजते । संस्कृत के दर्शन, वैद्यक, ज्योतिष, इतिहास, काव्य आदि के अनेक ग्रंथों 
के उन्होंने अरबी अनुवाद करवाये । भारतवर्ष से गणित आदि का ज्ञान अरब लोग ही युरोप 
ले गये । पंचतंत्र आदि की कहानियां उन्हीं के द्वारा विदेशों में पहुँची । ” (जयचन्द्र ) 

इस्लाम जब अपने निर्मल उत्कर्ष पर था, तब भी वह भारत में आ चुका था। किन्तु, 
तब उसका आगमन मित्रता के नाते हुआ था । अरब, फिलस्तीन और मिश्र से भारत का 
प्राचीनतम व्यापारिक सम्बन्ध था | यूनानी लोग यहाँ का चावल खाते थे। रोम और यूनान 
के लेखक भारत के भूगोल से परिचित थे। वे यहाँ के निर्यात का ब्यौरा भी जानते थे। भारत 
और पच्छिम के बीच व्यापारिक सम्बन्ध में अरब सौदागरों का काफी हाथ था | अरब 
सौदागरों का पहला बेड़ा भारतीय तट पर ६३६ ई० में आया था, इसका प्रमाण मिलता है । 
' सिन्ध पर मुहम्मद बिन कासिम की चढ़ाई ७१२ ई० में हुई | किन्तु, भारत के पश्चिमी तट 
पर अरब सौदागर बहुत पहले से आ रहे थे और मोपला लोगों ने तभी इस्लाम कबूल किया 
था। किन्तु, ये धर्म-परिवतंन, प्रायः, स्वेच्छा से किये गये थे, जबरदस्ती के कारण नहीं। 
नवीं सदी के खत्म होने के पहले ही, मालाबार का राजा चेरामन पेरूमल मुसलमान हो 
गया, क्योंकि उसने सपने में चंद्रमा को फटते देखा था और दूसरे दिन उसे विश्वास दिलाया 
गया कि यह इस्लाम का चमत्कार है। भारत में सब से पहले उसी ने अरबों को अपना धर्मे 
फंलाने की सुविधा दी थी। जमोरिन का राज्याभिषेक, अभी हाल तक, मुस्लिम-बेश में किया 
जाता रहा हैं और त्रावणकोर के राजा सिंहासन पर बैठने के समय, अभी तक तलवार 
उठा कर इस शपथ को दुहराते रहे हें कि में इस तलवार को तब तक रखूंगा जब तक मक्‍के 
से मेरा चचा लौट नहीं आता है। यहाँ अभिप्राय पेरूमल के मक्का जाने से है। जमोरिन 
की आज्ञा थी कि प्रत्येक घीवर-परिवार में से एक व्यक्ति को मुसलमान होना ही पड़ेगा । 

पश्चिमी तट पर मुसलमानों का आगमन आठवीं सदी से शुरू हुआ । दसवीं शती तक वे 
पूर्वी तट पर भी पहुंचने लगे और उनकी धाक राजदरबारों से लेकर व्यापारियों तक खूब 
बैठ गयी । इन प्रान्तों में, तभी उनकी सेंकड़ों मस्जिदें भी बन गयीं और समाज में उनके 
पीरऔलिया भी घूमने लगे। 

उत्तर के राजे भी इस्लाम को उदारता से देखते थे । काम्बे के हिन्दुओं ने एक बार 
मुस्लिम सौदागरों पर आक्रमण किया और उनकी बस्तियाँ उजाड़ दीं। इसपर, राजा 
सिद्धराज ने (१०९४-११४३ ई०) उस मामले की जाँच करवायी, दुष्टों को दण्ड दिया और 
मुसलमानों को नयी मस्जिदें बना लेने को रुपये भी दिये । 


कुछ ऐतिहासिक विश्लेषण 

यहाँ तक हिन्दू-मुस्लिम-सम्बन्ध मंत्रीपूर्ण रहा । इस्लाम से हिन्दुओं की भयंकर घृणा 
तब आरम्भ हुई, जब महमूद गजनी ने इस देश में आकर क्रता बरती और यहां के मन्दिरों 
को विनष्ट करके अपने लिए दुर्नाम अर्जित किया। किन्तु, महमूद गजनी या मुहम्मद गोरी, 
ये लोग अरबी या ईरानी नस्ल के नहीं थे और न इतिहास में उन्होंने सच्चे इस्लाम का प्रति- 
निधित्व ही किया हूँ । इस्लाम के माथे यह कलंक क्‍यों लगा, इसे समझने के लिए नीचे का 
विवरण उपयोगी होगा । 

जब पश्चिम में रोम-राज्य ओर भारत में गुप्त-सामाज्य चल रहा था, तब मध्य 
एशिया में, हुण-नामक एक बर्बर जाति उपद्रव मचा रही थी । पाँचवीं सदी में उनके दल के 
दल रोम-राज्य और भारतवर्ष में घुसे और जहाँ भी गये, वहीं उन्होंने ध्वंस मचा दिया । 
इन्हीं टूणों को एक बार स्कन्दगुप्त ने खदेड़ कर देश से बाहर कर दिया था। किन्तु, स्कंदगुप्त 
के बाद, हूण भारत में फिर से घुस पड़े ओर मालवा में उन्होंने अपना सुदृढ़ राज्य स्थापित 
कर लिया । तोरमान और मिहिर कुल, ये हण राजे थे जिनके अत्याचारपूर्ण शासन का 
उल्लेख ह्यूएन-शांग और कल्हंण ने किया है। इस शासन को तोड़ने का सुयश मंदसर के 
राजा यशोधर्मन्‌ ने लिया। किन्तु, उसके बाद भी, हण देश से बिलकुल निकले नहीं, अपितु, 
छोटे-छोटे राज्य बनाकर पड़ोस के राजाओं से लड़ते रहे । यह संकट तब तक चलता रहा 
जब तक कि ब्राह्मणों ने उन्हें शुद्ध करके राजपूत नहीं बना लिया । 

पाँचवीं शती में काबुल में तुखारों का और ईरान में सासानी शाहों का राज्य था। 
इन दोनों राज्यों से भी हूणों की लड़ाइयाँ हुई । “४८५ ई० में ईरान का शाह फीरोज़ हणों 
से लड़ता हुआ मारा गया। तब हुणों ने अफ़ग्रानिस्तान को भी अपने पैरों-तले रौंद डाला । 
यान्धार पहुंच कर उन्होंने किदार के वंशज को वहाँ से भगा दिया।” (जयचंद्र ) । तोरमान 
के बेटे मिहिर कुल ने शाकल (स्यालूकोट) में अपनी राजधानी बनायी थी और वह अपने 
को पशुपति (शिव) का उपासक कहता था । 

मध्य एशिया में हुणों का प्रभाव नौशी रवाँ ने समाप्त किया | “किन्तु, नौशीरवाँ न 
यह काम अकेले न किया; उसमें पच्छिमी तुक॑ उसके सहायक थे । तुर्क, असल में, हुणों की 
ही एक शाखा थे, जिसका असल नाम था । असेना असेना लोग पाँचवीं शती में कान्सू प्रांत में 
एक पहाड़ के पास रहते थे । उस पहाड़ की शक्ल एक खोद या मिगफार (फौजी टोपी ) की - 
सी थी जिसे हुण भावा में तु 'कहते हें। इसी से, वे लोग तुर्क कहलाने लगे । (जयचंद्र )। 

युआन च्वाइ को ६३० ई० में भारत आते समय, तुरफान से कपिश की सीमा तक 
के लिए, पच्छिमी तुर्कों के 'काजान” अर्थात्‌ राजा ने राहदान दी थी । इस समय, अरब 
में इस्लाम का उदय हो चुका था, किस्तु, ये तुर्क उन दिनों धीरे-धीरे बौद्ध हो रहे थे और तुर्की 
भाषा में संस्कृत के ग्रन्थों का अनुवाद भी चल रहा था। 

जब विलासिता के कारण, अरब-सामाज्य का पतन होने लगा, तब सन्‌ ८५० ई० 
के लगभग, उसके कई टुकड़े हो गए । खिलाफत एक छोटी-सी रियासत के रूप में रह गयी 
और जो राज्य उसके स्थान में खड़े हुए, उनमें अधिकांश मुसलमान बने हुए ईरानियों के 
राज्य थे । 

इस बीच, तुर्क भी मुसलमान होने लगे । वीरता और श्ञारीरिक शक्ति के आगार 
होने के कारण, इन तुर्को में से बहुत-से लोग ईरान में पहले से ही नौकरी करते थे ।१ वहाँ 
घीरे-धीरे ये लोग रियासतदार और सरदार भी हो गये । इसलिए, जब अरब-सामाज्य 

टूटा, उसके कई हिस्सों में ये तुके सरदार राजे और युरूतान बन बैठे । खिलाफत के कमजोर 
होते ही, इन तुर्कों ने ईरान का पूर्वी दरवाजा अपने पूर्वी प्रान्तों के भाई-बन्दों के लिए खोल 
दिया और पूरी तुर्क-जाति मुस्लिम राज्य में घुस पड़ी । 

इन्हीं सरदारों में से एक अलप्तगीन भी था जिसने मौका पाकर गजनी में एक 
रियासत खड़ी कर ली । अलप्तगीन के बाद, उसका दामाद सुबुक्तगीन गजनी का राजा 
हुआ । सुबुक्तगीन का पिता तुर्क और माता ईरानी थी । इसी दम्पति ने महमूद गजनी 
को जन्म दिया जिसने भारत पर सतरह बार चढ़ाई की और सोमनाथ की मूत्ति का ध्वंस 
किया । अतएव, समझना चाहिए कि जिस मुसरूमान के कारण इस्लाम भारत में उतना 
बदनाम हुआ, वह आर्य कम, तुर्क या हुण अधिक था और अरबी तथा ईरानी संस्क्ृतियों की 
उदारता उसमें नहीं थी । भारत में मुसलमानी राज्य की नींव डालने वाला मुहम्मद गोरी 
भी पठान था और, अजब नहीं कि, उसके पूर्वज भी तु या हृण रहे हों । 

भारत में मोगल-वंश की नींव डालने वाला बाबर अपना सम्बन्ध मंगोल-जाति से 


-._], “# तणा-ध्यपव्व णि। वयंपा लक क्‍वट्बाड, धार पाक ००परव 60 (४० एांगड घणफल- 
[80ए2४ छल्योी, कल्ए तावला5 बाएं गछ0 ८ 9८एव8,7 
--/णप्तरठए छए000470 (पटछ #ण्गव ० |) 

बतलाता हैं । ये मंगोल बड़े ही भयंकर वीर थे। इनका सब से बड़ा नेता, चिझ-हिर-हान 
(११५५ ई० तक) हुआ जो इतिहास में चंगेजखाँ के नाम से प्रसिद्ध हैं । हान या खान 
मंगोली भाषा में एक सम्मानसूचक शब्द था । दूसरी जातियों ने यह शब्द उन्हीं लोगों से 
लिया है। चंगेजखाँ बौद्ध था। किन्तु, इस बौद्ध सेनापति ने इतनी निर्देयत्ाएँ कीं कि इतिहास 
आज तक उसकी याद रोमांच के साथ करता है। विश्वविजय के उद्देश्य से इसने सेना लेकर 
निरुदेश्य यात्रा आरंभ की और बुखारा, समरकन्द, हेरात और बलख, इन बड़े-बड़े नगरों 
को भून कर राख कर दिया। कहते हैं, अपने प्रतिद्वन्द्दी जलालउद्दीन की खोज करता हुआ 
चंगेज भारत भी आया था, किन्तु, भारत से शीघ ही वह लौट गया । उसके उत्तराधिकारी 
हलाक्‌ ने बगदाद को उजाड़ते हुए वहाँ के विख्यात पुस्तकालय को भी जला डाला ।१ 

उसके अत्याचार से घबरा कर बहुत-से विद्वान अपनी किताबें लिये हुए करी और 
स्पेन की ओर भागे । विद्वानों की इसी भाग-दौड़ से यूरोप में विद्या की वह लहर 3ठटो जिसे हम 
सांस्कृतिक जागरण अथवा रिनाँसाँ कहते हैं । कहते हें, युद्ध में बारूद का प्रयोग पहले-पहल 
चंगेज ने ही किया था, अतएव, उसी के समयसे दूनिया में युद्ध की कला बदली। तैमूरलंग 
(१३६९ ई० ) भी माँ की ओर से अपने को चंगेज का वंशज कहता था और बाबर भा इसी 
वंश + संतान था। कहते हैं, तमूर के बाद, उसके उत्तराधिकारी मारकाट को छोड़कर 
कला और विद्या की भी साधनां करने लगे थे और मध्य एशिया में एक समय तैमूरी- 
रिनॉसाँ (सांस्कृतिक जागरण) भी चला था । बाबर इसी सांस्कृतिक जागरण में पला था, 
इसलिए, मोगल-खान्दान के लोग भारत में भी सांस्कृतिक कार्य करने वाले हुए । बाबर माँ 
की ओर से चंगेज खाँ और बाप की ओर से तैमूर का वंशज था। 

जिस इस्लाम का प्रवर्तन हजरत मुहम्मद ने किया था और जिसका रूप अबू बक्र, 
उमर, उसमान और अली---ज॑से खलीफाओं ने सेवारा था, वह धर्म, सचमुच, स्वच्छ धर्म 
था और उसके अनुयायी सच्चरित्र, दयालु, उदार और ईमानदार थे । उन्होंने मानवता 
को एक नया सन्देश दिया, गिरते हुए लोगों को ऊँचा उठाया और, पहले-पहल, दुनिया में 
यह दृष्टान्त उपस्थित किया कि एक धर्म के अन्दर रहने वाले सभी लोग आपस में समान 
हैं । उन दिनों, इस्लाम ने जो लड़ाइयाँ लड़ीं, उनका विवरण भी मनुष्य के चरित्र को ऊँचा 
उठाने वाला है । वीरता और बलिदान में ये मुसलमान अद्भुत अवश्य थे, किन्तु, चंगेज 





१. सन्‌ १९४६ और ४७ ई. में जब मुस्लिम लोग के कार्यकर्ताओं ने पाकिस्तान प्राप्त 
करने के लिए, सीधी कार्रवाई शुरू की, तब उनके नेता यह कहकर शान्तिप्रिय जनता को 
डराते थे कि हम चंगेज खाँ और हलाक्‌ की संतान हैं और हम वही कर दिखायेंगे जो चंगेज 
और हलाक्‌ ने किया था। किन्तु, चंगेज और हलाक्‌ मुसलमान नहीं, शायद, भूष्ट किस्म 
के बौद्ध थे। मूसलमान अपने को उनका वंद्ज मानें, यह इतिहास-विरुद्ध बात है ।--लेखक 

ओर हलाक्‌ की बर्बरता उनमें नहीं थी, न महमूद और शहाब उद्दीन के समान वे लोभी 
गौर कठोर ही थे। सेनापति तारिक के अधीन मुसलमानी सेना का बेड़ा जब जब्रुलतारिक 
पर उतरा, तब बहादुरों ने अपनी नाबें तोड़ कर समुद्र में बहा 7, कुछ नावों को जला कर 
ताप भी डाला, जिससे कि घर लौटने की उन्हें कोई उम्मीद नहीं रह जाय और समर-भूमि 
में वे प्राणपन से लड़ सकें। लूट-मार, अन्याय और अत्याचार की परंपरा इस्लाम में तब आयी 
जब अरबी लोग सामाज्य के सुखों में पड़ जाने के कारण, शिथिक और कमजोर हो गये और 
इस्लाम का नेतृत्व उनके हाथ से निकल कर तुर्कों और मंगोलों के हाथ में चला गया जो 
अभी हाल में मुसलमान हुए थे। और नेतृत्व के इस हस्तान्तरण का कारण यह था कि यूरोप 
से इस्लाम को खदेड़ कर बाहर करने के लिए यूरोपीय जातियों ने संघबद्ध होकर मुसलूमानों 
के खिलाफ धर्मयुद्ध ((४7590८) की घोषणा कर दी थी और इस मुसीबत में इस्लाम 
अपने पुराने अनुयाथियों की ओर से ईषत्‌ निराश होकर नये अनुयायियों की ओर देख 
रहा था। ह 

लेकिन, ये नये अनुयायी अर्ध-सम्य और कठोर थे, उनमें वही निर्भगता और शारीरिक 
शक्ति की अपारता थी जो बरबंर जातियों का प्रधान लक्षण है । इन बबंर अनुयायियों के 
आने से, इस्लाम की गिरती हुई आधिभौतिक शक्ति जरूर ठहर गयी, किन्तु, उनके कर्म 
इतने गहित हुए कि यूरोप और एशिया में लूट-खसोट, मार-काट, खूँरेजी और पाशविक 
अत्याचार मुसलमानों के खास लक्षण माने जाने लगे। एम० एन० राय ने लिखा है कि 
“दरबार की विलासिता के कारण, अरबी विद्या और संस्कृति की साधना दृषित हो गयी 
ओऔर इस्लाम की गौरवपूर्ण पताका अपनी आरंभिक क्रान्तिकारी चमक को खो कर तुकों 
ओर तातारों के व्यभिचारी हाथों में पड़कर अपना सतीत्व खो बेठी ।” 

कुछ मनोरंजक बातें 

इस्लाम अपने प्रगतिशील युग में भारत नहीं आया, अथवा आया भी तो दक्षिण के 
समुद्री-तटों पर व्यापारियों के साथ या दाहिर की पराजय के उपरान्त, सिन्ध और उसके 
आसपास के भागों में । महमूद गजनी, महमूद गोरी और बाबर, ये सच्चे इस्लाम के प्रति- 
निधि नहीं थे। उन्होंने इस्लाम की बाहरी चीजें ही देखी थीं, अब्‌ बक्र, उमर और अली की 
धार्मिक तेजस्विता उनमें नहीं थी । प्रोफेसर हुमायूँ कबीर ने अपनी पुस्तक “आवर हेरिटेज”' 
में इन आकामकों के बारे में लिखा है, “ये जो नये लोग भारत में आये, उन्होंने इस्लाम के 
तत्व को भले ही नहीं समझा हो, किन्तु, उसकी बाहरी बातें उन्होंने ग्रहण कर ली थीं ।” 
लेकिन, बाहरी बातें क्या भीतरी तत्व का प्रतिनिधित्व कर सकती हैं ? इस्लाम के गौरव का 
कारण उसकी आरंभिक उदारता थी, मोतजलियों की विचार-स्वाघीनता थी। इस्लाम बड़ा 
ही ऊंचा धर्म था। बबंरता उसमें तब आयी जब तातार लोगों ने इस्लाम में प्रवेश किया । 

गंगा और सिन्धु के किनारे इसलाम का झंडा गाड़ने वाले लोग अबू बक् और उमर की 
पवित्रता वाले लोग नहीं थे, बल्कि, ये वे ईरानी थे जो विजय और सामाज्य के सुखों में अंधे 
होकर झूम रहे थे। ये मध्य एशिया के वे बबर लोग थे, जिन्होंने इस्लाम की टोपी अभी हाल 
में पहली थी, किन्तु, जो उसके मौलिक संस्कारों से अपरिचित थे । 

इतिहास की इन घटनाओं के प्रकाश में देखने पर भारत में इस्लामी अत्याचार के 
कुछ मनोरंजक पहल सामने आते हैं । पहली बात तो यह है कि गजनी और गोरी के साथ 
जो इस्लाम भारत पहुँचा, वह वही इस्लाम नहीं था जिसका आख्यान हजरत मुहम्मद और 
उनके शुरू के चार खलीफों ने किया था अथवा जो इस्लाम गजनी के आक्रमण के पूर्व 
सौदागरों और फकीरों के साथ भारत के पश्चिमी तटों पर उतरा था। वास्तव में, यह वह 
इस्लाम था जो, एम० एन० राय के मतानुसार, तुक और तातार अनुयाग्ियों के हाथों 
व्यभिचरित हो चुका था। दूसरी बात यह है कि जब भारत के राजपूत गजनी और गोरी के 
खिलाफ युद्ध कर रहे थे, तब यह युद्ध एक तरह से हणों के ही दो दलों के बीच था । गजनी 
ओर गोरी कदाचित्‌ दोनों तुके यानी हुण थे और इधर, भारत की जो सेना उनका मुकाबला 
कर रही थी, उसमें भी अधिकांश में वे ही लोग थे जो हण-देश से भारत में आये थे और 
शुद्धि के बाद राजपूत-जाति में सम्मिलित कर लिये गये थे । 


इतिहास-लेखकों का मत है कि बौद्ध-ब्राह्मण-संघर्ष में, दोनों पक्ष अपने लिए राज्य की 
सहायता चाहते थे। किन्तु, क्षत्रिय राजे जब बौद्ध होते, तब ब्राह्मण इस स्थिति से क्षुब्ध 
हो उठते थे । क्षत्रियों को पूर्ण रूप से बस में नहीं आते देख कर, ब्राह्मणों ने एक नया तरीका 
निकाला । जो विदेशी सीथियन, हुण और शक वंश के लोग इस देश में राज्य-सत्ता पाने को 
संघर्ष कर रहे थे, उन्हें ब्राह्मणों ने आबू के कुण्ड पर यज्ञ करके राजपूत बना लिया । इससे, 
विदेशियों की बबरता जाती रही और क्षत्रिय मान लिये जाने के कारण, वे ब्राह्मणों के 
कृतज्ञ भी हो गए। इधर, ब्राह्मण-क्षत्रिय संघर्ष में ब्राह्मणों का पलड़ा भी भारी हो उठा 
क्योंकि उन्हें नये शिष्य मिल गये थे । डाक्टर भगवतशरण उपाध्याय ने लिखा है कि 
“वत्तमान राजपूतों के अनेक कुल हुणों और गुजेरों से प्रादुर्भूत हुए हैं । गुजरों ने तो भारत में 
एक विशिष्ट समाट-कुल (गुजेर-प्रतिहार) की नींव डाली और भारत के एक विस्तृत भाग 
गुजरात का नाम अपनी संज्ञा से सार्थक किया। गुर्जर, संभवतः, जाट और अन्य जातियां, 
गप्त-सामाज्य के ध्वंस के पश्चात्‌ आने वाली जातियों के वंशधर हें ।* 

तीसरी बात यह है कि गजनी और गोरी-जैसे मुसलमान इस्लाम के सेवक नहीं 
थे, उनमें दूसरों का घन लूट कर आनन्द मनाने की भावना ही प्रधान थी । इस्लाम की सेवा, 
तौहीद का प्रचार और मूत्तिपूजा का खंडन, ये सिर्फ लोभ को छिपाने के आवरण मात्र थे। 
गजनी ने भारत पर १७ बार चढ़ाई की, लेकिन, इन चढ़ाइयों में इस्लाम का प्रचार उसने 

कुछ भी नहीं किया । इतिहास इतना ही जानता है कि वह इस देश का धन लूटने को आता 
था और यहाँ की लूट से उसने अपनी राजधानी को मालामाल किया भी | तमूरलंग ने जब 
हिन्दुस्तान की ओर नजर डाली, तब कहते हैं कि लोगों ने उससे कहा कि हिन्दुस्तान जाने 
को ऐसी क्या जरूरत हो सकती है। वहाँ तो मुसलमानों का राज्य पहले से ही मौजूद है । 
किन्तु, राज्य मुसलमानों का हो या हिन्दुओं का, तैमूरलंग भारत की समृद्धि को लूटने के 
लिए बेकरार था । अतएव, वह सन्‌ १३९८ ई० में सिन्धु के पार चला आया । मुहम्मद 
तुगलक को हरा कर उसने दिल्‍ली में डेरा डाल दिया और लूट-मार मचा कर फिर समरकन्द 
को लौट गया । 

इतिहास-लेखकों का यह भी मत है कि महमूद गजनी की सेना में हिन्दू सिपाही भी 
काफी संख्या में काम करते थे । इन सिपाहियों ने मध्य एशिया के यद्धों में महमूद का साथ 
दिया था । तिलक नाम का एक हिन्दू महमृद की सेना में कुछ ऊँचे पद का अधिकारी था 
और नियाल्तगीन-नामक सरदार ने जब महमूद के खिलाफ विद्रोह किया, तब उसे दबाने 
को तिलक ही भेजा गया था । 

एक स्थिति यह भी हुई कि जब इस देश पर मोगलों का आक्रमण हुआ, तब पठान 
और राजपूत आपस में दोस्त हो गए और यह दोस्ती काफी दिनों तक चलती रही । हल्दी- 
घाटी में महाराणा प्रताप की सेना को एक पंखी बिल्कुल पठानों की थी और ये पठान महा- 
राणा के प्रति अत्यन्त वफादार भी थे । 


इस्लाम धर्म 


इस्लाम अरबी भाषा का शब्द है जिसका अर्थ “शान्ति में प्रवेश करना होता हैं 
अतः, मुस्लिम वह व्यक्ति हैं जो परमात्मा और मनुष्य के साथ पूर्ण शान्ति का संबंध" * 
रखता है । अतएव, इस्लाम शब्द का लाक्षणिक अर्थ होगा वह धर्म जिसके द्वारा मनुष्य 
भगवान की शरण लेता है तथा मनुष्यों के प्रति अहिसा एवं प्रेम का बर्ताव करता है। 

इस धर्म के प्रवर्तक हजरत मुहम्मद साहब थे जिनका जन्म अरब देश के मक्का शहर 
में सन्‌ ५७० ई० में हुआ था । जब हजरत मुहम्मद अरब में इस्लाम का प्रचार रर रहे थे, 
उन दिनों, भारतवर्ष में हर्षवर्धन और पुलकेशी का राज्य था। इस्लाम-धर्व के मूल-पग्रन्थ 
कुरान, सुन्ना और हदीस हैं । कुरान वह ग्रन्थ है जिसमें मुहम्मद साहब के पास ईश्वर के 
द्वारा भेजे गये संदेश संकलित हैं । सुन्नत वह पुस्तक है जिसमें मुहम्मद साहब के कृत्यों का 
उल्लेख हैं और हदीस वह किताब है जिस में उनके उपदेश संकलित हैं । हदीस की किताबों 
में मुहम्मद साहब की जीवन-चर्चा का भी उल्लेख है और इन कितावों में सुन्नन भी मिलती है। 


इस्लाम धर्म मुहम्मद साहब ने सोच कर नहीं निकाला, बल्कि, इस धर्म का उन्हें 
इलहाम (समाधि अथवा प्रेरणा की अवस्था में दर्शन ) हुआ था । कुरान का अर्थ उच्चरित 
अथवा पठित वस्तु हैं । कुरान उन पदों का संकलन है जो मुहम्मद साहब के मुख से उन क्षणों 
में निकले, जब वे सीधी भगवत्प्रे रणा की अवस्था में थे । यह भी कहा जाता हैं कि भगवान 
कुरान की आयतें (पद) मुहम्मद साहब के पास देवदूतों के ज़रिये भेजते थे। इन्हीं आयतों 
के संकलन से कुरान तैयार हुआ। ये आयमतें मुहम्मद साहव को समय-समय पर २३ वर्षों 
में हासिल हुईं जिन्हें वे तालपत्रों, चमड़े के टुकड़ों अथवा लकड़ियों पर लिखवा कर रखते 
गए। उनके स्वर्गवास के बाद, जब अबूबक् पहले खलीफा हुए, तब उन्होंने इन सारी 
लिखावटों का संपादन करके कुरान की पोथी तैयार की जो बहुत प्रामाणिक मानी जाती 
हैं। इन २३ वर्षो में मुहम्मद साहब १३ साल तो मकके में थे और १० साल तक मदीते में | 

मुहम्मद साहब को जब धर्म का इलहाम हुआ, तब से लोग उन्हें पैग़म्बर, नबी और 
रसूल कहने लगे। पैग़म्बर कहते हैं पैगाम (संदेश) ले जाने वाले को । हज़रत मुहम्मद के 
ज़रिये भगवान का संदेश पृथ्वी पर पहुँचा, इसलिए वे पैगम्बर कहे जाते हैं। नत्री कहते हें 
किसी उपयोगी परम ज्ञान की घोषणा को । मुहम्मद साहब ने चूंकि ऐसी घोषणा की इसलिए 





१. मोहम्मद अली (रिलोजन आव्‌ इस्लाम ) 


२. वही 

वे नबी हुए | तब से, नबी का अर्थ वह दूत भी हो गया जो परमेश्वर और समझदार प्राणी 
के बीच आता जाता है। रसूल का अर्थ भी प्रेषित या दूत होता है। मुहम्मद साहब रसूल हें, 
क्योंकि, परमात्मा और मनुष्यों के बीच उन्होंने धमंदृत का काम किया। 

“ला इलाह इल्लिलाह महम्मदुरंसूलिल्लाह” यह इस्लाम का मूल मंत्र है जिसका अर्थ 
होता है, (अल्लाह के सिवा और कोई पूजनीय नहीं है तथा मुहम्मद उसके रसूल हैं । केवल 
अल्लाह को मानने से कोई आदमी पक्का मुसलमान नहीं हो सकता | उसे यह भी मानना 
पड़ता है कि मुहम्मदअल्लाह के नबी, स्सूल और पैगम्बर हैं। इसके बाद, कुरान हर मुसलमान 
के लिए पाँच धामिक कृत्य निर्धारित करता है । वे कृत्य हैं :-- 

१. कलूमा पढ़ना--अर्थात्‌ इस मंत्र का परायण करना कि ईश्वर एक हैं और 
मुहम्मद उसके रसूल हें (ला इलाह इलिल्लाह महम्मदुरंसूलिल्लाह )। इस्लाम का एकेश्वर- 
वाद (तौहीद) इसी मंत्र पर आघारित है, अतएव, इसके परायण की इस्लाम में बहुत 
महिमा है। 

२. नमाज़ पढ़ना--अर्थात्‌ पांच बार भगवान से प्रार्थना करना । इसको सलात भी 
कहते हें । 

३. रोजा रखना--अर्थात्‌ रमज़ान महीने भर केवल एक शाम खाना और वह भी 
सूर्यास्त के बाद । रमजान महीना इसलिए चुना गया कि इसी महीने में पहले पहल कुरान 
उतरा था । 

४. ज़क़ात--अर्थात्‌ अपनी वाषिक आय का चालीसवाँ हिस्सा (ढ़ाई प्रतिशत ) 
दान में दे देना । 

५. हज--अर्थात्‌ तीर्थों में जाना | पहले ये तीर्थ केवल मक्का और मदीने में थे। 
अब संतों की समाधियों को भी मुसलमान तीर्थ ही मानते हैं । 


कुरान की शिक्षा 

कुरान सब से अधिक जोर इस बात पर डालता हैं कि ईश्वर एक है तथा उसके सिवा 
किसी और की पूजा नहीं की जानी चाहिए । आर्यों अर्थात्‌ जरथुस्त्रवादियों में जो प्रकृति- 
पूजा प्रचलित थी, उसका कुरान बड़े ज़ोर से बहिष्कार करता है और ईंसाइयों से भी 
उसका इस बात को लेकर बहुत मतभेद है कि ईसाई ईसा को ईदइवर का पुत्र कहते हें और 
ईसा, मरियम (मेरी, ईसा की माँ) तथा पिता (ईहवर ), इन ईश्वर-त्रय में उनका विश्वास 
है। कुरान का कहना है कि भगवान ने सभी जातियों में पैग़ म्बर और धर्मोपदेशक भेजे हैं, 
इसलिए, ईसा भी एक पैग्रम्बर हैं। किन्तु, वे ईश्वर के पुत्र माने नहीं जा सकते, क्योंकि ईश्वर 
में पुत्र उत्पन्न करने वाले गुणों को जोड़ना उसे मनुष्य-कोटि में ले आना है। 'अय मरियम 
के पुत्र ईसा ! क्‍या तू ने यह कहा था कि ईश्वर के साथ हम दोनों को भी जोड़ दो ? ” ऐसे 

प्रघतत उठा कर कुरान ने ईसाइयों के ईश्वरत्रय-विषयक विश्वास का खंडन किया है । 
. मृत्तिपुजक अरब भी मानते थे कि ईइ्वर के बेटे-बेटियाँ हें और ईसाई तो ईसा को ही ईश्वर 

का पुत्र कहते हैं । इस विश्वास को हटाने के लिए कुरान ने बार-बार कहा है, “यदि ईश्वर 
को संतानोत्पादक कहोगे तो आकाश फट जायगा और धरती उलट जायगी ।” इस्लाम विश्व 
के उस भाग में जन्मा जहाँ वर्षा कम होती थी। निर्जन उजाड़ में आँख खोलने के कारण, 
उसने विचारों को स्वच्छता में देखा, सजावट में नहीं । चित्र, मूत्ति ओर संगीत के प्रति 
इस्लाम के ढैंष का यही कारण था। 

कुरान जिस ईश्वर को मानता है वह देखने, सुनने, बोलने-चालने, खुश और नाराज 
होने वाला ईश्वर है । वह प्रेम भी करता है । घणा भी करता है। भक्तों की आवाज़ भी 
सुनता हैँ और दुष्टों का दलन भी करता हैं। किन्तु, ईश्वर के ये सभी कार्य मनुष्यों के कार्यों 
के समान नहीं होते, क्योंकि उसे मनुष्यों के समान हाथ-पाँव और नाक-कान आदि नहीं हैं । 
वह है तो निराकार, किन्तु, उसकी शक्ति का वर्णन करने के लिए मनुष्य की भाषा का प्रयोग 
किया जाता है। फिर भी, कुरान यह मानता है कि ईश्वर अर्श (आकाश ) पर रहता है और 
वहाँ उसका सिंहासन भी है । यह ईश्वर प्रेम और दया का आगार है। 

ईश्वर के सिवा, कुरान देव-योनि को भी मानता है।* कुरान में देवों और देवदूतों का 
नाम “मलक” या फरिश्ता हैं। मलकों ओर फरिश्तों को हम देख नहीं सकते, न वे प्रकट 
होकर मनुष्यों से संपर्क ही रख सकते हें । अगर मलकों में मनुष्यों के बीच रह कर काम 
करने की शक्ति होती तो नबी या पैगम्बर मनुष्य नहीं, मलक ही होते । भगवान मुहम्मद 
साहब को जो पैगाम भेजते थे, वे पैगाम कभी-कभी देवदूत जिबरील ले आते थे । किन्तु, 
मुहम्मद जिबरील को चर्म चक्षु से नहीं, आध्यात्मिक दृष्टि से देखते थे। मलकों के बारे में 
कुरान का यह विश्वास है कि वे मनुष्य की आध्यात्मिक प्रगति में सहायक होते हें और इस- 
लिए कुरान मलकों के अस्तित्व में विश्वास करना सिखाती है । कुरान का कहना है, “घर्म 
यह है कि मनुष्य अल्लाह, मलायक, कयामत, किताब और नबी में विश्वास करे।” ' 

शैतान भी देवताओं की ही तरह, मलक-योनि का हैं। किन्तु, शैतान में विश्वास रखने 
की कुरान मनाही करता है । 

कुरान का कहना है कि मनुष्य में उच्च और नीच, दोनों ही प्रकार की वासनाएँ 





१. इकबाल का मत है कि कुरान इस संभावना में भी विश्वास करता है कि सृष्टि 
का रचयिता केवल खुदा ही नहीं, कुछ और शक्तियाँ भी हैं । (5८टल ० फल 5०७ 
की भूमिका ) । उस पुस्तक में निकोलसन ने कुरान के २३वें अध्याय की १४वीं आयत 
से एक उद्धरण दिया है जो इस प्रकार है--सूष्टि की रचना करने वालों में परमेश्वर सर्व॑- 
श्रेष्ठ हैं ।” 


र्३े४ड संस्कृति के चार अध्याय 


काम करती हैं । नीच वासनाएँ जीव-धारण के लिए हैं, उच्च वासनाएँ आध्यात्मिक उत्कर्ष 
के लिए। नीच वासनाएँ अगर नियंत्रण में नहीं रहें तो मनृष्य का पतन हो जाता है। कुरान 
की कल्पना है कि नीच वासनाओं को उभारने का काम जिन करते हैं, जिनसे बचने के लिए 
मनुष्य को सदेव सावधान रहना चाहिए। इबलीस देवता नहीं, इसी जिन-योनि का है और 
बह मनुष्य को गुमराह करने की कोशिश में छूगा रहता हे । जिन की कल्पना इस्लाम में, 
आध्यात्मिक संघर्ष को तेज करने के लिए की गई थी । 


कुरान का अवतरण हज़रत मुहम्मद की दिव्य दृष्टि के कारण हुआ था | किन्तु, 
कुरान यह नहीं कहता कि दिव्य दृष्टि केवल हजरत मुहम्मद को ही मिली थी। प्रत्येक जाति 
में दिव्य दृष्टि वाले लोग उत्पन्न हुए हैं, ऐसा कुरान का मत है| इसलिए, सच्चा मुसलूूमान 
सभी धर्मंग्रन्थों को प्यार करता है। क्योंकि ये सभी धर्म भगवान के द्वी बताये हुए हैं। मुहम्मद 
की तरह, फकीर भी दिव्य-दृष्टि-संपन्न होते हैं । फर्क यह है कि मुहम्मद “अनबिया' थे और 
फकीर “औलिया” होते हैं । संसार में जितने भी पैग़म्बर हुए हैं, कुरान सब को दिव्य-दृष्टि- 
संपन्न मानता है। मुहम्मद साहब के साथ उसका इतना ही पक्षपात हूँ कि उन्हें कुरान धरती 
का आखिरी पैगम्बर मानता हैं और यह समझता है कि दिव्य दृष्टि में भी मुहम्मद पहले के 
सभी पैग़म्बरों से अधिक पूर्ण थे । 


मृत्यु के परें 
कुरान का विश्वास है कि पृथ्वी पर मनुष्य का जन्म पहला और आखिरी जन्म हैं। 
हम न तो पहले जन्मे थे और आगे जन्म लेंगे। किन्तु, मृत्यु के साथ जीवन समाप्त नहीं हो 
जाता । इस जीवन के समाप्त हो जाने पर, मनुष्य की देह जब कब्र में डाली जाती है, वहाँ से 
उसका एक दूसरा जीवन आरम्भ होता है जिसे “बरजख” कहते हैं । बरजख का शाब्दिक 
अर्थ दो वस्तुओं के बीच खड़ी होने वाली कोई बाधा या वस्तु है । समझा यह जाता है कि 
मनुष्य के पाथिव जीवन के बाद, एक और जीवन आयेगा जिसका आरंभ कयामत ([प्रलूय ) 
से होगा। किन्तु, कयामत तब आयेगी जब सृष्टि का अन्त हो जायगा | तब तक जीव को कब्र 
में पड़ा रहना होगा । बरजख के मानी ककन्न के भी होते हें । अतएवं, इस प्रसंग में बरज 
से अभिष्राय उस लंबी अवधि से है, जिसमें मनुष्य को अपना पाथिव जीवन समाप्त करके 
कयामत की इन्तजारी में कन्न में पड़ा रहना है । 


बरजख क्या है, इस पर बड़ा विवाद है। कुरान की कल्पना यह मालम होती है कि 
मनुष्य का लक्ष्य आध्यात्मिकता की प्राप्ति है। आध्यात्मिक जीवन का आरम्भ इसी 
स्थूल (पार्थिव) शरीर में हो जाता है। किन्तु, इस जीवन में मनुष्य को इसका भान नहीं 
हो पाता । बरजख वह अवस्था है, जब सूक्ष्म जीवन का भान उसे होने लगता है । यद्यपि, 


तीसरा अध्याय २३५ 


पूरी आध्यात्मिकता की अनुभूति मनृष्य को कयामत के बाद ही होती हैं। बरजख एक तरह 
का परलोक है । अतएव, वरजख के दिक्‍्काल का वर्णन हम उस भाषा में नहीं कर सकते 
जिस भाषा में इस छोक के दिक्काल का वर्णन करते हें। बरजख की स्थिति, कदाचित्‌, अर्घ- 
चेतना की स्थिति है; कदाचित्‌ यह स्वप्न अथवा सुपृप्ति है जब मनुप्य चल फिर तो नहीं 
सकता, किन्तु, मन उसका तब भी कुछ-न-कुछ काम करता रहता है। मनुष्य की पार्थिव 
मृत्यु केवल शरीर की मृत्यु है; उसकी आत्मा एक भिन्न प्रकार से कब्र में भी जीवित पड़ी 
रहती हैं और इसी आत्मा को कयामत के दिन उठ कर ईश्वर के समक्ष जाना पड़ता है। 

कयामत का वर्णन कुरान में बड़ी ही भीषणता के साथ किया गया हैं। यह बहुत-कुछ 
कल्पान्त अथवा महाप्ररूय के समान हैं। “जब कयामत आयेगी, चाँद में रोशनी नहां रहेगी, 
सूरज और चाँद सट कर एक हो जायेंगे और मनुप्य यह नहीं समझ सकेगा कि वह किघर 
जाय और ईश्वर को छोड़ कर अन्यत्र उसकी कोई शरण भी नहीं होगी ।” “जब तारे गुम 
हो जायेंगे, आकाश टुकड्ढे-टुकड़े हो जायगा, पहाड़ों की धूल उड़ जायगी और नबी अपने 
निर्धारित क्षण पर पहुँचेंगे।'' “न्याय का दिन जरूर आयेगा, जब सूर (तुरही) की आवाज 
उठेगी, जब तुम सब उठ कर झुंड के झुंड आगे बढ़ोंगें और स्वर्ग के दरवाजे खुल जायेंगे ।” 

कन्न में आदमी की देह गल कर विलकुछ मिट्टी हो जायगी । उसकी केवल एक हड्डी 
शेष रहेगी जिसका नाम अल-अज्ब है । कयामत के समय, चालीस दिनों तक निरन्तर घोर 
वृष्टि होगी और धरती सर्वत्र बारह हाथ पानी के नीचे चली जायगी । इसी समय, अलू- 
अज्ब नामक अस्थि से एक नये शरीर का अंकुर फूटेगा और वही शरीर ले कर आत्माएँ 
भगवान के सामने होंगी । जब कयामत आयेगी, सूर्य पश्चिम में उगने लगेगा, दज्याल नामक 
दानव अरबी भाषा में सर्वत्र इस्लाम का संदेश सुनायेगा, मेहदी प्रकट होंगे और सूर नामक 
शंख से तीन बार आवाज उठेगी । 

सूर की आवाज सुन कर सभी आत्माएँ भगवान के सामने खड़ी होंगी और मुहम्मद 
उनके प्रवक्‍ता होंगे । तब, हर एक रूह के पुण्य और पाप का लेखा-जोखा लिया जायगा। 
पुण्य और पाप को तोलने का काम जिबरील करेंगे। जिसका पुण्य परिमाण में अधिक होगा 
बह स्वर्ग जायगा । जिनके पाप अधिक होंगे, वे नरक में पड़ेंगे । 

स्वर्ग सातवें आकाश (अर्श) पर अवस्थित है। वहां एक सुन्दर पुष्पोद्यान है जिसके 
पास झरने और फव्वारे उमड़ते हैँ । स्वर्ग में दूध और मधु की नदियाँ बहती हैं। वहाँ ऐसे वृक्ष 
हैं, जिनकी घड़ें सोने की हें और जिनमें बड़े ही सुस्वादु फल फलते हैं । स्वर्ग में 'हर-युल- 
आयून” जाति की सत्तर युवतियाँ हें जिनकी आँखें काली-काली और दी हैँ। इसके सिवा 
पुण्यात्मा की परिचर्या के लिए वहाँ युन्दर-युन्दर लड़के भी रहते हें जो “गरिलमा” जाति 
के हें । 


२३६ संस्कृति के जार अध्याय 


कुरान में विभिन्न नरकों की भी कल्पना की गई है जो अत्यन्त भयानक और 
विकराल है । 


कुरान का फातिहा नामक अध्याय गीता के दूसरे अध्याय के समान है। मुस्लिम 
मानसिकता के निर्माण में सब से अधिक प्रभाव इसी अध्याय का रहा हैं। यह कर्मफल 
के विवेचन का अध्याय है जिसकी ओर प्रत्येक मुसलमान का ध्यान हर रोज पाँच बार 
दिलाया जाता हैं। कारण यह है कि कर्मफलवाद में विश्वास के दृढ़ होने से आदमी अपकर्म॑ 
को छोड़ने की प्रेरणा पाता है । छिप कर भी किया हुआ कर्म अपना फल अवश्य लाता है। 
कुरान कहता है, “अच्छे और बुरे कर्मों के परिणाम अवश्य मिलेंगे। जिसने भी कण-मात्र 
भी सुकर्म किया हैँ, वह उसे अपनी आँखों से देखेंगा; जिसने भी कणमात्र भी दुष्कर्म किया 
है, वह भी उसे अपनी आंखों से देखेगा ।' 

कयामत के बाद, आदमी को स्वर्ग मिलेगा या नरक, इसका निर्धारण इसी जन्म में 
किये गये कर्मो से होता है क्योंकि “जो इस जीवन में अन्धा है, वह आगे के जीवन में भी 
अंधा ही रहेगा।' कुरान कहता है, "अगर तुम ज्ञान से देखते तो तुम यहीं नरक को भी देख 
सकते थे ।” 

मनुष्य-जीवन का लक्ष्य कुरान “लिका-अल्लाह अथवा ईइ्वर-मिलन को मानता 
है। कितु, यह ईश्वर-मिलन कैसे होता है, इस विषय की कल्पना सुस्पष्ट नहीं है। कयामत 
निर्वाण और मोक्ष का पर्याय है या नहीं, यह भी नहीं कहा जा सकता, क्योंकि कहीं तो उस 
का अर्थ संहार मालम होता है और कहीं दिव्य जीवन । इसी तरह, कयामत का उल्लेख कहीं 
व्यक्ति के लिए, कहीं पीढ़ी के लिः और कहीं सृष्टि मात्र के लिए किया गया है। 

कुरान का विश्वास है कि आत्मा पर सुख-दुःख की छाप देंह के ज़रिये पड़ती है । 
कितु, आत्मा को कुरान॑ देह से भिन्न नहीं मानता है। शरीर जब कब्र में चला जाता है, तब 
उसमें आत्मा रहती हे या नहीं, इस विषय में भी कुरान में सुस्पष्टता का अभाव है; न यही 
पता चलता हैं कि कयामत के बाद जो देह मिलुंगी वह वही देह होगी या नहीं जो कम् में 
रखी जाती है । अस्थि से अंकुर फूटनेवाली बात का मुख्य तात्पय क्या है, इसमें भी संशय 
रह जाता है। कुरान खुलकर यह नहीं कहता कि यही शरीर कयामत में फिर प्राप्त होगा। 
उलटे, वह कयामत के समय, नई सुण्टि की कल्पना करता है ।* सिर्फ इतना संकेत मिलता है 

: कि मनुष्य फिर उठेगा, किन्तु, उसके गुण बदल जायेंगे । जैसे स्वर्ग और नरक की प्रकृति को 


पी ;। ' जब हम अस्थि-मात्र रह जायेंगे, जब हम गलित हो जायेंगे, तब हमें नया जीवन 
कौन देगा ? कहो कि वह जिसने यह दुनिया बनाई हैँ और जो ऐसी दुनिया फिर बना सकता 
है।” (रिलीजन आव्‌ इस्लाम में उद्धत) । 

हम नहीं देख सकते, वैसे ही, आगामी जीवन को भी जानने में हम असमर्थ हैं । इतना सत्य 
है कि वह जीवन मिट्टी के पारथिव जीवन से भिन्न होगा। 


ईमान और कुफ् 

इस्लाम के समग्र सिद्धांत दो भागों में बाॉँटे जा सकते हैं । एक का नाम उसूल और 
दूसरे का नाम फरू है। उसूल शब्द “असल” से निकला हैँ, जिसका अर्थ जड़ या मूल है । 
फरू शब्द “फर” से निकला है, जिसका अर्थ शाखा या डाल है। कुरान में ये नाम नहीं थे । 
कुरान सिर्फ ईमान और अम॑ैल, इन दो शब्दों का उल्लेख करता है । अब ईमान का पर्याय 
उसूल और अमल का पर्याय फरू हैँ । उसूल वे धामिक सिद्धांत हें जिन्हें नबी ने बताया है । 
फरू उन सिद्धांतों के अनुसार आचरण करने को कहते हें । अतएव, मुहम्मद साहब के उपदेश 
उसूल अथवा मूल हैं और उनपर अमल करने का नाम फरू अथवा शाखा है। 

ईमान की शाखाएं अनेक कही गई हैँ। कुरान कहता है, “ईमान की ६० शाखें हें और 
हया उसी की शाखा है । हदीस का वचन है, ईमान की ७० शाखें हें। सब से ऊँची यह 
कि अल्लाह को छोड़कर और किसी की पूजा मत करो । और सब से नीची यह कि जिन 
बातों से किसी का नुकसान होता हो, उन्हें छोड़ दो ।* 

ईमान उस सत्य की स्वीकृति है जिसे नवी ने उदघोषित किया । कुफ़ उसी सत्य की 
अस्वीकृति को कहते हैं । 

ईमान का सर्वोच्च शिखर तौहीद हे जो यह सिखाता है कि ईश्वर को छोड़कर 
और किसी को मत पूजों। कुफ़ का सबसे बुरा रूप शिर्क है जिससे मनुष्य ईश्वर के अलावे 
और देवताओं को भो ईश्वर मान लंता हैं अथवा उनमें ईश्वरीय गुणों का आरोप करता 
है। शिर्क का सबसे बुरा रूप मूत्तिपूजा है । 

मुहम्मद साहब का सबसे अधिक जोर ईश्वर को एक, केवल एक मानने पर था । 
इस विषय में वे अपने बारे में भी कोई शंका फैलने देना नहीं चाहते थे। उन्होंने कहा हैं, 
“में मत्यं हूँ में सिर्फ यह कहने आया हूँ कि ईश्वर एक है और केवल उसी की पूजा की जानी 
चाहिए ।” कहावत है कि जब मुहम्मद साहब मरने लगे, उन्होंने अपने शिष्यों से कहा कि 
जिस खजूर के पेड़ के पास बेठ कर में धर्मोपदेश किया करता था, पहले तुम उसे काट 
डालो । नहीं तो लोग उसी की पूजा करने लगेंगे। यह भी ध्यान देने की बात है कि 
मुसलमान मुहम्मदी या मोहम्मदन (ईसा से ईसाई और बुद्ध से बौद्ध के समान) कहलाना 
पसन्द नहीं करते, क्योंकि इससे मुहम्मद की पूजा का भाव टपकता हैं 

संसार के धर्मो में इस्लाम हो ऐसा घर्म है जिसका विषय केवल व्यक्ति नहीं, सारा 
समाज हैँ अथवा जो व्यक्ति के सभी आचारों का निर्धारण करता है। कुरान में केवल 
आमुष्मिक धर्म की ही बातें नहीं हैं, प्रत्युतु, उसमें मनुष्य-मनुष्य के विविध संबंध, राज- 

नीतिक बर्ताव, न्याय, शासन, सेना-संगठन, विवाह, तलाक, शांति, युद्ध, कर्ज, सूद- 
खोरी, दान आदि के संबंध में भी धार्मिक उपदेश हैं जिनका पालन धार्मिक नियमों के 
समान ही आवश्यक माना जाता है। उदाहरण के लिए, इस्लाम सूदखोरी को घृणित पाप 
समझता हैं और एक साथ चार पत्नियों से अधिक रखने की इजाजत नहीं देता ।* इसी 
प्रकार, इस्लाम में धामिक रीति से शराब पीने की कड़ी मनाही को गई है । 
जिहाद और जिजिया 

नमाज़, रोज़ा, ज़कात, हज और जिहाद, ये इस्लामी धर्म के मूल माने जाते हैं, 
बल्कि, जिहाद तो एक तरह से राष्ट्रीय कत्तं व्य समझा जाता है । जिहाद का सामान्य अर्थ 
युद्ध या धर्मयुद्ध है, किन्तु, आरम्भ में यह शब्द इतना भयानक अर्थ नहीं देता था । जिहाद 
शब्द जह्द धातु से निकला है, जिसका अर्थ ताकत, शक्ति या योग्यता होता है । क्छेन 
(ए,एछा४) नामक एक विद्वान ने जिहाद का अर्थ संघर्ष किया हैं और इस संघर्ष के उसने 
तीन क्षेत्र माने हैं। (१) दृश्य शत्रु के विरुद्ध संघष (२) अदृश्य छ्षत्रु (जिन) के विरुद्ध 
संघर्ष और ३. इंद्रियों के विरुद्ध संघर्ष । 

साधारणत:, विद्वानों का यह मत है कि इस्लाम के प्रचार के लिए जो लड़ाइयाँ लड़ी 
गईं, उन्हें पवित्र विशेषण देने के लिए ही इस शब्द का प्रचलन किया गया । किन्तु, मोहम्मद 
अली (रिलीजन आंव्‌ इस्लाम के लेखक ) का मत है कि इस शब्द का अर्थ इस्लाम के प्रचार 
के लिए युद्ध करना नहीं है । मक्का में उतरनेवाले कुरान के अंशों में जहाँ-जहाँ यह शब्द 
आया है, वहाँ-वहाँ इसका अर्थ परिश्रम, उद्योग या सामान्य संघर्ष ही है । लड़ने की इजाजत 
नबी ने तब दी जब वे भाग कर भदीने पहुँचे या जब वे मक्का छोड़ कर भागने की तैयारी , 
में थे । मदीने में आत्मरक्षा के लिए तलवार उठाना आवश्यक हो गया । तभी लड़ाइयाँ 
जिहाद के नाम से चलने लगीं । किन्तु, यहाँ भी जिहाद का व्यापक अर्थ है और उसके भीतर 
वाणी और तलवार दोनों के लिए स्थान है। ओ नबी ! जो काफिर और पायंडी हैं उनके 
खिलाफ अपना संघ जारी रख और उनके सामने विचलित मत हो जा । अन्यत्र भी कहा 
गया है, क्या तू यह समझता हैं कि जबतक अल्लाह जाहिदों को चुन नहीं ले और धीरों 
को परख नहीं ले, तबतक तू स्वर्ग के उद्यान में प्रवेश कर सकता है ? 

हदीस हज की भी गिनती जिहाद में करता है और लिखता है कि “नबी ने कहा 
कि सबसे अच्छा जिहाद हज में जाना हैं । 

किन्तु, पीछे चल कर काज़ियों (न्यायपतियों) ने जिहाद का अर्थ युद्ध कर 
दिया। 


१. ए. सी. बुकंट ने ३३ वें सूर का हवाला देकर बताया हैँ कि इस्लाम नव पत्नियों 
तक की इजाज़त देता है। 

मोहम्मद अली के मतानुसार, विधमियों को तलवार के जोर से इस्लाम में लाने 
की शिक्षा कुरान ने नहीं दी थी और न यह बात नबी के ही दिमाग में थी। लड़ने की इजाजत 
नबी वहीं देते थे, जहाँ आत्मरक्षा का प्रश्न होता था। किन्तु, जब मुल्ला और काज्ी सर्वेसर्वा 
बन बैठे, तब उन्होंने सारी दुनिया को दो हिस्सों में बांट दिया। जिस हिस्से में मुसलमान 
सुखी और स्वतन्त्र थे, यानी जिस हिस्से पर उनकी हुकूमत थी उसे तो उन्होंने दारुख- 
इस्लाम (शांति का देश ) कहा। इसके विपरीत, जिस हिस्से पर उनका आधिपत्य 
नहीं था, उसे दाइल-हरब (युद्ध-स्थल) कह कर उन्होंने मुसलमानों को उत्तेजित 
किया कि ऐसे देशों को जीत कर वहाँ इस्लाम का झंडा गाड़ना जाहिदों का*परम 
कत्तंव्य है । किन्तु किसी-किसी लेखक ने यह भी लिखा है कि विश्व भर में इस्लामी 
साम्राज्य स्थापित करने की कल्पना मुहम्मद साहब में भी जगी थी। “प्रायः, प्रत्येक 
बार उनके अन्तिम शब्द ये होते थे कि 'अय लोगो ! जो में कहता हूँ उसे ठीक से सुनो 
और उसका अर्थ समझो । तुम्हें मानना चाहिए कि हर एक मुस्लिम हर दूसरे 
मुस्लिम का अपना भाई है। तुम सब के सब आपस में समान हो ।' अपने जीवन के अन्त तक 
आते-आते, उनकी धारणा यह हो गई थी कि सारी पृथ्वी को एक राज्य और एक धर्म के 
अधीन होना चाहिए। सारे संसार के लिए एक नबी और एक ही धम, यह भाव उनमें जग 
चुका था ९ इसी प्रकार, जिजिया वह कर था जिसे नबी ने ईसाई, यहूदी, पारसी तथा 
अन्य ग़र-अरबी दुष्मनों से लड़ाई के बाद, संधि की शर्तों के अनुसार वसूल किया था । 
जब कोई देश मुसलमानों की अधीनता स्वीकार करता था, तब उसे नज़राने के रूप में 
जिजिया कर देना पड़ता था । किल्तु, हज़रत उमर के समय में आकर यह वैयक्तिक कर 
हो गया और औरंगजेब की कृपा से भारत में यह अत्यन्त घृणित कर हो उठा। 

इस्लाम का आरंभ धर्म में हुआ था, किन्तु, बढ़ कर वह राज्य और सेना का संगठन 
भी बन गया। इस प्रकार, इस्लामी राज्य, संस्कृति और राष्ट्र, सब के साथ धर्म का जोश 
लिपट गया । पहले तो धर्म के आवेश से ही राज्य की स्थापना हुई थी । पीछ, राज्य की 
शक्ति-बद्धि से धर्म का भी प्रताप बढ़ने लगा । ईसाई देशों में पादरी अलग और राजा 
अलग थे। भारतवषं में भी पुरोहित अलग और राजा अलग थे। किन्तु, इस्लामी देशों का 
धमंगुरु और राजा, दोनों एक ही व्यक्ति होने लगा। इस प्रकार, धर्म से तलवार की तेजी 
बढ़ी और तलवार से धर्म का बल बढ़ने लगा । इस्लाम को देखा-देखी भारत में सिक्‍्ख- 
संप्रदाय का संगठन भी इसी सिद्धांत पर किया गया था। 


सुन्नी-शिया-सम्प्रदाय 
इस्लामी धर्म-राज्य के पहले नेता या खलीफा (इस शब्द में राजा और धर्म गुरु, दोनों 


, 8. (. ए०्पपृपल (ए०माएव्यबपंए८ एलाए09) . 

का अर्थ है) स्वयं मुहम्मद साहब हुए । मुहम्मद साहब के कोई पुत्र नहीं था, केवल एक बेटी 
थी जिनका नाम फातिमा था । फातिमा बीबी का व्याह हज़रत अली से हुआ था जिन की 
वीरता पर रीझ कर मुहम्मद साहब उन्हें शेरे-खुदा” कहा करते थे। ऐसा हुआ कि नबी 
के मरने पर, खिलाफत (धर्म-राज्य) के सरदार हज़रत अली नहीं बनाये गये। खिलाफत 
के दूसरे सरदार हज़रत अबूबक़, तीसरे हज़रत उमर, चौथे हज़रत उस्मान और पाँचवें 
खलीफा या सरदार हजरत अली हुए | इस स्थिति से उत्तराधिकार का विवाद उठ खड़ा 
हुआ और कुछ लोग कहने लगे कि हज़रत मुहम्मद के बाद गद्दी उनके दामाद, हज़रत अली 
को मिलनी चाहिए थी। इनका यह भी कहना था कि खिलाफत की गद्दी पर खलीफों के 
उत्तराधिकारी ही बैठ सकते हैं । छठें खलीफे के समय, यह विवाद विकराल हो उठा और 
एक दलने हजरत अली के पत्र (और मुहम्मद साहब के नाती ) हज़रत इमाम हुसन को 
खलीफा धोषित कर दिया । कहा जाता हैँ कि हजरत इमाम हुसैन जब मदीने से कुफा जा 
रहे थे, तब रास्ते में कबंला नामक स्थान में तत्कलीन खलीफे ने उनकी हत्या करवा दी । 
इस कांड के बाद, मुसलमानों में दो दल हो गये जिनमें से हजरत अली के पक्षपाती शिया 
ओर बाकी लोग सुन्नी कहलाने लगे। मुहरंम का शोकोत्सव हजरत इमाम रुसैन* की याद 
में ही मनाया जाता हैं और शियों का यह खास पर है। मुहम्मद साहब के तुरंत बाद होने 
वाले तीन खलीफों (अबूबक, उमर और उस्मान) को शिया नहीं मानते हैं, किन्तु, सुम्नी 
समझते हैं कि उनकी खलोफागिरी ठीक थी । सुन्नियों की संख्या अधिक है, किन्तु, कितनी 
ही बातों में शिया सुन्नियों से अधिक उदार माने जाते हैं । 
कुछ अन्य विशेषताएँ 

इस्लाम मनुष्य और भगवान के बीच किसी बी चवान की आवश्यकता में विश्वास नहीं 
करता । सामूहिक नमाज़ में एक इमाम की जरूरत तो समझी जाती है, किन्तु, कोई भी सच्च 
रित्र मुसलमान इमाम का काम कर सकता हैं, यद्यपि, इमामत एक बार जिसने की वह बरा- 
बर इमाम होता है ! पाँच बार नमाज़ पढ़ने की प्रथा, कदाचित्‌, इस भाव से चलायो गई थी 
कि आदमी बहुत देर तक भगवान से अलग नहीं रहे । कम से कम पाँच बार वह उनकी शरण 
में पहुँच जाया करे। इस्लाम संसार में सबसे अधिक अपरिवर्तनीय धर्म हैं। जब पहले पहल 





१. जिस व्यक्ति ने हज़रत इमाम हुसैन की हत्या की थी उसका नाम यजीद था । 
जिस स्थान पर इमाम हुसन की हत्या हुई उसका नाम कर्बला हैँ। कर्वछा तभी से बलिदान 
ओर शहादत का प्रतीक माना जाता हैं । मौलाना मोहम्मद अली का इस घटना पर एक 
चुभता हुआ शेर हैं :-- 

कत्ले-हुसंन असल में मर्गेयजोद है । 
इस्लाम जिन्दा होता हे हर कर्बछा के बाद । 

यह धर्म अरब से बाहर फैलने लगा, इसपर अनेक प्रकार के प्रभाव पड़ने लगे और यह 
संभव दीखने लगा कि इसमें परिवर्तन होंगे । इस अवस्था पर नियंत्रण रखने के लिए तीन 
बातों की व्यवस्था की गई। 

(१) इज्मा--यानी यह शर्ते कि सभी युगों और सभी स्थानों में इस्लाम के उप- 
देशकों में पूरा-पूरा मतैक्य रहना चाहिए । 

(२) सुनझ्ना--यानी नबी ने जो काम किये थे उनका अनुसरण हदीस के अनुसार 
“किया जाना चाहिए। और 

(३) कयास--यानी मूल उपदेशों से क्या अर्थ लिए जा सकते हें इसपर सावघानी 
से विचार । 

शिया-सुन्नी झगड़े के खड़े होने के पूर्व तक, ये नियंत्रण कड़ाई से चलाये जा सके, 

किन्तु, मुमलमानों में दो दल हो जाने के बाद, यह बात उतने जोर से चली नहीं, यर्यापि 
अपरिवतंनीयता इस्लाम को अब भी पसन्द हैं। इस्लाम में जो एकरूपता रही, उसका 
बहुत बड़ा कारण यह रहा कि इस्लाम और मुसलमान, दोनों, खलीफों के नियंत्रण और 
नेतृत्व में थे और धामिक रीतियों में कोई भी परिवर्तत खलीफों की मंजूरी के बिना नहीं 
किया जा सकता था। किन्तु, सन्‌ १९१८ ई. में, जब कि टर्की के अधिनायक कमाल पाशा 
ने खिलाफत को उठा दिया, तब से मुसलमान इस नेतृत्व से विहीन हो गये हैं। अब इस्लामी 
देशों पर धामिक अनुशासन रखने वाला कोई एक व्यक्ति नहीं रह गया है। विध्व भर की 
ईसाईयत का संचालन रोम के पोप किया करते हैं। उसी प्रकार, संसार भर के मुसलमान 
'खलीफा को अपना धर्मंगुरु मानते थे। किन्तु, जब खिलाफत टूट गई, तब से यह अनुशासन 
भी उठ गया है। यद्यपि, इससे इस्लाम में अभी तक कोई झिथिलता नहीं आई है। 

संसार में ईश्वर की कल्पना कई रूपों में की गई है । एक रूप वह है जिसमें ईश्वर 
सृष्टि का कर्त्ता नहीं माना जाता है और न यही समझा जाता हैँ कि उसे दुनिया की हालतों 
के जानने की कोई फिक्र है। चूंकि ईश्वर निविकार समझा जाता है, इसलिए, यदि यह 
कहा जाय कि उसने सृष्टि रची है अथवा वह भक्तों की प्रार्थना सुनने को कान खोले रहता 
हैं तो इससे ईश्वर में विकार का आरोप हो जाता है। यह ईश्वर वेदांत की कल्पना का 
ईदवर है । 

इसके विपरीत, ईसाइयों की कल्पना का ईहवर प्रेमी और दयालु है तथा वह संसार 
की रक्षा और पालन उसी प्रकार करता है जँसे कोई पिता अपने परिवार का पालन करता 
है। 

किन्तु, इस्लाम ने मूल-रूप में जिस ईश्वर की कल्पना की थी, वह प्रतापी और 
स्वेच्छाचारी प्रभु की कल्पना थी । इस ईश्वर के सामने दलील कोई चीज नहीं थी, न 
मानवीय न्याय-बुद्धि का उसके आगे कोई जोर चल सकता था । अल्छा शब्द का अर्थ ही 
शक्ति संपन्न पुरुष होता है । इस्लाम ने ईश्वर के उन गुणों को प्रधानता दी, जिनसे प्रेम कम, 
भय अधिक हो सकता था । इस्लाम की धामिक चेतना का रूप यह था कि ईश्वर बहुत 
समीप से सब कुछ देख रहा है और उसकी छोटी-सी भी अवज्ञा हुई तो इसका परिणाम 
भयानक हो सकता हैं। इसलिए, मनुष्य के लिए उचित यह हैं कि वह ईश्वर की कृपा 
ओर इच्छा पर आँखें मूंद कर निर्भर रहे | परमात्मा की दया के सामने संपूर्ण रूप से झुके 
रहने का भाव इस्लाम की सबसे बड़ी विशेषता थी । 

किन्तु, यह संबंध, मुख्यतः, भय और आतंक का संबंध था, जिसमें बन्दा खुदा की ओर 
आंख उठा कर देख भी नहीं सकता था । मनुष्य का हृदय, स्वभावतः ही, प्रेम चाहता है १ 
आदमी की इच्छा होती है कि उसका भगवान भी उससे प्रेम करे, उसे अपने साथ हेंसने- 
बोलने और खेलने-क्दने की आजादी दे । अतएव, खुदा और बन्देके संबंध के बारे में मुहम्मद 
साहब ने जो कठोरता रखी थी, वह, कालकम में, ढीली होने लगी और बन्‍्दा धीरे-धीरे खुदा 
को वह रूप देने लगा जो प्रेम ओर माधुर्य के अधिक अनुकूल था । इस विकास का पहला 
सोपान तब प्रकट हुआ, जब नबी की मृत्यु के बाद, शियों के एक उप्र संप्रदाय ने “गुल्ब” 
ओर “तकसीर” के सिद्धांतों की घोषणा की। गुलब यानी यह विश्वास कि मनुष्य ईदवर- 
कोटि तक पहुँच सकता है। अर्थात्‌ स्वयं ईश्वर बन सकता है; और “तकसीर” यानी यह 

विश्वास कि ईहवर भी चाहे तो मनुष्य-रूप में प्रकट हो सकता है। इसी सिद्धांत के अनुसार, 
शियों ने हज़रत अली में देवत्व का आरोप किया। 
इसके साथ ही, एक घटना और घटी कि इस्लाम के द्वारा घामिकता के स्तर पर 
जाग्रत किये जाने पर मुस्लिम जनता के भीतर ऐसे चिन्तक उत्पन्न होनें लगे जिन्हें अनेक 
प्रकार के प्रश्न झकझोर रहे थे। ईह्वर की प्रकृति क्या है ? सृष्टि और मानवात्मा के साथ 
उसका क्या संबंध है ? आत्मा का रूप क्‍या हैं और ईश्वरीय ज्ञान किसे कहते हैं ? स्पष्ट ही, 
ये ऐसे प्रश्न हें जिनसे दर्शनों का उद्भव और विकास होता हैं। कुरान में व्यावहारिक 
घर्मं का उपदेश तो किया गया था, किन्तु, उसमें गंभीर दर्शन का अभाव था । अब जो सृष्ठि- 
संबंधी जिज्ञासा उत्पन्न हुई तो धीरे-धीरे इस्लामी दर्शन का भी विकास होने लगा । 
इन प्रश्नों का समाधान खोजने वालों में मोतजली संप्रदाय सब से आगे था । ये मोत- 
जलो पंडित बुद्धिवादी थे और बुद्धि के द्वारा ही वे ईश्वर का पता लगाना चाहते थे। ये बहुत 
कुछ उसी रास्ते से चल रहे थे जिसे उपनिषदों का ज्ञान-मार्ग कहते हे अथवा जिस 
मार्ग से शंकराचार्य ने ईश्वरसिद्धि की हैँ । इस्लाम ने यतीवृत्ति को प्रोत्साहित नहीं किया 
था। किन्तु, मोतजली-संप्रदाय में यती-वृत्ति की भी प्रधानता होने लूगी। बुद्धि के कर्कक्ष 
मार्ग से चलते-चलते, यह संप्रदाय इस निष्कर्ष पर जा पहुँचा कि कुरान अपौरुषेय नहीं है 
और न उसे अन्तिम सत्य का व्याख्यान ही मानना चाहिए। कुरान में जो ज्ञान झलका हैं 
वह ठीक है, किन्तु त्रिकाल के लिए वह यथेष्ट समझा नहीं जा सकता । मनुष्य को और भी 
नई प्रेरणाएँ और नया प्रकाश मिल सकता है। 
मोतजली चिन्तक निर्मुक्त विचारक थे और उनकी दृष्टि बहुत ही उदार थी। इन 
चिन्तकों में अलगजालो (१०५१-१११२ ई.) सर्वश्रेष्ठ दाशनिक निकले। किन्तु, धर्म 
पर सोचते-सोचते, वे नास्तिकता पर जा पहुँचे और धर्म-मात्र से उनका विश्वास उठ गया। 
कुछ दिनों तक उनकी अवस्था नास्तिकों की-सी बनी रही । किन्तु, शीघ्र ही, तमाम शंकाओं 
के भीतर से रहस्यवाद ने उनका उद्धार किया। बुद्धि के क्लान्त हो कर बैठ जाने पर, उनके 
भीतर सहज ज्ञान (इंटुइशन) की ज्वाला घधक उठी और इस आलोकित मनोदश्ञा में 
उन्होंने अभीप्सित सत्य का साक्षात्कार किया । तब से, परम्परावादियों की दलीलों को 
उन्होंने, बचपने का खेल, समझ कर छोड़ दिया तथा विज्ञान, दर्शन, बुद्धि और तक॑ की राह 
उन्हें अघूरी दीखने लगी । उन्होंने कहा है कि तर्क से हम उसे प्राप्त कर सकते हैं जो सापेक्ष 
(अर्थात्‌ बुद्धिगम्य) है; उसे नहीं, जो निरपेक्ष (अथवा ज्ानातीत ) है। निरपेक्ष सत्य को 
जानने के लिए मनुष्य को सहज ज्ञान को छोड़तर और कोई चारा नहीं है । इस अनुभूति 
के प्राप्त होते ही, गजाली सिमट कर एकांत में चले गये और समाधि एवं सहज ज्ञान के 
द्वारा अपनी साधना में संलग्न हो गये । इस समाधि से सुनिश्चित सिद्धांत प्राप्त करके वे 

बाहर आये और तभी उन्होंने दर्शन के खंडन में अपनी प्रसिद्ध पुस्तक “तहफातुल-फिलसफा” 
की रचना की । गजाली को पं० चन्द्रबली पाण्डेय ने इस्लाम का व्यास कहा है--जो 
उपाधि अनुचित नहीं दीखती, क्योंकि इस्लाम के भीतर ज्ञान और भक्ति के समन्वय का 
आरंभ उन्हीं से होता है। शियों की तरह, गजाली ने भी एलान किया कि ईश्वर और जीव 
के स्वभाव में मौलिक एकता है, इसलिए, जीव ईश्वर को जान सकता है तथा मृत्यु के 
खाद उस तक पहुँच सकता है । 


बुद्धि और सहज ज्ञान, दोनों दो चीज़ें हें या नहीं, इस विषय में पहले भी मतभेद था 
और आज भी है। किन्तु, सामान्यत:, मनुष्य सृष्टि को दो दृष्टियों से देखने का आदी रहा 
है। एक दृष्टि बुद्धिकी दृष्टि है, जिससे विज्ञान का विकास हुआ है। दूसरी दृष्टि हृदय की 
दृष्टि है, जिसका सहारा सन्‍्त और महात्मा, कवि और कलाकार हलेते हैं। प्राचीन काल में, 
द्रष्टा की उपाधि उन्हें दी जाती थी जो हृदयवादी होते थे, जो सत्य को समझते नहीं, देख लेते 
थे। किन्तु. अठारहवीं सदी में, विज्ञान के आरंभ के बाद, बुद्धि प्रधान हो उठी और बुद्धिवादी 
व्याख्या से ही मनुष्य को अधिक संतोष होने लूगा। किन्तु, रूसो * के समय में, प्रधानता फिर 
से सहज ज्ञान (यानी हृदय ) को दी जानें ऊंगी। फिर जब रोमाण्टिक आन्दोलन उठा, तब 
सहज ज्ञान की प्रधानता और भी बढ़ गई । कारण यह था कि सरकारों और विचारों के नियं- 
श्रण के विरुद्ध, विद्रोह करने के लिए, सहजज्ञान की दुहाई देना जरूरी था। दूसरे, विज्ञान की 
किरणों के सामने, जब धर्म फीका पड़ने लगा, अंधविश्वास की परम्परा बिखरने लगी, तब 
धर्म और धामिक परम्परा का समर्थन करने के लिए भी, सहज ज्ञान का सहारा लेना आव- 
डयक हो गया। फ्रांसीसी दाशंनिक बर्गंसन ने अलौकिक सत्योंके संघान में सहजज्ञान के प्रकाश 





१. शिक्षा के विषय में, रूसो का विचार था कि इससे मनृपष्य अच्छा नहीं, चालाक 
होता हैं। वह कहता है “चिन्ता की मुद्रा ही प्रकृति के विरुद्ध हँ । सोचने वाला मनुष्य 
-पतित प्राणी होता है । जब से समाज में पंडितों की संख्या बढ़ी, तभी से ईमानदार लोगों 
की संख्या घटने लगी है। बुद्धि का जो क्षिप्र विकास हो रहा है, उसे रोक देने में ही 
“मानवता का कल्याण हूँ । इसके बदले, हमें मनुष्य के हृदय और उसकी भावना का 
विकास करना चाहिए ।” संयोग की बात कि अभिनव मुस्लिम सूफी इकबाल भी 
-अशिक्षा को दोष नहीं मानते, प्रत्युतु, अपनी एक कविता में उन्होंने इसे गुण बना 
“दिया है :-- ह 

पं लेरी बेइल्मी ने रख ली, बेइस्सों की लाज, 

थ अआजिस-फालिलछ बेच रहे हें अपना दोग-ईमान । 

( बाले-जिबरीरू ) 

को एकमात्र आधार माना है।" बीसवीं सदी के मुसलमान कवि इकबाल ने भी हृदय 
और मस्तिष्क में से, हृदय की स्वाधीनता के प्रति आस्था दिखलाई है। (जो अकल का 
गुलाम हो वह दिल न कर कबूल ।) किन्तु, सत्य, कदाचित्‌, यह है कि नई बात, नये विश्वास 
और नये सत्य की झाँकी (केवल धर्म और काव्य में ही नहीं, तर्क और विज्ञान में भी ) 
पहले सहज वृत्ति, सहजज्ञान तथा सहज दर्शन को ही दिखलायी देती हैं। किन्तु, सहज 
ज्ञान से उसे देख लेने के बाद, तर्क और विज्ञान की कसौटी पर उसे प्रमाणित करना भी 
आवश्यक होता है, क्योंकि मनुष्य की अन्य शक्तियों (तर्क, बुद्धि आदि) के समान, उसकी 
सहज-वृत्ति भी भूल कर सकती है। किन्तु, गजाली, बगंसन, इकबाल और हीगेल, ये सभी 
सहजज्ञानवादी यह कहते हैं कि भूल सिर्फ अक्ल से होती है, हृदय, सहज्ञ ज्ञान और सहज 
दर्शन कभी भी भूल नहीं करते । बुद्धि से भूल इसलिए होती है कि उसके साधन तक हैं और 
तर्क म्रामक हो सकते हेँ। किन्तु, सहजज्ञान आलोकित मनोदझ्ञा में सत्य का :हस्यो- 
दूघाटन करता है और चीजों को उनके खंडित रूपों में नहीं देखकर, संपूर्णता में देखता है । 
इसलिए, भूल करने की गुंजाइश यहाँ नहीं है । बुद्धि गणक है, जो गणित के न्याय से सत्य 
को समझना चाहती है। सहजवृत्ति स्वयं आँख है, वह गणना नहीं करके, क्षण मात्र में, सत्य 
का पूरा स्वरूप देख लेती है। “रहस्यवादी-अन्तर्दशन का आरंभ ही कुछ इस प्रकार के 
भावों से होता हैं कि जो रहस्य था उस पर से परदा हट गया है, जो प्रच्छज्न था वह अकस्मात 
सारे संदेहों से मुक्त और सुनिश्चित हो गया है। रहस्यवादियों का विश्वास पीछे उत्पन्न 
होता हैं; पहले तो उनके सामने अन्तर्दर्शन और सुनिश्चितता ही प्रत्यक्ष होती है। ९ 
मोतजलियों ने जो राह पकड़ी थी, वह बुद्धि की राह थी। अतएवं, कोई आइचयें 
नहीं कि उस पर चलतें-बलते, गजाली नास्तिक हो गये और आस्तिकता पर वापस 
वे तब आये जब बुद्धिवाद को उन्होंने छोड़ दिया । उन दिनों, अरब के जो भी मुसलमान 
कवि, वैज्ञानिक और सन्त भारतीय अथवा ईरानी विचारधारा से प्रभावित थे, वे मुहम्मद के 
उपदेशों की कसौटी पर कसे जाने पर शंकावादी अथवा मुक्त चिन्तक ही सिद्ध हो सकते थे । 
ऐसे मुक्त चिन्तकों में, उमर खैय्याम और अबुलअला अलमआरी (१०५७) का बड़ा नाम है । 
अलमआरी पर बौद्ध प्रभाव प्रत्यक्ष था, यह बात उसके दीवान के अनुवादक, हेनरी बेरलिन 
की पुस्तक * से प्रत्यक्ष होती है। “अबुल अला पर बौद्ध प्रभाव था। वह आवागमन के सिद्धांत 
का विश्वासी था। बह शाकाहारी भी था तथा दूध, मधु और चमड़ का व्यवहार नहीं 


१. काण्ट और शोपेनहार ने भी बुद्धि का क्षेत्र केवल वाह्य अथवा स्थूछ विश्व 
को माना हूँ । 

२. बर ट्रेंड रसल-कृत “मिस्टिसिज़्म एण्ड लॉजिक । 

३. अबुल अछा, द सीरियन । 

करता था । पशुपक्षियों के लिए उसके हृदय में दया भी थी तथा वह ब्रह्मचर्य और यतीवृत्ति 
का भी पालन करता था ।” अलमआरी के विचारों की स्वाधीनता नीचे के पदों में प्रत्यक्ष 
हैं. ;>+« 
(१) 

ईइवर को छोड़ और ईश्वर नहीं है, यह सत्य है; 

और सत्य यह भी हे, मन के सिधाय कोई दूसरा नबी नहीं । 

घूम रहा आदमी का मन अन्धकार में 

खोजते हुए अपूर्व स्वर्ग को, 

स्वगं जो छिपा हुआ हे हम में ओ' तुम में । 

२.) 

जाल हें अगणित, पन्‍्थ अगण्य; प्रदर्शक पथ के अमित सुजान; 

मुक्त इन द्वारों में है कौन द्वार तेरे घर का भगवान ? 

मुहम्मद के कर में हे खड़्ग, सत्य भी है क्‍या उनके पास ? 

नहीं क्‍यों कहूँ ? कदाचित्‌ उन्हें मिल गया हो इसका आभास ।/ 

इन्हीं मुक्त चिन्तकों ने अभिनव-अफलातूनी ( ]९८०-7०७४००४४०८ ) विचारों 
के बीज इस्लाम में बोये, जितकी फसल सूफियों ने काटठी। अभिनव अफलातूनी 
विचार यह था कि जीव ब्रह्म से अलग होने के बाद उसके विरह में बेचेन हुँ और शान्ति 
उसे तभी मिलेगी जब वापस होकर वह ब्रह्म में लीन हो जायगा। यही विचार सूफी मत 
की नींव बना जिस पर से विरह की हजारों कल्पना की अट्टालिकाएँ उठी हैं । विरह की 
कल्पना बुद्धि से समझी नहीं जा सकती थी, अतएव, सहज प्रवृत्ति का सहारा सभी लेने 
लगे। 
गजाली परम्परा को तोड़ कर चले थे, किन्तु, वे रहस्यवाद पर जा पहुँचे । एक दूसरे 

चिन्तक इब्न-मीना यनानी दर्शन के प्रेमी थे, किन्तु, उस दर्शन से असंतुष्ट होकर वे भी 
रहस्यवादी हो गये । उनका भी मत था कि बुद्धि का मूल्य केवल विज्ञान के लिए है। किन्तु, 
अन्तिम सत्य का जैसा पूर्ण, सरल और समुचित ज्ञान सहजदवृत्ति से होता है, वैसा बुद्धि से 
नहीं हो पाता । सूफीमत को प्रेम की दिशा इन्हीं दाशेनिक ने दी। उन्होंने कल्पना की 
कि अन्तिम सत्य का रूप पूर्ण सौंदर्य का रूप हैँ। यह सत्य स्वयं तो प्रच्छन्न हे, किन्तु, 
सृष्टि-हपी दर्पण में उसका जो बिम्ब पड़ता है, वही उसकी अभिव्यक्ति है। यह अभि- 
व्यक्ति प्रेम का संकेत देती हूँ। प्रेम है सौन्दय को पहचानने की शक्ति, प्रेम हेँ सौंदर्य पर 
न्यौछावर होने की योग्यता । प्रेम ही वह शक्ति है जो जीव को उसके विरह की अनुभूति 


५. डाक्टर ताराचन्द की पुस्लक में उद्धृतांश का अनुवाद | 

कराती हैं और प्रेम से ही प्रेरणा पाकर जीव उस सत्ता में फिर से मिल जाने का प्रयास 
करता है. जिस सत्ता से वह सृष्टि की प्रक्रिया में वियुक्त हो गया हैं। 

मुहम्मद साहब ने जो उपदेश दिया था, उसमें खुदा मालिक और इन्सान बन्दा था। 
इन नये विचारकों ने खुदा को पूर्ण सौंदय्य और बन्दे को उस सौंदय का पुजारी बना दिया। 
मुहम्मद साहब ने जो धर्म चलाया था, उसमें दास्य भाव ही प्रधान था। सूफियों ने दास्य 
भाव को काट कर उसकी जगह पर प्रेम और रति को अंकित कर दिया। इस प्रकार, इस्लाम 
में तसव्बुक या रहस्यवाद का प्रचार बढ़ने लगा। प्रत्यक्ष में तो यह मुक्त चिन्तकों की 
ताकिक जिज्ञासा का समाधान करने को उठा था, किन्तु, परोक्ष में इसका मुख्य कारण यह 
था कि ९ वीं शती तक या उसके बाद ही, मुसलमानों में क्लान्ति आ गई थी तथा उनकी वह 
शक्ति समाप्त होने लगी थी जिसने साम्राज्य बसाया था। रहस्यवादी मुद्रा थकी, पराजित 
ओर संधर्षहीन जाति को बहुत पसंद आती हूँ । मुसलमान पराजित तो नहीं थे, किन्तु, 
इस समय उन्हें साम्राज्य का सुख बहुत अधिक था और संघर्ष तो कुछ था ही नहीं । 
सूफीमत के जन्म के समय, इस्लाम की उद्दामता मद्धिम पड़ रही थी, उसका तेज विश्राम 
कर रहा था। किन्तु, इतना ही नहीं, इस्लाम में रहस्यवाद के उद्भव के कुछ और भी कारण 
थे और उनमें से एक प्रमुख कारण था विदेशी प्रभाव जो अब इस्लाम को परिवर्तित करने 
लगा था। 


यूनानी और भारतीय प्रभाव 

अरब वालों ने दर्शन के लिए फिलसफा शब्द चलाया और यह मानते रहे कि दर्शन 
की शिक्षा उन्होंने यूनानियों से ली है । किन्तु, वस्तुतः, यूनान ने अरब को वही ज्ञान दिया 
जिसे उसने भारत से प्राप्त किया था । जिन दिनों भारत का यूनान से गहरा राजनीतिक 
और व्यापारिक संबंध था, उन्हीं दिनों, यूनानीदर्शन का विकास हो रहा था और इस विकास 
पर हिन्दू-धर्म की पूरी छाप पड़ी थी । पिथेगोरस (ई. पू. ५८०) जीव-हिसा का विरोधो 
और पुनजज॑न्म का विश्वासी था। उसके बाद, अफलातून ने इस पुनर्जन्मवाद में कर्मफलवाद 
भी मिला दिया। प्लाटिनस (चौथी शती ) ने ईश्वर का वर्णन नेति-नेति कह कर किया । 
इसी दाशंनिक ने अफलातून (प्लेटो) के दर्शन की नई व्याख्या की और यही अभिनव 
अफलातूनी मत का प्रवत्तेंक भी हुआ। जो आत्माएँ शद्ध हो चुकी हें और शरीर पर जिनका 
तनिक भी मोह नहीं है, वे फिर से शरीर धारण नहीं करेंगी। पूर्ण रूप से अनासक्त हो जाने 
पर वे नित्य, चेतन वास्तविकता में विलछीन हो जायेंगी।” यह और कुछ नहीं, उपनिषदों 
के मोक्ष और बौद्धमत के निर्वाण की ही प्रतिध्वनि हैं। अभिनव-अफलातूनी मत के अनु- 
सार, ईश्वर सर्व शुभ का रूप हैं और उसी से संसार की प्रत्येक वस्तु निकली हैं । सृष्टि के 
भीतर जो चेतन शक्ति हूँ, उसी का प्रतिबिम्ब सारी सुष्टि है। अतएव, प्रकृति-मात्र परमे- 

इबर से व्याप्त है। जड़ और कुछ नहीं, केवछ चेतन का आवरण है, उसकी पोशाक है। इस 
मत के मानने वालों का विश्वास था कि “सर्व-शुभ रूप परमेशवर का ध्यान और चिन्तन 
करते-करते, मनुष्य उस उद्गम पर फिर पहुँच सकता है जहाँ से वह विच्छिन्न हो गया है।” 
इन बातों का सूफीमत से निकट का संबंब हें, प्रत्युत, नहें इस मत का मुख्य आधार कहना 
चाहिए। सूफियों ने, अपनी पसन्द के अनुसार, इन बातों को वांछित दिशा में विस्तार दिया 
और काव्य के माध्यम थे इस दर्शन को एक स्वतन्त्र रूप दे डाला । भेद यह रहा कि 
यूनानी दार्शनिक परमात्मा को व्यक्तित्वहोन मानते थे, किन्तु, सूफी मत ने ईश्वर को 
व्यक्तित्व देकर उसे अपनी आवश्यकता के अनुकूल बना लिया। सूफीमत में जो आवेशयुक्त 
आनन्द का प्राधान्य है उसके बीज भी अभिनव-अफलातूनी मत में विद्यमान थे जैसा कि 
नीचे के इस संदर्भ से प्रकट होता है :--- 

“वंडितजन शुभ का अस्तित्व अपन भोतर मानते हें और इस आस्था का विकास 
करने के लिए वे तिमट कर अपने हृदय के पविन्न मन्दिर में चले जाते हें। जिसे यह ज्ञान 
नहीं है कि आत्मा में शुभ और सुन्दर का निवास है, बही उसकी खोज बाहर करता है । 
असल में, उसे अपने आपमें केन्द्रित होता चाहिए, अपने अस्तित्व का प्रसार करना 
छाहिए, एक को छोड़कर अनेक में नहीं भटकना चाहिए, प्रत्युत्‌ु, धरने के उस उत्स की 
खोज करनो चाहिए जिसको घारा उसके हृदय में बह रही है ।”* 

यस गद्य में सफीवाद नहीं तो और क्या है ? 

बार-बार यह विवाद उठाया जाता हैं कि सफी मत का मूल कहाँ था। यह मत इस्लाम 
के स्वाभाविक विकास का परिणाम नहीं है, इस पर कई विद्वान्‌ बहुत ज़ोर देते हैं ।* कितु, 
सच बात यह है कि रहस्यवाद सभी धर्मों से ऊपर का धर्म है, अतएव, वह सभी धर्मों के 
मूल में रहता है । पूजा और प्रार्थना कैसे करें, यह बाद की बात हैं। उसके पहले ही, ईश्वर 
से किसी प्रकार का मिलन स्थापित करने की बात आती है जो सभी आस्तिक धर्मों का 
समान लक्षण है । रहस्यवाद का कोई न कोई रूप हमें प्रत्येक धर्म में मिलता हैं। यही कारण 
है कि रहस्यवाद के भेद भी अनेक रहे हैं। जसे प्रत्येक धर्म का सार उसके रहस्यवादी अंश 
में रहता है, वैसे ही, तसव्वुक इस्लाम का निचोड़ था । जो लोग लोगों को जबर्दस्ती मुसलू- 
मान बनाने के पक्ष में नहीं थे, जिन्हें दारूलू-हरब और दारुल-इस्लाम से कोई 


१. एफ. हेडलांड डविस-कृत द पर्सियन मिस्टिक्स से । 

सरोकार नहीं था, जो लोग कुरान के उस पक्ष से प्रभावित थे जो ईश्वर-समाधि, ईश्वर- 
चिन्तन और ईश्वर के पास पहुँचने पर जोर देता था, वे ही लोग धर्म की औपचारिकताः 
के घेरे से निकल कर सूफ़ी हो गये । इस्लाम चाहे मुकुट और तलवार को आशीर्वाद देने 
वाला पुरोहित बन गया हो, किन्तु, जन्म उसका भी धामिक बेचेनी से हुआ था। यही बेचेनी 
सिमट कर सूफ़ियों में चली गई । 

यह भी समझना भूल हैँ कि इस्लाम से पूर्व, रहस्यवाद की परम्परा नहीं थी। सच तो 
यह है कि तसव्वुक को मुसलमान फकीरों ने एक सुचिन्तित रूप दे दिया, उसे एक संप्रदाय 
के रूप में खड़ा कर दिया, इसलिए, इसका संबंध उनसे अधिक दीखता है । अन्यथा, तसब्बुक 
के जन्म और संगठन के पूर्व भी, उसकी परम्परा सभी देशों में मिलती है। खुद अरब में ही' 
लसव्बुक के जन्म के पूर्व, मुहम्मद साहब के “इलहाम” और “हाल” (आवेश ) में सूफी मत 
के दो लक्षण मौजूद हो चुके थे । और कुरान की ईश्वर-कल्पना में चाहे चितनी भी कठोरता 
रही हो, किन्तु, उसमें भी जगह-जगह ऐसे संकेत मिलते हैँ कि ईश्वर और जीव के बीच प्रेम 
का संबंध हो सकता है। “वह (ईश्वर ) उन्हें (बन्दों को ) प्यार करता हैं और वे उसे प्यार करते 
हैं; इसीलिए उसका एक नाम वद्द (प्रेमी) भी है।” यह भी कुरान का ही वचन है ।१ 

सारी प्रकृति किसी अदृश्य सत्ता से व्याप्त हैं, यह अनुभूति तो भारत में वंदिक काल 
में ही उत्पन्न हो चुकी थी और, आगे चलकर, उसका प्रभाव यूनान और ईरान पर भी पड़ा 
था। जीव ब्रह्म से बिछुड़ा हुआ हूँ तथा उसे फिर ब्रह्म में ही लौट जाना है, यह ज्ञान भी 
पहले भारत में ही जगा था और वहीं से उसने पाइ्चात्य देशों में प्रसार पाया । सूफी मत 
में प्रेम की जो इतनी प्रधानता हैँ अथवा सूफी जो यह कहा करते हैँ कि इश्क-मजाजी इश्क- 
हकीकी का सोपान है, उसकी परम्परा भी पीछे की ओर काफी दूर तक पहुँचती है । ईसाई 
सन्त मसीह को अल्लाह और अपने को उनकी दुलहिन कहा करते थे । सोलोमन के गीतों 
में यह कल्पना इतनी रंगीन हैं कि उससे अइडलीलता की ब आती है । भारतवष में ब्रह्मानन्द 
का ज्ञान कराने के लिए रत्यानन्द की उपमा देने की प्रथा उपनिषत्काल में चल चुकी थी । 
बृह॒दारण्यक-उपनिषद में आनन्द का केन्द्र उपस्थ बताया गया है (सर्वेषामान्दानामुपस्थ 
एकायनम्‌ ) । अफलातून ने शरीर-संपर्क-रहित प्रेम की कल्पना करके नर-नारी के सम्बन्ध 
को पवित्रता के धरातल पर प्रतिप्ठित करने का प्रयास किया था । 

पं. चन्द्रबली पाण्डेय ने सभी जातियों के मन्दिरों में व्यभिचार के प्रचलित होने की 
बात कही है और इसका सम्बन्ध सूफी-मत के मादन-भाव के साथ जोड़ा है । धर्म के नाम . 
पर गृह्य टोलियाँ बना कर सुरा और सुन्दरी का उपभोग करने की प्रथा अनेक देशों में 


१. “नबी ने कहा है, तखल्लक़-बि-एखलाक़-अल्लाह' अर्थात्‌ अपने भीतर पर- 
मेश्वर के गुणों का विकास कर ।” ---इकबारू (“सिक्रेंट आव द्‌ सेल्फ' की भूमिका से ) 

प्रचलित थी | सूफी मत में इन विभिन्न लक्षणों का समागम धीरे-धीरे हो गया, जिसके ताने- 
बाने को खोलना अब संभव नहीं हैं। “सूफी मत के उद्भव के सम्बन्ध में यह ध्यान रखना 
चाहिए कि उसके मादन भाव का उदय शामी जातियों कें बीच में हुआ और फिर अपनी 
पुरानी भावना और धारणा की रक्षा के लिए सारग्राही सूफियों ने अन्य जातियों के दशेन 
तथा इतिहास से सहायता छे धीरे-धीरे एक नवीन मत का सृजन किया ।”* यह निष्कर्ष, 
में समझता हूँ, काफी सारपूर्ण हैं। यद्यपि यह नहीं कहा जा सकता कि मादन-भाव की 
परम्परा भारत में नहीं थी । 

डाक्टर ताराचन्द ने सूफी मत के पाँच उद्गम माने हैं: (१) कुरान, (२) मुहम्मद 
का जीवन, (३) ईसाई मत और अभिनव अफलातूनी मत (४) हिन्दुत्व और बौद्ध मत 
तथा (५) ईरान में प्रचलित जरथुस्त्र-धर्म । किन्तु, अभिनव-अफलातूनी-मत के भीतर से 
पड़ने वाला प्रभाव भी, वास्तव में, हिन्दू प्रभाव था, यह ध्यान में रखने की बात है।* इस 
मत ने सूफियों में वेराग्य की भावना जगायी और उन्हें साधु जीवन की ओर प्रेरित किया । 
ईइवर से वियुक्त जीव की कल्पना तथा सर्वात्मवाद के विचार भी सलाम को इस मत 
से मिले। यह भाव नवीं सदी में पड़ा, जब यूनानी पुस्तकों का अनुवाद अरबी में किया जाने 
लगा था। तसव्वुफ पर सबसे अधिक प्रभाव हिन्दुत्व का ही माना जाना चाहिए, क्योंकि 
यह दुहरा था, अर्थात्‌ एक तो यूनान के माध्यम से, दूसरे सीधे हिन्दुस्तानसे जाने वाले 
हिन्दू और बौद्ध सन्‍्तों एवं पण्डितों के द्वारा ।१ 

वेदान्त के मोक्ष और बौद्ध मत के निर्वाण के वजन पर ही सूफियों ने फना की 


१. श्री चन्द्रबली पाण्डेय--तसव्बुफ । 

२. इकबाल ऐज़ ए थिकर' में डाक्टर खलीफा अब्दुल हकीम ने तसव्वुफ पर भार- 
तीय प्रभाव मानने में आगा-पीछा किया हूँ । यह विचित्र बात है कि मुस्लिम भाइयों को 
यूनानी भाव मानने में कोई हिचक नहीं होती, किन्तु, भारतीय प्रभाव को स्वीकृत करने 
में वे हिचकने लगते हैं । 

३. राबिलसनने लिखा हैं कि जब अलेकजेंडिया व्यापार का केन्द्र थी, तब वहाँ 
भारतीय और यूरोपीय व्यापारियों का पूरा मिलन होता था। इसी नगर में, अभिनव अफला- 
तूनी मत वाले नानी और भारतीय बौद्ध आपस में विचार-विनिमय करते थे। इस 
प्रकार, हिन्दू और बौद्ध विचारों का प्रभाव ईसाइयत पर पड़ा । इस नगर का पतन ६४२ ई. 
में आ, और तब व्यापार के केन्द्र ईरान में आ गये । ईरान में ही, ज्योतिष, गणित और 
बैद्यक की भारतीय पुस्तकें अरबी और फारसी में अनूदित हुईं और अनदित रूप में 7 वे 
कारडोवा (स्पेन) पहुँचीं जहाँ से यूरोप के मध्यकालीन विद्यापी 'ें में उनका प्रचार 
हुआ । 

कल्पना की और बुद्ध का अष्टांगिक. मार्ग ही उनका “तरीका या सलूक” हुआ | इसी प्रकार, 
सूफियों ने भारतीय योग को भराकबा कह कर अपनाया एवं भारतीय योगियों के चमत्कार 
ही सूफियों के यहाँ करामात या मोजजा कहलाने लगे । सूफियों के बीच स्वच्छता, पवित्रता 
सत्य और अपरिग्रह पर जो तना जोर है तथा उनमें माला जपने की जो प्रथा है, उन सब 
के पीछे शुद्ध भारतीय संस्कार का ही प्रभाव माना जा सकता हूँ । इस सम्बन्ध में सबसे 
पक्षपात-रहित मत प्रोफेसर हुमायूँ कबीर का है जिन्होंने अपनी पुस्तक, “आवर हेरिटेज” 
में लिखा हैँ कि “सूफी मत का आधार कुरान में था, किन्तु, भारतीय विचार- ।रा का इस 
पर अत्यन्त गंभीर प्रभाव पड़ा _। इसके विकास में योगदान ईसाइयत, अभिनव-अफला- 
तूनी मत, जरथुस्त्री मत और मेनिज्म से भी मिला किन्तु बाह्म प्रभावों में से सबसे बड़ा 
प्रभाव हिन्दूषर्म एवं बौद्ध दर्शन से ही आया है | अन्यथा और कौन उपाय है जिससे इस 
शंका का समाधान किया जा सके कि हजरत मसा के समय से सभी सामी धर्मों जो सु- 
निश्चित परम्परा चली आ रही थी, उसके विरुद्ध, सूफी मत व्यक्ति को ब्रह्म में विलीन 
करने पर तनाऑ क जोर क्यों देने लगा ? 

इस प्रसंग को और भी अधिक सुस्पष्टता से सर चार्ल्स इलियट ने उपस्थित किया 
है।* उनका विचार है कि अभिनव-अफलातूनी मत के प्रभाव से तसव्व॒फ का उद्भव मानना 
न्यायसंगत नहीं हैं ।* मुहम्मद साहब के बहुत पहले से अरब, बगदाद और बलख का 
भारतवर्ष से गहरा संपर्क था। इसलिए, भारत का चिन्तन इस भू-भाग में काफी प्रचलित रहा 
होगा । इलियट की सब से बड़ी आपत्ति यह है कि जीव और ब्रह्म के बीच एकता तथा जीव 
का यह कहने का भाव कि में ब्रह्म हैँ, किसी भी प्रकार अभिनव-अफलातूनी मत में 
नहीं खोजा जा सकता है। किन्तु, यह भारतीय वेदान्त के लिए सांधारण-सी बात थी। 
सूफीमत आरंभ में मद्धिम था, किन्तु, बाद में वह बहुत निर्भीक हो उठा। यह निर्भीकता 
सीधे हिन्दू-धर्म से आई होगी । अल हल्लाज सन्‌ ९२२ ई० में “अनलहक” पुकारने के 
अपराध में फाँसी चढ़ा था और यह प्रमाणित बात है कि वह योग सीखने को भारत गया 
था । उसके बाद भी, अनेक सूफी ज्ञान-लाभ के उद्देश्य से भारत आये थे अथवा भारत के 
इतना समीप आये थे जहाँ उन्हें भारतीय ज्ञान और योग के गुरु मिल सकते थे। 
फरीदुद्दीन अत्तार हिन्दुस्तान भी गये थे और तुकिस्तान भी । जलाल उद्दीन रूमी का जन्म 

१. हिन्दुइज़्म एण्ड बुद्धिज्म--तीसरी जिल्द । 

२. इस्लामी सूफीवाद पर अभिनव-अफलातूनी मत का प्रभाव हैं, यह मतवाद, 
विशेषतः, ई०जी ० ब्राउन (लिटररी हिस्ट्री आव्‌ पर्सिया में) और आर० ए० निकोलसन ने 
(सेलेक्टेड पोयम्स फ्राम द दीवान आव्‌ शम्स-तबरेज में) फैलाया है। सर चार्ल्स इलियट 
इसे गलत मानते हैं । 


२५२ घंस्कृति के चार अध्याप 


बलख में हुआ था जहाँ एक समय बौद्ध मत का प्रधान केन्द्र था। सादी बलख, गजनी, पंजाब 
और गुजरात में घूमे हुए थे। दक्षिण के सुलतान मुहम्मद बहमनी ने हाफिज को भारत आने 
का निमंत्रण दिया था । जहाज के बर्बाद हो जाने से हाफिज भारत की यात्रा तो पूरी नहीं 
कर सके, किन्तु, भारतीय विचारों से उनका भी अच्छा संपर्क था। इन सारी बातों से यह 
अनुमान अनायास निकल आता है कि अरब और ईरान में उन दिनों यह साधारण विश्वास 
था कि ज्ञान और योग की शिक्षा लेने के लिए भारत जाना आवश्यक है। और जो लोग 
भारत नहीं आ सकते थे, उनके भी कान भारतीय ज्ञान के लिए अवश्य खुले रहते होंगे और 
वे भी पुस्तकों के द्वारा भारत का ज्ञान अवहय प्राप्त करते होंगे । 


सूफियों के विश्वास 


डाक्टर ब॒केट * ते डिक्शनरी आव इस्लाम” के आधार पर सूफीमत के विद्वासों 
की जो सूची दी है, वह इस प्रकार है :-- 

१. अस्तित्व केवल परमात्मा का है ; वह प्रत्येक वस्तु में हैं और प्रत्येक वस्तु पर- 
मात्मा में है । 

२. दुनिया की हर चीज परमात्मा से निकली हैं और परमात्मा के बिना किसी भी 
वस्तु का कोई अस्तित्व नहीं है । 

३. सभी धर्म व्यर्थ हें! हाँ, उनका एक उपयोग हैँ कि वे एक ही सत्य की ओर इंगित 
करते हूँ । इनमें से, सबसे उपयोगी धर्म इस्लाम है जिसका सच्चा दर्शन सूफीमृत का दर्शन 
है । 

४. पुण्य और प्राप में कोई भंद नहीं है, क्योंकि दोनों की सृष्टि परमात्मा ने ही की 
है । 

५. मनुष्य के संकल्पों की प्रेरणा और निश्चयन परमात्मा करता हूँ, अतएव, मनुष्य 
अपने कर्मों में भी स्वाधीन नहीं हैं । 

६- आत्मा शरीर के पिजड़े में कद है, किन्तु, पिजड़ा पीछे बता और पक्षी (आत्मा ) 
पहले से ही मौजूद रहा है । पिजड़े के टूटे बिना पक्षी स्वाधीन नहीं हो सकता, अतएव, मृत्यु 
काम्य है, क्योकि मृत्यु क॑ बाद ही, आत्मा परमात्मा को प्राप्त करती है । 

७. सूफी का मुख्य कर्तव्य ध्यान और समाधि है, प्रार्थना और नाम-स्मरण है! 
इन्हीं तरीकों से वह परमात्मा-मिलन को राह पर अग्रसर होता है । 

डाक्टर खलीफा अब्दुल हकीम* ने सूफी-मत के जो लक्षण बताये हैं, वे इस प्रकार 
हैं 

१. सारी वास्तविकता एक हूं, अर्थात्‌ संसार में हम जो कुछ भी देखते हें बह एक 
ही सत्ता का विस्तार है । प्रकृति के सभी रूप एक ही सत्य के विभिन्न पहल हैं। 

२. जेसे सभी चीजें एक ही तत्व से निकली हैं, वैसे ही, ये सबकी सब उसी तत्व 
में लौट जाने को बेकरार हैं । 

३. सत्य का ज्ञान बुद्धि से भी हो सकता हूँ यदि बुद्धि खंडित या पक्षपातयुक्त न 
हो । किन्तु, तर्क इसमें सहायक नहीं हो सकता । तक॑ से वास्तविकता का सारा ज्ञान नहीं 
होता है। वास्तविकता के संपूर्ण ज्ञान के लिए बुद्धि की अपेक्षा भावना और अनुभूति अधिक 
विश्वसनीय हैं । 

४. मनुष्य-जीवन का असली लक्ष्य यह है कि धामिक अनुभूतियों के द्वारा मनुष्य 
अन्तिम सत्य का साक्षात्कार करे और उस सत्य के साथ एकाकार हो जाय। 

५. यह धार्मिक अनुभूति ही प्रेम है । प्रेम के भीतर स्वाभाविक रूप से सत्य का ज्ञान 
निहित रहता हैं । 

६. सभी धारमिकता और ऊँची नैतिकता का आधार प्रेम हूँ । प्रेम के बिना धर्म और 
नीति, दोनों निर्जाव हो जाते हैं। प्रेम के प्रकाश के बिना बुद्धि भी अंधकार में भटकती रहती 
हे । 

सूफी साधक ईश्वर को निराकार भी मानते हैं और साकार भी । वे ईश्वर को मनुष्य 
की आत्मा और मनुष्य को उस आत्मा का आवरण मानते हैं। प्रायः, प्रत्येक साधक ईहवर 
की कल्पना परम सुन्दरी नारी के रूप में करता हैँ जिस पर वह आसक्त होना चाहता ॥ 
सूफीमत में परमेश्वर साकार सौंदर्य हैं और साधक साकार प्रेम । इस संबंध की व्याख्या 
इकबाल के एक शर में बड़ी ही सफाई के साथ हुई है, जिसमें साधक परमेश्वर से कहता है 
कि “यह भी कंसी स्थिति है कि सौंदर्य भी परदे में छिपा हुआ हे और प्रेम भी आवरण के 
नीचे है। या तो खुद तू ही परदे से बाहर आ जा,या फिर मेरे ही ऊपर का आवरण हटा दे ।” १ 
यह पुरुष-साधकों की बात है । किन्तु, सूफी-संप्रदाय में साधिकाएँ भी हुई हैँ, जो परमात्मा 
को अपना पति समझती थीं । इनमें से, बसरे की रबिया नाम की साधिका बहुत प्रसिद्ध 
हुईं । इनका देहान्त जेरुसलेम में सन्‌ ७५३ ई. में हुआ, ऐसा कहा जाता हूँ । सूफीमत में 
विचारों की जो स्वाधीनता थी, उसका प्रमाण रबिया के वचनों में भी मिलता है । कहते 
हैं, एक बार उन्होंने कहा था कि 'मेरा हृदय परमात्मा के प्रेम से ऐसा लबालब भर गया 
है कि उसमें नबी के भी प्रेम के लिए जगह नहीं रही, फिर शैतान के प्रति घुणा की तो बात 


१. हुस्न भी हो हिजाब में, इश्क भी हो हिजाब में, 
या खुद आशकार हो, या मुझे आद्कार कर। 
(बाले-जिबरील ) 


र५्‌४ संस्कृति के चार अध्याय 


ही कया हैं ।” बरजख की लंबी अवधि की कल्पना से घबराकर वे कहती हैं, अय मेरी 
आत्मा ! तू कभी नहीं जगने की आशा में कब तक सोती रहेगी और कब सूर को आवाज 
सुन कर तू कयामत का सामना करने को खड़ी होगी ? ”* 

सौंदयं से प्रेम और प्रेम से मुक्ति, यह सूफीमत के सिद्धान्तों का निचोड़ है । इसी 
प्रेम की सिद्धि, के लिए सूफियों ने इश्केमजाजी की भी छूट दी, क्योंकि इश्केमजाजी से भी 
इंश्के-हकीकी हासिल हो सकता है । वेसे, सूफीमत यतीवृत्ति, वैराग्य-साधना, योग और 
संयम, सब पर जोर देता है । 

सौंदर्य और प्रेम के बाद, सूफियों में संगीत की प्रधानता है, क्योंकि संगीत में मन को 
केन्द्रित करके उसे ऊपर ले जाने की जो शक्ति होती है, उसका उपयोग सूफी सन्त समाधि 
की सुगमता के लिए, किया करते हैं । 

मनुष्य के सीमित गुणों को सूफी “नासूत” कहते हें और भगवान की निस्सीमता 
को “लाहत” । इसी प्रकार, जब तक मनुष्य मोक्ष अथवा ईश्वर-मिलन से दूर है, तब तक 
उसकी स्थिति “बका” की स्थिति समझी जाती हैं तथा जब वह मोक्ष अथवा ब्रह्ममिलन 
को प्राप्त करता है, तब वह “फना” (विनाश, निःशेषता या निर्वाण) की स्थिति में पहुँच 
जाता हूँ। सूफियों के दो संप्रदाय हें जिनमें से एक तो यह मानता है कि सृष्टि का 
उपादान-कारण प्रकाश है और दूसरा यह कि सृष्टि विचार से निकली हूँ । सूफियों में एक 
संप्रदाय और है जो हुलूल (अवतारवाद ), इम्तिजाज (अंशावतारवाद ) और नस्खे-अरवा 
यानी आत्मा के आवागमन में विश्वास करता हूँ । 

सूफियों का उद्देश्य वस्ल यानी मिलन अथवा फना यानी ब्रह्मम्रिसन और निर्वाण 
है । किन्तु, इस मार्ग पर चलने के लिए, सूफीमत में, गु का होना आवश्यक माना गया है । 
गुरु (पीर या शेख ) की पूजा का तसव्वुफ में इतना महत्व हैँ कि जिसने किसी सन्‍्त को 
अपना पीर नहीं बनाया, उसके बारे में यह समझा जाता है कि उसका गुरु शैतान है । पीर 
और मुशिद (शिष्य) के संबंध के बिना, सूफियों में साधना का कोई अस्तित्व ही नहीं है। 

मौलिक इस्लाम से भेद 

सूफीमत के उदगम-बिंदु चाहे अन्य घ॒र्मो में भी रहे हों, किन्तु, संप्रदाय के रूप में 
उसका संगठन इस्लामी देझ्षों में ही हुआ | अरब के नगरों में यहुदी-मत, ईसाइयत, हिन्दुत्व, 
बौद्धमत और इस्लाम, इन सब धर्मों का मिलन हुआ था। ईरान में इस्लाम का संपर्क 
जरथुस्त्रवाद से भी हुआ। सूफीमत इन सबका समन्वय या योग तो नहीं कहा जा सकता, 
किन्तु, उस पर इन सबका कुछ न कुछ प्रभाव था। वह एक ऐसा मत था जो संप्रदायगत 
हो कर भी असांप्रदायथिक हो गया। उसने नबी की अवज्ञा की, कुरान को अवज्ञा 

7] वृजीपद्य० णी डन्यत ठप वाउंशा एण0्ण्ट्से । 

की और उस घाट से उमड़ कर बाहर फंलने रूगा जिसमें इस्लाम को समेट रखने 
की आशा की गई थी। संगीत को नबी ने प्रश्नय नहीं दिया था, किन्तु, सूफीमत संगीत 
को अपना साधन मानने लगा । यों भी, औसत सूफी कवि हो हुआ करते थे और कवियों को 
कुरान ने कोई अच्छा स्थान नहीं दिया है, जिसके पीछे अफलातून का असर रहाहो तो कोई 
आइचयं की बात नहीं । अतएवं, सूफी सन्‍त और महात्मा काजियों और मुल्लाओं की नज़र 
में काफिर समझे जाने लगे और उन्हें प्राणदंड देने की एक प्रथा-सी चल पड़ी । ईश्वर-प्रेम 
के कारण शहीद होने वाले सूफी सन्‍्तों में मंसूर-अल-हल्लाज (मृत्यु ९१२२ ई.) का नाम 
बड़ा प्रसिद्ध है। उमंग में आकर उन्होंने अनलहक (अहं ब्रह्मास्मि) का नारा दिया और 
बदले में सुन्नी हुकमत ने उनकी गरदन उड़ा दी ।१ इसी प्रकार, भारतवर्ष में सरमद 
नामक एक सूफी सन्त को औरंगजेब ने मरवा डाला क्योंकि वे भी ईश्वर होने का दावा 
करते थे । अजब नहीं कि इन उत्पीड़नों से बचने की कोशिश में अरब और ईरान के सूफी 
बहुत पहले से ही भारत आते रहे हों। मुहम्मद गजनी के आक्रमण के बाद से तो इस 
देश में उनका आना बिलकुल साधारण बात हो गई। 

भारतवर्ष में सूफियों के चार संप्रदाय प्रसिद्ध हें जिनके कारण इस देश पर सूफी- 
मत का व्यापक प्रभाव पड़ा है । पहला संप्रदाय सुहरावदिया कहलाता हैँ जिसके प्रवर्तक 
संत जियाउद्दीन (१२ वीं सदी) थे । दूसरा संप्रदाय चिश्तिया कहलाता हूँ जिसका प्रव- 
तन हजरत अदब अब्दुल्ला चिह्तीं ने किया था । ये गोरी की सेना के साथ भारत आये थे 
और अजमेर में रहते थे। निजामुद्दीन औलिया, अमीर खुसरू और मलिक मुहम्मद 
जायसी इन्हीं की परम्परा में थे । कादिरिया-संप्रदाय के प्रवर्तके शेख अब्दुल कादिर 
जिलानी (१३ वीं सदी) माने जाते हें जो बगदाद में रहते थे और नक्शबन्दिया-संप्रदाय 
के अग्रणी रूवाजा बहाउद्दीन नक्शबन्द थे, जो तुकिस्तान में रहते थे । शाहजहाँ का साधु 
पुत्र दारा-शिकोह कादिरिया-संप्रदाय में दीक्षित था तथा बिहार में सूफीमत का प्रचार 

_करने वाले फकीर मखदुमशाह भी इसी संप्रदाय के अनुयायी थे ।९ 

१. इकबाल मानते हे कि पूर्ण मनुष्य वह है जो परमात्मा के आई क से अ,धक निकट 
पहुँचा हुआ है । निकट आने पर (यानी अपने भीतर ईश्वरत्व का अधिकाधिक विकास करने 
पर) मनुष्य परमात्मा के अस्तित्व में विलीन नहीं होता, प्रत्युत्‌, परमात्मा ही उसके भीतर 
विलीन हो जाता है । इकबाल ने दिखलाया है कि मौलाना रूमी भी इसी विचार के 


पोषक थे । इकबाल का निम्नलिखित शेर इसी भाव का द्योतक है जिस पर मुल्लाओं 
का आज भी अच्छा विचार नहीं है। 
खुदो को कर बुरून्द इतना कि हर तकदीर के पहले, 
खुदा बन्दे से खद पूछे, बता तेती रजा क्‍या है। 
२. उत्तरी भारत की संत परंपरा । 


हिन्दू राजा ओर प्रजा का पतन 


मुसलमानी आक्रमण के बाद, भारतवर्ष पहले-पहल पराधीन हुआ और पहले-पहल 
इस देश पर ऐसे लोगों का आधिपत्य हो गया जो यहाँ के धर्म से अपने धर्म को एकाकार 
करना नहीं चाहते थे, बल्कि, जिनकी कोशिश थी कि भारतीय जनता ही अपना धर्म 
- छोड़ कर मुसलमान हो जाय । सिन्ध पर मुसलमानों का अधिकार सन ७१२ ई. में हो 
गया था । मुहम्मद गोरी ने दिल्ली को सन्‌ ११९१. में जीता । इस प्रकार, हिन्दुओं को, 
. और नहीं तो चार-पांचसौ साल की, चेतावनी तो मिल ही गई थी । फिर इस देश ने मुसल- 
- मानी आक्रमण से बचने की तंयारी क्‍यों नहीं की ? 
दूसरा आइचर्य यह है कि मुहम्मद गोरी ने दिल्ली के राजसिहासन पर सन्‌ ११९१ 
ई. में पाँव रक्‍्खे, काशी का पतन सन्‌ ११९४ ई. में हुआ और सन्‌ ११९६-९७ में बंगाल 
“मुसलमानों के अधीन हो गया । पेशावर से लेकर बंगाल़ तक की विजय आठ-दस साल में 
पूरी हो गई, यह बात समझ लेने पर भी, ठीक से, समझ में नहीं आती हूँ । उन दिनों रेल 
'और वायुयान नहीं थे और सड़कें भी थोड़ी और खराब ही रही होंगी । इस पर भी तुर्रा यह 
है कि मुस्लिम आक्रामक दो-चार लाख फौज लेकर हिन्दुस्तान में नहीं आते थे । बाबर 
सिर्फ बारह हजार आदमी लेकर हिन्दुस्तान आया था। तो राजाओं ने जगह- 
जगह उनका सामना क्‍यों नहीं किया ? अथवा जनता ने ही स्थान-स्थान पर उन्हें बाधा 
'क्यों नहीं पहुँचाई? क्या दिल्ली से मुशिदाबाद तक कोई सुरंग थी जिसके भीतर से आक्रा- 
“भकों की सेना छिप कर निकल जाती थी ? मुट्ठी भर मुसलमान आदमियों के इस विशाल 
' जंगल को आनन-फानन जीत कर उस पर राज्य करने लगे, इससे प्रत्यक्ष ज्ञात होता है 
कि इस देश के लोगों ने उनका सामना नहीं किया । 


हिन्दुओं की पराजय का कारण बतलाते हुए, अक्सर, कहा जाता हैँ कि हिन्दू इसलिए 
'हारे कि वे गर्म देश में रहते थे और मांस खाना उन्होंने छोड़ दिया था । इसके विपरीत, 
मुसलमान ठंढे देश से आये थे और मांसाहारी होनेके कारण, उनमें शारीरिक शक्ति भरप्र 
“थी। दूसरा कारण यह बताया जाता हूँ कि युद्ध में हिन्दू अपने लस्टम-पस्टम हाथियों का 
भ सा रखते थे जो फुर्तीलि घुड़सवारों के मुकाबिले में निकम्मे निकलते थे। श्री जयचंद्र 
विद्यालंकार ने इतिहास-प्रवेश' में इन दोनों ही बातों का खंडन किया है और यह बताया 
है कि शाकाहार और हाथी, इन्हें बदनाम करना व्यर्थ है । हिन्दुओं की पराजय इसलिए 
हुई कि उनका राजनीतिक जीवन मन्द हो गया था । 


तौसरा अध्याय २५७ 


असल में, पतन तो इस देशका हर्षवर्धन के बाद ही आरंभ हो गया था, क्योंकि उसके 
बाद, चक्रवर्ती सम्राटके पद पर भारत में कोई राजा नहीं बैठ सका । केन्द्र की शक्ति टूट 
गई और कोई किसी का रोकने वाला न रहा । परिणाम यह हुआ कि सारे देश में छोटे- 
छोटे राज्य उठ खड़े हुए और वे आपस में ही युद्ध करने को अपना परम कतंव्य मानने लगे। 
अपना राज्य और अपनी राजधानी राजाओं को इतनी प्यारी हो उठी कि देश का अस्तित्व 
ही वे भूल बंठ । आज भी, कमजोर प्रजातंत्री देशों में जब कोई व्यक्ति या दल स्थापित सर- 
कार को नहीं चाहता है, तब वह एक विचित्र प्रकार की दलील देता है । “हम देश की रक्षा 
क्‍यों करें ? यह किसका देश हूँ ? मेरा या उनका ? पहले यह फंसला हो जाय कि यह मेरा 
देश हूँ तब में इसकी रक्षा के लिए काम करूँगा ।” तत्कालीन राजाओं के भी कुछ ऐसे ही 
भाव थे । भारत का अर्थ उनका अपना राज्य था। फिर, वे राज्य से बाहर जाकर क्‍यों 
लड़ते ? बाहर तो उनका अपना नहीं, किसी दूसरे राजा का राज्य पड़ता था। 

प्रायः, प्रत्येक राजाको प्रत्येक दूसरे राजा से कुछ न कुछ शिकायत थी, जिसके कारण, 
कोई भी चार राजे एक राजा का साथ देने को तैयार नहीं थे । पृथ्वीराज और राणा साँगा 
को कुछ राजाओं का जो सहयोग प्राप्त हो गया था, उसे हिन्दू-स्वभाव के अपवाद का ही 
उदाहरण समझना चाहिए। 

“जय सोमनाथ' नामक उपन्यास में श्री क. मा. मुंशी ने छिखा है कि जब गज़नी का 
अमीर सोमनाथ पर चढ़ाई करने चला, तब उसे खबर मिली कि झालोरके राजा वाक्पति 
राज अगर मित्र न बनाये गये तो वे अमीर को सेना को काफी कष्ट दे सकते हें । अमीर ने 
मुलतान के अजयपाल को अपना दूत बना कर वाक्पतिराज के यहाँ भेजा और उन्हें आश्वा- 
सन दिया कि अमीर उनके राज्य पर चढ़ाई करना नहीं चाहता है । वावपतिराज अमीर 
की बात मान गये और लड़ाई में तटस्थ रहने का उन्होंने वचन भेज दिया | इसके बाद, 
जब यद् निश्चय हुआ कि वल्लभी के राजा भीमदेव के नेतृत्व में राजपूत वीर अमीर का 
डट कर सामना करेंगे और सोमनाथ के मन्दिर को भ्रप्ट नहीं होने देंगे, तब भीमदेव ने 
अपने मंत्री को वाक्पतिराज के यहाँ सहायता की माँग के लिए भेजा । सोमनाथ मन्दिर की 
रक्षा के लिए सहायता की माँग की जाने पर वाक्पतिराज ने कहा--अभी पर साल की ही 
बात है कि में मारवाड़ पर चढ़ाई करना चाहता था और उसके लिए मेंने भीमदेव से मदद 
माँगी थी । किन्तु, भीमदेव ने यह कह कर सहायता देने से इंकार कर दिया कि मारवाड़ 
उसका नातेदार हूँ । अब मुझसे वह मदद क्यों माँगता हैं ? अपनी विपद वह आप झेले । 

ठंढे देश के मांसाहारी लोग भारत में पहले भी आये थे, किन्तु, उस समय देश में 
किसी न क्सी प्रकार की केन्द्रीय सत्ता कायम थी और देश की एकता कहीं न कहीं प्रत्यक्ष 
खड़ी थी | इस एकता के रहते हुए, किस की मजाल थी कि भारत को दास बनाता? आदमी 


२५८ संस्कृति के चार अध्याय 


कमजोर पहले होता हैँ, पराजय उसकी बाद को होती हैँ । देश की एकता पहले टूटती है, 
दासता उस पर बाद को आती है । मुसलमान सिन्ध में तो बहुत दिनों से बेठे थे और लूट- 
मार के द्वारा वे भारत से कुछ ले भागने के आदी भी रहे थे। किन्तु,देश की एकता में जब तक 
थोड़ा भी दम रहा, वे संपूर्ण भारत को जीतने का मनसूबा नहीं बाँध सके । हाँ, जब उन्होंने 
देख लिया कि अब इस देश में किसी की बात कोई भी मानने को तैयार नहीं है, सब आपस 
में ही लड़ रहे हें, सब अपने-अपने राज्य की सीमा को ही भारतवर्ष की सीमा मान बैठे हें 
और भारत की एकता का भाव पूर्ण रूप से लप्त हो चुका हें, तब वे देश पर जोर से चढ़ 
आये और विना किसी दिक्कत के यहाँ के सुतान बन बेठे । मुसलमानी आक्रमण के समय, 
राजाओं की मनोवृत्ति कैसी थी, इसका भी उदाहरण जय सोमनाथ' में आया हैं जहाँ 
घोघा राणा का प्रपौत्र सामनन्‍्त, राजा भीमदेव से कहताहँ कि “चारक्प्रराज! ऐसा लगता हैं 
कि क्षुद्रवुद्धि और पारस्परिक विरोध में मस्त अपने राजाओं को मारने के लिए ही भगवान 
सोमनाथ ने इस अमीर को भेजा हैं।” 

हिन्दू जन्मजात अहिसक थे । अपनी सीमा के बाहर जाकर लड़ने की उनके यहाँ 
परम्परा न थी। “सबसे उत्तम रक्षा यह है कि आक्रामक पर उसऊे घर में हमला करो, 
इस नीति पर हिन्दुओं ने कभी भी असल नहीं किया । परिणाम यह हुआ कि रक्षापरक युद्ध 
लड़ने की उनकी आदत हो गई जब देश में केन्द्रीय सन्ता कायम थी, यह रक्षापरक युद्ध 
देश के लिए लड़ा जाता था | जब केन्द्र टूट गया, रक्षापरक लड़ाइयाँ अपने क्षद्र राज्यों के 
लिए लड़ी जाने लगीं । “राजपूतों की जिस बोरता की बड़ी प्रशंसा की जाती है बह वीरता 
सदा रक्षापरक युद्धों में ही प्रकट हुई । वह अपना अन्त निकट देख निराश होकर मरने- 
मारने पर तुले हुए आदमियों की वीरता होती थी । उसमें महत्वाकांक्षा की वह प्रेरणा, 
विशाल दृष्टि का वह स्वप्न, वह ऊँची साध कभी न होती थी जो मनृप्यों को नई भूमि 
खोजने और जीतने के खतरे उठाने के लिए आगे बढ़ाती है । बेशक, कायर बन कर अधीनता 
मानने की अपेक्षा वेसी वीरता की मौत मरना भी अच्छा था । किन्तु, वह बहादुरी का 
मरना ही था, बहादुरी का जीना नहीं कहा जा सकता ।”* 

राजा तो ऐसे गये, और प्रजा को यह ज्ञान ही नहीं था कि देश उसका है । उन दिनों 
देश का जीवन दो तबकों में बँटा हुआ था। एक तबका उनका था जो राजे थे, शासक थे, 
अमले, कारिन्दे या दरबारी थे । जिन्दगी के असली मजे इन्हीं लोगों को नसीब थे । उनमें 
शिक्षा भी थी, संस्कृति भी और धन-ऐश्वयं भी। सूतनत से सरोकार इसी तबके का था। 
बाकी जनता इस तबके से दूर थी और मेहनत-मजदूरी करके अपना भी पेट पाछती थी 
और इन विलासियों के आराम के लिए भी पैसे देती थी। किन्तु, जैसे ऊपर वाले तबके को 

इस नीचे वाले तबके के लिए कोई दर्द नहीं था, वैसे ही, जनता के हृदय में भी राजाओं के 
लिए कोई सहानुमूति नहीं थी । 'कोउ नृप होय हमहि का हानी”, यह बात तुलसीदास ने 
बाद में लिखी। किन्तु, यह भाव यहाँ की जनता में पहले से ही वत्तंमान था। 

मुसीबत के समय, प्रजा राजा का साथ तभी दे सकती हैँ जब राज्य को वह अपना 
समझे और राजा के लिए उसके हृदय में आदर और प्यार हो। मुसलमानी आक्रमण के समय, 
हिन्दुस्तान के राजे जुल्मी और प्रजा मजलूम थी । नतीजा यह हुआ कि बाहर से आने वाले 
दुश्मनों का विरोध जनता ने नहीं किया, बल्कि, जनता के आदमी यदा-कंदा आक्रामकों 
के साथ हो गये । जब मुहम्मद बिन कासिम ने सिन्ध पर चढ़ाई की, तब दाहिर ने अरब 
आक्रामकों का सामना तो डट कर किया, किन्तु, सिन्ध के इन अन्तिम राजाओं ने अपनी 
जाट ओर मेड़ प्रजा पर बड़े जुल्म किये थे । इसलिए, बहुत-से जाटों ने अरबों का साथ दे 
दिया ।” (जयचंद्र ) | 

देश की जैसी हालत इस समय थी, बहुत कुछ वसी ही हालत एक बार फिर उस 
समय हो गई, जब मुगल साम्राज्य टूटने लगा और इस देश में अंगरेज अपना पाँव फंलाने 
लगे । नवाब वाजिद अली शाह की गिरफ्तारी किस आसानी से कर ली गई, इसका वर्णन 
करते हुए प्रेमचंद जी ने अपनी एक कहानी (शतरंज के खिलाड़ी ) में लिखा है कि “नवाब 
वाजिद अली पकड़ लिये गये और सेना उन्हें अज्ञात स्थान को लिये जा रही थी । शहर में 
न कोई हलचल थी, न मारकाट । एक बूद भी खून नहीं गिरा था। आज तक किसी स्वाधीन 
देश के राजा की पराजय इतनी शान्ति से, इस तरह खून बहाये बिना नहीं हुई होगी ।” 
जो हाल वाजिद अली शाह की गिरफ्तारी के समय था, वही हाल इस देश की प्रजा और 
राजा का उस समय रहा होगा, जब यहाँ मुसलमानों का आक्रमण आरंभ हुआ । 

भारतवर्ष में पंचायत की प्रथा बहुत दिनों से चली आ रही थी । गाँवों के लोग 
स्वावलंबी और स्वतन्त्र थे। राज्य से इनका इतना ही संबंध था कि जब तब राजाओं के 
कारिन्दे कर वसूल करने को पहुँच जाते थे । उन्हें सत्कारपूर्वक विदा कर देने के बाद गाँव 
फिर अपने आप में स्वतन्‍्त्र हो जाते थे। सर्वत्र शान्ति थी, सर्वत्र भाग्य का आधार लिये 
लोग निश्चित जीते थे और गाँव के ऊँच-नीच का निपटारा भी वे आप ही कर लेते थे। स्वा- 
यत्त-शासन का प्रेम यहाँ के वासियों के रक्त में था। इसी प्रेम के कारण राजे अपनी स्वा- 
घीनता चाहने रुगते थे । इसी प्रेम के कारण प्रान्तों की राज्यों से खटपट हो जाती थी । 

स्वायत्त-शासन की इस अतिवृद्धि से हानि यह हुई कि हमारी ग्रामीण जनता की 
दृष्टि संकीर्ण हो गई और उसने गांव की दुनिया से बाहर बड़ी दुनिया में दिलचस्पी लेना 
छोड़ दिया। प्रान्त या देश के शासन से उसकी कोई दिलचस्पी नहीं रह गई और उसने मान 
लिया कि खेती-बारी और साधारण वाणिज्य-व्यापार तथा धर्म-कर्म के सिवा और कोई 

प्रश्न नहीं है जिसकी ओर उसे उन्मुख होना चाहिए । अगर पंचायतों को देश के बड़े कामों 
से संबद्ध करने का कोई तरीका निकला होता, अगर अधिकारों को विकेन्द्रित करके 
जनता में यह भाव जगाया गया होता कि केवल गाँव ही नहीं, राज्य और सरकार भी जनता 
के ही सहयोग से चलती है, तो संभव है कि जनता की दृष्टि विशाल होती और वह देश के 
भाग्य के विषय में उदासीन नहीं रहती । किन्तु, उस समय इतनी बात कोई सोच भी नहीं 
सकता था । राजा के लिए प्रजा आहार थी । अतएव, जब राजाओं को आहार बनाने वाले 
लोग बाहर से आ गये, जनता ने कोई क्षोभ प्रकट नहीं किया, बल्कि, वह थके सिपाहियों को 
बरगद के नीचे बेठा कर पानी पिलाने लगी, गौणतः, इसलिए कि राजाओं के बदलने से 
पंचायतों का कुछ भी नहीं बिगड़ता था, किन्तु, मुख्यतः, इसलिए कि प्यासों को पानी पिलाना 
धर्म था चाहे वे गत्रु ही क्‍यों न हों । 

धामिकता की अति ने देश का विनाश किया, इस अनुमान से भी भागा नहीं जा 
सकता। और यह धामिकता भी गलत किस्म की धामिकता थी जिसका उद्देश्य परम सत्ता 
की खोज नहीं, प्रत्युतू, यह विचार था कि किसका छुआ हुआ पानी पीता चाहिए और 
किसका नहीं, किसका छुआ हुआ खाना ख़ाना चाहिए और किसका नहीं ; किसके स्पश से 
अशुद्ध होने पर आदमी स्नान से पवित्र हो जाता है और किसके स्पर्श से हड्डी तक अपवित्र 
हो जाती है । बौद्ध धर्म हिन्दुत्व का निर्यात किया जाने वाला रूप बन गया था और बौदढ़ों 
की संगति में पहले ब्राह्मण भी विदेश जाते थे । सुमात्रा और जावा में पौराणिक सभ्यता 
फैलाने को बौद्ध नहीं, ब्राह्मण ही गये होंगे । किन्तु, बौद्ध-ब्राह्मण-संघर्ष के क्रम में ब्राह्मणों ने 
विदेश-यात्रा करने वाले बौद्धों को नीचा दिखाने के लिए, धर्मशास्त्रों में यह विधान कर दिया 
कि विदेश जाना पाप हैं और इस पाप से मनुष्य सदा को पतित बन जाता है । फिरिश्ता 
ने लिखा हैँ कि पश्चिम में अटक हिन्दुओं की अटक बन गया था और उससे आगे जाने 
वाला हिन्दू पतित समझा जाता था। यह अंधविश्वास, शायद, सिन्ध पर मुसलमानी शासन 
स्थापित हो जाने के बाद प्रचलित हुआ होगा । सिन्ध और उसके आसपास मुसलमानों की 
प्रभुता को फंलते देख कर ब्राह्मणों को यह नहीं सूझा कि राजाओं को इस खतरे से आगाह 
कर अथवा प्रजा को इस विपत्ति से भिड़ने के लिए तैयार करें । उलटे, उन्होंने विष्णु-पुराण 
में कल्कि-अवतार की कथा घुसेड़ दी और जनता को यह विश्वास दिलाया कि “सिन्धु-तट, 
दाविकोर्वी, चन्द्रभागा तथा काइमीर प्रान्त का उपभोग ब्वात्य, म्लेच्छ और शूद्र करेंगे । 
बे अल्प कृपा और बहुत कोप करने वाले होंगे । सदा अनृत धर्म में थि रखने वाले और 
स्त्री, बालक तथा गायों का वध करने वाले होंगे । तब शंबल-ग्राम के विष्णुयश नामक 
प्रमुख ब्राह्मण के घर में वासुदेव कल्कि का अवतार होगा और वे सब म्लेच्छों का उच्छेद 

तथा ब्राह्मण धर्मं की पुनः स्थापना करेंगे ।'+ 


जो वस्तुएँ परिश्रम और पुरुषार्थ से प्राप्त होती हैं, उनकी याचनाके लिए भी देवी- 
देवताओं से प्रार्थना करने का अम्यास हिन्दुओं में बहुत प्राचीन था । अब जो पुराणों का 
प्रचार हुआ तो वे देशरक्षा, जातिरक्षा और धर्म रक्षा का भार भी देवताओं पर छोड़ने लगे । 
सोमनाथ मंदिर में सहस्नों मनुष्य इस आशा से जा छिपे थे कि बाहर महमूद भले ही मार- 
काट मचा ले, किन्तु, मन्दिर में आकर वह जीवित बाहर नहीं जा पायेगा ; देवता उसे खा 
जायेंगे । किन्तु, देवता उसे खा नहीं सके । महमूद ही उन्हें तोड़ कर अपने साथ ले गया और 
सहसौ्रों मनुष्यों में से अनेक, जो बाहर रहने पर, शायद, बच भी जाते, मन्दिर में आसानी 
से मार डाले गये। 

ज्यों-ज्यों हिन्दुओं का साहस और पु षार्थ घटता जाता था, त्यों-त्यों उनकी ऐं बढ़ती 
जाती थी | उनका धाभिक संस्कार विकृत हो गया था और वे मानने लगे थे कि संसार में 
सबसे तुनुक चीज जनेऊ और जात है, जो एकबार गई तो फिर वापस नहीं लायी जा सकती 
है । फिरभी, हम सबसे श्रेष्ठ हें । इस अहंकार की उनमें वृद्धि होती गई। अलबरूनी ने लिखा 
है कि “हिन्दू लोग समझते हें कि उनके देश-जेसा दूसरा देश नहीं. उनके राजाओं-जैसे 
दूसरे राजे नहीं, उनके धर्म-जेसा दूसरा धर्म नहीं और उमके शास्त्रों-जैसा दूसरा शास्त्र 
नहीं है । यदि तुम खुरासान और ईरान के शास्त्रों और विद्वानों के संबंध में उनसे बात- 
चीत करोगे, तो वे तुमको मूर्ख ही नहीं, मिथ्यावादी भी समझेंगे। वे अगर प्रवास क और 
दूसरों से मिलें-जुलें तो उनकी यह प्रवृत्ति नहीं रहेगी, कारण, उनके पूर्वज ऐसे संकुचित 
विचारों के नहीं थे” | दुख है कि बाहरी लोगों से इतना मिलने-जुलने के बाद भी, हिन्दुओं 
में ऐसे लोग आज भी बहुत मिलते हैं । 

किल्तु, हिन्दू तो देश के बाहर कदम धरना ही पाप समझने लगे थे । और केवल 
ब्राह्मणों ही नहीं, श्रमणों का भी उनके पतन-काल में यही हाल था। यह लक्षण मुगल-काल 
में भी विद्यमान था । अकबर ने सुजान सिह हाड़ा को फौज लेकर काबुल के पार जाने को 
कहा । सुजान सिह हाड़ा वीर पुरुष था। विद्रोहियों का तो उसे भय नहीं हुआ, किन्तु, इस 
चिन्ता से वह छाचार हो गया कि काबुल के पार जाकर वह फिर अपनी जात में कंसे 
रहेगा। निदान, उसने अपने दो बेटों को फौज देकर विद्रोहियों को दबाने को भेज दिया 
और फिर उनसे संबंध-विच्छेद कर लिया, क्योंकि हिन्दू-समाज के विश्वास के अनुसार, ये 
दोनों लड़के, काबुल जाते ही, मुसलमान हो गये, इस्लाम में दीक्षित चाहे वे भले ही न हुए 
हों। बच्चे भी क्या करते ? उन्हें मुसलमान हो जाना पड़ा क्योंकि काबुल जाकर वे समाज 
सें फिर से वापस नहीं आ सकते थे । 





: १. दे० विष्णु-पुराण, अंश ४, अध्याय २४-९८ । 

एक दूसरी विचित्र कहानी “वीर विनोद”* में मिलती है। कथा यह हैँ कि शेरशाह 

से हार कर हुमायूँ जब ईरान भाग गया, तब वहाँ के बादशाह ने उसको शरण दी । बादशाह 
ने एक दिन हुमायूँ से पूछा कि आपने हिन्दुस्तान की वीर-जाति के साथ विवाह-संबंध किया 
है या नहीं । इस पर हुमायूँ ने भारत की स्थिति बतलायी और यह कहा कि पठान तो हमारे 
शत्रु हें और राजपूत हमसे संबंध नहीं करेंगे । किन्तु, यह बात हुमायूँ के मन में अटक गई । 
अत:, मरने के पूर्व, उसने अकबर को आदेश दिया कि वह राजपूतों को अपना मित्र बनाने 
के लिए उनके साथ विवाह-संबंध करने की चेप्टा अवश्य करे । हुमायूँ के इसी वसीयतनामे 
के अनुसार, अकबर ने राजपूत सरदारों से कहा कि वे अपनी बेटियाँ शाही खानदान में ब्याहें 
और शाही खानदान की बेटियाँ अपने यहाँ लें । किन्तु, अकबर का यह अत्यन्त सदाशयतापूर्ण 

प्रस्ताव राजपूतों के गले पूरा नहीं उतरा । वे घबरा गये कि अगर एक मुसलमानिन घर में 

आ गई तो शास्त्रानुसार सारे खानदान का धर्म म्रष्ट हो जायगा और सब के सब मुसलमान 

ही जायेंगे । इसलिए, आपस में सोच-विचार कर उन्होंने यह निश्चय किया कि हम अपनी 

बेटी द्ाही खानदान में भले व्याह दें, किन्तु, शाही खानदान की बेटी को अपने यहाँ नहीं 
लायेंगे ।* यह बात राजपूतों ने इसलिए स्वीकार की कि ब्याही हुई बेटियों को शाही महल 

से बुला कर वे फिर कभी अपने घर नहीं ले जाने वाले थे। 


१. राजपूताने का यह इतिहास कविवर श्यामलूदास ने महाराणा उदयपुर की 
आज्ञा से १९ वीं शती में लिखा था । यह पुस्तक प्रकाशित है और पाँच जिल्दों 
में हें। 

२. “आम राजपूत लोगों में इस बात का जिक्र इस तौर पर है कि हुमायूँ बादशाह की 
वसीयत के मुवाफिक बादशाह, अकबर ने राजपूतों से कहा कि हमारे रिश्तेदार 
तो तुकिस्तान में दूर रहते हें और हम बड़े खान्दानों के सिवाय रिश्तेदारी नहीं 
कर सकते तुम लोग हिन्दुस्तान में बड़े इज्जतदार और पुराने खान्दानी हो, 
इसलिए, हमारी बेटियों के साथ शादी करना कुबूल करो । जिस पर राजपूतों 
ने सोच विचार कर कहा कि आपकी बेटियाँ तो हमारी सरदार हें जिनके साथ 
शादी करना बअदबीमें दाखिल होगा और अपंनी बेटियाँ हम लोग आपको ब्याह 
“गे। इन लोगों का इस बात से यह मतलब था कि बादशाहों की बेटियाँ हमारे 
घं में आई तो उनके बड़प्पन से परहेज में खलऊल आकर मुसलमान होना 
पड़ेगा । और हमारी बेटी बादशाह के घर में गई तो ज्यादा अन्देशे की बात नहीं 
है । इसलिए, राजा भारमल्ल (बिहारीमल्‍्ल ) कछवाहे ने सबसे अव्वल अपनी 
बेटी बादशाह को दी।” (वीर विनोद ; द्वितीय भाग ; खंड १; पृष्ठ १७० 
की पाद-टिप्पणी से ) 


तीसरा अध्याय २६३ 


“बीर विनोद” की यह कहानी सच है या झूठ, इस बात की अभी परीक्षा नहीं हुई 
हूँ । किन्तु, अनुमान होता हूँ कि इस तरह की कोई बात हुई होगी । मुहम्मद हुसेन आजाद 
ने दरबारे-अकबरी' के पृष्ठ ६९ और ६२ पर लिखा है कि “जब हुमायूँ ईरान गया और 
शाह तहमारस्प से उसकी मुलाकात हुई, तब एक दिन दोनों बादशाह शिकार को निकले । वहाँ 
एक जगह बेंठने पर हुमायूँ का पैर नंगी जमीन पर पड़ गया । इसे देखते ही, उसके साथ के 
एक हिन्दुस्तानी सरदार ने अपनी पगड़ी फाड़ कर उसका टुकड़ा हुमायूँ के पाँव के नीचे फेला 
दिया। इसका जाह तहमास्प पर बड़ा असर हुआ । उसने पूछा कि बिरादर हुमायूँ ! तुम्हारे 
साथ ऐसे जाॉ-निसार, नमक-हलाल लोग थे, फिर मुल्क तुम्हारे हाथ से कैसे निकल गया ? 
बादशाह ने कहा कि भाइयों के हसद और अदावत ने काम खराब कर दिया । इस पर, बाद- 
शाह तहमास्प ने कहा कि हिन्दुस्तान में दो फिरके के लोग बहुत हैं, एक अफगान और 
दूसरे राजपूत । खुदा की मदद शामिले-हाल हो, तो अबकी दफा वहाँ पहुँचो तो अफगानों को 
तिजारत में डाल दो और राजपूतों को दिलासा व मुहब्बत के साथ शरीके-हाल करो | 

मुहम्मद हुसेन आजाद ने यह किस्सा अकबरकालीन ग्रन्थ “मआसिरुलू-उमरा” 
से लिया है । इस कथा में, राजपूतों के साथ व्याह-शादी की बात नहीं आती । किन्तु, इससे 
इस अनुमान का आधार मजबूत होता हैँ कि हुमायूँ ने अकबर के लिए जो वसोयत छोड़ी थी 
उसमें राजपूतों से मेल-जोल बढ़ाने की कोई बात जरूर रही होगी और इस विचार पर 
हुमायूँ इसलिए आया होगा कि ईरान के बादशाह ने उसे ऐसी सलाह दी थी। 


अकबर ने जब बिहारी मल्ल कछवाहे की बेटी से व्याह किया, उस समय, उसका 
राज्य बहुत छोटा था, उसकी शक्ति बहुत सीमित और उसकी उम्र भी अठारह-उन्नीस के 
करीब थी । तो क्या उसने राजपूतों को नीचा दिखाने को यह व्याह किया था ? और क्या 
उसके मन में यह बात आई ही नहीं कि ऐसे व्याह के विरुद्ध राजपूतों का क्रीध उबछ 
सकता हैँ ? इस विवाह के विरुद्ध राजपूती क्रोध नहीं उबला । इससे अनुमान होता है कि 
विवाह के पूर्व ही, राजपूतों की भावना शान्त कर दी गई थी, वे निरुत्तर बना दिये गये थे । 
यह भी बड़ी विचित्र बात हे कि हुमायूँ की बहन गुलबदन बंगम, शाहजहाँ की बेटी जहाँ- 
आरा और औरंगजेब की बेटी जेबुन्निसा, ये शाहज़ादियाँ आजीवन क्वांरी रह गईं। कहीं 
यह, सचमुच ही, मुगलों और अफगानों के बीच की खटपट और राजपूतों की धामिक 
कुं ।॥ का परिणाम तो न था ? 

यदि भारत में मुसलमानी अत्याचार भयानक रहा, तो तत्कालीन राजपूती वीरता 
की कहानी भी कुछ कम लोमहषक नहीं है। कम से कम, राजपूतों के प्रसंग में तो यह 
कहा ही जा सकता है कि वे तुर्कों की तलवार को कुछ नहीं समझते थे। और सच भी 
यही हैँ कि मुसलमान तलवार के जोर से नहीं बढ़े, भारतवासियों ने उनका सामना ही नहीं 

किया। इसी प्रकार, इस्लाम भारत में खड्ग-बल से नहीं फैला। वास्तव में, हिन्दुत्व के जुल्म 
से घबराये हुए गरीब लोग ही अपना त्राण पाने को इस्लाम के झंडे के नीचे चले गये । 
हिन्दुत्व छुईमुई-सा ताजुक धर्म हो गया था । इसीलिए, गाँव के कुएँ में अगर मुसलमान 
चानी डाल देते तो सारा गाँव, स्वतः, मुसलमान हो जाता और शास्त्रों के प्रहरियों को यह 
सूझता ही नहीं कि पानी के समान मनुष्य भी शुद्ध किया जा सकता है। आक्रमण के रास्ते 
में गाय पड़ जाती तो हिन्दुओं की, स्वतः, पराजय हो जाती थी; रास्ते में मन्दिर पड़ जाते 
तो हिन्दुओं को कँपकेपी छूटने लगती थी । 


जात-पाँत-तोड़क मंडल के कार्याध्यक्ष श्री सन्‍्तराम ने लिखा है कि मौलाना मुहम्मद 
काजम मुरादावादी के इतिहास में लिखा हैं कि तेरहवीं सदी में, रतनजू नामक एक व्यक्ति 
(जो, शायद, हुण या शक खानदान का था) कश्मीर के राजा सहदेव की राजसभा में किसी 
ऊँचे पद पर वाम करता था । हिन्दू-धर्म पर उसकी असीम श्रद्धा थी और वह हिन्दू होना 
चाहता था। कितु, पंडितों ने उसे किसी भी प्रकार, हिन्दू बनने नहीं दिया क्योंकि यह बात 
ही अकल्पनीय थी । निदान, वह मुसलमान हो गया और उसके मरने के बाद, उसका बेटा 
शाह मौर सहदेव को मार कर स्वयं राजा बन बंठा । जिन ब्राह्मणों ने रतनजू को हिन्दू 
बनने नहीं दिया था, उन सबको शाह मीर ने बोरों में बन्द करवा के झेलम में डाल दिया । 
“श्रीनगर में जहाँ ये लोग डुबोये गये थे, वह स्थान आज भी “बट-्मजार' के नाम से 
प्रसिद्ध है ।' 

बंगाल में, जिस “काला पहाड़” नामक प्रतापी मुसलमान ने असंख्य बंगाली हिन्दुओं 
को मुसलमान बनाया, वह स्वयं पहले हिन्दू था एवं ब्राह्मणों के अत्याचारों से बहुत ऊब 
कर ही, वह मुसलमान हुआ था और मुसलमान होनेके बाद, उसने वही किया जो एक स्वा- 
भिमानी पुरुष को करना चाहिए था। 


धामिक विश्वासों की विक्ृति के साथ, हिन्दुओं की दूसरी कमजोरी उनका जात-पाँत 
में बैटा रहता था। विपत्ति मे यदि बैश्य है तो राजपूत उसकी मदद नहीं करेंगे और विपत्ति 
में यदि एक गोत्र का ब्राह्मण है तो दूसरा गोत्र वाला बाह्मण अलग खड़ा रहेगा, यह स्वभाव 
हिन्दुओं का पहले भी था और, कहीं-कहीं, आजभी है । हिन्दू-जनता के ये आपसी द्ेष ऐसे 
प्रौढ़ हें कि उनकी दकहावतें बनी हुई है ।! थे कहावतें केवल विनोद या मतबहलाव की चीजें 
१. लाला सन्तराम जी ने अपनी एक प्रचार-पुस्तिका में ऐसी कुछ कहावतें दी हैं 

जिनमें से कुछ ये हैं :--- 


१. जिसका बनिया यार, उसे दुश्सन क्या दरकार ? 
२. खतन्नी पुत्रम्‌ कभी न मित्रम जब मित्रम्‌ तब दगादगा। 

नहीं हैँ, बल्कि यहाँ, उनके अनुसार आचरण करने का रिवाज भी मौजूद है । जिस देश में, 
मनुष्य मनुष्य नहीं होकर ब्राह्मण, राजपूत, कायस्थ, कुरमी या कहार समझा जाता हो, 
जिस देश के लोग अपनी भक्ति और प्रेम पर पहला अधिकार अपनी जात वालों का समझते 
हों और जिस देश की एक जाति के लोग दूसरी जाति के विद्वान को मूर्ख, दानी को कृपण, 
बली को दुरबल, सच्चरित्र को दुश्चरित्र और अपनी जात के मूर्ख को विद्वान और पापी को 
पुण्यात्मा समझते हों, उस देश की स्वतन्त्रता और समृद्धि के विषय में यही कहा जा सकता 
हैं कि “रहिबे को आचरज हैँ, गई तो अचरज कौन ।” 
शास्त्रों का अत्याचार केवल इतनाही नहीं था कि उन्होंने खाने-पीने, चलने-फिरने, 
मिलने-जुलने और आने-जाने पर इतने ऑऑ क प्रतिबन्ध लगा दिये थे कि उनके अनुसार 
आदमी की जात बात की बात में चली जाती थी। उनका इससे भी बड़ा अत्याचार, कदा- 
चितू, यह था कि जाति-पम्रष्ट व्यक्ति को फिर से जाति में मिलाने का उन्होंने कोई उपाय 
नहीं निकाला था । मनु और याज्ञ-वल्क्य-स्मृतियों में जाति-म्रष्ट मनुष्य को जाति में 
लानेंका कोई प्रबन्ध नहीं था। यह प्रबन्ध, पहले-पहल,' दिवल-स्मृति' में किया गया जिसमें 
केवल ९६ इलोक हैं और जो, शायद, १०वीं शती में लिखी गई थी । अनुमान यह है कि 
सिन्ध-प्रदेश के मुसलमानों के हाथ में चले जाने के बाद, जब परिचमोत्तर भारत की जनता 
घड़ल्ले से मुसलमान बनायी जाने छगी, तब उसे समाज में वापस आने की सहूलियत देने 
के लिए, यह स्मृति आनन-फानन रच दी गई। १ किन्तु, इस स्मृति का महमद गजनी के समय 


३. पीताम्बर छाजो भछों, साबत भलो न ठाट । 
और जात छात्र भली, मित्र भला नहिं जाट । 

बिहार में भी ऐसी अनेक कहावतें प्रचलित हें जिनसे लोगों के जातिगत द्वेष 

का अनुमान होता है । यथा :-- 
४. भाई, भतीजा, भानजा, भाट, भाँड, भुंइहार, 
पट भकार से जगत में सदा रहो हुशियार । 
५. कायथ, कुरकुट, कौआ, तीनों जाति-पोसौआ। 
६. बाभन, कुत्ता, हाथी, आपन जाति न साथी । 

कोई आदचर्य नहीं कि हिन्दुओं में जाति का नहीं, जात-पाँत का अधिक जोर है। 

१. इस बात का एक उदाहरण तो हमने अपने समय में भी देखा कि जो पंडितगण 
दयानन्द के कहने से नहीं चेते, राममोहनराय के कहने से नहीं चेते, गाँधी और मालवीय 
के कहने से नहीं वेते, वे ही नोआखाली की दुर्घटना के समय चिल्ला उठे कि मुसलमानों 
द्वारा म्रप्ट की गई हिन्दू स्त्रियाँ भी हिन्दू ही हें, उनका धर्म ज्यों का त्यों सुरक्षित हे । 
अतएव, उन्हें समाज में वापस ले लेने में कोई दोष नहीं है । 


२६६ संस्कृति के चार अध्याय 


व्यापक प्रचार नहीं हुआ था और उस समय भी, सामान्यतः, हिन्दू यही मानते थे कि जिसके 
शरीर पर मुसलमानों के छए हुए पानी का छींटा पड़ गया, वह किसी भी प्रकार, हिन्दू नहीं 
रह सकता हैँ । अलबरुनी के विवरण से भी यही निष्कर्ष निकलता हैँ कि उस समय पतित 
मनुष्य को जात में फिर से मिलाने का रिवाज हिन्दुओं के यहाँ नहीं था। शाही वंश-का वीर 
राजा जयपाल जब महमृद गजनी के हाथों कंद हुआ तो कैदसे निकलने के बाद | उसने समाज 
में वापस आना अनुचित समझा और प्रायदश्चित्त-स्वरूप वह आग में जल कर मर गया। 
एक प्रायश्चित्त की प्रथा के प्रचलित न रहने से, हिन्दुओं की कितनी हानि हुई, इसका 
अनुमान आसानी से लगाया जा सकता हूं । 

ब्राह्मणों और बौद्धों का संबध कितना कटु था, यह पहले के एक प्रकरण में दिख- 
लाया जा चुका है ।* उनके बीच, साँप और नेवले का संबंध हो गया था । ब्राह्मणों ने कहावत 
चला दी थी कि जो व्यक्ति मरते हुए बौद्ध के मुख में पानी देता हैँ वह नरक में पड़ता है । 
अंग, बंग, कलिग, सौराष्ट्र और मगध में जेन और बौद्ध कुछ अधिक थे, अताव, ब्राह्मणों ने 
इन प्रान्तों में जाने की धामिक तौर पर मनाही कर दी। 

यह भी कहा जाता हू कि बौद्धों के खिलाफ मुसलमानों को ब्राह्मण भड़काया करते 
थे और ब्राह्मणों के खिलाफ बौद्ध । बौद्ध चाहते थे कि मुसलमान ब्राह्मणों को 
नष्ट कर दें तो अच्छा हो । ब्राह्मण चाहते थे कि इस बहाने अगर बौद्ध ही समाप्त 
हो जायें तो हमारी नाक बचे। कुछ विद्वानों का अनुमान है कि बिहार पर बख्तियार 
खिलजी द्वारा आक्रमण कराने के पीछ नालनन्‍्दा के कुछ बौद्धों का पडयन्त्र था; बंगाल के 
पाल राजे बोद्ध, किन्तु, सेन राजे हिन्दू थे। सेनवंशी राजे बौद्ध धर्म के प्रचंड शत्रु हुए, यह मानी 
हुई बात है । नालन्दा सेन राजाओं के अधीन था। सेन राजाओं का कत्तंव्य था कि 
नालन्दा की रक्षा के लिए कुछ उपाय करते। किन्तु, नालन्दा का विहार जल कर खाक 
हो गया, और सेन राजे दूर पर अपने महल में सोते रहे । कुछ ऐसा ही वर्ताव बौद्ध श्रमणों 
ने सिन्‍्ध में किया था जब कि वहाँ दाहिर के साथ मुहम्मद बिन-कासिम की लड़ाई चल रही 
थी। श्री जयचंद्र जी ने लिखा है 'दाहिर के एक भाई ने (दुश्मन का ) सख्त मुकाबिला 
किया, परन्तु, जनता का एक बड़ा अंश श्रमण थे । वे तमाशाबीन बने रहे ।” श्रमण और 
ब्राह्मण एक दूसरे को कटवाने के फरे में थे, किन्तु, मुसलमानी तलवार दोनों की गरदनों 
पर गिरी, बल्कि श्रमणों पर तो इतने जोर से गिरी कि उनका सफाया ही हो गया। 

इस प्रकार, हिन्दुओं ने जात-पाँत और धर्म की रक्षा की कोशिश में जाति और 





१. दे० क्रान्ति की गंगा में शेवाल नामक प्रकरण । 
२. अंग-बंग-कलिगेबु सौराष्ट्रमगधेषु च । 
तीर्थयात्रां विना गत्वा पुनः संस्कारमहंति । (सिद्धान्त-कौमुदी ) । 

देश को बर्बाद कर दिया। भारतवषं में राष्ट्रीयता की अनुभति में जो अनेक बाधाए थीं 
उनमे सर्वप्रमुख बाधा यही जातिवाद था। जिस गौरव की अनुभूति के लिए मनुष्य राष्ट्री- 
यता का वरण करता है, उस गौरव की तृषा इस देश में जात-पाँत की अनुभूति से ही 
दमित हो जाती थी। जात अगर ठीक है, तो सब कुछ ठीक हैं । धर्म अगर बचता है, तो सब 
कुछ बचता है। इस भावना के फेरे में हिन्दू इस तरह पड़े कि देश तो उनका गया ही, 
जात और धर्म की भी केवल ठरी ही उनके पास रही । हिन्दुओं की इस स्थिति पर क्षोभ 
और करुणा से विचलित होकर विल ड्राण्ट लिखता है कि “जात-पाँत के भेद-भावों से 
दुर्बेल होजाने के कारण ही, हिन्दू-जाति आक्रामकों के सामने विवश होती गई । आक्रामकों 
के प्रहार सहते-सहते इसकी अवरोध की शक्ति का दिवाला निकल गया और जब आत्मरक्षा 
का कोई उपाय नहीं रहा, तब हिन्दू लोग अलौकिक बातों में अपना त्राण खोजने लगे। 
अपने आपको बहलाने अथवा दिलल्‍्यसा देने के लिए, उन्होंने इस दलील का आश्रय 
लिया कि स्वाधीनता हो या पराधीनता, दोनों ही माया की वस्तुएँ हें । जीवन क्षण- 
भंगुर है । अतएव, व्यक्ति या समाज की स्वतन्त्रता के लिए संघर्ष करना, कदाचित्‌, ही, 
आवश्यक कार्य हो । हिन्दू-जाति के क्लेशपूर्ण, भीषण इतिहास से जो शिक्षा निकलती हैँ वह 
यह है कि निरन्तर सावधानता बरते बिना सभ्यता की रक्षा नहीं की जा सकती । जातियों 
में शान्ति के लिए प्रेम होना ठीक है, किन्तु उन्हें, अपनी बारूद को गीला होने देना नहीं 
चाहिए |” 


१. आबर ओरियेंटल हेरिटेज 


हिन्दू-मुस्लिम-सम्बन्ध 


अलबरूनी ने लिखा है कि महमूद की चढ़ाई के समय हिन्दू धूलिकणों के समान 
उड़ गये और जीवित लोगों के मुख में उनकी कहानी-मात्र शेष रही। यह भी कि तभी से 
वे मुसलमानों से अत्यन्त घुणा करने छगे। 

अलबरूनी ने सत्य ही कहा है । हिन्दू जन्मजात अहिंसक थे। अनेक धर्मों का स्वागत 
करते-करते, वे धामिक मामलों में भी बहुत ही सहिष्णु हो गये थे। महमूद से पहले जो मुसलूू- 
मान भारत में आये थे, उन्हें यहां के राजाओं ने बहुत प्रश्रय दिया था। अगर कोई उनकी 
मस्जिदें तोड़ता, तो हिन्दू राजे अपराधियों को दंड देते थे तथा टूटी हुई मस्जिदों की मरम्मत 
अपने पैसे से करवा देते थे । लड़ाई और मार-काट के दृश्य तो हिन्दुओं ने बहुत देखे थे, किन्तु, 
उन्हें सपने में भी यह ख्याल न था कि दुनिया की एकाघ जाति ऐसी भी हो सकती है जो 
मूत्तियों को तोड़ने और मन्दिरों को म्रप्ट करने में ही सुख्ल माने । जब मुस्लिम-आक्रमण 
के साथ मन्दिरों और मूत्तियों पर विपत्ति आई, हिन्दुओं का हृदय फट गया और वे इस्लाम 
से तभी जो भड़के, सो अब तक भड़के हुए हैं । 

भारत में इस्लाम का आरम्भिक तिहास मारकाट, खूरेजी, धर्म-परिवर्तत, अभद्रता 
और अन्याय का इतिहास हूँ । मुसलमान एक आदर्श, एक धर्म और एक सुगठित समाज में 
जिस प्रकार आबडद्ध थे, उससे उन्हें अपार नेतिक बल प्राप्त होता था । इसके विपरीत, 
हिन्दुत्व ढीला हो चुका था । हिन्दुओं के धर्म, आदर्श और सिद्धान्त के अनेक रूप थे। उन्हें 
एकता का भी बल नहीं था। फिर भी, इस्लाम का सामना राजपूर्तों ने खूब किया और भारत 
में इस्लाम की ॥क उस आसानी से नहीं जमी, जिस आसानी से यूरोप में जमी थी | इस्लाम 
केवल नया मत नहीं था। वह हिन्दुत्व का ठीक विरोधी मत था और वह अपनी संस्कृति 
की सीमा को बचाये रखने के लिए, अपनी काई की रक्षा करने के लिए भी पूर्ण रूप से 
चौकन्ना और सतक॑ था । इसलिए, हिन्दुत्व उसे लील नहीं सका। उलटे, इस्लाम से अपनी 
रक्षा करने में उसे भारी संकटों का सामना करना पड़ा। हिन्दुत्व पराजित प्रजा का धर्म था 
और इस्लाम विजेताओं का। अतएव, इस्लाम के सांस्कृतिक आक्रमणों का उत्तर आक्रमण 
से देना हिन्दुत्व के लिए संभव नहीं था । परिणाम यह हुआ कि अपनी रक्षा के लिए हिन्दुत्व, 
घोंधे की तरह, सिकुड़ कर अपनी ही खोली में छिपने लगा। जात-पाँत के नियम उसने और 
भी कड़े बना लिये,लड़कियों का बचपन में व्याह आम बात हो गई एवं छआछुत की भावना 
पहले से भी भयंकर हो उठी। सबसे विचित्र बात यह हुई कि इस्लाम के प्रति हिन्दुओं 
के हृदय में उठने वाली घुणा दब कर और भी अन्तर्मन में चली गई और इस घृणा की अभि- 

व्यक्ति इस प्रथा में हुई कि मुसलमान का छुआ हुआ पानी पीने से भी हिन्दू का धर्म चला 
जाता है। परदे का चलन थोड़ा बहुत पहले से भी था, किन्तु, मुस्लिम-काल में यह प्रथा 
कुप्रथा में परिणत हो गई। 

सबसे पहले, इस्लाम का प्रचार नगरों में आरंभ हुआ, क्योंकि विजेता, मुख्यतः, 
नगरों में ही रहते थे और उनका आतंक भी, प्रधानत:, वहीं था। कुछ यह भी कारण हुआ 
कि अन्त्यज और निचली जात के लोगों पर नगरों में सबसे अधिक अत्याचार था। ये लोग, 
प्रायः, नगर के भीतर बसने नहीं दिये जाते थे और बाहर से जब वे नगर में आने लगते, 
तब उन्हें फटे हुए बाँस को पटक कर अपने आगमन की सूचना देते हुए चलना पड़ता था 
जिससे ऊँची जात के लोग उनकी छाया से बच जाये । इस्लाम ने जब उदार आलिगन के 
लिए अपनी बाँह इन अन्त्यजों और ब्राह्मण-पीड़ित जातियों की ओर बढ़ायी, ये जातियाँ 
: प्रसन्नता से मुसलमान हो गईं। 

काइ्मीर और बंगाल में तो लोग, झुंड के झुंड, मुसलमान हुए । इन्हें किसी ने लाठी 
से हाँक कर इस्लाम के घेरे में नहीं पहुँचाया, प्रत्युत्‌, ये पहले से ही ब्राह्मण धर्म से चिढ़े 
हुए थे (दे० प्रकरण, क्रान्ति की गंगा में शवाल ) । ये लोग हिन्दुत्व की उलझी हुई समस्या 
के रूप में बहुत दिनों से हिन्दुत्व से कुछ-कुछ अप्रसन्न चले आ रहे थे । जब इस्लाम आया 
और सूफी धर्म से इनका परिचय हुआ, इन्हें लगा, जैसे यह इस्लाम ही उनका अपना 
घर हो । 

भारत में इस्लाम का प्रचार तलवार से कम, जिजिया के भय से बहुत कम, किन्तु, 
सूफी सन्‍्तों के प्रभाव के कारण, बहुत अधिक हुआ | और सन्‍्तों का प्रभाव आसानी से 
इसलिए पड़ा कि छोटी जातों के लोग ऊँची जातों से अत्यंत पीड़ित थे । 

अरब और ईरान के मुसलमान तो यहाँ बहुत कम आये थे। सेंकड़े पचानब्बे तो वे 
ही लोग हैं जिनके बाप-दादे हिन्दू थे। न नये मुसलमानों ने हिन्दुओं पर सबसे अधिक 
अत्याचार किया। 

मुसलमानों की विजय शुद्ध राजनीतिक विजय थी । देश की संस्कृति पर उसका 
व्यापक प्रभाव नहीं पड़ा । ऊपर के राजवाड़े टूट गये । किन्तु, उनके नीचे गाँवों की अवस्था 
ज्यों की त्यों बनी रही और हिन्दू-जनता नें, शीघ्र ही, मुसलमानों को अपना पड़ोसी मान 
लिया, यद्यपि, इन पड़ोसियों से अस्पृश्यता का नाता उसने, स्वभावतः ही, कायम कर लिया 
और ये पड़ोसी भी उस नाते को मानने लगे । कारण, शायद, यह था कि पड़ोसी, अधि- 
कांश में, अन्त्यज रहे थे अथवा ऐसी जातों के लोग जिनका पानी नहीं चलता था। अतएव, 
मुसलमान हो जाने पर भी, उनकी यह हिम्मत नहीं हुई कि हिन्दुओं से, स्पृश्यता के मामले 
में, वे बराबरी का दावा कर । 

भारतीय इतिहास का मुस्लिम-काल, मुख्यतः, राजनीति-शून्यता का काल हैँ। 
तत्कालीन समाज का जो चित्र हमारे पास तक पहुँचा है, उसकी विशेषता यह नहीं हैं कि 
इस देश में मुसलमान आये थे अथवा उन्होंने यहाँ के धमं और जनता पर भीपण अत्याचार 
किया था; प्रत्युत्‌ उस काल की विशेषता धामिक ओर संस्कृतिक आन्दोलन हैं। इस काल के 
सन्‍्तों और कवियों को यह जानने को तनिक भी उत्सुकता नहीं हू क देश में राज्य किसका 
चल रहा ह | वे हरिभजन में मस्त हें ओर जनता में भक्तिभावना का प्रचार कर रहे हू । 
सदियों का सं चित ज्ञान और धामिक अनुभूति जनता को देश-भाषाओं में उपलब्ध की जा 
रही हैं ओर जनता भी इसी धामिक आवेश में मग्न हैँ । उसमें भक्ति के लिए तो उत्साह 
है, किन्तु, विदेशियों को भगाने की तनिक भी चिन्ता नहीं । तुलसीदास और राणा प्रताप 
कुछ समय के लिए समकालीन थे, किन्तु, तुलसीदास ने राणा प्रताप का नाम सुना था या 
नहीं इसका कोई प्रमाण नहीं मिलता। इस काल में, राजनीति अप्रमुख् हूँ । धर्म और संस्कृति 
प्रधान हैं । संत बड़ी ही आसानी से कह देते हैं :-- 
सन्त को सिकरी सों का काम ? 
आबत जात पनहियाँ टूटी बिसरि गये हरिनाम। 
अथदा 
तुलसी अब का होहिंगे नर के मनसबदार ? 
तुलसीदास के बारे में कहा जाता है कि उन्होंने इस्लाम मे हिन्दुत्व की रक्षा की । 
किन्तु, उनकी रचना में कहीं भी यह भाव नहीं दीखता कि वे मुसलमानों से क्षुब्ध थे। 
क्षोभ उनमें था तो उन निर्भुनियाँ साधुओं पर जिनके उपदेशों की मार से वर्णाश्रम-धर्म 
दुरबल पड़ता जा रहा था। 
मुसलमानों से त्रस्त, आतंकित, पीड़ित और प्रताड़ित होने पर भी, हिन्दुओं ने मुसल- 
मानों के प्रति अपनी उदारता को कम नहीं किया । राणा कुंभा के प्रसिद्ध कीति-स्तंभ में 
हिन्दुओं के सब देवी-देवताओं की मत्तियाँ हुँ। किन्तु, उनके साथ अरबी अक्षरों में अल्लाह 
का नाम भी वहाँ लखा हे । “वह निराकार ब्रह्म का अरबी नाम हैँ । इस प्रकार, इस्लाम 
के बुनियादी विचार को हिन्दुओं ने खुशी-खुशी स्वीकार कर लिया था ।” (जयचंद्र ) । 
इसी प्रकार, उदयपुर में भी एक मस्जिद हे जिसे राणा ने अपनी मुस्लिम प्रजा के निमित्त 
बनवाया था। 
चौदह॒वीं शती तक आकर इस्लाम भारत में विदेशी धर्म नहीं रह गया था । इस 
देश के लोग उसे इसी देश का धर्म समझने और उसका आदर करने लगे थे। विसोबा (नाम- 
देव के गुरु), रामानन्द, नामक और चेतन्य, ये केवल हिन्दुओं को ही अपना शिष्य नहीं 
बनाते थे, अपितु, बहुत-से मुसलमानों ने भी उनसे दीक्षा ली थी। इसी प्रकार, सूफी सन्‍्तों 

की पूजा और सम्मान का प्रचलन हिन्दुओं में भी था। वास्तव में, संतों का हिन्दू और मुसलू- 
मान, दोनों ही जातियों में समान रूप से आदर होता था और इन्हीं के कारण, दोनों 
जातियाँ एक दूसरे के समीप होती जा रही थीं। 

सभी मुसलमान संगठित रूप से हिन्दू-धर्म की जड़ खोदने वाले थे, यह शिक्षा भारतीय 
इतिहाससे किसी भी प्रकार, निकाली नहीं जा सकती हूं । लड़ाइयाँ हुई, मन्दिर और मुत्तियाँ 
तोड़ी गई एवं हिन्दू मुसलमान भी बनाये गये, यह सही हैँ । किन्तु, इसे हम दो संस्क्ृतियों की 
आरंभिक टकराहट का परिणाम कहेंगे । धीरे-धीरे, संघ मिलून की माधुरी में बदल गया 
और दोनों धर्मों के लोग आपस में एक समान रहने लगे, यह चित्र संबर्ष के चित्र से कम स्पष्ट 
नहीं हूँ । मुसलमानों की सभी लड़ाइयाँ हिन्दुओं के ही खिलाफ नहीं थीं, वे आपस में भी 
लड़ते थे जैसी लड़ाइयाँ हिन्दुओं ने भी परस्पर लड़ी थीं । और ऐसा भी हुआ कि लड़ाइयों 
में हिन्दुओं ने मुसलमानों का और मुसलमानों ने हिन्दुओं का साथ दिया। बाबर और राणा 
साँगा की लड़ाई में मेवात के हसन खाँ और सुलतान महमूद लोदी राणा साँगा के साथ 
थे। हेमू अफगानों का सेनापति था और हिन्दू-परम्परा के अनुसार, दरबार न उसे विक्रमा- 
दित्य की पदवी दी थी। औरंगजेब-जैसा कट्टर हिन्दू-द्रोही भी अपनी फौज में हिन्दू सेनापति 
रखता था तथा शिवाजी की सेना में कुछ मुसलमान अफसर भी थ॑ । अपने छह सौ वर्ष के 
राज्यकाल में, मुसलमान मुसलमानों के ही खिलाफ ज्यादा लड़ थे। सन्‌ ११९३ ई. से लेकर 
सन्‌ १५२६ ई. तक दिल्ली के राज्यसिहासन पर जो पैतीस सुलतान बेठे, उनमें से उन्नीस 
सुलतानों की हत्या हिन्दू नहीं, मुस्लिम दुश्मनों के हाथों हुई। 

कदुता का अध्याय, प्रायः, पठानों के समय तक चला | मोगल-काल में अकबर ने जिस 
उदारता का परिचय दिया, असल में, उस उदारता के बीज बाबर के हृदय में ही मौजूद 
थे । बाबर ने हुमायूं के लिए एक वसीयतनामा लिखा था (इसकी प्रति भोपाल के राज्य- 
पुस्तकालय में हूँ ) जिसमें उसने हुमायूं को ये उपदेश दिये थे, “हिन्दुस्तान में अनेक धर्मो 
के लोग बसते हैं । भगवान को धन्यवाद दी कि उन्होंने तुम्हें इस देश का राजा बनाया हैं । 
तुम तअस्सुब (सांम्प्रदायिकता ) से काम न लेना, निष्पक्ष होकर न्याय करना और सभी धर्मो 
के लोगों की भावना का रुयाल रखना। गाय को हिन्दू पवित्र मानते हैं, अतएव, जह तक 
हो सके, गोवध नहीं करना और किसी भी संप्रदाय के पूजा के स्थानों को नष्ट नहीं करना।” 

साहित्य और कला की सेवा में मोगलों ने साम्प्रदायिकता नहीं आने दी । अकबर ने 
मनोहर मिश्र, जयत राम, बीरबल , होलराय, टोडरमल, भगवान दांस, मानसिह, नरहरि 
और गंग को काफी सम्मान दिया। हिन्दू चित्रकारों में भी मुकुन्द, महेश, जगन, हरिवंश 
और राम का मोगलों के यहाँ बड़ा सम्मान था। रसखान, आलम, जमाल, रसलीन, कादिर, 
मुबारक और रहीम ने हिन्दी-साहित्य की, उन्मुक्त भाव से, सेवा की । दाराशिकोह हिन्दुत्व 

और हिन्दी-साहित्य, दोनों का अगाघ प्रेमी था । कहते हैं, उसकी अँगूठी पर नागरी अक्षरों 
में “प्रभु” शब्द अंकित रहता था। सुन्दरदास को शाहजहाँ ने महाकविराज की 
उपाधि दी थी। “भुवनदीपक” और “चंद छन्द बरनन की महिमा *, ये दो गद्य-ग्रन्थ अकबर 
के ही काल में लिखे गये थे। 

बँगाल में , पहले-पहल, महाभारत का बँगला अनुवाद नसीरशाह ( १२८२-१३२५ई. ) 
ने करवाया था। विद्यापति ने नसीरशाह की प्रशंसा लिखी है। हुसेन शाह ने भागवत का बँगला 
अनुवाद करने के काम पर माताधर बसु को नियुक्त किया था। इनकी देखादेखी ही, हिन्दू 
राजे भी बँगला को प्रोत्साहन देने लगे। 

अकबर के दरबारी पंडित फैजी ने योगवाशिष्ठ, लीलावती, नझदमयन्ती और 
सिहासन-बत्तीसी का अनुवाद फारसी में किया था। अथर्वबेद का फारसी अनुवाद हाजी 
इब्राहीम ने किया एवं रामायण और महाभारत का कइयों ने मिलकर । मधु सरस्वती, 
नारायण मिश्र, दामोदर भट्ट , रामतीर्थ और आदित्य नाम के हिन्दू पंडित और सांस्कृतिक 
नेता अकबर के दरबार में आया करते थे। परंपरा में ये कथाएँ भी चलती हैं कि मोगल बाद- 
शाहों ने तुलसी, सूर और दादू दयाल से भी भेंट की थी। 

जोधबाई के घर में तुलसी के ब॒क्ष बराबर रहे, होम और यज्ञ की वेदी सदेव चलती 
रही | इस रानी ने मोगल राजमहल में भी हिन्दू-धर्म की विधियों को नहीं छोड़ा । जोधबाई 
अकबर की प्रधान रानी थी एवं अकबर और जोधबाई के महलों के बीच के रास्ते पर 
हरम की और कोई रानी नहीं चल सकती थी। 

हिन्दुओं के बहुत सारे रिवाज ऊँचे तबकों के मुसलमानों में आप से आप चल पड़े । 
आँख लगने से बचने के लिए न्‍्योछावर उतारने की परिपाटी बादशाहों की भी हवेलियों 
में थी और शाहजादे भी यात्रा पर निकलने से पहले बाँहों में मंत्रसिद्ध यंत्र बँधवाते थे । 
मुहम्मद तुगलक लड़ाइयों पर जाने के पहले हिन्दू योगियों से आशीर्वाद माँगा करता था 
ओर हिन्दू-मठों की नकल पर शेख और मुस्लिम पीर भी गद्दी स्थापित करते थे । 

कहते हैं, राजपूतों की देखादेखी, कुछ मुसलमानों ने भी जौहर की था अपना ली थी। 
भटनेर के गवर्नर कमाल उद्दीन ने त॑मूर से लड़ने को जाने के पहले, अपने फौजियों की स्त्रियों 
को आग में कूद जाने का आदेश दे दिया था। सब कुछ भूल कर लड़ने में जो वीरता हैं, 
उसकी परम्परा, कुछ अन्य रूपों में मुसलमानों में, पहले से ही, मौजद थी। जौहर को 
अपनाने का भाव उनमें इसी कारण जगा। 

जहाँगीर जब काइ्मीर गया, तब उसने बहाँ कुछ ऐसे मुस्लिम राजे भी देखे जो 
सती-प्रथा को मानते थे एवं जिनका शादी-व्याह हिन्दू घरानों में होता था । 

हिन्दू-मुस्लिम सम्बन्धों में जो वृद्धि मोगल-काल में हुई, वह अब तक भी बाकी है । 

आगरे के पास मलकाना राजपूत हैं, जिनके नाम हिन्दुओं-जसे होते हें, जो बंदगी में राम नाम 
कहते हें और जो मियाँ ठाकुर कहलाना पसन्द करते हूँ । इसी प्रकार, अजमेर के पास कुछ 
हुसेनी ब्राह्मणों के होते की बात क्षिति बाबू ने लिखी है। कच्छ के मेमों लोग त्रिदेव 
को पूजते हैं एवं मामशाह को ब्रह्म का अवतार मानते हें । बिहार में भी अनेक ब्राह्मण हैं 
(मुरियारो, दरभंगा जिले में और वनगाँव, सहर्षा जिले में) जिनकी पदवी खाँ चली आती 
है, यद्यपि, वे सोलह आने ब्राह्मण हें । लेखक ने यह भी सुना है कि उत्तर प्रदेश में कुछ ऐसे 
भी मुसलमान हैं जो राजपूत मुसलमान, तेली मुसलमान और ब्राह्मण मुसलमान कहलाते हैं। 


इस्लाम का हिन्दुत्व पर प्रभाव 


इस्लाम भारत में पहुँच तो सातवीं सदी में ही गया था और मोपछा लोग उसी समय 
मुसलमान हो भी गये थे, किन्तु, इस्लाम और हिन्दुत्व के बीच, निकट के संबंध बारहवीं 
सदी के बाद आरंभ हुए। इस प्रकार, इन दोनों धर्मों को एक भूमि पर और एक आकाश 
के नीचे रहते, प्रायः, आठ सो वर्ष हो चुके हें । किन्तु, आठ सदियों की संगति के बाद भी, हिन्दू 
हिन्दू और मुसलमान मुसलमान रह गये । दोनों के बीच, जो मिश्रण होना चाहिए था, वह 
नहीं हो सका । एकता का एक आन्दोलन अकबर ने चलाया था । किन्तु, उसे औरंगजेब ने 
काट दिया। दूसरा आन्दोलन महात्मा गाँधी ने चलाया । उसे जिन्ना ने काट दिया। इस्लाम 
प्रभावित होने से डरता है, क्योंकि संशोधित, प्रभावित अथवा सुधरा हुआ इस्लाम इस्लाम 
नहीं है । उधर हिन्दुत्व हमेशा इस बात का अभिमानी रहा है कि हिन्दू हिन्दुत्व के भीतर 
चाहे पतित ही समझा जाय, किन्तु, जन्मना वह संसार के अन्य सभी लोगों से श्रेष्ठ हैं । 
इस्लाम की यह कट्टरता कि हमारा वही रूप ठीक है जिसे नबी ने प्रवरतित किया था और 
हिन्दुत्व का यह आग्रह कि धरम के मामले में, हमें किसी से कुछ सीखना ही नहीं है, ये दोनों 
बातें दीवार बन कर इस्लाम और हिन्दुत्व के बीच खड़ी रही हैं । इसलिए, यह मानने का 
कोई बड़ा झाधार नहीं है कि हिन्दुत्व और इस्लाम के बीच, कभी भी, कोई बड़ा समन्वय या 
मिश्रण का काम हुआ हैं। तब भी दोनों ने दोनों पर प्रभाव जरूर डाला । किन्तु, यह बाहरी 
प्रभाव है, सतह पर का परिवर्तन है जिससे मूल में कोई विकार नहीं आता । और यदि ऊपरी 
बातों को देखें तो इस्लाम ने जितना प्रभाव हिन्दुत्व पर डाला, उससे कहीं अधिक प्रभाव 
हिन्दुत्व का इस्लाम पर पड़ा है। 


हिन्दू-संस्कृति पर इस्लाम का बहुत गंभीर प्रभाव पड़ा है, इस मत के प्रबल समर्थक 
डाक्टर ताराचन्द हैं जिन्होंने अपनी पुस्तक (इनफ्लुएन्स आव्‌ इस्लाम आन इंडियन कल- 
चर) में यह दिखलाने का प्रयास किया है कि निम्बार्क, रामानुज, रामानन्द, बल्लभाचार्य 
और दक्षिण के आलवार सन्त तथा वीर शैव संप्रदाय ये, सबके सब, इस्लाम के प्रभाव के 
कारण आविर्भूत हुए।* और तो ओर, डाक्टर तारा चंद जी का यहाँ तक कहना है कि यदि 








१. दबी जबान से, पहले-पहल, यह बात सर चाल्स इलियट ने (हिन्दुइज्म एण्ड 
बुधिज्म, प्रथम प्रकाशित सन्‌ १९२१ ई. ) कही थी कि रामानुज, मध्व, लिगायत 
और वीर शैव पर कुछ इस्लामो प्रभाव हो सकता हे । तब से, लोगों ने यह जाल बेतरह 
फुला रखा है। --लेखक 

इस्लाम भारतवणषे में नहीं आता तो शंकराचार्य का आविर्भाव होता या नहीं, यह संदिग्ध 
बात है। 
शंकराचार्य और इस्लाम 

शंकर ने एकेश्वरवाद का प्रतिपादन किया है और इस्लाम, आरंभ से ही, एक ईश्वर 
में विश्वास करता था, इतनी-सी बात पर डाक्टर ताराचंद ने यह अनुमान निकाल लिया 
कि शंकर का उद्भव इस्लामी प्रभावोंके कारण हुआ, क्योंकि शंकर केरल में जनमे थे और 
केरल में तब तक मुसलमान आ चुके थे। अर्थात्‌, मुसलमान केरल में आये नहीं कि हिन्दुओं 
मे उनके पास एकेश्वरवाद को देखकर उनका अनुकरण करना आरंभ कर दिया। ये नितान्त 
ऋमपूर्ण बातें हें । इस मत के विरुद्ध सबसे पहले तो यह अकाट्य तर्क हैं कि शंकर का एके- 
इवरवाद भारतीय अद्वेतवाद का विकसित रूप है और उसका इस्लामी एकेश्वरवाद से कोई 
भी मेल नहीं है। इस्लाम एक ईश्वर को जरूर मानता है, किन्तु, वह एकेश्वरवादी या अद्वेत- 
वादी नहीं, केवल ईश्वरवादी है । इस्लाम ईशइ्वरको एक मानता है, किन्तु,बवह यह भी समझता 
है कि ईइवर ने सृष्टि बनाई, वह सातवें आकाश पर बसता है और उसके हृदय में भक्तों 
के लिए प्रेम और दुष्टों के लिए घृणा का वास है । संसार असत्य है अथवा जो कुछ हम देखते 
हैं वह कुछ नहीं में कुछ का प्रम है, ये बातें इस्लाम में न पहले थीं, न अब हैं। इस्लाम 
में इनका आभास-मात्र सूफियों के ज़रिये आया था और वह भी नवीं-दसवीं सदी के बाद । 
यह भी स्मरण रखने की बात है कि स्वयं सूफियों को यह ज्ञान कुछ तो सीधे ब्राह्मणों से और 
कुछ नव-अफलातूनी मत से मिला था और नव-अफलातूनी मत के प्रवर्तक प्लौटिनस ने 
उसे ब्राह्मणों और बौद्ों से प्राप्त किया था। इसके विपरीत, शंकर का ब्रह्म शुद्ध, बुद्ध, चेतन्य, 
निराकार और निविकार हैं। उसे भक्तों की चिन्ता नहीं, न दुष्टों को दंड देने की फिक्र हे । 
शंकर के अनुसार, सृष्टि ईश्वर ने नहीं बनायी । यह महत्तत्त्व का विस्तार है । शंकर ब्रह्म के 
सिवा, और किसी का अस्तित्व नहीं मानते। शांकर मत शुद्ध अद्वेत मत है । किन्तु, इस्लाम 
शुद्ध या विशिष्ट, किसी भी प्रकार के अद्वैतवाद में विश्वास नहीं करता । उसका विश्वास 
सिर्फ ईश्वरवाद में है और सृष्टि के स्वभाव के विषय में भी, कुरान शंकर के ठीक उलटा 
बोलता है| इस्लाम का ईश्वरवाद शंकर के अद्वंतवाद से बिलकुल भिन्न है। फिर भी, न 
जानें, किस कारण से डाक्टर साहब को यह श्रम हो गया कि शांकर मत इस्लाम के तौहीद 
का अनुकरण है । 

शंकर को इस्लाम का अनुकर्त्ता कह कर डाक्टर ताराचंद ने केवल भ्रम का ही प्रचार 
नहीं किया, प्रत्युत, उन्होंने भारतीय संस्कृति से भी अपना अपरिचय व्यक्त किया है। 
शंकर भारतीय चिन्ताधारा में आकस्मिक घटना की तरह नहीं आये । उनकी परंपरा की 
लरूकोर उपनिषदों से आगे ऋग्वेद के नासदीय सूक्‍त तक पहुँचती है। नासदीय सृक्‍त ने जीवन 

और सुष्टि के विषय में जो मौलिक प्रश्न उठाये थे, उन्हीं प्रश्नों का समाधान खोजते- 
खोजते पहले उपनिषदें, फिर बोद्ध दर्शन और, सबके अन्त में, शंकर का सिद्धान्त प्रकट 
हुआ । शंकर के निकटतम पूर्वज बौद्ध दार्शनिक थे, जिन्होंने शून्यवाद की स्थापना की थी। 
: जो बौढ़ों का शून्यवाद था, वही शांकर मत का मायावाद हुआ हाँ, बौद्धों से आगे बढ़कर 
शंकर ने एक तटस्थ ब्रह्म को स्थान अवश्य दिया, किन्तु, यह तटस्थ ब्रह्म भी नया नहीं था, 
प्रत्युतू, वह उपनिषदों के युग से आ रहा था। शून्यवाद को मायावाद के नाम से अपनाने के 
कारण ही, शंकर को लोग “प्रच्छन्न बौद्ध” कहते थे । शंकर ने ब्रह्म की कल्पना जिस रूपमें 
की थी, वह भक्तों के लिए निराशाजनक था, क्योंकि भक्तों की प्रार्थना सुनने को इस ब्रह्म 
के कान खुले हुए नहीं थे । इसीलिए, शांकर मत के विरुद्ध, शंकर के बाद ही, जोर की प्रति- 
क्रिया उठी और निम्बाक, मध्व, रामानुज, वललभ, ये सभी महात्मा साकारवाद की ओर 
झुके क्योंकि शंकर के निराकार मत से ताकिक पंडितों को ही समाधान मिलता था, बाकी 
जनता के पल्ले वह नहीं आ रहा था। 

यह भी ध्यान देने की बात है कि यदि शंकराचार्य प्रच्छन्न बौद्ध थे, तो उनके दादा गुरु 
गौड़पाद अथवा अद्वेताचार्य प्रत्यक्ष बौद्ध समझे जाते हैं । शंकर के गुरु कुमारिल* स्वामी 
थे और कुमारिल के गुरु गौड़पादाचार्य । गौड़पादाचार्य ने मांड्कयोपनिषद्‌ पर जो कारिका 
लिखी है, उसके चतुर्थ प्रकरण के आरंभ में, उन्होंने वुद्ध की वन्दना इन शब्दों में की है :--- 

ज्ञानेता:काशकत्पेन  धर्मान्यो गगनोपमान्‌, 
शेयाभिन्नेन संबुद्ध:ः त॑ बन्दे द्विपदां वरम्‌ ।र 

(ज्ेय धर्मों से अभिन्न आकाश-कल्प ज्ञान से जिसने आकाश-सदृश पदार्थों को जान लिया, 
उस द्िपदश्नेष्ठ संबुद्ध को में प्रणाम करता हूँ ।) 

क्‍या इन प्रमाणों के रहते हुए, यह्‌ मानने का कोई आधार है कि शंकर का एकेश्वर- 
वाद भारतीय परम्परा से भिन्न वस्तु थी और उसका आविर्भाव इसलिए हुआ कि शंकर 
ने मुसलमानों की संगति की थी ? यह मानी हुई बात हैँ कि इस्लाम, आरंभ में, दर्शनमुक्त 
धर्म था। दाशंनिक बारीकियाँ उसमें सूफियों ने डालीं। जिन दिनों, शंकर जनमे (७८८ ई. ) 
उन दिनों तक, इस्लाम शून्यवाद के ऊहापोह में पड़ा भी नहीं था। इसके विपरीत, शून्यवाद 





१. गौरीशंकर ही राचन्द ओझा एवं घधर्मानन्द कोसाम्बी, दोनों का मत है कि शंकर 
के गुरु गोविन्दाचार्य थे। संभव है, कुमारिल शंकर के मंत्र-गुरुऔर गोविन्दाचार्य विद्या 
गुरु रहे हों। 

२. गीता प्रेस से मांडूक्योपनिषद्‌ की जो टीका प्रकाशित हुई है, उसमें संबुद्ध का अर्थ 
“पुरुष कर दिया गया है, जो, कदाचित्‌ , अनुचित बात है। 

थी और उसका ज्ञान यूनात को भी प्राप्त हो चुका था। “सच बात तो यह है कि शंकर के 
विचारों पर दाशंनिक वसुबन्धु की पूरी छाप है। इसी कारण, वे प्रच्छन्न बौद्ध कहलाते हैं । 
ओर चूंकि उन्होंने अपने दर्शन में बौद्धमत की मुख्य बातें अपना लीं, इसलिए, बौद्ध-दर्शव 
अनावश्यक-सा हो गया ।” (जयचद्र ) ।१ 

भारतीय दर्शन-परिषद्‌ के स्मारक-न्रन्थ में लिखते हुए दर्शनांचार्य स्वर्गीय सुरेन्द्रगाथ 
दास ने बतलाया है कि “नागार्जुन शून्यवादी थे । उन्होंने माना है कि संसार में किसी भी 
वस्तु की सत्ता नहीं है, सब कुछ नहीं में कुछ का म्रम हैं। न तो कोई वस्तु उत्पन्न होती हैं 
और न विनष्ट । लंकावतारसूत्र का दर्शन भी नागार्जुन का ही दर्शन है, यद्यपि, वह विज्ञान- 
वादी दर्शन है । यह दर्शन भी मानता है कि हम जो कुछ देख रहे हैं, बह अपनी मानस-तरंग 
के कारण। वस्तुतः, वाह्य जगत्‌ से उसका कोई सम्बन्ध नहीं है, क्योंकि जगत सत्य हैं 
ही नहीं । इसी विचार को मैत्रेय और असंग ने आगे बढ़ाया तथा वसुबन्धु (पंचम शताब्दी ) 
ने उसका विस्तार किया। आगे चलकर, शंकर ने उपनिषदों का जो वेदान्ती भाष्य किया, उस 
की नींव वसुबन्धु के दर्शन में ही डाली जा चुकी थी।” 

शंकराचार्य का सबसे बड़ा महत्व यह है कि उन्होंने हिन्दुत्व को पौराणिक धर्म से 
मोड़कर उपनिषदों की ओर उन्मुख कर दिया। जैसे गीताने बीसवीं सदी में आकर, लोकमान्य 
तिलक के हाथों नवीनता प्राप्त की, वैसे ही, शंकराचार्य के हाथों उपनिषदों की शिक्षा 
नवीन हो गयी । उन्होंने अपने सारे ग्रन्थ इस भाव से लिखे कि मनुष्य को ब्रह्म का सान्निष्य 
प्राप्त करने का मार्ग स्पष्ट दिखायी पड़े । उनका दूसरा महत्व यह भी हैं कि अद्वत को प्रमु- 
खता देते हुए भी, उन्होंने विष्णु, शिव, शक्ति और सूर्य पर स्तोत्र लिखे, जिससे हिन्दुत्व में 
समन्वय लाने का उनका आग्रह प्रकट होता है। वे आध्यात्मिक सुधारक संत थे एवं शक्ति- 
मन्दिरों में बलि देने की प्रथा का उन्होंने अनेक स्थानों पर अवरोध किया था। बौद्ध संघों 
के अनुकरण पर, उन्होंने संन्यासियों के संघ स्थापित किये तथा भारत की भौगोलिक एकता 
को प्रत्यक्ष करने के निमित्त, देश की चार दिश्ञाओं में उन्होंने चार पीठ भी बसाये जो बद- 
रिकाश्रम, द्वारका, जगन्नाथपुरी और शुंगेरी में अवस्थित हें, तथा जहाँ जाने की धामिक 
अभिलाषा प्रत्येक हिन्दू के मन में रहती आयी है। 

डाक्टर ताराचन्द की देखादेखी, प्रोफेसर हुमायूं कबीर ने भी अपनी पुस्तक? में इस 
संभावना पर बहुत अधिक जोर डाला हैं कि, हो न हो, शंकर ने इस्लाम से प्रभाव ग्रहण करके 
ही अपने सिद्धान्तों का प्रतिपादत किया हैँ। वे इस बात से बहुत चकित दीखते हें कि 
ऐसा क्यों हुआ कि शंकर, निम्बार्क, रामानुज और वल्लभाचार्य, सबके सब दक्षिण 





१. इस प्रसंग में, “क्रान्ति की गंगा में शैवाल” नामक प्रकरण भी देखिये। 
२. आवर हेरिटेज 


२७८ संस्कृति के चार अध्याय 


में ही उत्पन्न हुए और इप पर से वे यह अनुमान लगाते हैं कि सातवीं सदी में त्रावणकोर 
में जो मुसलमान व्यापारी आये थे, उन्हीं से शंकर ने इस्लाम का ज्ञान लिया होगा और 
इस ज्ञान का दक्षिण में ऐसा व्यापक प्रभाव पड़ा कि हिन्दुत्व की दिशा ही बदल गयी और 
हिन्दुत्व के सभी नेता दक्षिण में ही उत्पन्न होने लगे। 


यह फिर घ्रांत धारणा हैं। यदि इस्लाम में ऐसी दर्शनोत्तेजकता थी तो सिन्ध में 
अथवा उसके आस-पास (जहाँ वह ७१२ ई. से ही मोजूद रहा है) उसने कोई शंकर उत्पन्न 
क्यों नहीं किया ? अथवा उत्तर भारत में (जहाँ उसका प्रचार और प्रताप, दोनों, विराट 
थे) आ कर उसकी यह दर्शनोत्तेजकता कहाँ लुप्त हो गयी थी ? यह समझना नितान्‍्त भूल 
है कि भारत के मनीषी देश के किसी एक भाग में उत्पन्न होते थे । माध्यमिक अथवा शून्यवादी 
दर्शन के रचयिता आचार्य नागार्जुन (जो निश्चित रूप से शंकराचार्य के बौद्धिक पूर्वजों में 
से हें ) ईसा के जन्म के सौ वर्ष बाद, दक्षिणके विदर्भ (बरार ) देश में जनमे थे तथा सौत्रान्तिक- 
बाद के 'अभिधर्मकोश” के कर्त्ता आचायं वसुबन्धु (जो शंकराचार्य के दूसरे बौद्धिक पूर्वज 
हें)का जन्म, चौथी सदीमें, पेशावरमें हुआ था । शंकर स्वयं तो दक्षिणमें जन्मे थे, किन्तु, उनके 
“शारीरक-भाष्य” पर भामती-व्याख्या लिख कर देश भर में उसे प्रसिद्ध करने वाले उद्भट 
विद्वान, पं. वाचस्पति मिश्र का जन्म मिथिला में हुआ था । सच तो यह हे कि भारतवर्ष के 
सामने धर्म, और दर्शनकी जो विराट समस्याएँ उपस्थित थीं तथा बौद्ध और ब्राह्मण दाशनिक 
जिन समस्याओं को लेकर परस्पर जूझ रहे थे, वे समस्याएँ संपूर्ण देश के तेजस्वी विद्वानों के 
समक्ष, चुनौती बनकर खड़ी थीं और उनपर सोचने वाले लोग देश के किसी भी भाग में जन्म 
ले सकते थे। यदि पहली सदी में विद्भे में नागार्जुन का जन्म होना कोई आइचर्य की बात नहीं 
है, तो आठवीं सदी में केरल में शंकराचार्य के जन्म लेने से भी किसी को चकित नहीं होना 
चाहिए। मुसलमानी आक्रमण के पहले भी उत्तर भारत की जनसंख्या में बाहरी मिलावट 
बहुत अधिक हो चुकी थी, जिससे खांटी हिन्दुत्व, धीरे-धीरे, खिसक कर दक्षिण की ओर जा 
रहा था। शंकर के समय के आस-पास, भारत में जो धार्मिक उत्पीड़न हुए, उनकी संख्या 
भी उत्तर में कम, दक्षिण में बहुत अधिक रही । और इन उत्पीड़नों का लक्ष्य जैन एवं 
बौद्ध संघों को उजाड़ कर उनकी जगह पर ब्राह्मण-धर्म (शैव और वैष्णव मत ) को उत्थान 
देना था। गुप्त राजाओं ने ब्राह्मण-धर्म के लिए जो उत्साह दिखलाया था, उनके बाद, वह 
उत्साह, मुख्यतः, दक्षिण के ही राजाओं में दिखाई पड़ता है। क्‍या इससे यह शंका निवृत्त 
नहीं होती कि आह्यण-धर्म का शंकर के समान अद्भुत उन्नायक दक्षिण में ही क्यों उत्पन्न 
हुआ ? आज दक्षिण भारत टिन्दू-धर्म की राजधानी अथवा उसका मुख्य देश है। किन्तु, 
हिन्दुत्व ने अपनी दक्षिण की यात्रा गुप्तों के बाद ही आरंभ की थी । हाँ, जब उत्तर में मुसल- 
मानों के धामिक अत्याचार भयानक हो उठे,तब इस यात्रा की गति कुछ अबिक तीव्र हो गई | 

और जब शंकर का केरल में जन्म लेना अचरज का विषय नहीं रह जाता है, तब 
विष्णु स्वामी, रामातुज, निम्बार्क, मध्व और वल्लभाचार्य का दक्षिण में जनमना बिलकुल 
स्वाभाविक बात हो जाती है। ये जन्मे ही इसलिए कि इनके पूर्व शंकराचार्य का जन्म हो 
चुका था । शंकर के शुद्धाहत में भक्ति के लिए कोई स्थान नहीं था, साकारोपासना के 
प्रेमियों के लिए कोई आकर्षण नहीं था । अतएव, शुद्धाद्वेत के विरुद्ध, द्वेत अथवा विशिष्टा- 
द्वेत की स्थापना करने के निमित्त ही,इन पिछले आचार्यों का अवतार हुआ, जिन्होंने भक्ति 
की घारा को पुष्ट बना कर सारे भारत को सींच दिया । शंकर और पिछले आचार्यों के बीच 
क्रिया-प्रतिक्रिया का संबंध है। इस संबंध की व्याख्या में, इस्लामी प्रभाव की अनिवार्यता 
कहीं भी दिखाई नहीं पड़ती । 

विष्णु स्वामी, निम्बार्क, मध्व, रामानुज और वल्लभाचार्य ने जिस साकारोपासना 
का प्रवर्तन किया, उस पर भी डाक्टर ताराचंद को इस्लामी प्रभाव दिखाई पड़ता है। वे 
कहते हैं कि विष्णु स्वामी, निम्बाके और मध्व का चिन्तन नज्जाम, अशअरी और गज्जाली 
के चिन्तन के समान लगता है। वे यह भी कहते हैं कि इन आचार्यों ने जो मार्ग चलाया, उसमें 
जाति-प्रथा की कठोरता नहीं थी, धर्म के वाह्योपचार अप्रमुख थे तथा एकेश्वरवाद, आकुल 
भक्तिभावना, प्रपत्ति और गुरु-भक्ति पर उसमें बहुत ज़ोर था। 

डाक्टर साहब ने वैष्णव-धर्म के ये लक्षण ठीक बताये हैं और इसमें कोई सन्देह नहीं 
कि ये लक्षण पहले के ब्राह्मण-धर्म में प्रमुख नहीं थे । किन्तु, इन्हें प्रमुख बनाने वाले आन्दोलन 
भी भारत में पहले ही आरंभ हो चुके थे । जाति-प्रथा की भावना इसलिए शिथिल हुई कि 
बौद्ध श्रमण इसके विरुद्ध, पन्द्रह सौ वर्षों से आन्दोलन करते आये थे । यह काम इस्लाम की 
प्रतीक्षा में रुका हुआ नहीं था ) धर्म के वाह्योपचार ढीले इसलिए हो गये कि इस्लाम के 
जन्म के पूर्व ही, इस देश में वेद-विरोधी छोगों का दल बहुत बड़ा हो गया था और जो बातें 
मुसलमानों के आममन के बाद कबीर, दादू और बानक ने कहीं, उन उपदेशों का सिक्‍का 
बौद्ध सन्त (सिद्ध लोग) जनता के मन पर पहले ही (आठवीं-नवीं सदियों में ) बिठा चुके 
थे। जिसने सिद्धों के पद पढ़े हैं, वह त्रिकाल में भी यह नहीं मान सकता कि नानक, कबीर 
ओर दादू के प्रादुर्भाव का एकमात्र कारण इस्लाम था। इस्लामी सूफियों का प्रभाव इन 
संतों पर अवश्य पड़ा, किन्तु, उनके वास्तविक धूर्वज मुस्लिम सूफी नहीं, प्रत्युत्‌, बौद्ध-सरणी 
के सिद्ध सन्त थे, जिन्होंने धर्म के वाह्याचार पर उतने ही भीषण प्रह्मर किये थे, जितने 
भीषण प्रहार आगे चल कर निर्गुनियाँ सन्‍्तों ने किये । कबीर की बहुत-सी बातों में हम 
सिद्धों की उक्तियों की आवृत्ति पाते हैं । 

असल में, जब सूफी आये, उसके पहले ही, भारतमें सूफियोंसे मिलते-जुलते लोगों के 
झुंड तेयार हो चुके थे और इन्हीं लोगों के अनुयायियों ने इस्लाम का बढ़ कर स्वागत किया । 

कबीर, नानक आदि पर मुस्लिम प्रभाव बहुत पड़ा, यह ठीक है, किन्तु, उनकी परंपरा का 
आरंभ यहाँ सिद्ध-युग में ही हो चुका था। और मुसलमान नहीं आते तब भी निर्गुनियां संतों 
की कोई न कोई पीढ़ी अवश्य उत्पन्न होती, क्योंकि वेद-विरोधी आन्दोलनों के विस्तार के 
कारण, यह पीढ़ी इतिहास के गर्भ में आ चुकी थी। 

भक्ति के विषय में भी, यह कहना ठीक नहीं है कि यह इस्लाम की देन है। कृष्ण और 
राम-पूजा के साथ, भक्ति का उदय भी भारतवर्ष में बहुत पहले ही हो चुका था | बल्कि, 
ईसा से दो सौ वर्ष पूर्व, भक्ति के अंकुर इस देश में उगने लगे थे और छठी सदी के आलवार 
संतों की वाणी एवं गुप्तकालीन साहित्य में तो भक्ति रूप धर कर खड़ी हो चुकी थी। हाँ, 
यह संभव है कि भक्ति की सरिता में सूफियों के कारण कुछ और तरंगें उठने लगी हों । 

गुरु-परंपरा 

डाक्टर ताराचन्द यह भी मानते हैं कि गुरु-पूजा का आरंभ भारतवपष॑ं में सूफियों 
में प्रचलित रीति के अनुकरण पर हुआ। किन्तु, विश्लेषण करने पर यह बात भी प्रमाणित 
नहीं होती | कुरान में जो यह बात कही गई हैं कि “ईश्वर एक है और मुहम्मद उसके रसूल 
हैं” उससे मुहम्मद सभी मुस्लिमों के सामूहिक गुरु का पद ले लेते हैं। इसी आधार पर 
सूफियों के यहाँ गुरु को देवता मानने की परम्परा चली होगी । किन्तु, भारतवर्ष के लिए 
यह विचार नया नहीं था। विद्या-गुरु के प्रति विद्यार्थी के भाव कितने पवित्र और भक्ति- 
युक्त होने चाहिए, इसका आख्यान इस देश में बहुत प्राचीन काल से होता आया था । और 
धमंगुरु की कल्पना की बात लीजिये तो यह कल्पना भी गीता में जन्म ले चुकी थी। गीता 
में भगवान्‌ कृष्ण का बचन है, 
| ओमित्येकाक्षरं॑ ब्रह्म व्याहरस्मामनुस्मरन्‌ 

यः प्रयाति त्थजन्देहूं स याति परमां गतिम्‌। 
(गोता ८-१३) 

अर्थात्‌ ओम्‌ का जाप और उसके अर्थ-रूप में भगवान्‌ कृष्ण का ध्यान करता हुआ 
जो व्यक्ति शरीर छोड़ता है, वह परम गति को प्राप्त होता है। जैसे कुरान के मंत्र (लाइ- 
लाह-इल्लिलाह महम्मदुरंसूलिल्लाह) में हजरत मुहम्मद ने मनुष्य और ईश्वर के बीच 
अपने लिए स्थान रखा है, वैसे ही, गीता में भी भगवान्‌ कृष्ण ने यह संकेत दिया है कि जीव 
की ब्रह्म तक की यात्रा श्रीकृष्ण के माध्यम से ही हो सकती है । यह बहुत कुछ गुरु का ही पद 
है, जिसे इन दो धर्म-नेताओं ने अपने लिए रख लिया है। कुरान के मंत्र और गीता के इस 
इलोक में जो समता है, उसे देखते हुए तो यही संभव लगता है कि कुरान पर गीता का 
कुछ न कुछ प्रभाव हूँ । यह प्रभाव कैसे पड़ा होगा, इसके बारे में कई अनुमान लगाये जा 
सकते हैं । एक तो यह कि गीता की यह कल्पना पहले यूनान पहुँची होगी और वहाँ से 

अरब देशों में । अथवा यह भी संभव है कि वह ब्राह्मण-बौद्ध पंडितों के द्वारा सीधे अरब 
पहुंची हो । श्वेताश्वतरोपनिषद्‌ के अन्तिम मंत्र में भी “यस्य देवे परा भक्तियेथा देवे तथा 
गुरौ”, यह वाक्य आता है, जिससे यह स्पष्ट विदित होता है कि गुरु में देवत्व के आरोप की 
भावना उस समय आरम्भ हो चुकी थी । 
भारतीय गुरु-परम्परा का विकास भारत में ही हुआ, ऐसा मानने का एक और 
कारण है । गुरु की महिमा का बखान सिद्धों ने किया है और सिद्धों के समय में, बिहार 
अथवा उत्तरी भारतवर्ष में इस्लाम नहीं पहुँचा था, यह निश्चित बात है। सिद्धों में सबसे 
प्राचीन कवि सरहपा हैं जिन का समय राहुल जी ने सन्‌ ७६० ई. के पास माना है। 
गुरु के विषय में सरहपा कहते हैं :-- 
गुरु-उपदेशें अमृत-रस, धाइन पीयेडे जेहि। 
बहु शास्त्रार्थ मरुस्यलह तबित मरउ तेहि । 
चित्त-अचिर्त्ताह परिहरहु, तिमि होवहु जिमि ब/लछ । 
गुरु बचने दृढ़ भक्ति करु, ज्यों होइ सहज उलास । 
(राहुलजी-कृत अनुबाद ) 


ऐसे उद्धरण “हिन्दी काव्य घारा” में से कुछ और भी दिये जा सकते हें। जिन दिनों, 
भारत के सिद्ध गुरु-महिमा का इस प्रकार बखान कर रहे थे, उन दिनों, सूफीमत का 
जन्म भी नहीं हुआ था । किन्तु, भारत के पंडितों और संतों का उस समय ईरान वालों से 
अच्छा परिचय था । अतएव, यह मानने का बहुत बड़ा आधार निकल आता है कि इन 
सिद्धों की देखादेखी, सूफियों ने भी गुरुममहिमा को अपना लिया, अन्यथा इस्लाम ऐसी 
मान्यता का पूरा विरोधी था । जिसे रहस्यवाद कहते हैं, उसका भी अद्भुत विकास सिद्धों 
के समय में हो चुका था और ऐसा लगता है कि जब अरब और ईरान में तसव्वुफ को जन्म 
देने की तैयारी चल रही थी, तब केवल उपनिषदों और बौद्धदर्शनों ने ही उसे प्रभावित 
नहीं किया, प्रत्युत, उस पर इन सिद्ध संतों के रहस्यवादी विचारों का भी प्रभाव पड़ा । 
अतएव, मुसलमानों के साथ जो सूफीमत भारत पहुँचा वह सोलह आने विदेशी तत्व 
नहीं था, प्रत्युत्‌ू, उसके भीतर भारतीय विचारों और साधनाओं का बहुत बड़ा अंश विद्य- 
मान था । श्री राहुलजी ने भी माना है कि गुरुपरम्परा का वास्तविक आरंभ सिद्धों ने 
किया। हाँ, कबीर आदि निर्गुनियाँ संतों ने उस परम्परा को पुष्ट अवश्य किया है।" 

आलवार संत 

इसी प्रकार, आलवार संतों के बारे में भी, डाक्टर ताराचन्द का विचार है कि 

उन पर मुसलमानी प्रभाव है और इसी प्रभाव के कारण, वे हिन्दुत्व के ब्रत, उपवास, 





१. इस संबन्ध में यह खोज भी की जानी चाहिए कि गुरुजह्मा गुर॒विष्णु: वाऊा 
मंत्र कितना प्राचीन है। 

तीर्थयात्रा और (कभी-कभी ) मूत्तिपूजा, आदि प्रचलित आचारों की निन्‍दा करते हैं । 
प्रमुख आलवारों का समय सातवीं से नवीं शताब्दी तक है, यद्यपि उनकी परम्परा 
तीसरी सदी तक जाती हैं। अतएवं, यदि उन पर मुसलमानी प्रभाव मानना है, तो यह 
मानना पड़ेगा कि यह प्रभाव मालाबार से आया होगा। किन्तु, एक तो मालाबार में उस 
समय तक इस्लाम का इतना प्राघान्य ही नहीं हुआ था कि उसके प्रभाव से नये घामिक 
आन्दोलन उठते; दूसरे, आलवार सन्‍्तों को भी हम आकस्मिक नहीं मान सकते । भारत 
में उनकी परम्परा उस समय शुरू हुई थी, जब अरब में इस्लाम का जन्म भी नहीं हुआ था । 
भक्ति का निश्चित प्रमाण महाभारत और गीता में प्रत्यक्ष हुआ। उसके बाद, वह भागवत 
में निरूपित हुई और रामानुज आदि के साथ जोरों से फैली । गीता और रामानुज के 
बीच के काल में, भक्ति को अनुपस्थित देखकर ही लोगों को शंका होती हैं कि भक्ति- 
आन्दोलन हिन्दुत्व के लिए नया आन्दोलन था । किन्तु, वह नया नहीं था। गीता और 
रामानुज के बीच की कड़ी ये आलवार सन्त थे। 

एक दृष्टि से देखिये तो शंकर को अद्वैत-सिद्धि बाद की वस्तु है। उसके बहुत पूर्व 
ही, दक्षिण में भक्तिकी सुगबुगाहट शुरू हो गई थी। और आरम्भसे ही, यह भक्ति-आन्दोलन 
शव ओर वैष्णव, दोनों ही धाराओं में बह रहा था । शंकर में भारत की बौद्धिकता का 
उत्कर्ष हें। आलवार सन्त भारतीय जनता के हृदय की शक्तियों को लेकर चल रहे थे । 
शंकर भारत के पंडितों की धारा में आये थे। आलवार देश को जनता की आकुल भाव- 
नाओं के प्रतिनिधि थे । समाज के सर्वोच्च धरातल पर जो चिन्तन चल रहा था, शंकर में 
हम उसकी पराकाप्ठा देखते हे। किन्तु, देश की जनता के हृदय में परमात्मा-विषयक 
जो भावना उमड़ रही थी, उसके उदगाता आलवार संत हुए। ये संत प्रेम के दीवाने थे । 
शिव या विष्णु के प्रति ये प्रेम की भावना से दौड़ रहे थे। इनके गान रहस्यवादी गान 
हैं, उनके भीतर अदृश्य सत्ता पर रोझने वाले मनुष्य की आकुलता भरी हुई है। कबीर 
ओर मीरा के रहस्यवादी पद, फिर भी, मुसलमान सूफियों के भावों से प्रभावित हैं, किन्तु, 
आलवारों के पदों में हम खांटी भारतीय रहस्यवादिता की झांकी पाते हैं। उत्तर में 
फैले हुए वेद-विरोधी आन्दोलनों के कारण, हिन्दुत्व का शुद्ध रूप खिसक कर दक्षिण चला 
गया था । यही कारण हैं कि जिन दिनों, उत्तर भारत के बौद्ध सिद्ध धर्म के वाह्योपचारों 
की खिल्ली उड़ा रहे थे, उन्हीं दिनों, दक्षिण के आलवार संत शिव और विष्णु के प्रेम में 
पागल हो रहे थे। धर्म के दा द्योपचार छूछे हें एवं जाति का भेद निस्सार है, यह अनुभूति 
बौद्ध सिद्धों के समान आलवारों में भी थी, किन्तु, इसके कारण भिन्न थे ! बौद्ध सिद्ध धर्म 
के वाह्याचारों का खंडन इसलिये कर रहे थे कि बुद्ध से उन्हें इस खंडन की परम्परा 
प्राम्त हुई थी । किन्तु, आलवारों ने इन आचारों को गौण इसलिए माना कि वे भगवान 
के प्रेम में मस्त थे और भगवान की शरण में आये हुए भक्तों के बीच उन्हें कोई भेद- 

भाव दिखाई नहीं देता था। आगे चलकर, बौद्ध सिद्धों की यह खंडनात्मक परम्परा 
कबीर, दादू, नानक आदि संतों को मिली, किन्तु, रामानन्दी और वललभाचार्यी साधुओं 
को यही परम्परा आलवारों के यहां से प्राप्त हुई । एक परम्परा में सुधार की भावना थी, 
ब्राह्मणत्व के विरुद्ध आक्रोश और निन्दा के भाव थे; किन्तु, दूसरी परम्परा में वही 
रूक्ष्य प्रेम के द्वारा प्राप्त किया गया था । सामाजिक समता की सिद्धि के लिए, कबीर को 
डॉट-फटकार का सहारा लेना पड़ा । किन्तु, रामानुज, रामानन्द और वल्लभाचार्य तथा 
चैतन्य ने उसी समता का उपदेश प्रेम से गदगद हो कर दिया है । 

आलवारों में विभिन्न श्रेणियों के लोग थे । उनमें एक स्त्री भी (ओन्‍दाल) थी, 
एक राजा भी आलवार संत हुए और कुछ आलवार ऐसे भी थे, जो भिक्षु थे, अथवा अस्पृश्य 
जाति के या ब्राह्मण-बंश के । भगवत्प्राप्ति का मार्ग सब के लिए उन्मुक्त है, भगवान को 
पाने के लिए उच्च वंश का होता आवश्यक नहीं है, यह भाव प्रधान रूप से, पहले आलवारों 
में ही प्रकट हुआ। आलवारों के रहस्यात्मक पदों से ही रामानुज को भक्ति का दर्शन 
प्रस्तुत करने की प्रेरणा मिली । इसीलिए, वेष्णव-भक्ति के दर्शन में हम एक प्रकार की 
सामाजिक एकता का समर्थन पाते हैं । 

आयं-धर्म में चिन्तन की प्रधानता थी, किन्तु, द्रविड़-धर्म में भावना का तेज था । 
दोनों के मिलन से ही, भक्ति का दर्शन इस देश में विकसित हुआ है। जनधर्म होने के 
कारण ही, द्रविड़-धर्म में भक्ति को प्रमुखता प्राप्त हुई। द्रविड़-धर्म की यही प्रवृत्ति हमें 
आलवारों के पदों में उत्कर्ष पर मिलती हैं। भागवत में जो यह कहा गया है कि भक्ति 
का जन्म द्रविड-देश में हुआ वह इतिहास-संगत उक्ति हैं। और चूंकि, भक्ति का पालन- 
पोषण दक्षिण में हुआ, इसलिए, उसके सभी प्रमुख संत भी दक्षिण से ही आये । यह सीघी- 
सी बात हैं। फिर भी, जो इस बात को नहीं मानते, उन्हें भक्ति को भारत-वाह्म आन्दोलनों 
से मिलाने को क्लिष्ट कल्पना करनी पड़ती है । 

सच तो यह है कि इस्लाम का यत्किचित्‌ प्रभाव तेरहवीं सदी के बाद से पड़ने 
लगा । उसके पूर्व, भारत में जो भी आन्दोलन उठे, उन पर इस्लामी प्रभाव मानने का 
कोई ठोस आधार नहीं है। दूसरी ओर, ये सभी आन्दोलन प्राचीन भारतीय परम्परा की 
पृष्ठभूमि पर, आदि से अन्त तक, भली भाँति समझे जा सकते हैं। 


बीर शेव और इस्लाम 
वीर शैवों की प्रधानता बेलगाँव, बीजापुर, धारवार जिलों तथा मंसूर और कोल्हापुर 
राज्यों में हैं । इस भूखंड में इनकी संख्या कोई तीस लाख होगी । वीर शैव लिंगायत 
धर्म को मानते हैं, और इनका कहना है कि यह धर्म शैव धर्मों में सबसे प्रावीन हैँ । इस 
धर्म के मानने वाले लोग पर-शिव को ईश्वर मानते हैं और अल्जम्‌ प्रभु को उनका अवतार! 

इस धम्म के नेता बाघव थ जो कालाचुरी-बंश के राजा बिज्जल (११५६--६७) के मंत्री 
थे। वीर शैव सम्प्रदाय में यज्ञ, उपवास, तोर्थयात्रा, किसी का भी महत्व नहीं है । ये लोग 
जाति को नहीं मानते । इनके यहाँ अन्त्यज भी दीक्षित होकर ब्राह्मण के समान हो जाता है। 
इस मत के अनुयायियों में बाल-विवाह मना है, तलाक जायज और विधवा-विवाह भी 
जायज है। डाक्टर ताराचर्द का कहना है कि ये अपने शवों को मिट्टी में गाड़ते हें और 
श्राद्ध नहीं करते। पुनर्जेन्म में इनका विश्वास नहीं है। सभी लिगधारी साथ खाते हैं और 
वे बड़े ही भक्त, संन्यासी तथा युद्धप्रिय होते हैं । 

डा. ताराचन्द का कहता हैं कि यह संप्रदाय अवश्यमेव उस समय उत्पन्न हुआ 
होगा जब मुसलमान व्यापारी के रूप में भारत आने तथा काम्बे से लेकर किलोन तक 
बसने लगे थे। इस संबंध में, आवश्यक छानबीन करते हुए हमने बिहार के राज्यपार 
श्री रंगनाथ दिवाकर जी से कुछ पूछताछ की थी । उनसे मुझे मालूम हुआ कि वीर शैव- 
साहित्य की परम्परा कन्नड़-भाषा में ग्यारहवीं सदी तक पहुंचती हैँ । इसके सिवा, इस 
मत का काफी साहित्य तमिल और तेलुगू भाषाओं में भी उपलब्ध है। इस साहित्य में 
सभी उद्धरण वेदों अथवा आगमों से आते हें एवं हिन्दु-धर्म के अलावे, उसमें किसी धर्म 
का उल्लेंख नहीं है। अरबी का तो इस साहित्य में एक निशान भी नहीं मिलेगा। सच तो 
यह है कि जब दक्षिण में पहले शैव धर्म और बाद को वीर शैव धर्म फैला, उस समय तक 
वहाँ इस्लाम का प्रचार ही नहीं हुआ था । 

अल्लम्‌ प्रभु इस सम्प्रदाय के बहुत बड़े संत हुए हैं जो वीर शैव मत के प्रवत्तक 
वासव के समकालीन थे। अल्लम्‌ प्रभु के बहुत-से वचन कन्नड़ में मिलते हैं, जिन में ऊँचे 
से ऊंचे दाशंनिक और आध्यात्मिक भाव हैं । अल्ला और अल्लम्‌ के बीच अक्षरों की समानता 
भले ही हो, किन्तु, ऐसा एक भी प्रमाण नहीं है, जिससे यह दिखलाया जा सके कि वीर शैव 
पर इस्लाम का थोड़ा भी प्रभाव हैं । 

बीर शैवों का विश्वास हैं कि जो व्यक्ति इस मार्ग में दीक्षित हो जाता है, उसका 
पुन्जेन्म नहीं होता । पुनर्जन्म सिर्फ उन्हीं का होता है जो “भावी” हें, अर्थात्‌ जो भाव 
या संसार में फंसे हुए हें । इस मत के लोग शक्ति-विशिष्ट-अद्वेत में विश्वास करते हैं। 
इस्लाम विशिष्ट अथवा अविशिष्ट, किसी भी श्रकार के, अद्वैत में विश्वास नहीं करता है। 
वह केवल ईश्वर में विश्वास करता है। वीर शैवों का अन्तिम लक्ष्य समरसैक्‍्य की प्राप्ति 
है, अर्थात्‌ वे पर-शिव के साथ आनन्दमय मिलन के अभिलाषी होते हैं। वीर दौव 
मूत्ति-पूजा भी करते हैं। सच तो यह है कि इस मत के लोग एक लघु लिंग को बराबर साथ 
लिये चलते हैं, जो उनके लिए यजोपवीत के समान आवश्यक और पवित्र होता है। ये 
लोग मंदिरों में भी पूजा करते हें। 

वीर शैव सम्प्रदाय का ऊपर जो परिचय दिया गया है, उसमें इस्लाम का प्रभाव 
कहाँ पर है, यह डा. ताराचन्द ही जानें। उनका भ्रम, कदाचित्‌, अललम्‌ नाम और शव 
गाड़ने की प्रथा पर आधारित है। सो, किटेल ( डफ्रापपफ्ला,) के कन्नड़-कोष 
के अनुसार, अल्लम्‌ का अर्थ लिगायत भक्त है, अल्ला का अनुचर नहीं । और मुर्दा गाड़ने 
की प्रथा का कारण यह है कि वीर हौव सम्प्रदाय शैवों का उमग्रतम सम्प्रदाय है। (बीर का 
अर्थ ही यहाँ कठिन अथवा उम्र समझा जाना चाहिए )। शैवों का सबसे अग्रणी संप्रदाय 
संन्यासियों का सम्प्रदाय है । संन्‍्यासी के लिए, जात-पाँत, रस्म-रिवाज, कोई महत्व नहीं 
रखता। और संन्‍्यासियों की शवों को गाड़ने की प्रथा भी हजारों वर्ष प्राचीन है । वीर शैवों ने 
इसी संन्यासी-सम्प्रदाय के कत्तंव्य को अपना कत्तंव्य माना और उनके समान कठिन आ- 
चरण करने के कारण ही, वे वीर कहलाये । यज्ञ, ब्रत, उपवास, तीर्थयात्रा, अस्पृश्यास्पृश्य- 
विचार, शास्त्र-सम्मत बाल-विवाह और तलाक की निन्दनीयता, आदि को नहीं मानना 
बीर शैवों की उम्र प्रवुत्ति के कारण है। और जैसे, संन्यासियों के शव गाड़े जाते हैं तथा 
उनका श्राद्ध नहीं किया जाता, वैसे ही, गृहस्थ वीर दव भी श्राद्ध अथवा चिता को नहीं 
मानते, क्योंकि ये सामान्य गृहस्थों के लक्षण हैं। संन्यास शव धर्म की आत्यन्तिक साधना 
का सोपान हैं । इसलिए, उसके कितने ही आचरण अत्यन्त प्रादीन काल से गहस्थों के 
आचरण से भिन्न रहे हैं । वीर शैवों ने उग्र साधना के लिए संन्यास को गाहूंस्थ्य में पचा 
लिया। हिन्दुओं की और भी कई जातियाँ हैं जो शवों को नहीं जलातीं, किन्तु, इसके 
कारण, हम उन्हें इस्लाम से प्रभावित नहीं समझते । 

वीर शव मदिरा नहीं पीते, न आमिष ही खाते हें । उनके कर्म और आचरण 
अत्यन्त शुद्ध एवं पूर्णरूप से भारतीय हैं । यही नहीं, उनके सारे साहित्य में कहीं एक शब्द 
भी नहीं है जो अरबी या फारसी भाषा का हो अथवा जो सूफियों के यहाँ से आया हुआ हो । 
बीर शैेव सामान्य शैव-धर्मं का ही अति-विकास हे । हिन्दू समाज की प्रचलित रूढ़ियाँ 
बीर-शैव में कम हें, किन्तु, इसका कारण यह नहीं है कि वीर-दैवों ने इस्लाम का अनुकरण 
किया, प्रत्युत, यह कि वे वीर होने के कारण, उन सभी आचरणों का पालन करना चाहते 
थे जिनका पालन संन्यासी करता हैं । और यह तो मानी हुई बात है कि संन्यास लेने वाला 
हिन्दू न तो जात-पाँत को मानता है, न छुआछूत को । 

भारतीय दर्शन और विचारधारा पर इस्लाम का कोई भी गंभीर प्रभाव पड़ा हो, 
इसका सुनिश्चित प्रमाण नहीं मिलता किन्तु, दर्शन के नीचे वाले स्तर पर जो प्रभाव पड़ा, 
उसका तखमीना हम लगा सकते हैं। राजनीतिक क्षेत्र में इस्लाम का सबसे बड़ा प्रभाव एकता 





१. कन्नड-इंगलिश-डिक्शनरी : लेखक-रेंवरेंड एफ. किटेल (१८९४ ई० में 
प्रकाशित ) । 

की दिश्षा में पड़ा । हष॑वर्धन के बाद से, इस दे में सुदृढ़ केन्द्रीय सत्ता का लोप हो गया था। 
मुसलमानी राज्य की स्थापना से देश में केन्द्रीय सत्ता फिर से मजबूत होने लगी । और इस 
प्रकार, इस्लाम के आने से देश की राजनीतिक एकता में वृद्धि हुई। किन्तु, मुसलमानों ने 
जैसी एकता उत्तर भारत में स्थापित की, वैसी एकता का विधान वे दक्षिण भारत में नहीं 
कर सके । उत्तर में भी, असम पूर्ण रूप से मुसलमानी शासन के अधीन कभी नहीं आया। 
यह भी ध्यान देने की बात है कि औरंगजेब पर जब दक्षिण को अपने बस में छाने की धुन 
सवार हुई, तब मोगलू-साम्राज्य का अस्तित्व ही खतरे में पड़ गया । यों भी, देश के विभिन्न 
भागों में शासन चलाने का काम बहुत-से हिन्दू मनसबदार भी करते थे जिन पर केन्द्र का 
नियंत्रण सदैव एक-सा कड़ा नहीं रहता था । दक्षिण भारत के अनेक राज्य मुस्लिम काल में 
हिन्दू-राजाओं के अधीन रहे । मदुरा १७३६ ई. तक, मैसूर १७६१ ई. तक और तंजोर 
१७९९ ई. तक हिन्दू-राजाओं के अधीन था। इसका स्वाभाविक परिणाम यह हुआ कि 
तुंगभद्रा नदी से दक्षिण का भाग खाँटी हिन्दुत्व का प्रधान आश्रय हो गया । किन्तु, यह सब 
होते हुए भी, मोगलों के समय में, भारत को जो राजनीतिक एकता प्राप्त हुई, वह पहले 
प्राप्त नहीं हुई थी। 
राजनीतिक एकता में वृद्धि के बाद, इस्लाम का दूसरा शुभ परिणाम यह हुआ कि 
सूफी साधुओं और भारतीय साधकों के मिलन से, देश में धर्म की नई जार्गाति उत्पन्न हुई 
जिसके व्याख्याता कबीर, दादू और नानक-जैसे संत हुए | एक तरह से देखिए तो यह धारा 
बोद्ध काल से आती हुई फक्कड़मिजाज सिद्ध साधुओं की परंपरा का ही विकास थी। किन्तु, 
सूफियों की संगति से इस धारा को यथ्थेष्ट बल मिला। भारत में आकर सूफी मत भी प्रभा- 
वित हुआ । सूफियों ने इसी देश में आकर योग की साधना की । यहीं आसन, षटचक्र और 
कमल-वेध पर फारसी में किताबें लिखी गईं जिनका प्रभाव अरब और ईरान तक भी 
पहुँचा । भारतीय योगियों की देखादेखी, सूफियों में यह कल्पना भी चल पड़ी कि दृदयस्थ 
कमल के दल पर मुहम्मद साहब का वास है। 

,. इस्लाम के अनुकल प्रभावों में हम मुक्त चिन्तन के प्रसार को भी गिन सकते है । 
विचारों की स्वतन्त्रता इस्लाम की विशेषता नहीं थी। कुरान के कड़े फरमानों से सूफी भी 
डरते थे और वे बहुत चाहते थे कि उनकी वाणी और आचार से इस्लाम का अनादर ध्व- 
नित नहीं हो ।' किन्तु, तब भी स्वाधीन चिन्तन का उन्हें जो चस्का लग गया था, उसके 


१. मौलाना रूमी की मसनवी के चौथे भाग में सुप्रसिद्ध सूफी संत बयाजिद (मंसूर 
के समकालीन, १० वीं सदी का आरंभ-काल ) के विषय में यह कथा हैँ कि एक दिन मस्ती 
में आकर बयाज़िद बोल उठे, “अहा ! में स्वयं सर्वशक्तिमान्‌ परमात्मा का स्वरूप हूँ। मुझे 
छोड़ कर और कहीं ईश्वर तहीं हैँं। लो, मेरी पूजा करो ।” शिष्य इस घोषणा से बहुत 

कारण, उन्हें मुल्लाओं के सामने लांछित होना पड़ता था और, कभी-कभी, उनकी जान भी 
चली जाती थी। इधर, वेद-विरोधी साधुओं की जो जमात भारत में, बौद्ध काल से चली आ 
रही थी, स्वाधीन चिन्तन पर उसका भी उत्कट प्रेम था। ये दोनों दल जब एकत्र हुए तब 
मुक्त चिन्तन का भारत में प्रवाह हो खुल पड़ा और वर्णाश्रम-धर्म के प्रहरियों की उपेक्षा 
करके ये लोग जनता को समानता का संदेश कुछ और उत्साह से देने लगे | इस्लाम के आग- 
मन से, एक तो हिन्दु-समाज के निचले धरातल की जनता में निर्भकता आ गई । दूसरे, 
मन्दिरों में देवताओं को बुरी तरह खंडित होते देख कर मूत्ति पूजा पर से जनता का विश्वास 
उठने लगा। यह वर्णाश्रम-धर्म पर दोहरी मार थी। ब्राह्मण इस विपत्ति को भली 
भांति समझ रहे थे । इसी का परिणाम था कि मुस्लिम-काल में सायण, मध्व, उवात, 
दुर्गा और आनन्दतीर्थे-जैसे पंडितों ने आगे बढ़कर वेदों की नई व्याख्या आरंभ कर दी और बे 
यह प्रयत्न करने लगे कि किसी प्रकार धर्म और धर्म-पुस्तक पर से जनता की आस्था नहीं 
हटे । इंसी प्रकार, धर्म-शास्त्रों की भी नई व्याख्याएँ करके उन्हें नव जीवन देने क। कार्य 
आरंभ हुआ तथा मुस्लिम-काल में मेधातिथि, कुल्लुक भट्ट, विज्ञानेश्वर, रघुनन्दन और 
विद्यापति जैसे निबन्धकार स्मृतियों का उद्धार करने लगे। 

किन्तु, वर्णाश्रम-धर्म के प्रयत्नों का यह्‌ विवरण मुस्लिम-काल के हिन्दुत्व का सच्चा 
विवरण नहीं हूँ । इस काल का मुख्य आन्दोलन तो वह है जिसके नेता नामदेव और कबी र, 
तुकाराम और दादू तथा नानक और चंतन्य हैँ । इस्लाम के बहुत सारे विचार हिन्दुओं के 
यहाँ कबीर के मुख से पहुँचे । रामानन्द कबीर के भी गुरु थे और गुरू परंपरा में उनका 
संबंध तुलसीदास से भी था। इससे जान पड़ता है कि उनकी दो भाव धाराएँ थीं---एक वह 
जो वर्णाश्रम-धर्म के विरोधियों को प्रोत्साहन देती थी और दूसरी वह, जिसका आशीर्वाद 
तुलसी जैसे वर्णाश्रमी कवि के साथ था। निष्कर्ष यह्‌ कि युग ने जो उदारता घोषित कर दी 
थी, वह सभी संतों के यहाँ आदर पा गई। 


चकराये। निदान, जब बयाजिद होश में आये, तब शिष्यों ने उनसे यह बात कही । बयाजिद 
सुन कर विस्मित रह गये। उनके मुख से केवल यह निकला कि “अगर में फिर ऐसा करूं 
तो तुम बेधड़क मेरी गरदन को तलवार से उड़ा दो।” बयाज़िद ने मस्ती में आकर एक दिन 
फिर वैसा ही किया और उनकी आज्ञा के अनुसार, एफ शिष्य ने उन पर तलवार चला दी । 
किन्तु, वें मरें नहीं । तलवार की घार उलट कर शिष्य की गरदन पर जा गिरी और वह 
मर गया। (दे० द पश्चियन मिस्टिक्स ) 


भक्ति-आन्दोलन ओर इस्लाम 


भारत में भक्ति का समारंभ कब हुआ तथा इसके बीज कहाँ-कहाँ विकीर्ण थे, इसके 
संबंध में विद्वानों में अभी काफी मतभेद है । एक तो वेद में भक्ति को अनुपस्थित देख कर 
तथा दूसरे, मोहेंजोदरों की खुदाई से मिलने वाले निशानों में भक्ति का यत्किचित्‌ प्रमाण 
पाकर, विद्वान यह अनुमान लगाने लगे हैं कि भक्ति आयेंतर तत्व है, जो आर्य और आर्येतर 
जातियों के मिलन के बाद, भारत की सामासिक संस्कृति में समाविष्ट हो गया । मतों की 
इस अस्थिरता से प्रोत्साहित होकर, कुछ विद्वानों ने अब यह भी कहना आरंभ कर दिया हैं 
कि भक्ति का वास्तविक विकास भारतवर्ष में मुसलमानों के बाद हुआ । अस्तु, विचारपूर्वंक 
देखना चाहिए कि इस विषय में तथ्य क्या है । 

बेद में भक्ति का प्रमाण तो नहीं है, किन्तु, वैदिक जनता का यज्ञ और कमंकाण्ड 
में श्रद्धाभाव अवश्य रहा होगा। फिर, वेद में इन्द्रादि देवताओं की जो प्रश्नस्तियाँ हैं, वे भक्ति 
के उद्‌गारों से कुछ न कुछ अवश्य मेल खाती है । किन्तु, इस प्रसंग को यहीं छोड़ दें, तब भी 
भक्ति का प्रथम सुस्पष्ट प्रमाण हमें गीता में मिलता है। गीता में भगवान कृष्ण ने भक्ति का 
जो उपदेश दिया, उसी से एकांतिक धर्म की परंपरा चली और यही परंपरा “क्रमश: सात्वत, 
भागवत तथा पांचरात्र धर्म कहलायी और, अंत में, वेदिक देवता विष्णु-तारायण को अपने 
उपास्यदेव कृष्ण की जगह देकर नवीन वैष्णव धर्म में परिणत हो गई।“'* यदि भक्ति आरयेतर 
तत्व थी तो, निश्चय ही, वह तत्व वैदिक काल से लेकर गीता-रचना के समय तक, सामा- 
सिक आयये-संस्कृति में समा गया होगा, जिसके प्रमाण हमें अब उपलब्ध नहीं हें। गीता के 
समय से, भक्ति की परंपरा उत्तरी भारत में भी रही है और दक्षिणी भारत में भी। मौर्योत्तर 
काल के आरंभ में ही, भागवत-घर्म बहुत ही समुन्नत हो चुका था और उसके साथ ही, भक्ति 
का भी रूप खुल कर प्रकट हो चुका था। किन्तु, ऐसा लगता है कि गुप्त-साम्राज्य के टूटने के 
साथ ही, हिन्दुत्व धीरे-धीरे दक्षिण भारत की ओर गमन करने लगा, जिसका मुख्य कारण 
यह था कि उत्तरी भारत की जनता में अनेक प्रकार के विदेशी तत्त्रों के आ मिलने से शुद्ध 
हिन्दुत्व के लिए वहाँ का वातावरण अत्यन्त अनुकूल नहीं रह गया था। कृष्ण-प्रवरतित 
एकांतिक धर्म से भक्ति का चलन हुआ अथवा दक्षिणापथ में प्रचलित भक्ति-भाव से 
एकांतिक धमं को प्रेरणा मिली, इस द्न्द् का कोई समाघान नहीं मिलने पर भी, यह तथ्य 
है कि भक्ति का विकास दक्षिण भारत में हुआ, नहीं तो भागवत और पद्मपुराण में वह 
इलोक हमें नहीं मिलता जिसमें भक्ति कहती है कि "में द्व बिड़ देश में जन्मी, कर्णाटक में 


१. मध्यकालीन प्रेमसाधना--प. रा. चतुर्वेदी 

मेंने विकास पाया, महाराष्ट्र में कुछ दिन ठहरी और गुजरात जाकर बूढ़ी हो गई ।”* ये 
पुराण आठवीं-नवमी शती में बने थे । अतएव, मानना चाहिए कि उस समय दक्षिण में 
भक्ति का खूब बोलबाला रहा होगा । अन्यथा, दक्षिण को भक्ति की जन्मभूमि मानने की 
बात पुराणकारों को नहीं सूझती । 

सच्ची बात, कदाचित्‌ , यह हैं कि अपने मूल-रूप में भक्ति आर्येतर प्रवृत्ति थी और 
बह आर्यों एवं द्राविड़ों के भारत-आगमन के पहले से ही, भारतीय जनता में विद्यमान थी । 
चूँकि द्वाविड़ भारत में आयों से पहले आये, इसलिए, भक्ति-तत्व पहले द्राविड़-धम्म में समा- 
विष्ट हुआ । वैदिक आर्यों में भक्ति का प्रस्फुटित रूप नहीं मिलता, क्योंकि उनका धर्म 
हवन और यज्ञ तक ही सीमित था। जब तक यज्ञवाद लोकप्रिय रहा, आर्य-जनता का ध्यान 
भक्ति की ओर नहीं गया, जो उस समय द्रविड़-जनधर्म का अंग समझी जाती थी। पीछे, 
ब्राह्मणों के काल में, जब यज्ञवाद निर्जीवता धारण करने लगा और ऋषिगण उपनिषदों में 
एक नये धर्म की खोज करने लगे, तभी आर्य-जनता ने भक्ति को अपनाया होगा, क्योंकि 
यज्ञवाद की जड़ता से उसका मन ऊबने लगा था। सूत्रकाल के अन्तिम चरण में, महामहो- 
पाध्याय काणे ने भारतवर्ष में ऐसे पुरोहितों का होना माना है जो मन्दिरों में प्रतिमा-पूजन 
करवाते थे ।* प्रतिमा-पुजन भी मोहेंजोदरो में उपलब्ध धर्म का विकास है और वह भी आर्यों 
के यहाँ द्रविड़-जनधर्म से होकर आया है। इस दृष्टि से देखने पर, भक्ति ईसा से सात सौ 
वर्ष पूर्व ही, आये-धर्म में आने लगी थी, ऐसा मानने का प्रबल आधार निकल आता है। उस 
समय उपनिषदों में जिस उपासना-धर्म का आख्यान मिलता है, उसे हम भक्ति का ही विरल 
रूप कहेंगे। गीता में भक्ति का सुस्पष्ट उल्लेख हैं और गीता उपनिषत्‌ भी हैं, इससे उप- 
निषदों के युग में भक्ति के आविर्भाव की बात और भी पुष्ट हो जाती है। 

गीता के बाद, भक्ति का कोई प्रमाण नहीं मिलता जब तक कि हम मौर्योत्तरकालीन 
हिन्दू-जागरण के युग में पहुँच जाते हैं। रामायण और महाभारत के वत्तंमान संस्करण इसी 
यूग में पूरे हुए, जिनमें भक्ति का परिपूर्ण आख्यान है । मौर्यों के पतन का समय (ई. पृ. 
१८० ), वास्तव में, हिन्दुत्व के विकास और पूर्णता पर पहुँचने का अत्यन्त महत्वपूर्ण समय 
है। सच पूछिए तो आर्य और आर्येतर संस्क्ृतियों के बीच, समन्वय की जो प्रक्रिया कोई दो 
हजार वर्ष से चली आ रही थी, वह इसी युग में आकर पूरी हुई। और इसी युग में आकर 
आर्य हिन्दू एवं आये-धर्म हिन्दू-धर्म हो गया । मौयेवंश के अंतिम राजा ब॒हद्रथ को मार 
कर पुष्यमित्र गद्दी पर बैठा और उसने अश्वमेघ-यज्ञ किया, इससे तत्कालीन हिन्दुत्व का 





१. उत्न्ना द्वाविड़े चाहं कर्णाटे वृद्धिमामता । 
स्थिता किचिन्महाराष्ट्रे गुजरे जीणंतां गता । 
२. धर्मशास्त्रों का इतिहास । 

उत्कर्ष व्यंजित होता है । इसी काल में, बौद्धमत का महायान रूप प्रकट हुआ, यह उस समय 
के हिन्दुत्व के प्रभाव और प्रताप का दूसरा उज्ज्वल प्रमाण है । कृष्ण-धर्म में राधा कहीं से 
इसी समय आन मिली होगी एवं कृष्ण के रसिक रूप का विकास भी इसी समय से होने छगा 
होगा । शिव तो बहुत पहले ही आर्य-धर्म में आ चुके थे, इस समय तक, शिव के समान और 
भी अनेक देवी-देवता हिन्दू-वृत्त में आ गये और इन सबकी भक्ति समाज में प्रचलित हो 
गई । महाभारत और कुछ पुराण इस भक्ति का इतिहास हमें स्पष्ट रूप से सुनाते हैं। 

भक्ति का प्रधान आधार-ग्रन्थ भागवत ९०० ई. के आसपास लिखा गया और 
रामानुज उसके भी काफी बाद को आये । भागवत और रामानुज की दूरी को तो लोग 
नगण्य मान छेते हैं, किन्तु, गीता (महाभारत) और रामानुज के बीच के समय में 
भक्ति कहाँ थी, यह सोच कर उन्हें आइचर्य होता है । किन्तु, आश्चर्य की यह कोई 
वैसी बात नहीं है। असल में, हमें यह मान कर चलना होगा कि भक्ति भारत का 
जनधर्म थी । आर्य उसकी ओर आरंभ में उन्मुख नहीं हुए । बाद में भी, उनके बीच भक्ति 
का प्रचलन, शनेः शने:, हुआ । किस्तु, द्वाविड्रों के बीच भक्ति खूब पनपती रही और जब 
आये ज्ञान के ऊहापोह में संलग्न कभी उपनिषदें लिख रहे थे और कभी बौद्ध या जैन मत 
का प्रवत्तंन कर रहे थे, तब द्रविड-जनता भक्ति के किसी न किसी रूप को लेकर अपना धर्म 
चला रही थी । किन्तु, उस समय का इतिहास अनुपरूब्ध रहने के कारण, हम इस अनुमान 
को जोर से नहीं कह सकते । फिर भी, जो इतिहास उपलब्ध है, उसे देखते हुए यह तो कहा 
ही जा सकता है कि उत्तर भारत में जब सिद्ध सन्त वेद की निन्‍्दा कर रहे थे, लोगों को यज्ञ- 
याग, मूत्ति-पूजा, तीथथे-ब्रत और वर्णाश्रम-धर्म से विमुख बना रहे थे, तब दक्षिण में, नायनार 
और आलवार संत शिव अथवा विष्णु की भक्ति में विभोर होकर जनता को प्रेम का संदेश 
सुना रहे थे। गीता और भागवत तथा गीता और रामानुज के बीच की कड़ी यही आलवार 
संत हैं। भक्ति का दर्शन आलवारों के तमिल-प्रबंधम से आया है और, कदाचित्‌, भागवत 
भी उसी प्रबंधम्‌ से प्रेरित हे । 

आलवार भक्‍षत 

सातवीं-आठवीं और नवीं सदियों में दक्षिण में भक्ति का खूब बोलबाला था, 
यह बात आलवार संतों के इतिहास से प्रत्यक्ष है। ये आलवार संत बहुधा निम्न जातियों 
के होते थे, उनकी शिक्षा-दीक्षा भी अधूरी होती थी, किन्तु, उनके भीतर चरित्र और हादिक 
गुणों का अद्भुत चमत्कार रहता था। शिक्षा, वंश और वैभव का अभिमान नहीं रहने के 
कारण, ये संत अत्यन्त विनीत हुआ करते थे और अपनी सर्व-साधन-हीनता को लेकर ये 
भगवान के चरणों में अपने को निवेदित कर देते थे। “मेरा जन्म द्विजातिकुल में नहीं हुआ, 
नम चारों वेदों का जानने वाला हूँ, में अपनी इंद्रियों को भी नहीं जीत पाया हूँ; इस का रण, 

है भगवान ! मुझे तुम्हारे प्रकाशमय चरणों के अतिरिक्त अन्य किसी भी शक्ति का भरोसा 
नहीं है ।” ऐस भाव आलवारों के थे। रामानुजाचार्य ने आगे चल कर अिसे प्रपत्ति 
(अर्थात्‌ सब कुछ छोड़ कर भगवान की शरण में गिरने को भावना) की संज्ञा दी, प्रायः, 
सभी आलवारों के गीत उस भाव से ओत-प्रोत हैं। आलवारों ने दक्षिण में भक्ति की पताका 
को बहुत ऊँचा कर दिया और उनकी वाणी जन-जन के हृदय की वाणी बन गई। भक्ति 
को आलवारों ने जन-जीवन का ऐसा अभिन्न अंग बना दिया कि इस गये-बीते जमाने में 
भी दक्षिणापथ के छोगों में भक्ति की अद्भुत प्रधानता विद्यमान है। इनमें से बारह संत 
ऐसे हुए, जिनकी विशेष ख्याति हुई और जिनकी मूत्तियाँ दक्षिण के मन्दिरों में स्थापित 
मिलती हैं | ये सन्‍त भक्ति-विभोर जनता के हृदय-देव हो गये थे, इसलिए, विष्णु के साथ 
इनकी भी पूजा आरंभ हो गई । इन आलवारों में सबसे प्राचीन कौन थे, इसका समाधान 
अभी नहीं हो पाया हैं। किन्तु, डाक्टर क्ृष्णस्वामी आयंगर* ने यह सिद्ध किया है कि 
आलवारों में से एक प्वाय गई आलवार का समय ईस्वी सन्‌ की दूसरी शताब्दी है। इसी 
प्रकार, कुलझेखर नामक एक दूसरे आलवार का समय उन्होंने ईस्वी सन्‌ की छठी शताब्दी 
माना है।* प्रत्येक आलवार का समय निश्चित करने में मतभेद अवश्य हैं, परन्तु, इस 
बात पर, प्रायः, सभी लोग सहमत हैं कि ये बारह विशिष्ट आलवार ईसा की तीसरी सदी 
से लेकर नवीं सदी तक के बीच हुए हें। अतएवं, यह बात पूर्ण रूप से निश्चित है कि 
प्रपत्ति, शरणागति, आत्म-समर्पण और एकःन्तनिष्ठा से विभूषित भक्ति का सम्यक्‌ 
विकास और प्रचार आलवारों के साहित्य द्वारा नवीं सदी के पूर्व ही संपन्न हो चुका था 
तथा उस समय तक दक्षिण की जनता भक्ति से, पूर्णतः, विभोर भी होने लगी थी । 

इन आलवार कवियों के तमिल पदों का संपादन पहले-पहल नाथमुनि ने किया जो 
तवीं सदी के उत्तराद्ध में त्रिचिनापल्‍ली के श्रीरंगम्‌ में रहते थे। नाथमुनि ने उपलब्ध पदों 
के चार संग्रह तैयार किये और प्रत्येक में, प्रायः, एक-एक हजार पद रखे। इन्हीं संग्रहों के 
नाम “प्रबन्धम्‌” है। प्रबन्धम्‌ में आलवारों के पद, मूल रूप में, रखे गये थे। पीछे, वैष्णव 
विद्वानों ने उन पर टीकाएँ भी लिखीं। इस प्रकार, प्रबन्धम्‌ भक्ति-आन्दोलन का आदि 
ग्रन्थ बन गया । 

अभी तक भागवत-पुराण३ ही भक्ति-आन्दोलन का मूल-पग्रन्थ समझा जाता है । 
किन्तु, हमारा अनुमान है कि इस आन्दोलन का मूल ग्रन्थ भागवत नहीं, प्रबन्धम्‌ है। यह इस 
कारण कि, यद्यपि, भागवत और प्रबन्धम्‌, ये दोनों ग्रन्थ, एक ही समय में लिखे गये, फिर 





१. अर्ली हिस्द्री आँव्‌ वैष्णविज़्म इन साउथ इंडिया । 
२. कोई-कोई विद्वान कुलशेखर को नवीं शती का मानते हैं । 
३. भागवत-पुराण का समय विद्वान ९०० ई. मानते हैं । 

भी, प्रबन्धम्‌ की बहुत-सी कविताएं दूसरी-तीसरी सदी से प्रचलित चली आ रही थीं। साथ 
ही, यह भी विचारणीय है कि प्रबन्धम्‌ की कविताएँ जनता की भक्ति साधना की सीधी 
अभिव्यकित हैं । किन्तु, भागवत की रचना पांडित्य के स्तर पर की गई है । प्रबन्धम्‌ भक्ति- 
आन्दोलन का मुल-प्रन्थ क्यों माना जाय, इसका संकेत भी भागवत ही देता है, क्योंकि 
उसका भी मत है कि भक्ति का जन्म दक्षिण भारत में हुआ था । 


प्रबन्धम्‌ का प्रभाव उत्तर भारत में वैष्णवाचार्यों ने पहुँचाया। विशिष्टाद्वैत 
संप्रदाय का प्रथम विवेचन यामुनाचार्य (११६ से १०४० ई.) ने किया है, जो प्रबन्धम्‌ 
के संपादक श्री नाथमुनि (रघुनाथाचार्य ) के पुत्र अथवा पौत्र थे। उनके बाद, विशिष्टाद्वैत 
की स्थापना श्री रामानुजाचार्य (१०२७ से ११३७ ई.) ने की, जो स्वयं प्रवन्धम्‌ के बहुत 
बड़े प्रेमी थे। गीता और पातंजल-योग के अतिरिक्त, उन्होंने आलवारों की परंपरा को भी 
भक्ति का मूल-स्रोत माना है। 

शंकर के अद्वेतवादी सिद्धान्तों से सबसे अधिक निराशा दक्षिण की भक्ति-विभोर 
जनता की ही हुई होगी और इसी जनता की प्रतिक्रिया ने रामानुज, निम्बार्क आदि वैष्णवा- 
चार्यो को उत्पन्न किया होगा ) इन वेष्णवाचार्यों को ढ्वेत अथवा विशिष्टाइत के सिद्धान्तों 
की खोज क्‍यों अच्छी लगी, इसका भी समाधान यही है कि ये सभी आचाये आलवारों की 
भक्ति-भावनाओं से, उनके पदों और रचनाओं से पूर्ण रूप से ओतप्रोत थे । हृदय इनका 
पहले ही आलवारों के संस्कारों से भर चुका था, मस्तिप्क लड़ा कर इन्होंने उन संस्कारों 
का बौद्धिक समर्थन प्राप्त किया । आलवार भक्त सीधे-सादे लोग थे । प्रेम, भक्ति,शरणागति 
और एकान्तनिष्ठा, यही उनकी सारी पूँजी थी । किन्तु, वैष्णवधर्म के आचार्य मस्तिष्क से 
भी मेधावी और ताकिक थे। आचार्य निर्णय पर पहले आये; युक्तियों से उस निर्णय की 
पुष्टि उन्होंने बाद में की और इसी पुष्टि के क्रम में उन्होंने अपने दशेनों की रचना की । 

प्रपत्ति के सिद्धान्त के बारे में, अक्सर, कहा जाता है कि यह इस्लाम का प्रभाव था । 
किन्तु, रामानुज को यह विचार इस्लाम से नहीं मिला (इस्लाम तब तक भारत में फैला 
कहाँ था? ), यह तो आलवारों की शरणागति को रामानुज के द्वारा दिया हुआ पारिभाषिक 
नाम है। आलवारों में भक्ति के जो लक्षण थे, उन्हें अन्य भक्तों के लिए भी निर्दिष्ट करने 
को रामानुज ने प्रपत्ति नामक शब्द निकाला। यह भी ध्यान देने की बात है कि द्विजों के 
साथ शूद्रों को भी वेष्णव-धर्म में दीक्षित होने का अधिकार, सबसे पहले, रामानुज ने ही प्रदान 
किया । इसका कारण यह था कि आलवारों में से अनेक शूद्व-बंश के थे और शूद्र कुलोत्पन्न 
होने पर भी, जनता उन्हें पूज रही थी । ऐसे में, रामानुज यह कंसे कह सकते थे कि शूद्रों को 
वेष्णव होने का अधिकार नहीं है ? अधिकार तो उन्होंने दिया, किन्तु, प्रपत्ति (भगवान की 
शरण में अपने को समपित करके उन्हीं की कृपा का भरोसा रखना ) को उन्होंने शूद्ध 

भक्तों के लिए विशेष रूप से विहित बताया। यह वर्णाश्रम-धर्म और बृहत्‌ मानवतावाद 
के बीच एक प्रकार का समझौता था, जिसका पालन रामानुज-परंपरा के अन्य संतों-- 
विशेषत:ः, रामानन्द और तुलसी--ने भी किया है। 
रामानुज की देन 

आलवार संत रहस्यवादी और कवि थे । उनके उत्तराधिकारी वैष्णव-आचाय॑ चिन्तक 
और दाशनिक हुए । शंकर ने वेदान्त को फिर से नवीन कर दिया था। वैष्णव आचार्यों 
के सामने यह प्रश्न उठा कि इस वेदान्त से तमिल-प्रबन्धम्‌ का सामंजस्य कंसे बिठाया जाय 
अर्थात्‌ कर्म और ज्ञान से भक्ति का मेल कंसे हो | तमिल-प्रबन्धम्‌ को सार्वजनिक पूजा में 
समाविष्ट करने का प्रथम श्रेय श्री नाथमुनि को है। उन्होंने ही तमिल-प्रबन्धम्‌ को, वैष्णवों 
के यहाँ, वेद का दरजा दिलवाया | उनके पौत्र यामुनाचार्य ने पांचरात्र-पद्धति की प्रामा- 
णिकता को स्थापित किया, शंकर के माया-सिद्धान्त का खंडन किया, जीवात्मा की अलूम 
सत्ता का प्रतिपादन किया और प्रपत्ति के सिद्धान्त की घोषणा की । इस प्रकार, बारहवीं 
सदी के आरम्भ में, रामानुज ने जिस विशिष्टाह्वत-दशंत का महल खड़ा किया, उसकी 
नींव यामुनाचार्य ने ही डाली थी ।१ 

रामानूज के मुख्य ग्रन्थ तीन हैं, (१) वेदार्थ-पंग्रह (२) गीता की टीका और (३) 
वेदान्त-सूत्र का श्रीभाष्य। शंकराचार्य ने उपनिषदों से अद्वेत का जो अर्थ निकाला था, 
वेदार्थ-संग्रह में रामानुज ने उसका खंडन किया है । गीता की टीका में भी उन्होंने भक्ति 
का पक्ष ऊँचा किया है। किन्तु, उनके दार्शनिक सिद्धान्तों की वास्तविक स्थापना श्रीभाष्य 
में हुई है। इसी ग्रन्थ में, वेदान्त-सूत्रों की ईश्वरबादी व्याख्या करके उन्होंने वेष्णव-धर्म 
या भक्ति का दर्शन तैयार किया है । वेदान्त का ईश्वर, असल में, ईश्वर नहीं ब्रह्म है जिसने 
संसार की रचना नहीं की, जो भक्तों की प्रार्थना पर ध्यान नहीं देता, जिसे विश्व के प्रपंच 
से कोई मतलब नहीं, जो शुद्ध, बुद्ध, निराकार और निविकार है। किन्तु, रामानुज ने 
इस ब्रह्म में ईश्वरत्व का आरोप किया, उसे भक्तों की प्रार्थना सुनने योग्य एवं विश्व- 
प्रपंच का कर्ता तथा उसका प्रहरी बना दिय। ब्रह्म के स्थान पर ईश्वर की लाने के 
कारण, रामानुज क्रान्तिकारी महात्मा दीखते हें और इसी कारण, कदाचित्‌, 
विद्वानों को यह शं॑ का होती है कि ब्रह्म] को ईश्वर-कोटि में लाने की प्रेरणा उन्हें इस्लाम 
से मिली होगी । किन्तु, एक बात है जिस पर ध्यान देने से ऐसी शंकाओं का निवारण 
आप से आप हो जाता है । यह समझना नितान्‍्त मूल है कि ब्रह्मसूत्र की ईश्वरवादी व्याख्या 
करने के आदि श्रेय के अधिकारी रामानुजाचार्य हैं, क्योंकि उनसे और शंकराचार्य से भी 
पूर्वे, बोधायन हुए थे जिन्होंने वेदान्त की ईश्वरवादी व्याख्या की थी। फिर, आचार्य टंक 


१. डी. एस. शर्मा-कृत “हिन्दू रिनासाँ”। 

ओर आचार्य द्रबिड़ का समय भी रामानुज और शंकर से पूर्व पड़ता है और इन आचार्यों 
ने भी वेदान्त में ब्रह्म के स्थान पर ईश्वर को देखा था । रामानुज की विशेषता यह हैं कि 
ईइवरवाद पर से उन्होंने भक्ति का दर्शन प्रस्तुत किया और यह सिद्ध किया कि भक्ति की 
शिक्षा केवल तमिल-प्रबन्धम्‌ से ही नहीं, प्रत्युत्‌, प्रस्थानत्रयी (वेदान्त-सूत्र, उपनिषद्‌ और 
गीता) से भी मिलती है। रामानुज ब्राह्मण-धर्म और आलवार, दोनों की परंपराओं के 
प्रति आस्थावान्‌ थे और दोनों के तत्वों को एकाकार करके ही, उन्होंने अपने मार्ग का प्रव- 
तंन किया। वेद का प्रतिपादय विषय कर्म था, उपनिषदों ने उसमें ज्ञान का पुट मिलाया 
और भक्ति जनता के स्तर से उठ कर ऊपर पहुँची । किन्तु, इन तीनों का समन्वय गीता में 
किया गया । जो कार्य गीता ने किया था, बहुत कुछ वही कार्य रामानुजाचार्य ने किया, किन्तु, 
इस भेद के साथ कि जहाँ गीता में ज्ञान, भक्ति और कम में किसी एक के साथ कोई अनु- 
चित पक्षपात नहीं था, वहां रामानुज ने तीनों में से भक्ति को खुलकर अप्रतिम प्रधानता 
दे दी। और इसका कारण, कदाचित्‌, यह है कि गीता उपनिषदों (ज्ञान के शिखर ) से उतर 
कर भक्त को पाती है, इसलिए, ज्ञान की प्रधानता उसमें कम नहीं होती ; किन्तु, रामानुज 
तमिल-प्रबन्धम्‌ से उठ कर ज्ञान और कर्म को देखते हैं। गीता का मस्तिप्क वेद और उपनि- 
चद्‌ अर्थात्‌ कर्म और ज्ञान में है। रामानुज का सारा अस्तित्व आलवारों के भक्ति-विहवल 
थदों में गड़ा हुआ है । 

रामानुज की सारी पद्धति का मूलाधार वह दृष्टि है, जिससे वे ईश्वर को जीव और 
प्रकृति से एकाकार देखते हें ॥ उनकी कल्पना यह हैं कि ईश्वर, जीव और प्रकृति, तीनों 
अनादि हैं, किन्तु, जीव और प्रकृति अनिवार्य रूप से ईश्वर पर आश्रित हैं। बस्तुत:, ये तीनों 
परस्पर इस प्रकार से मिले हुए हैं कि उनमें से कोई भी अलूग करके देखा नहीं जा सकता। 
जैसे, वस्तु से उसका गुण विभक्त नहीं किया जा सकता, जैसे विशेष्य से विशेषण का भिन्न 
होना असंभव है, उसी प्रकार, ईश्वर से जीव और प्रकृति भी अभिन्न हें।' इसी से रामानुज 
की पद्धति विशिष्टाद्वैत की पद्धति कही जाती है । वह शंकर के अद्वेत-मार्ग से भिन्न है, क्योंकि 
हंकर, केवल ब्रह्म का ही अस्तित्व मानते हैं, किन्तु, रामानुज-सत में ईश्वर ( ब्रह्म ) के समान 
जीव और प्रकृति भी अनादि हैं। 'तत्वमसि”', वेदान्त के इस वाक्य की व्याख्या शंकर ने यह 
की थी कि जीव भी ब्रह्म हो है। रामानुज ने यह अर्थ चलाया कि तत्‌” अर्थात्‌ सृष्टि का 
कारण-स्वरूप ईश्वर त्वम्‌” अर्थात्‌ जीव में छिपी हुई आत्मा से एकाकार है।* 

शांकर मत में, ब्रह्म के निविकारत्व का जो प्रतिपादन हुआ है, उससे उस मत में 
भक्ति के लिए स्थान नहीं रह जाता । किन्तु, ब्रह्मवाद को ईश्वरवाद बनाने में ही ढ्वेत की 


१. गिरा अर्थ जल वीवि सम, कहियत भिन्न, न भिन्न ।--पुछसीदास 
२. डी. एस. शर्मा-कृत हिन्दू रिनासाँ”। 

झाँकी मौजूद थी और ढ्वंत का आधार मिलते ही, रामानुज-मत में भक्ति का स्थान बहुत 
ऊँचा हो गया । रामानुज कहते हैं कि ज्ञानयोग की साधना सीमित साधना हैं। उससे आत्मा 
इतना ही जान सकती है कि वह शरीर से भिन्न है । किन्तु, में परमात्मा का अंश हूँ”, इस 
अनुभूति तक जाने के लिए ज्ञान यथेप्ट नहीं है। यह अनुभूति तभी प्राप्त हो सकती है जबकि 
आत्मा प्रेम का मार्ग पकड़े, भक्ति का आश्रय ले और जिस सत्ता से वह विच्छिन्न ट्वो गई है 
उसकी ओर आकुलता से गमन करे। चूंकि जीव ईश्वर से भिन्न है, इसलिए, रामानुज ने 
मोक्ष का अर्थ ब्रह्म में विलीन होने की अवस्था नहीं बताया । उनका कहना है कि मोक्ष उस 
व्यक्ति को मिलता है जो इस जीवन में भक्ति की साधना को पूर्ण कर चुका है। ऐसे भक्त 
मृत्यु के बाद, एक अन्य शरीर प्राप्त करते हैं तथा अनन्तकाल तक बैकुंठ में ईश्वर का 
सामीष्य छाभ करके वहाँ भी भक्ति की साधना करते रहते हैं । जिसे हिन्दुत्व स्वर्ग और 
इस्लाम बहिश्त कहता है, उसका लोभ विशिष्टाइंती भक्‍त को नहीं होता । भक्त स्वर्ग-सुख 
की अभिलाषा नहीं करते, न लय और मुक्ति चाहते हैं । उनका सुख तो मरणोपरान्त भी 
आराध्य का गुण गाने में ही है ।* 

ज्ञान, कर्म और भवित में, भक्ति को श्रेष्ठ बताते हुए भी, रामानुज ने यह कहा कि 
भक्ति में भी सब से सुगम मार्ग प्रपत्ति का है। इस मारगे के लिए न तो ज्ञान की आवश्यकता 
है, न विद्याभ्यास और योग-साधना की । फिर भी, यह मार्ग सवंसुगस और सब से छोटा 
मार्ग हैं। जो मनुष्य सर्वतो भावेन भगवान की शरण में गिरता है, उसे भगवान तुरंत अपना 
लेते हैँ । 

आलवार-संत जात-पाँत नहीं मानते थे, न वर्णाश्रम के विधि-निषेध के वे कायल 
थे। रामानूज ने आलवारों के इस मुक्त संस्कार को वर्णाश्रम के नियंत्रणों से कैसे मिलाया, 
यह भी देखने योग्य है । उन्होंने ज्ञान, कर्म और भक्ति को तो द्विजों के लिए विहित 
बताया, किन्तु, प्रपत्ति का द्वार सब के लिए उन्मुक्त कर दिया। सामाजिक समता की 
दिशा में तत्कालीन ब्रह्मण जहाँ तक जा सकता था, रामानुज वहाँ तक जा कर रुके । उनके 
संप्रदाय ने लाखों शूद्रों और अन्त्यजों को अपने मार्ग में लिया, उन्हें वैष्णव-विश्वास से युक्त 
किया, उनके आचरण धर्मानुकूल बनाये और, साथ ही, ब्राह्मणत्व के नियंत्रणों की अबहेलना 
भी नहीं की । 

रामानुज की मृत्यु के बाद, उनके संप्रदाय में फूट आ गई । वेद और तमिल-प्रबन्धम्‌ 
के बीच, रामानुज ने जो संतुलन रखा था, उप्त संतुलन की रक्षा उनके बाद के शिष्य नहीं 
कर सके । उनमें से कुछ तो वैदिक धर्म को प्रधानता देने लगे और कुछ तमिल-प्रबन्धम्‌ को । 
वेद-मार्गी वैष्णव संतों का संप्रदाय उत्तर भारत में चछा और तमिल-प्रबन्धम्‌ को मानने- 


१. भक्ति न छाड़ौं, मुक्ति न माँगों, तव जम सुनो, सुनावों । 





२९६ संस्कृति के चार अध्याय 


वालों का संप्रदाय दक्षिण में । स्वभावत: ही, संस्क्ृत पर आधारित होने के कारण, उत्तर का 
श्री-संप्रदाय कुछ अधिक अनुदार हो गया और छोटी ज्ञात के लोगों को अधिकार देने में 
उसने कृपणता दिखलापी । 


शवाचार्ये 

यह भी ध्यान देने की बान है कि जेसे वेष्णव-भक्ति कवियों और रहस्यवादी संतों की 
अनुभूतियों से निकल कर दर्शन के स्तर पर पहुँची, उसी प्रकार, शिव की भक्ति भी दक्षिण 
के शैव संतों और कवियों की वाणी में ही बढ़ी थी । वैष्णव भक्तों में जैसे आलवारों का 
आविर्भाव हुआ, हौव भक्तों में उसी प्रकार, और, प्रायः, उसी समय, नायनार भक्‍त हुए । 
एवं जैसे आलवारों की भक्ति-विहवल अनुभूतियों का दाशंनिक रूप विशिष्टाद्वेत है, उसी 
प्रकार, शैव-सिद्धान्त भी नायनार भक्तों की अनुभूतियों से बढ़ कर दशेन के स्तर पर पहुँचा 
है। आलवार बारह हुए हैं, किन्तु, नायनारों में तिरेसठ भक्तों के नाम हें और इनकी 
प्रतिमाएँ भी दक्षिण के शैव मन्दिरों में पूजी जाती हैं। जब नाथमुनि ने अलबारों के पदों 
का संकलन तमिल-प्रबन्धम्‌ नाम से किया, उसी समय (दोनों आचार्य चोलबंशी नृपति 
राजराज के समकालीन थे) शैवाचार्य नाम्बि-आन्दार-तम्बी ने शव गानों और पदों का 
संकलन ग्यारह जिल्दों में किया, जिनका सम्मिलित नाम “तिरुमुरह” या पावन पुस्तक 
है। आलवारों के पदों में जो स्थान विष्णु का था, नायनारों के गीतों में वही स्थान शिव का 
है । इन दोनों ही प्रकार के भक्‍तों के पद विश्व भर के सर्वश्रेष्ठ भक्ति-साहित्य में स्थान 
रखते हैं । ४ 

शव सिद्धान्त में सृष्टि के परम अध्यक्ष का नाम शिव है । वे ही चेतना के आगार 
और ब्रह्माण्ड में व्याप्त अनादि सत्य हैं। उन्हीं की कृपा सृष्टि की पाँच प्रक्रियाओं में प्रत्यक्ष 
होती है। ये प्रक्रियाएँ हैं सुप्टि की रचना, पालन और विनाश तथा जीव को मोहाच्छन्न 
करके फिर उसे मुक्ति देना । शिव सारे कार्य अपनी शक्ति के माध्यम से करते हैं | सृष्टि 
को दैव सिद्धान्त अनादि मानता हैं और विश्वास करता है कि सृष्टि का विकास जीवों के 
कल्याण के लिए होता है। जड़ प्रकृति और चेतन्य जीव, सब में शिव का वास हैँ । स्वभाव 
से आत्मा भी शिव के समान ही आनादि, अनन्त और चंतन्य है, किन्तु, बंध में पड़ जाने के 
कारण ही, वह अपने को सान्‍्त, क्षणिक और अज्ञानी मानती है । इस बंध से मोक्ष पाने के 
लिए आवद्यक है कि जीव अपने पूर्वकर्मों से मुक्त हो, जड़ की अधीनता से बाहर निकले 
और अपने को सान्‍्त समझना छोड दे । मुक्ति की साधना के लिए, शैव सिद्धान्त विहित 
पद्धति का निर्धारण करता है, गुरुको आवश्यक बतलाता है तथा, सब से ऊपर, शिव की 
कृपा को अनिवाय मानता हैँ। शैव सिद्धान्त, वस्तुत:, शंकर के अद्वेत और रामानुज के 
विशिष्टाद्वत के बीच का मत है। 

आलवार भक्तों और वैष्णवाचार्यों तथा नायनार भक्तों और शैवाचार्यों के बीच 
पिता-पुत्र का सम्बन्ध माना जाना चाहिए, किन्तु, पिता यहाँ अशिक्षित और पुत्र पारंगत 
विद्वान थे । आलवारों ने जिस धर्म की साधना जनता के स्तर पर रह कर की, उस धर्म को 
वैष्णवाचार्यों ने उठा कर पांडित्य के धरातल पर पहुँचा दिया । यामुनाचार्य, रामानुज, 
निम्बाकं (१११४ से ११६२ ई० ), मध्वाचार्य अथवा आनन्द तीर्थ (जन्म सन्‌ ११९७०), 
विष्णु स्वामी (संभवत: दसवीं शताब्दी) तथा वल्लभाचार्य (१४७९ से १५३० ई०) 
और चंतन्य, ये सब के सब शांकर मत के विरोधी और भगवान के साकार रूप के भक्त थे । 
इनमें से जो अपेक्षाकृत पुराने आचार्य हैं (यथा यामुनाचार्य, विष्णु स्वामी और रामानुज ) 
वे, निश्चित रूप से, आलवार-संस्कारों में पल कर बड़े हुए थे। बाकी आचार्यों पर 
भी आलवार प्रभाव अवश्य रहा होगा । भागवत-पुराण की रचना के पीछे आलवार- 
संस्कारों का प्रभाव किस प्रकार पहुँचा, यह खोज का विषय है। किन्तु, भक्ति का जो 
रूप आलवार-साहित्य, भागवत, गीत-गोविन्द (ग्यारहवीं सदी) और रामानृज एवं 
निम्बाक॑ तक विकसित हुआ, उस पर इस्लामी प्रभाव की छाया भी नहीं पड़ी थी, यह 
अटल सत्य हैं । 

आचार्य क्षिति मोहन सेन ने भी अपनी पुस्तक 'मेडिवल मिस्टिसिज्म आव्‌ इंडिया” 
में यह अनुमान लगाया है कि द्वाविड़ों और आर्यों से पूर्व के भारतवासियों में भक्ति 
की प्रवृत्ति, संभवत:, प्रचुर मात्रा में विद्यमान थी। आर्यो की बौद्धिकता जब भक्ति की इन 
प्राथमिक प्रवृत्तियों से मिश्रित होने लगी, तब भारत की धाभिक भावना में, धीरे-धीरे, गह- 
राई और विस्तार आने लगा। कुछ लोगों का यह भी अनुमान है कि भक्ति के बीज पंडितों के 
दाशंनिक चिन्तन में नहीं, ग्रामीण जनता के हृदय में रहे होंगे, क्योंकि जनता के द्वारा ग्राम- 
देवताओं के पूजन में चिन्तन कम, भावना अधिक होती है । कालक्रम में, यही भावना जन- 
जीवन के स्तर से उठ कर, पहले संतों और कवियों में तथा बाद को दार्शनिकों में पहुँची ! 
बात चाहे जो हो, किन्तु, इतना स्पष्ट दीखता हैँ कि भक्ति की धारा गीता में फूटती है, दक्षिण 
के आलवार-संतों के पदों में वह अपनी पहली राह बनाती है, रामानुज एवं अन्य आचार्यों 
की पद्धतियों में उसे विस्तार प्राप्त होता हैं, एवं बाद के कवियों और संतों को पा कर वह 
सारे देश को प्लाबित कर देती है। इस्लाम का प्रभाव रामानुज के बाद के संतों और 
कवियों में मिले तो मिले, रामानुज के काल में तो वह नहीं ही मिल सकता है । 

रहस्यवाद 

यदि रहस्यवाद की बात को लें, तब भी, जायसी, कुतबन और उस्मान वाला रहस्य- 
बाद ही ऐसा है जिस में हम ईरानी सूफियों का स्पष्ट प्रभाव देख सकते हैं । इस पद्धति के 
अनुसार, आत्मा प्रेमी और परमात्मा प्रेमिका माना जाता है। प्रेमी कोई राजकुमार और 

प्रेमिका कोई राजकुमारी होती है । आत्मा को जगाने के लिए कोई गुरु आता हैँ जो राज- 
कुमारी के रूप का वर्णन करता है तथा जिसे सुन कर राजकुमार के हृदय में प्रेम का जोश 
पैदा होता है। वह राजकुमारी को पाना चाहता है, किन्तु, उसके पास पहुँचने के पूर्व, 
राजकुमार को अनेक बाधाओं का सामना करना पड़ता है। सूफी भाषा में ये बाधाएँ माया 
के रूपक हें, शैतान के खेल हैं । फिर, राजकुमार और राजकुमारी का व्याह हो जाता है । 
कभी-कभी विवाह के बाद विथोंग भी होता है, जिसमें परमात्मा के लिए आत्मा की बेचैनी 
दिखलायी जाती है । इस पद्धति की अभारतीयता यह है कि इसमें परमात्मा को नायिका 
का रूप दे देते हें, जबकि भारतीय दृष्टिकोण से परमात्मा ही पुरुष और आत्मा ही नारी 
मानी जाती है। इन कहानियों में, कहीं-न-कहीं यह विवरण भी आ जाता है कि हठयोग की 
परिभाषा के अनुसार, शरीर के किस भाग में कौन-सी नाड़ी या चक्र है। इसे भारतीय मानना 
चाहिए,क्योंकि योग की शिक्षा सूफियों ने भारतवासियों से ही ली थी। सूफियों ने परमात्मा 
को जो सौंदर्य का प्रतीक और प्रेम को उसे पाने की राह माना था, उसी सिद्धान्त को कथा 
में अनूदित करने के प्रयास से जायसी वाली शैली का जन्म हुआ । सूफी सौन्दर्य और प्रेम के 
मतवाले थे। शारीरिक सौन्दर्य का उन्होंने उत्तम से उत्तम वर्णन किया है। हिन्दी में भी जो 
रहस्यवादी कथा-काव्य मौजूद हें, उन पर ये लक्षण खूब घटते हैं । किन्तु, संयोग की बात 
कि इस शैली को किसी भी भारतीय कवि ने नहीं अपनाया; ऐसे जो भी काज्य हिन्दी में है, 
वे मुसलमान कवियों के ही लिखे हुए हैं । 

किन्तु, इस रहस्यवाद से भिन्न जो कबीर, दादू और नानक का रहस्यवाद है, उसकी 
परंपरा सूफियों के यहाँ से नहीं आई। अस्पष्ट भाषा में निगृढ़ भावों को दर्शाने का प्रयास, 
अपूर्ण भाषा के द्वारा किसी पूर्ण सत्य की ओर इंगित करने की चेष्टा एवं जिस गहराई या 
ऊँचाई तक वाणी नहों जा सकती, उसे अभिव्यक्ति देने की अधूरी कोशिश, ये बातें कबीर, 
दादू, नानक और नामदेव में भी हें तथा आठवीं-नवीं सदियों के सिद्धों में भी | इस निगूढ़ शैली 
के आदि प्रयोक्‍ता सिद्धाचाय ही थे, जिन की भाषा को, उसके दुरूह होने के कारण ही “सांध्य 
भाषा” कहने का रिवाज है । यही नहीं, प्रत्युत, निर्गुनयाँ संतों के फक्कड़पन और निर्भयता 
का भी पहला रूप हमें सिद्धों की रचनाओं में खूब मिलता हैं । अतएवं, यह मानने का कोई 
आधार नहीं है कि पठान-काल के निर्गुनपंथी कवियों ने इस्लाम के प्रभाव में आकर, 
उलझी वाणी में रहस्य का कथन किया, उलटबाँसियां कहीं अथवा मूरत्तिपूजा, तीर्थ और 
पुरोहितवाद पर प्रहार किया। ये सारी बातें पहले से ही चलो आ रही थीं ।* सूफियों से 


१. रहस्यवाद और उलटबांसी के प्रमाण :-- 
जहेँ मन पवन न संचरइ, रवि-ाशि नाहि पवेश, 
तहें मुढ़ चित ! विश्वास करु, सरह कहेउ उपदेश । (सरहपा : काल : ७६० ई०) 

इनका इतना ही छगाव मानना चाहिए कि निर्गुनियाँ साधु और सूफी संत, इनके बीच 
स्वभाव, दृष्टिकोण और सिद्धान्त को लेकर पहले से ही एक प्रकार की समानता थी। 
अतए व, दोनों मिले नहीं कि परस्पर मित्र हो गये । 

यह भी ध्यान देने की बात हें कि कबीर आदि कवियों ने केवल भावों के लिए ही 
नहीं, छन्दों के लिए भी सिद्ध-साहित्य की ओर देखा हैं। बीजक के कितने ही पद चर्यापदों 
में प्रयुक्त छन्‍्दों के अनुकरण या विकास हैं और एक को पढ़ते समय दूसरे की याद आप 
से आप आ जाती है । 

भक्ति-आन्दोलन में, हिन्दी में तीन प्रकार के कवि उत्पन्न हुए । एक तो वे, जो कथा- 
काव्य की प्रणाली से रहस्यवाद का कथन करते थे, जिनके सिरमौर जायसी हैं। दूसरे वे, 





यदि पवन-गमन-दुआरे, दृढ़ तालाहू दीजे, 

यदि तहूँ घोर अँधारे, मन-दीपहु कीजे । (कन्हपा : काल: ८४० ई० ) 
सिष्टि-उतपती बेली प्रकास, मूल न थी, चढ़ो अकाश । 

उरध गोढ़ कियो विस्तार, जाण ने जोसी करें विचार । (गोरख : ८४५ ई०) 
गगनि-मंडलि में गाय बिआई, कागद दही जमाया । 

छाछि छाड़ि पिडता पीनी, सिधा माखन खाया । (गोरख ) 

जासु न वर्ण न गंधरस, जासु न शब्द न स्पर्श, 

जासु न जन्म न मरण हूँ, नाम निरंजन तासु । (योगीन्दु : १००० ई०) 

जो परमात्मा सोइ हों, जो हों सो परमात्म । 

एह जाने विन जोगिया, अन्य न करहु विकल्प (योगीन्द्र : १००० ई०) 


आचार-खंडन के प्रमाग :-- 

ब्राह्मर्णाह ना जानन्ता भेद, यों हो पढ़ेउ ये चारो वेद । 

माटि-पानि-कुस लिये पढ़न्त, घर हो बेठी अग्नि होमन्त । 

कार्य बिना ही हुतवह होमें, आँखि डहाये करुए घूमे । (सरहपा ) 

आत्मा गोरा कृष्ण नहिं, आत्मा रक्त न होइ । 

आत्मा सुक्ष्महु स्थूल नहिं, ज्ञानो जाने जोइ । (योगीनड ) 

तोर्थह तीर्थ अ्रमन्त कहि, मूढ़हि मोक्ष न होइ। 

ज्ञान विवर्जित जो कि जिव, मुनिवर होइ न सोइ ; (योगोन्बु) 

आगम- वेद-पुराणहिं पंडित मान वहंति । 

पक्‍व सिरीफल अलिय जिमि बाहर हींहि भूमन्ति । (कण्हपा ८४० ई०) 
(राहुलजो-कृत हिन्दी अनुदाद, हिन्दी काव्य-धारा से ) 

जो निर्मुण का उपदेश करते थे और साथ ही, वर्णाश्वम-धर्म की निन्‍दा भी, जिनके अग्रणी 
कबीर हुए । और तीसरे वे, जो वर्णाश्रम-धर्म के साथ थे, किन्तु, भक्त होने के कारण, सभी 
मनुष्यों पर प्रेम करते थे। इस सरणी के चार प्रसिद्ध कवि विद्यापति, चंडीदास, सूरदास और 
तुलसीदास हैं। इनमें से जायसी वाली घारा, अधिकांश में, इस्लामी सूफीमत की देन थी । 
कबीर वाली धारा का वर्णाश्रम-विरोधी भाग सिद्धों की धारा का विकास-मात्र था। हाँ,इन 
लोगों ने समाज-सुधार की दृष्टि से अथवा हिन्दुओं और मुसलमानों को एक करने के लिए 
जो कुछ कहा है उसे हम इस्लाम के आगमन से उत्पन्न स्थिति का प्रभाव मानेंगे। इनके काव्य 
का जो रहस्यथवादी अंश है, उसमें वेदान्त भारतवर्ष का है, किन्तु, विरह की बेचैनी ईरानी 
सूफीवाद से आई है । लेकिन, विद्यापति, सूर और तुलसी पर इस्लाम का कोई प्रभाव है या 
नहीं, यह बताना अत्यन्त कटिन है । हमारा तो अब तक यही अनुमान रहा है कि इन कवियों 
पर इस्लामी प्रभाव बिलकुल नहीं है । जायसी इस्लाम से आये हुए कवि हैँ । किन्तु, कबीर 
और तुलसी दो भिन्न भारतीय धाराओं के प्रतिनिधि कवि है-कबीर उस धारा के जो बुद्ध के 
क्रान्ति कमेंडल से प्रवाहित हुई और गांधी तक निरन्तर बहती आई हैं तथा तुलसी उस घारा 
के जो वर्णाश्रम-धर्म की घाटी में बहती है, जिसने समय-समय पर बौद्ध ऋन्‍्ति का विरोध 
भी किया हैं और जिंसका कवि “अलख-तिरंजन वादियों” को नीच भी कहता है ।* 

विद्वानों का ध्यान जम कर इस वात पर पड़ता है कि इस्लाम के आगमन के बाद, 
भारत में जात-पाँत-तोड़क संत क्‍यों उत्पन्न होने लगे और क्‍यों उन्होंने यह कहना आरंभ 
किया कि भगवान के दरबार में मनुष्य-मनुष्य में सेंद करना पाप है। इसका उत्तर यह है कि 
मुसलमानों के आगमन के पूर्व, जात-पाँत-तोड़क प्रथा भारत में दो रूपों में चल रही थी । 
उत्तर में इस परंपरा को सिद्धाचार्य बढ़ा रहे थे और दक्षिण में आलवार संत। इनमें से 
सिद्धों की भाषा धक्कामार थी, किन्तु, आलवार कवि भक्ति- गद्‌-गद्‌ कठ से मनुष्यों की 
समता प्रतिपादित कर रहे थे। आगे चलकर, सिद्धों की परंपरा कबीर आदि नें ग्रहण की 
और आलवारों की परंपरा चंडीदास, तुलसी और सूर को मिली । इसीलिए, जिस लक्ष्य 
की प्राप्ति के निमित्त कबीर कटुता का सहारा लछेते हें, उसी लक्ष्य की घोषणा वैष्णव कवि 
प्रेम और करुणा से करते हैं । 


एकता के लिए प्रयास 


हिन्दू-मुस्लिम-एकता के लिए प्रयास उस धारा के कवियों ने नहीं किया जिसके कवि 
विद्यापति, चंडीदास और तुलसीदास हैं। वास्तव में, यह धारा हिन्दुत्व के उस रूप 





१. हम लख हर्माह हमार लख हम हमार के बीच, 
तुलसी अरूखहि का रलूखे, राम नास जपु नीच । 

की प्रतिनिधि हैं, जिसे हम आर्य अथवा हिन्दू संस्कृति का मोलिक रूप कह सकते हैं । यह 
हिन्दुत्व का केन्द्रीय रूप है, जिसका निर्माण आयों और द्रविड़ों ने मिल कर किया था, 
जिसकी अगाध गहराई में अनेक विदेशी जातियाँ आकर विलीन हो गईं, जिसके विरुद्ध 
जैनों और बौद्धों की ऋ्रान्तियाँ खड़ी हुई और जो इस्लाम तथा ईसाइयत के भी आक्रमणों का 
लक्ष्य रहा है। वेद, उपनिषद, रामायण, महाभारत, सभी स्मृतियाँ, सारे शास्त्र और सभी 
आस्तिक दर्शन, ये हिन्दुत्व के इसी रूप के आख्यान हें । शंकर, रामानुज, वल्लभाचार्य, 
तुलसीदास, विवेकानन्द, लोकमान्य तिलक और महामना मालवीय, ये सब के सब इस 
धर्म के व्याख्याता रहे हें । अतएव, हिन्दुत्व की इस धारा ने इस्लाम के लिए तनिक भी उत्साह 
नहीं दिखाया । विद्यापति को जौनपुर के मुसलमान उच्छुंखल दिखाई पड़े थे। कीत्तिता 
में उन्होंने लिखा है कि “मुसलमान ब्राह्मण के बेटे को पकड़ लाते हैं और उसके माथे पर 
गोमांस से भरी हाँडी चढ़ा देते हें । जहाँ हिन्दू नाम सुना कि दूर से ही दुरदुरा कर निकाल 
देते हें । तुकं छोटा भी हो, तब भी वह भभकी मारता है अर्थात्‌ आतंक दिखाता है ।”* 

तुलसीदासजी ने ऐसी कोई बात नहीं कही हैं ! किन्तु, जो लोग वर्णाश्रम-धर्म की 
निन्‍्दा करते थे, उन पर उन्होंने भी अपना असंतोष प्रकट किया है:-- 

साखी सबदी दोहरा, कहि कफिहिनी उपलान, 
भगत निरूर्पाहि भगति कलि, निर्न्दाहि बेद-पुरान । 

अवश्य ही, ये “साखी, सबदी और दोहरे” कबीरपंथियों के हें तथा 'किहिनी और 
उपखान” से तात्पर्य जायसी आदि कवियों से हैं जो उपाख्यानों के द्वारा भारत में सूफी- 
मत का प्रचार कर रहे थे । 

विस्मय की बात है कि जैसे तुलसीदास और सूरदास ने हिन्दू-मुस्लिम-ऐक्य के लिए 
कुछ भी नहीं कहा, केवल हिन्दुत्व के मूल-रूप को भक्त के प्रसंग में छाकर उसे नवीन करते 
रहे तथा जनता की आँखों के सामने हिन्दू-धर्म के उस रूप को उजागर बनाते रहे जिसे 
विदेशी प्रभावों से बचाना आवश्यक था, उसी प्रकार, ये _"किहिनी और उपखान वाले सूफी 
कवि भी एकता के विषय में मौन थे। जायसी (१५२१ ई० ), कुतुबन (१४९४ ई०) और 
मंझन (सन्‌ १५०४ ई० ) तथा अन्य प्रेममार्गी सूफी कवियों में से किसी ने भी खुल कर यह 
नहीं कहा कि हिन्दू और मुस्लिम धर्मों के बीच एकता होनी चाहिए । अरबी और फारसी 
में जिस शैली की मसनबियाँ लिखी गई थीं और तसब्बुफ के सिद्धान्तों को कथा-काब्य के 

द्वारा चित्रित करने की जो प्रथा सूफियों में प्रचलित थी, उसका सहारा ले कर इन कवियों 





१. घरि आनय बाभन बरुआ, साथा चढ़ावय गायक चुरुआा । 
हिन्दू बोलहि दुरहि निकार, छोटओ तुरुका भभकी मार । 
(कोत्तिलता ) 

ने केवछ सूफीमत का ज्ञान हिन्दी-कविता में उपस्थित कर दिया। ईरान में यूसुफ और जुलेखा 
की कथा के भीतर से सूफी मत का प्रतिपादन किया गया था । यहाँ इन कवियों ने भारतीय 
वातावरण के अनुकूल नई कहानियाँ गढ़ लीं। किन्तु, इन काव्यों में निहित गूढ़ अर्थों तक 
(जी कवि के असली लक्ष्य थे) जनता नहीं पहुँच पाती थी। अतः, इन सारे काव्यों का 
सामाजिक उपयोग क्या था, यह समझ में नहीं आता । कदाचित्‌, ये कवि जनता को काव्या- 
नन्द दे रहे थे । कदाचित्‌, वे अपनी आत्मा के परितोष के लिए लिखते थे। आचाये श्री चतुर- 
सेन शास्त्री ने लिखा हूँ कि “इन सूफी साधुओं ने हिन्दी भाषा, हिन्दी छंद और हिन्दी चरित्रों 
का आश्रय लेकर हिन्दू-जनता को अपने सूफी सिद्धान्तों पर विमोहित करके खुदावाद' की 
ओर आकर्षित करने की चेष्टा की। वे स्वयं कट्टर मुसऊमान बन कर उनका गुरु बनना 
चाहते थे। वास्तव में, यह इन सूफी साधुओं की हिन्दू-जनता में मुस्लिम धर्म प्रचार की एक 
कौशलपूर्ण योजना थी ।/१ जायसी ने पद्मावत की रचना किसी कौदयलपूर्ण योजना के 
अनुसार की थी या नहीं, यह कहना कठिन है, किन्तु, परिणाम उसका वह हो सकता था 
जो शास्त्री जी ने बतलाया है। सूफी संत भारत में आ कर धर्म प्रचार से निरपेक्ष तो नहीं 
थे। अतएव, अपने मत को भारत में प्रसार देने के लिए, उन्होंने प्रेमोपार्पानक काव्य रचे 
हों तो कोई अचरज की बात नहीं । 

इन दो धाराओं के कवियों के बाद,जो कबीर वाली धारा बच जाती है,उसने हिन्दू- 
मुस्लिम एकता का खुल कर प्रचार किया। कबीरादि निर्गुण-पंथी साधकों ने एकता का 
प्रचार क्यों किया, इसके कारण थे। एक तो ये निर्गुनियाँ संत सिद्धों के उत्तराधिकारी थे । 
और सिद्ध वर्णाश्रम-धर्म के घोर आलोचक रहे थे। अतएव, इन संतों को वर्णाश्रम-धर्म 
अपने विरुद्ध प्रचार करने से नहीं रोक सका । दूसरे, ये लोग शास्त्रों के बन्धनों से मुक्त एवं 
स्वाधीन चिन्तक पुरुष थे । अतएवं, सभी धर्मों के वाह्माचारों से ये घुणा करते थे एवं 
इनकी दृष्टि धर्म के उस रूप पर थी जो सब धर्मो के मूल में बसता है। फिर, समाज में जो 
तू-तू में-में चल रही थी, उससे भी ये लोग दुखी थे । इसलिए, सच्चे मन से इन्होंने चाहा कि 
हिन्दू और मुसलमान एक हो जायें । एक अन्य कारण यह भी था कि बुद्ध के द्वारा संशोधित 
नये हिन्दुत्व के सब से उग्र प्रतिनिधि यही लोग थे । अतएव, इन्हें अपना शस्त्र बना कर 
हिन्दुत्व एक बार फिर यह चेष्टा करने लगा था कि इस्लाम और हिन्दुत्व के भेद मिट जायें 
तथा दोनों धर्म इस प्रकार घुलमिल जायें कि एक को दूसरेसे अलग बताना असंभव हो जाय । 
दाशंनिकों, पंडितों और बड़े-बड़े धर्माचार्यों के धरातल से नीचे, जनता के स्तर पर मुस्लिम- 
काल में जो धामिक चेतता उठी, जो हृदय-मंथन हुआ उसका सब से सुन्दर निष्कर्ष यह था 
कि इस्लाम और हिन्दुत्व, दोनों को किसी-न-किसी प्रकार एक ही समन्वित रूप ले लेना 





१. हिन्दी भाषा और साहित्य का इतिहास । 

चाहिए। जाति और धर्म अनेकता के कारण होते हैं । यह अनेकता यहाँ एक-संस्कृति के 
अनुशासन के नीचे भली भाँति दब चुकी थी। अब जो नया धर्म और नई जाति भारत 
पहुँची थी, उसे भी भारत एक-संस्कृति के अनुशासन में बाँधने का उद्योग कर रहा था। 
किन्तु, इस बार, एक-संस्क्रति के अनुशासन को अपना कार्य पूर्ण करने का अवसर नहीं मिला, 
क्योंकि बाधा डालने वाले लोग दोनों धर्मों में मौजूद थे । 
इन संतों ने बार-बार इस्लाम और हिन्दुत्व, दोनों धर्मों के वाह्याचारों का खंडन 
किया और बार-बार वे जनता का ध्यान इस बात की ओर ले गये कि धर्म का वास्तविक 
संबंध जिन मूल तत्त्वों से है, वे तत्त्व किसी एक धर्म की पूँजी नहीं हें। उनका निवास सभी 
धर्मो में है। इस प्रक्रिया में इन लोगों ने मूत्तिपूजा और मस्जिद की संस्था पर बड़े गहरे वार 
किथे, जिससे एक ओर तो तुलसी के हृदय को व्यथा पहुँची, दूसरी ओर, कट्टर इस्लाम के 
अनुयायी भी नाराज हुए। इस्लाम और हिन्दुत्व की आलोचना तथा दोनों के बीच एकता 
के लिए प्रयास, ये इन कवियों के सामान्य लक्षण हैं । 
हिन्दू पूजे देहरा, मूसठसान ससीत । 
नामा सोई सेविया, जहँ देहरा न ससीत । (नामदेव : १२७१ ई०) 
पंडित ! बाद बदो सो झूठा । 
जनेउ पहिरि बाह्मन जो होना मेहरी फो क्या पहराया ? 
वो जनम की सूद्रिन परसे तुम पांडे क्‍यों खाया ? 
सुन्नत करि मुस्लिम जो होना, औरत को क्‍या कहिए ? 
अरध सरीरी नारि बखानी ताते हिन्दू रहिए । 
(कबीर; जन्म १४०० ई. ) 
तोजी और नमाज न जानू ना जानूँ धरि रोजा। 
बाँग जिकिर तब ही से बिसरी जब से यह दिल खोजा । 
कहें सलक अब कजा न करिहों दिल ही सों दिल लाया । 
सक्‍का हज्ज हिये में देखा, पूरा मुरसिद पाया। 
(मलक दास; जन्म १५७४ ई०) 
सहम्मद किस के दोन में, जिबराइल किस राह ? 
इनके मसुर्सद पीर की कहिए एक अजाह । 
ये सब किस के रहे रहे यह मेरे सन माहि, 
अलख इलाही जगत गुरु दूृजा कोउ नहां। 
(दादू दयाल: १५४४ से १६०३ ई० ) 
रज्जब राम रहीम कहि आदि पुरुष करि याद, 
सदा सनेही सुसिरिये जनम न जावे बाद । 
जाति-पाॉति-कुल सब गए, राम नाम के रंग, 
रज्जब लागा लोह ज्यों, पारस का परसंग । 
(रज्जब जो : जन्म १५६७ ई०) 

नामदेव के गुरु पण्डरपुर के बिसोबाजी थे। वे मन्दिरों में पूजा करने के विरोधी नहीं 
थे। किन्तु, सिद्धान्तत:, मूर्तिपूजा का खंडन उन्होंने भी किया है।* कोई उमंग थी जो इन 
स्वाधीन चिन्तक संतों को उड़ाये लिये जा रही थी। वे धर्म के बाहरी आडम्बर को मानने 
को तैयार नहीं थे । केवल निर्गुनियाँ संतों ने ही नहीं, वैष्णव धर्म के आचार्यो तक ने (जो 
मुख्यतः, वर्णाश्रम के धर्मचाय थे) मुक्त कंठ से यह मान लिया कि भक्ित के प्रांगण में 
ऊँब-नीच का भेद नहीं है, द्विज और शूद्व में अन्तर नहीं है। रामानन्द ने मुसलमानों को भी 
मंत्र दिया, स्त्रियों और झूद्रों को भी शिष्य बनाया। इसी प्रकार, चेतन्य महाप्रभु 
(१४८५-१५३३ ई०) ने भी मुसलमानों को शिष्य रूप में स्वीकार किया । 

आसाम में श्री शंकर देव ने जो महापुरुषीय-संप्रदाय चलाया, रामानन्द और चैतन्य 
की-सी उदारता उस संप्रदाय में भी थी । शंकर देव जाति के कायथ थे, अतएव, ब्राह्मण की 
संकीर्णता से वे यों ही मुक्त थे । उन्होंने नागा और मिकिर नामक आदिवासी जातियों को 
अपने संप्रदाय में दीक्षित किया एवं कुछ मुसलमान भी उनके शिष्य हुए । वे वैष्णव थे, 
किन्तु, मूत्तिपूजा की उन्होंने घोर निन्‍दा की है । किन्तु, यह वैसी ही बात रही होगी, जैसे, 
नामदेव मूत्ति को पूजते भी थे और उसकी निन्‍्दा भी करते थे । महापुरुषीय संप्रदाय में 
शूद्र गुरु भी ब्राह्मण शिष्य को दीक्षा दे सकता था। 

कुछ तो इस्लाम का धक्का खाने से घबराकर और कुछ सूफियों के प्रभाव में आकर, 
हिन्दुत्त जगा और जग कर अपने रूप को सुधारने लगा। जात-पाँत व्यर्थ है, अन्त्यज कह कर 
अनुष्य का अपमान करना अन्याय है एवं सच्चा धर्म तीर्थ और मन्दिर में नहीं, मनुष्य के 
दयाद्र स्वच्छ हृदय में बसता हे, यह इस नये हिन्दुत्व की सबसे बड़ी शिक्षा हो गई। इस शिक्षा 
को हिजेतर जातियों ने बड़े ही उत्साह से ग्रहण किया । कबीर, नानक और दादू जो कुछ 
बोल रहें थे, वह इस विशाल जनता के हृदय की आवाज थी | ऊपर की जात वालों को यह 
शिक्षा नहीं रुचती थी, किन्तु, इसमें जो सचाई हूँ उसे द्विजबर्ग भी काट नहीं सकता था। 
अतएव, वैष्णवाचार्यो एवं उनके अनुयायी कवियों ने भी जात-पाँत की व्यर्थता को स्वीकार 
कर लिया । रामानन्द ने कबीर और रंदास को शिप्य बनाया और ग्रोसाई विट्ठलनाथ 
ने रसखान को दीक्षा दी। शत उन्होंने सिफे यह लगाई कि भगवान की शरण में आने के 
बाद, मनुष्य-मनुष्य में भेद नहीं रह जाता है। यह बहुत-कुछ इस्लाम का प्रभाव था और इस 
प्रभाव के कारण, रुढ़ियों में सिकुड़ा हुआ हिन्दुत्व कुछ अधिक उदार हो गया । 





१. “पत्थर का वेबता नहीं बोलता । वह चोट से टूट जाता हे । 
पत्थर के देवताओं के पुजारी सब खो बेठते हें ।” (इतिहास-प्रवेश ) । 


तोहीदे-इलाही 


घामिक जागति के कारण, इस युग का जो हृदय-मंथन हुआ, अकबर के तोहीदे- 
इलाही या दीने-इलाही में हम उसका सबसे श्रेष्ठ रूप देखते हें। अकबर धर्म के मूल-रहस्य 
को जानने के लिए बड़ा बेचैन रहता था। मुसलमान होने के कारण, उसकी यह भी इच्छा 
थी कि वह इस्लाम की शरीयत के अनुसार चले। किन्तु, तब तक इस्लाम की अनेक शाखाएँ 
निकल आई थीं, अनेक फिरके बन गये थे । इनमें से कौन ठीक हैं और किसका अनुगमन 
उसे करना चाहिए, यह जानने के लिए, फतहपुर सीकरी में उसने एक इबादत-खाना (प्रार्थना 
गृह) बनवाया जिसमें विभिन्न इस्लामी फिरकों के विद्वान जमा होकर परस्पर विचार- 
विनिमय करते थे । इन विद्वानों के विचार-विमर्श को देख कर अकबर को इरलाम की 
कटट्रता नापसन्द आने लगी । तब उसने इबादतखाने की बैठकों में अन्य धर्मों के विद्वानों 
को भी बुलाना आरंभ किया । विभिन्न धर्मो के विद्वानों की इस विचार-गोष्ठी में सभापति 
का काम अकबर स्वयं करता था और, स्वभावत: ही, परस्पर झगड़ने वाले विद्वानों को 
सभापति की श्रेष्ठता स्वीकार करनी पड़ती थी । इस प्रकार, धीरे-धीरे अकबर देश का 
धामिक नेता भी बनने लगा । सन्‌ १५७९ ई. में अकबर ने खुद साम्राज्य के प्रमुख इमाम 
की हँसियत से, मस्जिद के मिम्बर से खुतबा पढ़ा । तभी, राज्य के प्रमुख उलमाओं के हस्ता- 
क्षरों से यह घोषणा की गई कि इमाम-ए-आदिल (प्रमुख इमाम ) सब मुजतहिदों (मजहब 
के व्याख्याकारों) से बड़ा है और विवादग्रस्त मामलों में उसका फैसछा सबको मान्य 
होगा । जो न माने उसे दंड देना उचित होगा। १ 

इस घोषणा से कट्टर मुसलमान भड़क उठे और अकबर के भाई मुहम्मद हकीम से 
मिल कर उन्होंने बिहार और बंगाल में बलवा कर दिया। “जौनपुर के एक काज़ी ने फतवा 
दे दिया कि अकबर के खिलाफ बलवा करना जायज है ।” ९ 

अकबर ने इस बलवे को दवा दिया और उसके बाद, धर्म के मामले में निर्णय देने की 
उसे पूरी स्वतन्त्रता मिल गई। “अकबर दूसरे धर्मों की तरफ झुकने लगा और उसने घोषणा 
कर दी कि उसके बेटे, चाहे जो, मजहब मान सकते हैँ । जरपुस्त्रियों की तरह, वह अपने 
घर में पवित्र आग रखने और सूर्य को प्रणाम करने लगा और जैनों और हिन्दुओं के प्रभाव 
से उसने गोहत्या की मुमानियत कर दी। . . . . ईसाइयों का एक-पत्नीत्रत भी उसे भाया। 

इस प्रकार, सब धर्मों का सामंजस्य करके उसने एक व्यापक धर्म बनाने की कोशिश की । 
उसने लिखा, एक साम्राज्य में, जिसका एक शासक हो, यह अच्छा नहीं है कि प्रजा एक 
दूसरे के विरोधी मतों में बँटी रहे । इसलिए, हमें उन सबको मिलाकर एक करना चाहिए। 
किन्तु, इस प्रकार कि वे एक भी हो जायें और अनेक भी बने रहें। १ 

अकबर, सचमुच, महात्‌ था। भारत की एकता की समस्या को उसने ठीक पहचाना 
था। इस देश की एकता तभी बच सकती है जबकि इसकी अनेकता के साथ उसका पूरा 
सामंजस्य हो । 

फंजी के द्वारा अकबर ने रामायण, महाभारत, योगवाशिष्ठ और कुछ वेदान्त का 
भी फारसी में अनुवाद करवाया था एवं हिन्दुओं के बीच इस्लाम के प्रति श्रद्धा जगाने को 
उसने एक छोटी-सी उपनिषत्‌ भी लिखवायी थी जिसका नाम “अल्लोपनिषत्‌” हैं। अकबर 
हिन्दुत्व और इस्लाम के बीच जिस समन्वय को लाने की चेष्टा कर रहा था, उसमें उसका 
सबसे बड़ा सहायक अबुल फजल था। किन्तु, उलेमा दोनों के खिल्यफ थे । इतिहासकार 
बदायूनी ने लिखा है कि 'अबुल फजल संसार को नास्तिकता के जहर से जला रहा है । 

फिर भी, धर्म और विचार की सारी स्वतन्त्रताओं के बीच, अकबर इस्लाम के तौहीद 
(एकेश्वरवाद) को कस कर पकड़े हुए था | इसीलिए, अपने ईश्वर-धर्म (दीने-इलाही ) का 
नाम उसने तौहीदे-इलाही रखा था। सन १५९३ ई. में, उसने धामिक स्वतन्त्रता के लिए 
कई आज्ञाएं निकालीं, जिनमें से प्रमुख ये थीं कि (१) कोई जबर्दस्ती मुसलमान बनाया 
गया हिन्दू अगर फिर हिन्दू बनना चाहे तो उसे कोई न रोके | (२) किसी भी आदमी को 
जबर्दस्ती एक धर्म से दूसरे धर्म में न लाया जाय । (३) प्रत्येक व्यक्ति को अपना धर्म- 
मन्दिर बनाने की पूरी स्वतन्त्रता रहे और (४) जबददेस्ती किसी विधवा को सती न बनाया 
जाय। स्पष्ट ही, अकबर के ये धामिक सुधार मुल्लाओं को अच्छे नहीं लगे और वे अकबर की 
हलके-हलके निनन्‍दा करने लगे। “उनके कटटरपन से खीझ कर पिछले जीवन में अकबर को 
इस्लाम का बहुत कुछ दमन भी करना पड़ा ।” 

अकबर की उदारता की नीति बहुत-से मुसलमानों को अच्छी नहीं लगी होगी। इति- 
हासकार फरिदइ्ता ने लिखा है कि अकबर की दया निस्सीम थी एवं दया के कारण ही, वह 
कभी-कभी बेवकूफी भी कर बैठता था। कहते हैं, अकबर ने कुछ दिनों तक पुनर्ज॑न्म में भी 
विश्वास किया था और कभी-कभी वह दरबार में चन्दन लगा कर भी बेठता था। जैन, 
यहूदी, ईसाई और हिन्दू, वह सब को खुश रखना चाहता था। उसने बाइबिल का अनुवाद 
फारसी में कराने की आज्ञा दी थी और ईसाइयों को भारतवर्ष में अपना धर्म फैलाने की 
भी स्वतन्त्रता दे रखी थी। अपने एक बेटे की शिक्षा के लिए भी, उसने एक ईसाई शिक्षक 

रख छोड़ा था। 

धर्म अकबर की राजनीति का साधन नहीं था, प्रत्युतू, यह उसकी आत्मा की अनुभूति 
थी। अबुल फजल और बदायूनी के विवरणों से मालूम होता है कि अकबर सूफियों की तरह 
कभी-कभी समाधि में आ जाता था और कभी-कभी सहज ज्ञान के द्वारा वह मूल-सत्य के 
आमने-सामने भी पहुँच जाता था। एक बार वह शिकार में गया । उस दिन ऐसा हुआ कि 
घेरे में बहुत-से जानवर एक साथ पड़ गए और वे सब मार डाले गये । अकबर हिंसा के इस 
दृश्य को सह नहीं सका। उसके अंग-अंग काँपने लगे और तुरंत उसे एक प्रकार की समाधि 
हो आई। इस समाधि से उठते ही उसने आज्ञा निकाली कि शिकार करना बन्द किया 
जाय। फिर उसने भिखमंगों को भीख दी, अपता माथा मुंडबाया और धामिक भावना 
के इस जागरण की स्मृति में एक भवन का शिलान्यास किया ।" जंगल के जीबों ने अपनी 
वाणीविहीन वाणी से उसे धर्म का रहस्य बतछाया और अकबर की जागरूक आत्मा ने उसे 
पहचान लिया। यह, स्पष्ट ही, उपनिषदों और जैन-धर्म की शिक्षा का प्रभाव था। 

अकबर हिन्दुत्व और इस्लाम, दोनों का प्रेमी था, किन्तु, दोनों की कट्टरता से उसे 
घृणा थी। धर्म-परिव्तंन करने वालों को वह नीची नजर से देखता था,क्योंकि उसका विश्वास 
था कि “जो लोग अपना धर्म भय या लोभ से बदलते हैं उनमें धारमिकता नहीं होती ।” 

हिन्दुओं और मुसलमानों के बीच, यदि कभी कोई सामासिक संस्कृति बनी थी, तो 
उसका पहला और सबसे बड़ा नेता अकबर था । किन्तु, भारतवर्ष का दुर्भाग्य हैं कि जिस 
नेता को हिन्दू न्‍्यायी समझते हें, मुसलमान उसके विरुद्ध हो जाते हें तथा जिस नेता को 
मुसलमान मानने लगते हैं, हिन्दू उसे मार डालते हैं। अकबर और महात्मा गाँधी, ये दो नेता 
इस बात के प्रोज्ज्वल प्रमाण हें । औरंगजेब ने अकबर के सभी उदार कृत्यों को काट कर 
भारत में फिर से अनुदारता की आग जला दी । परिणाम यह हुआ कि जहाँ से उसने अनु- 
दारता आरंभ की, वहीं से मोगल-साम्राज्य टूटने लगा और, अन्त में, वह बिलकुल टूट गया । 
फिर भी, आज औरंगजेब ऊँचा और अकबर नीचा समझा जाता है ।* यह सामासिक 





१. ए पैजेंट आव्‌ एशिया (केनेथ सौंडर्स )। 

२. भारतोय इस्लाम के सब से बड़े कवि सर मुहम्मद इकबाल ने अपनी फारसी 
कविता 'रमूजे-बेखुदी' में कहा हे कि “शाह आलूमगीर (औरंगजेब) महान्‌ और प्रतापी 
राजा था। गुरगाँ-तेम्र के वंश का बहु गौरव और अभिमान हुआ हैं। शाह आलमगीर के 
कारण इस्लाम की सुयहश्-पताका बहुत ऊँचे उड़ो और पेगस्वर के नियमों का व्यापक 
सम्मान हुआ। कुफ्र ओर ईमान के युद्ध में वह हमारे तरकत का आखिरी तोर था। 
जब नास्तिकता का नापाक बोज, जिसका पालन अकबर ने किया था, दारा के हृदय सें 
अंकुरित हुआ, तब प्रत्येक हृदय में धर्म की ज्योति मन्‍्द पड़ने छगी ओर मुसलहूमानों की 

संस्कृति की सेवा नहीं, उसके कोमल अंगों पर प्रहार है। 
अकबर ने जो ज्योति जलायी थी,वह जहाँगीर और शाहजहाँ के समय में जलती रही । 
“जहाँगीर और शाहजहाँ, दोनों की माताएँ हिन्दू थीं, अतएवं, हिन्दू-विरोधी कट्टरपन इन 
लोगों में नहीं आया। फिर भी, इन विलासी शासकों में अकबर का साहस और प्रताप नहीं 
था कि मुल्लाओं के विरोध को दबा कर वे एकता के शकट को आगे बढ़ा सकें। अकबर की 
उदारता, अकबर की दूरदर्शिता और अकबर का मानवत्व भारतवर्ष के नेताओं और राजाओं 
में कभी-कभी ही प्रकट हुआ है । कितने विस्मय की बात है कि जब फ्रांस में कैथालिक लोग 
प्राटेस्टेटों को जिन्दा जला रहे थे, जब इंग्लेंड में (एलिजाबेथ के इंग्लेंड में) प्राटेस्टेंट 
लोग कैथालिकों से फ्रांस का बदला दुगुने बल से चुका रहे थे और जब इनक्विजिशन के मारे 
स्पेन में यहुदियों का बरा हाल था, तब भारतवर्ष में अकबर हिन्दुओं पर किये गये मुस्लिम 
अत्याचारों के कलुंक को दूध और अमृत से धो रहा था। अकबर ने हर तरह से हिन्दू-धर्म 
का आदर किया । सिर्फ एक जहर था जिसका उतार उसके पास नहीं निकला । देश पर 
शासन मुस्लिम-कानून से होता था और कुरान पर आधारित होने के कारण, इस कानून में 
यह विधान था कि यदि मुसलमान अपराधी हो तो उसके खिलाफ काफिर गवाह की गवाही 
सबूत नहीं मानी जायगी । परिणाम इसका यह था कि मुसलमानों के खिल्गफ हिन्दुओं को 
न्याय कम ही मिल पाता था । मगर, यही बात अंगरेजी शासन में भी चलती रही, क्योंकि 
यद्यपि, अंगरजों ने इस तरह के बेहूदे कानून नहीं बनाये थे, मगर, कचहरियों में अंगरेज 
अपराधी के साथ पक्षपात का होना मामूली बात थी । 
जहांगीर और शाहजहाँ ने अकबर की नीति बहुत दूर तक बरती, लेकिन, सन्‌ 
१६३२ ई. में, न जानें, शाहजहाँ को क्या हुआ कि उसने फरमान निकाल दिया कि अब आगे 
से नये मन्दिर नहीं बनवाये जायें और जो मन्दिर बनाये जाने के क्रम में हों वे तोड़ दिये 
जायें । गोहत्या की मुमानियत भी," जो अकबर के समय से चली आ रही थी, सन्‌ १६२६ 
ई. के आसपास से ढीली हो गई। किन्तु, पुराने मन्दिर तोड़े नहीं गये, इससे शाहजहाँ 





जमायत पतन और भ्रष्टाचार से सुरिक्षत नहीं रह सको। तब भगवान ने हिन्दुस्तान से 
विनम्र हृदय योद्धा आलमगोर को धर्म की जागति और ईमान की रक्षा के लिए चुन कर 
खड़ा किया। उसको तलवार ने पाप और अपवित्रता की फसल में आग लूगा दो और घर्मं 
की मशालरू फिर से प्रज्वलित हो उठी ।” (रमजे-बेखुदी के प्रोफेतर आरबेरी-कृत द 
मिस्ट्रीज आब सेल्फलेसनेस' नामक अंग्रेजी अनुवाद से अनूदित) । 

१. अकबर ने गोहत्या की मनाही कर रखी थी। कहते हें, नरहरि नामक हिन्दी- 
कवि ने गौओं की ओर से निम्नलिखित छप्पय अकबर को सुनाया था जिसका अकबर 
के भावुक हृदय पर अनुकूल प्रभाव पड़ा :-- 


तौसरा अध्याय ३०९ 


की उदारता जरूर झलकती है। इसके सिवा, पुतंगाली यात्री सेबाश्चियन मानदिक के 
यात्रा-विवरण से यह भी ज्ञात होता है कि झाहजहाँ के मुस्लिम अफसरों ने एक मुसलमान 
का दाहिना हाथ इसलिए काट डाला था कि उसने दो मोर-पक्षियों का शिकार किया था 
और बादशाह की आज्ञा थी कि जिन जीवों का वध करने से हिन्दुओं को ठेस पहुंचती है, 
उनका वध नहीं किया जाय। 

शाहजहाँ, यद्यपि, हिन्दू माँ का बेटा था, किन्तु, उसका व्यक्तित्व फटा हुआ-सा छगता 
है । और अजब संयोग की बात कि उसके व्यक्तित्व के दोनों टुकड़े उसके दो पुत्रों में साकार 
हुए । व्यक्तित्व का जो अंश अकबर से आया था, उसका प्रतिनिधि दारा शिकोह हुआ। 
इसके विपरीत, कट्टर इस्लामी संस्कारों से उसके जिस व्यक्तित्व का निर्माण हुआ था, 
उसका प्रतिनिधित्व औरंगजेब ने किया । 

जन्मान्तरवाद के सिद्धान्तानुसार, दारा शिकोह को अकबर का ही अवतार कहना 
चाहिए, सिवा इसके कि वह अकबर की वीरता, कर्मठता और अध्यवसाय से विहीन था 
शाहजहाँ ने जब जब उसे गवर्नर बनाया, वह अपने इलाके में कभी नहीं गया । दिल्ली में 
बेठ कर किताबें पढ़ना उसका सबसे बड़ा काम था | फिर भी, अकबर का जो काम अधूरा 
रह गया था उसी को पूरा करने के लिए उसने दारा बन कर जन्म लिया था। यद्यपि यह 
काम पूरा तो क्या, आधा भी संपन्न नहीं हुआ | वह शाहजहाँ का ज्येष्ठ पुत्र था। यदि वह भारत 
का सम्राट हुआ होता तो भारत का इतिहास आज कुछ और होता । तब हिन्दू-मुस्लिम- 
वैमनस्य की जहरीली कीच से हम, शायद, बाहर निकल गये होते और भारत की 
राष्ट्रीयता बहुत मजबूत हो गई होती । किन्तु, भारत का दुर्भाग्य उसके पीछे लगा हुआ 
था। औरंगजब ने खदेड़ कर दारा को मार डाला और बाप को कंद कर के वह खुद 
सिंहासन पर बैठ गया । जिस दिन दारा शिकोह मारा गया और औरंगजेब गद्दीनशीन हुआ, 
सामाधिक संस्कृति का कलेजा, असल में, उसी रोज फटा और तब से, यद्यपि, हम इस 
फटन को बार-बार सीने की कोशिश करते आ रहे हैँ, किन्तु, वह ठीक से सिल नहीं पाती । 

दारा शिकोह जवान होता हुआ भी, धार्मिक और अत्यन्त विचारशील था। हिन्दू 
पंडितों, हिन्दू कवियों और हिन्दू साधकों से उसका दरबार भरा रहता था। वह कट्टर 


अरिहूँ दन्‍त तन धरे ताहि मारत न सबल कोइ । 
हम सनन्‍्तत तन चरहिं बचन उच्चर्राहि दीन होड़ । 
असृत छोर नित स्र्वाहि बच्छ महिं यम्भन जायहि। 
हिन्दुहि मघुर न देहि कटुक तुरुकहि न पियावहि । 
कह कवि 'नरहरि' अकबर सुनो, विनवत गउ जोरे करन । 
अपराध कोन मोहि मारियत, मुयहू चाम सेवहि चरन । 


३१० संस्कृति के खार अध्याय 


मुसलमान नहीं होकर शुद्ध सूफी था। “मजमुअल बहरेन” (सागर-संगम) नामक अपनी 
विद्वत्तापूर्ण पुस्तक में उसने हिन्दुत्व और सूफीमत के बीच पूर्ण समन्वय दिखलाया है। उसने 
कुछ उपनिषदों का भी फारसी में अनुवाद किया था एवं उसकी एकान्त कामना थी कि 
इस्लाम और हिन्दुत्व के बीच कोई स्थायी सामंजस्य उत्पन्न हो जाय । किन्तु, अदृष्ट को यह 
: मंजूर नहीं था। हिन्दुओं और मुसलमानों ने मिलजुल कर जो समान-संस्कृति उत्पन्न की थी, 
वह दारा के शरीर के साथ छिप्न हो गई एवं औरंगजेब ने, पाकिस्तान के पूर्वाभास के रूप 
| में, परस्पर मिलती हुई दो जातियों को तलवार के जोर से अूग कर दिया । 
दारा शिकोह और सम्राट अकबर, ये हिन्दू-हृदय को बहुत ही प्रिय रहे हैं। अकबर 
का आदर हिन्दुओं ने इसलिए नहीं किया कि वह सच्चा मुसलमान नहीं था, बल्कि, इसलिए 
कि वह इस्लाम के जबर्दस्ती प्रचार किये जाने का विरोधी था; वरन्‌ इसलिए कि वह हिन्दू- 
धर्म का भी प्रेमी था तथा जनता के केवल तन ही नहीं, मन और ईमान की भी रक्षा करता 
था। कविवर बनारसी दास नामक एक हिन्दी-कवि अकबर के समकालीन थे। जब बनारसी 
दास उन्नीस वर्ष के हुए, तब संवत्‌ १६६२ वि. में अकबर का स्वर्गवास हुआ। अकबर की 
मृत्यु से सारा देश दहल उठा, सारी प्रजा त्राहि-ब्राहि करने लगी और बनारसी दास तो 
संवाद सुनते ही बेहोश हो कर गिर पड़े । बनारसीदास लिखते हैं : 
संबत सोलह से बासठा, आयो कातिक पावस नठा । 
छत्रपति अकबर साहि जलाल, नगर आगरे कीनो काल । 
आई खबर जोनपुर माह, प्रजा अनाथ भई बिनु नाह । 
पुरजन लोग भए भयभोत, हिरदे व्याकुलता मुख पीत । 
दोहा 
अफसमात बानारसी, सुनि अकबर को हाल । 
सोढ़ी पर बेठयों हुतो, भयों भरस चित जारू । 
आई तबाला गिरि परयो, सक्‍यो न आपा राखि। 
फूटि भाल लोहू चल्पो, कहयो देव' मुख भाखि । 
चौपाई 
इस हो बीच नगर में सोर, भयो उदंगल चारिह ओर । 
घर-घर दर-दर दिये कपाट, हतवानो महिं बेठें हाट । 
भले वस्त्र अरु भूसन भले, ते सब गाड़े धरतों तले । 
घर-घर सबन्हि बिसाहे ससत्र, लोगन पहिने मोटे वस्त्र ।१ 


१. अधथे कथानक से । यह ग्रन्थ हिन्दी का प्रथम आत्म-चरित है। इसका प्रकाशन 
सन्‌ १९४३ ई० में हिन्दी ग्रन्थ रत्नाकर कार्यालय, बम्बई से हुआ है । 

देश के विश्वासी और प्रतापी सम्राट के मरने पर जनता को संभाव्य अव्यवस्था 
से जो चिन्ता होती है, वह इन पंक्तियों में स्पष्ट है। बनारसी दास के बेहोश होने में उस 
शोक का भी कुछ स्पर्श मालूम होता है, जिस शोक से आकुल होकर गाँधीजी के मरने के 
बाद, देश में कई व्यक्ति अनायास मर गये थे । 


किन्तु, दोष एक ही तरफ का रहा हो,सो बात नहीं है। जब औरंगजेब ने दारा शिकोह 
का पीछा किया, बेचारा दारा बाज के द्वारा खदेड़े हुए कपोत के समान सारे, राजस्थान और 
पंजाब में त्राण खोजता भागता फिरा। किन्तु, कोई भी हिन्दू माई का छाल ऐसा नहीं निकला 
जो उसे शरण देता अथवा उसकी ओर से झंडा लेकर खड़ा होता | सहायता करने की बात 
तो दूर रही, औरंगजेब के हिन्दू ममसबदार जसवन्तर्सिह और जयसिंह दारा के पीछे-पीछे 
दौड़ रहे थे। आखिर को, दर्रा बोलान के पास एक पठान ने उसे शरण दी । किन्तु, ज्यों ही 
ओरंगजेब की सेना वहाँ पहुँची, उस पठान ने दारा को फौज के हवाले कर दिया और औरंग- 
जेब ने डंका बजा कर दिल्ली में उसकी हत्या कर दी । 


अकबर-बी रबल-विनोद की कुछ ऐसी भी कहानियाँ सुनी जाती हैं, जिनमें ऐतिहासिक 
तथ्य तो नहीं है, किन्तु, जिनसे इस बात पर थोड़ा प्रकाश अवश्य पड़ता है कि अकबर की 
उदार धामिक नीति का जो प्रभाव हिन्दुओं पर पड़ना चाहिए था, वह नहीं पड़ा । कहते हैं, 
एक बार अकबर ने बीरबल से कहा कि कौरव-वंश का जैसा महाभारत-पुराण हिन्दुओं में 
प्रचलित है, कुछ वैसा ही महाभारत मुगलिया-खान्दान का भी लिखा जाना चाहिए। बीरबल 
ने प्रस्ताव स्वीकार कर लिया। किन्तु, कुछ दिनों के बाद, उसने बादशाह से पूछा कि 
हिन्दुओं के महाभारत में तो द्रौपदी के पाँच पति दिखलाये गये हैं, लेकिन, साम्राज्ञी के लिए 
जहाँपनाह कितने पति रखवाना चाहेंगे। यह कहानी, संभवतः, झूठी होगी। किन्तु, हिन्दू 
मुसलमानों से जो बिलगाव कायम रखना चाहते थे उसी की व्याख्या करने के लिए ऐसी 
कहानियों की सृष्टि हुई होगी । 

ऋ्रान्तिकारी नेताओं का जो हाल होता है, अकबर का भी वही हाल हुआ । उसका 
साथ न तो उच्च वर्ग के हिन्दुओं ने दिया और न मुसलमानों ने । कट्टर मुसलमान उसे 
काफिर समझते रहे और ऊँचे तबके के हिन्दुओं ने भी उसे मुसलमान ही समझा । फिर भी, 
उसने जो प्रयत्न आरंभ किया था, लस्टम-पस्टम, उसका कुछ न कुछ कल्याणकारी परिणाम 
अवश्य निकलता, यदि शाहजहाँ के बाद, औरंगजेब भारत का सम्राट नहीं बन बैठता । 

ओरंगजेब इस्लाम की पाबन्दियों का पालन करने के कारण, अच्छा मुसलमान 
समझा जाता है, किन्तु, शासक वह बहुत बुरा निकला। बाबर से लेकर शाहजहाँ तक मोगलीों 
ने भारत की जिस सामासिक संस्कृति को पाल-पोस कर खड़ा किया था, उसे औरंगजेब ने 
एक ही झटके में तोड़ डाला और साथ ही अपने साम्राज्य की कमर भी तोड़ दी। वह हिन्दुओं 

का ही नहीं, सूफियों का भी दुश्मन था ओर सरमद-जैसे सन्त को उसने शूली पर चढ़ा दिया। 
हिन्दुओं पर तो उसने तरह-तरह के अन्याय किये। उन दिनों, “बिक्री के माल पर अढ़ाई 
रुपया सेंकड़ा चुंगी लगती थी। हिन्दुओं पर वह चुंगी पाँच रुपया सेकड़ा कर दी गई। इसके 
बाद, मुसलमानों के माल पर से महसूल बिलकुल उठा दिया गया । मुसलमान बनने वालों 
को सरकारी ओहदे, तरक्की और कैद की माफी मिलने लगी | दिल्‍ली और अन्य बड़े-बड़े 
शहरों में संगीत बन्द करा दिया गया । शहरों में होली, दिवाली और मुहरेंम का जुलूस 
निकालना और स्त्रियों का कग्नें पूजना रोका गया। काफिरों' के मन्दिर और विद्यालय 
ढहा देने का हुक्म निकाला गया (१६६९ ई. ) । उसके बाद, सब हिन्दू पेशकारों और दीवानों 
को राजकीय सेवा से निकालने का हुक्म हुआ, पर, पीछे, आधे पद हिन्दुओं को दे देने पड़े । 
इसके बाद, मूत्तिपूजा रोकने का फरमान निकाला गया। अन्त में,औरंगजेब ने गैर-मुस्लिमों 
पर फिर से जजिया लगा दिया (१६७९ ई.) * ।” इस प्रकार, हिन्दुओं और मुसलमानों 
को दो जातियों के रूप में अंग रखने का सचेष्ट प्रयास औरंगजेब ने किया। अजब 
संयोग की बात कि भारत-विभाजन की प्रथम कल्पना भी उसो की थी। उसी ने यह 
वसीयत की थी कि उसके मरने के बाद, उसका सारा राज्य उसके तीन बेटों के बीच बाँट 
दिया जाय, यद्यपि उसका यह सपना पूरा नहीं हुआ । 

इस प्रकार, औरंगजेब ने इस्लाम की सेवा तो खूब की, लेकिन, प्रजा ने ईंट का जवाब 
पत्थर से दिया। जब मथुरा में मन्दिर तोड़ा गया, गोकुल जाट के नेतृत्व में वहाँ के किसानों 
ने बगावत कर दी। उज्जैन में जो कर्मचारी मन्दिर तोड़ने गये, उन्हें प्रजा ने मार डाला । 
दिल्‍ली के पद्चिम नारनौल के जिले में सतनामी लोग विद्रोह कर बैठे और महाराष्ट्र में 
शिवाजी ने ऐसा प्रचंड विद्रोह मचाया कि मोगलू-साम्राज्य की नींव ही उखड़ गई । किन्तु, 
औरंगजेब की धर्मान्धता पर सब से विलक्षण टीका यह हुई कि उसके अन्याय से आहत होकर 
गुरु नानक का चलाया हुआ सिक्‍्ख संप्रदाय, जो शान्त भक्तों का संप्रदाय था, खुल कर 
पैनिकों का संप्रदाय हो गया। 


१. इतिहास-प्रवेश । 


सिक्ख-धम 


भारतीय वेदांत और ईरानी तसव्बुफ के मिलन से भारतवर्ष में जो धामिक जार्गत्ति 
उत्पन्न हुई, कबीर की तरह, नानक भी उसी जागरत्ति के पुष्प थे। देश-विदेश में घूम कर 
उन्होंने अपने समय के बड़े-बड़े योगियों और साधकों की संगति की थी। कहते हैं, वे 
बगदाद भी गए थे और वहाँ उनका खूब स्वागत-सत्कार हुआ था। बगदाद में उनकी 
याद में एक मंदिर भी है जिस पर तुर्की भाषा में शिलालेख मौजूद हें। गुरु नावक के सैयद- 
वंशी चेलों के उत्तराधिकारी अभी तक उस मंदिर की रक्षा करते हैं। ये सारी बातें बगदाद 
के एक अरबी पत्र दारुल सलाम” के ९ अप्रैल, १९१९ ई. वाले अंक में छपी हैं ।* 

गुरु नानक ने जो पंथ चलाया, वही सिक्ख-पंथ के नाम से प्रसिद्ध हुआ ! तत्कालीन 
संतधारा के अनुसार, गुरु नानक भी निराकारवादी थे | वे अवतारवाद, जात-पाँत और 
मूत्तिपूजा को नहीं मानते थे । उनका मत एक ओर जहाँ वेदांत पर आधारित है; वहाँ 
दूसरी ओर, वह तसव्बुफ के भी अनेक लक्षण लिये हुए हैं । विशेषतः: गुरु नानक की उपासना 
के चारों अंग (सरन-खंड, ज्ञान-खंड, करम-खंड तथा सच-खंड ) सूफियों के चार मुकामात 
(शरीअत, मारफत, उकबा और लाहूत ) से निकले हैं, ऐसा विद्वानों का विचार है। गुरू 
नानक और शेख फरीद के बीच गाढ़ी मैत्री थी, इसके भी प्रमाण मिलते हैं । 

गुरु साहब की वेशभूषा और रहन-सहन सूफियों-जैसी थी । अतएव,बहुत-से अर्वा- 
चीन विद्वान्‌ यह अनुमान लगाते हैं कि गुरु नानक पर मुस्लिम प्रभाव अधिक था। अतः, उन- 
का धर्म इस्लाम का ही स्वतन्त्र आख्यान रहा होगा। इस अनुमान के समर्थन में, अवसर, यह 
भी कहा जाता है कि गुरु नानक के शिष्य केवल हिन्दू ही नहीं, बहुत-से मुसलमान भी 
हुए थे। इस प्रसंग में, यदि सिक्‍्ख धमे-ग्रंथों का प्रमाण खोजा जाय तो 'रहटनामा' में गुरु 
की स्पष्ट आज्ञा मिलती है कि खालसा धर्म (शुद्ध धर्म) हिंदू और मुस्लिम, दोनों धर्मों से 
अलग हे।* गुरु की इस आज्ञा को सही मानना चाहिए, क्योंकि गुरु नानक यदि हिंदुत्व 
या इस्लाम से पूर्णरूप से संतुष्ट रहते तो उन्हें एक ववीन पंथ निकालने की चिन्ता ही 
नहीं होती । 

हिंदुओं के आचरण से वे कितने असंतुष्ट थे, यह उनके इस कथन से जाना जा सकता 
है कि 'हिन्दुओं में से कोई भी वेद-शास्त्रादि को नहीं मानता, अपितु , अपनी ही बड़ाई में 


१, दे० मेडिवल मिस्टीसिज्म आव इंडिया; आचार्य क्षितिमोहन सेन 
२. दे० सिक्खिज्म---इट्स आयडियल्स एंड इंस्टीट्यूडन्स; तेजासिह 

लगा रहता है। उनके कान व हृदय सदा तुर्कों की धाभिक शिक्षाओं से भरते जा रहे हैं 
और मुसलमान कर्मचारियों के निकट एक दूसरे की निन्‍्दा करके लोग सबको कष्ट पहुँचा 
रहे हें। वे समझते हैं, रसोई के लिए चौका लगा देने मात्र से हम पवित्र हो जायेंगे ।' इसी 
प्रकार, वे अन्यत्र मुसलमानी शासन में काम करने वाले हिन्दू टैक्सकलक्टरों को लक्ष्य करके 
कहते हैं कि ' गौ तथा ब्राह्मणों पर कर लगाते हो और घोती, टीका एवं माला-जैसी वस्तुएँ 
घारण किए रहते हो। भरे भाई, तुम अपने घर पर तो पूजा-पाठ किया करते हो और 
बाहर कुरान के हवाले दे-देकर तु्कों के साथ संबंध बनाए रहते हो । अरे, ये पाखंड छोड़ 
क्यों नहीं देते ? * 

इन पंक्तियों में, हिन्दुओं की आलोचना तो है ही, किन्तु, उनके लिए एक तड़प, एक 
सहानुभूति, एक दर्द भी है और सिक्‍्ख-धर्म का सारा इतिहास हिंदुत्व के लिए इस तड़प, 
इस सहानुभूति और इस दर्द से परिपूर्ण रहा है। अतएव, यह मानना अधिक युक्तियुक्त 
है कि जैसे उन्नीसवीं सदी में हिंदुत्व ने अपनी रक्षा करने के लिए आर्य-समाज और ब्रह्म- 
समाज का रूप लिया लिया था, वैसे ही, इस्लाम से बचने के लिए उसने अपना निराकार- 
वादी रूप प्रकट किया जिसके महान्‌ व्याख्याता महात्मा नानक हुए । 

किसी पाइ्चात्य लेखक ने चमत्कारपूर्ण शैली में कहा है कि सिक्ख-धर्म सनातन धर्म 
की अरबी टीका और आरये-समाज इस्लाम का संस्कृत में अनुवाद है। इसलिए, सिक्ख-धर्म 
को इस्लाम की शाखा मानना तो नितांत भूल है, हम उसे हिंदुत्व की ही बाँह कह सकते हैं । 

सच्ची बात तो यह है कि सिक्ख-धर्म के दर्शन और इस्लाम के दर्शन में, विशेषतः, 
ईदवर के स्वरूप को लेकर वही भिन्नता हूँ जो कुरान और वेदांत के बीच मिलती है। हजरत 
मुहम्मद ईश्वरवादी थे, किन्तु, ईश्वर के बारे में उनकी कल्पना यह थी कि वह ॒सातवें 
आसमान पर रहता है एवं मनुष्यों के सुख-दु:ख तथा भक्ति-अभक्ति से उसका संबंध है। 
किन्तु, गुरु नानक का ईहवर निराकार पुरुष हैं। वह स्थान विशेष में रहकर सिहासना- 
सीन होने वाला नहीं है, बल्कि सर्वात्मभाव से अणु-अणु के भीतर ओतप्रोत है और उसके 
सावेभौमिक नियमों का पालन विद्व के प्रत्येक पदार्थ द्वारा, स्वभावत:, होता जा रहा है।* 
इससे विदित होता हैं कि गुरु नानक वेदांत की भावना से भरे हुह थे एवं उनपर सूफियों 
की धम्म-साधना का प्रभाव तो पड़ा था, किन्तु, इस्लामी दशेन का उनपर कोई प्रभाव 
नहीं था । 

ह उनका सृष्टि-विकास का सिद्धांत वेदांत का सिद्धांत है। वे कर्म को मानते हैं, 

पुनर्जेन्म को मानते हें, निर्वाण और माया को मानते हें एवं ब्रह्मा, विष्णु और महेश के 


१. उत्तरी भारत की संत-परंपरा में आदिग्रंथ' से उद्धृत । 
२. उत्तर भारत की संत-परंपरा । 

त्रिदेवत्व में विश्वास करते हैं। उनका, गुरु-परम्परा में, जो विश्वास है, वह सूफीमत से खूब 
पुष्ट हुआ दीखता है। इस्लाम की मौलिक शिक्षा के विपरीत और सूफीमत की साधना 
के अनुसार, वे वैराग्य में भी आस्था रखते हें । इसके सिवा, नामजप, ध्यान, समाधि 
और राजयोग का भी उनके यहाँ बहुत महत्व हैं । सब मिलाकर गुरु नानक द्वारा प्रवरतित 
पंथ सरल, सुकुमार, जनप्रिय एवं विनयपूर्ण पंथ था । उसकी सबसे बड़ी शिक्षा यह थी कि 
परमात्मा विश्व के कण-कण में व्याप्त है। इसलिए, निखिल सृष्टि को ब्रह्ममय समझकर 
उसे प्रणाम करो । 

सिक्‍्ख-पघर्म में 'बाह गुरु! का जो धामिक नारा प्रचलित है उसकी एक व्याख्या कहीं से 
डोरोथी फील्ड ने उद्धृत की है* जिसके अनुसार, वा' का संकेत वासुदेव, 'ह' का हरि, गु' 
का गोविंद और 'रु' का राम की ओर है। 

सिक्‍्ख-धमं, आरंभ से ही प्रगतिशील रहा है। जात-पाँत, मूर्तिपूजा और तीर्थ के साथ 
वह सती-प्रथा, शराब और तंबाक्‌ का भी वर्जन करता है। इस धर्म ने परदे को बराबर बुरा 
समझा है। कहते हैं, तीसरे गुरु अमर दास से एक रानी मिलने को आई, कितु, वह परदे 
में थी। इसलिए,गुरु ने उससे मिलना अस्वीक्ृत कर दिया। * यह धर्म,आरंभ से ही,व्यावहारिक 
रहा है एवं जिस वैराग्य को गुरु उच्च जीवन के लिए आवश्यक मानते थे,उसे वे गृहस्थों पर 
जबरदस्ती लादने के विरोधी भी थे। खान-पान में खालसा-धर्म में वेष्णवों की कट्टरता 
कभी नहीं रही। प्रतापमल नामक एक हिंदू-पंडित का बेटा जब मुसलमान होने लूगा,तब उसने 
बेटे से कहा कि खाने-पीने की स्वतंत्रता के लिए हिंदू धर्म को छोड़ता चाहते हो तो अच्छा हैं 
कि मुसलमान नहीं होकर सिकक्‍ख हो जाओ।३ इससे भी ज्ञात होता हे कि हिंदुओं के यहाँ 
खालसा-संप्रदाय पराया नहीं साझा जाता था। 

सिक्‍ख-धर्म में, गुरु नानक से लेकर गुरु गोविंद सिंह तक दस गुरु हुए जिनके नाम, 
क्रमशः, नानक, अंगद, अमरदास, रामदास, अर्जुनदेव, हरमोविद, हरराय, हरक्ृष्णराय, 
त्तेगबहादुर और गोविंद हैं। प्रत्येक गुरु, अंत समय में, अपने उत्तराधिकारी को अपना पद 
सौंप कर उसे पंथ का गुरु धोषित कर दिया करते थे। गुरु गोविंद सिंह जब स्वर्गवासी होने 
लगे, तब उन्होंने ग्रंथ को ही पंथ का गुरु घोषित किया और यह आज्ञा दे दी कि अब से 
कोई व्यक्ति गुरु नहीं होगा । | 

गुरु नानकदेव के वचनों को,पहले-पहल,गुरु अं गद ने गुरुमुखी' लिपि में लिखा । तभी 
से, यह लिपि चाल हुई है। सिक्‍खों के मुख्य धम-ग्रंथ, ग्रंथ साहिब' का संकलन और संपादन 


१. दे० रिलीजन आव द सिक्‍्ख्स 

३. वही 


३१६ संस्कृति के चार अध्याय 


सन्‌ १६०४ ई० में पाँचवें गुरु अर्जुनदेव ने किया । इस ग्रंथ में आदि के पाँच गुरु और नवें, 
गुरु तेगबहादुर के वचन और पद संगृहीत हैं। एक दोहा गुरु गोविदर्सिहजी का भी हैं। एवं 
इस ग्रंथ में अन्य हिंदू-संतों और सुधारकोंके भी पद हैं । गुरु गोबिंद सिंह साहित्यके बहुत बड़े 
विद्वान, कवियों के प्रबल संरक्षक और स्वयं भी हिंदी के अच्छे कवि थे। उनकी सभी रचनाओं 
को सिक्‍्ख 'दश्मम ग्रंथ के नाम से अभिहित करते हैं । उन्होंने विचित्र-नाटक, जफरनामा, 
सौ साखी, जाप और चंडी-चरित्र, आदि अनेक ग्रंथों की रचना की थी । उन्होंने एक रामायण 
भी लिखी थी जिसे पटियाला-कालेज के प्राध्यापक संत इंद्रसिह चक्रवर्ती ने, अभी हाल में, 
गोविद-रामायण' के नाम से प्रकाशित किया है। 
सिक्‍खों का संप्रदाय शांत,विनम्र एवं भावुक भक्तों का संप्रदाय था, कितु, उनके भीतर 
सामरिकता क्‍यों आ गई, इसका दायित्व तत्कालीन शासकों की धर्मांध नीति और तानाशाही 
मिजाज पर है। बात यों हुई कि जहाँगीर ने जब अपने भाई खुसरो को मारने के लिए खदेड़ा 
तब वह अपने प्राण बचाने को भाग निकला । इस क्रम में, उसने गुरु अर्जुनदेव से कुछ आथिक 
सहायता की याचना की और गुरु ने दयाद्रवित होकर उसे पाँच हजार रुपए दिये। यह कहानी 
किसी चुगुलखोर ने जहाँगीर तक पहुँचा दी । इस पर, जहाँगीर ने गुरु अर्जुनदेव को दिल्ली 
बुलवाया एवं उन पर दो लाख रुपयों का जुर्माना ठोक दिया तथा यह भी आज्ञा दी कि ग्रंथ- 
साहिब में से वे सभी पंक्तियाँ निकाल दो जिनसे इस्लाम का थोड़ा भी विरोध होता है। 
कितु, गुरु अर्जुन ने दोनों आज्ञाओं को मानने से इन्कार कर दिया। इसपर जहाँगीर ने गरु पर 
भयंकर अत्याचार किए। (उनके ऊपर जलती हुई रेत डाली गई, उन्हें जलती हुई लाल कड़ाही 
में बिठाया गया और उन्हें उबलते हुए गर्म जल से नहरलाया गया । गुर ने सब-कुछ सहन कर 
लिया और मुंह से आह तक नहीं निकाली ।'* फिर रावी, स्नान के बहाने वे क॑द से बाहर 
आए और राबी के तट पर जाकर उन्होंने अपनी जीवन-लीला समाप्त कर दी। सिक्सों के 
प्रसंग में, सुविख्यात जहाँगीरी न्याय का यही उदाहरण संसार के सामने आया। 
गुरु अर्जुन के बाद, छठें गुर हरगोविद जी हुए । इन्हीं के समय से सिक्‍्ख-संप्रदाय 
सामरिकता की ओर अग्रसर होने लुगा। गुरु अर्जुन के साथ जो अमानुषिक अत्याचार हुए थे 
उन्हें भूलना किसी भी सिक्‍्ख के लिए संभव नहीं था। साथ ही, इस घटना से सिक्‍ख होश में 
भी आ गए और उन्होंने देखा कि केवल जाप और माला से ही धर्म की रक्षा नहीं की जा 
सकती है । यदि धर्म को बचाना हैँ तो उसके लिए तलवार भी धारण की जानी चाहिए और 
उसके पीछे कुछ राज्य-बल भी होना चाहिए। इसीलिए, गुरु हरगोबिद ने सेली 
फाड़कर गुरुद्वारे में डाली और शरीर पर राजा और योद्धा का परिधान धारण कर लिया । 
यहीं से सिक्‍्ख-संप्रदाय की युद्धवीरता की परंपरा आरंभ हुई । गुरु ने आज्ञा जारी कर दी 





१. उत्तर भारत की संत-परंपरा 


तोसरा अध्याय ३१७ 


कि अब से भक्त गुरुद्वारे में चढ़ाने के लिए द्रव्य नहीं भेजकर, अरव और शरस्त्रास्त्र भेजा करें। 

जहांगीर के बाद शाहजहाँ के राज्यकाल में भी, सिक्खों और मुगलों के बीच खटपट 
चलती रही । तीन बार उन्हें मोगलों से छोटी-छोटी लड़ाइयाँ लूड़नी पड़ीं और एक बार तो 
(बाज को लेकर आरंभ हुई लड़ाई में ) सिक्ख जीत भी गए। इस विजय ने सिक्‍खों की प्रतिष्ठा 
में चार चाँद लगा दिए और पंजाब तथा काश्मीर में मुसलमानी अत्याचारों से पीड़ित छोग 
सिक्‍्ख-संप्रदाय की ओर बड़ी ही आशा और अभिमान से देखने लगे । 


गुरु हर राय से भी औरंगजेब की नहीं बनी । फिर, जब औरंगजेब ने धर्म-परिवर्तन 
की नीति को जोरों से चलाना चाहा, तब काश्मीर के कुछ पंडित धर्म पर आई हुईं विपत्ति 
की कष्ट-कथा लेकर गुरु तेगबहादुर के पास पहुँचे । गुरु ने कहा कि 'किसी महापुरुष के 
बलिदान बिना हिंदू-धर्म की रक्षा असंभव है । कहते हैं, गुरु तेगबहादुर के पुत्र बालक गोविंद 
सिंह वहीं खड़े थे। पिता की बात सुनते ही वे कह बैठे कि पिताजी ! तो आपसे बढ़कर दूसरा 
महापुरुष कौन होगा? ' गुरु को बेटे की बात लूग गई। उन्होंने आनन-फानन अपने बलिदान 
की राह सोच निकाली और ब्राह्मणों से कहा कि औरंग जेब को समाचार भेज दं कि तेगबहा- 
दुर इस्लाम स्वीकार कर लें तो सभी हिंदू खुशी-खुशी मुसलमान हो जायेंगे । निदान, यही 
हुआ और औरंगजेब नें गुरु तेगबहादुर को अपने दरबार में बुलवा भेजा | गुरु वहाँ हाजिर तो 
हुए, कितु, इस्लाम को कबूल करने से उन्होंने इन्कार कर दिया । इस सत्याग्रह का जो स्वा- 
भाविक परिणाम होना था, वह अपनी पूरी भीषणता से घटित हुआ | गुरु तेगबहादुर शेर की 
की तरह, पिजड़े में डाले गए, उनपर भयानक से भयानक अत्याचार किए गए, और अंत में, 
उनकी हत्या भी कर दी गई । 


गुरु हर गोविंद ने अपने पिता की अकाल मृत्यु से क्षुब्ध होकर सिक्‍्ख-संप्रदाय को सैनिक 
रूप देना आरंभ किया था। गुरु गोविंद ने इस प्रक्रिया को पूर्णता पर पहुँचा दिया । गुरु हर 
गोविंद ने शांतिप्रिय सिक्‍्ख-धर्म पर खड्गवाद की छोटी-सी कलम लगाई थी, गुरु गोविंद 
ने उसे विशाल वृक्ष बना दिया । सिक्‍्ख-धर्म की सारी मानसिकता को बदलने के उद्देश्य से 
उन्होंने एक विचित्र लीला रची । आनंदपुरके एक वैशाखी मेलेमें, उन्होंने सभी सिक्‍्खोंको एकत्र 
किया। फिर, एक बड़े चबूतरे पर उन्होंने चारों ओर से कनात खड़ी करवाई और उसके 
भीतर कुछ बकरे बँधवा दिए | तब वे तलवार खींचकर कनात से बाहर आए और बोले कि 
धर्म की रक्षा के लिए चंडी बलिदान चाहती है । तुम में से जो प्राण देने को तैयार हो वह 
कनात में आवे। में अपने हाथों महाचंडी के आगे उसका बलिदान करूँगा | गुरुकी ललकार 
पर एक आदमी कनात में जाता, गुरु उसे वहीं बिठा देते और एक बकरे की गरदन काट कर 
रक्तभरी तलवार लिये बाहर निकल आते | इस प्रकार, पाँच वीर कनात के भीतर पहुँचे । 
जब छठा आदमी नहीं उठा, तब गुरु ने उन पाँच वीरों को बाहर निकाला और कहा कि ये 


३१८ संस्कृति के चार अध्याय 


'पाँच प्यारे! धर्म के खालिस अर्थात्‌ शुद्ध सेवक हैं और उन्हें लेकर में आज से खालसा धरम 
की नींव डालता हूँ। उसी समय, उन्होंने एक कड़ाह में पवित्र जल भरवाया, उनकी धम्मपत्नी 
ने उसके रुछ बताशे घोले और गुरु ने तलवार से उस जल को आलोड़ित किया तथा 
तलवार से ही उसे पंच प्यारों पर छिड़का । इसी अमृत* को पीकर लोग खालसा-घधर्म 
की सेवा में प्रवृत्त हुए । 

गुरु गोविंद ने ही चार ककारों का प्रचलन किया जिन्हें धारण करना प्रत्येक सिक्ख 
के लिए आवश्यक माना जाता है। ये चार ककार हें--- (१) कंधी (बाल साफ करने के लिए। 
कुछ गुरु बाल रखते थे, इसलिए, शिष्यों ने भी उसे धारण किया ) | (२) कच्छा (फुर्ती 
के लिए); (३) कड़ा (यम, नियम और संयम के लिए) तथा (४) कृपाण (आत्मरक्षा 
के लिए) । 

गुरु गोविदर्सिह की तैयारियों से औरंगजेब घबरा उठा। उसने गुरु की राजधानी 
आनंदपुर पर एक बार जबर्दस्त घेरा डाला । किंतु, गुरु हाथ नहीं आए । आनंदपुर से भागते 
समय उनके दो बच्चे (जुझार सिंह ९ साल और फतेह सिंह ७ साल) गायब हो गए। इन्हें 
किसी ने सरहिंद के शासक वजीर खाँ के हाथों में सौंप दिया और उस दुष्ट ने इन दो बच्चों 
को सिर्फ इसलिए,दीवारों में चुनवा दिया कि पितृ-संस्कार के कारण, वे स्वेच्छा से मुसलमान 
होने को तैयार नहीं थे। 

औरंगजेब के मरने के बाद, उसके बेटे बहादुर शाह से गुरु गोविंद सिंह की मैत्री हो 
गई। कितु, उसी के राज्यकाल में, गोदावरी नदी के पास गुरु गोविद के सोते समय एक पठान 
ने उनके पेट में छुरा भोंक दिया जिससे उनका स्वर्गवास हो गया । यहीं मरते समय गुरु 
गोविंद ने धर्म-ग्रंथ को खालसा-धर्म का गुरु घोषित किया । 

गुरु नानक अपने को न तो हिंदू मानते थे, न मुसलमान । और जिसे वे सिक्ख कहते थे 
वह उनकी दृष्टि के अनुसार, सुधरा हुआ हिंदू और सुधरा हुआ मुसलमान, दोनों हो सकता 
था। आरंभ में, उनके पंथ में बहुत-से मुसलमान भी दीक्षित हुए थे और कहते हैं, जब नानक 
मरे तब उनकी लाश को जलाने और दफनाने के लिए हिंदू और मुसलमान उसी प्रकार 
झगड़ पड़े, जिस प्रकार वे कबीर की लाश पर झगड़े थे। फिर भी, काल्ंतर में, सिक्खों का 
मुसलमानों से वैर हो गया । इसे हम शासकों की धर्मांधता का ही परिणाम कहेंगे । 

गुरु हर गोविंद ने जो परंपरा चलाई, उससे प्रत्येक सिक्ख के दो रूप हो गए--एक वीर 





१. ये पाँच प्यारे थे लाहौर के दयाराम, दिल्ली के धर्मदास, द्वारका के मुहकमचंद, 
बीदर के साहिबचंद और जगन्नाथपुरी के हिम्मत । 

२. कहावत हैं कि इस कड़ाह का पानी दो गोरैयों ने पी लिया था और पानी पीते ही 
वे आपस में लड़ने लगे थे । 

और सिपाहीवाला, दूसरा संत और भक्त वाला। किंतु, गुरु गोविद सिंह ने संत और भक्त को 
गौण, शूर और वीर को प्रमुख बना दिया। असल में, वे परशुराम के अवतार थे और संकट 
के समय, मनुष्यों को यह शिक्षा देने आए थे कि जीवन-संघर्ष में विजय पाने के लिए, केवल 
शास्त्र ही नहीं, शस्त्र की भी आवश्यकता होती है; केवल 'शाप' ही नहीं, शर' की भी 
आवश्यकता होती है। उनकी कविताओं के भीतर एक विचित्र प्रकार का तेज है, जो हमारी 
आँखों से ओझल हो गया है । जिस परमात्मा को गुरु नानक “निरंकार पुरुख' कहते थे, उसके 
नाम गुरु गोविद ने 'असिध्वज', महाकाल” ओर 'महालौह' रखे थे। ये नामकरण ही बतला 
देते हें कि गुर गोविद सिंह ने सिक्ख-धर्म को समेटकर किस दिशा में मोड़ना चाहा था। हिंदी 
की रीतियुगीन कविताओं के बीच, भूषण की कविता अपना अलग व्यक्तित्व रखती है, 
कितु, गुरु गोविद की कविताओं में भी कुछ वैसे ही उज्ज्वल मंत्र हैं । 

सेवक सिक्‍ख हमारे तारिय, चुनि-चुनि शत्रु हमारे मारिय । 

जो हो सदा हमारे पच्छा, श्री असिधुजजी करियहु रच्छा । 

में मे गनेसहि प्रथम मताऊँ, किशन-विज्ञर कबहूँ नहीं ध्याऊँ । 

महाकाल रखवार हमारे, महालोह में किकर थारे। 

अपना जान मुझे प्रतिपारिय, चुनि-चुनि श्षात्रु हमारे सारिय। 


६ > >< 2६ 
धन्य जियो तेहि को जग में मुख ते हरि जित्त में युद्ध बिचारे। 

दर्म कथा भागवत की, भाषा करो बनाय। 
अवर वासना नाहिं कछु, धरं-यद्ध को घाय। 


कविता का उपयोग गुरु गोविंद सिंह ने अपने मतों का प्रचार करने के लिए किया, 
साधु-सिक्‍खों में सामरिकता भरने के लिए किया । युद्ध जब अवश्यंभावी हो जाता है, तब 
संसार-त्यागी लोग उससे भाग खड़े होते हें । कितु, जिन्हें संसार में रहना है, वे उसे धर्मयुद्ध 
मानकर सोत्साह संघर्ष करते हैं । धर्युद्ध की परिभाषा है वह युद्ध जिसे मनुष्य की आत्मरक्षा 
के लिए लड़ना पड़ता है। सिक्‍्ख लड़ाई नहीं चाहते थे। लड़ाई उन पर जबदेस्ती लादी गई थी। 
इसलिए, सिक्‍्ख-संप्रदायमें ऐसे गुरु निकल आए, जिन्होंने युद्ध को धर्मे से समन्वित कर दिया । 
आत्मरक्षा में लड़ाइयाँ तो राणा प्रताप और शिवाजी ने भी लड़ीं, कितु, वे युद्ध का दर्शन 
नहीं निकाल सके । सिक्‍खों ने दर्शन भी निकाला और खिलाफत-जैसा एक संगठन भी, जिसमें 
एक ही व्यक्ति सारे संप्रदाय का राजा और गुरु, दोनों होता था। सच पूछिए तो सिक्‍्ख- 
धर्म में संगत या संगठन की जो प्रथा थी, उसी के कारण, मुसलमान सिक्‍खों से घबराते थे 
और उसी के कारण, सिक्‍्ख तबाह भी हुए। सभी सिक्‍्ख एक समान बाल रखते थे, 

कड़े पहनते थे, कंघी रखते थे। इसलिए, मुसलमानों को हर बालवाले के पीछे दौड़ना आसान 
हो जाता था। सिक्‍ख राजपुताने के रेगिस्तान और पहाड़ों की तराइयों में छिपते फिरते थे 
और पीछे-पीछे शाही फौज के आदमी बालवालों को खोजते फिरते थे। गुरुओं ने सिक्‍खों के 
हृदय में वीरता और बलिदान की जो ज्वाला जलाई, वह तत्कालीन हिंदुओं में नहीं थी । 
मुस्लिम-काल में घर्मं के नाम पर सबसे ज्वलंत बलिदान सिक्‍खों ने दिए या फिर मेवाड़ के 
राजपूतों ने, यद्यपि, राजपूतों में धर्माभिमान कम, अपने किलों, नगरों और बहू-बेटियों की 
रक्षा की चिता अधिक थी । जैसे महाराणा प्रताप और शिवाजी महाराज हिंदू-मुस्लिम-संघर्ष 
से उत्पन्न हुए, उसी प्रकार, सिक्ख-धर्म भी हिंदुत्व और इस्लाम के मिलन से जनमा था । 
कितु, कालक्रम में यह धर्म इस्लाम के विरुद्ध हिंदुत्व की तलवार बन गया। सत श्री अकाल' 
अल्ला हो अकबर' का जवाब-जैसा लगता है एवं सिक्‍खों ने शूकर को भक्ष्य मानकर एक 
प्रकार से गो-भक्षण की वृत्ति का जवाब निकाला था। 

सिक्‍्छ-धर्म और हिंदुत्व, ये दो नहीं, एक ही धर्म हैं। हिंदुत्व का स्वभाव हैं कि उस पर 
जब जैसी विपत्ति आती है तब वह वसा ही रूप अपने भीतर से प्रकट करता हैं। इस्लामी 
हमलों से बचने के लिए अथवा उनका उत्तर देने के लिए, हिंदुत्व ने इस्लाम के अखाड़े में 
अपना जो रूप प्रकट किया, वही सिक्‍्ख या खालसा-धर्म है। सिक्ख-गुरुओं ने हिंदू-धर्म की 
रक्षा और सेवा के लिए अपनी गरदनें कटाईं, अपने जीवन का बलिदान दिया तथा उन्होंने 
अपना जो सेनिक संगठन खड़ा किया, उसका लक्ष्य भी हिंदूधर्म को जीवित एवं चैतन्य रखना 
था। इसी कारण, सिरक्ख सारे भारतवर्ष में हिंदुओं के प्रिय रहे हैं । 

यद्यपि, गुरु नानक तथा अन्य गुरुओं ने बराबर निराकार की भक्ति पर जोर दिया, 
कितु सिक्‍्ख-संप्रदाय कभी भी साकारोपासना का विरोधी नहीं हुआ । गुरु गोविंद ने वीरता 
की उमंग में आकर 'किसुन-विसुन' के अस्तित्व से इनकार तो कर दिया, कितु, चंडी की स्तुति 
करना वे नहीं भूले, और उन्होंने रामकथा पर सुंदर खंडकाव्य लिखा । सिक्‍्ख-गुरु अवतार 
तथा हिंदू देवी-देवताओं पर काफी श्रद्धा रखते थे। सिक्ख-धर्म-ग्रंथ में लिखा है-- 

रामकथा जुग-जुग अटल, जो कोई गावे नेत । 
स्वर्गवास रघुवर कियो सगली पुरी समेत । 

यही नहीं, हिंदू-समाज की कुरीतियाँ भी सिक्‍्ख-समाज में कम नहीं हैं । सिक्‍खों में 
भी जात-पाँत है, छुआछुत हैं और विवाह-संबंधों पर बहुत-कुछ वैसे ही नियंत्रण हें, जैसे 
हिंदुओं के यहाँ । सिकक्‍्ख जाट, सिक्‍्ख माली, सिक्‍ख कुम्हार और सिक्‍्ख चमार, ये नाम ही 
बतलाते हैं कि सिक्‍्ख-संप्रदाय में भी हिंदुत्व ही उपसगे लगाकर जी रहा है। 

कितु, इतना होने पर भी आज हिंदू और सिक्‍ख कुछ-कुछ भिन्न समझे जाते हैं, जिसका 
कारण यह है कि जब अँगरेज यहाँ के शासक थे, तब उन्होंने हिंदुओं और मुसलमानों के बीच 

भेद बढ़ाने के साथ-साथ, हिंदुओं और सिक्‍खों के बीच भी काफी भेद बढ़ा दिए । इस संबंध में, 
दिल्ली के देनिक हिन्दुस्तान' में प्रकाशित अपने एक लेख में लाला संतराम ने लिखा है-- 

जब अंगरेजों ने पहले सिक्‍खों को हरा कर पंजाब पर अधिकार किया, तो उन्हें सिख- 
पंथ तथा सिक्‍्ख-मत को लोगों की दृष्टि में तुछ्छ तथा हेय॒ दिखलाने की आवश्यकता हुई, 
जिससे लोग उनसे घृणा करने लगें। इस उद्देश्य से उन्होंने ट्रंप नाम के एक विद्वान से सिक्‍खों 
के धर्म-प्रंथ का अंगरेजी में अनुवाद कराया। वह अनुवाद मेंने देखा है। उसमें उसने सिक्‍्ख- 
मत तथा गुरुओं की खूब खिल्ली उड़ाई है | उसमें परस्पर-विरोधी बातें दिखलाकर ग्रंथ- 
साहब को एक चूं च्‌ का मुरब्बा' सिद्ध करने का यत्न किया गया है । इसके बाद, एक समय 
आया जब अँगरेजों को हिंदुओं से सिक्खों को अलग करके फूट डालनेकी आवश्यकता हुई। तब 
उन्होंने मेकलाफ नामक एक दूसरे विद्वान से उसी धर्मग्रंथ का अनुवाद कराया । उसमें उसने 
सिक्‍ख-धर्म को हिन्दुओं से एक सर्वथा भिन्न धर्म प्रमाणित करने का प्रयास किया । सिक्‍खो 
के दस गुरुओं में से नौ के सिर पर लंबे केश नहीं थे। गुरु नानक के चित्रों में उनके सिर पर 
टोपी और छोटी छोटी कतरी हुई दाढ़ी रहती थी। परंतु मेकलाफ ने सभी गरुओं के ऐसे चित्र 
बनवाए जिनमें गुरुओं के सिर पर लंबे केश और पगड़ियाँ थीं। मेकलाफ के प्रचार से कई 
सिक्‍ख तो यहाँ तक कहने लगे कि सिक्‍खों के लिए गो-मांस भक्षण की भी मनाही नहीं है । 

पहले के सिक्‍्ख और असिक्‍ख, दोनों के विवाह सनातन, वैदिक रीति से होते थे । 
अंगरेजों ने “आनंद मेरिज” बनाकर सिक्‍खों की विवाह-पद्धति भी अलग कर दी । 

अंगरेजों ने सिक्ख-सत्ता को विनष्ट किया और सिक्‍ख अंगरेजों के ही भारी मित्र हो 
गए, यह भी इतिहास का व्यंग्य है। सरदार खुशवंत सिंह ने अपनी पुस्तक द सिक्‍ख' में लिखा 
है कि ला डलहौजी ने अपनी रिपोर्ट में लिखा था, 'सिक्‍्ख-सत्ता का संपूर्ण विनाश मेरा 
ध्येय है । मुझे सिक्ख-वंश को समाप्त करके सारी जाति को अपने अधीन लाना है। 
यह कार्य मुझे शीघ्र करना है, संपूर्ण रूप से करना है और इस तरह करना है कि इस संबंध में 
आगे करने को कुछ भी नहीं रह जाय । डलहौजी ने जैसा सोचा था, ठीक वैसा ही किया । 
फिर भी, जब वह अमृतसर के स्वर्ण-मंदिर को देखने गया तब उसने जूते नहीं उतारे। पवित्र 
स्थान में बह जूते पहने हुए घूमता रहा और हजारों सिक्‍्ख यह तमाशा देखते रहे। देखते क्यों 
नहीं ? डलहौजी के स्वागत में ही तो उस रोज मंदिर में दीवाली मनाई गई थी ।' 


कला ओर शिल्प पर इस्लाम का प्रमाव 


कला की भारतीय परंपरा 


भारतीय जीवन चित्रों से संपृक्‍त हूँ । यद्यपि, सामग्रियों के अभाव में, प्रयत्न के आधार 
पर, भारतीय चित्रों का इतिहास श्ृंखलामय रूप में नहीं रखा जा सकता, फिर भी, सिन्धु- 
सम्यता में रंगे भाण्डों और ठीकरों पर जो चित्रकारी हुई है, वह हमारे, प्रायः, पाँच हजार 
वर्षों पहले के पूर्वजों के चित्र-प्रेम की साख भरती हे । इन भाण्डों और ठीकरों पर अनेक 
प्रकार की ज्यामितिक आक्ृतियाँ मिलती हें जो, मुख्यतः, काले और फीरोजी रंगों से बनी 
हैँ। चित्रित आकृतियों में वृक्ष तो आते हैं, किन्तु, पशु-पक्षियों के अंकन नहीं के बराबर 
मिलते हैं । मानव-आक्ृति का कोई चित्र अब तक नहीं मिला है । अपवाद के रूप में, मोर 
की पीठ पर नृत्य करती हुई दो मानव-आक्ृतियाँ हैँ। पशुओं के जो चित्र हें, उनमें उनकी 
जातिगत विशेषताओं का अच्छा अध्ययन उपलब्ध होता है । ये जीव एकचश्म हें और 
ऐसी मुद्रा में अंकित ह जिससे वे देव-लछोक के जीव मालूम होते हैं । फिर भी, उनमें पशु- 
सुलभ बल का अभाव नहीं है। 

सिन्धु-सम्यता के वाद, एक बड़ा अन्तराल मिलता हैं, जिसमे चित्रों की ज्ञात सामग्री 
का सर्वथा अभाव है । हाँ, डाक्टर आनन्दकुमार स्वामी का कहना है कि वेदों के समय में भी 
चित्रों का चलन भारतवर्ष में था। उनके अनुसार, ऋग्वेद में अग्नि के चित्र का हवाला है 
जो चमड़े पर बना रहा होगा । इसी प्रकार, यह भी भासित होता हैँ कि उस समय, इन्द्र 
की मूत्तियां दस गोओं पर बिकती थीं । परस्तु, उत्तर-वेदिक-वां झमय में हम एसे शब्दों 
को पाने लगते हें जो पीछे, चल कर, चित्र के प्रसंग में प्रयुक्त हुए हैं। इनमें से एक शब्द 


शेड 


“छायातप” हैँ जो जगत्‌ के इन्द्र को परिलक्षित कराने में प्रयुक्त हुआ है । 


जातकों में जिस समाज का वर्णन है, उसे हम चित्रकला से पूर्णरूप से व्याप्त पाते 
हें । जातकों में शिक्षा के अठारह विषयों का उल्लेख है, जिनमें से चार का पता तो चलता 
है, बाकी का पता नहीं चलता । इन चार विषयों में चित्रकला भी एक थी। ये विषय शिक्षा 
के अनिवार्य अंग थे और उस समय चित्रकला की शिक्षा भी अनिवार्य रही हो तो कोई 
आश्चर्य नहीं। राजकुमारों की शिक्षा के लिए तो यह अनिवार्य थी ही। उस समय, 
कलाओं के पूर्ण अभ्यास के बिना कोई भी व्यक्ति, पूर्णतः, शिष्ट और सुसंधक्ृत समझा न 
जाता था। समाज में चित्रकार का पूरा सम्मान था। हाँ, साथ-साथ एक आन्दोलन भी चल 
रहा था जिसे हम सुधारवादी अथवा पवित्रतावादी आन्दोलन कह सकते हैं। इस 

आन्दोलन से भी यह निष्कर्ष निकलता है कि चित्रों का समाज पर इतना अधिक प्रभाव था 
कि लोग उसके विरुद्ध सोचने को लाचार हो गये थे । बुद्ध के समय, चित्र इतने मोहक 
बनते थे कि बुद्ध ने भिक्षुओं को चित्र देखने की मनाही कर दी थी। शुक्राचार्य ने भी इसे 
अस्वर्ग्य अर्थात्‌ सांसारिकता में लगाने वाला कहा हैं। जान पड़ता है कि बुद्ध के समय, 
शबीह (व्यक्ति-चित्र ) बनाने की विद्या पूर्ण रूप से विकसित हो चुकी थी। फलत:,भगवान 
बुद्ध को अपनी शबीह बनाने और उसकी पूजा करने का निषेध करना पड़ा । और भी कई 
एक धर्मों में ऐसा निषेध मिलता है। 

वात्स्यायन ने कामसूत्र में चित्र के षट-अंग माने हैं जो निम्नलिखित इलोक में 
वर्णित हैं :-- 

रूपभेदाः प्रमाणानि भावलावण्ययोजनम्‌ । 
सादृह्यं वरणिकाभंगं इति चित्र-षडंगकम्‌ ॥* 

मानसोल्लास, कुमार-विहार और शिल्परत्न में भी चित्रकला की व्याख्या है । 
उत्तर-रामचरित में अर्जुन चित्रकार-कृत वन के चित्र का जिक्र आया है । जैन ग्रन्थ नाय- 
धम्मकला में भी एक मनोरंजक कथा हैँ जिससे उन दिनों चित्र की बहुलता सिद्ध होती है । 
और विष्णुधर्मोत्तर में तो चित्रकला की विधिवत्‌ साँगोपांग व्याख्या ही उपलब्ध है। 

सादृश्य चित्रों का विशेष गुण समझा जाता था। परवर्ती साहित्य में सादृश्य का 
हमें वही अर्थ मिलता है जो दर्पण में प्रतिबिम्ब के समान हों । किन्तु, भारतीय कलाकार 
इतने से ही संतुष्ट नहीं होते थे । सादृश्य की उपलब्धि हो जाने पर भी, चित्र निष्प्राण रह्‌ 
सकते हैं । अतएव, चित्र को जीता-जागता बनाने के लिए उसमें भाव की प्रतिष्ठा की 
जाती थी । फलत:, भारतीय चित्र में आक्ृति निशचल होते हुए भी, निश्चल नहीं है । वह 
सवेग है, व्यापार-पूर्ण हैं। इसकी उत्पत्ति के लिए चित्रकार दृश्य के उस चूडांत का 
अंकन करता है जिसमें सारे दृश्य की घटना-श्वृंखला, उसकी प्रत्येक इकाई, संपुटित हो कर, 
बीज-रूप में वत्तेमान रहती हैं । चूडांत के इस अंकन में, अतीत की इकाइयाँ ही नहीं, भविष्य 
की इकाइयाँ भी संपुटित हो जाती हें। यह दृश्य भविष्य की ओर निर्देश करने में समर्थ है, 
यही उसकी पूर्णता है। 

परवर्ती साहित्य जिस समाज का प्रतिबिम्ब है, उसमें चित्र का विशिष्ट स्थान मिलता 
है। प्रत्येक घर चित्र से अलंकत होता था और उसकी भित्ति पर चित्र बने होते थे। भित्ति- 
चित्र का इस देश में इतना प्रचार था कि भित्ति शब्द ही यहाँ चित्रों के आधार के लिए 
रूढ़ हो गया जैसे यूरोप में चित्र का आधार केनवास समझा जाता है। 





१, तत्कालीन चीनी चित्रकार भी इन्हीं लक्षणों को मानते थे। पर्सी ब्राउन का 
अनुमान है कि ये लक्षण भारत से ही चीन गये होंगे । 


इ्र४ संस्कृति के चार अध्याय 


किन्तु, भारत के उच्माप्रधान देश होने के कारण, यहाँ पर अति प्राचीन चित्रों के 
'उदाहरण अब प्राप्त नहीं हैं । केवल साहित्य के उल्लेखों से ही हम यह जानते हैं कि अति 
प्राचीन काल में यहाँ चित्रकला का विकास हो चुका था। 


चित्र तीन प्रकार के फलकों पर बनाये जाते थे। प्रथम फलक भित्ति या दीवार 
थी, जिस पर चित्र वनाने की परिपाटी भारत और इटली में खूब प्रचलित थी। दूसरा फलक 
चर्म या वस्त्र था, जिस पर चित्र बनाने का काम जापानियों ने बहुत किया था । और तीसरा 
फलक लड़की, ताल-पत्र, पत्थर और हाथी के दाँत होते थे। भारत में पुराने चित्रों के 
उदाहरण दीवारों पर मिलते हैं एवं उनकी अपेक्षा नवीन चित्र तालपत्रों और कागज पर । 
अन्य चित्रों के उदाहरण अनुपलब्ध हो गये हें । 
भित्ति-चित्र के जो उदाहरण भारत में उपलब्ध हैं, उनका वातावरण धा्भिक हैं। 
पहाड़ों को काट कर यहाँ चेत्य, विहार और मंदिर बनाने की प्रथा थी एवं उन्हीं की दीवारों 
पर गच (पलस्तर) लगाकर चूने-जँंसे किसी पदार्थ की घुटाई करके उसपर चित्र बनाये 
जाते थे। ऐसी गुफाओं में सबसे अधिक प्राचीन गुफा जोगीमारा की गुफा है जो सरगुजा 
राज्य (अब मध्य प्रदेश ) की रामगढ़ पहाड़ी में अवस्थित है । यह गुफा ईसा से, कम-से-कम, 
एक सौ वर्ष पूर्व बनी होगी, ऐसा विद्वानों का अनुमान है। 
किन्तु, भारतीय चित्रकला के चमत्कारों का असली खजाना अजंता की गुफाओं में है । 
अजंता की गुफाओं में २४ विहार (मठ) और ५ चेत्य (स्तूपवाले विशाल भवन ) हैं जिनमें 
से तेरह में दीवारों, भीतरी छतों और स्तंभों पर चित्र अंकित हैं । इन गुफाओं में से कुछ तो 
बहुत पुरानी अर्थात्‌ पहली-दूसरी ईसवी पूर्व की हैं और कुछ चौथी से लेकर सातवीं सदी तक 
की एवं उनके चित्र भी इन्हीं तीन सौ वर्षों में बने थे। वस्तुतः, इन पहाड़ियों में गुफा बनाने का 
सिलसिला मीर्यों के काल में ही आरंभ हुआ था। किन्तु, बाद के राजे भी उनमें वृद्धि करते 
गये । “महाराष्ट्र की रमणीक अजंता पहाड़ी में, जिसमें पिछले मौ्यों और सातवाहनों के 
समय के दो एक गुहा-मन्दिर थे, वाकाटक राजाओं के समय वैसे अनेक नये और विशाल 
मन्दिर काटे गये । अजंता की दीवारों पर गुप्त-युग में, और बाद में, चित्र भी लिखे गये, 
जिनमें कुछ आज तक मौजूद हैं। अजन्ता गुहाओं के ये चित्र प्राचीन जगत्‌ की चित्रकला के 
सर्वोत्तम उदाहरणों में से हैं । १ 
अजन्ता के चित्रों के विषय, मुख्यतः, बौद्ध धर्म के विषय हैं । 'उनमें गौतम बुद्ध की 
जीवन-घटनाएँ, मातृ-पोषक-जातक, विश्वांतर-जातक, षड्दंतजातक, रुर-जातक और महा- 
हंस-जातक, आदि १२ जातकों में वणित गौतम बुद्ध की पूर्वजन्म की कथाएँ, धामिक इतिहास 


१. इतिहास-प्रवेश 

तथा बुद्ध के दृश्य और राजकीय तथा लौकिक चित्र अंकित हैं । * ऐसे ही, बगीचों, जंगलों, 
रथों, राजदरबारों, घोड़े, हाथी, हरिण, आदि पशुओं, हंस आदि पक्षियों तथा कमल आदि 
पुष्पों के भी अनेक चित्र हें। कई स्थानों पर बृहत्तर भारतीय आकृतियाँ मिली हैं, जिनमें एक 
राजदरबार का दृश्य है। यहाँ साजसभा का पूरा ऐश्वर्य तो है ही, हमें राजा को उपायन भेंट 
करते हुए, दो तीन ईरानी वस्त्राभूषण एवं आक्ृतिवाले पुरुष भी मिलते हैं । इस काल में, 
पश्चिमी भारत का ईरान के साथ घनिष्ट व्यापारिक संबंध था और चालुक्यों के काल में 
कूटनीतिक संबंध भी स्थापित हो गया था। फलत:, विद्वानों ने यह अनुमान किया है कि इस 
दृश्य में ६२६ ई० वाला वह दौत्य अंकित हुआ है, जो ईरानी बादशाह खुसरो ने पुलकेशी 
की सेवा में भेजा था। किन्तु, इस अनुमान के विपक्ष में कई तक हें। शैलोगत विशेषताओं 
को देखते हुए, यह चित्र छठो सदी के प्रारंभ का होना चाहिए । साथ हो, अजन्ता में अन्यत्र 
दो-तीन स्थानों पर ईरानी व्यक्तियों का चित्रण केवल विदेशियों को लक्षित करने के लिए 
हुआ है। अतः, यह संभव है कि किसी जातक कथा से, जिसमें विदेशी व्यापारियों की चर्चा 
आती हो, यह अंकन प्रस्तुत किया गया हो । यह अटकल सबसे पहले डाक्टर मोतीचंद्र ने 
लगायी थी और संभव है, यह ठीक हो । 

पर्सी ब्राउन ने नवीं और दसवीं गुफाओं के चित्रों को प्राचीनतम माना है तथा उनका 
अनुमान है कि ये गुफाएँ, अधिक से अधिक, पहली सदी में बनी होंगी । किन्तु, पहली सदी के 
होने पर भी,ये चित्र बतलाते हैं कि उनके पीछे कई सदियों की साधना और परम्परा विद्यमान 
है, जिसके उदाहरण अब नहीं मिलते । इस प्रकार, ब्राउन और ओझा जी के मतों को मिलायें 
तो अजन्ता के चित्र पहली से लेकर सातवीं सदी तक की भारतीय चित्रकारी के नमूने उपस्थित 
करते हैं । ब्राउन का यह भी विचार है कि दसवीं गुफा के चित्रों पर किचित्‌ गांधार-कला 
(भारतीय और यूनानी कलाओं का मिश्रित रूप जो टिका नहीं ) का भी प्रभाव है। परन्तु, 
अब यह तो निश्चित-सा जान पड़ता हैँ कि जिस समय इस गुफा का चित्रण हुआ, उस समय 
गांधा र-कला का कोई अस्तित्व नहीं था । पुलकेशी के दरबारवाले चित्र पर वे कुछ ईरानी 
प्रभाव भी बतलते हैं। परन्तु, इसमें दो-तीन विदेशी आक्ृतियों को छोड़, भारतीय परंपरा 
से कहीं भी पार्थक्य नहीं है । 

अजन्ता की गुफाओं में जिस कला के उदाहरण हैं, उसी के उदाहरण सिगिरिया 
(श्रीलंका) और बाघ (ग्वालियर, मध्यभारत ) की गुफाओं में भी मिलते हैं । सिगिरिया 
की चित्रकारी छठीं शती के अन्त की हैं और बाघ-गुफा के चित्र भी छठीं या सातवीं शती में 
बने होंगे । अजन्ता, सिगिरिया और बाघ में जो चित्र उपलब्ध हैं, उन्हीं में हम भारतीय 
चित्रकला की परिणति के प्रमाण देखते हैं। किन्तु, भारतीय चित्रकला की पूरी सामग्री इतनी 


१ . मध्यकालीन भारतीय संस्कृति--गौ. ही. ओझा 

ही नहीं है। बौद्ध धर्म के साथ-साथ, भारतीय संस्कृति और कला भी भारत से बाहर पहुँची 
थी। अतएव, सीलोन, जावा, स्याम, बर्मा, नेपाल, खुतन, तिव्बत, जापान, हिन्दचीन और 
चीन में भी, भारतीय चित्रकारी के नमूने उपलब्ध हैं एवं उनके अध्ययन के बिना भारतीय 
कला का अध्ययन पूरा नहीं कहा जा सकता। बौद्ध धर्म के व्यापक प्रचार ने सम्पूर्ण एशिया 
की आत्मा को एक कर दिया था एवं यह एकता एशिया की विभिन्न संस्क्ृतियों के मूल में आज 
भी अनुस्यूत है । बोरबुदूर (जावा ) में भारतीय कला का स्मारक जो स्तूप है, उसमें बुद्धदेव 
के सम्बन्ध की इतनी अधिक मूर्तियाँ हैं कि उन्हें यदि अगल-बगल बिठा दिया जाय तो कतार 
आठ मील लंबी हो जायगी। यह कला भारत से जावा गयी थी, किन्तु, आइचय की बात है कि 
भारतीय कला का जैसा गौरवोज्ज्वल प्रमाण आज जावा में वर्तमान है, वैसा प्रमाण भारत 
में भी नहीं मिलता । भारत की प्राचीन चित्रकला के नमूने भी हमें बृहत्तर भारत से प्रभूत 
मात्रा में मिले हें। बोरबुदुर के समान ही, कंबोडिया में अंगकोर नामक स्थान पर जो भारतीय 
शिल्प का भग्नावशेष है उससे यह कल्पना आसानी से लगायी जा सकती हैं कि एक समय 
कंबोडिया, चंपा, अन्नम और तोंकिन में भारतीय सम्यता का प्राधान्य था। इन भूभागों में 
केवल भारतीय मूत्तियाँ और मन्दिर ही नहीं, बहुत-से चित्र भी बने होंगे जिनके प्रमाण ढूँढ़ने 
पर वहां अवश्य मिलेंगे । 


गुप्तकाल के बाद से, हमारी चित्रकला का धीरे-धीरे ह्वास प्रारम्भ हुआ जिसके 
कऋ्रमिक उदाहरण हमें वेरुल (औरंगाबाद, हैदराबाद-राज्य ) बादामी (अइहोव, बंबई-राज्य ) 
सित्तनवासल (पुह कोट्टा, मैसूर-राज्य ) एवं दक्षिण के अनेक मंदिरों से मिल सकते हैं। इन 
सब का अभी तक विस्तृत विवरण और अध्ययन अपेक्षित है। अकेले वेरुल में उत्तर-गुप्तकाल 
से लेकर १४ बीं-१५ वीं सदी तक, श्रृंखलित रूप में, चित्रों के पाये जाने की संभावना है । 
चित्रों का यह इतिहास, पर्त-पर-पर्त, कालिख और अंधकार से दबा हुआ हैं। जहाँ-जहाँ यह 
आवरण खुल कर गिर गया है, वहाँ-बहाँ से हमें उन भूले-बिसरे दिनों की चित्रकला की झाँकी 
मिल जाती है। किन्तु, चित्रों का असली भाण्डार तो अभी भी अलम्य है। आइचर्य का विषय 
है कि वेरुल के चित्रों की किसी ने भी सुध नहीं ली है। यहाँ के चित्रों का विषय ब्राह्मणत्व है । 
इन चित्रों में हम देखते हैं कि अजंता की सुकोमछ और मृदुल शैली में अब जकड़बन्दी शुरू 
हो गयी है। आँख शून्य में अटक रही है एवं हनु और नाक नुकीली होने लगी हैं। प्रायः,आठवोीं 
सदी तक रेखाओं में वेग और आक्ृतियों में सजीवता है। परन्तु, उसके बाद, हास और भी 
अधिक बढ़ता हैं । 

फलत:, इस बीच, दक्षिणी मंदिरों में हमें जो प्रमाण मिलते हैं, उनमें चित्रकला का 
अपक्षंश-रूप स्थिर हो जाता है। उत्तरी भारत में, इस प्रकार के भित्ति-चित्र केवल ललितपुर 
के अन्तगेत मदनपुर नामक स्थान से प्राप्त हुए हैं । पर, यह निःसंकोच कहा जा सकता है कि 

पालवेशी राजाओं के बिहार-बंगाल-राज्य एवं नेपाल को छोड़कर, चित्रों का यह अपक्रंश- 
रूप सारे देश में व्याप्त हो गया था। इतना ही नहीं, इसका प्रभाव बृहृत्तर भारत में भी यत्र- 
तत्र मिलता है । 

इसी परंपरा में, हमें ११वीं शती के अंत से, वे चित्र मिलने लगते हूँ, जिन्हें जैन-विषयों 
की अधिकता के कारण, जैन शल्ली अथवा क्षेत्रगत-दृष्टि से गुजरात या पश्चिमी भारतीय 
शली के चित्र कहते हैं । परन्तु, यह नाम ठीक है या नहीं, यह नहीं कहा जा सकता । क्योंकि 
इस दली का न तो जन्म ही पश्चिमी भारत में हुआ और न यह वहीं तक सीमित रही । 
फलत:, इसके लिए अपश्रंश शेली से अधिक समुचित नामकरण नहीं हो सकता, क्योंकि, 
वस्तुतः, इस शैली में जो कुछ है, वह अजंतावाली गुप्तकालीन कला का छ्वास-मात्र हैं जो 
मध्यकाल की निश्चित विशेषता थी। यह क्रम १६वीं शती तक चला, जब इस शैली में एक 
बार फिर काफी सजीवता आ गयी | 

देश की शिक्षा-संस्क्ृति पालों के समय में बहुत-कुछ सुरक्षित रही ! अतः, इस 
काल में यहाँ जो चित्र बने वे अपेक्षाकृत बहुत ही उत्तम कोटि के थे। उनके वर्णविधान, 
रेखाओं और आऊक्रतियों में अजंता की झलक मिलती है । परंतु, ये चित्र, मुख्यतः, 
एकाकृति वाले हैं, इनमें बड़े दृश्यों या घटनाओं का अभाव है ! फलत:, महायान बौद़ धर्म 
की जो गिनी-चुनी आकऋृतियाँ मिलती हैं, वे परंपरा से आबद्ध हें---उनमें स्वतंत्र कल्पना का 
अभाव है। फिर भी, इन चित्रों की मृदुलता दर्शनीय है । 


१३वीं सदी के बाद भी, इस शली के छिट-पुट उदाहरण मिल जाते हैं, किन्तु, उनमें 
पहले वाली श्री नहीं है । यही दमा इसकी नेपाल में थी । परंतु, इसके बाद, वहाँ भी इसका 
ह्वास प्रारंभ होता हैं । परवर्ती तीन-चार सदियों तक वहाँ इस शैली में चित्र बनते रहे, पर 
वे अधिकतर निष्प्राण थे । 


इस काल में, अजन्ता की परंपरा कहीं जीवित मिलती है तो तिब्बत और पूर्वी 
तुकिस्तान में । खुतन (पूर्वी तुकिस्तान) बहुत काल तक हिन्दू-राजाओं के अधीन रहा था 
तथा ये राजे वहाँ हिन्दू कलाओं का भी प्रचार किये हुए थे। इस सम्बन्ध में जो शोध हुए हैं 
उनसे मालूम होता हैं कि खुतन में यूनानी, भारतीय, ईरानी और चीनी, चारों कलाओं के 
मिश्रण से एशियाई कला एक नया रूप ले रही थी। इस प्रांत में, भित्ति-चित्र के जो उदाहरण 
मिले हैं, वे, अधिकांश में, अजन्ता कला के अनुकरण हैं और उनसे यह बात भली भाँति 
प्रमाणित होती है कि जिस काल में भारत में भारतीय कला के उदाहरण नहीं मिलते, उस 
काल में, पड़ोस के देशों में यह कला कैसे फैल रही थी | यही परंपरा सातवीं-आठवीं सदियों 
के बाद, तिब्बत में भी जीवित मिलती है । तिब्बत के मन्दिरों और विहारों में भित्तियों पर 
जो चित्र हें, वे बुद्धदेव के सम्बन्ध के हैं और उनका निर्माण अजन्ता-शैली पर हुआ है। 

मुस्लिम-आगमन के बाद 


जब पठान इस देश में आये, तब कला का यहाँ पूर्ण हास हो चुका था। स्वभावतः, 
इस अर्धसभ्य जाति को चित्रकला से कोई रुचि नहीं थी और देश की आंतरिक अस्तव्यस्तता 
के साथ-साथ, केन्द्रीय राज्याश्रय के अभाव में, चित्रशैलली का पुनर्जन्म नहीं हो सका, जो 
१६वीं सदी के अन्त में, महामना अकबर के हाथों होने वाला था। इस समय, पुरानी 
परम्पराएँ, पुराने रूप अपश्रष्ट हो चुके थे, पर, साथ ही, उनमें एक नयी सप्राणता 
आविभ्भूत हो रही थी। फलत:, अप भ्रंंश-दैली के इस स्थल पर हम रूपों में भले ही हास पाएँ, 
परन्तु, उनमें कहीं-कहीं ऐसी सजीवता है जो उसे लोक-शैलियों के निकट ला देती हैं, मानों, 
वह एक नई दैली को जन्म देने के लिए विकल हो रही हो । इस तरह, रा ज्याश्रय के अभाव 
में, चित्र लोक-जीवन के और निकट हो गया । 

इस्लाम में मूत्ति-पूजा सबसे भयानक शिक मानी जाती थी । इससे यह सिद्धान्त निकल 
आया कि मूत्ति और चित्र-रचना भी शि्क है। १४वीं सदी के लेखक मौलवी नबी ने लिखा 
है कि इस्लाम-धर्म के अनुसार, ईश्वर की सृष्टि का अनुकरण करके तस्‍वीरें बनाना गुनाह 
का काम है । इसलिए, जो लोग भी कपड़े, कालीन, सिक्के या बरतन पर चित्र बनाते हें, 
वे इस्लाम के नियम से गुनाहगार हैं । इस निषेध का परिणाम यह हुआ कि साधारण मुस्लिम 
सम्यता में मूत्ति-शिल्प और चित्रकारी को कभी भी प्रधानता नहीं मिली । मुसलमानों ने 
चित्रों और मूत्तियों का केवल भंजन ही नहीं किया, सामान्य मुस्लिम जनता ललित कलामात्र 
से उदासीन रहने लगी ! 

बाद के इस्लाम में जो उदारता आई, वह ईरान के प्रभाव के कारण । कई सौ वर्षों 
तक ईरानी प्रभाव को पचाने के बाद, इस्लाम की आरंभिक कट््‌टरता बहुत कुछ कम हो गई 
और मुसलमान स्वयं शेख और मुल्ला की खिल्ली उड़ाने लगे । इसी भावना से प्रेरित 
मुस्लिम समाज कलाओं की ओर भी आक्ृष्ट हुआ एवं चित्र और संगीत, ये वर्जित नहीं रहे । 
मोगल-काल तक आकर, भारत में हिन्दुत्व का प्रभाव भी इस्लाम की उदारता का कारण 
हुआ । इसके सिवा, जब बादशाह अपनी जीवनियाँ लिखवाने को उद्प्त हुए, तब चित्रकारी 
का त्याग करना असंभव हो गया। मोगलों के कल्ा-प्रेम का एक कारण यह भी था कि तैमूर 
के वंशजों ने ईरान और तुकिस्तान में कला की अच्छी उन्नति की थी। तैमूर-वंश का नाम 
कला के जागरण से संबद्ध माना जाता हैं| बाबर इसी वंश की संतान था । अतएव, उसके 
बंशजों में कला का प्रेम जागा, यह कोई आइचर्य की बात नहीं थी। 

कुरान में कहा गया है कि जो व्यक्ति प्राणियों के चित्र बनाता है वह सृष्टि के रचयिता' 
के काम में दखल देता है। कयामत के दिन, भगवान उससे कहेंगे कि तूने मेरी बराबरी 
करना चाहा था। अतएव, अपने चित्रों में जीवत डाल कर अपना काम पूरा कर । और जब 

चित्रकार यह काम नहीं कर पायेगा, तब भगवान उसे नरक भेज देंगे। 

यों तो चित्रों की ओर सब से पहले ध्यान हुमायूँ ने ही दिया था, किन्तु, कुरान की इस 
शिक्षा का तकंसम्मत खंडन अकबर ने किया। उसने कहा कि “बहुत-से लोग चित्रों से घुणा 
करते हैं, किन्तु, में ऐसे लोगों को नापसन्द करता हूँ । मेरा खयाल है कि ईश्वर को पहचानने 
का चित्रकारों का अपना अलग ढंग होता है । चित्रकार जब जीवित प्राणियों के चित्र बनाता 
है, तब अवयवों को तो एक-एक कर वह यथास्थान बिठा देता है, किन्तु, सब के अन्त में, वह 
यह सोचे बिना नहीं रह सकता कि मूत्ति में प्राण डालने का काम भगवान ही कर सकते 
हैं । इस प्रकार, चित्र बनाते-बनाते वह ईश्वर की सत्ता का ज्ञान प्राप्त करता है ।”' १ 

जो कला भारत में मोगल-कलम कही जाती है वह, वास्तव में, भारतीय चित्रशली है । 
अब यह निश्चित हो गया है कि अकबर के पहले, मोगलों की सभा में जो चित्रशैली थी वह 
ईरानी थी । शेरशाह से हार कर हुमायूं जब भारत से भागा, तब कोई दस साल तक वह 
ईरान के बादशाह तहमास्प का मेहमान रहा था। वहीं उसने ईरानी चित्रकला से परिचय प्राप्त 
किया और जब वह ईरान से भारत लौटा, तब पहले पहल, उसी ने अब्द-अल-समद और मी र 
सईद अली नामक दो चित्रकारों को ईरान से भारत बुलाया । ये दोनों चित्रकार भारत में 
ईरानी शैली के प्रचारक हुए । इनके चित्र मोगल-कलम के चित्र नहीं हैं। मोगल-कलम तो 
शुद्ध भारतीय कलम थी और उसके जन्म के लिए अकबर-जैसे भारतीयता-प्रेमी, उदारचेता 
एवं कल्पनाशील व्यक्ति की आवश्यकता थी । अकबर के ये सभी गुण अकबरी चित्रों में 
प्रतिफलित मिलते हैं । अकबरी चित्रों में से अधिकांश चित्र भारतीय एवं प्राचीन ब्राह्मण- 
धर्म से संबद्ध हैं। दूसरी ओर, उसके चित्रकारों में, कुछ अपवादों को छोड़कर, सभी भारतीय 
हैं, जिनमें हिन्दुओं की संख्या अधिक है, बाकी भारतीय मुसलमान हैं, जो उन प्रदेशों से भी 
आए थे, जहाँ मध्यकाल में चित्रकला के प्रसिद्ध केन्द्र थे | बहुत संभव है कि उक्त काल में 
चित्रकारों की एक अलग जाति बन गयी थो जो शूद्र-वर्ग के अन्दर थी--जैसे अन्य अनेक 
कारीगर जातियाँ, यथा रंगरेज, जुलाहे आदि हैं। इस्लाम के प्रचार के समय, ये जातियों 
की जातियाँ ही मुसऊमान हो गईं । संभवतः, तभी, आरंभिक राजस्थानी शैली में चित्रकारों 
के बहुसंख्यक नाम हमें इस्लाम-परक मिलते हें, जब कि उनकी चित्र-शली सर्वथा 
पारंपरीण थी। 

तैम्र-वंशी राजाओं के आश्रय में, ईरानी कला ने पंद्रहवीं सदी में सबसे ऊँची उड़ान 
ली । खुरासान के बादशाह सुलतान हुसेन के राज्यकाल में कमाल उद्दीन बेहजाद नामक 
चित्रकार हुआ, जिसकी प्रसिद्धि दूर-दूर तक फैली हुई थी। बाबर ने अपनी आत्मकथा में 
बेहजाद को दुनिया का सबसे बड़ा चित्रकार कहा है । जब अकबर का ध्यान चित्रकला को 

प्रोत्साहित करने की ओर गया, उसने बेहजाद के शिष्यों को भारैत बुलाया और उन्हीं 
कलाकारों ने भारत में मोगल-कलऊूम की नींव डाली । अकबर और जहाँगीर के समय, 
अनेक विदेशी चित्रकार यहाँ के शाही दरबार में थे, इसके प्रमाण मिलते हैं । अबुल फजल ने 
आईने-अकबरी में कलमक के फरुंख, शीराज के अब्दुल समद और तबरेज़ के मीर सईद 
अली (समद और मीर सईद हुमायूँ के लाये हुए थे) के नाम लिये हें । जहाँगीर के दरबार 
में समरकन्द से भी चित्रकार आये थे। अकबरी दरबार के चित्रकारों में भी दसवंत, 
बसावन, मुकुन्दहाल और केशवदास के नाम बहुत प्रसिद्ध हैं । 


अकबर के समय में, जिम कला का बीज-वपन किया गया वह जहांगीर के समय में 
बढ़कर विशाल हो गयी । मोगल दरबार में चित्रकारी की जो लहर उठी,उससे मोगल कुतुब- 
खाना पुस्तकों ही नहीं, चित्रों का भी आगार बन गया । हिन्दुस्तान की सभी बड़ी-बड़ी 
रियासतों में मोगल कुतुबखानों के अवशेष मिलते हें, जिनमें तत्कालीन चित्रों के नमूने भी 
उपलब्ध हैं। अकबर ने महाभारत का जो अनुवाद करवाया, उसके लिए हजारों चित्र बनवाये 
गये थे । इसी प्रकार, योग-वाशिष्ठ के फारसी अनुवाद के लिए भी बहुत-से चित्र बनवाये 
गये । मोगल-कालीन चित्रों के अधिक नमूने हिन्दुस्तान से बाहर चले गये । तब भी, देश के 
सार्वजनिक और वैयक्तिक संग्रहालयों में कुछ सामग्रियाँ अब भी मौजूद हैं | जयपुर दरबार 
के पोथीखाने में सचित्र रज्मनामे की सम्पूर्ण प्रति है। पटने की खुदाबख्श लाइब्रेरी में “तारीखे 
तैमूरी” की प्रति है जिसमें बहुत-से चित्र हैं । ये दोनों करतियाँ अकबर की बनवायी हुई हैं । 


अकबर के समय, पंचतंत्र का फारसी अनुवाद ऐयारे-दानिश के नाम से अबुल फजलू 
ने तैयार किया था। पंचतंत्र का एक दूसरा अनुवाद अनवार-सुहेली के नाम से भी प्रचलित 
था। इन दोनों पुस्तकों की भी कई सचित्र प्रतियाँ मिली हैं। मोगल-दरबार में जो चित्र- 
शैली जन्मी थी, वह स्वतंत्र नहीं रह कर बहुत कुछ दरबारी हो गई । दरबारी चित्रकला 
के सब से अच्छे नमूने अकबरनामा, बाबरनामा आदि हैं । 

अकबरी चित्रों में भारतीयता बहुत अधिक है । परन्तु, कहीं-कहीं आक्ृत्तियों में, 
रंगों में एवं बाहरी नकक्‍्काशियों में ईरानी परंपराएँ चली आई हैं । कहीं-कहीं तो चीनी तत्त्व 
भी वतंमान हैं । अकबर के समय में, चित्रों की बड़ी उन्नति हुई जो उनकी पुष्ट रेखाओं, मीने- 
जैसे दबीज रंगों एवं प्रवेगपूर्ण तथा प्रकाण्ड आलेखनों से स्पष्ट है। स्वर्ग, पाताल, दानव- 
लोक, परी-लोक, तिलिस्म, ऐयारी आदि के बड़े-बड़े दृश्यों के अंकन में जितना अकबरी 
चित्रकार समर्थ हुआ है, उतना और कोई नहीं । भारतवर्ष में, चित्रकला का ऐसा ज्वलन्त 
रूप बहुत दिनों के बाद देखने में आया । 

जहाँगीर यों चित्रों का बड़ा प्रेमी था, किन्तु, उसमें अकबर-जैसी मर्मज्ञता नहीं थी । 
ईरानी चित्रकारों की संगति से उसके समय में, चित्रों में नफासत और बारीकी बहुत बढ़ 

गई । जहाँगीर की आत्मकथा वाले चित्रों के कुछ बड़े दृश्यों को छोड़ कर, इस काल के चित्र 
दरबार या बादशाहों से ही संबद्ध मिलते हैं | जहाँगीर प्रकृति का भी बड़ा भारी प्रेमी था । 
फलत:, उसके समय में फूलों और पश्ु-पक्षियों के भी बड़े ही श्रेष्ठ चित्र बने । इन चित्रों में 
प्रकृति-निरीक्षण उत्तम कोटि का हुआ है, साथ ही, उनमें आलेखन की सुकुमारता भी है । 

शाहजहाँ का ध्यान स्थापत्य की ओर अधिक रहा हो, फिर भी, उसके चित्रों में हम 
मोगल चित्रों के गौरव की पराकाष्ठा पाते हैं। इस काल में, बारीकी और नफासत की जितनी 
आराधना हुई, उतनी और कभी नहीं हुई थी। फलत:, इस काल के चित्र मीने-जैसे दीखते 
हैं। परंतु, यह सब शाही शान का अंग-मात्र था। उन पर चित्रकार के व्यक्तित्व की कोई 
छाप नहीं है। वे, मानों, आज्ञानुवर्तिता में तैयार हुए हैं । उन चित्रों में मात्र दरबार के दृश्यों 
से दशकों का जी उबने लगता है, दरबारी जकड़बन्दी के कारण, हम भी अपने आप को 
शाही प्राचीरों में घिरा पाते हैं, इससे मुक्ति यदि मिली है, तो संतों के चित्रों में जो 
मोगलशैली की पुरानी प्रवृत्ति है । 

शाहजहाँ के बाद, औरंगजेब का समय आया और मोगलरू-कला इसी काल में समाप्त 
हो गयी । डा० आनन्द कुमार स्वामी ने सत्य ही कहा है कि मोगल कला का उद्भव, विकास 
और ह्वास, केवल दो सौ वर्षो में पूरा हो जाता है ।'" शाहजहाँ के राज्यकाल की समाप्ति 
के साथ, मोगल-कलम का गौरव घटने लूगा । औरंगजेब ने ललित कलाओं के प्रति उपेक्षा 
की जो नीति बरती, उससे निराश होकर कलाकार दिल्‍ली छोड़कर देश में इधर-उधर 
बिखर गये । अवध, बिहार, बंगाल, राजप्रुताना और दक्षिण भारत, जिसे जहाँ आश्रयदाता 
अमीर मिल गये, वह वहीं जा बसा । इस छिन्न-भिन्नता का एक परिणाम यह हुआ कि जो 
कलाकार जहाँ बस गये, वे वहाँ की स्थानीय विशिष्टताओं को अपनी कृतियों में प्रधानता 
देने लगे और, इस प्रकार, देश में भौगोलिक नामों के साथ अनेक शैलियाँ चल पड़ीं । 

राजस्थानो शली 

अपभ्‌ श-शैली के नवीन उत्थान का हम दर्शन कर चुके हें । १५-१६वीं शती में 
मालवा और राजस्थान संस्कृति, शांति और सुव्यवस्था के केन्द्र थे । फलत:, ऐसा विश्वास 
करने का कारण है कि १६वीं शती में ही यहाँ एक नई शैली का जन्म हुआ, जिसके कुछ 
निश्चित दृश्य अकबरी हम्जानामा में मिलते हैं । १७वीं शती से यह शैली राजस्थान के 
अनेक केन्द्रों में विकसित हुई, जिनमें मेवाड़ मुख्य है। विषय की दृष्टि से, इस शैली में, मुख्यतः, 
राग-माला, नायिका-भेद, कृष्ण-लीछा, बारहमासा आदि कथा-चित्र बने हैं। चूँकि यह 
दली परम्परावादी एवं आलंकारिक और वर्ण-विधान में अपभू श के अत्यन्त निकट है, अतः, 

इस शैली को हिन्दू-शैली मान कर इसकी बहुत पूजा हुई है । परन्तु, जेसा हम देख चुके हें, 
उसके आरंभिक चित्रकारों में मुस्लिम नाम ही अधिक हें । 

१७वीं शताब्दी के अन्त में, इस शैली में अलंकारिता कम होने लूगी एवं इसका वर्ण- 
विधान भी अपेक्षाकृत कम तीखा हो गया । इस काल में, इसके चित्रों की संख्या असंख्य ही 
कही जा सकती है । इसी समय, इसके अनेक केन्द्रों, यथा मेवाड़, बीकानेर, जोधपुर, बूंदी 
आदि का पर्याप्त विकास हुआ । 

१८वीं शती के मध्य में जयपुर-केन्द्र भी प्रभुखता में आया और यहां बहुत ही भांव- 
पूर्ण चित्र बने जिनमें रंग बहुत ही आकर्षक और कलम सधी हुई है। इसी समय, किशनगढ़- 
शैली भी अपनी पराकाष्ठा पर पहुँची । 

१९वीं सदी में राजस्थानी शैली का ह्वास हो गया, परन्तु, वह किसी न किसी रूप 
में आज भी जीवित है । | 

पहाड़ी कलम 

राजपूताने में जैसे चित्र मिलते हैं, बहुत कुछ वैसे ही चित्र, (बल्कि उनसे भी वेधक ) 
पंजाब की हिमालय की तराइयों में भी मिलते हैं । कांगड्ा-राज्य में बहुतायत से मिलते 
के कारण, इन चित्रों का नाम कांगड़ा-कलम दे दिया गया था। इस कलम के, प्रायः, सभी 
नमूने नूरपुर, बसोहली, चम्बा और जम्मू में मिले हैं, जो स्थान कांगड़ा से बहुत समीप हैं । 
इस शैली की परिपक्वता के प्रमाण अठारहवीं सदी के अपराद्ध से मिलने लगते हें, जिससे 
यह अनुमान होता है कि मोगल-कलम के चित्रकार जब दिल्‍ली से हटने लगे, तब उन्हीं में 
से कुछ लोग तराइयों में चले गये तथा वहाँ राजपूत-कलम की जो परंपरा पहले से विद्यमान 
थी, उसमें मोगल कलम का पुट डाल कर उन्होंने पहाड़ी नामक एक नयी कलम का विकास 
किया । उन्नीसवीं सदी में यह कलम तराई से बाहर निकली और अन्य राज्यों में भी वद्धेन 
और विकास पाने लूगी । लाहौर और अमृतसर के सिक्‍्ख राज-दरबारों में पहाड़ी कलम 
को प्रश्नय मिला था एवं पंजाब के बहुत-से व्यक्तियों के पास इस कलम के चित्र पाये गये 
हैं । पहाड़ी-कलम राजपूत-कलम की दीघेजीविनी परंपरा थी। 

कुछ लोगों का यह भी कहना है कि अजन्ता ने चित्र की जो परंपरा स्थिर की थी, 
वह मरी नहीं थी, प्रत्युत्‌ू, छोक-जीवन में घुल-मिल कर जीती चली जा रही थी | वैष्णव- 
मन्दिरों और राजभवतनों में उसी के अनुकरण पर भित्ति-चित्र बनते जा रहे थे। जब अकबर 
ने ईरान से चित्रकार मेंगवाये, तब, आरम्भ में तो, उनके चित्र अभारतीय रहे, किन्तु, धीरे- 
धीरे ईरान की पुस्तकालेखन और लघुचित्रकारी वाली परंपरा का मेल यहाँ की भित्ति- 
चित्र वाली परंपरा से बैठ गया और इसी सामंजस्य से मोगल-कलम का जन्म हुआ । यह्‌ 
सोगरू-कलूम जब राजपूत-कलम से मिल कर और अधिक भारतीय हो गयी, तब पहाड़ी 

कलम का विकास हुआ । 

पहाड़ी शैली में एक ओर, मुगल-शैली की परिपक्वता और दूसरी ओर, भावना- 
पूर्ण चित्रवस्तु, इन दोनों तत्वों के मिलने से एक ऐसी उपलब्धि हुई है, जो भारतीय चित्रों 
के लंबे इतिहास में, अजन्ता को छोड़ कर बेजोड़ है । यहाँ चित्रकार उन्मुक्त वातावरण में 
आ गया हैं, जहाँ विलास एवं मुगलों के अन्तःपुर के सीमित वातावरण से मुक्ति पाकर 
उसकी कल्पना अनजान ऊँचाई तक उड़ सकी है । 

पहाड़ी चित्रों का विषय अत्यन्त विस्तृत हैं। इन चित्रों में भारतीय ग्रंथों में से अनेक 
ग्रन्थ चित्रित हुए होंगे। पर, पहाड़ी चित्रों का सब से मनोहर रूप कृष्णलीला के चित्रों में 
है। यहां बालसुलभ स्वभाव का जितना शिष्ट रूप चित्रकारों ने अंकित किया है, वह सूर 
की तुलना में किसी प्रकार उन्नीस नहीं ठहरता । 

आंगार के कोमल पक्षों का जैसा निरूपण पहाड़ी शैली के अन्तर्गत नायिका-भेद के 
चित्रों में मिलेगा, वैसा अन्यत्र कहीं नहीं । आलेखन की कोमलता, आक्ृतियों की मृदुलता 
हलके और आकर्षक वर्ण-विधान, रेखाओं की सजीवता और सर्वोपरि, बहुत ही सजीव 
दृश्य, ये यदि एक साथ कहीं मिलते हैं तो पहाड़ी चित्रों में | इस प्रकार, प्रजभाषा के 
चरमोत्कर्ष के समानान्तर, चित्रों में यदि कोई आन्दोलन था, तो पहाड़ी शैली का | वह 
यथास्थान वज्भादषि कठोराणि भी है और मूदूनि कुसुमादपि भी । 

अंगरेजों के आने के बाद, जब एक स्थान से दूसरे स्थान का संपर्क बढ़ने लगा, तब 
पहाड़ी अथवा कांगड़ा कलम की व्यक्तिगत विशेषताएँ भी घटने रूगीं। फिर कलाकारों के 
वंशज भी कला-सेवा को छोड़कर जीविकोपाजंन के लिए नौकरी करने लगे । किन्तु, सब 
से बड़ी बात यह हुई कि सन्‌ १९०५ ई० में जो भूकम्प आया उससे कांगड़ा नगर विध्वस्त 
हो गया तथा केवल पहाड़ी कलूम ही नहीं, उस कलम के बहुत-से कलाकार भी उस 
भूकम्प में नष्ट हो गये । 

हिन्दू और मुस्लिम कलाओं की विशेषताएं 

जातियों का जैसा दार्शनिक विश्वास होता है, वैसी ही उनकी कला और वैसे ही 
उनके कर्म भी होते हैं । हिन्दुओं का विश्वास शरीर पर कम, आत्मा पर अधिक रहा 
है। गीता ने जिस स्थितप्रज्ञ, समाधिस्थ अथवा कूटस्थ पुरुष का वर्णन किया है, वही भारत- 
वासियों की कल्पना का आदर्श पुरुष है एवं उसी पुरुष के स्वभाव की अनुभूति और प्राप्ति 
को यहाँ के लोग अपना जीवनादर्श मानते रहे हैं। कला के अन्यतम आचार्य डाक्टर आनन्द 
कुमार स्वामी ने लिखा हैं कि “भारतीय धर्म का सर्वसम्मत सिद्धान्त यह है कि कर्म में अना- 
सक्ति होनी चाहिए | जीवन का यह ध्येय जो शब्दों में वणित है, वही यहाँ की मूतिकला 
*एवं चित्रकला में भी अभिव्यक्त हुआ है । इन मूत्तियों और चित्रों में जब भी कोई देवता 

या_मनुष्य किसी कार्य में रत दिखाया जाता हैं, तब उसकी आकृति पर अविचल शान्ति 
की आभा वर्तमान रहती है। चित्र ध्वंसक धर्मपाल का हो अथवा आलिगन में आबद्ध पुरुष 
और प्रकृति का या समाधिस्थ बुद्ध का, किन्तु, शान्ति की यह मुद्रा सर्वत्र विद्यमान मिलेगी । 
भारत की मूत्तियाँ और भारत के चित्र, सवंत्र ही, और, कदाचित्‌, अज्ञातभाव से, इस 
सिद्धांत का प्रतिपादन करते हैं कि सारे कार्यो में काम केवल शरीर करता हैं, आत्मा सदेव 
गंभीर, अविचल एवं अनासक्त रूप से अलग खड़ी रहती है, मानों, वह द्रष्टा हो, मानों 
वह कोई नाटक देख रही हो जिस नाटक की अभिनेत्री भी स्वयं वही है ।* 

लियोनार्डों द विन्‍सी ने एक स्थान पर कहा हैं कि “जित्रों में सर्वोत्तम चित्र वही होता 
है जो रूप में जीवन डालने वाले उद्गंगों को अधिक से अधिक अभिव्यक्ति देता हो ।/९ 
भारतीय परंपरा में शरीर जड़ और आत्मा चेतन मानी जाती है । अतएव, यहाँ के चित्रों 
और मूर्तियों में आत्मा के गुणों की जैसी अभिव्यंजना हुई है, वैसी शरीर के गुणों की नहीं । 
जीवन के वस्तुनिप्ठ रूप को भारतवासी उपेक्षा की वस्तु मानते रहे हें एवं उनका सारा 
ध्यान उसके आत्मनिष्ठ रूप में केन्द्रित रहा है । हमारी मूत्तियों में शरीर के अवयव शोर 
नहीं करते। वे शान्‍्त भाव से परस्पर मिले हुए दिखलाये जाते हैं । यहाँ की मूत्तियों का 
जो असली प्रभाव है उसे हम एक प्रकार की अनिरवंचनीय निः:शब्दता की संज्ञा दे सकते 
हैं । हमारी अनेक बुद्ध-प्रतिमाओं के मुख पर जो रहस्यपूर्ण प्रसन्नता अथवा मुसकान की 
आभा मिलतो है, वह उन लोगों के लिए स्वाभाविक है जो आत्मनिष्ठ जीवन के विश्वासी 
है। आत्मा के चित्रण की जो परंपरा इस देश में बढ़ी वह केवल देवताओं की मूर्तियों तक 
ही सीमित नहीं रही, प्रत्युत्‌, उसका प्रतिबिम्ब हम संतों, राजाओं---यहाँ तक कि कामिनी 
नारियों की मूत्तियों और चित्रों में भी देखते है । 

देवी आदर्शो को मानवीय रूपों में पचाने का यहां जो प्रयास हुआ है, उससे यहाँ की 
मृत्तियों और चित्रों का व्यक्तित्व बहुत कुछ निर्वेबक्तिक हो उठा है। यह सुरम्य निर्वेय- 
क्तिकता भारतीय कला की सबसे बड़ी विशेषता है । पाश्चात्य आलोचकों में से कइयों ने 
भारतीय मूत्तियों और चित्रों पर यह आरोप किया है कि उनमें गति और चरित्र-चित्रण 
का अभाव है । इस आरोप का कारण यह है कि ये आलोचक गति और चरित्र के जो अर्थ 
लगाते हैं, भारतीय कलाकारों के सामने उनके वे ही अर्थ नहीं थे। वस्तुत:, यहां के कला- 
कार फोटोग्राफर नहीं, सच्चे अर्थों में चित्रकार थे एवं वे उन गतियों और च्षरित्रों का 
चित्रण करते थे जो सामान्य जीवन में भले ही उपलब्ध नहीं रहे हों, किन्तु, जिन्हें जीवन में 

उतारने का लक्ष्य यहाँ के संतों, दाशेनिकों और कलाकारों, सबके सामने मौजूद था । ऐसी 
आलोचनाओं का कारण यह है कि इस युग में जीवन की अनुकरणशीलता कला का मुख्य 
गुण मान ली गयी है एवं विज्ञान और कला के उद्देश्य परस्पर उलझसनसे गये हैं ।* प्रकृति के 
वस्तुनिष्ठात्मक रूपों का चित्रण एशियाई कला का ध्येय नहीं रहा है । इसका ध्येय तो 
ध्वनि, संकेत और विशिष्ट भावों को प्रमुखता देना है । यह कला केवल उन्हीं तत्वों पर 
जोर देती है जिन्हें वह जीवन की मूल-वास्तविकता से सम्बद्ध मानती हैं और इस प्रक्रिया में, 
अपने विद्वासों के निकट से निकट पहुंचने के प्रयास में, वह प्रकृति के रूपों को कुछ मोड़- 
मार कर भी अपना काम निकालती हैं । 

लियो नार्डो की एक दूसरी उक्ति यह है कि “अच्छे चित्रकारों को दो वस्तुओं का 
चित्रण करना पड़ता है । एक वस्तु तो मनुष्य की देह हैं और दूसरी उसकी आत्मा की 
आकांक्षा । देह का चित्रण फिर भी अपेक्षाकृत सरल कार्य है, किन्तु, आत्मा की आकांक्षा 
का चित्रण कठिन होता है, क्योंकि इस निराकार विषय को भी चित्रकार को अंगों के धमाव 
एवं अवयवों की प्रवृत्ति के द्वारा ही चित्रित करना पड़ता है ।” और यही वह क्षेत्र है जिसमें 
भारत का कलाकार दुनिया में अपना सानी नहीं रखता। “सीलोन में स्थित युन्दर मूर्ति 
स्वामी की आकृति में जो उत्सुकता का भाव है वह बड़ा ही उत्कट एवं जो आइचर्य का भाव 
हैं वह अतुलित आनन्द से पूर्ण है । इन दोनों के मिश्रण से मूत्ति में जो सौंदय उत्पन्न हुआ है 
वह अत्यन्त अद्भुत एवं अनिर्वेचनीय है । इसी प्रकार, ध्यानी बुद्ध की मुद्रा में केवल शान्ति 
ही नहीं है, प्रत्युर्‌, उस शान्ति के भीतर एक प्रकार की गति भी विद्यमान है। तथा धर्म- 
पाल (यमराज) के चित्रों और मुरत्तियों में भी स्थिरता के वातावरण में अनिलावर्तों की 
गति भरी हुई है । यूरोप के लोग मानव-रूप को केवल मुखाक्ृति में देखते हैं एवं शरीर को 
उसका सहायक मात्र मानते हैं। यहाँ तक कि यूरोप के कलाकार हाथ-जैसे प्रमुख अवयब 
को भो ठीक से नहीं देख पाते। किन्तु, सच्चे मूत्तिकार के लिए मनुष्य केवल मुख ही नहीं 
होता, वह तो पंत के समान एक इकाई होता है जिसमें मुख भी एक अवयव के स्थान का 
अधिकारी हैं ।”* मुख्य बात यह है कि जो लोग कला में केवल मनुष्य की देह का प्रति- 
फलन देखना चाहते हैं, उनके लिए भारतीय मूत्तियों और चित्रों में उसका अभाव है । 
किन्तु, जो चाहते हें कि कला मनुृप्य पर ही नहीं रुके, कुछ उस कल्पना की भी झ्लाँकी 
दिखलाये जो मनुष्य के दुश्य रूपों से परे हे, उनके आगे भारतीय मूत्तियाँ और भारतीय चित्र 
जजस्र आकर्षण के स्रोत हैं । 

अजन्ता और सिगिरिया (सिंह गिरि सीलोन) में जो चित्र हैं, वे ऊपर के लक्षणों 

से पूर्ण रूप से युक्त हैं तथा मोगल-काल में राजपूत-कला के जो उदाहरण मिलते हैं उनकी 
भाव धारा भी अजन्ता के उत्स से फूट कर आगे बढ़तो दिखाई देती हैं। राजपूत-कलम के 
चित्रों की प्रशस्ति में अबुल फजल ने कहा था कि “वस्तुओं के विषय में हमारा जो ज्ञान है 
ये चित्र उससे बहुत आगे का संकेत करते हैं। हिन्दुत्व के संयम और वैराग्य, पवित्रता और 
योगाचार तथा कोमलता और क्रोध, सबका सम्यक्‌ प्रतिनिधित्व इन चित्रों में हुआ है ।” 

ईरानी कला, मुख्यतः, पुस्तकों को सचित्र करने की कछा थी जिसमें चमकदार रंगों 
के साथ बहुत काफी सोने की मिलावट रहती थी। इसके विषय भी सीमित होते थे। लड़ाई, 
मद्यपान और प्रेम के चोंचले, ये ही ईरानी चित्रों के मुख्य विषय थे | व्यक्ति-चित्र (पोटट्रेचर ) 
अधिक नहीं बने, किन्तु, जो बने उनके पीछे तैमूरी प्रभाव समझना चाहिए जो प्रभाव 
भारतीय कला पर भी पड़ा था। ईरानी कछा में सौंदर्य, सामंजस्य, प्रगीतमयता और रंगों 
की चमक, ये सब कुछ हें, किन्तु, उसके भीतर रागों का उद्बेग भिधिल है। ये चित्र हमें 
सुगंधित वाटिकाओं में ले जाते हे एवं साहस-पूर्ण जीवन से भी परिचित कराते हें । किन्तु, 
ईइबर प्रेम अथवा नर-नारी के विरह और मिलन से उत्पन्न होने वाले भावों की अनन्तता 
उनमें नहीं मिलती । मानवात्मा का जो स्वभाव है अथवा पशुओं, वृक्षों और पहाड़ों में जो 
आत्मा छिपी हुई है, उसकी झलक ईरानी चित्रोंमें कहीं भी नहीं मिलती । इन चित्रों में औप- 
चारिकता अधिक, आदर्शवादिता बहुत अल्प है । बल्कि, दृहराहट और आडम्बर की प्रचुरता 
में इनका आकर्षण दब कर रह जाता है । 

ऐसा लगता है कि जब अकबर ने ईरान से चित्रकार मँगवाये तब आरम्भ में (हुमायूं 
कालीन परंपरा के प्रभाव के कारण) ईरानी चिंत्रों को ये विशेषताएँ, मोगल-कला पर 
भी चढ़ी रहीं। सभी मोगल-कालोन चित्रों के लिए हिन्द-ईरानी नाम आनन्द कुमार स्वामी 
को पसन्द नहीं हैं। उनका कहना हैं कि हिन्द-ईरानी करा (जिसमें भारत और ईरान की 
कला प्रवृत्तियों का मिश्रण है) केवल वही है जो सन्‌ १५५० ई० से लेकर सन्‌ १६१० ई० 
तक बढ़ी । उसके बाद, वह भारतीय हो गयी । 'मोगल-कलम के सोलहवीं सदी के सर्वोत्तम 
चित्रों में ही ईरानी प्रभाव सबसे अधिक लक्षित होता है। सतरहवीं सदी में जो चित्र बने, 
बे अत्यन्त भारतीय हैं। . . . . असली मोगल-कलम सतरहवीं सदी की कलम है, उससे पहले 
की नहीं, क्योंकि उसके पहले उसका जन्म और विकास हो रहा था; और उसके बाद की 
भी नहीं, क्योंकि सतरहवीं सदी के बाद उसका पतन आरम्भ हो जाता है ।”१ 

ईरान को कला का स्वभाव स्त्रेण था। इसके प्रतिकूल, मध्य एशिया में तैमूर-वंशी 
शासकों के अधीन जो कला विकसित हुई, उसमें उद्यामता का अधिक जोर था। सतरहवीं 
सदी में इन दोनों कछाओं के साथ भारतीय कला भारतवर्ष में मिली । इन विभिन्न कूला- 

प्रवृत्तियों के योग से भारत में एक नयी कला का जन्म हुआ जो जहाँगीर और शाहजहाँ के 
राज्यकाल में उन्नति के शिखर पर पहुँची और उसके बाद, क्रमश:, नीचे आने लगी । 

इस कला में व्यक्ति की आकृति की प्रधानता है। इसकी दृष्टि केन्द्रित हो कर वत्ते- 
मान काल पर है तथा उसके मुख्य विषय अमीरों के कारनामे हैं । यह कला जीवन को 
आदर्शोन्मुख नहीं करके, खुल कर उसका प्रतिनिधित्व करती है । “वैयक्तिक चरित्रों में 
गहरी दिलचस्पी, संश्लेषण के स्थान पर विश्लेषण की प्रमुखता तथा संतों और महात्माओं 
की जगह पर राजाओं और दरबारियों से प्रेम” १ ये मोगल-कला के कुछ मुख्य लक्षण हैं । 
मुसलमान मूत्तिपूजक नहीं थे, अतएव, इस्लाम के धाभिक महापुरुषों के चित्र नहीं बनाये 
जा सकते थे। धर्म की भूमि से अलग होने के कारण, इस्लामी युग में यह कला पूर्ण रूप से 
लौकिक हो गयी । 

राजपूत-कलम से मोगल-कलम का मुख्य भेद यह हैं कि मोगल-कलम का जन्म अनेक 
कलमों के मिश्रित प्रभाव से हुआ, किन्तु, राजपूत कलम भारत की राष्ट्रीय कला-प्रब॒त्ति 
से फूट कर निकली है । फिर भी, विभिन्न प्रभावों के बीच से जन्मी हुई मोगल-कला ने एक 
प्रकार की मौलिकता प्राप्त कर ली और वह धीरे-धीरे भारतीय भी हो गयी । मोगल-कला 
में व्यक्ति के चित्रों की प्रधानता है। राजपूत-कला में ऐसे चित्र बहुत कम हैं। मोगल-कला 
जीवन को भोग, आनन्द और उल्लास की दृष्टि से देखती है। राजपूत-कलम के लिए जीवन 
अनन्त साधना का विषय है । मोगल-कलम आरम्भ से अन्त तक किताबों के पन्नों की चीज 
है। राजपूत-कलम किताब के पन्नों पर भित्ति से उतरकर आयी है। सोलहवीं सदी में राजपूत- 
कलम का जो रूप हम देखते हैं, वह उसके वाद्धंक्य का रूप है। अपने वार्द्धक्य में भी वह मोहक 
मौर सुक्ष्म हैं। किन्तु, यह आभास दिये बिना वह नहीं रह सकती कि यह उसके उतार की 
ऋतु थी | इसके विपरीत, तत्कालीन मोगल-कला अपने उच्छल यौवन के काल में है, उसमें 
प्रयोग का भरपूर साहस और विकास की अनन्त सम्भावनाएँ भरी हुई हैं। भारत के दाशे- 
निक दृष्टिकोण के समान ही, राजपूत-कलम में हम एक प्रकार की अपरिवर्तनशीलता की 
छाप देखते हैँ, एक प्रकार की सनातनता की आभा देखते हैं जो बुझ कर भी नहीं बुझती 
और न कभी जोर से ऊपर ही उठती है। मोगल-कलम विवरणात्मक है, साहित्यिक है, 
वस्तुवादी और आमुष्मिक है । इसके विपरीत, राजपूत-कलम में धामिकता भी है और 
श्ुंगारिकता भी । उसमें आदर्श की वही प्रधानता है जो अजन्ता-कलम का गुण थी। मोगकू- 
कलम दरबारियों के लिए थी, राजपूत-कलम जनता की हो चली थी । मोगल-कलम के 
विषय हें आखेट और युद्ध के दृश्य, दरबार और मनोरंजन की कहानियाँ एवं पशु-पक्षी और 
फूल । राजपूत-कलम के विषय रामायण और महाभारत से आये हैं, वेष्णव धमं और बाद 

को कुछ दैव धर्म से भी आये हैं । राजपूत कलम में प्रेम का चित्रण भी खूब हुआ है, किन्तु, 
सदैव, वह प्रेम आदर्श का स्पर्श करता है । 

राजपूत-कलम की कुछ बुरी कृतियाँ सोलहवीं सदी में भी बनी थीं और कुछ अच्छी 
कृतियाँ उन्नीसवीं सदी में भी बनीं। सच पूछिये तो यह कलम अब भी खत्म नहीं हुई है 
और उसके प्रभाव अर्वाचीन कलाकारों की तूलिकाओं में भी जहाँ-तहाँ मौजूद हैं । 


उम्र की दृष्टि से मोगल-कलूम अल्पायु सिद्ध हुई वह सर्वथा नवीन वस्तु नहीं होकर 
भारतीय चित्रकला की ही एक तरंग थी जो ईरानी कलाकारों के सहयोग से उठी थी और 
उठकर फिर मुख्य धारा में ही विलीन हो गयी। राजपूत-कलम की दुनिया जादू की 
दुनिया है जिसमें सभी पुरुष वीर और सभी रमणियाँ सुन्दर एवं लजीली होती हैं; जिसके 
सारे पालतू और जंगली जीव मनुष्य के मित्र होते हैं । तथा इस दुनिया के तृण-तृण इतने 
चेतन हैं कि नववधू के पैरों की आहट उन्हें सुनाई दे जाती है। इसके विपरीत, मोगल-कलम 
की दुनिया वह दुनिया है जिसमें हाथी से हाथी, बाघ से बाघ और शेर से शेर लड़ते दिखायी 
देते हें। मोगल- कलम की चरम-परिणति बादशाहों एवं सरदारों के व्यक्ति-चित्रों में हुई । 
राजपूत-कलम नें प्रेम और विरह की अनन्तता तथा अदृह्य के अनुसंधान में अपने को 
उत्सर्ग कर दिया । मोगल-कलम उस वंश की समाप्ति के साथ समाप्त हो गयी जिसने उसे 
जन्म दिया था, किन्तु, राजपूत-कलम अब भी जी रही है । 

भौगोलिक दृष्टि से राजपूत-कलम के दो क्रीड़ा-क्षेत्र रहे हे, एक तो हिमालय की 
तराई और दूसरा राजस्थान का मैदान । तराई में इस कला का सूक्ष्म से सूक्ष्म चमत्कार 
कांगड़ा-शेली में अभिव्यक्त हुआ और मैदान में जयपुर की शैली में। 

किन्तु, राजपूत-कलम की दुर्बलता यह है कि विकास की ओर उसके कदम नहीं हैं । 
बहुत दिनों की साधना के कारण, अब उसकी संभावनाएँ शून्यवत्‌ रह गयी हैं। उसपर आ- 
लंकारिकता का भी प्रभाव पड़ा है एवं सबसे बड़ी कठिनाई यह है कि परंपरा का अच्छा 
ज्ञान नही रहन से इसके चित्र बहुधा समझ में कम आते हें । यह मनुष्य-स्वभाव के साथ 
एक रहना चाहती है, किन्तु, वास्तविकता की उपेक्षा करके । सच तो यह हैँ कि राजपूत- 
कलम हिन्दी की रीतिकालीन कविता का अनुपूरक अंग हैं | जैसे, तत्कालीन काव्य का 
आकर्षण उसके विषय नहीं, कलाकारिता को ले कर है, वैसे ही, इन चित्रों का भी मुख्य 
आकर्षण उनकी मेजावट ही हैं। कृष्ण-लीला, नायिका-भेद और रासलीला से प्रेरणा रीति- 
कालीन कवियों को भी मिली और चित्र-कारों को भी । चित्रकारों ने एक फाजिल काम यह 
किया कि उन्होंने राग-रागिनियों के भी चित्र बना डाले । रीतिकालीन कवियों पर इन 
चित्रकारों की बहुत रुझान थी । इन चित्रकारों ने केशव की कविताओं पर चित्र बनाये 
और दतिया-राज्य में अष्टयाम, बिहारी-सतसई ओर मतिराम के रसराज पर भी अनेक 

चित्र बनाये गये । स्पष्ट ही, यह ईरानी प्रभाव था। ईरान में पुस्तकों को सचित्र करने की 
परिपाटी थी। उसका अनुकरण पहले अकबर के दरबार में हुआ और बाद को हिन्दू- 
नरेशों के यहाँ । 

मोगलकालीन चित्रों के विषय में लिखते हुए कला-मर्मज्ञ श्रीयुत रायकृष्णदास जी 
ने कहा हूँ कि “इन चित्रों में हद से ज्यादा रियाज, महीनकारी, रंगों की खूबी तथा शान- 
झौकत एवं अंग-प्रत्यंग की लिखाई, दरबारी अदब-कायदों की जकड़बंदी और शाही दबदबे 
के कारण भाव का स्वंथा अभाव, बल्कि, एक प्रकार से सन्नाटे-सा पाया जाता है जिससे जी 
ऊबने लगता है” यह उवित बहुत-कुछ रीतिकालीन कविता पर भी लागू की जा सकती हैं। 

रीतिकालीन हिन्दी कविता का एक लक्षण यह भी है कि उसके पिछले वर्षों की 
कविताएं रीति के बन्धनों से बहुत कुछ मुक्त हो जाती हें एवं उनमें एक नया आनन्द झलकने 
लगता हैं जो परिमार्जित शैली में हृदय की सच्ची अनुभूतियों के लिखने का आनन्द है । 
आलम, शंख, बोधा और घनानन्द इसी आनन्द के कवि हैं । आश्चर्य की बात है कि जैसे 
अठारहवीं सदी में इन कवियों ने कविता में फिर से प्राण डाल दिये, वैसे ही, इस काल में 
पहाड़ी कलम (कांगड़ा शैली ) के चलते, चित्रकला भी सजीव हो उठी । और जैसे आलम, 
बोधा और घनाननन्‍्द में जो आकर्षण है उसका उद्गम सूफी भाव-धारा और भारतीय भाव- 
धारा का मिलन-विन्दु है, वैसे ही, पहाड़ी कलम में भी ताजगी मोंगल-कलम से आयी । 
“पहाड़ी-कलूम मोगल-कलरूम की सद्यः संतति है । एवं यही कलम अजन्ता के बाद भारत की 
सबसे उच्च कुलामय उड़ान भी हैं।* घनानन्द की कविता में जो हादिकता और उन्मुक्तता 
है वही हादिकता और उच्मुक्तता पहाड़ी शैली के भी गुण हैं। ये कलाकार जनजीवन के 
बहुत समीप थे । उन्होने अनेक विषयों पर चित्र बनायें । हिन्दी के प्रमुख और साधारण 
कवियों से लेकर जीवन की दैनिक चर्या और शबीह तक, ऐसा एक भी विषय नहीं है जिसे 
इस शैली के चित्रकारों ने छोड़ा हो ।3 

मोगल और राजपूत कलमों के मेल से जो पहाड़ी-कलम निकली वह खूब कामयाब 
रही और उसने भारतीय भावनाओं की अभिव्यक्ति भी सफलता से की । किन्तु, मौर्यों के 
समय, भारत और यूनान की कलाओं के मेल से जो गान्धार-कला निकली थी, वह टिकाऊ 
नहीं हो सकी, क्योंकि वह भारत की आत्मा के अनुकूल नहीं थी | इससे यह निष्कर्ष 
निकलता है कि कला के क्षेत्र में भारत का एशिया से तो पूरा मेल है, किन्तु, उसका यही मेल 
यूरोप के साथ नहीं बेठ सकता ! साहित्य में भी, ईरानी भावों का भारतीय भावों से जो 

मिश्रण हुआ उसे तो जनता ने उठा लिया है, किन्तु, यूरोप की जो विशिष्टताएँ भारतीय 
साहित्य में उतारी जा रही हैं, उन्हें जनता कभी भी ग्रहण करेगी या नहीं, यह संदिग्ध 
बात है । 
स्थापत्य या बास्तु-कला पर प्रभाव 

हिन्दुओं के यहाँ मन्दिर बनाने की दो शैलियाँ प्रचलित हुईं, एक उत्तर में और दूसरी 
दक्षिण में, यद्यपि दोनों शैलियाँ, मूलतः, एक ही हैं । उत्तर के हिन्दू-मन्दिरों में भुवनेश्वर 
(उड़ीसा ), खजुराहो (मध्यभारत ) बोध गया, आबू और पालीतान (सौराष्ट्र) के मन्दिर 
प्रसिद्ध हैं । दक्षिणी शेली के अद्भुत नमूने मदुरा, तंजोर, श्रीरंगम्‌ (त्रिची ), महाबलिपुरम्‌, 
कांजीवरम्‌ (कांची ) आदि के मन्दिर हें । सच पूछिए तो मन्दिर-रचना की जो विशुद्ध सरणी 
दक्षिण में देखने को मिलती है, वह उत्तर में नहीं है । हिन्दुत्व का गढ़ अब दक्षिण भारत ही 
रह गया है एवं जिसने दक्षिण के मन्दिरों को नहीं देखा, उसे इसका आभास दिलाना भी 
कठिन है कि हिन्दू-मन्दिरों की विशेषताएँ क्‍या होती थीं । दक्षिण के मन्दिरों की रचना में 
हिन्दू-दर्शन की प्रतीकात्मक अभिव्यक्ति हुई हैं । ये मन्दिर बाहर तो पाँच या सात प्राकारों 
से घिरे होते हें और सबके केन्द्र में गर्भ-मन्दिर होता हैं जिसमें देवता निवास करते हें । इस 
गर्भ-मन्दिर में वातायन नहीं होते, न उसका आकार ही बडा होता है। प्राकार शरीर के 
बाह्यावयवों के रूपक हें और गर्भ-गृह आत्मा का संस्थान । तुलसीदास ने ज्ञानदीपक 
(उत्तरकांड ) के प्रसंग में कहा है, 

तब सोइ बुद्धि पाई उजियारा, 
उरगृह बेठि ग्रंथि निरवारा । 

मन्दिरों के गर्भ-गृह इसी उर-गृह के रूपक हैं। 

किन्तु, हिन्दू-मन्दिरों की गणना भारत में ही समाप्त नहीं हो जाती । सीलोन, जाबा, 
कंबोडिया, व्याम, बर्मा, तिव्बत, खुतन, तुकिस्तान, मंगोलिया, चीन, कोरिया और जापान 
में भी हिन्दू-शेली के मन्दिर बने थे। भारत के अनेक मन्दिर तो आक्रमणों के क्रम में ध्वस्त 
हो गये, किन्तु, बाहर के बहुत-से मन्दिर अब भी विद्यमान हैं और उनके अध्ययन के बिना 
भारतीय वास्तु का अध्ययन अधूरा रह जाता है। भारत और, प्रायः, समस्त विश्व के सर्व- 
श्रेष्ठ मन्दिर जावा में हैं, यह बात अन्य देशों के विद्वान भी मानते हैँ।' मन्दिर बनाने का 
शौक मारतीय राजाओं को बहुत था । सात-सात प्राकारों के जो बड़े-बड़े मन्दिर हैं, वे किसी 
एक राजा के राज्य-काल में नहीं बने थे. प्रत्युत्‌, उनमें कई पीढ़ियों का परिश्रम और घन 
लगा था। मन्दिर बनाने की धुन हिन्दुओं में ऐसी प्रचण्ड थी कि एक ओर तो उत्तर भारत में 
मुसलमान मन्दिरों को मटियामेट कर रहे थे, दूसरी मोर, दक्षिण के राजे तब भी नये मन्दिर 

बनवा रहे थे। अनेक टूटे हुए मन्दिर भी हिन्दुओं ने कई बार बनवाये। सोमनाथ का मन्दिर 
पाँच बार तोड़ा गया था और पाँच बार किसी न किसी हिन्दू राजा ने उसे फिर से बनवा 
दिया । 

इन मन्दिरों में जो कला और कारीगरी है उसका सम्यक्‌ वर्णन करना लेखनी के 
बस के बाहर की बात है । मदुरा और तंजौर के मन्दिरों को देखते-देखते मन किसी सुदूर 
दिशा में उड़ने लगता हैं एवं यह कल्पना दिमाग में किसी भी तरह नहीं आती कि कारीगरी 
इससे बाल भर भी आगे जा सकती है। दक्षिण के गोपुरों में तो गुच्छ को गुच्छ सुन्दरताएँ 
एक साथ झूलती दिखाई देती हें, एवं ऐसा भासता है, मानों मूत्तिकला, स्थापत्य की सेज पर 
नाना रूपों में बिहार कर रही हो | “बाड़ोली के मन्दिर की तक्षण-कला की प्रशंसा करते 
हुए कनेल टाड ने लिखा है---यहाँ हुनर का खजाना खाली कर दिया गया हैँ । इसके स्तंभ, 
छत और शिखर का एक-एक पत्थर छोटे-से मन्दिर का दृश्य बतलाता है । प्रत्येक 
स्तम्भ पर खुदाई का काम इतना सुन्दर और बारीकी के साथ किया गया है कि उसका वर्णन 
नहीं हो सकता ।” भारतीय शिल्प के प्रसिद्ध विद्वान्‌ मि० फरगुसन लिखते हें कि आबू के 
मन्दिरों में, जो संगमरमर के बने हुए हैं, अत्यन्त परिश्रम सहन करने वाली हिन्दुओं की 
टाँकी से फीते-जैसी बारीकी के साथ ऐसी मनोहर आहृतियाँ बनायी गयी हैं कि उसकी 
नकल कागज पर बनाने में कितने ही समय एवं परिश्रम से भी में सफल नहीं हो सका ।”* 

जब मुसलमान भारत आये, उसके पूर्व ही वे ग्रेनेडा, करो, रूसले और बदगाद में 
महलों के अद्भुत निर्माता सिद्ध हो चुके थे। भारत में उन्होंने जो भवन बनवाये उनमें कुछ 
मस्जिदें, दिल्‍ली का लाल किला, फतहपुर सीकरी का किला, आगरे का ताज महल तथा 
ससराम और दिल्‍ली के मकबरे बहुत प्रख्यात हैं । अफगान बादद्षाहों के समय, भवन-निर्माण 
में हिन्दू कारीगर ही, विशेष रूप से, रखे जाते थे और कभी-कभी मन्दिरों के पाये और 
वन्दनवार भी तोड़ कर उनमें लगा दिये जाते थे। इसलिए, इन निर्माणों का रूप वर्णसंकर- 
जैसा लगता है । कभी-कभी ऐसा भी हुआ कि हिन्दू-मन्दिरों को ही मुसलमानों ने मस्जिदों 
में परिणत कर दिया । धारा नगरी की यज्ञशाला का यही हाल हुआ है । कहते हैं, कुतुब- 
भीनार में हिन्दूकला की जो छाप है वह इस कारण कि इसमें २७ मन्दिरों के खंडित अंश 
लगाये गये थे। 

किन्तु, स्थापत्य में भीं समन्वय का आरम्भ अकबर ने ही किया । उसके फतहपुर 
सीकरी के किले में जो विराटता है वह हिन्दू-वास्तु की स्वाभाविक विराटता का प्रभाव है । 
अकबर के समय में मोगल-कला ने अपनी प्रगति की राह पकड़ी, जहाँगीर के समय वह बढ़ी 
और शाहजहाँ के समय में वह अपनी चरमसीमा पर पहुँच गयी। बाहर के कला-पारखी 

इस बात पर आदइचर्य करते हैं कि ताजमहल ईरान, मिश्र या स्पेन में नहीं बनकर, भारत 
में क्यों बना । किन्तु, वस्तुस्थिति यह है कि ताजमहल का निर्माण मुसलमान भारत में ही 
कर सकते थे, क्योंकि वास्तु की जैसी सूक्ष्म और जितनी विराट परम्परा भारतवर्ष में थी 
वैसी संसार में और कहीं नहीं थी । 

भारतीय वास्तु में प्राणवत्ता, पौरुष और वैराट्य था । ईरानी कला के लालित्य, 
नारीत्व और सूक्ष्मता का जब उसके साथ मिश्रण हुआ, एक नयी कला का जन्म हो गया 
जो अत्यन्त मनोहर और अपूर्व थी। ताज में केवल वास्तु ही नहीं है । उसके साथ मूरत्तिकारी 
और चित्रकारी भी लगी हुई है। भवन के रूप में, ताज खड़ी हुई प्रतिमा के समान है एवं 
संगमरमर के फलक पर उसे हम चित्र भी कह सकते हैं। 

मदुरा, तंजोर, भुवनेश्वर और बोध गया में हिन्दू-वास्तु का जो पौरुष, प्राणवत्ता 
ओर वैराद्य साकार है, फतहपुर सीकरी, दिल्ली और आगरे में वही ईरानी लालित्य और 
प्रगीतमयता को अपनी गोद में उठाये हुए है । कहते हैं कि मोगल निर्माता निर्माण तो विश्व- 
कर्मा की तरह करते थे, किन्तु, समाप्ति उनकी जौहरियों की तरह होती थी। लेकिन, यह 
विश्वकर्मा भारत का था, केवल जौहरी को ही हम ईरानी कह सकते हैं । अतएव, इस कहावत 
को बदल कर ऐसे रखना चाहिए कि विश्वकर्मा के समान विराट निर्माण करने की क्षमता 
हिन्दुओं में थी और जौहरियों के समान समाप्त करने में मुसलमान प्रवोण थे। मोगल 
स्थापत्य में हम जो चमत्कार देखते हैँ वह इसी विश्वकर्मा ओर जोहरी के मिलन का 
चमत्कार है । 

हिन्दू-वास्तु का प्रभाव आकार की विराटता के कारण पड़ता है; मुस्लिम-वास्तु का 
तफसीली बारीकी के कारण । एक में शक्ति की शोभा है, दूसरे में सौंदर्य का सम्मोहन । 
हिन्दू-निर्माताओं में राग था, उद्ेंग और उद्यामता थी तथा उनकी उबेरता का स्रोत कभी 
सूखता ही नहीं था । मुस्लिम-निर्माताओं में रुचि थी, कला से आनन्द लेने की उमंग थी और 
उद्दामता को वे नियंत्रण में रख सकते थे। हिन्दू मन्दिरों की दीवारों पर इतनी रचनाकारी 
कर देते थे कि सारा मन्दिर ही मूत्तिकला का उदाहरण बन जाता था। दीवारों को सजाने 
का चाव मुसलमानों में भो था किन्तु, इस चाव को उन्होंने ज्यामिति के अनुपात में लता 
और पुष्पों के खचन से पूरा किया । 

हिन्दु-वास्तु में पौरष और प्रताप का तेज है। मुस्लिम-स्थापत्य में रंजकता की लहर 
उठती है । किन्तु, विराटता रंजकता की अपेक्षा अधिक प्रभावशालिनी होती है। इसीलिए, 
भुवनेश्वर, तंजोर और बोरोबुदुर (जावा) के मन्दिरों के पाइवं में, ताजमहल वैसा ही लगता 
है जैसे नाटकों की बगल में संगीत, * जैसे वाल्मीकि के पाइर्व में कालिदास, जैसे तुलसी के 

बे 


पादवे में बिहारी या घनानन्द । 

ऐसा लगता है कि चित्रकला में मोगल-गरिमा जिस प्रकार निखरी उससे अधिक वह 
स्थापत्य में निखरी है। साहित्य, चित्र और स्थापत्य, प्रायः, प्रत्येक क्षेत्र में हिदुओं का उत्तरा- 
घिकार _बहुत-कुछ महाकाव्य-कल्प था। मुस्लिम-प्रभाव ने उसे लिरिक (प्रगीत) की ओर 
मोड़ा । उर्दू में कोई सर्वविदित मसनवी नहीं लिखी गयी, यह भारत में इस्छामी संस्कृति की 
प्रगीतमयता का प्रमाण है। इसी प्रकार, पहाड़ी कलम जो मोगल-कलूम की संतति है, 
प्रगीतात्मक रही हैं। एवं मुस्लिम-वास्तु की स्त्रेण माधुरी का क्या कहना ? ताजमहल 
तो भारतीय स्थापत्य का अद्भुत प्रगीत ही है । 


हिन्दी-साहित्य पर इस्लाम का प्रभाव 


डाक्टर राम बाबू सक्सेना ने लिखा है कि आरंभ के हिन्दी-कवियों में फारसी 
शब्दों का जो आधिक्य हैं उसे देख कर विस्मय होता है । किन्तु, सच पूछिये तो आधिक्य 
इस उक्त में ही अतिरंजन का हैँ। हिन्दी-कवियों ने फारसी और अरबी शब्दों का अधिकतर 
प्रयोग नहीं किया । हाँ, जो फारसी और अरबी शब्द प्रचलित हो गये थे, उनमें से दो-चार 
शब्द हिन्दी वाले भी लेते थे । शब्द, सदेव, अनुकूल भावों की प्रतीक्षा करते हैं । कवि के 
मन में जैसे भाव उठते हें,उनक अनुरूप शब्द उसके सामने स्वयं उपस्थित हो जाते हैं । यही 
कारण है कि हिन्दी के निर्गुण-पंथी कवियों में हम अरबी और फारसी के दब्द, बहुत अधिक 
तो नहीं, फिर भी काफी देखते हैं । ये कवि सूफियों से प्रभावित थे और मूफी भावधारा के 
साथ अरबी और फारसी झछब्द लिपटे हुए थे । किन्तु, निर्गुण-पंथियों को छोड़ कर अन्य 
कवियों में (यानी सूर, तुलसी, केशव, मतिराम, देव आदि में) हम फारसी और अरबी 
शब्दों की अधिकता नहीं देखते । अधिकता तो क्या, इन कवियों में फारसी के शब्द इतनी 
कम मात्रा में हें कि, बस, प्रमाण-मात्र के लिए ही उनका उल्लेख किया जा सकता हैं। 
अन्यथा भावाभिव्यक्ति में इन शब्दों से कीई खास सहायता कवि को नहीं मिली है । फिर 
भी, उन शब्दों को इन कवियों ने यदि ग्रहण किया तो इसका कारण यह था कि ये शब्द 
हिन्दी में प्रचलित हो चुके थे एवं सम्यक्‌-प्रचलित शब्दों को भाषा में से निकाल फेंकने 
की करता हिन्दी वालों में कभी नहीं रही है । 

बाद के कवियों में भूषण, पद्माकर, कुलपति मिश्र, नागरीदास, ग्वाल, सीतलू 
आदि ने फारसी और अरबी दब्द लिये हूँ, किन्तु खुलकर नहीं । कुलपति, पद्माकर और 
ग्वाल ने तो, मानों, मौज में आ कर कुछ खास छन्द ही इसलिए लिखे कि उनमें वे फारसी 
और अरबी डाब्दों का प्रयोग कर सकें। किन्तु, ये छन्‍्द उनकी प्रतिनिधि रचनाएँ नहीं हैं 
और उनकी संख्या भी, प्रमाण के योग्य, केवल दस-पाँच ही होंगी । ये छन्द्र सत्प्रेरणा से 
नहीं, एक प्रकार की खिलवाड़ी-मनोवृत्ति से निकले हें । किन्तु, भूषण के साथ यह बात 
नहीं है । उन्होंने फारसी और अरबी के दाब्द अभिव्यक्ति की विवशता अथवा श्रोताओं 
की सुगमता के लिए रखे थे। भूषण की भाषा के विषय में विचार करते समय हमें यह याद 
रखना चाहिए कि उनके प्रधान श्रोता शिवाजी महाराज के दरबारी थे। संभव है, उस 
दरबार में हिन्दी का कोई रूप प्रचलित रहा हो । संभव है, वहाँ दक्खिनी हिन्दी का वाता- 


१. ए हिस्ट्री आव उद्‌ लिटरेचर । 

वरण रहा हो । भूषण की भाषा ऊबड़-खाबड़ है एवं उसमें कला से अधिक प्रेषणीयता एवं 
शब्दों के नाद का चमत्कार है । यह भी सोचना होगा कि भूषण की कविता की भूमि 
राजनीति और समाज की भूमि है। उन्हें हिन्दू-धर्म या संस्कृति के सूक्ष्म भावों को अभि- 
व्यक्ति नहीं देनी थी, जिसके लिए फारसी और अरबी शब्द अनुपयुक्त होते। कभी-कभी 
तो ऐसा भी लगता हैं, मानों, वे शत्रु की ही भाषा में अपना आक्रोश सुना रहे हों। फिर 
भी,उन्होंने फारसी और अरबी शब्दों का जो प्रयोग किया, वह कुलपति, पद्माकर और 
ग्वाल के प्रयोगों से अधिक गंभीर वृत्ति के कारण । भूषण ने इन शब्दों का प्रयोग आवश्यकता 
से किया हैं जब कि ग्वाल आदि लोग महज मनबहलाव और मजाक के लिए, कभी-कभी 
फारसी-मिश्रित भाषा लिख लेते थे। “खड़ी बोली का रूप-रंग जब मुल्लमानों ने बहुत-कुछ 
बदल दिया और वे उसमें विदेशी भावों का भंडार भरने लगे तब हिन्दी कवियों की दृष्टि 
में वह मुसलमानों की खास भाषा जेंचने लगी । इससे भूषण, सूदन आदि कवियों ने 
मुसलमानी दरबारों के प्रसंग में या मुसलमान पात्रों के भाषण में ही इस बोली का व्यवहार 
किया है ।१ 

ट्ट्टी-संप्रदाय के महंथ सीतलदास का समय, प्राय:, उन्नीसवीं सदी के पास पड़ता 
है । उन्होंने अपने जानते खड़ी बोली में कविता लिखी हैँ। यह विचित्र बात है कि हिन्दी 
के जो भी कवि खड़ी बोली का पुट अपनी भाषा में देना चाहते थे, वे फारसी-अरबी का 
एकाध शब्द जरूर ले लेते थे । किन्तु, सीतल तो शुद्ध खड़ी बोली ही लिख रहे थे । इस 
लिए, अपनी कविताओं में अरबी-फारसी का प्रयोग उन्होंने खुलकर किया है । फिर भी, 
उनकी भाषा उर्दू नहीं, हिन्दी ही है और जो भी विदेशी शब्द उसमें आये हैं, वे हिन्दी शब्दों 
से पूरा मेल रखते हैं। उर्दू और हिन्दी के समन्वय का सीतल की भाषा अच्छा उदाहरण हैं। 

किन्तु, कुछ नये शब्दों के आ जाने से यह नहीं कहा जा सकता कि इस्लाम का प्रभाव 
इस देश के साहित्य पर भी पड़ा है। नये शब्द तो जीवित भाषाओं में आते ही रहते हैं । 
साहित्य भाव है, भाषा उसका माध्यम हैं । मनुष्य के कपड़ों में बटन इटली और धागें 
रूस के हो सतरते हैं, किन्तु, इतने से ही वह रूसी या इटेलियन नहीं हो जाता । देखना यह 
चाहिए कि उसका मन, उसकी सोचने की मुद्रा रूसी या इटेलियन हुई हैं या नहीं । जब तक 
साहित्य का विश्वास नहीं बदलता, भावधारा परिवर्तित नहीं होती, तब तक साहित्य में 
आने वाले परिवतंन की घोषणा नहीं की जानी चाहिए । 

जब हिन्दुत्व और इस्लाम परस्पर मिले, तब निश्चित रूप से यह दो विरोधी संस्कृ- 
तियों का मिलन था। इनमें से एक संस्कृति अत्यन्त प्राचीन थी, लोक पर परलोक को 
अमुखता देनेवाली थी,वैराग्य और निवृत्ति उसके मूल में थी, अहिसा से बह ओत-प्रोत 

थी तथा भावुकता से अधिक उसमें ज्ञान और अनुभव का प्राचुये था । और दूसरी संस्कृति 
उच्छल थी, जवान थी, वेराग्य को महत्व सिर्फ उसके सूफी देते थे, अन्यथा उसका मौलिक 
विश्वास पृथ्वी के भोग में था तथा इस संस्कृति में ज्ञान की गहराई कम,आनन्द, भावुकता 
और जोह का उभार अपेक्षाकृत अधिक था । हिन्दुओं का विश्वास था कि यह जीवन 
मनुष्य के अनन्त जीवनों में से एक है और कर्म का फल मनुष्य को भोगना ही पड़ता है। 
इस नियम में कहीं कोई व्यवधान नहीं है। जो दुःखी है, पूर्वजन्म के कारण दुःखी है। 
जो सुखी है, वह अपने पहले जन्म की कमाई खा रहा है। एक जीवन नष्ट भी हो जाय 
तो मनृष्य को घबराना नहीं चाहिए। मनुष्य को नये-नये जन्म और भी मिलेंगे एवं जन्म- 
जन्मान्तर तक साधना करते-करते वह जन्म-मरण के बंध से अवश्य छूट जायगा । इसके 
विपरीत, मुसलमान यह विश्वास लिये आये थे कि मनुष्य का पुनर्जन्म नहीं होता । हमारा 
यह जन्म पहली और आखिरी बार हुआ हैं। मरने के बाद, हम बहुत काल तक कब्र 
में पड़े रहेंगे। तब कयामत का दिन आयेगा जब हमें भगवान के सामने उपस्थित होना 
पड़ेगा । उस दिन, हमारे पाप-पुण्य का लेखा-जोखा लिया जायगा और पुण्यात्मा को बहिश्त 
तथा पापात्मा को नरक नसीब होगा । किन्तु,मुसलमानों का यह भी विश्वास था कि 
कयामत के दिन, हमारे पापों के लिए भगवान हमें क्षमा भी करेंगे और इस क्षमा-प्राप्ति 
के प्रसंग में, नवी हमारे पैरवीकार होंगे। पाप से हिन्दू और मुसलमान, दोनों,डरते थे, 
किन्तु, हिन्दू अपना जिम्मा आप उठाता था और मानता था कि अगर इस जीवन में मुक्ति 
नहीं मिली तो अगले जन्म में वह फिर प्रयास करेगा । इसके विरुद्ध, मुसछमान का विश्वास 
ईश्वर की अपरिमित दया में था जिससे हिन्दुओं की अपेक्षा वह अधिक निर्श्वित था। 
दाहेनिक विश्वासों में इसी मौलिक भेद के कारण, औसत हिन्दू औसत मुस्लिम की अपेक्षा 
निश्चित कम,विचा रमग्न अधिक रहता था और इसी भेद के कारण,मुसलमानों में निर्श्चितता 
आनन्दमग्नता एवं जीवन को भोगने का उल्लास अधिक था । बड़ी से बड़ी दुर्घटना और 
बड़े से बड़े सौंदर्य को देखकर भी, हिन्दू-हृदय में बहुत अधिक व्यथा, क्षोम या आनन्द नहीं 
उपजता । हिन्दू इन घटनाओं को विचार से समझना चाहता है और विचार उसे बतलाता 
है कि इन कांडों से विचलित होना व्यर्थ है । गीता की शिक्षा कर्म से तटस्थ रहने की थी । 
हिन्दू बहुत-कुछ जीवन से तटस्थ हो गया । किन्तु, औसत मुसलमान जीवन के आलोड़न 
का प्रेमी होता है एवं दुर्घटनाओं से वह जितनी जल्दी शोक और क्षोभ में आता है, सौंदर्य 
और प्रेम से भी वह उसी शीक्रता से आनन्द की लहरों में बहने लगता हैं। मर कर जीवन 
से भाग निकलने की आतुरता इस्लाम को मौलिक शिक्षा नहीं थी । यह चीज इस्लाम में 
सूफियों ने पहुँचायी ! मुसलमान तो जीवन को ठोस उपभोग की वस्तु मानता हैं। 


मुसलमानों के आगमन के पूर्व, वसुबन्धु, नागार्जुन, गोड़पादाचार्य, शांतरक्षित, 

छांकर ओर वाचस्पति मिश्र के दाशनिक चिन्तनों के परिणाम-स्वरूप, हिन्दू यह मान चुके 
थे कि संसार माया है, हम कुछ नहीं में कुछ का आभास देख रहे हैं । हमारे पाँव के नोचे, 
असल में, रस्सी पड़ी हुई है और नितांत म्रम के कारण ही हम उसे सर्प समझ रहे हैं । 
मायावाद और कर्मफलवाद में विश्वास करने का परिणाम यह हुआ कि हिन्दुओं में एक 
प्रकार की निष्क्रियता आ गई । अन्याय का विरोध करने का उनके पास कोई दार्शनिक 
आधार नहीं रह गया और इसी कारण,उनकी सुधार की भावना भी कुंठित हो गई। 
इससे कुछ अच्छे फल भी निकले कि हिन्दू धामिक सहिष्णुता और शांति के प्रेमी हो गये । 
साम्राज्य की स्थापना हो या ऐश्वर्यों का अभ्युदय, हिन्दू उसे उदासीनता से देखने लगे, 
मानों, वे यह कह रहे हों कि 'साम्राज्यों, ऐश्व्यों और ऐहिक उन्नतियों के अनेक दृश्य 
हम देख चुक॑ हैं। किन्तु, ये सबके सब निस्सार हैं। जिन्होंने इनका स्वाद नहीं लिया है, 
वे इनके लिए प्रयत्न करें, किन्तु, ये नश्वर हें और हमारे अनुभवों के आगे निःस्वाद भी। 

स्पष्ट ही, ये भाव सत्य होते हुए भी, वृद्धत्व के भाव हें और दाशनिक दृष्टि से प्रत्येक 
हिन्दू, स्वभाव से ही, कुछ वृद्धत्व लिए जन्म लेता है। भाव॒ुकता जवानी का गुण है और 
ऐतिहासिक दृष्टि से हिन्द्‌ जवान नहीं थे। यह भी ध्यान देने की बात हैं कि जब-जब 
हिन्दुत्व का संपर्क जवान संस्क्ृतियों से हुआ है, तब-तब वह बुढ़ापे को भूलकर एक प्रकार के 
यौवन का अनुभव करने लगा है और तब-तब उसमें भावुकता की भी लहर अवश्य उठी 
है। आज हिन्दुत्व में हम जो जवानी देखते हैं, वह यूरोपीय संस्क्रति के संपर्क से जगी है। 
और उसकी अर्वाचीन भावुकता भी ( रवीन्द्र, प्रसाद, पन्‍्त, नान्हालाल, भारती आदि में ) इसी 
जवानी की तरंग है । इस्छामी संस्कृति भी हिन्दुत्व की तुलना में बिल्कुल जवान थी, एवं 
चढ़ती जवानी वाली भावुकता भी इस संस्कृति में प्रचुर मात्रा में वत्तमान थी । इस जवानी 
ओर इस भावुकता ने हिन्दुत्व में संक्रमण किया । इसी से, हम देखते हैं कि मुस्लिम-काल में 
हमारे यहाँ जो साहित्य लिखा गया उसमें फारसी और उर्दू जितनी तो नहीं, किन्तु, पहले 
से कुछ अधिक भावुकता अवश्य प्रकट हुई । 

दाशनिक धरातल पर जीवन के प्रत्येक आलोड़न को सत्य मानने के कारण ही, 
मुसलमानों में भावुकता आई होगी। आज भी मुशायरों में जाकर देखिये, शब्दों के छोटे- 
से खेल पर, भावों की जरा-सी बेचैनी पर मुसलमान श्रोता इस प्रकार आनन्द से विद्वल 
हो जाते हैं, मानों,उनके हाथ में कोई अलम्य वस्तु आ गई है । इसी प्रकार, जहाँ मसिया 
पढ़ा जाता है अथवा उर्स में किसी धामिक काव्य का पाठ होता है, वहाँ श्रोताओं की व्यथा, 
आनन्द अथवा घामिक उत्साह किसी भी सीमा में समाने योग्य नहीं रहता । सुनते-सुनते 
श्रोताओं को हालकाल (घधामिक अथवा आध्यात्मिक बेहोशी या बेखुदी ) आ जाता 
है और थोड़ी देर के लिए वे आनन्द की समाधि में चले जाते हैं। कवि-सम्मेलन हिंदी 

में भी होते हें, और वहां भी होहल्ला काफी मचता है। किन्तु, हिन्दी के श्रोता आनन्द की 
अभिव्यक्ति उस उन्मुक्तता से नहीं कर पाते जिस उन्मुक्तता से उर्दू के श्रोता अपना 
आनन्द व्यक्त करते हें | इसके दो कारण हें । एक तो यह कि हिन्दी-कविता में 
भावकता अपेक्षाकृत कम रहती है। दूसरे, बेकली और विह्वलता की परम्परा नहीं रहने 
के कारण, हिन्दी में उस शैली का प्रवर्तत कभी हुआ ही नहीं जिसके अधीन चटपटी 
बातें चटपटे ढंग से कह दी जायें और लोगों के कलेजे में वे तीर के समान चुभ जायें। 
संस्कृत और यूरोपीय भाषाओं के समान, हिन्दी तथा बंगला, मराठी, गुजराती,तमिल 
तेलगू , आदि भाषाओं में कविता शाब्दिक चमत्कार से संतुष्ट नहीं होती । वह गहराई में 
जाना चाहती है और जो कुछ उसे कहना है उसे ईषत्‌ गांभीय के साथ कहती है। यह 
कविता चित्रों और भावों का जुलूस बांघकर निकलती है और पूरा जुलूस देखे बिना हमें 
भरपूर आनन्द भो नहीं मिलता । फारसी संस्कृत की सगी बहन है, किन्तु, कविता 
की इस दिशा में, दोनों के बीच यह भेद क्‍यों हो गया, यह खोज का विषय है । संभव है, 
अरब के सामी लोगों ने जब ईरान को जीता और फारसी को इस्लाम की भाषा बना 
लिया, तब सामी प्रभावों के कारण ही, फारसी में भावुकता की प्रचुरता हो गई । अथवा 
यह भी संभव है कि तसव्वुक की भावुकता से छद जाने के कारण, फारसी का यह हाल 
हुमा हो । 


किसी लेखक ने लिखा है कि यदि तुम बौद्धिक चिन्तन, सूक्ष्म विवेचन और तक 
चाहते हो तो किसी हिन्दू की संगति करो। किन्तु, यदि उछलना-कृदना, हंसना और 
तैरना तुम्हारा उद्देय हो तो कोई मुसलमान साथी अच्छा रहेगा । वैसे तो,मुसलमान 
भी चिन्तक और हिन्दू भो तैराक होते हैं, किन्तु, इन दोनों की मूल-मंस्कृतियों में जो भेद 
था ( अथवा हैँ ) उसपर इस उक्ति से अच्छा प्रकाश पड़ता है ॥ यहां उस लेखक ने, 
स्पष्ट ही,हिन्दू को चिन्तनशील और मुसलमान को भावुक माना हैं जो बात ठीक है, क्योंकि 
हिन्दू जन्म से विचारक एवं मुसलमान जन्म से कवि होता है। 


इस्लाम नें हिन्दुत्व को दार्शनिक उड़ान नहीं दी, नूतन भाव और नये विचार नहीं 
दिये, किन्तु, मेरा ख्याल है कि भारतीय साहित्य के भावुकतावाले पक्ष पर इस्लाम का 
प्रभाव अवश्य पड़ा हैं। कबीर और मीरा की बेचेनी, बोधा और घनानन्द की विह्नलता 
एवं विद्यापति, चंडीदास ओर सूरदास की भावाकुलता भारतीय परम्परा के लिए नवीन 
वस्तु थी । भावुकता के कुछ उदाहरण संस्कृत के अत्यन्त रससिद्ध कवियों में से ढूंढ कर 
निकाले जा सकते हैं। किन्तु, वे केवल तर्क के प्रमाण भर होंगे। भावुकता हमारे साहित्य का 
साधारण लक्षण नहीं थी। कविता का लक्ष्य इस देश में किसी महान्‌ उद्देश्य की सेवा रहा 

है। यहां के आचाये उसे निरुद्देश्य आनन्द का साधन नहीं मानते थे १। 

भारतीय साहित्य की विशेषता उसकी पारलौकिक प्रवृत्ति थी। यहां के कवियों 
और कलाकारों की दृष्टि वत्तेमान जीवन पर कम, मृत्यु के बाद आने वाले जीवन पर 
अधिक रहती थी । ईसा के पूर्व तक, भारतीय साहित्य की दो ही धाराएं थीं । एक वह 
जिसके अन्दर उपनिषदें, जैन एवं बौद्ध ग्रंथ तथा दर्शन आते हैं, दूसरी वह जिसमें 
ब्राह्मणों, स्मृतियों और पुराणों का स्थान है। रामायण और महाभारत इन दोनों धाराओं 
से ईषत्‌ भिन्न अवश्य थे, किन्तु, इन काव्यों में भी ऐहिकता कम, आमुष्मिकता अधिक 
प्रतिपादित हुई हैं।* 

अनामुष्मिक साहित्य का आरंभ इस देश में हाल की सतसई से हुआ जिसमें पहले 
पहल हम स्फूट छंदों में ऐसे भाव पाते हें जिनका परलोक से कोई संबंध नहीं है, जो पूरी 
कलात्मकता के साथ, जनसाधारण के प्रेम, विरह और आनन्द को चित्रित करते हैं । 
पंडितों का अनुमान है कि भारतीय साहित्य में यह नई परम्परा थी जिसका प्रचलन आ- 
भीरों के कारण हुआ था। अनुमानतः आभीर जाति ईसा से पूर्व भारत में आई थी । यह 
जाति आनन्दी और वीर थी। कई विद्वानों ने अनुमान छूगाया है कि राधा इसी जाति की 
प्रेम की देवी थी जो बाद को वैष्णवरधर्म में आ गई और कृष्ण की आदि-शक्ति के रूप में 
पूजित होने लगी । वैदिक आये भावुक थे और जीवन के प्रति उनमें आस्था भी सुदृढ़ 
थी । किन्तु, उपनिषदों, जैनों और बौद्धों की शिक्षा के कारण, भारतीय जीवन में एक 
प्रकार की अस्वस्थ वैराग्य-भावना का उदय हुआ, जिसके विरुद्ध, जहां-तहां हलकी प्रति- 
क्रिया आभीरादि जीवन-भोगिनी जातियों के आगमन के बाद उत्पन्न हुई । 

हाहू की सतसई का भारतीय कवियों पर अच्छा प्रभाव पड़ा एवं उसके अनुकरण 
पर संस्कृत में भी रचनाएं की जाने लगीं । अमरुक-शतक और गोवद्धनाचार्य की आर्या- 
सप्तशती इसके प्रमाण हैं। १ हाल की गाथा सप्तशती प्राइृत में है । किन्तु, प्रांत में विरचित 





१. का््यं यशसे5र्यकृते व्यवहारविदे शिवेतरक्षतयें। सद्यः परिनिवंसये कान्ता- 
सबम्मिततयोपदेशयूजे ।---काव्यप्रकाश 
तथा 

कोरति भनित भूति भलि सोई, सुरसरि सम सब कहूं हित होई। ---तुलूसीबास 

२. दे० हिन्दी-साहित्य की भूमिका ।--हजारीप्रसाद द्विवेदी 

३. आभीर जाति हाकों के समय भारतवर्ष में आई होगी । राजा हाल स्वयं भी 
शक या आभीर था। बृहत्कथा सरित्सागर का रचयिता गुणाद्य हाल के ही वरबार 
में रहता था और कथासरित्सागर की रचना उसने भी प्राकृत में की थी। यह कथा- 
संग्रह भी लोक-साहित्य था। 

ये गाथाएं नेसगिक जीवन के घात-प्रतिघातों को जिस सहजता से व्यक्त करती हें, उस 
सहजता को संस्कृत में कायम रखने में गोवद्धन को कठिनाई अनुभूत हुई | इसीलिए, 
उन्होंने कहा है कि मेरी कठिनाई यह हैं कि नीचे के पानी को में ऊपर ले जाना चाहता 
हूं, किन्तु, पानी ठीक से ऊपर को चढ़ नहीं पाता। ये पदय भारतीय साहित्य के लिए 
बिलकुल नवीन थे । इनमें स्वग और अपवर्ग की परवा नहीं की जाती थी, इतिहास और 
पुराण की दुहाई नहीं दो जाती थी और वे बातें भुला दी जाती थीं, जिन्हें पूवंबरत्तों साहित्य 
में महत्वपूर्ण स्थान प्राप्त था। गाथा-सप्तशती, अमरुक-शतक और आर्या-सप्तशती के 
कवियों ने परलोक की चिन्ता से छूटूटी पा ली है और वे नित्यप्रति के गाहेस्थ्य-जीवन के प्रति 
आकृप्ट हैं। 

जब इस्लाम भारतवर्ष में आया, तब तक इस प्रकार की रचनाएं यहां काफी लिखी 
जा चुकी थीं एवं भारतीय साहित्य में एक ऐसी धारा भी बहने लगी थी जिसमें धर्म और 
परलोक की चिन्ता नहीं, जीवन के भोग्य रूपों का सरस बखान था । इसके भीतर, छिपे- 
छिपे, एक प्रकार की भावुकता भी पलती आ रही थी जो लड़कियों की अदाओं पर न्यो- 
छावर होती थी, जो प्रेम के ऐहिक रूपों पर कुरबान थी,जो विरह के दाह से मुरझाने 
लगती थी एवं मिलन की वर्षा में भीग कर क्षण-मात्र में हरी हो जाती थी। इस्लाम ने 
भारतीय साहित्य के इसी भावुक पक्ष को प्रभावित किया एवं उसमें अनुभूति की नई-नई 
दिशाएं उत्पन्न कर दीं । 

हिन्दी के सबसे पहल मुसऊमान कवि अब्दुर्रहममान हुए हैं जो मुतान के निवासी 
ओर जाति के जुलाहे थे। राहुल जो ने इनका समय १०१० ई. माना है।" इनकी 
कविताएं, वस्तुतः, अपश्रंश में हें किन्तु, उनकी भावधारा ऐहिकतापरक हूँ एवं नर- 
तारियों के मिलन और विरह का वर्णन ही इन कविताओं का उहंश्य है। इसकी भाषा 
में अरबी-फारसी के शब्द नहीं हें, किन्तु, भावधारा से वे सांसारिकता के समर्थक हैं। 
उनमें रहस्यवाद नहीं, ऐहिक आनन्द का उल्लास प्रधान है। सच पूछिये तो उनपर इस्लाम 
का कोई प्रभाव नहीं दीखता । हम केवल इतता ही कह सकते हैं कि हिन्दी का पहला 
मुसलमान कवि भी आमुष्मिक नहीं हो कर, अनामुष्मिक था । 

अब्दुरंहमान के बाद, हिन्दी के दूसरे मुसलमान कवि खुसरो हुए । खुसरो सूफी संत 

थे और कहते हैं, फारसी में उन्होंने तसव्वुफ की बहुत ऊंची कविताएं लिखी हँँ। यह उनका 
एक रूप रहा होगा । किन्तु, खुसरों का जो रूप हिन्दी में खुला, वह रहस्यवादी नहीं, 
सामान्य जन-जीवन के सरस कवि का रूप हैं और यह कवि मनुष्य को परलोक का संकेत 
नहीं देकर यहीं के प्रेम, मस्ती और चुलबुलेपन का आनन्द देता हैँ । खुसरो चाहे पारंगत 


१. दे० हिन्दी काव्यधारा। 

सूफी और संत रहे हों, किन्तु, हम तो उन्हें जिस रूप में जानते हैँ, वह श्वृंगार के मस्त 
आनन्दी कवि का ही रूप है। 
गोरी सोबे सेज पर, सूख पर डारे केस। 
चल खुसरो घर आपनो, रन भई सब देस। 
अथवा 
जे हाल मिस्‍्कों मकुन तग्ाफुल दुराय नेना, बनाये बतियां। 
कि ताबे हिज्ां न दारम ऐ जां! न लेह काहे लगाय छतियां । 
शबाने हितआं दराज चूं जुल्फ व रोज़े-बसलत चूं उम्त्र कोतह। 
सखी ! पिया को जो में न देखूं तो कंते कार्ट अंधेरी रतियां। 
खुसरो के बाद, तीसरे उल्लेखनीय कवि कबीर हुए। कबीर के विचारों में हिन्दू- 
मुस्लिम-समन्वय का भाव अत्यन्त पुष्टता पर पहुंचा, इसमें कोई संदेह नहीं। “जो ब्रह्म 
हिन्दुओं की विचार-पद्धति में ज्ञान-मागं का एक निरूपण था, उसी को कबीर ने सूफियों 
के ढर्रे पर उपासना का ही विषय नहीं, प्रेम का भी विषय बनाया और उसकी प्राप्ति 
के लिए, हठयोगियों की साधना का समर्थन किया । इस प्रकार, उन्होंने भारतीय ब्रह्मवाद 
के साथ सूफियों के भावात्मक रहस्यवाद,हठयोगियों के साधनात्मक रहस्यवाद और 
वेष्णवों के अहिसावाद तथा प्रपत्तिवाद का मेल करके अपना पंथ खड़ा किया ।”* 
इस प्रकार, सब मिला कर कबीर धामिक कवि हैं तथा उनकी दृष्टि भारत की प्राचीन 
परम्परा के अनुसार, ऐहिकता पर कम, परलोक पर,अधिक है। हां, समाज-सुधारक 
होने के कारण, वे इस जीवन को भी महत्व देते हैं। उनकी समाज-सुधार-संबंधी रचनाओं 
में जो डांट-फटकार है, उसे तो सिद्धों की धक्करबाजी की शाखा मानना चाहिए। किन्तु, 
अपने सिद्धांत का जो अंश उन्होंने सूफियों से लिया था ( अर्थात्‌ भावात्मक रहस्यवाद ) 
उसी की स्थापना में वे इस्लामी प्रभावों के नीचे आ गये और कबीर ने प्रेम की बेचेनी और 
विरह की आकुलता का जो मामिक वर्णन किया, उससे हिन्दी में एक नई परम्परा का आरंभ 
हो गया अथवा यों कहना चाहिए कि भारतीय भावुकता कबीर के हाथों में इस्लामी 
भावुकता से मिलकर एक नये रंग में खुल पड़ी, जिसकी झांकी हमें मीरा, बोधा और 
घनानन्द से लेकर छायावादी कवियों ( विशेषतः महादेवी ) तक में मिलती है। 
अँखियन तो झांई पड़ी, पन्‍यथ निहार निहार। 
जिल्ला तो छाला पड़ा, नाम पुकार पुकार। 
क॑ बिरहिन को सीच दे, क॑ आपा दिखराय। 
आठ पहर को वाझना मों पर सहा न जाय। 


१. रामचन्द्र शुक्ल; हिन्दी-साहित्य का इतिहास । 

हंसि हूंसि कन्त न पाइयां, जिन पाया तिन रोईं। 
जो हँसे ही पिउ मिले, कौन दृहागिन होइ। 
में अबला पिउ-पिउ करूँ, निर्गुण सेरा पोच। 
सून्य सनेही राम बिन, देखूं ओर न जीव। 
अखिनासी को सेज का फंसा हैँ उनमान। 
हे शोभा नहों, देखे ही परमान । 
दल प्रेम का, हम पर बरिषा आय। 
भींगी आत्मा, हरी भई वनराय। 
गिर 26 2 
तलफ बिन बालम मोर जिया। 
दिन नहीं चेन रात नहिं निदिया तलफ-तरूफ क॑ भोर किया । 
यह तो घर हे प्रेम का, खाला का घर नाहि। 
सोस उतारे भुइं घरे तब पेठे घर माहि। 
सोस उतारो भुईं धरो, तापर रक्‍्खों पांव। 
दास कबोरा यों कहे, ऐसा हो तो आव | 


इन पंक्तियों में, प्रेम की जो पीड़ा, प्रेमी हृदय की जो बेचैनी वणित है, वह भारतीय 
साहित्य के लिए नयी थी और इसकी दिशा कबीर की सूफी काव्यों से मिली होगी। कबीर 
ने भावाकुलता के लिखने की जो विदग्ध परिपाटी निकाली उसका उपयोग मीरा ने भी 


खूब किया । 


दरद को मारी बन बन डोलूं बेद मिला नहिं कोय। 

सीरां की प्रभु पोर मिटे जब बेद सांवलिया होय । 
>< 2८ >< 

घायल ज्यूं घूमूं सदारी म्हारी व्यथा न बूझे कोइ। 
>८ >< >< 

काटि करेजो में घरूँ रे, कौवा, तू ले जाइ | 

ज्यां देसां मोरा पिउ बसे रे, थे देखे तू खाइ। 


>< 2८ >< 
हरि गयो मन सोहन पासो ! 
बिरह की सारो वन-वन डोलूं प्रान तजूं करवट ल्यूं कासो । 


2 2५ गर्व 
या तन को दिवला करों रे मनसा करों बाती हो । 
तेल भरावों प्रेम का बारों विन राती हो । 


पंडित विश्वनाथ प्रसाद मिश्र ने “प्रेम के इस अतिरेक” को “विदेशियों की घारमिक 
प्रवृत्ति” का प्रभाव माना है, किन्तु, वे इस प्रभाव को वहीं प्रत्यक्ष देखते हैं जहां “भूंज 
सरागन्हि वह नित मांस्‌” (जायसी) “सीस उतारे भुईं घरे” (कबीर) अथवा “काढ़ि 

करजो में घरूं रे ” (मीरा) जैसी जुगुप्साव्यंजक पंक्तियां आती हैं।* यह ठीक है, कितु 
प्रभाव इतना ही नहीं माना जाना चाहिए। वस्तुत:, इस काल में भावुकता की जो बाढ़ 
आई, उसके पीछे सूफियों की विरहानुभूति का प्रभाव था । 
सूफियों का दर्शन यह था कि जीव ब्रह्म से बिछुड़ा हुआ है एवं ब्रह्म-मिलन का सुख 
बह मरने के बाद पा सकता है। इससे दूसरा सिद्धांत यह निकला कि तब शीघ्य से शीक्ष 
मर कर ब्रह्म को प्राप्त करना चाहिए। भारतवर्ष में बौद्ध भी जीवन के दीपक को बुझा 
देने को अपना परम उद्देश्य मानते थे एवं जेन साधक तो दीपक के बुझने के पूर्व शरीर 
को अघमरा करके ही रखने की पक्षपाती थे। किन्तु, मृत्यु काम्य है, यह बात खुलकर 
किसी ने भी नहीं कही थी । कबीर को तसव्वुफ की लहर में जब ब्रह्म-वियोग की प्रखर 
अनुभूति हुई, तब वे यह भी बोलने लगे कि मृत्यु त्याज्य नहीं, काम्य है । 
जिन मरने थें जग डरे, सो मेरे आनन्द। 
कब मरि हूं कब वेखिहूं, प्रण परमानन्द। 
हाँ तोहि पूछों हे सखी, जीवत क्‍यों न मराइ। 
मृवा पीछे सत करें, जीवत क्‍यों न कराइ। 
मृत्यु को सूफी ही जीवन का विकास मानते थे। भारतवर्ष में यह भाव नहीं था। 
यहां तो भक्तिकाल में भी, कवियों ने यह नहीं माना था कि भगवान को पाने के लिए मर- 
ना आवश्यक हैं । प्रत्युत्‌, यहां के भक्त कवि जीवन का उपयोग भगवान की सेवा के लिए 
करने का उपदेश देते थे और सेवा का आनन्द उनकी दृष्टि में इतना उत्तम था कि इसके 
आगे वे मुक्ति को भी तुच्छ समझते थे । मुक्ति के विरुद्ध, इन कवियों ने यह तक॑ निकाला 
था कि जब जीव ब्रह्म में लीन हो गया तब भगवान से अलग रह कर भगवान की सेवा 
करने का उसे अवसर कहां मिलेगा। भक्तों के हृदय का प्रधान स्वर था :--- 
देवा ! तेरों भक्ति न छाड़ों, मुक्ति न सांगों, 
तब जस सुनों सुनावीं ।* 
१. बिहारी की वासग्विभूति 
२. कहा करों बेकुंठहि जाय ? 
जहूं नह नन्‍्द, जहां न जसोदा, नहिं जहूं गोपी, ग्वाल, न गाय । 
जहूं नहिं जल जमुना को निर्मल और नहीं कदमन की छाय । 
परमाननद प्रभु चतुर ग्वालिनो, ब्रजरज तजि मेरी जाय बलाय । ॥ 
(परमानन्ददास, अध्टछाप वाले ) 
एक अन्य संत ने भी कहा है :-- 
अक्षित दे के मुक्ति खरोदे 
सो तो काम सजरों का । 


बेप्ड संस्कृति के खार अध्याय 


लेकिन, कबीर इस भाव को नहीं अपना सके । उन पर फारसी के सूफी कवियों 
का प्रभाव था जो प्रभाव आगे चलकर उर्दू के कवियों में भी प्रकट हुआ :-- 
मर्ग इक सानन्‍्दगो का वक्‍फ़ा हैँ। 
यानी आगे चलेंगे दम ले कर। 


--भोर 
कंदे-हयात, बन्दे-ग़म, असल में, वोनों एक हें। 
मौत से पहले आदमी ऱम से नज़ञात पाये क्‍यों ? 
--गालिव 
कहा पतंग ने यह दारे-दामअ पर चढ़कर । 
अजब भजा है जो मर ले किसी के सर चढ़कर। 
--जौक 
फकोरों से सुना है हमने हातिम 
मज़ा जोने का मर जाने में देखा । 
हिज् को ज़िन्दगी से सौत भली, 
कि जिसे सब कहें विसाल हुआ । 
--हातिम 


मृत्यु को काम्य और मोहक मानने की भावना इस देश में सूफियों के प्रभाव से 
फैली और वह हमारे समय तक भी पहुंची है। रवीन्द्रनाथ ने “मरिते चाइ ना आमि सुन्दर 
भुवने” कह कर जीवन के प्रति आस्था प्रकट की है। किन्तु, जब उन पर जवानी की 
भावुकता सवार थी, तब उन्हें भी मृत्यु मोहक दिखलाई पड़ी थी । रवीन्द्रनाथ की 
राधा कहती है :--- 
मरण रे तहुं सस्र श्याम ससान । 
मेघ वरण तुझ, मेंघ जटा जुट, 
रक्त कमल कर, रक्‍त अधषरपुट , 
ताप विभोचन करुण कोर तव 
मृत्यु- अमृत करें दान । * 
रवि बाबू की “ खेया” में भी एक कविता है जिससे मृत्यु के प्रति उनका प्रेम प्रकट 
होता है, यद्यपि, मृत्यु के रूप में भी भगवान ही आते हैं, इस आरोप के कारण, यह मृत्यु- 


+ ठाकुर भानुसिहेर पदावली। कवि ने इसकी रचना केवल चोदह वर्ष की उम्र 
में की थी । 

प्रेम सा्थंक हो गया है। फिर भी, इसका संबंध सूफियों के मृत्यु-प्रेम से आसानी से 
बिठाया जा सकता है । 
आंधारे मुख ढाकिले स्वामों । 
तोमारे तब्‌ खिनिबो आमी । 
सरण रूपे आसिले प्रभू, 
चरण धरि मरिबों हे । 
रवीद्धनाथ पर सूफी संस्कार का यह प्रभाव सूफी कविताओं से पड़ा होगा। 
ब्रह्म-समाज में सूफी कविताओं का काफी चलन था । राजा राममोहनराय और महर्षि 
देवेन्द्रनाथ ठाकुर पर हाफिज आदि फारसी कबियों का पूरा प्रभाव था । ये लोग पूजा- 
स्तान के समय मंत्रों के साथ फारसी की गजलें भी गाते थे। ब्रह्म-समाज के दूसरे 
नेता केशवचन्द्र सेन भी हाफिज के प्रेमी थे।* 
जब हिन्दी में छायावादी आन्दोलन पहुंचा, तब यह मृत्यु-प्रेम आधुनिक हिंदी- 
कविता में भी व्यक्त हुआ, किन्तु, इस भाव की हिन्दी में पूर्ण अभिव्यक्ति केवल महादेवी 
जी ने की । मृत्यु काम्य है, मृत्यु विकास है, यह भाव उनकी पंक्तियों में बार-बार 
आता है। 
इस असीम तम में मिल्ल कर मुझ को पल भर सो जाने दो, 
बुझ जाने दो देव, आज मेरा दोपक बुझ जाने दो ।7| 
विसर्जन हो है कर्णाधार, वही पहुंचा देगा उस पार । [ 
अमरता है जोवन का हास, मृत्यु जीवन का चरम विकास । 
सृष्टि का हे यह अमिट विधान, एक सिटने में सो वरवान । $ 
> ८ >< 
रहने दो हे देव! अरे, यह मेरा मिटने का अधिकार ॥९ 
सूफियों ने इस्क-मजाजी की इश्क-हकीकी का सोपान कहा था। वे परमात्मा को 
परम सौंदर्य (परिणामत: प्रेमिका ) के रूप में भजते थे। कबीर ने भी प्रेम का यह नाता 
ग्रहण किया, किन्तु, परमात्मा को उन्होंने पति और अपने को उनकी “बहुरिया” माना जिस 
का कारण यह था कि भारतीय परम्परा में प्रेम की प्रथम अभिव्यक्ति नारी ही करती 





# दे० वेस्टने इनफ्लुएन्सेज आन बेंगाली लिटरेचर, लेखक- डा. प्रियरंजन सेन । 
+ नीोहार [ निर्वाण ) 

+ आधुनिक कवि । 

$ आधुनिक कवि । 

.भ्‌. बही । 

बाई थी, फारसी की तरह नर नहीं। इसी “बहुरियावाद” की कल्पना के कारण, आगे चल 
कर, चैतन्य ने अपने को राधा माना तथा माधुय-भाव से भगवान को भजनेवाले भारतीय 
संतों और कवियों ने यह घोषणा की कि पुरुष तो एक कृष्ण हैँ, बाकी सारी आत्माएं उनकी 
गोपियां रूगती हें। यह भाव जब कृष्ण के संबंध में पूर्ण रूप से स्थापित हो गया, तब रामा- 

 श्रयी भक्तों ने भी अपनी माधुर्य की पिपासा मिटाने के लिए अपने यहां सखी-संप्रदाय 
का प्रचलन किया । परमात्मा के साथ पति-पत्नी का संबंध जोड़ने के पीछे, सूफियों का 
प्रभाव था, इस अनुमान को माने बिना चल नहीं सकता है। 


कबीर ने परमात्मा को अपना पति मानकर विरह और मिलन की बेचैनियों एवं 
आनन्द का इतने ढंग से मामिक वर्णन किया कि बाकी भक्तों पर उसका प्रभाव पड़े 
बिना रह नहीं सकता था । 
सोबों तो सुपने सिर, जागों तो मन माहि। 
लोचन राता सुधि हरी, बिछुरत कबहूं नाहि। 
लिखा-लिखो को हे नहों, देखा देखो बात। 
बुलहा-दुलहिन मिलि गये , फीकी पड़ी बरात। 
ननों को करि कोठरी, पुतलो पलंग बिछाय। 
पलकों को घिक डारि के, पिय को लिया रिझाय। 
ज्यों तिरिया पोहर बसे, सुरति रहे पिय माहि। 
ऐसे जन जगमें रहें, हरि को भूलत नाहि। 
सपने में साईं मिले, सोवत लिया जगाय ॥ 
आंखि न खोलूं डरपता, मति सुपना होय जाय। 
सब तन तांत, रबाब तन, बिरह बजावे नित्त । 
और न कोई सुनि सक॑, के साईं क॑ चित्त । 
चूड़ी पटकों पलंग से, चोलो लाबों आमि। 
जा कारन यह तन घरा, ना सूती गर लामि 
इस परम्परा का पालन दादू ने भी किया हैं :-- 
पुरिष हमारा एक है, हम नारो बहु अंग। 
जे हे जेसी ताहि सों, खेले तिस हो रंग। 
जयदाडू 
और गुरु नानक ने भी :-- 
भनति नानकु समल का पिउ एको सोई। 
जिस नो आदर करे सो सोहागण होई।  --वागक 

भारतीय भक्ति-साहित्य ( विशेषतः, हिन्दी और बंगला ) में श्ंगार की जो अति- 
शयता हुई, उसका एक कारण तो भागवतपुराण, दूसरा सिद्धों का वामाचार और तंत्र- 
वाद तथा तीसरा कारण सूफीमत के इसी सिद्धांत ( भगवान से पति-पत्नी संबंधवाला ) 
का प्रचार था । नर-नारी के शारीरिक मिलन से जीव-बअह्म-मिलन की उपमा देने की 
प्रथा यदि सूफी कवि उतने जोर से नहीं चलाते, तो कदाचितू, भारतीय भक्तिधारा में 
अआंगारिकता का इतना गहरा पुट नहीं आता। किन्तु, यहां भी इतना ही मानना होगा 
कि इस धारा का आरंभ मुसलमानों के आगमन के पूर्व ही हो चुका था। सूफियों ने 
इइक-मजाज़ी को इश्क-हकीकी का सोपान क्‍या बताया, उर्दू कवियों को खुलकर खेलने 
की पूरी छूट ही दे दी । बिहारी के समकालीन और उर्दू के आदि आचाये कवि बलौ 
कहते हैं :-- 
शगल बेहतर है हृशकबाजी का 
क्या हकीकी व क्या सजाजी का। 


संतों ने जिस प्रेम को धर्म-साधना का माध्यम कहा था, कवि लोग उसे शगल 
समझने लगे। शंगारिकता के प्रचार में, सूफियों का ऐसा ही योगदान था । 

भारत के प्रेमाख्यानक सूफी कवि ( जायसी आदि) कहां तक भारतीय थे, यह 
भी विचारणीय विषय हैं। उन्होंने कथाएं ईरान और अरब की नहीं, भारत की ही 
उठायीं, यह एक बात उनक पक्ष में पड़ती हे। उनकी उपमाएं, वर्णन-शेली आदि भारतीय 
परम्परा के अनुसार हैँ तथा यह बात भी स्पष्ट विदित होती है कि उन्होंने भारतीय 
काव्यश्ञास्त्र का अच्छा अध्ययन किया था । किन्तु, उनके काव्य के ढांचे मसनवी के 
अनुकरण पर हें, संस्कृत प्रबंधकाव्यों की सर्मबद्ध पद्धति पर नहीं । वस्तुतः, पद्मावत में 
संस्क्ृत-परिपाटी और मसनवी की पद्धति का मिश्रित रुप है। उन्होंने जिस सर्वात्मवाद 
का चित्र खींचा है, वह भी भारतीय पद्धति के अनुकूल ही है। केवल एक बात है कि इन 
काव्यों के माध्यम से उन्होंने सूफीमत का प्रचार किया, यद्यपि, उनके प्रचार में आक्रामकता 
की कहीं गंध भी नहीं आई है। उलटे, वह हिन्दुत्व की धारणा के पांव से पांव मिलाकर 
चलता हैं। जायसी ने अल्लाउद्दीन का जो चरित्र दिखलाया है, उसमें कहीं भी वे 
अल्लाउद्दीन के पक्षपाती नहीं हुए हें। बल्कि, जैसे इतिहास अल्लाउद्दीन को छली 
राजा के रूप में जानता है, वैसे ही, जायसी ने भी उसे छली ही दिखलाया हैं। यह भी 
ध्यान देने की बात है कि मत-प्रचार के लिए प्रेमाख्यानक काव्य लिखने की परम्परा 
भारत में नई नहीं थी। धर्म-प्रचार के लिए ऐसी कथाओं का उपयोग जैन कवि भी करते 
आये थे। 

रसखान, मुबारक, आलम और शेख, इनकी कविताओं में भी जो ताजगी, निरालापन 

और बेघकता मिलती है, वह उनके समकालीन कवियों का सामान्य गुण नहीं है। विश्ेषतः 
जालम और मुबारक में एक विचित्र प्रकार का सम्मोहन है, जो संस्क्रृत और हिन्दी की 
परम्परा में होता हुआ भी, अद्भुत और नवीन है। 
अलक मुबारक तिय बदन लटकि परी यों साफ । 
खुसनवीस मुनसी सदन लिख्यो कांच पर काफ। 
यह हिन्दी की नख-सिख -परम्परा में किया गया वर्णन है । किन्तु, काफ की तस्वीर 
हिन्दी कवियों के मानसचक्षु के सामने कहां से आती ? यह मुस्लिम-संस्कार द्वारा 
भारतीय संस्कृति की सेवा का उदाहरण है । 
कहते हैं, आलम ब्राह्मण से मुसलमान हुए थे। किन्तु, मुसलमान होने पर भी, 
गोपी-विरह पर उन्होंने एक ऐसा चुभता हुआ सवेया कहा है जिस के सामने उसी विषय 
के अन्य अनेक वर्णन फीके हो जाते हैं । 
जा थल कीन्हें बिहार अनेकन ता थरू कांकरी बंठि चुन्यो करें। 
जा रसना सों करी बहु बातन ता रसना सों चरित्र गुन्यों करें। 
आलम जोन सी कुंजन में करो केलि तहां अब सीस धुन्यो करें। 
नैनन में जें सदा बसते तिन की अब कान कहानो सुन्यो करें। 
यह कहने का कोई आधार नहीं है कि यह सवैया मुस्लिम-प्रभाव के कारण लिखा 
गया । यह वर्णन तो शुद्ध भारतीय पद्धति का वर्णन है। किन्तु, इतता तो माना जाना 
चाहिए कि इसके भीतर जो विह्वलता है, उसका मार्जन सूफियों के प्रभाव में होता आया 
थ्ा।* 
रहीम और रसखान की कविताओं पर इस्लामी प्रभाव दिखलाते हुए पंडित 
विश्वनाथप्रसाद मिश्र [ ने ये दोहे उद्धृत किये हैं :-- 
जुकिहारी जोबन लिये, हाट फिरे रस खेत । 
आपन सांस चलाइक, रकत आन को लेत। 
--रहोम 
कोउ याहि. फांसी कहत, कोउ कहते तरवार। 
सेजा, भाला, तोर कोठ कहत अनोखी ढार। 
--रसखान 
यहां फिर वही जुगृप्सा उपजाने वाली बात सामने आती है, जिसे मिश्र जी फारसी 
साहित्य की विशेष देन मानते हें। यह देन तो है ही, किन्तु, रसखान की भावाकुलता में 


+$ आलम पर फारसी का प्रभाव शुक्लजी ने भी माना है। दे०हि.सा. का इतिहास । 
पं, बिहारी की वाग्विभूति। 

भी सूफियों की बेचैनी का कुछ अंश है। वैसे, रहीम और रसखान भारतीयता के अत्यन्त 
अनुकूल कवि हुए हैं । रसखान तो वेष्णव ही थे। रहीम में भी हिन्दुत्व के लिए बड़े ही 
आदर के भाव हें। उनके दोहों से यह बात भली भांति प्रमाणित होती है कि हिन्दू- 
परम्पराओं का अध्ययन उन्होंने श्रद्धा से किया था । 

अच्युत-चरन-तरंगिनी, सिव-सिर-मालति-माल । 

हरि न बनाओ सुरसरी, कोजों इन्दव-भाल। 

कमला थिर न रहीम कहि, यह जानत सब कोय। 

पुरुष पुरातन को बध्‌ , क्यों न चंचला होय। 

चिक्त्रट में रमि रहे, रहिमन अवध - नरेस । 

जापर विपदा परत है, सो आवत एहि देस । 

सनसिज माली को उपज कहि रहीम नहिें जाय । 

फल स्यामा के उर लगे, फूल स्याम उर आय। 

मान सहित विष खाय कं, संभु भये जगदीस। 

बिना सान अमृत पिये, राहु कठायो सीस। 


अकबर ने दीने-इलाही में हिन्दुत्व को जो स्थान दिया होगा, रहीम ने अपनी कवि- 
ताओं में उसे उससे बड़ा स्थान दिया है। प्रत्युत्‌ू, यह समझना अधिक युक्तियुक्त है 
कि रहीम ऐसे मुसलमान हुए हैं जो धर्म से मुसलमान और संस्कृति से शुद्ध भारतीय थे । 


भारतीय साहित्य की ऐहिक घारा हिन्दी के मुसलमान कवियों को अनुकूल लगी, 
इसका प्रमाण यह भी है कि हिन्दी में नायिका-भेद' की पहली पुस्तक रहीम ने ही लिखी । 
विशेषता यह है कि रहीम ने “/बरवा-नायिका” में नायिका-भेद का जो क्रम रखा, अधि- 
कांश आचार्यों ने भी उसी क्रम को माना है। इससे भी बड़ी बात यह है कि हिन्दी में 
नायक-नायिकाओं की शाखा-प्रशाखाओं का जो विस्तार हुआ, उसमें अधिक से अधिक 
नायिकाओं की सृष्टि भी एक मुसलमान कवि ने ही की। केशव ने नायिकाओं के ३६० 
भेद कहे थे, देव ने ३८४, किन्तु, सैयद गुलाम नबी “रसलीन” ने उन्हें १३५२ तक 
पहुंचा दिया | * 

जिन कारणों से नायिका-भेद धर्म में प्रविष्ट हुआ, उनके बीज भागवत की गोपी- 
लीला में थे । किन्तु, उनके विकास के समय, सूफियों के इश्क-मजाजी और इश्क-हकीकी 
के सिद्धांत आचार्यों के सहायक अवश्य हुए होंगे। नन्ददास प्रेम के परिचय के लिए नायिका- 
भेद के ज्ञान को अनिवायं बताते हैं। “रस-मंजरी ” के आमुख में उन्होंने लिखा है 


+ अंग-दर्पण; रसलीन-कृत । 


३६० | संस्कृति के चार अध्याय 


एक सोत हम सो अस गुन्यो, में नाइका-भेद नहिं सुन्यों । 
जब छि इनके भेद न जानें, तब रूगि प्रेम न तत्व पिछानें। 
बिन जाने ये भेद सब, प्रेम न परचे कोई । 
सरनहीन ऊंचे अचल, चढ़त न देख्यो कोइई। 

इस “प्रेम-तत्व” और 'प्रेम-परिच्॒य” का चलन इस देश में सूफी-मत के प्रचार 
के साथ अधिक हो गया था । 

सूफी-काब्यों का प्रभाव हिन्दी में किस वातायन से आया, इसकी परीक्षा करते हुए 
पं० विश्वनाथप्रसाद जी मिश्र ने कहा हैं कि सूफो कवियों के यहां प्रेम का आलंबन निरा- 
कार ईश्वर था। इसलिए, उस प्रेम को दीप्त करने का कोई सुस्पप्ट आधार इन कवियों 
को प्राप्त नहीं था। अतएव, वे (आलंबन को अदृश्य पाकर अथवा उसे आकार देने का कोई 
आधार न देख कर ) प्रेम-भाव की महत्ता और उसकी तीत्रता का प्रतिपादन करने लगे। 
इसी तीव्रता को लाने के लिए, इन कवियों ने आहों से बननेवाले बादलों की कल्पना की, 
विरह में हृदय के फटने और सूर्य के अधिक उत्तप्त हो जाने का मज़मून बांधा एवं यह कहने 
लगे कि प्रेम के मांगे पर वही चल सकता हैं जो शीश की दक्षिणा देने के योग्य हो, जो 
मस्तक को काट कर उस पर अपना पांव धर सके, जो घर फुंक कर तमाणा देख सके ) 

ऐसे भाव बोधा की कविताओं में बहुत मिलते हें और इसमें कोई संदेह नहीं कि ये 
सब के सब सूफी भावों के ही परिमाजित रूप हैं जो बोधा की कविताओं में इश्क-मजाजी 
को चमकाने आये हें । बोधा में इस्लाम की भावुकता का तेज है और यही तेज उनकी 
कविताओं का मुख्य आकर्षण भी है। वे प्रेम को कठिनाई से घबराये हुए हैं और उन्हें यह भी 
क्षोभ है कि उनकी पीड़ाओं को समझने वाले लोग उनके आस-पास मौजूद नहीं हैं । उर्दू की 
गज़लों में जो तड़प होती है, वही तड़प बोधा की इन पंक्तियों में भी है । 

यह प्रेम को पन्‍्थ कराल महा तरवारि को धार प॑ घावतो हे । 
मंद भेः न 


लोक की भीति डेरात जो मीत तो प्रीति के परे परे जनि कोऊ। 
क्र न न्‍ः 
हम कौन सो पोर पोर कहें अपनो दिलदार तो कोऊ दिखातो नहों। 
मर अर मै 
सहते हो बने, कहते न बने, सन हो सन पीर पिरेंदों कर १ 
और घनानन्द तो प्रेम की पीड़ा के गायक ही ठहरे । प्रेम को घनानन्द भी खाला 


का घर नहीं मानते, वह भी उसकी भयानकता से कुछ-कुछ भीत हैं। मीरा ने प्रेम को शूली 
भाना था । घनानन्द उसे फांसी कहते हें । 

यों मरिये सरिये कहि क्ष्यों सु परो जनि कोऊ सनेह की फांसो। 
घनानन्द को भी यह सोच हें कि उनकी पीड़ा को पहचाननेवाला कोई नहीं हैँ । 
आरतिवंत पपोहन को घन आनन्द जू पहचानों कहा तुम । 
घनानन्द पर इस्लामी भावुकता का पूरा रंग है। भावुकता के मारे वे ऐसे रोमांटिक 
कवि के समान हो गये हैं, जो रो-धोकर भी संसार की करुणा को अपनी ओर आक्ृष्ट करता 
है । ये लक्षण खुलकर हिन्दी के छायावादी कबियों में प्रकट हुए, किन्तु, उर्दू की गजलों में वे 
पहले से ही विद्यमान थे । 


घनानन्द के समकालीन मीर वगैरह रहे होंगे । कितने संयोग की बात है कि जब 
मीर यह लिख रहे थे कि, 
बसोयत मोर ने मुझ को यही की, 
कि सब कुछ होना तो, आशिक न होना । 
तब घनानन्द के मुख से यह पंक्ति निकल रही थी कि, 
देह वहे, न रहे सुक्ति गेह को, 
भूलिह नेह को नांव न लोजे। 
कविता में जब रोमांटिक भाव-दश्षा प्रकट होती हैं, तब कवियों का एक लक्षण यह 
भी होता है कि वे अपने आप को सब से अधिक प्यार करने लगते हैं तथा यह संकेत देने लगते 
हैं कि वे अन्य लोगों से ईषत्‌ भिन्न हैं । यह लक्षण मीर और घनानन्द दोनों में मिलता है ' 
फर्क यह है कि मीर उर्दू की तजे में कहते हैं :-- 
मुझ को शायर न कहो मोर कि साहब मेंने, 
दर्दोगम कितने किये जमा तो दीवान किया ॥ 
नै मैप मेंप 
जहां से देखिये इक शेर झोरंगेज निकले हैं। 
कयामत का-सा हंगामा हे हर जा मेरे दीवां में। 
जाने का नहीं शोर सखुन का मेरे हरमिज! 
ता हथ्न जहां में मेरा दीवान रहेगा। 
और घनानन्द के एक सववये में यह पंक्ति आती है कि, 
लोग हैं रागि कबित्त बनावत, 
मोहि तो मेरे कबित्त बनावत । 
तथा दूसरे में ये पं क्तियां हैं-- 
जग की कबिताई के धोखे रहे, हमां प्रयोनन की सति जात जकी । 
समुझ कविता घन आनन्द को हिय-आंखिन प्रेम को पीर तको । 

बिहारी के दोहे हार और गोवद्धंनाचार्य की सप्तशतियों के अनुकरण पर रचे गये 
थे, किन्तु, ये दोहे बहुत ही मौलिक उतरे---इतने मौलिक कि जिन कवियों के भाव बिहारी 
ने लिये, उनका बिहारी के दोहों पर कोई अधिकार नहीं रह गया । किन्तु,बिहारी ने फारसी 
के प्रभावों को भी आत्मसात्‌ किया है और इतना आत्मसात्‌ किया है कि यह प्रभाव आसानी 
से पकड़ा नहीं जा सकता । फिर भी, पंडित विश्वनाथप्रसाद मिश्र ने उनके कितने ही दोहों 
पर विदेशी प्रभावों का होना बतलाया हैं ॥* 
ओंधाई सीसी सुलखि, बिरह ज्वाल बिलरहात । 
बिच ही सूखि गुलाब गौ, छींटो छुपो न गात। 
बिहारी के इस प्रकार के दोहों के विषय में कहा जाता है कि उनके भाव गाथा- 
सप्तशती और आर्यासप्तदती से आये होंगे। किन्तु, जेसे भाव इस प्रकार के दोहों में (तथा 
अनेक अन्य कवियों के कबित्त-सवैयों में ) मिलते हैं, बेसे ही भाव उन दिनों के उर्दू शायर 
भी लिख रहे थे । बिहारी के समकालीन उर्दू शायर आबरू ने लिखा हैं:-- 
क्या सबब तेरे बदन के गर्म होने का सजन ? 
आशिकों सें कौन जलता था गले जिसके रूगा ? 
सूफी-साहित्य की प्रेम-पीड़ा का प्रभाव हिन्दी-साहित्य पर खूब पड़ा । इसका स्पष्ट 
रूप हैं लौकिक प्रेम का अलौकिक प्रेम में लय, इश्कमजाजी की इश्कहकीकी में परिणति । 
आलम, ठाकुर और द्विजदेव शुद्ध भारतीय प्रेम-पद्धति के प्रतिनिधि कवि हैं। पर, रसखान, 
घनानन्द और बोधा में यह अपनी झलक मारती है । रसखात और घनानन्द ने बड़े ढंग से 
इसे ग्रहण किया है । पर बोधा अपने रंग में इसे रंग न सके । उन्होंने बार-बार उसकी 
डुग्गी पीटी है :-- 
इश्कसजाजी में जहां इशकहकीकी खूब । (विरह-बारोश ) । 
रसखान ने भी यही कहा है, इससे भी स्पष्ट, पर ढंग से । 
आनन्द अनुभव होत नहिं, बिना प्रेम जग जान । 
को वह विषयानन्द के ब्रह्मानद बखान।' 
हिन्दी के और भी कई कवि हैं जिन पर फारसी का प्रभाव ढूंढा जा सकता है । 
“रसनिधि ने (१६६० ई०)” अपने दोहों में फारसी कविता के भाव भरने और चतुराई 


+ करो विरह ऐसी तऊ, गेल न छाड़त नोचु, 
दोनेह चसमा चलनु चाहे लहें न सोच । 
जो न जुगुति पिय मिलन को धूरि मुकृति मुंह दीन । 
जो लहिये संग सजन तो घरक नरक हू कोन । 

| घनानन्द (भूमिका भाग) 

दिखाने का बहुत प्रयत्न किया है ।* “कालगति के अनुसार, फारसी काव्य का आशिकी 
जौर सूफियाना रंग-ढंग कहीं-कहीं” नागरीदास ने भी दिखाया है || रीतिकाल के कई 
कवियों ने अपनी पुस्तकों के नाम फारसी या उर्दू में रखे । प्रयाग के श्रीधर (या मुरलीघर ) 
ने फरंंखशियर ओर जहांदारशाह के युद्ध का वर्णन करने के लिए जो पुस्तक लिखी उसका 
नाम “जंगनामा” हैँ । नागरीदास की एक पुस्तक का नाम “इश्कचमन” और एक का 
नाम “मजलिस-मंडल” है। बोधा की भी एक पुस्तक का नाम “इश्कनामा” है। नागरीदास 
ने तो इश्क-चमन में इक की पूरी सर्वात्मवादी व्याख्या ही कर दी है और वह भी शुद्ध 
सूफियों की शब्दावली में:-- 
इृ॒इक उसो की झलक है ज्यों सूरज की घूप । 
जहां इश्क तहं आपु हें कादिर नादिर रूप। (इइकचमन ) 

इस्लाम के साथ आने वाली “हुस्न” और “इश्क” की कथा-कहानियों ने भी इस 
देश की कथा-कहानियों पर प्रभाव डाला । डाक्टर प्रियरंजन सेन ने लिखा है कि विद्यासुन्दर 
में हीरा और कामिनी-कुमार में सोनामुखी की जो कथाएं हैं, उनके विकास के पीछे यूसुफ- 
जुलेखा और लैला-मजनूं की प्रेम-कथाओं का प्रभाव है ।[ 

इस्लाम से आई हुई भावुकता को में हेय नहीं, वांछनीय ही मानता हूं । मध्यकालीन 
काल में जिस-जिस कवि में इस भावृकता का विम्ब पड़ा, उसकी कविता इसी गुण के कारण, 
चमक उठी । यह भी ध्यान में रखने की बात है कि उर्दू में भावुकता का पूरा साम्राज्य होने 
के कारण, यह गुण वहां दुहराहट के मारे सस्ता-सा लगता है। किन्तु, भारतीय साहित्य 
की पृष्ठभूमि बौद्धिक थी । इस बौद्धिकता के मेल में आकर भावुकता महाघे हो उठी । 

छायावाद-काल में, हिन्दी-कवियों का एक विशिष्ट लक्षण उनकी रुदन-प्रियता थी । 
इस रुदन-प्रियता का एक कारण तो यह था कि कवि अपने को विरही मानते थे। यह विरह 
कभी तो ब्रह्म से अनुभूत होने वाला काल्पनिक विरह था और कभी “इश्कमजाजी” 
में अनुभूत होने वाला सामान्य विरह, जिस पर कवि अलौकिक विरह का परदा डाल देते 
थे। किन्तु, रोने का कारण बहुधा विरह की सीधी अनुभूति नहीं होती थी । कभी-कभी कवि 
इसलिए भी रोते थे कि रोने में उन्हें मजा आता था। आंसू, कऋंदन, व्यथा, वेदना, ये छाया- 





# लेहु न मजन्‌ं गोर ढिग, कोऊ लेला नाम । 
दरदवंत को नेकु तो लंन वेहू विसराम । 
| सब सजहब सब इल्म अरु सब देश के स्वाद । 

अरे इश्क के असर बिनु, ये सब हो बरबाद। 


(हिन्दी साहित्य की भूमिका से ) 
+ दे० वेस्टनें इनफूलुएन्सेज़ आन बेंगाली लिटरेचर। 

वादी कवियों के कुछ अत्यन्त प्रिय शब्द हो गये थे और कवि इनकी ओर बार-बार आने में 
एक तरह की शांति एवं संतोष का अनुभव करते थे--शांति वह जो आंसू बहाने से प्राप्त 
होती है और संतोष वह जो यह मान लेने से मिलता है कि में संसार में उपेक्षित हूं। रुदनवाद 
का प्रमाण थोड़ा-धोड़ा छायावाद-काल के प्रत्येक कवि में मिलता है :-- 
क्षण भर के सोये वियोग को छू कर बुख दूना न करो, 
इस आकूलता से रोता जोवन मेरा सूना न करो। 
_रुको, और पल भर रुक जाओ, अन्तिम बार सदय हो लो । 
मेरे हृदय-रक्‍त से अपनी स्मृति का धुंधछापन थो लो। 
+दिज 
जो घनोभूत पीड़ा थो, मस्तक में स्मृति बन छाई, 
दुदिन में आंसू बन कर वह आज बरसने आई। 
शीतरू ज्वाला जलतो है, इंधघन होता दृगजल का, 
उच्छुवास तप्त चल-चल कर, करता है काम अनिल का। 
छिल-छिल कर छाले फोड़े, मल-मल कर मुदुल चरण से। 
घुल-घुल कर बह रह जाते आंसू करुणा के कण-से। 
--प्रसाद 
कोन प्रकृति के करुण काव्य-सा वृक्षपत्र को मधु छाया में 
लिखा हुआ-सा अचल पड़ा हें अमृत-सदुश नद॑वर काया में। 
--पश्रसाद 
विश्ववाणी ही है ऋन्‍दन, विश्व का काव्य अश्रुकण । 
--पन्‍्त 
वेदना हो के सुरोले हाथ से 
है बना यह विद्वव, इसका परम पद 
बेदना का ही मनोरम गान है। 


-+पन्‍्त 
वियोगी होगा पहिला कवि, 
आह से उपजा होगा गान, 
उमड़ कर आंखों से चुपचाप 
बहो होगी कविता अनजान । 
--पन्‍्त 


सेरा आकुरू ऋन्‍्दन, 
ब्याकुल वह स्वर-सरित-हिलोर 

वायु में भरतो करुण मरोर 
बढ़तो हैं तेरी हो ओर । 
मेरे हो ऋन्वन से उमड़ रहा यह तेरा सागर सदा अधोर । 


--निराला 

पोड़ा मेरे सानस से भींगे पट-सो लिपटो हे, 
डुबी-सी यह निःइवासें ओठों में आ सिसटो हूं। 

>< ८ मर >< 
समाहित है अनन्त आहवान, यही मेरे जोवन का सार। 
अतिथि ! क्या ले जाओगे साथ मुग्ध मेरे आंसू दो-चार। 

>< >< ८ ६ 
तरल आंसू को लड़ियां गूंथ, इन्होंने काटी काली रात। 
निराशा का सूना निर्माल्य चढ़ा कर देखा फीका प्रात । 


छायावाद-काल में, ऋंदनवाद की यह लहर क्‍यों उठी, इसका एक कारण तो यह हैं 
कि साहित्य में जब भी रोमांटिक आन्दोलन उठता है, तब उसके साथ भावुकता की घटा 
जरूर आती है तथा भावुकता की चरम परिणति है अश्रु और विलाप में | भावुक कवि शेली 
ने करुण से करुण भावों को मधुर गीत कहा था। आज भी अनेक भावुक कवि अपने कवि- 
जीवन का आरंभ रुदन से ही करते हैं । छायावाद-काल में भवभूति के 'एको रस: करुण एव 
निमित्तभेदात्‌” वाले इलोक का भी उद्धरण अनेक बार दिया गया था। किन्तु, शेली और 
भवभूति का सहारा तो कवियों ने बाद को लिया और बहुत कुछ इसलिए कि वे साहित्य में 
आंसू की परंपरा को सिद्ध करना चाहते थे। विचारणीय विषय यह हैं कि यह भाव-धारा 
हिन्दी में कहां पर पोषित हो रही थी और क्‍यों बह हिन्दी में छायावाद-काल में ही आ कर 
प्रकट हुई । 

सतही दृष्टि से साहित्य को देखने वाले लोग यह कह देते हैं कि यह प्रथम विश्व-युद्ध 
से जन्मी हुई निराशा का परिणाम था अथवा यह कि असहयोग-आन्दोलन के विफल होने 
से देश में जो निराशा उत्पन्न हुई, उसकी अभिव्यक्ति छायावाद के रुदन-पक्ष में हुई । ये दोनों 
मत इसलिए खंडित हो जाते हैं कि विश्वयुद्ध से जन्मी हुई निराशा का ज्ञान भारत को तत्क्षण 
नहीं, प्रत्युतू, बहुत बाद को हुआ और वह भी, मुख्यत:,इलियट की कविताओं के द्वारा । तथा 
असहयोग-आन्दोलन की विफलता से देश में पस्ती नहीं आई थी। और अगर आई भी 
थी तो उसकी अभिव्यक्ति नवीन जी की उस कविता में हुई जिसकी पहली पंक्ति थी “विजय 
पताका झुकी हुई है लक्ष्य-मृष्ट यह तीर हुआ ।” इस काल की बाकी राष्ट्रीय कविताओं में 
उमंग ही उमंग है, पस्ती या शिथिलता के भाव नहीं हैं । 


३६६ संस्क्ृति के चार अध्याय 


असल में, छायावाद-कालीन वेदना-प्रियता एक तो रोमांटिक मुद्रा का परिणाम 

थी। दूसरे, उसके मूल में, बहुत दूर पर, सूफियों की वेदना-प्रियता काम कर रही थी जिसका 
परिमाजन पहले कबीर और मीरा ने तथा बाद को घनानन्द और बोधा ने हिन्दी के ढंग पर 
किया था। बोधा और घनानन्द छायावाद के समीपवर्ती पूर्वपुरुष हुए हें। सूफियों की वेदना- 
विवृत्ति का प्रभाव हिन्दी पर भी पड़ा और उर्दू पर भी । हिन्दी में वह प्रभाव कबीर, मीरा, 
घनानन्द और बोधा में पोषित हुआ और उर्दू की संपूर्ण सरणी में ही । यह भी ध्यान देने की 
बात है कि आधुनिक पाठकों की रुचि के हिसाब से जो कवि जितना ही प्यारा है, यह वेदना- 
विवृति भी उसमें उतनी ही प्रखर हो कर आई है । ऊपर हिन्दी-कविताओं में से जो उद्धरण 
दिये गये हैं, उनसे मिलते-जुलते उदाहरण उर्दु-साहित्य में असंख्य हें । 

डृदक से तबियत ने ज्ोस्त का मज़ा पाया । 

दर्द को बया पाई, दर्द बेदवा पाया । 


रहिये अब ऐसी जगह चलकर जहां कोई न हो । 
हमसुखन कोई न हो, और हमजबां कोई न हो । 
पड़िये गर बीमार तो कोई न हो तोमारदार, 
ओर अगर मर जाइये तो नोहरुवां कोई न हो। 
कहते हूं, जीते हैं उस्मोद प॑ लोग, 
हम को जीने को भी उम्मीद नहीं । 
मुनहसिर मरने पे हो जिसको उम्मोद, 
नाउस्मोदी उसको देखा चाहिए । 
--ग्रालिब 
बेकसो मुहृत तलक बरसा को अपनो गोर पर, 
जो हमारी खाक पर से हो के गुज़रा, रो गया। 
--भीर 
दर्द का हद से गुजरना हे बवा हो जाना। 
--ग़ालिय 
मुत्तसिल रोते हो रहिये तो बुशे आतिशे-विल । 
एक-दो आंसू तो और आग लगा देते हैं। 
“++भीर 
सिहने मोर के आहिस्ता बोलो, 
अमी टुक रोते-रोते सो गया है। 
“-+भौर 

ऐ बये-गुल समझ के सहकियों पवन के बीच, 
जख्मी पड़े हें मुर्ग हजारों चमन के बोच । 
-+भोर 
उमड़ो आतो हैं आज यूं आखें, 
जेसे दरिया कहीं उबलते हें। 
--मीर 
उर्दू-कवियों के जो रोने-रुलाने वाले शेर हैँ, उनमें से कुछ तो इसलिए लिखे गये होंगे 
कि कवियों को अर्थाभाव रहा होगा अथवा उन्हें प्रेम में निराशा हुई होगी । किन्तु, बहुत- 
से ऐसे भी हें जो सिर्फ दे की बेचैनी दिखाने को लिखे गये हैं। सूफियों ने वेदना का अनुभव 
ब्रह्म से काल्पनिक विरह के कारण किया था। पीछे चल कर, वेदना कला की वस्तु बन गई 
और कविगण उसका चित्रण इसलिए करने लगे कि इससे उनकी भावुकता को संतोष होता 
था। कला के लिए कला के समान, वेदना को भी वेदना के लिए पूजने का भाव हिन्दी 
और उर्द कविताओं में सूफी-परंपरा से बढ़ा है। 


उदूं का जन्म 


मुहम्मद गज़नी, मुहम्मद ग़ोरी और बाबर, इन तीन मुस्लिम-विजेताओं में से कोई 
भी, खानदान से, ईरानी नहीं था । किन्तु, ईरानी या फारसी भाषा ही इस्लाम की भाषा हो 
गयी थी एवं भारत में भी जो मुसलमान आये, उनकी अपनी भाषा फारसी ही थी। आरम्भ 
में भारत के मुसलमान या तो फारसी में कविता करते थे या फिर खुसरो, जायसी, रहीम 
और रसखान की तरह,ब्रजभाषा और अवधी में । किन्तु, खुसरों की हिन्दी कविताओं से एक 
नई चेतना जगी कि जो बोली दिल्‍ली और आगरे के पास बोली जाती थी, उसमें साहित्य 
का सर्जन संभव था । 


जब हम खड़ी बोली के इतिहास को उठाते हैं, तब, निश्चित रूप से, हमें मानना पड़ता 
हैँ कि इस भाषा का प्राचीनतम लिखित साहित्य खुसरो का ही है । इसलिए, खुसरो खड़ी- 
बोली वाली हिन्दी और उर्दू, दोनों के जनक माने जाते हैँ। किन्तु, खुसरों ने केवल खड़ी 
बोली में ही कविता नहीं लिखी । उनके गीत और दोहे ब्रज भाषा अथवा उस काल की 
काव्य भाषा में ही मिलते हैं । ठेठ खड़ी अथवा बोलचाल की भाषा उनकी मुकरियों, 
प्रचलित पहेलियों और दो-सखुनों में ही प्राप्त होती है ।* 
इससे दो अनुमान निकलते हैं । एक तो यह कि खुसरो के समय में ब्रजभाषा का कोई 
मिश्रित रूप काव्य की भाषा हो चला था । दूसरा यह कि सामान्य जनता की भाषा खड़ी 
बोली थी, जिसमें खुसरो ने बच्चों, स्त्रियों एवं जन-साधारण की प्रसन्नता के लिए पहेलियां 
और मुकरियां कहीं । खुसरो की मृत्यु के कोई २८ वर्ष पूर्व, नरपति नाल्‍्ह ने बीसलदेव रासो 
और कोई सौ वर्ष पूर्व, चन्द बरदाई ने पृथ्वीराज रासो लिखा था । किन्तु, इन काव्यों की 
भाषा अपम्रंश से पीड़ित है । लगता हैं कि नरपति नाल्‍्ह और चंदबरदाई उस भाषा में 
कविता कर रहे थे जो परंपरा से काव्य की भाषा मानी जा रही थी। तत्कालीन जनभाषा में 
काव्य रचने की बात उन्हें नहीं सूझी । खुसरो की विशेषता यह है कि उन्होंने अपने समय की 
जनभाषा को पकड़ा । उनकी खड़ी बोली ही नहीं, काव्य-भाषा भी बहुत साफ है । 
खुसरो रन सोहाग की, जागी पो के संग। 
तन मेरो मन पीठ को, दोउ भये एक रंग। 
जो भाषा नरपति नाल्‍्ह को नहीं दिखाई पड़ी, वह खुसरो के ध्यान पर कैसे चढ़ गयी, 
इसका कारण यह हो सकता है कि खुसरो परदेशी होने के कारण यहां के साहित्य से इतने 


* दे० हिन्दी साहित्य का इतिहास; रामचंद्र शुक्ल 

परिचित नहीं रहे होंगे कि उसकी परंपरा उन पर आतंक जमाती । अपने मुख्य भाव तो वे 
फारसी में लिखते थे । हां, जनता के मनोरंजन के लिए कुछ चीजें उन्होंने यहां की भाषा में 


: * भी कह दीं। और जनता के हृदय तक पहुंचने के लिए, उन्होंने जनता की बोली का आश्रय 


लिया। भारत के सांस्कृतिक इतिहास में खुसरो ने बहुत बड़ी क्रान्ति की और, सत्य ही, वे 
हिंदी और उईई के प्रवर्तक कहाने के योग्य हैं । जिस खड़ी बोली में खुसरों ने मुकरियां कही 
है, वह तत्कालीन जनभाषा थी, खुसरों का आविष्कार नहीं; इसका एक प्रमाण तो यह है 
कि जनभाषा को हेय मान कर परंपरा से आती हुई काव्य-भाषा में लिखने वाले कवियों की 
भाषा में भी यह जनभाषा जब-तब झलक मार देती थी जिसका प्रमाण हेमचंद्र (खुसरो से 
कोई सौ वर्ष पूर्व) की यह बहुधा-उद्धुत पंक्ति हैं:-- 
भल्ठा हुआ जु सारिया बहिणि महारा कंतु । 

दूसरा प्रमाण यह हैं कि खुसरों के कोई सत्तर साल बाद होने वाले महाराष्ट्र के संत 

कवि नामदेव की रचनाओं में हम खड़ी बोली का बहुत कुछ सुस्पष्ट रूप पाते हैं । 
साई न होतो, बाप न होते, कर्म न होता फाया। 
हम नहिं होते, तुम नहहें होते, कौन कहां ते आया। 

खुसरो की खड़ी बोली की अपेक्षा नामदेव की खड़ी बोली का रूप ईपत्‌ विकृत है। 
प्रचलित बोली का रूप वही रहा होगा जिसके नमूने हमें खुसरो में मिलते हें । नामदेव की 
भाषा के विकार का कारण कुछ तो सबुक्कड़ी प्रवृत्ति है और कुछ यह बात कि जन्म-स्थान 
की दृष्टि से नामदेव खड़ी बोली के क्षेत्र से दूर पड़ते थे । 

खड़ी बोली पर उर्दू बालों का कभी भी एकाधिपत्य नहीं था, इस बात को सिद्ध करने 
के लिए हिन्दी के विद्वान्‌ हेमचंद्र से लेकर खुसरो, कबीर, दादू दयाल, मलक दास, कुल- 
पति, पद्माकर, नागरीदास, ग्वाल और सीतल तक के उदाहरण बटोर कर यह कहते हैं कि, 
यद्यपि, हिन्दी कविता की मुख्य भाषा अवधी या ब्रज भाषा थी, फिर भी खड़ी बोली से 
हिन्दी-कवि अपरिचित नहीं थे तथा वे समय-समय पर उसका भी उपयोग कर लेते थे ।* 





. # अल्ला हुआ जु सारिया, बहिणि सहारा कंतु ।--हेमचंद्र (११५५ ई०) 

अरथ तो इसका बूझेगा, मुंह देखो तो सुझ्ेया ।--खुसरो (१२५० ई०) 

मन मेरी सुई, तन सेरा धागा, खेचर जी के चरण पर नामा स्िपी लागा। 
नामदेव (१३५० ई०) 

मुझ को क्या तू ढूंढे बन्दे में तो तेरे पास में ।--कबीर (१४५० ई० ) 

सोच विचार करे सत सन में जिसने ढूंढा उसने पाया ।--नानक (१५०० ई०) 

दादू बकता बहुत हैं, मथि काढ़ें ते और (--दाडू दबारू (१६०० ई०) 

अजगर करे न चाकरी, पंछो करे न काम, 

किन्तु, इतना कह देने से इस वात का खंडन नहीं होता कि खड़ी बोली को साहित्य की भाषा 
मुसलमानों ने ही बनाया । हिन्दी वाले अपभू श का प्रभाव ढोते हुए एक खास परंपरा में चल 
रहे थे और इस परंपरा का जो मेल अवधी और ब्रजभाषा से बैठता था, वह मेल खड़ी बोली 
से नहीं बैठ सकता था। इस परंपरा से अनभिन्न अथवा अप्रभावित रहने के कारण, खड़ी 
बोली की ओर ध्यान मुसलमान कवियों का ही गया, क्योंकि यही वह भाषा थी जिसमें राज- 
घानी के आसपास के लोग बात करते थे और यही वह भाषा थी जिससे उनकी नजदीकी 
जान-पहचान हो सकती थी । श्री जयचंद्र विद्यालंकार ने लिखा है कि “पंचाल (रुहेलखंड 
और कन्नौज) और गूरसेन (ब्रज) की बोलियों में से कोई एक सदा से भारत की राष्ट्र- 
भाषा बनती रही है क्‍योंकि ये बोलियां तमाम आर्यवर्ती भाषाओं की केन्द्रवर्ती हैं ।” १ 

मुसलमानों के आगमन के समय, इस प्रान्त में खड़ी बोली का प्रचार था। यही खड़ी बोली 
पहले मुसलमानों के द्वारा गृहीत हुई, क्योंकि मुसलमानों को यहां की भाषा की जरूरत थी 
ओर राजधानी के पास की भाषा आसानी से उनकी जबान पर चढ़ गयी और फिर बाद को 
सारे भारत में समझी जाने लगी । आरंभ के मुस्लिम शासक द्विभाषी थे । एक तो वे फारसी 


_ दास सलका कहि गये, सब के दाता राम । --मलकदास (१६८५ ई०) 
हूं में मुझताक तेरी सूरत का न्र देख 
दिल भरपुर रहे फहने जवाब से । 
देर की न ताब, जान होत हैँ कबाब, बोल, 
हयाती का आब, बोल मुख-महताब से । --कुरूपति (१६७० ई०) 
आया इद्क लपेट सें, लछागी चशम चपेट । 
सोई आया खलक में, और भरें सब पेट ।--नागरीदास (१७५० ई०) 
गुलगुली गिलसे गलीचा हे, गुणीजन हें, 
चांदनी हे, चिक है, चिरागन को माला हूँ ।--पद्माकर (१८२० ई०) 
दिया हैँ खुदा ने खूब खुशी करो “ग्वाल कवि 
छखाव-पियो, देव-लेव, यहो रहि जाना है । 
आये परवाना पर चले ना बहाना, यहां 
नेकी कर जाना, फेर आना है न जाना है ।--ग्वाल (१८२० ई०) 
कर छुए गुलाब दिखाता है जो चोसर गुंथा बेली का । 
गरू-बोच चंपई रंग हुआ सुसकान कुंद रद केली का । 
दुग स्याह मरोचि रूपेटे हो रंग हुआ सोसनो सेली का । 
जानी, यह तद्गुण भूषण हैँ पचरंगा हार चमेली का |--सीतल (१८०० ई०) 
१ इतिहास-प्रवेश 


तीसरा अध्याय ३७१ 


बोलते थे। दूसरे, भारतीय भाषा के रूप में उन्होंने खड़ी बोली को स्वीकार किया एवं 
शासकों के द्वारा गृहीत हो जाने पर, खड़ी बोली का चलन, आवश्यकतानुसार, सारे देश 
में होने लगा । 

यद्यपि, खड़ी बोली इसी देश के एक प्रान्त-विशेष के हिन्दुओं की ही बोली थी, 
परन्तु, मुसलमान शासकों और साहित्यिकों के द्वारा पहले अपनाये जाने के कारण, हिन्दू उसे 
विशेष रूप से मुसलमानों की भाषा समझने लगे । यही कारण हूँ कि जब भी कोई हिन्दी- 
कवि खड़ी बोली लिखता था, तब उसके साथ अरबी और फारसी के दो-एक शब्द अवश्य: 
मिला देता था । 


यदि अपभू श-काव्य को बाद देकर देखें, तो अवधी और ब्रजभाषा में साहित्य- 
रचना पीछे आरंभ हुई; पहले वह खड़ी बोली में ही लिखी जाने लगी थी । अमीर खुसरो का 
काव्य-काल तेरहवीं सदी में पड़ता हैं जब कि “अवधी के प्रथम संत कवि कबीर १५वों सदी 
में हुए । ब्रज में साहित्य-निर्माण १५वीं सदी के अन्त में, जब वल्लभाचार्य ब्रजमंडल में आकर 
रहने लगे, तब से आरंभ होता है । मैथिली में ज्योतिरीश्वर कविशेखराचार्य का वर्ण-रत्नाकर 
१४वीं सदी के आरंभ का है । डिगल का पृथ्वीराज-रासो पृथ्वीराज के दरबारी कवि चन्द 
का कहा जाता हैं, पर, इस ग्रन्थ का वत्तमान उपलब्ध रूप उस समय का नहीं है, और १६वीं 
सदी का हो सकता है” ।" 


पंडित रामनरेश त्रिपाठी * और डाक्टर राम बाबू सक्सेना ? के मतानुसार, उर्दू के 
पहले दायर वली हुए हें । किन्तु, इधर के शोधों से अब यह माना जाने लगा है कि वली, 
यद्यपि, आरंभ के बड़े कवि थे, किन्तु, दक्खिन में उनसे भी पहले दो-चार कवि हो चुके थे 
जो फारसी छन्‍्दों में कविता लिखते थे ।” श्री गोयलीयजी ने वली से पूर्व, इम्रनाहिम आदिल- 
दाह (१५७९-१६२६), मुहम्मद कुली कुतुब शाह (१५८०-१६१२ ई०), सुलुतान 
मुहम्मद-कुतुब॒शाह (१६११-१६२५ ई० ), सुलतान अब्दुल कुतुबशाह (१६२५-१६७४ 
ई०) एवं अब्दुल हसन तानाशाह को उर्दू का आदि कवि माना है। ये सभी राजे दक्षिण के 
मुस्लिम राज्यों के राजे थे। स्वयं वी भी (१६६८-१७४४) औरंगाबाद (दक्खिन) के 
रहने वाले थे। इस प्रकार, तथ्य यह निकलता है कि उर्दू का जन्म दिल्‍ली और आगरे में 
नहीं, प्रत्युत, दक्खिनी भारत में हुआ । 


१. दक्‍क्खिनी हिन्दी; डा० बाबूराम सक्सेना 

२. कविता-कौमुदी (चौथा भाग) 

३. ए हिस्ट्री आब्‌ उर्दू लिटरेचर 

४. शोरो-सखुन (अयोध्याप्रसाद गोयलीय ) और पं० राहुल सांकृत्यायन के निबंध । 


३७२ संस्कृति फे चार अध्याय 


उर्दू का जन्म दक्षिण में क्‍यों हुआ ? 


उर्दू भाषा हिन्दू-मुस्लिम-एकता के प्रतीक के रूप में उत्पन्न हुई । यदि मुसलमान 
हिन्दुओं से अपनी विभिन्नता बनाये रखने का आग्रह करते, तो उन्हें यहां की देश-भाषाओं 
में लिखने की आवश्यकता नहीं होती । किन्तु, यह सम्भव नहीं था। हिन्दुओं और मुसलमानों 
के बीच की विभिन्ननगा इस बात पर आश्वित थी कि विदेशी मुसलमान कितनी अधिक संख्या 
में भारत आते हैं। किन्तु, यह संख्या कभी भी बहुत बड़ी नहीं हुई। दूसरी ओर, इतने अधिक 
हिन्दू मुसलमान हो गाए कि दोनों जातियों के रस्म-रिवाज, रहन-सहन और सामाजिक रंग- 
ढंग, प्रायः, एक होने लगे और बिलगाव से अधिक उनकी एकता प्रकट होने लगी । बाबर 
ने अपनी आत्म कथा में “हिन्दुस्तानी तरीके” का उल्लेख किया है जो भारत के हिन्दू और 
मुसलमान, दोनों का सामान्य लक्षण था। एकता को बहुत अधिक उत्तेजना संतों और 
सुधारकों से भी मिली, जो, पीढ़ी-दर-पीढ़ी, जनता को यह समझाते जा रहे थे कि हिन्दू हो 
या मुसलमान, ईश्वर दोनों का एक है; हिन्दुत्व हो या इस्लाम, सच्चा धर्म यही सिखाता है 
कि जात-पांत का भेद मिथ्या है, श्रेष्ठता मनुष्य को जन्म से नहीं, वरन्‌ कर्म से मिलती है 
एवं मनुष्य चाहे किसी भी धर्म को माने, किन्तु, मनुष्य होने के नाते वह हर दूसरे मनुष्य 
का भाई है । बड़ी बात यह हुई कि अकबर ने धामिक उदारता की जो नीति चलायी, 
उसका हिन्दुओं पर अत्यधिक प्रभाव पड़ा एवं मुसलमान देश-भाषाओं की ओर जिस प्रेम 
और उत्साह से प्रेरित हुए उससे दोनों जातियों का भेद और भी कम होने लगा । 

किन्तु, ये सुधार दक्षिण में हो नहीं, सारे भारतवर्ष में हुए थे और उर्दू को जन्म लेना 
था तो वह आगरे में भी जन्म ले सकती थी। लेकिन, आगरे में उसका जन्म नहीं हुआ, जिसका 
एक कारण यह था कि दक्षिण की अपेक्षा मुसलमान उत्तर में अधिक थे और फारसी के 
श्रोता भी दिल्ली और आगरे में कुछ अधिक सुगमता से मिल जाते थे। फिर, बाहर से आने 
वाले मुसऊमानों का जमघट भी उत्तर में ही था। अतएवं, मुसलमानी कविता का फारसी 
में लिखा जाना और उसका प्रचार उत्तर में बहुत कठिन नहीं था । 

परल्तु, दक्षिण में यह बात नहीं थी । असली मुसलमान सीमित संख्या में ही दक्षिण 
गये थे । बाकी मुसलमान वहां वे थे जो हिन्दू-वंशों से आये थे। यहां विदेशी मुसलमान भी 
कम पहुंचे थे, अतएवं, इस्लाम की सांस्क्रृतिक कट्टरता यहां अपेक्षाकृत अधिक ढीली थी । 

दिल्‍ली और आगरे की खड़ी वोली इन्हीं मुसलमानों के साथ दक्षिण को गयी और यही 

बोली वहां की राजभाषा हो गयी । फिर, राजभाषा होने के कारण, खड़ी बोली को दक्षिण 
के और लोग भी सीखने लगे । 

दक्षिण में हिन्दू-मुस्लिम-ऐक्य उत्तर की अपेक्षा कुछ अधिक पनपा, इस बात के भी 
उदाहरण हैं। अकबर से पूर्व ही, फिरोजशाह बहमनी ने दो हिन्दू महिलाओं से विवाह किया 

था जिनमें से एक विजयनगर के राजा देवराय (प्रथम) की पुत्री थी। बीजापुर के यूसुफ 
आदिलशाह ने मराठा सरदार मुकुंद राव की बहन से ब्याह किया था एवं इस दंपत्ति की 
कन्याएं पड़ोस के दविखनी शाही खान्दानों में व्याही गयीं जिनमें से एक की उत्तराधिकारिणी 
सुप्रसिद्ध चांद बीबी हुई । हिन्दू से मुसलमान होने वाले लोग मंत्री, सरदार और राजा हो 
जाने पर भी, हिन्दुओं के यहां शादी-ब्याह करते रहे, इसके भी अनेक प्रमाण हैं । राजकाज 
में भी हिन्दुओं को ऊंचा पद देने में यहां के मुसऊमान राजाओं ने कोताही नहीं की । गोलकुंडा 
के कुतुबशाही राजे हिन्दू मंत्री रखते थे। इसी प्रकार, यूयुफ आदिल शाह भी विश्वास के 
पदों पर हिन्दुओं की नियुक्ति उन्मुक्त भाव से करता था । बीजापुर का इब्नाहिम आदिल 
शाह हिन्दुओं के प्रति इतना उदार था कि इसी गुण के कारण उसकी मुस्लिम प्रजा भी, उसे 
“जगद्गुरु कहती थी। हिन्दू-मुस्लिम प्रेम की भावना इस भाग में इतनी सुदृढ़ थी कि कृष्ण 
देवराय जब विजयनगर के राजा हुए, तब वे भी अपनी सेना में काफी मुसलमानों को रखते 
रहे ॥! 

दिल्ली से दूर, दक्षिण में हिन्दू-मुस्लिम-ऐक्य के विकास का कारण यह था कि वहां 
मुस्लिम-शासन का सूत्रपात ही हिन्दू-मुस्लिग-ऐक्य से हुआ था । बहमन-वंश का प्रथम 
मुस्लिम शासक हसन, गंगू नामक ब्राह्मण के प्रति इतना श्रद्धालु और विनम्‌ था कि जब सन्‌ 
१३४७ ई० में वह बादशाह बना तो वह कृतज्ञता-स्वरूप, गंगू ब्राह्मण की स्मृति को अमर 
रखने के लिए, अपने नाम के आगे गंगू बिरहमन लिखने लूगा जिसका अपभू श वहमन हो 
गया । बहमन-वंश की बादशाहत के विनाश के बाद, बीजापुर, गोलकुंडा और अहमदनगर, 
तीन छोटे-छोटे राज्य कायम एणए । किन्तु, इन राज्यों में हिन्दू-मुस्लिम-ऐक्य की बहमनी- 
परंपरा पूर्ण रूप से वनी रही । बल्कि, अब तो अनेक रानियां भी ऐसी थीं जिनका हिन्दू 
घरानों से सम्बन्ध था। इन सारी बातों का परिणाम यह हुआ कि हि दू और मुसलमान 
परस्पर खूब निकट आ गये और एक-दूसरे की भाषा और संस्कार का आदर करने लगे। 

उर्दू का जन्म इसी सदभावना की गोद में हुआ था । 'दक्षिखनी उर्दू में फारसी की 
बहुतायत नहीं पायी जाती । इसका कारण यही है कि मुसलमान शासकों ने वहां की प्रांतीय 
भागाओं मरहठी, तमिल, तेलुगू और कन्नड़ को तथा हिन्दुओंको खूब अपनाया और हिन्दुओं 
ने भी बादशाही शासन में लगन और ईमानदारी से हाथ बटाते हुए शासकों की भाषा को 
सीखा । परिणाम इसका यह हुआ कि जब दो कौमें मिलीं, तो ' एक नयी बच्ची को उन्होंने 
जन्म दिया, जो आगे चल कर अरबी-फारसी के परिधान में रपेट कर “वली” ने बादशाहों 
की चहेती दिल्ली बेगम को दे दिया । बड़ी मुश्किल से उसने इस सुकुमार बच्ची को पाया 
था। कहीं नजर न लगे, इस डर से नदीदी मां ने इसका नाम भी बिगड़ा हुआ, भद्दा नाम- 

रेख्ता (परीशान, गिरा-पड़ा) रखा। और जब यह जवान हुई, तब लाड़-प्यार की वजह से 
काबू से बाहर होकर शोख हो गयी । फौजी लझ्करों में जा-जाकर फोजियों से दीदे लड़ाने 
लगी तो इसे सब बाजारू, लश्करी (उर्द) कहने छगे ।”*१ 
खड़ी बोली में जो कविताएं सुलतान कुली कुतुबशाह ने लिखी हैं उनमें फारसी और 
अरबी के दब्द अत्यन्त अल्प हैँ, यह सच्ची बात है । उन्हें हम मुसलमानी कविता सिर्फ इस- 
लिए कह सकते है कि उनके छंद, अधिकांश में, फारसी के छंद हैं और शब्द भी कहीं-कहीं 
अरबी और फारसी के हैं। असल में, मुस्लिम कवियों की जो प्रेरणा आगरे और दिल्ली में 
फारसी भाषा में माध्यम खोजती थी, उसी प्रेरणा को कुतुबशाह ने हिन्दी में लिखने की 
कोशिश की हैं । 
तुज याद में जग मोहिया, है जग उपर तेरा मया। 
जो जग मंगे सो तु दिया, तूं ही जगत का है दया। 
>८ भर >< >८ 
चंद्रमल तुज, लाल लव हैँ, दसन जुं तेरे तारे हैं। 
कही यह चांद कां का है, किस असमां थे उतारे हूँ ? ९ 
दक्खिन के अन्य कवियों की भी भाषा यही है:-- 
पिउ म्रत देखो सोने में, जर॒ जागो तब रहूं रुपने में । 
ला दीपक बिरहा अपने में, तन जाये झकझक जीने में । 
“->-अलो आदिलशाह 
नहीं मुझ से पीत रूगाये मन लेता रे। 
अल्ठा मुझे आशिक अपना तूं कंता रे। 
“--बुर्हानुद्दीन जानिम 
स्वयं वली की कविताओं में जो भाषा मिलती हूँ, वह भी बहुत कुछ यही भाषा है :-- 
विरागी जो कहाते हें उपते घरबार करना क्‍या? 
हुई जोगिन जो कोई पी की उत्ते संसार करना कया ? 
जो पीचे पि्ते का पानी उसे क्‍या काम पानी सों ? 
जो भोजन'दुख का करते हें उसे आहार करना क्या ? 3 


मतरूकऊात या बहिष्कार की नीति 
जिन दिनों, खड़ी बोली में दक्खिन के मुसलमान कवि यह साधना कर रहे थे, उन 

दिनों, वहां के राजे स्वतंत्र थे एवं दिल्ली का उनपर कोई बड़ा प्रभाव नहीं था। हिन्दू-मुस्लिम- 
एकता का भाव वहां बहुत मजबूत हो चुका था एवं सांप्रदायिरता की गन्ध भी नहीं थी। 
किन्तु, इन्हीं दिनों उत्तर में, औरंगजेब गद्दी पर आया और बाबर से लेकर शाहजहां तक 
एकता का जो पथ बुना जा जका था, उसके तानों-बानों को वह अछूग करने में लग गया । 
सन्‌ १६८६ ई० में उसने दक्षिण के राज्यों पर अधिकार किया एवं औरंगाबाद को उसने 
अपना केन्द्र बनाया । अब आगरे और दिल्‍ली के मुसलमान दक्खिन अधिक जाने लगे एवं 
बीजापुर और गोलकुंडा के शायर भी अब, ज्यादातर, औरंगाबाद में ही रहने लगे। यहीं 
से उत्तर की सांप्रदायिकता दक्षिण पहुंची और उसका प्रभाव कविता पर भी पड़ने लगा । 
बली दो बार दिल्‍ली आये थे। एक बार सन्‌ १७०० ई० में औरंगजेब के दासन- 
काल में और दूसरी बार सन्‌ १७२४ ई० में उसके मरने के बाद । दिल्ली में वली के काव्य- 
संग्रह का बड़ा आदर हुआ। जो मुसलमान कवि फारसी में कविता कर रहे थे, उन्हें यथेष्ट 
पाठक नहीं मिलते थे। वली के प्रयोग को देख कर उन्हें पता चला कि हिन्दी में भी वे भाव 
प्रभावपूर्ण ढंग से कहे जा सकते हे जिनकी अभिव्यक्तित के लिए वे फारसी का आश्रय ले 
रहे थे, यह्पि, फारसी में लिखने और समझने वालों की संख्या दिनों दिन घटती जा रही 
थी । दिल्‍ली में ही शाह गूलशन ने (जो फारसी के शायर थे और वयोवद्ध एवं समादरणीय 
थे) वली को सलाह दी कि अपनी कविताओं में फारसी शब्द रखो तो इन कविताओं का 
रंग और भी निखर जाय ।* वली पर इस परामर्श का पूरा असर हुआ और बाद को 
उन्होंने जो कविताएं लिखीं, उनमें फारसी की प्रधानता हो चली । फिर भी, वली की पिछली 
गजलों में भी, हिन्दी का थोड़ा-बहुत रंग मौजूद ही रहा-- 
लिया हूँ जब सूं मोहन ने तरीका खुश्नुमाई का । 
चढ़ा है आरसो पर तब से रंग हेरत-फिजाई फा । 
उत्तरी भारत के उर्द कवियों में 'फाइज' सबसे प्राचीन माने जाते हैं । ये वली के 
समकालीन थे और वली की ही तरह, इनकी कविताओं में भी हिन्दी के शब्द मौजूद 
मिलते हूँ । शेरो-सखुन में इनकी जो थोड़ी-सी पंक्तियां उद्धृत हैं, उनमें नयन, भवां, पलूक, 
सजीले, मुख, छब, राम-राम, केवल, कली, चंपा, अनूप, रूप, सरूप, ये सभी शब्द आये 
हैं । ऐसा लगता है कि वली को हिन्दो-शब्दों का बहिष्कार करने का जो परामर्श दिल्‍ली में 
दिया गया था, वह अप्राकृंंतिक था और खुद दिल्ली के शायर भी जब तक हिन्दी शब्दों को 
दूर रखने के लिए लाठी लेकर तैयार नहीं हो जाते, तब तक हिन्दी शब्दों को रोकना उनके 
लिए कठिन होता था । उर्दू हिन्दू-मुस्छिम-सामासिक-संस्क्ृति की भाषा बन कर आ रही 
थी और फारसी छन्‍्दों को देशज शब्दों से तैयार करने की ओर उसका स्वाभाविक झुकाव 

था। लेकिन, दिल्ली के शायर फारसी पर फिदा थे । उनकी श्रुतिचेतना देशज शब्दों का 
कविता में प्रयोग सह नहीं सकती थी | यह समय भी अकबर का नहीं, औरंगजेब का था, 
अतएव, शायरों को यह सूझा ही नहीं कि उर्दू को उसके स्वाभाविक विकास के मार्ग पर जाने 
देना चाहिए। मन से वे ईरानी बने रहना चाहते थे, इसलिए, उर्दू को ईरानी भावनाओं, 
मनोदशाओं एवं विचारों का माध्यम बनाने के प्रयास में उन्होंने चुन-चुन कर हिन्दी-शब्दों 
को उर्दू की गज़लों से निकालना शुरू किया और तब तक दम नहीं लिया जब तक हिन्दी के 
सारे शब्द दूर नहीं हो गये । “दक्खिनी हिन्दी के कवियों में संस्कृत और हिन्दी के बहुत 
अधिक शब्द मिलते हें, जिन्हें आगे चलकर कम से कम करते-करते, अंत में, व्याकरण को 
ही हिन्दी रहने दिया गया ।”' “कुछ थोड़े-से मुसलमान शायरों और शाहजादों ने हिन्दी 
में से हिन्दवीपन और हिन्दी के शब्द निकाल-निकाल कर अरबी-फारसी के तत्सम और 
अप्रचछित शब्दों की भरमार कर एक नयी बनावटी जबान उर्दू बना छी ।”* उर्दू का जन्म 
खड़ी बोली में से संस्क्रृत और हिन्दी के शब्दों को निकालकर हुआ यह भी ध्यान देनेकी बात 
है कि जब तक खड़ी बोली में हिन्दी और संस्कृत के शब्द बने रहे तव तक उसका प्रचलित 
नाम भी हिन्दी, हिन्दवी अथवा रेख्ता ही रहा। किन्तु, जब इस भाषा पर फारसी और अरबी 
का पूरा प्रभुत्व हो गया, तव से (यानी सन्‌ १९०० ई० के छूगभग से ) वह उर्दू कहछाने 
लगी । बली वगरह की भाषा के विषय में छिखते हुए सुनीति बाबू ने कहा है कि “तब की 
भाषा पश्चात्कालीन उर्द की तरह फारसी से बिलकुल लदी हुई नहीं थी । फारसी के शब्द 
अपेक्षाकृत कम संख्या में मिलाये जाते थे | एक पंवित में कहीं-कहीं छितरे हुए (रेख्ता) 
रहते थे। इसी लिए, आधुनिक उर्द्‌-हिन्दुस्थानी पद्य की भाषा का आद्य रूप 'रेख्ता कहलाता 
था।" 

डाक्टर रामबाबू सक्सेना ने लिखा है? कि वली की भाषा में जो भाषा” के शब्द थे 
उनमें से अनेक ऊटपटांग और असुन्दर थे तथा कला की कृतियों में वे खपाये नहीं जा सकते 
थे। इसलिए, उर्दू के कवि, पीढ़ी-दर-पीढ़ी, उनका बहिष्कार करते गये और अन्त में, उन्होंने 
अपनी पसन्द की एक भाषा खड़ी कर लछी । फिर उन्होंने यह भी कहा हैं कि भाषा” के 
सभी शब्दों का निकालना अच्छा नहीं हुआ। किन्तु . सोचने की बात है कि ये शब्द क्यों निकाले 
गये ? कला की कौन वह वृत्ति थी जो भाषा के शब्दों से टकरा कर घबराने लगती थी ? 
अवध्य ही, उर्द के कवि इस देश को अपना देश नहीं मानते थे, न यहां की संस्कृति को अपनी 
संस्कृति | अकबर के समय, यदि उर्दू का जन्म हुआ होता तो बहिप्कार की नीति मुसलमान 


१. राहुल सांकृत्यायन ; नया समाज, अप्रैल १९५१ 
२. साहित्य-चिन्तन 
३. ए हिस्द्री आब उर्दू लिटरेचर 

कवियों को सूझती ही नहीं । मतरूकात की नीति पर चलने की प्रेरणा उन्हें इसलिए मिली 
कि जब उर्दू का जन्म हो रहा था तब इस देश की राजनीति सांप्रदायिक हो गयी थी और उस 
राजनीति का प्रभाव साहित्य पर भी जोरों से पड़ा । 


एक दूसरा कारण यह भी हुआ कि उर्द के विकास का काल, संयोग से, मोगल- 
गरिमा के ह्वास के समय पड़ गया। जब उर्दू का निर्माण हो रहा था, उस समय देश की 
सल्तनत टूट कर खंड-खंड होती जा रही थी। राजे विलासी और दरबारी पातकी हो रहे 
थ ! कवियों का जनता से तो कोई संबंध था ही नहीं, वे सन्‍्त-सुधारकों के आन्दोलन से भी 
दूर थे। ऐसे कवियों में नयी उद्भावनाएं उठे, यह असम्भव बात है । परिणाम यह हुआ कि 
फारसी के जो भाव इन कवियों ने देखे थे, उन्हीं के अनुकरण पर, वे उर्दू को सजाने लगे और 
सारा उर्द-साहित्य जनजीवन से दूर, आध्यात्मिक, सामाजिक और राजनीतिक प्रेरणाओं 
से रहित, फारसी का निरा जूठन-मात्र हो गया वी से लेकर ग़ालिब तक (समझ्ागलीन 
हिन्दी कवियों के समान ही ) उर्दू का कोई भी कवि एसा नहीं हुआ जिसमें अन्याय का विरोध 
करने की उमंग रही हो अथवा जो कभी यह देखने की भी चिन्ता करे कि जिस समाज में 
वह पल रहा ह, उसका क्या हाल है । इनकी कविताओं में प्रेम और बिरह के जो भी वबखान 
हैं, सभी झूठे हें, सभी ख्याली हैं | सच्चा स्वर अगर है तो निराशा का जो सभी कवियों में 
खुशनुमां और रंगीन मालूम होता है । धामिक या सामाजिक चेतना के अधिक से अधिक 
पास, इस काछ में केवल अनीस और दबीर पढ़ुंचते हें जिनके मर्सियों में, और नहीं तो, 
इस्लाम की गरिमा को कुछ ताजा कर देने की शक्ति अवश्य है । या फिर उर्दू कविता का 
सामाजिक पक्ष नजीर अकबरावादी की रचनाओं में ऊचा उठा । जने बीसवीं सदी में 
महाकवि अकवर ने सम्राट अकबर के हिन्दू-मुस्लिम-एकता के स्व॒र को ताजा किया, वैसे 
ही, अटारहवीं सदी के अन्त में महाकवि नजीर ने इस एकता की छता को निःछलता से 
सींचा | इसीलिए, इन दोनों कवियों को केवल मुसलमान ही नहीं, हिन्दू भी अपना प्यारा 
कवि मानते हैं । 


खड़ी बोली में से इस देश के शब्दों का निकाला जाना अच्छा नहीं हुआ | इससे एक 
तो उर्दू नकली भाषा बन गयी । दूसरे, हिन्दू-मुस्लिम-ऐक्य की जो सेवा इस भाषा के द्वारा 
हो सकती थी, वह केवल इसी कारण नहीं हो सकी कि कवियों ने इस भाषा का रुख अरब 
और ईरान की ओर फेर दिया । इस स्थिति पर विलाप करते हुए मौलाना म्‌म्मद हुसेन 
आजाद ने लिखा हैं कि उर्दू में फारसी का रंग बहुत तेजीसे आया । यह रंग अगर उसी कदर 
आता कि जितना चेहरे पर उबटने का रंग या आंखों में सुर्मा, तो खुशनुमाई और बीनाई 
(नेत्र-ज्योति ) दोनों को मुफीद होता । मगर, अफसोस कि फारसी की शिहत (अधिकता ) 
ने हमारे कवते-बयान और आंखों को सख्त नुकसान पहुंचाया । और जबान (साहित्य) 

को खाली बातों से फक्त तबोहुमात का स्वांग (खोखला रूप) बना दिया। नतीजा 
यह हुआ कि भाषा और उर्दू में जमीन-आसमान का फर्क हो गया ।”१ 

कभी-कभी मन में यह विचार आता है कि क्या उर्द के कवियों ने हिन्दुत्व से अलग 
रहने को ही उर्दू को फारसी शब्दों से भर दिया । वया, सचमुच ही, उर्दू का ईरानीकरण 
औरंगजेब की सांप्रदायिक नीति का परिणाम था ? किन्तु, सच वात यह है कि ऐसा कहने 
का सुदृढ़ और सुनिश्चित आधार नहीं है । उर्दू, आरम्भ से ही, ईरानी लिपि में लिखी जाती 
थी । लिपि साम्य होने के कारण, वह अरबी और फारसी की तरह, विशेष रूप से, मुस्लिम- 
संस्कृति की भाषा मानी जाने छगी और इसी लिपि-साम्य के चलते, उर्दू के कवियों का 
ध्यान हिन्दी की अपेक्षा फारसी और अरबी शब्दों की ओर अधिक जाने लगा । फारसी 
शब्दों के 'इस प्रकार के अधिकाधिक समावेश से एक तो लेखक के धार्मिक एवं सांस्क्ृतिक 
दृष्टिकोण का परिचय मिलता था और दूसरे, लेखक को अपने “मुसलमानी-भाषा” के 
पांडित्य-प्रदर्शन का अवसर मिलता था । इस प्रकार, हिन्दुओं की भापा हिन्दवी को उत्तर 
भारतीय मुसऊमानों की इच्छा एवं झुकाव के अनुरूप मुसलमानी स्वरूप दे दिया गया १।” 

अचरज की बात हैं कि इतना होने पर भी, अनेक विद्वान यह कह बैठते हैँ कि बहि- 
ध्कार की नीति से हिन्दी का जन्म हुआ है,३ उर्दू का नहीं । अर्थात्‌ भाषा तो इस देश की 
हमेशा से फारसी-अरबी-मिश्वित थी, हिन्दी वालों ने ही उसमें से फारसी और अरबी शब्दों 
को चन-चुन कर वाहर फेंक दिया और एक कृत्रिम भाषा, हिन्दी उत्पन्न कर ली । अवश्य 
ही, ऐसी बातें इसलिए कही जाती हे कि हिन्दी और उर्दू की एकता बढ़े | किन्तु, एकता की 
सेवा भी सचाई से ही की जा सकती हैँ । असत्य के प्रचार से जैसे जीवन के अन्य मूल्य नष्ट 
होते हैं, वंसे ही, एकता और प्रेम भी । 

साधु हिन्दी की परंपरा 

हिन्दी नयी भाषा नहीं हैँ और न वह उर्दू में से फारसी और अरवी शब्दों को निकाल 
कर बनायी गयी है । वुज॒गं-विन-शहरयार (अरब) की लिखी किताब अजायबुल हिन्द” 
में लिखा हैं कि अब्दुल्ला एराकी ने हिन्द के राजा अल्रा के लिए सनू २७० हिजरी (सन्‌ 
८९२ ई० ) में कुरान का हिन्दी जबान में तर्जुमा किया था ।”४ कालिजर के राजा नंदा 





१. शेरो-संबुन में 'आबेहयात” से उद्धृत । 

२. डाक्टर सुनीतिकुमार 

४. कविता-कौमुदी चतुर्थ भाग (भूमिका) 

ने सन्‌ ४१३ हिजरी (१०३५ ई० ) में सुलतान महमूद की शान में हिन्दी में लिखकर शेर 
भेजा था। मुसलमान बादशाहों को हिन्दी से प्रेम था, इस का प्रमाण यह है कि हिन्दी में 
लिखे अकबर के छन्द मिलते है । सांप्रदायिकता से पीड़ित बादशाह औरंगजेब भी हिन्दी 
शब्दों के साँदर्य को पहचानता था जिसका प्रमाण यह है कि एक बार जब उसके बेटे मुह- 
म्मद आजमशाह ने उसे कुछ आम भेजे और उनका नामकरण करने का अनुरोध किया तब 
औरगणजेब ने उनके नाम सुधारस” और  रसनाविलास” रखे । १ 

डाक्टर सुनीतिकुमार चाटटुर्ज्या ने लिखा हैं कि मआसिरे-आलमगीरी के अनुसार, 
१६९० ई० के आरम्भ में जब औरंगजेब दक्खिन में था, तब बड़ी दूर बंगाल से एक मुसल- 
मान प्रवास करता हुआ बादशाह से मिलने कृष्णा नदी वाले प्रदेश में पहुंचा और वहां पहुंच 
कर उसने बादशाह से कहा-- आप मुझे अपना मुरीद बना लीजिए ।” इस पर औरंगजेब 
ने उसे निम्न देशज पद्म की पंक्तियां कह कर फटकारा :-- 

टोपी रून्दे, बावरी देन्दे, खरे निलज। 
चूहा खान्दा बावली, तु कल बंध छज | 

तुम अपने लम्बे बालों को छोड़ कर (फकीर की ) टोपी लेना चाहते हो । अरे खरे नि्लंज्ज ! 
तुम्हारा घर तो चूहा खाये जा रहा है और तुम करू उस पर छप्पर छाने की बात करते 
हो ।” 

औरंगजेब की सांग्रदायिकता सिद्ध तथ्य है। फिर भी, उसके मुख से हिन्दी के ही 
शब्द निकलते थे, इसका कारण यह हैं कि औरंगजेब के पूर्व, सांप्रदायिक भाषा का जन्म 
नहीं हुआ था। वह तब बनी जब यहां की राजनीति दूषित होने लगी। 

सच बात यह है कि जब मुसलमान आये, तब यहां भाषा दो रूपों में चल रही थी, 
जिनमें से एक का उदाहरण चंद, विद्यापति आदि की कविताओं में है और दूसरे का खसरो 
की पहेलियों और मुकरियों में। उस समय तक, हिन्दी वालों के यहां खड़ी बोली काव्य- 
भाषा के रूप में गृहीत नहीं हुई थी । सारे देश के हिन्दी कवि उस समय ब्रज या अवधी में 
लिखते थे, जिसमें रहीम, रसखान, मुबारक, आलम और शेख ने भी कविताएं लिखीं । 

अकबर ने जिस भारतीय मुस्लिम संस्कृति का विकास करवाया था, वह ईरानी कम, 
भारतीय अधिक थी । यही वह संस्कृति थी जिसमें हिन्दू-मुस्लिम-एकता की वास्तविक 
झलक दिखायी देती थी। इस संस्क्रति के पोषक मुसलमान इस देश की भाषा को अपनी भाषा 
मानने लगे थे। “१६ बीं सदी के अन्त तक, सभी भारतीय मुसलमान ( विदेशी, देशज अथवा 
मिश्चित रक्तवाले ) फारसी को एक विदेशी भाषा के रूप में अनुभव करने लगे थे और देशज 
भाषाओं को पूर्णतया स्वीकार कर चुके थे । और जब उन्होंने उत्तरी भारत में देश की भाषा 


१. वही 

में रचना करना आरम्भ किया, तब उन्होंने देशज भाषाओं में सर्वाधिक प्रतिष्ठित ब्रज- 
भाषा को ही चुना । (डा० सुनीति कुमार ) । 
किन्तु, दिल्‍ली की बोली में भी ग्राम-साहित्य लिखा जा रहा था । जव खुसरो को इस 
देश की भाषा की आवश्यकता हुई, उन्होंने इसी ग्राम-साहित्य वाली बोली को अपना लिया 
जिससे उनकी दूरदशिता, जननिष्ठा और बड़प्पन सूचित होता है। किन्तु, खुसरो और वली 
के बीच में, और नहीं तो, तीन सदियों का व्यवधान है । इस बीच, मुसलमानों ने खडी बोली 
का कुछ भी उपयोग नहीं किया । वह बोली कभी-कभी हिन्दी-कविताओं में ही झलक 
मारती रही । इन तीन सौ वर्षों तक, खड़ी बोली का पुट केवल ह्विन्दी के संत-कवियों की 
कविताओं में ही मिलता रहा । मुसठमान इस भाषा को भूले हुए थे। 
मुस्लिम-काल में हिन्दी स्वतन्त्र भाषा के रूप में जीवित थी, इसका एक प्रमाण यह 
भी हैं कि मुस्लिस बादशाह अपने कार्यालयों में फारसी-नबीस के साथ हिन्दी-नवीस भी 
रखते थे। प्रत्यूत, राज्य से जनसम्प्क की भाषा हिन्दी ही थी और हिसाब-कित्ताब भी 
हिन्दी में ही रखे जाते थे। फारसी की, राज्य-भाषा के रूप में घोषणा अकबर ने की और 
वह भी राजा टोडरमल के आग्रह के कारण । 
उन्नीसवीं सदी की समाप्ति के पूर्व तक, उर्दू नाम का कहीं पत्ता भी नहीं था। हिन्दी- 
क्षेत्रों की भापा का नाम छोग हिन्दी ही जानते थे जिसके प्रमाण अनेक कवियों की कवि- 
ताओं में मिलते हैं।१ 
यदि गद्य की बात ली जाय तो भी यह कहने का कोई आधार नहीं है कि उर्दू गध का 
१. शर्मो-हया दर हिन्दी लाज। 
हाप्तिउ कहिए बाज खिराज। 
--झूसरो 
अरबो तुरकी हिन्दुई भाषा जेती आहि। 
जेहि मह सारग प्रेम का स्व सराहें ताहि। 
-+जायसी 
मतलब को मेरे यार न सनझे तो क्‍या अजब ? 
सब जानते हे तु फी हिन्दो जबां नहीं । 
--आतिश (मृत्यु १८४५ ई०) 
हफ़ीज अपनी बोली मुहब्बत को बोलो, 
न उर्दू, न हिन्दी, न हिन्दोस्तानी । 
--हफीज जरून्धरी (बीटबों सरो) 

निर्माण और चलन पहले हुआ एवं उस गद्य में से फारसी और अरबी के शब्द हटा कर हिन्दी 
भाषा बाद को गढ़ ली गयी । डा. राम बाबू सक्सेना के अनुसार, उर्द-गद्य का प्राचीनतम 
प्रमुख उदाहरण फजली का लिखा हुआ 'दह-मजलिस” नामक ग्रन्थ है जिसकी रचना सन्‌ 
१७३२ ई० में हुई थी। किन्तु, इसे सक्सेना महोदय कोई उत्कृष्ट या साफ गद्य का उदाहरण 
नहीं मानते । वे केवल यह कहते हे कि दह-मजलिस ही उर्द-गद्य का प्राचीन से प्राचीन 
उपलब्ध उदाहरण है ।* और उनका ऐसा मानना ठीक भी है क्योंकि “दह-मजलिस' पर 
तुकबाजी सवार हूँ एवं लेखक स्वयं भी मानता है कि उसके पांव लड़खड़ा रहे हैं। 

दह-मजलिस के गद्य का एक उदाहरण कविता-कौमुदी (चतुर्थ भाग) में उद्धृत 
है जो इस प्रकार है :-- 

“फिर दिल में गुजरा कि ऐसे काम को अक्ल चाहिए कामिल और मदद किसू तरफ 
की होय शामिल । लिहाजा कोई इस सनअत का न हुआ और अब तक तर्जुमे-फारसी 
ब-इबारते-हिन्दी नसर न हुआ ।” 

ऐसा लगता है कि फजली समझ रहे थे कि वे हिन्दी ही लिख रहे हैं, क्योंकि उर्दू नाम 
का चलन इस काल तक नहीं हुआ था । 


इस प्रसंग में देखा जाय तो हिन्दी-गद्य की परम्परा बहुत पीछे तक पहुंचती है । 
हिन्दी में प्राचीन गद्य के उदाहरण तीन शैलियों में मिलते हैं । एक तो ब्रजभाषा वाली शैली 
हैँ जिसके अन्दर कुछ गोरखपंथी ग्रन्थ (१३५० ई०) भी आते हें। किन्तु, इस दैली के 
पुष्ट प्रमाण पुष्टि-मार्ग के साधक बिटुठलनाथ और गोकुलनाथ-लिखित, क्रमशः, शृंगार- 
रस-मंडन, चौरासी वेष्णवन की वार्ता” और “दो सौ बावत वेष्णवन की वार्ता”, आदि हैं। 
ये ग्रन्य बोलचाल की ब्रज भाषा में लिखे गये हैं तथा इनमें छिट-पुट फारसी के भी शब्द हें 
जो इस समय तक प्रचलित हो गये थे । नाभा दास जी का “अष्टयाम” (१६०० ई० के बाद 
का), बेकुण्ठमणि शुक्ल का “अगहन माहात्म्य” और “बेसाख माहात्म्य/ (१६२३ ई०) 
तथा किसी अज्ञात लेखक का “नासिकेतोपाख्यान” (१७०० ई० के बाद का) ब्रजभाषा 
गद्य के स्वच्छ उदाहरण माने जाते हैं । इसी शैली में, सन १७१० ई० में सूरति मिश्र' ने 
“बैताल पच्चीसी” लिखी तथा सन १८०० ई० के लगभग लाला हीरालाल ने “आईने- 
अकबरी” का “भाषा-वचनिका” नाम से अनुवाद किया । इनके सिवा, काव्यों पर कुछ 

खास महत्त्व नहीं है। फोर्ट विलियम में अंगरेजों के अधीन हिन्दी गद्य का काम संभालने 
वाले लल्ललाल जी गद्य की इसी धारा के लेखक हुए हैं और उन्होंने राजनीति 
(१८०९ ई०) तथा माधोविलास (१८१७ ई०) नाम से जो दो ग्रन्थ लिखे, वे हिन्दी में 
ब्रज भाषा वाली गद्य धारा के अन्तिम उदाहरण हैं। किन्तु, यह धारा लल्लूलाल जी तक 
आकर ही अवरुद्ध हो गयी । आज हम जिस गद्य का प्रयोग करते हैं, वह खड़ी बोली का 
गद्य है। 


सच पूछिये तो ब्रजभाषा का गद्य कोई सुगठित गद्य नहीं था। यह भाषा काव्य की 
भाषा थी। गद्य की परंपरा के नहीं रहने के कारण, इसका गद्य कभी गठन नहीं पा सका। 

ब्रजभाषा के ही समान, राजस्थानी गद्य के भी उदाहरण बारहवीं-तेरहवीं शती से 
ही मिलने लगते हैं। किन्तु , राजस्थानी का भी गद्य सदेव दुबेल रहा । इस गद्य में संस्कृत की 
समासयकत शैली, अपम्र श, खड़ी बोली और द्रजभाषा, सबका प्रभाव मिश्चित है और सबने 
मिलकर इस गद्य की शक्ति को घटाया ही है, बढ़ाया तनिक भी नहीं। 


खड़ी बोली में गद्य का आरम्भ अकबर के समय में हो गया था, जबकि उई का पद्च 
में भी आरम्भ नहीं हो पाया था। इसका प्रमाण गंग कवि का “चन्द छन्द बरनन की महिमा 
है। गंग की गद्य-भाषा उर्दू नहीं, हिन्दी हैं।* ऐसा छगता है कि अकबर और जहांगीर के 
समय, हिन्दी खड़ी बोली शिष्ट समाज की भाषा हो चली थी, यद्यपि गद्य-निर्माण की ओर 
लोगों की अभी दृष्टि नहीं थी। 


किन्तु, इन उदाहरणों को हम हिन्दी-गद्य के सुनिश्चित आरंभ का प्रमाण नहीं मानते, 
यद्यपि गंग की भाषा में हिन्दी-गद्य का रूप काफी सुस्पष्ट दीखता है। हिन्दी-गद्य का निश्चित 
रूप से सुस्पप्ट प्रमाण हमें राम प्रसाद निरंजनी के भाषा योगवाशिष्ठ” नामक ग्रन्ध में 
मिलता है जिसे आचार्य रामचन्द्र शुक्ल ने हिन्दी गद्य का आदि-पग्रन्थ कहा है। राम प्रसाद 
निरंजनी पटियाले के थे और सन्‌ १७४१ ई० में उन्होंने यह ग्रन्थ बनाया था। “दह-मजलिस” 
से, यद्यपि, यह ग्रन्थ दस साल बाद का है, किन्तु, इससे यह बात भली भांति प्रमाणित हो 
जाती है कि “खड़ी बोली को मुसलमानों द्वारा जो रूप दिया गया, उससे सर्वथा स्वृतन्त्र 





१. “सिद्धिश्री १०८ श्री पातसाहिजी श्री दलपति जी अकबर साहिजी आम-खास 
में तख्त ऊपर विराजमान हो रहे । और आमखास भरने लगा हैं जिसमें तमाम उमराव आय- 
आय कुरनिश बजाय जुहार करके अपनी-अपनी बैठक पर बैठ जाया करें अपनी मिसरू 
से। जिनकी बैठक नहीं, सो रेसम के रस्से में रेसम की लूमें पकड़-पकड़ के खड़े ताजीम में 
रहें।' “चन्द-छन्द बरनन की महिमा से 

वह अपने प्रकृत रूप में भी दो-ढाई सौ वर्ष से लिखने-पढ़ने के काम में आ रही है ।”* 


निरंजनी जी की भाषा और आज की प्रचलित हिन्दी में मुझे तो कोई अन्तर नहीं 
दीखता । “भाषा-योग-वाशिप्ठ” के गद्य का एक सुव्यवस्थित उदाहरण इस प्रकार 
है :-- 

"हे राम जी ! जो पुरुष अभिमानी नहीं है वह शरीर के इष्ट-अनिष्ट में रागद्वेष 
नहीं करता क्योंकि उसकी शुद्ध वासना हैं। मलीन वासना जन्मों का कारण है। ऐसी वासना 
को छोड़ कर जब तुम स्थित हो तब तुम कर्त्ता हुए भी निर्लेप रहोगे। और हर्ष, शोक आदि 
विकारों से जब तुम अलग रहोगे तब वीतराग, भय, क्रोध से रहित रहोगे। जिसने आत्म- 
तत्त्व पाया हैं, वह जैसे स्थित हो तैसे ही तुम भी स्थित हो । इसी दृष्टि को पाकर आत्म- 
तत्व को देखो । तब विगतज्वर होगे और आत्मपद को पाकर फिर जन्म-मरण के बन्धन में 
न आओगे।” 


यह हिन्दी आज से, प्रायः, सवा दो सौ वर्ष पूर्व की है और तब भी यह इतनी प्रांजल 
हैं कि इसे हम पं. रामचन्द्र शुक्ल अथवा पं. महावीर प्रसाद द्विवेदी की भाषा में आसानी से 
खपा सकते हैं। यह सच हैं कि योगवाशिष्ट में प्रयुक्त भाषा की प्रांजलता सर्वत्र इस कोटि तक 
नहीं पहुंचती, किन्तु, आज के से प्रांजल हिन्दी गद्य का रूप भाषा-योगवाशिष्ठ के अनेक 
स्थलों में वर्तमान है, इस बात से हिन्दी गद्य की प्राचीनता सहज ही प्रमाणित हो जाती है। 
क्या डा० राम बाबू सक्सेना अथवा किसी अन्य विद्वान के पास कोई प्रमाण है जिससे यह्‌ 
समझा जाय कि “भाषा-योग-वाशिप्ट से पूर्व, उर्दू-गद्य का निर्माण हो गया था और उसमें 
से फारसी और अरबी शब्दों को निकाल कर वर्तमान साधु-हिन्दी (00 साए्व ) 
का रूप तैयार किया गया ? 


फजली की 'दहमजलिस ', यद्यपि, 'भाषा-योग-वाशिष्ठ” से दस साल पुरानी मानी 
जायगी, किन्तु, उसका गद्य गद्य नहीं हैं । वह तो गंग के “चन्द छन्‍्द बरनन की महिमा” 
से भी दु्बल और अस्तव्यस्त है। असल में, उर्दू काव्य-भाषा के रूप में उठी और कविता में 
ही उसका परिमार्जन होता रहा | दह-मजलिस में फारसी-मिश्चित गद्य का प्रथम प्रयोग है। 
इसीलिए, उस पुस्तक की भाषा तुर्की की रेशमी लूमें” पकड़ कर लंगड़ा-लंगड़ा कर चलती 


है । इसके विपरीत, भाषा-योग-वाशिप्ठ की भाषा पूर्ण रूप से “श्रृंखलाबद्ध, साधु और 
व्यवस्थित” है। यह भी ध्यान देने की बात हैं कि योगवाशिष्ठ के गद्य में जो प्रौढ़ता है बह 
राम प्रसाद निरंजनी की आकस्मिक सृष्टि नहीं रही होगी । ऐसी प्रौढ़ता काफी 


दिनों के अभ्यास और परिमारजन से हो उत्पन्न हो सकती है। अतएवं, इस अनुमान 


१. पं. रामचन्द्र शुक्ल 

से भागना असंभव है कि मुसलमान चाहे जैसी भी भाषा लिखते या बोलते रहे हों, किन्तु, 
हिन्दुओं के यहां संस्कृतनिष्ठ हिन्दी की परम्परा बराबर चली आ रही थी | उसी हिन्दी 
का व्यवस्थित और परिपुष्ट रूप हम योगवाशिष्ठ में देखते हैं। यदि जनता की रुचि की बात 
को लें तो वह इतने से ही प्रत्यक्ष है कि प्रकाश में आते ही योगवाशिष्ठ का प्रचार गांवों में 
उसी व्यापकता से हो गया जिस व्यापकता से राम-चरित-मानस और सुखसागर का प्रचार 
हुआ था। 

इसी प्रकार, सन्‌ १७६१ ई० में मध्य प्रदेश-निवासी पं. दौलतराम ने रविषेणाचार्य- 
कृत जैन “पद्मपुराण” का भाषानुवाद किया । इस ग्रन्थ की भाषा योगवाशिष्ठ की भाषा 
के समान व्यवस्थित तो नहीं है, किन्तु, इससे भी यह बात प्रमाणित होती है कि हिन्दुओं 
के यहां खड़ी बोली के जिस रूप का प्रचार था, उसमें ब्रजभाषा और अवधी का पुट तो 
रहता था, किन्तु, फारसी और अरबी के शब्द उसमें नहीं चलते थे। 

ग्रामों में प्रचलित तीसरे प्राचीन गद्य-प्रंथ 'सुख-सागर” की रचना मुंशी सदासुख- 
लाल “नियाज” ने की थी, जो दिल्ली के रहने वाले थे तथा जिनका जन्म सन्‌ १७४६ ई. 
तथा मृत्यु सन्‌ १८२४ ई. में हुई । सुखलसागर की भाषा भी योगवाशिष्ठ की भाषा के समान 
ही संस्कृतनिष्ठ एवं व्यवस्था-युक्त है । यथा :-- 

“इससे जाना गया कि संस्कार का भी प्रमाण नहीं ; आरोपित उपाधि हैँ। जो क्रिया 
उत्तम हुई तो सौ वर्ष में चांडाल से ब्राह्मण हुए ओर जो क्रिया प्रष्ट हुई तो वह 
तुरंत ही ब्राह्मण से चांडाल होता है। यद्यपि, ऐसे विचार से हमें लोग नास्तिक कहेंगे, 
हमें इस बात का डर नहीं। जो बात सत्य होय उसे कहना चाहिए, कोई बुरा माने 
कि भला माने ।/ 

सुखसागर की रचना अठारहवीं सदी के अन्त में हुई और उन्नीसवीं सदी के आरंभ 
से ही उसका गांवों में प्रचार होने लगा । क्या कोई कह सकता हूँ कि सुख-सागर की भाषा 
उर्दृगद्य में से अरबी-फारसी छाब्दों को हटा कर गढ़ी हुई कृत्रिम भाषा है ? और 
अगर है तो उर्दू का वह गद्य कहां हैं जिसके अनुकरण पर सुखसागर के गद्य का निर्माण 
हुआ ? 

दह-मजलिस में, यद्यपि, उर्दू-गद्य का प्रथम प्रयोग है, किन्तु, सभी विद्वान मानते हूँ 
कि यह प्रयोग सफल नहीं हुआ । अर्थात्‌ दह-मजलिस से उर्दू-गद्य का आरंभ नहीं माना 
जाता है। उर्दू-गद्य का वास्तविक आरंभ फोर्ट-विलियम कालेज की स्थापना (सन्‌ १८०० 
ई.) के बाद से होता है, जब कि गिलक्राइस्ट अपने यहां मौलवी रख कर उर्दू की किताबें 
लिखवाने लगे | किन्तु, “भाषा योगवाशिष्ठ”, “पद्मपुराण” और “सूखसागर”, हिन्दी 
गद्य के इन तीन पृथुल एवं बहु-प्रचलित ग्रंथों की रचना उससे बहुत पूर्व ही हो चुकी थी । 


तोसरा अध्याय ३ट५ 


यह सत्य है कि हिन्दी गद्य की पुस्तकें लिखवानें को भी फोर्ट विलियम कालेज में पं७ 
खल्‍लूलाऊ (गुजराती) और प० सदलमिश्र (बिहारी) की नियुक्ति की गयी थी, किन्तु, 
लल्लूलाल ने ब्रजभाषा-सेवित गछ्च का निर्माण किया जो शैली हिन्दी में आगे चली नहीं.। 
हां, पं० सदलमिश्र की गद्य-शैली हिन्दी में स्वीकृत अवश्य हुई और वह इसलिए कि सदलू- 
मिश्र के आदर्श रामप्रसाद निरजनी थे। और क्या कोई यह भी कह सकता है कि फोर्ट 
विलियम में लल्लूलाल और सदल मिश्र उर्दू गद्य में से अरबी ओर फारसी शब्दों को छांट 
कर एक नयी भाषा निकालने के काम पर नियुक्त किये गये थे ? 


फारसी-निश्चित भाषा ( उर्दू या हिन्दुस्तानी ) को अंगरेज़ जरूर चलाना चाहते 
थे, किन्तु, इसके भी प्रमाण हें कि उनके अफसर बार-बार यह शिकायत करते थे कि यह्‌ 
आपषा जनता नहीं समझती है । फिर भी, अंगरेज अपने हठ पर डटे रहे क्योंकि राजनीतिक 
कारणों से यह आवश्यक था | शासकों की देखादेखी, मिशनरियों ने भी, आरंभ में, फारसी- 
मिश्रित भाषा में अपना प्रचार आरंभ किया, किन्तु, जब उन्होंने देखा कि अपढ़ जनता 
इस भाषा को खाक नहीं समझती हूँ, तब वे भी अपनी प्रचार-पुस्तिकाओं में संस्कृत-निष्ठ 
हिन्दी का प्रयोग करने लूगे। क्या इन उदाहरणों से यह प्रमाणित होता है कि इस देश की 
भाषा अरबी-फारसी-मिश्रित थी और साधु हिन्दी बाद को जबरदस्ती बनायी गयी ? 


यदि फीर्ट विलियम के बाद वाले दौर को लें, तब भी, यही दिखायी पड़ता है कि हिन्दी 
के लेखक़ रामप्रसाद निरंजनी की होली को आगे लिये जा रहे है। स्वामी दयानन्द (१८२४ 
से १८८३ ई० ), १० श्रद्धाराम फुल्लौरी (कार्यकाल सन्‌ १८५३-१८८१ ई० ), नवीनचन्द्र 
राय ( कार्यकाल सन १८६३-१८८० ई०) एवं राजा लक्ष्मण सिंह ( सन्‌ १८२६- 
१८६९ ई० ) संस्कृतनिष्ठ हिन्दी के लेखक थे और यह हिन्दी उन्होंने उद्योगपूर्वक गढ़ी 
नहीं थी, प्रत्युत्‌, उन्हें वह पूर्व पुरुषों से---रामप्रसाद निरंजनी, दौलत राम और सदासुख- 
लाल तथा सदल मिश्र, आदि से---सहज उत्तराधिकार के रूप में प्राप्त हुई थी । इस बीच 
राजा शिवप्रसाद (१८२३-१८९५ ६० ) ही एकमात्र ऐसे लेखक निकले जिन्होंने फारसी 
और अरबी छब्दों को अपनी भाषा में जबरदस्ती ठूंस कर अपने को गमौरवान्वित* एवं अपने 
महाप्रभुओं को प्रसन्न करना चाहा । किन्तु, उनकी चेष्टा विफल हो गयी । सारे देश में 
तो उन्हें धिक्‍्कारा ही, इंग्लेंड से पिनकाट नामक एक अंग रेज हिन्दी-भकत ने भी भारतेंदु को 
पत्र लिखा कि “राजों शिवप्रसाद बड़ा चतुर हें । बीस बरस हुए, उसने सोचा कि अंगरेज 

१. राजा शिवप्रसाद सितारे-हिन्द का विश्वास था कि जो भाषा कचहरियों में चलती 
है, वही “फेशनेबिल'” भाषा है एवं उसके शब्दों को अपनाये बिना आदमी प्रतिष्ठा का 
पात्र नहीं हो सकता। 





३८६ संस्कृति के चार अध्याप 


साहबों को कंसी-कंसी बातें अच्छी लगती हें, उन बातों को प्रचलित करना चतुर लोगों 
का परम धर्म है। इसलिए, बड़े चाव से उसने काव्य को और अपनी भाषा को भी बिना 
लाज छोड़ कर, उर्दू के प्रचलित करने में बड़ा उद्योग किया । राजा शिवप्रसाद को अपना 
ही हित सबसे भारी बात है ।” 


वास्तव में, यह कहने का कोई आधार नहीं है कि हिन्दी का गद्य नया और उर्दू का 
गद्य अपेक्षाकृत प्राचीन हैं। सच्ची बात यह है कि जिस भाषा को अब उर्दू कहते हैं वह 
मुसलमानों के बीच शायरी में पोषित हो रही थी, किन्तु, उसके प्रभावों से सर्वथा मुक्त 
संस्कृत-निष्ठ हिन्दी का विकास हिन्दओं के यहां स्वयमेव होता आ रहा था । आज हम 
जिस हिन्दी का व्यवहार करते हैं उसकी अविच्छिन्न धारा कोई ढाई सौ वर्ष से बहती आ 
रही है। रामप्रसाद निरंजनी, दोलतराम, सदासुख छाल, सदल मिश्र, स्वामी दयानन्द 
और लपक्ष्मणसिंह, ये इस धारा के मुख्य प्रकाशस्तंभ हें । इन में से किसी के भी सामने उर्दू 
का प्रांजल गद्य मौजूद नहीं था, जिसमें से अरबी-फारसी के शब्दों को निकाल कर उन्हें 
नयी भाषा गढ़नी पड़ती । 

नयी भाषा हिन्दी नहीं, उर्दू हैं । किन्तु, वह उर्दूं नहीं जो वली तक लिखी गयी थी, 
प्रत्युत्‌ू, वह जो उनके बाद के शायरों द्वारा मतरूकात की नीति से सजायी गयी। मत- 
रूकात और बहिष्कार, ये शब्द ही जहरीले हैं। इनसे सामासिक संस्कृति मारी जाती है और 
जनता के बीच वेर और दुराव बढ़ता हैं। अकबर ने जब हिन्दू-मुस्लिम-ऐक्य पर संजीवनी 
छिड़की, तब रहीम के मुख से ये दोहे निकले थे :--- 


अच्युत-चरन-तरं गिनो, सिव-सिर-मालति-माल । 
हरि न बनाओ सुरसरी, कीजो इन्दव-भाल। 
घूरि धरत गज सोस पर, कहु रहीम केहि काज, 
जहि रज मुनि-पतनी तरी, सो दूंढ़ुत गजराज। 
किन्तु, साहित्यिकों के हृदय में जब मतरूकात का जहर फैला, वे एकता को भूछ 
शये और अपने पड़ोसी भाइयों की भावना का कुछ भी ख्याल किये बिना बड़ी ही सहजता 
से उन्होंने लिख दिया कि 
गर हो कशिशे-शाहे-ख्रासान तो “सोदा”। 
सिज्ञदरा न करूं हिन्द की नापाक ज्षमों पर। 
दुःख की बात यह है कि इससे मिलते-जुलते भाव ढूंढ़ने पर हिन्दी में भी मिल जायंगे। 
किन्तु, यह उन्माद आगे चलने वाला नहीं है। भारत के दर्जनों उर्द-शायर आज मतरूकात 
को नीति से निकल कर अपनी भाषा को भारतीय रूप देने की कोशिश कर रहे हें। और 


तोसरा। अध्याय ३८७ 


उर्दू की बहुत-सी कविताओं में अब फिर वही रंग दमकने लगा है जो उर्दू के जन्म के समय 
चमका था ।” यह शुभ लक्षण है और हम इसका स्वागत करते हें। बिहार के सुप्रसिद्ध 
उर्दु-कवि अल्लामा जमील मजहरी ने तो अपने कवि-बान्धवों को खुली सलाह ही दी 
है कि-- 

कीज न जमील उदूं का सिगार अब ईरानी तलमोहों से । 

पहनेगी विदेशों गहने क्यों यह बेटी भारत साता को ? 


१. तुझे चांद की हें अगर लगन तो सुली के बदले दुखी न बन । 

वो छठा गहन वो छटा गहन, वो छठा गहन, वो छटा गहन । 
--जोश मलीहाबादी । 

यूद्ध की अग्नो की लपटों से जीवन को जूही कुम्ह॒लायें, 

लय को डोरी दूट रहो हे, गाये तो भौंरा कंसे गाये ? 
“- राही मासूम रज़ा। 

जब भी रात को बावल बरसे, हमको ध्यान में लाकर, इतना 

रोओ कि आंखों का काजल बह कर सुन्दर गाल भिगो दे । 
--मुनीर नियाज्षी 

भारत माता है दुखियारी, दुखियारे हें सब नर-तारो, 

तू ही उठा ले सुन्दर मुरली, तू ही बन जा श्याम मुरारी । 
--हफ़ीज जालन्धरी 

तू सच्चा मोती, भें हीरा, फिरा जो बरसों हातों हात, 

तू ऊषा की पहलो किरन हे और में जैसे भोंगी रात । 
“--अख्तरुल ईमान 

अमर ज्योति ये कूक हूँ तेरी, अमृत की हे धार 

मधुर बोल से तेरी गूंजे बस्ती और कोहसार । 
“अख्तर उरेनवो 


३८६ संस्कृति के चार अध्याय 


साहबों को कंसी-कंसी बातें अच्छी लगती हें, उन बातों को प्रचलित करना चतुर लोगों 
का परम धर्म है। इसलिए, बड़े चाव से उसने काव्य को और अपनी भाषा को भी बिना 
लाज छोड़ कर, उर्दू के प्रचलित करने में बड़ा उद्योग किया । राजा शिवप्रसाद को अपना 
ही हित सबसे भारी बात है ।” 


वास्तव में, यह कहने का कोई आधार नहीं हैं कि हिन्दी का गद्य नया और उर्दू का 
गद्य अपेक्षाकृत प्राचीन हैँ। सच्ची बात यह है कि जिस भाषा को अब उर्दू कहते हैं वह 
मुसलमानों के बीच शायरी में पोषित हो रही थी, किन्तु, उसके प्रभावों से सर्वथा मुक्त 
संस्कृत-निष्ठ हिन्दी का विकास हिन्दओं के यहां स्वयमेव होता आ रहा था । आज हम 
जिस हिन्दी का व्यवहार करते हैं उसकी अविच्छिन्न धारा कोई ढाई सौ वर्ष से बहती आ 
रही है। रामप्रसाद निरंजनी, दौलतराम, सदासुख लाल, सदल मिश्र, स्वामी दयानन्द 
और लक्ष्मणसिह, ये इस धारा के मुख्य प्रकाशस्तंभ हैं । इन में से किसी के भी सामने उर्दू 
का प्रांजल गद्य मौजूद नहीं था, जिसमें से अरबी-फारसी के शब्दों को निकाल कर उन्हें 
नयी भाषा गढ़नी पड़ती । 

नयी भाषा हिन्दी नहीं, उर्दू है ! किन्तु, वह उर्दू नहीं जो वली त्तक लिखी गयी थी, 
प्रत्युत, वह जो उनके बाद के शायरों द्वारा मतरूकात की नीति से सजायी गयी। मत- 
रूकात ओर बहिष्कार, ये शब्द ही जहरीले है। इनसे सामासिक संस्कृति मारी जाती है और 
जनता के बीच वर और दुराव बढ़ता है । अकबर ने जब हिन्दू-मुस्लिम-ऐक्य पर संजीवनी 
छिड़की, तब रहीम के मुख से ये दोहे निकले थे :-- 


अच्युत-चरन-तरंगिनी, सिव-सिर-मालति-माल । 
हरि न बनाओ सुरसरी, कोजों इन्दव-भाल। 
धूरि घरत गज सीस पर, कहु रहीम फेहि काज, 
जेहि रज मुनि-पतनो लरी, सो दूंढ़ुत गजराज। 
किन्तु, साहित्यिकों के हृदय में जब मतरूकात का ज़हर फंला, वे एकता को भूल 
गये और अपने पड़ोसी भाइयों की भावना का कुछ भी ख्याल किये बिना बड़ी ही सहजता 
से उन्होंने लिख दिया कि 
गर हो कशिशे-शाहे-खुरासान तो “सोदा” | 
सिज्ञदा न करू हिन्द को नापाक ज्ञर्मी पर। 
दुःख की बात यह है कि इससे मिलते-जुलते भाव ढूंढ़ने पर हिन्दी में भी मिल जायंगे। 
किन्तु, यह उन्‍्माद आगे चलने वाला नहीं है । भारत के दजेनों उर्दशायर आज मतरूकात 
की नीति से निकल कर अपनी भाषा को भारतीय रूप देने की कोशिश कर रहे हैं । और 

उद्‌ं की बहुत-सी कविताओं में अब फिर वही रंग दमकने लगा हैं जो उर्दू के जन्म के समय 
चमका था।” यह शुभ लक्षण है और हम इसका स्वागत करते हैं। बिहार के सुप्र सिद्ध 
उर्दू-कवि अल्लामा जमील मजहरी ने तो अपने कवि-बान्धवों को खुली सलाह ही दी 
हैं किल्‍ल 

कीज न जसमोल उर्दू का सिगार अब ईरानो तलमोहों से । 

पहनेगी विदेशों गहने क्‍यों यह बेटी भारत माता की ? 


- तुझे चांद को हे अगर लगन तो सुखी के बदले दुखो न बन । 

वो छटा गहन वो छटा गहन, वो छठा गहन, वो छटा गहन । 
--जोह मलीहाबादी । 

युद्ध की अग्नो की लपटों से जोवन को जूही फुम्हलाये, 

लय की डोरी दूट रही है, गाये तो भौंरा कंसे गाये ? 
--राही मासूम रज़ा । 

जब भी रात को बादल बरसे, हमको ध्यान में लाकर, इतना 

रोओ कि आंखों का काजल बहू कर सुन्दर गाल भिगो दे। 
--मुनीर नियाज्ञी 

भारत माता हैँ दुखियारी, दुखियारे हें सब नर-नारी, 

तू ही उठा ले सुन्दर मुरली, तू ही बन जा श्याम मुरारी । 
--हफ़ीज्ञ जालन्धरी 

तू सच्चा मोती, में होरा, फिरा जो बरसों हातों हात, 

तू ऊषा को पहली किरन हैँ और में जैसे भोंगी रात । 
“--असुतरुल ईमान 

अमर ज्योति ये कुक हैं तेरी, अमृत को हे धार 

मधुर बोल से तेरी गूंजे बस्ती और कोहसार । 
--अख्तर उरेनवो 


नी 


मुस्लिम-काल में सामासिक संस्कृति का स्वरूप 


पठानों और मोगलों का भारत में आगमन व्यापार करने अथवा उपनिवेश बसानेवाले 
विदेशियों के रूप में नहीं हुआ था । वे यहां बसनें को आये थे। अतएवं, जब वे इस देश में 
बस गये, उन्होंने, एक हद तक, इसे अपना ही देश मान लिया । भारत को अपना देश पहले 
की भी कुछ विदेशी जातियों ने माना था, किन्तु,उनक और मुसलमानों के बीच एक भारी 
भेद था। शक और हृण भारत में कभी वह राजनीतिक प्रबलता प्राप्त नहीं कर सके थे, 
जो प्रवलता मुसलमानों ने प्राप्त की। इस देश पर मुसलमानों का राज, प्रायः, छह सौ 
वर्षो तक रहा था । इसलिए, शक और हृण धीरे धीरे हिन्दुत्व में समा गये, किन्तु, मुसलमान 
हिन्दुत्व से अलग बने रहे । एक तो वे देश के शासक थे और शासितों के झुण्ड में उनके 
विलीन होने की बात ही नहीं उठती थी । दूसरे, हिन्दुत्व की पाचन-शक्ति भी अब बहुत 
खराब हो चुकी थी। इससे भी वह मुसलमानों को अपने भीतर नहीं पच्रा सका । यदि ऐसा 
होता कि बहु-संख्यक हिन्दू मुसलमान हो जाते तो, शायद, हिन्दुओं और मुसलमानों का 
अन्तर बिल्कुल न्यून हो जाता । किन्तु, कई बादशाहों के बहुत उत्साह दिखाने पर भी, 
अधिक हिन्दू मुसलमान नहीं हुए । परिणाम यह हुआ कि भारत हिन्दुओं का देश रह 
गया और मुसलमान उसमें अल्पसंख्यक के रूप में रहने लगे। 

मुसलमानों के आगमन के पूर्व, भारत में एक प्रकार की सांस्कृतिक एकता कायम 
थी। धर्म, रीति-रिवाज, भाषाएं और संस्कृतियाँ तो तब भी अनेक थीं, किन्तु, सब लोगों 
के हिन्दू होने के कारण, ये विविधताएं एक ही भाषा की अनेक बोलियों के समान एक- 
दूसरी के समीप थीं, एक दूसरी से गूंथी हुई थीं। किन्तु, मुस्लिम-धर्म के आगमन से 
आरत में संस्कृति की दो घाराएं बहने लूंगीं। ये दोनों धघाराएं समानान्‍्तर रूप से चलती हूँ । 
जगह-जगह पर वे एक दूसरी का स्पर्श और आलंगिन भी करती हैं, किन्तु, वे मिल कर एक 
नहीं हो पातों । सामासिक संस्कृति के द्वारा इन्हें एक करने का प्रयास किया जा रहा है । 


जब तक मोगल-साम्राज्य उन्नति के शिखर पर अवस्थित रहा, बहुसंख्यक हिन्दू- 
अल्प-संख्यक मुसलमानों की अधीनता में जीते रहे और देश में हिन्दू-मुस्लिम-संबंध के 
बारे में वह चिन्ता ही नहीं उठी जो उन्नीसवीं सदी के बाद उठनेवाली थी। किन्तु, जमी 
. मुसलमानों के हाथ से सल्तनत निकलने लगी, उनमें एक प्रकार की घबराहट का भाव जगने 
रूगा। मुसलमान, यद्यपि, अरब और ईरान से चले आये थे, फिर भी, उनकी भक्ति अरब 
और ईरान से छूटी नहीं थी । मुसलमानी शासन के समय भी, अरब और ईरान से नये 

मुसलमान यहां आते रहते थे और उनकी इज्ज्ञत इस देश में उन लोगों से अधिक होती थी 
जिनके बाप-दादे ईरानी नहीं, प्रत्युतू, भारतीय थे | इस्लाम-धर्मं की भाषा और संस्कृति 
अरबी और ईरानी थी, अतएव, मुसलमान होते ही अरब और ईरान की ओर देखने लगना 
हर व्यक्ति अपना धर्म समझता था। संस्क्ृति और तहलजीब के क्षेत्र में, उन दिनों एशिया 
में ईरान का लगभग वेसा ही आदरणीय स्थान था, जैसा स्थान अब यूरोप में फ्रांस का 
है । कुछ इस कारण भी, संसार भर के मुसलमान ईरान से अपनी सांस्कृतिक प्रेरणा लेते 
थे । लेकिन, और देशों में तो नहीं, किन्तु, भारत में मुसलमानों की यह अरब और ईरान- 
प्रियता रहस्यात्मक हो गयी । जब से मोगल-राज्य टूटा, भारत के मुसलमान, एक प्रकार 
की आध्यात्मिक पस्ती में पड़कर, अरब और ईरान की ओर एक विचित्र आशा और 
प्रेम से देखते रहे हैं । 

हिन्दू और मुसलमान घुल-मिल कर एक तो नहीं हो सके, फिर भी, दोनों 
जातियों की बहुत-सी बातें एक हो गयीं । प्रहार और बचाव के काम शिक्षितों एवं पंडितों 
में ही चला करते हूं । बाकी जनता आपस में मित्रता का नाता आसानी से पैदा कर लेती 
है । वह नाता हिन्दू और मुस्लिम जनता के बीच, स्वभावत:ः ही, जुट गया तथा शहरों 
की अपेक्षा गांवों के लोग इस एकता के तार में अधिक स्वाभाविकता से बंध गये । दुर्भाग्य 
की बात यह रही कि शिष्ट और सुसंस्क्ृत मुसलमान गांवों में कम, नगरों में बहुत अधिक 
रहते थे । सच पूछिये तो मुस्लिम-संस्क्ृति के केन्द्र भारत के नगर ही थे। अतएव, गांवों 
की एकता का प्रभाव नगरों पर नहीं पड़ सका । 

हिन्दुओं के बीच अंधविश्वास और रूढ़ियां बहुत अधिक प्रचलित थीं। इनके 
प्रभाव से मुस्लिम-समाज में भी कुछ रूढ़ियां उत्पन्न हो गयीं और हिन्दुओं की देखादेखी, 
मुसलमान जनता भी गजनी मियां, पांच पीर, पीर बदर, ख्वाजा खिजिर आदि कल्पित 
देवताओं की पूजा करने लगी । मुसलमानों के ये पीर, अक्सर, ग्राम-देवता बन बैठे और 
हिन्दू-मुस्लिम, सब, दरगाह पर माथा टेकने लगे । दशहरा और रथयात्रा उत्सवों के अनु- 
करण पर, म््‌हरंम में ताजिये निकाले जाने लगे एवं ताजियों में हिन्द्‌ और मुसलमान 
बिना किसी भेद-भाव के सम्मिलित होने रूगे | ताजियों के पीछे चंंकि हजरत अली के बेटे 
हजरत इमाम हुसेन की याद थी और हजरत अली बल के आगार थे, इसलिए, ताजियों की 
संरक्षकता गांवों के नामी पहलवान करते थे जिन में बहुघा हिन्द पहलवानों की भी गिनती 
होती थी । अखाड़ों में जैसे हिन्दू “जय महावीर” का नारा लगाते थे, बसे ही, ताजियों के 
जुलसों में सभी हिन्दू उल्लास के साथ “या अली” पुकारते थे । हिन्दू मुसठमान का छुआ 
हुआ नहीं खाते थे, फिर भी, दोनों जातियों के लोग भोजभात में भी सम्मिलित होने लगे 
और एक घर से दूसरे घर में मिठाइयों के उपहार भी भेजे जाने लगे। 

रमल फेंक कर सगून विचारने की प्रथा अरब में भो थी, किन्तु, यह प्रथा इस्लाम 
में अच्छी नहीं समझी जाती थी। भारत में बसने के बाद, मुसलमान हिन्दुओं के समान ही 
सगुन में विश्वास करने रूगे। सौभाग्यवती मुस्लिम स्त्रियां भी मांग में सिन्दूर लगाने 
तथा नाक में नथ और हाथ में शंख की चूड़ियां पहनने लगीं। विवाह के अवसर पर 
सोहागपुरा ले चलने की प्रथा भी मुसलमानों के यहां हिन्दुओं की देखादेखी चली है । हिन्दू 
जैसे श्राद्ध करते हैं, कुछ उसी प्रकार, मुसलमान भी मृत व्यक्तियों के नाम पर भोज करने 
और खैरात बांटने लगे। हिन्दुओं की जाति-प्रथा ने भी मुस्लिम-समाज को प्रभावित 
किया और मुसलमान भी शरीफ और रज़ील जातों का भेद करने लछगें एवं 
जुलाहों और धुनियों के साथ शरीफ़ जातवालों को खानेपीने में आपत्ति होने लगी। 
बिहार में छोटी जात के मुसलमान भी छठ का ब्रत (सूर्य-पूजा) रखने लगे और 
बंगाल में वे शीतला-माता की पूजा करने लगे । सच पूछिये तो हिन्दुत्व के दशन-पक्ष क। 
प्रभाव इस्लाम पर उतना ही रहा जितना सूफी-मत पर पड़ चुका था। बाकी बातों में 
हिन्दू-समाज की रूढ़ियों और अन्धविश्वासों का ही प्रभाव मुस्लिम-समाज पर पड़ा और 
वह इस कारण कि मुसलमान तो, प्रायः, छोटे हिन्दू हो हुए थे जो बड़े हिन्दुओं के नेतिक 
रोब-दाब में थे। ये बेचारे इस्लाम में दीक्षित होने पर भी, अपने पैतृक समाज की कुरीतियों 
को नहीं छोड़ सके । 

हिन्दुओं ने मुसलमानों को जातिवाद का जहर पिलाया, बदले में मुसलमानों ने 
हिन्दुओं को परदे का शाप दिया। हिन्दुओं की देखादेखी, मुसलमानों में भी ऊंच-नीच का 
भेद चलने लगा एवं यह प्रथा प्रचलित हो गयी कि सैयद शेख की बंटी ले सकता है, किन्तु, 
शेख सेयद की बेटी से व्याह नहीं कर सकता | परदे की चाल प्राचीन विश्व की कई जातियों 
में थी। महाभारत में द्रौपदी की कथा से परदे की थोड़ी-बहुत झलक जरूर मिलती है और 
यह प्रथा सिद्ध-साधुओं के युग में भी बढ़ी । किन्तु, इसकी कट्टरता मुसलमानों के समय 
में बढ़ी, क्योंकि एक तो मुसलमानों में परदे का रिवाज था (रजिया बेगम दरबार में भी 
परदे में बैठती थी ) । दूसरे, हिन्दू गृहस्थ अपनी बहु-बेटियों को भय से भी छिपा कंर रखना 
चाहते थे। हिन्दुओं में परदे की प्रथा पठानों के कारण बढ़ी और पठान मोगलों के आने के 
बाद, परदे को और भी कड़ा करने लगे । 


स्नान की आदत मुसलमानों ने हिन्दुओं से ली । पवं-त्योहार में भी शबे-बरात, 
शायद, शिवरात्रि से प्रभावित पव है । ऊंचे तबके के हिन्दुओं ने मुसलमानी खान-पान 
और पोशाक खुशी-खुशी अपना लीं। बाकी तबकों में भी, हिन्दुओं की पगड़ी मुसलमानों 
ने और मसलमानों की अचकन हिन्दुओं ने अपना ली । पुलाव और बिरियानी पकाने का 
रिवाज़ भारत में मध्य-पूर्वी एशिया से आया और हुक्के का रिवाज़ यहां इसलिए चला कि 

पुतेंगाली लोगों ने मुसलमानों के समय में ही भारत में तम्बाकू का प्रचार किया था । 
हिन्दुओं और मुसलमानों के बीच जो समान रीति-रिवाज और आदतें प्रचलित हें, उनकी 
काफी लंबी सूची राष्ट्रपति राजेन्द्रप्रसाद जी ने अपनी प्रसिद्ध पुस्तक, 'खंडित-भारत” 
मेंदीहै। 
हिन्दुओं के बीच साधु हिन्दी की परम्परा मुसलमानों के समय भी चालू थी एवं 
ग्रन्थों की टीका, संतों और पंडितों के उपदेश तथा ग्रन्थ-रचना के काम इसी संस्क्ृत-निष्ठ- 
भाषा में चलते थे। मुसलमानों के समय संस्कृत टोल भी काफी थे । फिर भी, राजकीय 
कारणों से, दरबारदारी और नौकरी के प्रभाव से, फारसी की इज्ज़त बहुत बढ़ी हुई थी 
एवं हिन्दू भी उसके रोब में थे । मुस्लिम-काल में, प्राय, हर भले आदमी का विश्वास था 
कि फारसी सीखे बिना बच्चों में 'तमीज” नहीं आती हूँ । इसलिए, खाने-पीने से अच्छे 
लोग अपने दरवाजे पर मौलवी रखा करते थे। बहुत जगहों पर तो यह रिवाज था कि 
संस्कृत के साथ-साथ बच्चों को फारसी भी पढ़ायी जाती थी। 


फारसी का यही प्रभाव आगे चलकर उत्तर भारत में एकता का बाधक हुआ । 
अंगरेजों के आने के समय, इस देश की राज्यमाषा फारसी थी, अतएवं, यह स्वाभाविक 
था कि अंगरेज भी फारसी को ही चलायें। किन्तु, जब अंगरेजों ने अंगरेजी को यहां की 
राज्यभाषा बना दिया, तब भी वे (अब केवल मुसलमानों को प्रसन्न करने के लिए ) 
फारसी और उर्दू के पक्षपानी बने ही रहे । इधर हिन्दुओं ने उन्‍नीसवीं सदी के सांस्कृतिक 
जागरण के समय, अपनी खोयी हुई सांस्कृतिक सत्ता पुनः प्राप्त कर ली थी और वे उसी 
साधु हिन्दी को सर्वत्र चलाने की मांग करने लगे जिसे मुस्लिम-काल में खुल कर फैलने की 
राह नहीं मिली थी । इससे एक स्थिति उत्पन्न हो गयी जिसमें मुसलमान कहने लगे कि 
हिन्दी नकली भाषा हैं तथा, वास्तव में, भारत की भाषा फारसी-मिश्रित भाषा ही हो 
सकती है । 

इस्लाम का प्रभाव अमीरों की पोशाक और खानपान पर भी पड़ा तथा रहन-सहन 
एवं लिबास में ऊंचे तबके के हिन्दुओं और मुसलमानों में कोई फर्क नहीं रह गया । मोगल 
अमीरों ने बहुत-सी बातें हिन्दुओं की अपना लीं। इसी प्रकार, हिन्दू अमीर भी बहुत-सी 
बातों में मुसलूमानी ढंग अपनाने लगे । 


संगीत इस्लाम में विवर्जित था, किन्तु, सूफी तब भी संगीत के बड़े प्रेमी थे, 
बल्कि, यह कहना चाहिए कि सूफियों के यहां संगीत साधना का एक अंग समझा जाता 
था। भारतीय घछापद का प्रभाव ईरानी संगीत पर पड़ा और भारतीय एवं ईरानी संगीत 
के मिलन से नयी-नयी चीजें निकल पड़ीं। रूयाल का आविष्कार पोलपुर-निवासी सुलतान 

हुसेन झ्ञाह शर्की ने किया था एवं कौब्वाली भी इसी समन्वय की प्रक्रिया से निकली ।१ 
कोज्वाली का आरम्भ और प्रचार धामिक संगीत के रूप में हुआ, यद्यपि, मस्जिदों में 
कौव्वाली भी नहीं पहुंच सकी । बाजों में रबाब, सरोद, दिलरबा और ताऊस ऐसे हें जो, 
शायद, मुसलमानों के लाये हुए हे अथवा इनके ये नाम मुसलमानों के दिये हुए हें। अमीर 
खुसरो के बारे में कहा जाता हैं कि वीणा को देख कर सितार का आविष्कार उसीने किया 
था तथा मृदंग से तबले भी उसी ने निकाले थे। कई धातुओं से रसायन बनाने का रिवाज 
मुस्लिम-आगमन के बाद विकसित हुआ। कागज बनाना और कलई करना भी यहां मुसल- 
मानों ने आरंभ किया। पत्थर, चांदी और सोने पर मीनाकारी के काम, जामदानी, कलाबत्तू 
जरदोजी, किमखाब और जामेवार भी मुस्लिम-काल में ही चले । 
गणित, ज्योतिष और वैद्यक में हिन्दू बहुत उन्नति किये हुए थे एवं, इन विद्याओं 
का ज्ञान इस्लाम के भारत-आगमन के पूर्व ही, अरब पहुंच चुका था। अरबवाले, बाद को 
कुछ ज्ञान यूनान से भी लाये एवं इन दोनों को मिलाकर उन्होंने भी इन विद्याओं में अच्छी 
प्रगति की थी। जब मुसलमान भारत आये, उनका यह सामासिक ज्ञान भारत को भी 
प्राप्त हुआ। ज्योतिष के कुछ पारिभाषिक शब्द, इस प्रकार, इस्लाम की देन हैं। हमारी 
देशान्तर और अक्षांश रेखाएं मिनने की प्रणाली भी मुसलमानों से ली हुई है । जन्मपत्री 
बनाने की ताजक-पद्धति भी यहां मुसलमानों के आगमन के बाद चाल हुई | ज्योतिष की 
अरबी पद्धति के आने के बाद ही, महाराज जयसिह ने हिन्दू-पंचांग का सुधार किया और 
जयपुर, मथुरा, दिल्‍ली तथा काशी में वेधशालाएं बनवायीं । 
ज्योतिष पर विदेशी प्रभाव इसलिए पड़ा कि भारत में इस विद्या का व्यवसाय अत्यन्त 
प्राचीन काल से प्रचलित रहा हैं। राजाओं और धनियों को बराबर ग्रहशांति करवाने 
अथवा अपना भविष्य जंचवाने को उत्सुकता रहती थी और इस उत्सुकता का अनुकूल 
फल पंडितों को प्राप्त होता था। इसलिए, राजे जब जिस भाषा के प्रेमी हुए, तब यहां के 
ज्योतिषियों ने उस भाषा का थोड़ा-बहुत सहारा लिया । यूनानियों के आगमन के बाद, 
भारतीय ज्योतिष में रोमकशास्त्र लिखा गया जिसके नाम में ही रोमन या यूनानी शब्द 
मौजूद है । कहते हैं, होरा-चक्र की पद्धति भी यूनान से ही यहां आयी थी। जब शासन 
मुसलमानों का हुआ, तब अरब का प्रभाव भारतीय ज्योतिष पर पड़ना स्वभाविक हो 
गया । ताजक-शास्त्र वषफल, मासफल आदि बताने की अरबी पद्धति है और इस शास्त्र 
' के बीस-पच्चीस ग्रंथ अपने यहां लिखे गये। इसी प्रकार, अरबों के बीच रमल 
फेंक कर सगुन विचारने की जो प्रथा थी वह भी भारत पहुंची और रमल-शास्त्र पर भी 
यहां काफी पुस्तकें लिखी गयीं | ताजक-शास्त्र की पुतकों में जो इलोक मिलते हैं उनमें 


१. दे० लिगेसी ऑब इंडिया में अब्दुल कादिर का लेख । 

अरबी और फारसी शब्दों का प्रयोग खुल कर किया गया है। 


स्पादिक्कबाल: इशराफयोग: 
मै नैः मं 
खल्लासरम्‌ रहमुथोदुफालिः 
कुत्थम्‌ तदुत्थोथदियोरनामा । --+ इत्यादि 
यूनानी संपर्क के समय होरा, कौप्यं, जूक, लेय, हेलि आदि दर्जनों यूनानी शब्द थे 
जिनका रूप भी संस्क्ृतवत्‌ हो गया था। कितने ही अरबी और फारसी शब्द भो संस्कृत के 
हो गये । एक इलोक में तारीख शब्द का ऐसा प्रयोग हैं मानों वह पाणिनि का ही शब्द हो । 
सुलतान शब्द का सुरत्राण” रूप मुसलमान बादशाहों के सिक्कों पर भी पाया गया है। 
सिद्धों के समय से भारत में जो निराकारवादी संप्रदाय पनपते आ रहे थे उनके 
बहुत-स सदस्य तो मुसलमान हो गये और बहुत ऐसी जगहों पर रह गये जो हिन्दुत्व 
और इस्लाम, दोनों से नजदीक थीं । बंगाल के बाउरू णशेसे ही संप्रदायों के 
यादगार हैं । अजमेर में कुछ लोग अपने को हुसेनी ब्राह्मण कहते हैं । ये न तो कट्टर हिन्दू हैं 
और न कट्टर मुसलमान । राजपुतानें और आगरा जिले के मलकाना राजपूत मुसलमान 
हैं, मगर, वे हिन्दू के समान रहते हैं, राम-नाम जपते हैं और दरगाहों पर भी जाते हैं । 
गुजरात के खोजा-संप्रदाय पर वैष्णव धर्म का बहुत प्रभाव पड़ा था। वल्लभाचार्यो वैष्णवों 
के समान, खोजा लोग भी अपने को गृरु का परम दास मानते हें एवं गुरु को वे साक्षात्‌ कृष्ण 
का अवतार समझते हैं । इनके बहुत-से रीति-रिवाज्ञ हिन्दुओं के-से थे। किन्तु, इधर वे 
भी कट्टरता की ओर लौट रहे हैं। बंगाल के बाउल घरों में तो मुसलमानों की तरह 
रहते हैं, किन्तु, वे न तो कट्टर हिन्दू हें और न कट्टर मुसलमान । 


बंगाल में हिन्द्‌ और मुस्लिम संस्क्ृतियों के बीच जो मिश्रण हुआ उसका एक 
प्रमाण सत्यपीर की पूजा भी मानी जा सकती है। यह पूजा हुसेन शाह के समय 
प्रवरतित हुई एवं सत्यनारायण की पूजा इसका मूल स्रोत थी। विशेषता यह हुई है कि सत्य- 
पीर का पूजन करने एवं उनका माहात्म्य सुनने को हिन्दू और मुसलूमान दोनों ही जातियों 
के लोग जमा होते थे। बंगाल में रमाई पंडित ने एक शृन्यपुराण भी लिखा ( १४वीं 
सदी) जिसमें कहा गया है कि ब्राह्मणों से सतधर्मी जब बहुत पीड़ित होने लगे, तब उनकी 
रक्षा के लिए धर्म ने ही मुमलमानी रूप धारण किया और सभी देवता पैजामा पहन- 
पहन कर ब्राह्मणों को मारने के लिए आ गये । 

हिन्दू-धर्म की विशेषता यह हैं कि वह बाहर से आई हुई संस्कृतियों से मिलकर 


१. पं. हज़ारी प्रसाद द्विवेदी-कृत 'हमारी साहित्यिक समस्या से । 

जाग्रत और नवीन हो जाता है। इस दृष्टि से देखने पर, इस्लाम से हिन्दुत्व का मिक्तन अनेक 
अंशों में मंगलकारी हुआ । इस्लाम के आगमन के बाद, भारत की राष्ट्रीय एकता में वृद्धि 
हुई एवं जनता को मोगलों के समय सुदृढ़ केंद्रीय सत्ता के आश्रय में शांति और सु- 
व्यवस्था का सुख मिला । सांपत्तिक दृष्टि से भी, मोगलों का राज्यकाल भारत के लिए 
सुबर्णकाल के समान रहा । और सांस्कृतिक दृष्टि से तो इस काल का और भी महत्व 
है। हमारी सारी देश-भाषाएं इसी काल में उठकर खड़ी हुई एवं जिस प्राचीन साहित्य 
का अभिमान ये भाषाएं करती हैं उसका अधिकांश इसी काल में लिखा गया । भारत की 
मृतप्राय कला इसी युग में आकर पुनरुज्जीवित हुई। किन्तु, सबसे बड़ी बत यह हुई 
कि बुद्धदेव ने बृहत्‌ मानवता का जो आन्दोलन चलाया था, वह इस काल के संतों और 
सुधारकों के प्रचार से और भी प॒ष्ट हो गया। 


मोगलों के पतन के समय, ऊंचे तबक॑ के लोग विलासी, अकर्मण्य और सदाचारी 
अवश्य हो गये थे, किन्तु, निर्गुनियां संतों की परम्परा तब भी अपना काम करती रही और 
निचले तबकों की जनता के सामने जीवन का पवित्र आदर्श तब भी कायम रहा। राम- 
लीला, रासलीला और उस में सम्मिलित होनेवाली जनता अंधविश्वासी भले रही हो, 
किन्तु, अमीरों के दरबारों में जो पतनशीलता आ गई थी उससे निम्न जनता का 
वर्ग बेदाग बच गया । इस काल में लालदासी, नारायणदासी और सतनामी संप्रदाय 
जनता को जाग्रत रखने का काम करते रहे । घरणीदास, चरणदास और उनकी शिष्याएं 
सहजोबाई और दयाबाई ने भी इस परम्परा को आगे बढ़ाया । १९वीं सदी में भी इस 
परम्परा के सन्त दूलनदास, भीखादास और पलटूदास हुए। इनके चेले गृहस्थ और, 
साधारणतः, सदाचारी होते थे। इनकी बानियों में चिन्तन की गहराई नाम को भी नहीं 
है। ये केवल बानियों के द्वारा नैतिक मूल्यों का प्रचार करते थे। फिर भी, ऊंचे ज्ञान के 
लिए इन्होंने जनता में सात्विक तृषा को जगाये रखा तथा, इस प्रकार, आगे आनेवाले 
संतों--दायानन्द और रामकृष्ण परमहंस--के लिए इन्होंने जमीन तैयार रखी । 


मुसलमानों की राजसत्ता ज्यों-ज्यों हिलती गयी, त्यों-त्यों उनका स्वभाव भी कोमल 
होता गया एवं हिन्दुओं के हृदय का भय भी निकलता गया । इससे, इस काल में हिन्दू- 
मुस्लिम ऐक्य की भावना, जनता के धरातल पर, आपसे आप पुष्ट होती गई। राज्य- 
सत्ता से अलूग रहने वाले हिन्द्‌ और मुसलमान आपस में इस काल में जितना समीप 
आये उतना पहले कभी नहीं आये थे । 


किन्तु, इस काल में ऊपर वाले तबकों के हिन्दुओं और मुसलमानों में सड़ांध समा 
गयी थी एवं दिनोंदिन वे खोखले होते जाते थे । एक ओर, बे विलास में मग्न थे, दूसरी 

ओर, देश की छाती पर यूरोप की दो-तीन जातियां हड़कम्प मचा रही थीं। मुसलमानों 
के आगमन के समय, हिन्दुओं की जैसी दयनीय स्थिति थी, मोगल-राज्य की समाप्ति 
के समय, मुसलमान भी बहुत-कुछ वैसी ही स्थिति में आ गऐ थे। शराब, इश्क और 
गजलों की खुमार से देश तंद्रा में झूम रहा था कि इतने में पलासी के मैदान में क्छाइव 
की तोपें गरज उठीं। यह गर्जन, असल में, एक नये युग की पुकार थी जिसका विवरण 
हम आगे के अध्याय में पढ़ेंगे । 


चोथा अध्याय 


(भारतीय संस्कृति और यूरोप ) 


भारत में यूरोप का आगमन 


पुतंगाल 

बहुत प्राचीन काल में भी, रोम और भारत एक-दूसरे से अपरिचित नहीं थे। सिकन्दर 
के समय में (ई. पू. चौथी सदी ) यूरोप में भारत का नाम काफी प्रसिद्ध था। लोग जानते थे 
कि भारत धन और ज्ञान, दोनों का आगार है। इसी प्रसिद्धि ने सिकन्दर को भारत की ओर 
बढ़ने की प्रेरणा दी थी। और सिकन्दर की चढ़ाई के बाद तो, भारत और यूरोप का सम्बन्ध 
और भी गहरा हो गया । दोनों देशों में विद्वान्‌ आते-जाते थे, और दोनों देशों के बीच व्यापार 
सीधे होता था । उस समय, दर्जनों यूनानी शब्द भारत पहुंचे और संस्कृत भाषा में ग्रहीत हो 
गये । आज *केन्द्र' शब्द को देखकर किसी को भ्रम भी नहीं होता है, कि यह विदेशी शब्द 
होगा। किन्तु, तथ्य यह हैँ कि यह, मूलतः यूनानी शब्द (केंटर) से निकल कर संस्कृत में 
आ मिला है। इसी प्रकार हमारे ज्योतिष के रोमक-शास्त्र और पौलिश-शास्त्र भी यूनान 
के ज्योतिष से आये हें । किन्तु, जब यूरोप और भारत के बीच के देशों में मुस्लिम-साम्राज्य 
स्थापित हो गया, तब रोम और भारत के बीच का सीधा सम्बन्ध टूट गया एवं व्यापार के 
मामले में अरब के मूर और दूसरे मुसलमान भारत और यूरोप के बीचवान हो गये। भारत 
का माल भारतीय एवं मुस्लिम व्यापारियों के द्वारा अरब और मिश्र तक जाने लगा और 
इटली तथा वेनिस के व्यापारी मिश्र से यूरोप तक का व्यापार करने लंगे। भारत में रूढ़ियां 
बढ़ने लगीं और यह माना जाने लगा कि जिन देशों में आय नहीं बसते वहां जाना पाप है । 
इस प्रकार भारतवासियों की सांस्कारिक जकड़बन्दी का प्रभाव उनके व्यापार पर भी पड़ा 
और वे सारी दुनिया को भूल कर केवल अपने देश के आदमी रह गये। 

इस बीच, यूरोप वाले भी भारत का भौगोलिक पता भूल गये, यद्यपि, यह बात उन्हें 
भली भान्ति याद थी कि यूरोप से पूर्व, भारत नाम का कोई देश हैं जहां कोई पहुंच जाए तो 
बह सोने से अपनी नाव भरकर लौट सकता है । सन्‌ १४९२ ई. में, कोलंबस नामक स्पेन का 
व्यापारी भारत का पता लगाने को समुद्र की राह से निकला, पर भटकता-भटकता अमेरिका 
पहुंच गया | कुछ साल तक यूरोप अमेरिका को ही भारत मानता रहा, किन्तु कुछ लोगों को 
यह शंका भी बनी रही कि असली भारत का अभी पता नहीं लगा है । तब सन्‌ १४९८ ई. 
में पुतंगाल का एक नाविक, वास्को-डि-गामा अपनी नावों का बेड़ा लिये, सचमुच ही, 
भारत आ पहुंचा और कालीकट में समुद्र के किनारे उसकी नाव २७ या २८ मई को लगी। 
कहते हैं, वास्को-डि-गामा का मार्ग-प्रदर्शक कोई अरबी मुलसमान था,* जिसने उसे सीधे 





*रत्नस्वामी ने (इंडिया फ्राम द डान) में लिखा है कि यह मार्ग-प्रदर्शक गुजराती था। 

भारतवषं पहुँचा दिया । पहली शती में, भारत के व्यापारी इटली केवल १६ सप्ताहों में 
पहुंच जाते थे, किन्तु वास्को-डि-गामा को लिस्बन से भारत पहुंचने में कोई ग्यारह महीने 
लगे थे। कालीकट में वास्को-डि-गामा से जमोरिन ने जब यह पूछा कि कहां आये हो ? 
तब उसने कहा, 'ईसाइयों और मसालों की खोज में ।' सत्य ही, यूरोप वाले भारत की ओर 
दो कारणों से प्रवत्त हो रहे थे। एक तो ईसाइयत का प्रचार करने को, दूसरे व्यापार द्वारा 
धन बटोरने को। 

कालीकट का राजा वास्को-डि-गामा से मिलकर बहुत ही प्रसन्न हुआ । उसने पुतंगाल 
के राजा को पत्र लिखा कि अब से हम और तुम मित्र हें और हम दोनों के देशों के बीच, 
खुलकर व्यापार चलना चाहिए । लेकिन, पुतंगाल के राजा ने, जवाब में, कालीकट को अपना 
उपनिवेश मान लिया और यह हुक्म देकर पुर्तंगाल से एक बड़ा-सा बेड़ा भारत भेज दिया 
कि उस देश में ईसाइयत का प्रचार करो और, जहां जरूरत हो, वहां युद्ध भी । 

मालाबार-तट के सरदार व्यापार चाहते थे, इसलिए, उन्हें पुतंगालियों का आना 
अच्छा लगा, किन्तु, गुजरात के सुलतान महमूद बेगड़ा को नवागन्तुकों के आगमन में खतरे 
की घंटी सुनाई पड़ी । विशेषत:, उसे यह चिन्ता हुई कि इन पुतंगालियों को हिन्द-महासागर 
पर आधिपत्य न मिल जाय । अतएव उसने समुद्र में उनके साथ कई लड़ाइयां लड़ी । लेकिन, 
अन्ततोगत्वा, इन लड़ाइयों का कोई परिणाम नहीं निकला और पुतंगाली लोग गोओआ में 
अपना किला बनाने में (सन्‌ १५१० ई.) सफल हो गये । 

भारतवर्ष की कमजोरी यह थी कि इस देश के राजे नावों और जहाजों के महत्त्व को 
नहीं जानते थे। सच तो यह है कि समुद्र भी राज्य का अंग होता है, इस बात पर यहां के 
राजाओं का ध्यान ही नहीं था। अतएव, पुर्तेगाली लोग पानी पर अपना अधिकार 
बढ़ाते गए और बहुत शीघ्र इस अवस्था पर पहुँच गए कि उनका हुक्म लिये बिना समुद्र 
में कोई अपनी नाव ही नहीं भमंज सकता था। कहते हैं, कि अकबर को भी अपनी नाव 
छाल सागर की ओर भेजने के पूर्व, पुतंगालियों से परवाना लेना पड़ता था। 


पुरतंगालियों को यह विजय कंसे मिली, कंसे वे इस्लाम के द्वारा शासित देश में अपनी 
सत्ता बनाने में सफल हो गए ; इसका मुख्य कारण यह था कि दक्षिण भारत के हिन्दू राजे 
मुसलमानी सत्ता के खिलाफ थे। जब उन्होंने देखा कि पुरतंगाली भी इस्लाम के दुश्मन हें, 
तब वे खुलकर या भीतर-भीतर पुतंगालियों की सहायता करने लगे । विजयनगर के हिन्दू 
राजाओं से तो पुतंगालियों की प्रगाढ़ मंत्री थी। हिन्दू राजे सबसे अधिक प्रसन्न इस बात से 
थे कि पुतंगालियों के हाथों उन्हें शस्त्रास्त्र मिलते थे और पुर्तंगालियों को खुशी इस बात की 
थी कि ये हिन्दू भी इस्लाम के वैसे ही विरोधी थे, जैसे स्वयं पुतंगाल के लोग । इस्लाम के 
विरुद्ध पुतंगाली लोग एशिया में भी उसी प्रकार पड़े हुए थे, जैसे यूरोप में । ऋ्रुसेड या धर्मे- 

युद्ध की भावना ने सभी यूरोपीय लोगों को इस्लाम का द्रोही बना दिया था। एशिया में 
आने पर भी, पुतंगाली इस द्रोह को जोर से निभाना चाहते थे । जब पुर्तंगाली लोग मलाया 
पहुँचे, उन दिनों, वहां इस्लाम भी नया-नया ही पहुँचा था और सभी द्वीपों में हिन्दुत्व और 
इस्लाम के बीच संघर्ष चल रहा था। पुर्तंगालियों ने इस संघर्ष से पूरा लाभ उठाया। मलाया 
में अपने आद्ियों को प्रोत्साहित करते हुए अलबूकक ने कहा था, मलाया में हमें परमात्मा 
की बड़ी सेवा करनी है । हमें मूरों (मुसलमानों) को निकाल कर इस देश से बाहर फेंक 
देना है और मोहम्मद के सम्प्रदाय की आग को इस तरह बुझा देना है कि वह फिर नहीं जले। 
यदि ये लोग इन द्वीपों से निकल गये तो फिर सारे यूरोप को मसाला पहुँचाने का काम 
पुतंगाल करेगा । / धं-प्रचार का काम, और मसालों का व्यापार, पुतंगालियों की दृष्टि 
में दोनों उद्देश्य एक ही वृक्ष की दो शाखायें थीं । 
जमीन पर पुतंगालियों का अधिकार केवल बन्दरगाहों तक सीमित रहा। ये बन्दर- 
गाह कभी तो उन्होंने बल से जीते, और कभी हिंदू राजाओं से सौदा करके । कितु, जहां-जहां 
वे रहे, वहां उनकी आत्मतंत्रता अक्षुण्ण रह, वहां उनका अपना कानून चलता रहा और 
वहां के लोगों पर उन्होंने पुतंगाली धर्म और तरीके लादने शुरू कर दिये । यूरोप में इस्लाम 
और ईसाइयत के बीच काफी दुश्मनी थी, इसलिये, पुर्तंगालियों ने यहां भी मुसलमानों के 
प्रति दुश्मनी का भाव बनाये रक्‍्खा । किन्तु, हिन्दुओं के भी वे मित्र नहीं हुए। सन १५४५ 
ई० में गोंआ के गवर्नर ने कहा था कि इस देश में हम एक हाथ में क्रूस (ईसाइयों का धर्म- 
चिह्न) और दूसरे में तलवार लिये हुए आये हें । पुर्तगाल वालों का यह बबेर अहंकार आज 
भी गोआ के वाइसराय-गेट पर मूर्तिमान है, जहां एक पुरततंगाली साधु एक भारतवासी की 
छाती पर खड़ा होकर तलवार से भारतवर्ष की ओर इंगित कर रहा है । 
पुतंगाली गवर्नर अलबूकर्क (१५०९ से १५१५ ई० तक) कुछ भला आदमी जरूर 
था, किन्तु वह पुतंगाली अन्याय का अवरोध नहीं कर सका । पुर्तंगाली राज्य स्वे5छाचारियों 
का राज्य था, अन्यायियों का राज्य था एवं हिन्दू और मुसलमानों के सामने उन्होंने इसके 
सिवा और कोई रास्ता नहीं छोड़ा था कि चाहे तो वे क्रिस्तान हो जायें, अथवा पुर्तंगाल के 
गुलाम बनकर अपनी जिन्दगी बितायें । भारतवासियों की बहु-बेटियों पर गोरे जुल्म तो 
करते ही थे, किन्तु, यदि कोई गृहस्थ उन पर हाथ छोड़ता तो बिना किसी जांच-पड़ताल के 
उसके हाथ काट लिये जाते थे। सन्‌ १५६० ई० में पुतंगालियों ने अपने कब्जे के नगरों 
और गांवों में इनक्विजिशन की प्रथा जारी की, जिसके अनुसार, पुर्तंगाल या ईसाइयत की 
हलकी आलो चना करने वाला व्यक्ति भी गिरफ्तार कर लिया जाता था और उसे क्र-से- 
कर सजायें दी जाती थीं। यही नहीं, ऐसे व्यक्तियों को वे पुतंगाल भेज देते थे, जहां उनकी 
किस्मतों का आखिरी फंसला इनक्विजिटर-जेनरल के हाथों होता था। किस्मत का आखिरी 

फैसला यह था कि अपराधी जीवित ही आग में झोंक कर जला दिया जाय । 

ईसाइयत का आगमन भारत के दक्षिणी तट पर दूसरी या तीसरी सदी में ही हो 
चुका था,* किन्तु उसके प्रति भारतवासियों का कोई द्वेष नहीं था। किन्तु, पुर्तंगालियों ने' 
ईसाइयत को जिस रूप में उपस्थित किया, उससे भारतवासियों को इस धर्म के प्रति 
भयानक घृणा हो गई और अठारहवीं सदी के अपराद्ध तक पुतंगाल के अधिकार में जो 
बस्तियां थीं, उन्हें छोड़ कर बहुत-से लोग अन्यत्र भाग गए। 

पुतंगालवालों की कोठियां पूर्वी भारत में भी थीं, जहां उनका प्रधान केन्द्र हुगली था। 
अतएव, पुर्तंगालियों के जुल्मों के नमूने देश के विभिन्न भागों में दिखलाई पड़ने लगे । भारत 
के राजे पुतंगालियों को दंडित करना तो चाहते थे, किन्तु, इन मक्कार लोगों को दंड पूरा कभी 
मिल नहीं पाता था । वे डाके डालते थे, दिन-दहाड़े लूट मचाते थे और भारतवासियों की 
इज्जत पर धावा करते थे। “माडने इंडिया एण्ड द वेस्ट' में मन्‌ बो-नामक यूरोपीय यात्री 
का यह मत उद्धृत है कि चटगांव के पास पुतंगालियों ने ऐसे-ऐसे जुल्म किये कि उन्हें देख 
कर ग्लानि से मनृष्य का मस्तक झुक जाता है । आदमी को गुलाम बनाकर बेचने की उन्हें 
चाट लग गई थी। औरत, मर्द और बच्चे--यहां तक कि दूध पीते बच्चे को भी वे मां की 
छाती से छीन कर बाजार में बेच देते थे। मत्‌चो लिखता हैं कि "ऐसे छोगों को ईसाई तो 
क्या, मनुष्य कहना भी गुनाह है । आखिर, शाहजहां को एक वार क्रोध आया और उसने 
बंगाल में दस हजार पुर्तंगा लियों को कत्ल करवा डाला और पांच हजार को जेलों में बन्द 
कर दिया | सन्‌ १६३२ ई. में हुगली और बंगाल में पुतंगालियों का ऐसा दमन हुआ कि वे 
बंगाल में फिर कभी मस्तक नहीं उठा सके । 

हालण्ड का आगमन 

इसी के आसपास, भारत-समुद्र में हालेंड के नाविकों ने प्रवेश किया और प्रवेश करते 
ही, वे इस समुद्र पर छा गए। उन्होंने पुतंगालियों को खदेड़ कर सभी स्थानों से निकाल 
बाहर किया | सन्‌ १६४८ ई. में हालेंड और पुतंगाल के बीच जो संधि हुई उसके अनुसार, 
गोआ, दामन और दिउ के सिवा, सभी स्थानों से पुतंगाल वाले निकल गये और उनपर 
अधिकार डच जाति का हो गया । किन्तु, हालेंड वाले भारत में ठहरे नहा । वे मसालों के 
व्यापार के लिए भारत आये थे और मसाले जावा, सुमात्रा, बोनियो आदि द्वीपों में अधिक 
थे। अतएव डच लोग भारत से खिसक कर मलाया की ओर चले गये, जहां उन्होंने इन्डो- 
नेशिया में अपना साम्राज्य स्थापित किया। इन्डोनेशिया से हालेंड वाले तब निकले, जब 
अंग्रेज भारत से निकलने को मजबूर हुए। 





*कहते हैं, इंग्लैड वालों का यह पता था कि मद्रास के मयलापुर म सन्‍्त टामस 
का गिरजाघर है और राजा आल्फेड ने उस गिरजे में उपहार चढ़ाने को कोई दूत भी 
भारत भेजा था । 

पुतेंगाल का सांस्कृतिक प्रभाव 

पुरतंगाल वाले सिमट कर तीन ही जगहों पर रहे, किन्तु, उन्होंने जो संस्कार फैलाया 
था, वह सारे भारत में फैल गया। लगभग डेढ़ सौ वर्ष तक, वे एकमात्र यूरोपीय थे जो भारत 
में स्वच्छन्द विहार कर रहे थे । देश के प्रत्येक कोने में उनके अड्डे थे, व्यापार के क्रम में 
वे सारे भारत में आते-जाते थे और समुद्र का मालिक होने के कारण उनका कुछ रोब भो 
था। वे लोग अंग्रेजों की आदत के विपरीत भारत की स्त्रियों से विवाह-सम्बन्ध भी करते थे 
अतएव उनकी संतानों से एक नई जाति भारत में उत्पन्न हुई जिसका समावेश यूरेशियन- 
संप्रदाय में हुआ । किन्तु, इससे भी अधिक भारतीय संस्कृति को उनकी सबसे बड़ी देन नये- 
नये शब्दों के रूप में थी। उनकी भाषा कुछ तो हिन्दुस्तानी नौकरों और कुछ व्यापारियों में 
फंली थी, किन्तु, टूटी-फूटी किस्म की पुर्तगाली उन दिनों, भारत और यूरोप के सम्बन्ध 
की मुख्य भाषा हो चली थी। पुर्तंगालियों के बाद, जो डच, फ्रांसीसी और अंगरेज यहां आये, 
उन्हें बाध्य होकर पुतेगाली सीखनी और बोलनी पड़ती थी, क्योंकि यही वह यूरोपीय भाषा 
थी जिसे कुछ भारतवासी जानते थे । यह परम्परा काफी दिनों तक चलती रही। लार्ड 
क्लाइव कोई भी भारतीय भाषा नहीं जानता था, किन्तु, पुर्तगाली थोड़ी-बहुत उसे भी आती 
थी | अतएवं, वह भी भारतीयों के साथ स्थान-स्थान पर पुतंगाली में ही बातें करता था। 
इसी समय, पुर्तगाली भाषा के सेंकड़ों शब्द भारतीय भाषाओं में प्रवेश पा गये । हिन्दी में तो 
ये शब्द इस प्रकार घुल-मिल गये हैँ कि अब उन्हें कोई अलग ही नहीं कर सकता | कमरा, 
नीलाम, पादरी, मारतौल, मेज, कुंजी, कमीज, ये और ऐसे अन्य अनेक शब्द पुतंगाढी 
भण्डार के हैं । 

पुर्तगाल की दूसरी देन हुकका और तम्बाक्‌ हैँ । यूरोप के लोग तम्बाकू को खेती 
अमेरिका से अपने देश में लाये थे। वहां से पुर्तंगालियों ने उसे भारतवर्ष पहुंचाया । कहते हूँ, 
तम्बाकू भारत में आते ही, सभी तबकों के लोगों में आसानी से फैल गया और घर आने 
वाले अतिथि को हुब॒का या चिलूम पिलाना स्वागत का सबसे सुलभ एवं प्रिय रूप हो उठा। 
तम्बाक्‌ के इस व्यापक प्रचार से शाहजहां की घबराहट हुई थी । उसने फरमान निकाल कर 
लोगों को समझाना चाहा कि तम्बाक्‌ बुरी चीज हैं; क्योंकि इसका परिणाम मनुष्य के 
शरीर और मन के लिए अनिष्टकारी होता है। किन्तु, बादशाह की बात पर भी लोगों ने 
ध्यान नहीं दिया और बहुत से लोग अनेक रूपों में इस नयी वस्तु का उपयोग करने लगे। 

पुर्तंगाल की और भी अनेक देनें हें। अतानास, पपीता और अमरूद, ये पुर्तंगाल वालों 
के लाये हुए हैं । कोबी (गोभी ) की खेती भी यहां पुतंगाल वालों ने चलायी और, आल भी 
उन्होंने दिया है। कलमी आम का विकास विशेषतः बम्बई के अलफेंजो का विकास पुतंगा- 
लियों ने किया था। भारत के फल-फूल और पौधों का पहला विवरण यूरोपीय भाषा में 

पुतंगाल वालों ने लिखा। भारत में पहला छापाखाना भी गोआ में ही खुला था। 

पुतंगाली लोग व्यापार भी चाहते थे, राज्य और रियासत भी तथा अपने धर्म का 
प्रचार भी । यहां की स्त्रियों से विवाह करके उन्होंने एक नई जाति भी खड़ी की थी। किन्तु, 
डचों के सामने, व्यापार ही प्रघान था । वे राज्य नहीं चाहते थे, अथवा चाहते भी थे तो 
उतना ही, जिससे उनके व्यापार के अड्डे सुरक्षित रहें । यहां की स्त्रियों से विवाह करने की 
नीति भी उन्हें पसन्द नहीं आयी और वे बहुत-कुछ उसी ढंग से अलग रहने लगे जैसे उनके 
बाद अंगरेज रहते थे। हां, एक बात हुई कि उन्होंने यह भाव स्पष्ट कर दिया कि व्यापार भी 
तभी निभ सकता है जब कि व्यापार के अड्डे किलों के समान हों, उनमें सेनाओं की 
टुकड़ियां रखी जाएं और संभव हो तो आसपास के गांव भी अपने अधीन रहें) इस नीति 
का पूरा लाभ अंगरेजों ने उठाया । भारत में अंगरेजी राज्य कैसे-कंसे बढ़ा, इसकी व्याख्या 
करते हुए इंगलेड के प्रधान मंत्री लाडड पामस्टंन ने कहा था, “आरम्भ की यूरोपीय जाति ने 
व्यापार के अड्डे बनाये, अड्डे बढ़ते-बढ़ते किले हो गये, किले बढ़कर जिलों में परिवर्तित 
हुए और जिलों से फिर प्रान्तों का विकास हुआ ।” 

फ्रांस का आगसन 

डचों के बाद, फ्रांसीसी लोग आये, किन्तु, उनका भारतीय संस्क्ृति पर कोई खास 
प्रभाव नहीं पड़ा । ओमेले ने लिखा है* कि फ्रांसीसियों ने जो नीति बरती उसका भी फायदा 
अंगरेजों ने ही उठाया | भारतीय राजाओं से संधि-सम्बन्ध बढ़ाने का काम पहले-पहल 
फ्रांसीसियों ने किया था। भारतीयों को यूरोपीय ढंग की सैनिक शिक्षा भी सबसे पहले उन्हों 
ने दी थी और उन्होंने ही इन सैनिकों के सहारे बन्दरगाह से बढ़ कर देश के भीतर घुसने का 
पहले-पहल साहस किया था। किन्तु, फ्रांसीसी शक्ति डांवाडोल रही । सन्‌ १७४१ ई. में 
डुप्ले ने पांडिचेरी में फ्रांसीसी राज्य स्थापित किया। किन्तु बीस वर्ष बाद ही, मद्रास में 
फ्रांसीसियों की शक्ति चौपट हो गई। तब भी फ्रांसीसी सेनापति यहां के राजाओं के काम 
करते रहे । उन दिनों का जो विवरण मिलता है, उससे मालूम होता है कि फ्रांसीसी अफसर 
और सैनिक भारतवासियों के साथ अच्छा व्यवहार करते थे एवं जनता के बीच वे बदनाम 
नहीं थे । 

हां, फ्रांस की राज्य-क्रान्ति के दिनों में, फ्रांसीसी लोग एक बार फिर भारत में उठते 
दिखायी दिये । मैसूर के सुलतान टीपू ने ऋ्ान्तिकारी फ्रांस से संधि की और सिरंगापट्टठम में 
उसने स्वतन्त्रता के वक्ष का रोपण किया । हैदराबाद के निजाम का सेनापति उन दिनों 
फ्रांसीसी योद्धा रेमाण्ड था। ऋान्ति के जो-जो चिह्न फ्रांस में चलते थे, उनका प्रचलन 
रैमाण्ड ने हेदराबाद में भी किया था। अतः कहा जा सकता है कि फ़ांस की राज्य-क्रान्ति से 

एक तरह का प्रतीकात्मक संबंध भारतवर्ष का भी था। 

पुतंगाल वाले पन्द्रहवीं सदी के अन्त में आये थे । सतरहवीं सदी में हालेंडवालों ने 
आकर उन्हें अपदस्थ कर दिया। अठारहवीं सदी में फ्रांसीसी और अंगरेज आये और उन्होंने 
डचों को पीछे ढकेल दिया। इस प्रकार, भारत की जमीन पर तीन-चार यूरोपीय 
जातियों का संघर्ष चलता रहा । मजे की बात ग्रह रही कि यह संघर्ष इस बात को लेकर 
छिड़ा था कि कौन भारतवासियों को सम्य बनाता है और कौन इस दीक्षा की दक्षिणा 
वसूल करता है। 

अंगरेज 

अंगरेज जाति का कौन आदमी पहले-पहल भारत आया, इसका ठीक पता नहीं है, 
लेकिन जो अंगरेज पहले-पहल भारत में आ बसा, उसका नाम टामस स्टीफेन्स था और वह 
ईसाइयत का प्रचार करने के उद्देश्य से सन्‌ १५७९ ई. में गोआ आया था। स्टीफेन्स ने इस 
देश में चालीस वर्ष तक रहकर ईसाइयत की सेवा की । 

तब महारानी एलिजाबेथ का पत्र लेकर तीन अंगरेज भारत आये और सम्राट्‌ अकबर 
के दरबार में उपस्थित हुए | ईस्ट इण्डिया कम्पनी की स्थापना सन्‌ १६०० ई. में हुई एवं 
१६०८ ई. में जहांगीर ने कम्पनी को सूरत में तम्बाकू की कोठी खोलने की आज्ञा दी। 
तभी से तम्बाक्‌ का भारत में एक नाम 'सुरती" प्रचलित हुआ । 

अंगरेज भारत में, मुख्यतः व्यापार के लिए आये थे, अतएव, आरम्भ में राज्य स्थापना 
अथवा धर्म और संस्कृति पर उनका ध्यान नहीं था | फिर भी, कुछ यात्रियों ने भारत का 
जो विवरण यूरोप में उपस्थित किया उससे वहां के लोग दंग रह गये । यूरोपवालों के मन में 
भारत सोना-चांदी, हीरा-जवाहर और रेशम तथा किनखाब से सुसज्जित देश हो उठा । 

मिल्टन की कविताओं में भारत तथा पूर्वी देशों का जहां भी उल्लेख आया है, वहां रेशम 
ओर जवाहर की जगमगाहट खूब उतरी है। १७वीं सदी का भारत मोगलों का भारत 
था, जो सोने से चमचमा रहा था। इस भारत की सुनहरी झांकी ड्राइडन के नाटक 'औरंग- 
जेब' में भी आयी है। यूरोप में भारत की घनधान्यपूर्णता का प्रचार फ्रांस के दो भारत यात्री 
टबनियर और बनियर ने भी किया, जिससे सारा यूरोप भारत आ कर सोना लूटने को 
बेकरार हो उठा । 

गुजरात के सूबेदार बहादुरशाह से हुमायूं की जो लड़ाई हुई थी, उसमें पुर्तंगालियों 
ने बहादुरशाह का साथ दिया था, जिसके पुरस्कार-स्वरूप शाह ने पुतंगाल वालों को मुम्बई 
ओर बसई के द्वीप दे दिये थे। सन्‌ १६६१ ई. में यही मुम्बई द्वीप इंगलेंड के राजा को दहेज 
में प्राप्त हुआ। | 

बंगाल के एक सूबेदार ने एक अंगरेज डाक्टर के इलाज से खुश होकर सन १६५१ ई. 

में अंगरेजों को हुगली में कोठी बनाने की आज्ञा दे दी । सन्‌ १६७९ ई. में औरंगजेब ने उन्हें 
हुगली नदी में जहाज चलाने का भी अधिकार दे दिया। 

सन्‌ १६९० ई० में अंगरेजों ने कलकत्ते में फोर्ट विलियम किले का निर्माण किया | 
अब उनके भीतर राज्य स्थापित करने का लोभ जगने लगा, यद्यपि, औरंगजेब के जीते- 
जी उनका यह मनसूबा पूरा नहीं हो सकता था। किन्तु, औरंगजेब के बाद जब देश की 
केंद्रीय सत्ता कमजोर होने लगी और राजे आपस में लड़ाइयां लड़ने लगे, तब बहती गंगा 
में पांव पखारने की घड़ी अंगरेजों को साफ दिखायी पड़ने लगी और उन्होंने इससे लाभ 
उठाने में एक क्षण भी विलंब नहीं किया | भारत में लूड्ाइयां तो अंगरेजों ने पहले भी लड़ी 
थीं, किन्तु, देश में उनकी धाक बिठाने वाली विजय उन्हें पलासी के मैदान में मिली 
(१७५७ ई०) और बक्सर की लड़ाई उन्होंने सन्‌ १७६४ ई० में जीती जिसमें अवध के 
नवाब शुजाउद्दोछा और बादशाह शाहआलम ने मीर कासिम का साथ दिया था। इस 
लड़ाई में, भारतवासियों की पराजय का अर्थ था समस्त भारतीय शक्तियों की पराजय । 
हारे हुए नवाव और बादशाह से, इलाहाबाद में, क्लाइव ने अपनी शर्ते मंजूर करवाईं 
(१७६५ ई०) और इस प्रकार, मनमाने ढंग पर उसने बंगाल, विहार और उड़ीसा की 
दीवानी प्राप्त कर ली। भारत में अंगरेजी शासन का वास्तविक आरम्भ यहीं से होता है। 

भारत असंगठित था। भारत बर-फूट से पीड़ित था, भारत सैनिक और सामुद्रिक 
दृष्टि से पिछड़ा हुआ था और भारत के मुसलमान राजे विलासी और कमजोर थे । फिर 
भी, अंगरेज भारत को उस सरलता से अपने अधीन नहीं ला सके, जिस सरलता से मुसलू- 
मान विजयी हुए थे। भारत विजय में अंगरेजों को सो साल रूूग गये । यहीं के रुपयों और 
यहीं के आदमियों को लेकर अंगरेजों ने भारत में छोटी-बड़ी १११ लड़ाइयां लड़ीं। तब कहीं 
जाकर भारत उनके अधीन हुआ। 

सन्‌ १८५७ ई० तक भारत में ईस्ट इंडिया कम्पनी का राज्य रहा । तव गदर के 
रूप में भारत ने अचानक महाक्रान्ति कर दी। यह क्रान्ति दबा दी गयी, किन्तु उसी के बाद 
भारत का भार, अंगरेजी सरकार ने अपने ऊपर ले लिया और यह भार उसके कधों से 
९० साल बाद उतरा, जब सन्‌ १९४७ ई० में भारत स्वाधीन हुआ एवं अंगरेज अफसर, 
सैनिक ओर व्यापारी शान्ति के साथ अपने देश को लौट गये । 

जब तक भारत गुलाम रहा, अंगरेज यही कहते रहे कि हम भारत में अपने लिए 
नहीं हैं । असल में भारत में हम सम्यता का विस्तार कर रहे हैं, वहां के लोगों को आपसी 
मार-काट में पड़ने से बचा रहे हैं । किन्तु, जैसा कि अमरीकी दाशंनिक श्री विल डुरांट 
ने लिखा है, भारत-विजय का काम घर्मं और सम्यता के सिद्धान्त से नहीं, डारविन और 
नीत्से के सिद्धान्त से जायज था। जिस जाति में अपना शासन आप चलाने की शक्ति नहीं 

रहती, जो जाति अपने धन-जन का आप विकास नहीं कर सकती और जिस देश का एक 
प्रान्त दूसरे प्रान्त को तथा एक जाति दूसरी जाति को बराबरी का दर्जा देने को खुद तैयार 
नहीं होती, वह जाति और देश उन लोगों का गुलाम होकर रहता है, जिन्हें लोभ की 
बीमारी और हाक्तिमत्ता का रोग हैं ।” 
ईसाइयत के प्रचारक 
पुतंगाली लोग जुल्मी और अविचारी तो थे, पर जनता से उनका सम्पर्क जरूर था । 
बाद के यूरोपीय लोगों की कमजोरी यह रही कि वे यहां की जनता से कभी भी एकाकार 
नहीं हुए । एकाकार होने की बात तो दूर रही, अंगरेज भारत में जहां भी रहे, इंग्लैण्ड में 
रहे; उन्होंने कभी यह सोचा ही नहीं कि जिस देश में बस रहे हैं, वहां के लोगों से 
हिलना-मिलना भी उचित है । 
यूरोपीय जातियों की इस कमी को ईसाइयत के प्रचारकों (मिशनरियों) ने पूरा 
किया । भारत में धर्म-प्रचार करने वाले मिशनरी-संघों में तीन के नाम बहुत उल्लेखनीय 
माने जाते हैँ । सबसे पहले सोलह॒वीं सदी में पुरतंगाली मिशन आया; तब सतरहवीं सदी में 
(१६०६ ई.) इटली बालों का दल पहुंचा और अन्त में, अठारहवीं सदी में डेनमार्क के 
मिशनरी भी भारत में धर्म-प्रचार करने लगे। बहुत दिनों तक, इनका प्रचार-क्षेत्र भारत के 
दक्षिणी भाग में सीमित रहा, जहां पहले से ही ईसाइयत का थोड़ा-बहुत प्रचार था । किन्तु, 
वहां भी धर्म-परिवर्तन करने वाले हिन्दु, मिशनरियों को कठिनाई से मिलते थे । पुर्तगाली 
मिशन के प्रधान, फ्रांसिस जेबियर ने काफी दिनों तक प्रयास किया किन्तु जब उसे धर्म 
बदलने वाले लोग यहां नहीं मिले, तब वह यह कहकर जापान चला आया कि इस देश में 
तो ईस। को दारण में जाने के उपदेश को ले मृत्यु की शरण में जाने का उपदेश 
भानते हैं ।” 
भारतवासियों को धर्म के तत्त्व किताबों में कम, धामिक मनुष्यों के व्यक्तित्व में 
अधिक दिखायी देते हैं । किन्तु, पुतंगाली और कुछ दूसरे ईसाइयों के जो भयानक रूप 
उन्होंने देखे थे, उससे भारतवासी घबरा उठे और ईसाइयत से उन्हें चिढ़-सी हो गयी । 
टेरी नामक एक अंगरेज ने जब कुछ हिन्दुओं से ईसाई बन जाने को कहा, तब वे छोग बोल 
उठे, “ईसाई लोग बुरे होते हैं, वे शराब पीते हैँ; दूसरों को पीटते और गालियाँ देते हें ।” 
एक दूसरे पादरी से किसी हिन्दु दुकानदार ने कहा था, “क्या में भी ईसाई हूं कि तुम्हें घोखा 
दूंगा ? /* 
स्पष्ट ही, भारतवासियों ने ईसाइयत के विषय में ऐसा मत, लोभ और करता में 
सलूरत यू रोपीय लोगों को देखकर बनाया था। अन्त में, पादरियों ने आजिज आकर हिन्दुत्व 

कौ सीधी राह पकड़ी। उन्होंने अत्यन्त सरल और साधु जीवन बिताने को ब्राह्मणों का बाना 
धारण किया ; वे छुआछत को मानने लगे और ईसाई तथा हिन्दु दोनों ही सम्प्रदायों में, 
जाति की प्रथा का भी पालन करवाने लगे। अचरज यह है कि ऐसा करने की अनुमति उन्हें 
खुद पोप ने दी थी। इस आडम्बर से, ईसाइयत का प्रचार तो कुछ बढ़ा, किन्तु वह स्थायी 
नहीं हुआ। अतएवं सन्‌ १७५९ ई. में पोप ने इस नकली प्रथा को रोक दिया। 

अकबर ईसाई धर्म का भी प्रेमी था, अतएव उसने ईसाइयत के प्रचार में रोड़ा नहीं 
अटकाया । जहांगीर के समय में भी, ईसाइयत का प्रचार चलता रहा, बल्कि उसके समय में 
तो ईसाइयों ने आगरे में एक कालेज और एक गिरजाघर भी बनवा लिया। उन्हीं दिनों, 
ईसाई प्रचारक बंगाल में भी काम करने लगे । 

ईसाइयों ने बहुत शीघ्र धर्म-प्रचार के लिए स्कूल और विद्यालय खोलने शुरु कर दिये 
और वे यहां की भाषाएं सीखकर ईसाइयत का साहित्य भी देश में फैलाने लगे । बाइबिल का 
अनुवाद उन्होंने तमिल में किया एवं तमिल में मिशनरी-कवियों ने प्रार्थना के गीत भी लिखे। 
टामस स्टोफेन्स (जों १५७९ ई. में गोआ आया था) ने मराठी और कोंकणी पर पूरा 
अधिकार प्राप्त कर लिया एवं कोंकणी में उसने एक ईसा-पुराण भी लिखा जिसका उन 
दिनों यथेष्ट आदर हुआ था । मराठी भाषा की स्टीफेन्स ने भूरि-भूरि प्रशंसा की है एवं 
उसकी उपमा उसने फूलों में जूही, पक्षियों में मोर और सुगन्धों में मश्क से दी है । 

तमिल-साहित्य में बेइची ने बड़ा नाम किया | वह मदुरा मिशन में १७०० ई. में 
आया था और सन्‌ १७४२ ई. में तमिल का अपने समय का सर्वश्रेष्ठ पंडित कहला कर मरा । 

जो काम दक्षिण की भाषाओं में मदुरा आदि स्थानों में हो रहा था, वही काम सिराम- 
पुर (बंगाल) के मिशन में हिन्दी, बंगला और उर्दू के लिए किया जाने लगा । सिरामपुर 
में मिशनरियों ने छापेखाने खोले, अखबार और पुस्तकें निकालीं एवं गद्य में उन्होंने ढेर का 
ढेर साहित्य तैयार किया । वस्तुतः उत्तरी भारत में धमे-प्रचार की राजधानी ईसाइयों ने 
सिरामपुर में ही स्थापित की । 

मनुष्य अभी यह बर्दाश्त नहीं कर सकता कि उसका कोई भी धर्म-बन्धु अपने धर्म को 
छोड़कर किसी अन्य धर्म को स्वीकार करे। इस दृष्टि से, ईसाइयत का प्रचार भारत में भी 
लोकप्रिय नहीं हुआ है। किन्तु, ईसाई धमं-प्रचारकों ने भारत की नई भाषाओं की जो सेवा 
की, वह भूलने की चीज नहीं है। आवश्यकता तो उनकी अपनी थी कि यहां की भाषाओं को 
सीखकर लोगों को अपनी बात समझायें, किन्तु यह कार्य उन्होंने बड़े मनोयोग से किया । 
प्रायः, प्रत्येक भाषा के उन्होंने प्राथमिक व्याकरण लिखे, प्राय: प्रत्येक भाषा के अक्षरों के 
उन्होंने टाइप ढलवाये और, प्रायः, प्रत्येक भाषा के गद्य को उन्होंने आगे बढ़ाया । हिन्दी का 
गद्य, यद्यपि, पहले से ही आ रहा था, किन्तु, यहां भी ईसाई घधर्म-प्रचारकों की एक सेवा 

प्रत्यक्ष है । अंगरेजों ने राजनीतिक कारणों से यह चाहा था कि नागरी में भी उर्दू ही चलाई 
जाय, जिसे वे हिन्दुस्तानी कहते थे । उनके अफसर बार-बार यह शिकायत करते थे कि उर्दू- 
भाषा यहां की जनता नहीं समझती, किन्तु शासक अपनी जिद पर अड़े थे। मगर, प्रचारकों 
को तो भाषा छादनी नहीं थी । जब उन्होंने देखा कि नागरी में लिखी फारसी-मिश्रित हिन्दी 
से उनका काम नहीं चलता है, तब वे अपनी पुस्तकों में खुलकर संस्कृत-निष्ठ अथवा साधु- 
हिन्दी का प्रयोग करने लगे जिसकी परम्परा हिन्दुओं के यहां बहुत पहले से आ रही थी 
और जिसमें योगवसिष्ठ एवं पद्म-पुराण जैसे ग्रन्य लिखे जा चुके थे। 


बनियाँ राज 


अंगरेजों की राजघानी कलकत्ते में थी। वे राजा नहीं, व्यापारी थे और समुद्र के 
किनारे राजधानी रखने में उनके व्यापार को लाभ था। किन्तु धीरे-धीरे, जब उनमें राजमद 
उभरा, उन्होंने मुगलों की नकल करनी चाही, ताजमहल का जवाब लिखने को कलकत्ते 
में विक्टोरिया मेमोरियल बनवाया और सन्‌ १९१२ ई. में वे राजधानी को कलकत्ते से 
उठा कर दिल्ली ले गये । उस समय महाकवि अकबर इलाहाबादी ने एक शेर लिखा था जो 
बड़ा ही अर्थपूर्ण था । 

कदम अंगरेज कलकत्ते से अब दिल्ली में घरते हैं । 
तिजारत देख ली, देखें, हुकूमत कैसी करते हैं । 

मगर हुकूमत अंगरेजों का उद्देश्य नहीं था | हुकूमत वे इसलिए कर रहे थे कि 
इससे उनकी तिजारत को फायदा था | जब तिजारत को फायदा नहीं रहा, वे हुकूमत 
छोड़ कर चले गये । 

भारत में अंगरेजों के आरम्भिक आवास व्यापार के केन्द्र थे; जिनमें कारखाने थे, 
दूकानें थीं और गोदाम थे । इन आवासों में से प्रायः सबके सब या तो समुद्र के किनारे पड़ते 
थे या किनारे से बहुत समीप । पश्चिम में उनके आवास सूरत, अहमदाबाद और कालीकट 
में थे तथा पूर्व में उनके केन्द्र मद्रास, मछलीपट्टम, गंजाम, वालासोर और कलकत्े में । 
केवल बम्बई एंसा द्वीप था जो चार्ल्स द्वितीय को पुतंगाल से दहेज में मिला था । राजा 
ने सन्‌ १६८१ ई. में बम्बई को भी कम्पनी के हवाले कर दिया। 

लेकिन व्यापार के केन्द्र बढ़ते-बढ़ते राज्य क्यों बन गये, इसके कारण अनेक थे । 
सबसे बड़ा कारण यह था कि इस देश की राज्य-व्यवस्था कड़ी नहीं थी। यहां की केन्द्रीय 
सत्ता कमजोर थी और अपने राज्य की सीमा के बाद वाले भाग में जनता का क्या हाल है, 
इस पर यहां के राजाओं की दृष्टि नहीं थी । जब-जब राज्यहीनता की अवस्था उत्पन्न हुई, 
व्यापारियों को अपने हित में, वहां का राज्यभार संभालना पड़ा। भारत में यह परम्परा 
तो पुतंगालियों के ही समय से आ रही थी कि जहां व्यापार का केन्द्र हो वहां कानून भी अपने 
देश का चले। अंगरेज भी उसी राह पर चले और शांति-सुव्यवस्था कायम रखकर व्यापार 
करने के लिए उन्हें कुछ फौज भी रखनी पड़ी, तथा कुछ पुलिस और मैजिस्ट्रेट भी । इस 
प्रकार, अंग्रेजी राज्य का विकास यहां व्यापार की रक्षा और विकास की दृष्टि से किया गया । 
जिसका प्रभाव अंगरेजी ढंग के राज्य-संगठन पर अब तक विद्यमान है। छाडं बेलेस्ली 
(१७९८-१८०५) ने इस बात की शिकायत की थी कि “भारत पर राज राजघानी से 

नहीं बल्कि, पैसा गिननेवाले दफ्तर से चलाया जा रहा है। यहां राज राजे नहीं, बल्कि 
वे लोग चला रहे हैं जो मलमऊ और नील की खुदरा बिक्री का काम करते हैें।” 


अंगरेजी राज की इंडियन सिविल स्विस-जैसी प्रतिष्ठित संस्था भी व्यापार 
के बीच से जन्मी थी | पब्लिक स्कूल से निकला हुआ कोई अंगरेज लड़का जो कम्पनी 
के मालिकों का कृपापात्र होता था, कम्पनी के दफ्तर में काम करने को भारत भेज दिया 
जाता था । यहां कम्पनी उसे, सबसे अधिक, हिसाब-किताब का काम सिखलाती थी ये ही 
लोग आगे चलकर इंडियन सिविल सर्विस के आरंभिक सदस्य हुए। ये लड़के पहले किरानी 
(४४४४८) होते थे, पीछे फैक्टर (फैक्टरी से )और तब वे जूनियर सौदागर बना दिये जाते 
थे। कम्पनी के प्रधान कार्यालय में जो मुख्य अफसर होता था, उसे प्रेसिडेंट कहते थे। उसी 
के नाम पर आगे चलकर मद्रास, बंगाल और बंबई के प्रांत प्रेसिउंसी कह दाने लगे । राइटर 
(किरानी ) के नाम के कारण ही, पश्चिमी बंगाल का सेक्रेटेरियेट अभी तक राइटर्स बिल्डिग 
कहलाता है । व्यापार के सामने नौकरी क्या चीज है ? व्यापारी को जो वेतन मिल्ता है वह 
क्या किसी भी नौकर को दिया जा सकता हैं ? किन्तु कम्पनी के राज में यही हुआ | जो छोटे 
सौदागर आइ. सी. एस. बनाये जाने लगे, उनकी क्षतिपूर्ति के लिए तरह-तरह से उनकी 
आमदनी बढ़ाने की शर्ते रखी गईं, उनका वेतन तो बहुत अधिक रखा ही गया; यहां तक कि 
गवर्नरजरतल का वार्षिक वेतन २०हजार पौंड, प्रेसिडेंसी के गवर्नर का वेतन १०हजार पौंड 
और कं|सिलर का वेतन ६ हजार पौंड रख दिया गया। वेतन की इस भयानक दर पर सारा 
संसार आइचर्य प्रकट करता है। किन्तु, विधान-परिषद्‌ में जब यह बात उठी कि आइ. सी. 
एस. के अफसरों का वेतन घटाया जाना चाहिये तब सरदार पटेल बिगड़ उठे और उन्होंने 
कहा कि ऐसा करोगे तो में सरकार छोड़कर बाहर चला जाऊंगा । दुःख है कि आइ. सी. 
एस. वालो को खुद भी यह नहीं सूझता है कि बे अपने वेतन में स्वेच्छा से उचित कटौती कर 
दें । ईस्ट इंडिया कम्पनी अपने सौदागर अफसरों को जो वेतन देती थी, गरीब भारतवर्ष 
को अपने अफसरों को वही वेतन देना पड़ रहा है । 
कंपनी-राज की एक दूसरी विशेषता यह थी कि चूंकि कंपनी का प्रधान दपतर इंग्लेंड 
में था इसलिए रिपोर्ट, नोट और मिनट (विवरण ) लिखने की अफसरों को बहुत जरूरत 
थी। यह भी था कि अफसर यहां की भाषा नहीं समझते थे, यहां की अवस्था का उन्हें काफी 
ज्ञान नहीं था, इसलिए, रिपोर्टो पर भरोसा करना जरूरी समझा जाने रूगा और जो अफ- 
सर बढ़िया-से-बढ़िया रिपोर्ट लिख सके, वही श्रेष्ठ माना जाने लगा। इस प्रकार, शासन 
की सारी योग्यता सिमट कर कलम में आ गई और कर्म से अधिक वाणी (लिखित) के 
आदर की परंपरा चल पड़ी । आज भी वे अफसर बुरे नहीं समझे जाते जिनसे वास्तविक 
काम तो कम होता है, किन्तु, जो लिखने में होशियार हें । मैकाले ने कहा था कि पूर्व की 

ओर जाने वाले अंगरेज राजनीतिज्ञ के लिए यह आवश्यक है कि वह खूब लिख सके, जैसे 
इंग्लेंड में रहने वाले राजमंत्रियों के लिए यह जरूरी हैं कि वे सभाओं में गरज सकें। 

व्यापार की वृद्धि और करों की वसूली, ये ही दो उद्देश्य थे जिनके लिए कंपनी इस 
देश पर राज कर रही थी। यह कार्य इतना महत्त्वपूर्ण रहा कि अंगरेजी राज के सबसे क्रिया- 
शील ओर शक्तिशाली अफसर का नाम ही कलक्टर (तहसीलदार) पड़ गया। 

मंग्रेजी राज का देशी रजवाड़ों से जो संबंध था, वह भी व्यापार पर आधारित 
था। अवध की बेगमों के बारे में पालेमेंट में थेरिडान ने जो भाषण दिया था, उसमें उसने 
०५/नोलाम को डाक बोलने वाले राजदूत”, “व्यापार करने वाले सेनापति”, “एफ:डेंबिट 
के जरिये फान्ति करने वाले क्रान्तिकारी” और “गिरफ्तारी के काम पर निकलने वाली 
सेनाओं” की काफी निन्‍दा की थी। उसने यह भी कहा था कि हेंडनोट की वसूली के लिए 
हिन्दुस्तान के नगरों पर घेरा डाला जाता है और बादशाह गद्दी से इसलिए उतार दिये जाते 
हैं कि उनके पास अंग्रेजों के कुछ पैसे बाकी हें। 


शिक्षा में क्रान्ति 

जब इस देश में अंग्रेजी राज फैलने लगा, उस समय ऐसा नहीं था कि यहां शिक्षा का 
प्रचार नहीं रहा हो। मुसलमानों के समय में उत्तर भारतभर में फारसी का खब प्रचार हुआ 
था और फारसी सिखाने को मदरसे सारे देश में खुले हुए थे। जगह-जगह धनी-मानी छोग 
अपने घर पर भी मौलवी रखा करते थे जो बच्चों को पढ़ाया करते थे। इसके सिवा, 
देश भर में संस्कृत टोल और पाठशालाएं भी काम कर रही थीं । ये विद्यालय अंग्रेजी ढंग 
पर सुसंगठित भले ही न रहे हों, किन्तु, उनका प्रचार अच्छी संख्या में था। पुराने ढंग के 
प्राथमिक विद्यालय भी थे जिनमें पढ़-लिख कर लोग व्यावहारिक काम-काज में रूग जाते 
थे और उच्च विद्यालय भी थे जिनका उद्देश्य न्याय, व्याकरण, दर्शन अथवा साहित्य और 
आयुवेद की शिक्षा देना था । सन्‌ १८२१ ई. में मद्रास के गवर्नर सर टामस मनरो ने जो 
जांच करवायी थी, उससे यह पता चला था कि मद्रास की सवा करोड़ जनसंख्या में से कोई 
दो लाख लोग विद्यालयों में पढ रहे थे। 

किन्तु, भारत की यह शिक्षा-पद्धति जीर्ण-शीर्ण, गतानुगतिक और निष्प्राण थी । जो 
पुरानी बातें लिखी हुई थीं, उन्हें लोग पढ़ाते जा रहे थे। नई बातें सोचने अथवा नये ज्ञान को 
संगठित करने की ओर किसी का ध्यान नहीं था । व्याकरण, साहित्य और दशेन के सिवा, 
यदि कोई और पाठ्यक्रम था तो वह अत्यन्त सामान्य गणित का था । इतिहास, भूगोल, 
ज्यामिति और स्वास्थ्य-विज्ञान तक का प्रचार इस देश से उठ गया था। पुराणों में जो कुछ 
लिखा था अथवा बाप-दादों से अतिरंजित कथाओं के रूप में जो सुनते को मिल जाता था, 
बहीं तक छात्रों की इतिहास-विषयक शिक्षा थी। और घामिक शिक्षा के नाम पर मुसलमानों 

के यहां कुरान और हिन्दुओं के यहां स्तोत्र रटवाने की परिपाटी थी। कविता और काब्य- 
शास्त्र का देश में अच्छा प्रचार था, किन्तु, अन्य आवश्यक विद्याएं अत्यन्त सीमित अवस्था: 
में थीं। 

मोगलों के समय से शासन की भाषा फारसी रही थी और वही फारसी धीरे-धीरे 
कंपनी की भी राजभाषा बन मई। फारसी पढ़े-लिखे लोग आसानी से मिल जाते थे, इसलिए 
आरम्भ में, कंपनी को स्कूल खोलने की फिक्र ही नहीं हुई । कंपनी-राज जनता को शिक्षित 
करने का दायित्व उठाना नहीं चाहता था और न जनता ही तब तक स्कूलों की मांग करने 
की अवस्था में थी। अतएव काफी लंबे समय तक शिक्षा की ओर अंग्रेजी शासन का ध्यान 
नहीं गया । - 

फिर भी, अंग्रेजों के भारत में आ जाने से अंग्रेजी भाषा थोड़े-बहुत पांव फैलाने लगी 
थी और इस काम में उसके सहायक कुछ तो कंपनी के कर्मचारी थे, कुछ धनी, मानी, उशर 
भारतीय छोग और सबसे अधिक ईसाई धमं-प्रचारक । कंपनी के कर्मचारी भारतवासियों 
को अंग्रेजी सिखाना इसलिए चाहते थे कि उनके अपने काम में आसानी हो, धर्म-प्रचारक 
इसलिए कि अंग्रेजी पढ़ा हुआ व्यक्ति आसानी से क्रिस्तान बनाया जा सकता था* और 
भारतीय अमीर इस भाव से प्रेरित थे कि अंग्रेजी पढ़े-लिखे बाबुओं का अंग्रेजों के यहां सम्मान 
था। किन्तु, कंपनी-शासन इस प्रवृत्ति को प्रोत्साहन देना नहीं चाहता था । इसका एक 
कारण तो यह था कि अंग्रेज इस देश में अपने राज की जड़ जमाना चाहते थे, अपने 
देश की सम्पता फंलाना नहीं। दूसरे, अभी तक उन्होंने यह भी नहीं सोचा था कि 
भारतवर्ष को अंग्रेजी सिखाना ठीक होगा या नहीं ॥ प्रत्युत अभी तक उनका भाव यही था 
कि भारत की हिन्दू और मुसलमान प्रजाओं पर राज उन्हीं के कानूनों के अनुसार चलाया 
जाना चाहिए। 

तब सन्‌ १७८१ ई. में वारेन हेस्टिंग्स ने कलकत्ते में एक मदरसा खोला जिसमें एक 
मौलवी (उनका नाम मजीदउद्दीन था) और चालीस मुस्लिम छात्र थे और जिसका उद्देश्य 
मुसलमानों को धामिक शिक्षा देना था। भारतवर्ष में शिक्षा का यही पहला काम था जिसे 
कंपनी सरकार ने अपने कंधे पर लिया था । इसके ठीक दस वर्ष बाद, सन्‌ १७९१ ई. में 
बनारस के रेजिंडेंट जोनाथन डंकन के कहने पर लार्ड कानंवालिस ने बनारस में हिन्दुओं के 





+पाइचात्य संपर्क के बाद, भारत में जो पहले मेघावी गणितज्ञ निकले उनका नाम 
रामचंद्र था। वे दिल्‍ली में रहते थे, किन्तु, क्रिस्तान थे। सुप्रसिद्ध कवयित्री तोरूदत्त 
क्िस्तान थीं, उनके पिता गोविन्द चंद्रदत्त भी क्रिस्तान थे। बंगाल में अंग्रेजो के जो पहले 
विद्वान हुए उनका नाम साहेबचंद्र बनर्जी था, वे भी क्रिस्तान थे । और म[ईकेल मधुसूदन 
के धर्-परिवर्तन की बात तो प्रसिद्ध ही है । 


न 


४१४ संस्कृति के चार अध्याप 


लिए भी एक संस्कृत कालेज की स्थापना की जो शिक्षा के क्षेत्र में कंपती-सरकार का दूसरा 
कदम कहा जा सकता हैं। 

भारतवासियों को अंगरेजी की शिक्षा दी जाय, यह विचार पहले पहल सर चाल्स 
ग्रान्ट के मस्तिष्क में सन्‌ १७९२ ई. में आया और उन्होंने कंपनी के बोर्ड आव्‌ डायरेक्टरों 
के समक्ष यह प्रस्ताव सन्‌ १७९७ ई. में रखा । किन्तु, इस प्रस्ताव पर उस समय गंभी रता 
से विचार करने को बोर्ड का कोई भी सदस्य तैयार नहीं हुआ । सिरामपुर मिशन के धममे- 
प्रचारक बड़े उत्साह में थे। उनके संसर्ग में आने वाले हिन्दुओं में से कुछ लोग अंगरेजी सीख 
गये थे और खासकर, ऐसे ही लोग आरम्भ में क्रिस्तान भी हुए। इससे प्रोत्साहित हो कर 
ईसाई धर्मप्रचारक अंगरेजी शिक्षा के पक्ष में आ गये थे । किन्तु, ठीक इसी कारण से कंपनी 
के डायरेक्टर डरते भी थे । पुर्तंगालियों ने भारत में ईसाइयत का प्रचार करके जो दुर्नाम 
कमाया था, वह अंगरेजों के लिए सबक हो गया था | अतएव, वे इस गलती को दुहराना 
नहीं चाहते थे। सन्‌ १८०८ ई. में डायरेक्टरों ने कंपनी को सुनिश्चित आदेश दे दिया था, 
कि भारतवासियों के घमर्म में हस्तक्षेप बिलकुल नहीं किया जाना चाहिए। फिर भी, ये ईसाई 
धर्म-प्रचारक बाज नहीं आये और वे ईसाइयत का ग्रचार करते ही गये । 

सच पूछिये तो धर्म-प्रचार के लिए केवल अंगरेजी ही नहीं, देश-भाषाओं की भी शिक्षा 
आवश्यक थी | ईसाई ध्म-प्रचारक अपना मौखिक उपदेश और लिखित साहित्य, दोनों 
ही हिन्दुओं के बीच बिखेरने लगे थे। अतएव, यह आवश्यक था कि जनता में शिक्षा का प्रचार 
हो जिससे वह लिखित साहित्य से प्रभावित की जा सके । धर्म-प्रचार के हित में ही मिशनरी 
स्कूलों की भी जरूरत समझी गई क्योंकि छात्रों के धामिक विद्वास में सीधे हस्तक्षेप नहीं 
करने पर भी स्कूलों में उन्हें, अन्य बीसियों प्रकार से, प्रभावित किया जा सकता था। 
सिरामपुर मिशन वालों ने अपना छापाखाना ही नहीं, कागज का कारखाना भी कर रसा 
था और उन्होंने बाइबिल का अनुवाद इस देश की छब्बीस भाषाओं में प्रकाशित कर दिया 
था। इन अनुवादों का सदुपयोग तभी संभव था जबकि देश-भाषाओं के स्कूल खुलते और 
खास ढंग की स्कूली पुस्तकें तैयार की जाती । 

कलकत्ते के मदरसे और काशी के संस्कृत कालेज के बाद, कंपनी सरकार ने कई वर्ष 
तक शिक्षा की दिशा में तीसरा कदम नहीं उठाया। कलकत्ते में सन्‌ १८०१ ई. में, जो फोर्टे 
विलियम कालेज खुला वह तो सिर्फ कंपनी के नये अफसरों को देशभाषाओं की शिक्षा देने 
को था । इसी प्रकार, सन्‌ १८२० ई. में धर्म-प्रचारकों ने कलकत्ते में एक अपनी संस्था खोली 
जिसका नाम बिशप कालेज था । बंगाल में इस समय तक कुछ लोग उत्पन्न हो गये थे जो 
अंगरेजी भाषा की महिमा जानते थे। स्पष्ट ही, ऐसे लोगों में राममोहनराय अग्रणी थे । 
इनके उद्योग से काशी में एक स्कूल खुला जिसमें अंगरेजी के साथ-साथ, हिन्दी, फारसी और 


जोया अध्याय ड्श्५ 


बंजला पढ़ाने का भी प्रबन्ध था । राजा रामसमोहन राय बराबर कंपनी सरकार के सामने 
यह आन्दोलन कर रहे थे कि भारत में अंगरेजी शिक्षा का आरम्भ अविलंब किया जाना 
चाहिए , किन्तु सरकार तब तक इस बात के लिए तैयार नहीं थी। अतएव, अपने दो मित्रों की 
सहायता से (जिन में से एक मिस्टर डेविड हेयर नामक घड़ीसाज और दूसरे सर हाइड 
ईस्ट, चीफ जस्टिस थे ) राममोहन राय ने सन्‌ १८१६ ई. में कलकत्े में हिन्दु महाविद्यालप 
की स्थापना की, जो आगे चलकर प्रेसिडेन्सी कालेज कहलाने लूगा। इस कालेज की स्थापना 
इस प्रकार हुई कि राममोहन राय के आग्रह से सर हाइड ईस्ट ने कलकत्ते के कुछ संभ्रांत 
सज्जनों को अपने घर पर बुलाया और उनके समक्ष यह बात रखी कि हिन्दु युवकों की शिक्षा 
के लिए कलकत्ते में एक कालेज का खोला जाना अत्यन्त आवश्यक है। प्रस्ताव को सभी 
लोगों ने सहर्ष स्वीकार किया और कोई पचास हजार रुपये का वचन भी तत्क्षण प्राप्त हो 
गया। किन्तु, जब लोगों को यह ज्ञात हुआ कि इस योजना के पीछे राममोहन राय का हाथ 
है, तब वे सब के सब उलट गये और उन्होंने राय के साथ सहयोग करने से बिलकुल इनकार 
कर दिया । किन्तु, राममोहन राय ने इस अवसर पर बड़े ही घैयें का परिचय दिया और 
दूरदशितापूर्वक उन्होंने समिति से अपना नाम वापस ले लिया। इस प्रकार, उनकी बुद्धि- 
मत्ता के फलस्वरूप, इस कालेज की स्थापना की जा सकी। राममोहन राय फारसी और 
अरबी के प्रगाढ़ विद्वान तो थे ही, उनका रहन-सहन और खान-पान भी मुसलमानों के समान 
था और मूतिपूजा क॑ विरुद्ध उन्होंने खुल कर प्रचार भी किया था। परिणाम यह हुआ कि 
उनके ही धर्म के लोग उनका बहिष्कार कर बंठे थे । 


शिक्षा की दिशा में ये, सब के सब, गैर-सरकारी प्रयत्न थे । सरकारी प्रयत्न का 
वास्तविक आरंभ तो सन्‌ १८१३ ई. के ईस्ट इंडिया ऐक्ट में हुआ जिसमें पहले पहल कानूनी 
तीर पर यह बात दर्ज की गई कि भारत में शिक्षा के काम पर भी प्रतिवर्ष सरकारी कोद 
का एक लाख रुपया खर्च किया जा सकता हैं । किन्तु इस अनुदान की रकम भी शविक्षा- 
प्रसार के नाम पर कलकत्ता बुक सोसायटी और कलकत्ता स्कूल सोसायटी को दे दी गई । 
असल में, एक लाख रुपया भी सरकार ने इसलिए दिया था कि उससे भारतीय विद्याओं 
की रक्षा और उन्नति की जा सके । अभी तक सरकार ने यह बात स्वीकार नहीं की थी 
कि भारतवासियों को अंगरेजी पढ़ाने का काम आरंभ किया जाय । अतएवं, राजा राम- 
मोहन राय के आग्रही बने रहने पर भी कि भारतवर्ष में संस्कृत की शिक्षा फैलाने से प्रकान्न 
नहीं आयेगा, सरकार ने एक कालेज कलकत्ते में (सन्‌ १८२४ ई.) तथा दूसरा दिल्‍ली में 
(सन्‌ १८२५ ई.) इस उद्देश्य से खोल दिया कि इन संस्थाओं के द्वारा भारत की तीन 
प्राचीन भाषाओं (संस्कृत, अरबी और फारसी ) की शिक्षा दी जा सके | सरकार के इस 
कृत्य की राममोहन राय ने घोर रूप से आलोचना की और लरार्ड एमहस्टं को पत्र लिख 

कर उन्होंने कहा कि इंग्लेण्ड की पाल मेंट के सदस्य यह चाहते ही नहीं कि भारत में ज्ञान 
का प्रकाश फैले । अन्यथा वे अंगरेजी के बदले भारत की प्राचीन भाषाओं का इतना 
षिष्टपेषण क्‍यों करते ? राममोहन राय दूरदर्शी पुरुष थे। वे समझ गये थे कि भारत का 
भविष्य विज्ञान, शित्प, इतिहास, राजनीति और पाइचात्य शास्त्रों का ज्ञान प्राप्त करने 
में है और यह ज्ञान भारत में अंगरेजी के द्वारा ही फैलाया जा सकता है । अतएव, वे सुगठित 
ढंग से अंगरेजी के प्रचार के लिए अत्यन्त बेचैन थे । यहीं से शिक्षा के क्षेत्र में प्राच्यवादियों 
और अंगरेजी के समर्थकों के बीच दन्द्र आरंभ हुआ । 


शिक्षा के लिए जितना सुचिन्तित प्रयास बंगाल में किया गया, उतना अन्यत्र नहीं । 
मद्रास में टूटी-फूटी अंगरेजी का ज्ञान बहुत-से लोगों को आप से आप हो गया था क्योंकि 
वहां अंगरेजी कितने ही भारतवासियों के बीच भी स्थानीय बोली के समान चलने लगी 
थी। बम्बई में अरबी, फारसी और संस्कृत का स्थान सुदृढ़ नहीं था । उधर के लोग देश- 
भाषा के पक्ष में थे और देश-भाषाओं की शिक्षा के क्रम में अंगरेजी आप से आप आ गई 
थी। प्राच्य और पाइचात्य का झगड़ा, मुख्यतः, कलकत्ते में ही चला और वहीं लार्ड मेकाले 
के परामर्श से ला विलियम बेंटिक ने अपनी सन्‌ १८३५ ई. वाली घोषणा में यह ऐलान 
किया कि भारतवर्ष में शिक्षा का माध्यम अंगरेजी होगी । यह बड़े ही महत्त्व की घोषणा 
थी, क्‍योंकि इसी के कारण, भारत का मानसिक काया-कलप पूर्ण हुआ। इस घोषणा 
के अनुसार, प्रत्येक जिले में एक जिला स्कूल खोलते का काम तुरंत आरंभ हो गया और 
उनकी देखा-देखी और भी स्कूल खुलने लगे । कहते हैं, यह ज्ञान की अपूर्व जाप्रति का 
समय था | हिन्दू कालेज से निकले हुए नौजवान जगह-जगह स्कूल खोल कर छोगों को 
गंगरेजी की शिक्षा देने लगे और प्रत्येक अंगरेजी पढ़े-लिखे व्यक्ति को सरकारी नौकरी से 
मिलने वाली प्रतिष्ठा और सुविधा का उपभोग करते देख कर बहुत-से छात्र अंगरेजी शिक्षा 
. की ओर दौड़ पड़े । अंगरेजी शिक्षा, सहसा इतनी लोकप्रिय हो उठी कि उत्सुक छात्रों के 
लिए स्कूलों और स्कूली किताबों का प्रबन्ध करना सरकारी और गैर-सरकारी संस्थाओं 
के लिए असंभव हो गया । 

सन्‌ १८३५ ई. के बाद, अंगरेजी शिक्षा का जोर बेतरह बढ़ने लगा और जनता 
के उत्साह को देख कर सरकार भी शिक्षा-विषयक व्यय में वृद्धि करने रूगी, यद्यपि, 
भीलर ही भीतर, सरकार यह जानती थी कि शिक्षा का जो प्रबन्ध किया जा रहा था उसका 
लाभ केवल उच्च वर्ग वालों को ही पहुंचने वाला था । सरकार की आशा यह थी कि ऊंचे 
बर्ग वालों में जब ज्ञान पहुंच जायगा तब उसका बहुत-सा अंश देश-भाषाओं के द्वारा सामान्य 
जता में भी प्रसारित हो जायगा । किन्तु, शिक्षा-विश्ेषज्ञों की यह आशा पूरी नहीं हुई, 
और अंगरेजी के माध्यम होने के कारण, शिक्षित भारतीयों का ज्ञान अशिक्षित समुदाय 

के श्ीच नहीं पहुंच सका । इस ज्ञान का जो भी अंश जनता को प्राप्त हुआ, वह राष्ट्रीय 
आन्दोलनों के बाद, जबकि अंगरेजी पढ़े-लिखे लोग जनता के पास जाने लगे। 

जिस वर्ष भारत में सिपाही-विद्रोह हुआ, ठीक उसी वर्ष कलकत्ता, मद्रास और 
बम्बई में यूनिवर्सिटियां भी कायम की गईं । आगे चल कर, सन्‌ १८८२ ई. में, छाहौर में 
पंजाब यूनिवर्सिटी बनी और सन्‌ १८८७ ई. में इलाहाबाद यूनिवर्सिटी की स्थापना हुई! 
फिर तो, देश में स्कूलों और कालेजों की घूम मच गई---यहां तक कि सन्‌ १८८२ ई. में. 
इन संस्थाओं में अंगरेजी पढ़ने वाले भारतीय नवयुवकों की संख्या २०-२५ लाख थी । 

आरंभ में अंगरेज क्यों रुके रहे, बाद में उन्होंने क्‍यों संस्कृत और फारसी को बढ़ाया 
और फिर वे कंसे अंगरेजी की अनिवार्यता पर आ गये, इन बातों को लेकर काफी आलोचना 
चलती है । एक मत यह है कि शिक्षा-प्रचार के पीछे ईसाई धर्म-प्रचारकों का जो इतना 
वड़ा समर्थन रहा, उसका कारण यह था कि वे भारतीयों के बीच अपने ढंग को 
शिक्षा-पद्धति चला कर इस देश भर को क्रिस्तान बनाना चाहते थे। आदिम 
जातियों के बीच उनका प्रवेश शिक्षा के सहारे हुआ था और शिक्षा के सहारे ही 
उन्होंने इन जातियों के लोगों को अपने धर्म में भी दीक्षित किया था । कुछ उच्च वंशीय 
बंगाली हिन्दू भी शिक्षा के जाल में ही खिसकते-खिसकते क्रिस्तान हो गये थे । अतएव, 
धमं-प्रचारकों को बहुत बड़ी आशा थी कि शिक्षा के माध्यम से ही वे सारे हिन्दू-समाज को 
ईसाई बनाने में समथथं हो जायंगे । सरदार के. एम. पन्निकर का भी अनुमान है कि अंगरेजी 
को भारत में शिक्षा का माध्यम बनाने वाले अधिकारियों के मन में यही आशा थी * । 
सरदार पश्निकर के अनुमान का थोड़ा-सा समर्थन मोनियर विलियम्स की बातों से भी 
होता है। उन्होंने संस्कृत इंगलिश-डिक्शनरी नामक अपने महाग्रंथ की भूमिका (१८९९ 
ई.) में लिखा है कि मेरे गुरु कालोनल बोडेन की अन्तिम इच्छा थी कि “ईसाइयत के घ्मे- 


ग्रन्थों का अनुवाद संस्कृत में किया जाना चाहिए जिससे हमारे देशवासी भारतोयों को 
ईसाइयत में दोक्षित करने के कार्य में प्रगति कर सके।” मोनियर विलियम्स ने भी 
अपने गुरु का अनुसरण करते हुए ही यह बृहत्‌ कोष तैयार किया जिससे ईसाई धर्मग्रन्थों 


के भारतीय भाषाओं में अनुवाद के काम में सहायता हो और धर्म-प्रचारकों को यह पता 

चल सके कि “हमारे पूर्वी सामाज्य के लोगों की धामिक आवश्यकताएं क्या हें ? | 
एक दूसरा अनुमान यह है कि अंगरेजी की शिक्षा भारत में इस उद्देश्य से चलायी 

गई थी कि यहां के अंगरेज़ो पढ़े-लिखे लोग तन से भारतीय, किन्तु, मन से अंगरेज हो जायें 


॥ १९ ॥8 पट पता पट बएप्रण5ड णी फट इस्ाटाटद शब्त भ्रठ्एव्प ऐद्ा 48 8 7लडपो( ० जाधि- 
ए७(0०)१, लाफए0प $0टंटा। तरता ४85 फीट एणाडांवेलस्‍्त 40 7ट खा चाट एाए्प्कड रण ताऊर्च- 
पठा अऋण्एणांत ताइब5ऊुच्या बचत पीट एकिपाबधंता रण वचतांब छण्पोत फट 53ए८प 60 एता0ं5 . 
[अब बाज्पे एटडटएए व00श्रा८2] 

ते 5िबगडएा-लाकाओडी। एारतएाश्राज, 9ए ऐॉएफटा शैतीरद्ाग5 . 

जिससे अंगरेजों का विरोध करने की उनकी इच्छा ही नहीं हो । किन्तु, दो में से एक आशा 
भी पूरी नहीं हुई। अंगरेजी के संपर्क से हिन्दू धर्म में जाग्रति की ऐसी लहर उठी कि हिन्दुत्व 
का रोग ही दूर हो गया और अंगरेजी पढ़ने के कारण ही, भारतीयों में राष्ट्रीयता की 
उमंग उठी जिससे वे अपने अधिकारों की मांग करने लगे । अंगरेजी भाषा और भारत में 


| चलने वाले अंगरेजी शासन में कभी सामंजस्य उत्पन्न नहीं हुआ। अंगरेजी भाषा के द्वारा 
| भारतीय छात्रों को वे विचार सिखाये जाते थे जो स्वतंत्रता के विचार थे, जो क्रान्ति के 


! 
॥ 
; 
॥; 
] 


विचार थे, जो गोरव, वीरता और बलिदान के विचार थे। किन्तु, इन बिचारों से प्रेरित 
भारतीय जब अपने मस्तक को ऊपर उठाना चाहते थे, तब उन पर दमन की लाठी चलायी 
जाती थी। सन्‌ १९२० ई. के बाद से, भारत के कालेजों में बेथाम, कारलाइल और 
सिल-जैसे उत्तेजक विचारकों के लेख छात्रों के लिए निर्धारित कम किये जाने लगे और 


: बी. ए. की कक्षाओं में उन्हें शैली-सोंदर्य का लोभ दिखा कर ट्रेवेल्स विद ए डंकी” (आर. 


| 
+ 
पृ 
ईै 


। 


एल. स्टीवेंसन ) जैसी तृतीय श्रेणी की पुस्तकें पढ़ायी जाने लूगीं, किन्तु, इससे कुछ बिगड़ा 


| नहीं । इन विचारकों की पुस्तकें भारत भर में उपलब्ध थीं और अंग्रेजी जानने वाला 
/ कोई भी व्यक्ति उन्हें कहीं से भी पढ़ सकता था। वास्तव में, पाश्चात्य विचारों को इस 


देश में फंला कर अंगरेज शासक उनके प्रभावों को रोक नहीं सकते थे । डाडवेल ने एक 
वाक्य खूब लिखा हैं कि हम ने विद्रोह का साहित्य पढ़ा कर शासकों की जाति खड़ी करनी 
चाही ।* 

जब से भारत में राष्ट्रीयता का आविर्भाव हुआ, लोग अंगरेजी शिक्षा के विरुद्ध 
बहुत-सी बातें कहने लगे हैं। इस शिक्षा का सब से बड़ा दोष यह बताया जाता है कि इस 
के कारण भारत के शिक्षितों और अशिक्षितों के बीच एक खाई-सी खुद गई और जो भी 
जादमी ग्रेजुएट हुआ, वह अपने ही लोगों के बीच अजनबी बन गया । इसी प्रकार का 
अपरिचय अंगरेजी शिक्षा वालों का उन लोगों के भी साथ है जो केवल हिन्दी, संस्कृत, 
फारती, बंगला, तमिल या और देश-भाषाएं पढ़ कर शिक्षित हुए हैं । एक दूसरा दोष यह 
है कि अंगरेजी सीखने के लिए जो श्रम किया जाता है वह तो फिर भी सार्थक हैं कि हम 
एक नई भाषा सीख लेते हैं, किन्तु, इतिहास, भूगोल, अर्थ-शास्त्र और अन्य सारी विद्याओं 
का अंगरेजी में ही सिखाया जाना अनावश्यक बोझ हैं। यदि देश-भाषाओं के द्वारा हम 
विविध विद्याओं की शिक्षा देते तो युवकों के मस्तिष्क पर उतना बड़ा बोझ नहीं पड़ता 
जितना अंगरेजी के माध्यम से सीखने में पड़ता है। यह भी हुआ कि भाषा की साधना में 
सर्देव लीन रहने के कारण, छात्रों का सारा मन साहित्यिक हो उठा, ज्ञान-संचय की 





+ १/८ एंटत 40 498९ 4 74०८ ० 3पंग्रांप्रडणबाएाड णा [९ ॥टल्‍8४77८ ठ ए7टर०00. 

विशेषता की ओर उनका कभी ध्यान ही नहीं जा सकां। आज तक हमारे सारे छात्र केवल 
इसी चिन्ता से त्रस्त रहे हें कि शुद्ध-शुद्ध अंगरेजी लिखने की योग्यता वे कैसे प्राप्त कर 
सकते हैं । भाषा की योग्यता से अलग जो ज्ञान के अनेक क्षेत्र हैं, उनमें विचरण करने का 
अवकाश छात्रों को मिलता ही नहीं है। एक यह दोष भी बताया जाता हैं कि विदेशी भाषा 
के साथ जो विदेशी मनोदशा, विदेशी चिन्तन-पद्धति और विदेशी संस्कृति आई उसे 
पचाने के क्रम में दो-तीन पीढ़ियों का समय व्यर्थ ही नष्ट हो गया । 


किन्तु, इस शिक्षा से, हानि की तुलना में, छाभ बहुत अधिक हुआ है, इसे अस्वीकार 
करने का प्रयास व्यर्थ है। वस्तुतः, वर्तमान भारत का जन्म ही अंगरेजी-शिक्षा-पद्धति की 
गोद में हुआ । जब अंगरेज आये, भारत का बहुत ही बुरा हाल था । भारतवासी अपने. 
इंतिहास को भूल चुके थे, वे बाहर का तो क्‍या, अपने देश का भी भूगोल ठीक से नहीं 
जानते थे। वेयक्तिकता का विष जो भारत में बहुत दिनों से चला आ रहा था इस काल में 
आ कर और भी बढ़ गया था। समाज और देश के प्रति भी हमारा कोई कर्तव्य है, इस 
बात को लोग बिलकुल ही भूल बैठे थे। इस अव्यवस्था के बीच, पहले-पहल अंगरेजी 
शिक्षा के द्वारा ही वह दल आविर्भूत हुआ जिसका उद्देश्य सामाजिक था, जो केवल अपने 
को ही नहीं, अपने देश और समाज को भी पहचानने की इच्छा रखता था। समाज और 
देश के प्रति जो नवीन चेतना जगी, उसी के भीतर से हमारी सारी राजनीतिक, सामाजिक 
और धाभिक क्रांतियों का जन्म हुआ है । सामाजिक चेतना ही वह गुण हैँ जो आज के 


औसत भारतवासी को प्राचीन अथवा मध्ययुगीन भारतवासी से विभक्त करता है और यह 
चेतना भारत को यरोपीय संपर्क से मिली है। यह ठीक है कि भारतीय जनता को अशिक्षा 
एवं अन्धविश्वास कौ जकइबन्दी से छड़ाने अथवा उसके भीतर प्रगतिशील विचारों को 
प्रेरित करने का काम अंगरेज शासकों ने नहीं किया, किन्तु, नई विद्या के प्रचार से ये सारे 
कार्य आप से आप हो गये । नई शिक्षा का एक अन्य श्रेष्ठतम परिणाम यह हुआ कि अंगरेजी 
के भीतर से यूरोप के तेजपूर्ण विचारों का सेवन करते-करते सारे भारतवर्ष की मानसिक 
एकता में वृद्धि हुई। संस्कृत के सावंदेशिक भाषा होने के कारण, पहले भी सारा भारत एक 
था, किन्तु, संस्क्रत का भारत में जितना प्रचार था उससे बहुत अधिक प्रचार अब अंगरेजी 
का हो गया। अतएव, भारत की भौगोलिक एकता अब कुछ और प्रवल हो गई एवं देश- 
भाषाओं की विभिन्न दीवारें जो एक भाषालक्षेत्र को दूसरे भाषा-क्षेत्र से अछग किये हुए थीं, 
स्वयमेव छोटी हो गईं । फारसी के जरिये, जो भाषागत एकता उत्पन्न हुई थी, वह दक्षिण तो 
पहुंची ही नहीं थी, उत्तर में भी वह बहुत कमजोर थी। किन्तु, अंगरेजी के सार्वदेशिक 
प्रचलन के कारण देश की एकता बहुत ही पुष्ट हो गई। आज भी हमारी एकता का सब से 
बड़ा जाधार अंगरेजी भाषा ही है, जिसमें हमारी सरकार और संसद्‌ के अधिकतर काम 

चल रहे हैं| देश ने यह निर्णय किया है कि जिस राष्ट्रीय एकता को आज अंगरेजी संसाले 
हुए है वह बोझ हिन्दी उठा ले और जनता अपनी देश-भाषाओं में ही अपना काम करे, 
किन्तु ऐसा लगता है कि यह कार्य शने:-दानै: ही पूरा होगा । 

सब से बड़ी बात यह हुई कि जब अंगरेजी भाषा भारत में अपना पांव फैला रही थी, 
ठीक उसी समय, यूरोप में स्वतंत्रता, राष्ट्रीयता ,प्रजातंत्र और उदार भावनाओं के जोर- 
दार आन्दोलन चल रहे थे । अठारहबीं सदी में, यूरोप में क्रान्तिकारी विचारों के जो नेता 
उत्पन्न हुए, अनेक हलचलों और ऋंतियों के बाद, उन्नीसवीं सदी में आ कर उनके विचारों ने 
दर्शन का रूप ले लिया और वे यूरोप को आन्दीलित करने लगे । विचारों का यह्‌ आन्दोलन 
सहस्र धाराओं में चल रहा था एवं कविता, नाटक, उपन्यास, आलोचना, निबंध, दर्शन, 
भाषण और विवाद तथा राजनीतिक दलों एवं सरकारों के संगठनों में से, सब के सब, 
इन विचारों से ओत-प्रोत हो रहे थे। फ्रांसीसी क्रांति का स्वतंत्रता, समानता और भ्रातृत्व” 
वाला महान्‌ उद्घोष अब पिघल कर उदारताबाद में ढल गया था । खुद इंगलैण्ड में उस 
समय कानूनी सुधारों को लेकर धमासान आन्दोलन चलरहा था । राज्य वही अच्छा है 
जिसमें अधिक से अधिक लोगों का अधिक से अधिक कल्याण हो, ये और ऐसे अनेक अन्य 
विचार इंग्लैण्ड में भी ग्रहीत होते जा रहे थे । इन सारे विचारों और आन्दोलनों का 
उत्तराधिकार भारत को आप से आप प्राप्त हो गया क्‍योंकि अंगरेजी भाषा के द्वारा इस 
देश के चितक यूरोपीय विचारों के गहन संपक में थे। भारतवर्ष में अंगरेजी की पुस्तकें 
और समाचारपत्र धघड़लले से आ रहे थे, अतएव, यूरोप मे चलने वाले वेचारिक आन्दोलनों 
के साथ भारत अनायास संबद्ध हो गया एवं जिन भावनाओं की चोट से यूरोप के मस्तिष्क 
की दिराएं थरथरा रही थीं उन भावनाओं की चोट भारत को भी महसूस होने लगी । 
यूरोप की वेचारिक-क्रान्तियों में उस समय भारत ने अपना योगदान, विचारक की हेसियत 
से भले ही नहीं दिया हो, किन्तु, उनका प्रभाव ग्रहण करने में यह देश यूरोप से पीछे 
नहीं रहा । 

स्कूलों और कालेजों में जो यूरोपीय ज्ञान सिखाया जा रहा था, वह मनुष्य 
की आंख खोलने वाला था। किन्तु, इक्षके साथ ही, एक ओर कार्य हुआ जिसने भी रे- 
घीरे भारतवासियों में आत्म-गौरव की भावना को जगाया और अन्त में, उनके भीतर 
यह विश्वास कूट-कूट कर भर दिया कि भारत महान्‌ देश है, उसकी सम्यता अत्यन्त 
प्राचीन है और उसका प्राचीन साहित्य और दर्शन ऐसा है जिसकी बराबरी संसार के 
अन्य देशों के दर्शन और साहित्य नहीं कर सकते । इस कार्य का श्रीगणेश सन्‌ १७८४ ई. 
में बंगाल की :शियाटिक सोसायटी की स्थापना से हुआ। किन्तु, उसके बाद ही, अनेक 
यूरोपीय विद्वान्‌ भारत के प्राचीन साहित्य में डूब कर उसके लुप्त इतिहास को जोबित 

स्वरूप देने लगे । फिर, उनकी देखादेखी भारतीय विद्वन्‌ भी अनुसन्धान के क्षेत्र में आये 
और उनकी सेवाओं से भी भारत का प्राचीन इतिहास देदीप्यमान हो उठा। इतिहास 
लिखने की कला की शिक्षा भी भारत को यूरोप से ही प्राप्त हुई है । 

शिक्षा का माध्यम तो अंगरेजी थी, किन्तु, साथ-साथ संस्कृत के भी सास्रान्य और 
उच्च अध्ययन का प्रबन्ध स्कूलों और महाविद्यालयों में चल रहा था। फल-स्वरूप, संस्कृत 
के साहित्य का भी विधिवत्‌ वैज्ञानिक अध्ययन अंगरेजी की शिक्षा-पद्धति के साथ आरंभ 
हुआ और भारत के इतिहास के प्रणयन के काम में संस्कृत के इस नूतन ज्ञान ने बड़ी 
सहायता की ! 

प्राचीन भारत पर नवीन यूरोप की भक्ति 

जैसा कि ऊपर बताया जा चुका है, यूरोप का भारत-आगमन भारतीय ज्ञान के 
लिए नहीं, प्रत्युत, मसालों के व्यापार और ईसाइयत के प्रचार के लिए हुआ था । यूरोप 
भारत को धन-धान्य से पूर्ण देश समझता था, नवाबों और मोगल बादद्ाहों का देश समझता 
था एवं नवाब और मोगल, ये शब्द यूरोप में व्यंग्य के पर्याय हो गये थे। यूरोप वालों का 
विदवास था कि सभ्यता का आरंभ यूनान और फिलस्तीन में हुआ है एवं इन देशों से 
अधिक पुरातन सम्यता वाला देश संसार में और है ही नहीं । भारत को तो यूरोप वाले 
अधंसम्य ही मानते थे । 

किन्तु, जब ईसाई धर्म-प्रचारक इस देश में आये, उन्होंने पहले तो यहां की देश- 
भाषाएं सीखीं । फिर वे संस्कृत सीखने का भी प्रयत्न करने लगें। कहते हें, पांडिचेरी के 
धरं-प्रचारकों ने यजुर्वेद का कच्चा-पक्का एक फ्रांसीसी अनुवाद ॥. छ20ए72 
५४८0५ नाम से तेयार किया था जिसकी प्रति वाल्तेयर ने भी देखी थी ।* एक 
अन्य पादरी ने सन्‌ १७३२ ई. में संस्कृत का एक व्याकरण तैयार किया था जो सन्‌ 
१७९० ई. में रोम में छपरा था। सन्‌ १७४० ई. में एक दूसरे पादरी ने भारत का एक 
विवरण लिखा जिसमें भारत के षड्-दर्शन के सिवा जन और बोद्ध मतों का भी परिक्षय 
था । किन्तु, भारतीय जीवन का प्रथम विद्यद विवरण यूरोप वालों को एबी दुबोय के “हिन्दू 
मैनस, कस्टम्स एण्ड सिरीमनीज नामक ग्रन्थ से प्राप्त हुआ जिसका प्रकाशन सन्‌ १८१७ 
ई० में हुआ था । 

किन्तु, इन विवरणों से यूरोप का मन चमत्कृत नहीं हुआ । यूरोप को चमत्कृत 
करने वाले कार्यों का आरंभ दुंपरोन ( /छक्चतली। 07०7० ) के “ओऔष- 
निखत' नामक ग्रन्थ से होता है । दुपरोन फ्रांस का नवयुवक विद्वान था जो १७६० ई. 
के लगभग भारत आया था। यहां से वह कोई अस्सी पाण्टूलिपियां अपने साथ फ्रांस ले 

गया । उनमें से एक पाण्डुलिपि दाराशिकोह-कुृत उपनिषदों के फारसी अनुवाद को थी । 
दुपरोन ने इसी का लातीनी अनुवाद औपनिखत ( 0एएरफाटप्र47' ) के नाम से दो 
जिल्दों में प्रकाशित करवाया । जर्मनी के दार्शनिक आर शापेनहार को इसी अनुवाद 
की प्रति मिली थी, जिसे पढ़ कर वह विस्मय विमुग्ध हो गया था और उपनिषदों की 
विचारघारा की भूरि-भूरि प्रशंसा करते हुए उसने कहा था कि “यह अनुपम ग्रन्थ आत्मा 
को गहराइयों को हिलकोर डालता हूँ। इसके प्रत्येक वाक्य से मौलिक, गंभीर और बड़े 
हो ज्योतिष्मान्‌ विचार ऊपर उठते हें । हमारे चारों ओर भारतोयता का वातावरण 
बाप से आप खड़ा हो जाता है तथा ऐसा प्रतोत होता है, मानों, ये विचार हमारे अपने 
आत्मसिक बन्धु के विचार हों। हमारे सनों पर यहूदो संस्कारों को जो रूढ़ियां और अन्ध- 
विश्वास छाये हुए हें, वे इन विचारों के स्पर्श मात्र से एकबारगी धुल जाते हें। सारे 
संसार में इसके जोड़ का कोई और ग्रन्थ नहों हो सकता । जीवन भर में मुझे यहो एक 
आदवासन प्राप्त हुआ हे और मृत्यु-पर्यब्त यह आइवासन मेरे साथ रहेगा 


उपनिषदों के अध्ययन से जर्मनी में विचारों का जागरण कुछ उसी प्रकार आया, 
जैसे, रिनासा के काल में यूनानी प्राचीन साहित्य के संपर्क से सारे यूरोप में जागा था । 
जोहान फिक्टे और पाल दूसान ने भी वेदान्त के सत्य को संसार का सब से बड़ा सत्य माना । 
तोत्से को जब मनुस्मृति देखने को मिली तब उसने भी मनुस्मृति को बाइबिल से अनेक 
गुना श्रेष्ठ स्वीकार किया | 

इस बीच, भारत के अंगरेज शासकों का ध्यान भी संस्कृत की ओर जा रहा था । 
बारेन हेस्टिंग्स को यह सूझा कि न्याय के क्षेत्र में हिन्दुओं पर शासन उनके धर्म-शास्त्रों के 
अनुसार किया जाना चाहिए । अतएव, उसने घमंशास्त्रों का अनुवाद पहले फारसी में 
करवाया और फिर अंगरेजी में । किन्तु, इतना ही यथेष्ट नहीं था | निदान, इंग्लैण्ड से 
जाये हुए जजों और वकीलों को संस्कृत की ओर लगाना अनिवाये हो गया | ये विद्वान्‌ 
संस्कृत की ओर गये तो थे कचहरी की आवश्यकता से, किन्तु, वहां भावों और विचारों 
का जो अदभुत्त पुंज इन्हें दिखायी पड़ा, उससे वे पूर्णरूपेण अभिभूत हो उठे । सन्‌ १७८५ ई. 
में सर चाल्स विलिकन्स ने भगवद्गीता का अंगरेजी अनुवाद प्रकाशित किया । सर 
विलियम जान्स ने, जो जज थे और सन्‌ १७८४ ई. में जिन्होंने एशियाटिक सोसायटी की 
स्थापना की थी, कालिदास के शकुंतला-ताटक का अनुवाद किया। उन्होंने ऋतु संहार का 
भी संपादत करके उसका एक संस्करण निकलवाया था | सन्‌ १७९४ ई. में उन्होंने मानव- 

नीत्से ( एनाकिस्ट में ) । 


चोया अध्याय ड२३ 


धघर्स शास्त्र के नाम से मनुस्मृति का प्रकाशन किया । जोन्स संस्कृत भाषा के अपूर्व भक्त 
थे । एशियाटिक सोसायटी के १७८६ ई. वाले अधिवेशन में उन्होंने यह घोषणा की थी 
कि “संस्कृत परम अद्भुत भाषा है। यह यूनानी से अधिक पूर्ण ओर छातोनी से अधिक 
संपन्न हे ।” जोन्स ने ही पहले पहल यह अनुमान भी लगाया था कि गोथिक और केल्टिक, 
दोनों परिवारों की भाषाएं उसी उद्गम से निकली होंगी, जिससे संस्कृत निकली है । इस 
प्रकार, तुलनात्मक भाषा विज्ञान का जो महल, फ्रांज बाय, मंक्समूछर और प्रिम ने खड़ा 
किया उसकी नींव जोन्स ने ही रखी थी । यह भी ध्यान देने की बात है कि भारत से संपर्क 
के पूर्व, यूरोप में किसी को फोनेटिक्स से परिचय नहीं था। भारतीय निरुकत और व्याकरण 
को देख कर ही यूरोप के विद्वानों ने फोनेटिक्स लिखना आरंभ किया । 


विलियम जोन्स के बाद, सब से बड़े प्राउप्र-विद्या-विद्ारद कोल बुक हुए । उन्होंने 
हिन्दू धर्मशास्त्र, दर्शन, व्याकरण, ज्योतिष, और धर्म का बड़ा ही विलक्षण अध्ययन 
प्रस्तुत किया, जो एशियाटिक रिसर्चेज में प्रकाशित हुए। सन्‌ १८०५ ई. में वेदों का भी 
ब्रामाणिक विवरण सब से पहले उन्होंने ही निकाला । कोई आश्चर्य नहीं कि उन दिनों 
इंग्लैण्ड में एक कहावत चल पड़ी थी कि मेधायी अंगरेज अब ब्राह्मण होते जा रहे हैं । 


ठीक इसी समय, एक विलक्षण घटना घटी । ईस्ट इंडिया कंपनी का एक कर्मचारी 
अलेकजेण्डर हेमिल्टन सन्‌ १८०२ ई. में पेरिस में ठहरा हुआ था कि अंगरेजों और 
नैपोलियन के बीच खटपट शुरू हो गई और हैमिल्टन कैद हो गया । हैमिल्टन संस्कृत 
जानता था। अतएव, उसने जेल में लोगों को संस्कृत पढ़ाना आरंभ किया। चेजी नामक एक 
फ्रांसीसी विद्वान्‌ स्वयं हो थोड़ी सी संस्कृत सीख चुका था । किसी प्रकार, चेजी का संपर्क 
हेमिल्टन से हो गया और उससे चेजी ने अच्छी संस्कृत सीख ली । बाद में, चेजी और 
हेमिल्टन से इलोगलरू नामक दो भाइयों ने संस्कृत सोखी । एक अन्य फ्रांसीसी विद्वान 
यूजीन बर्नाक ने भी संस्कृत पर अच्छा अधिकार प्राप्त किया । समैक्समूलर इसी बर्नाफ का 
शिष्य था जिसने साथण के भाष्य पर तीन वर्ष तक काम किया और उसके बाद, वेदों पर 
उसका जो भाष्य प्रकाशित हुआ उससे यूरोप-समेत भारत के सभी विद्वान्‌ चकित रह गये । 
लगता है, सायण की आत्मा ही जर्मनी में मैक्समूलर बन कर जनमी थी, क्योंकि वेदों के 
उद्धारकों में जैसा स्थान इस विद्वान्‌ का माना जाता है, वैसा और किसी का नहीं है । 

किन्तु, वेदों का भाष्य करने से भी बढ़ कर, मैक्समूलर ने यह काम किया कि उसने 
बुलनात्मक भाषा विज्ञान और तुलनात्मक धर्म के अध्ययन की परंपरा आरंभ की । 
तुलनात्मक भाषा विज्ञान से जो तथ्य सामने आया, उससे यूरोप को अज्ञानता दूर हुई एवं 
डन लोगों का मोह फट गया जो यह मानते थे कि फिलस्तीन और यूनान से पुराना और 
कोई देश नहीं है तथा हेन्नू भाषा से प्राचीन कोई और भाषा नहीं हो सकती । बाइबिल के 


डश्ड संस्कृति के चार अब्याय 


अनुसार, यह भी माना जाता था कि यहू स्‌ षिट केवल चार हजार वर्ष पुरानी है । अतएव, 
देदों का काल निर्णय करने में पाश्चात्य विद्वानों को कठिनाई हुई और वे जोर-जबर्दह्ती 
करके उसे ईसा से दो हजार वर्ष पूर्व से आगे जाने देने को तेयार नहीं हुए । किन्तु, 
बीसवीं सदी में जब महंजोदरों और हरप्पा की खुदाई हुई, तब यह सीमा भी टूट गई और 
यूरोप के धर्ममूढ़ विद्वान भी यह मानने लगे कि सुष्टि चार हजार वर्ष से अधिक पुरानी हो 
सकती है । 

मेश्समूलर के कामों से यह बात प्रत्यक्ष हो गई कि संसार की प्राचीनतम भाषा 
हेब्रू नहीं, संस्कृत हैं और विश्व की प्राचीनतम जाति यूनानी और यहूदी नहीं, प्रत्युत, हिन्दू 
और ईरानी जातियां हें । भारतीय साहित्य, दर्शन और धर्म का जो बखान जर्मन विद्वानों 
ने किया, उससे एक लाभ यह भी हुआ कि ईसाई धर्म-प्रचारक भारत से बाहर भारत- 
वासियों के विषय में जो मिथ्या प्रचार कर रहे थे, उसका खोखलापन चिन्तकों के सामने 
प्रत्यक्ष होने लगा एवं घीरे-धीरे यह परिस्थिति भी बनने लूगी कि अंगरेज यह सोच कर 
भौरव अनुभव करें कि उनके सामाज्य में भारत जँसा देश है। मैक्समूलर ने भारत की 
सेवा अनेक प्रकार से की । उसने परमहंस रामकृष्ण का जीवन चरित लिखा, उसने पूर्वी 
विदव के धर्मग्रन्थों की ग्रन्थ माला प्रकाशित की और एक पुस्तक केवल इस विषय पर 
लिखी कि भारत विश्व को क्या सिखा सकता है । 


यूरोप के रोमांटिक आंदोलन पर भारतीय प्रभाव 

जमंनी और इंग्लेण्ड में जो रोमांटिक जागरण हुआ, उसके पीछे कु छ-न-कुछ भारतीय 
प्रभाव भी था, ऐसा मानने का सुनिदिचत आधार हे । इ्लीगल बन्धुओं ने जर्मन भाषा के 
द्वारा यूरोप में भारतीय ज्ञान का अपरिमित आख्यान किया | वेद, उपनिषद्‌, भगवद्‌- 
गीता और मनुस्मृति तथा शकुंतला और ऋतुसंहार को देख कर जर्मनी के कवि और 
विद्वान अभिभूत थे । चूंकि यह साहित्य अनपेक्षित देश से आया था, इसलिए, उनका 
विस्मय और भी प्रखर था । फिर, इस साहित्य में जो भाव और विचार थे वे स्वथा 
नवीन क्षितिज से उततरते दिखाई देते थे। इन सबका मिश्नित प्रभाव यह हुआ कि इस 
अछूती सुन्दरता को देख कर जन कवियों का मन किसी रोमांटिक लोक में विचरण 
करने लगा । श्लीगल ने जब भगवद्गीता पढ़ी, तब भगवान कृष्ण की स्तुति में उसके 
मुख से एक पूरी गद्य कविता ही फूट पड़ी कि “गुरु के आदर को ब्राह्मण सभी कर्मों में 
श्रेष्ठ भानते हें। अतरब ओ परम पविज्न पंगम्बर ! ओ ईइवरत्व के व्यार्याता ! ओ इस 
काव्य के कर्ता ! अथवा र॒त्यों के बोच तुम्हारा जो भी नाम हो, तुम्हारी वाणी के प्रभाव 
से भनुष्य का हृदय ऐसे अकथनोय अ,नन्‍्द को भूमि पर पहुंब जाता हूँ, जो अत्यन्त 
उच्चता पर अवस्थित तया सनातन और ईदबरीय हूं। मे तुम्हें प्रभाग करता हूं ओर 


चौथ अध्याय ४२५ 


शुघ्हारे चरणों पर अपना अभिननन्‍दन भेंट करता हूं ।' १ 

भारतीय काध्य की विलक्षणताओं का आख्यान रुकर्ट (एपटा५) ने भी किया 
गौर भेद ने तो शकुंतला को प्रशंसा में जो कविता लिखी उसे अनेक भारतवासी जानते 
हू ।* गेटे के फौस्ट नाटक में जो प्रोलोग (पूर्वाभास) हैं उसका गुम्फन उसने भारतीय 
नाटकों के सूत्रधार वाले दृश्य के अनुकरण पर किया है। ज्ञीरर को “मेरिया स्टूअ्ट” 
नामक कविता में निर्वासित रानी बादलों को जो संदेश देती हे वह कालिदास के भेघदूत 
से प्रेरित है । ये कुछ स्फूट उदाहरण हैं । कहा जाता है कि इलोगल से लेकर हाइने 
(०7८) तक जमेंन कविताओं में भारतीय भाव और चित्र सर्वत्र बिखरे हुए हैं। 

अचरज की बात हैँ कि समकालोन अंगरेजो कविताओं पर भारतीय प्रभाव वेः 
उतने प्रमाण नहीं मिलते जितने जर्मन भाषा को कविताओं में मिलते हें | किन्त, इसका 
कारण, कदाचित्‌ यह है कि अंगरेज 'अति सामीप्यात्‌ अवज्ञा' के भाव में थे। यह तो 
सत्य है कि शासक होने के कारण, अंग्रेज यह नहीं चाहते थे कि यूरोप में भारत की प्रशसा 
हो अथवा यूरोप के लोग भारतोय भावों का अनुकरण करें। उन्हें भारत में अपना राज 
चलाना था ओर कम्पनी के साहब इंग्लेंड वालो पर यह प्रकट होने देना नहीं चाहते कि 
भारत कोई महानत्‌ देश हैं। अथवा यह भी संभव है कि अंगरेजी कविता नेतृत्व के लिए 
सचमुच ही बराबर फ्रांस ओर जमंन की ओर देखती रही हो । फिर भी शैली, बड़ेस्वर्थ 
और कारलाइल में भारतीय प्रभावों के स्पष्ट लक्षण विद्यमान हैं । कारलाइल पर वेदान्त 
का प्रभाव जमंनी होकर पड़ा था। “ओड आन इंटीमेशन्स आव इमार्टलिटी” नामक 
अपनी कविता में बडंस्वर्य आत्मा के पूर्वजन्म की ओर संकेत करता हँ, जो स्पष्ट ही 
मारतोय प्रभाव है। उसने वनस्पतियों में जो चेतना के होने की बात की हैं वह भी जेन 
विचारों की छाया-सो लगती है । शेली की एडोनाय (१०४०४) नाम्नी कविता की 
कल्पना उपनिवदों की कल्पना पर आधारित है एवं उक्त कविता के कितने ही भाव जुद्ध 
वेदान्त के भाव हैं । 

बावे पार विफॉड ० ३७ १6टागट, 
शज ियते थी छए रांक चार इ०णे छ दाध्ययाल्त, 
दाए्ग/फप7ः१, ई८230८0, लत, 
४ ०णेफका फाएण प्ाट टबाप ग्यात सट्टा उछल, 
प्र णाट. 820८... गद्गाट_ ८ण7्ऑऑःप्रड ? 
व्‌ बरभा/ट पलट, 0 8#ंप्रा(% ! 
गत थी. #0062८ 45. ३0. 


(गेटे की जमंन कविता का अंगरेजी अनुवाद) 

भारतीय विचारों का यह संक्रामक प्रभाव अमेरिका भी पहुंचा था, यह बात 
एमर्सन ओर थरो की रचनाओं से स्पष्ट हो जाती है | एमसन ने ब्रह्म शीषंक देकर एक 
पूरी कविता ही लिखी हैं और भारत नाम की पवित्रता का जो प्रभाव थरो पर पड़ा था, 
यह उसके इस वाक्य से प्रत्यक्ष हे कि “बाल्डन का जल गंगा के पवित्र प्रवाह से मिल कर 
एकाकार हो गया है ।” एक अन्य अमेरिकन कवि जे. जी. व्हीटियर ने सोम पर कविता 


3, 


लिखों है जिसका शीर्षक “ब्रइंग आव सोम” है । 

महारानी विक्टोरिया के युग में, अंश्रेजी कबिता पर भारतीय प्रभाव कम लरक्षित 
हुआ किन्तु उसके बाद, आयलेंग्ड के दो कवियों पर भारतीय दर्शन का प्रभाव अत्यन्त 
सुस्पष्टता से लक्षित हुआ । जाज रसल (ए. ई.) ने कई कविताएं लिखीं--(।. 0४८० 
500, 2. (तलंधाा3, 3. 7फ्र८ ५लो$ त ४००१, 4. (00 ओर 5. पातातब्रा 5०7१) 
जिनमें शुद्ध भारतीय भाव हैं। इसके सिवा, अपने एक पत्र में उन्होंने खुलकर 
भारतीय चिन्ताधारा को प्रशंसा को हे । “जोबनो-शक्ति और ज्ञान को उच्चता की दृष्टि 
से गेंटे, बडस्वयं, एमसंन और थरो, आधुनिरों में ये चार ही चिन्तक श्रेष्ठ हें । किन्तु, 
उन्होंने जो कुछ भी कहा हे वह और उससे बहुत अधिक बातें हमें पूर्वी विःव के ग्रन्थों में 
मिलती हैं। भगवद्गोता ओर उपनिषदों में प्रत्येक विषय पर ज्ञान की ऐसो सम्यक पूर्णता 
है कि ऐसा छगता हे, मानों इतके रचथिताओं ने अपने पीछे के सहल्ल जीवनों फो अत्यन्त 
समोष से देखा हो और उनके सम्बन्ध में इतते सहज विद्यास से लिखा हो कि उनको 


बातों को हमारो आत्मा अनायास स्वीकार कर लेती हें ।' 

डबल्पू. थी येट्स ने भी कई कविताओं में ( . &7०८४)७७ शापे ५१]७५, 
2. जाल वाकबप्र पफृणा "5०१ तथा 3. एफ वंतांशा ॥0 ग5$ 4096 ) 
भारतीय भाव रखे हैं। उन्होंने कुछ उपनिषदों के अनुवाद भी निकाले थे। जिस कार्य में 
श्री भगवान पुरोहित नामक एक भारतीय, विद्वान्‌ उनके सहायक थे। स्काटलेण्ड के एक 
कवि जोन स्टुअर्ट ब्लेकी (१८०९-१८९५) ने भी एक कविता लिखी है जिसका नाम 
जिमूत्ति है । 

किन्तु, अंगरेजी कविता के क्षेत्र में भारतीयता का संपूर्ण आख्यान कहीं मिलता है 
तो वह “लाइट आब्‌ एशिया” में है जिसके रचयिता सर एडविन आर्नाल्ड (१८३२- 
१९०४ ई.) पूना में डेकन कालेज के प्रिसिपल थे। जिस भक्ति से आर्ताल्ड ने बुद्धदेव पर 
श्रद्धांजलि चढ़ायी है वह अत्यन्त विलक्षण और श्रद्धा उपजाने वाली है। बुद्ध के प्रति भक्ति 
के भाव से देखें तो कहना कठिन हैं कि अश्यघोष बड़े हें या एडविन आनॉलल्‍ड | 

वर्तमान युग में इलियट मारतीयता के प्रभाव से, पूर्णतः ओतप्रोत हैं । अब भारत 
भी अंगरेजों के अधीन नहीं है। अतएव, संभव है कि इंग्लैण्ड के विचारक और कवि मारतोब 
भावधाराओं की ओर और भी वेग से उन्मुख हों । 


१. यद्यपि टेनिसन की दो कविताओं (. अच्छडट ० 7ए८४०७ तथा 2. #छ0ढ7५: 
क%८४०) की याद यहाँ हो आती है । 


इंसाई धर्म ओर भारतीय जनता 


संसार के धर्मों में तीन ही बहुत प्राचीन हें, हिन्दू धर्म, जरथुस्त्र-धर्म और यहुदी-घर्म । 
इनमें से पहले दो आर्यों के बीच उत्पन्न हुए और तीसरा धर्म सामी जाति के बीच जन्मा । 
विचित्रता की बात यह है कि ज॑से प्राचीन हिन्दुत्व (वैदिक घमं) से बौद्ध धर्म की उत्पत्ति 
हुई, उसी प्रकार, ईसाई धर्म भी यहूदी धर्म की कुक्षि से उत्पन्न हुआ है । दूसरी विचित्रता 
यह हुई कि भारत में पिता ( हिन्दुत्व) ने पुत्र (बौद्ध मत) को निर्वासन दिया, किन्तु, 
फिलस्तीन में पत्र (ईसाइयत ) ने ही पिता (यहूदी-धर्म ) को अपदस्थ कर दिया ) 
एक तरह से देखिये तो यहूदी धर्मं से, ईइसाइयत और इस्लाम, दोनों का संबंध हे । 
यहूदियों की तरह, ईसा और मुहम्मद भी सामी जाति के सदस्य थे। सामी जाति घोर रूप 
से मूत्तिपुजक थी । मूत्तिपूजा छोड़ने का उपदेश उसे सबसे पहले हजरत इब्नाहोम ने दिया 
जो यहूदियों के आदि पैगम्बर हुए हैँ) चूंकि हजरत इब्राहीम ने मूत्तिपूजा का विरोध 
किया और एकवाद की प्रथा चलायी, इसलिए, मुसलमान भी उनकी पैगम्बरी में विश्वास 
करते हैं । इन्हीं हजरत इब्नाहीम के खानदान में ईसा ओर मुहम्मद, दोनों हुए हें । हजरत 
दाऊद, ईसा ओर मुहम्मद, ये तीन पेगम्बर हजरत इब्राहीम के बड़े बेटे हजरत इसहाक 
के खानदान में हुए और हजरत मुहम्मद इब्राहीम के छोटे बेटे इस्माइल के वंग में हुए हैं । 
यहुदी-धमं के दो पैगम्बरों के नाम हजरत दाऊइई (7)4५]70) और हजरत 
मसा (१/()५7.5 ) हें । बाइबिल दो प्रकार की मिलती हैँ। पुरानी बाइबिल (अथवा 
ओल्ड टेस्टामेंट) का कुछ भाग हजरत दाऊद का लाया हुआ है और अधिकांश हजरत 
मूसा का । हजरत ईसा ने जो नई बाइबिल कही उसका नाम न्यू टेस्टामेंट हैं । इन दोनों 
बाइबिलों में बहुत कुछ वही सम्बन्ध हँ जो सम्बन्ध वेद और उपनिषद्‌ अथवा वेद और 
बौद्ध-धम्म में हो सकता है। किन्तु यहूदी लोग नई बाइबिल को नहीं मानते हें । इसी प्रकार 
ईसाइयों का विश्वास पुरानी बाइबिल में नहीं है । मुसलमान जनता दाऊद, मूसा और 
ईसा को पैगम्बर जरूर मानती है, हां, इस्लाम यह स्वीकार नहीं करता कि हजरत ईसा 
परमात्मा के पुत्र थे। फिर भी, इन पैगम्बरों के प्रति इस्लाम के बड़े ही आदरयुक्त भाव 
हैं । मुसलमान हजरत मूसा को कलीम-उल्लाह (प्रभु से बातें करने वाला ), हजरत ईसा 
को रूह-उल्लाह (प्रभु की आत्मा) और हजरत मुहम्मद को रप्तुलू-उल्लाह (प्रमु का दूत ) 
कहते हे । 
भारत का वैदिक धर्म प्रवृत्तिमार्गी धर्म था। उसमें मज्ञों की प्रधानता थी। पश्चु- 

हिंसा निषिद्ध नहीं थी और यज्ञ छोग इसलिए करते थे कि यज्ञों से वृष्टि होती थी, अच्छी 
फसल उपजती थी, देवता प्रसन्न और शत्रु दुर्बल होते थे । किन्तु, पशुहिंसा की अति से जब 
चितकों का जी उकताने लगा तब उन्होंने, कर्मकाण्ड-प्रचुर वैदिक धर्म में से उपनिषदों का 
ज्ञानमार्ग निकाला और यही ज्ञानमार्ग बौद्ध धर्म के अम्युदय का भी कारण हुआ । नई 
बाइबिल का ईसाई धर्म भी, इसी प्रकार, पुरानी बाइबिल में प्रतिपादित यहूदी धर्म का 
सुधरा हुआ रूप है । यहूदी-भाषा (हेब्‌ ) में ईश्वर को “इलोह।” (अरबी “इडाह”) 
कहते हैं । किन्तु, हजरत मूसा ने यहूदियों के मुख्य उपास्य देव का नामकरण “जिहोवा" 
कर दिया । यह जिहोवा। शब्द यहूदी भाषा का शब्द नहीं है । वह खाल्दी भाषा के “यथे 
(संस्कृत “यल्ह') से निकला बताया जाता है। “यहूदी लोग मूत्तिपूजक नहीं हैँ । उनके 
धर्म का मुख्य आचार यह है कि अग्नि में पशु या अन्य वस्तुओं का हवन करे; ईश्वर के 
बतलाये हुए नियमों का पालन करके जिहोबा को संतुष्ट करे और उसके द्वारा इस लोक 
में अपना तथा अपनी जाति का कल्याण प्राप्त करे । अर्थात्‌ , संक्षेप में कहा जा सकता 
है कि वैदिकधर्मीय कमंकाण्ड के अनुसार, यहूदी धर्म भी यज्ञमय तथा प्रवृत्ति- 
प्रधान है । इसके विरुद्ध, ईसा का अनेक स्थानों पर उपदेश है कि “मुझे (हिसाकारक) 
यज्ञ नहीं चाहिए, में ईश्वर की कृपा चाहता हुं” (मैथ्य; १/१३); “ईइवर तथा द्रव्य, 
दोनों को साध लेना संभव नहीं” (मैथ्यू ; ६/२४), “जिसे अमृतत्व की प्राप्ति करनी 
हो, उसे बाल बच्चे छोड़कर मेरा भक्त होना चाहिए ।” (मैथ्यू १९/२१)। और जब उसने 
शिष्यों को धर्म-प्रचारार्थ, देश-विदेश में भेजा तब संन्यास-धर्म के इन नियमों का पालन 
करने के लिये उनको उपदेश किया कि “तूम अपने पास सोना-चांदी तथा बहुत-से वस्त्र- 
आभरण भी न रखना । * 

राजनीति, समाज और साहित्य के समान धर्म में भी कोई सिद्धांत अचानक नहीं 
निकल पड़ता । उसकी कुछ न कुछ पृष्ठभूमि होती हैं । वैदिक धर्म से बौद्ध धर्म सीधे नहीं 
निकल सकता था। वैदिक कर्मकाण्ड के विरुद्ध प्रतिक्रिया पहले उपनिषदों में ध्वनित हुई 
और तब उस प्रतिक्रिया ने बौद्ध क्रांति का रूप लिया। इस दृष्टि से देखने पर, यह सहसा 
समझ्न में नहीं आता कि प्रवृत्तिमय यहूदी धर्मं से अचानक ईसा का संन्‍्यासयुक्त भक्ति- 
मार्ग कंसे निकल पड़ा । इसका समाधान यह कहकर किया जाता है कि ईसा से कोई दो 
सौ वर्ष पूर्व, यहुदियों के बीच एसी या एसीन नामक संन्यासियों का एक पंथ आविर्भूत 
हुआ था जिसके सदस्य हिंसात्मक यज्ञ-याग को छोड़कर अपना समय किसी शांत स्थान में 
बेढ कर ईह्वर-चिंतन में बिताया करते थे । छोकमान्य तिलक ने लिखा है कि ये छोग 
उदरपोषणार्थ “खेती के समान निरुपद्रवी व्यवसाय किया करते थे । क्वांरे रहता, मद्च- 





* गीतारहस्य---बा. गं. तिलक 

मांस से परहेज रखना, हिसा न करना, शपथ न खाना, संघ के साथ मठ में रहना और जो 
किसी को कुछ द्रव्य मिल जाय उसे पूरा संघ की सामाजिक आमदनी समझना, आदि 
उनकी मंडली के मुख्य तत्व थे ।” पंडितों का अनुमान है कि संन्यास की यह प्रेरणा यहुदी- 
धर्म में कहीं बाहर से आई होगी और इस संबंध में पाइ्चात्य पंडितों को आभास होता हैं 
कि वह यूनान के दाशनिक पिथेगोरस के अनुयायियों की देन रही होगी । किन्तु, इतना कहने 
से समस्या का पूरा समाधान नहीं होता । यह सच है कि पिथेगोरस पर भारतीय विचार- 
धारा का प्रभाव खूब पड़ा था, किन्तु, ईसाई धर्म और बौद्ध धमं में समानता इतनी अधिक 
है कि उसे बौद्ध धर्म का सीधा प्रभाव माने बिना चल नहीं सकता । जीवों पर दया तथा 
सबके साथ मेत्री, करुणा और अहिंसा का व्यवहार, पाप से घृणा और पापी से प्यार, 
संन्यास और थति-वृत्ति, साधुओं का मठों में रहता और लंबा झूल पहनना, ये सारी बातें 
ऐसी हें जिनका आख्यान और प्रचलन जैन एवं बौद्ध साधुओं ने किया था । और तो और, 
जिस क्रास को ईसाई लोग झूली का चिन्ह जानकर धर्म भाव से धारणा करते हैं वह 
स्वस््तिक-चिह्ल के सिवा और कुछ नहीं है । वैदिक तथा बौद्ध धर्म वाले भारतीय, ईसा 
के सैकड़ों वर्ष पूर्व से ही, स्वस्तिक चिन्ह को पवित्र और शुभदायक मानते आये थे । अजब 
नहीं कि स्त्रस्तिक का प्रचार सभी देशों में ईसा के पहले से ही रहा हो । फिर वही चिन्ह 
ईसाई धर्म का चिन्ह हो गया । 

ईसा और बुद्ध के जीवन में भी विलक्षण समता है । बुद्धत्व प्राप्ति के पूर्व, बुद्ध को 
मार की चढ़ाइयों का सामना करना पड़ा था। और ईसा को भी शैतान ने लभाने के अनेक 
प्रयत्न किये थे। ईसा ने सिद्धि-प्राप्ति के पूर्व, चालीस दिनों का उपवास किया था। बुद्ध के 
विषय में भी कथा है कि नेरंजना-तदी के तट पर सुजाता के हाथों खीर खाने के दिन से 
लेकर बुद्धत्व-प्राप्ति के समय (अर्थात्‌ ४९ दिनों) तक उन्होंने वायु के सिवा कोई आहार 
नहीं लिया था । बुद्ध ने अंगुलिमाल डाक्‌ का उद्धार किया एवं वेश्या अम्बपाली को संन्या- 
सिनी बताया । ईसा द्वारा भी शरणागत चोरों और वेश्याओं के सदगति दिये जाने की 
कथा कही जाती है । वस्तुतः, ईसा और बुद्ध के व्यक्तित्व तथा उपदेशों में इतनी अधिक 
समता है कि लोग यह अनुमान छगा बेठे हें कि हो न हो, ईसा अपने साधना के दिनों में 
भारत आये थे और उन्होंने यहां के साधुओं की संगति की थी तथा बौद्ध धर्म का विशेष 
रूप से अध्ययन किया था ।[ 


|(क) था शिष्य ईसा हिंदुओं का यह पता भी है चला। 
ईसाइयों का धम्म भी है बौद्ध सांचे में ढला। (भारत भारती ) 
(ख) _ “जैपाल के एक बौद्ध मठ के ग्रंथ में यह स्पष्ट वर्णन है कि उस समय ईसा हिंदु- 
स्थान में आया था और वहां उसे बौद्ध धर्म का ज्ञान प्राप्त हुआ । यह ग्रंथ निकोलस 

किन्तु यह अनुमान ही अनुमान हैं । इस बात का निश्चित पता तो अब तक भी नहीं 
चला है कि ईसा भारत आये थे या नहीं । हां, यह सत्य है कि ईसाई धर्म का विकास बुद्ध 
के प्रयोगों की दिशा में हुआ है और इसमें कोई आइचय की बात भी नहीं है क्योंकि यह 
प्रमाणित हो चुका है कि जिस भू-भाग में ईसाई घ॒मर्मं उठा वहां ईसा के बहुत पूर्व से ही,बौद्ध 
साधुओं का आना-जाना जारी था । आरम्भ में ईसाई धर्म में भी त्याग, संन्यास, अना- 
मुण्मिकता और साधना का वही महत्व था जो भारतीय अथवा एशियाई धर्मों का रक्षण 
था । किन्तु, जब ईसाइयल यूरोप पहुंची, उसके रूप-रंग बदल गये, वह सांसारिकता 
के बहुत समीप आ गई । अतएव, ईसाई धर्म के दो रूप देखने में आये । एक तो वह जो एशि- 
याई और मं,लिक था । दूसरा वह जो यूरोपीय और सांसारिकता से अनति दूर था । 
भारत में ईसाइयत के इन दोनों रूपों का आगमन हुआ । एशियाई रूप तो, शायद, ईसा के 
दो-तीन सौ वर्ष बाद ही, पहुंच गया था । भारत के ये ईसाई सीरियन ईसाई कहलाते हैं 
क्योंकि अपना धर्म उन्होंने सीरिया से लिया था । किन्तु, ईसाइयत का यूरोपीय रूप भारत 
में पुतगालियों के साथ आया। 

पुलंगालियों के पहले, ईसाई धर्म का भारत में यथेप्ट आदर था। दक्षिण के हिन्दू 
राज गिरजाघरों की भी सेवा उसी प्रकार करते थे जैसे हिन्दू-मन्दिरों की । गिरजा घरों 
के लिये भूमि का दान दिया जाता था और ईसाई सन्‍्तों की सुविधा और सत्कार के लिये 
भी दान दिये जाते थे, यह प्रमाणित बात हैँ । ईसाई घ॒र्म के सम्मुख बाधा तब आई जब 
भ।रतीय जनता ने पुर्तंग,लियों के दुव्यंवहार देखे और जब अंग्रेज यहां के शासक हो गये । 
जब ईसाइयत शासकों का धर्म हो गई, भारतीय जनता का चौकन्ना हो जाना बिलकुल 
स्वाभाविक हो गया । 

यह ठीक हे कि महारानी विक्टोरिया की घोषगा के पहले भी, अंगरेज शासक ईसाई 
धर्म-प्रचारकों की सहायता खुलकर नहीं करते थे, किन्तु, धर्ंप्रचारक शासक जाति के हें, 
इस बात का कोई काट नहीं था । इसके सिवा, यह बात भी ज्ञासकों के मन में अवश्य थी 


नोटोविश नाम के एक रूसी के हाथ लूग गया था । उसने फ्रेंच भाषा में उसका 
अनुवाद सन्‌ १८९४ ई. में प्रकाशित किया है । (गीतारहस्य : परिशिष्ट भाग ७)। 


( ग) प्रगाल्ल ७छढ$ 8 00४ परयंधटा 4 एट22 0 (छ० 3890 70ए & िप्रडडंबा) छटाप्रटाबा, 0 
लग्गंघरटते 70 7०ए९ छिएावे 0पा 3 एटा टपाठ्प5 ॥6 ण॑ [पड एपेश बाते ।. छार 
(थाई. पीट 72०0४ 6 5395 पा8९ (:वतंडा जछटाय 00 घट लगाए ती वुब्चडचग्णत कत ६ 
३प्रदए स्यपर 496 डिः्येणापवऊ, एपा, >ल्ट्डयल ताडछप्र#लत ता प्रलुल ल्लाओडंएसाएडड 
ब्याव॑ पोदात इतैगं$ बच्चते 50 प्राट चरदवा 0 फट [,ब्गा३5 ण पृफल ग्राइरब0, फटटबरगर छुटा- 
ल्ट( कावे हताएं परठाट 


(विवेकानन्द, द सेजेज आव्‌ इंडिया में ) 

कि धमंप्रचारक भारत में अच्छा कार्य कर रहे हैं, अतएव उन्हें सफलता मिलनी चाहिये । 
धर्म-प्रचारक शासक-जाति के थे । इसलिये, जनता पर उनका रोब आप से आप जम 
जाता था। 


उन्नीसवीं सदी के आरंभ काल में, भारतीय जनता का अत्यन्त बुरा हाल था । 
हिंदुत्व की तो अवस्था ऐसी जजेर और विष "ण थी कि वैसी अवस्था उसकी पहले कभी नहीं 
हुई थी । और ऐसे समय में, एक ऐसी जाति भारत को शासक हो गई जो पुरुषार्थ में 
प्रवीण, साहस में अग्रणी और लोभ में अतिशय प्रचण्ड थी । किन्तु, सब कुछ होते हुए भी 
जो इंग्लेंड भारत आया था वह ट्यूडर या स्टीवर्ट काल का इंग्लेंड नहीं था | ट्यूडर और 
स्टीवर्ट कालीन इंग्लेंड में घधामिक जोश बहुत अधिक था । यदि उन्नीसवीं सदी में भी 
इंग्लेंडवालों में वही धर्मोन्माद रहा होता, तो भारत में हिन्दुत्व और इस्लाम, दो में से 
एक भी जीवित रहता या नहीं, यह संदिग्ध है । किन्तु, सौभाग्य से उन्नीसवीं सदी तक' 
इंग्लैंड वाले बहुत कुछ सुधर चुके थे । यूरोपीय रिनासां के समय से, यूरोप में उदार 
भावनाओं का जो ।वकास होता आया था, उचन्नीसवीं सदी तक वे यूरोप के चिन्तकों और 
शिक्षित लोगों के बीच भली भांति पच-खप गई थी। फ्रांसीसी राज्यक्रांति का भी 
सांस्कृतिक प्रभाव छोगों की उदारता को विकसित करनेवाला सिद्ध हुआ। विज्ञान के जो 
नाना आविष्कार हुए, उनके फलस्वरूप भी, यूरोप में बुद्धिवाद का जोर बढ़ा और दार्श- 
निक चिन्तनों के कारण, यूरोप के पंडितों में यह भाव जगा कि धामिक उन्माद ठीक नहीं 
है । संभव है, हमारे धर्म में जितनी गहराई है, दूसरे धर्मों में उससे कुछ अधिक गहराई 
हो । ये गुण ईसाइयत के विरोधी तो नहीं थे, कितु, इतना अवश्य था कि अब यूरोप वाले 
अपने धर्म को फैलाने के लिये अधिक जोर-जबदेस्ती नहीं करना चाहते थे। यही कारण है 
कि इस्लाम के प्रचार के लिये, भारत में जो बबेरता बरती गई थी, उसका सहस्रांशा भी 
ईसाइयत के प्रचार में दिखायी नहीं पड़ा । अपने धर्म बन्धुओं के बीच, अन्य धर्मों का प्रचार 
किसी को भी अच्छा नहीं लगता, किन्तु, तब भी ईसाई शासकों और प्रचारकों का शौल 
भारत में कभी भी बहुत निन्दित नहीं हुआ । यही कारण है कि हमारे अंगरेजी पढ़े-लिखे 
विद्वान्‌ जब क्र्रता के लिये किसी की निन्‍्दा करते हे तब उनके मुख से अ-ईसाई या अन- 
क्रिश्चियत शब्द निकल जाता है । यह इस बात का पक्का प्रमाण है कि हम भारतवासो 
ईसाइयत को आदमी का अच्छा गुण ओर ईसाई धर्म को, अपनी जगह पर, अच्छा धर्म 
समझते हैं । 

यह भी सोचने की बात हैं कि भारत में ईसाई घर्म का लगातार प्रचार सन्‌ १५०० 
ई. से होता आया है । औरंगजेब के बाद से तो, दिनों दिन भारत की राजनीतिक स्थिति 
बिगड़ती ही गई और ईसाइयों को घटते पानी में मछली मारने का काफी अवसर मिला। 

किन्तु, इसका लाभ उन्हें बहुत ही कम पहुंचा है । दो सौ साल के अंगरेजी राज्य में ईसाई 
धर्म-प्रचारकों ने कोई बात उठा नहीं रखी । फिर भी, सारे भारत में ईसाइयों की संख्या 
आज साठ लाख से अधिक नहीं है और इनमें भी, प्रायः. सबके सब वे ही लोग हैं जो 
हिन्दुत्व के अन्दर छोटी जातों में गिने जाते थे अथवा जो आदिवासी और वन्य होने के 
कारण प्रचलित हिन्दू-वृत्त से दूर थे । इस्लाम का प्रचार भी इसी वर्ग के भीतर हुआ था, 
किन्तु, मुसलमान कुछ अच्छे हिन्दू भी हुए थे। किन्तु, कितने उच्चवंशीय हिन्दू या मुसलमान 
क्रिस्तान हुए हैं, इस प्रश्त का उत्तर नगण्य है । भारत में धर्म-परिवरतेन, मुख्यतः, उन्हीं 
लोगों ने किया है जो हिन्दुत्व के भीतर अनादुत और त्रस्त थे, जिनकी सुधि लेने वाला 
कोई नहीं था | इतने आलोड़नों और झकोरों की चपेटें खाने के बाद भी, हिन्दू-जाति की 
धर्मप्राणता ढीली नहीं हुई । और बातों में वह चाहे जिसे भी अपना गुरु मान ले, किन्तु, 
धर्म के क्षेत्र में वह अब भी अपने को निखिल भूमंडल का गुरु समझती हैँ । 
एबी दुबोय (७0७७८ 7000०) ने सन्‌ १८१५ ई. में धर्म-प्रचार-संबंधी अपना 
जो अनुभव लिखा, उससे ज्ञात होता हैं कि तब तक भारत में ईसाइयत को फैलने की राह 
( नहीं मिल रही थी। वह लिखता है कि “मेने आंसू तो बहुत बहायें, किन्तु, वे नंगे पत्थरों पर 
गिरे हैं । जो लोग ईसाई हुए थे, उनमें से दो-तिहाई धर्म को छोड़कर अपने मूल वृत्त में 
वापस चले गये हैं। जो बाकी बचे हैं, उनकी संख्या केवल ३३००० हैं। साठ साल से हम छोग 
प्रचार कर रहे हैं, किन्तु, उच्चवर्गीय हिन्दुओं पर हमारा कोई प्रभाव नहीं पडा है । पिछले 
।तीस वर्षो में, हमने केवल तीन सौ लोगों का धर्म-परिवर्तन किया है, जिनमें से दो सौ तो 
| केवल अछत हैं । हिन्दुओं का धर्म बदलना आसान नहीं है । इनके बीच प्रचलित किसी भी 
। रिवाज को छूते ही, सारी जनता विरोध में खड़ी हो जाती है। जिस दिन सरकार इस काम में 
| हाथ डालेगी, उसी दिन उसके राजनीतिक अस्तित्व का लोप हो जायगा ॥* 
किन्तु, हिन्दुत्व का यह अवरोध उस समय था जबकि अंगरेज शासन भारत में 
ठीक से अपनी जड़ जमा नहीं सका था । जड़ के जमते ही, बातें बदलने लगीं और धर्म- 
प्रचारकों का आगमन अधिकाधिक संख्या में होने लगा । शासन खुलकर तो उनके साथ 
नहीं था, किन्तु, वह काफी बचाव के साथ, उन्हें पूरा प्रोत्साहन दे रहा था । अंगरेजों की 
आशा थी कि भारतवर्ष एक-न-एक दिन अवश्य ईसाई हो जायगा। 
धर्मप्रचारकों पर जो प्रतिबंध था, वह सन्‌ १८१३ ई. में उठा लिया गया । फिर 
तो, सारा उत्तरी भारतवर्ष ईसाइयत के प्रहारों के लक्ष्य में आ गया। करी, डफ और 
विलसन के नेतृत्व में सारा धर्म-प्रचारक-समुदाय हिन्दू-समाज पर टूट पड़ा और इस बार, 
वह अपना लक्ष्य उच्चवर्गीय हिन्दुओं को बनाने लगा । अंगरेजी शिक्षा से, कदाचित्‌, उन्हें 





# माडनं इंडिया एण्ड द वेस्ट 


घोया अध्याय ४३३ 


कुछ विशेष आशा हो चली थी । अतएव, बाइबिल के उपदेश और सड़कों तथा गलियों 
में भाषण, यह आम बात हो गई । इसी काल में मिशनरियों ने अनेक कालेजों की स्थापना 
की । कलकत्ते के बिशप कालेज और डफ कालेज (अब चर्च असेम्बली कालेज ), जिचिना- 
पल्‍ली के विछसन और एस. पी. जी. कालेज, ये सारी संस्थायें इसी काल में खुलीं और 
शिक्षा के माध्यम से ये ईसाई धर्म का प्रचार करने लगीं । 

इस आन्दोलन का प्रभाव ईसाइयों के लिये अनुकूल सिद्ध हुआ । कहते हें, सन्‌ 
१८१५ ई. में ईसाइयों की संख्या भारत में कोई दो लाख तक पहुंच गई थी । शिक्षा के साथ- 
साथ ईसाई धमं जिस प्रकार फैलने लूगा था, शायद, उसी को देखकर मेकाले ने कहा था 
(क थोड़ी-पी पाइचात्य शिक्षा से ही बंगाल में मूत्ति पुजने वाह कोई नहीं रह जायगा।' 
और ईसाई सन्त, मेकाले की इस आशा से, पूर्ण रूप से सहमत थे। चर्चों की एक सभा के 
समक्ष, सन्‌ १८३५ ई. में डाक्टर डफ ने यह घोषणा की थी कि “जिस-जिस दिशा सें 
पदचात्य दिक्षा प्रगति करेगी, उस-उस दिश्या। में हिन्दुत्व के अंग टूटले जायगे । और अन्त 
में जाकर ऐसा होगा कि हिन्दुत्व का कोई भी अंग सात नहीं रहेगा। उन्हीं दिनों, 
ला्ड शाफ्ट्सबरी ने कहा था कि “जो भी हिन्दू ईसाई-परमात्मा का ध्यान करेगा, वह 
ब्रह्मा और विष्णु को स्वयमेव भूल जायगा ।” और, सत्य ही, अंगरेजी शिक्षा हिन्दुत्व 
का प्रचंडतम शत्रु होती जा रही थी। 

हिन्दुत्व में कंपन 

हिन्दुत्व का स्वभाव रहा है कि वह कठिनाइयों के अभाव में सो जाता है और निद्रा 
उसकी तब टूटती है, जब उसके अंग पर वज्याघात किया जाय । ईसाई लोग, काफी अरसे 
से, अपना धर्म-प्रचार कर रहे थे, किन्तु, हिन्दुत्व की नींद नहीं टूटी थी। यही देखकर 
धमं-प्रचारकों का मनसूबा बढ़ता जा रहा था । किन्तु, धीरे-धीरे बज्माधात का समय 
आ गया । अंगरेजी शिक्षा से जो प्रकाश निकला, उससे हिन्दू युवक सभी दिशाओं से 
मुड़कर केवल पश्चिम की ओर देखने लगे । उन्होंने जो दृष्टि प्राप्त की उससे पूरब के 
संसार में उन्हें केवल दोष-ही-दोष दिखाई देने लगे । और यह बिलकुल स्वाभाविक 
बात थी । उपनिषदों के युग में और बौद्ध काल में, भारत के मनीषियों ने जो सूक्ष्म चिन्तन 
किया था, जिस प्रकार शंकाओं, प्रश्नों और बौद्धिक समस्याओं का सामना किया था, 
उसकी कहानी अब किसी को याद नहीं थी। सिद्धों और निर्गुणियों सर्न्तों ने क्रांति की जिस 
मशाल को जीवित रखा था, मोगलकालीन विलास से वह भी बुझ चुकी थी | कबीर 
के बाद, न तो भारत में विचारों का कोई क्रांतिकारी सन्त जन्मा था, न तुलसी और कृष्ण- 
चैतन्य के बाद, उनके समान कोई भक्त । हिन्दुत्व सिमट कर पौराणिक हो गया था और 
अन्धविश्वास को छोड़कर उसका कोई और रूप दिखाई नहीं देता था । इधर, अंगरेजी 


ड्इड संस्कृति के चार अध्याय 


पढ़कर जो हिन्दू नवयुवक तैयार हो रहे थे, उन्तका मस्तिष्क बुद्धिवादी तकों से भरा 
हुआ था, वे मनुष्य-मनुष्य में कोई भेद नहीं मानना चाहते थे, तीर्थों और मन्दिरों के पीछे 
किसी आध्यात्मिक सत्य का पता उन्हें नहीं चलता था, न वे धर्म के हिन्दू-अनुष्ठानों को 
बुद्धि से समझ सकते थे । एक तो उनके मन में बुद्धिवाद का जोर था और उनका हृदथ 
उदारता और क्रान्ति के भावों से भरा हुआ था; दूसरे, उनके काम में अनवरत ईसाई 
धर्म-प्रचारक हिन्दुत्व की निन्‍दा की वृष्टि कर रहे थे ।* हिंदू धर्म पर चारों ओर से आलो- 
चना के बाण बरस रहे थे, किन्तु, उनका उत्तर देनेवाला कोई नहीं था । हिन्दूधर्म का नेता 
धंडा और पुरोहित वर्गे था जिसकी सबसे बड़ी पूंजो रूढ़ियां और अन्धविश्वास थी । 
भला यह वर्ग क्या कह कर निन्‍्दकों को जवाब देता ? 

निदान, हिन्दू कालेज से निकला हुआ हिन्दू युवकों का पूरा का पूरा दल एकदम 
बहक गया ओर वह बड़ी ही निर्ममता के साथ, ठीक उसी प्रकार, हिन्दुत्व की निन्‍्दा 
करने लगा जिस प्रकार से ईसाई मिशनरी कर रहे थे। ये नौजवान प्रतिभामंजक क्रांति- 
कारी थे । उन्होंने, सचमुच ही, मूत्तियों पर तो हाथ नहीं उठाया, किन्तु, अपने पूवबजों 
के धामिक और नैतिक असबाबों पर उनकी कोई श्रद्धा नहीं रह गई । घर-घर में यह विवाद 
छिड़ गया कि ईश्वर को मानना ठीक हूँ या नहीं । ईश्वर साकार है या तिराकार ? मन्दिरों 
में जाना अन्धविश्वास और मूत्ति की पूजा रूढ़ि की आराधना क्यों नहीं हैं ? जाति की 
प्रथा दूषित और सारा हिन्दू धर्म ही कलंकित और दोषपूर्ण क्यों नहीं माना जाय ? उनका 
निश्चित मत हो गया कि पुराण की कथाएं गप्पों का अम्बार हें और यज्ञोपवीत, चन्दन, 
कंठी, माला और शिखा, ये फालतू चीजें हें । जो नौजवान कुछ अधिक जोशीले थे उन्होंने 





*(क) “वह (ईसा मसीह) तुम्हारे देवतों के समान नहीं है जो मर-मिटे है । रामचंद्र 
लक्ष्मण के शोक में सरजू नदी में डूब मरा। कृष्ण प्रयास-तीर्थ के बन में भील के 
शर से मारा गया । ब्रह्मा का सिर शिव ने काटा । विष्णू को शिव जो उसके काले 
बाल का अवतार था, नियल गया । शिव ने भीमसेन के डर के मारे हिमालय में 
प्राण तजा | इस रीति सब देवते जिन पर तुम मुक्ति की आशा रखते हो मर मिटे ।” 

(ख) 'में बुरा तो हूं परन्तु देवताओं से बुरा तो नहीं हूं । वरन्‌ उनसे कहीं भला हूं । शिव 
के समान जाति से अनादर और अप्रतिष्ठित नहीं हुआ और ब्रह्मा की नाईं कामातुर 
हो के अपनी कन्या से कुकर्म नहीं किया और विष्णु की नाईं पराई स्त्री को नहीं 
ठगा और उनके जव॒तारों की रीति प्रतिज्ञा भंजक और निर्दोषियों का घातक और 
नास्तिक मत और अधर्म का उपजायक नहीं हुआ और इन्द्र के समान अपने गुरु की 
पत्नी को पम्रष्ट नहीं किया ।” 

(श्री लक्ष्मीसागर वाष्णेय के आधुनिक साहित्य में उद्धृत) 


चौया अध्याय डइ५ 


कस कर मदिरा पान करना आरम्भ किया और अपने पिता, चचा और बांधवों को वे यह 
दिखलाने लगे कि वे उनसे सर्वंथा भिन्न हें । इनसे भी अधिक उन्मत्त नवयुवक बीसियों 
प्रकार से अपने बाप-दादों को चिढ़ाने लगे और मन्दिरों में गोमांस अथवा गाय की हड्डी 
फेंक देना आम बात हो गई । 

इनमें से जो अधिक विचारवान थे, उन्होंने भी घोषणा कर दी कि हिन्दुत्व के 
नवीन और प्राचीन, वेदिक और पौराणिक, साकारवादी और निराकारवादी, सभी रूप 
व्यर्थ हैं। पाठ्य क्रम में धर्म का स्थान नहीं रहने के कारण, इन्हें अपने धर्म से तनिक भी 
परिचय नहीं था । संस्कृत भाषा से वे अनभिनज्ञ थे, यदि संस्कृत ये पढ़ते भी थे तो काव्य 
और नाटक के लिये। इसके विपरीत, उन विज्ञान-सम्मत विचारों से ये ओत-प्रोत थे जिनकी 
कसौटी पर यूरोप में भी धर्म की आलोचना चल रही थी। फिर अपने धर्म की ये निन्‍्दा 
भी काफी सुन रहे थे। परिणाम यह हुआ कि धर्म के मामले में, वे बिलकुल शून्य में 
जा लटके । ये लोग अपने को मुक्त चिन्तक कहते थे। विचारों से वे अंगरेजों की सन्तान हो 
गये थे, किन्तु, सामाजिक दृष्टि से वे किसी भी समाज के सदस्य नहीं थे । अपने घर में वे 
विदेशी थे, अपने गांव में उनका कोई आत्मीय नहीं था। ये ठीक उसी प्रकार के भारतीय थे 
जिनकी कल्पना मेकाले ने की थी-- तन से भारतीय. किन्तु, मन से अंगरेंज । ये ही वे 
शिक्षित युवक थे जिन्हें देखकर शासकों और धर्मप्रचारकों को यह आजा हो चलीं थी 
कि भारतवासियों को क्रिस्तान बनाने के लिये किसी विशेष आयोजन की आवश्यकता 
नहीं है, केवल अंगरेजी पढ़ाना काफी होगा । इनकी वाणी, इनके विचार और इनके 
व्यवहार से सारा हिन्दू-समाज दुःखी हो उठा और वे हिन्दुत्व के सबसे बड़े शत्रु माने जाने 
लगे । परसिवल (7. ?८€709७/ ) ने अपनी “लण्ड आँवू दा वेदाज” पुस्तक में 
तत्कालीन एक समाचार-पत्र का उद्धरण दिया हँ जिसमें संपादक ने कहा था कि या 
हिन्दू कालेज में एक नये ढंग के मनुष्यों की नींव नहीं रखी जा रही है ? हिन्दू कालेज 
से समाज की घामिक भावनाओं को जैसी गहरी ठेस पहुंची है, क्या उसका शतांश भी 
मिशनरियों के आन्दोलनों से लगा था ? 

जहां शून्य होता है, वहीं अवांछित वस्तुएं अपनी राह बनाती हैं । इन मुक्त चितकों 
ने जब हिन्दू धर्म में अपनी जगह छोड़ दी तब वे क्रिस्तान भी होने छगे। किन्तु, धर्म- 
परिवतेन वे इसलिये नहीं करते थे कि ईश्वर में उनका अटल विश्वास था अथवा आत्मा 
के लिये वे उपयुक्त वातावरण खोज रहे थे। अक्सर धर्म परिवर्तन का उद्देश्य सामाजिक 
सुविधा होतो थी ।* बहुतों ने इसलिये भी धर्म छोड़ा कि हिन्दू-समाज में जाति की कड़ी प्रथा 





+ “एक बार प्रसिद्ध कवि माइकेल मधुसूदनदत्त किसी काम से दक्षिणेश्वर आये थे। 
वे अपने काम को समाप्त करके श्री रामकृष्ण से भेंट करने गये । शास्त्रीजी (नारायण 

और परदे का रिवाज था । इन दोनों नियंत्रणों के रहते हुए, प्रेम की लीला मनोवांछित 
ढंग से नहीं चल सकती थी । स्वयं माइकेल का भी धर्म-परिवर्तन पेट से अधिक प्रेम के 
कारण हुआ था। यूरोपीय रोमांटिक कविताएं और कहानियां तथा नाटक पढ़कर युवकीं म 
उद्दाम प्रेम की तृषा जगी और उसकी तृप्ति की राह हिन्दू-समाज में अवरुद्ध देखकर, 
उनमें से, कितने हो लोग ईसाई हो गये । दिमाग में स्वतंत्र विचारों के तूफान और दिल में 
जवानी की रंगीन उमंगें, किन्तु, सारा समाज परदे के प्रथा से पीड़ित । तिदान, युवकों ने 
प्रेम के कारण भी अपने धर्म का परित्याग किया । 

भारतीय युवकों में जो उच्छुंखलता दिखायी पड़ी वह ईसाई धर्म का परिणाम नहीं 
थी। धर्म का काम मनुष्यों को उच्छुृंखल बनाना नहीं हैं और न ईसाई धर्म इस नियम का 
अपवाद है । उच्छंंखलता का कारण यूरोपीय साहित्य में अभिव्यक्त निबेन्ध विचार थे, 
उच्छुंखलता का कारण यूरोप से गृहीत यह विश्वास था कि धमे की हो अथवा व्यवहार 
की, कोई भी ऐसी बात मानने योग्य नहीं है जो बुद्धि की पकड़ में नहीं आती हो । भारतवर्ष 
में मुबत चिन्तन का मार्ग कई सौ वर्ष पहले ही अवरुद्ध हो चुका था। धर्म और समाज, 
दोनों ही क्षेत्रों में भारतवासी अपने शास्त्र को देखकर चलते थे और शास्त्र के मानी वे सभी 
पुराण भी थे जिनमें परस्पर विरोधी बातें गुंथी हुई थीं। भारतवासियों की बुद्धि इतनी 
जड़ हो गई थी कि कोई यह सोचता ही नहीं था कि छुआछूत मनुष्यता के प्रति घोर पाप 
कि विधवा-विवाह नहीं होने देना नारी-जाति के प्रति अन्याय है, कि शूद्र और नारी को 
वे ही अधिकार मिलने चाहिएं जो उच्च वर्णो के पुरुषों को प्राप्त हें । समाज में अ्रूण- 
। हत्यायें चलती थीं, बालिकाओं का वध चलता था, जहां-तहां सती की प्रथा भी कायम 
थी और लोग छिपकर नीच जाति की स्त्रियों से भी संबंध करते थे । किन्तु, इन बातों के 
खिलाफ समाज में कोई नहीं सोचता था। तीर्थों में व्यभिचार के अड्डे बने हुए थे, महन्तों 
के घर पापाचार के आश्रय थे और मूत्तियों को पुजवानेवाले पंडे विलास में डूबे हुए 
थे। किन्तु, इन बातों को रोकने वाला कोई नहीं था। सब समझते थे कि इन्हें रोकने से धर्म 
का अपमान होगा। 


। 













शास्त्री) उस समय वहीं थे । शास्त्रीजी ने माइकेल से स्थिस्ती धर्म स्वीकार करने का 
कारण पूछा । माइकेल बोले, “मेने पेट के लिये ऐसा किया । इस उत्तर को सुनकर 
शास्त्रीजी क्रोध में आकर बोल उठे, “क्या इस क्षणभंगुर संसार में पेट की खन्दक को भरने 
के लिये अपने स्वधर्म का त्याग किया ? धिक्‍कार है ऐसे मनुष्य को । एक दित मरना तो 
है ही । यदि अपने धर्म में रहते हुए ही आप मर जाते तो क्या संसार सूना हो जाता ? ” 
साइकेल के चले जाने पर शास्त्रीजी ने श्री रामकृष्ण के दरवाजे पर कोयले से लिख दिया, 
“पेट के लिये स्वधर्म त्यागनेवालों को धिक्‍्कार हैं।” (रामकृष्ण-लीलामृत; प्रथम भाग) 

यूरोप से जो ज्ञान आया था उसके प्रकाश में वे लोग समाज की बुराइयों और धर्म 
की रूढ़ियों को स्पष्ट देखने लगे जिन्हें अंगरेजी की शिक्षा मिली थी। यूरोप और भारतवर्ष 
की टकराहट से एक बार फिर वह भाव सोते से जाग पड़ा जो बुद्ध के समय प्रकटा था, 
जो कबीर के समय प्रत्यक्ष हुआ था और लोग गंभीरता से धर्म और समाज के ढांचे पर 
एक बार फिर उसके मूल से ही सोचने लगे । किन्तु, ये चितक सामान्य कोटि के लोग थे । 
असल में, उन्हें चिन्तक कहना भी नहीं चाहिए। वे शंकाओं से ऋस्त छोटे-छोटे मनुष्य थे 
जिन्हें हिन्दुत्त की हर चीज छुंछी और निस्सार दिखाई देती थी, जो अपने समाज और 
धर्म की कुरूपताओं से शरमाये हुए थे और जिन्हें इस रहस्य का तनिक भी पता नहीं था 
कि बुद्धिवाद और उदारता के भी तत्त्व हिन्दुत्व में विद्यमान हैं ॥ इन नव-शिक्षितों 
की मनोवृत्ति पराजितों की मनोवृत्ति हो गई और अपने ईसाई शिक्षकों, ईसाई दोस्तों 
एवं अंगरेजी से रोशन दिमाग वालों के सामने अपने मस्तक को उठाये रखन के लिये. 
उन्होंने खुलकर अपने धर्म की भर्त्सना आरम्भ कर दी। धमं-त्याग इनमें से थोड़े ही लोगों ने 
किया । किन्तु, जो किसी भी कारण से अपने धर्म के भीतर रह गये, वे भी हिन्दुत्व को 
निर्ममता से झकझोरने लगे । ये भारत में प्रविष्ट यूरोप के नवीन विचारों के आरम्भिक 
नेता थे और घर, छात्रावास, गांव, शहर एवं विद्यालयों में इनकी जो बकवास चलती थी, 
उससे हिन्दुत्व का पक्ष दिनोंदित कमजोर पड़ता जा रहा था और ईसाई धर्म का मार्ग 
खुलता जाता था । किन्तु, एक बात हुई जिससे ईसाई धर्म का मार्ग, पूर्णतः नहीं खुला । 
और वह बात यह थी कि भारत के नवशिक्षित हिन्दू धर्म की निन्दा और ईसाइयत की 
प्रशंसा चाहे जितनी भी करते हों, किन्तु, स्वयं उनके भीतर धामिकता का कोई चिन्ह नहीं 
था। वे हँट्यूट से सुसज्जित धोर खझ्प के संसारी मनुष्य थे, जिनके आमिष भोजन और 
मदिरा-पान की कहानियां स्वेत्र प्रचलित थीं। भारत में धर्म के साथ एक प्रकार की 
फकीरी, एक प्रकार का आत्म-त्याग और अपरिग्रह का भाव सदा से वर्तमान रहा है । 
अतएव, इन बकवासी युवकों का भारतीय जनता पर कोई प्रभाव नहीं पड़ा । उलटे, बह 
उनसे घृणा करने लगी। 


इस घृणा के शिकार ईसाई धमं-प्रचारक भी हुए। भारत में इस्लाम और ईसाइयत 
के प्रचारों की तुलना करने पर एक बात स्पष्ट दिखायी देती है कि भारत में इस्लाम का 
अधिक प्रचार इसलिये भी संभव हुआ कि उसके प्रचारक सूफी सन्त थे, जो सांसारिकता 
से दूर थे, जो अपने शरीर को कथ्ट में रखने के अभ्यासी थे, जिनका राजदरबारों से कोई 
संबंध नहीं था और जो शासक मुसलमानों के गिरोह के आदमी नहीं थे। इसके विपरीत, 
ईसाई धर्म-प्रचारकों को यहाँ की जनता ने संन्‍्यासी नहीं समझा । जनता को वे नये शासन 
की धामिक सेना के सिपाही नज़र आये । सूफियों और संन्यासियों के जीवन की सरलता 

और तपदचर्या यदि ईसाई प्रचारकों के जीवन में रही होती तो, निश्चय ही, उन्हें अधिक 
सफलता मिली होती और हिन्दुत्व का अधिक विनाश हुआ होता । हिन्दू-जनता बराबर 
उस आदमी को पूजती है जो इच्छामात्र से संसार-त्याग कर संन्यास ले सके । ईसाई प्रचा- 
रकों में इस त्याग का अभाव था और जनता यह भांप गई थी कि ये प्रचारक मौका पाते ही 
गद्दीनशीन हो सकते हैं। 

हिन्दुत्व पर आक्रमण का काम इसलिये भी कठिन है कि हिन्दू-धर्म रेजिमेंटेशन 
(जकड़बन्दी ) से घुणा करता हैं। इस धर्म का दाशेनिक पक्ष अधिक-से-अधिक उदारता 
को मनुष्य का उत्तम गण मानता है । अपने विचारों के लिये उचित से अधिक आग्रह करना, 
दूसरों के धर्म, मत या विचार का निर्ममतापूर्वक अनादर करना अथवा अपने विश्वास 
पर कट्टर होकर खड़ा रहना, ये बातें हिन्दुत्व के खिलाफ हें और प्रत्येक हिन्दू अपने अन्तर्मन 
में ऐसा काम करनेवालों का अविश्वास क रता हैँ । ईसाई धर्म-प्रचारक प्रचार के उत्साह 
में आकर इस प्रकार के काम खब करते थे । अतएव, यहां की जनता का विश्वास उन्हें 
प्राप्त नहीं हो सका । जिस प्रकार, अंगरेज शासक भारत में राज करते हुए भी, ईं'लै गड 
में ही बने रहे, उसी प्रकार, ईसाई प्रचारक भी यहां की जनता के झुंड में प्रवेश नहीं पा सके । 

चुंकि ईसाई प्रचारक समाज से अछूग रहते थे, इसलिये, जनता को यह जानने का 
अवसर नहीं था कि उनके वेयक्तिक जीवन में क्या सरलता, और तप है । उनकी प्रशंसा 
करने वाले नवशिक्षित हिन्दुओं ने समाज में अपने आचार का जो प्रमाण दिया, वही 
आचार ईसाई पादरियों का भी मान लिया गया और दोनों के दोनों भोगवादी समओ 
जाकर आंखों से उतार दिये गये । गांगुली नामक एक बंगाली ब्राह्मण क्रिस्तान हो गया था 
और धर्म प्रचारकों में उसका आदर भी यथेष्ट था। सन्‌ १८६० ई. में उसने लिखा था कि 
“ईसाई धर्म के विषय में हिन्दुओं का यह ख्याल है कि ईसाई होने के लिये यह आवश्यक है 
कि आदमी पहले अपने माता-पिता से दुव्यंबहार करे*, गाय और सूअर का मांस खाये तथा 
मदिरा का पान करे। यह भी कि ईसाई होने की दूसरी शर्ते यह है कि आदमी भी जानवरों 
के समान खाने के बाद मुंह नहीं धोये और उन सारी चीजों से घृणा करे जो हिन्दुत्व से 
संबद्ध हें, चाहे वे सुन्दर और उपयोगी ही क्‍यों नहीं हों ।' 

भारत में ईसाइयत अंग्रेजों के प्रताप के काल में भी उतना नहीं फैल सकी, जितने 
की आशंका थी । और इसका सबसे बड़ा कारण यह था कि वह भारतीयता का 
बरण करने में असमर्थ रही। ईसाई धर्म इस देश को यूरोप बनाना चाहता था। सन्‌ 


*यह उदाहरण अधिकतर उन लोगों ने उपस्थित किया जिन्हें इंग्लेंड या यूरोप जाने का 
अवसर मिला। वहां से लौटने के बाद ये युवक अपने पिता को प्रणाम करने में शरमाते थे 
भौर अगर अपने साथ मेम लाते तो मां-बाप को छोड़कर अलग घर बसा लेते थे। 

१९३१ ई. में प्रोफेसर शेषाद्रि ने एक बार कहा था, कि भारतीय ईसाई ईसाई होते 
ही मांस खाना, हट पहनना, शराब पीता और भारतीयता की द्योतक प्रत्येक बस्तु से 
अपने आप को अलूग रखना आवश्यक समझने लगते हूँ । आरंभ में स्वयं गांधीजी भी यह 
समझते थे कि जो आदमी ईसाई बनना चाहता हो उसे गोमांस खाना, शराब पीना और 
यूरोपीय लिबास पहनना ही पड़ेगा । केशवचन्द्र सेन ब्रह्मसमाजी थे । किन्तु, विचारों में वे 
सोलह नहीं तो बारह आना क्रिस्तान अवश्य थे। किन्तु, उन्हें भी ईसाइयत का यह 
पाश्चात्य रूप खटकता था । उन्होंने एक बार कहा था कि “लगता यह है कि ईसा हम 
लोगों के बीच अंग्रेज बनकर आये हैं । उनके रंग-ढंग और तौर-तरीके अंग्रेजी हैं। उनका 
मिज्ञाज और उनकी आत्मा भी अंग्रेजों का मिजाज और अंग्रेजों की आत्मा हैं। इसीलिए, 
हिन्दू उनसे बिदकते हैं । यदि आप ईसा को हमारे बीच लाना ही चाहते हैं तो उन्हें सुस॒भ्य 
यू रोपीय व्यक्ति बनाकर मत लाइये । बल्कि, उन्‍्ह एशिया के सन्त के रूप में भेजिये जिसकी 
सारी पूंजी उसकी समाधि और जिसका सारा घन उसकी प्रार्थना में है ।” 

स्वयं विवेकानन्दजी महाराज को तत्कालीन शिक्षित युवकों से असंतोष था । 
“तुम बकवास करते हो, आपस में विवाद और झगड़े करते हो तथा उन सभी वस्तुओं की 
खिल्ली उड़ाते हो जो हमारे लिए पवित्र हें । तुम्हें इसका ध्यान ही नहीं है कि प्राचीरों के 
बाहर असंख्य भारतीय जनता उस अमृत की एक बूंद पीने को बेचेन है जो हमारे प्राचीन 
शास्त्रों में भरा पड़ा हे ।/* ईसा का यूरोपीय रूप विवेकानन्द को भी पसन्द नहीं था। 
अपने एक भाषण में उन्होंने कहा था कि “लोग अक्सर यह भूल जाते हैं कि 
ईसा एशियाई थे। वे चित्रों में ईसा की आंखें नीली और बाल पीले दिखलाते 
हैं । किन्तु, इससे कुछ आता-जाता नहीं। ईसा तो फिर भी एशियाई ही हैं । 
बाइबिल में जो उपमाएं हें, जो चित्र हें, जो दृश्य, प्रवृत्ति, काव्य और प्रतीक हैं, वे एशिया 
के है, पूर्वी विश्व के हैं । बाइबिल का आकाश चमकीला है, उसके वातावरण में गर्मो है, 
उसके भीतर मरुप्रदेश का सूर्य है, उसके भीतर प्यास। आदमी और पिपासित जीव हैं । 
बाइबिल में उन कूपों का उल्लेख है जिनसे पानी लेने को नर और नारिया दूर गांवों से 
बाते हैं ।---थे सारे दृश्य एशिया के हें, यूरोप के नहीं ।+ 

हिन्दू समाज पर ऐसा प्रभाव इसलिए पड़ा कि नवशिक्षित हिन्दू युवक लिबास और 
विचार से अंग्रेज हो रहे थे एवं भारतीयता की द्योतक प्रत्येक वस्तु से उन्हें घृणा होने 
लगी थी । नई शिक्षा आवश्यक थी क्योंकि रोज़ी अब फारसी नहीं, अंग्रेजी पढ़कर ही कमायी 
जा सकती थी । किन्तु, अंग्रेजी का प्रभाव हिन्दुत्व के लिए घातक होता जा रहा था। बाहर 
मिशनरी थे जो पुस्तकें छापकर, अखबार निकालकर और सड़कों, गलियों, कचहरियों, 

बाजारों और स्कूलों तथा कालेजों में भाषण देकर निर्भीकतापूर्वक हिन्दू-धर्म की 
घज्जियां उड़ा रहे थे। और घउों में नवशिक्षित हिन्दू युवकों का तेजस्वी समुदाय था 
जो हिन्दुत्व को सेंकडों प्रकार से अपमानित करके अपने समाज की छाती कुरेद रहा था। 
राजा ईसाई, प्रवारक ईसाई, शिक्षा ईसाई और शिक्षितों पर ईसाइयत का दिनोंदिन 
बढ़ता हुआ व्यापक प्रभाव । धर्म एक बार फिर महाविपत्ति के घेरे में था और आस्तिकों 
के मन में भगवान की यह वाणी अस्फूुट स्वरों में गूंज रही थी-- 

यदा यदाहि धर्मप्य ग्लछ,निर्भवाति भारत । 

अभ्युत्यान्मथर्मस्थ तदात्मानं. सृजाम्यहम्‌ ॥ 


ईिन्‍्दू नवोत्थान 


“भारतीय नवोत्यान की धारा के क्रम में छोटे-बड़े अनेक व्यक्तित्व उत्पन्न हुए हें । 
यह धारा अब भी प्रवाह में हे और आज भी ऐसे व्यक्तित्वों का आविर्भाव अबदद्ध नहीं 
हुआ है । किन्तु, इन सारे व्यक्तित्वों के आध्यात्मिक पिता राममोहन राय हैं।” 

- एच. सी. ई. जकारियाँ 


गीता का यह वचन ठीक हैं कि जब-जब धर्म का पत्तन और अधर्म का उत्थान होता 
है तब-तब संसार में ऐसी आत्माएं अवतीर्ण होती हैं जिन्हें अवतार कहते हैँ । ये अवतार. 
साक्षात्‌ भगवान होते हैं या नहीं, इस विचिकित्सा में पड़ना व्यथ है । प्रत्येक प्यक्ति जिस 
ब्रह्म का स्वरूप है औसत व्यक्तियों से बड़े व्यक्ति भी उसी ब्रह्म के स्वरूप होते हैं। किन्तु 
स्वर्ग में कोई खास चाक नहीं है जिस पर अवतारों, पैगम्बरों और सुधारकों का निर्माण 
होता हो । निर्माण उनका इसी भूमि पर होता है और स्वभाव एवं विचार उनके क्या हों, 
इसका निर्णय भी उस समाज की आवश्यकताएं करती हैं जिसके बीच इन अवतारों का 
जन्म होता है। सन्‍त और सुधारक, मुख्यतः, अपने ही समय की शंकाओं का उत्तर देने को 
आते हैं । अतएव, एक सुधारक की वाणी दूसरे सुधारक की वाणी से ईषत्‌ भिन्न होती 
है क्योंकि समाज की शंकाएं सदा एक-सी नहीं रहतीं । बुद्ध का उपदेश हिसा के त्याग का 
उपदेश था, निवृत्ति और संन्यास का उपदेश था क्‍योंकि जिस समाज में बुद्ध उत्पन्न हुए 
थे, वह याज्ञिक हिसा से पीड़ित था और लोग प्रवृत्ति के मार्ग पर इतनी दूर तक चले गए 
थे कि मरकर भी वे स्वर्ग में वही सुख भोगना चाहते थे जो उन्हें इस संसार में उपलब्ध 
था। इसी प्रकार, शंकराचार्य ने निराकार ब्रह्म और मायाबाद को प्रमुखता इसलिए दी कि 
शन्यता के सिद्धान्त को अंगीकृंत किये विना ब्राह्मण-धर्म बौद्ध-धर्म को पराजित नहीं कर 
सकता था । फिर रामानुज, वल्लभ आदि _आंचार्यों ने'डरकार ईइवर्र पैर इसलिए जोर 
दिया कि जनता निराकार और निर्गुण की उपासना से संतुष्ट नहीं थी, न निराकार ब्रह्म 
को लेकर उसके भीतर भक्ति का ज्वार उठाया जा सकता था ।“इसी प्रकार, कबीर और 
नानक फिर निराकार की ओर इसलिये चले गये कि अब भारत में इस्लाम आ गया था 
एवं सुधारकों ने देखा कि निराकार ब्रह्म की उपासना के द्वारा ही हिन्दुओं और मुसलमानों 
की पारस्परिक दूरी कम की जा सकती हैँ । किन्तु, सूर, तुलसी, मीराबाई और क्ृष्ण 
चैतन्य साकार से, तब भी, इसलिए लिपटे रहे कि साकार भक्ति की धारा, दबना नहीं 

चाहती थी, न ब्राह्मण-धर्म का वेदिक स्रोत उपेक्षित होने को तैयार था । 


उन्नीसवीं सदी से पूर्व, भारत में जो भी सुधारक संत हुए, उनका एकमात्र विषय 
धर्म था, क्योंकि घर्म ही तत्कालीन समाज की मुख्य सांस्कृतिक धारा थी एवं राजनीति 
और समाज की चेतना तब तक उसके वृत्त से बाहर की चीज़ थी अथवा यह कहना चाहिए 
कि राजनीतिक तथा सामाजिक चेतना तब तक उतना नहीं बढ़ी थी कि वे घर्म को भी 
अपने प्रभाव में लाना चाहे । किन्तु, उन्नीसवीं सदी तक आकर समस्या का रूप बदरू 
गया और जो धर्म पहले अपने आप में ही पूर्ण समझा जाता था उसकी जांच अरब सामोजिकता 
को कर्सोर्टो पर की जाने लगी । भारत में यूरोपीय ज्ञान के आगमन के बाद, भारतीय 
धर्मो को जो आलोचना चलने लगी थी, उसका भी मुख्य कारण यह नहीं था कि हिन्दू-घर्म 
और इस्लाम ईसाइयत के सामने तुच्छ थे अथवा भारतीय धर्मों की त्रुटियां ईसाई धर्म में 
नहीं थीं। बल्कि, इस आलोचना को प्रेरणा इस बात से मिल रही थी कि ईसाई धर्म चाहे 
जैसा भी रहा हो, किन्तु, ईसाई समाज हिन्दू और मुस्लिम समाजों से अधिक जागृत, अधिक 
कर्मठ और अधिक उन्नत एवं उदार था। भारत यूरोप के साथ आने वाले धर्म से नहीं डरा; 
बल्कि, भय उसे यूरोप के विज्ञान को देखकर हुआ, उसकी वुद्धिवादिता, साहस और 
कमंठता से हुआ । अतएव, भारत में नवोत्थान का जो आन्दोलन उठा उसका लक्ष्य अपने 
धर्म, अपनी परंपरा और अपने विद्वासों का त्याग नहीं, प्रत्युत, यूरोप की विशिष्टताओं के 
साथ उनका सामंजस्य बिठाना था । 


जब से यूरोप का आधिभौतिक उत्थान हुआ है, संसार में ईसाइयों की संख्या बेहद 
बढ़ी है। गरीब के कान का सच्चा सोना भी सन्देह से देखा जाता है, किन्तु, अमीरों के गले 
में कोई पीतल भी डाल दे तो लोग इसे पीतल समझने का साहस नहीं करेंगे । ईसाई धर्म 
यों भी बहुत उत्तम धर्म था । किन्तु, प्रतापी यूरोपीय जातियों का धर्म होने के कारण उसका 
प्रताप और भी चमक उठा और जहां भी यूरोप के सौदागर और विजेता गये, वहां की 
सम्य या अर्ध-सम्य जातियों ने अनेक प्रकार के रोब में आकर उनका धमे अपना लिया। 
केवल भारत ही ऐसा देश निकला जहां शासकों का धर्म होने पर भी ईसाइयत उतनी प्रगति 
नहीं कर सकी, जितनी की संभावना थी | और यह स्वाभाविक भी था। क्योंकि भारत कोई 
हाल-साल का देश नहीं हैं। न यहां की सम्यता ही हजार पांच सौ वर्ष की चीज़ है । यहां 
की सभ्यता कम से कम छः हजार वर्ष प्राचीन है एवं जितना धार्मिक संस्कार अनेक अन्य 
देशों के लोग जीवन भर साधना करके प्राप्त करते हैं, उतना संस्कार यहां के अशिक्षित 
व्यक्ति को भी, बहुघा, पेतृक उत्तराधिकार के रूप में आप से आप प्राप्त हो जाता हैं । 
यदि आधिभौतिक चाकचिक्य को लें तो उसका भी भारतीयों के मन पर अधिक प्रभाव 
नहीं पड़ता । वैभव-विलास के अनेक दृश्य यह देश देख चुका है | अनेक बार यहां वैभव 

के सूर्य उगे और अनेक बार वे अस्त हुए हैं। और प्रत्येक बार भारतीयों को यही दिखलायी 
पड़ा कि यह बाहरी चमक केवल टीप-टाप है । जीवन जिसे खोज रहा है, मनुष्य जिसे प्राप्त 
करके शांति लाभ करता है, वह पदार्थ रुपयों के हुड़दंग में नहीं, मनुष्य के शील में छिपा 
हुआ है । ऐसी अनुभवी जाति कभी आधिभोतिकता के शिकंजे में नहीं आ सकती हैं । 
और यूरोप की अधीनता में पड़ने के बाद भी, भारत इस शिकंजे में गिरफ्तार नहीं हुआ । 
हां, इतना अवश्य हुआ कि आधिभौतिकता की टकराहट से भारत की ऊंघती हुई बूढ़ी 
सम्यता की नींद खुल गई और वह इस भाव से अपने घर के सामानों पर नजर दौड़ाने 
लगी कि जो चीजें लेकर यूरोप भारत आया है, वे हमारे घर में हें या नहीं । भारतीय 
सभ्यता का यही जागरण भारत का नवोत्यान था । 


चूंकि भारत पराधीन था और केवल ईसाई पादरी ही नहीं, बल्कि, अंगरेजी पढ़े- 
लिखे भारतीय भी भारत के धर्म और संस्कृति की निन्‍्दा कर रहे थे, इसडिए, यह नहीं 
समझना चाहिए कि भारतीय संस्कृति ने यूरोप को अपने से सर्वतोभावेन श्रेष्ठ मानकर 
उसके सामने घुटने टेक दिये या वह अपना सब कुछ भूलकर यूरोप का अनुकरण 
करने छगी । यूरोप का अनुकरण तो वे कर रहे थे जो भारतीय धर्म और संस्कृति के खिलाफ 
थे। ये लोग नवोत्थान के नेता नहीं, प्रत्युत, बदले में उसकी आलोचना और दंड के पात्र 
थे । नवोत्थान उनके नेतृत्व में नहीं, प्रत्युत, उनके विरुद्ध आया था और उसका उद्देश्य 
उन लोगों को भारतीय वृत्त में सुरक्षित रखना था जो नई लहर में बहते हुए परिधि से 
बाहर जा रहे थे । नवोत्थान उस प्रक्रिया का नाम हैँ जिससे भारत संभला, जिससे उसने 
यूरोप से नेतिक कुश्ती लड़ते समय अपने हिलते हुए पांवों को स्थिर किया, जिससे उसे 
यह विश्वास हुआ कि में, सचमुच, उतना बुरा नहीं हूँ जितना कि नये लोग बता रहे हें 
बल्कि, मे रे पास कुछ ऐसे अनुभव भी हैं जिनका इन बच्चों को पता भी नहीं है । 
भारतीय नवोत्थान का एक प्रधान लक्षण अतीत की गहराइयों का अन्वीक्षण था । 
यूरोप के पास जो पूंजी थी, उसमें विज्ञान ही एक ऐसा तत्त्व था, जो भारत को नवीन लगा 
और जिसे भारत ने खुशी-खुशी स्वीकार कर लिया। बाकी प्रत्येक दिशा में, भारत ने अपने 
अंतीत की पूंजी टटोली और अपने प्राचीन ज्ञान को नवीन करके वह नए मार्ग पर अग्रसर 
होने लगा । अंगरेजी भाषा में एक शब्द रिवाइवलिज्म' है जो दूषित अर्थ देता हैं।जो 
भी व्यक्ति आज के सत्य को अनादृत करके भूतकाल की मरी हुई बातों को दुहराता है, 
उसे हम पुनर्जागरणवादी या रिवाइवलिस्ट कहते हैं। और पुनर्जागरणवादी होना कोई अच्छा 
काम नहीं है। किन्तु, नवोत्थान में भी अतीत की बातें दुहरायी जाती हैं । जब नवोत्यान का 
समय आता है, जातियों के कुछ पुरातन सत्य दुबारा जन्म लेते हें । यह पुनर्जागरण नहीं, 
सत्यों का पुनर्जन्म है । बहुत से सत्य ऐसे होते हें, जो मिटना नहीं जानते, जो' कुछ दिनों के 


डंडड संस्कृति के चार अध्याप्र 


लिये प्रच्छन्न तो हो जाते हैं, किन्तु समय पाकर जिन्हें मनुष्य फिर से प्राप्त कर लेता हैं। 
भारत में ऐसे सत्य वेदान्त के सत्य रहे हैं। जब जब भारत में नवोत्यान हुआ है, तब-तब वेदान्त 
की भूमिका मनुष्य के सामने प्रकाशित हो उठी है। वेदान्त ने बुद्ध का साथ दिया, 
वेदान्त ने शंकर को चमकाया, वेदान्त के आधार पर कबीर,और नानक सत्य सिद्ध हुए 
और उसी वेदान्त की नई व्याख्या करके रामानुज ने भक्ति का मार्ग प्रशस्त किया । जब 
ईसाइयत और विज्ञान भारत पहुँचे और भारत को उनके स्वागत-सत्कार की व्यवस्था 
करनी पड़ी, तब भारत ने एक बार फिर वेदान्त का सहारा लिया | जिस नवोत्थान का 
आरम्भ राममोहनराय, दयानन्द और विवेकानन्द ने किया था, और जिसकी धारा में हम 
आज भी तैरते हुए आगे जा रहे हैं, वेदान्त उस आन्दोलन की रीढ़ है । 


नवोत्थान का दूसरा प्रधान लक्षण निवृत्ति का त्याग था। कुृइती का अखाड़ा यदि 
केवल धामिक रहा होता तो संभव था कि भारत इस बार भी निवृत्ति को नहीं छोड़ता क्योंकि 
उपनिषदों और बुद्ध के समय से यह ज़हर उसकी नसों में बराबर उतारा जा रहा था ओर 
निवृत्तिवाद भारतीय स्वभाव का अंग हो गया था । किन्तु इस बार यूरोप के क्रांतिकारी 
विचारों का भागीदार बन जाने के कारण, भारत पराघीनता के दाह को बेचेती से अनुभव 
करने लगा था,और उसे यह अनुभव होने लगा था कि यूरोप की श्रेष्ठता का कारण केवल यही 
नहीं है कि उसके पास युद्ध के अधिक उन्नत शस्त्र हैं, बल्कि यह भी कि जीवन-विषयक उसका 
दृष्टिकोण प्रवृत्तिमय है। वह जीवन से भागकर अपना सुख नहीं खोजता, प्रत्युत, उसके भीतर 
पैठकर उसका उपयोग करता है । इस्लाम भी हिन्दुत्त्व की तुलना में प्रवृत्ति-मार्गी ही था, 
किन्तु, हिन्दुओं ने इस्लाम से प्रवृत्ति की शिक्षा नहीं ली थी, प्रत्युत इस्लाम का भी सूफी अंश 
ही हिन्दुओं को पसंद आया था और यह सूफी अंश उतना ही निवृत्ति-प्रधान था, जितना 
हिन्दुओं का वेदान्त समझा जाता है । बल्कि, भारत में रहते-रहते निवृत्तिवाद का जहर अब 
इस्लाम में भी प्रवेश कर गया था। किन्तु, अब जो हिन्दुत्व और इस्लाम यूरोप से टकराये 
तो उन्हें यह सोचने को बाध्य होना पड़ा कि निवृत्ति जीवन की सच्ची राह नहीं है । लेकिन, 
यहां भी यह आभास नहीं मिलता कि प्रवृत्ति को भारतवासियों ने नया दशेन समझकर अप- 
नाया । नहीं, स्वामी विवेकानन्द और लोकमान्य तिलक ने वेदान्त और गीता की ही नई 
व्याख्या करके यह प्रतिपादन किया कि भारतीय वैदिक धर्म का मूल उपदेश निवृत्ति नहीं, 
प्रवृत्ति है। यह हिन्दुत्व की बात है । इस्लाम का विश्लेषण हम अलग से करेंगे। जीवन सत्य 
है, संसार सपना नहीं है, वैराग्य जीवन की पराजय को नहीं कहते हैं, तथा कर्माकर्म का विचार 
ऐसा नहीं होना चाहिए कि मनुष्य के इहलौकिक सुखों का ही नाश हो जाय । ये और ऐसे 
उपदेश इस काल के चिन्तकों के मुख से बार-बार सुनायी देते हैं। असल में, उन्नीसवीं सदी का 
नवोत्यान, भारत में प्रवृत्तिवाद का ही अनुपम उत्थान है। राममोहन, दयानन्द, रामकृष्ण, 


हा भा 


चौथा अध्याय डड५्‌ 


विवेकानन्द और लोकमान्य तिलक ने प्रवृत्ति पर इतना अधिक जोर दिया कि सारा हिन्दू 
दर्शन प्रवृत्ति के ही उत्स-सा दीखने लूगा और संन्यास से गाहंस्थ्य को श्रेष्ठ समझने में जो 
बाघा थी, वह आप से आप क्षीण होने लगी । जातियां जैसे दर्शनों में विश्वास करती हें, 
उनके कर्म भी वैसे ही हो जाते हैं । हिन्दुओं का दुर्भाग्य यह था कि वे जीवन को निस्सार मानने 
लग थे । अतएव जीवन का अपमान एक ऐसी वस्तु का अपमान था, जिसका अस्तित्व नहीं था। 
निवृत्ति की धारा में बहते-बहते हिन्दू एक ऐसे स्थान पर जा पहुँचे थे, जहां स्वाधीनता और 
पराधीनता में कोई भेद नहीं था । अन्याय और न्याय में कोई अन्तर नहीं था और न कोई 
अत्याचार ही ऐसा था, जिसका उत्तर देना आवश्यक हो । यह बड़ी ही अर्थपूर्ण बात है कि 
उन्नीसवीं सदी से पूर्व भारतीय साहित्य में कोई भी लेखक या कवि ऐसा नहीं हुआ जो यह कहने 
का साहस करे कि यह अन्याय है और हम इस अन्याय का विरोध करने को आये हैं। किन्तु, 
उन्नीसवीं सदी के बाद से भारतीय साहित्य में करंतिकारी और अनय-विरोधी स्वर बड़े 
जोर से गूंजने लगते हैं । यह स्पष्ट ही, गीता और वेदान्त की प्रवृत्तिमार्गी टीका का परिणाम 
है । इसीलिए , हमें ऐसा ऊूगता है कि यद्यपि भारत में संस्कृति के बढ़े-से-बड़े नवोत्थान हुए 
हें, किन्तु, वर्तमान नवोत्थान उन सबसे अधिक शक्तिशाली और श्रेष्ठ है। इसने वैदिक धर्म 
की प्रवृत्तिमार्गी धारा को प्रत्यावरतित किया है, इसने संसार की सत्यता में मनुष्य के विश्वास 
को बढ़ाया है । इसने मनुष्य-मनुष्य के बीच एकता में वृद्धि की हैँ, इसने शूद्रों को गौरव का 
मार्ग बताया है और नारियों को सहस्राब्दियों की कारा से विभुक्त किया है। इसने भारत 
के विस्मृत इतिहास को जीवित रूप दिया है तथा सबसे अधिक इसने मनुध्यों में सात्विक 
शंका की प्रवृत्ति स्फुटित कर दी है, जिससे मनुष्य किसी भी बात को केवल इसलिए मानने 
को तैयार नहीं है कि वह शास्त्रों द्वारा अनुमोदित हें अथवा वह बाप-दादों के समय से चली 
आ रही हैँ । इस नवोत्थान से भारत का कायाकल्प हुआ है, धर्म की रूढ़ियां घूलिवत्‌ झड़ 
गई है, मनुष्य की उदारता में वृद्धि हुई है और हिन्दू धर्म संशोधित होकर इस रूप में खड़ा 
हुआ हैं कि जिसे हम विश्वधर्म की भूमिका कह सकते हें । नवोत्थान ने किन प्रक्रियाओं से 
अपने को प्रकट किया, इसे समझने के लिए यह आवश्यक है कि हम इसके कुछ सांस्कृतिक 
आन्दोलनों और नेताओं से परिचय प्राप्त कर लें। 


' अजब तन 


ब्रह्म-समाज 


भारत में ईसाइयत का प्रचार, ईसाइयों के द्वारा भारतीय धर्मों की निन्‍्दा, यूरोप 

के क्रांतिकारी बुद्धिवादी विचार और अंग्रेजी पढ़े-लिखे हिन्दुओं द्वारा हिन्दुत्व की भत्सेना, 

) ये कुछ कारण थे जिनसे हिन्दुत्व की नींद टूटी । उसकी पहली अँगड़ाई ब्रह्म-समाज में प्रकट 

| हुई और उसके नवोत्यान के आदि पुरुष राजा राममोहनराय हुए। राममोहन साधक की 

$ अपेक्षा राजनीतिज्ञ और सामाजिक नता अधिक थे। इसलिए, धर्म के अध्ययन और विश्लेषण 

से उन्होंने वह शक्ति निकालनी चाही जिससे हिन्दू क्रिस्तान होने से बच सकते थे ; जिससे 

वे यूरोप के ज्ञान और यूरोप की पद्धति को अपनाकर अपने खोये हुए अधिकार फिर से प्राप्त 

कर सकते थे। वे धाभिक सुधारक कम, सामाजिक सुधारक अधिक थे। उन्होंने जो कुछ किया, 

उसे हम सांस्कृतिक राष्ट्रीयता का कार्य कह सकते हें | भारत की राजनीतिक राष्ट्रीयता 
इसी सांस्कृतिक राष्ट्रीयता का विकसित रूप है । 


राममोहनराय का जन्म २२ मई सन्‌ १७७२ ई० में बंगाल के बदंवान जिले के राधा- 
नगर गांव में हुआ था । वे जाति के ब्राह्मण थे । आरम्भिक शिक्षा-दीक्षा के बाद वे अरबी 
और फारसी पढ़ने को पटने आये और पटने से वे इन भाषाओं के महापंडित होकर घर लौटे । 
पटने में इस्लाम और उसके तसव्व॒ुफ अंश का राममोहन ने जो अध्ययन किया उससे प्रतिमा- 
पूजन के विषय में उनके मन में भयानक शंका उत्पन्न हो गई, यहां तक कि मूत्ति-पूजा से 
उनका विश्वास ही उठ गया। संभव है, इसका कुछ कारण तो इस्लाम की शिक्षा और कुछ 
ईसाइयों का प्रचार रहा हो। कहते हैं, सोलह सत्रह साल की उम्र में जब वे घर पर पिता के 
साथ थे, उन्होंने मूत्ति-पूजा के खंडन में फारसी में कोई पुस्तक लिखनी आरम्भ की । यह 
पुस्तक पूरी हुई या नहीं, इसका प्रमाण नहीं मिलता क्योंकि उसका कोई भी अंश अब तक 
प्राप्त नहीं हुआ किन्तु, पिता ने उनके इस प्रयास से अप्रसन्नता प्रकट की और राममोहन 
पिता का गृह छोड़कर भाग गए । उनकी आत्मकथा से विदित होता है कि घर से भाग 
कर उन्होंने सारे भारत का म्रमण किया एवं इसी क्रम में उन्होंने तिब्बत जाकर लामाओं 
के यहां बौद्ध धर्म का अध्ययन किया । उनके जीवन के आरम्भिक तीस वर्षों का विवरण 
नहीं मिलता | हां, सन्‌ १८०३ ई० में मुशिदाबाद से उन्होंने 'तुहफतुल-मुवाहिदोन' 
नामक एक पुस्तक फारसी में निकाली, जिसकी भूमिका अरबी भाषा में थी। इस पुस्तक 
में उन्होंने मूत्तियूजा का खंडन किया था, एकेश्वरवाद की प्रशंसा तथा विश्व-धर्म की आव- 
इयकता बतलाई थी । इन्हीं दिनों या इससे कुछ पूर्व वे कम्पनी सरकार की नौकरी में आये 

और सन्‌ १८०५९ ई० में रंगपुर के कलक्टर के दीवान हो गए। बाद में वे किसी नाबालिग्र 
जमींदार के मैनेजर नियुक्त किये गए, और सन्‌ १८१५ ई० में उन्होंने नौकरी से अवकाश 
ग्रहण कर लिया । राममोहन राय अरबी, फारसी और संस्कृत तो जानते ही थे, किन्तु 
अंग्रेजी सीखना उन्होंने २२ वर्ष की अवस्था में आरम्भ किया । पीछे चलकर उन्होंने होब््‌ 
और ग्रीक भाषाएँ भी सीख लीं एवं यहूदी और ईसाई बाइबिलों का अध्ययन उन्होंने मूल 
भाषाओं में किया । 

जब अंगरेज शासक इस विचिकित्सा में पड़े हुए थे कि भारतीयों की शिक्षा अंगरेजी 
में हो या देश-भाषाओं के द्वारा, तब राममोहन राय ने बड़ी ही दूरदशिता के साथ अंगरेजी 
का पक्ष लिया । आज हम देश-भाषाओं के द्वारा सारी शिक्षा देने की अवस्था में आ गए हैं। 
किन्तु, उन दिनों देशभाषाएं अर्ध-विकसित अवस्था में थीं। अतएव, राममोहन राय ने 
उचित ही समझा कि विज्ञान, राजनीति, शिल्प आदि का ज्ञान भारत में फैलाने के लिए 
यह अनिवार्य है कि शिक्षा का माध्यम अंगरेजी हो। भारत में प्रचलित सती-प्रथा के उन्मूलन 
का प्रयास सबसे प्रथम अकबर ने किया था, किन्तु, तब भी यह प्रथा चलती ही आ रही थी । 
रामसोहन की अनुपस्थिति में उनके बड़े भाई का देहान्त हो गया एवं उनकी भावज सती हो 
गईं। इस दुर्घटना का राममोहन राय के हृदय पर भयानक आघात छगा तथा उन्होंने सत्ती- 
प्रथा के विपक्ष में तभी से आन्दोलन आरम्भ किया। सन्‌ १८२९ ई० में लाडे विलियम बेंटिक 
ने सती-प्रथा को गैर कानूनी घोषित करके इसके विरुद्ध कड़ा कानून बना दिया । यह राम- 
मोहन राय के ही प्रयत्नों का शुभ परिणाम था । राममोहनराय ने संक्षिप्त वेदान्त' नाम 
से वेदान्त का एक सटीक संग्रह प्रकाशित किया तथा केन, ईश, मुंडक, और कठ उपनिषदों 
का अनुवाद भी | हिन्दू-ईश्वरवाद एवं सती-प्रथा पर 'शास्त्रार्थ' नामक भी उनके निबन्ध 
मिलते हैं । 

सन्‌ १८२० ई० से सन्‌ १८२३ ई० तक उनका विवाद ईसाई पादरियों से भी चला 
था और इसी सिलसिले में उन्होंने ईसाई धर्म पर एक पुस्तक लिखी, जिसका नाम 
नुफ्ट 7€८ल्फा णी ]९४५5, ४0९ 8पांव८ ६० 9९००९ थयरत ध्रण००॥765७ था। इस ग्रंथ 
में उन्होंने ईसा की विवेकपूर्ण शिक्षाओं को उनके व्यक्तित्व के चमत्कार बाले अंशों 
से अलग करके दिखलाया था। इस ग्रंथ को देखकर सिरामपुर के पादरी नाराज हो 
गए और उसके लेखक को उन्होंने मूत्ति-]जक अथवा नास्तिक कह डाला । इस पर राममोहन 
राय ने ईसाई जनता से अपीर' शीर्षक के अन्दर तीन लेख लिखे और यह सिद्ध कर 
दिखाया कि ईसा ईश्वर के पुत्र नहीं थे, न ईसाइयों का ईश्वर-त्रय वाला सिद्धांत (फादर, 
सन एण्ड दी होली घोष्ट ) ही ठीक है। उन्होंने ईसाइयत के इस सिद्धांत पर भी शंका की 


88 #फमंवइटप्ा०० ६ ण॑जट्वेब्ग, 02ललाएल ठ जलांतव०० "ऋ्र6ंडय तथा ऐएकल््ल्कट्ल णा 580. 

कि पद्चात्ताप करने से मनुष्य सारे पापों से छूट जाता है । इन निबन्धों में राममोहन ने बाइ- 
बिल तथा ईसाई पुराणों का ऐसा गहरा ज्ञान प्रदर्शित किया कि ईश्वर-त्रय में विश्वास करने 
वाला एक ईसाई पादरी अपना धर्म छोड़ कर एकेश्वर-शाखा (यूनिटेरियन ) में चला 
आया । 

ईसाई पादरी हिन्दू धर्म की जिस प्रकार छीछालेदर कर रहे थे, उससे राममोहन राय 
अत्यंत दुःखी थे। इन्हीं निबन्धों में एक जगह वे कहते हें “यह स्वाभाविक बात है कि जब 
शक जाति दूसरी जाति पर विजय प्राप्त करती है, तब उसका अपना धर्म चाहे जितना भी 
हास्यास्पद हो, किन्तु, हँसी वह उनके धर्म की उड़ाया करती है, जो उसके पांव के नीचे आये 
हुए है । उदाहरणार्थ, मुसलमानों ने जब भारत को जीता, तब हिन्दुओं के धर्म से उन्होंने 
शत्रुता दिखलायी। चंगेज़ खां* के अनुयायी स्वयं तो ईव्वरहीन एवं स्वभाव में जंगली 
जानवरों के समान थे, किन्तु, जब वे परिचिमी भारत में आये, तब उन्होंने वहां के लोगों की 
आस्तिकता एवं परलोक संबंधी विश्वासों का काफी मजाक उड़ाया | प्राचीन काल के यूनानी 
और रोमन लोग मूरत्तिपूजक थे एवं उनके जीवन में पापाचार का भी आधिक्य था | किन्तु, 
वे अपनी यहूदी प्रजा के धमं की खिलली उड़ाते थे क्योंकि यहूदी जनता एकेश्वरवाद में 
विश्वास करती थी। इसलिए, आज यदि अंगरेज धर्म-प्रचारक, जो विजेता-वर्ग के हें, 
भारतवासियों के धर्म की भर्त्सना करते हें अथवा उसका मजाक उड़ातेड़ें तो यह कोई 
असाधारण वात नहीं है ।” 

किन्तु ईसाइयत की पौराणिक बातों एवं ईसाई धर्म-प्रचारकों के दुष्प्रचारों के वे 
जितने विरोधी थे, उससे कहीं कठोर आलोचक वे अपने धर्म और समाज के थे। हिन्दू धर्म 
को रूढ़ियों से मुक्त करके वे उसे एक नया रूप दे ना चाहते थे। हिन्दू जनता, धर्म के विषय ' में, 
बिल्कुल पौराणिक मंस्कारों से दबी हुई थी । इस चद्रान को तोड़कर वे हिन्दू-हृदय को शुद्ध 
धर्म के आलोक से भरना चाहते थे । कभी-कभी लोग यह कह बैठते हें कि राममोहन राय 
पूरे भारतीय नहीं थे। वे ईसाई पादरियों के प्रहारों से भीत होकर हिन्दू धर्म का ईसाई अनुवाद 
प्रस्तुत करना चाहते थे, जिससे कि ईसाइयों की आलोचना बन्द हो जाय और हिन्दू जनता 
क्रिस्तान नहीं बने ) यह निरी भ्रमपूर्ण बात है । ईसाई आलोचकों का मुह बन्द करना वे 
अबश्य चाहते रहे होंगे, और उनका यह तो निश्चित मत था कि हिन्दू जनता हिन्दू ही रहे । 
किन्तु उनके द्वारा स्थापित ब्रह्म-समाज हिन्दू धर्म का ईसाई अनुवाद नहीं था । ब्रह्म- 
समाज को ईसाइयत की ओर केशवचंद्र सेन ने मोड़ा । राममोहनराय ने हिन्दुत्व, इस्लाम और 
ईसाइयत, तीनों धर्मों का गहन अध्ययन किया था और तीनों धर्मों पर वे समान अधिकार के 


# चंगेज खां मुसलमान नहीं भ्रष्ट किस्म का बौद्ध था, यह हम पहले ही कह 
आधे हैं। --लेखक 

साथ बोल सकते थे। हिन्दुत्व की पवित्नता, इस्लाम की रुचि और विश्वास तथा ईसाइयत 
की सफाई (तर्क ) उन्हें बेहद पसंद थी ।| उनका वेयक्तिक रहन-सहन मुसलमानों जैसा था, 
और एकेश्वरवाद में अटल विश्वास तथा मूत्ति-यूजा का विरोध, ये दो बातें उन्होंने इस्लाम 
से ली थीं। ईसाई धर्म से, कदाचित्‌, उन्होंने कुछ भी नहीं लिया | जो कुछ लिया, वह ईसाई 
देशों के सामाजिक जीवन से, ईसाई देशों के राजनीतिक संगठन और विज्ञान से । एकेश्वर- 
वादी और प्रतिमा-पूजन का विरोधी होने के कारण हिन्दुत्व में उन्हें अपना आश्रय केवल 
वेदान्त में मिला । इसलिए, उनकी इस्लाम-प्रियता उनके हिन्दुत्व की विरोधिनी नहीं 
हुई । विभिन्न धर्मों का गंभीर अध्ययन करने से एवं वैज्ञानिक द्‌ ष्टि उत्पन्न हो जाने के कारण 
वे विश्ववादी हो गए। फ्रांस के वैदेशिक मंत्री को सन्‌ १८३१ ई० में पत्र लिखते हुए उन्होंने 
कहा था कि, “केवल धमं से ही नहीं, प्रत्यृत अदूषित सामान्य बुद्धि एवं विज्ञान से भी यही 
ज्ञात होता है कि सारी मनृष्य जाति एक परिवार है तथा जो अनेक जातियां और राष्ट्र 
हैं, वे उसी एक परिवार की शाखायें हैं ।” यह विश्ववाद तभी से भारतीय नवोत्थान का 
अंग बन गया एवं राममोहन के बाद, भारत में जो भी महापुरुष उत्पन्न हुए, उन्होंने 
विश्ववाद पर सबसे अधिक जोर डाला । यह कोई अचरज की बात नहीं है कि स्वतंत्र 
भारत की वदेशिक नीति इस विश्ववाद की भावना से ओत-प्रोत हैं । 

राममोहन ने शिक्षा-दीक्षा से जो संस्कार अर्जित किया था, एवं उनके आगे जो समस्‍यायें 
खड़ी थीं, उन दोनों की प्रेरणा से वे इस निष्कर्ष पर पहुँचे कि भारत के प्राचीनतम सत्यों 
का यूरोप के नवीन सिद्धांतों के साथ सामंजस्य बिठाएं विना भारत का कल्याण नहीं है । 
सभी धर्मों के समान, ईसाई धर्म में भी पौराणिक बातें थीं; रूढ़ियों, चमत्कार की कहानियों 
और अन्धविश्वासों का ढेर था। किन्तु, जो सैनिक उस धर्म को इस बार भारत ले आये थे, 
वे अन्धविश्वासी नहीं थे, न वे रूढ़ियों क॑ आगे मस्तक झुकाने को तैयार थे । एवं 
ईसाई धर्म हिन्दुत्व से कई गुना बलवान्‌ दीखता था । उसका सामना करने के लिए यह आव- 
इयक था कि भारत यूरोप की वैज्ञानिकता को ग्रहण करे और इस वैज्ञानिकता के साथ अपने 
धर्म को भी संसार के सामने रखे । अतएव, वैज्ञानिकता का वेदान्त से मणिकांचन-संयोग 
नवोत्थान का प्रधान लक्षण हो गया और राममोहन राय हिन्दुत्व के उस पक्ष का आख्यान 
करने लगे, जिसमें मूत्ति-पूजा नहीं थी, अवतारवाद नहीं था, और न जिसमें मन्दिर और 
तीर्थों की ही कोई बात थी। राममोहन की विशेषता यह थी कि एक ओर तो वे वेदान्त के 
स्थान से हिलने को तैयार नहीं थे ; दूसरी ओर, वे अपने देशवासियों को अंगरेजी के द्वारा 





स_ कहा जाता हैं कि भोजन के वियय में भी राममोहन राय का कहना था कि सबसे 
अच्छा भोजन मुसलमान का है यदि वह हिन्दू के घर में पके और अंगरेज की मेज पर 
खाया जाय। 

पाइचात्य विद्याओं में निष्णात बनाना चाहते थे । भारतवासी संस्कृत, अरबी और फारसी 
पढ़कर बस मान लें अथवा वे अंगरेजी पढ़कर क्रिस्तान हो जाएं, इन दोनों खतरों से वे भारत- 
वर्ष को बचाना चाहते थे। किन्तु, उनका यह भी मत था कि हिन्दुत्व का कोई भी ऐसा रूप 
मान्य नहीं रहना चाहिए जो विज्ञान और बृद्धिवाद की कसौटी पर खरा नहीं उतरता हो । 
उनकी जीवनी-लेखिका मिस कालेट ने यह खूब लिखा हैँ कि “इतिहास में राममोहन का 
स्थान उस महासेतु के समान है जिस पर चढ़कर भारतवर्ष अपने अयाह अतोत से अज्ञात 
भविष्य में प्रवेश करता हे । प्राचीन जाति प्रथा और नवीन मानवतावाद के बीच जो खाई 
है, अन्ध विश्वास और विज्ञान के बीच जो दूरी है, स्वेच्छाचारी राज्य और जनतंत्र के बीच 
जो अन्तराल हैं तथा बहुदेववाद एवं शुद्ध ईश्वरवाद के बीच जो भेद है, उन सारी खाइयों 
पर पुल बांधकर भारत को प्राचीन से नवीन की ओर भेजने वाले महापुरुष राममोहन 
राय हैं ।” 
हिंदुओं के बीच नए धर्म के मंतव्यों का प्रचार करने के उद्देश्य से राममोहन राय ने 
सन्‌ १८१६ ई०में कलकत्ते में बेदांत कालेज को स्थापना की । उससे एक वर्ष पूर्व, वे घामिक 
चर्चा के उद्देश्य से आत्मीय सभा की स्थापना कर चुके थे। कलकत्त के तत्कालीन रईसों और 
पंडितों में से अनेक इस सभा के सदस्य थे । इसके अधिवेशनों में धर्म के रहस्य पर चर्चा और 
विवाद होता था तथा अन्त में सब लोग मंत्रों एवं प्रार्थनाओं का गान करते थे । एक बार इसी 
सभा के तत्त्वावधान में मद्रास के पंडित सुब्रह्मण्य शास्त्री के साथ राममोहन राय का मूत्ति- 
पूजा के विषय में शास्त्रार्थ हुआ था| जिसमें शास्त्री जी को राममोहन से हार माननी पड़ी 
थी। यह सभा सन्‌ १८१९ ई० तक ठीक से चली | उसके बाद वह बन्द हो गई। तब राममोहन 
राय ने कलकत्ता यूनिटेरियन सोसायटी के नाम से एक अन्य सभा स्थापित की जो मूल उद्देश्य 
में आत्मीय सभा का ही अंगरेजी रूप थी। इसके सदस्य कुछ अंगरेज बैरिस्टर भी थे और 
कछ वे छोग भी (द्वारकानाथ टंगोर, प्रसन्नकुमार टेगोर आदि ) जो आत्मीय सभा के सदस्य 
रह चुके थे। यूनिटेरियन सोसायटी पर किस दृष्टि से विचार किया जाय, इसका ठीक निवचय 
नहीं हो सकता। इसके सदस्य अंगरेज भी थे, अतएव, हिन्दू धर्म का सुधार इस समिति का मूल 
उद्देश्य तो नहीं ही रहा होगा। हां, कूछ हिन्दू ऐसे भी हें जो ईसाई धर्म के एकेश्वरवादी रूप 
को भी अपना ही धर्म समझते हैं, इस प्रचार से ईसाइयों के बीच हिन्दू धर्म का सुयश बढ़ता 
होगा। अतएव, इस समिति का प्रचारात्मक पक्ष ही प्रधान रहा होगा । किन्तु, इस समिति से 
राममोहन के हृदय को संतोष नहीं हुआ । वे हिन्दू धर्म में जो सुधार लाना चाहते थे, उसके 
लिए यह पाश्चात्य समिति बिल्कल अयोग्य थी । अतएवं राममोहन राय ने एक ऐसी सभा 
स्थापित करने का विचार किया, जो शुद्धत: औपनिषदिक सत्यों पर आधारित हो | तदनुसार 
२० अगस्त, सन्‌ १८२८ ई० को उन्होंने ब्राहमो समाज की स्थापना कलकत्ते में की । इस 

समाज का रूप निविवाद रूप से भारतीय था और भारतीय परंपरा में कहें तो कह सकते हैं 
कि यह अद्वैतवादी हिन्दुओं की संस्था थी । इस सभा के अधिवेशन में दो तेलगू ब्राह्मण 
बेद का पाठ करते थे । वे वेदों का पाठ परदे के भीतर से करते थे जहां अब्नाह्मणों का प्रवेश 
निषिद्ध था। उत्सवानन्द उपनिषदों का पाठ करते थे और रामचंद्र विद्यावागीश उसका अर्थ 
बंगला में समझाते थे । कभी-कभी राममोहन-रचित उपदेशों का पाठ भी किया जाता था 
और अधिवेशन की समाप्ति के पू्व प्रार्थना नियमपूर्वक गायी जाती थी ।* 

यूरोप के संपर्क से जैसे भारत में नई मानवता का जन्म हो रहा था, वंसे ही, हिन्दू- 
घमं भी नया रूप ले रहा था । ब्राह्मो-समाज इस अभिनव हिन्दुत्व का एक रूप था। इसने 
मूत्ति-पूजा का बहिष्कार किया, अवतारों को नहीं माना और लोगों का ध्यान उस निराका र, 
निविकार, एक ब्रह्म की ओर आक्ृष्ट किया, जिसका निरूपण वेदान्त में हुआ है । किन्तु, 
ब्राह्योससमाज की इससे भी बड़ी विशेषता यह थी कि वह सभी धर्मों के प्रति सहानुमूतिशील 
और उदार था । राममोहन राय ने समाज के लिए जो भवन खड़ा किया, उसके ट्रस्ट के 
दस्तावेज में (सन्‌ १८३० ई० ) स्पष्ट प्रतिबन्ध रखा गया था कि इस समाज में होते वाली 
पूजा में किसी भी ऐसी सजीव या निर्जीव वस्तु की निन्‍दा नहीं की जायगी, जिसकी थोड़े-से 
लोग भी पूजा या आराधना करते हों तथा इस समाज में केवल ऐसे ही उपदेश दिये जायेंगे, 
जिनसे सभी धर्मों के लोगों के बीच एकता, समीपता और सद्भाव की वृद्धि होती हो । 
कहा जा सकता हैं कि ऐसे प्रतिबन्ध इसलिए रखे गए कि समाज के प्रवत्तंक का उद्देश्य 
राजनीतिक और राष्ट्रीय था । क्योंकि एक ओर जहां हिन्दुओं और मुसलूमानों की एकता 
आवश्यक थी, वहां दूसरी ओर ईसाई मत का उस समय डटकर विरोध भी संभव नहीं था। 
किन्तू, इसका दूसरा पक्ष यह है कि नवोत्थान के समय हिन्दू सुधारकों ने जो आत्म-मंथन 
किया, उससे उन्हें स्पष्ट भासित होने छगा कि एक धर्म और दूसरे धर्म में विभेद करना मूर्खेता 
हैं । सभी धर्म समान हें और संसार के सभी लोग आपस में भाई-बहिन होते हैं । 

समाज की स्थापना के केवल दो व्॒र्ष बाद, राममोहन राय विलायत गए जहां से वे 
फिर लौटे नहीं । २७ सितम्बर, १८३३ ई० को ब्रिस्टल में उतका देहान्त हो गया । उनके 
समस्त कार्य-कलाप पर दृष्टिपात करने के बाद, ऐसा लगता हैं कि उनका प्रधान विषय 
धर्म नहीं, समाज था। घामिक सुधारों की बात उन्होंने, शायद, इसलिए उठाई थी कि एक 
ओर उन्हें जहां ईसाइयों का सामना करना था, वहां, दूसरी ओर, उन्हें हिन्दू समाज को भी 
क्रीतियों और अन्ध-विश्वासों के विरुद्ध सचेत करना था। फिर भी वे अधामिक नहीं, घामिक 
थे। यह बड़े ही मार्क की बात रही कि अठारहवीं सदी का यूरोप वहां के नवोत्यान के जोश 
में आकर धर्म से दूर होता जारहा था। किन्तु, उन्नीसवीं सदी में भारत में जो नवोत्यान हुआ, 

उसका आधार धर्म था। यह भी ध्यान देने की बात है कि राममोहन ने विश्व-मानवता की 
जो बात कही, वह यूरोप में पहले ही उद्भूत हो चुकी थी। किन्तु, यूरोप की विश्व-मानवता 
संकीर्ण थी, क्योंकि उसमें पूर्वी जगत्‌ के लिए स्थान नहीं था, दुर्बल जातियों की गणना नहीं 
थी। यूरोप की दृष्टि में विश्व-इतिहास का अर्थ यूरोप और अमेरिका का इतिहास तथा 
विश्व-मानवता से अभिप्राय यूरोप और अमेरिका की मानवता से था। किन्तु, राममोहन राय 
की विश्व-मानबता का वृत्त बहुत अधिक विस्तृत था, जिसमें समस्त भूमंडल की स्वतंत्र, 
समृद्ध, पराधीन, दलित और निष्पेषित जातियों के लिए एक समान स्थान था । नवोत्यथान ने 
भारत में विश्व-मानवता की जो कल्पना की थी, वह भारत की स्वाधीनता के बाद, भारत 
की ही वेदेशिक नीति में आकार लेने लगी है । 


राजा राममोहन राय की मृत्यु के बाद ब्रह्मों समाज के नेतृत्व का भार महषि देवेन्द्र- 
नाथ ठाकुर के कंधों पर पड़ा । महृषि देवेन्द्रनाथ ठाकुर संत और रहस्यवादी हिन्दू थे, 
किन्तु, यूरोप से आने वाले बुद्धिवाद पर उनकी अपार भक्ति थी और हिन्दुत्व के रूढ़िवादी 
रूप से लज्जित होकर वे भी अपने धर्म का बुद्धिसम्मत रूप संसार के सामने रखना चाहते 
थे। राममोहन राय के भी निश्चित रूप से ऐसे ही भाव थे । किन्तु, उनकी विशेषता यह थी 
कि वेद और उपनिषदों पर उनका अचल विश्वास था एवं किसी भी अवस्था में वे वेदों पर 
अविश्वास करने को तैयार नहीं थे । राममोहन राय ने ब्रह्मो समाज की स्थापना इसलिए 
की थी कि वे हिन्दू धर्म के मौलिक (वेद सम्मत) रूप को ईसाइयत की महफिल में प्रतिष्ठा 
के साथ बिठाना चाहते थे । जिससे कि ईसाई लोग भी यह जान जावें कि हिन्दुत्व का मूल 
रूप ऐसा नहीं हैं, जिसकी हँसी उड़ाई जा सके। किन्तु, महर्षि देवेन्द्रनाथ के समय में आकर 
ब्रह्मो समाज अपनी जड़ (हिन्दुत्व ) से दूर जाने लगा और केशवचंद्र के समय में तो वह हिन्दुत्व 
से इतना अलग और ईसाइयत के इतना समीप जा पहुँचा कि लोगों को सात्विक भ्रम हो 
गया कि यह और कुछ नहीं, संपूर्ण हिन्दू समाज को एक साथ ईसाइयत में दीक्षित करने का 
आयोजन मात्र हे । 


महर्षि देवेन्द्रनाथ की भी अपनी एक सभा थी, जिसका नाम तत्व-बोधिनी सभा था । 
इस सभा में भी लोग धारमिक विचार-विमर्श किया करते थे । सन्‌ १८४२ ई० में यह सभा 
ब्रह्मो समाज में भिला दी गई और देवेन्द्रनाथ ठाकुर के सभी अनुयायी ब्रह्मो समाज में सम्मि- 
लित हो गए । इसी समय से ब्रह्मो समाज उनके नेतृत्व में काम करने लगा । देवेन्द्रनाथ ने 
आरम्भ में ब्रह्मोपासना की जो विधि और स्तोत्र तैयार किया, वह हिन्दुत्व के परम अनुकूल 
था क्योंकि उपासना के सारे मंत्र उपनिषदों और तंत्र ग्रंथों से लिये गए थे। किन्तु, कुछ ही 
दिनों के बाद ब्रह्म समाजी पंडित और विद्वान्‌ इस संशय में जा पड़े कि वेद अंतिम प्रमाण 
है या नहीं । विवाद के बाद यह निरचय हुआ कि अन्‍्तिम प्रमाण वेदों को भी नहीं माना जा 

सकता । वेदों के उपदेश भी वहीं तक मान्य हैं, जहां तक वे हमारी बुद्धि से मेल खाते हैं । 

केशब्चंद्र सेन ने ब्रह्म-समाज में प्रवेश सन्‌ १८५७ ई० में किया, जब उनकी उम्र 
केवल उन्नीस साल की थी । वे बड़े ही तेजस्वी एवं मेधावी नवयुवक थे तथा आरम्भ 
से ही देवेन्द्रनाथ उनके प्रभाव में आने लगे। अंगरेजी पढ़े-लिखे हिन्दू नव-युवकों में हिन्दुत्व 
के खिलाफ जो विद्रोह की आग भड़क रही थी, केशवचंद्र सेन में भी उसका पूरा जोर था। 
वे यूरोप के धर्म और संस्क्रति, दोनों पर आसकत थे, एवं ब्रह्मसमाज को वे आरम्भ से ही 
अभीप्सित दिशा में मोड़ने लगे । पहले उन्होंने देवेन्द्रनाथ के द्वारा ब्रह्म-पमाजियों को यह 
शिक्षा दी कि हिन्दू-अनुष्ठानों में प्रतिमा-पूजन के संस्कार भरे होते हैं, अतएव, हमें इन 
अनुष्ठानों से अलग ही रहना चाहिए । तब वे इस बात पर आये कि जाति-प्रथा यछत चीज 
है, हम ब्रह्मसमाजियों को इससे भी कोई सरोकार नहीं रखना चाहिये | परिणाम यह हुआ कि 
सभी द्विज सदस्यों ने अपना जनेऊ उतार कर फेंक दिया। इसके बाद केशग्सेन ने अन्त- 
जातीय विवाह का समर्थन किया और उतके प्रत्येक सुधार को देवेन्द्रशाथ अनिच्छापूर्वक 
मानते गए । देवेन्द्रनाथ हिन्दू थे, वे ब्रह्मसमाज को भी हिन्दू संस्था ही रखना चाहते थे । 
किन्तु, केशवचंद्रसेन में सामाजिक क्रांति के लिए पूरा उत्साह था । वे असल में ईसा के परम 
भकक्‍त थे और हिन्दू धर्म को भी वे ईसाइयत की दिशा में ले जाना चाहते थे। अन्त में, 
गुरु और शिष्य में मतभेद हो गया एवं केअवचंद्र सेन ने सन्‌ १८६६ ई० में अपना समाज 
अलग कर लिया जिसका नाम ब्रह्म-समाज ही बना रहा । देवेन्द्रनाथ ठाकुर के अधिकार 
में जो समाज रह गया, उसे वे आदि ब्रह्मसमाज कहने लगे । इन दोनों समाजों का संबंध 
इतना कटु हो गया कि जब सन्‌ १८७२ ई० में कंशवचंद्र सेन ब्रह्म-विवाह कानून बनवाने 
लगे तब आदि समाज वालों ने उसका घोर विरोध किया । 


देवेन्द्रनाथ ठाकुर के प्रभावशाली व्यक्तित्व की छाया से निकलने के बाद, ब्रह्म- 
समाजी छोग ईसाइयत की ओर निश्चिन्त होकर चलने लगे । बाइबिल और ईसाई पुराणों 
का अध्ययन समाज के अन्दर उत्साह से चलने लगा और ईसामसीह सभी ब्रह्म समाजियो के 
पुज्य पथ-प्रदर्शक हो गए। इस समय, चारों ओर लोग एक ही बात कहते थे कि केशवचंद्र 
सेन अब क्िस्तान होंगे । किन्तु, वे क्रिस्तान हुए नहीं | हां, अपने समाज को विश्व-धर्म का 
व््याख्याता बताने के लिए उन्होंने सभी धर्मों की उपासना आरंभ की । उनके पथ-प्रदर्शन 
में समाज का जो प्रार्थना-संग्रह तैयार हुआ, उसमें हिन्दू, बौद्ध, यहूदी, ईसाई, मुस्लिम और 
चीनी सभी धर्मों की प्रार्थनाएँ सम्मिलित थीं। साथ ही, केशवचंद्र ने वेष्णव कीतेन के भी 
गीत अपनी प्रार्थना में मिला लिये और ढोलक झांझ के साथ वे कीतंन गाते हुए सड़कों पर 
भी निकलने लगे। किन्तु, वेष्णवी-कीर्तत उनके ईसा-विषयक प्रेम में कमी नहीं छा सका । 
मिशनरियों के यहां उनकी काफी इज्जत थी और सन्‌ १८७० ई० में जब वे इंग्लेण्ड गए, 


डंपढ संस्कृति के चार अध्याय 


लब वहां के ईसाइयों ने उनका भव्य स्वागत किया । 

सारी बातें ठीक चल रही थीं कि बीच में एक भयानक काण्ड उपस्थित हो गया । 
केशव बाबू प्रचंड समाज-सुघा रक थे । वे हिन्दुओं से संबंध नहीं रखना चाहते थे। साथ ही, 
ब्रह्मसमाजियों के विवाह-संबंध के लिए उन्होंने जो कानून बनवाया था, उसमें वर-वध 
के बालिग होने का प्रतिबन्ध था । किन्तु, कूच बिहार के राजकुमार से जब केशव बाबू की 
पुत्री के ब्याह का प्रस्ताव आया, तब चारों ओर कानाफूसी चलने लगी कि देखें, अब केशव- 
चंद्र क्या करते हैं । कूच बिहार के राजा हिन्दू थे। यह पहली बाधा थी। दूसरी बाधा यह थी 
कि वर और वधू दोनों नाबालिग्र थे। ब्रह्म-समाज की प्रतिष्ठा इस बात में थी कि केशवरंद्र 
इस प्रस्ताव को ठकरा देते । किन्तु, यह उनसे नहीं हो सका । उलटे, अपने अनुयागियों से 
उन्होंने यह कहा कि ईश्वर का आदेश हैं कि यह विवाह होना चाहिए। ईश्वर का आदेश तो 
पूरा हो गया, किन्तु, केशवचंद्र की प्रतिष्ठा पर भयंकर आंच आ पड़ी, और ब्रह्म-समाज एक 
बार फिर टूट गया । जो समाजी केशवर्चंद्र के विरोधी थे, उन्होंने अपने समाज को साधारण 
ब्रह्मसमाज कहना आरम्भ किया और कंदवबाबू ने जो सभा अपने साथ रक्खी, उसका नाम 
उन्होंने नव विधान सभा रखा । नव विधान अंगरेजी के न्यू डिस्पेंसेसन का अनुवाद था 
और कंशव वाबू्‌ का निएछल मत था कि जेसे प्रथम विधान यहूदी धर्म और द्वितीय 
विधान ईसाई धर्म है, उसी प्रकार नव विधान को ईसाई समाज तृतीय विधान मान ले । 


शेख ने काबा बना मिस्मार बुतखाता किया। 
तब तो इक सूरत भी थी अब साफ वीराना किया ॥॥ 


ब्रह्मसमाज तक तो, खेर, यह कहा जा सकता था कि यह, अधिक से अधिक, सर्वे- 
धर्म-समन्वय का प्रयास है; किन्तु, नव विधान सभा ने तो खुलकर अपने को यहूदी और 
ईसाई धर्मो का वारिस ही बना लिया। होम, आरती और कुछ ब्रतों के नवीन संस्करण, 
बस ये ही दो चार बातें हिन्दू-धर्मं की रहीं, नव विधान में बाकी सारी बातें ईसाई धर्म 
की आ गई। यह कहना बहुत अधिक अनुचित नहीं है कि ब्ह्य-समाज के जिस रूप का 
प्रवर्तन केशव्चंद्र सेन ने किया वह ईसाइयत का ही प्रतिरूप था, केवल उसके पूज्य ईसा- 
मसीह नहीं थे । 

यूरोपीय संस्कृति, धर्मं और विचारधारा से अत्यधिक प्रभावित होने के कारण 
ही,ब्रह्मसमाज सदेव थोड़े से लोगों का धर्म रह गया । इसमें अधिकत: वे ही लोग सम्मिलित 
हुए जिनके पास धन या विद्या अथवा दोनों का प्राचुये था | बंगाल में भी जन साधारण ने 
इस घर्मं को कभी कोई प्रश्नय नहीं दिया । फिर भी ब्रह्म-समाज-आन्दोलन भारतीय 
संस्कृति के महान आन्दोलनों में से एक है क्योंकि यूरोप से आने वाले अनेक विचारों ने 
आरंम में ब्रह्मसमाज के भीतर से ही हिन्दू धर्म में प्रवेश किया | भारतवर्ष यूरोप के साथ 

अपना समन्वय खोज रहा था। ब्रह्म-समाजियों ने प्रयोग करके मानों यह घोषणा की कि 
इस समन्वय का रूप ऐसा होगा। किन्तु, स्मरण रहे कि ब्रह्म-समाज यूरोप का भारती- 
करण नहीं, प्रत्युत, भारत के ही यूरोपीकरण का प्रयास था । 

फिर भी याद रखने की बात है कि राममोहन राय का उदृदय भारत को यूरोप 
बनाना नहीं था। वे तो भारत के प्राचीन सत्यों का समन्वय यूरोप के नवीन अनुसन्धानों के 
साथ करना चाहते थे | साथ ही, उनका उद्देश्य ईसाइयत के आक्रमणों से हिन्दुत्व की रक्षा 
करना भी था! यह उद्देश्य देवेन्द्रनाथ ठाकुर में भी स्पष्ट था। जब उमेशचंद्र सरकार 
ईसाई हो गये तब कलकते में इस घर्म-परिवर्तन से बड़ी खलबली मच गई और देवेन्द्रनाथ 
ने कलकत्ते के सभी नामी हिन्दुओं को अपने यहां बुलाकर सब के विचारार्थ यह प्रस्ताव 
रखा कि ईसाइयत की यह बाढ़ कैसे रोकी जा सकती है। केशवचंद्र सेन भी अपने जीवन के 
अन्तिम काल में भारतीयता और एशियाईपन की ओर बहुत अधिक झुक गये थे । किन्तु 
एक बात सच हैं कि ब्रह्म समाज के सभी नेता हिन्दुत्व की घबराहट के प्रतीक 
थे। वे हिन्दुत्व की रक्षा उसके संपूर्ण रूप में करने से घबराते थे । निदान, वे हिन्दु- 
धर्म की उन्हीं बातों को ऊपर ला रहे थे जो बुद्धिवाद की कसौटी पर ठहर सकती थीं, 
जिनका मजाक उड़ाने में ईसाइयों को दुविधा हो सकती थी । किन्तु, यह बहुत कुछ शरमाये 
हुए लोगों का युद्ध था । यह रक्षापरक लड़ाई थी । यह बहुत कुछ कबीर की-सी उलझने 
की आवृत्ति थी। कबीर ने राम का नाम तो लिया था, किन्तु कौन राम, ऐसा पूछे जाने पर 
उन्होंने स्पष्ट कह दिया था कि में दाशरथि राम का भक्त नहीं हूं । 

संतो, आवे जाय सो भाया । 
दसरथ के घर ब्रह्म न जनमे, ई छल माया कीन्हों । 

ब्रह्म-समाजी विद्वान्‌ भी हिन्दुत्व की ओर से बोलने को खड़े हुए थे। किन्तु, उनकी 
यह हिम्मत नहीं हुई कि वे हिन्दुत्व के समग्र रूप---पुनर्जन्म, अवतारवाद, तीर्थ, मन्दिर 
और मृत्तिपुजा आदि--का समर्थन कर सकें । हिन्दुत्व का जो रूप उन्होंने लिया वह 
ईसाइयत और इस्लाम से अधिक भिन्न नहीं था। ईसाइयत और हिन्दुत्व के युद्ध का यह 
पहला मोर्चा था, जिसमें हिन्दुत्व कुछ लूजाया हुआ और प्रतिपक्षी की प्रबलता से आतंकित 
था । वे लोग बाद को आये जिन्होंने हिन्दुत्व के समग्र रूपों का समर्थन वीरता से किया। 
पहले भी कबीर के बाद तुलसी आये थे और जिस राम का उपासक बनने में कबीर को शर्म 
लगी थी, उस राम में अपना अटल विश्वास प्रकट करते हुए तुलसीदास ने घोषणा की थी 
कि हां, मेरा देवता तो दशरथ का ही पुत्र है । 

मंगल भवन अमंगल हारी । 
द्रवहु सु दसरथ अजिर बिहारी । 

ब्रह्मसमाजी नेता और स्वामी दयानन्द, इनका भाव बहुत कुछ कबीर का ही 
भाव था । यद्यपि, स्वामी दयानन्द पर लज्जित होने का दोष ठीक से नहीं बंठता है । 
हां, तुलसी की वीरता और नि३छलता की आवृत्ति परमहंस रामकृष्ण और स्वामी 
विवेकानन्द में हुई । 


महाराष्ट्र में नवोत्थान 


उन्नीसवीं सदी के हिन्दू-नवोत्थान की मूल प्रेरणा सामाजिक थी । यद्यपि बंगाल में 
उसने धामिक रूप लिया था। किन्तु, महाराष्ट्र में वह आरंभ से ही सामाजिक रही । सन्‌ 
१८४५९ ई. में बम्बई में परमहंस समाज नामक एक संस्था बनी थी जिसका उद्देश्य जाति- 
प्रथा का भंजन था । इसके सदस्य छिपकर तथाकथित नन्‍्हीं जातिवालों के हाथ की 
रसोई खाते थे और समझते थे कि छिपकर वे क्रांति का बीज बपन कर रहे हैं । किन्तु, 
एक बार जो यह भेद खुला तो ऊंची जातवालों में खलबली मच गई। परिणाम यह हुआ 
कि यह संस्था समाप्त हो गई । 


तब सन्‌ १८६४ ई. में केशवर्चंद्र सेन बम्बई गये और वहां उन्होंने ब्रह्म-समाज 
की शाखा खोलनी चाही । उनके प्रभाव से बम्बई में ब्रह्मगसमाज की शाखा प्रार्थना-सुमाज 
के नाम से खुली जिसके मुख्य उद्देश्य चार थे। १. जाति-प्रथा का विरोध, २. विधवा- 
विवाह का समर्थन, . ३. स्त्री-शिक्षा का प्रचार और ४. बाल-विवाह का अवरोध । 
हिन्दू-समाज के इन चार दोषों पर बाहर वालों की दृष्टि सीधे पड़ती थी और इन दोषों 
का समर्थन कट्टर लोग भी नहीं कर पाते थे। अतएव, सुधारवादियों ने सब से पहले इन्हीं 
प्र ध्यान दिया। महाराष्ट्र में प्राथंना-समाज की और भी कई शाखाएं खोली गईं जिनमें 
से कुछ संस्थाएं अपने को ब्रह्म-समाज भी कहती थीं । 


जिस प्रकार बंगाल में हिन्दू-नवोत्थान के पहले नेता राजा राममोहन राय हुए, 
उसी प्रकार महाराष्ट्र में इस आन्दोलन का श्रीगणेश महादेव गोविन्द रानाडे ने किया । 
बौद्धिक ऊंचाई में रानाडे प्रायः राममोहन राय के समकक्ष थे। उनकी मेधा, उनका ज्ञान 
और उनका पावन चरित्र, सब ने मिलकर उन्हें देश के सर्वोच्च महापुरुषों में स्थान दे 
रखा था एवं महाराष्ट्र में उनकी पूजा होती थी । गोपाल क्रृष्ण गोखले रानाडे के शिष्य 
थे। उन्होंने लिखा है कि “रानाडे ने, प्रायः तीस वर्ष तक भारतवर्ष के ऊंचे से ऊंचे विचारों 
तथा ऊंची से ऊंची आकांक्षाओं का प्रतिनिधित्व किया था । प्रोफेसर कर्वे ने लिखा है 
कि कोई बाईस साल तक पूने का सारा इतिहास रानाडे के कृत्यों का ही इतिहास था । 

रानाडे चितपावन ब्राह्मण थे । उनका जन्म सन्‌ १८४२ ई. में नासिक जिले में हुआ 
था । वे साहित्य, राजनीति और अथंशास्त्र के प्रकाण्ड पंडित थे । वे सरकारी नौकरी में थे 
एवं अन्त में वे हाईकोर्ट के जज भी हुए थे। नौकरी के सिलसिले में वे जहां-जहां गये, वहां- 
वहां उन्होंने लोगों में नया जीवन डाल दिया । उनके हाथों अनेक संस्थाओं का जन्म 

हजा । पूने में तो उन्होंने इतनी संस्थाएं खोलीं कि पूत्रा सावंजनिक कार्यकर्त्ताओं का तीर्थ 
ही हो गया । 

ईसाइयत और यूरोपीय विचारों के आक्रमणों से बचने के लिए हिन्दुत्व ने जैसे 
बंगाल में राममोहन राय को उत्पन्न किया था, वैसे ही, महाराष्ट्र में उसने रानाडे को जन्म 
दिया । और राममोहन राय के समान ही, रानाडे भी यूरोप का जवाब यूरोप के साधनों 
से देना चाहते थे। वे उत्कट सुधारवादी थे एवं रूढ़ियों को मिटाकर वे हिन्दुत्व का निर्मल 
रूप प्रस्तुत करना चाहते थे। किन्तु, उनका समय सुधारों के केवल जन्म का समय था 
एवं हिन्दू-कट्टूरता सुधारकों से उस समय दबने को तैयार नहीं थी । कुछ वह दुर्भाग्य भी 
उनके साथ रहा जिसने बंगाल में केशवचंद्र का पीछा किया था । बात यह हुई कि रानाडे 
की पहली पत्नी का स्वर्गंवास हो गया और दूसरा विवाह उन्होंने विधवा से नहीं करके 
एक ग्यारह साल की कुमारी बालिका से किया। कहते हैं, यह विवाह उन्हें अपनी इच्छा 
और भावना के विरुद्ध, अपने पिता के दुराग्रह के कारण करना पड़ा था । किन्तु, दण्ड 
इसका उन्हें भोगना पड़ा और आजीवन वे आलोचकों के ताने नीरव होकर सुनते रहे । 

यह भी इतिहास का व्यंग्य ही था कि रानाडे जिन सुधारों को समाज में लाना 
चाहते थे उनका विरोध लोकमान्य बाल गंगाधर तिलक को करना पड़ा । जीवन भर 
रानाडे और तिलक दो विरोधी शिविरों में विभक्त रहे और जीवन भर रानाडे पर तिलक 
के बाण बरसते रहे । 


अपनी भ्रसिद्ध पुस्तक 'लेंड माक्से इन लछोकमान्यस लाइफ' में श्रीयुत केलकर ने 
लिखा हैं कि “तिलक जी न तो पाषण्डी हैं, न सामाजिक सुधारों के मामले में वे आगा- 
पीछा करने वाले मनुष्य हैं। अपने ढंग पर वे भी व्यावहारिक सुधारक हैं । अपनी 
बेटियों को उन्होंने अच्छी शिक्षा दी है और उनका विवाह भी उन्होंने शास्त्र-निधारित 
सीमा के अन्तिम छोर पर ही पहुंच कर किया है। उन्होंने जाति-प्रथा की कट्टरता को मिटाने 
की बात कही है और सामाजिक सुधारों के प्रति उनकी साधारणतः सहानुभूति रही है। 
फिर भी, वे सुधारवादी दल के विरोधी रहे हें जिसका कारण यह है कि ये सुधारक, उनके 
तरीके और सुधार के लिए उनके द्वारा नियत काल तिलकजी को पसन्द नहीं है ।” 

किन्तु, इतना होते हुए भी तिलूकजी रानाडे के आलोचक रहे । यही नहीं, श्रीयुत्त 
आगरकर से भी उनकी नहीं पटी क्योंकि आगरकर मी क्रान्तिकारी सुधारक थे और हिन्दुत्व 
की कट्टरता कहीं न कहीं से तिलकजी की सहानुभूति पर अपना अधिकार रखती थी । 
सन्‌ १८९१ ई. में जब एज आव्‌ कान्सेन्ट बिल” इंपोरियल काउन्सिल में पेश हुआ तब 
उसका तीजत्र विरोध तिलक ने किया । 

ऐसा लगता है कि तिलकजी अपने समकालीन अन्य सुधारकों से कुछ अधिक व्याव- 

हारिक और कालज्ञ थे। उन्नीसवीं सदी की हिन्दू जनता भयानक रूप से कट्टर थी । वह 
जात-पांत और छुआछूत के मामलों में अत्यन्त सतर्क रहती थी और किसी को भी थोड़ी- 
सी भी छूट देने को तैयार नहीं थी । सन्‌ १८९० ई. में पूने के कोई पचास ब्राह्मण एक 
मिशनरी के निमंत्रण पर उसके घर गये। वहां आतिथेय ने अतिथियों के स्वागतार्थ मेज 
पर चाय और बिस्कुट रखवाये । कहते हैं, तिलक और रानाडे ने चाय और बिस्कुट का 
स्पर्श भी नहीं किया । किन्तु, दूसरे ही दिन नगर में कोलाहल मच गया और घर्मधुरीण 
पंडितों ने इतना बावेला मचाया कि तिलक और रानाडे, दोनों को प्रायश्चित्त करना पड़ा । 


दूसरी घटना शारदा-सदन नामक संस्था को लेकर घटी । यह संस्था पंडिता रामा 
बाई की कायम की हुई थी । पंडिता रामा बाई ब्राह्मणी थीं एवं संस्कृत विद्या पर उनका 
असाधारण अधिकार था | हिन्दू-समाज में नारियों का जो अत्यन्त निम्त स्थान था उससे 
रामा बाई बहुत क्षुब्ध थीं एवं देश भर में वे नारी-जागरण का संदेश लिये घूमती फिरती 
थीं। बंगाल पहुंचकर उन्होंने एक अन्नाह्मण से विवाह कर लिया था, यद्यपि वे शीघ्र 
ही विधवा हो गईं । उनके इस साहस से महाराष्ट्र की जनता बहुत कुपित हो उठी। 
इसी बीच, रामा बाई इंग्लेण्ड और अमेरिका चली गईं तथा वहां से वे ईसाई बनकर 
वापस आईं । 


शारदा-सदन उन्होंने बालिकाओं की शिक्षा के लिए खोला था । किन्तु, उनके उग्र 
विचारों और आचरणों के कारण बहुत से लोग उनके खिलाफ हो गये । रानाडें और 
आगरकर मानते थे कि हिन्दू बालिकाएं शारदा-सदन में पढ़ें, इसमें कोई दोष नहीं है । 
किन्तु, तिलकजी का कहना था कि यह संस्था हिन्दू बालिकाओं को ईसाइयत की राह पर 
ले जाने वाली है । अतएव, इसका बहिष्कार होना चाहिए | आरंभ में लोग तिलकजी 
की बातों को अनसुनी करते रहे । किन्तु, जब तिलकजी ने अपने पक्ष के अनेक प्रमाण 
प्रकाशित कर दिये तब रानाडे और भंडारकर ने भी शारदा-सदन से अपना सम्बन्ध 
तोड़ लिया । 

महाराष्ट्र में सुधार की हवा जोर से उठी थी, किन्तु, कई कारणों से उसके परिणाम 
थोड़े रह गये। कांसेंट बिल, शारदा-सदन काण्ड और मिशनरी के यहां चाय और बिस्कुट 
वाली घटना से सुधारकों का आदर घट गया था । उस पर, सन्‌ १८९३-९४ ई. में बम्बई 
और पूने में जो हिन्दू-मुस्लिम-दंगे हुए उन्होंने परिस्थिति को और भी बिगाड़ दिया । 
इन्हीं दंगों के बाद, तिरूकजी ने महाराष्ट्र में गणेश-पूजा और शिवाजी-महोत्सव का 
प्रवर्तेत किया जिससे हिन्दू-राष्ट्रीयता के भाव जोर से लहरा उठे । भावनाओं की इस 
बाढ़ के सामने सुधारकों के पांव उखड़ गये और महाराष्ट्र का नेतृत्व तिलकजी के हाथ 
में चला गया। श्रीयुत केलकर ने लिखा हैं कि उस समय सुधारकों का दल गणेश-यूजा 

पर जितनी ही बौखलाहट मचाये हुए था, मुसलमानों के अत्याचारों पर वह उतना ही 
मौन था ।* सरकार मुसलमानों के साथ थी । अतएवं, जनता ने समझा कि सुधारक सर- 
कार के भय से नहीं बोलते हें । स्पष्ट ही, यह तिछकजी के सुयश और सुधारकों के अपयश 
के बढ़ने की घड़ी थी। 

नवोत्थान के क्रम में महाराष्ट्र में विचारों के चार नेता उत्पन्न हुए जिनमें से केवल 
आगरकर का प्रभाव अपने प्रान्त तक सीमित रहा । बाकी तीन नेताओं--रानाडे, गोखले 
और तिलक--का प्रभाव सारे देश पर पड़ा। रानाडे, प्रधानत:, समाज-सुधारक थे, किन्तु, 
गोखले और तिलक राजनीति के भी अग्रणी नेता हुए हें । गोखछे और तिरूक की तुलना 
करते हुए श्रीयुत पट्टाभिसीतारमया ने लिखा है| कि गोखले का विषय शासन और उसमें 
सुधार था, किन्तु, तिलक सारे राष्ट्र को बदलना चाहते थे । गोखले का आदर्श सेवा और 
प्रेम था, किन्तु, तिछकजी सेवा और यातनाओं के प्रेमी थे । गोखले विदेशियों पर ज्ञान, 
तक और प्रेम से विजय पाना चाहते थे, तिलूक का उद्देश्य उन्हें देश से बाहर निकाल देना 
था | गोखले अपनी बातें बुद्धिजीवियों को सुनाना चाहते थे; तिलक का श्रोता जनता का 
विशाल समुदाय था । ग्ोखले के जौहर काउन्सिल चेम्वर में खलते थे, तिछक का तेज 
ग्रामों के मंडपों में प्रकट होता था । गोखले का लक्ष्य स्वायत्त गासन की प्राप्ति था, 
तिलकजी स्वराज्य को अपना जन्मसिद्ध अधिकार कहते थे | गोखले के भाषणों की भाषा 
अंगरेजी थी किन्तु, तिलकजी के भाषण और लेख मराठी में होते थे । तिछकजी गोखले 
से कोई दस साल बड़े थे, यद्यपि गोखले तिलक से पांच वर्ष पूर्व ही स्वर्ग सिधार गये । 

इंडियन अनरेस्ट (प्रथम प्रकाशित १९१० ई.)३ के लेखक ने तिलकजी को 
भारतीय विद्रोह का पिता कहा है, किन्तु, हम लोग राममोहन राय के समान उन्हें भारतीय 
राष्ट्रीयता का जनक कहते हैं । राष्ट्रीयता के साथ लोगों में एक ओर जहां जासन करने 
वाली जाति के प्रति घृणा जगती है, वहां स्वदेश के लिए गौरव और अभिमान का भी 
उदय होता हैं। राममोहन राय और रानाडे में इस राष्ट्रीयता का केवल गौरव जगा था; 
उसका अभिमानपक्ष लछोकमान्य तिलक में आकर साकार हुआ । तिलक से पूर्व के लोगों 
एवं उनके आरंभिक समकालीनों में राजनीतिक कर्म की प्रेरणा नहीं थी । यह प्रेरणा भी 
भारत में तिलकजी ने जगायी । इसी लिए, उनमें केवल स्वदेश-प्रेम ही नहीं, विदेशियों 
के विरुद्ध घृणा के भी भाव थे और इसी लिए देश को निर्भयता का पाठ पढ़ाने का आदि 
श्रेय भी तिलक को ही प्राप्त हुआ । श्री डी. एस. शर्मा ने खब कहा है कि जब तिलूकजी 

का दाय गांधीजी को मिला तब यह एक प्रकार से राष्ट्रीयता के धतुष का भार परशुराम 
से छुटकर राम के हाथों आने के समान था । गांधीजी से पूर्व तिलकजी ने ही यह 
घोषणा की थी कि स्वराज्य हमारा जन्मसिद्ध अधिकार है। गांधीजी से पूर्व तिलूकजी ने 
ही यह कहा था कि प्रस्तावों और भाषणों से कुछ होने वाला नहीं है, हमें कोई ठोस काम 
करना चाहिए। आओरे गांधीजी से पूर्व तिलकजी ने यह भी बताया था कि हमारा ठोस 
काम असहयोग का रूप ले सकता है । गांधी-युग में देश में बलिदानों का तांता लग गया 
था, किन्तु, इस सरणी का भी आरंभ लोकमान्य ने अपने बलिदानों से किया था। 


रानाडे, यद्यपि, राजनीति में नहीं उतरे, किन्तु, सांस्कृतिक धरातल पर उन्होंने 
जो कुछ किया उससे भारत की राष्ट्रीयता को यथेष्ट उत्तेजना मिली । उनका प्रार्यना- 
समाज, यद्यपि, बंगाल के ब्रह्मगसमाज का ही नतन संस्करण था, किन्तु, रानाहे तव विधान 
की बात नहीं करते थे । प्रार्थना-समाज को हिन्दू धर्म से अछग छे जाकर उसे एक नये 
संप्रदाय का रूप देना उनका अभीष्ट नहीं था । प्रार्थता-गमाज जाति-प्रथा का विरोधी 
था, जन्मना एक मनुष्य को उत्तम और दूसरे को अधम मानने की प्रथा को वह तोड़ता 
चाहता था एवं स्त्री-शिक्षा तथा नर-नारी की समानता का वह पोषण करना चाहता 
था | इस समाज के लोग निराकारबादी थे, यह ठीक है; किन्तु, म॒तिप्रूजा एवं परंपरागत 
अनुष्ठानों के त्याग की शर्ते इस समाज में नहीं थी जैसी अनेक शर्ते बंगाल में ब्रह्म-समाजियों 
ने लगा रखी थीं। ब्रह्मगसमाजी बंगाल में केवल धनी और विद्वान वर्गों के ही लोग हुए थे, 
किन्दु, रानाडे चाहते थे कि प्रार्थना-समाज में अशिक्षित जनता का भी प्रवेश हो । यद्यवि, 
उनका यह अरमान कभी पूरी नहीं हुआ । मध्यकालीन महाराष्ट्र में भक्ति का जो 
आन्दोलन उठा था उसी के समान रानाडे प्रार्थना-समाज को भी सर्वत्र ले जाना चाह 
थे और इसमें कोई दोष भी नहीं था। क्योंकि ज्ञानदेव, एकनाथ, तुकाराम, रामदास, 
और जनार्दन पंत, ये संत बहुत उदार थे। उन्होंने मनुष्य से मनुष्य की समानता को प्रश्रय 
दिया था । वे धर्म के बाह्याचारों के आलोचक थे और जातिप्रथा की कट्टरता का उन्होंने 
विरोध किया था । इसी भक्ति-आन्दोलन को सामने रख कर रानाडे प्रार्यता-समाज को 
सर्वे-जन-ग्राह्म बनाना चाहते थे । सन्‌ १८९३ ई. में लाहौर में भायण देते हुए उन्होंने 
कहा था कि “हिन्दू जनता इतनी बुरी नहीं है कि हम उसे सड्ांघ से भरा हुआ बर्बादियों 
का अम्बार कहें । यह जनता कुछ दूर तक कट्टर अवश्य है, किन्तु इसी कट्टरता ने उपकी 
रक्षा भी की हैं । जो जाति अपने विश्वास और नैतिकता को, अपने आचारों और सामाजिक 
आचरणों को फैशन के समान आसानी से बदल दे, वह इतिहास में किसी बड़े उद्देश्य की 
प्राप्ति से बंचित रहेगी । साथ ही, यह भी सच हैँ कि हमारी कट्टरता इतनी भयानक भी 
नहीं हैं कि हम नये विचारों और नूतन प्रयोगों को अपने भीतर धीरे-बोरे नहीं 

पचा लें ।”+ 

रानाडे बिलकुल ठीक थे। उस समय समाज ने सुधारकों का चाहे जो भी विरोध 
किया हो, किन्तु, आज तो ऐसा लगता है कि हिन्दू समाज ने रानाडे और आगरकर, राम- 
मोहन राय और केशव्॑ंद्र सेन तथा दयानन्‍्द और विवेकानन्द के एक-एक उद्देश्य को 
अपने हृदय में बिठा लिया है और उनमें से प्रत्येक का हम यथाशक्ति आचरण भी करते 
जा रहे हैं । किन्तु, यह भी ठीक है कि ब्रह्म-समाज या प्रार्थना-समाज के धार्मिक सिद्धान्तों 
को इस देश की जनता ने पसन्द नहीं किया । 

मध्यकालीन भक्ति-आन्दोलन और उन्नीसवीं सदी के सांस्कृतिक नवोत्थान में 
थोड़ी-सी समता जरूर है । विशेषतः ब्रह्मसमाज और आये-समाज की निराकारोपासना 
निर्गुणवादी संतों की निराकारोपासना की प्रतिव्वनि के समान लगती है । जाति-प्रथा, 
मृत्ति-पूजा और तीर्थ आदि के विरुद्ध जिस जोर से उन्नीसवीं सदी के नेता पड़े उससे कदा- 
चित्‌ अधिक जोर से कबीर, दादू आदि बोले हुए थे । उन्नीसवीं सदी का नवोत्यान परं- 
पराओं और रूढ़ियों का उतना ही विरोधी था जितना कि मध्यकालीन नवोत्यान । 
किन्तु एक बात थी जिसके कारण ब्रह्मसमाज के पांव इस देश में नहीं जम पाये और 
जिसके कारण वह भक्तित आन्दोलन से भी पूरा मेल नहीं खाता हैँ । डाक्टर शर्मा ने बताया 
है कि ईसाई धर्म के सभी तत्त्वों पर ब्रह्मगसमाज ने बहुत अधिक जोर दिया । समाज ने धर्म 
के वास्तविक पक्ष पर जोर नहीं देकर अपना विरोधी मत ही अधिक प्रचलित किया 
जिससे वह प्रतिमा भंजकता के दोष में फंस गया । मूत्ति-पूजा का खंडन तो खेर अलग 
बात थी, किन्तु, अवतारवाद का खंडन करके इसने मनुष्य को ईश्वर से अविच्छिन्न कर 
डाला और धरती तथा आकाश के बीच फिर वही खाई खोद दी जो बुद्ध के दिनों में 
खुदी थी । 

सच पूछिये तो ब्रह्म-समाज का जन्म ही घबराई हुई मनोवृत्ति से हुआ था। राम- 
मोहन राय मोक्ष के लिए व्याकुल संत नहीं थे । वे तो ईसाइयत की चोट से हिन्दुत्व की 
रक्षा करने को आये थे | उनका उद्देश्य सामाजिक था एवं ब्रह्मसमाज उसी सामाजिक 
उद्देश्य की सिद्धि के लिए बनाया गया था । देवेन्द्रगाथ और केशवचंद्र ने, व्यर्थ ही, उसे 
आध्यात्मिक सिद्धि का सोपान बनाना चाहा । 


+ रिनासाँ आव हिन्दुइज्म 


आय-समाज 


सत्यार्थ-प्रकाश के एकादश समुल्लास में स्वामी दयाननद ने ब्रह्म॒॑समाज और प्रार्थना- 
स्रमाज के विषय में निम्नलिखित बातें लिखी हैँ :-- 


“जो कुछ ब्राह्मसमाज और प्रार्थनासमाजियों ने ईसाई मत में मिलने से थोड़े मनुष्यों 
को बचाए और कुछ-कुछ पाषाणादि मूरत्ति-पूजा को हटाया, अन्य जाल-म्रंथों के फंदों से भी 
बचाये, इत्यादि अच्छी बातें हैं । परन्तु, इन लोगों में स्व॒देश-भक्ति बहुत न्यू है । ईसाइयों 
के आचरण बहुत-से लिये हैं । खान-पान विवाहादि के नियम भी बदल दिये हे । अपने देश 
की प्रशंसा और पूर्वजों की बड़ाई करनी तो दूर रही, उसके बदले पेट भर निन्‍्दा करते हैँ। 
व्याख्यानों में ईसाई आदि अंगरेजों की प्रशंसा भरपेट करते हूँ । ब्रह्मादि महरषियों का नाम 
भी नहीं लेते । प्रत्युत, ऐसा कहते हैँ कि बिना अंगरेजों के सुप्टि में आज पर्यत कोई विद्वान्‌ 
नहीं हुआ । आर्यावत्ती लोग सदा से मूर्ख चले आये है । वेदादिकों की प्रतिष्ठा तो दूर रही, 
परल्तु, निन्‍दा करने से भी पृथक नहीं रहते । ब्रह्म-समाज के उद्देश्य के पुस्तक में साधुओं की 
संख्या में ईसा, मूसा, मुहम्मद, नानक और चेतन्य लिखे हें। किसी ऋषि-महथि का नाम 
भी नहीं लिखा । 

केशवचंद्र और रानाडे की तुलना में दयानन्द वैसे ही दीखते है जैसे गोखले की तुलना 
में तिलक । जैसे राजनीति के क्षेत्र में हमारी राष्ट्रीयता का सामरिक तैज पहले-पहल तिरक 
में प्रत्यक्ष हुआ, बसे ही, संस्कृति के क्षेत्र में भारत का आत्माभिमान' स्वामी दयानन्द में 
निखरा । ब्रह्मसमाज और प्रार्थना-समाज के नेता अपने धर्म और समाज में सुधार तो छा 
रहे थे, किन्तु, उन्हें बरावर यह खेद सता रहा था कि हम जो कुछ कर रहे हैं, वह विदेश की 
नकल हैं| अपनी हीनता और विदेशियों की श्रेष्ठता के ज्ञान से उनकी आत्मा कहीं न कहीं 
दबी हुई थी। अतएव, कार्य तो प्राय: उनके भी वैसे ही रहे, जैसे स्वामी दयानन्द के किन्तु, 
आत्महीनता के भाव से अवगत रहने के कारण वे दर्प से नहीं बोल सके । यह दर्प स्वामी दया- 
नन्द में चमका । रूढ़ियों और गतानुगतिकता में फेंसकर अपना विनाश करने के कारण 
उन्होंने भारतवासियों की कड़ी निन्दा की और उनसे कहा कि तुम्हारा धर्म पौराणिक संस्कारों 
की घूल में छिप गया है । इन संस्कारों की गंदी परों को तोड़ फेंकी, तुम्हारा सच्चा धर्म 
वैदिक घमं है जिस पर आरूढ़ होने से तुम फिर से विश्व-बिजयी हो सकते हो । किन्तु, 
इससे भी कड़ी फटकार उन्होंने ईसाइयों पर और मुसलमानों पर भेजी जो दिन-दहाड़े 
हिन्दुत्व की निन्‍दा करते फिरते थे। ईसाई और मुस्लिम पुराणों में घुसकर उन्होंने इत घर्मो 

में भी वेसे ही दोष दिखला दिये, जिनके कारण ईसाई और मुसलमान हिन्दुत्व का निन्‍्दा 
करते थे । इससे दो बातें निकलीं । एक तो यह कि अपनी निन्‍दा सुनकर घबराई हुई हिन्दू 
जनता को यह जानकर कुछ संतोष हुआ कि पौराणिकता के मामले में इस्लाम और ईसाइयत 
भी हिन्दुत्व से अच्छी नहीं है । दूसरी यह कि हिन्दुओं का ध्यान अपने धमे के मूल रूप की 
ओर आकृप्ट हुआ एवं वे अपनी प्राचीन परम्परा के लिए गौरव का अनभव करने लगे। 
राममोहन और रानाडे ने हिन्दुत्व के पहले मोर्चे पर लड़ाई लड़ी थी जो रक्षा या बचाव 
का मोर्चा था। स्वामी दयानन्द ने आक्रमकता का थोड़ा-बहुत श्रीगणेश कर दिया, क्योंकि 
वास्तविक रक्षा का उपाय तो आक्रमण की ही नीति हैं। सत्यार्थ प्रक्राश में जहां हिन्दुत्व 
के वैदिक रूप का गहन आख्यान है, वहां उसमें ईसाइयत और इस्लाम की आलोचना पर भी 
अलग-अलग दो समुल्लास हैं । अबतक हिन्दुः्व की निन्‍दा करनेवाले लोग निश्चित थे कि हिन्दू 
अपना सुधार भले करता हो, किन्तु, बदले में हमारी निन्‍दा करने का उसे साहस नहीं होगा। 
किन्तु, इस मेधावी एवं योद्धा संन्‍्यासी ने उनकी आश्ञा पर पानी फेर दिया । यही नहीं, 
प्रत्यत, जो बात राममोहन, केशवचन्द्र और रानाडे के ध्यान में भी नहीं आई थी, उस बात 
को लेकर स्वामी दयानन्द के शिष्य आगे बढ़े और उन्होंने घोषणा कर दी कि धर्मच्युत हिन्दू 
प्रत्येक अवस्था में अपने धर्म में वापस आ सकता है एवं अहिन्दू भी यदि चाहें तो हिन्दू 
धर्म में प्रवेश पा सकते हें । यह केवल सुधार की वाणो नहीं थी, अपितु, यह जागृत हिन्दुत्व 
का समर-नाद था । और सत्य ही, रणारूढ़ हिन्दुत्व के जेसे निर्भीक नेता स्वामी दयानन्द 
' हुए, वैसा और कोई नहीं हुआ । 
इतिहास का क्रम कुछ ऐसा बना कि स्वामी दयानन्द की गिनती महाराणा प्रताप, 
शिवाजी और गुरु गोविन्द की सरणी में की जाने रूगी। किन्तु, स्वामी दयानन्द मुसलमानों, 
के विरोधी नहीं थे | स्वामी जी का जब स्वगंवास हुआ तो सुप्रसिद्ध मुस्लिम नेता सर सैयद 
अहमदखां ने जो समवेदना और शोक प्रकट किया, उससे स्पष्ट प्रतीत होता हैं कि मुस्लिम 
जनता के बीच भी स्वामी जी का यथ्थेष्ट आदर था । स्वामी जी के बाद, आर्यसमाज और 
मुस्लिम संप्रदाय के बीच का सम्बन्ध अच्छा नहीं रहा, यह सत्य है। किन्तु, स्वामी जी के 
जीवन-काल में ऐसी बात नहीं थी । 
सच पूछिये तो स्वामी जी केवल इस्लाम के ही आलोचक नहीं थे, वे ईसाइयत और 
हिन्दुत्व के भी अत्यंत कड़े आलोचक हुए हैं। सत्यार्थ-प्रकाश के त्रयोदश-समुल्लास में ईसाई 
मत की आलोचना हे और चतुर्देश समुल्लास में इस्लाम की । किन्तु, ग्यारहवें और बारहवें 
समुल्लासों में तो केवल हिन्दुत्व के ही विभिन्न अगों की बखिया उधेड़ी गई है और कबीर, 
दाढू, नानक, बुद्ध, चार्वाक, जिन एवं हिन्दुओं के अनेक पूज्य पौराणिक देवताओं में से 
एक़ भी बेदाग नहीं छू - है । वललभाचायं ओर कबीर पर तो स्वामी जी इतना बरसे हें कि 

उनकी आलोचना पढ़कर सहनशील लोगों की भी धीरता छूट जाती है । किन्तु, यह सब. 
अवश्यंभावी था । यूरोप के बुद्धिवाद ने भारतवर्ष को इस प्रकार झकझोर डाला था कि 
हिन्दुत्व के बुद्धिसम्मत रूप को आगे लाये विना कोई भी सुधारक भारतीय संस्कृति की रक्षा 
नहीं कर सकता था। स्वामी जी ने बुद्धिताद की कसौटी बनायी और उसे हिन्दुत्व, इस्लाम 
और ईसाइयत पर नि३छल भाव से लागू कर दिया । परिणाम यह हुआ कि पौराणिक हिन्दु व 
तो इस कसौटी पर खंड-खंड हो ही गया, इस्लाम और ईसाइयत की भी सैकड़ों कमजो रियां 
लोगों के सामने आ गई । 

चूंकि ईसाइयत और इस्लाम हिन्दुत्व पर आक्रमण कर रहे थे, इसलिए, हिन्दुत्व 
की ओर से बोलने वाला प्रत्येक व्यक्ति ईसाइयत या इस्लाम अथवा दोनों का द्रोही समझ 
लिया गया। किन्तु, इस प्रसंग से अलग हटने पर स्वामी दयानन्द विश्व-मानवता के नंता 
दीखते है। उनका उद्देश्य सभी मनृष्यों को उस दिशा में ले जाना था, जिसे व शत्य की दिशा 
समझते थे । उन्होंने सत्यार्थ प्रकाश की भूमिका में स्वयं लिखा है कि “जो जो सब मतों में सत्य 
बातें हैं, वे वे सबमें अविरुद्ध होने से उनका स्वीकार करके जो जो मत-मतान्तरों में मिथ्या' 
बातें हैं, उन उनका खंडन किया है । इसमें यह भी अभिप्राय रखा है कि जब «त-मतान्‍्तरों 
की गृप्त वा प्रकट बुरी बातों का प्रकाश कर विद्वान्‌-अविद्वान्‌ू सब साधारण मनुप्यों के सामने. 
रखा है, जिससे सबसे सबका विचार होकर परस्पर प्रेमी होके एक सत्य मतस्थ होवें। यद्यपि 
में आर्यावत्तं देश में उत्पन्न हुआ और बसता हूँ तथापि जैसे इस देश के मत-मतान्तरों की 
झूठी बातों का पक्षपात न करके यथातथ्य प्रकाश करता हूँ, वैसे ही, दूसरे देशस्थ वा मवोन्नति 
वालों के साथ भी वत्तंता हूँ । जैसा स्वदेश वालों के साथ मनुष्योन्नति के विषय में वत्तेता 
हूँ वैसा विदेशियों के साथ भी, तथा सब सज्जनों को भी वर्त्तना योग्य हैं। क्योंकि में भी जो 
किसी एक का पक्षपाती होता, तो जैसे आजकल के स्वमत की स्तुति, मंडन और प्रचार करते 
और दूसरे मत की निन्‍्दा, हानि और बन्द करने में तत्पर होते हें, वैसे में भी होता । परन्तु, 
ऐसी बातें मन्‌ प्यपन से बाहर है ।” अन्यत्र चौदहवें समुल्लास के अन्त में भी स्वामी जी ने 
कहा है कि “मेरा कोई नवीन कल्पना व मत-मतान्तर चलाने का छेदमात्र भी अभिप्राय 
नहीं है । किन्तु, जो सत्य है, उसे मानना-मनवाना और जो असत्य है, उसे छोड़ना-छुड़वाना 
मुझको अभीष्ट है । यदि में पक्षपात करता तो आर्यावर्त के प्रचलित मतों में से किसी एक. 
मत का आग्रही होता । किन्तु, जो जो आर्यावत्त वा अन्य देशों में अवर्म-युक्त चाल-चलन . 
है, उनका स्वीकार और जो धर्मयुक्त बातें हें, उनका त्याग नहीं करता न करना चाहता' 
हूँ क्योंकि ऐसा करना मनुष्य-धर्म के बहिः है ।” 

उन्नीसवीं सदी के हिन्दू-नवोत्थान के इतिहास का पृप्ठ-पृष्ठ बतलाता है कि जब 
यूरोप वाले भारतवर्ष में आये, तब यहां के धर्म और संस्क्ृति पर गंदगी की पतें जमी हुई . 

थीं, एवं यूरोप के मुकाबले में उठने के लिए यह आवश्यक हो गया था कि ये पर्ते एकदम 
उखाड़ फेंकी जायें और हिन्दुत्व का वह रूप प्रकट किया जाय जो निर्मल और बुद्धिगम्य हो । 
स्वामी जी के मत से यह हिन्दुत्व वैदिक हिन्दुत्व ही हो सकता था। किन्तु, यह हिन्दुत्व 
पौराणिक कल्पनाओं के नीचे दबा हुआ था, उस पर अनेक स्मृतियों की धूल जम गई थी 
एवं वेद के बाद के सहस्रों वर्षों में हिन्दुओं ने जो रूढ़ियां और अन्ध विश्वास अजित किये थे 
उनके ठहों के नीचे यह धर्म दवा पड़ा था। राममोहन राय, रानाडे, कंशवचंद्र और तिलक से 
भिन्न स्वामी दयातन्द की विशेषता यह रही कि उन्होंने धीरे-धीरे पपड़ियां तोड़ने का काम 
नहीं करके उन्हें एक ही चोट से साफ कर देने का निश्चय किया । परिवर्तन जब धीरे-धीरे 
आता है, तब सुधार कहलाता है । किन्तु, वही जब तीव्र वेग से पहुँच जाता है, तब उसे 
क्रांति कहते हैं । दयानन्द के अन्य समकालीन सुधारक केवल सुधारकमात्र थे, किन्तु, 
दयानन्द क्रांति के वेग से आये और उन्होंने निशछल भाव से यह घोषणा कर दी कि हिन्दू 
धर्म-प्रथों में केवल वेद ही मान्य हें, अन्य शास्त्रों और पुराणों की बातें बुद्धि की कसौटी 
पर कसे विना मानी नहीं जानी चाहिएं। छः शास्त्रों और अठारह पुराणों को उन्होंने एक 
ही झटके में साफ कर दिया । वेदीं में मूत्तिपुजा, अवतारवाद, तीर्थों और अनेक पौराणिक 
अनुष्ठानों का समर्थन नहीं था, अतएव, स्वामी जी ने इन सारे क्ृत्यों और विश्वासों को 
गलत घोषित किया । 

वेद को छोड़कर कोई और अन्य धर्म-पग्रंथ प्रमाण नहीं है, इस सत्य का प्रचार करने 
के लिए स्वामी जी ने सारे देश का दौरा करना आरम्भ किया और जहां-जहां वे गए, प्राचीन 
परम्परा के पंडित और विद्वान्‌ उनसे हार मानते गए । संस्क्रृत भाषा का उन्हें अगाध ज्ञान 
था। संस्कृत में वे धारावाहिक रूप से बोलते थे । साथ ही वे प्रचंड ताकिक थे, उन्होंने ईसाई 
और मुस्लिम धर्म-प्रंथों का भी भली-भांति मंथन किया था। अतएब, अकंले ही, उन्होंने तीन 
मोत्चों पर संघर्ष आरम्भ कर दिया । दो मोर्चे तो ईसाइयत और इस्लाम के थे, किन्तु तीसरा 
मोर्चा सनातनधर्मी हिन्दुओं का था जिनसे जूझने में स्वामी जी को अनेक अपमान, कुत्सा, 
कलंक और कप्ट झेलने पड़े । उनके प्रचंड शत्रु ईसाई और मुसलमान नहीं, सनातनी हिन्दू 
ही निकले, और कहते हें, अन्त में इन्हीं हिन्दुओं के षड्यंत्र से उनका प्राणान्त भी हुआ। 
दयानन्द ने बुद्धिवाद की जो मशाल जलायी थी, उसका कोई जवाब नहीं था । वे जो कुछ 
कह रहे थे, उसका उत्तर न तो मुसलमान दे सकते थे न ईसाई और न पुराणों पर पलने वाले 
हिन्दू पंडित और विद्वान्‌। हिन्दू नवोत्यान अब पूरे प्रकाश में आ गया था और सभी समझदार 
लोग मन ही मन यह अनुभव करने लगे थे कि सच ही पौराणिक धर्म में कोई सार नहीं है । 

सन्‌ १८७२ ई. में स्वामी जी कलककत्ते पधारे । वहां देवेन्द्रनयाथ ठाकुर और केशव 
बंद्र सेत ने उतका बड़ा सत्कार किया । ब्रह्म-समाजियों से उतका विचार-विमशे भी हुआ । 

किन्तु, ईसाइयत से प्रभावित ब्रह्मसमाजी विद्वान्‌ पुनर्जन्म और वेद की प्रामाणिकता के 
विषय में स्वामीजी से एकमत नहीं हो सके । कहते हें, कलकत्ते में ही केशवचंद्र सेन ने 
स्वामीजी को यह सलाह दी कि यदि आप संस्कृत छोड़कर हिन्दी में बोलना आरंभ करें 
तो देश का असीम उपकार हो सकता है। तभी से स्वामीजी के व्याख्यानों की भाषा हिन्दी 
हो गई और हिन्दी प्रांतों में उन्हें अगणित अनुयायी मिलने लगे। कलकत्ते से स्वामीजी 
बम्बई पधारे और वहीं १० अप्रैल सन्‌ १८७५ में उन्होंने आर्यसमाज की स्थापना की । 
बम्बई में उनके साथ प्रार्थना-समाज वालों ने भी विचार-विमर्श किया। किन्तु,यह समाज तो 
ब्रह्म समाज का ही बम्बई संस्करण था । अतएव, स्वामीजी से इस समाज के लछोग भी 
एकमत नहीं हो सके । 

बम्बई से लोटकर स्वामीजी दिल्ली आये । वहां उन्होंने सत्यानुसन्धान के लिए 
ईसाई, मुसलमान और हिन्दू पंडितों की एक सभा बुलाई । किन्तु, दो दिनों के विचार- 
विमर्श के बाद भी लोग किसी निष्कर्ष पर नहीं आ सके । दिल्‍ली से स्वामीजी पंजाब गये । 
पंजाब में उनके प्रति बहुत अधिक उत्साह जाग्रत हुआ और सारे प्रांत में आर्यसमाज 
की शाखाएं खुलने लगीं | तभी से पंजाब आयंसमाजियों का प्रधान गढ़ रहा है। 

जब थियोसोफिस्ट लोग भारत आये, तब थोड़े दिन उन लोगों ने भी आये-समाज 
से मिलकर काम किया । किन्तु, थियोसोफिस्टों की भी बहुत-सी बातें स्वामीजी के 
सिद्धान्तों के विपरीत पड़ती थीं। अतएवं, वे लोग भी आर्यसमाज से अलग हो गये । 
किन्तु, अलग होने पर भी स्वामीजी पर थियोसोफिस्टों की भक्ति ज्यों की त्यों बनी रही । 
स्वामीजी के देहावसान के बाद मादाम ब्लेवास्की ने लिखा था कि “जन-समह के उबलते 
हुए क्रोध के सामने कोई संगमरमर की मूर्ति भी स्वामीजी से अधिक अडिग नहीं हो सकती 
थी । एक बार हमने उन्हें काम करते देखा था। उन्होंने अपने सभी विश्वासी अनुयायियों 
को यह कहकर अलग हटा दिया कि तुम्हें हमारी रक्षा करने की कोई आवश्यकता नहीं 
है। भीड़ के सामने वे अकेले ही खड़े हो गये । लोग उतावले हो रहे थे, ऋद्ध सिह के समान वे 
स्वामीजी पर टूट पड़ने को तंयार थे । किन्तु, स्वामीजी की धीरता ज्यों की त्यों बनी 
रही। यह बिल्कुल सही बात है कि शंकराचार्य के बाद से भारत में कोई 
भी व्यक्ति ऐसा नहीं हुआ जो स्वामीजी से बड़ा संस्कृतज्ञ, उनसे बड़ा दाशेनिक, उनसे 
अधिक तेजस्वी वक्‍ता तथा कुरीतियों पर टूट पड़ने में उनसे अधिक निर्भीक रहा हो ।॥ 
स्वामीजी की मृत्यु के बाद थियोसोफिस्ट अखबार ने उनकी प्रशंसा करते हुए लिखा था 
कि “उन्होंने जर्जर हिन्दुत्व के गतिहीन ढृह पर भारी बम का प्रहार किया और अपने 
भाषणों से लोगों के हृदयों में ऋषियों और वेदों के लिए अपरिमित उत्साह की आग जला दी। 


१ 'रिनासाँ आवू हिन्दुइज्म' से उद्धृत । 








४६८ संस्कृति के चार अध्याय 


सारे भारतवर्ष में उनके समान हिन्दी और संस्कृत का वक्‍ता दूसरा कोई और 
नहीं था ।” 

कहा जाता है कि जैसे सिक्ख-धर्मं सनातन-धर्मं का अरबी अनुवाद है, वैसे ही 
आये-समाज भी इस्लाम की संस्क्रृत टीका है। सिक्ख-धर्म के विषय में यह उक्ति कुछ दूर 
तक सही समझी जा सकती हैँ, किन्तु, आये-समाज के विषय में वह कहां तक सत्य 
है यह बताना कठिन हूँ । स्वामीजी ने ईश्वर, जीव ओर प्रकृति, तीनों को अनादि माना 
है, किन्तु, यह तो इस्लाम से अधिक भारतीय योग-दर्शन का मत हैं। भिन्नता यह हैंकि 
स्व्रामीजी यह नहीं मानते कि भगवान पापियों के पाप को क्षमा करते हैं । वल्कि, भगवान 
की कृपा के सहारे पाप करने की बात के लिए उन्होंने इस्लाम और ईसाइयत की बार- 
बार आलोचना की है। हां, जिन बुराइयों के कारण हिन्दू-धर्म का ह्वास हो रहा था तथा 
अन्य धर्म के लोग जिन दुरंछताओं का लाभ उठाकर हिन्दुओं को ईसाई बना रहे थे, उन 
बुराइयों को स्वामीजी ने अवश्य दूर किया जिससे हिन्दुओं के सामाजिक संगठन में वही 
दृढ़ता आ गई जो इस्लाम में थी। स्वामीजी ने छुआछूत के विचार को अवैदिक बताया और 
उनके समाज ने सहस्रों अन्त्यजों को यज्ञोपवीत देकर उन्हें हिन्दुत्व के भीतर आदर का 
स्थान दिया । आर्य-समाज ने नारियों की मर्यादा में वृद्धि की एवं उनकी शिक्षा-संस्क्ृति 
का प्रचार करते हुए, विधवा-विवाह का भी प्रचलन किया । कन्या-शिक्षा और ब्रह्मचर्य 
का आर्य-समाज ने इतना अधिक प्रचार किया कि हिन्दी-प्रांतों में साहित्य के भीतर एक 
प्रकार की पवित्रतावादी भावना भर गई और हिन्दी के कवि कामिनी नारी की कल्पना 
मात्र से घबराने छगे । पुरुष शिक्षित और स्वस्थ हों, नारियां शिक्षिता और सबला हों, 
लोग संस्कृत पढ़ें और हवन करें, कोई भी हिन्दू मूत्ति-पूजा का नाम न ले, न पुरोहितों, 
देवताओं और पंडों के फेर में पड़े, ये उपदेश उन सभी प्रांतों में कोई पचास साल तक 
गुंजते रहे, जहां आर्य-समाज का थोड़ा-बहुत प्रचार था । 

यह विस्मय की वात है कि स्वामीजी ने संहिताओं को तो प्रमाण माना, किन्तु, 
उपनिषदों पर वही श्रद्धा नहीं दिखायी | वेद से उनका अभिप्राय केवल “चारों वेद (विद्या- 
धर्म युक्त ईश्वरप्रणीत संहिता मंत्र-भाग) और चारों वेदों के ब्राह्मण, छः अंग, छः 
उपांग चार उपवेद और ११२७ वेदों की शाखा”* से है । इसी प्रकार, युग-युग से पूजित 
गीत; को उन्होंने कोई महत्त्व नहीं दिया और कृष्ण, राम आदि को तो परम पुरुष माना 
ही नहीं । वर्णाश्रम उन्होंने गुण-कर्म की योग्यता से माना । उन्होंने देव” का अर्थ विद्वान 
असुर' का अविह्नू, 'राक्षस' का पापी और 'पिशाच' का अनाचारी माना। पुरुषार्थ 
को उन्होंने प्रारब्ध से बड़ा बताया तथा सुख-भोग को स्वर्ग तथा दुःख-भोग को नरक 





*.-सत्याथ प्रकाश स्वमंतव्यामंतव्य प्रकाश प्रकरण । 


चौथा अध्याय ४६९ 


कहा । यह हिन्दूधर्म की बुद्धिवादी टीका थी, यह विज्ञान की कसौटी पर चढ़े हुए हिन्दुत्व 
का निखार था । 


किन्तु, स्वामीजी ने भी देश में एक नूवत अन्धविश्वास को जन्म दिया । उनके पूर्व 
भी वेद हिन्दुओं के पूज्य ग्रंथ थे और वे आज भी पूज्य हैं । किन्तु, पूज्य होने के मानी यह 
तो नहीं हैं कि वेद में त्रिकाल का ज्ञान समाहित है। स्वामीजी ने कहा है कि वेद में केवल 
धर्म की ही बातें नहीं हैँ, उसमें विज्ञान की भी सारी बातें प्रच्छन्न हैं । पुराणों, शास्त्रों और 
स्मृतियों के पाश से मुक्त करके जनता को वेदों की ओर ले जाने का यह ढंग प्रशंघनीय 
अवश्य था, किन्तु, वेदों को सभी ज्ञानों का कोष मान लेने से लोगों के ज्ञानोन्मेष में बाधा 
भी पड़ी । 


आइचर्य की बात है कि श्री अरविन्दो ने स्वामी दयानन्द का समर्थन द्री नहीं किया 
है, प्रत्युतू, यह भी शिकायत की हैँ कि स्वामीजी ने वेदों के महत्त्व को घटा कर ही 
कहा है।* 

उन्नीसवीं सदी के नवोत्थान से एक और बात निकली जिसका कुफल देश को आज 
भोगना पड़ रहा है । जव इस्लाम और ईसाइयत से हिन्दुत्व संघर्ष कर रहा था, उस समय 
नेताओं, सुधारकों और पंडितों ने हिन्दुत्व की ओर से जो कुछ प्रमाण दिये, संस्कृत से 
ले कर दिये और यह भी ठीक था क्योंकि सारे देश में फैडे हुए हिन्दुत्व की भाषा संस्कृत 
थी । पीछे जो यूरोपीय इतिहासकार भारत के अतीत का इतिहास तैग्रार करने लगे 
उसमें भी मूल-उद्धरण संस्कृत से ही आये । और स्वामी दयानन्द ने तो संस्कृत की सभी 
सामग्रियों को छोड़कर केवल वेदों को पकड़ा और उनके सभी अनुयायी भी बेदों की 
दुहाई देने लगे । परिणाम इसका यह हुआ कि वेद ओर आये, भारत में ये दो ही सववे- 
प्रमुख हो उठे । और इतिहास वालों में भी यह धारणा चल पड़ी कि भारत की सारी 
संस्कृति और सम्यता वेदवालों अर्थात्‌ आर्यों की रचना है । भारत में जो अनेक जा तेयों 
का समन्वय हुआ था, उसकी ओर उस समय किसी ने देखा भी नहीं । हिन्दू केवल उत्तर 
भारत में ही नहीं बसते थे और न यही कहने का कोई आधार था कि हिन्दुत्व की रचना में 
दक्षिण भारत का कोई योगदान नहीं हैं । फिर भी, स्वामीजी ने आर्यावतं की जो सीमा 





कोई बात नहीं है । मेरा विचार तो यह है कि वेदों में विज्ञान की ऐसी बातें भी हैं जिनका 
पता आज के वज्ञानिकों को नहीं चला है । इस दृष्टि से देखने पर तो यह दीखता है कि. 
दयाननद ने वेदों में निहित ज्ञान के विषय में अत्युक्ति नहीं, बल्कि, अल्पोक्िति से काम लिया 
हैँ।” --भ्ी अरविन्दो (दयानन्द, द मैन एण्ड हिज़ वर्क) । 


४७३० स्‌ सफ्कति के खार अध्याय 


बांधी हैं वह विध्याचल पर समाप्त हो गई || आर्य-आयय कहने, वेद-वेद चिल्लाने तथा 
तमिल भाषा में सन्निहित हिन्दुत्व के उपकरणों की उपेक्षा करने का ही यह परिणाम है 
कि आज दक्षिण भारत में आर्य-विरोधी आन्दोलन उठ खड़ा हुआ है । हिन्दू सारे मारत 
में बसते हें तथा उनकी नसों में आर्य के साथ द्रविड़ रक्त भी प्रवाहित है । हिन्दुत्व के 
उपकरण केवल संस्कृत में ही नहीं, प्रत्युत, संस्कृत के ही समान प्राचीन भाषा तमिल 
में भी उपरूब्ध हें और दोनों भाषाओं में निहित उपकरणों को एकत्र किये बिना हिन्दुत्व 
का पूरा चित्र नहीं बनाया जा सकता, इस सत्य पर यदि उत्तर के हिन्दू ध्यान देते तो 
दक्षिण के भाइयों को वह कदम उठाना ही नहीं पड़ता जिसे वे उपेक्षा और क्षोम से 
विचलित होकर उठा रहे हैं । 

यह दोष चाहे जितना बड़ा हो, किन्तु, आर्य-समाज हिन्दुत्व की खडगवर बांह साबित 
हुआ । स्वामीजी के समय से लेकर अभी हाल तक इस समाज ने सारे हिन्दी प्रांत को 
अपने प्रचार से ऑंट डाला । आयं-समाज के प्रभाव में आकर बहुत-से हिन्दुओं ने मूत्ति- 
पूजा छोड़ दी, बहुतों ने अपने घर के देवी-देवताओं की प्रतिमाओं को तोड़कर बाहर फेंक 
दिया, बहुतों ने श्राद्ध की पद्धति बन्द कर दी और बहुतों ने पुरोहितों को अपने यहां से 
विदा कर दिया। जो विधिवत्‌ आरयं-समाजी नहीं बने, शास्त्रों और पुराणों में 
उनका भी विश्वास हिल गया और वे भी मन ही मन शंका करने लगे कि राम और कृष्ण 
ईद्वर है या नहीं, कि पाषाणों की पूजा से मनुष्य को कोई लाभ हो सकता है या नहीं । 
आयंसमाजियों ने जगह-जगह अपने उद्देश्यानुकूछ विद्यालय स्थापित किये जिनमें संस्कृत 
की विदेष रूप से पढ़ाई होती है ओर जहां से स्नातक स्वामी दयानन्द के उद्देश्यों के मृत्ति- 
मात्र रूप बनकर बाहर आते हैं। इन विद्यालयों में कन्या और युवक ब्रह्मचये-वास भी 
करते हैं । 

आगे चलकर आयंसमाज ने शुद्धि और संगठन का भी प्रचार किया | सन्‌ १९२१ 
ई. में मोपला (मालाबार) में लोगों ने भयानक विद्रोह किया और उन्होंने पड़ोस के 
हिन्दुओं को जबरदस्ती मुसलमान बना लिया। आयंसमाज ने इस विपत्ति के समय संकट 
के सामने छाती खोली और कोई ढाई हजार भ्रष्ट परिवारों को फिर से हिन्दू बना लिया। 
इसी काण्ड के बाद आयंसमाजियों ने राजस्थान के मलूकाना राजपूतों की भी शुद्धि आरंभ 


* “आर्यावतं देश इस भूमि का नाम इसलिए है कि इसमें आदि सृष्टि से आर्य लोग 
निवास करते हैं, परन्तु, इसकी अवधि उत्तर में हिमालय, दक्षिण में विन्ध्याचछ, पश्चिम 
में अटक और पूर्व॑ में ब्रह्मपुत्रा नदी है । इन चारों के बीच में जितना देश हे उसको 
क्षार्यावर्त कहते ओर जो इनमें सदा रहते उनको भी आये कहते हें।” 

(सत्यार्थप्रकाश : स्वमंतव्यामंतव्य प्रकाश ) 


चोयथा अध्याप ४७१ 


की जिससे मुस्लिम-संप्रदाय में क्षोम उत्पन्न हुआ और लोग कहने छगे कि आर्यसमाजी 
मुसलमानों से शत्रुता कर रहे हैं। किन्तु, शत्रुता की इसमें कोई बात नहीं हैं। जब अन्य 
घर्मवालों को यह अधिकार है कि चाहे जितने हिन्दुओं को मुसलमान बना सकते हैं, तो 
फिर धमंम्रष्ट हिन्दुओं को फिर से हिन्दू बना लेने में ऐसा क्‍या अन्याय है ? किन्तु, 
आयेंसमाजियों के इस साहस से मुसलमान बहुत घबराये एवं भारतीय एकता का शकट 
कुछ पीछे की ओर घुड़क गया । 

आयंसमाजियों ने अपने साहस का दूसरा परिचय सन्‌ १९३७ ई. में दिया जबकि 
हैदराबाद की निजाम सरकार ने यह फरमान जारी किया था कि हेँदराबाद राज्य में 
आर्यसमाज का प्रचार नहीं होने दिया जायगा । इस आज्ञा के विरुद्ध आयेसमाजियों 
ने सत्याग्रह का दास्त्र निकाला और एक-एक करके कोई बारह हजार आयेसमाजी 
सत्याग्रही जेल चले गये । 

ईसाइयत और इस्लाम के आक्रमणों से हिन्दुत्व की रक्षा करने में जितनी मुसीबत्तें 
आर्यसमाज ने झेली हैं, उतनी किसी और संस्था ने नहीं । सच पूछिये तो उत्तर भारत में 
हिन्दुओं को जगाकर उन्हें प्रगतिशील करने का सारा श्रेय आर्य-समाज को ही हैं । पंडित 
चमूपति ने सत्य ही कहा है कि “आर्य-समाज के जन्म के समय हिन्दू कोरा फुसफुसिया 
जोब था। उसके मेरुदंड की हड्डी थी हो नहीं । चाहे कोई उसे गाली दे, उसकी हंसी उड़ाये, 
उसके देवताओं को भर्त्सना करे या उस धर्म पर कीचड़ उछाले जिसे वह सदियों से मानता 
आ रहा है, फिर भी इन सारे अपमानों के सामने वह दांत निपोड़ कर रह जाता था। 
लोगों को यह उचित शंका हो सकती थी कि यह आदमी भी हैं या नहीं, इसे आवेश भी 
चढ़ता हे या नहीं अथवा यह गुस्से में आकर प्रतिपक्षी की ओर घूम भी सकता हैँ या नहीं । 
किन्तु, आयंसमाज के उदय के बाद, अविचल उदासीनता की यह मनोवृत्ति विदा हो गई । 
हिन्दुओं का धर्म एक बार फिर जगमगा उठा है। आज का हिन्दू'अपने धर्म की निन्‍्दा 
घुतकर चुप नहीं रह सकता, ज़रूरत हुई तो धर्मरक्षार्थ वह अपने प्राण भी दे सकता है ।** 


# द कलचरल हेरिटेज आवू इंडिया--जिल्द--२ 


थियोसाफिकल सोसायटी या ब्रह्मविद्या समाज 


थियोसाफिकल सोसायटी का नाम विदेशी हैं और यह संस्था भी विदेश में ही 
जन्मी थी । इसके सदस्यों की संख्या भी कभी इतनी नहीं हुई कि इसको गिनती भारत 
के महान्‌ सांस्कृतिक आंदोलनों में की जा सके । किन्तु, फिर भी इस संस्था के एक सभा- 
नेत्री श्रीमती एनी बेसेंट ने हिन्दुत्व के नवोत्थान एवं भारतीय राष्ट्रीयता के विकास के 
लिए इतना कुछ किया कि उनकी सेवा भुलायी नहीं जा सकती । आजकल एक दर्शन 
प्रचलित हैँ जिसके अनुसार व्यक्ति कुछ भी नहीं है । जो कुछ है वह समूह है । किन्तु, 
एनी बीसेंट जैसे व्यक्षितयों के विषय में यह दर्शन गलत ठहरता है । मानवता का रथ 
प्रायः मन्द-मन्द ही चलता है, यह समूह की गति हैं । किन्तु, कोई-कोई व्यजित ऐसे होते 
हैं जिनके एक ही धक्के से यह रथ बहुत आगे निकल जाता हैं। श्रीमती एनी बेसेंट ऐसा 
ही व्यक्तित्व रखती थीं और उनके जीवन का सबसे बड़ा कार्य यह रहा कि उन्होंने ऊंघते 
हुए हिन्दुओं में आत्माभिमान भर दिया एवं जब ईसाई मिशनरी भारत के बाहर भारत के 
विषय में कुप्रचार करके यहां के लोगों को ईसाई बना रहे थे, तब इस ईसाई महिला ने 
खुलकर भारत और हिन्दुत्व का पक्ष लिया । 


थियोसाफी शब्द दो यूनानी शब्दों से बना है । यूनानी में (॥"८०४) ईइवर को 
कहते हें और सोफिया ( 50077 ) का अर्थ ज्ञान हैं। अतएव, थियोसाफी का अर्थ 
ब्रद्मविद्या बताया जाता हैं । 
इस संस्था का जन्म यों हुआ कि रूस में एक महिला थीं जिनका माम हेलेना पेट्रो- 
वना ब्लेवास्की था । वे प्रेतविद्या की जानकार समझी जाती थीं | उन दिनों अमेरिका में 
भी प्रेतविद्या की चर्चा छिड़ी हुई थी और कोलोनल आलकाट नाम के एक सज्जन इस 
विद्या से गहरी दिलचस्पी रखते थे । ब्लेवास्की न्यूयाके गईं तब वहां उनका परिचय 
आलकाट साहब से हुआ और वहीं दोनों ने मिलकर थियोसाफिकल सोसायटी की नींव 
७ सितंबर १८७५ ई. में रखी । कहा जाता है कि तिब्बत में कुछ श्रेष्ठ आत्माएं थीं 
जिनका संपक श्रीमती ब्लेवास्की से था । इन्हीं आत्माओं के पथ-प्रदर्शन में ब्लेवास्की काम 
करती थीं। अत्व, अपनी संस्था का मुख्य उद्देश्य उन्होंने उन अयगोचर नियमों का 
अनुसंधान और प्रचार रखा जिनके अधीन यह सुष्टि संचालित होती है । 
पीछे चलकर इस संस्था के उद्देश्य कुछ और विशद एवं विस्तृत हो गये । सृष्टि 
के परोक्ष नियमों के अनुसंधान की बात तो रही ही । आगे यह भी जोड़ दिया गया कि 

संस्था के सदस्यों का कत्तंव्य होगा कि वे उच्च नेतिकतापूर्ण पवित्र जीवन व्यतीत करें 
एवं विज्ञान के साथ जिस आधिभौतिकता की वृद्धि हो रही हैं उसका विरोध करें। यह 
भी कि किसी भी धर्म की कट्टरता को वे प्रश्नय नहीं देंगे। संस्था का एक उद्देश्य यह भी माना 
गया कि पूर्वी देशों में धर्मं और ज्ञान के जो तत्व छिपे हुए हैं उनका सम्यक्‌ प्रचार पाश्चात्म 
देशों में किया जाना चाहिए | इस प्रकार वेद, बौद्ध ग्रंथ, जेन्दावेस्ता और कनफ्यूसियस 
के उपदेश, ये सभी साहित्य थियोसाफिस्टों के विशेष अध्ययन के विषय बन गये । ऊिन्‍्तु, 
संस्था का सबसे महान्‌ और उपयोगी उद्देश्य यह करार दिया गया कि विश्व-मानवता 
के आविर्भाव और प्रचार के लिए यह दिखलाया जाय कि धर्म की भिन्नता से एक मनुष्य 
दूसरे से भिन्न नहीं हो जाता है । सभी मनृष्य एक ही परम-सत्ता से निकले हैं और सभी धर्मों 
के अच्छे लोग एक समान पवित्र हैं । 

आगे चलकर तिब्बत की सन्त आत्माओं ने ब्लेवास्की को यह संदेश दिया कि तुम 
अपनी संस्था को लेकर भारत चली जाओ । तदनुसार ब्लेवास्की और आलकाट १६ 
फरवरी १८७९ ई. को बंबई आ पहुंचे जहां आर्य-समाज ने उनका भव्य स्वागत किया । 
आते ही वे लोग ईसाई मिशनरियों के प्रचार को रोकने का उपाय सोचने लगे एवं इस बात 
पर जोर देने लगे कि भारत की शिक्षा-पद्धति में परिवर्तन होना चाहिए एवं यहां संस्कृत 
विद्या का पठन-पाठन अधिक महत्वपूर्ण ढंग से चलना चाहिए | सन्‌ १८८२ ई. में थियो- 
साफी समाज का प्रधान कार्याऊझय अडयार (मद्रास) ले जाया गया जहां वह आज तक 
अवस्थित है । कुछ दिनों के बाद ब्लेवास्की बीमार होकर इंग्लेंड चली गईं और फिर नहीं 
लौटीं । इंग्लेंड में उन्होंने दि सिक्रेट डाकट्रिन! नामक पुस्तक प्रकाशित की जिस पर 
पत्रों में कई प्रकार की आलोचनाएं निकलीं | इसी पुस्तक को पढ़कर श्रीमती एनी 
बेसेंट धियोसाफी समाज में दीक्षित हुई थीं। कहते हैं, ब्लेवास्की ने उनका संपर्क तिब्बत 
की आत्माओं से करा दिया था और उनमें भी परोक्ष शक्तियों का विकास हो गया था । 


श्रीमती एनी बेसेंट १६ नवंबर सन्‌ १८९३ में भारत आईं जब उनकी अवस्था 
छियालीस साल की थी । आते ही, वे भारत के सांस्कृतिक आंदोलन में कूद पड़ीं और 
भारत के साथ-साथ उन्होंने धियोसाफी समाज का भी नाम बहुत ऊंचा कर दिया । कोलोनल 
आलकाट का देहान्त सन्‌ १९०७ ई. में हुआ और तब से लेकर अपनी मृत्युपर्यन्त 
(१९३३ ई.) थियोसाफी समाज की सभानेत्री श्रीमती एनी बेसेंट ही रहीं । 

श्रीमती एनी बेसेंट मानती थीं कि पूर्वजन्म में वे हिन्दू थीं। आते ही उन्हें भारतवर्ष 
ऐसा लगा मानों अनेक जन्मों से वे यहीं जन्म लेती आई हों । हिन्दू धर्म को वे विश्व के 
धर्मों में सबसे प्राचीन ही नहीं, सबसे श्रेष्ठ भी मानती थीं । यहां आते ही उन्होंने गाउन 
छोड़कर साड़ी पहनी और शुद्ध भारतीय खान-पान को अपना लिया । वे तीर्थों में भी 

धूमती थीं एवं अमरनाथ तक पैदल ही गई हुई थीं । हिन्दुत्व की प्रधान गढ़ी काशी उन्हें 
अत्यन्त प्रिय थी। बनारस में रहकर उन्होंने सेंट्रल हिन्दू कालेज की स्थापना की जिसका 
विकसित रूप आज का हिन्दू विश्वविद्यालय हैं। बनारस में ही रहते हुए उन्होंने गीता का 
अनुवाद किया, रामायण और महाभारत की संक्षिप्त कथाएं लिखीं एवं हिन्दू धर्म एवं 
संस्कृति विषयक अनेक ओजस्वी भाषण दिये । 
श्रीमती बेसेंट अंगरेज थीं एवं अत्यन्त कुलीन वंश की कन्या थीं। इंग्लेंड में वे फेवियन 
सोसायटी में काम करती थीं जहां उनके सहकर्मी जार बर्नाडे शा थे। शा ने लिखा है कि 
उस समय इंग्लेंड में उनके समान ओजस्वी भाषण देनेवाला कोई व्यक्ति नहीं था || अंग्रेजी 
भाषा पर उनका असाधारण प्रभुत्व था। और उनके मुख से निकलने वाला प्रत्येक वाक्य 
उच्च साहित्य का वाक्य होता था । ऐसे बहुत से लोग अभी इस देश में मौजूद हैं जिन्हें 
श्रीमती बेसेंट का भाषण सुनने का सौभाग्य प्राप्त हुआ था। इनमें से कितनों ही का 
कहना है कि जब वे सभा में बोलने को खड़ी होती थीं तब ऐसा दीखता था, मानों, स्वयं 
सरस्वती ही आकाश से उतरकर पृथ्वी पर जा गई हों । उनके भाषण का विषय हिन्दुत्व 
होता था। काशी में एक बार उनका भाषण सुनकर एक प्रतिष्ठित पंडित ने उन्हें सर्व- 
शक्‍्ला-सरस्वती की उपाधि दे डाली थी। 
भारत और हिन्दुत्व को श्रीमती बेसेंट एक-दूसरे का पर्याय मानती थीं। अपने एक 
भाषण में उन्होंने हिन्दुओं से कहा था कि भारत और हिन्दुत्व की रक्षा भारतवासी और 
हिन्दू ही कर सकते हैँ । हम बाहरी छोग आपकी चाहे जितनी भी प्रशंसा करें, किन्तु, 
आपका उद्धार आपके ही हाथ हँँ। आप किसी प्रकार के भ्रम में न रहें। हिन्दुत्व के बिना 
आरत के सामने कोई भविष्य नहीं है हिन्दुत्व ही वह मिट्टी है जिसमें भारतवर्ष का मूल 
गड़ा हुआ हू । यदि यह मिट्टी हटा ली गई तो भारत-रूपी वृक्ष सूख जायगा; भारत में 
प्रश्नय पाने वाले अनेक धर्म हैं, अनेक जातियां हैं, किन्तु, इनमें किसी की भी शिरा 
भारत के अतीत तक नहीं पहुंची है, इनमें से किसी में भी यह दम नहीं है कि भारत को 
एक राष्ट्र के रूप में जीवित रख सके। इनमें से प्रत्येक भारत से विलीन हो जाय तब भी 
भारत भारत ही रहेगा । किन्तु, यदि हिन्दुत्व विलीन हो गया तो क्या शेष रहेगा ? तब, 
शायद, इतना याद रह जायगा कि भारत नामक कभी कोई भौगोलिक देश था। भारत के 
इतिहास को देखिये, उसके साहित्य, कला और स्मारकों को देखिये, सब पर हिन्दुत्व स्पष्ट 
रूप से खुदा हुआ है ।” 
यह दर्द और उत्साह किसी भारतीय में ही हो सकता था। दर्द इसलिए कि इतने 
सुन्दर देश को मिदानरी यूरोप में बदनाम कर रहे थे । और उत्साह इसलिये कि श्रीमती 

बैसंट मानती थीं कि हिन्दुत्व के जागरण से ही अखिल विश्व का कल्याण हो सकता है । 
श्रीमती बेसेंट ने भारत में रहकर तो हिन्दुओं को जगाया ही, वे यूरोप, अमेरिका और 
आस्ट्रेलिया जाकर वहां के लोगों को हिन्दू-धर्म को गरिमा का दर्शन कराती थीं और 
उनके इन प्रयत्नों से भारत के विषय में बाहरवालों की उत्सुकता एवं एक प्रकार की 
अस्पष्ट भवित बढ़ती जा रही थी । 

श्रीमती बेसेंट ने उन्नीसवीं सदी के भारत का जो हाल देखा था, वह काफी दर्दनाक 
था। “ लोग आस्तिकता और नास्तिकता के बीच झटके खा रहे थे। आधिभौतिकता की 
बाढ़ के मारे राष्ट्र का जीवन विश्यवेंखलित हो गया था । अंगरेजी पढ़ें-लिखे लोग ह॒वस्ले, 
मिल और स्पेंसर के अनुयायी हो रहे थे, किन्तु, अपने साहित्य का उन्हें कोई ज्ञान नहीं या । 
वे अपने अतीत से घृणा करते थे, अतः, भविष्य के विषय में उनका कोई विश्वास नहीं था । 
वे अन्धे होकर अंगरेजों के तौर-तरीकों की नकल कर रहे थे एवं अपने कला-कौशल और 
शिल्प का विनाश करके अंगरेजी असबाबों से अपना घर सजा रहे थे । राष्ट्रीय जोश 
का उनमें लेश भी नहीं था । राष्ट्रीय जीवन की गति बतानेवाली कोई भी क्रिया कहीं 
दिखाई नहीं पड़ती थी एवं यह संदिग्ध था कि भारतीय राष्ट्र के हृदय में कोई धड़कन 
भी रोष है या नहीं ।* 

कोलनलर आलकाट ने सन्‌ १८७९ ई. में भारत-पदार्पण के बाद जो पहला व्याख्यान 
दिया था उसपर विचार करते हुए अमृत बाजार पत्रिका' की टिप्पणी थी कि “जब रोगी 
ही ऐंठकर अकड़ गया हो तब डाक्टर की सहायता से क्‍या होगा ? भारत का गौरव और 
अभिमान मृतप्राय है । भारतीयों से भारत के उद्धार की बात करना वसा ही व्यर्थ हैँ जेसा 
समुद्र की सिकता को सिखावन देना ।'* 

मुर्देनी, पस्तहिम्मती और निराशा की इस खाई को भरने के लिए यह आवश्यक 
था कि हिन्दुओं के भीतर अपने धर्म के प्रति आस्था और अपने इतिहास के प्रति अभिमान 
जगाया जाय । आखिर जिस जाति के पास उपनिषदें, गीता और दर्शन, विचारों एवं भावों 
का इतना अपार साहित्य मौजूद रहा हो उसे किसी से लज्जित होने की क्या आवश्यकता 
थी ? यही का ब्रह्मसममाजी और आयेसमाजी कर रहे थे । किन्तु, उनके कार्यों में एक त्रुटि 
थी । इन दोनों समाजों के नेता केवल संशोधित हिन्दुत्व का समर्थन करना चाहते थे । 
किन्तु, केवल संशोधित हिन्दुत्व से समग्र हिन्दुत्व का त्राण नहीं था । आखिर, इस बात का 
क्या जवाब था कि ब्रह्मसमाजियों और आर्यसमाजियों के होते हुए भी सारी जनता 


१. राष्ट्रीय जोश तो अब है, किन्तु, और बातों में क्या भारत में आज भी कोई 
सुधार हुआ है ? उत्तर पाने के लिये एक बार दिल्ली को देख लेना अच्छा होगा। --लेखक 
२. 'रिनासाँ आव्‌ हिन्दुइज्म' से उद्धत। 

पत्थर को पूज रही थी, राम और कृष्ण को अवतार मान रही थी एवं पुराणों और 
पुरोहितों को छोड़ने को तैयार नहीं थी ? ब्रह्मसमाजियों का संशोधित हिन्दुत्व ईसाइयत 
का भारतीय संस्करण हो गया था । उसी प्रकार आरय-समाज भी प्रचलित हिन्दुत्व से बहुत 
पृथक दीखता था । ऐसी अवस्था में श्रीमती एनी बेसेंट और उनके समाज को यह श्रेय 
अवश्य दिया जायगा कि उन्होंने खंडित नहीं, अखंड हिन्दुत्व का वीरतापूर्ण आख्यान' 
किया । उन्होंने केवल वेद, उपनिषद्‌ और गीता का ही हवाला नहीं दिया, प्रत्युत्‌ स्मृति, 
पुराण, धर्मशास्त्र और महाकाव्य, जब जहां जो बात मिली, सब के द्वारा हिन्दुत्व के प्रचलित 
समग्र रूप का समर्नन करना आरंभ किया । उनके मुख से पुनर्जन्म, अवतार, देवता, योग 
और अनुप्ठान तथा चौरासी लाख योनियों की बातें सुनकर ऊंबते हुए हिन्दू भी अकचका 
कर बेठ गये और उनमें से कितनों का हिलता हुआ विश्वास फिर से स्थिर हो गया । और 
यह भी नहीं हे कि हिन्दुत्व के इन रूपों का समर्थन उन्होंने किसी जोश में आकर किया हो । 
सन १९१४ ई. में उन्होंने एक भाषण में कहा था कि “चालीस वर्षो के सुगंभीर चिन्तन 
के बाद में यह कह रही हूं कि विश्व के सभी धर्मों में हिन्दू धर्म से बढ़कर पूर्ण, वैज्ञानिक, 
दर्शनयुक्त एवं आध्यात्मिकता से परिपूर्ण धर्म दूसरा और कोई नहीं है ।” 

भारत की निन्‍्दा करनेवाले यूरोपियनों और भारतवासियों को जैसा मुंहतोड़ 
जवाब श्रीमती बेसेंट ने दिया, वैसा किसी और से नहीं हो सका । यूरोप के मिशनरी 
भारत और विशेषतः हिन्दू धर्म के प्रति भयंकर विष का वमन कर रहे थे। उनका प्रतिविष 
भी भगवान ने यूरोप से ही मंगाया । यह एनी बेसेंट और मेक्समूलर जैसे लोगों की ही 
निष्पक्षता और उदारता का परिणाम था कि मिशनरियों के दंश में कमी आई और संसार 
भारत के सात्विक रूप को पहचानने में समर्थ हुआ । सर वेलेनटाइन शिरोल ने सत्य ही 
लिखा हैँ कि “जब अत्युच्च बौद्धिक शक्तियों एवं अद्भत वक्‍तृत्व-शक्ति से सुसज्जित 
यूरोपियन भारत जाकर भारतवासियों से यह कद्ठे कि उच्चतम ज्ञान की कुंजी यूरोप वालों 
के नहीं, तुम्हारे पाप्त हैं तथा तुम्हारे देवता, तुम्हारे दर्शत तुम्हारी और नैतिकता की 
यरोपवाले छाया भी नहीं छ सकते, तब इसमें क्या आश्चर्य हें कि भारतवासी हमारी 
सम्यता से पीठ फर ल ? '+॑ 

सन्‌ १९१४ ई. से श्रीमती एनी बेसेंट भारत की राजनीति में भी भाग लेने लगीं । 
तिलक जी के द्वारा चलाये हुए होम रूल आन्दोलन का पक्ष उन्होंने बड़े ही जोर से लिया ॥ 
इस अपराध में मद्रास सरकार ने उन्हें सन्‌ १९१७ ई. में नजरबन्द कर डाला । इस पर देश 
में इतने जोर का वावेला मचा कि नजरबन्दी फौरन उठा ली गई । इसी अवसर पर देश 
ने उन्हें भारतीय कांग्रेस का सभापतित्व अपित किया जिस पद को उन्होने बड़े ही गौरव से 





| इंडियन अनरेस्ट' से । 

संभाला । असल में, एनी बेसेंट और एंड ,ज, ये दो अंगरेज ऐसे हुए हैं जो हृदय से बिलकुल 
भारतीय थे । 

तीन चार साल तक एनी वेसेंट राजनीति में भी भारत की परम मंत्रदात्री रहीं 
एवं इस सुप्त देश में राजनीतिक चेतना जगाने की दिशा में भी उन्होंने बड़ा काम किया। 
किन्तु, गांधीजी के आगमन के बाद से उनका प्रभाव घटने लगा एवं गांवीजी के तौर- 
तरीकों को नहीं समझ सकने के कारण वे देश की राजनीति से पीछे छूट गईं । फिर भी यह 
सत्य हूँ कि गांधीजी के आविर्भाव के लिए जमीन तैयार करने वालों में एक अमर नाम 
श्रीमती एनी बेसेंट का भी है । अथवा हम गांधीजी के ही शब्दों में कह सकते हैं कि “जब 
तक भारतवर्ष जीवित है, एनी वेसेंट की वे सेवाएं भी जीवित रहेंगी जो उन्होंने इस देश 
के लिए की थीं। उन्होंने भारत को अपनी जन्मभूमि मान लिया था, उनके पास देने योग्य 
नो कुछ भी था उसे उन्होंने भारत के चरणों पर चढ़ा दिया था। इस्तीलिए, भारतवासियों 
की दृष्टि में वे उतनी प्यारी और श्रद्धेय हो गईं।” 


थियोसाफिस्ट लोगों की संख्या तो नगण्य रही, किन्तु, उसके साथ होनेवाले लोग 
बहुधा ऊंचे विचारक, चितक और साहित्यकार थे । साथ ही, यह संस्था अन्तर्राष्ट्रीय थी । 
अतएव, उसके द्वारा भारत के पक्ष में सारे संसार में अच्छा प्रचार हुआ । थियोसाफिस्टों 
ने आत्मा की अमरता और पुनर्जन्म के सिद्धांत में वैसा ही विश्वास अभिव्पक्त किया जंसा 
विश्वास हिन्दुओं का हैं। परिणाम इसका यह हुआ कि बहुत से अभारतीयों के द्वारा पुत्- 
ज॑न्म के सिद्धांत को स्वीकृत होते देखकर उन भारतवासियों की आंख खुली जो इस्लाम 
मोर ईसाइयत के प्रभाव में आकर हिन्दुत्व को शंका से देखने लगे थे। 

थियोसाफी कोई स्वतंत्र धर्म नहीं है । वह सभी धर्मों में समन्वय चाहती है । हिन्दू, 
मुसलमान, ईसाई, बौद्ध, यहूदी आदि जो भी चाहे, अपने धर्म को मानते हुए थियोसाफिस्ट 
हो सकता है । थियोसाफी धर्म नहीं, धर्म का आश्रय हैं। थियोसाफिस्ट के होने के लिये 
अपना धर्म छोड़ने की आवश्यकता नहीं होती । बल्कि, आवश्यकता यह होती हैँ कि आदमी 
अपने धर्म में और भी जोर से विश्वास करे । मुसलमान अच्छा मुसलमान, हिन्दू अच्छा 
हिन्दू और ईसाई अच्छा ईसाई हो, थियोसाफी का यट्टी उद्देश्य है। प्रत्येक धर्म में जो उसका 
असली तत्व है, उसे थियोसाफिस्ट अपने विश्वास का उपकरण मानते हैं। धर्म का मुख्य तत्व 
डसका बाह्माचार नहीं, प्रत्यूत॒ वह अंश है जिससे मनुष्य परमात्मा को साब्निध्य प्राप्त 
करता है। इस प्रकार देखने पर, मुसलमानों में सूफी, ईसाइयों में नास्टिक्स और हिन्दुओं 
में ब्रद्मगादी वास्तविक थियोसाफिस्ट हैं। थियोसाफी वह असली गहराई है जिसमें से 
सभी धर्म निकले हैँ, अतएव, इस आंदोलन का ध्येय है कि सभी धर्मों में जो तत्व समान हैं 
इन्हें लेकर सभी घर्मों के बीच एकता स्थापित की जानी चाहिए। उदन्नीसवीं सदी में भारत 

में तीन घर्म आपस में बुरी तरह टकरा रहे थे। अतएव, उस समय सभी धर्मों की एकता 
पर जोर देने वाले इस अन्तर्राष्ट्रीय आन्दोलन का भारत पधारना अत्यंत मंगलकारी 
हुआ। ये धर्म एक तो अब भी नहीं हुए हैं, किन्तु, सभी धर्मों में ऐसे लोग उत्तन्न हो गये हैं 
जो कट्टरता को मनृष्य का दोष मानते हैं, जो सच्चे मन से यह प्रयास कर रहे हैं कि धर्मों 
का पारस्परिक हेप-भाव शमित हो जाय । विश्व-बन्धुत्व, तुलनात्मक धर्म और परलोक- 
विद्या का संधान, थ्रियोसाफी के ये तीन उद्देश्य अत्यन्त स्पष्ट हें। इनमें से केवल परलोक- 
विद्या के संधान को ही बुद्धिवादी लोग व्यर्थ समझते हैं । बाकी दो उद्देश्य तो ऐसे हें 
जिनपर पहुंचे विना विश्व का कल्याण नहीं है । विश्वबंधुत्व के लिए प्रयास अब सारे 
संसार में होने लगा हे | लक्ष्य दूर अवश्य है, किन्तु, मनृष्य वहां पहुंचकर रहेगा । अधीर होने 
की कोई बात नहीं है । मनुष्य के विकास का कदम धीमा होता ही है । 

कितनी धीमी गति है, विकास कितना अदृश्य हो चलता है, 

इस महावक्ष में एक पत्र सदियों के बाद निकलता हैँ । 


(रश्मिरथी ) 


धर्म के जीते-जागते स्वरूप परमहंस रामकृष्ण 


स्वामी दयानन्द से परमहंस रामकृष्ण की भेंट हुई थी । स्वामीजी स्वयं रामकृष्ण 
के पास नहीं गये थे, बही स्वामीजी के कलकत्ता पधारने पर उनसे मिलने आये थे। 
रामक्ृष्ण के मन पर इस भेंट का जो प्रभाव पड़ा, वह उन्हीं के शब्दों में इस प्रकार 
वर्णित है--दयानन्द से भेंट करने गया। मुझे ऐसा दिखा कि उन्हें थोड़ी बहुत शक्ति 
प्राप्त हो चुकी है । उनका वक्ष:स्थल सदैव आरक्त दिखाई पड़ता था। वे वैखरी अवस्था 
में थे। रात-दिन लगातार शास्त्रों की ही चर्चा किया करते थे। अपने व्याकरण-ज्ञान 
के बल पर उन्होंने अनेक श्वास्त्र-वाक्यों के अर्थ में उलट-फेर कर दिया हैं। 'में 
ऐसा करूंगा, में अपना मत स्थापित कहूंगा' ऐसा कहने में उनका अहंकार दिखाई 
देता है ।* 

इसी प्रकार, बहुत-से बंगाली ब्रह्मसमाजी विद्वान परमहंस रामकृष्ण के अनुगत थे। 
ब्रह्मसमाजियों के सिरमौर केशवचंद्र सेन तो परमहंसजी के परम भक्तों में से थे। केशब- 
चंद्रसेन परमहंस रामकृष्ण के आश्रम में अक्सर जाया करते थे और रामकृष्ण भी जब- 
तब केशवचंद्र सेन के घर या उनके ब्रह्म-मन्दिर में पधार जाते थे। एक बार रामक्ृष्ण ब्रह्म- 
मन्दिर में पहुंचे तो वहां उपासना चल रही थी । रामक्ृष्ण ने वहां जो कुछ देखा वह उन्हीं 
के शब्दों में इस प्रकार वाणित है--ईश्वर के ऐश्वर्य का बहुत समय तक वर्णन करके 
वक्ता महाशय बोले, (अच्छा, अब आइये, हम सब ईश्वर का ध्यान करें । में समझा, 
अब ये लोग बहुत समय तक थ्यानस्थ रहेंगे । पर हुआ क्‍या ? दो मिनट में ही उनका 
ध्यान समाप्त हो गया । इस प्रकार के ध्यान से कहीं ईश्वर की प्राप्ति हो सकती है ? उन 
लोगों के ध्यान करते समय में सभी के चेहरे की ओर देख रहा था और ध्यान समाप्त होने 
के बाद में केशव से बोला, 'तुममें से बहुतों को ध्यानावस्थित देखकर मुझे कसा लगा, 
बताऊं ? वहां दक्षिणेश्वर में कई बार आऊतला की ओर वानरों का झुंड आता है। वे 
सब वानर कैसे चुपचाप बैठे रहते हें । देखने वाले समझते हैं। 'अहा, कितने अच्छे हैं 
ये । इनको लन्द-फन्द, छलछिद्र कुछ भौ मालूम नहीं है । ये कितने शांत हें ।' पर, क्‍या वे 
सचमुच शान्त रहते हैं ? छि, राम का नाम लो ।” किसके बगीचे में फूछ लगे हैं, किसकी 
बाड़ी में ककड़ी और कुम्हड़ा है, कहां इमली हूँ | यही सारे विचार उनके मन में चलते 
रहते हैं। बस, थोड़ी ही देर में एकदम हुप करके कूदते-फांदते, वे क्षणार्थ में अदृश्य हो जाते 





* श्री रामकृष्ण लीलाबृत--पहला भाग ) 

हैं और किसी बगीचे में घड़ाधड़ कृदकर उसका सत्यानाश कर डालते हैं। यहां भी मुझे 
बहुतों का ध्यान वेसा ही दिखाई दिया ।”* 

आयंसमाज और ब्रह्मसमाज बड़े ही प्रवल सांस्कृतिक आन्दोलन थे। किन्तु, उनकी 
जो कमजोरियां थीं वे रामकृष्ण को ठीक दिखाई पड़ीं । आर्यसमाज के प्रवर्तक स्वामी 
दयानन्द बाल-बह्ाचारी, निरीह संन्यासी, प्रचंड ताकिक और उद्भट विद्वान्‌ थे, किन्तु, 
संतों की नम्नता और निरहंकारिता उनमें नहीं थी। ब्रह्म-समाज में ताकिकता अधिक 
नहीं थी । भक्ति और उपासना का उसमें अच्छा प्रचार था। किन्तु, ब्रह्मसमाजी लोग 
अपने को जितना भक्तति-विहवल दिखलाना चाहते थे, वस्तुतः, उतनी भक्ति-विह्वलता 
इनमें थी नहीं ।| ब्रह्मसमाजियों की भकित ज्ञान की नोंक से उठाई हुई चीज थी । उद्देश्य 
ब्रह्मसमाजियों का सामाजिक सुधार था, किन्तु, अखाड़ा उन्होंने धर्म का चुना था | 
असल में ईसाइयों के मुख से अपने धर्म की निन्‍दा सुनते-सुनते वे लजा गये थे, किन्तु, किसी 
प्रकार हिन्दुत्व की इज्जत ढकने के लिए उन्होंने धर्म का एक साधन खड़ा कर लिया था 
भौर अपने धर्म पर अचल विश्वास नहीं रहने के कारण वे अधिकाधिक ईसाइयत की ओर 
हलके जा रहे थे । वस्तुतः, उनका विश्वास हिन्दू-ईसाई का विश्वास था । ऐसे लोगों में 
भक्ति की आकुलता उत्पन्न कहाँ से होती ? 

इसके सिवा, इन आन्दोलनों का एक दोष और था। हिन्दुत्व को निन्दित और आत्रांत 
देखकर राममोहनराय, दयानन्द और केशवरचंद्र में यह उत्साह जगा कि हिन्दू धर्म की 
रक्षा के लिए कुछ न कुछ अवश्य किया जाना चाहिए । किन्तु, जब वे रक्षा को तत्पर हुए 
तब उन्हें यह दिखाई पड़ा कि हिन्दुत्व का समग्र रूप रक्षित होने के योग्य नहीं हैं । निदान, 
ऋषि दयानन्द ने उतने ही हिन्दुत्व को रक्षणीय माना जिसका आख्यान वेदों में मिलता है 
प्रर्थात्‌ जिसमें मूत्तिपूजा नहीं है, जिसमें तीर्थ-त्रत-अनुष्ठान और श्राद्ध का अभाव हैं, जिसमें 
अवतारवाद, स्वर्ग, नरक, देवी, देवता कुछ भी नहीं हैं । इसी प्रकार, राममोहन राय ने 
उपनिषदों का पतला थामा और वे अद्वत को लेकर बैठ गये । किन्तु, हिन्दुत्व इतना ही 
नहीं है । उसके अन्दर उन अनन्त विश्वासों का भी स्थान है जो अपार हिन्दू-जनता के 
हृदय में ४र किये हुए हैं। सच पूछिए तो दयानन्द और राममोहन राय ने जिस हिन्दुत्व की 
रक्षा की वह हिन्दुत्व का एक खंडमात्र था। यही कारण हुआ कि यद्यपि दयानन्द और 
राममोहन राय ने हिन्दू-विचारों की दिशा में महान्‌ कऋान्ति उपस्थित की, किन्तु, हिन्दू- 
जनता का अत्यन्त विशाल भाग उनकी ओर उत्साह से नहीं दौड़ा। सच पूछिए 





श्री रामकृष्ण लीछामृत--दूसरा भाग । 
 ब्रह्मसमाज से प्रेरित काव्य में भी भक्ति और रहस्यवाद का जो रूप उतरा 
डसमें सहजता कम, बौद्धिकता अधिक थी । 

हिन्दुत्व का इससे अधिक प्रतिनिधित्व श्रीमती एवी बेसेंट ने किया, क्योंकि वे शास्त्र, « 
पुराण, स्मृति, और गीता, हिन्दुओं के देवी-देवता और उनके द्वारा पूजित अवतार 
एवं यश विद्या और परलोक, सब की ओर से एक समान उत्साह से बोल रही थीं । 
हां, इतना अवश्य हुआ कि जब थियोसाफी और ब्रह्मसममाज सिमट कर धनियों और 
विद्वानों की महफिल में बैठे रहे, तब आयेसमाज का प्रचार समाज के कुछ निम्न स्तरों 
पर भी हुआ | 


विन्तु, जिसे सचमुच जनता का मुक्त सहयोग कहते हें, वह इन तीनों आन्दोलतनों में 
से किसी को भी प्राप्त नहीं हो सका । हिन्दू और थियोसाफी-पंडित ईसाई और मुस्छिम 
पंडितों से विद्या का विवाद कर रहे थे, किन्तु, जनता इस विवाद से रस छेवे को तैयार 
नहीं थी । 


भारतवर्ष की परंपरा है कि यहां की जनता विद्या से आतंकित नहीं होती । पंडितों 
का वह सत्कार करती है, उनकी पूजा और भक्ति नहीं ! हम तर्क से पराजित होने वाली 
जाति नहीं हैं । हां, कोई चाहे तो नमृता, त्याग और चरित्र से हमें जीत सकता है। घमें- 
धर्म चिल्लाने से धर्म का अर्थे नहीं खुलता, न मोटी-मोटी पोथियां रच देने से धर्म किसी की 
समझ में आता हैँ । दयानन्द और राममोहन राय तथा एनी बेसेंट के प्रचारों से यह तो 
सिद्ध हो गया कि हिन्दू धर्म निन्दनीय नहीं, वरेग्य हैं, किन्तु, जनता तो यह देखना चाहती 
थी कि धर्म का जीता-जागता रूप कसा होता हैं। धर्म का यह जीता जागता रूप उसे तब 
दिखाई पड़ा जब परमहंस रामकृष्ण (सन्‌ १८३६ से सन्‌ १८८६ ई.) का आविर्भाव 
हुआ । 


दयानन्द और राममोहन राय तथा केशवचंद्र सेन से रामकृष्ण अनेक बातों में भिन्न 
थे। दयानन्द भारतीय परंपरा के उद्भट पंडित और ब्रह्मसमाजी नेता अंगरेजी ढंग के 
विद्वान्‌ थे । किन्तु, रामकृष्ण बहुत-कुछ अपढ़ मनुष्य थे। दयानन्द, राममोहनराय और 
केशव सार्वजनिक जीवन में इसलिए आये थे कि विधर्मियों की आलोचना से उन्हें चोट 
लगी थी, किन्तु, रामकृष्ण को किसी भी धर्मवालों के प्रति कोई आक्रोश नहीं था। 
दयानन्द, राममोहन और केशवचंद्र संस्कृति के आन्दोलनकारी नेता थे, किन्तु, 
रामक्ृष्ण को आन्दोलन से कोई सरोकार नहीं था। वे अपनी बातें सुनाने को अपने 
आश्रम से बाहर नहीं गये और न हिन्दुओं से कभी यह कहा कि तुम्हारा घर्म खतरे 
में है । 

पंडित और सन्त में वही भेद होता हे जो हृदय और वुद्धि में है । बुद्धि जिसे लाख 
कोशिश करने पर भी नहीं समझ पाती, हृदय उसे अचानक देख लेता है । विद्या समुद्र की 

सतह पर उठती हुई तरंगों का नाम है । किन्तु, अनुभूत्ति समुद्र के अन्तरात्मा में बसती है ।* 
अनुभूति का एक कण मनों ज्ञान से कहीं अधिक मूल्यवान हैं। परमहंस रामक्ृष्ण अनु- 
भूतियों के आगार थे और उनके जीवन को देखकर एक बार फिर यह स्पष्ट हो गया कि 
जिसे अनुभूति प्राप्त हो जाती है, ज्ञान का द्वार उसके सामने स्वयं उन्मुक्त हो जाता है 
तथा सारी विद्याएं उसे स्वयमेव उपलब्ध हो जाती हैं । 

उन्नीसवीं सदी के सुधारकों के सामने विचित्र प्रकार की परिस्थिति थी । हिन्दू- 
क्रम बहुत दिनों से रूढ़ियों और अन्धविश्वासों से जकड़ा चला आ रहा था । किन्तु, अब 
अंगरेजी शिक्षा के प्रसार एवं ईसाइयों के कुप्रचार से ये रूढ़ियां और अन्धविश्वास स्पष्ट 
दिखाई पड़ने लगे थे। अंगरेजी भाषा और साहित्य के साथ भारतवर्ष का संबंध अत्यन्त 
सघन हो चुका था, किन्तु, दुर्भाग्यवश तत्कालीन अंगरेजी साहित्य में नास्तिकता के 
भोजस्वी विचार भरते जा रहे थे एवं उन्नीसवीं सदी में वैज्ञानिक अनुसन्धानों के द्वारा 
जिन आधिभौतिक सिद्धान्तों का पता चला था उनसे भी यह साहित्य पूर्णरूपेण व्याप्त 
था। परिणाम इसका यह हुआ कि अंगरेजी भाषा के प्रचार के साथ भारत में भी नास्तिकता 
का प्रचार होने लगा । अतएव, भारतीय सुधारकों के सामने एक नहीं तीन शत्रु थे । १. 
हिन्दू-धर्म की रूढ़ियां और अन्धविश्वास, २. ईसाई मिशनरियों के द्वारा निरंतर की जाने 
वाली हिन्दुत्व की निन्‍दा तथा ३. अंगरेजी पढ़े-लिखे समाज में नास्तिकता का प्रचार । 
इन तीन मोर्चों पर लड़ने के लिए जो ढंग और साधना अनिवार्य थे उनका संधान इन 
सुधारकों ने कर लिया था, किन्तु, धर्म वास्तव में कसा होता है इसका प्रमाण वे नहीं दे 
सके थे । 

तक और पांडित्य से धर्म प्रमाणित किया भी नहीं जा सकता है, ठीक वैसे ही, जैसे 
तकं और पांडित्य से ईश्वर की सत्ता सिद्ध नहीं की जा सकती हैँ। विशेषत: हिन्दुत्व का 
मूलाधार विद्या और ज्ञान नहीं, सीधी अनुभूति है । हमारा धर्म पंडितों नहीं, संतों और 
ब्रष्टाओं की रचना हैं। हम फिलासफी को और कुछ नहीं कह के 'दर्शन' कहते हैं, क्योंकि 
हमारे दाशनिक सत्य सोचे या समझे नहीं गये थे, प्रत्युत, ऋषियों ने आत्मा के चक्षु से 
उनका दर्शन किया था । वाद-विवाद, तक और पांडित्य अथवा बड़े-बड़े सिद्धान्तों और 
संगठनों से धर्म की सिद्धि नहीं होती । धर्म अनुभूति की वस्तु है और धर्मात्मा भारतवासी 
उसी को मानते आये हें जिसने धर्म के महासत्यों को केवल जाना ही नहीं, उनका अनुभव 
शौर साक्षात्कार किया हैं । 


* अपढ़ अफगानियों की प्रशंसा करते हुए मुस्लिम कवि इकबाल ने कहा है:-- 
तेरी बेइल्मो ने रख लो बेइल्मों को लाज, 
आलिस-फाजिल बेच रहे हें अपना दीन-ईमान । 


चोथा अध्याय ४८३ 


रामकृष्ण के आगमन से धर्म की यही अनुभूति प्रत्यक्ष हुई। उन्होंने अपने जीवन से 
यह बता दिया कि घामिक सत्य केवल बौद्धिक अनुमान की वस्तु नहीं है, वे प्रत्यक्ष अनुभव 
के विषय हैं ओर उनके सामने संसार की सारी तृष्णाएं, सारे सुख-भोग तृणवत्‌ नगप्य हैं । 
यह भी ध्यान रखना चाहिए कि उन्नीसवीं सदी का हिन्दू-जागरण केवल ईसाइयत 
से हिन्दुत्व की रक्षा के प्रश्न तक सीमित नहीं था, प्रत्युत, भारत के शिक्षित नास्तिकों के 
प्रसंग में उसका यह भी उद्देश्य था कि धर्म पर से शिक्षितों की हिली हुई श्रद्धा फिर से 
स्थिर बनायी जाय । धर्म और ईश्वर के अस्तित्व को लेकर आज भी बड़े-बड़े विवाद 
. चलते हैँ। किन्तु, इन विवादों से उभय पक्ष में से एक को भी शान्ति नहीं मिलती । ईश्वर 
वादी चाहे जितने भी तरकों का सहारा ले, किन्तु, ईश्वर-सिद्धि के लिए एसके सारे तके 
नगण्य सिद्ध होते हें। और निरीश्वरवादी पंडित भी चाहे जितने तरक॑ निकालकर यह 
सिद्ध करे कि ईश्वर नहीं है, अतएव, धर्म की कोई आवश्यकता नहीं होनी चाहिए किन्तु, 
उसके अन्तर्मन में एक विरल शंका बनी ही रह जाती है कि क्या यह सारी सृष्टि आकस्मिक 
घटना के सिवा और कुछ नहों है । पश्चिम के एक अभिनव विचारक ' ने ठीक ही कहा है 
कि “ईश्वर की परिभाषाएं लप्त होती जा रही हैं; म॒त्तियां डगमगा रही हैं और प्रतीक 
टूटकर बिखरते जा रहे हूँ, किन्तु, तब भी मनुष्य का अंगोचर अस्तित्व बराबर उभरना 
चाहता हैँ, वह बराबर किसी अतल गहराई में से बाहर आने को बेचैन है ।” एंक अन्य 
चिन्तक ने * भी कहा है कि तीन कारणों से में नास्तिक नहीं हैं । पहला कारण यह है कि 
जीवन के प्रति नास्तिकता का सिद्धान्त अनुवर और रूढिग्रस्त होता है । दूसरा कारण 
यह है कि जीवन के प्रति नास्तिकों का दृष्टिकोण पूर्ण रूप से नकारात्मक होता है । और 
तीसरा कारण यह है कि नास्तिकता किसी भी मर्म का उद्घाटन नहीं कर सकती, किन्तु, 
सृष्टि का तकाजा हँ कि इसके रहस्यों का उद्घाटन किया जाय । 
किन्तु, सृष्टि के रहस्य बुद्धि से उद्घाटित नहीं होते । इसके लिए एक विचित्र प्रकार 
की शक्ति अपेक्षित होती है जो पंडित नहीं, सन्‍त के साथ आती है | सहजानुभूति ज्ञान से 
अधिक शक्तिशालिनी वस्तु है। विज्ञान की छड़ी ने सृष्टि के रंध्य-रंध् में प्रवेश करके मनुष्य 
को यह तो बता दिया है कि अब कहीं भी कोई तत्व अविहिलिष्ट नहीं है । फिर भी, एमर्सन 
की यह अनुभूति जब कानों में पड़ती है कि “प्रकृति का परदा अत्यन्त झीना और महीन हें। 
सर्वत्र विद्यमान प्रभु की सत्ता इस परदे के तार-तार से झांक रही है। अय मेरे भाइयो ! 
ईश्वर का अस्तित्व है। प्रकृति के केंद्र में एक आत्मा बसती है; मनुष्य की इच्छा के ऊपर 
एक देवता का वास है । आत्मा के प्रत्येक कार्य में ईश्वर और मनुष्य का मिलन हो रहा 
है ।” तब भावक मन य अगोचर अस्तित्व के इस आभास से चौंके विना नहीं रहता । 





3. 0. 8. ए7०गड्ठागद्ाय उ. प्र. ज्गपरड 


डटड संस्कृति के चार अध्याय 


जब आस्तिक और नास्तिक हिन्दू, ईसाई और मुसलमान आपस में इस प्रइन पर 
लड़ रहे थे कि किस का धर्म ठीक हैं और किस का नहीं, तब परमहंस रामकृष्ण ने सभी 
धर्मों के मूल तत्व को अपने जीवन में साकार करके, मानों, सारे विश्व को यह संदेश दिया 
कि धर्मं को शास्त्रार्थ का विषय मत बताओ | हो सके तो उसकी सीधी अनुभूति के लिए 
प्रयास करो । सभी धर्म एक ही ईश्वर की ओर ले जानेवाले अनेक मार्ग हैं। और जो उनका 
उपदेश था उसे उन्होंने अपने जीवन में उतारा । उन्होंने हिन्दुत्व के सभी मार्गों की साधना 
की । यही नहीं, वे कुछ दिन सच्चा मुसलमान बनकर इस्लाम की भी साधना करते रहे 
और कुछ काल तक उन्होंने ईसाइयत का भी अम्यास किया था। भारतवर्ष की धामिक 
समस्या का जो समाधान रामकृष्ण ने दिया है, उससे वड़ा और अधिक उपयोगी समाधान 
और कोई हो नहीं स#ता । क्रम-कत से वेप्णव, शव, शाक्‍्त, तांत्रिक, अद्देवज्ा री, मुसलमान 
और ईसाई बनकर परमहंस रामकृष्ण ने यह सिद्ध कर दिखाया कि धर्मो के वाहरी रूप 
तो केवल बाहरी रूप हें । उनसे मूलतत्व में कोई फर्क नहीं पड़ता है । साधन और मार्ग अनक 
हैं । उनमें से मनृष्य किसी को भी चुन सकता हैं। प्रतिष्ठा मार्ग नहीं, अनुभूति के कारण 
होती हैं । जब तक तुम अनुभूति की ऊंचाई पर हो तव तक यह सोचना व्यर्थ हैं कि तुम हिन्दू 
हो या मुसलमान । 

परमहंस रामक्ृष्ण उस ऊंचाई के मनुष्य थे जहां से सभी धर्म सत्य और सब के सब 
समान दीखते हैं। जहां विवाद ओर शास्त्रार्थ की आवाज नहीं पहुंचती, जहां धमे अपनी 
राजनीतिक एवं सामाजिक गंथ को छोड़कर केवल धर्म के रूप में अवस्थित रहता है । 
आजीवन वे वालकों के समान सरल और नि३छल रहे । आजीवन वे उस मस्ती में डूबे 
रहे जिसके दो-एक छींटों से ही जन्म-जन्म की तृष्णा शांत हो जाती है । आनन्द उनका 
घर, अतीन्द्रिय रूप का दर्शन उतकी पूजा और विरह उनका जीवन था । उनका चरित 
ऐसे महापुरुष का चरित है जो जीवन के अन्तिम सत्य एवं अतीन्द्रिय वास्तविकता के उत्स्न 
के आमने-सामने खड़ा होता हैं। उनके समकालीन अन्य सुधारक और सन्त पृथ्वी के वासी 
थे एवं पृथ्वी ही से ऊपर की ओर उठे थे। किन्तु, रामकृष्ण देवी अवतार की भांति आए, 
पृथ्वी पर वे भटकती हुई स्वर्ग की किरण के समान आये । दृश्य की ओर से चलकर दया- 
ननन्‍्द, केशवचन्द्र ओर थियोसाफिस्ट लोगों ने जिस सत्य की ओर संकेत किया, अदृश्य की 
ओर से आकर परमहंस रामकृष्ण ने उस सत्य को अपने ही जीवन में साकार कर दिया । 
मारतीय जनता की पांच हजार वर्ष पुरानी घर्म-साधना रूपी लता पर रामकृष्ण सबसे 
नवीन पृष्प बतकर चमके ओर उन्हें देखकर भारतीय जनता को फिर से यह विश्वास हो 
गया कि भारत में धर्म की अनुभूति जगानेवाले जिन अनन्त ऋषियों और संतों की कयाएं 
सुनी जाती हैं वे झूठ नहीं हैं । 


चौथा अध्याय ४८५ 


रामकृष्ण में आकर ही वे देवी-देवता, पौराणिक आचार और अनुष्ठान, घर्म की 
विविध साधनाएं एवं जनता के अनेक धासिक विश्वास भी सत्य हुए जिनकी ओर से 
बोलने का साहस किसी भी सुधारक को नहीं हुआ था | अन्य सभी सुधारक नवीन भारत 
के प्रतिनिधि थे, यद्यपि, सत्य उन्होंने प्राचीन भारत का ही अपनाया था, किन्तु, रामकृष्ण 
के रूप में भारत की सनातन परम्परा ही देह धरकर खड़ी हो गई । 

रामक्ृष्ण न तो अंग्रेजी जानते थे, न वे संस्कृत के ही जानकार थे। न वे सभाओं में 
भाषण देते थे, न अखबारों में वक्तव्य । उनकी सारी पूंजी उनकी सरलता और उनका 
सारा घन महाकाली का नामस्मरणमात्र था। दक्षिणेश्वर की कुटी में एक चौकी पर 
बैठे-बंठे वे उस धर्म वा आख्यान करते थे जिसका आदि छोर अतीत की गहशइयों में डबा 
हुआ हँ और जिसका अन्तिम छोर भविष्य के गहवर की ओर फैल रहा है । घर बैठे उन्हें 
गुरु पर गुरु मिलते गये । अद्वेत साधना उन्होंने महात्मा तोतापुरी से छी जो स्वयं उनकी 
कुटी में आ गये थे । तंत्र-साथना उन्होंने एक भैरवी से पायी जो स्वयं घूमते-फिरते 
दक्षिणेश्वर तक आ पहुंची थी। इसी प्रकार, इस्लामी साधना के उनके गुरु कोई गोविंद 
राय थे जो हिन्दू से मुललमान हो गये थे और ईसाईयत की साधना उन्होंने शम्भ्चरण 
मल्लिक के साथ की थी जो ईसाई धर्म ग्रंथों के अच्छे जानकार थे। किन्तु, सभी साधनाओं 
में रमकर धर्म के गूढ़ रहस्यों की छानबीन करते हुए भी काली के चरणों में उनका 
विश्वास अचल रहा । जैसे अबोध वालक स्वयं अपनी चिन्ता नहीं करता, उसी प्रकार 
रामकृष्ण अपनी कोई फिक्र नहीं करते थे। जंसे बालक प्रत्येक वस्तु की याचना अपनी मां से 
करता है, वैसे ही, रामकृष्ण भी हर चीज काली से मांगते थे और हर काम उनकी आज्ञा 
से करते थे। यह नवयूग के मनुष्यों के सामने पोंगा-पंथी कहानी-सी लगती है। किन्तु, 
यह लिखित इतिहास की घटना है । स्वयं तोतापुरी जब दक्षिणेश्वर आये तब रामक्ृष्ण 
में कुछ अलग्य लक्षण देखकर उन्होंने सहसा कहा कि क्‍या तू अद्वेंत की साधना करेगा ? 
रामकृष्ण बोले, में कुछ नहीं जानता । माता से पूछ कर अभी आता हूं । यदि उन्होंने आज्ञा 
दी तो अवश्य करूंगा । तोतापुरी ने समझा इसकी सचमुच की कोई मां होगी। किन्तु, 
रामकृष्ण जब मन्दिर में जाकर लौट आये और कहा कि माता की आज्ञा है, तो तोतापुरी 
को महात्‌ आइचर्य हुआ कि कोरी प्रतिमा में इसकी ऐसी अटल आस्था है । 

हिन्दू धर्म में जो गहराई और माधुय है, परमहंस रामकृष्ण उसकी प्रतिमा थे। उनकी 
इन्द्रियां पूर्णझप से उनके वश्ञ में थीं। रक्त और मांस के तकाजों का उनपर कोई असर न 
था । सिर से पांव तक वे आत्मा की ज्योति से परिपूर्ण थे। आनन्द, पवित्रता और पुण्य 
की प्रभा उन्हें घेरे रहती थी । वे दिन-रात परमार्थ चिन्तन में निरत रहते थे। सांसारिक 
सुख समृद्धि, यहां तक कि सुयश का भी उनके सामने कोई अस्तित्व नहीं था । 


ड८६ संस्कृति के चार अध्याय 


साधना करते-करते शरीर को उन्होंने इतना शुद्ध कर लिया था कि वह ईश्वरत्व 
का निर्मल यंत्र हो गया था और सांसारिकता के स्पशंमात्र से उसमें विचित्र प्रतिक्रियाएं 
उत्पन्न होने लगती थीं। रुपये, पैसे, सोने-चांदी, आदि का स्पर्श वे सह नहीं सकते थे 
और यह कोई बहानेबाजी या ढोंग नहीं था । विवेकानन्द होने के पूर्व नरेन्द्र बड़े ही शंकाल 
व्यक्ति थे। उन्हें रामकृष्ण अपनी ओर खींच रहे थे और वे बार-वार उनसे भागना चाहते 
थे। रामक्ृष्ण रुपये-पैसे को नहीं छते, द्रव्य के स्पर्श मात्र से उन्हें पीड़ा होने लगती है । इत्र 
बात की जांच करने के लिए उन्होंने एक दिन चोरी-चोरी परमहंस जी के बिस्तर के नीचे 
एक रुपया रख दिया । रामक्ृष्ण लौटकर जो सदा के अनुसार बिस्तर पर बैठे तो उन्हें 
ऐसा लगा, मानो, बिच्छू ने डंक मार दिया हो ओर वे उचक कर खड़े हो गये । लोगों ने 
चारों ओर देखा, मगर, कहीं भी कोई चीज नहीं थी । निदान, उन्होंने बिस्तर हटाकर 
नीचे देखा तो क्या देखते हें कि उसके नीचे एक रुपया पड़ा है। सब लोग अकचकाये हुए थे । 
केवल विवेकानन्द अचरज के मारे ग्रम्भीर थे । रामकृष्ण उनकी शैतानी को लूख गये और 
बोले, ठीक है रे; गुरु की जांच जी भर कर लेनी चाहिए । 


द्रव्य की यह वितृष्णा उनमें बढ़ती ही गई । अन्त समय तो ऐसा हो गया कि हाथ में 
कपड़ा लपेटे बिना वे कांसे के बरतन को भी नहीं छू सकते थे । निदान, उनका खान-पान 
मिट्टी के ही बरतनों में चलने छगा था । 


रामकृष्ण एक ऐसे संन्‍्यासी हुए हें जो अन्त समय तक अपनी धर्मपत्नी के साथ रहे । 
बह-त्याग उन्होंने विवाह के बाद किया था और सच पूछिए तो विधिवत्‌ उन्होंने गृह-त्याग 
किया भी नहीं था क्योंकि सिद्धावस्था आने पर भी वे अपने गांव गये और वहां अपने परि- 
बार के साथ वैसे ही घुलमिल कर रहे जैसे गृहस्थ को रहना चाहिए । इसी यात्रा के बाद 
उनकी पत्नी दक्षिणेश्वर में उनसे आन मिलीं एवं परमहंसजी ने उन्हें अपने साथ रखने में 
तनिक भी आनाकानी नहीं की । उनकी माता वहीं दक्षिणेश्वर मठ के नौबतखाने में रहती 
थीं। उन्हीं के पास रामक्ृष्ण ने अपनी पत्नी को भी रख दिया। किन्तु, पत्नी के साथ उनका 
शारीरिक सम्बन्ध नहीं हुआ, यह सभी विवरणों से विदित होता है। श्रीरामकृष्ण छीलामृत 
नामक जो रामक्ृष्ण का जीवन चरित है उससे अच्छा जीवन चरित मैंने और नहीं देखा । 
वह हर रोज की लिखी डायरी पर आधारित जीवनी हैँ एवं उसका प्रत्येक विवरण सत्य 
मालूम होता है । उसमें लिखा हैँ कि “एक दिन उनके पैर दबाते-दबाते माताजी ने (राम- 
कृष्ण की पत्नी ने) उनसे एकाएक पूछा, “मुझ को आप कौत समझते हें ? ” श्रीरामक्ृष्ण 
बोले, “जो माता उस काली-मन्दिर में है, वही इस शरीर को जन्म देकर अभी नौबतखाने 
में निवास करती है और वही यहां पर इस समय मेरे पैर दबा रही हैं । तू मुझे, सचमुच ही, 
सदा साक्षात्‌ आनन्दमयी के रूप में दिखाई देती हैं ।” 


चोया अध्याय ४८७ 


ऐसा लगता है कि रामक्ृष्ण प्रकृति के प्यारे पुत्र थे और प्रकृति उनके द्वारा यह सिद्ध 
करना चाहती थी कि जो मानव शरीर भोग का साधन बन जाता है, वही चाहे तो त्याग 
का भी पावन यंत्र बन सकता है । द्रव्य का त्याग उन्होंने अभ्यास से सीखा था, किन्तु, अभ्यास 
के क्रम में उन्हें इन्हों का सामना करना नहीं पड़ा । हृदय के अत्यन्त निश्छल और निर्मल 
रहने के कारण वे प्रणय की ओर संकल्प-मात्र से बढ़ते चले गये । काम का त्याग भी उन्हें 
सहज ही प्राप्त हो गया । लिखा है कि (एक दिन अपनी पत्नी को अपने समीप ही सोती हुई 
देखकर अपने मन को संबोधन करते हुए श्रीरामकृष्ण विचार करने छूगें, अरे मन, इसी 
को स्त्री-शरीर कहते हें। सारा संसार इसी को परम भोग्य वस्तु मानकर उसकी प्राप्ति के 
लिए सदा लालायित रहकर अनेक प्रयत्न करता है, परन्तु, इसके ग्रहण करने से देहासक्ति 
में सदा के लिए फंस जाने से सच्चिदानन्द ईश्वर को प्राप्त करना असंभव हो जाता है। है 
मन, सच सच बोल, भीतर एक और बाहर दूसरा, ऐसा मत रख, तुझे यह शरीर चाहिए 
कि ईश्वर चाहिए ? यह शरीर चाहिए तो यह देख, वह यहां तेरे पास ही पड़ा है, इसे ग्रहण 
कर । ऐसा विचार करके रामक्ृंष्ण ज्यों ही अपनी पत्नी के शरीर का स्पशे करने वाले थे 
कि उनका मन कुंठित होकर उन्हें इतनी गहरी समाधि लूग गई कि रात भर उन्हें देह को 
सुधि न रही ।” अन्यत्र अपनी पत्नी की प्रशंसा करते हुए उन्होंने कहा है “वही (पत्नी ) 
यदि इतनी शुद्ध और पवित्र न होती और कामासक्ति से विवेकहीन बन जाती तो हमारे 
संयम का बांध टूट कर मन में देहबुद्धि का उदय हो जाता या नहीं, यह कौत कह सकता 
है?” 

नानक और कबीर, ये भी विवाहित थे और पत्नी के साथ रहकर ही उन्होंने धर्म 
को सिद्धि की थी। इनमें से काम पर किस की क्या प्रतिक्रिया रही, इसका लेखा-जोखा उप- 
रूब्ध नहीं हैँ । हां, कबीर का एक दोहा चलता है : 

नारी तो हमहूं करी, तब ना किया विचार, 
जब जानी तब परिहरी, नारी महा विकार । 


किन्तु, रामकृष्ण ने नारी की ऐसी निन्‍दा कभी नहीं की । अपनी पत्नी की तो उन्होंने 
प्रशंसा ही की है | हां, काम-भोग को साधना की बाघा वे भी मानते थे और उनका भी 
उपदेश यही था कि नर-नारी एक दूसरे से अलग रहकर ही अध्यात्म के मार्ग पर अग्रसर 
हो सकते हें। अपना उदाहरण देते हुए उन्होंबे एक बार कहा था, “उन दिनों तो मुझे स्त्रियों 
से डर लगता था । . . . . अब वह अवस्था नहीं रही । अब मेंने मन को बहुत कुछ सिखा- 
पढ़ा कर इतना कर लिया है कि स्त्रियों की ओर आनन्दमयी माता के भिन्न-भिन्न रूप जात 
कर देखा करता हूं । तो भी, यद्यपि स्त्रियां जगदम्बा के ही अंश हैं, तथापि साधक-साधु 
के लिए वे त्याज्य ही हैं +” 


४८८ संस्कृति के चार अध्याय 


कामिनी और कांचन के विषय में किसकी क्या दृष्टि हैं तथा इनके आकर्षण से कौन 
कहां तक बचता है, यही वह कसौटी है जिस पर भारतीय महापुरुषों की जांच होती आई 
हैं । रामकृष्ण इस कसौटी पर खरे उतरे। उन्होंने पत्नी को अपने साथ रहने दिया, उन्हें 
अपनी साधना के पथ पर आगे बढ़ाया, इससे यह भी प्रकट होता है कि नारियों के 
प्रति उनके मन में कोई घुणा या द्वेष नहीं था । 

रामकृष्ण के अद्भुत गुणों से आक्ृष्ट हो कर तत्कालीन बड़े-बड़े ताकिक और 
विद्वान उन्हें घरे रहते थे । इनमें ऐसे नवयुवक भी थे जो नास्तिक थे, जो शंकालु थे, जो 
साधु-सन्‍्तों के चमत्कारों को ढोंग समझते थे। किन्तु, रामक्ृष्ण के सामने शंकाओं के उठने 
या टिकने का सवाल ही नहीं था । न तो वे चमत्कार दिखा कर लोगों को प्रभावित करते 
थे, न किसी से आरितिकता नास्तिकता को लछेकर विवाद । उनका जीवन उन्मृकत ग्रन्थ 
था और धर्म के लक्षण वे मूख से नहीं कह कर अपने आचरणों से बताते थे । फिर आंखों 
देखी वात पर शंका होती क्‍यों ? 

वे, प्रायः, अपढ़ मनुष्य थे, किन्तु, साधता के कारण वे उस मूल उत्स पर पहुंचे हुए 
थे जहां से सभी ज्ञान उठकर ऊपर आते हैं, जहां से दर्शनों की उत्पत्ति और धर्मों का जन्म 
होता है । इसीलिए, उनके उपदेश विद्वान और अविठ्ञान्‌ सभी के लिए ग्राह्य हैं, वे सबकी 
समझ में आते हें एवं जिसमें उड़ने की जितनी शक्ति है वह उन्हें लेकर उतनी दूर उड़ 
सवता हैं । उनके वचनामृत की धारा जब फूट पड़ती थी तब बड़े-से बड़े ताकिक अपने 
आप में खो कर मूक हो जाते थे । केशवचंद्र सेव से एक बार रामक्ृष्ण ने कहा, “केशव ! 
तू अपनी वक्‍तृता के द्वारा सभी को हिला देता है, मुझे भी तो कुछ बता ।” केशवचंद्र इस 
पर नम्नता से बोले, “में क्या लोहार की दुकान में सुई बेचने आऊं ? आप ही कहते जाइये । 
में सुनता हूं। आप के ही श्रीमुख की दो-चार बातें में लोगों को बताता हूं जिन्हें सुनकर 
वे गदगद हो जाते हैं । बस, यही में करता हूं ।' 

उनके विषय-प्रतिपादन की शैली ठीक वही थी जिसका आश्रय भारत के प्राचीन 
ऋषियों तथा पाइ्वनाथ, बुद्ध और महावीर ने लिया था तथा जो परंपरा से भारतीय संतों 
के उपदेश की पद्धति रही है । वे तकों का सहारा कम लेते थे, जो कुछ समझाना होता उसे 
उपमाओं और दृष्टान्तों से समझाते थे । संत सुनी-समझी बातों का आख्यान नहीं करते, 
वेतो आंखों देखी बातें कहते हैं, अपनी अनुभूतियों का निचोड़ दूसरों के हृदय में 
उत्तारते हैं । 

देह और आत्मा दो भिन्न वस्तुएं हैं, इस सिद्धान्त को समझाते हुए उन्होंने कहा, 
“कामिनी-कांचन को आसकित यदि पूर्ण रूप से नष्ट हो जाय तो, देह अरुग है और आत्मा 
अलग हैं, यह स्पष्ट रूप से दीखने लगता है । नारियल का पानी सूख जाने पर जैसे उसके 


घोथा अध्याय ड८९ 


भीतर का खोपरा (गरी) नरेटी से खुलकर अलग हो जाता है, खोपरा और नरेटी दोनों 
झलग-अलग दीखने लगते हे (वंसे), या जैसे म्यान के भीतर रखी हुई तलवार के विषय 
में कह सकते है कि म्यान और तलवार दोनों भिन्न चीज हें, वैसे ही देह और आत्मा के 
बारे में जानो ।” 

प्रतिमा-पुजन का भी ईश्वराराधन में वास्तविक महत्त्व है। इस विचार को समझाने 
के लिए वे कहते, “जैसे वकील को देखते ही अदालत की याद आती है, उसी तरह प्रतिमा 
पर से ईश्वर की याद आती है।” 

“माया ईश्वर की शक्ति है, वह ईश्वर में ही वास करती है, तब क्या ईश्वर भी 
हमारे समान ही मायावद्ध है ? ” इस गुत्थी को सुलझाने के लिए वे कहने, “अरे, नहीं रे 
भाई ! वेसा नहीं है । . ... यही देखो न ? सर्प के मुंह में सदा विष रहता है । उसी मुंह से 
वह हरदम खाता-पीता है, पर, वह स्वयं उस विष से नहीं मरता ।” 

मनुप्य-मनुष्य में कोई भेद नहीं है, इस शिक्षा को समझाने का ढंग यह था कि “मनुष्य 
सानो, केवल तकिये के गिलाफ हैं । गिलाफ ज॑से भिन्न-भिन्न रंग और आकार के होते हैं, 
वैसे ही मनुष्य भी कोई सुरूप, कोई कुरूप, कोई साथु, कोई दुष्ट होता है । बस, इतना ही 
अन्तर हैं। पर, जेसे सभी गिलाफ में एक ही पदार्थ--कपास भरा रहता हैँ, उसी के अनु- 
सार सभी मनुष्यों में वही एक सच्चिदातन्द भरा हुआ है ।” 

ईइ्वराराधन का व्यावहारिक मार्ग बताते हुए वे कहते, "जब तुम काम करते होओ 
तो एक हाथ से काम करो और दूसरे हाय से भगवात के पांव पकड़े रहो । जब काम 
समाप्त हो जाय तो भगवान के चरणों को दोनों हाथों से पकड़ लो ।' 

संकल्प-शुद्धि के लिए उनका उपदेश था, “अभागा मनुष्य ही यह मानता हूँ कि में 
पापी हूं । ऐसा सोचते-सोचते वह पापी हो भी जाता है ।* 

तर्कों से वे बहुत घबराते थे । कहते, “शास्त्रार्थ को में नापसंद करता हूं । ईश्वर 
शास्त्रार्थ की शक्ति से परे है। मुझे तो प्रत्यक्ष दीखता है कि जो कुछ है वह ईश्वरमय है। 
फिर तकों से क्या फायदा । बागीचों में तुम आम खाने जाते हो न कि पेड़ों के पत्ते गरिनने 
फिर मूत्ति-पूजा, पुनर्जन्म और अवतारवाद को लेकर यह विवाद क्या चलता है ?” 

बुद्धि का तो अविश्वास वे करते ही थे, सहज ज्ञान पर भी उन्तकी अचल श्रद्धा 
नहीं थी । सहज ज्ञान के द्वारा बुद्धि की सीमा का अतिक्रमण किया जाता है। किन्तु, बुद्धि 
के परे की अनुभूति वाली भूमि में सहज ज्ञान की आवश्यकता नहीं रहती। तब तो 
ईश्वरीय कृपा का ही एकमात्र प्रकाश बच जाता है । इसलिए, वे कहा करते थे कि पांव में 
एक कांटा गड़ जाय तो उसे दूसरे कांटे से निकालना होता है। किन्तु, कांटे के निकल जानें 
पर हो दोनों कांटों को फेंक ही देना चाहिए । 


४९० संस्कृति के चार अध्याय 


परिपक्व मनुष्य जाति-मेद को नहीं मानता, यह समझाने को रामकृष्ण कहा करते 
थे कि ताड़ और खजूर को देखो न ! आरम्भ में कितने पत्ते लिये रहते हैँ । किन्तु, उनके 
खूब बढ़ जाने पर क्या होता है ? व्यर्थ के सारे बोझ झड़ जाते हें और कुछ थोड़े से पत्ते ही 
शेष रह जाते हें । 

एक बार ईश्वरचंद्र विद्यासागर की प्रशंसा करते हुए बोले, पवका विद्वान्‌ कभी भी 
अहंकार नहीं दिखाता । आलू सिद्ध होने पर नर्म हो जाता है । 

विद्वत्ता और पांडित्य के साथ वे मनुष्य में गील और सदाचार भी चाहते थे। अनु- 
शासन और नैतिकता से विहीन विद्वानों के लिए उनमें आदर का भाव नहीं था । कहते, 
विद्या की वड़ी शक्ति हैं। लेकिन, केवल विद्या से क्या होगा ? गिद्ध बहुत ऊंचा उड़ता'तो 
है, मगर आंख उसकी बरावर मरी पर लगी रहती है । वहिर्मृखी विद्वान्‌ स॑मुद्र के समान 
होता है । परन्तु, वरुणदेव को पता ही नहीं कि उनके भीतर कितनी चीजें छिपी हुई हैं । 
बहुत-से अमीर अपने सभी नौकरों के नाम भी नहीं जानते, न उन्हें यही पत्ता होता हैं 
कि कौन चीजें कहां रखी हें ! 

संसार में रहते हुए परमार्थ की साधना कंसे करें, इस विषय में उपदेश देते हुए वे 
कहते, कटहल छूने के पहले उंगली में तेल लगा लिया करो। मन दूध हूँ और दुनिया पानी । 
दूध को पहले जमा लो, फिर उसका मन्थन करो । तब जो मक्खन निकलेगा, वह पानी में 
नहीं घुलेगा । 

धन मनृष्य के जीवन का ध्येय नहीं होना चाहिए, इस उपदेश को वे यों रखते थे कि 
बन से क्या मिलता है ? भोजन, वस्त्र और मकान | मगर, इनसे ऊंची चीजें धन से नहीं 
घमिल सकतीं । इसलिए, जीवन का उद्देश्य धन नहीं हो सकता । 


विनोदप्रियता रामक्ृष्ण में कूट-कूट कर भरी थी। और उनके विनोद मार्मिक 
होते हुए भी बड़े ही आनन्ददायी होते थे । एक बार केशवचंद्र सेन ब्रह्म-समाज की व्यास 
गद्दी से प्राथेना कर रहे थे । प्रार्थना करते-करते उन्होंने एक वाक्य कहा कि हे प्रभो ! हमें 
अपने आनन्द-समुद्र में सदा के लिए मग्न कर लो। प्रार्थना के बाद किसी दूसरे प्रसंग में 
रामकृष्ण ने कहा, अरे केशव ! आनन्द-समुद्र में सदा के लिए मग्त होने की प्रार्थना 
बेकार है। तुम्हारे आंगन में तो साड़ियां सूखती हैँ । तुम्हारे लिए यही उचित है कि समुद्र 
में एक डुवकी लगाकर फिर बाहर आ जाओ । 

नरेन्द्रनाथ (आगे चल कर विवेकानन्द) दिन में दो बार प्रार्थना करते थे । एक 
दिन एक पद गाते-गाते वे बोले, भजन साधन तार करो रे निरन्तर ।” रामकृष्ण एकदमः 
बोल़ उठे---छि: ऐसा मत कह । उसके बदले 'भजन-साधन तार कररे दिने दुबारे' ऐपा 
कह ! अपने को जो कभी करना ही नहीं है. उसे जोर-जोर से कहने से क्या मतलब ? ” 


चोथा अध्याय ४९१ 


केशवचंद्र सेन से वे, अक्सर, मजाक करते थे । कभी कहते, "तेरी पूंछ झड़ गई है। 
जब तक पूंछ नहीं झड़ जाती तब तक में इक पानी से बाहर नहीं निकलता, पर, जब पूंछ झड़ 
जाती हूँ तब वह पानी में भी रह सकता है और पानी से वाहर भी रह सकता है।” कभी कहते 
“केशव, तुम वह पक्षी हो जिसकी दूम में पत्थर बंधा है। यह पक्षी समाधि में जा सकता है 
मगर, बाल बच्चे उसे नीचे खींच लेते हे । ” 

ब्रह्मसमाज बंटकर दो पक्षों में विभक्त हो गया था, किन्तु, उसके दोनों पक्षों के 
लोग रामक्ृष्ण के यहां आते-जाते थे । एक दिन ऐसा हुआ कि केशबचंद्र अपने कुछ अनु: 
यायियों के साथ रामकृष्ण के पास बैठे हुए थे कि विजयक्ृष्ण भी अपने अनगामियों के 
साथ आ पहुंचे । ऐसी अचानक भेंट हो जाने से दोनों पक्ष वालों को संकोच-सा होने लगा । 
यह बात रामकष्ण की दृष्टि में आते ही वे बोले---सुनिये ! एक वार ऐसा हुआ कि 
भगवान शंकर और श्रीरामचंद्र में कुछ विवाद हो गया और दोनों में युद्ध होने ूमा । 
अब गंकर के गुरु राम और राम के गुरु शंकर होने के कारण, युद्ध समाप्त होने पर, उन 
दोनों में पूर्ववत्‌ मैत्री होने में देरी नहीं लगी। पर, शंकर की सेना के भूत-प्रेतों और राम 
की सेना के वानर-रीछों की मेत्री नहीं हुई । इसीलिए कहता हूं, कि जो होना था सो हो 
गया । अब कम से कम तुम दोनों के मन में तो एक-दूसरे के प्रति परस्पर वैर-भावना या 
वेमनस्थ नहीं रहे । ओर यह भाव यदि रहे तो रहने दो अपने वानर-रीछों और 
भूत-प्रेतों में ।” 

ऐसा था वह मनुष्य जिसने भाषण और वक्तव्य दिये विना तथा सभा-सम्मेलनों में 
जास्त्रा्थ किये विना केवल अपने आचरणों और अपनी अनुमूतियों से यह सिद्ध कर 
दिखाया कि हिन्दुत्व का केवल वेद-उपनिषद वाला ही नहीं बल्कि, यह रूप भी सत्य हैं जिसका 
आख्यान पुराणों एवं संतों की जीवनियों में मिलता है । यह भी ध्यान देने की बात हैं कि राम- 
कृष्ण के भीतर से हिन्दुत्व ने अपनी रक्षा अन्य धर्मो को पछाड़ कर नहीं, प्रत्युत, उन्हें अपना 
बनाकर की । हिन्दुत्व, इस्लाम और ईंसाइयत पर रामक्ृष्ण की श्रद्धा एक समान थी । 
क्योंकि, बारी-बारी से सब की साधना करके उन्होंने एक ही सत्य का साक्षात्कार 
किया था । 

रामकष्ण का नाम उनके जीवन-काल में भी दूर-दूर तक पहुंचा था। किन्तु, उनके 
देहान्त के बाद तो उनके उपदेशों को स्वामी विवेकानन्द ने इस प्रकार फैलाया कि संसार 
के कोने-कोने में उनका नाम गूंज गया । उनकी जीवनी मैक्समूलर ने लिखी थी। फिर 
जीवनचरित रोम्यां रोलां ने प्रकाशित किया । गांधीजी का वचन हैँ कि रामक्ृष्ण की 
जीवनी व्यवहार में आये हुए जीवित धर्म की कहानी है। कहते हैं, केशवचंद्रसेन के 
समय ब्रह्म-समाज में भक्ति और साधना का जो प्रचलन हुआ वह ब्रग्म-समाजियों को 


ड९२ संस्कृति के चार अध्याय 


रामकृष्ण से संगति का परिणाम था। प्रसिद्ध ब्रह्मसमाजी साधक और विद्वान्‌ आचार्य 
प्रतापचंद्र मजूमदार ने लिखा है कि “श्री रामकृष्ण के दर्शन होने के पूवे, धर्म 
किसे कहते हैं, यह कोई समझता भी नहीं था। सब आउम्बर ही था। धामिक जीवन 
कैसा होता है, यह बात रामक्ृष्ण की संगति का लाभ होने पर जान पड़ी ।” आचार्य प्रतापचंद्र 
मजूमदार की एक और उक्त है ..... . . जिसके उद्धरण से यह स्पप्ट होता है कि बुद्धिवादी 
विद्वानों पर रामक्ृष्ण के व्यक्तित्व का कैसा प्रभाव था। प्रतापचंद्र लिखते हैं कि “उनके 
और मेरे बीच समानता क्या हैँ ? में यूरोपीकृत, सुसम्य, अर्थतास्तिक और तथाकथित 
सुशिक्षित ताकिक व्यक्ति हुं जिसकी सारी चिन्ता अपने ही निमित्त है; और वे निर्बन, 
मशिक्षित, व्यवहार में भद्दे, मूत्तिपुजक एवं निस्सहाय हिन्दू भक्त हें । भला में उनकी सेवा 
में घंटों क्यों बैठा करूं--में जिसने डिज़ रेली और फाकेट के विचार सुने हैं, जिसने स्टानले 
और मैक्‍्समूलर की विद्याए प्राप्त की हें, जिसने यूरोप के बीसियों विद्वानों और धर्म पुरुषों 
के विचारों का पान किया है ? किन्तु, केवल में ही नहीं, यहां तो मेरे जैसे दर्जनों लोग हें जो 
यही करते हैं। . . . वे (रामक्ृष्ण) राम की पूजा! करते हैं, शिव की पूजा करते हैं, काली 
को पूजते हैं और साथ ही, वेदान्त में भी उनवाग अडिग विश्वास हैँ । वे प्रतिमापूजक हें 
किन्तु, निरंजत और निराकार की पूर्णता का ज्ञान कराने में भी उनसे बढ़कर कोई और 
माध्यम नहीं हो सकता । उनका धर्म आनन्द है, उनकी पूजा समाधि हैं। अह॒निश उनका 
समस्त अस्तित्व एक विचित्र विश्वास और भावना की ज्वाला से प्रदीप्त रहता है ।* 


+ “रामक्ृष्ण एण्ड स्पिरिचुअल रिनासां' (लेखक-स्वामी निर्वेदानन्द) में उद्धृत । 


कमंठ वेदान्त; स्वामी विवेकानन्द 


परमहंस रामक्ृष्ण ने साधनापूर्वक धर्म की जो अनुभूतियां प्राप्त की थीं, स्वामी 
विवेकानन्द ने उनसे व्यावहारिक सिद्धान्त निकाले । रामकृष्ण आध्यात्मिकता के अद्भुत 
यंत्र थे । उनकी दृष्टि समाज या व्यक्ति के सुधार पर नहीं थी, न वे इस्लाम या ईसाइयत के 
आक्रमणों से हिन्दुत्व को रक्षा करने को आतुर थे । देश में बौद्धिकता के सःथ नास्तिकता 
का प्रचार बढ़ता जा रहा था, किन्तु, रामकृष्ण को इसकी भी चिन्ता नहीं थी । .वस्तुतः, 
संसार से उन्हें कोई प्रयोजन नहीं था । वे आत्मानन्द की खोज में थे एवं आनन्द का सबसे 
सुगम मार्ग उन्हें यह दिखाई पड़ा था कि अपने आप को वे काली की कृपा के भरोसे छोड़ दें । 
उनका सारा जीवन प्रकृति के निरछल पुत्र का जीवन था, वे अद्रश्य सत्ता के हाथ में एक 
ऐसा यंत्र बन गये थे जिसमें कालिमा नहीं थी, मैल नहीं थी, अतएव, जिसके भीतर से 
दृश्य अपनी लीला का चमत्कार अनायास दिखा रहा था । बहुत दिनों से हिन्दुओं का 
विश्वास रहा है, कि हृदय के प्रू्ण रूप से निमेल हो जाने पर, मन से स्वार्थ की सारी गन्ध 
निकल जाने पर एवं चित्त में छल की छाया भी नहीं रहने पर मनुष्य की सहज वृत्ति पूर्ण 
रूप से जाग्रत हो जाती है एवं तब धर्म की अनुभूतियां उसके भीतर आप से आए जागने 
लगती हें । रामक्ृष्ण के जीवन में यह सत्य साकार हो उठा था । अतएव धर्म की सारी 
उपलब्धियां उन्हें आप से आप प्राप्त हो गईं । उन उपलब्धियों के प्रकाश्ञ में विवेकानन्द ने 
भारत और समग्र विश्व की समस्याओं पर विचार किया एवं उनके जो समाधान उन्होंने 
उपस्थित किये वे, असल में, रामकृष्ण के ही दिये हुए समाधान हें । रामकृष्ण और विवेका- 
नन्द, ये दोनों एक ही जीवन के दो अंश, एक ही सत्य के दो पक्ष हें। रामकृष्ण अनुभूति थे, 
विवेकानन्द उसकी व्याख्या बनकर आये । रामकृष्ण दशेन थे, विवेकानन्द ने उनके 
क्रिया-पक्ष का आख्यान किया। स्वामी निर्वेदानंद ने रामकृष्ण को हिन्दू धर्म की गंगा कहा 
है जो वेैयक्तिक समाधि के कमंडलु में बन्द थी। विवेकानन्द इस मंगा के भागी रथ हुए और. 
उन्होंने देवसरिता को रामकृष्ण के कमंडलु से निकालकर सारे विद्व में फैला दिया । 


स्वामी विवेकानन्द का घर का नाम नरेन्द्रनाथ दत्त था | वे सन्‌ १८६३ ई० की 
१२ जनवरी को कलकत्ते में एक क्षत्रिय परिवार में पेदा हुए थे। उन्होंने कालेज में शिक्षा पायी 
थी और बड़ी योग्यता के साथ बी. ए. पास किया था । अपने छात्र-जीवन में वे उन हिन्दू 
युवकों के साथी थे जो यूरोप के उदार एवं विवेकशील चिन्तकों को विचारधारा पर अनु- 
रक्‍त थे तथा जो ईश्वरीय सत्ता एवं धर्म को शंका से देखते थे। विवेकानन्द का आदर्श उस 

समय यूरोप था एवं यूरोपीय उद्दामता को वे पुरुष का सबसे तेजस्वी लक्षण मानते थे। 
नरेन्द्रनाथ का शरीर काफी विशाल और मांस-पेशियां सुपुष्ट थीं। वे कुश्ती, बाक्सिग, 
दौड़, घुड़दौड़ और तैरना सभी के प्रेमी और सबमें भलीभांति दक्ष थे। वे संगीत के भी 
प्रेमी और तबला बजाने में उस्ताद थे । इस प्रकार, विवेकानन्द में वे सभी गुण प्रचुर मात्रा 
में विद्यमान थे, जो रामकृष्ण को नहीं मिले थे। रामकृष्ण का शरीर कोमल और कमजोर 
था. उनके स्वभाव में भी स्त्रीत्वत्का अंश अधिक था एवं आरम्भ से ही उनमें सात्त्विकता 
अहुत उच्च कोटि की थी । इसके विपरीत, विवेकानन्द का शरीर पुष्ट तथा स्वभाव पौरुष 
के वेगों से उच्छल एवं उद्याम था तथा आरम्भ से ही उनके भीतर राजसिकता के भाव थे । 
विद्या की दृष्टि से भी दंखें तो रामकंष्ण करीब-करीब अपढ़ व्यक्ति थे तथा उनकी सारी 
पूंजी. उनकी सहज वृत्ति थी, जबकि नरेन्द्रनाथ संस्कृत और अंगरेजी के उद्भट विद्वान्‌ एवं 
यूरोप के ताकिकों एवं दार्शनिकों की विद्याओं में परम निष्णात थे। उनमें सहज-वृत्ति के 
बदले ताकिकता और विवेकशीलता की ज्वाला प्रचंड रूप से जल रही थी। उनमें यूरोपीय 
सम्यता की वह प्रवृत्ति अत्यंत प्रखर थी जो निरन्तर खोज और सतत अनुसंधान में लगी 
रहती है; जो किसी भी कथन को प्रमाण नहीं मानकर प्रत्येक विषय का विश्लेषण 
स्वयमेव करना चाहतो है, तथा जो सत्य की खोज में विवेक और बुद्धि को छोड़तर और 
किसी वस्तु का सहारा नहीं लेती । नरेन्द्रनाथ ह॒बंट स्पेंसर और जोन स्टुअर्ट मिल के प्रेमी 
थे। वे शेली के सर्वात्मवाद और वर्डस्वर्थ की दार्शनिकता के प्रेमी एवं हीगेल के वस्तु- 
निष्ठात्मक आदर्शवाद पर अनुरक्‍त थे। फ्रांसीसी राज्य-क्रांति का प्रभाव, उस समय, 
साहित्य के माध्यम से भारत में जोरों से फेल रहा था एवं नरेन्द्रनाथ भी उसके स्वतंत्रता, 
समानता और श्र तृत्व के सिद्धांत-त्रय में बड़े उत्साह से विश्वास करते थे। यूरोपीय 
संस्कारों का उनमें पूरा जोर था और, कहते हें, अपने छात्र-जीवन में वे केवल शंकावादी ही 
नहीं, प्रचण्ड नास्तिक के समान बातें करते थे। किन्तु, बौद्धिकता के इन समस्त उद्देगों के' 
मीच उनके भीतर वह जिज्ञासा काम कर रही थी जो पैगम्बरों में उठा करती है, अवतारों 
और धर्म-संस्थापकों में जगा करती है, जो सभी प्रश्नों से ऊपर उठकर, यह समझना 
“बहती है कि सृष्टि है क्या ? जीव सान्‍्त है या अनन्त ? जन्म के पूर्व हम कहां थे ? मृत्यु के 
पश्चात्‌ हम कहां जायेंगे ? सृष्टि कोई आकस्मिक घटना है या इसके भीतर कोई नियम 
क्राम कर रहा हू ? यदि हां, तो उस नियम का निर्माता कौन हूँ ? यही जिज्ञासा आरम्भ 
में उन्हें बह्मसमाज की ओर ले गई और वहां से निराश होने पर यही जिज्ञासा उन्हें दक्षिणे- 
इवर ले आई जहां रामकृष्ण अपनी वैयक्तिक साधना में लीन थे, किन्तु, जहां से यह 
संवाद सारे बंगाल में फंल रहा था कि भारत में धर्म फिर से जोता-जागता रूप 
लेकर अवतरित हुआ है, जिसके प्रमाण रामकृष्ण हें। 

रामकृष्ण हिन्दू-धर्म की समग्रता के प्रतिनिधि थे । हिन्दुत्व के पौराणिक रूपों की 
ईसाइयों और बुद्धिवादियों ने कसकर निन्‍दा की थी । राममोहन राय और दयानन्द जब 
हिन्दुत्व की ओर से बोलने को खड़े हुए तब उन्हें भी हिन्दुत्व के पौराणिक रूपों की ओर से 
बोलने का साहस नहीं हुआ । क्योंकि धर्म के इन रूपों की ओर से ऐसा तक ही नहीं दिया जा 
सकता था जो बुद्धिवादियों को मान्य हो । निदान हिन्दुत्व ने रामकृष्ण में अपना जीवित रूप 
प्रकट किया और आलोचकों से यह कहा कि जिसे तुम बुद्धि से नहीं समझ सकते, उसे 
आंखों से देख लो। अतएव, रामक्ृष्ण धर्म के उन रूपों के प्रतिनिधि हुए, जिन पर ईसाई 
प्रचारकों का कोप था तथा जो बुद्धिवादी हिन्दुओं की भी समझ में नहीं आते थे। किन्तु, 
नरेन्द्रनाथ बुद्धिवाद की प्रतिमा थे । यूरोपीय विचारधाराओं के मूर्तिमान रूप थे एवं उनके 
भीतर वे सारे संस्कार वतंमान थे जिनके कारण अँगरेजी पढ़े-लिखे हिन्दू भी हिन्दू-धर्मं की 
आलोचना करने लगे थे। वस्तुत:, नरेन्द्रनाथ जब रामकृष्ण की शरण गए, तब असल में, 
नवीन भारत ही प्राचीन भारत की शरण गया था ! अथवा यूरोप भारत के सामने आया 
था। रामकृष्ण और नरेन्द्रनाथ का मिलन श्रद्धा और बुद्धि का मिलन था, रहस्यवाद और 
बुद्धिवाद का मिलन था। इन दो मूत्तियों में से एक तो पुराणों के सत्यों में लिपटी हुई थी, 
धर्म के बाह्याचारों को भी सत्य मानकर उन्हें कायम रखना चाहती थी तथा प्राचीन भारत 
की सभी साधनाओं को सत्य बतलाना चाहती थी और दूसरी तक से उच्छल एवं धर्म के 
बाह्य बन्धनों को तोड़कर प्राचीनता से बाहर निकल जाने को बेचन थी | रामकृष्ण ने नरेन्द्र- 
नाथ से कुछ भी नहीं लिया, हां, अपनी साधना का तेज और अपनी अदृश्यदर्शिनी दृष्टि को 
नरेन्द्रनाथ में उतारकर उन्होंने उन्हें विवेकानन्द अवश्य बना दिया। कदाचित्‌, रामकृष्ण 
और विवेकानन्द के मिलन में पूर्वी और पश्चिमी जगतों का ही मिलन संपन्न हुआ है और, 
शायद, जिस दिन पश्चिमी जगत्‌ के लोग पूर्वी जगत्‌ के आध्यात्मिक संस्कारों को आत्मसात्‌ 
करेंगे, भूमंडल का कल्याण उसी दिन होगा और उसी दिन विश्व भर के शांति-साधकों के 
सपने साकार होंगे । किपलिंग ने जो यह बात कही है कि पूर्व पूर्व और पश्चिम पश्चिम हूँ 
तथा द॑ नों का मिलन नहीं होगा, वह असत्य है । सत्य तो यही दीखता है कि पश्चिम पूर्व 
से मिलूगा और ठीक उसी प्रकार भिलेगा, जैसे नरेन्द्रनाथ रामकृष्ण से मिले थे। 

उपनिषदों के समय से भारतवर्ष निवृत्तिवादियों का देश रहा था । एक दृष्टि से 
दैखिये तो निवृत्ति और प्रवृत्ति धर्म के भीतर की राजनीति हें, जैसे साहित्य को राजनीति 
क्लासिक और रोमांटिक का विवाद है । किन्तु, राजनीति यह केवल पंडितों की है । पंडित 
ही निवृत्ति के पर्दे में प्रवृत्ति का रस लेते हैं, बाहर त्याग का उपदेश देते हैं, संसार को निस्सार 
बताते हैं और भीतर उसे सारपूर्ण मानकर उसका उपभोग करते हैं। किन्तु, इस दगाबाजी 
से जन-साधारण मारा जाता है। जतता के पास छल-प्रपंच और दांव-पेंच इतने नहीं होते 

जितने पंडितों के पास होते हें । परिणाम यह होता है कि पंडित देश में जैसी दाशनिक धारा 
चला देते हैं, जनता के कर्म बहुत कुछ उस; के अनुरूप हो जाते हैं। वैदिक हिन्दू प्रवृत्ति-मार्गी 
थे | उनके ऋषि भी गृहस्थ और धर्माचायं भी बाल-बच्चों वाले होते थे। जो लोग वैदिक 
मंत्रों के द्रष्टा थे, ऊँचे दार्शनिक सिद्धांतों के आविष्कर्त्ता और व्याख्याता थे, वे भी खेतों में 
काम करते थे तथा गठओं का पालन-पोषण करके परिवार का पालन एवं अतिथियों की 
सेवा करते थ | जब समाज प्रवृत्तिमार्गी होता है, तब शारीरिक श्रम निन्‍्दा की वस्तु नहीं 
होता । उस समय हलवाहे और विद्वात्‌ दोनों एक समान उद्यमी होते हैं | वैदिक काल का 
समाज ऐसे ही कर्मठ लोगों का समाज था, जब हाथ और मस्तिष्क में कोई वर नहीं था । 
तब उपनिषदों का समय आया और पंडितों ने यह सिद्धांत निकाछा कि जीवन का सर्व- 
श्रेष्ठ लक्ष्य मोक्ष हैं और मोक्ष पाने के लिए कामिनी और कंचन का त्याग आवश्यक है । 
परिणाम यह हुआ कि हट्ट--कट्टे तन्दुरुस्त नौजवान संन्यासी होने लगे और नारियों की मर्यादा 
समाज में घटने लगी । फिर भी, वेदिक संस्कार अभी निःशेष नहीं हुआ था, इसी- 
लिए उपनिषदों में कहीं-कहीं हम यह उपदश भी देखते हैँ कि भोग निरे अनादर की वस्तु 
नहीं ह, यदि वह त्याग के साथ किया जाय (तेन त्यक्तेन भुंजीथा ) । किन्तु, जैन और बौद्ध 
धर्माचार्यों न संन्यास की इतनी महिमा गायी कि सारा समाज संन्यासियों से भर गया । 
फिर तो भारत में सदियों तक निवृत्ति-निवृत्ति की भयानक ध्वनि गूंजती रही और कोई 
भी सुधारक ऐसा उत्पन्न नहीं हुआ जो समाज को फटकारे कि निवृत्ति की अतिशयता 
मनुष्य को कायर एवं दरिद्र बना दती है । भक्ति-काल में आकर निवृत्ति का ज़हर कुछ कम 
अवश्य हुआ, किन्तु, भक्त पंडित और कवि स्वयं निवृत्ति के संस्कारों से ग्रसित थे और यद्यपि 
कहने को वे द्वेत अथवा विशिष्टाद्वत की बातें कह रहे थे, किन्तु अन्तमंन उनका भी यह मानता 
था कि 'ब्रह्म सत्यं जगन्मिथ्या' वाला सिद्धांत सत्य है । कबीर, नानक अं.र उधर वल्लभा- 
चार्य ने गृहस्थी बसाकर संसार को सम्मान अवश्य दिया, किन्तु, जनता को प्रवृत्ति के मार्ग 
पर लाने का सचेण्ट प्रयास उनमें भी नहीं था। कबीर आदि निर्गुग लोगों के उपरेश तो 
निदिचत रूप से निवृत्ति को बढ़ावा देने वाले थे। दाशंनिक स्तर पर जीवन को असत्य कहते- 
कहते हिन्दुओं ने, उसे सचमुच ही, असत्य मान लिया और देश और समाज से उनकी दिल- 
चअस्पी दिनोंदिन कम होती चली गई । प्रत्येक हिन्दू मां के पेट से ही इस विश्वास को लेकर 
आने लगा कि परलोक की साधना सबसे श्रेष्ठ सुकर्म है चाहे लोक हमारे हाथों से छूट ही 
क्यों न जाय । इसीलिए, कंठी, माला, आरती और घंटे में मग्न हिन्दुओं को यह बात कमी 
अखरी ही नहीं कि उनका देश पराधीन है अथवा वे निर्धन और दरिद्र होते जा रहे हें 
यह विचित्र बात है कि धर्म को अफीम कहने वाला चिन्तक यूरोप में जन्मा जबकि धर्मे ने 
सवसे अधिक विनाश हिन्दुओं का किया है । 


चोथा अध्याय ४९७ 


उन्नीसवीं सदी के अंगरेजी पढ़े-लिखे हिन्दू अपने धर्म के इन कृपरिणामों को समझने 
लगे थे। एक यह भी कारण था कि धर्म पर से उनकी श्रद्धा हटने लगी थी । अतएव, जब स्वामी 
विवेकानन्द का आविर्भाव हुआ, उन्हें अपने सामने कई प्रकार के उद्देश्य दिखाई पड़े । सबसे 
बड़ा काम धर्म की पुतःस्थापना का काम था । बुद्धिवादी मनुष्यों की श्रद्धा धर्म पर से केवल 
भारत में ही नहीं, प्रत्युत, सभी देशों में हिलती जा रही थी । अतएब, यह आवश्यक था कि 
धर्मं की ऐसी व्याख्या प्रस्तुत की जाय जो अभिनव मनुष्य को ग्राह्म हो, जो मनुष्य की इह- 
लौकिक विजय के मार्ग में बाधा नहीं डाले । दूसरा काम हिन्दू धर्म पर कम से कम हिन्दुओं 
की श्रद्धा को जमाये रखना था। किन्तु, हिन्दू यूरोप के प्रभाव में आ चुके थे तथा अपने 
घर्मं और इतिहास पर भी वे तब तक विश्वास करने को तैयार नहीं थे जब तक कि यूरोप 
के लोग उनकी प्रज्नंसा नहीं करें । और तीसरा काम भारतवासियों में आत्म-गौरव की 
भावना को प्रेरित करना था, उन्हें अपनी संस्कृति, इतिहास और आध्यात्मिक परम्पराओं 
का योग्य उत्तराधिकारी बनाना था। 


स्वामी विवेकानन्द का देहान्त केवल ३९ वर्ष की आयु में हो गया, किन्तु, इस छोटी 
सी अवधि में ही उन्होंने उपर्युक्त तीनों कार्य संपन्न कर दिये । राममोहनराय के समय से 
भारतीय संस्कृति और समाज में जो आन्दोलन चल रहे थे, वे विवेकानन्द में आकर अपनी 
चरम सीमा पर पहुँचे । राममोहन, केशवसेन, दयानन्द, राणाडे, एनीबंसेंट, रामकृष्ण एवं 
अन्य चिन्तकों तथा सुधारकों ने भारत में जो जमीन तैयार की, विवेकानन्द उसमें से आइवत्य 
होकर उठे । अभिनव भारत को जो कुछ कहना था, वह विवेकानन्द के मुख से उद्गीर्ण 
हुआ | अभिनव भारत को जिस दिशा की ओर जाना था, उसका स्पष्ट संकेत विवेकानन्द ने 
दिया । विवेकानन्द वह सेतु हें जिसपर प्राचीन और नवीन भारत परस्पर आलिगन करते 
हैं । विवेकानन्द वह समुद्र हैं जिसमें धमें और राजनीति, राष्ट्रीयता और अचन्तर्राष्ट्रीयता 
तथा उपनिषद और विज्ञान, सबके सब समाहित होते हैं । रवीन्द्रनाथ ने कहा है, यदि कोई 
भारत को समझना चाहता है तो उसे विवेकानन्द को पढ़ना चाहिए ।” अरविन्दो का वचन 
है कि “पश्चिमी जगत्‌ में विवकानन्द को जो सफलता मिली, वही इस बात का प्रमाण है कि 
भारत केवल मृत्यु से बचने को नहीं जगा है, वरन्‌ वह विश्व-विजय करके दम लेगा।” और 
नेताजी सुभाषचन्द्र बोस ने लिखा है कि स्वामी विवेकानन्द का धर्म राष्ट्रीयता को उत्तेजना 
देने वाला धर्मं था। नई पीढ़ी के लोगों में उन्होंने भारत के प्रति भक्ति जगायी, उसके अतीत 
के प्रति गौरव एवं उसके भविष्य के प्रति आस्था उत्पन्न की । उनके उद्गारों से लोगों में 
आत्म-निर्भरता और स्वाभिमान के भाव जगे हैं । स्वामी जी ने सुस्पष्ट रूप से राजनीति का 
एक भी सं:श नहीं दिया, किन्तु, जो भी उनके अथवा उनकी रचनाओं के सम्पर्क में आया, 
उसमें देशभक्ति और राजनीतिक मानसिकता आप से आप उत्पन्न हो गई ।” 


४२८ संस्कृति के चार अध्याय 


ये सारी प्रशंसायें सही हैं । इनमें कोई भी अत्युक्ति नहीं है। स्वामी जी धर्मं और संस्कृति 
के नेता थे। राजनीति से उनका कोई सरोकार नहीं था। किन्तु, राजनीति तो स्वयं संस्कृति 
की चेरी है । उसका एक लघु अंगमात्र हैं। स्वामी जी ने अपनी वाणी और कतुंत्व से भारत- 
वासियों में यह अभिमान जगाया कि हम अत्यन्त प्राचीन सम्यता के उत्तराधिकारी हैं। 
हमारे धामिक ग्रंथ संसार में सबसे उन्नत और हमारा इतिहास सबसे महान्‌ है; हमारी: 
संस्कृत भाषा विश्व की सबसे प्राचीन भाषा और हमारा साहित्य सबसे उन्नत साहित्य है; 
यही नहीं, प्रत्यृत, हमारा धर्म ऐसा है जो विज्ञान की कसौटी पर खरा उतरता है और 
जो विश्व के सभी धर्मों का सार होता हुआ भी उन सबसे कुछ और अधिक हैं । स्वामी 
जी के भीतर से हिन्दुओं में यह विश्वास उत्पन्न हुआ कि उन्हें किसी के भी सामने मस्तक झुकाने 
अथवा लज्जित होने की आवश्यकता नहीं है । भारत में सांस्क्ृतिक राष्ट्रीयता पहले उत्पन्न 
हुईं, राजनीतिक राष्ट्रीयता बाद को जन्मी है और इस सांस्कृतिक राष्ट्रीयता के पिता स्वामी 
विवेकानन्द थे । 


सन्‌ १८९३ ई० में शिकागो (अमेरिका) में निखिल विश्व के धर्मों का एक महा- 
सम्मेलन हुआ था । स्वामी विवेकानन्द के हृदय में यह भाव उत्पन्न हुआ कि वे इस सम्मेलन 
में अवश्य जायेंगे और अनेक प्रचण्ड बाधाओं के होतें हुए भी वे इस सम्मेलन में सम्मिलित 
हुए । और हिन्दुत्व एवं भारतवर्ष के लिए यह अच्छा हुआ कि स्वामी जी इस सम्मेलन में 
जा सके क्योंकि इस सम्मेलन में हिंदुत्व के पक्ष में ऐसा ऊँचा प्रचार हुआ जैसा न तो कभी 
पहले हुआ था और न उसके बाद से लेकर आज तक हो पाया हैं। हां, गूंज और प्रतिध्वनि की 
दृष्टि से स्वामी जी की अमेरिका-यात्रा उतनी ही सफल हुई, जितनी कि पंडित जवाहरलाल 
की रूस-यात्रा (१९५५ ई० ) समझी जाती है । 

स्वामी जी के विदेश गमन के कई उद्देश्य थे। एक तो वे भारतवासियों के इस' अन्ध- 
विश्वास को तोड़ना चाहते थे कि समुद्र-यात्रा पाप है तथा विदेशियों के हाथ का अन्न और 
जल ग्रहण करने से जाति चली जाती है। दूसरे, भारत के अँगरेजी पढ़ें-लिखे लोगों को वे 
यह भी दिखलाना चाहते थे कि भारतवासी अपना आदर आप भले ही नहीं करें, किन्तु, 
उनके सांस्कृतिक गुर पश्चिम के लोग भारत से प्रभावित हो सकते हैं। उनका यह अटल 
विश्वास था कि भारत के आध्यात्मिक विचारों और आदर्शों का प्रचार यदि पश्चिम के 
उच्नत देशों में किया जाय तो इससे वहां के लोग अवश्य प्रभावित होंगे तथा पृथ्वी पर एक 
नई कल्पना, एक नए जीवन का सूंत्रपात होगा । स्वामी रामकृष्ण ने साधनापूर्वक यह जान 
लिया था कि विश्व के सभी धर्म एक ही धर्म के विभिन्न अंग हैं एवं संपूर्ण विश्व में एक प्रकार 
की धामिक एकता का भाव जगना ही चाहिए। अजब नहीं कि स्वामी जी इस उद्देश्य की 
सिद्धि के लिए भी शिकागो के धामिक सम्मेलन में जाने को आतुर हो उठे हों । 


'ज्नौथा अध्याय ४९९ 


शिकागो-सम्मेलन में स्वामी जी ने जिस ज्ञान, जिस उदारता, जिस विवेक और जिसे 
बाग्मिता का परिचय दिया, उससे वहां के सभी लोग मंत्र-म्‌ग्ध और पहले ही दिन से उनके 
भक्त हो गए । प्रथम दिन तो स्वामी जी को सबसे अन्त में बोलने का अवसर इसलिए दिया 
गया था कि उनका कोई समर्थक नहीं था, उन्हें कोई जानता या पहचानता नहीं था । किन्तु, 
उसके बाद सम्मेलन में जो उनके दस-बारह भाषण हुए वे भाषण भी उन्होंने प्रतिदिन सभा 
के अन्त में ही दिये क्योंकि सारी जनता उन्हीं का भाषण सुनने को अन्त तक बैठी रहती थी + 
उनके भाषणों पर टिप्पणी करते हुए <द न्यूयाक्क हेराल्ड' ने लिखा कि “धर्मों की पार्ंमेंठ 
में सबसे महान्‌ व्यक्ति विवेकानन्द हें । उनका भाषण सुन लेने पर अनायास यह प्रश्न उर्े 
खड़ा होता है कि ऐसे ज्ञानी देश को सुधारने के लिए धर्म-प्रचारक भेजन की बात कितनी 
बेवकूफी की बात है ! ” 

शिकागो-सम्मे लन से उत्साहित होकर स्वामी जी अमेरिका और इंग्लेण्ड में तीन साल 
तक रह गए और इस अवधि में भाषणों, वार्तालापों, लेखों, कविताओं, विवादों और वकक्‍्तव्यों 
के द्वारा उन्होंने हिन्दू धर्म के सार को सारे यूरोप में फैला दिया । प्रायः डेढ़ सौ वर्षों से ईसाई 
धमं-प्रचारक संसार में हिन्दृत्व की जो निन्‍दा फंला रहे थे, उस पर अकंले स्वामी जी के 
फर्तृत्त्त्ने रोक लगा दी और जब भारतवासियों ने यह सुता कि नारा पश्चिमी जगत्‌ स्वामी 
जी के मुख से हिन्दुत्व का आख्यान सुनकर गद्गद हो रहा है तब हिन्दू भी अपने धर्म और 
संस्कृति के गौरव का अनुभव करने लगे। अंगरेजी पढ़कर बहके हुए हिन्दू बुद्धिवादियों को 
समझाना बहुत ही कठिन कार्य था । किन्तु, जब उन्होंने देखा कि स्वयं यूरोप और अमेरिका 
के नर-तारी स्वामी जी के शिष्य बनकर हिन्दुत्व की सेवा में लगते जा रहे हैं, तब उनके ' 
भीतर भी ग्लानि की भावना जगी और बकवास छोड़ कर वे भी स्थिर हो गए। इस प्रकार, 
हिन्दुत्व को लीलने के लिए, अंगरेजी भाषा, ईसाई धर्म और यूरोपीय बुद्धिवाद के पेट से जो. 
तूफान उठा था, वह स्वामी विवेकानन्द के हिमालय जैसे विशाल वक्ष से टकराकर लौट. 
गया। हिन्दू-जाति का धरम हैं कि वह जब तक जीवित रहे, विवेकानन्द की याद उसी श्रद्धा 
से करती जाय जिस श्रद्धा से वह व्यास और वाल्मीकि की याद करती है। 


स्वामी जी की व्यावहारिकता यह थी कि यूरोप तथा अमेरिका को उन्होंने संयम और 
त्याग का महत्त्व समझाया था, किन्तु, भारतवासियों का ध्यान उन्होंने भारतीय समाज की 
आशिक दुरवस्था की ओर आऊकृष्ट किया एवं धर्म को उनके सामने ऐसा बनाकर रखा जिससे 
मनुष्य की आधिभौतिक उन्नति में कोई बाधा नहीं पड़े । अमेरिका की उच्छल जीवनी-शक्ति, 
वहां की स्वच्छता, वहां का संगठन, वहां की सौंदर्य-भावना और बहां के वैज्ञानिक साधनों 
का उपयोग ये बातें स्वामी जी को बहुत पसंद आई थीं, किन्तु यूरोपीय सम्यता के जो दोष 
हैं, बे भी उनकी आंखों से ओझल नहीं रहे । बोस्टन में दिये गए अपने एक भाषण में स्वामी 

जी ने इन दोषों का ऐसा परदा फाश किया कि वहां की जनता उनसे रुष्ट हो गई | फिर भी, 
स्वामी जी ने अमरीकी और यूरोपीय लोगों को उनकी सभ्यता का दोष दिखाना बन्द नहों 
किया। यूरोप और अमेरिका में जो जातीय अहंकार है, स्वार्थसाधन और विलासिता के 
लिए जो पारस्परिक होड़ है, धर्म और संस्कृति के मामले में वहां जो भयानक असहिष्णुता 
है, गरीबों के आथिक शोषण का जो विकराल भाव तथा राजनीतिक चालबाजियां और 
हिसा के जो उद्धेंग हैं, उन्हें स्वामी जी यूरोपीय सम्यता के पाप कहते थे और पश्चिमी 
देशों के श्रोताओं के सामने वे इनका खल कर उल्लेख करते थे। व्यक्ति और समाज, 

दोनों की रक्षा और शांति के लिए स्वामी जी धर्म को आवश्यक मानते थे, अतएव, यूरोप 
को धर्म से विमुख होते देखकर, उन्हें चिन्ता हुई। उनका विचार थी कि घर्म-हीत सम्यता 
निरी पशुता का उज्ज्वल रूप है तथा उसका विनाश उसी प्रकार अवश्यम्भावी हैं जैसे 
अतीत के अनेक साम्राज्य विनष्ट हुए हैं । उन्होंने कई बार यह चेतावनी दी कि आध्या- 
त्मिकता को अनादृत करके यूरोप उस ज्वालामुखी के मुख पर बेठ गया है जो किसी भी 


क्षण विस्फोट कर सकता हैं । 


रूढ़ियों, आडम्वरों और बाह्याचारों से ऊपर उठकर स्वामी जी ने धर्म की विलक्षण 
ध्याख्या प्रस्तुत की । “धम मनृष्य के भीतर निहित देवत्व का विकास हूँ ।” “घर्म न तो 
पुस्तकों में है, न धामिक सिद्धांतों में । वह केवल अनुभूति में निवास करता है ।” “धर्म अन्ध- 
विश्वास नहीं है, धर्म अलौकिकता में नहीं हैं, वह जीवन का अत्यंत स्वाभाविक तत्त्व है ।” 
मनृष्य में पूर्णता की इच्छा हैं, अनन्त जीवन की कामना है, ज्ञान और आनन्द प्राप्त करने की 
चाह है। पूर्णता, ज्ञान और आनन्द, ये निचले स्तर पर नहीं हें; उनकी खोज जीवन के उच्च 
स्तर पर की जानी चाहिए। जहां ऊँचा स्तर आता हैं, वहीं धर्म का आरम्भ होता है। “जीवन 
का स्तर जहां हीन है, इंद्रियों का आनन्द वहीं अत्यंत प्रखर होता है । खाने में जो उत्साह 
भेड़िये और कत्ते दिखाते हूँ, वह उत्साह मनुष्य में भोजन के समय नहीं दिखाई देता। कुत्तों 
और भेड़ियों का सारा आनन्द उनकी इंद्रियों में केन्द्रित होता है। इसी प्रकार, सभी देशों 
के निचले स्तर के मनुष्य इंद्रियों के आनन्द में अत्यंत उत्साह दिखाते हैं। किन्तु, जो सच्चे 
अर्थों में शिक्षित और सुसंस्कृत व्यक्ति हैं, उनके आनन्द का आधार विचार और कला होती 
है, दशन और विज्ञान होता है। किन्तु, आध्यात्मिकता तो और भी ऊँचे स्तर की चीज है, 
अतएव, इस स्तर का आनन्द भी अत्यंत सूक्ष्म और प्रचुर होता है।” यूरोप और अमेरिका 
के निवासियों पर स्वामी जी ने यह प्रभाव डालना चाहा कि व्यक्ति अथवा समूह के जीवन 
की सफलता उसकी आधिभौतिक समृद्धि अथवा बौद्धिक उपलब्धियों पर निर्भर नहीं करके 
आध्यात्मिक उन्नति पर निर्भर करती है । अतएव, मनुष्य को चाहिए कि पहले बह पवित्रता, 
भक्ति, विनयशीलता, सच्चाई, निःस्वार्थता और प्रेम का विकास करे, तथा बाद को अन्य 

गुणों का। 
यूरोप और अमेरिका में भोग की सामग्रियां प्रचुर परिमाण में उपलब्ध थीं। इस- 
लिए स्वामी जी ने वहां के निवासियों को संयम और त्याग की शरक्षा दी। किन्तु, भारत में 
दरिद्रता का साम्राज्य था, निर्धनता का नग्न वास था एवं यहां के लोग धनाभाव के कारण 
भी जीवन के ऊँचे गुणों से वियुक्त हो गए थे। अतएव, भारतवासियों को उन्होंने जो उपदेश 
दिया वह केवल धर्म के लिए नहीं था, प्रत्युत्‌, उन्होंने यहां के लोगों में असंतोष जगाना 
चाहा, उन्हें कर्म की भावना से आन्दोलित करने की चेष्टा की तथा शताब्दियों से आती हुई 
निवृत्ति की विषेली जंजीरों से मुक्त करके उन्होंने भारतवासियों को प्रवृत्ति के कर्म-मार्ग पर 
आछरूढ़ करने का प्रयास किया । शिकागो के विश्व-धर्म-सम्मेलन में भी स्वामी जी ने ईसा- 
इयों के समक्ष निर्भीक गर्जना की थी, “तुम ईसाई लोग मूत्तिपूजकों की आत्मा के बचाव के 
लिए भारत में धमं-प्रचारक भेजने को बहुत ही आतुर दीखते हो, किन्तु, इन मृत्तिपूजकों के 
शरीर को क्ष॒धा की ज्वाला से बचाने के लिए तुम क्या कर रहे हो ? भयानक दुशभिक्षों के 
समय लाखों भारतवासी निराहार मर गये, किन्तु, तुम ईसाइयों से कुछ भी नहीं बन पड़ा। 
भारत की भूमि पर तुम गिरजों पर गिरज बनवाते जा रहे हो, किन्तु, तुम्हें यह ज्ञात नहीं 
है कि पूर्वी जगत की आकूल आवश्यकता रोटी है, धर्म नहीं। धर्म एशियावालों के पास अब 
भी बहुत है। वे दूसरों से धर्म का पाठ नहीं पढ़ना चाहते । जो जाति भूख से तड़प रही है, 
उसके आगे धर्म परोसना, उसका अपमान है। जो जाति रोटी को तरस रही है, उसके हाथ 
में दर्शन और धर्म-ग्रंथ रखना उसका मजाक उड़ाना है।” 


कहते हैँ,एक बार कोई नवयुवक स्वामी जी के पास गया और उनसे बोला, स्वामी जी! 

मुझे गीता समझा दीजिये ।” स्वामी जी ने सच्चे मन से कहा, गीता समझने का वास्तविक 
स्थान फूटबाल का मैदान है । जाओ घंटे भर खेल-कूद लो । गीता तुम स्वयं समझ जाओगे ।” 

स्वामी विवेकानन्द संसार में घूमकर देख चुके थे कि नई मानवता कितनी उच्छलू 
और बलवती हैं । उसकी तुलना में भारत के लोग उन्हें बौनें और बीमार दिखाई दिये । 
अतएव, भारत में उनके अधिकांश उपदेश शारीरिक उन्नति, साहस, सेवा और कर्म की महत्ता 
सिद्ध करने को दिये गए। भारतवर्ष को वे क्षीण और कोमल-वपु संन्‍्यासियों का देश बनाना 
नहीं चाहते थे । न उनका यही उद्देश्य था कि यहां के लोग शाकभोजी होकर धर्म की साधना 
करते हुए निर्धनता और गुलामी का दंश सहते हुए मौन रहें । अपने एक शिष्य द्वारा यह पूछे 
जाने पर कि संन्यासियों को मांस-मछली खाना चाहिए या नहीं, स्वामी जी ने कहा, हां, 
निन्‍्दा का भय माने विना मांस-मछली तुम जी भर खा सकते हो। शाक-पात खाकर जीने वाले 
आमाशय के रोगी साधुओं से सारा देश भर गया हैं। ये लक्षण सत्त्व के नहीं, भयानक तमस के 
हैं और तमस मृत्यु की कालिमा का नाम है । आकृति में दमकती हुई कांति, हृदय में अदम्य 

उत्साह, कर्म-चेष्टा की विपुलता और उद्देलित शक्ति, ये सत्त्व की पहचान हैं। इसके विपरीत 
तमस का लक्षण आलस्य ओर शैथिल्य हैं, अनुचित आसक्ति और निद्रा का मोह है। ... कौत 
भोजन शुद्ध और कौन अशुद्ध है, वया इसी विचिकित्सा में जीवन बिता दोगे अथवा इंद्विय- 
निग्रह का भी कुछ ध्यान है ? हमारा लक्ष्य इन्द्रियों का निग्रह है, मन को बस में लाना है । 
अच्छे और बुरे का भेद, शुद्ध और अशुद्ध का विचार इन्द्रिय-निग्रह नहीं, उस ध्येय के सहायक 
मात्र हें (! 

स्वामी जी बार-बार कहा करते थे कि भारत का कल्याण शक्ति की साधना में है । 
जन-जन में जो शक्ति छिपी हुई है, हमें उसे साकार करना हैं। जन-जन में जो साहस और 
जो विवेक प्रच्छन्न है,हमें उसे बाहर लाना है। “में भारत में लोहे की मांस-पेशियां और फौलाद 
की नाड़ी तथा धमनी देखना चाहता हूँ क्योंकि इन्हीं के भीतर वह मन निवास करता है जो 
शंपाओं एवं बच्चों से निमित होता है। शक्ति, पीरुष, क्षात्र-वीयं और ब्रह्म-तेज इनके सम- 
न्वय से भारत की नई मानवता का निर्माण होता चाहिए।” “मृत्यु का ध्यान करो, प्रलय को 
अपनी समाधि में देखो, तथा महामैरव रुद्र को अपनी पूजा से प्रसन्न करो | जो भयानक हैं, 
उसकी अर्चना से ही भय बस में आयेगा। . . संभव हो तो जीवन को छोड़ कर मृत्यु की कामना 
करो । तलवार की धार पर अपना शरीर लगा दो और रुद्र शिव से एकाकार हो जाओ ।” 


संस्कृति का ध्यान करते-करते भारत का स्वाभिमान जग चुका था। अब दूसरा 
सोपान उसकी वीरता, निर्भयता ओर बलिदान की भावना को जाग्रत करना था। स्वामी जी 
ने वीरता, वलिदान और निर्भयता की शिक्षाएँ भी धर्म से निकालीं एवं रुद्र-शिव तथा महा- 
काली को लोगों का आराध्य बना दिया। स्वामी जी की अहिंसा ओर वेराग्य-भावना 
में भी क्षात्र-धर्म का स्पर्श था। जिन विचारों, जिन धर्मों और आचारों से कायरता की वृद्धि 
एवं पौरुष का दलन होता है, स्वामी जी उनके अत्यन्त विरुद्ध थे। इसीलिए, बुद्ध की आऑ ,सा 
की स्वामी जी ने कभी भी खुल कर प्रशंसा नहीं की, बल्कि एक बार तो उन्होंने कह भी दिया 
कि बुद्ध की शिक्षाओं के पीछे, “भयानक दुर्बलता की छाया विद्यमान है ।” स्वामी जी न तो 
धर्म-युद्ध के प्रेमी थे, व उनकी यही सम्मति थी कि क्रोध के प्रत्येक उफान पर मनुष्य को 
तलवार लेकर दौड़ना ही चाहिए। किन्तु, हिसा को, कदाचित्‌ वे सभी स्थितियों में त्याज्य 
नहीं मानते थे। एक बार उनसे किसी भक्त ने पूछा कि “महाराज ! कोई शक्तिशाली व्यक्ति 
यदि किसी दुबंल का गला टीप रहा हो, तो हमें क्या करना चाहिए ? ” स्व,मी जी ने तड़ाक 
से उत्तर दिया, "क्यों ? बदले में उस शक्तिशाली की गर्दन टीप दो । क्षमा भी कमजोर होने 
पर अक्षम्य है, असत्य और अधर्म है। युद्ध उससे उत्तम धर्म है। क्षमा तभी करनी चाहिए 
जबकि तुम्हारी भुजा में विजय शक्ति वर्तमान हो ।* 

आधिभौतिकता ने भारत के सामने जो चुनौती रखी थी, उसका भी समीचीन उत्तर 

विवेकानन्द ने दिया । वे उस प्रकार के सुधारक और संत थे जिनकी अनुभूति में पुराने धर्म 
नवीन रूप ग्रहण करते हे । प्राचीन दर्शन की परतें छुटकर गिर जाती हैं और जंग लगे विचार 
घुलकर चमकने लगते हैं । वे इस बात को कब वर्दाइत कर सकते थे कि परम्पराएँ भारत- 
वासियों की उन्नति का मार्ग रोकें, अथवा धर्म उन्हें निर्धन और गुलाम रहने को लाचार करे ? 
उपनिषदों का उपदेश है कि सभी आत्माएँ एक हें क्योंकि वे सबकी सब एक ही परब्रह्म के 
असंख्य प्रतिविम्ब मात्र हें। इस सिद्धांत से स्वामी जी ने यह निष्कर्ष निकाला कि जिसे परब्रह्म 
कहते हें वह सभी जीवों के योग से अधिक नहीं है । अतएव, सच्ची ईशोपासना यह है कि हम 
अपने मानव-वंधुओं की सेवा में अपने आपको लगा दें । जब पड़ोसी भूखा मरता हो, तब 
मन्दिर में भोग चढ़ाना पुण्य नहीं, पाप है । जब मनुष्य दुर्बल और क्षीण हो तब हवन में घृत 
जलाना अमानुषिक कमं हूँ । संसार के अगणित नर-नारियों में परमात्मा भासमान है ।” 
तथा “मेरे जीवन का परम ध्येय उस ईश्वर के विरुद्ध संघर्ष करना हैं जो परलोक में आनन्द 
देने के बहाने इस लोक में मुझे रोटियों से वंचित रखता है, जो विधवाओं के आंसू पोंछने में 
असमर्थ है, जो मां-बाप से हीन बच्चे के मुख में रोटी का टुकड़ा नही दे सकता ।” केष्टा नामक 
संथाल को भोजन कराके उन्होंने कहा था, “तुम साक्षात्‌ नारायण हो । आज मुझे संतोष हैं 
कि भगवान ने मेरे समक्ष भोजन किया । वे कहते थे, वास्तविक शिव की पूजा निर्धन और 
दरिद्र की पूजा है, रोगी और कमजोर की पूजा है।” निर्धनता, पुरोहितवाद और घामिक 
अत्याचार सिखाने वाले दर्शनों के स्वामी जी प्रचंड विरोधी थे । इसी प्रकार, धनियों के 
प्रति भी उनमें आदर का भाव नहीं था। “भारत की एकमात्र आशा उसकी जनता है । 
ऊँची श्रेणी के लोग तो शरीर और नैतिकता, दोनों ही दृष्टियों से मर चुके हैं| 

स्वामी जी स्वयं संन्‍्यासी थे । संन्यासियो का एक बृहत्‌ मठ भी उन्होंने ही खड़ा किया 
एवं समाजसेवी युवकों को वे अविवाहित रहने का उपदेश देते थे। किन्तु, गृहस्थों को वे हीन 
नहीं मानते थे। उलटे,उनका विचार था कि गृहस्थ भी ऊँचा और संन्यासी भी नीचा होसकता 
है। “में संन्‍्यासी और गृहस्थ में कोई भेद नहीं करता । संन्‍्यासी हो या गृहस्थ, जिसमें भी मुझे 
महत्ता, हृदय की विशालता और चरित्र की पवित्रता के दशन होते हैं, मेरा मस्तक उसी के 
सामने झुक जाता है ।' 


नारियों के प्रति उनमें असीम उदारता का भाव था । वे कहते थे, “ईसा अपूर्ण थे क्योंकि 
जिन बातों में उनका विश्वास था, उन्हें वे अपने जीवन में नहीं उतार सके । उनकी अपूर्णता 
का सबसे बड़ा प्रमाण यह है कि उन्होंने नारियों को नरों के समकक्ष नहीं माना । असल में 
उन्हें यहूदी संस्कार जकड़े हुए था, इसीलिए, वे किसी भी नारी को अपनी शिष्या नहीं बना 
सके। इस मामले में बुद्ध उनसे श्रेष्ठ थे क्योंकि उन्होंने वारियों को भी भिक्षुणी होने का अधि- 
कार दिया। एक बार उनके एक शिष्य ने पूछा, “महाराज ! बौद्ध मठों में भिक्षुणियां बहुत 

_ रहती थीं। इसीलिए तो देश में अनाचार फैल गया ।” स्वामी जी ने इस आलोचना का उत्तर 
नहीं दिया, किन्तु, वे बोले, “पता नहीं, इस देश में नारियों और नरों में इतना भेद क्यों किया 
(जाता है। वेदान्त तो यही सिखाता है कि सबमें एक ही आत्मा का वास है । तुम लोग नारियों 
की सदैव निन्‍दा ही करते रहते हो, किन्तु, कह सकते हो कि उनकी उन्नति के लिए अब तक 
| तुमने क्या किया है ? स्मृतियां रचकर तथा गुलामी की कड़ियां गढ़कर पुरुषों ने नारियों को 
| बच्चा जनने की मशीन बना कर छोड़ दिया । नारियां महाकाली की साकार प्रतिमाएँ 
: हैं। यदि तुमने इन्हें ऊपर नहीं उठाया तो यह मत सोचो कि तुम्हारी अपनी उन्नति का कोई 
; अन्य मार्ग है। ... संसार की सभी जातियां नारियों का समुचित सम्मान करके ही महान्‌ 


। हुई हैं। जो जाति नारियों का सम्मान करना नहीं जानती वह न तो अतीत में उन्नति कर सकी, 
६ न आगे उन्नति कर सकेगी ।” 


स्वामी जी हिन्दुत्व की शुद्धि के लिए उठे थे तथा उनका प्रधान क्षेत्र घर्म था। किन्तु, 
धर्म और संस्कृति, ये परस्पर एक दूसरे का स्पर्श करते चलते हैं । भारतवर्ष में राष्ट्रीय पतन 
के कई कारण आथिक और राजनीतिक थे | किन्तु, बहुत से कारण ऐसे भी थे जिनका 
धर्म से संबंध था। अतएव, स्वामी विवेकानन्द ने धर्म का परिष्कार भारतीय समाज की आव- 
इयकताओं को दृुष्टिगत रखकर करना आरम्भ किया और इस प्रक्रिया में उन्होंने कड़ी से 
कड़ी बातें भी बड़ी ही निर्भकता से कह दीं। “शक्ति का उपयोग केवल कल्याण के 
निमित्त होना चाहिए। जब उससे पाप का समर्थन किया जाता है, तब वह गहित हो 
जाती है यूगों से ब्राह्मण भारतीय संस्कृति का थातीदार रहा हैं । अब उसे इस संस्कृति को 
सबके पास विकीण्ण कर देना चाहिए। उसने इस संस्कृति को जनता में जाने से रोक रखा, 
इसीलिए, भारत पर मुसलूमानों का आक्रमण संभाव्य हो सका । ब्राह्मण ने संस्कृति के भंडार 
पर ताला लगा रखा, जन-साधारण को उसमें से कुछ भी लेने नहीं दिया, इसीलिए हजारों 
साल तक जो भी जातियां भारत आ पड़ीं, हम उनके गुलाम होते गए । हमारे पतन का कारण 
ब्राह्मण की अनुदारता रही है। भारत के पास जो भी सांस्कृतिक कोष है, उसे जन-साधारण 
के कब्जे में जान दो । और चूंकि ब्राह्मण ने यह पाप किया था, इसलिए प्रायश्चित्त भी सबसे 
पहले उसी को करना है । सांप का काटा हुआ आदमी जी उठता है, यदि वही सांप आकर फिर 
से अपना जहर चूस ले। भारतीय समाज को ब्राह्मण-रूपी सर्प ने डसा है.।.ग्रदि ब्राह्मण अपना 
विष वापस ले ले. वो यह. समाज अवर्य.जी-उठेगा । 

ऊँची और तथाकथित नीची जातियों के बीच सामाजिक पद-प्रतिष्ठा को लेकर 
जो संघषं है, स्वामी जी ने उससे पैदा होने वाले खतरों पर भी विचार किया था। इस संबंध 
में उसका समाधान यह था कि यदि ब्राह्मण कहलाने से सभी जातियों को संतोष होता है 
तो उचित है कि वे अपनी-अपनी सभाओं में यह घोषणा कर दें कि हम ब्राह्मण हैं। इससे भारत 

को बहुत बड़ी शक्ति प्राप्त होगी । एक तो देश में जातियों का भेद आप से आप समाप्त हो 
जायगा, दूसरे सभी वर्ण के लोग ब्राह्मण संस्क्ृति को स्वीकार करके आज के सांस्क्ृतिक घरा- 
तल से स्वयमेव ऊपर उठ जायेंगे । हां, स्वामी जी का यह भी विचार था कि रुपए चाहे जिस 
विद्या से भी प्राप्त हो जायें, किन्तु, सामाजिक प्रतिष्ठा भारतवर्ष में अब भी संस्क्रत भाषा 
के ज्ञान से मिलती है । अतएव, जो भी भारतवासी ब्राह्मण की प्रतिष्ठा वाला पद प्राप्त करना 
चाहता है, उसे संस्कृत में दक्षता अवश्य प्राप्त करनी चाहिए। 


भारतीय एकता का महत्त्व स्वामी जी ने जनता के समक्ष अत्यन्त सुस्पष्ट रूप में 
रखा । “अधर्व वेद में एक मंत्र है. जिसका अर्थ होता है...कि मन से एक बनो, विचार से एक 
अनो। प्राचीन काल में देवताओं का मन एक हुआ तभी से वे नंवेद्य के अधिकारी रहे हें । 
मनुष्य देवताओं की.अजेबा-इसलिए करते है. कि.देवज-ओं का मव.एक है ।. मन से एक होना 
समाज के अस्तित्व का सार है. किन्तु, द्रविड़ और आये, ब्राह्मण और अब्नाह्मण, इन तुच्छ 
विवादों में पड़कर तुम जितना ही झगड़ते जाओगे, तुम्हारी शक्ति उतनी ही क्षण होती 
जायेगी । तुम्हारा संकल्प एकता से उतना ही दूर पड़ता जायगा । स्मरण रखो कि दक्ति- 
संचय और संकल्प की एकता, इन्हीं पर भारत का भविष्य निर्भर करता है । जब तक महान्‌ 
कार्यों के लिए तुध अपनी शक्तियों का संचय नहीं करते, जब तक एकमन होकर तुम 
आत्मोद्धार के कार्य में नहीं लगते, तब तक तुम्हारा कल्याण नहीं है। प्रत्येक चीनी अपने ही 
ढंग पर सोचता है, किन्तु, मुट्ठी भर जापानियों का मन एक है । इसके जो परिणाम निकले 
हैं, उन्हें तुम भली-भांति जानते हो । विश्व के समग्र इतिहास में यही होता आया है ।” व्याव- 
हारिक नेता के समान स्वामी जी ने भारतीयों के चरित्र के एक भीषण दोष पर अपनी उँगली 
रखी और काफी जोर देकर कहा कि “हमारे देशवासियों में से कोई व्यक्ति जब ऊपर उठने 
की चेष्टा करता हैँ, तब हम सब लोग उसे नीचे घसीटना चाहते हैं, किन्तु, यदि कोई विदेशी 
आकर हमें ठोकर मारता है, तो हम समझते हैं, यह ठीक है। हमें इन तुच्छताओं की आदत 
पड़ गई है । लेकिन, अब गुलामों को अपना मालिक आप बनना हूँ। इसलिए, दास-भावना 
को छोड़ दो । अगले पचास वर्षों तक भारतमाता को छोड़कर हमें और किसी का ध्यान 
नहीं करना है । भारतमाता को छोड़ कर और सभी देवता झूठे हें । उन्हें अपने मन से 
निकाल कर फेंक दो । यही देवी, यही हमारी जाति वास्तविक देवी हैँ । सर्वत्र उसके हाथ 
दिखाई पड़ते हें, सवंत्र उसके पांव विराजमान हें, सवंत्र उसके कान हें और सब कुछ पर 
उसी देवी का प्रतिविम्ब छाया हुआ है। बाकी जितने देवता हैं, नींद में हें । यह विराट देवता 
हमारे सामने प्रत्यक्ष हे । इसे छोड़कर हम और किस देवता की पूजा करेंगे ? ' 


घमं-साधना के लोभ में जीवन से भागकर गुफा में नाक-कान दबाकर प्राणायाम 
करने की परम्परा की भारत में बड़ी महिमा थी । स्वामी विवेकानन्द ने इस परम्परा की 

महिमा एक झटके में उड़ा दी । आधा मील की खाई तो हमसे पार नहीं की जाती, मगर, 
हनुमान के समान हम समग्न सिन्धु को लांघ जाना चाहते हैँ | यह होने वाली बात नहीं है । 
हर आदमी योगी बने, हर आदमी समाधि में चला जाय, यह गलत बात है । यह असंभव हैं, 
यह अकरणीय है । दिन भर कमं-संकूल विश्व के साथ मिलन और संघर्ष, तथा संध्या समय 
बैठकर प्राणायाम ! क्‍या यह इतना सरल कार हूँ ? तुमने तीन बार नाक बजायी है, तीन 
बार नासिका से भीतर की वायु को बाहर किया है, तो क्या इतने से ही ऋषिगण आकाश से 
होकर तुम्हारे पास चले आयेंगे ? क्या यह भी कोई मजाक हूँ ? ये सारी बेवकूफी की बातें 
हैं। जिस चीज की जरूरत है वह है चित्त शुद्धि और चित्त शुद्धि कंसे होगी ? सबसे पहली पूजा 
विराट की होनी चाहिए, उन असंखरुय मानवों की जो तुम्हारे चारों ओर फैडे हुए हैं । संसार 
में जितने भी मनुष्य और जीव-जन्तु हैं, सभी परमात्मा हैं, सभी परब्रह्म के रूप हें। और इनमें 
भी सर्वप्रथम हमें अपने देशवासियों की पूजा करनी चाहिए। आपस में ईर्ष्या-ठेष रखने के 
बदले, आपस में झगड़ा और विवाद करने के बदले तुम परस्पर एक दूसरे की अचेना करो, 
एक दूसरे से प्रेम रखो । हम जानते हें कि किन कर्मो ने हमारा स्वंनाश किया, किन्तु, फिर 
भी हमारी आंखें नहीं खुलती । 


गांधी, रवीन्द्रनाथ, राधाकृष्णन्‌ और जवाहरलाल में हम इस आशा को गतिशील 
पाते हैं कि भारत के पास जो संदेश है, भारत के पास जो दीघंकालीन अनुभव है, उससे 
सारे विश्व का कल्याण हो सकता है । एशिया साधनहीन और दुखी, किन्तु, यूरोप समृद्ध 
एवं असंतुष्ट है । एशिया उच्च जीवन की कामना लिये अनेक दुर्गंतियों को झेलता आ रहा है । 
यूरोप ने दुर्ग तियों पर तो विजय प्राप्त कर ली, किन्तु, उच्च जीवन की राह उसे, मानों, मिली 
ही नहीं । विश्व का कल्याण इसमें हैं कि एशिया यूरोप की आधिभौतिकता को ग्रहण करे 
ओर इस प्रकार ग्रहण करे कि उसकी मानसिकता को आंच नहीं आये । इसी प्रकार 
यूरोप के दुर्दात शरीर के भीतर जो आत्मा सोती जा रही है, उसे जगकर सचेष्ट होना 
चाहिए। यूरोप का यह आत्मिक जागरण एशिया की संगति से आयेगा । स्वामी जी की दृष्टि 
इस आवश्यकता पर भी पड़ी थी और जब सारा भारतवर्ष यूरोप के चाकचिक्य से मोहित 
हो रहा था, तब उन्होंने घोषणा की कि जीवन का धर्म आदान-प्रदान है। क्या यह अच्छा 
होगा कि हम सदेव पश्चिम वालों के चरणों के पास बैठ कर सब कुछ, यहां तक कि धर्म भी, 
सीखते रहें ! क्या हम केवल लेते ही रहेंगे ? देना हमें कुछ भी नहीं है ? पश्चिम से हम 
यंत्रवाद की शिक्षा ले सकते हैं। और भी कई बातें अच्छी हें, जिन्हें पश्चिम से ग्रहण करना 
आवश्यक दीखता है। किन्तु, हमें उन्हें कुछ सिखाना भी है । हम उन्हें धर्म और आध्यात्मि- 
कता की शिक्षा दे सकते हैं । विश्व-सम्यता अभी अधूरी है। पूर्ण होने के लिए वह भारत की 
राह देख रही हैं। वह भारत की उस' आध्यात्मिक संपत्ति की प्रतीक्षा में है, जो 

पतन, गन्दगी और भ्रष्टाचार के होते हुए भी भारत के हृदय में जीवित और अक्षुण्ण है। 
*** इसलिए संकीर्णता को छोड़कर हमें बाहर निकलना है । पश्चिम वालों से हमें एक 
विनिमय करना है। धर्म और आध्यात्मिकता के स्तर की चीजें हम उन्हें देंगे और बदले में 
भौतिक साधनों का दान हम सहषष स्वीकार करेंगे। समानता के विना मैत्री संभव नहीं 
होती और समानता वहां आयेगी कहां से जहां एक तो बराबर गुरु बना रहना चाहता है 
और दूसरा उसका सनातन शिष्य ? / 


हिन्दुत्व का प्रबल समर्थक होने पर भी स्वामी विवेकानन्द में इस्लाम के प्रति कोई 
द्वेष नहीं था । उनके गुरु परमहंस रामक्ृष्ण ने तो छः महीनों तक विधिवत्‌ मुसलमान होकर 
इस्लाम की साधना भी की थी । इस संस्कार के कारण इस्लाम के प्रति उनका दृष्टिकोण 
यथेष्ट रूप से उदार था। उन्होंन कहा हैं कि “यह तो कर्म का फल था कि भारत को दूसरी 
जातियों ने गुलाम वनाया। किन्तु, भारत ने भी अपने विजेताओं में से प्रत्येक पर सांस्कृतिक 
विजय प्राप्त की । मुसलमान इस प्रक्रिया के अपवाद नहीं है । शिक्षित मुसलमान, प्राय: 
सूफी होते हें जिनके विश्वास हिन्दुओं के विश्वास से भिन्न नहीं होते । इस्लामी संस्कृति के 
भीतर भी हिन्दू विचार प्रविष्ट हो गए हैं । विख्यात मोगल सम्गट्‌ अकबर हिन्दुत्व के काफी 
समीप था। यही नहीं, प्रत्युत, कार-क्रम में इंग्लेण्ड पर भी भारत का प्रभाव पड़ेगा ।” 


सिस्टर निवेदिता की पुस्तक (माइ मास्टर) में इस बात का उल्लेख हैं कि एक बार 
स्वामी जी तीन-चार दिनों की एकान्त समाधि से लौटकर निवेदिता से बोले, “मेरे मन में 
यह सोचकर बराबर क्षोभ उठता था कि मुसलमानों ने हिन्दुओं के मन्दिरों को क्‍यों तोड़ा, 
उनके देवी-देवताओं की मूर्तियों को क्‍यों म्रष्ट किया। किन्तु, आज माता ने (काली ने) 
मेरे मन को आइवस्त कर दिया। उन्होंने मुझसे कहा, अपनी मृतियों को में कायम रखूं 
था तुड़वा दूं, यह मेरी इच्छा है। इन बातों पर सोंच-सोचकर तू क्यों दु खी होता हैं ? ” 


इस्लाम और हिन्दुत्व के मिलन का महत्त्व स्वामी जी ने एक और उच्च स्तर 
पर बतलाया है । सामान्यतः, वेदान्त ज्ञान का विषय समझा जाता है, जिसमें त्याग और 
वैराग्य की बातें अनिवार्य रूप वे आ जाती हैं किन्तु, इस्लाम, मुख्यतः भक्ति का मार्ग है तथा 
हजरत मुहम्मद का पंथ देह-दंडन, संन्यास और वैराग्य को महत्त्व नहीं देता । किन्तु, स्वामी 
विवेकानन्द की व्याख्या का वेदान्त निवृत्ति से मुक्त शुद्ध प्रवृत्ति का मार्ग था एवं तात्त्विक दृष्टि 
से इस्लाम के प्रवत्तिमार्गं से उसका कोई विरोध नहीं रह गया था। इसलिए, स्वामी जी' 
की कल्पना थी कि इस्लाम की व्यावहारिकता को आत्मसात्‌ किये विना वेदान्त के सिद्धांत 
जनता के लिए उपयोगी नहीं हो सकते | सन्‌ १८९८ ई० में उन्होंने एक चिटठी में यह भी' 
लिखा था कि हमारी जन्मभूमि का कल्याण तो इसमें है कि उसके दो घम्म, हिन्दुत्व और 

इस्लाम, मिलकर एक हो जायें। वेदान्ती मस्तिष्क और इस्लामी शरीर के संयोग से जो धर्म 
खड़ा होगा, वही भारत की आशा है।” भारत में विश्व-धर्म, विश्व-बन्धुत्व और विश्ववाद की 
भावना का आरंभ राममोहनराय की अनुभूतियों में हुआ था एवं उन्होंने हिन्दू धर्म की जो 
व्याख्या प्रस्तुत की, वह विश्वधर्म की भूमिका से तनिक भी कम नहीं थी । मुक्त चिन्तन, 
वेयक्तिक स्वातंत्र्य और प्रत्येक प्रकार का विश्वास रखकर भी घर्म-च्युत नहीं होने की 
योग्यता, हिन्दू धर्म के ये पुराने लक्षण रहे हें । हिन्दू नास्तिक भी रहा है और आस्तिक भी, 
साकारवादी भी रहा है और निराकारवादी भी, उसने महावीर का भी आदर किया है 
और बुद्ध का भी ; उसने वेदों को अपौरुषेय भी माना है और सादि भी । विश्वासों में यह जो 
प्रचंड भिन्नता है, उससे हिन्दू का हिन्दुत्व दूषित नहीं होता। हिन्दू जन्म से ही उदार होता 
है एवं किसी एक विचार पर सभी को लाठी से हांककर पहुँचाने में वह विश्वास नहीं करता । 
जब थियोसोफिस्ट लोग हिन्दुत्व का प्रचार करने लगे तब हिन्दुत्व का यह सावंभौम पक्ष 
कुछ और विकसित हो गया । और रामक्ृष्ण ने तो बारी-बारी से मुसलमान और क्रिस्तान 
होकर इस सत्य पर अपनी अनुभूति की मुहर छूगा दी कि संसार के सभी धर्म एक हैं, उनके 
बीच किसी प्रकार का भेद-भाव मानना नितान्‍्त अज्ञता की बात है। स्वामी विवेकानन्द ने 
हिन्दुत्व के सार्वभौम रूप का और भी व्यापक विस्तार किया। संसार में जो अनेक धर्म 
फैले हुए हैं, उनकी अनिवार्यता बताते हुए उन्होंने कहा कि मनुष्य सर्वत्र अन्न ही खाता 
है, किन्तु, देश-देश में अन्न से भोजन तैयार करने की विधियां अनेक हैं। इसी प्रकार धर्म 
मनुष्य की आत्मा का भोजन है, एवं देश-देश में उसके भी अनेक रूप है। 


संसार के धर्मों में एकता कैसे लायी जाय; इसका समाधान नहीं मिलता प्राचीन 
काल में अनेक लोग यह मानते थे कि जो धर्म सबसे अच्छा हो, संसार भर के मनुष्यों को उसी 
धर्म में दीक्षित हो जाना चाहिए। इसका परिणाम यह हुआ कि प्रत्येक धर्म के लोग 
अपने ही धर्म का व्यापक प्रचार करने छगे जिनमें से इस्लाम और ईसाइयत के 
प्रचारकों ने सबसे अधिक उत्साह दिखलाया । शिकागो में जो विश्व-धर्म-सम्मेलन हुआ था, 
उसका भी एक आशय यह था कि संसार में सर्वोत्तम धर्म कौन-सा है, इसका निर्णय कर 
लिया जाय | किन्तु, उस सम्मेलन में स्वामी जी ने अपना जो विचार रखा, उससे सभी प्रति- 
निधि चमत्कृत हो उठे । उन्होंने कहा कि “घामिक एकता कैसे हो, इस बात की यहां काफी 
विचिकित्सा हुई हैँ । इस संबंध में मेरा जो अपना मतवाद है, उसे प्रस्तुत करने का साहस में 
नहीं करूँगा । किन्तु, इतना कहना आवश्यक हैँ कि यदि कोई व्यक्ति यह समझता हो कि 
धामिक एकता का मार्ग एक धर्म की विजय और बाकी का विनाश है, तो में उससे निवेदन 
करूँगा, कि बन्ध्‌ ! तुम्हारी आशा पूरी नहीं होगी ।” क्या में यह चाहता हूँ कि सभी ईसाई 
हिन्दू हो जायें ? भगवान करे कि ऐसा नहीं हो । क्या में यह चाहता हूँ कि सभी हिन्दू और बौद्ध 

ईसाई हो जायें ? ईश्वर न करे कि ऐसा हो | *** ईसाई को हिन्दू या बौद्ध तथा हिन्दू और 
बौद्ध को ईसाई नहीं होना है । किन्तु, इनमें से प्रत्येक का कत्तंज्य है कि वह अन्य धर्मों का 
सार अपने भीतर पचा ले और अपनी वैयक्तिता की पूर्ण रूप से रक्षा करते हुए उन नियमों 
के अनुसार अपना विकास खोजे, जो उसके अपने नियम रहे हैं ।” अन्यत्र उन्होंने कहा है, 
“आत्मा की भाषा एक है, किन्तु, जातियों की भाषायें अनेक होती हें। घर्मं आत्मा की 
वाणी है । वही वाणी अनेक जातियों की विविध भाषाओं तथा रीति-रिवाजों में अभिव्यक्तत 
हो रही है ।' 

धर्म को स्वामी जी व्यक्ति और समाज दोनों के लिए उपयोगी मानते थे । धर्म के 
विरुद्ध संसार में जो भयानक प्रतिक्रिया उठी है, उसका निदान वह यह देते थे कि दोष धर्म 
का नहीं, धर्म के गलत प्रयोग का हँ । ठीक वैसे ही जैसे विज्ञान से उठने वाली भीषणताओं 
का दायित्व विज्ञान पर नहीं होकर उन लोगों पर है जो विज्ञान का गलत उपयोग करते 
हैं। स्वामी जी का विचार था कि “धर्म को समाज पर जिश्न ढंग से लागू किया जाना 
चाहिए था, उस ढंग से वह लागू किया ही नहीं गया है ।'' हिन्दू अपनी सारी धार्मिक योज- 
नाओं की कार्य के रूप में परिणित करने में असफल भले ही रहा हो, किन्तु, यदि कभी भी 
कोई विश्व-धर्मं जैसा धर्मं उत्पन्न होने वाला हँ तो व हिन्दुत्व के ही समान होगा जो देश 
और काल में कहीं भी सीमित या आबद्ध नहीं होगा, जो परमात्मा के समान ही अनन्त 
और निबंध होगा तथा जिसके सूर्य का प्रकाश कृष्ण और ईसा के अनुयायियों पर, सन्‍्तों 
और अपराधियों पर एक समान चमकेगा । यह धर्म न तो ब्राह्मण होगा, न बौद्ध, न ईसाई 
होगा, न मुसलमानी, प्रत्युत, वह इन सबके योग और सामझ्जस्य से उत्पन्न होगा । 

विवेकानन्द ने हिन्दू धर्म और भारतीय संस्कृति की जो सेवा की, उसका मूल्य नहीं 
चुकाया जा सकता | उनके उपदेशों से भारतवासियों ने यह सीखा कि भारतवर्ष का अतीत 
इतना उज्ज्वल और महान्‌ है कि उसके प्रति गौरव और अभिमान होना ही चाहिए। उनके 
उपदेशों से हमें यह ज्ञान हुआ कि हमारी प्राचीन संस्कृति प्राणपूर्ण एवं आज भी विश्व का 
कल्याण करने वाली है । अंगरेजी पढ़े-लिखे हिन्दू, जो अपने धर्म और संस्कृति की खिल्ली 
उड़ाने में ही अपनी सार्थकता समझते थे, विवेकानन्द के उपदेशों और कर्तृत्त्व से ही अन्तिम 
बार पराजित हुए। यह भी हुआ कि विवेकानन्द के उपदेशों से ही भारतवासी अपने पतन की 
गहराई माप सके, अपने शारीरिक क्षय एवं आधिभौतिक विनाश, अपनी क्िया-विमुखता 
और आलस्य तथा अपने पौरुष के भयानक हास को पहचान सके । और विवेकानन्द की वाणी 
में ही सांस्कृतिक राष्ट्रीयता का जन्म हुआ एवं लोगों में अपने भविष्य के प्रति उज्ज्वल आशा 
संचरित हुई। “साहस का सूर्य उदित हो चुका है, भारत का उत्थान अवश्य होगा ।** “किसी 
में यह दम नहीं है कि वह अब भारत को रोक सके | भारत अब फिर से निद्रा में नहीं पड़ेगा । 

'यह मीमाकार देश फिर से अपने पांवों पर खड़ा हो रहा है।” 

जब नरेन्द्रनाथ परमहंस रामक्ृष्ण की संगति में आये, तो रामकृष्ण ने उनकी प्रतिभा 
को फौरन पहचान लिया। एक बार परमहंस जी ने कहा था, जिस एक शक्ति के उत्कर्ष के 
कारण केशव जगह्ठिख्यात हुआ है, वैसी अठारह शक्तियों का नरेन्द्र में पूर्ण उत्कर्ष है।” 
स्वयं नरेन्द्रनाथ के समक्ष प्रार्थना की मुद्रा में रामकृष्ण ने कहा था, 'प्रभो ! मुझे मालूम 
है कि तू पुरातन तारायण ऋषि है, और जीवों की दुर्गति का निवारण करने के लिए 
पुनः दरीर घारण करके आया है ।” यह भक्त की परम्परागत भाषा है । किन्तु, विवेकानन्द 
की प्रतिभा लोकोत्तर थी, यह हम भी कह सकते हैं। वर्तमान भारत जिस ध्येय को लेकर 
उठा है, उसका सारा आख्यान विवेकानन्द कह चुके थे। बाद के महात्मा और नेता उस 
ध्येय को कार्य का रूप देने का प्रयास करते रहे हैं । जिस स्वप्न के कवि विवेकानन्द थे, गांधी 
और जवाहरलाल उसके इंजीनियर हुए हें । 


प्रवृत्ति का उत्थान; लोकमान्य तिलक 


यूरोपीय सम्यता और विचारधारा से भारत का जो संपर्क हुआ उसका सबसे 
कल्याणकारी प्रभाव प्रवृत्ति की दिशा में पड़ा । प्रवृत्ति का अर्थ है संन्यास न लेकर मरण- 
पर्यन्त चातुर्वेष्य-विहित निष्काम कर्म' करते जाना । प्रवृत्तिवादी विश्व को निस्सार 
नहीं मानता, न उसका यही भाव होता है कि मनृष्य-जीवन का चरम लक्ष्य ध्यान और 
समाधि है । इसके विपरीत, निवृत्ति का मार्ग संन्यास का मार्ग है, कर्म-त्गाग का मार्ग है 
एवं निवृत्तिवादी यह मानता है कि विश्व माया है, सारहीन है, कुछ :.हीं' में कुछ का भूम 
है; अतएव, मनुष्य का चरम लक्ष्य यह होना चाहिए कि बह संन्यारा छेकर अपने मोक्ष्य 
की खोज करे तथा लोक का त्याग करके परलोक को सुधारने की चेष्टा में मग्न हो जाय । 
यह पिछला दृष्टिकोण भारत का सबसे बड़ा शाप प्रमाणित हुआ और इसी दर्शन में आ- 
सक्‍त रहने के कारण भारतवासियों ने लोक की उपेक्षा कर दी । कहावत प्रसिद्ध है कि जब 
यूरोप वाले जीवन के व्यूह में प्रविष्ट होकर रस और आनन्द का उपभोग करते रहे, पूर्व 
के लोग, विशेषत: भारतवासी, अंधेर में भटकते हुए जीवन के अर्थ की खोज करते रहे हैं । 


भारत का वंदिक काल जीवन के प्रति आस्था का काल था । वैदिक आय मरणोत्तर 
आरंभ होने वाले जीवन की कल्पना में बहुत ग्रस्त नहीं थे । तब, उपनिषदों का युग आया 
बोर समाज में संन्यास की भावना फैलने लगी । किन्तु, उपनिषदों के युग में भी प्रवृत्ति 
का एक आदर्श जनक के व्यक्तित्व में विकसित हुआ जिसका लक्ष्य यह था कि संसार का 
कोई भी कर्म इतना गहित नहीं है कि उसे करते हुए हम मोक्ष से वंचित रह जायें । योग को 
मोग में निहित रखो अथवा यह कि सच्चा योग वह हैँ जो भोग के भीतर भी अक्षुण्ण रहता 
हैँ । यह जनक के जीवन की सबसे बड़ी शिक्षा थी | किन्तु, औपनिषदिक विचारधारा से जब 
बौद्ध और ज॑न घर्मं निकले, तब उन्होंने संन्यास को बहुत अधिक महत्त्व दे डाला एवं लोका- 
राघना का महत्त्व उसी परिमाण में न्यून हो गया । तब से भारतवासी कम को हीन, गाहंस्थ्य 
को मलिन तथा संन्यास को देदीप्यमान कर्म समझने के आदी हो गये । बौद्ध और जैन 
विचारधाराओं का प्रभाव हिन्दुत्व पर भी पड़ा और उसी के फलस्वरूप प्रस्थानत्रयी की 
टीका निवृत्ति की सिद्धि के लिए की जाने लगी । परिणाम यह हुआ कि हजारों वर्ष तक 
यह सुनते-सुनते कि गाहंस्थ्य हीन एवं संन्यास उच्च धर्म है, भारत के गृहस्थ भी विचारों 
से संन्यासी हो गये । एवं समाज में फैले हुए अविचारों तथा देश पर आने वाली विपत्तियों 
का सामना करने की अपेक्षा वे सदैव मन्दिरों में आरती सजाने तथा प्राणायामपूर्वक मोक्ष 

खोजने को अपना मह॒त कर्म मानने लगे । 

किन्तु, उन्नीसवीं सदी में जो सांस्कृतिक नवोत्यान हुआ, उससे भारतीयों की आंखें 
खुल गईं और वे स्पष्ट देखने लगे कि संपूर्ण इतिहास में उनका सब से बड़ा दोष इसी निवृत्ति 
की उपासना थी । अतएव, इस नवोत्थान के सभी नेताओं ने यह घोषणा की कि प्रवृत्ति 
का मार्ग जीवन पर विजय का मार्ग हैँ एवं जो भी निवृत्ति की ओर जाता है वह, वास्तव 
में, पलायनवादी होकर जीवन से भाग रहा हूँ । वेदान्त को लोग संन्यास का पन्थ मानते 
आये थे। किन्तु, स्वामी विवेकानन्द के मुख से वही वेदान्त घोर कर्मनिष्ठा का समर्थक बन 
कर उतरा तथा हिन्दुत्व का सारा दर्शन उनकी वाणी में प्रवृत्तिवादी हो उठा । किन्तु, इस 
दिशा में, दर्शन के स्तर पर, सबसे बड़ा काम लोकमान्य बालगंगाधर तिलक ने किया जिनका 
गीता-विषयक ग्रन्थ कर्मयोगदशःस्त्र अभिनव-हिन्दुत्व का सर्वश्रेष्ठ आचार-प्रन्थ माना 
जाता है । वास्तव में, राममोहन से लेकर विवेकानन्द तक, भारतीय दर्शन में जो विपुल 
मंथन हुआ था, कर्म-योग-शास्त्र में हम उसका तकंसम्मत दार्शनिक रूप देखते हैं । यह ग्रन्थ 
हिन्दुत्व की उस अवस्था का परिचायक है जबकि यूरोपीय संस्कृति की टकराहट से उठने 
वाला कंपन समाप्त हो जाता है एवं हिन्दुत्व नवीन जन्म ग्रहण करके अपने अनुयायियों को 
नई परिस्थितियों से लोहा लेने का उपदेश देता है । 


स्वामी विवेकानन्द और तिलक समकालीन थे, किन्तु, स्वामी जी, प्रधानत:, घर्म 
के मनुष्य थे एवं उनका उद्देश्य मनुष्य-मनुष्य को समीप लाकर विश्व-मानव के जन्म को 
संभव बनाना था । अतएव, विश्व-मानवता के जो गुण उन्हें भासित हुए, उन्हें हिन्दुत्व में 
प्रतिष्ठित करने की प्रक्रिया से ही उन्होंने उसका सुधार किया। किन्तु, तिलकजी, प्रधानत:, 
समाज और राजनीति के पुरुष थे तथा विश्ववाद से उन्हें अधिक प्रेम नहीं था । वे हिन्दुओं 
की पतनशीलता से दु.खी थे, वे पराधीनता से क्षुब्ध थे। वे हिन्दू जाति की निवृत्ति-भावना 
से आकुल और उसकी ककत्तंव्य-विमुखता से अधीर थे। अतएव, गीता की व्याख्या के बहाने 
उन्होंने समस्त हिन्दू-दर्शन को मथकर उसे नवीन कर दिया तथा हिन्दू-जाति में वह प्रेरणा 
भर दी जिससे मनुष्य प्रतिकूल परिस्थितियों पर विजय पाता है, जिससे कत्तंव्याकत्तंव्य- 
विनिश्चय में दाशनिक सूक्ष्मताएं उसके मार्ग का अवरोध नहीं कर सकतीं तथा जिससे 
वह परिस्थितियों के अनुसार धर्माधर्म का ठीक-ठीक समाधान कर पाता हैं । हिन्दुओं की 
पराजयों में से अनेक का कारण यह था कि व्यवहार और धर्म में ढंद्ध उपस्थित होने पर 
हिन्दू किकत्तंव्यविमूढ़ हो जाते थे । तिलकजी ने कमंयोगशास्त्र के द्वारा हिन्दुओं की यह 
द्विधा दूर कर दी एवं उन्हें इस योग्य बना दिया कि ऐसे इन्द्र के समय वे धर्म के व्यावहारिक 
पक्ष का सहारा ले सकें । 

वेद, वेदात्त और गीता, ये हिन्दुओं के प्रधान ग्रन्थ रहे हें तथा समय-समय पर 


चोया अध्याय घ१३ 


हिन्दुत्व के भीतर जो भी सन्‍त और सुधारक उत्पन्न हुए, उनमें से कइयों ने इन तीनों पर 
टीकाएं लिखकर हिन्दुत्व को उस दिशा की ओर मोड़े की कोशिश की जिधर वे उसे ले 
जाना चाहते थे । तिलकजी ने इन तीनों में से केवल गीता को लिया क्योंकि वेद और वेदान्त 
के अपेक्षाकृत पीछे छूट जाने पर भी गीता का हिन्दुओं के घर-घर में प्रचार था और उसकी 
व्याख्या के द्वारा ही तिलकजी हिन्दुओं के भीतर नई मानसिकता उत्पन्न करना चाहते थे। 


बौद्ध धर्म के पतन के बाद, भारतवर्ष में, वैदिक धर्म के जो अनेक संप्रदाय उत्पन्न 
हुए (जैसे अद्वेतवादी, विशिष्टाइईतवादी और द्वैत तथा त्रैतवादी ) उनमें से प्रत्येक संप्रदाय 
के प्रव्तक आचार ने प्रस्थानत्रयी पर टीकाएं लिखीं। इनमें से शंकराचार्यक्रत टीकाओं 
का भारत में व्यापक प्रचार हुआ, प्रत्युत, यह कहना चाहिए कि बौद्ध धर्म के दलन के बाद, 
हिन्दुत्व का जो रूप प्रचलित हुआ वह वही था जिसका आख्यान शंकराचार्य ने किया था ! 
किन्तु, शंकर भी वंदिक धर्म के प्रवृत्तिमार्गी रू को जनता के समक्ष नहीं ला सके । एउ्होंने 
श्रुति-स्मृति-सम्मत वेदिक धर्म की रक्षा करते हुए जिन दाशनिक विचारों को उत्थान 
दिया वे निवृत्ति के विचार थे । उन्होंने जिस धर्म को जनता के सम्मुख रखा वह उपनिषदों 
का संन्यास धर्म था | स्मृतियों में गृहस्थ के जो कत्तंव्य बताये गये हैं, उन्हें शंकराचार्य ने 
आवश्यक तो बताया, किन्तु, उन्होंने यह भी कहा कि “इन कर्मों का आचरण सेव न 
करते रहना चाहिए, क्योंकि इसका त्याग करके, अन्त में, संन्यास लिये विना मोक्ष नहीं 
मिल सकता । इसका कारण यह हैं कि कर्म और ज्ञान, अंधकार और प्रकाश के समान 
परस्पर विरोथी हैं, इसलिए, सब कर्मों और वासनाओं से छूटे बिना ब्रह्म ज्ञान की पूर्णता 
नहीं हो सकती ।'' यही निवृत्ति का मार्ग है और इसी को संन्‍्यास-निष्ठा तथा ज्ञान-निष्ठा 
भी कहते हैं । शंकराचार्य ने उपनिषद्‌ और ब्रह्मसूत्र की टीकाओं में इसी ज्ञान-मार्ग का 
निरूपण किया तथा गीता पर जो शांकर भाष्य है वह भी यहीं शिक्षा देता हैं कि गीता का 
मार्म संन्यास का मार्ग है, संसार-त्याग और कर्म-न्यास का मार्ग है । गीता जब पहले-पहल 
लिखी गई थी तब, शायद, वह संन्यास का समर्थ नहीं करती थी । किन्तु, शंकराचार्य ने 
उसकी जो व्याख्या प्रस्तुत की उससे सभी के हृदय पर यह बात बैठ गई कि गीता का उपदेक 
केवल योग और ज्ञान का उपदेश है तथा उसमें प्रयुक्त योग का अर्थ सांसारिक कर्म नहीं, 
केवल साधना और समाधि है । तिलकजी का विचार हैं कि “गीता के प्रवृत्ति-विषयक 
रूप को निकाल बाहर करके उसे निवृत्ति-मार्ग का सांप्रदायिक रूप घांकर भाष्य के द्वार/ 
ही मिला हैं ।” 

शंकराचार्य के बाद भी, गीता पर कई टीकाएं लिखी गई, किन्तु, किसी भी टीका 
में यह भाव प्रत्यक्ष नहीं हो सका कि गीता प्रवृत्ति को भी प्रोत्साहन देती है अथवा वह कर्म 
की विरोधी नहीं है । रामानजाचार्य ने प्रस्थानत्रयी की टीका से यह तो सिद्ध किया कि 

शंकराचायं का माया-मिथ्यावाद और अद्वैत सिद्धान्त, दोनों झूठे हे, किन्तु, गीता में प्रवृत्ति 
की प्रेरणा अथवा कम के लिए स्थान है, इसे वे भी स्वीकार नहीं कर सके। 'शांकर संप्रदाय 
के अद्वेत-ज्ञान के बदले विशिष्टाइंत और संन्यास के बदले भक्ति स्थापित करके रामा- 
जाचार्य ने भेद तो किया, परन्तु, आचार-दृष्टि से उन्होंने भक्ति ही को अन्तिम कत्तेंब्य 
माना हैं, इससे वर्णाश्रम-विहित सांसारिक कर्मों का मरण-पर्यन्त किया जाना गौण हो जाता 
है और यह कहा जा सकता है कि गीता का रामानुजीय तात्पर्य भी, एक प्रकार से, कमें- 
संन्‍्यास-विषयक ही है । कारण यह है कि कर्माचरण से चित्त-शुद्धि होने के बाद ज्ञान की 
प्राप्ति होने पर, चतुर्थाअ्रम स्वीकार करके ब्रह्म-चिन्तन में निमग्न रहना या प्रेमपूर्वक 
निस्सीम वासुदेव-भक्ति में तत्पर रहना कर्ंयोग की दृष्टि से एक ही बात है । ये दोनों मार्ग 
निवृत्ति-विषयक ही हैं ।” इसी प्रकार, माध्वाचार्य ने भी अपने गीता-भाष्य में यह बताया 
कि यद्यपि गीता में निष्काम कर्म के महत्त्व का वर्णन है, तथापि वह केवल साधन है; अन्तिम 
निष्ठा तो केवल भक्ति है । भक्ति की सिद्धि हो जाने पर कम करता और न करना समान हो 
जाता है । और यही हाल वल्लभाचार्यजी का रहा क्योंकि उन्होंने भी पुण्टि-मार्ग में 
परमात्मा के अनुग्रह को ही सब कुछ माना एवं “सर्वे धर्मान्‌ परित्यज्य माभेक शरणं ब्रज 
वाले इलोक से यह अर्थ निकाछा कि भगवदलनुग्रह प्राप्त होने पर कर्म की आवश्यकता 
नहीं रह जाती हैं । 

गीता की टीकाओं में महात्मा ज्ञानेश्वर-कृत भाष्य (ज्ञानेश्वरी ) का भी बड़ा नाम 
है । किन्तु, ज्ञानेश्वर महाराज का भी यही कहना हैँ कि गीता में सांसारिक कर्मों का समर्थन 
नहीं है । वह मुख्यतः योग का ग्रन्थ है और भगवान ने अर्जुन को सर्वतोभावेन योगी होने की 
शिक्षा दी हैं । ज्ञानेश्वर स्वयं योगी थे, अतएव, योग को उन्होंने पथराज' कहा है एवं यह 
माना है कि गीता की सब से वडी शिक्षा योग ही है । 


सारांश यह कि हिन्दू धर्म के जितने भी आचाय॑ हुए, उनमें स किसी ने भी यह नहों 
कहा कि गृहस्थ के कर्म भी धार्मिक कर्म हो सकते हें अथवा यह कि गृहस्थ भी अपने आप में 
पूर्ण मनुष्य है । परंपरा से एक बात देश में चली आ रही थी कि जीवन का परम लक्ष्य 
मोक्ष हैं और मोक्ष संन्यास से प्राप्त होता है । स्पष्ट ही, यह सिद्धान्त गृहस्थ के पद को नीचे 
ले जाने वाला सिद्धान्त है । गाहंस्थ्य को लोग बहुत कुछ अनिवायं हीनता के रूप में देखते थे 
तथा प्रत्येक गृहस्थ के मन में यह भाव रहता था कि कब उसे सुयोग मिले कि वह संन्यासी 
हो जाय । भक्तों और योगियों ने संन्यास के स्थान पर भक्तित और योग को अवश्य प्रतिष्ठित 
किया किन्तु, जहां तक सांसारिक कर्मों का संबंध था, सभी ने उन्हें त्याज्य ही वताया | योगी 
ओऔर संन्‍्यासी तो प्रत्यक्ष ही गृहस्थ धर्म से दूर थे। रह गये भक्त, सो, उनमें भी कर्मचेब्टा 
उद्दामता तक जा ही नहीं सकती थी, क्योंकि भक्त के हूंदय में भी यह कामना तो रहती ही 

थी कि बाल-बच्चों की चिता और सांसारिक कर्मों के जाल से आदमी जितना ही शीष्ष 
मुक्ति पाये, उसके लिए उतना ही अच्छा होगा। मूल्यों की दृष्टि से देखें तो संन्यास, भक्ति 
और योग, ये सभी पन्थ गृहस्थ के मूल्य को गिराने वाले थे, क्योंकि, सब के सब यह मान 
कर चलते थे कि गाहेस्थ्य निश्चित रूप से त्याज्य है । हां, गाहंस्थ्य को छोड़कर व्यक्ति क्या 
करे, इस संबंध में उनके अलग-अलग सिद्धान्त अवश्य थे। एक तो गृहस्थों को संन्यासी 
बनाना चाहता था, दूसरा योगी और तीसरा भक्त । किन्तु, कोई भी पन्‍्थ कर्मठ गृहस्थ को 
योगी, संन्यासी अथवा भक्त के समकक्ष मानने को तैयार नहीं था । यह अवस्था, बहुत कुछ, 
उपनिषदों के समय से आ रही थी / बौद्धों ने उसके ज़हर को और भी बढा दिया था। 
तथा शंकराचायें और उनके बाद के वैष्णवाचार्य, यद्यपि, यह सोचते होंगे कि निवृत्ति को 
ग्राह्म] बताकर हिन्दुत्व की वे रक्षा कर रहे हैं, किन्तु, दर्शन के भीतर जो विष पहुंच गया 
था उससे हिन्दुओं की रक्षा इनमें से कोई भी नहीं कर सका । यह कार्य विवेकामन्द और, 
उनसे भी अधिक, लोकमान्य तिलूक के लिए रुका हुआ था तथा इसमें कोई संदेह नहीं कि 
हिन्दुत्व के भीतर प्रविष्ट जिस कालकूट को किसी भी तत्त्वचितक की दृष्टि नहीं देख सकी 
थी, उसे तिलक की आंखों ने देख लिया | तिलकजी ने उसे केवल देखा ही नहीं, प्रत्युत, 
अपनी प्रखर बुद्धि से उसे उन्होंने दूर भी कर दिया। इसीलिए, हमारा मत है कि गीता एक 
बार तो भगवान्‌ कष्ण के मुख से कही गई । किन्तु, दूसरी बार उसका सच्चा आख्यान छोक- 
मान्य ने ही किया है । इन दोनों के बीच की अन्य सारी टीकाएं और व्याल्याएं गीता के सत्य 
पर केवल बादल बन कर छाती रही हैं । 


सदियों से चली आती हुई परंपराओं के विरुद्ध गीता रहस्य में तिलुकजी ने सुस्पष्ट 
घोषणा की कि गीता का उद्देश्य निवृत्ति नहीं, प्रवृत्ति का प्रतिपादन है। “भारतीय युद्ध का 
आरंभ होने के पहले जब कुरुक्षेत्र में दोनों पक्षों की सेनाएं लड़ाई के लिए सुसज्जित हो गई 
थीं और जब एक-दूसरे पर शस्त्र चलने ही वाला था कि इतने में अर्जुन ब्रद्मा-ज्ञान की बड़ी- 
बड़ी बातें वबतलाने लगा और विमनस्क होकर संन्यास लेने को तेयार हो गया । तभी, उसे 
क्षात्र-धर्म में प्रवृत्त करने के लिए भगवान्‌ ने गीता का उपदेश दिया है। . . - - भगवात श्री 
कृष्ण का यह उद्देश्य नहीं था कि अर्जुन संन्यास-दीक्षा लेकर और वेरागी बनकर भीख 
मांगता फिरे या लंगोटी लगाकर और नीम के पत्ते खाकर मृत्यु-पर्यन्त हिमाचल में योगा- 
म्यास साधता रहे । भगवान्‌ का यह भी उद्देश्य नहीं था कि अर्जुन धनुष-बाण को फेंक दे 
और हाथ में बीणा तथा मृदंग लेकर कुरुक्षेत्र की धर्मं-भूमि में उपस्थित भारतीय क्षात्र- 
समाज के सामने, भगवन्नाम का उच्चारण करता हुआ, वृहन्नला के समान और एक बार 
अपना नाच दिखावे ।” योग और भक्त में अकर्मण्यता का जो पुट है, उसकी ओर हिन्दू- 
जाति का ध्यान पहले-पहल तिलक जी ने ही आक्ृष्ट किया। ऊपर के उद्धरण में योग 

और भवित पर जो सूक्ष्म व्यंग्य हें, वे तिलक महाराज के इसी दृष्टिकोण को अभिव्यक्त 
करते हे । 

निवृत्तिवादियों ने हिन्दुओं को पग-पग पर अहिंसा बरतने को कहा था, जीवन के 
भानन्द से मुख फेर लेने का उपदेश दिया था एवं संसार को निस्सार बताकर उसके कर्माकर्म 
से तटस्थ रहने की शिक्षा दी थी । परिणाम यह हुआ कि उच्च मानवता की खोज करते- 
करते हिन्दू सामान्य मानवता भी खो बेठे । अन्याय का प्रतिकार, पराधीनता का उच्छेदन 
और स्वाभिमान की रक्षा, ये महान्‌ उद्देश्य हें, किन्तु, अति धार्मिक मनुष्य के लिए ये कर्म 
रुचिकर नहीं कहे जा सकते । परोपकार के निमित्त आत्म-नाश का वरण यदि श्रेष्ठ कर्म है 
तो फिर धर्म यही है कि हम पर चाहे जो बीते, किन्तु, हम हाथ नहीं उठायेंगे । हिन्दू-जाति 
इस अति-धामिकता के महाजाल में फंसी हुई थी । तिलूकजी ने पहले पहल उसके सामने 
धर्म का व्यावहारिक पक्ष उपस्थित किया और उसे यह बात समझायी कि धर्म वही नहीं 
है जो स्मृतियों में लिखा हुआ है, प्रत्युत, योग्य उपायों के द्वारा आत्म-रक्षा का प्रयास एवं 
अन्याय का विरोध भी धर्म का ही अंग हे । “किसी की हिसा मत करो, नीति से चलो 
सच बोलो, गुरु और बड़ों का सम्मान करो, चोरी और व्यभिचार मत करो इत्यादि, सब 
घर्मो में पायी जाने वाली साधारण आज्ञाओं का यदि पालन किया जाय तो कर्त्तव्य- 
अकत्तंव्य के झगड़े में पड़ने की क्या आवश्यकता है ? परन्तु, इसके विरुद्ध यह भी प्रइन किया 
जा सकता हैं कि जब तक इस संसार के सब लोग उक्त आज्ञाओं के अनुसार बर्ताव करने 
नहीं रूगते हें तब तक सज्जनों को क्‍या करना चाहिए ? क्‍या ये लोग अपने सदाचार के 
कारण दुष्ट जनों के फन्दे में अपने को फंसा लें ? या अपनी रक्षा के लिए जैसे को तैसा' 
होकर उन लोगों का प्रतिकार करें ।* यद्यपि उक्त साधारण नियमों को नित्य और प्रमाण- 
भूत मान भी लें, तथापि कार्यकर्त्ताओं को अनेक बार ऐसे मौके आते हैं कि उस समय उक्त 
साधारण नियमों में से दो मा अधिक नियम एकदम लागू होते हें । उस समय “यह करूँ या 
वह करूँ इस चिन्ता में पड़कर मनुष्य पागल-सा हो जाता है । . . . . अहिंसा धर्म सब धर्मों 
में श्रेष्ठ माना गया है । परन्तु अब कल्पना कीजिए कि हमारी जान लेने के लिए या हमारी 
स्‍त्री या कन्या पर बलात्कार करने के लिए अथवा हमारे घर में आग लछगाने के लिए 
या हमारा धन छीनने के लिए कोई दुष्ट मनुष्य हाथ में शस्त्र लेकर तैयार हो जाय और 
उस समय हमारी रक्षा करने वाला कोई न हो तो उस समय हमको क्‍या करना चाहिए ? 
क्या 'अहिसा परमो धर्म: कहकर ऐसे आततायी मनृप्य की उपेक्षा की जाय ? यदि वह 
सीधी तरह नहीं माने तो यधाशक्ति उसका शासन किया जाय ? मनुजी कहते हैं:-- 

गुरं वा बालवृद्धों वा ब्राह्मणं वा बहुश्ग॒ुतम्‌ । आततायिनमायान्‍्तं हन्यादेबाविचारयन्‌ ॥ 


शठम्‌ प्रति शाठ॒यं इति तिलक: । शर्ठ प्रत्यपि सत्यं इति गान्धि:। (गांधीसूत्रम्‌ ) 

अर्थात्‌ ऐसे आततायी या दुष्ट मनुष्य को अवश्य मार डाले, किन्तु यह विचार न 
करे कि वह गुरु है, बूढ़ा है, बालक है या विद्वान्‌ ब्राह्मण है। शास्त्रकार कहते हैं (मनु 
८।३५० ) कि ऐसे समय हत्या करने का पाप हत्या करने वाले को नहीं लगता, आततायी 
मनुष्य अपने ही अधर्म से मारा जाता है। . . . . इस जगत्‌ में ऐसे-ऐसे सूक्ष्म जन्तु हें जिनका 
अस्तित्व यद्यपि नेत्रों से दीख नहीं पड़ता तथापि तर्क से सिद्ध है। ऐसे जन्तु इतने हें कि हम 
अपनी आंखों की पलक हिलावें उतने ही से उन जन्तुओं का नाश हो जाता है। ऐसी अवस्था 
में यदि हम मुख से कहते रहें कि 'हिसा मत करो , हिसा मत करो” तो उससे क्या छाभ 
होगा ? . . . - अहिंसा धर्म के साथ क्षमा, दया, शान्ति आदि गुण झास्त्रों में कहे गये हें 
परन्तु सव समय शान्ति से केसे काम चल सकेगा ? सदा शान्त रहने वाले मनुप्यों के बाल- 
बच्चों को भी दुष्ट लोग हरण किये बिना नहीं रहेंगे। .... न श्रेयः सततं तेजो न 
नित्य श्रेयसी क्षमा । तस्मान्नित्यं क्षमा तात पंडितेरपवादिता ।* 

गांधी-युग के भारतीयों को तिरूकजी का यह कर्माकर्म॑ विचार अपूर्ण दीखता हैं । 
अपूर्ण इसलिए कि करतंव्य की जिस कल्पना का आख्यान तिरूकजी न किया है वह बहुत 
दिनों से संसार में आचरित होती रही हैं और उसी का यह एरिणाम है कि संसार में युद्ध 
आज भी चल रहे हैं। सभी लोग यदि यही सोचें कि मुझे जो आंखें दिखायेगा उसकी आंखें 
निकाल लूंगा तो फिर युद्ध की इति हो चुकी ! विन्तु दूसरा प्रश्न यह हैँ कि व्यक्ति तो 
दूसरों को अपनी आंखें निकाल लेने दे, किन्तु, क्या समाज का भी उसका अनुकरण करना 
चाहिए ? परन्तु, यदि सभी समाज एक से उन्मत्त रहे तो विश्व में भान्ति कैसे आयेगी ? 
प्रदन बड़ा विकट हूँ । यह प्राचीन असिन्नत पालन करने के समान है । यह ज्वालाओं में बैठ 
कर यह दिखाने का प्रयास करना है कि में जल नहीं रहा हूं । गांधीजी का प्रयोग नष्ट नहीं 
हुआ । उससे जो परिणाम निकले हूं उन्हें पा्थेथ मानकर स्वतंत्र भारत की वैदेशिक नीति 
चल रही है । शंकाएं अब भी हें । किन्तु, यह प्रयोग बड़ी-बड़ी संभावनाओं मे भी युक्‍त है । 
इसके विपरीत, तिलकजी ने जो विश्लेषण प्रस्तुत किया था वह भी अभी नप्ट नहीं हुआ है । 
भारत से बाहर तो आज भी उसी नीति का बोलबाला है । 

ये आज की बातें हैं | किन्तु, जिस समय तिलूकजी का आविर्भाव हुआ, उस समय 
उस तिलक के ये उपदेश वीरता, निर्मीकता और सचाई के सब से बड़े उपदेश थे । हिन्दू- 
जाति लोकमान्य की चिर ऋणी रहेगी कि निवृत्ति का आलस छुड़ाकर उन्होंने उसे प्रवृत्ति 
के पथ पर लगा दिया । जातियां जैसे दर्शनों में विश्वास करती हें, उनका स्वभाव भी वसा 
ही हो जाता है, उनका आचरण और साहित्य भी वही रूप छे लेता है । यही कारण है कि 
जब कि हमारा अधिकांश प्राचीन साहित्य हमें जीवन से विमृख करने का काम करता था, 


+# गीता-रहस्य । 

आज का सारा-का-सारा भारतीय साहित्य मनुष्यों को जीवन पर विजय प्राप्त करने की 
प्रेरणा दे रहा है । 

योग दब्द का सामान्य अर्थ भारत में प्राणायाम और हठ योग किया जाता था । 
तिलकजीने ही यह बतलाया कि योग का अर्थ गीता में कर्म है। योगी और कर्मयोगी, दोनों 
शब्द गीता में सामानार्थंक हें और इनका अर्थ यूक्ति से कर्म करने वाला होता है । बड़े भारी 
कर्मयोग शब्द का प्रयोग करने के बदले गीता और महाभारत में छोटे-से योग शब्द 
का ही अधिक उपयोग किया गया हूँ । . . . . महाभारत में भी योग और ज्ञान, दोनों शब्दों 
के विषय में स्पष्ट लिखा है, 'प्रवृत्तिलेक्षणो योग: ज्ञानं संन्यास लक्षणम्‌ ।' . . . . अश्वघोष 
ने अपने ब॒ुद्धचरित में यह दिखलाने के लिए कि गृहस्थाश्रम में रहकर भी मोक्ष की प्राप्ति 
कंसे की जा सकती हैँ, जनक का उदाहरण दिया हूँ । जनक के दिखलाये हुए मार्ग का नाम 
योग हैं । इसलिए, गीता के योग शब्द का भी यही अर्थ लगाना चाहिए । क्योंकि गीता के 
अनुसार (३३२०) जनक का ही मार्ग उसमें प्रतिपादित किया गया है ।” 


पृथ्वी का स्वर्गीकरण; महायोगी अरविन्द 


हिन्दू नवोत्थान का विवरण अधूरा रह जाय यदि उसमें अरविन्द की साधना का उल्लेख 
नहीं हो। किन्तु, उनकी साधना का विश्लेषण आसान नहीं है । भौतिक क्षेत्र में आइन्स्टीन 
के सापेक्षवाद की व्याख्या जितनी कठोर है, अध्यात्म में अरविन्द के अतिमानव और 
अतिमानस की व्याख्या भी उतनी ही दुरूह सिद्ध हुई है । अरविन्द, आरम्भ में, अंगरेजी 
के कवि और चिन्तक तथा देश के प्रतापी राजनीतिक नेता थे। कदाचित्‌ उनकी आध्यात्मिक 
साधना तब भी भीतर-भीतर चल रही थी । वे तेजस्वी पत्रकार भी थे और एक समय उनके 
पत्र वन्देमातरम्‌' ने देश के भीतर उम्र राष्ट्रीयता के उदबोधन की दिशा में बडा ही 
अद्भुत काम किया था । ज्ञाज देश के जो भी बड़े-बूढ़े नेता जीवित हैं उनके हृदयों में वन्दे- 
मातरम्‌ द्वारा ही देश-भक्ति की पहली हिलकोर उठी थी । अरविन्द पर आतंकवादी होने 
का आरोप करके सरकार ने उनपर मुकदमा भी चलाया था । किन्तु, उस मुकदमे से वे 
निर्दोष छूट गये । इसी बीच, उनके भीतर आध्यात्मिक प्रेरणाएं उद्बुद्ध हो उठीं एवं उन्होंने 
राजनीति को छोड़कर आध्यात्मिक साधनाओं में अपने को मग्न कर दिया । 


अरविन्द के आविर्भाव का काल भारत में राष्ट्रीयता के आरंभिक ताप का कारू 
था। यूरोप के आगमन और संपक्क से हिन्दुत्व में जो कंपकंपी जगी थी, वह अब खत्म हो 
चुकी थी एवं कुछ तो पुरातत्व की प्रगति से भारत के उज्ज्वल अतीत के साकार हो उठने 
के कारण, और कुछ दयानन्द और विवेकानन्द के द्वारा भारतवासियों में स्वाभिमान जगाने 
के प्रयास से, हिन्दू अब यूरोप के सामने मस्तक झुकाने के बदले, गवं से सिर तानने लगे थे । 
यह वह समय था जब इटली के राष्ट्रीय नेता मैजिनी के विचार भारत में जोर से फैलने 
लगे थे और भारतवासियों का भी यह विश्वास हो चला था कि प्रत्येक जाति का कोई न 
कोई सन्देश होता है जिसे समग्र विश्व को उसे देना ही चाहिए। मेजिनी का कहना था कि 
जातियां जब तक पराधीन रहती हैं, उनका व्यक्तित्व दबा रहता है तथा जो सन्देश उनके 
पास निहित हैँ उनकी अभिव्यक्ति पराधीनता के काल में नहीं की जा सकती । इसलिए, 
आवश्यक हूँ कि जातियां पराधीनता से मुक्ति पायें और तव विश्व के निमित्त उनके पास 
जो संदेश हें उन्हें अपने आचरणों के द्वारा अभिव्यक्त करें । भारतवासी जान चुके थे कि 
यूरोप की उन्नति, यद्यवि, शलाघनीय और काम्य है, किन्तु, वह मनुष्य का सम्पूर्ण ध्येय नहीं 
हो सकती । मनुष्य का सम्पूर्ण ध्येय तो अपने चौकोर व्यक्तित्व का निर्माण होना चाहिए 
जिससे कि वह बाहर और भीतर के दोनों जगतों में सम्यक्‌ रूप से अपना विकास कर 

सके । यूरोप में बाह्य समृद्धि बहुत काफी थी, किन्तु, भीतर से वह रिक्त दीख रहा था । 
अतएव, भारत के विचारकों में यह चेतना जगने लगी कि हो न हो, यूरोप की पीड़ाओं का 
समाधान उसके आम्यंतर विकास से होगा और यह आभ्यंतर विकास केवल भारत दे 
सकता है। तभी से, भारत के कवि, विचारक और संत यह संकेत देते आ रहे हैं कि यूरोप का 
अनुकरण हमें काफी सावधान रह कर करना हैं; कहीं ऐसा न हो कि अपने आपको यूरोपीय 
बनाने के प्रयास में भारतवासी उन मूल्यों को ही खो बैठें जो भारत के अपने मूल्य हैं, जिनका 
प्रयोग भारत में सदियों से होता आया हैं और जिनकी ओर चंचलता से पीड़ित विश्व इस 
आशा से देख रहा हैं, मानों, इन मूल्यों की स्वीकृति से उसकी पीड़ाएं मिट सकती हों । 

विश्ववाद की कल्पना का सूत्रपात भारत में राममोहत राय ने किया था और 
विवेकानन्द में आकर यह कल्पना प्रत्यक्ष रूप ले चुकी थी। परमहंस रामकृष्ण ने बारी- 
बारी से इस्लाम, ईसाइयत और हिन्दुत्व के अनेक पंथों की साधना करके यह अनुभव 
प्राप्त कर लिया था कि सभी धर्म समान हैं तथा रब के ढारा मनुष्य का आध्यात्मिक 
उत्थान हो सकता है । वस्तुतः, राममोहन से छेकर रामक्ृष्ण तक हिन्दुत्व ने अपने भीतर 
जी संशोधन स्वीकार किया उससे उसकी प्राचीतना की परतें झर गयी थीं और बह विश्व- 
धर्म की भूमिका बन गया था । भारतीय सुधारकों की विशेषता यह रही कि हिन्दुत्व का 
सुधार उन्होंने इस दृष्टि से नहीं किया कि उन्हें केवछ भारतीय समस्याओं का समाधान 
करना था, प्रत्युत्‌ु, इस दृष्टि से कि हिन्दुत्व का नवीन रूप उपस्थित करके वे समग्र विश्व 
को यह सन्देश देना चाहते थे कि यदि अपनी विविधताओं म सामंजस्य चाहते हो तो इसका 
मार्ग वह है जिसे भारत ने अपनाया हैं तथा यदि आधिभौतिक समृद्धियों के बीच भी तुम्हारे 
मन को शान्ति नहीं मिलती तो कुछ उस पंथ पर भी विचार करो जिसे हजारों बर्ष से भारत- 
वासियों ने जुगा रखा है । 

श्री अरविन्द पर विवेकानन्द और रामक्ृष्ण--दोनों का प्रभाव था, किन्तु, अपनी 
समस्त वौद्धिकता को लिये हुए भी वे विवेकानन्द से अधिक रामक्ृष्ण के समान थे | सन्त 
तो विवेकानन्द भी थे, किन्तु, भगवान का भरोसा करने से अधिक वे मनुष्य के भीतर कर्म- 
भावना को जगाना चाहते थे । किन्तु, अरबिन्द में दिव्य शक्ति के भरोसे काम करने का 
भाव अधिक था । विवेकानन्द की दृष्टि भारत के आधिभौतिक उत्थान पर थी और उन्होंने 
धर्म को यह कहकर ग्राह्म बताना चाहा कि धर्म आधिभौतिक उन्नति का बाधक नहीं है । 
आरंभ में, अरविन्द भी, कदाचित्‌, यही चाहते थे, किन्तु, साधना-मन्दिर में पहुंचते ही उनकी 
दृष्टि भारत से निकलकर मानव जाति पर जा पड़ी और वे उन दुर्बंछताओं के मूल में पहुंच 
गये जिनके कारण मनुष्य शोषण करता है, लोभ में आकर दूसरों को दुःख देता है, दूसरों को 
भपनी पराधीनता में रखता है, तथा विविध इच्छाओं की अधीनता में रहकर स्वयं भी 

दुःखी तथा अशान्त रहता हैँ । विश्व-पीड़ाओं का निदान और समाधान घोषित करते हुए 
उन्होंने कहा कि 'मानव-जाति की म्‌क्ति का मार्म यह है कि व्यक्ति और समाज के भीतर 
जो संभावनाएं छिपी हुई हें उनका विकास आज को अपेक्षा अधिक सावधानता एवं अधिक 
विवेक से किया जाय । यूरोप की कुशल यह मानने में हैँ कि मनुष्य-जीवन का लक्ष्य आ- 
ध्यात्मिक है । इसी प्रकार, एशिया का कल्याण यह स्वीकार करने में हैं कि जीवन और मन 
की भौतिक स्थितियां सत्य हे क्योंकि उनके जीवन के आध्यात्मिक ध्येय को कार्य में परिणत 
करने का आधार नहीं मिल सकता । मनृष्य की चिन्तन-शक्ति के समान सब से बड़ी समस्या 
यह है कि वह इस बात का पता लगाये कि मानव-जीवन का सम्यक्‌ आदर्श क्या हो सकता 
हैं तथा भौतिकता और आध्यात्मिकता के बीच सम्यक्‌ सामंजस्य स्थापित करने का उपाय 
क्या है ? मनृष्य के भीतर प्राचीन काल से जो सनातन सत्य गूंजता आया है उसे अभि- 
व्यक्ति मिलनी चाहिए जिससे वह हमारी आधिभौतिक प्रवृत्तियों को प्रभावित कर सके, 
उनके भीतर अपनी व्याप्तियां फैला सके । मनोवैज्ञानिक आत्मानुशासन तथा आत्म-विकास 
के गंभीर साधन क्या हो सकते हैं, इस पर मनृष्य को विचार करना है तथा उनके विकास से 
अपने मानसिक तथा मनोवैज्ञानिक जीवन को इस योग्य बनाना है कि उनके द्वारा जीवन के 
आध्यात्मिक ध्येय की अभिव्यक्ति हो सके ।* 


अरविन्द को सारा विश्व रूपान्तरण की अवस्था से गुज़रता दिखाई पड़ा । उन्होंने 
कहा है कि इस रूपान्तरण के वेग का केन्द्र, यद्यपि, प्रगतिशील यू रोप है, किन्तु, पूर्वी विश्व 
भी इस मंथनशील विचार-समुद्र की ओर बड़ी ही तेजी से खिचता जा रहा है तथा इस क्रम 
में १राने विचार और पुरानी संस्थाएं टूटती जा रही हैं । “कोई भी देश या जाति अब 
विश्व स अलग नहीं रह सकती । इस युग की प्रधान समस्या यह है कि मनुष्य की भावी 
प्रगति आधुनिक जगत्‌ की आर्थिक एवं आधिभौतिक बुद्धि के नेतृत्व में होगी जो पश्चिम 
का गुण है अथवा उस आध्यात्मिक संस्कृति और ज्ञान के अनुशासन में जो बूद्धि से ऊंची और 
आथर्थिक विचारों से श्रेष्ठ है।” अरविन्द आधिभौतिकता का तिरस्कार नहीं करते, न यूरोप 
की समृद्धियों को ही वे दुर्गुण मानते हें । उनका मत हैँ कि जैसे सारा संसार बदल रहा है, 
उसी प्रकार भारत को भी बदलना ही चाहिए । भारत भौतिक समृद्धि से हीन है, यद्यपि, 
उसके जर्जर शरीर में आध्यात्मिकता का तेज वास करता है । यह देश यदि पश्चिम की 
शक्तियों को ग्रहण करे और अपनी शक्तियों का भी विनाश नहीं होने दे तो उसके भीतर से 
जिस संस्कृति का उदय होगा वह अखिल विश्व के छिए कल्याणका रिणी होगी, वास्तव में, 
बही संस्क्ृति विश्व की अगली संस्कृति बनेगी । 

बुद्धि को विकास का आवश्यक सोपान मानते हुए भी अरविन्द उसे शंका से देखते 
हैं । आज की बुद्धि मनुष्य के सारे ध्यान को आथिक और भौतिक जीवन पर केन्द्रित किये 

हुए हैं। परिणाम यह है कि मनुष्य एक प्रकार की सुसम्य बर्बरता के गतं के कगारे पर आ बैठा 
है । मनुष्य के भीतर भविष्य की कल्पना मुरझा गयी है, उसके सामने अध्यात्म की झांकी 
नहीं रह गयी है, वह अपने आगे के मार्ग को देखने में असमर्थ हो रहा है । उसकी मानसिक 
शक्तियों का प्रबल विकास अवश्य हुआ हूँ, किन्तु, ये शक्तियां मानव के उस अहं की दासी 
हो रही हें जो स्वयं अंधा है, जो स्वयं अंधी इच्छाओं और वासनाओं के इशारों पर नाच रहा 
है । विज्ञान ने मनुष्य के चरणों पर जो अपरिमेय शवित रख दी हैं उससे मनुष्य का आधि- 
भौतिक जीवन तो एक हो गया है, किन्तु, उसके आम्यंतर जीवन की एकता का मार्ग उसे 
नहीं सूझ रहा है । उलटे, मनुप्य का सारा जीवन इच्छाओं की बेचैनी और विचारों के कोला- 
हल से पूर्ण है । संसार में सवंत्र व्यक्ति, समाज और राष्ट्र सुख, आनन्द और संतोष प्राप्त 
करने के परस्पर-विरोधी अधिकारों को लेकर आपस में टकरा रहे हें । संसार में तरह-तरह 
के नारे सुनायी पड़ रहे हे और लोग प्रत्येक नारे के लिए मरने और मारने को तैयार हैं तथा 
सब के सब इसी भ्रम में उत्साह दिखला रहे हैं, मानों, उनका आदर्श, सचमुच, सब से 
महान्‌ हो । 

आदर्श और विचारों की इस अराजकता से विश्व को ऊपर छे जाने का जो मार्ग 
अरविन्द को दिखाई पड़ा है वह विकास की महान प्रक्रिया का मार्ग है। अरविन्द यह नहीं 
मानते कि छोटे-मोटे उपदेशों अथवा आचरण के सामान्य नियमों पर ज़ोर देने से मनुष्य 
सुधर सकता है । उनका विश्वास हूँ कि जिस प्रकार भूत से जीवत और जीवन से मानसकी 
उत्पत्ति हुई, उसी प्रकार, मानस से अब अतिमानस का विकास होना चाहिए | मानस 
अथवा बुद्धि के स्तर पर मनृष्य यथेष्ट समय तक रह चुका, अब विकास की प्रक्रिया में उसे 
एक और नया कदम उठाना चाहिए | यह कदम जिस स्तर पर पड़ने वाला है उसका नाम 
अरविन्द अतिप्तानप्त का स्तर देते हैं, जहां पहुंच कर मनृष्य को यह समझना नहीं पड़ेगा कि 
प्रत्येक अन्य मनुष्य उसका अपना ही अंश हूं, प्रत्युत, इस सत्य को वह स्वयं अनुभव कर 
लेगा | अतिनामस की कल्पना कया है, यह बात आसानी से समझायी नहीं जा सकती । यह, 
कदाचित्‌, वह अवस्था है जब मनुष्य की जानकारी सूचना की स्थिति से ऊपर उठ जायगी, 
जब मनुष्य तर्को से किसी बात को समझने के बदले उसे प्रत्यक्ष रूप से जान लेगा जैसे हम 
भांखों-देखी चीज को बुद्धि की प्रक्रिया से समझने की आवश्यकता का अनुभव नहीं करते 
हैं। अतिमानस के उदय होने पर मानस समाप्त हो जायगा, ऐसी बात नहीं है । मनुष्य भूत 
से निकलकर जीव-कोटि में आया और सोचने की शक्ति पाकर वह जीव-कोटि से भी ऊपर 
उठ कर मानव-कोटि में आ गया हैं। फिर भी, भूत उसके साथ है और जीव तो वह है ही । 
किन्तु, उसका व्यक्तित्व पशुओं से भिन्न हो गया है क्योंकि पशु सोच नहीं सकते, और, 
मनुष्य सोच सकता हूँ। सोचने की शक्ति ही मानस हैँ गौर मानस अतिमानसी के भी 

साथ रहेगा। किन्तु, मानस की शक्तियां सीमित हैं और मन अज्ञान की दिशा में भी सोचने 
का आदी रहा है । अतिमानस की सार्थंकता यह होगी कि मनुष्य सोचने में गलती नहीं 
करेगा, प्रत्युत, कहना यह चाहिये कि उसका प्रत्येक ज्ञान प्रत्यक्ष ज्ञान का रूप ले लेगा जिस 
से मन को भूल करने का अवसर ही नहीं मिलेगा | इसी स्थिति की और संकेत करते हुए 
अरविन्द कहते हें, “व्यक्तियों में सवंथा नवीन चेतना का संचार करो; उनके अस्तित्व के 
समग्र रूप को बदलो जिससे पृथ्वी पर नये जीवन का समारम्भ हो सके । 
स्पष्ट ही, मनष्य समाज को इस स्थिति में ले जाने के लिए उन मलयों को कसकर 

पकड़ने की आवश्यकता है जिनके प्रतीक धर्मं और अध्यात्म हैं । धर्महीन वुद्धि की आराधना 
से जो फल निकलते हैँ उनका स्वाद संसार काफी ले चका । इस आराधना में और देर तक 
लगे रहने का परिणाम सर्व-विनाश होगा । अतएव, अरविन्द मनुष्यों के सामने दो विकल्प 
रखते है । निरे तर्क और बुद्धि पर आश्वित होने का परिणाम तुमने देख लिया । अब कुछ 
उन संभावनाओं की भी परीक्षा करो जिन तक मनुष्य आध्यात्मिक प्रवृत्तियों को जगा कर 
जा सकता हूं । बुद्धि सीमित है । वह जब भी किसी वस्तु की परीक्षा करती है, उससे अलग 
रह कर करती है । इससे वस्तुओं के आभ्यंतर संबंधों का उसे पता वहीं चलता और मनुष्य 
मंश को संपूर्ण मानकर गलती कर जाता है । “अरविंद कहते हे कि मनुष्य चाहे तो इस गलती 
से बच सकता है क्योंकि ज्ञान के और भी साधन मनुष्य को युरूभ हें जिनमें देवी शक्ति 
से एकाकार होकर विश्व के आम्यंतर डर्थ तक पहुंचने का मार्ग सबसे सही मार्ग है। बुद्धि 
के विरुद्ध अरविन्द की सब से बड़ी शंका इस बात को लेकर है कि बुद्धि से अजित ज्ञान सतह 
पर का ज्ञान होता हूँ ! साथ ही, बुद्धि विश्लेषण की पद्धति पर चलती हूँ एवं वस्तुओं का 
संहिलष्ट ज्ञान उसे प्राप्त नहीं हो पाता | वस्तुओं के विश्लिष्ट एवं विभक्त रूपों को अरविन्द 
सत्य नहीं मानते । उन्हें वे अवास्तविक वास्तविकता का नाम देते हें । इसीलिए, विज्ञान की 
उपलब्धियों से उन्हें संतोष नही है । ये सारी उपलब्धियां विभाजन के दोष से पूर्ण हें। असल 
में, सारा जीवन निखिल ब्रह्माण्ड एक हैं और इस एकत्व का ज्ञान अध्यात्मपोषित सहज ज्ञान 
से ही होता है । 

भारत पर अरविन्द की अचल भक्ति का भी कारण यही हूं कि इस देश में जो द्रष्टा 

+“मस्तिष्क उसका नाम है जो कुछ नहीं जानता है, जो जानने की कोशिश तो करता 
हैँ, किन्तु, असल में कुछ जान नहीं पाता। उसे जो कुछ दिखलायी पड़ता हैं, वह घूमिल दर्पण 
में. पड़ने वाली धुंधली छाया के समान है । तब भी इस शक्ति का एक उपयोग है कि वह 
सांसारिक व्यवहार के प्रसंग में सावंभौम सत्य की एक प्रकार की सीमित व्याख्या कर सकती 
है। किन्तु, सावंभौम सत्य का न तो उसे परिचय प्राप्त हे, व उसका वह पथ-प्रदर्शन ही कर 
सकती हे ।” (छाइफ डिवाइन) 


भरढ संस्कृति के चार अध्याय 


ओर संत हुए उनका सत्याग्वेषण का मार्ग बुद्धि नहीं, सहज ज्ञान का मार्ग था, विश्लेषण 
नहीं, संस्लेषण का मार्ग था । उन्होंने जिस सत्य को प्राप्त किया, सभी इन्द्रियों की गवाही 
में प्राप्त किया । केवल तक॑ और ऊहा को वे अपूर्ण मानते थे और सत्य की जब तक पूरी 
अनुभूति उन्हें नहीं हो जाती, वे अपने अनुसंधानों के परिणाम विश्व को नहीं सुनाते थे।* 

जिस प्रवृत्ति-मार्ग का आख्यान तिलक और विवेकानन्द ने किया, अरविन्द में भी 
उसका खंडन नहीं मिलता है । जड़वादी कहता है कि दृश्य के परे और कुछ नहीं है, इसलिए, 
दृश्य जगत्‌ के सुखों का खुल कर भोग करना ही श्रेयस्कर कार्य है। इसके विपरीत, निवृत्ति- 
मार्गी मानता है कि दृश्य माया है, वह नश्वर और निस्सार हे, तथा सच्चे सुख का देश वह 
है जो मृत्यु के उपरान्त प्राप्त होता है; अतएवं, उचित यह है कि हम दृश्य के लोभ में न पड़ें 
तथा जीवन की जो आवश्यकताएं छोड़ी जा सकती हें, उन्हें छोड़ते ही चले जाय॑ं । अरविन्द 
दोनों की साथथकता मानते हुए भी मनुष्य को दोनों से आगे जाने का उपदेश देते हैं । सच्चिदा- 
ननन्‍्द सब्ंत्र विद्यमान हैं। भेद केवल यह हैँ कि निचले स्तर पर (जड़ तत्व में) वह सोता 
हुआ हैं, अचेतन अथवा अवचेतन का आवरण लिये हुए हैँ । किन्तु, उसकी अवज्ञा भी 
सच्चिदानन्द की ही अवज्ञा हैं । जड़वादी और वैरागी, दोनों के मार्ग सीमित और अपूर्ण हें । 
जड़वाद आत्मा के विरुद्ध भूत का विद्रोह है । इसी प्रकार, निवृत्ति या वे शग्यवाद भूत के 
विरुद्ध आत्मा का विद्रोह कहा जा सकता हूँ । सच तो यह है कि आत्मा का स्वतंत्र होकर 
फैलने का दावा उतना ही उचित है जितना भूत या द्रव्य का यह आग्रह कि बह आत्मा की 
इस उड़ान का सांचा या आधार बनेगा । 


ये कुछ स्थूल बातें हे जो अरविन्द-साहित्य के पाठकों की पकड़ में आसानी से आ जाती 
हैं। किन्तु, हमारा विचार यह है कि इतने से अरविन्द की वह महत्ता सिद्ध नहीं होती, जिसका 
अनुमान उनकी भुवन-व्यापिनी कीति से होता है । अरविन्द जन-साधारण के संत या दाशे- 
निक नहीं हैं, न सामान्य पाठक उन्हें अपना कवि ही मान सकता है । वे उन विद्वानों, चितकों 
और दाशंनिकों के विचारक और संत हें जो प्रत्येक देश में वहां की जनता के वैचारिक नेता 
समझे जाते हें, जो मानवता के नवनीत और विश्व-विचारों के स्तम्भ हैं । अतएव, मनुष्य की 
समस्याओं का उन्होंने कोई न कोई ऐसा समाधान अवश्य उपस्थित किया होगा जो अब 





# “भारत में सहज-ज्ञान का उदभव पहले हुआ और बौद्धिक शक्तियों का विकास 
बाद को, जब दर्शन और विज्ञान रचने का समय आया । वेदिक युग की पीठ पर ही भारत 
में बह युग आया जिसे हम दर्शन और बौद्धिकता के विस्फोट का काल कह सकते हैं । किन्तु 
इस युग में भी विचारों के आधार आध्यात्मिक थे एवं जिन आध्यात्मिक सत्यों को लोग 
पहले सहज ज्ञान से जान चुके थे, उन्हीं का परिचय अब वे नये ढंग से बुद्धि द्वारा कर रहे थे।” 

(आये! से) 

तक किसी भी संत, साधक या उपदेष्टा को दिखाई नहीं पड़ा था । 


मनुष्य की समस्थाएं दो प्रकार की हे । एक समस्या शरीर की है जिसका समाधान 
रोटी ओर वस्त्र तथा अन्य आधिभौतिक सुविधाएँ मानी जा सकती हैं। किन्तु, सब प्रकार से 
सुखी मनुष्य भी दुःख, दौर्मनस्य, रोग, शोक, जरा और मरण का शिकार होता है। इस समस्या 
का समाधान न तो रोटी और वस्त्र, न मोटर और महल ही हो सकते हैं। प्राचीन और मध्य- 
कालीन विश्व शारीरिक समस्याओं से अधिक अपनी आध्यात्मिक समस्याओं को प्रमुख 
मानता था। इसी से, उस समय अध्यात्म-विद्या का सभी देशों में विकास हुआ । तब विज्ञान 
का उत्थान हुआ और मनुष्य मानने लगा कि जो सत्य प्रयोगशाला में परखा नहीं जा सकता, 
डाक्टर के स्टेथस्कोप और सर्जन की छरी से छुआ नहीं जा सकता, वह या तो सत्य ही नहीं 
है अथवा है तो ऐसा हैं जिसकी ओर मनृष्य को ध्यान नहीं देना चाहिए। और विज्ञान ज्यों- 
ज्यों नई विजय प्राप्त करता गया, त्यों-त्यों अधिकाधिक मनुष्य उसके भक्‍त अनते गए, यहां 
तक कि अध्यात्मवादियों को भी आवश्यकता अनुभूत होने छूगी कि' अपनी बातों को वे, 
जहां तक संभव हो,विज्ञान की भाषा में रखें। किन्तु, विज्ञान की वृद्धि से भी मनुष्य की शाइवत 
समस्याएँ दूर नहीं हुईं । वह आज भी दुखी है, वह आज भी रोग, शोक, जरा और मरण 
का शिकार होता है तथा सबसे बड़ी बात तो यह हैं कि पहले जिन सुखों की छोग कल्पना भी 
नहीं कर सकते थे, उन सुखों के शैल पर बैठा हुआ मनुष्य भी चंचल, विषण्ण और अश्ांत 
है तथा उतना अशान्त है जितना पहले के युग में, शायद ही, कोई होता हो । अतएव, चितकों 
पर यह प्रतिक्रिया हुई कि मनृष्य की समस्याओं का समाधान विज्ञान भी नहीं है, क्योंकि 
विज्ञान से शरीर चाहे जितना सुखी हो जाय, आन्तरिक संतोष में वृद्धि नहीं होती, उल्टे 
दिनों-दिन उसकी मात्रा घटती जाती हैं। 


भौतिकता, विज्ञान और वुद्धिवाद के विरुद्ध, विश्व भर में जो गहन गंभीर चिता-धारा 
फूटी है, अरविन्द उसी धारा के ऋषि हैं। संसार विज्ञान को पाकर धर्म से अलग हो गया था । 
अब उसे दिखलायी पड़ने रूग़ा कि विज्ञान भी यथेष्ट नहीं है । संसार के सामने यह समस्या 
नहीं है कि धर्म ओर विज्ञान में से हम किसे ले और किसे छोड़ दें, प्रत्युतू, उसकी समस्या का 
रूप यह है कि कौन वह उपाय है जिससे धर्म वैज्ञानिक तथा विज्ञान धार्मिक बनाया जा सकता 


* हैं। एक बात और है कि जब से संसार में व्यक्ति और समाज को लेकर ढंद्व छिड़ा है, तब से 


हमारी प्रत्येक समस्या के साथ यह प्रश्न भी उपस्थित होने लगा है कि समाधान व्यक्ति के 
लिए खोजा जाय या समष्टि के लिए। प्राचीन और मध्यकालीन विश्व में, प्रायः, प्रत्येक देश 


/ के छोग वैयक्तिक मुक्ति को मानव-जीवन का सबसे बड़ा लक्ष्य मानते थे ! किन्तु, उन्नीसवीं 


* सदी में जाकर मावर्स ने कहा कि व्यक्ति को मुक्ति की कल्पना हास्यास्पद और निरी मूख॑ता, 
' निरे स्वार्थ की बात है। मुक्ति, वास्तव में, समाज की होनी चाहिए ! माक्से की इस घोषणा 

का विश्व के विचारकों पर ऐसा प्रभाव पड़ा कि जीवन के प्रत्येक क्षेत्र में मनुष्य समूह को 
प्रधानता देने लगा । किन्तु, समूह तो निराकार होता हैं। उसके सुख और दुःख की कल्पना 
कंसे की जाय ? समूह दुःखी है, इसका सामान्य अर्थ तो यही होता है कि उसमें रहने वाला 
व्यक्ति दु:खी है। और समाज सुखी हैँ, इसका भी अर्थ इतना ही होता है कि उसमें रहने वाला 
व्यक्ति सुखी है। अतएव, भारत में एक नया संदेश मुखरित हुआ । गांधी जी ने कहा कि 
समाज की मुक्ति की कल्पना केवल कल्पना ही हो सकती है । वास्तव में, मुक्ति समाज की 
नहीं, व्यक्ति की ही होती है । हाँ, वैयक्तिक मुक्ति की खोज का उपाय यह नहीं है कि मनुष्य 
संसार छोड़कर वन या गुफा में चला जाय, प्रत्युतू, यह कि समाज में रहकर उसकी सेवा 
करे और समाज-सेवा का भी अर्थ समाज में बसने वाले व्यक्तियों की ही सेवा है। 


अरविन्द इन सभी धरातलों से ऊपर उठे हुए हैं । वैयक्तिक मुक्ति की उन्हें परवाह 
नहीं है, न वे यही मानते हें कि मुक्ति मृत्यु के उपरान्त ही पायी जा सकती है। केवल वैयक्तिक 
मुक्ति की आशा में साधना ओर समाज-सेवा करने में जो नेतिक दोष है, वे उससे भी भली- 
भांति परिचित हैं तथा वैयक्तिक मुक्ति के संधान को वे जीवन का बहुत बड़ा आदर नहीं 
मानते । बल्कि उनका विचार हूँ कि मोक्ष के रूप में जिस दिव्य जीवन की कल्पना अब तक 
होती आयी है, वह इसी देह से भोगा जा सकता है, वह इसी पृथ्वी पर उतारा जा सकता है। 
समाज-सेवा का उपयोग चाहे जितना बड़ा समझा जाय, अरविन्द उसे भी मनृष्य की समस्या 
का मौलिक समाधान नहीं मानते । समाज-सेवा दया का कार्य है, इसलिए, बह सत्कर्म माना 
जाता है, किन्तु, समाज-सेवियों की चाहे जितनी बड़ी सेना प्रस्तुत कर ली जाय, व्यक्ति को 
वे रोग और शोक सताते ही रहेंगे, जिनसे आक्रांत हो जानें पर उसे समाज-सेवी की आव- 
इयकता होती है | उत्तम सरकार, उत्तम शासन, शांति रक्षा के लिए अत्तर्राष्ट्रीय संगठन 
और मनुष्यों में सद्गुणों का प्रचार, ये सभी अच्छे और आवश्यक कार हैं, किन्तु, वे भी, मानव 
की समस्याओं के अन्तिम समाधान नहीं हैं । इन संगठनों का उतना ही महत्त्व हैं जितना 
उन पहरेदारों का जो किसी एक एसे गांव पर पहरा देते हे जिसके निवासी स्वेच्छया उपद्रवों 
से अलग नहीं रह सकते । अरविन्द मनुष्यों के स्वभाव में आमूल परिवर्तन चाहते हैं और 
इसके लिए उन्हें संगठन और सदुपदेश बहुत ही अयथेष्ट लगते हें । कदाचित्‌ यही कारण 
है कि जब कि अन्य धर्माचार्यों और संतों के उपदेश अलग से संकलित मिलते है, पांडिचेरी 
से ऐसी कोई भी पुस्तक नहीं निकली हूँ जिसमें अरविन्द के उपदेश संग्रहीत हों । 

अरविन्द की शिक्षा छोटे-छोटे उपदेशों में नहीं, प्रत्युतू, कठोर-सुदी्घ साधना में 
विद्यमान है । जहां कपड़ फट जाय, वहा पैबन्द लगाना आवश्यक हो जाता है और वैसे पैबन्द 
लगाना फटेहाल घूमने से अच्छा काम भी हूँ । किन्तु, अरविन्द कदाचित्‌ यह मानते हैं कि मान- 
बता के वस्त्र बिल्कूल चिथड़े-चिथड़े हो गए हें और आवश्यक हे कि उसे कोई नया परिधान 

दिया जाय । यह नया परिधान अतिमानस की अवतारणा और अतिमानव का विकास है । 
अरबिन्द की दृष्टि में मानवता की समस्याओं का उचित समाधान यह है कि मनुष्य जिस 
बौद्धिक स्तर पर बैठा हुआ हैं, उससे ऊपर उठकर वह एक नई भूमि पर अवस्थित होने का 
प्रयास करे जो अतिमानस की भूमि है। आज का मनुष्य जितने भी कलुष और अत्याचार 
करता हे, बुद्धि से प्रेरित होकर करता है ! और आज के संतों, सुधारकों का और विचारकों 
का उपदेश भी यही है कि मानवीय बुद्धि को निर्मेल बनाओ, उसका कलुष धो डालो, मनुष्य 
के कर्म आप से आप सुधर जायेंगे । अरविन्द का ऐसा विश्वास नहीं है । वे बुद्धि से बुद्धि का 
सुधार करने में विश्वास नहीं करते । उनके विचार से यह अंधकार से अंधकार हटाने के समान 
असम्भव कार्य हें । बुद्धि के कलुष तभी दूर होंगे जब मनुष्य अति-मानस का स्वामी होगा। 
बुद्धि में बहुत सारा अज्ञान भी रहता है, किन्तु, अतिमानस पूर्ण रूप से प्रकाशित स्थिति है । 
अतएव, मनृष्य यदि अज्ञान से बचना चाहे तो उसे अतिमानस में प्रवेश करना चाहिए । 
विश्व के अन्य चितकों और विचारकों की प्रक्रिया संशोधन और सुधार की प्रक्रिया है । 
अरबिन्द सुधारों से संतुष्ट नहीं हैं। उनकी आस्था विकास पर है ; द्रव्य से जीवन और जीवन 
से मस्तिष्क, ये तीन कदम मनुष्य उठा चुका है। मस्तिष्क से ऊपर अतिमानस का देश है । 
जब तक मनुष्य इस देश में पांव नहीं रखता, उसका कल्याण नहीं होगा । 


अरविन्द मानव को अति-मानव बनाना चाहते हें । अति-मानव (सुपरमैन) यह 
नाम सर्वथा नवीन नहीं हैं । अरविन्द से पूर्व, जर्मन दाशनिक नीत्से ने अतिमानव की कल्पना 
की थी। किन्तु, उसने यह सोचा था कि अति-मानव दबंग मानव ही होगा जो सबको मार- 
पीट कर आगे निकल जायेगा। और हुआ भी यही कि नीत्से की कल्पना के अनुसार ही जमंनी 
में हिटलर का जन्म हुआ । एक दूसरी कल्पना उदूं और फारसी के विख्यात भारतीय कवि 
इकबाल में भी प्रस्फुटित हुई । इकबाल की कल्पना का अति-मानव भी व्यक्ति ही है, अति- 
मानवीय समाज की कल्पना इकबाल ने भी नहीं की हैं । इकबाल कहते हें कि औरों से अनूठा 
और भिन्न होना, यही व्यक्तित्व का गुण है । किन्तु, विश्व-श्रह्मांड में सबसे अनूठा व्यक्तित्व 
ईश्वर का है, अतएव, सबसे बड़ा व्यक्ति भी वही होगा जो ईश्वर के अधिक से अधिक समान 
होगा । जो व्यक्ति ईश्वर के अधिक से अधिक समान हो, इकबाल उसे ही अति-मानव कहते 
है और धरती पर उसी का वे राज्य भी चाहते हैं। उनका विचार है कि प्रजा-सत्ता कोई वस्तु 
नहीं हैं। मनुष्य पर सबसे अच्छा शासन अति-मानव का शासन होता है, वह एक साथ मनुष्यों 
का धर्म-गुरुऔर उनका राजा भी होता है। अति-मानव का राज्य पृथ्वी पर परमेश्वर का 
ही राज्य होगा । बल्कि, अति-मानव अपना शासन परमेश्वर का नायब (वाइस-रिजेंट ) 
बनकर चलायेगा। ॥॒ 

अरविन्द की अति-मानव की कल्पना इन दोनों कल्पनाओं से भिन्न है । वे यह नहीं 

मानते कि एक व्यक्ति अति-मानव होगा तथा बाकी सभी लोग सामान्य मनुष्य बन कर उसकी 
अधघीनता में रहेंगे । बल्कि, उनका विचार है कि अति-मानस से संवलित सभी मनुष्य अति- 
मनुष्य हो जायेंगे। उनका यह भी कथन हैं कि अति-मानस, सम्भव है, पहले किसी समूह या 
व्यक्ति में उतरे । किन्तु, उसके बाद वह फंलता ही जायेगा, एवं फंलते-फैलते एक दिन वह 
अखिल मनुष्य जाति को अति-मनुष्यों की जाति में बदल देगा । 

तो अरविन्द ने घूम-घूमकर उपदेश देने के बदले अपने को एक आश्रम में क्‍यों बन्द 
कर लिया ? यह प्रश्न अत्यंत स्वाभाविक हैं । किन्तु, उसका उत्तर भी कम समीचीन नहीं 
है । अपनी साधनाओं के द्वारा अरविन्द को यह दिखलायी पड़ा कि विकास की दो गतियां 
हैं । एक तो यह हैं कि नीचे के धरातल पर के जीव ऊपर उठने का प्रयास करते हैं । किन्तु, 
ऊपर के धरातल पर जो चित्‌-शक्ति है, वह भी नीचे आना चाहती है । अर्थात्‌, परमात्मा 
की कृपा और मनृष्य के प्रयास, इन दोनों के योग के विना विकास नहीं होता । अरविन्द की 
यह भी मान्यता है कि एक या अनेक व्यक्ति यदि चाहें तो वे अपनी साधना के द्वारा चित्‌- 
शक्ति को नीचे उतरने को प्रेरित या बाध्य कर सकते हैं । क्योंकि विश्व के सभी मनुष्यों को 
साधना और तपस्या में लगाना असंभव हैं, इसलिए, अरविन्द ने अपने तथा अपने आश्रमवासी 
शिष्यों के ऊपर यह भार रखा कि वे साधनापूर्वक दिव्य जीवन को पृथ्वी पर अवतरित होने 
को बाध्य करें । और इस साधना का जो मार्ग उन्होंने निर्धारित किया है, उसका नाम योग 
हँ--बह योग नहीं जो हठयोग का पर्याय है, प्रत्युत, वह योग जिसमें कर्म, ज्ञान और भक्ति 
तीनों समाहित हैं । अरविन्द संश्लिष्ट योग के पक्षपाती हें जिसमें साधक अपने कर्मों को 
निर्मल रखकर तथा सत्य का शद्ध ज्ञान लिये हुए संपूर्ण भावावेग से परमात्मा का चिन्तन 
और ध्यान करता है। कर्म, ज्ञान और भक्ति के इस संइ्लेषण से भी यही शिक्षा निकलती है 
कि अरविन्द भूत, जीवन और मस्तिष्क, इन तीनों को दिव्य बनाकर इसी जीवन में दिव्य 
जीवन की अवतारणा करना चाहते हैं । 


स्व॒ग का अ्रूमिकरण ; महात्मा गांधी का प्रयोग 


महात्मा गांधी ने भारतीय संस्कृति में इतनी अधिक दिशाओं में प्रकाश डाला है कि 
उनके समस्त अवदान का सम्यक्‌ मूल्य निर्धारित करना अभी किसी के लिए भी संभव नहीं 
दीखता । खान-पान, रहन-सहन, भाव-विचार, भाषा ओर होली, परिच्छेद और परिधान, 
काव्य और चित्रकारी, दर्शन और सामाजिक व्यवहार एवं धर्म-कर्म, राष्ट्रीयता और अन्त- 
राष्ट्रीयता, भारत में आज जो भी आचार या विचार प्रचलित है, उनमें से प्रत्येक पर कहीं 
न कहीं गांधी जी की छाप हैँ, यहां तक कि उनके आलोचकों और विरोधियों में भी 
ऐसे अनेक लोग हें जिनकी पोशाक नहीं तो खान-पान में, जिनके विचार में नहीं तो सामा- 
जिक आचार में, महात्मा गांधी का प्रभाव मौजूद हैं। आज का भारत गांधी का भारत है 
और गांधी नाम आज के भारत का पूरा पर्याय है, इसमें कोई संदेह नहीं । गांधी जी के इस 
महाव्यापक प्रभाव को दृष्टिगत रखते हुए यह सरल काय॑ नहीं है कि हिन्दू-नवोत्यान की 
पृष्ठ-भूमि पर उनका समग्र रूप आंका जा सके । जन्म और विकास तो उनका भी सांस्कृतिक 
नवोत्थान के कारण ही हुआ, किन्तु, काल को खींचकर वे ब्रबस अपनी दिशा की ओर ले 
गये । महापुरुषों के संकेत पर इतिहास अपना रूप बदलता हैं। किन्तु, चूंकि प्रकरण यहां 
हिन्दू-नवोत्थान की व्याप्तियों के विश्लेषण का उपस्थित हैँ, इसलिए, उसी के पृष्ठाधार 
पर हम महात्मा जी के विचारों और प्रयोगों को समझने की चेप्टा करेंगे । 


संसार का ध्यान गांधी जी की ओर इसलिए आढक्ृष्ट हुआ कि उन्होंने पशुबल के समक्ष 
आत्म-बल का शस्त्र निकाला, तोपों और मशीनगनों का सामना करने के लिए अहिंसा का 
आश्रय लिया । किन्तु, सोचने की बात यह है कि अहिसा का आश्रय उन्होंने लिया क्‍यों ? 
क्या इसलिए कि अँगरेजों के विरुद्ध वे हिसा का आश्रय लेकर भारत को स्वाधीन नहीं कर 
सकते थे ? अथवा इसलिए कि मानव समाज को वे यह शिक्षा देना चाहते थे कि मनुष्य जब 
तक पाशविक साधनों का प्रयोग करने को बाध्य हे तब तक वह पूरा मनृष्य कहलाने का अधि- 
कारी नहीं हो सकता ? पहली बात अहिसा को किकतंव्यविमूढ़ एवं निरुपयाय व्यक्ति का 
साधन बनाती है जिसका अर्थ कि तोपें जब हमारे पास नहीं हैं तब सत्याग्रह ही सही । किन्तु, 
दूसरी बात अहिसा को मनुष्य के विकास का साधन बनाती है, उसके रूप को निर्मल बनाने 
का उपाय सिद्ध करती है। यह सच है कि गांधी जी के नेतृत्व में जब भारतवासी ब्रिटेन से 
संघर्ष कर रहे थे, तब उनमें से अधिकांश का यही भाव था कि अहिंसा साधन भर है जिसका 
अवलम्ब हमने इसलिए लिया हैं कि हिसक साधनों से अँगरेजों का सामना करने की हमें 

सुविधा और सुयोग नहीं है । किन्तु, स्वयं गांधी जी इस विचार को नहीं मानते थे । अहिसा 
को गँवाकर वे भारत को स्वाधीन करने के पक्षपाती नहीं थे । भारतीय स्वाधीनता बहुत 
बड़ा लक्ष्य थी, किन्तु, उससे भी बड़ा ध्येय, मानव-स्वभाव में परिवतेन लाना था, मनुष्य को 
यह विश्वास दिलाना था कि जिन ध्येयों की प्राप्ति के लिए वह पाशविक साधनों का सहारा 
लेता है, वे ध्येय मानवोचित साधनों से भी प्राप्त किये जा सकते हैँ । गांधी जी का मुख्य 
उद्देश्य अपने देशवासियों के कष्टों का निवारण नहीं, प्रत्युत्‌ू, मनुष्य के पाशवीकरण का अव- 
रोध था | घृणा, क्रोध और आवेश, यह पशुओं को भी होता है और वे भी अपने प्रतिपक्षी का 
सामना उन शास्त्रों से करते हें जो प्रकृति की ओर से उन्हें मिले हुए हें। मनुष्य पशु से भिन्न 
है, अतएव, उचित है कि वह अपने आवेगों पर नियंत्रण लूगायें और अपने देनिक जीवन की 
समस्याओं के सुलझाने में उन उपायों से काम लें, जो पशुओं के लिए दुलंभ, किन्तु, मनुष्य 
के लिए सुलभ हे । 

प्रइन उठता है कि गांधी जी ने ऐसा निश्चय क्यों किया ? और अहिंसा का यह प्रयोग 
किसी अन्य देश में आरम्भ नहीं होकर भारत में ही क्यों आरम्भ हुआ | बहुत से लोग इस प्रइन्‌ 
को यह कहकर टाल देंगे कि यह आकस्मिक बात थी। किन्तु, आकस्मिक बात यह थी नहीं । 
कहते हूँ, सत्याग्रह अथवा सविनय अवज्ञा की कल्पना अमेरिका के चिन्तक थुरो ने भी 
की थी और इसकी थोड़ी-बहुत झलक रूस के संत साहित्यकार टाल्सटाय को भी मिल चुकी 
थी। गांधी जी थुरो और टाल्सटाय दोनों के विचारों से परिचित थे । यहां अपने देश में भी 
गांधी जी से पूर्व अरविन्द सविनय अवज्ञा और असहयोग का सुझाव देश के सामने रख चुके 
थे।* फिर भी बात रह जाती हैं कि इसका प्रयोग सबसे पहले भारत ने ही क्यों किया ? 





* एक बार श्री गोपालकृष्ण गोखले ने अरविन्द के अनुयायी राष्ट्रवादियों पर 
यह आक्षेप लगाया कि उनके आशय शांतियुक्‍त हैं या नहीं, इसमें हमें संदेह है । इसके उत्तर 
में अरविन्द ने अपने एक भाषण में कहा था कि हम तो जनता से कह चुके हैं कि शांतिमय 
उपायों से स्वाधीनता प्राप्त की जा सकती है | हमने कहा हैं कि अपना सहायक आप होकर 
हम सविनय-अवज्ञा के साधन से स्वराज्य प्राप्त कर सकते हें । सविनय अवज्ञा के दो अर्थ 
हैं । एक अर्थ तो यह हूँ कि कुछ बातों में हम देश की सरकार से तब तक असहयोग करेंगे, 
जब तक कि हमारा जन्मसिद्ध अधिकार हमें प्राप्त नहीं हो जाय | दूसरा यह कि असहयोग 
के क्रम में यदि हम पर दमन होने लगे तो उसका प्रतिकार हम हिंसा से नहीं करके कष्ट - 
सहिष्णुता, सविनय अवरोध और कानूनी तरीकों से करेंगे। अपने नौजवानों से हमने यह तो 
नहीं कहा हैं कि जब अत्याचार हों तो तुम प्रतिशोध लो । हमने तो यही कहा है कि दमन की 
बेदनाओं को सहय करो ।” 

(श्रीयुत दिवाकर कृत “'महायोगी' से ) 

उत्तर स्पष्ट है कि आत्म-बल शारीरिक बल से श्रेष्ठ है, इस सत्य को जितना भारतवासी 
जानते थे, उतना अन्य देशों के छोग नहीं । धुरो, टाल्सटाय अथवा एमसेन और रोम्या रोलां 
में इस प्रकार की जब भी कोई भावना जगी तो उसके पीछे भारतीय दर्शन की उत्तेजना काम 
कर रही थी। यह ठीक है कि थुरो और टालस्टाय ने सविनय अवज्ञा की कल्पना भारत के 
किसी बहु-प्रचलित उपदेश को सुनकर नहीं की होगी, क्योंकि ऐसा कोई उपदेश राजनीति 
की भाषा में तब तक भारत में भी प्रचलित नहीं हुआ था । किन्तु, सविनय अवज्ञा की 
कल्पना तक जाने का दर्शन इस देश में विद्यमान था और इस कल्पना तक वही व्यक्ति जा 
सकता था जो या तो भारतीय विचारधारा से प्रभावित हो अथवा अनायास उस प्रकार की 
चितन-पद्धति पर आ गया हो जो भारत की पद्धति रही है। थ्रो एंवं टालस्टाय के सबंध 
में दोनों ही विकल्प संभव रहे होंगे। रह गए अरविन्द, सो वे तो भारतीय थे ही । 


एक प्रकार से देखिये तो जिस नवोत्थान के सांस्कृतिक नेता राममोहन और केशवर्चंद्र, 
दयानन्द और एनी बेसेंट, रामकृष्ण और विवेकानन्द तथा अरविन्द और रवीन्द्र हुए, उसके 
राजनीतिक नेता महात्मा गांधी ही हो सकते थे । प्रत्येक महापुरुष अपने समय का परिणाम 
होता है। काल के हृदय में जो अनुभूतियां एकत्र होती हैं, उन्हीं की अभिव्यक्ति के लिए वह 
कवि, संत और सुधारक को जन्म देता है । उन्नीसवीं सदी के आरम्भ से भारत जो कुछ भी 
सोच रहा था, वह इस दिशा में नहीं था कि भारतवासी भी यूरोप का अन्धानुकरण करके 
इंद्रियोंके वैसे ही दास होजायें, जेसे सुखी और संपन्न देशोंके लोग हैं, तथा वे भी शारीरिक बल 
की अति वृद्धि करके अपने देश को स्वाधीन बनायें तथा अन्य देशों को जीतकर उन पर राज्य 
करे। हिन्दू-नवोत्थान की शिक्षा यह नहीं थी, प्रत्युत्‌, हमारे सभी नेता और युधारक, यूरो- 
पीय सम्यता की दुर्बलताओं अर्थात्‌ उसकी धन-लोलुपता एवं विलास के नि्ित्त अन्य राष्ट्रों 
का शोषण करने की नीति के विरोधी थे। इसके सिवा, विवेकानन्द जैसे लोग यूरोप की हिसा- 
परायणता को भी उसकी संस्कृति का दोष मानते थे। इधर, भारत में राममोहनराय से लेकर 
विवेकानन्द तक विश्व-प्रेम की जो भावना फंली, वह उच्च मानवता को उत्तेजना देने वाली 
थी। यदि ध्यान से देखा जाय तो हमारे समक्ष नवोत्यान के भीतर एक ही भावना काम कर 
रही थी कि एक ब्रह्म ही विभिन्न रूपों में प्रत्यक्ष है, कि मनुष्य-मनुष्य भाई हैं, कि सभी धर्म 
आदरणीय हे, कि विश्व-मानवता में विश्वास करने से बढ़कर और कोई घर्म नहीं हो सकता । 
नवोत्थान के सभी नेताओं ने प्रेम को मनुष्य का सबसे बड़ा धर्म एवं परोपकार को उसका 
सर्वश्रेष्ठ साधन बताया। शासकों के प्रति घृणा का उत्कट भाव केवल लोकमान्य तिलक में 
था और उन्हीं में हम हिसा का यत्किचित्‌ समर्थन भी पाते हें । बाकी सुधारकों में घृणा ओर 
विद्वेष नहीं था, न वे हिंसा का उपदेश देने वाले थे-। वास्तव में, भारतवर्ष में राष्ट्रीयता भी 
संस्कृति की कृक्षि से उत्पन्न हुई । पहले इस देश में सांस्कृतिक राष्ट्रीयता का उदय हुआ 

और लोग इस स्वाभिमान से भरने लगे कि हम अत्यंत प्राचीन सभ्यता के उत्तराधिकारी 
हैँ तथा यूरोप में आधिभौतिक सुखों का चाहे जेसा भी अम्बार लग गया हो, किन्तु, हम उन 
मूल्यों के उत्तराधिकारी हें जिन्हें ऊँची मानवता वरण करती है । इस चेतना के जन्म ले लेने 
पर उसी के निष्कर्ष स्वरूप भारत में राजनीतिक राष्ट्रीयता का जन्म हुआ | यह भी ध्यान 
दने की बात हैँ कि भारत में सांस्कृतिक राष्ट्रीयता के उन्नायक धामिक व्यक्ति थे। 
हिन्दुत्व के धार्मिक पक्ष पर विधर्मियों के प्रहार से यह देश जगा था । अतएव, धार्मिक व्यक्ति 
ही इस जागरण के आदि उन्नायक हुए। यही कारण था कि उनके अनुसंधानों और उपदेशों 
से जो संस्कृति उत्पन्न हुई, वह धर्म के स्तर से नीचे नहीं उतरी । न उसने आधिभौतिक उन्नति 
के प्रस्ताव को उचित से कभी अधिक महत्त्व दिया। हमारे नवोत्थान की सारी प्रक्रिया का 
क्रम कुछ इस ढंग॑ का रहा है, मानो, भगवान भारत की आध्यात्मिक साधनाओं को फिर से 
जीबित करके शेष विश्व के सामने कोई समाधान उपस्थित कर रहे हों । और इसमें कोई संदेह 
नहीं कि नवोत्यान के भीतर से भविष्य की ओर प्रगति करती हुई भारत की प्राचीन परम्परा 
ने महात्मा गांधी के व्यक्तित्व और प्रयोग में अपनी परिणति प्राप्त की । ऐसा लगता हैं, 
मानो, गांधी जी के जन्म और विकास को संभव बनाने के लिए ही राममोहनराय ने सांस्क्ृ- 
तिक जागरण का आरम्भ किया था। रूगभग सो वर्षों तक इस आध्यात्मिक देश ने जो आत्म- 
मंथन किया, पराधीनता की ग्लानि को धोने के लिए अपनी श्रेष्ठ शक्तियों का जो चितन और 
ध्यान किया, गांधी जी उसी तपस्या के वरदान बनकर प्रकट हुए। नवोत्थान से प्रेरित भारत 
अपनी भी स्वाधीनता खोज रहा था और विश्व की समस्याओं का समाधान भी । महात्मा 
गांधी ने उसकी दोनों कामनाएँ पूर्ण कीं । 

गांधी जी न तो दयानन्द और अरविन्द के समान मेधावी पंडित एवं बहुपठित विद्वान्‌ 
थे, न उनमें विवेकानन्द की ही तेजस्विता थी । अपने समग्र जीवन में उन्होंने कोई भी ऐसी 
बात नहीं कही, जो उनके पूर्ववर्ती लोगों ने नहीं कही हो ।* किन्तु, साधनापूर्वक उन्होंने सभी 
प्राचीन सत्यों को अपने जीवन में उतारकर संसार के सामने यह उदाहरण उपस्थित किया 
कि जो उपदेश अनन्त काल से दिये जाते रहे हैं, वे सचमुच ही जीवन में उतारे जाने के योग्य 
हैं। गांधी जी से पहले के संतों और सुधारकों ने पुस्तकीय ज्ञान के बल पर अथवा अनुभवों 
के आधार पर जितनी भी अच्छी बातें कही थीं, गांधी जी ने उन सब पर आचरण करके 
मनुष्यता को चौंका दिया और उसके भीतर इस आश्या को जाग्रत कर दिया कि दुर्बल से दुबंल 
मनुष्य भी चाहे तो मानवता के चरम-शिखर पर पहुंच सकता है। ज्ञानी संसार में बहुत 





+ नये सिद्धांतों को जन्म देने का दावा में नहीं करता। मेने तो केवल अपने ढंग 
पर सनातन सत्यों को दैनिक जीवन और समस्याओं पर लागू करने का प्रयास किया है । 
(हरिजन, २८ मार्च, १९३६ ई० ) 

हुए थे। गांधी जी ने यह बतलाया कि मनुष्य की सार्थकता जानने नहीं, करने में हे । 

संसार की बातें तो जाने ही दीजिये । अपने इस धर्मप्राण देश में भी लोग यही समझते 
आये थे कि जीवन की सारी भूमि धर्म की भूमि नहीं हैं । उपनिषदों के युग में तथा बौद्धों और 
जैनों के उदय-काल में धर्म को वरण करने वाला व्यक्ति गृहस्थी छोड़ कर संन्यास ले लेता 
था। उस समय समझा यह जाता था कि गृहस्थ और राजा के कर्तव्य सदा धामिक नहीं हो 
सकते, न उनका धामिक होना अनिवार्य है। धर्म तो एक विशेष प्रकार की साधना है जिसका 
सहारा परलोक के लिए अथवा मोक्ष-प्राप्ति के छिए लिया जाता है । जब भक्ति का काल आया 
तब भी धर्म जीवन-व्यापी कतंव्य का स्थान न ले सका | जनक जैसे योगी का आदर्श पुस्तकों 
में था, किन्तु, वह अपवाद समझा जाता था। उपेक्षा और अपवाद के अन्धकार से उस आदर्श 
का उद्धार गीता-रहस्थ में तिलक जी ने किया, किन्तु, वे उसका प्रयोग सामाजिक धरातल पर 
नहीं कर सके । संसार के और देशों में भी किसी समय किसी संत या सुधारक ने घर्म को समस्त 
जीवन और समाज पर लागू करने का प्रयत्न किया था या नहीं, गह नहीं कहा जा सकता । 
विचार, कदाचित्‌, कद्यों के मन में उठे होंगे, किन्तु, गांधी जी का महत्त्व यह है कि उन्होंने 
धर्म को जीवन-व्यापी बनाने का दुस्साहसी प्रयोग केवल अपने वैयक्तिक जीवन पर ही नहीं, 
अपने पास आये हुए सारे समाज पर किया । अरविन्द और गांधी में यही भेद है । अरविन्द 
ने मानव समाज की समस्याओं का यह निदान किया कि ये समस्‍यायें मनुष्य की बुद्धि से निकली 
हैं और इनका समाधान यह है कि मानव-समाज बुद्धि के स्तर से उठ कर अति-मानस की 
अवस्था में पहुंच जाय । किन्तु, उनकी अति-मानस की कल्पना क्या है, यह समझने में मनुष्य 
असमर्थ था, अतः अरविन्द और उनके शिष्यों ने अति-मानस की अवतारणा का दायित्व 
अपने ऊपर लेकर तपस्या आरम्भ कर दी । निदान तो गांधी जी का भी बहुत कुछ वही है, 
जो अरबिन्द का हैं, किन्तु, समाधान में दोनों महात्माओं में भेद है । अरविन्द का समाधान 
अति-मानस का विकास हूं । गांधी जी मनुष्य में धर्म की भावना जगाकर उसकी पीड़ाएँ 
दूर करना चाहते है । 


गांधी जी ने बार-बार कहा है कि मनुष्य का जन्म धर्म की साधना के लिए होता है 
और अपने जीवन का उद्देश्य भी वे धर्म की ही उपासना मानते थे। “मेरा उद्देश्य धामिक है, 
किन्तु, मानवता से एकाकार हुए बिना में धर्म-पालन का मार्ग नहीं देखता । इसी कार्ये के लिए 
मेंने राजनीति का क्षेत्र चुना हुँ क्योंकि इस क्षेत्र में मनुष्यों से एकाकार होने की संभावना है । 
मनुष्य की सारी चेष्टाएँ, उसकी सारी प्रवृत्तियां एक हें । समाज और राजनीति से धर्म अलग 


रखा जाय, यह संभव नहीं है । जो मनुष्य में क्रियाशीलता है, वही उसका धर्म भी है जो 
घर मनष्य के दीनिक कार्यो से अलग होता है, उससे मेरा परिचय नहीं है । 


जीवन और समाज के धामिक तथा धर्म-निरपेक्ष (सेक्युलर) तत्त्वों के बीच बहुत 

दिनों से विभाजक रेखा चली आ रही थी । गांधीजी ने इस रेखा को मिटा दिया । कबीर 
ने जैसे सहज मार्ग का आख्यान करते हुए कहा था, “जहूँ-जहेँ डोल सो परिचर्या, जो-जो 
करूं सो पूजा, उसी प्रकार, गांधी जी ने अपने आचरण से यह सिद्ध कर दिया कि धर्म 
किसी खास दिन, किसी लग्नविशेष का कृत्य नहीं है, प्रत्युतू, वह मनुष्य के प्रत्येक कार्य में 
विद्यमान रह सकता है । यहां तक कि राजनीति भी धर्म की अभिव्यक्ति का उपयुक्त 
माध्यम हो सकती है। शिक्षा, संस्कृति, कला, विज्ञान, व्यापार और उद्योग तथा सामा- 
जिक आन्दोलन, गांधी जी सबका आध्यात्मीकरण चाहते थे और इन क्षेत्रों में उन्होंने जो 
भी प्रयोग किये, उन सब में उनका आध्यात्मिक दृष्टिकोण स्पष्ट था। विवेकानन्द और 
अरविन्द के समान ही, वे भी मानते थे कि केवल आधिभौतिक विजयों, और उपलब्धियों 
पर अवस्थित सम्यता न तो शांतिदायिनी हो सकती है, न उसमें स्थायित्व ही आ सकता 
है । शांति और स्थायित्व उसमें तब आयेगा, जब धर्म से वह पूर्ण-रूपेण व्याप्त हो जाय । 
जीवन धर्म से वियुक्त होने पर नीचे गिर जाता है और जब धर्म से उसका मेल होता हैँ, 
वह ऊपर को उठने लगता है । अतएव, गांधी जी जीवन के धाभिक और धर्म-निरपेक्ष 
तत्त्वों के बीच कोई भेद रहने देना नहीं चाहते थे । 

योग ओर प्राणायाम, पूजा और होम यज्ञ और तपस्या तथा संसार से अलग रहकर 
एकान्त साधना के द्वारा वेयक्तिक मुक्ति खोजने की परम्परा सारे संसार में थी। कुछ लोग 
ऐसे भी हुए जिन्होंने काव्य और संगीत के माध्यम से अपने मोक्ष की खोज की । किन्तु, गांधी 
जी से पूर्व किसी को भी यह नहीं सूझा था कि राजनीतिक आन्दोलन एवं समाज-सेवा के कार्य 
भी वैयक्तिक मुक्ति के साधन हो सकते हैं । इस प्रकार की शिक्षा जनक के जीवन से अवश्य 
निकाली जा सकती थी । किन्तु, उस शिक्षा को अपने जीवन में चरितार्थ करने वाला पुस्ष 
नहीं आया था | लोकमान्य तिलक ने भी गीता-रहस्य में जनक-मार्ग को ही गीता का मार्ग 
बतलाया था ! किन्तु, व्यवहार में उस मार्ग को प्रत्यक्ष करने का काम गांधी जी के लिए रुका 
हुआ था। जब उन्होंने अपना प्रयोग आरम्भ किया, संसार आश्चयं से चकित रह गया । 
फिर भी, गांधी जी का यह प्रयोग भारतीय परंपरा के पुनःसंजीवित होने का स्वाभाविक 
परिणाम था । ज्ञान के स्तर पर रामकृष्ण, विवेकानन्द, लोकमान्य और अरविन्द ने जो दर्शन 
तैयार किया था, कर्म की भूमि में उसका वही रूप हो सकता था जो उसे गांधी जी के हाथों 
प्राप्त हुआ । मुक्ति तो व्यक्ति की ही होती है, किन्तु, उसे खोजने का मार्ग कर्मन्यास अथवा 
वैराग्य नहीं है, प्रत्युत, सबकी मुक्ति के लिए श्रद्धापूर्वक कष्ट सहने से ही व्यक्ति अपना मोक्ष 
प्राप्त कर सकता हूँ । में सत्य का विनम्र सेवक हूँ। में आत्म-ज्ञान प्राप्त करने को अधीर हूँ। 
में इसी जीवन में मोक्ष चाहता हूँ । मेरी राष्ट्र-सेवा मेरी आध्यात्मिक साधना है, जिसके द्वारा 
में अपनी आत्मा को शरीर के बंधन से मुक्त करना चाहता हूँ। विश्व के नश्वर राज्य की मुझे 

कामना नहीं । में तो उस स्वर्ग-राज्य के लिए साधना में लीन हूँ, जिसे मुक्ति कहते हें । अपने 
ध्येय की प्राप्ति के लिए गुफा-सेवन की मुझे आवश्यकता नहीं दीखती । गुफा तो मेरे भीतर 
भी मौजूद है, यदि उसे में जान पाऊँ। गुफावासी योगी भी हवाई महल की कल्पना में फेस 
सकता है, किन्तु, राजमहलू का वासी जनक ऐसी कल्पनाओं से मुक्त है । शरीर गुफा में और 
मन संसार में रहे तो गुफावासी को भी शांति नहीं मिल सकती किन्तु, महलों के चाकचिक्य 
के भीतर बसने वाले जनक को ऐसी शांति प्राप्त हो सकती है, जिसे वे ही जानते हें जिन्हें 
शांति मिल चुकी है । मेरे लिए तो मोक्ष का मार्ग स्वदेश एवं निखिल मानवता की सेवा का 
ही मार्ग है । मेरी यात्रा मोक्ष और सनातन शांति की ओर है। देश-भक्ति तो इस यात्रा का 
पंथ है । इसीलिए, मेरी दृष्टि में राजनीति धर्म से हीन नहीं हो सकती । राजनीति को सदेव 
धर्म की आधीनता में चलना चाहिए। धर्म-हीन राजनीति मृत्यु-पाश के समान हैं क्योंकि 
उससे आत्मा का हनन होता है ।/* 

चाणक्य और मंकियावेली जैसे पंडितों की राजनीति गांधी जी की राजनीति नहीं 
हैं। चाणक्य और मैकियावेली उस राजनीति के व्याख्याता हे जिसमें छल-प्रपंच, भिथ्या 
भाषण, और दांव-पेंच, ये सभी दुर्गुण गुण समझे जाते हैं । राजनीति की शक्ति अत्यंत व्यापक 
हो उठी है। प्रत्येक देश के असंख्य मानवों का भाग्य आज राजनीति के हाथों निर्णीत हो रहा 
हैं और यह सारी की सारी राजनीति ईर्ष्या, द्वेष, छल-प्रपंच और असत्य पर आधारित है ! 
सबसे विचित्र बात तो यह है कि अपने वैयक्तिक जीवन में हम झूठ बोलें तो लोग हमारी 
आलोचना करते हें, किन्तु, राजनीति में हम राष्ट्रीय या अन्तर्राष्ट्रीय मंच से झठ बोलने वाले 
राजपुरुष का स्वागत तुमुल करतल ध्वनि से किया जाता है । यह मनुष्यता के घोर पतन का 
दृष्टांत हे । जब तक राजनीति का यह रूप प्रचलित है, विश्वेकता की कल्पना कल्पना ही रहेगी 
और विज्ञान की शक्तियों का प्रयोग मनृष्य की हानि के लिए होता ही जायेगा | इसलिए, 
गांधी जी ने धर्म को जीवन-व्यापक बनाकर संसार के सामने यह प्रस्ताव रखा कि राजनीति 
एवं अर्थ-नीति भी धर्म एवं आचरण-शास्त्र के ही अंग हें। राजनीति अर्थ और अधिकार-संचय 
का साधन नहीं, प्रत्युत, मानवता को ऊपर उठाने का मार्ग हैं। मनुष्यों के पारस्परिक संबंधों 
को सुधारकर उन्हें सुखी बनाने का साधन है। गांधी जी की राजनीति छल-प्रपंच का पर्याय 
न होकर मनुष्य के धर्माचरण का ही एक रूप हैं। वह अधिकारों के हथियाने को अपना 
मुख्य घ्येय नहीं मानती, प्रत्युत्‌, उसका उद्देश्य मानवीय धरातल को उन्नत बनाना तथा मनुष्यों 
के बीच स्वतंत्रता एवं बन्धुत्व की भावना को उद्दीप्त करना है। राजनीति के जीवन के मलिनि 
प्रसंगों की स्वामिनी एवं संतों और सुधारकों के व्यंग्य की पात्री समझी जाती थी। किन्तु, 
गांधी जी ने अपने प्रयोगों के द्वारा उसे मनुष्यों को आध्यात्मिक गांभीर्य एवं सामाजिक 

सामअजस्य तक ले जाने का साधन बना दिया । 
अहिसा 

अहिंसा की शिक्षा भारत के लिए पुरानी चीज हैँ | केवल बौद्ध और जैन घर्मों में ही 
नहीं, अहिंसा की महिमा उनसे पूर्व उपनिषदों में भी गाई गयी हैं । सच पूछिए तो अहिसा 
का उपदेश भारत में इतनी बार दिया गया कि शेष विश्व भारत को अहिसा और निवृत्ति 
का देश ही मान बैठा । किन्तु, इतना होते हुए भी, वर्तमान जगत में अहिसा के प्रवत्तंक महात्मा 
गांधी माने जाते हें। अहिसा को लेकर गांधी जी को संसार में जो सुयश प्राप्त हुआ वह बुद्ध 
के सुयश से अधिक है क्‍योंकि बुद्ध ने यद्यपि अहिसा का पालन स्वयं किया तथा शिष्यों से भी 
करवाया, किन्तु, संतों को अहिसा-ब्रत के पालन में वही कठिनाई नहीं होती, जो गृहस्थ को 
होती हैं। फिर यह बात भी है कि व्यक्ति के लिये अहिसा का पालन उतना दुस्साध्य नहीं 
होता, जितना समष्टि के लिए होता है । अहिसा परम धर्म के रूप में युगों से पूजित चली आ 
रही थी किन्तु, गांधी जी से पूर्व किसी ने भी समष्टि के धरातल पर अथवा कोटि-जन-व्यापी 
महा आन्दोलनों के भीतर से अहिंसा का प्रयोग नहीं किया था | गांधी जी ने यह प्रयोग किया 
और उनके प्रयोग से संसार के असंख्य लोगों में यह्‌ आस्था उत्पन्न हुई कि अहिसा की साधना 
सामूहिक कार्यो में भी चल सकती है । 

जिस प्रकार, अरविन्द ने मनुष्य की शक्तियों एवं उसके स्वभाव को विकसित करके 
उसे अति-मनुष्य बनाने की कल्पना की है, कुछ वेसी ही कल्पना महात्मा गांधी में भी थी 
और उनका भी विचार था कि मनुष्य का वेयक्तिक एवं सामूहिक उद्धार इस बात में है कि 
वह अपने भीतर की पशुता को बिल्कुल छोड़कर उन गुणों की वृद्धि करे जो उसे पशु से भिन्न 
करने वाले है । उनका प्रयास मनुष्य के यत्नों के प्रक्षाऊन का प्रयास था । उनका उद्देश्य मनुष्य 
को इस प्रकार रूपान्तरित कर देना था कि वह किसी भी बात में पशुओं का भागीदार नहीं 
रह जाय। और उनका यह क्रांतिकारी उद्देश्य अहिसा के प्रयोग में जितना निखरा, उतना और 
कहीं नहीं । अहिसा, यह शब्द ही गांधी-धर्म का निचोड़ हैँ तथा हिसा से पूरित विश्व में यह एक 
शब्द गांधी जी का जितना व्यापक प्रतिनिधित्व करता है, उतना उनके और सारे उपदेश 
मिल कर भी नहीं कर पाते । और यह ठीक भी है, क्योंकि गांधी जी की अहिसा केवल अनाधात 
का ही पर्याय नहीं है, प्रत्युत, वह सभी जीवों के प्रति आन्तरिक भक्ति और प्रेम को भी अभि- 
व्यक्त करती है । यह्‌ अहिसा सत्य का ही दूसरा रूप है । मनुष्य गलतियां इसलिए करता है 
कि वह अज्ञान की अवस्था में है| अज्ञान से ज्ञान अथवा सत्य तक जाने के लिए विवेक 
चाहिए, तक॑ और विचार चाहिए तथा इसके लिए उस बुद्धि की भी आवश्यकता है, जो पूर्वा- 
ग्रह से पीड़ित नहीं है, जो अन्धी होकर अपने ही पक्ष का प्रमाण खोजना नहीं चाहती, जो 
उस निष्कर्ष का भी स्वागत करने को तैयार है, जो उसके विपक्ष में पड़ने वाला है। ऐसी निर्मल 

बुद्धि उसी व्यक्ति की हो सकती है, जो आत्म-शुद्धि और आत्म-विश्लेषण की योग्यता से 
युक्त है। जिसमें नैतिक बल का अभाव है, वह सत्य की उपलब्धि नहीं कर सकता । विचारों 
के स्वच्छ हो जाने पर उनमें सत्य का प्रेम प्रकट होता है। और जब विचार सत्यवादी हो जाते 
हैं, तब मनुष्य की वाणी और क्रिया भी सत्यवादिनी हो उठती है । जिस मनुष्य में निखिल 
मानवता के लिए हादिक प्रेम नहीं होगा, उसके विचार, वाणी और कार्य सत्य से परिचालित 
नहीं होंगे । मनुष्य सत्य इसलिए बोलता है कि अन्य मनुष्यों के प्रति उसमें आदर और प्रेम 
है। किसीसे प्रेम भी करना तथा वाणी और क्रिया के ढ्वारा उसे घोखा भी देना, ये परस्पर- 
विरोधी बातें हें । जहां प्रेम है, सत्य वहीं निवास करता है तथा जहां प्रेम और सत्य रहते हैं 
वहां क्रिया निश्चित रूप से अहिसामयी हो जाती है । 

गांधी जी की अहिसा क्रोधी, देषी या असत्य-सेवी व्यक्ति की अहिसा नहीं है । इसलिए, 
वे जीवन भर में एक बार भी उन लोगों से सहमत नहीं हो सके, जो अहिसा को सिद्धांत नहीं 
मानकर केवल नीति मानते थे । अहिसा को गांधी जी ने उपयोगिता के लोभ में आकर ग्रहण 
नहीं किया था, प्रत्युत, इस भाव से कि वह ही मनृष्य का एकमात्र धर्म है, जैसे हिसा पशुओं 
का स्कभाविक धर्म समझी जाती है । पशुओं की तरह बात-बात पर हल मारना मनुष्य का 
धम नहीं हो सकता । उसकी गरिमा इस बात में है कि वह अपने ऊपर ऊँची नैतिकता का नियं- 
अ्रण स्वीकार करे जिसका पशुओं को ज्ञान भी नहीं । अँगरेजों के विरुद्ध अपने संघर्ष में वे 
पशु और मनुष्य के संघर्ष का रूपक देख ते थे। “अँगरेज हमारे संघर्ष को बन्दूकों के धरातल 
पर ले आना चाहते हे, क्योंकि बन्दूकें उनके पास हें जिन्हें वे चला सकते हैं । किन्तु, हम तो 
उसी धरातल पर डट कर लड़ेंगे, जिस धरातल के शस्त्र हमारे पास हैं और अंगरेजों के पास 
नहीं है ।” 

गांधी जी के अहिंसा के प्रयोग पर एक समय सारा संसार हँसता था और बड़े-बड़े 
लोग यह कहकर शंका से सिर हिलाया करते थे कि इतिहास में कभी भी तो अहिसक क्रांति 
नहीं हुई । किन्तु, अहिसा में जो शक्ति छिपी है उसे केवल गांधी जी की ही दृष्टि देख सकती 
थी | “सच्ची अहिसा भय नहीं, प्रेम से जन्म लेती है ; निस्सहायता नहीं, सामथ्य से उत्पन्न 
होती हैँ । जिस सहिष्णुता में क्रोध नहीं, द्वेष नहीं और न निस्सहायता का भाव है, उसके 
समक्ष बड़ी-से-बड़ी शक्तियों को भी झुकना ही पड़ेगा ।” चूंकि अहिसा के पीछे द्वेष और दुर्भा- 
वना नहीं होकर प्रतिपक्षी के प्रति भी प्रेम ही रहता है, इसलिए, गांधी जी का उपदेश था कि 
सत्याग्रहियों को इस भाव से सत्याग्रह नहीं करना चाहिए कि उन्हें प्रतिपक्षी को नीचा दिखाना 
है, वरन्‌, इस भाव से कि प्रतिपक्षी के हृदय की कटुता हटाकर उसके भीतर सद्भावना को 
जन्म देना है । अहिंसा वह साधन है जिससे संघर्ष के दोनों पक्षों का कल्याण होता है, दोनों के 
भीतर ऊँची मानवता स्फुटित होती हैँ । गांधी जी की अहिसा केवल हनन से विरति का नाम 

नहीं है । “अहिंसा हृदय की गहराई से आनी चाहिए, अतएवं, यह आवश्यक हूँ कि सत्याग्रही 
के मन में घृणा, क्रोध और प्रतिकार की भावना नहीं रहे । जो भीतर तो इन दुर्भावनाओं को 
छिपाए हुए है और बाहर केवल भय के मारे हिसक प्रहार करने से घबराता है, वह सच्ची 
अहिसा का पालक नहीं है । उसे तो दंभी और कायर समझना चाहिए।” अहिसा, वास्तव में, 
शक्तिशाली और वीर का गुण है, कायरों का नहीं । गांधी जी ने कहा है, “मेरी अहिंसा 
अत्यंत क्रियाशील शक्ति हैं । उसमें कायरता तो क्या, दुर्बलता के लिए भी स्थान नहीं है ।” 
यही नहीं, प्रत्युत, गांधी जी तो यह कहते हैँ कि “जहां सारा चुनाव केवल कायरता और 
हिसा के बीच सीमित हो रहा हो, वहां में हिसा का समर्थन करूँगा ।/* 
अनेकान्तवादी दृष्टिकोण 

गांधी जी के वचन और प्रयोग से जो अनुमान निकलता हैं, उसके अनुसार, हिसा 
केवल रक्‍तपात करने अथवा दूसरों को शारीरिक या मानसिक कष्ट पहुंचाने में ही नहीं है । 
उसका एक विक्ृत रूप दुराग्रही होना भी है, अपने मतवाद पर अहंकारपूर्वक अड़ जाना भी 
हूँ । भारत में अहिंसा के सब से बड़ प्रयोक्ता जैन मुनि हुए हें, जिन्होंने मनुष्य को केवल वाणी 
और कार से ही नहीं, प्रत्युत, विचारों से भी अहिसक बनाने का प्रयत्न किया | किसी भी बात 
पर यह मान कर अड़ जाना कि यही सत्य है तथा बाकी लोग जो कुछ कहते हैं वह सब का सब 
झूठ और निराधार है, विचारों की सबसे भयानक हिंसा है। मनुष्यों को इस हिसा के पाप 
से बचाने के लिए ही जैन मुनियों ने अनेकान्तवाद का सिद्धान्त निकाला जिसके अनुसार 
प्रत्येक सत्य के अनेक पक्ष माने जाते हैं, तथा हम जब जिस पक्ष को देखते हें तब हमें वही पक्ष 
सत्य जान पड़ता है । अनेकान्तवादी दर्शन की उपादेयता यह है कि वह मनुष्य को दुराग्रही 
होने से बचाता हैँ, उसे यह शिक्षा देता है कि केवल तुम्हीं ठीक हो, ऐसी बात नहीं हैं, शायद, 
वे लोग भी सत्य ही कह रहे हों जो तुम्हारा विरोध करते हैं । भाषा की दृष्टि से अनेकान्तवादी 
मनुष्य स्याह्यादी होता है क्योंकि वह यह नहीं कह कर कि “यही सत्य हैँ” सरदेव यह कहना 
चाहता है कि शायद यह सत्य हो।' भारतीय साधकों की अहिसा-भावना स्याद्वाद में अपने 
चरम उत्कर्ष पर पहुंची क्योंकि यह दर्शन मनुष्य के भीतर बौद्धिक अहिंसा को प्रतिष्ठित 
करता है, संसार में जो अनेक मतवाद फैले हुए हैँ उनके भीतर सामंजस्य को जन्म देता हैँ 
तथा वैचारिक भूमि पर जो कोलाहल और कट्ता उत्पन्न होती है उससे विचारकों के मस्तिष्क 
को मुक्त रखता हूँ । 

अनेकान्तवाद जन दरशेनों में सोचा हुआ था । भारतवासी जैसे अपने दशैन की अन्य 
बातें भूल चुके थे, वैसे ही अनेकान्तवाद का यह दुलंभ सिद्धान्त भी उनकी आंखों से ओझल 
हो गया था। किन्तु, नवोत्थान के क्रम में जैसे हमारे अनेक अन्य प्राचीन सत्यों ने दुबारा जन्म 


..._ * धोरेन्द्रमोहन दत्त कृत 'फिलासाफी आफ गांधी' से । 

लिया, वैसे ही गांधी जी में आकर अनेकान्तवाद ने भी नवजीबन प्राप्त किया। संपूर्ण सत्य 
क्या है, इसे जानना बड़ा ही कठिन है । तात्विक दृष्टि से यही कहा जा सकता है 
कि प्रत्येक सत्यान्वेषी सत्य के जिस पक्ष के दर्शन करता है, वह उसी की बातें बोलता है । 
इसीलिए सत्य के मार्ग पर आये हुए व्यक्ति की सब से बड़ी पहचान यह होती हैं कि वह 
दुराग्रही नहीं होता, न वह यही हठ करता है कि में जो कुछ कह रहा हूं वही सत्य है । अपने 
ऊपर एक प्रकार का विरल संदेह, विरोधी और प्रतिपक्षी के मतों के लिए एक प्रकार की 
श्रद्धा तथा यह भाव की कदाचित्‌ प्रतिपक्षी का मत ही ठीक हो, ये अनेकान्तवादी मनुष्य के 
प्रमुख लक्षण हे । 

गांधी जी पर ये सभी लक्षण घटित होते हैं क्योंकि उनकी अहिसा कायिक और 
वाचिक होने के साथ बौद्धिक भी थी। और इसी बौद्धिक अहिंसा ने उन्हें समझौतावादी एवं 
विरोधियों के प्रति श्रद्धालु बना दिया था। जब गांधी जी भारत छोड।' आन्दोलन की 
योजना बना रहे थे, सुप्रसिद्ध अमरीकी पत्रकार श्री लुई फिशर ने उनसे पूछा कि “आपके 
इस कार्य से युद्ध में बाधा पड़ेगी और अमरीकी जनता को आपका यह आन्दोलन पसंद नहीं 
आयेगा । अजब नहीं कि लोग आपको मित्र राष्ट्रों का हात्रु समझने लगें ।” गांधी जी यह 
सुनते ही घबरा उठे। उन्होंने कहा, फिशर, तुम अपने राष्ट्रपति से कहो कि वे मुझे आन्दोलन 
छेड़ने से रोक दें । में तो, मुख्यतः, समझौतावादी मनुष्य हूं, क्योंकि मुझे कभी भी यह नहीं 
लगता कि में ठीक राह पर हूं ।* 

चूंकि अनेकान्तवाद से परस्पर विरोधी बातों के बीच सामंजस्य आता हैं तथा 
विरोधियों के प्रति भी आदर की वृद्धि होती हे, इसलिए, गांधीजी को यह वाद 
अत्यन्त प्रिय था । उन्होंने लिखा है, “मेरा अनुभव है कि अपनी दृष्टि से में सदा 
सत्य ही होता हूं, किन्तु, मेरे ईमानदार आलोचक तब भी मुझे में गलती देखते 
हे। पहले में अपने को सही और उन्हें अज्ञानी मान लेता था। किन्तु, अब में मानता हूं 
कि अपनी-अपनी जगह हम दोनों ठीक हैँ । कई अंधों ने हाथी को अलग-अलग टटोल कर 
उसका जो वर्णन किया था, वह दृष्टान्त अनेकान्तवाद का सबसे अच्छा उदाहरण है । इसी 
सिद्धान्त ने मुझे यह वतलाया हैँ कि मुसलमान की जांच मुस्लिम दृष्टिकोण से तथा ईसाई 
की परीक्षा ईसाई दृष्टिकोण से की जानी चाहिए। पहले में मानता था कि मेरे विरोधी 
अज्ञान में हे । आज में विरोधियों को प्यार करता हुं क्योंकि अब में अपने को विरोधियों 
की दृष्टि से भी देख सकता हूं । मेरा अनेकान्तवाद सत्य और अहिसां, इन युगल सिद्धान्तों 
का ही परिणाम है । 





*लई फिशर कृत 'ए वीक विद गांधी गांथी से । 
| हरिजन २१ जुलाई, १९४६ ई. 

सत्य के किसी एक पक्ष पर अड़ जाना तथा वाद-विवाद में आंखें छाल करके बोलने 
लगना, ये लक्षण छोटे लोगों के ही होते हैं। जो कदाचित, सत्य की राह पर अभी आये ही 
नहीं हैं । सत्य के मार्ग पर आया हुआ मनुष्य हठी नहीं होता । गांधी जी हठी नहीं थे । 
ईसामसीह भी हठी नहीं थे । गांधी जी के समान ईसा मसीह भी अनेकान्‍्तवाद के प्रेमी रहे 
होंगे क्योंकि उन्होंने भी कहा था कि “मेरे पिता के यहां अनेक मकान हैं। में किसी भी मकान 
को तोड़ने नहीं आया, प्रत्युत, सबकी रक्षा और पूर्णता मेरा उद्देश्य है ।” जब तक संसार 
के विचारक और शासक स्याहादी भाषा का प्रयोग नहीं सीखते, न तो संसार के धर्मों में 
एकता होगी, न विश्व के विचार और मतवाद एक होंगे। सह-अस्तित्व, सह-जीवन और 
पंचशील, इन सब का आधार अनेकान्तवाद ही हो सकता है । 

नारी और वराग्य 

गांधी जी के नाम के साथ महात्मा की उपाधि पहले पहल रवीन्द्रनाथ ने लगायी थी | 
रवि बाबू धर्म के पुरुष तो थे, किन्तु, वेराग्य (जीवन के आनन्द को त्याज्य मानने के अर्थ में ) 
से उन्हें विरक्ति थी। यही दृष्टिकोण नवोत्थान के सभी हिन्दू नेताओं का भी था। नवोत्थान 
से प्रवृत्तिमार्गी दर्शन को उत्तेजना मिली थी एवं धर्म की इस नई व्याख्या में इस बात पर 
जोर नहा था, कि संसार असार है, इसलिए, हमें अपनी वैयक्तिक मुक्ति की खोज के लिए 
जंगलों में भाग जाना चाहिए एवं कामिनी और कंचन का परित्याग करके प्राणायाम और 
समाधि में लीन हो जाना चाहिए। इसके विपरीत, जनता में यह भाव जगाया जा रहा था 
कि जीवन सत्य हैँ एवं जीवन के क्षेत्र में जो नाना कतेव्य हमारे सामने आते हैं उन्हें सम्यक 
विधि से सम्पन्न करके ही हम अपनी मुक्ति भी खोज सकते हें। हां, 'त्येन त्यक्तेन भुंजीथा:' 
वाला औपनिषदिक संदेश फिर से सजीव हो उठा था। जिसके परिणामस्वरूप संस्कृति के 
नेता यह कह रहे थे कि भारत की कृच्छ वैराग्य-साधना और यूरोप का उद्याम भोगवाद, 
ये दोनों ही अतिवादी दृष्टिकोण हैं। उचित यह है कि हम दोनों के बीच कोई समन्वय स्थापित 
करें और मध्यम-मार्ग का सहारा लें। यह विचार के धरातल पर की कल्पना थी। व्यावहा- 
रिक जीवन में तो यही दिखलाई पड़ा कि ब्रह्म-समाजियों में से अधिकांश लोग, जन्मना 
घनिक-वर्ग के होने के कारण, त्याग करने पर भी त्याग के कष्टों को नहीं जान सके । 
परमहंस रामकष्ण ने सुखों को त्याग दिया और दयानन्द संन्यास के प्राचीन आदर पर ही 
चलते रहे। हां, विवेकानन्द ने संन्यास का नया आदर्श अवश्य स्थापित किया जिसमें 
संन्‍्यासी कौमार्य और ब्रह्मचर्य का पालन करते हुए भी बहुत कुछ गृहस्थों के ही समान थे, 
क्योंकि वे ध्यान और समाधि में थोड़ा ही समय लगाते थे; बाकी उनका काम संसार की 
सेवा करना था जो परोपकारी गृहस्थ भी करते रहते हें । महषि अरविन्द में आकर संन्यास 
ने एक और परिवतंन स्वीकार किया जिससे गैरिक वसन की अनिवायंता जाती रही और 

बाल-बच्चों से अलग भागना धर्म-साधना का प्रधान सोपान नहीं माना जाता है। स्पष्ट ही, 
नवीन हिन्दुत्व किसी लग्न-विशेष अथवा दिन-विशेष का धमं नहीं रहकर मनुष्य के दिन- 
दिन, क्षण-क्षण का धर्म होना चाह रहा था। धर्म-साधना अलग और जीवन-साधना अलग, 
इसमें विरोधाभास था एवं अभिनव हिन्दुत्व इस विरोध को तोड़ कर संसार और धर्म को 
एकाकार कर देना चाहता था । इसी प्रयास में उसने गृहस्थ ब्रह्मगसमाजियों और आर्य- 
समाजियों में किचित संन्यासवृत्ति जगायी थी। एवं इसी प्रयास में उसने विवेकानन्द के 
संन्यासियों को गाहं॑स्थ्य के प्रति श्रद्धालु बना दिया था। अरविन्द-आश्रम में जो संन्यासी 
और गृहस्थ एकाकार होकर एक ही साधना में प्रवृत्त हुए उसके पीछे भी अभिनव हिन्दुत्व 
का यही प्रभाव काम रहा था एवं इसी प्रेरणा से गांधीजी ने समाज-सेवा एवं उच्च नैतिक 
आचरण को धर्म का एकमात्र आधार मान लिया एवं संन्यासी और गृहस्थ का भेद मिटा 
कर यह घोषणा की कि धर्म में वैरागी के लिए एक और संन्‍्यासी के लिए दूसरा मार्ग 
नहीं है । अरविन्द और गांधी में उद्देश्य की समानता है । केवल उनके साधनों में ही भेद 
है । और साधन-भेद से ही उनके उद्देश्य विभिन्न दिखाई देते हे । दोनों का मूल उद्देश्य 
मानव-स्वभाव को निर्मेल बना कर आज की अपेक्षा अधिक सुन्दर, सुखद और पवित्र विश्व 
का निर्माण करना है । हां, अरविन्द यह कहते हें कि नया विश्व अस्तित्व में तब आयेगा जब 
मनुष्य मानस की स्थिति से उठकर अति-मानस की स्थिति में पहुंचेगा। अतएव, उनका 
उद्दश्य पृथ्वी को उठाकर स्व्रर्ग तक ले जाना अथवा भूमि का स्वर्गीकिरण हैं । इसके विप- 
रीत, गांधीजी का मत है कि प्रत्येक व्यक्ति यदि अपने आप को सुधार ले तो स्वर्ग स्वयमेव 
पृथ्वी पर उतर पड़ेगा। अतएव, गांधीजी का उद्देश्य स्व को ही भूमि पर लाना अथवा स्वर्ग 
का भूमिकरण हैं। परन्तु, यह तो केवल भाषा का भेद है। मूल ध्येय तो पृथ्वी को स्वर्ग 
बनाना ही है, अब चाहे स्वर्ग पृथ्वी पर उतरे अथवा पृथ्वी ही स्वर्ग पहुंच जाय! इस ध्येय 
का सामाजिक रूप यह है कि धर्म को चंदन, कंठी, माला, पूजा, होम और मन्दिर तक ही 
सीमित नहीं रहना चाहिए। प्रत्युत, उसे समग्र जीवन को अपनी गोद में उठा लेना 
चाहिए । धर्म की साधना संन्यासी और जीवन की साधना गृहस्थ करें, यह उचित स्थित्ति 
नहीं हैं। आदर्श समाज वह होगा जिसके संन्‍्यासी भी गृहस्थ और गृहस्थ भी संनन्‍्यासी 
होंगे अथवा दोनों के बीच कोई भेद नहीं रह जायगा। धम्म को जीवन-व्यापी बनाने 
का यह उद्देश्य प्राचीन काल में भी झलका था जिसके प्रमाण जनक हुए हैं। मध्यकालीन 
भारत में भी वीर-शैव संप्रदाय इसी उद्देश्य को लेकर चला था जिसका परिणाम यह हुआ 
कि संन्यास का आदझें इस संप्रदाय के गृहस्थों का भी आदर्श हो गया । 


गांधीजी के प्रयोगों में धर्म को जीवन-ब्यापी बनाने की साधना ने और भी प्रगति की । 
गांधी जी वेरागी के वेरागी और गृहस्थ के गृहस्थ थे। रवि बाबू ने लिखा हैँ कि गांधी जी 

स्वयं वैरागी हे, किन्तु, गृहस्थों के आनन्द में वे बाधा डालना नहीं चाहते । वे स्वयं निर्धन 
और दरिद्र हें, किन्तु, सबको “सुखी एवं सम्पन्न बनाने की दिद्या में वे सब से अधिक क्रिया- 
शील है। वे घोर रूप से क्रान्तिकारी हैं, किन्तु, कान्ति के पक्ष में वे जिन शक्तियों को जाग्रत 
करते हैं, उन्हें अपने नियंत्रण में भी रखत हैं । वे एक साथ प्रतिमापृजक और प्रतिमाभंजक 
भी हैं। मूर्तियों को यथास्थान रखते हुए वे आराधकों को उच्च स्तर पर ले जाकर प्रतिमाओं 
के दर्शन करने की शिक्षा देते हैं । वे वर्णाश्रम के विश्वासी हूँ, किन्तु, जाति-प्रथा को चूर्ण 
किये जा रहे हैँ । काम-भावना को वे भी मनुष्य की नैतिक प्रगति का बाधक मानते हैं 
किन्तु, ठालस्टाय की भान्ति वे सौंदय और नारी को संदेह से नहीं देखते । प्रत्युत, उनकी 
मान्यता है कि नारियों के लिए आदर और कोमलता का भाव पुरुष-चरित्र का सर्वश्रेष्ठ गुण 
है । गांधीजी की सबसे बड़ी विशेषता यह है कि जो सुधार वे दूसरों को सिखाते हैं, उन 
सुधारों की कीमत पहले वे आप चुका देते हें । गांधीजी में सभी महान्‌ गुण हैं, किन्तु, उनका 
व्यक्तित्व उनके गुणों से भी अधिक महान्‌ है । 

किन्तु, इतना होते हुए भी, गांधी जी की याद हमारे मनों में उन लोगों की याद 
जगा देती है जो जीवन के आनन्द को मनुष्य का झत्रु समझते थे, जो नारी को तपःशक्ति 
की भक्षणी कहते थे और जो यह मानते थे कि शरीर की पुष्टि से आत्मा की दुर्बलता 
की वृद्धि होती है ।| उनका सारा दृष्टिकोण सदाचार-सेवी और पवित्रतावादी था तथा वे 
काव्य, संगीत, चित्र और मूत्ति कलाओं में भी केवल उसे ही ग्रहण करते थे जो शिव और 
सत्य था। सौंदय्य और आनन्द, उनके दशशन में ऊंचा तो क्या, उचित स्थान भी नहीं प्राप्त 
कर सके । 

किन्तु, यहां यह याद रखना होगा कि पवित्रतावाद और सदाचार-प्रियता गांधीजी 
की बहक नहीं थी, बल्कि, थे सिद्धान्त उनके जीवन-दर्शन से निकले थे। संत्य और अहिंसा 
उनके दर्शन के आधारभूत सिद्धान्त हैं, किन्तु, सत्य और अहिसा का पालन सभी छोग 
नहीं कर सकते । इनका सम्यक्‌ पालन करने के लिए षड्विकारों का शमन आवश्यक हूँ । 
षड्विकारों में भी गांधी जी काम को अत्यन्त प्रबल मानते थे क्योंकि लोभ और क्रोध तब 





है । किन्तु, नीरोग शरीर का अर्थ यहां शक्तिशाली शरीर नहीं हूँ । शक्तिशाली आत्मा 
का वास दुबंल शरीर में ही होता हैं। आत्मा की शक्ति ज्यों-ज्यों बढ़ती है, शरीर का बल 
त्यों-त्यों घटता जाता है । इसलिए, पूर्ण रूप से नीरोग शरीर दुर्बल और क्षीण हो सकता है । 
शक्तिशाली शरीर में तो, प्रायः, रोग ही बसते हैं । रोग न भी हों तब भी बली शरीर को 
रोग की छूत आसानी से लग जाती हैँ। किन्तु, नीरोग शरीर की रोगों की छूत नहीं लगती । 
(नवजीवन ५ जून, १९२४ ई.) 

तक जीते नहीं जा सकते जब तक काम वश में नहीं आ जाय । उन्होंने लिखा है कि “ब्रह्मचरय 
का सामान्य अर्थ जननेन्द्रिय की क्रियाओं का शारीरिक नियंत्रण माना जाता है। किन्तु, 
इस संकीर्ण अर्थ ने ब्रह्मचर्य को कुरूप तथा उसकी साधना को असंभव बना डाला है। क्योंकि 
जब तक सभी इंद्वियां नियंत्रित न हो जायं तब तक जननेन्द्रिय को नियंत्रित रखना दुस्साध्य 
कर्म है । इंद्रियां तो परस्पर मिली हुई हैं एवं वे एक-दूसरे पर निर्भर भी करती हैं। अपने 
निचले धरातल पर मन भी इन्द्रिय ही है। मन पर अधिकार पाये विना यदि हठयोग से 
अथवा और किसी प्रकार जननेन्द्रिय पर अधिकार प्राप्त भी हो जाय तो उस नियंत्रण 
को में अनुपयोगी और निस्सार कहूंगा। वायु का नियंत्रण जितना कठिन है, मत का 
नियंत्रण उससे भी कठोर है। किन्तु, परमात्मा के प्रति आस्था रहने से मत भी बस में 
आ जाता है ।* 

काम-विजय के लिए गांधीजी ने जिहवा-विजय को सोपान कहा हैं।| और जिह्वा 
पर नियंत्रण क॑से किया जाय, इस उद्देश्य से परिचालित होकर वे जीवन भर भोजन के 
भिन्न-भिन्न प्रयोग करते रहे । प्रश्न उठता है कि क्‍या गांधी जी का प्रयोग अथवा उनका 
विश्वास गलत था ? क्‍या आनन्द की उपेक्षा सचम्‌च ही, जीवन के साथ अत्याचार हैं ? 
इस प्रश्न के दो उत्तर दिये जा सकते हैं और दोनों के दोनों भारतीय साधना के इतिहास 
में विद्यमान हैं । बौद्धों और जैनों ने सदियों तक ब्रह्मचर्य और क्ृच्छू साधना पर जोर दिया । 
किन्तु, पांचवीं सदी के बाद, उनके संयम का बांध टूट गया एवं ब॒द्ध-मार्ग से ही वश्नयान आदि 
संप्रदायों का जन्म हो गया । यह और कुछ नहीं, ब्रह्मचर्य की सुदीर्घध साधना की ही प्रतिक्रिया 
थी कि साधु-महात्मा भी खु कर नारी को अपनी मुद्रा मानने ७गे एवं मैथुन को उन्हें।ने 
योग-सिद्धि का सोपान घोषित कर दिया । तब सहजयान आया । उसने भी यही सिद्धान्त 
रखा कि चित्तरल के क्षुब्ध होने से सिद्धि में बाधा पड़ती हे, अतएव, इन्द्रियों के साथ 
जबदंस्ती मत करो । यह सिद्धान्त बहुत कुछ वसा ही दीखता हैं जैसाकि आज के मनो- 


*बोस कृत 'सेलेक्शन्स फ्राम गांधी' से । 
मेरा अनुभव हूँ कि जिसे जिहवा पर नियंत्रण प्राप्त नहीं है वह पाशविक 
वासनाओं पर नियंत्रण नहीं पा सकेगा । जिहवा को जीतना कोई आसात काम नहीं है । 
लेकिन, वासना-विजय जिह्वा-विजय के साथ बंधी हुई है । जिह्वा-विजय का एक उपाय 
मसालों का त्याग हैं । इससे भी बड़ा उपाय यह हो सकता है कि हम बराबर मन को समझाते 
रहें कि भोजन का उद्देश्य शरीर को कायम रखना है, भांति-भांति के स्वाद लेना नहीं । 
वायु तो हम शरीर-धारण के लिए ही लेते हैं, स्वाद के निमित्त नहीं | पानी भी हम केवल 
प्यास बुझाने को पीते हैं। तो फिर भोजन भी क्षधा-तृप्ति के भाव से ही किया जाना चाहिए। 
(नवजीवन ५ जून, १९२४ ई,) 


श्डड संस्कृति के चार अध्याय 


वैज्ञानिक लोग कहते है। किन्तु, गांधीजी इस मार्ग को नहीं मानते । उनका भाव यह दीखता 
हैँ कि यदि मनुष्य को धर्म के मार्ग पर आना हैँ तो उसे इन्द्रिय-निग्रह करना ही होगा, क्योंकि, 
इन्द्रियों से भिन्न मनृष्य-कुछ है ही तहीं। इन्द्रियां खुलकर हरियाली चरती फिरें और मनुष्य 
का मन धर्म के मार्ग पर आरूढ़ रहे, यह कल्पना ही परस्पर विरोधी हैं। मनुष्य के सामने 
दो से अधिक विकल्प नहीं हें । या तो वह इन्द्रियों की दासता स्वीकार कर ले और जिघर- 
जिधर इन्द्रियां जाने को कहें, उघर-उधर भागता फिरे । अथवा इन्द्रियों को वश में लाकर 
वह धर्म के पालन में तत्पर हो। इन्द्रियों की अनियंत्रिता पशु धर्म ह और जो व्यक्ति भी 
इन्द्रियों को अनियंत्रित रखने का पक्षपाती है उसे यह भी मानना चाहिए कि मनुष्य पशु 
से भिन्न नहीं है, न पशु से अधिक दूर भागने की उसे चेष्टा ही करनी चाहिए। किन्तु, जो 
लोग यह मानते हें कि मनुष्य पशु से भिन्न प्राणी है, उन्हें, इन्द्रिय-निग्रह को माने विना 
चारा नहीं है, क्योंकि इन्द्रियों को नियंत्रण में रख कर ही मन्‌ष्य पशुता से दूर जा सकता 
है । इन्द्रियों का उल्लंग नृत्य, पशुता का प्रमाण है। इन्द्रियों को घाट में बांध कर चलाना, 
यह मनुष्यता है, यह मनुष्य की संस्कृति हैं । 


नर-नारी का था रस्परिक संबंध सदा से विवाद का विषय रहा है । सच पूछिए तो 
नारी गृहस्थ-जीवन का प्रतीक है । इसीलिए, जब-जब प्रवृत्ति का उत्थान हुआ, नारी और 
गृहस्थ, दोनों की पद-मर्यादा में वृद्धि हुई । किन्तु, अपने देश में तो वैदिक काल को छोड़ कर 
प्रायः सदेव निवृत्ति का हो बोलबाला रहा । अतएव, नारी की मर्यादा यहां सदेव दबी रही। 
समाज में प्रतिष्ठा उनकी थी जो वेयक्तिक मुक्ति के लिए वराग्य ले लेते थे । नारी वैरागियों 
के किसी काम की चीज नहीं थी। अतएवं,, सभी संत उसे पाप की खान बताते गये । बुद्ध 
और महावीर ने भिक्षुणी होने का अधिकार दे कर नारियों को नरों के समकक्ष अवश्य माना, 
किन्तु, जिस कारण नारी पाप की खान मानी जाती थी, उसका विलाप भी दोनों धर्मों में 
मिलता है। नारियों को भिक्षुणी होने का अधिकार देकर बुद्ध ने विछाप किया, “आनन्द ! 
जो धर्म मेने चलाया था, वह पांच सहस्र वर्ण तक चलने वाला था, किन्तु, अब वह केवल 
पांच सौ वर्ष चलेगा, क्योंकि नारियों को मेने भिक्षुणी होने का अधिकार दे दिया है ।” 
और हुआ भी यही । बुद्ध देव के पांच सौ वर्ष बाद ही, महायान संप्रदाय निकला (यद्यपि 
इसका दायित्व भिक्षुणियों पर नहीं था) और बौद्ध-मत धीरे-धीरे हिन्दुत्व के अंक में लौटने 
लगा। ठीक इसी समय, जैनों में दिगम्बर-संप्रदाय का प्रवतेन हुआ जिसके आचार्यों ने 
मुनि-धर्म में यह संशोधन उपस्थित किया कि नारियों का भिक्षुणी होना व्यर्थ है क्योंकि 
पुरुष-योनि में जन्मे विना उन्हें मुक्ति नहीं मिलेगी । कबीर आदि संतों ने विवाह करके यह 
दिखलाना अवश्य चाहा कि गृहस्थ-जीवन धर्म-साधना का बाधक नहीं है, न नारी धर्म का 
शन्नु हैँ किन्तु, निवृत्ति-भाव के उदय होते ही वे भी कहने लगे:-- 


चोया अध्याय भ्डर्‌ 


नारी तो हम हूं करो, तब ना किया विचार, 
जब जानो तब परिहरी, नारी महा बिकार। 


इसके विपरीत, पाइ्चात्य जगत्‌ में जन्मे हुए उदार विचारों का यह परिणाम हुआ 
कि नारी अपनी स्वाधीनता के लिए संघर्ष करने लगी और नारी के जागते ही पुरुष इस 
ग्लानि से भर गया कि संपूर्ण इतिहास में नारी पर वह अत्याचार ही तो करता आया है। 
स्वतंत्रता का वास्तविक अर्थ आर्थिक स्वाधीनता है। नारी जब तक यह स्वाधीनता नहीं 
प्राप्त करती, उसका यह दावा झूठ है कि वह स्वतंत्र है। किन्तु, पुरुष यह नहीं चाहता 
कि नारी आर्थिक दृष्टि से स्वतंत्र हो; क्योंकि, उसका कामुक संस्कार इस बात को बर्दाश्त 
नहीं कर सकता कि नारियां खेतों में जायं, कारखानों में काम करें और इस प्रकार, अपने 
रंग को मद्धिम एवं अपनी चमड़ी को खुरदुरी बना लें। इस लिए, पुरुष कहता है, “मरी महीने 
भर की कमाई तुम्हारे चरणों पर अरपित हैं । तुम जिस तरह चाहो, इसे खर्च करो। खेतों 
और कारखानों में जाने की तुम्हें आवश्यकता कया है ?” और प्रत्यक देश में नारी इस 
उत्कोच को सहष॑ स्वीकार कर रही है । वह मरन है यह प्रशस्ति सुन कर कि नारी रूप है, 
नारी सुधा और चांदनी है, नारी पुरुष के गले में मन्दार की माला हैँ, उसकी बांहों में 
झूलती हुई जुही की लड़ी हूँ । कवियों और दार्शनिको ने भी नारी को एक उत्कोच यह कह 
कर दिया है कि वह पुरुष की प्रेरणा का उत्स है, नारी का प्रेम पाकर मनुष्य बड़े-बड़े काम 
कर डालता है। यह नारी-समस्या का समाधान नहीं है । नारियां यह सुनकर प्रसन्न क्यों 
होती हैं कि वे पुरुषों के प्रेरणात्रोत हैं, उनकी शक्ति और प्रताप के केन्द्र हें ? क्या नारियों 
का सारा जीवन केवल पुरुषों को प्रेरित करने के लिए है ? क्या उनका अपना कोई ध्येय 
नहीं हो सकता ? क्‍या नरों के समान नारियों को अपने व्यक्तित्व का विकास नहीं करना 
हैं ? और यदि उनका जन्म पुरुषों में प्रेरणा भरने को हैँ तो क्या वे अल्प विकास के लिए 
पुरुषों से वैसी ही प्रेरणा पाने का दावा नहीं कर सकतीं ? ये प्रश्न हें जिनका समाधान 
नारियों को खोजना चाहिए। किन्तु, सदियों के कुसंस्कारों के कारण नारियों का ध्यान 
इस ओर नहीं जा रहा है। युद्ध रोकने और वस्तुओं का उत्पादन बढ़ाने के कामों से नारियों 
को दिलचस्पी नहीं दीखती । वे पुरुष-प्रदर्शनी आयोजित करती है और बन-ठन कर समाज 
में सुरभि बिखेर कर अपने अस्तित्व की इतिश्री मान लेती हैं । 

हमारा विचार है कि नर-नारी के संबंधों पर जैसा निश्चित निदान गांधीजी और 
माक्स ने दिया है वैसा और कोई विचारक नहीं दे सका ये दोनों नेता नर-नासे को सहजे 
एवं समान दृष्टि से देखते हें और यह मानते हैं कि जिस क्षेत्र में एक की विजय है, उसमें 
दूसरे को भी विजय मिल सकती है । खेत और कल-कारखाने, ये दोनों के क्षेत्र हें । ज्ञान 
और विज्ञान, इन पर भी दोनों का समान अधिकार है । प्रकृति ने नर मौर नारी की रचना 


भ४ड६ संस्कृति के चार अध्याय 


एक ही तत्व से की हैँ अतएव, एक के लिए जो सहज और संभाव्य है, वह दूसरे के लिए भी 
असंभव नहीं हो सकता । हां, मातृत्व एक ऐसा गुण अवश्य हैं जिसके कारण नारी नर से 
भी श्रेष्ठ हो जाती है । 
फर्क यह हूँ कि भौतिकवादी होने के कारण माक्स को अपने समाधान पर पहुंचने 
में कठिनाई नहीं हुई । नर-नारी के बीच जिन कारणों से प्राचीन संत और सुधारक 
भय की स्थिति देखते थे, उन कारणों को मार्क्सवादी मानते ही नहीं । इसीलिए, विवाह 
उनकी दृष्टि में अनिवार्य संस्था नहीं है, न ब्रह्मचये, पातिब्रत अथवा एकपल्नीब्रत को ही 
वे जीवन का कोई दु्लंभ गुण मानते हूँ । और स्पष्ट ही, इन परंपरागत मूल्यों से यदि हम 
आंख मुंद लें तो माक्संवादी समाधान नर-नारी समस्या का पूरा समाधान है । 
किन्तु, गांधीजी इन मूल्यों से आंखें नहीं मूंद सकते । यदि वे आंखें मूंद लें तो उनका 
सारा दर्शन, पृथ्वी पर स्वर्ग की अवतारणा की उनकी सारी कल्पना क्षणभर में ढह 
पड़ेगी । मनुष्य के सुधार का मार्ग सत्य और अहिसा का मार्ग हैं और सत्य एवं अहिसा का 
सम्यक पाकून काम को नियंत्रित रखे बिना नहीं हो सकता । गांधीजी के भीतर प्राचीन 
परंपरा के संत और आधुनिक विचारक, दोनों विद्यमान हैं । विचारक का कहना है कि 
नर और नारी के संबंध को स्वाभाविकता प्रदान करो। संत को भय है कि स्वाभाविकता के 
प्रचलित अर्थ से तो दोनों काम के दास हो जायेंगे और दोनों में सत्य एवं अहिसा की भावना 
दुबंछ पड़ जायगी । इसलिए, गांधीजी मध्य-मार्ग पर आते हें । उनका कहना है कि नर और 
नारी, दोनों का अस्तित्व एक-दूसरे से स्वतंत्र है और दोनों अपने-अपने व्यक्तित्व का 
विकास करने को जन्म लेते हैँ | यदि रूप और सौन्दर्य तथा आधिभौतिक सुखों के लोभ में 
आकर वे एक-दूसरे से मिलते हैँ, तो यह ऊंचा मिलन नहीं हैँ ।* व्याकुलता तो दोनों में 
आत्म-विकास के लिए होनी चाहिए जिसका साधन समाज-सेवा और स्वार्थ-त्याग है । हां, 
विचारों में एकता अथवा उद्देश्यों में समानता होने के कारण वे यदि एक-दूसरे के समीप 
आना चाहें तो वे विवाह भी कर सकते हें । किन्तु, विवाह के उपरान्त बाल-बच्चे उत्पन्न 





*कहते हें, जब कोई यूवक और युवती आपस में संदिग्ध संबंध जोड़ बैठते थे, 
तब गांधीजी उनका इलाज करने को युवती का माथा मुंडवा देते थे और दोनों को दो विभिन्न 
दिशाओं में काम पर मेज देते थे। युवती के माथे के बाल उतरवा देने में, शायद, उनका 
यह भाव था कि प्रेमी इस नारी को भी देखे और समझे कि वह प्रेम-पात्री रह गई है या नहीं । 
साज-शछुंगार प्रसाधन और बनाव इन्हें वे नारी के व्यक्तित्व को छिपाने वाछठा आवरण 
समझते थे । उनकी इच्छा थी कि पुरुष नारी के उस मूल व्यक्तित्व को प्यार करना सीखे जो 
प्रसाधनों के नीचे है, जो यौवत और जरा से अलिप्त और अप्रभावित रहता है । 

->लेखक 


जोथा अध्याय भ्ड 


करना कोई ऊंचा ध्येय नहीं है । एक तो इससे जनसंख्या में अनुचित वृद्धि होती है । दूसरे, 
बाल-बच्चों की वृद्धि से समाज-सेवी की सेवा की योग्यता न्यून पड़ जाती है । अतएव, नर- 
नारी को या तो विवाह ही नहीं करना चाहिए अथवा करना अनिवायं हो तो दोनों का आनन्द 
बौद्धिक मिलन अथवा आध्यात्मिक समीपता का आनन्द होना चाहिए । बस, इतनी-सी 
शर्ते लगा कर गांधीजी नर-नारी को स्वतंत्र छोड़ देते हें और उन्हें परस्पर समकक्ष भी 
मानते हैं ।* गांधीजी प्रत्येक कर्म का मूल्य इस कसौटी पर आंकते हें कि उससे मुक्ति 
में सहायता मिलती हूँ या नहीं । विवाह मुक्ति का सहायक नहीं है, इसलिए बे विवाह को 
अनावश्यक मानते हैं । उनकी मान्यता है कि मुक्ति से दूर रहने के कारण मनुष्य का पुनर्जन्म 
होता हूँ तथा मुक्ति से और अधिक दूर होने के कारण वह विवाह करता है। नर-नारी दोनों 


: समान हैं और दोनों को चाहिए कि वे अपने मोक्ष के लिए साधना करें। बहल प्राचीन काल 
: से लोग जो यह कहते आये थे कि नर और नारी परस्पर एक-दूसरे के पूरक हैं, उस सिद्धान्त 


; का गांधी और मारक्स, दोनों ने, प्रयोगों द्वारा खंडन कर दिया है । 


धर्म की अनुभूति 

राजनीति गांधीजी को लील तो नहीं सकी, किन्तु, उसने उनके असली रूप पर परदा 
अवश्य डाल दिया जो उनके मोक्ष-लाभ के बाद से शनेःशनैः उठ रहा है। राष्ट्रों को 
स्वाधीन करने वाले अथवा नये राज्य स्थापित करने वाले महापुरुषों की पंक्ति में बिठा कर 
हम गांधीजी को ठीक-ठीक नहीं समझ सकते। राजनीति का पात्र अत्यन्त छोटा होता है । 
उसमें सागर क्या कभी आ सकता है ? गांधीजी राजनीति के पुरुष नहीं थे। वे धर्म के नेता, 
मनुष्य के उद्धारक और नये मूल्यों के संस्थापक थे । उनके वास्तविक रूप के विषय में दूसरों 
को कोई भ्रम रहा हो तो हो सकता है, गांधीजी को स्वयं कोई भ्रम नहीं था । बहुत-से 
राजनीतिज्ञ हुए हें जो धर्म के परिधान में छिप कर चलते थे; गांधीजी शुद्ध-शुद्ध धामिक 
मनुष्य थे जिन्हें राजनीति के वेष में रहना पड़ा । 

किन्तु, गांधीजी का धर्म क्या था, इसे हम उसी आसानी से नहीं समझ सकते जिस 
आसानी से कुछ अन्य धर्माचार्यों का धर्म हमारी समझ में आ जाता हैं । उनका धर्म किसी 
गुरु-मुख से लिया हुआ धर्म नहीं था, न उन्होंने संप्रदाय-विशेष के धर्मं को अपना धर्म माना, 
यहां तक कि प्राचीन धर्म-ग्रन्थों का भी प्राचीन अर्थ वे ज्यों का त्यों नहीं ग्रहण कर सके । 
“में धर्म की किसी भी ऐसी व्याख्या को मानने से इनकार करता हूं जो महाविद्वानों की 





गांधीजी प्रत्येके नर को अर्धनारीश्वर और प्रत्येक नारी को अर्धनरेश्वरी 
बनाना चाहते थे, ऐसा हमारा अनुमान है । इसीलिए, उनके नर चरखा कातते हें और 

उनकी नारियां फावड़े चलाने को केवल पुरुष का कार्य नहीं मानतीं । 
-+लेखक 


भ्र्डट संस्कृति के चार अध्याय 


होने पर भी नैतिक भावना और बुद्धि के विरुद्ध है।” 'मिरा धर्म हिन्दू-धर्म नहीं, बल्कि, 
वह धर्म है जो हिन्दुत्व से भी आगे जाता है, जो हिन्दुत्व के भीतर के सत्यों पर आधारित है, 
जो क्षण-क्षण पवित्रता प्रदान करने वाला हैं, जो आत्मा को तब तक बेचैन रखता है जब तक 
कि वह परमात्मा से एकाकार न हो जाय ।” “किसी को भी इस धोखे में नहीं रहना 
चाहिए कि संस्कृत में जो कुछ लिखा है एवं शास्त्रों में जो कुछ मुद्रित है उसे आंख मूंदकर 
मानना ही धर्म है । नैतिकता के मूल-सिद्धान्त और सुनियोजित बुद्धि के जो विरुद्ध है, उसे 
नहीं मानना ही धर्म है, चाहे वह कितना भीं प्राचीन क्‍यों न हो ।” 

सांस्कृतिक नवोत्थान के साथ भारत में बुद्धिवाद की जो लहर उठी, उसे गांधीजी ने 
सर्वतोभावेन ग्रहण किया । किन्तु, उनका बुद्धिवाद उन्हें यह समझाने में असमर्थ रहा कि 
जो कुछ दृश्य है, वही सत्य है तथा अदृश्य और अगोचर की ओर विवेकशील मनुष्य को 
ध्यान ही नहीं देना चाहिए। प्रत्युत, उन्होंने अगोचर और अदृश्य को अपनी प्रेरणा का 
मूल-स्रोत माना तथा सभी कठोर परीक्षाओं के अवसर पर अपनी आत्मा के भीतर वे इसी 
अगोचर और अदृश्य की आवाज सुन कर शांति पाते रहे । 


गांधीजी के सभी धामिक विचार उनके निजी अनुभवों से निकले थे, इसलिए, उनकी 
भाषा में वही बेधकता और सचाई मिलती है जो उपनिषदों में दिखाई देती है, जो बुद्ध और 
ईसा तथा परमहंस रामक्ृष्ण के उद्गारों में भरी हुई है । पुस्तकीय और तकं-सम्मत ज्ञान 
में सचाई की वह आग नहीं होती जो अनुभव-जनित ज्ञान में होती है । गांधीजी ने धामिक 
सत्यों को सीखा नहीं, अपने ही जीवन में उनकी अनुभूति की थी । इसलिए, उनके विचारों 
में कहीं-कहीं वह विरोधाभास भी है जो उपनिषदों में मिलता है। उदाहरण के लिए, सुस्पष्ट 
शब्दों में यह बताना बड़ा ही कठिन है कि गांधीजी द्वेतवादी या अद्वेतवादी थे अथवा उनकी 
भक्ति साकार या निराकार पर थी । वे अपने को वैष्णव कहते थे और रामनाम के जप तथा 
कीतेन में उनका बड़ा विश्वास था। यहां तक कि अन्त में आकर उनका विश्वास हो गया 
था कि रामधुन से पाप तो कया. शारीरिक रोग भी छूट जाते हैं । पराकाष्ठा यह हुई कि 
हत्यारे की गोलियां खा कर जब वे गिरे तब भी उनके मुख से ' हे राम ये दो शब्द अनायास 
निकल पड़े । बल्कि अनायास तो इसे कहना ही नहीं चाहिए । जनम-जनम मुनि जतन 
कराहीं, अन्त राम कहि आवत नाहीं* | किन्तु, अन्त में भी उनके मुख से अपने आराध्य 
का नाम निकल सका, यही बतलाता है कि जीवन भर वे किस तैयारी में रहे थे । गांधीजी 
का जीवन महान्‌ था, किन्तु, उनकी मृत्यु उससे भी महान्‌ निकली । ईसा जब शूली पर 
चढ़ाये गये, तब वे लोग भी अपना हृदय टटोलने को बाध्य हुए जो जीवन भर उनकी उपेक्षा 
करते आये थे। कुछ ऐसी ही बात गांधीजी के साथ भी हुई है । उनका सारा जीवन ही ईश्वर 


*तुलसीदास 





चौथा अध्याय श४९्‌ 


के प्रति उनकी गहन आस्था की अभिव्यक्ति था । यदि इसमें कहीं कुछ कोर-कसर रह गई 
थी तो उसे उनकी मृत्यु ने पूरा कर दिया। 

किन्तु, जिस राम का नाम गांधीजी आजीवन जपते रहे तथा जिसका नाम लेते हुए 
उन्होंने अपने प्राण त्यागे, वह राम कौन था, यह विवाद का विषय है। “मेरे राम, हमारी 
प्राथनाओं के राम, ऐतिहासिक राम नहीं हैं, वे दशरथ के पुत्र और अयोध्या के राजा नहीं 
हैं। वे तो सनातन हैं, वे अजन्मा हैं, वे अद्वितीय हें । में उन्हीं की पूजा करता हूं । उन्हीं से 
सहायता और वरदान मांगता हूं | वे सब के हें । इसलिए, में यह समझ नहीं पाता कि कोई 
मुसलमान या अन्य व्यक्ति उनका नाम लेने पर आपत्ति क्‍यों करता हैं। ईश्वर को वह राम 
न माने, यह संभव है, किन्तु, राम की जगह वह अल्लाह या खुदा का नाम तो ले ही सकता 
है ।*” यह गांधीजी के राम का एक पक्ष है । दूसरा पक्ष तब सामने आया जब एक 
जिज्ञासु ने उनसे यह प्रश्न किया कि “कहने को तो आप यह कहते हें कि आपके रा म दाशरथि 
राम नहीं हैं । फिर ऐसा क्‍यों है कि आपकी प्रार्थना में सीताराम और राजाराम शब्द 
बार-बार आते हें ? ” इस प्रश्न के उत्तर में गांधीजी ने हरिजन में एक टिप्पणी लिखी कि 
“यह ठीक है कि रामघुन के क्रम में सीताराम और राजाराम णब्द बार-बार आते हैं। 
किन्तु, ध्यान देने की बात यह है कि राम से अधिक शक्तिशाली उनका नाम है हिन्दू- 
धमं तो महासिन्ध्‌ के समान है जिसमें असंख्य बहुमूल्य मोती भरे पड़े हें। . . . - इस घर्म में 
ईश्वर के अनेक नाम हैं । हजारों लोग असंदिग्ध रूप से राम और कृष्ण को ऐतिहासिक 
व्यक्ति मानते हैं तथा यह विश्वास करते हें कि वे ईश्वर के अवतार थे | इतिहास, कल्पना 
और सत्य, हिन्दुत्व में सब मिलकर एकाकार हो गये है । इनमें से किसी एक को तोड़कर 
अलग करना दुःसाध्य कर्म है। ईश्वर के जितने भी नाम और रूप कहे गये हें, मेने निराकार 
एवं सर्वव्यापी राम को उन सब का प्रतीक मान लिया है। इसलिए राम को सीतापति अथवा 
दशरथपुत्र, जो चाहो कहो, मेरे लिए तो वह सर्वशक्तिमान्‌ तत्व है जिसका नाम यदि हृदय 
में अंकित हो जाय तो मानसिक, नैतिक और शारीरिक कष्ट क्षण में दूर हो जाते हैं ।| 

राम को निराकार मानते हुए भी, गांधीजी वंष्णव-श्रेणी के भक्त थे। शांकर मत का 
शून्यवाद और ज्ञान-मार्ग उन्हें पसन्द नहीं था । शंकर के विपरीत, गांधीजी का प्रपत्ति और 
शरणागति में अटल विश्वास था एवं शुद्ध अन्तःकरण से वे अपने को सब तरह से निस्सहाय 
मान कर केवल निराकार राम की कृपा के भरोसे जीते थे । ये सभी लक्षण द्वेत अथवा 
विशिष्टाद्वत विश्वासी वेष्णव भक्तों में देखे जाते हैँ एवं सिद्धान्ततः देखा जाय तो गांधीजी 





+हरिजन, २८ अप्रैल, १९४६ ई. 
ग कहाँ कहां लूगि नाम बराई, राम न सकहिं राम गुन गाई।  -तुलसीदास 
4हरिजन, २ जून, १९४६ ई. 


४५० संस्कृति के चार अध्याय 


इसी प्रकार के भक्त थे । किन्तु, कहीं-कहीं उन्होंने अद्वेतवादी होने का भी दावा किया है । 
“में अद्व॑तवादी हूं तथा में द्वैतवाद का भी समर्थव कर सकता हूं । संसार क्षण-क्षण परि- 
बतित हो रहा है, अतएव वह असत्य है; उसका स्थायी अस्तित्व नहीं है । किन्तु, संसार में 
कोई ऐसा भी तत्व है जो परिवर्तित नहीं होता । इसलिए, संसार को सत्य भी कह 
सकते हैं । विश्व सत्य भी है और असत्य भी, यह मानने में मुझे कोई आपत्ति नहीं दीखती । 
अतएव, कोई मुझे अनेकान्तवादी या स्यादवादी कह्टे तो कह सकता है । किन्तु, मेरा स्याह्वाद 
भी पंडितों का नहीं हो कर मेरा अपना ही है ।/* 
परमात्मा ने सृष्टि बनायी या नहीं, इस सनातन प्रइन पर भी उनके विचार अनेकान्त- 
वादी थे। “में उसे रचयिता भी मानता हूं और रचना से तटस्थ भी । जैनों के मंच से 
में ईश्वर की तटस्थता का समर्थन करता हूं और रामानुज के मंच से उसकी रचयित्री 
शक्ति का । वास्तव में, हम अज्ञेय को ज्ञेय बनाने का प्रयास कर रहे हें; इसीलिए, 
हमारी वाणी तुतलाने लगती है, निश्चित रूप से कुछ कहने में असमर्थ हो जाती है और 
हम परस्पर-विरोधी बातें भी बोलने लगते हैं ।| 
परमात्मा को सर्वात्मवादी साधक फूलों, नदियों, पहाड़ों, छताओं और समुद्रों 
इत्यादि में झिलमिलाते देखता है । रहस्यवादी अपनी समाधि में अदृश्य वास्तविकता का 
स्पर्श करता है और साकारोपासक भक्त पत्थर की प्रतिमाओं में भी ईश्वर की प्रत्यक्ष मृत्ति 
के दर्शन करता है । किन्तु, गांधीजी ने परमात्मा के दर्शन सदाचार में किये । “ईश्वर वह 
अपरिभाषेय पदार्थ है जिस का अनुभव तो किया जा सकता हैं, किन्तु, जिसे हम जान 
नहीं सकते । मेरे लिए ईश्वर सत्य और प्रेम है, नेतिकता और सदाचार है । वह जीवन और 
प्रकाश का उत्स है, किन्तु, बह इनसे भी परे हू । ईश्वर आत्मा की आवाज है। वह नास्तिकों 
की नास्तिकता भी है । किन्तु, वाणी और तक की पहुंच के वह परे हैं । जो उसका स्पर्श 
चाहता है, उसके लिए वह साकार है । जो श्रद्धावान्‌ और विश्वासी हें उनके लिए वह केवल 
अस्तित्व मात्र है ।7 
भक्ति और रहस्यवाद के प्रति इस युग की श्रद्धा नहीं रह गई है । यद्यपि लोग वृद्धि 
को अपूर्ण कहने लगे हें, किन्तु, वे प्रत्येक वस्तु की परीक्षा बुद्धि से ही करते हे क्योंकि मनुष्य 
के पास अभी और कोई उपाय नहीं है । और बुद्धि रहस्यवाद एवं भक्ति को समझ नहीं 
पाती, वह उन्हें मन्द उन्‍्माद की स्थिति कह कर छुट्टी ले लेती है । ऐसे शंकालु युग के लिए 
गांधीजी का संदेश हूँ कि ईश्वर सदाचार का स्वरूप हैं । तुम नैतिक धर्म का पालन करो, 





*यंग इण्डिया, २१ जनवरी, १९२६ ई. 
[यंग इंडिया, २१ जुलाई, १०४६ ई. 
यंग इंडिया, ३ मार्च, १९२५ ई. 


चौथा अध्याय ५५१ 


भगवान्‌ तुम्हें आप से आप प्राप्त हो जायगा । जो अपने जीवन में प्रमाण खोजता है उसे 
अपने भीतर श्रद्धा और जीवित धर्म का पालन करना चाहिए। किन्तु, श्रद्धा और विश्वास 
भी बाह्म प्रमाणों से सिद्ध नहीं किये जा सकते । अतएब, ऐसे व्यक्ति को सृष्टि के नैतिक 
शासन में विश्वास करना चाहिए, सत्य और प्रेम के नियमों में आस्था रखनी चाहिए। 

. - जो ईश्वर केवल बुद्धि को संतुष्ट करता है, वह ईश्वर नहीं हैं । ईश्वर का ईश्वरत्व 
भक्त के हृदय पर शासन करने तथा उसे परिवर्तित करने में हैँ । अपने भक्त के क्षुद्र से 
क्षुद्र कार्यों में भी उसे अपना रूप दिखलाना ही चाहिए।” 


गांधीजी वैष्णव-श्रेणी के भक्त थे और नाम-कीतंन में उनका अटल विश्वास भी 
था ।* किन्तु, धर्म की अभिव्यक्ति वे केवल नाम-कीर्तन और ध्यान को ही नहीं मानते 
थे। भकक्‍त हैं तो नाम-कीर्तन करेगा ही, परमात्मा का ध्यान धरेगा ही, किन्तु, ये साधन 
अधिक महत्व नहीं रखते । गांधी-मत में धर्म की वास्तविक अभिव्यक्ति सदाचार है । 
जो सदाचारी नहीं है वह गांधी-मत से धार्मिक भी नहीं माना जा सकता। “धर्म कहते हैं, 
जीवन के स्थान पर ईश्वर को स्वीकार करने को । ईश्वर की स्वीकृति का अर्थ है प्रेम, सत्य 
और विवेक को हृदय पर शासन करने देना तथा स्वार्थपरता, दुरिच्छा, अज्ञान और अविवेक 
तथा काम और क्रोध को दूर करना । धर्म का वास्तविक निचोड़ नैतिकता के पालन में है। 
धर्म और नैतिकता परस्पर अविच्छिन्न हैं । फिर भी, बोये गये बीज के लिए जल जो महत्त्व 
रखता है, नतिकता के लिए धर्म की 4हीं महत्त्व है । किन्तु, नेतिकता के विकास से भी धर्म 
की वृद्धि होती है । अपने भीतर में जितनी ही पवित्रता लाता हूं, ईश्वर मुझे उतना ही समीप 
मालूम होता हैं । 

सदाचार के समान ही, गांधीजी प्रार्थना में पूरे अस्तित्व से विश्वास करते थ। 
उनका सारा जीवन ही प्रार्थनामय था, कृष्णापण और आत्म-निवेदन के भावों से पूर्ण था । 
“प्रार्थना धर्म का निचोड़ है । प्रार्थना याचना नहीं है । यह तो आत्मा की आकांक्षा का 
नाम हैं । प्रार्थना दैनिक दुबंछताओं की स्वीकृति है । प्रार्थना हृदय के भीतर चलने वाले अनु- 
संघानों का नाम है। यह आत्म-शुद्धि का आह्वान है, यह विनम्नता को निमंत्रण देना है । 


मनुष्य चाहे जिस रोग से भी ग्रस्त हो गया हो, हृदय के भीतर से वह राम का 
नाम ले तो उसके सभी रोग छूट जायेंगे । 


(हरिजन, ३ मार्च, १९४६ ई.) 
आप किसी सिद्धान्तवादी से बातें नहीं कर रहे हें, किन्तु, उससे जिसने जो कुछ वह 
कहता है, उसका जीवन के प्रत्येक क्षण में अनुभव किया है । अब तो, स्थिति यह है कि जीवन 
का प्रवाह भले ही रुक जाय, प्रार्थाा और जप का प्रवाह नहीं रुक सकता। यह तो 
आत्मा की सुनिश्चित आवश्यकता है। (हरिजन, २५ मई, १९३५ ई.) 


श्र संस्कृति के चार अध्याय 


यह मनुष्यों के दुःख में भागीदार बनने की भी तैयारी है ।/* 

वस्तुतः, गांधी-धर्म न तो कोई एक धर्म है, न वह विश्व भर में प्रचलित धर्मों से भिन्न 
है । सभी धरम जहां से उत्पन्न होते है, गांधीजी उस उत्स के आमने-सामने खड़े थे । और 
सभी घम्मे मनृष्य को जहां ले जाना चाहते हें, गांधीजी उस मंजिल के भी पास थे। वस्तुतः, 
गांधी-धर्म वह धर्म है जिससे प्रत्येक धर्म की धामिकता में वृद्धि होती है । अच्छा गांधी -मार्गी 
अच्छा हिन्दू भी है तथा अच्छा मुसलमान और अच्छा क्रिस्तान भी । ईसाई घम-प्रचारकों 
को लक्ष्य करके एक बार गांधीजी ने कहा था, “तुम हमें नया धर्म सिखाने को इतने आतुर 
क्यों हो ? हमें अच्छा हिन्दू बनाओ, अच्छे नर-नारी बनाओ, यही यथेष्ट है । नाम के परि- 
वतन से हृदय तो परिवर्तित नहीं होगा । शब्दों के बदले यदि जीवन बोलना आरम्भ कर 
दे तो वह बहुत श्रेष्ठ है ।” 

गांधीजी ने जैसे बुनियादी-शिक्षा की योजना निकाली, बैसे ही, उनका धर्म भी 
बुनियादी धर्म था। बुनियादी धर्म में आध्यात्मिक स्वीकृति होती है, बौद्धिक समर्थन नहीं 
उसमें हादिक भक्ति के कारण एकरूपता आती है, अनुष्ठानों की एकता के कारण नहीं । 
बुनियादी धर्म वह हैं जिसमें सभी धर्मों के मूल हैं, जहां से सभी नदियों को पानी जा 
रहा है । 





*प्रार्थना श्रवणों या शब्दों की कसरत नहीं है । यह अर्थंहीन मंत्रों का पारायण 
भी नहीं है । राम-नाम का जाप चाहे जितना भी करो, यदि उससे आत्मा आन्दोलित नहीं 
होती, तो वह व्यर्थ है। प्रार्थना में निःशब्द हृदय का होना अच्छा है, किन्तु, हृदयहीन शब्दों 
का होना खराब है | भूखा मनष्य जेसे भोजन से जी भर कर आनन्द लेता है, भूखी आत्मा, 
उसी प्रकार, प्रार्थना से संतोष प्राप्त करती है । (यंग इण्डिया, २३ जनवरी, १९३० ई.) 


विश्वदशन के ग्रवत्तक श्री सर्वपल्ली राधाकृष्णन 


जिस सांस्कृतिक नवोत्थान के संत परमहंस रामकृष्ण, कवि रवीन्द्रनाथ और कर्म- 
योगी महात्मा गांधी हुए, उसके अप्रतिम दाशंनिक श्री सर्वपल्ली राधाकृष्णन हैं । भारत के 
मतीषियों का लक्षण रहा हैं कि वे जब भी भारतीय दर्शन को नया रूप देना अथवा उसकी 
नई व्याख्या करना चाहते हैं, तब वे प्रस्थानत्रयी (गीता, उपनिषद्‌ और ब्रह्मसूत्र*) की 
व्याख्या करते हें। प्रस्थानत्रयी में भारतवर्ष की श्रेष्ठतम दाशंनिक अनुभूतियां संचित हें । 
ओऔर ये अनुभूतियां केवल पुस्तकों में ही सीमित नहीं हैँ, उनका सार भारतवामियों के रक्त 
में मिश्रित है, उनके स्वभाव में समाया हुआ है, उनके विचारों और भावों के मूल में भप्रति- 
षिठत है । धर्म यहां वह है जो संतों के जीवन में दिखलायी पड़ता है जैसा कि रामकृष्ण और 
गांधी के जीवन में वह अभी हाल में भी दिखलायी पड़ा था । किन्तु दर्शन हमारा गीता, 
उपनिषद्‌ और ब्रह्मसूत्र में हैं । श्री सर्वपल्ली राधाकृष्णन ने प्राचीन दर्शनाचार्यों के समान 
गीता और प्रमुख उपनिषदों की व्याख्या लिखी हे एवं ब्रह्मसूत्र की स्वतंत्र व्याख्या, यद्यपि वे 
नहीं लिख पाये हे, किन्तु, ब्रह्मसूत्र के शांकर भाष्य की व्याख्या से उनके सभी ग्रंथ ओत-प्रोत 
हैं । अतएव प्रस्थानत्रयी की व्याख्या का कार्य उन्होंने एक प्रकार से पूरा कर दिया हैँ और 
भारतीय विचारों के इंतहास में वे उस सरणी में सहज ही आ बेठे हें जो शंकर और 
रामानज की सरणी है। 

श्री सर्वपल्ली राधाकृष्णन का जन्म सन्‌ १८८८ ई० में दक्षिण भारत की छोटी-सी 
नगरी तिरूतनी में हुआ था । तिरूतनी आज भी धार्मिक तीर्थयात्रा का केन्द्र है । उनके माता- 
पिता धर्-सेवी और ईश्वर-भकत थे। राधाकृष्णन जी की सारी शिक्षा-दीक्षा ईसाई धर्मे- 
प्रचारक स्कूलों और कालेजों में हुई । आरम्भ में वे लूथरन मिशन हाई स्कूल, तिरुपति में 
पढ़ते थे, फिर वे बेल्लोर के उरही कालेज में गए और अन्त में क्रिश्चियन कालेज मद्रास में 
उन्होंने अपनी ऊँची शिक्षा समाप्त की । अतएव, कहा जा सकता हैं कि उनका बचपन और 





* “उपनिषद्‌ भिन्न-भिन्न ऋषियों द्वारा भिन्न-भिन्न समय में बनाये गए हैं, इसलिए, 
उनमें कहीं-कहीं विचार-विभिन्नता भी आ गई है । इस विचार-विरोध को मिटाने के लिए 
ही बादरायणाचार्य ने अपने वेदान्त सूत्रों में सब उपनिषदों की विचारेक्यता कर दी है । 
भौर इसी कारण, वेदान्त-सूत्र भी उपनिषदों के समान ही प्रमाण माने जाते हें । इन्हीं वेदान्त- 


सूत्रों का दूसरा नाम ब्रह्मसूत्र अथवा शारीरिक सूत्र हें ।' 
(गीता-रहस्य ) 


भधड संस्कृति के चार अध्याय 


छात्र-जीवन ऐसे वातावरण में बीता जो धर्म का वातावरण था तथा जहां अदृश्य शक्ति के 
अस्तित्व की बात विवाद नहीं, विद्वास की चीज थी । इच्हीं कारणों से, श्री राधाकृष्णन 
को दर्शन की उपलब्धि विज्ञान या इतिहास के द्वारा नहीं होकर, धर्म के द्वारा हुई और इन्हीं 
कारणों से वे आधिभौतिक कोलाहल से भरे हुए काल में भी आत्मा का स्वर बनकर विश्व 
के समक्ष आये। 

राममोहन राय, रामकृष्ण, दयानन्द, विवेकानन्द, रवीन्द्र, गांधी, तिलक और अर- 
विन्द के समान, श्री राधाकृष्णन भी उन्नीसवीं सदी में होने वाले सांस्कृतिक महाजागरण 
की देन हैं। भारतीय संस्कृति और हिन्दू धर्म को चुनौती यूरोप से आई थी, अंग्रेजी पढ़े-लिखे 
लोगों से आई थी । अतएवं, राममोहन से लेकर अरविन्द तक अभिनव हिन्दुत्व की ओर 
से जो भी तक दिये गए थे, उनके श्रोता मुख्यतः यूरोपीय विद्वान्‌ अथवा अँग्रेजी पढ़े-लिखे 
भारतवासी थे। रामकृष्ण, दयानन्द और तिलक, तथा गांधी, इनके प्रधान श्रोता भारत- 
वासी अवदय थे, परन्तु, उनके संदेश भी विश्व भर के विचारकों के समक्ष पहुँचे । यह बड़ा 
कार्य था। किन्तु, शुद्ध विद्या के क्षेत्र में उससे भी बड़ा कार्य अभी अधूरा पड़ा हुआ था। 
यूरोप के प्राच्य-विद्या-विशारदों को भारत के अतीत के विषय में जो उत्सुकता जगी थी, 
उसी के परिणामस्वरूप भारत का अतीत ज्ञान प्रकाश में आया था और उसी प्रक्रिया में 
भारतवासी भी अपने प्राचीन ज्ञान के प्रति गौरव अनुभव करने लगे थे। किन्तु, यूरोप की 
भाषा में भारत की समस्त साधना कावृत्तांत अभी प्रस्तुत नहीं हो पाया था। न यूरोप 
वालों को यही ज्ञात हो पाया था कि यूरोपीय विचारों की कसौटी पर भारतीय धर्म और 
दर्शन कहां तक खरे उत्तरते हैं । यह कार्य श्री राधाकृष्णन ने पूरा किया और भारत की 
अभिनव व्याख्या करने के क्रम में उन्होंने पाइ्चात्य जगत की भी विधिवत्‌ व्याख्या कर 
दी। इस प्रकार, तुलनात्मक दशेन का जन्म, श्री राधाकृष्णन के ग्रंथों में हुआ और उन्हीं 
के ग्रंथों से प्रत्येक देश के विचारकों में यह भाव जाग्रत हुआ कि विश्व-दशंन की रचना 
असंभव नहीं, संभव कार्य हैं ।* 

+ एक शताब्दी से भी कुछ कम वर्ष हुए होंगे कि पूर्व और पश्चिम के बीच व्या- 
करण और भाषा-विज्ञान को छोड़ कर एकता का और कोई मार्ग नहीं या । किन्तु, तबसे एक 
प्रमुख परिवतेन आया है जिसकी गति दिन-दिन बढ़ती जा रही है । पूर्वी विश्व अब यह मानने 
लगा हैं कि उसके अपने मूल्यों की रक्षा के लिए भी पश्चिमी विज्ञान पर अधिकार करना 
आवश्यक है। यही नहीं, प्रत्युत्‌, विज्ञान के पीछे जो दाशेनिक मुद्रा होती है, उसे आत्मसात्‌ 
करने से पूर्व की दाश निकता भी अधिक चमकेगी। और पश्चिमी विश्व के भीतर यह 
भावना जगी है कि पूर्व के पास जो आध्यात्मिक गहराइयां है, उन्हें ठीक से समझ लेने पर 
कदाचित्‌ परिचिमी जगत को प्रतियोगिता की आपा-धघापी से त्राण मिल सकता हैँ तथा उसे 


चोया अध्याय भ५५ 


विचारों की जननी शंका है और दर्शन सात्त्विक संदेह से जन्म लेता है। प्रचलित मतों 
के विषय में जब शंका उठने लगती है, तभी विचारकों को सोचने की उत्तेजना मिलती हैं। 
दर्शन की मुद्रा में पहुँचने के लिए यह आवश्यक है कि मनुष्य में शंका करने का साहस हो । 
राधाकृष्णन्‌ ईश्वर-भकत माता-पिता के पुत्र थे और हिन्दृत्त्व के प्रति उनमें आरम्भ से ही 
श्रद्धा का भाव था। किस्तु, हिन्दुत्व पर दाद्येनिक ढंग से विचार करने को वे इसलिए बाध्य 
हुए कि स्कूलों और कालेजों में ईसाई धर्म-प्रचारकों ने उनकी धामिक श्रद्धा को ठेस पहुं- 
चायी, एवं हिंदुत्व के विषय में उनके मन में शंका डाल दी। श्री राधाकृष्णन्‌ ने अपनी खंडित 
आत्म-कथा में स्वयं लिखा है कि ईसाई धर्म-प्रचारक संस्थाओं के शिक्षकों ने मुझे श्रद्धा- 
हीन बनाकर जिज्ञासा की उस प्राथमिक अवस्था में डाल दिया जहां से सभी दर्शनों का 
जन्म होता है । वे लोग द्शन के शिक्षक, व्याख्याता और टीकाकार थे। वे रह-रहकर ईसाई 
विचार और जीवन-पद्धति की भी दुहाई देते थे। किन्तु, सही अथ्थ में वे सत्य के प्रेमी या अच्बे- 
षक नहीं थे। भारतीय विचारधारा की कड़ी आलोचनाएँ करके उन्होंने मेरी श्रद्धा को विच- 
लित कर दिया और परम्परा के उन स्तम्भों को हिला दिया जिनका में सहारा लिये हुए था।* 
श्रद्धा के विचलित होते ही श्री राधाकृष्णन की शंका जाग्रत हो गई और उन्होंने देखा कि 
“यद्यपि हिन्दुत्व विचारों की स्वतंत्रता एवं मन के अनुशासन के सिद्धान्तों को तक॑ से सिद्ध 
किये हुए है तथा यद्यपि उसकी अन्तर्देशिनी दृष्टि, मूल ध्येय और विचारों के ढांचे हमें 
आज भी पसन्द हैं, तथापि, उसने अपने सुदीर्ध जीवन में अनेक रूढ़ियों एवं मनगढ़ंत सिद्धांतों 
की रचना कर डाली है जिनसे आत्मा के जीवन का मुक्त प्रसार असम्भव हो गया है । इसके 
सिवा, हम एक ऐसे युग में जी रहे हें जब संसार भर के विचार हमें उत्तराधिकार के रूप में 
आप से आप प्राप्त हो गये हैं । भांति-भांति के दर्शनों और धर्मों का ऐतिहासिक ज्ञान हमारे 
भीतर संचित हो मया है । हम देखते हैँ कि हमसे पूर्व असंख्य लोगों ने सृष्टि एवं परोक्ष सत्ता 
के विषय में वे ही प्रश्न उठाये हैं जो हम में उठते हें और उनमें से प्रत्येक इन प्रश्नों के उन्हीं 
उत्तरों को अन्तिम मानता हैँ जो स्वयं उसे सूझे हें । अनुमानों की इस असंख्यता को देखते 





बाह्य एवं आन्तरिक शांति प्राप्त हो सकती है जिसका वह कामी तो रहा है, किन्तु, जो उसे 
प्राप्त नहीं हो सकी है ।.........आज तक आधा विश्व दूसरे आधे विश्व की अनुभूतियों और 
अन्तर्देशिनी शक्तियों को ग्रहण करने में असमर्थ रहने के कारण संपूर्ण विश्व की अपेक्षा 
दरिद्र रहा है । किन्तु अब वह अवस्था समाप्त हो रही है और लोग प्रत्येक संस्कृति की 
विशिष्टताओं को ग्रहण करने की ओर अग्रसर हो रहे हें। संसार भर में इस परिस्थिति 
को लाने का सर्वाधिक श्रेय राधाकृष्णन्‌ को हैं । 

(हीरक जयंती पर अपित ग्रंथ राधाकृष्णन्‌ की भूमिका से ) 

# फ्रेगमेंट्स आव्‌ ए कनफंशन 


५५६ संस्कृति के चार अध्याय 


हुए, यदि हम सच्चे हों तो हमारे लिए यह मानना कठिन हो जाता है कि सत्य केवल वही 
है जो हमें दिखाई देता है तथा बाकी लोग असत्य कह रहे हैं। इन अत्यन्त विरोधी अनु- 
मानों का सामना करते ही हम या तो परम्परा से जा चिपकते हें अथवा फिर शंकावादी 
बन जाते हैं । ऐसे ही विचारों ने हिन्दू धर्म का आलोचनात्मक अध्ययन करने को मुझे बाध्य 
कर दिया ॥* 

और हिन्दू धर्म का विधिवत्‌ अध्ययन करते-करते श्री राधाकृष्णन्‌ भी उसी निष्कर्ष 
पर पहुंचे जिस पर विवेकानन्द, गांधी, रवीन्द्र और अरविन्द पहुंचे थे । भारतीय धर्म 
गहित नहीं, पुनीत है । धर्म मनुष्य का शत्रु नहीं, मित्र है। धर्म को जो अपयश् प्राप्त हुआ हैं, 
वह इस कारण नहीं कि धर्म में बुराई है, प्रत्युतू, इस कारण कि बुरे मनुष्यों ने धर्म का 
दुष्प्रयोग किया है । वस्तुतः, यूरोप की आधिभौतिकता मनुष्य के सम्पूर्ण कल्याण का मार्ग 
नहीं है, कल्याणमय वह तभी हो सकती हैं जब उसके साथ धर्म का संयोग हो । “भारतीय 
ज्ञान केवल भारतीय राष्ट्र के ही पुनरुत्यान के लिए आवश्यक नहीं; प्रत्युत्‌ वह मनुष्य- 
जाति मात्र के पुनःशिक्षण के लिए भी जरूरी है ।+ 

यह राधाकृष्णन की विचारधारा का एक पक्ष है । किन्तु, वे भारतीय समाज के 
सुधारक मात्र नहीं हें । सच पूछिए तो भारतीय सुधारक राममोहन, केशवचंद्र, दयानन्द, 
विवेकानन्द और तिलक ही हुए हैं। गांधी और अरविन्द तथा रवीन्द्रनाथ का ध्येय भारतीय 
समाज से अधिक मानव-जाति का सुधार अथवा रूपान्तरण था । विश्ववाद की जो भावना 


# फ्रेगमेंट्स आव्‌ ए कनफेशन 

और भी, 

में भी हिन्दुत्त का अभिमानी था और मेरा यह अभिमान स्वामी विवेकानन्द 
के कर्तृत्व और उद्गारों से और भी प्रदीप्त हो उठा था। मिशनरी स्कूलों और 
कालेजों में हिन्दुत्व के प्रति जो बर्ताव किया जाता था, उसमें मेरा यह अभिमान तिलमिला 
उठा। में इस बात को मानने को तैयार नहीं था कि जिन हिन्दू योगियों और उपदेष्टाओं ने 
भारत की प्राचीन संस्कृति को हमारे लिए जुगा रखा हैं और जिनकी साधना का परिणाम 
हमारा समस्त ज्ञान हें, स्वयं वे ही अधामिक व्यक्ति थे । 


(माई सच फार ट्र थ) 
[ईसाई आलोचकों की चुनौती से ही विचलित होकर में हिन्दुत्व का विधिवत्‌ 
अध्ययन करके यह पता लगाने को प्रस्तुत हुआ हूँ कि हमारे धर्म का कितना अंश मृत 


और कितना आज भी जीवित है । 
(माई सच फार ट्रूथ) 


चौथा अध्याय ५५७ 


गांधीजी के कर्मयोग, अरविन्द की साधना और रवीन्द्र के काव्य में प्रतिफलित हुई, राघा- 
कृष्णन ने उसका सम्पूर्ण दर्शन प्रस्तुत किया है। और इस दर्शन की रचना करने में उन्हें 
गांधी, रवीन्द्र और अरविन्द की अनुभूतियों से सहायता भी मिली है| गांधीजी के सद्श 
राधाकृष्णन भी जीवन के कुछ क्षेत्रों को धामिक और कुछ को धर्मनिरपेक्ष नहीं मानते । 
धर्म का प्रवेश वे जीवन के प्रत्येक का में चाहते हें | इसी प्रकार, जैसे अरविन्द का यह 
विश्वास था कि मनुष्य का कल्याण आत्मा के धरातल पर आसीन होने में है, मानस से परे 
अतिमानस की स्थिति को प्राप्त करने में है, वैसे ही राधाकृष्णन भी आत्मा के जीवन* 
को मनुष्य का काम्य बताते हें एवं ज्ञान से आगे बढ़कर सम्यक ज्ञान अथवा सहज ज्ञा के 
उपयोग को उसका श्रेष्ठ साधन कहते हैं। और जिस विश्ववाद के स्वप्न रवीन्द्र की रचनाओं 
में मंडराते मिलते हें, उन स्वप्नों को दार्शनिक आकार देकर राधाकृष्णन ने |विश्ववाद की 
कल्पना को स्थायी बना दिया हे । 

रवीन्द्रनाथ के विषय में यह प्रायः कहा जाता हूँ कि वे केवल भारतीय संस्कृति की 
उपज नहीं थे, प्रत्युतू, उनकी उत्पत्ति के पीछे यूरोपीय ज्ञानधारा का भी हाथ था | किन्तु, 
यह उक्ति रवि बाबू पर जितनी लागू है, उससे अधिक वह श्री राधाकृष्णन पर लागू की 
जा सकती है | उनका आविर्भाव भारतीय विचारधारा के व्याख्याता के रूप में हुआ, 
किन्तु, पाश्चात्य विचारधारा का भी उन्होंने थोड़ा आख्यान नहीं किया हूँ । वस्तुतः, उनके 
उद्भव के पीछे पूर्वी और पश्चिमी, दोनों विश्वों की दार्शनिकता का हाथ रहा है । उन्होंने 
भारत की व्याख्या यूरोप के सामने और यूरोप का आख्यान भारत के समक्ष किया है । किन्तु 
इतने से ही उनकी महत्ता की इतिश्री नहीं हो जाती । इससे आगे बढ़कर उन्होंने यूरोप 
और भारत अथवा पूर्व एवं पश्चिम की विचारधाराओं के बीच एक समन्वय का संधान 
किया है, एक सामंजस्य का पता लगाया है एवं दोनों विश्वों की विचारधारा को उन्होंने 
सुस्पष्ट सामाजिकता प्रदान की है । पूर्व और पश्चिम के दवंद्व को उन्होंने आत्मा और भूत 
के दन्द्द का रूप दे दिया एवं इस प्रक्रिया में उन्होंने पश्चिम के उन गुणों की भी सहायता ली 
जो आत्मा के पक्षपाती एवं भूतवाद के विरुद्ध थे। साथ ही, आधिभौतिक सम्यता की 
कुरूपताओं पर प्रहार करते हुए उन्होंने उन रूढ़ियों एवं पाषण्डों को भी नहीं छोड़ा जो 





* माक्से और उनके अनुयायी जिन घ्येयों को प्राप्त करना चाहते हैं, जिस 
दुःखदायी घृणा का शमन चाहते हैं, उसके लिए भी हमें आध्यात्मिक जागरण की आ- 
वश्यकता है। अभिनव विश्व में एकता और गति भरने के लिए यह आवश्यक है कि इस 
'विदव की आध्यात्मिक प्रेरणा सुगंभीर हो । आध्यात्मिकता के आधार पर ही हम सामाजिक 
कार्यक्रमों को पूरा कर सकते हें ।” 

(रिलीजन एण्ड सोसायटी ) 


चौथा अध्यःय ५४९ 


से हुआ। कुछ लोग इस जागरण को अतीत का पुनरुज्जीवन (रिवाइवल) कहकर इसकी 
महत्ता को कम करते है । किन्तु, यह अतीत का पुनरुज्जीवन मात्र नहीं था । “देखना यह 
कि अतीत को खींच कर बतंमान की भूमि पर लाने वाले लोग कौन थे ? ये वे लोग थे 
जिन्होंने ऊंची शिक्षा पायी थी, जो अंगरेजी के विश्वविद्यालयों से तेजस्वी होकर निकले 
थे । इन्हीं पाश्चात्य ढंग के पंडितों ने अतीत की नई व्याख्या करके उसे वर्तमान के अनु- 
रूप बनाया | अतएवं भारत में अतीत ने वतेमान को अपना विरोधी नहीं माना, न उसने 
उसपर अपना आधिपत्य ही जमाना चाहा । सांस्कृतिक जागरण के क्रम में भारत के 
अतीत ने भारत के वर्तमान के साथ सभी क्षेत्रों में समन्वय स्थापित कर लिया । बस्तुतः, 
अतीत और वर्तमान के बीच का यह समन्वय भारत में पूवे और पश्चिम का ही समन्वय 
था। इस समन्वय की अभिव्यक्ति कला, साहित्य आदि में होती आ रही थी | किन्तु, दर्शन 
के स्तर पर इस समन्वय को मृत्तिमान रूप श्री राधाकृष्णन ने प्रदान किया ।* 
राधाकृष्णन अतीत की उपेक्षा नहीं सिखाते । परम्पराएं एक पीढ़ी से दूसरी पीढ़ी 
को बांधने वाली कड़ियां होती है । प्रगति उन्हीं विचारों के भीतर से जन्म लेती है जिन्हें 
वह कुचलती-सी जान पड़ती हूँ ! जीवन की यात्रा अतीत को त्याग कर नहीं होती । जीवन 
तो उसे मात कर ही चलता है । जीवन अतीत को छेकर भविष्य की चादर बुनता है और 
इसी बुनावट के क्रम में अतीत का पुन्जन्म होता रहता है । मुख्य बात यह हैँ कि हम याद 
भी रखें और नई रचना भो करते जायें । उपेक्षा न तो पूर्व की करनी है, न पश्चिम की, न 
तो वर्तमान की करनी है, न अतीत की । अतीत से बिलकुल छिन्न होना किसी के लिए भी 
सम्भव नहीं होता, न कोई लोट कर अतीत में पहुंच ही सकता है । पूर्वी जगत्‌ में पश्चिम का 
आगमन वापस जानें को नहीं, बल्कि यहां ठहरने को हुआ हूँ । इसी प्रकार, पूर्व ने पश्चिम 
को जो आध्यात्मिक उत्तेजना दी है वह भी वहां की संस्कृति को अनुप्राणित करने वाली है । 
राधाकृष्णन का संदेश है कि मनुष्य का भावी कल्याण इसमें हैँ कि वह अतीत और वतंमान 
तथा पूर्व और पश्चिम के बीच समन्वय का पता लगाये तथा सामंजस्य स्थापित करे । जब 
तक एक देद् के लोग दूसरे देश के लोगों से नहीं मिल सकते थे तब तक देश-देश में जातोय 
दर्शन रचे जाने का थोड़ा-बडुत औचित्य था। किन्तु, अब जब विचारों के आदान-प्रदान में 
कोई बाधा नहीं रह गई है, तब राष्ट्रीय दर्शनों का क्या औचित्य हो सकता हैं ? मनुष्य 
मात्र की आध्यात्मिक आवश्यकता यदि एक हैं तो उसका दर्शन भी एक होना ही चाहिए। 
और श्री राधाकृष्णन ने अब तक जो कुछ भी लिखा है, वह इसी विश्वदर्शन का आख्यान है । 
राघाकृष्णन का जन्म-काल भारत में पूर्व और पश्चिम के विवाद का काल था, किन्तु, 
राधाकृष्णन इस विवाद में किसी के भी पक्षपाती नहीं हुए । विश्व-मानव की समस्याओं 








+# पी० टी० राजू ('द फिलासफी आव्‌ सर्वपल्ली राघाकृष्णन' में) 


५६० संस्कृति के चार अध्याय 


का हाल उन्होंने केवल पुस्तकों से नहीं जाना, बल्कि अपने विश्व-अ्रमण के क्रम में वे उनसे 
सीधा परिचय प्राप्त करते गये । अन्ततोगत्वा वे इस निष्कर्ष पर जा पहुंचे कि दोष यूरोप 
का नहीं, प्रत्युत्‌ू, उस दृष्टिकोण का हैँ जिसकी अधीनता में आकर मनृष्य शरीर के सुख को 
अपना सर्ंस्व मान बैठता है, दोष उस विचारधारा का हैं जिसने मनुष्य को अपनी आत्मा 
की भूमि से उखाड़ कर अलूग कर दिया है । अतएव मन्‌ष्य को आत्मा की ओर उन्मुख 
करने का कार्य उनका सब से प्रिय कार्य हो उठा । राधाकृष्णन दर्शन को केवल मानसिक 
व्यायाम का साधन नहीं मानते । उनका विश्वास हैँ कि दर्शन भी मनृष्य की समकालीन 
आवश्यकता से जन्म लेता है और उसका उद्देश्य मनुष्यों की जिज्ञासा का समाधान देना 
तथा उन्हें संतुष्ट करना है । इसीलिए, राधाकृष्णन ने जो कुछ लिखा है वह केवल बुद्धि की 
तुष्टि के लिए ही नहीं है, प्रत्युत, उससे मानवात्मा को भी संतोष प्राप्त होता है । वे एक 
साथ दाशंनिक, कवि और संत एवं सुधारक हूँ । इसीलिए, उनके लेखों से जीवन को गति 
मिलती है, मन को प्रेरणा एवं धार्मिक भावों को स्फू्ति प्राप्त होती है । उनका दर्शन तर्क 
से निकल कर तक में ही विलीन नहीं होता, प्रत्युत, वह मनुष्य के हृदय में प्रवेश करता हूँ । 
वे सोहेश्य दाशेनिक हें एवं उनका उद्देश्य मनुष्य मात्र को शांति प्रदान करना हे । “जो लाखों 
लाख मनुष्य धामिक दृष्टि से विस्थापित हो गये हें और शरणार्थी की भांति कला, विज्ञान, 
फासिस्टवाद, नाजीवाद अथवा मानवताबाद एवं साम्यवाद के अस्थायी शिविरों में आश्रय 
खोज रहे हैं, उनके भीतर आध्यात्मिक मूल्यों के प्रति आस्था जगाना मेरा सब से प्रिय 
कार्य रहा है । रोग-मुक्ति का प्रथम सोपान विचारों की उस विश्वृंखलता को ठीक से समझना 
हैँ जिसमें करोड़ों मानव फंसे हुए हैं । शंका और नास्तिकता की प्रवृत्ति को सब से बड़ी 
उत्तेजना वैज्ञानिक दृष्टिकोण की वृद्धि से मिली हैँ, टेकनालाजी पर आधारित सभ्यता से 
मिली हू । मनुष्य की सामाजिक चेतना जाग्रत हो गई हैँ और वह बाह्माचारों से ग्रसित 
कृत्रिम धर्म का विरोध कर रही है ।” 


राधाकृष्णन ने विज्ञान का अनादर नहीं किया हूँ, किन्तु, उसके जो दोष हैं उनकी 
उन्होंने खुलकर भर्त्सना की है । मनृष्य का ध्यान ईश्वर, आत्मा और धर्म से हटाने में विज्ञान 
ने क्या अंशदान दिया है, इसे दिखलाते हुए वे कहते हें कि बायछाजी (जीव-विज्ञान) का 
आ यात्तमिक प्रभाव यह हुआ है कि मनुष्य किसी भी काये में अपने को स्वाघीन नहीं मानता । 
उसका विश्वास हे कि प्राकृतिक नियमों की अधीनता में जैसें अन्य जीव चलते हें, मनुष्य भी 
उसी प्रकार चलता है । परिस्थितियां जैसी होंगी, मनुष्य के कार्य भी वैसे ही हो जायेंगे। 
अग्नि से जैसे और जीव तप्त होते हें, वैसे ही मनष्य को भी तप्त होना ही पड़ेगा । वासनाएं 
जैसे अन्य जीवों को अपना दास बना लेती हे, मनुष्य के आगे भी चारा नहीं है ! इसी प्रकार 
मनोविज्ञान ने मनुष्य को यह शिक्षा दी हैँ कि सज्ञान अवस्था में भी वह स्वाघीन नहीं है । 


चोथा अध्याय भ्च१ 


ऊपर ज्ञान और चेतना की जैसी भी रौशनी फैली हुई हो, मानव-मन में पशुता के आवेग 
ज्यों-के-त्यों वतेमान है और मनुष्य के सारे कार्य इन्हीं आवेगों से परिचालित होते ह । 
मनृष्य वातावरण का बन्दी हैँ । इसमें कोई ऐसी शक्ति नहीं है जिससे वह वातावरण का 
अवरोध या उससे अपनी रक्षा कर सके। विज्ञान की पृष्ठभूमि पर निरमित अभिनव नीति- 
शास्त्र का भी कहना है कि सनातन या नित्य कहने का कोई नैतिक मूल्य नहीं हें । नैतिक मुल्य 
भी वादलों के समान क्षणभंगुर होते हैं और जो परिस्थितियां उनमें परिवर्तन लाती हें उनपर 
हमारा कोई अधिकार नहीं है । तथा अभिनव तत्वज्ञान की मान्यता है कि जो वस्तु इन्द्रियों 
के द्वारा अथवा वैज्ञानिक साधनों के माध्यम से देखी या परखी नहीं जा सकती, वह सत्य 
नहीं मानी जानी चाहिए । जिस तत्वज्ञान में आत्मा और परमात्मा को लेकर विचार 
चलता हूँ उसे अभिनव तत्वज्ञानी अटकल या अनुमान कहते हैँ । कविता और उपन्यास को 
भांति धर्म और तत्वज्ञान भी विद्या के अंग अवश्य हैं, किन्तु, वे केवल भावाभिव्यक्ति के 
माध्यम हैं, उनसे ज्ञान की तृषा शान्त नहीं होती । मानों, इतनी निराशा काफी नहीं हो, 
अतएव, विज्ञान यह भी कहता हैँ कि एक दिन विश्व की गति समाप्त हो जायगी और सब 
कुछ निर्जोव हो जायगा । 

विज्ञान ने आधिभौतिक सुखों में तो काफी वृद्धि की, किन्तु, मनुष्य के मन को उसने 
विषण्ण बना डाला। आत्मा, परमात्मा, सृष्टि के ध्येय और उद्देश्य को अविचारणीय बता- 
कर उसने मनुष्य को, मानों, यह शिक्षा दी हूँ कि तुम्हारा काम जन्मना, बढ़ना, कमाना 
और खर्च करना, सनन्‍्तान उत्पादन करके वृद्ध होता और फिर इस विश्वास को लेकर मर 
जाना हूँ कि मनुष्य शरीर भी प्रकृति-परिचालित यंत्र है और इस यंत्र की आवश्यकताओं 
की पूत्ति के अतिरिक्त मानव-जीवन का और कोई ध्येय नहीं हैं । 

इतना होते हुए भी, राधाकृष्णन विश्ववादिता को विज्ञान की बहुत बड़ी देन मानते 
है। जैसे देश-देश में अनेक धर्म एक-दूसरे से आगे निकल जाने को बेचैन हें, वैसी प्रतियोगिता 
विज्ञान में नहीं हैं । चाहे जिस किसी देश में वेज्ञानिक अनुसंधान या आविष्कार होता हो, 
सारे विश्व के वैज्ञानिक उसे अपने क्षेत्र की प्रगति मानते हैं। भोगोलिक दृष्टि से भी विज्ञान 
सावंभोम विद्या है क्योंकि इसका प्रचार सारे विश्व में है । प्रकृति चूंकि एक है, इसलिए, 
विज्ञान भी एक ही हो सकता हूँ । सार्वभौम मानव-जाति का आविर्भाव हो, यह विज्ञान की 
भी सामाजिक अभिलाषा है । यही नहीं, प्रत्युतू, विज्ञान की सारी शक्तियों के विषय में 
राधाकृष्णन बड़े ही उत्साह से बोलते हे । “कृषि और उद्योग में वैज्ञानिक साधनों के प्रयोग 
से जीवन में अद्भुत क्रांति उपस्थित हो गई है । यदि हम चाहें तो अब संसार से क्षुधा अभाव, 
दरिद्रता, रोग और अशिक्षा को निकाल बाहर करना सम्भव हो गया हूँ। किन्तु, ये दुर्गुण 
संसार में यदि आज भी वत्तंमान हें तो इसका कारण यह है कि हम अन्यायपूर्ण सामाजिक, 

राजनीतिक एवं अन्तर्राष्ट्रीय सम्बन्धों को कायम रखन के लिए वैज्ञानिक शक्तियों 
का दुरुपयोग कर रहे हें । गलती विज्ञान और टेकन/लाजी में नहीं, मनुष्य के सामाजिक 
और सांस्कृतिक जीवन में है, गलती की असली जगह मनुष्य का औद्योगिक और उपयो- 
गितावादी दृष्टिकोण है, उसका शक्ति, सुविधा और विलासिता का सिद्धान्त है ।' राघा- 
कृष्णन इस बात को भी नजर-अ-दाज़ नहीं करते कि आज का औसत वैज्ञानिक औसत 
धामक व्यक्ति से अधिक ईमानदार है । यही नहीं, प्रत्युत आधुनिक विश्व में समाज की 
प्रगति के प्राय सारे कार्य ऐसे ही लोगों के नेतृत्व में पूरे किए गये है जिनकी दृष्टि 
घाभिक रही है था नहीं, किन्तु, वह वैज्ञानिक अवश्य थी। किन्तु राधाकृष्णन मानते 
हैं कि धामिकता मनुष्य की बाधा नहीं हैं । 

जैसे मनुष्य विज्ञान का दुरुपयोग कर रहा है, वैसे ही, उसने धर्म का भी दुरुपयोग 
ही किया है, क्योंकि आज की दुनिया में हम सब-के-सब नास्तिक हैं। हमारा ईश्वरीय 
सत्ता में विश्वास, हमारी पूजा और प्रार्थना, ये सब कृत्रिम आचार हें । जब हम पूजा करते 
होते हें तब भी हमारा ध्यान पूजा में नहीं होकर कहीं ओर होता है । हमारा प्रत्येक कर्म 
इस बात की साक्षी देता है कि हम ईश्वर में विश्वास नहीं करते । हम परमात्मा के सामने 
नहीं झुक कर संसार के सामने झुकते हें । दुनिया में ऐसी कोई चीज नहीं है जो ईश्वर की 
अपेक्षा हमें अधिक पसन्द न हो । राधाकृष्णन कहते हे कि यदि हम धा्िक होने का दावा 
, करते हे तो धर्म को हमें अपने जीवन में उतारना चाहिए । यदि जीवन धर्ममय नहीं है तो 
फिर धर्म निर्जीव सिद्धान्तमात्र रह जाता है । 

ऐसा क्यों हो रहा है ” पहली बात तो यह है कि धर्म को हमने गम्भीरता से ग्रहण नहीं 
किया, उसकी अनिवाय॑ंता में हमारा विश्वास नहीं हैँ जिन्होंने धर्म को गम्भीरता से ग्रहण 
किया भी हैँ उनका व्यक्तित्व फटा हुआ है और इसी विभकक्‍त व्यक्तित्व का प्रतिबिम्ब वे 
इस समय विश्व में देखते हैं। वे संसार को दो भागों में बांटते हें । विश्व-जीवन का एक भाग 
वह है जो ईश्वरमय है, जिसमें सभी जीव एक हें, जिसके अणु-अणु में धर्म का वास हैं । 
किन्तु, जो व्यवसाय और जीविका का संसार हूँ उसे वे ईश्वर से विमुक्त मान कर चलते 
हैं तथा यह समझते हे कि इस व्यवसायी विश्व में अशान्ति और संघर्ष, विरोध और दुराव 
तथा छल और प्रपंच सभी क्षम्य हैं। ऐसे लोग, वस्तुत:, पछायनवादी कहे जायेंगे । वे व्यव- 
साय की दुनिया में जब थक जाते हैं, तभी, केवल विश्वाम पाने को धर्म की दुनिया में 
आते हूँ और अपनी वैयक्तिक साधना और अनुमान को धर्म का सम्पूर्ण रूप मान कर 
संतुष्ट हो जाते हैं । 

राधाकृष्णन का कहना है कि जीवन का ऐसा विभाजन नहीं चल सकता । यह 
तो धर्म और अधमे के बीच समझौते का उदाहरण होगा । धर्म सम्पूर्ण जीवन की पद्धति हे, 

बह नश्वर में अवितश्वर तथा अचिर में चिर का अनुसन्धान है। धर्म जीवन का स्वभाव 
हैँ । ऐसा नहीं हो सकता कि हम कुछ कार्य तो धर्म की उपस्थिति में करें और शेष कार्यों 
के समय उसे भुला दें । धर्म ज्ञान और विश्वास से अधिक कर्म और आचरण में बसता 
है । यदि हम ईश्वर के अस्तित्व में विश्वास करते हें तो हमारे आचरण में इस विश्वास 
का प्रमाण मिलना ही चाहिए । 


विज्ञान के प्रति कटु हुए बिता राधाकृष्णन मनृष्य को इस योग्य बनाना चाहते हैं 
कि वह विज्ञान का उपयोग सर्वजन-कल्याण के लिए कर सके । किन्तु उनका मत है कि 
जब तक मनुष्य आत्मा को नहीं पहचानता, धामिक मूल्यों को अपने भीतर प्रतिष्ठित 
नहीं करता, तब तक उसमें विज्ञान के कल्याणकारी उपयोग की योग्यता नहीं आयेगी ! 
विज्ञान को छोड़ें या न छोड़ें, मनुष्य के आगे यह प्रश्न नहीं है । प्रश्न यह है कि वेज्ञानिक 
साधनों के प्रयोग से आदर्श व्यक्ति और आदर्श समाज का निर्माण किस प्रकार किया जा 
सकता है ? राधाक्ृष्णन का निदिचत उत्तर है कि यह कार्य मनुष्य की अध्यात्मिक शक्तियों 
को जगाये विना सम्पन्न नहीं किया जा सकता । “हमारे विचारों की प्रेरणा ईश्वरीय 
होनी चाहिए। हमारे संकलपों का आरम्भ ईश्वरीय इच्छा में होना चाहिए । हमारी 
भावनाओं को ईश्वरीय आनन्द से एकाकार होना चाहिए। सत्य, शिव और सुन्दर के जिस 
समन्वित व्यक्तित्व को हम ईश्वर का नाम देते आयें हे उसका अधिक से अधिक सामीप्य 
प्राप्त करता मानव-जीवन का उद्देश्य है। अपने आपको ईश्वरीय सत्ता के स्तर तक ले 
जाना, यह मनुष्य का श्रेष्ठतम ध्येय है ।” 

जिस प्रकार, अरविन्द ने मानव-जाति के अति-मानव-जाति में रूपान्तरण को 
मनुष्यों की सारी समस्याओं का समाधान माना हैं, उसी प्रकार, राधाकृष्णन भी वैज्ञानिक 
भनुष्य के भीतर घाभिक मनुष्य को जगाकर संसार में समृद्धि, सौख्य और शांति लाता 
चाहते हैं। “ईश्वरीय सत्ता के समीप अथवा शान्ति और सामंजस्य की स्थिति तक विरले 
ही लोग पहुंचे हें । किन्तु, ये लोग उस उच्चता के साक्षी हैं जहां तक मानवता ग़मन कर 
सकती हूँ तथा ये ही लोग यह संकेत देते हैं कि मनुष्य को कौन रूप लेना चाहिए। ये 
आध्यात्मिक व्यक्ति मनुष्य की उस नई जाति का पूर्वाभास दे गये हें जिसका उदय और 
अविर्भाव अवश्यम्भावी है । जो उपलब्धि कुछ एक व्यक्तियों के लिए सम्भव है, वह सब के 
लिए सम्भव होनी चाहिए, प्रत्युतू, यह ध्रुव हैँ कि कभी न कभी समग्र मानव-जाति उस 
उपलब्धि को प्राप्त करेगी । आज तक हम व्यक्तियों को ईश्वर का अवतार मानते आये हैं। 
किन्तु, ईश्वरावतार की अनुभूति जब व्यक्ति में नहीं होकर, सारे समूह में होने लगेगी, 
तभी नई मानवता का आविर्भाव होगा, तभी आज की मानवता किसी उज्ज्वलतर मानवता 
में रूपान्तरित होगी, तभी मनुष्य का पुनजेन्म होगा और तभी संसार की नवीन रचना संभव 

होगी । आध्यात्मिक मनु य का आविर्भाव विश्व का अगला भाग्य है । यही आध्यात्मिक 
आदशे हमारे भीतर रचनात्मक शक्तियों का क्षरण करेगा, निष्प्राण बुद्धि से हमें रक्षा 
और त्राण देगा तथा हमारी वासनाओं को रचनात्मक रूप देकर मन, आचरण और 
आत्मा से हमें एक बताकर विश्व-बन्धुत्व को सम्भव बनायेगा ।* 

अरविन्द का विदलेषण यह है कि आदि में केवल भूत या द्रव्य था । उससे जीव की 
उत्पत्ति हुई और जीव से मस्तिष्क उत्पन्न हुआ । मनुष्य अभी मस्तिष्क के घरातल पर है, 
किन्तु, यह उसके बिकास का अन्तिम सोपान नहीं है । उसे मानव के स्तर से उठ कर अति- 
मानस की अवस्था में पहुंचना चाहिए। कुछ उसी प्रकार का विश्लेषण श्री राधाकृष्णन का 
भी है। वे भी कहते हे कि लाखों वर्ष के विकास के इतिहास पर दृष्टि डालने से यह मानने 
का साहस नहीं होता कि मस्तिष्कधारी जीव अर्थात्‌ चिन्तक मनुष्य के आविर्भाव 
के साथ विकास की प्रक्रिया समाप्त हो गई है । उपनिषदों का कथन है कि अभी और स/पान 
हैं जिन पर मनुष्य को अपना पांव रखना हैँ। जानवरों में जो चालाकी की प्रवृत्ति 
थी वही बढ़कर मनुष्यों की पूर्वदर्शिती दृष्टि हो गई है । अब मनुष्य की आत्मचेतना को 
विकसित होकर व्यापक दृष्टि अथवा ज्योततिमंयी विशाल चेतना में रूपान्तरित होना है । 
बुद्धि में जो दन्द्र और अशान्ति है, उससे आगे बढ़कर हमें सम्पूर्ण सत्य को अधिकृत करता 
है । सेंटपाल के अनुसार आत्मा का श्रेष्ठतम फल आनन्द है । हम इसी आनन्द की स्थिति 
में पहुंचने वाले हैं । आज के बौद्धिक मनृष्य और आगामी आध्यात्मिक मनुष्य में वही भेद 
होगा जो पशुओं और आज के मनुष्यों में है अथवा जो भेद पौधों और पशुओं के बीच देखा 
जा सकता है। मनुष्य का व्यक्तित्व ऐतिहासिक प्रक्रिया का परिणाम है । हम जो थे उसी 
से हमारा आज का रूप विकसित हुआ हे । पूर्वजों ने जो सोचा, जो अनुभव किया, जो संकल्प 
या आचरण किया, उन सब का परिणाम आज का मनुष्य हैं। यदि वर्तमान मनुष्य के 
विचार और भाव संकुचित रहते हे तो उसके विकास में बाधा पड़ेगी । इसके विपरीत, यदि 
हम अपने अहं की संकी्णता का त्याग करते हैं, अपना हृदय सब के लिए उन्मुकत करते हैं, 
अपने भीतर के आनन्द और प्रेम को उसड़ कर दूसरों को भिगोने देते हें, तो इससे हमारे 
विकास की प्रक्रिया तेज हो जायगी। . . . . आध्यात्मिक जीवन मानव-जीवन की अस्वीकृति 
नहीं, वरन्‌ उसकी पूर्णता हैं ।* 

अति-मानव की कल्पना पहले पहल नीत्से ने की थी और उसीने कहा था कि मनुष्य 
के सामने जैसा मर्कट दीखता है, अति-मनुष्य के सामने मनुष्य भी वैसा ही क्षुद्र होगा । 
किन्तु, उसका विश्वास था कि जीवों में सबसे ऊपर वही उठता है जो सबसे अधिक बलवान 
हो । अतएव, उसकी कल्पना का अति-मानव अधिनायक या तानाशाह हो गया । अति- 





* फ्रंगमेंट आव्‌ ए कनफ़ेशन । 

मानव की दूसरी कल्पना श्री अरविन्द ने की है और कहा है कि अति-मानव की जाति कोई 
एक व्यक्ति नहीं होगा, वरन, मानवों की वर्तमान जाति ही बदल कर अति-मानवों की 
जाति हो जायगी । किन्तु, अति-मानव की अवतारणा का आधार उन्होंने अति-मानस के 
प्रकाश का मनुष्यों में अवतरित होने को माना है । राधाकृष्णन ऐसी किसी कल्पना में 
विश्वास नहीं करते । इस विन्दु पर वे अरविन्द से अधिक गांधीजी के समीप पड़ते हें और 
यह मानते है कि पडविकारों से बचकर धर्म की राह पर चलने की जो शिक्षा परंररा ने दी 
है, मनृष्य की प्रगति और उद्धार की वही राह है । विकारों के बंधन से मुक्त होकर धमं के 
मार्ग पर चलना, इसे ही वे आध्यात्मिक धर्म कहते हैं। मनुष्य को धर्म का ज्ञान नहीं है, ऐसा 
वे नहीं मानते । उनके विलाप का कारण यह हैं कि मनुष्य धर्म को समझ कर भी उसका 
आचरण नहीं कर रहा हैं । क्या हम सदेव, इसी प्रकार, ऊंचे ध्येयों को सामने रख कर 
नीच कर्म करते जायंगे ? क्‍या हमारा यही भाग्य है कि हमारा व्यक्त्त्व विभक्‍त रह, 
जाय ? हम सार्वभौम मानवीय संस्कृति के आदर्श को सामने रखते हुए ऐसी गहित नीतियों 
का पालन क्यों करते हैं जितसे सार्वभौम बव॑ रता का प्रचार होता हो? हम अपने भातर 
उस साहस और स्वार्थहीनता को क्‍यों नहीं जगा सकते, उस व्यापक उदारता और विद्यल 
दृष्टि को क्‍यों नहीं ला सकते जिससे हमारे सारे कार्य न्याय और समानता के सिद्धान्त पर 
आप से आप होते जायें ? हमारी पीढ़ी से पहले किसी भो पीढ़ी को उतने साधन उपलब्ध 
नहीं थे जितने हमें हैं । किन्तु, नानाविध रोगों से पीड़ित रहने के कारण घुणा, अहंकार, 
वासना, मू्खंता और स्वार्थपरता होनेके कारण हमने पृथ्वी के समस्त वरदानों को अभिश्ञापों 
में परिणत कर रखा है। मनुष्य जिस प्रकार कां जीवन आज व्यतीत कर रह है, उससे तो 
यही दीखता है कि विनाश से वह बच नहीं सकेगा । उसके सामने केवल दो विकल्प हैं । 
या तो उसे परिवर्तित होना है अथवा वह विनष्ट हो जायगा | मनुष्य का वर्तमान रूप विकास 
की लिखावट का अन्तिम दब्द नहीं है । यदि वह परिवर्तित नहीं होता, यदि वह नये विश्व 
से सामंजस्य बिठाने के लिए अपनी संस्थाओं तथा अपने आप को नहीं बदलता तो बह 
विनष्ट हो जायगा और उसके स्थान पर किसी ऐसी जाति (योनि या स्पेसीज ) के जीव 
उत्पन्न हो जायेंगे, जिनमें शरीर की अपेक्षा आत्मा प्रधान होगी । यदि मनुष्य वह कार्य हीं 
कर सकता जिसकी उससे अपेक्षा है तो इस कार्य को करने वाले अन्य योनि के जीव उत्पन्न 
होंगे ही ।”* उन्होंने अन्यत्र भी लिखा है, “मनृष्य अब भी रचना की प्रक्रिया में है। आज 
हमें जो मानव-जीवन उपलब्ध है यह कच्चा माल हैं। इससे मानव का भावी जीवन प्रस्तुत 
होना चाहिए । अकल्पित पूर्णता, अरुक्षित स्व॒तन्त्रता और अपूर्व आनन्द मनृष्य-जाति की 
पहुंच के भीतर हैं, यदि हम उन्हें प्राप्त करने को तैयार हों । हमें कार्यक्रमों और घोषणाओं 





* हिबर्ट जल, १९३६ ई० । 

की आवश्यकता नहीं हैं । हम तो आत्मा की वह शक्ति चाहते हैं जिससे वासना पर नियंत्रण 
होता है और लोभ तथा लोल॒पता पर लगाम पड़ती हैँ ।/* “नई सभ्यता का स्वभाव 
वैज्ञानिक, मन मानवतावादी और दृष्टि धर्म-निरपेक्ष है। शताब्दियों के रीति-रिवाजों पर 
जो विश्व अवस्थित है, उसे यह सम्यता उखाड़ती जा रही है जिससे समाज में अशान्ति और 
व्याकुलता वृद्धि पर हैं| किन्तु, जो विश्व प्रकट होने वाला है वह वासनाओं और आ- 
वश्यकताओं, अभिलाषाओं और चेष्टाओं मात्र का विश्व नहीं होगा । अतएवं, मनुष्य की 
क्रियाओं पर आत्मा का नियन्त्रण लगना ही चाहिए । अन्बविश्वासों के त्याग और विश्वासों 
के छिन्न हो जाने से जो स्थान रिक्त हो गया हैं, उसे आध्यात्मिकता से पूर्ण करना होगा ।” 
आत्पा का धर्म 

राघाकृष्णन के दर्शन का सारा रूक्ष्य मनुष्य को यह विश्वास दिलाता है कि वह 
केवल शरीर नहीं, आत्मा भी है, प्रत्युतू, शरीर की सबसे बड़ी सार्थकता वे यह मानते हैं 
कि उसकी क्रियाओं और चेष्टाओं के द्वारा आत्मा की अभिव्यक्ति हो । अतएव, धर्म उनके 
दर्शन का केन्द्र-विन्दु बन गया है । किन्तु, राधाकृष्णन का उद्देश्य मनुष्य को उस धर्म की 
शिक्षा देना नहीं है जो घममंग्रन्थों में आरूयात है अथवा जिसे लेकर संप्रदाय खड़ा किया जाता 
है अथवा जो घधर्मंगुरु विशेष के उदगारों से सीमित होता है। वेद, कुरान, बाइबिल, जेन्दा- 
वेस्ता और त्रिपटकों में जो अलग-अलग घामिक पंथ बताये गये है, उनमें से कोई भी पंथ 
राधाकृष्णन का प्रतिपाद्य नहीं है। प्रत्युत, वे उस धर्म पर जोर देते हैं जो इन सभी धर्मों के 
मूल में निहित है, जिसे लेकर सच्चे ईसाई, सच्चे हिन्दू और सच्चे मुसलमान, परस्पर विवाद 
नहीं करके, धामिकता के एक घ्येय के सामने एक समान अवनत हो जाते हैं। थियोसाफी 
जिन गुणों को ऊपर उठा कर सभी धर्मों को एक करना चाहती थी, वे गुण राधाकृष्णन 
द्वाता आख्यात धर्म में विद्यमान हैं। रामकृष्ण और अरविन्द ने धर्मों की जिस एकत्ता 
की अनुभूति की थी, वह राधाकृष्णन के दशेन में अनेक तर्को से भली-भांति पुष्ट होकर 
प्रत्यक्ष हो गई हैं । सच पूछिए तो राधाकृष्णन दाशेनिक से अधिक धर्म-प्रवर्तक हें, क्योंकि 
दर्शनों का तो उन्होंने इतिहास ही लिखा हैं । उनकी अपनी उद्भावना एक नवीन धम की 
स्थापना हूँ जिसे बे घर्म-ग्रन्थों का धर्म नहीं कह कर आत्मा का धर्म कहते है । 

यह आत्मा का धर्म क्‍या हूँ ? प्रत्येक घर्म में सत्य का शोध करते-करते हमें जब और 
कुछ नहीं सूझताः तब बाइबिल या कुरान अथवा गीता या बेद से एक वाक्य उठा कर हम 
कह बैठते है कि जो कहना चाहते हे उसका प्रमाण यह है । यह ढंग प्रमाणवादी धर्म का हैं 
जिसके उज्ज्वलतम उदाहरण ईसाई मत और इस्लाम हैं । धर्मग्रन्थों से प्रमाण उद्धृत करके 
सत्य को जबरदस्ती मनवाने की प्रवृत्ति हिन्दुत्व और बौद्धमत में भी है, किन्तु, हिन्दुत्व में 


न ईस्ट रिलीजन एण्ड बेस्टने थॉट । 

इस प्रवृत्ति का प्राबल्य नहीं है । अनेक वादों, मत-मतान्तरों एवं पंथों का जन्मदाता होने 
के कारण हिन्दुत्व प्रमाणों पर कम भरोसा करता है, वह मुख्यतः, मुक्त-चित्तकों का धर्म 
है, इसीलिए, हिन्दुत्व राधाकृष्णन के आत्मा के धर्म की कल्पना का ही पर्याय है । आत्मा 
के धर्म की आवश्यकता, कदाचित्‌, इस कारण अनुभूत हुई कि पैगम्बरों और धरमं-प्रवत्तकों 
की प्रत्येक उक्ति को स्वत: प्रमाण मान कर चलने स मनुष्य की बुद्धि कुण्ठित होती है। जैसे 
इतिहास, विज्ञान आदि विद्याओं में कोई भी बात इसलिए सत्य नहीं मानी जाती कि किसी 
महाविद्वान्‌ ने उसे कहा है, उसी प्रकार, धर्म में भी कोई बात केतल इसीलिए सत्य नहीं मानी 
जानी चाहिए कि वह वेद, कुरान या बाइबिल में लिखी हुई है । धर्म का भी एक पक्ष बुद्धि और 
विचार का विषय है तथा जो बात बुद्धि में नहीं आती हो, उसे नहीं मानना ही धर्म है। अन्धा 
होकर किसी प्राचीन विचार से चिपके रहने की अपेक्षा शंकाल होकर धा्िक स्यों का 
शोध करने को राधाकृष्णन अधिक श्रेष्ठ मानते हें। उन्होंने कई स्थानों पर बुद्ध के इस बचन 
को दुहराया है कि मेरे वचनों को इसलिए मत मानों कि उन्हें मेंने कहा है, बल्कि, इसलिए 
किवे तुम्हारी बुद्धि से भी मान्य हैं। 


इससे यह प्रश्न उठता है कि तब धार्मिक संप्रदाय जो यह दावा करते हे कि उनके धर्म 
ईइवर के द्वारा आख्यात या प्रदत्त हें, तथा उनके धममंग्रंथ ईश्वर ने बनाये हैं, वह बात सत्य हैं 
या नहीं। राधाकृष्णन यह नहीं कहते कि धर्म ईश्वर की देन नहीं हें अथवा धर्मग्रंथों का परोक्ष 
सत्ता से कोई सम्बन्ध नहीं है । निदिध्यासन और समाधि में जाकर ही मनुष्य ईश्वर का 
साक्षात्कार करता है और ऐसे ही व्यक्तियों की अनुभूतियां धर्म-ग्रंथों का आधार हे । अतएव, 
चमेंग्रंथों के भीतर ईश्वरीय अनुभूति अवश्य है क्योंकि समाधि की अजस्था में केवल म पुष्य 
ही ईइ्वर तक नहीं पहुँचता, वरन्‌ ईश्वर भी मनुष्य के पास पहुँच जाता है । इन अनुभूतियों 
को सामने रखें तो सभी धर्म सत्य हैं, प्रत्युत, सभी धर्म एक ही धर्म हैं और इसी धर्म को राधा- 
कृष्णन आत्मा का धर्म कहते हैं । उसी प्रकार, इन अनुभूतियों के द्वारा जो दर्शन प्रस्तुत होता 
है, वही सनातन दर्शन या पिरेनियल फिलासफी है। यह दर्शन भी किसी एक धर्म की पूंजी 
नहीं होकर सभी धर्मों में व्याप्त है और राधाकृष्णन इसी दर्शन को ऊपर उठाना चाहते हैं। 
धामिक आचार, अनुष्ठान, ब्रत और साधन तथा पूजा की पद्धतियां, ये गौण विषय हैं, इनका 
स्थान अनुभूति के धरातल से नीचे पड़ता हैं। आज विश्व के धर्मो में जो भेद है, उनके भीतर 
जो भयानक प्रतियोगिता चल रही है, वह इस कारण नहीं कि एक धर्म ईश्वर की रचना 
तथा अन्य धर्म मनुष्य के निर्माण हैं, किन्तु इसलिए कि यद्यपि, सभी धर्म मनुष्य और ईश्वर 
के ध्यानीय साक्षात्कार से ही उत्पन्न होते हैं, किन्तु उनके संगठन भिन्न हो जाते हैं, उनके 
अनुष्ठानों और बाह्याचारों में भिन्नता आ जाती है। वे प्रूजा और प्रार्थना की पद्धतियां 
भी अलग-अलग बना डालते हैं । और सबसे बड़े दुर्भाग्य की बात तो यह होती है कि पूजा 

और प्रार्थना का विषय (अर्थात्‌ ईश्वर) तो पीछे छूट जाता है, मुख्य बात यह हो जाती हैं 
कि हम पूर्व मुंह होकर प्रार्थना करें या पदिचम मुंह होकर, हम गले में क्रास लटकायें या तुलसी 
की माला तथा हम संस्क्त में मंत्र पढ़ें या अरबी में । राधाकृष्णन धर्म के बाह्य आचारों को 
कोई महत्त्व नहीं देते । वे शंकर मत के प्रबल समर्थक और निराकार ब्रह्म के विश्वासी हैं । 
उनका कहना हैँ कि ऊंचाई पर पहुँचने के बाद ब्रह्म निराकार ही दिखाई देता है । उससे नीचे 
बह साकार होता हैं तथा उससे भी नीचे जाने पर हम उसके अवतारों की कल्पना को भी सत्य 
मानने लगते हैं। किन्तु, राधाकृष्णन मनुष्य को निचले स्तरों पर रखना नहीं चाहते। वे सबको 
निराकार ब्रह्म में विश्वास दिलाना चाहते है। ब्रह्म, आचार और अनुष्ठान, ये धर्म के निचले 
» स्तर की क्रियायें है । ऊँचा धर्म आचारों और अनुष्ठानों में नहीं बसता | वह मन की एकाग्रता 
और समाधि में जगता है । वह उस आन्तरिक एकान्त में चमकता है जहां हम ईश्वर से एका- 
। कार होने की चेष्टा करते हें । धर्म की भाषा औपचारिक प्रार्थना और स्तोत्र नहीं, प्रत्यृत, 
आत्मिक अनुभूति होती है और धर्म का दर्शन भी सनातन दर्शन है जो तककों से अधिक अनु- 
भूतियों पर आधारित होता है। बुद्धि का प्रत्येक क्षेत्र शंका का क्षेत्र है। बुद्धि का प्रत्येक तक 
स्वयं को काटने वाले किसी अन्य तक को जन्म देता है । किन्तु, प्रत्येक मनृष्य को कहीं न कहीं 
पहुँचकर अपने आपका विश्वास करना ही पड़ता है । हम जब भी ऊँची मानसिक स्थिति 
में होते हैं, हमें लगता है, मानों हम अपने आप से किसी बड़ी सत्ता के संपर्क में आ गये हों और 
| मानों यह सत्ता ही सबसे बड़ी वास्तविकता हो । मनुष्य के इस आन्तरिक प्रसार को राधा- 
' कृष्णन धर्म का सबसे बड़ा लक्षण मानते हैं । 


संसार में जितने भी धर्म या धर्म शास्त्र हैं, उनका एकमात्र उद्देश्य मनृष्य को मानसिक 
संतुलन देना है, दुविधा, ढंद्व, बेदगा और शोक से उसे मुक्त करना हैं, मनुष्य के भीतर एक 
एसी ज्ांति को उत्पन्न करना है, जिसे संदेह विचलित न कर सके, जिसे शंकाएँ हिला नहीं 
सकें। अपने आध्यात्मिक धर्म के द्वारा राधाकृष्णन धर्म को इसी लक्ष्य की ओर प्रेरित करना 
चाहते है । ' धर्म को पकड़ कर रहो, धर्मों को जाने दो ' यह शिक्षा राधाकृष्ण । ने रवीन्द्रनाथ 
के दर्शन से निकाली है, किन्तु, यही शिक्षा उनके अपने दर्शन से भी उद्भूत होती है । 

किन्तु, धर्म के द्वारा वे मनुष्य के भीतर जो अनुभूति जगाना चाहते हैं, मनृष्य को जिस 
लोक में ले जाना चाहते हैं, उसका साधन बुद्धि नहीं, सहज या सम्यक ज्ञान है। सामान्य अर्थ 
में दर्शन बुद्धि पर आश्रित विद्या है, अतएवं राधाकृष्णन दर्शन को भी आअपर्ण मानते हैं । 
“दर्शन हमें गन्तव्य देश के द्वार तक ले जाता है, किन्तु, उस देश में वह हमारा प्रवेश नहीं 
करा सकता । उसके लिए तो आध्यात्मिक दृष्टि अथवा अनुभूति का सहारा लेना होगा । 
संसार के अन्धकार में हम अबोध बच्चों के समान भटक रहे हें। हमें अपनी प्रकृति का ज्ञान 
नहीं हैं। हम मिथ्या भय और मिथ्या आशा से परिचालित हो रहे हैं। इसीलिए, उस प्रकाश 

की आवश्यकता बहुत बढ़ जाती हूँ जो हमें वासनाओं के तिमिर से मुक्त कर सके, जो हमें 
सत्य का दर्शन करा सके ।* “सत्य का वास बुद्धि के स्तर से परे, बड़ी गहराई में है। इस 
गहराई तक हम केवल निदिध्यासन और समाधि के द्वारा ही पहुँच सकते हें । चितन हमें 
बहुत दूर तक ले जाने में असमर्थ है । जिसको हम शक्ति कहते हें, वह, वस्तुत:, ज्ञान नहीं, 
श्रद्धा और विश्वास के अधिकार में है ।” “यदि हम हृदय से विश्वास करें तो अवास्तविक 
और असत्य भी सत्य का रूप ले लेते हे, यद्यपि, यह स्थिति टिकाऊ नहीं होती ।” 
भौतिकवादियों के यहां तर्क और बुद्धि का जितना आदर हैँ, राधाकृष्णन सहज बुद्धि 
( फापणंएं०णा ) या सम्यक्‌ ज्ञान के उतने ही विश्वासी हैं । किन्तु, यह सहज बुद्धि 
या सम्यक ज्ञान क्या है, इसे लेकर काफी विवाद रहा है । अवश्य ही, राधाकृष्ण , इसका 
प्रयोग उस शक्ति के पर्याय के रूप में करते हे, जिससे योगियों को अलौकिक बातों दा ज्ञान 
होता है, जिससे उपनिषद्‌् के ऋषियों को सृष्टि के गूढ़ रहस्यों का पता चला था, जिससे कवियों 
और कलाकारों को जड़ में छिपे हुए चेतन के सौंदर्य का साक्षात्कार होता है, जिससे विज्ञान- 
चेत्ता आविष्कार और द्रष्टा रुष महत्‌ सत्य के दद्देन करते है । तर्कों का सहारा लिये बिना 
भी मनुष्य एक प्रकार का ज्ञान प्राप्त कर लेता है जो सत्य है । पशु विना सोचे-समझे आसन्न 
संकट को भांप जाते हूँ, यह उनकी सहज प्रवृत्ति या इंसटि+ट है । पैगम्बरों पर सत्य अनायास 
प्रकट हो जाता है, जिसे दैवी प्रत्यक्षीकरण या रिवीलिशन कहते है । इसी प्रकार, प्रत्येक मनुष्य 
के भीतर एक शक्ति होती है जो उसे तक! के विना सत्य का ज्ञान करा देती है। राधाकृष्णन 
इस सत्य के विश्वासी हें एवं उनका विचार है कि इस शक्ति को जाग्रत किये बिना मनुष्य 
उन दोषों से उद्धार नहीं पा सकता, जो बुद्धि के दोष हे । इस सहज ज्ञान को सुस्पष्ट करने 
के लिए उन्होंने बहुत लिखा है, किन्तु, वह इतना सुस्पष्ट अब भी नहीं है कि सभी वुद्धिवादी 
उसे स्वीकार कर लें। वस्तुतः सहज-बुद्धि सामान्य बुद्धि का अतिक्रमण करने वाली शक्ति 
है, अतएबं उसकी व्याप्तियां बुद्धि की भाषा से ठीक से समझी भी नहीं जा सकतीं | सहज- 
बुद्धि में बुद्धि का विरोध नहीं है, प्रत्युत, वह बुद्धि के समस्त गुणों को लेती हुई भी बुद्धि से 
आगे तक जाती है ।( इसलिए, राधाकृष्णन ने उसका नाम सम्यक्‌ ज्ञान रखा है । सहज 
ज्ञान विचारों से मुक्त नहीं, प्रत्युत, उन पर प्रबछता से आधारित होता है । वस्तुतः, हमारे 
सोचने की प्रक्रिया में सम्यक्‌ चिन्तन की प्रक्रिया सम्मिलित रहती है। यह विचार की प्रक्रिया 





+ इंडियन फिलासफी, भाग १ 
| यद्यपि सहज ज्ञान बुद्धि के परे है, किन्तु, उससे बुद्धि का विरोध नहीं होता। 
इसका नाम सम्यक्‌ ज्ञान या पूर्ण ज्ञान हैँ। विचारपूर्वक प्रगति करने वाला ज्ञान तैयारी मात्र 
है, जिससे हमें सम्यक्‌ अनुभूति प्राप्त करनी है । 
(आयडियलिस्ट व्यू आव्‌ लाइफ़) 


पू७० संस्कृति के चार अध्याय 


के साथ कदम से कदम मिलाकर चलने वाली शक्ति है, किन्तु, विचार वस्तु के बाहरी रूप 
तक ही पहुँच पाते हैं, जबकि सम्यक्‌ ज्ञान की शक्ति उसके भीतर की वास्तविकता को देख 
लेती हैँ । सम्यक्‌ ज्ञान का स्फुरण बहुत काल के अध्ययन, मनन, विश्लेषण और निदिध्यासन 
के परिणामस्वरूप होता है, अतएवं, उसका रूप सं श्लिष्ट होता है तथा वह बृद्धि के उस रूप 
से श्रेष्ठ होता है, जिसका कार्य केवछ विइलेषण करना है । पूर्ण और अंश में जो संबंध है, 
वही संवंध ज्ञान और सम्यक ज्ञान में रहता है ।/* “कोई शतरंज खेल रहा हो या गणित 
की समस्या सुलझा रहा हो, किन्तु, जहां भी विचारों में केन्द्रित गति काम करती हैं, वहां 
विचारों का मार्गे-प्रदशेन सम्यक्‌ ज्ञान ही करता है ।” “अनुसंधानों और आविष्कारों के काम 
केवल तक॑ के नियम से नहीं चलते । आविष्कारकों के भीतर विचारों के इतने गहरे आन्दोलन 
चलते होते हें कि वे तर्क के नियंत्रण में नहीं रले जा सकते । हम आविष्कार तो सम्यक्‌ ज्ञान 
के बल पर करते हैं, हां, इसे प्रमाणित करने के समय हमें तर्क से काम लेना पड़ता है | + 
सम्यक्‌ ज्ञान की स्फुरणा एकाग्र चितन से होती हूँ, एक ही विषय पर दिन-रात ध्यान 
में लगे रहने से होती है। “निदिध्यासन ( 97000ंग्पए्ट ) सोचने की उस प्रक्रिया का 
नाम है, जिसमें मनुष्य संपूर्ण मस्तिष्क तथा समग्र शरीर से सोचता होता है । सम्यक्‌ चितन 
संश्लिष्ट चितन हैं, पूर्ण चितन है । यह चिंतन की वह प्रक्रिया है जिससे सभी इन्द्रियां, संपूर्ण 
बुद्धि, समग्र चेतना, वस्तुत: सारा अस्तित्व विचारों से स्पंदित होता रहता है । शरीर का 
कोई अवयव नहीं है जो मन या आत्मा के नियंत्रण से परे हो । मनोवैज्ञानिक दृष्टि से मनुष्य 
का सारा व्यक्तित्व एक है, उसके अवयव, मन और चित्त उस एक ही व्यक्तित्व के भिन्न-भिन्न 
पक्ष हें । बुद्धि से जो विचार तैयार होता है, उसे मनुष्य के अन्तर्मन में डूबना चाहिए जिससे 
कि उसके चेतन और अचेतन दोनों ही अंश उस विचार से अनुप्राणित हो सकें । शब्द और 
विचार, दोनों को मनुष्य के मांस में मिल जाना है । मानव-मनोविज्ञान का परिवतेन, उसके 
व्यक्तित्व का यही रूपान्तरण रचनात्मक कहाता हैँ । रचना मनुप्य का वह एकाकी प्रभाव 
है जिससे वह अपनी अपरिचित एवं निगूढ़ आत्मा को जानने में समर्थ होता है । '[. 
राधाकृष्णन के समस्त दशेन का ध्येय मानव स्वभाव में आध्यात्मिकता को सर्वा- 
घिक महत्त्व देना हैँ । मनुष्य की रचना में हम द्रव्य, जीवन और मस्तिष्क को प्रमुख पाते 
हें, किन्तु, मनुष्य इनमें से कोई भी वस्तु नहीं है। इन तीनों के योग से भी आगे की चीज है + 
जब तक मनुष्य के भीतर यह चेतना उत्पन्न नहीं होती कि वह और कुछ न होकर आत्मा 
है, तब तक, उनका विचार है, संसार की समस्याओं का सच्चा समाधान नहीं मिलेगा ॥ 


* स्पिरिंट आव्‌ मैन 
+ आयडियलिस्ट व्यू आव्‌ लाइफ़ 
+_ ईस्ट एण्ड वेस्ट इन रिलीजन 

राधाकृष्णन शंकर के अनुयायी हें और सृष्टि के विषय में उनकी भी मान्यता है कि 
यह परमात्मा की लीला का प्रत्यक्षीकरण है । इस लीला-प्रसार के भीतर से जीव ब्रह्म के साथ 
एकता की अनुभूति करे, यही उनके द्वारा समर्थित धमम का ध्येय है। किन्तु, इस ध्येय-प्राप्त 
का मार्ग वे देह-दंडन, निवृत्ति या संन्यास को नहीं मानते, प्रत्युत, गांधीजी के समान ही 
उनका भी निर्चित मत हैं कि सभी मनुष्यों के साथ आत्मवत्‌ व्यवहार करना, विश्व को 
अधिक शिव और अधिक सुन्दर बनाने की चेष्टा करना तथा स+के प्रति निईछल प्रेम और 
विश्वास का व्यवहार करना, ये ही वे मार्ग हें जिनसे हम जीव और ब्रह्म की एकता के भाव 
को अपने आचरणों द्वारा अभिव्यक्त कर सकते हैं । धर्म जीवन के अनेक मार्गों में से एक नहीं, 
प्रत्युत, वह जीवन का एकमात्र मार्ग है। धर्म बाह्याचारों का पालन या धर्मग्रंथों की आज्ञाओं 
का निर्वाह नहीं है। वह इस भावना की अभिव्यक्ति है, कि सारा विश्व ईश्वरत्व से युवत है 
एवं विश्व भर के साथ हमें वही बर्ताव करना चाहिए जो ईश्वर के साथ किये जाने के योग्य 
है। “यदि हम यह मान लें कि विश्व का मूल ईश्वर में नहीं है, तो यह संसार निरर्यकताओं का 
आगार बन जायगा ।” धमं सांसारिक कर्मो से विरक्ति नहीं सिखाता। वह केवल यह शिक्षा 
देता है कि कमं करते हुए उससे तटस्थ रहो | “घमं उन कर्मों को मानता है जो ऐसे व्यक्ति 
के द्वारा किये जाते हैं, जिसमें स्वार्थ का लवलेद नहीं है, जो उस ईश्वरीय केन्द्र से एकाकार 
हो गया है, जो प्रत्येक व्यक्ति में है, जो प्रत्येक वस्तु के भीतर प्रच्छन्न है ।” जिस व्यक्ति में 
फलाशा के प्रति आसक्ति नहीं है, उसीके कर्म प्रभावोत्पादक होते हें । धा्िक दृष्टि से किये 
गए कर्म कर्म हें भी और नहीं भी हैं । कम वे इसलिए होते हे कि उनसे ऐसा फल निकलता हैं, 
ऐसा परिणाम प्रकट होता हैँ, जो सबके लिए कल्याणकारी है। और कर्म वे इसलिए नहीं 
होते कि कर्त्ता की आसक्ति उनके फलों में नहीं होती । “सच्चे धर्म का लक्षण यह है कि उसमें 
कर्त्ता कर्म करता हुआ भी कर्म से भिन्न होता है। उसका लक्ष्य आत्मा की झक्ति द्वारा जीवन 
को नियंत्रित रखना हें ।” 


हिन्दुत्व के विषय में पाइचात्य जगत्‌ के विद्वान्‌ यह कहते है कि उसमें निवृत्ति की 
प्रधानता है। किन्तु, राधाकृष्णन इस आरोप को नहीं मानते । आध्यात्मिक अनुभूतियां संसार 
त्याग और वैराग्य से ही नहीं हो जातीं । उन्हें प्राप्त करने का मार्ग विश्व-सेवा का भी कार्य 
है। “जिस जीवन में सेवा-भावना, यज्ञ और आत्म-त्याग की प्रचुरता है, उसी के माध्यम 
से आध्यात्मिक शक्तियों की अभिव्यक्ति होती हैँ । वर्षों की एकान्त साधना के बाद बुद्ध को 
बुद्धत्व की प्राप्ति हुई, किन्तु, बुद्ध का शेष जीवन सामाजिक और सांस्कृतिक कार्यों में ही 
व्यतीत हुआ | महायान धर्म का तो सिद्धांत ही है कि मुक्त पुरुष में भी दुःखी मानवता के लिए 
दया का भाव शेष रहता है । गांधी जी धर्म के मनुष्य थे, किन्तु, विश्व को छोड़कर उन्होंने 
अपनी मुक्ति अन्यत्र नहीं खोजी ****** सेवा की क्रियात्मक भावना आध्यात्मिक जीवन का 

ही अंश है ।” 
राधाकृष्णन ने गांधीजी के सिद्धांतों और उनके प्रयोगों की काफी प्रशंसा की है । 
वे गीता की भी प्रवृत्तिमागी व्याख्या का समर्थन करते हैं। गीता सिद्धान्तों का आख्यान 
न करके व्यावहारिक धर्म को प्रधानता देती है । गीता के अनुसार, मनुष्य के सामाजिक 
और नागरिक कर्त्तव्य ही धर्म के क्रिया-क्षेत्र हें, धर्म-कार्य के वास्तविक अवसर हैं। धर्म 
वह है जिससे सांसारिक अभ्युदय और आव्या-मिक उन्नति, दोनों ही प्राप्त होते हैं । 
प्राणिनां साक्षात्‌ अम्युदयनि.-श्रेयस्‌ हेतु: यः स धर्म: । गीता की शिक्षा वह रहरु+वाद नहीं 
है जिसका संबन्ध मनुष्य के केवल आन्तरिक जीवन से होता है । जीवन के कत्तेंब्यों और 
संबन्धों को माया या निस्सार मानने के बदले, गीता उन्हें ऐसे अवसरों के रूप में 
स्वीकार करती है जिनका उपयोग करके हम आधवध्यात्मिक मोक्ष प्राप्त कर सकते हैं । 
( राधाकृष्णन--$त 'द भगव्रदगीता' से) 
किन्तु, कदाचितू, वे गांवीजी के सदृश यह नहीं मानते कि मुक्ति का एक 
मात्र मार्ग विश्व-सेवा का मार्ग है। विश्व-सेवा का महत्त्व राधाकृष्णन इसलिए स्वीकार 
करते हैं कि विदव अभी दु:ःखी, अस्त, एवं शंका तथा कोलाहल से पूर्ण हे और अपने 
वतेमान रूप में वह आध्यात्मिक जीवन के अनुकूल नहीं हैं । अतएव, संपूर्ण विश्व को धर्म 
से एकाकार करने के लिए हमें सेवा-कार्य में संलग्न रहना चाहिए । किन्तु, यह 
क्षणस्थायी कार्य नहीं हैं । विश्व यदि ब्रह्म की लीला है तो इसे पवित्र आनन्द से समन्वित 
. रखने के लिए धामिक व्यक्ति को भी कार्य-निरत रहना ही चाहिए। “यद्यपि मनुष्य 
का अन्तिम ध्येय ईश्वर के साथ एकत्व की अनुभूति है, फिर भी, यह सत्य है कि सामाजिक 
और सांस्कृतिक जीवन के कुछ ढांचे मनष्य के वेयक्तिक विकास के मार्ग में अधिक बाधायें 
उपस्थित करते हैं । अतएव, हमारा कत्तंव्य है कि हम सामाजिक संगठनों को ऐसा रूप देने 
तथा उस रूप को कायम रखने का प्रयास करें, जिससे सच्चे अर्थों में मानवीय जीवन के विकास 
में कम से कम बाधा पड़ती हो । सामाजिक जीवन के जिन प्रलछोभनों में आकर मनुष्य अंधा 
और अज्ञानी बन जाता है, दायि वहीन और क्रूर बन जाता हैं, उन्हें दूर करके हम व्यक्ति 
की सच्ची उन्नति का द्वार खोलते है । प्रत्येक मनुष्य, चाहे वहू किसी भी जाति या वर्ण का हो, 
ध की संतान है एवं ईश्वर ने अपनी कल्पना के अनुसार उसकी रचना की हैं । अतएव, 
मनुष्य का व्यक्तित्व अत्यंत पविंत्रे वस्तु है । व्यक्ति को यह अधिकार हैँ कि वह अपना 
विकास अपने स्वभावानुसार करता जाय | किन्तु, उस अधिकार के साथ कत्तंव्य भी संलग्न 
है । हम समाज में राजनीति और कानून की जो पद्धति चलाते हैं, उस पद्धति में व्यक्ति के 
अधिकार की रक्षा और कत्तंव्य के पालन का पूरा अवकाश रहना चाहिए। हमारे समाज का 
ऐसा होना चाहिए जिससे मानवीय आदर्शों की उपलब्धि में सभी व्यक्तियों को सुविधा 

एवं सुयोग प्राप्त हो ।* 
राधाकृष्णन धर्म को निष्क्रियता से संबद्ध नहीं मानते । धर्म की वास्तविक शिक्षा 
निष्करियता नहीं, प्रत्युत्‌, विश्व को सुन्दर एवं शिव बनाने का अथक प्रयास है। धरम के क्षेत्र 
में समाज में जो उपेक्षा और उदासीनता आ गई है, उसका कारण, सामान्यतः, यह समझा 
जाता है कि धर्म-साधना में लगे हुए, लोगों ने जीवन का अनादर कर दिया । राधाकृष्णन 
कहते हे कि यह अनादर इसलिए नहीं हुआ कि लोग धर्माराधन में लगे हुए थे, प्रत्युतू, इसलिए 
कि वे धर्म के तत्त्व को छोड़कर उसके आचार में जा फंसे थे । “धमं के बाह्याचारों को धर्म 
समझ लेने के कारण ही समाज का विवेक मूच्छित (अनेस्थेटाइज्ड) हो गया है। उसे फिर से 
जाग्रत करना होगा । वर्तमान काल में समाज में न्याय और प्रकाश लाने वाले कार्यो का 
नेतृत्व संतों नहीं, नास्तिकों के हाथ में अवश्य रहा है। किन्तु, धर्मों के इतिहास बतलाते 
है कि पहले ऐसे कार्य धामिक व्यक्ति ही किया करते थे। यद्यपि वे लोग ध्यान और प्रमाधि 
में रहते थे, किन्तु, समाज में जाग्रति की लहर भी उन्हीं के व्यक्तित्त्व से उठती थी । घर की 
यह परम्परा, जिसके नवीनतम प्रतिनिधि गांधीजी थे, फिर से जाग्रत किये जाने के योग्य है।” 
४. व्यक्ति और समाज के बीच राधाकृष्णन ने विलक्षण साम>जस्य का संधान. किया है ।... 
व्यक्ति का ध्येय परमात्मा से एकाकार होना है किन्तु, इस ध्येय की प्राप्ति के लिए व्यक्ति 
को ऐसा समाज चाहिए, जिसमें इस ध्येय का उचित मूल्य समझा जा सके और जो वैयक्तिक 
मुवित खोजने वालोंको अनुकूलता प्रदान कर सके । प्रत्येक व्यक्ति समाज का सदस्य है और 
समाज में उसे अन्य व्यक्तियों से मिलकर काम करना हूँ । किन्तु, समाज में रहता हुआ भी 
प्रत्येक व्यक्ति व्यक्ति है, उसकी अपनी भावनाएँ और आकांक्षाएँ होती हें, उसकी अपनी 
प्रवृत्ति और अपने आदर्श होते हें। उसके अस्ति व के दो पक्ष होते हैं, एक वह जिससे वह समाज 
के साथ व्यवहार करता है, दूसरा वह जो उसके एकान्‍्त का पक्ष है, जिसमें वह अपनी गहराइयों 
से बातें करता है । इसी एकान्त जीवन में ऐसे सपने होते हैं जो समाज को ज्ञात नहीं होते । 
ऐसे विचार होते हे जिनकी भाषा नहीं मिलती और ऐसी शांति होती है, जिसे कोई भंग नहीं 
कर सकता | *** भारतीय चिन्तकों का उपदेश है कि तुम आत्मवंत बनो । आत्मवन्त बनना 
अपने आप में स्थिर होने का नाम है, समूह की घारा में विलीन होने से अपने आपको बचाने 
का काम है, यह उन लोगों की संगति में डूबने से बचे रहना है, जो “आत्महंता' है, जिन्होंने 
अपनी आत्माओं को निहत या आहत कर रखा है, जो विश्व के प्रपंच में आसक्त होकर 
अपने आपसे दूर हो गए हें । बाहर कहीं कोई दुलंभ पदार्थ नहीं है, कि धर्म पर चढ़ कर हम 
उसे प्राप्त कर लें। धम प्राप्त करना नहीं, केवल होना है। आध्यात्मिक जीवन कीई प्रश्त 
नहीं है, जिसका हमें हल सोचना है । यह तो वास्तविकता है जिसका हमें अनुभव करना है। 


ता 








*फ्रेंगमेंट्स आव्‌ ए कन्फेशन 


प्रूछड संस्कृति के चार अध्याय 


प्रकाश के धरातल पर अभिनव जन्म ग्रहण करना, यही आध्यात्मिक अनुभूति हैं।” 
राधाकृष्णन ने जिस धमं का आख्यान किया है, वह -।ह्याचारों से कोई संबंध नहीं 
रखता । वह एक साथ हिन्दुत्व भी है, ईसाइयत भी और इस्लाम भी । सत्य, शिव और 
सुन्दर, ये तीन गण मनुष्य में नहीं, ईश्वर में ही होते हें । संसार में तो हम यही देखते हें कि 
कुर्नन शिव होने पर भी सुन्दर नहीं होती, न मरीचिका सुन्दर होते हुए भी सत्य कही जा सकती 
हैँ । किन्तु, ईश्वर के सभी गुण एक ०थ सत्य, सुन्दर और शिव होते हें। मनुष्य जब शुद्ध होकर 
ईश्वर का सामीष्य प्राप्त करता है, तब्र उसमें भी सत्य, शिव और सुन्दर का संयोग होजाता 
है । राधाकृष्णन मनुष्य के इसी शुद्ध रूप के कल्पक हें और शुद्धि का मार्ग वे यह बताते हें 
कि मनृष्य अपने आप में प्रवेश करे। मनुष्य जब तक अपने आप तक नहीं पहुँचता, ईश्वर तक 
पहुँचने की उसकी कल्पना ही व्यर्थ है। ईश्वर सभी स्थानों पर है, किन्तु, सभी स्थान मनुष्य 
के भीतर नहीं है । मनुष्य के भीतर तो एक ही विन्दु है जहां ईश्वर उससे बात कर सकता हैं 
और यह वि ४ उसकी आत्मा के केन्द्र में अवस्थित है । इसी विन्दु पर ईश्वर हमारी प्रतीक्षा 
करता है, हमें अपने दर्शन देता और हमसे खुल कर बातें करता है। इस विन्दु पर अधिक 
से अधिक काल तक ठहरने को राधाकृष्णन ने आत्मा का धर्म कहा है। व्यक्ति अपने एकान्‍्त, 
अपनी निस्संगता से जो बर्ताव करता है, वही उसका धर्म हैं । “यदि तुम कभी भी एकान्त या 
निस्संग नहीं रहते तो तुम कभी भी धार्मिक नहीं होते हो । एकान्त ही तो वह स्थान है जहां 


; हम ईश्वरीय ज्योति जगाने को वर्तिका रचते हैं। * 


राधाकृष्णन ने जिस आध्यात्मिक धर्म को मनृष्य के लिए विहित बताया है, उसका 
साधन वे रहस्यवाद को मानत है और इस प्रक्रिया में वे वृद्धि से ऊपर सहज बुद्धि के प्रयोग को 
अनिवायं कहते हैं । जीवन में घामिकता का उदय होने से मनन, ध्यान और निदिध्यासन के 
अभ्यास से बुद्धि संयोजित होकर सहज या सम्यर्‌ बुद्धि बन जाती है और तब उसी के प्रसाद- 
स्वरूप मनुष्य को आत्मज्ञान प्राप्त होता हैं। परमात्मा का ज्ञान केवल बुद्धि से नहीं होता । 
यह तभी प्राप्त होता हूँ जब मनुष्य की बुद्धि और कल्पना, हृदय और संकल्प, संक्षेप में उसका 
सारा अस्तित्व क्रियाशील हो उठता है । ईश्वर आन्तरिक अनुभूति में प्रत्यक्ष होता है, बाहर 
हम जिस शक्ति से अन्य वस्तुओं को (आबजर्वेशन ) देखते हैं, उससे ईश्वर देखा नहीं जा 
सकता । आत्मज्ञान या ईश्वर का साक्षात्कार मनुष्य को तब होता है, जब बह अपनी 
इच्छा को ईश्वर की इच्छा में विछीन कर देता है, जब वह संयम और अनुशासन से अपने 





के जब तक मनुष्य को यह ज्ञान नहीं होता कि उसके भीतर की सबसे बड़ी वास्त- 
विकता उसकी आत्मा हैं ओर अंधेरे में इसो आत्मा को ढूंढ़तें हुए वह व्याकूल हो रहा है, 

तब तक उसे शांति नहीं मिलेगी । 
---राधाकृष्णन 


चोथा अध्याय भ्७५ 


जीवन को पूर्ण रूप से शुद्ध बना डाऊूुता है ।* 
रहस्यवाद 

चूंकि रहस्यवादी अनुभूति का साधन ज्ञान नहीं, परम या सम्यक्‌ ज्ञान है। इसलिए, 
आज के बुद्धिवादी रहस्यवाद को शंका से देखते हें । रहस्यवादी संतों को फ्रायड ने बौद्धिक 
पागल (इनटैलेक्चुअल क्रिटीन) कहा है। दूसरे अनेक बुद्धिवादियों का कहना है कि 
रहस्यवाद सुनहले भावावेश में वस्तुओं को धूमिलता से देखने की प्रवृत्ति है, यह मानव 
मस्तिष्क के परस्पर विरोधी विश्वासों को सही बताने का बहाना हैँ। यह विचारों की 
विश्वंखलताओं को गौरत्र प्रदान करने का उपाय है । राधाकृष्णन कहते हैं कि 
बुद्धिवादियों ने जो इतनी बातें कही हें, रहस्यवाद उनमें से एक भी नहीं है । यह हो 
केवल इस भाव की स्वीकृति है कि सृष्टि के भीतर रहस्यात्मकता विद्यमान है। ठद्धि के 
साधनों से भी तो अब तक यही विदित हुआ है कि सारी सृष्टि रहस्ययूदत है। फिर 
रहस्यवाद निनन्‍्दनीय कंसे हो जाता है ? यदि मनुष्य उतना ही होता जितना बाहर से 
वह दिखाई देता है, तो रहस्य की कोई बात ही नहीं होती। यदि विश्व उतना ही 
होता जितना इंद्वियों और बुद्धि के साधनों से उसका पता चलता है तो रहस्य की कोई बात 
नहीं थी ! किन्तु, स्थिति यहीं समाप्त नहीं हो जाती । विज्ञान के स्पर्श से परे और बुद्धि की 
पहुँच से दूर भी एक वास्तविकता है जो परिवर्तित नहीं होती । बुद्धिवादी चेतना के भीतर से 
हम अपने आपको नहीं देख सकते । इस चेतना से हम वहीं तक देख पाते हैं जहां तक परिवतंन 
का क्रम चलता है। हम क्षण-क्षण परिवर्तित हो रहे हें, बुद्धि इसे देख लेती है । किन्तु, हमारे 
समस्त परिवर्तन के नीचे एक और तत्त्व है जो सनातन है, जो परिवर्तित नहीं होता । 
यह अचरज का विषय है और इसमें आइचर्यमग्न होने की शक्ति ही किसी और नाम के 





+* रिप्लाइ टू क्रिटिक्स 

जब उपनिषद्‌ यह कहती हूँ कि मनुष्य को वौद्धिक से उठकर आध्यात्मिक चेतना 
में पहुँचना चाहिए तब इसका अर्थ यह होता है कि उसे अपनी चेतना का प्रसार करना चाहिए। 
इस प्रकार से भय, शंका, विरह और मृत्यु का नाश होता है । बौद्धिक से आव्यात्मिक में पहें- 
चने का अर्थ है, विच्७छेद और ढंद्व से उठकर स्वतंत्रता और प्रेम के लोक में पहुँचना, अज्ञान 
से ज्ञान की भूमि में जाना । यह ज्ञान केवल उन्हें प्राप्त होता है जिनका केवल हृदय ही पवित्र 
नहीं, अपितु, बुद्धि भी शुद्ध है । बुद्धि के शुद्ध होने से ही पूर्व ग्रह और मिथ्या घा रणाओं का नाश 
होता है। विना किसी माध्यम के मूल वास्तविकता को जान लेना, यही ईश्वर से परिचित 
होना हैँ । यह उपलब्धि तब होती है जब चेतना परिवर्तित हो जाती है, जब मनुष्य के 
भीतर वाला मनुष्य दुबारा जन्म लेता है । इस परिवर्तन के लक्षण हें प्रकाशित बुद्धि, रूपा- 
न्तरित हृदय और परिवर्तित संकल्प । (फ्रेंगमेंट्स आव्‌ ए कनफेशन ) 


भ७६ संस्कृति के चार अध्याय 


अभाव में रहस्यवादी शक्ति कहला रही है। जो इस रहस्य से अपरिचित है, रहस्यवाद को वह 
समझ नहीं पायेगा । इसीलिए, रहस्थवाद प्रकृतिवादी सिद्धांतों को नहीं मानता क्योंकि 
ये सिद्धांत ईश्वर की सत्ता को नहीं मानते । इसी लिए रहस्यवाद उन मढ़ धर्मों (डागमेंटिक 
धम के अथ में) के विरुद्ध है, क्योंकि ये धर्म दावा करते हें कि सृष्टि के सभी रहस्य उन्हें 
ज्ञात हैं। “धर्म का आरम्भ ही इस चेतना से होता है कि हमारा जीवन केवल हमारा ही नहीं 
है । इसे आधार देनेवाला जीवन कोई और है जो हमारे सीमित जीवन से कहीं, विस्तृत और 
महान्‌ हैँ । धर्म मतृष्य के इसी वृहत्‌ जीवन के अनुसंधान की प्रक्रिया है और इस प्रक्रिया में 
घर किसी भी पंथ, किसी भी संप्रदाय या धर्म-शास्त्र को सत्य का अन्तिम उद्धोष नहीं मान 
सकता ।”* प्रकृतिवादी विज्ञान और धर्म, दोनों ही रहस्यवादी को अग्राह्य होंगे क्योंकि दोनों 
ही रहस्यों का उन्मूलन कर देते हें। और जोझ में आकर वैज्ञानिक भी बैसा ही दुराग्रह दिखला 
सकता हैं, जैसा दुराग्रह धर्म वाले दिखाते हें । जो अविद्िलष्ट है, जो अपरिचित और अज्ञात 
है, उसके समक्ष चकित होने की योग्यता, यदि धर्म में नहीं रही तो धर्म भी तुच्छ हैँ । रहस्य- 
वादी व्यक्ति धर्म के विशेषज्ञ होते हैं । क्योंकि उनका प्रयास ईश्वर को अपने सामने देखने 
के लिए है । परम्परा और इतिहास की दृष्टि से ईश्वरत्त्व का जो ज्ञान प्राप्त होता है , वह रहस्य- 
वादियों का काम नहीं है । रहस्यवादी धर्म में ईश्वर की सत्ता तर्कसिद्ध वास्तविकता का रूप 
नहीं लेती, प्रत्युत्‌, वह ऐसी विद्यमान वास्तविकता बन जाती हैं जिस पर सभी ज्ञान और सभी 
मूल्य अवस्थित होते हे । बरसों ( 82728०7 ) ने जिसे “मुक्त धर्म' कहा है, वह यही 
रहस्यवादी धर्म है, जो ईश्वर की वेयक्तिक अनुभूति पर सबसे अधिक जोर देता है । जो 
रचयित्री शक्ति से सीधा सम्पर्क स्थापित करने को सबसे श्रेष्ठ धर्म बताता है । मुक्त धम के 
विपरीत, मुद्रित अथवा बद्ध धर्म वे हें, जिनमें अनुभूति की जगह आज्ञा की प्रधानता होती है, 
जिनमें चितन के बदले प्रमाण का महत्त्व समझा जाता हैं। वास्तव में ऐसे धर्म, उन बच्चों 
के लिए हैं जो जीवन से डरे हुए हें और जिनके प्रब्रोध के लिए आप्त वाक्यों की उपयोगिता 
है। “मानवता अपनी उन्नति के भार से ही कूचली जाकर अधमरी हो रही है, इसका 
त्राण उस मुक्त धर्म के वरण करने में हैँ, जिसके सहारे हम आध्यात्म के स्रोत में प्रवेश 
पाकर अपनी आत्मा का अवगाहन कर सकते हैं।” 


रहस्यवाद का और भी विश्लेषण करते हुए राधाकृष्णन ने लिखा हे कि पैस्कल ने 
विश्वास के तीन साधन माने है | पहला साधन अभ्यास या रिवाज (कस्टम), दूसरा 





तैज्ञान के कई प्रकार हें। प्लाटिनस का कथन है कि इंद्वियों द्वारा हम जो ज्ञान ग्रहण 
करते हें, वह मानवी धरातल के नीचे का ज्ञान (परसेप्चुअल ) है, तर्को द्वारा हम जो ज्ञान 


चौथा अध्याय ४७७ 


साधन तकंबुद्धि (रीज़न), और तीसरा साधन प्रेरणा (इंस्पिरेशन) है । वास्तव में, 
ये मन की तीन शक्तियों के नाम हैं, जिन्हें हम इंद्रिय, बुद्धि और सहज बुद्धि का नाम दे सकते 
हैं। बचपन की आरम्भिक अवस्था में मनुष्य इंद्रिय-जनित ज्ञान से ही परिचालित होता है, 
क्योंकि बुद्धि तब तक अविकसित रहती है । यौवन में हम इंद्रिय-जनित (इम्पलसिव ) ज्ञान 
के स्तर से उठकर दंद्वात्मक (डायलेक्टिकल ) बुद्धि के स्तर पर पहुँच जाते हें और तक॑ से 
परखे बिना किसी भी वस्तु को स्वीकार नहीं करते । किन्तु, परिपक्व अवस्था में पहुँचने पर, 
हमारा अनुभव विस्तृत हो जाता है और हम सत्य को एक ऐसी समन्वित बुद्धि से ग्रहण करते 
हें जो हमारे संपूर्ण अस्तित्व से व्याप्त होती हैं । यह समन्वित बुद्धि बहुत कुछ सम्यक्‌ बुद्धि 
का ही प्रतिरूप है । सम्यक्‌ बुद्धि में संकल्प और भावना दोनों ही सन्निविष्ट होते हें, किन्तु, 
उसकी प्राप्ति कठोर बौद्धिक प्रयास के विना नहीं की जा सकती । धर्म भी इसी तरह, तीन 
प्रकार का माना जा सकता हैँं। प्राथमिक धर्म बह है जो इंद्रियजनित ज्ञान को आधार मानता 
हैं। वेचारिक (रेफलेक्टिव) धर्म वह है जो बौद्धिक विचिकित्सा से पृष्टि पाता हैं । किन्तु, 
सबसे श्रेष्ठ धर्म रहस्यवादी धर्म है, जिसकी अनुभूति सम्यक वृद्धि से की जाती है । रहस्य- 
वादी धममं समग्र अस्तित्व के द्वारा अनुभूत धर्म हैं। इसी कारण, वह मनुष्य की सभी जिज्ञा- 
साओं को समाधान देता है । रहस्यवादी बुद्धि को संतोष, सौंदर्यबोधात्मक प्रवृत्ति को शांति 
और नेतिक अभिलाषाओं को पूर्णता प्रदान करने वाला धर्म हैं। रहस्यवाद बौद्धिकता का 
विरोधी नहीं, उसे अपने भीतर आत्मसात्‌ करने वाला धर्म है | बुद्ध और शंकर रहस्यवादी 
थे । किन्तु, उनमें पवित्रता भी थी और पाण्डित्य भी, उनमें शौच भी था और अधिकार 
को चीरने वाली शक्ति भी । पंगम्बरी धमं कठोर होते हैं, उनमें युद्धो तेजना होती है, 
वे समझौता करने को तैयार नहीं होते, न उनमें सहिष्णुता ही होती है, जो धर्म का पहला 
लक्षण होना चाहिए। किन्तु, रहस्यवादी धर्म त्यागमय होता है, परलछोक को वह सामने 
रख कर चलता हैं तथा उसका स्वभाव झान्तिमय होता हैँ । 

जिस मानवीय विकास का अगला कदम अरविन्द अतिमानस की भूमि को मानते 
हैं, उसकी प्रक्रिया का अगला सोपान राधाकृष्णन के अनुसार, रहस्यवाद है । इस स्थल पर 
यदि गांधी, अरविन्द और राधाकृष्णन की तुलना करें तो गांधी का मत यह होगा कि मनुष्य 
के आचार को सुधारों कि वह विकास की दिशा में और आगे बढ़े । अरविन्द का उपदेश 
होगा कि मनुष्य को अति-मनुष्य में रूपान्तरित करों । और राधाकृष्णन कहेंगे कि मनुष्य 
को शरीर के प्रछोभन से मुक्त करके आत्मा की ओर उन्‍्मख करो, उसे अपनी गहराइयों 





ग्रहण करते हैं, वह हमारे घरातल के साथ है । किन्तु, आध्यात्मिक स्तर मनुष्य के स्तर से 


ऊँचा पड़ता है । 
(फ्रेगमेंट्स आव्‌ ए कनफेशन ) 


५७८ संस्कृति के बार अध्याय 


के साथ एकाकार होने दो ।* यही धार्मिक अथवा सहज ज्ञानात्मक अनुभूति सम्पूर्ण 
विकास की चोटी हैं| यही अनुभूति मानव-जीवन का सब से बड़ा राज्याभिषेक है | यह 
अनुभूति विकास के सभी संघर्षों, सभी प्रयासों की पूर्णता है ( यहीं आकर दाशेनिकों का 
वह संघान समाप्त होता है जो उस वास्तविकता को लक्ष्य करके किया जा रहा है जिसमें 
सभी विचारों को शांति मिलती है। ....- यदि आत्मा की चैतन्य अवस्था बौद्धिक अनु- 
भूति का गुण हैं तो आनन्द की अवस्था की विशेषता आत्म-विस्मृति होती हूँ । बिश्व के 
दुःखों, त्रासों और चेष्टाओं से विमुक्ति तभी प्राप्त हो सकती है जब विमुक्त आत्मा वुहत्‌ 
आत्मा में लीन हो जाए। ईश्वर के समक्ष संपूर्ण और ईश्वरीय इच्छा को अपनी इच्छा से 
एकाकार करने की योग्यता, ये ही वे गुण हें जो मनुष्य को सच्ची शांति दे सकते हैं | 

हिन्दू धर्म, स्वभावत: निवृत्तिवादी है और अन्य धर्म, स्वभावत:, प्रवृत्तिवादी हें, 
इस मत को भी राधाकृष्णन नहीं मानते। उनका विचार है कि हिन्दुत्व में उतनी ही' 
निवृत्ति है जितनी अन्य धर्मों में देखी जा सकती है। वस्तुतः सभी धर्म अति-सांसारिकता 
का विरोध करते आये हें । जब तक मनुष्यों पर धर्म का प्रभाव रहा, समाज में अशिक्षा 
और अन्धविश्वासों के रहते हुए भी, आज की अपेक्षा अधिक शांति और सदुभाव था। किन्तु, 
ज्यों-ज्यों ज्ञान की वृद्धि और धर्म का अनादर बढ़ा, त्यों-त्यों समाज में अशांति की वृद्धि 
होती गई । हाल में, पश्चिमी जगत्‌ ने विज्ञान और टेकनीक में जो आइचर्यजनक उन्नति 
की है, समाज में सुधार और राजनीति में जो प्रगति की हैं उससे वहां का धरम प्रवृत्तिमार्गी 
कहा जाने ,लगा है । किन्तु, सम्यता है क्या ? क्‍या पाइचात्य सम्यता ही सम्यता का एक- 
मान्न मानदंड है ? क्‍या पश्चिम की उन्नति और पूर्व का पतन धर्म के कारण हुआ है ? क्या 
पश्चिम और पूर्व के लोग अपने वैयक्तिक और सामाजिक जीवन सें धर्म के पथ-प्रदर्शन में 
चल रहे हैं ? रागों और वासनाओं की जो लीला पश्चिम में चल रही है वह कया धर्म की 
देन है ? और क्या तीन-चार सौ वर्षों पूर्व पश्चिम और पूर्व के धर्मों में वही मेद था जो आज 
दिखाई दे रहा हे ” बात यह है कि कार्यकारी मनुष्य (एक्जैक्यूटिव मैन) वैचारिक 





* धाभिक भावना वह है जो हमें ईश्वर पर निर्मेर रहने, उसकी उपासना करने 
और उसका रोब मानने को प्रेरित करती है । किन्तु, आध्यात्मिक अनुभूति इससे भिन्न 
वस्तु है। यह आनन्दोन्माद की स्थिति है जिसमें हमारा सारा अस्तित्व डब जाता है । 
, व्यक्ति चाहे तो चेतना की बाहरी परतों में से प्रत्येक को एक के बाद एक तोड़ कर गिरा 
दे और सब के भीतर स्थित जीवन के केन्द्र में प्रविष्ट हो जाय । यहां अंधकार के घेरे में जो 
आनन्दमय प्रकाश हैं उसमें व्यक्ति अकेले विहार कर सकता है --(कैगमेंट्स आव्‌ ए 
कनफंशन ) 

दे रेन आद्‌ रिलीजन इन कंटेम्परेरी फिलासाफी | 


चौथा अध्याय ५छर 


(रेफ्लैक्टिष) मनुष्य से बहुत आगे निकल गया है । आवश्यकता इस बात की है कि जीवन 
के आध्यात्मिक मूल्य और गहनता में वृद्धि लायी जाय । संसार को आदर्श नहीं, आदर्शों 
को काम में लाने का उत्साह चाहिये । विश्ववाद का आदर्श काफी पुराना हैं। वह संसार 
के कार्यक्रमों (एजेण्डा) में बहुत दिमों से पड़ा हुआ है । पर, वह आत्मा कहां है जो शरीर 
को सजीव करे ? स्वयं धर्म को पुनर्जन्म लेना है । यदि विश्व भर के मनुष्य एक होकर 
आगे नहीं बढ़ते तो पृथ्वी पर दूसरा तिमिराच्छन्न यून छाकर रहेगा ।* 

विवेकानन्द और तिलकजी इस बात से चिंतित थे कि धर्म कहीं भारतवासियों को 
निष्किय न बना डाले, अतएव, उन्होंने बार-बार यह बतलाने की चेष्टा की कि हिन्दुत्व 
निवृत्तिवादी नहीं है, न धर्म से सांसारिक कर्मों का विरोध ही होता है ! यह चिंता राघा- 
कृष्णन में भी प्रत्यक्ष है। किन्तु, वे सत्य के दूसरे पक्ष को भी नहीं भुलाते । धर्म का 
वास्तविक गृण यह है कि वह मनुष्य को सांसारिकता में विलीन होने से बचाता हैँ । यदि 
धर्म अपने इस स्वभाव को छोड़ दे तो आधिभौतिक शक्तियां उसका गला घोंट डालेंगी । 
“धर्म ने संसार के साथ समझौता कर लिया, यह बुरा हुआ। धर्म बहुत अधिक प्रवृत्ति मार्गी 
हो गया है ।| पहले जीवन का प्रत्येक क्षेत्र धर्म से सेवित था, किन्तु, आगे चलकर धर्म ने 
विभाजन स्वीकार कर लिया । “में आत्मा की मुक्ति का साधन हूं और राजनीति समाज 
की मुक्ति का दूत है, यह मान कर धरम राजनीति से अलग हो गया। इस प्रकार, धर्म ने 
सम्यता को उसके सब से बड़े शत्रु के हवाले कर दिया है ।/| कल्याण का मार्ग यह है कि 
जीवन के प्रत्येक क्षेत्र में धर्म का प्रवेश हो । राजनीति चाहे कितनी भी मलिन हो, किन्तु, 
आज के युग मे अधिक से अधिक मुनुष्यों से सम्बन्ध बनाये रखने का काम वही कर 
रही है । अतएव, इस युग में राजनीति धर्म की अभिव्यक्ति का सर्वोत्तम साधन बन सकती 
है । वस्तुतः, राजनीति के भीतर जब तक धरम की स्थापना नहीं होगी, संसार को धार्मिक 
मूल्यों के लाभ दिखाई नहीं देंगे ।$ 


#ईस्टर्न रिलीजन एण्ड वेस्टर्न थाट 
भविष्य तो अज्ञात है, किन्तु, अतीत यह चेतावनी देता हे कि संसार अन्त में 
उन्हीं की शरण जाता है जो अ-संसारी हैं, जो लोक में रह कर भी उसमें आसक्त नहीं 
होते । 
(ईस्टनं रिलीजन एड बेस्टर्न थाट) 


उवही ॒ 
$विद्ववंधुत्व के आदर्श को मानने बाले धर्म को प्रत्यक्ष अभिव्यक्ति के लिए 


जितना सफल माध्यम राजनीति हो सकती है, उतना और कुछ नहीं 
(एजुकेदन, पालिटिक्स एण्ड वार ) 


घ८० संस्कृति के चार अध्याय 


जिस धर्म की व्याख्या श्री राधाकृष्णन ने की हैँ वह सत्य और शान्ति के अनुसंधान 
का नाम है, वेयक्तिक अथवा सामाजिक अधिकार एवं समृद्धि से उसका कोई प्रयोजन नहीं है । 
किन्तु, दूसरे ही क्षण, वे कहते हैं कि जो लोग सांसारिक अधिकारों को छोड़ कर आत्मा का 
ध्यान करने को ही एकमात्र धर्म समझते है, वे भी मनुष्य के सामने दोषी हें क्योंकि असंख्य 
मानवों के प्रति उनका जो कतंव्य हैं उसका पालन वे नहीं कर रहे है । धर्म का आरम्भ 
व्यष्टि से होता है, किन्तु उसकी परिणति समष्टि में होनी चाहिए ।” गांधीजी का विद्वास 
था कि वैयक्तिक मुक्ति का परंपरागत आदर्श आज भी सत्य है और प्रत्येक मनुष्य को 
चाहिए कि वह अपने मोक्ष के लिए प्रयास करे। किन्तु, गांधीजी का यह भी कहना थाः 
कि वैयक्तिक मोक्ष का साधन समाज का त्याग नहीं, प्रत्युत, उसकी सेवा का कार्य हैं । 
बहुत कुछ इसी प्रकार, राधाकृष्णन भी जनकल्याण को धर्म का मार्ग मानते हैं । केवल 
ध्यान और समाधि यथेष्ट नहीं हें । मनुष्य के प्रति मनुष्य का जो कत्तेव्य है वह भी धर्म 
का ही अंग है । 


राधाकृष्णन का उद्देश्य समाज को ऐसी अवस्था में पहुँचाना है, जहां प्रत्येक व्यक्ति 
आध्यात्मिक भावों से प्रेरित हो, जहां प्रत्येक व्यक्ति प्रत्येक अन्य व्यक्ति को आत्मरूप समझ 
कर उसका आदर और उससे प्रेम करता हो । उन्होंने बुद्धि के रग-रेशों को ठीक से पहचान 
लिया है और निश्चित रूप से वे इस निष्कर्ष पर आ गये हें कि बुद्धि काफी नहीं हैं । केवल 
भारत ही नहीं, अपितु समग्र विश्व को आज जिस वस्तु की आवश्यकता हूँ, वह अध्यात्म 
के संपूर्ण जागरण का काम हैं । जिनके दांव उखड़ गये हैं, उनके पांव आध्यात्मिक विश्वासों 
से दृढ़ होंगे । जो युग संक्रमण काल से गुजर रहा है, उसकी आश्ञा अध्यात्म हैं। आज संसार 
में जो कोलाहल छा रहा है, वह असल में, मनुष्यों के भीतर छाए हुए मानसिक कोलाहल का 
प्रतिबिम्ब है । मनुष्य की आत्मा में विभाजन के विकार भर गये हें । हमने मान रखा है कि 
मनुष्य के सारे कतंव्य या तो बौद्धिक हें या नेतिक । इसीलिए, लोग इस विश्वास में हें कि 
विज्ञान अथवा धर्मं-निरपेक्ष मानवतावाद के आधार पर विश्व की नई सृष्टि की जा सकती 
है । मनुष्य ने धर्म के केन्द्र से अपने को विच्छिन्न कर लिया है और अपनी ब डिक शक्तियों के 
आधार पर वह एक नये समाज की रचना के प्रयास में हैं । मनुष्य का सारा विश्वास इस बात 
पर केन्द्रित हो गया है कि सत्य वह है जो प्रमाणित किया जा सके । जो चीज थाही नहीं जा 
सकती, जो चीज गणित के भीतर जांची नहीं जा सकती, वह असत्य है । हमारी आत्मा की 


धर्म को वे कविता की एक किस्म कहते हैं (संतायना ), धर्म को वे पौराणिक अन्धविश्वास 
कहते हूँ (क्रोसे) तथा धर्म को वे पतनशील समाज का नशा बतलाते हैं (लेनिन) । इनकी 
दृष्टि में आध्यात्मिक जीवन छल है, प्रवंचना और स्वप्न है....... । प्रत्येक व्यक्ति अपना 


चौथा अध्याय भू८१९ 


पंगम्बर आप बन रहा हैं। परिणाम यह हैँ कि कोई भी किसी दूसरे की बात समझ नहीं 
पाता ।......... हम जिस दुनिया में जी रहे हैं, वह ब॒द्धिवादी पैगम्बरों की दुनिया है, वह स्वार्थ 
में डूबे हुए व्यक्तियों की दुनिया है, वह ऐसी दुनिया है जिसमें औद्योगिकत और पंजीवाद 
से निकली हुई एक भयानक आधिक पद्धति राज कर रही है, जिसमें तकनीकी सफलताओं 
भौर बाहरी जीतों की धूम है, जिसमें शारीरिक सुविधाओं और पाशविक विलासिता की 
सामग्रियों की बाढ़ है, जहां सावंजनिक जीवन में भी अनियंत्रित लिप्सा का अनन्त साम्राज्य 
है,जहां पाशविकता आर रक्‍तपात का सहारा लेकर तानाशाही फैल रही है, जहां नास्तिकता, 
धमं और आत्मा की उपेक्षा सबसे बड़ा आचार है, जहां कोई भी चीज स्थिर नहीं है, जहां कोई 
भी विचार थुदृढ़ता नहीं रखता और जहां मनुष्य के पास भरोसा नाम की कोई भी चीज शंष्‌ 
नहीं है। .......जिन्दगी कार्नीवल या सरकस का ऐसा रूप ले रही है, जिसका न तो कोई ढांचा 
दिखाई देता है, न कोई लय न कोई ताल। ....... मनुष्य के भीतर बसने वा ईह्वरीय रूप 
की उपेक्षा करने से आदमी बीमार हो गया है, उसकी आत्मा रुग्ण हो गई है। विचार 
और संकल्प को ताक पर रख कर अज्ञात लक्ष्य की ओर बहते जाना संतोषदायी कार्य नहीं 
कह जा सकता। शारीरिक आवश्यकताओं की पूति हो जाने पर भी मनुष्य को शांति नहीं 
मिल सकती । तब भी कड़वाहट उसके मन को उद्वेलित करेगी, उसकी शांति को भंग करेगी । 
प्रकृति इतनी पालतू तो बनाई नहीं जा सकती कि वह पग-पग पर मनुष्य की आज़ा में चले । 
“जब तक पूर्ण ता के दर्शन नहीं होते, जब तक सनातनता की झांकी नहीं मिलती, तब तक 
मन की शांति बहुत दूर की आशा रहेगी । सुखों की जननी सुरक्षा की भावना हे और यह्‌ 
भावना प्रकृति पर मानवीय आधिपत्य से आने वाली नहीं है । इसके लिए हमें वस्तुओं पर 
नहीं अपने आप पर स्वामित्व पाना होगा ।* 





#द स्पिरिट आव्‌ मैन 


मुस्लिम नवोत्थान 


हिन्दुत्व की तुलना में इस्लाम अत्तर्राष्ट्रीय धर्म है क्योंकि मुसलमान कुछ-कुछ 
सारे संसार में फैले हुए हें और सब के बीच एक प्रकार की धार्मिक एकता का तार अनुस्यूत 
है । देशों के हिसाब से मुसलमानों की सब से अधिक संख्या (लगभग ७ करोड़) इन्डो- 
नेशिया में हे । पाकिस्तान में उनकी संख्या ६ करोड़ ६० लाख और भारत में ४ करोड़ ३० 
लाख है। इस प्रकार, विभाजन के बाद भी, भारत तीसरा देश हैं जहां मुसलमानों की संख्या 
सर्वाधिक है । टर्की में मुसलमान १ करोड़ ७० लाख, ईजिप्ट में १ करोड़ ६० लाख, ईरान 
में ? करोड़ ३० लाख, अफगानिस्तान में १ करोड़, ईराक में कोई ४५ लाख और सउदी 
अरब में कोई ३५ लाख है । किन्तु, उनकी संख्या इतनी ही नहीं है । मुसलमान चीन 
(२ करोड़ ५० लाख ), श्याम (५ लाख), हिन्दचीन (४ लाख), श्रीलंका (५ लाख), 
फिलिपाइन्स (३ लाख), सुडान (२० लाख) , फ्रांसीसी गिनी (२० लाख ), पुतंगाली गिनी 
(२ लाख ) , पु्तंगाली पूर्वी अफ्रीका (१० लाख से कुछ कम ) और मदागास्कर (७ लाख), 
में भी हैं । इसके सिवा, यूरोप में भी उनकी संख्या नग्ण्य नहीं है । युगोस्लाविया में वे १५ 
लाख, अलवानिया में ७॥ लाख, बलगेरिया में ८ लाख, रूमानिया में २ लाख, यूनान में 
१॥ लाख, फ्रांस में १॥ लाख तथा पोलेड में १२ हजार हैँ । इस प्रकार की उनकी छिटएुट 
आबादी संसार के और देशों में भी है ।* अनुमान यह है कि सारे संसार में कोई तीस करोड़ 
मुसलमान बसते हे । 


अठारहवीं सदी के बाद से जैसे एशिया पर यूरोप का आतंक रहा है, कुछ वैसा ही 
आतंक मध्यकालीन यूरोप पर एशिया का था और यह आतंक हिन्दुओं, बौद्धों, कनफ्यू- 
शियस-घधर्मावर्ूंबियों का नहीं, प्रत्युत, इस्लाम के धम्मं-योद्धाओं का था । मंगोल जाति के 
इस्लाम में दीक्षित होते ही, मुसलमानों की तलवार एक बार फिर चमक उठी और वे यूरोप 
की ओर बढ़ने लंगे। “१५वीं सदी के अन्त में पाइचात्य सम्यता पश्चिमी और केन्द्रीय यूरोप 
तक ही सीमित थी और वह तूरानी बबंरों के साथ केवल रक्षापरक युद्ध लड़ रही थी एवं 
उस युद्ध का भी कोई अनुकूल परिणाम दिखाई नहीं देता था । रूस मंगोल-तातारों के पैरों 
के नीचे पड़ा था और तुक लोग दक्षिण-पू्व॑ से आगे बढ़कर यूरोप की छाती पर पांव रखने 
की तैयारी में थे । एशिया, उत्तरी अफ्रीका और पूर्वी यूरोप को अपनी अधीनता में रखे 





+* द इस्लाम टु डे--लेखक ए. जे. आरबेरी, तथा मुस्लिमस इन इंडिया (प्रकाशक 
सूचना विभाग, भारत सरकार ) 

हुए तूरानी बर्बर-समूह इतना अजेय था कि यूरोपीय सम्यता अपनी रक्षा के लिए दीवार 
से पीठ लगाये जूझ रही थी ।*” किन्तु, इसी समय, यूरोप में रिनासां (नवोत्यान )ैकी 
रूहर उठी और ईसाई विद्वान्‌ विज्ञान की ओर अग्रसर होने लगे । यह ऐसा समय था जबकि 
एशियाई देशों के लोग तो रूढ़ियों और अन्धविश्वासों में अधिकाधिक जकड़े जा रहे थे, 
किन्तु, यूरोप के लोग इन कुसंस्कारों से छूटने लगे थे। पूर्व में तो धर्म के नाम पर अन्ध- 
विश्वासों का अन्धकार छाया हुआ था और पश्चिमी क्षितिज पर विज्ञान का बाल-सूर्य उदय 
हो रहा था | स्पष्ट ही, पासा पलटने का समय आ गया था। एशिया की इस्लामी तलवार 
ने यूरोप को शारीरिक बल से दबोच रखा था । अब यूरोप बुद्धि के बल से अपनी पराजय 
का बदला चुकाने वाला था। रिनासां के फलस्वरूप यूरोप में ज्ञान की नई जाप्रति उठी और 
रूगभग इसी समय कोलंबस ने अमरीका तथा वास्को द गामा ने भारत के समुद्री मार्ग का 
पता लगा लिया। यहीं से यूरोप के विश्व-नेतृत्व का श्रीगणेश होता है। जिज्ञान ने यूरोप 
के भीतर ज्ञान के अद्भुत चक्षु खोल दिये एवं कोलंबस तथा गामा के अनुसन्धान ने उसे 
समुद्र का सम्राट्‌ बना दिया। यूरोप के लोग व्यापार के लिए सारे संसार में फैलने लगे और 
सारे संसार का धन निचुड़ कर धीरे-धीरे यूरोप पहुंचने लगा । धन से सुविधा बढ़ती है और 
जीवन की सुविधाओं से ज्ञान-विज्ञान, शक्ति और संस्कार, सब की वृद्धि होती है। यूरोप में 
भी इन सभी गुणों की वृद्धि हुई और उसी परिमाण में एशिया के ये गुण छीजते गये । नतीजा 
यह हुआ कि इस्लाम की चमकती हुई तलवार भोथी पड़ गई और बड़े-बड़े वीर और 
सुलतान यह समझ ही नहों सके कि यूरोप की इस बढ़ती का मुकाबिला कैसे किया जाय । 
जिसके आतंक से यूरोप सदियों पीड़ित रहा, उसी के हाथ की तलवार को ज्ञान और वाणिज्य 
के व्यूह से कुंठित करके उसने, मानों, इस सत्य को फिर से प्रमाणित कर दिया कि घल उसी 
के पास होता है जो बुद्धि का स्वामी है तथा जातियां जैसे संस्कारों में जीती हैं उनके कर्तव्य 
भी बसे ही हो जाते हैं । 

उन्नीसवीं सदी के आते-आते यूरोप और इस्लामी राज्यों का कोई मुकाबिला नहीं 
रह गया। कहां इस्लाम के एशियाई राज्य जो अन्धविदश्वासों में डूबें हुए और आत्म- 
विभोर थे और कहां यूरोप का वह रूप जो औद्योगिक क्रान्ति और रिनासः के प्रभाव से 
पूर्णत: जागरूक और चैतन्य था, जिस के हाथ में विज्ञान ने नई-नई शक्तियां धर दी थीं, 
जो आविष्कारों और अनुसन्धानों के द्वारा प्रकृति के तमाम रहस्यों को उधेड़ कर देख रहा 
था तथा जिसके भीतर यह भावना जग रही थी कि एशिया के लोग असम्यता की अवस्था 
में हें तथा यूरोप सब से ऊंचे मानवों का देश है ? परिणाम वही हुआ जिस की आशा की 
जा सकती थी | एक-एक कर सभी इस्लामी देश यूरोप की अधीनता में चले गये। इंग्लैण्ड 


हे वििननन-झ--+++- 

ने भारत और ईजिप्ट को जीत लिया, रूस कौकेसस के पार जाकर मध्य एशिया का स्वामी 
बन बेंठा, फ्रांस ने उत्तरो अफ्रीका को अधिकृत किया, हालैण्ड ने इंडोनेशिया को दास 
बनाया एवं इस्लाम के द्वारा अधिकृत और भी सारे भू-भाग किसी न किसी यूरोपीय शक्ति 
के गुलाम हो गये । इस्लाम के प्रति यूरोप का यह द्रोह-भाव प्रथम विश्व-युद्ध के अन्त में 
होने वाली सन्धि-वार्ता में और भी प्रत्यक्ष हुआ जबकि सन्धि के शर्तनामे के अनुसार टर्की 
का अस्तित्व ही समाप्त कर दिया गया और संसार में कोई भी ऐसा इस्लामी राज्य नहीं 
रह गया जो अपने को स्वाधीन कह सके । 


यूरोप के एशिया में आगमन के समय भारत में हिंदुओं का जैसा हाल था,सारे संसार 
में मुसलमानों की उससे अच्छी स्थिति नहीं थी । सच पूछिये तो यूरोप के उत्थान के समय, 
सारा एशिया सोया हुआ था । हिन्दुओं की वह गरिमा शेष हो चुकी थी जिसके कारण उन्होंने 
दर्शन, गणित, ज्योतिष, वैद्यक, कला-कौशल और कारीगरी में उतनी उन्नति की थी । 
चीनियों में वह कार्यशी टता और उत्साह नहीं रह गया था जिसके कारण प्राचीन विश्व में 
उन्होंने अनेक वस्तुओं (कागज, बारूद, चीनी बनाने की कला आदि) का आविष्कार 
किया था | और इस्लाम भी अपने मूल-रूप से हट कर बहुत विक्रृत हो गया था। “जैसे 
मुसलमानों की अन्य शक्तियां छीज चुकी थीं, वैसे ही, उनका धर्म भी विकृत हो गया था । 
मुहम्मद के कठोर एकेश्वरवाद पर अब अन्धविश्वास एवं अकमेण्य रहस्यवाद की मोटी 
परतें जम गई थीं। जनता मूढ़ हो चुकी थी। अब वह मस्जिद जाने को भी उत्सुक नहीं थी । 
उसकी जगह अब वह जादू, मन्तर, सगुन और इस्तखारे में ज्यादा यकीन रखने लगी 
थी । वह चमत्कार दिखाने वाले फकीरों को अपना धर्म-गुरु मानती थी एवं पीरों और 
ओऔलियों की कक्नों की पूजा करने की ओर उसका अत्यधिक झुकाव था । कुरान के नैतिक 
नियम तो विद्यमान थे, किन्तु, अब या तो उनकी उपेक्षा की जा रही थी अथवा अवज्ञा। 
शराब और अफीम का प्रचार, प्रायः, हर एक घर में था । वेश्यावृत्ति का प्रचलन बेतरह बढ़ 
गया था। मक्का और मदीना जैसे पवित्र नगरों में भी दुराचार के अड्डे बन चुके थे । 
नबी ने जिस तीर्थयात्रा को जीवन का परम धर्म बतलाया था, वही अब पापाचार का 
साधन बन गई थी । संक्षेप में, इस्लाम के भीतर से उसकी रूह निकल चुकी थी; जो बच 
गया था वह प्राणहीन छिऊका मात्र था, अंधविश्वासों और रूढ़ियों का कचरा मात्र था । 
ऐसे समय, यदि मुहम्मद पृथ्वी पर आये होते, तो निश्चय ही, वे अपने अनुयायियों को 
बूुतपरस्त काफिर के सिवा कुछ और नहीं समझते ।* 

किन्तु, जब अन्धकार सघन हो रहा था और इस्लामी जनता मूल-धर्म से अलग हट 
कर रूढ़ियों और अन्धविश्वासों में जकड़ी जा रही थी, ठीक उसी समय, इस्लाम का प्राचीन 

त्तेज बाहर निकला और इस्लाम के जन्मस्थान, अरब के रेगिस्तान में, एक घामिक आंदोलन 
' उठ खड़ा हुआ जिससे रूढ़ियों और कुरीतियों को झाड़ गिराने में इस्लगम्म को बहुत बड़ी 
सहायता मिली । इतिहास में यह आन्दोलन बहाबी आन्दोलन के नाम से विख्यात है । 


वहाबी आन्दोलन 

वहाबी आन्दोलन के प्रवर्तक मुहम्मद इब्न अब्दुल वहाब थे, जिनका जन्म सन्‌ 
१७०० ई. के करीब अरब देश के नज्द प्रान्त में हुआ था। स्टोडार्ड ने लिखा है कि इस्लाम 
के इस विश्वव्यापी पतन के काल में भी, नज्द ही ऐसा प्रान्त था जहां लोग पूर्ण रूप से 
पतित नहीं हुए थे तथा जहां अब भी धर्म का दीपक झिलमिला रहा था | अब्दुल वहाब 
बचपन से ही विचारशील थे। उन्होंने बचपन में ही हज की यात्रा की थी तथा 
मदीने में काफी साल रह कर उन्होंने इस्लाम के मौलिक साहित्य का अध्ययन किया था। 
इस्लाम का गंभीर अध्ययन करते-करते उनका ध्यान तत्कालीन इस्लाम के पतन पर 
गया और रूढ़ियों, अन्धविश्वासों एवं कुरीतियों के विरुद्ध उनके भीतर सात्त्विक क्रोध के 
भाव भर गये | सन्‌ १७४० ई. तक उन्होंने खुल कर अपने मतों का प्रचार नहीं किया, किन्तु, 
उसके बाद, अपने पिता की मृत्यु होते ही, उनके भीतर से सुधार की धारा फूट पड़ी । 
“जीवन के भीतरी और बाहरी विलासों की उन्होंने कड़े शब्दों में निन्दा आरंभ की । पीरों, 
औलियों तथा अन्य मानवों की पूजा एवं उनकी कब्नों की आराधना के खिलाफ उन्होंने 
युद्ध-चोषणा कर दी | तसव्वुफ और सूफी मत की आलोचना वे इसलिए करने लगे कि सूफी 
इस्लाम के नियमों का उल्लंघन करते थे । फकीरों और साधुओं की पूजा को वे घृणित पाप 
बताने लगे । उलमाओं के द्वारा कुरान की, की जाने वाली व्याख्याओं को उन्होंने अमान्य 
बताया और लोगों से यह कहा कि कुरान का अर्थ तुम्हें सुन्नत के प्रसंग में समझना चाहिए 
और पंडितों के मतवाद के फेरे में नहीं पड़ना चाहिए । कुरान का कल्पना से जो अर्थ 
लगाया जाता था, उसे उन्होंने बिल्कुल रोक दिया एवं परंपरा से जो अर्थ मान्य समझा 
जाता था, उसे ही उन्होंने प्रामाणिक ठहराया । बदलती हुई परिस्थितियों के साथ अपने 
को बदल कर युगानुरूप बनने के लिए इस्लाम ने जो भी प्रयास किये थे उन्हें वहाब ने एक 
बारगी काट दिया और समाज को उन्होंने लौटा कर उस स्थान पर ले जाना चाहा जो 
इस्लाम की आरंभिक पवित्रता का स्थान था ।”* टर्की के सुलतान मुराद ने तंबाक्‌ पीने 
पर रोक लगा रखी थी । एक दूसरे सुलतान ने काफी पीने की मनाही कर रखी थी । ये 
घा्िक नहीं, राजकीय फरमान थे । अब्दुल वहाब ने रोकों की जो घामिक सूची तैयार की 
उसमें तंबाकू और काफी ही नहीं, बल्कि संगीत, रेशम, सोना, चांदी और ही: भी आ गये 
क्योंकि ये सामग्रियां भी विलासिता की थीं । बुजुर्गों की कब्रों की कौन कहे, हजरत मुहम्मद 
2 न लक कल 

की कब्र पर जा कर पूजा करने को भी उन्होंने शिक करार दिया ।* सूदखोरी इस्लाम भं 
पाप समझी जाती थी, किन्तु, इस पाप से फायदा उठाने वाले लोगों की कमी नहीं थी + 
अब्दुल वहाब इस पाप पर अग्नि के वेग से टूटे और इस प्रकार, धार्मिक जनता के साथ- 
साथ वे निर्धन मुसलमानों के भी श्रद्धाभाजन हो उठे ) 

सारी गरीब जनता अब्दुल वहाब की पूजा करने रूंगी, किन्तु, अमीरों का वर्गे 
भीतर-भीतर उन से जलने लूगा । उलमा और मुल्ले तो सदा धनवानों का साथ देते रहे 
हैं। जब उन्होंने देखा कि धनिक वर्ग वहाब के विरुद्ध है, तब उल्माओं ने वहाब को काफिर 
बताना शुरू किया। किन्तु, वहाव कब चूकने वाले थे ? जनता तो उनके साथ थी। उन्होंने 
भी उलमाओं को काफिर घोषित कर दिया और उनके विरुद्ध धर्म-युद्ध की घोषणा 
कर दी । 

किन्तु, इन विरोधों के बावजूद उन्होंने अपने धामिक आचरण में कभी भी शिथिलूता 
आने नहीं दी । वे केवल उपदेष्टा नहीं थे। वे जो कुछ बोलते थे, वही करते भी थे। कुरान की 
सारी आज्ञाएं उन्हें मान्य थीं। वे अपने को खुदा का बन्दा मात्र मानते थे और यह कहना 
कभी नहीं मूलते थे कि “मेरी बातों पर भी सोच समझ कर ही विश्वास करो में भी 
इंसान हूं और मेरी बातें भी गलत हो सकती हे ।' 

अब्दुल वहाब के आन्दोलन का उद्देश्य इस्लाम के उस रूप को बापस लाना था जिसकी 
रचना हजरत मुहम्मद ने और जिसका विकास आरंभ के चार खलीफों ने किया था । 
आरंभिक इस्लाम ईश्वर के सिवा और किसी की पूजा नहीं करता था, उसमें वेराग्य-वृत्ति 
का अभाव था, उसमें सामाजिक कुरीतियां नहीं थीं, न उसमें मुसलमान-मुसलरूमान में कोई 
भेद था + अब्दुल वहाब चाहते थे कि नबी और आरंभ के खलीफों के बाद से इस्लाम में जो 
रूढ़ियां बनती आई हैं एवं समय-समय पर इस्लाम के सिद्धान्तों की जो युगानुरूप नई-नई 
व्याख्याएं की गई हैं, वे सारी-की-सारी अमान्य कर दी जाय॑ और इस्लाम का वही रूप सर्वत्र 
प्रचलित किया जाय जिसका प्रवर्तन नबी ने किया था । यह अतीत की ओर चलने का संकेत 
था, यह इस्लाम को घसीट कर फिर से सातवीं सदी में ले जाने का आग्रह था । वहाबी 
आन्दोलन की इस प्रवृत्ति पर खीज कर लाड क्रोमर ने लिखा हैँ कि “इस्लाम सुधारों का 
विरोधी है; यानी सुधरा हुआ इस्लाम, इस्लाम नहीं, कोई और चीज है ।| इस्लाम के 


.._ $ आगे चल कर वहाबियों न॑ महम्मद साहब की कब्न को भी तोड़ डाछा और 
उसमें सदियों से जो चढ़ावे चढ़े थे उन्हें लूट लिया । काबे की जरी कालीन भी वे छूट ले गये 
और तीथंयात्रियों को तो वे इस कदर लूटने लगे कि थोड़े दिनों के लिए हज की यात्रा 
ही बन्द हो गई थी । ->लेखक 

संबंध में फ्रांसीसी दार्शनिक रेनान (८४०7) के भी, प्रायः ऐसे ही विचार हैं। किन्तु, 
यह दोष सिर्फ इस्लाम में ही नहीं है ! और भी धर्म हें जो इस दोष से पीड़ित हैं । बात यह 
हैँ कि कला-कौशल, इतिहास, दशेन और विज्ञान की उन्नति का मार्ग यह समझा जाता है 
कि लोग गरूत बातों को छोड़ कर सही बातों में विश्वास करें । किन्तु, धर्म के मामले में 
उन्नति का मार्ग कुछ और हो जाता है । जनता की मूढ़ धारणा यह होती है कि इतिहास, 
दर्शन और विज्ञान में गलतियां हो सकती हे जिन्हें छोड़ कर सही बातों को अपना लेना 
ठीक है । कितु, धर्ड.का सच्चा रूप तो वही हो सकता है जिस का आख्यान उसके मूल प्रवत्तंक 
ने किया है । परिणामतः, रिना्सा, नवोत्थान या धार्मिक जागरण के समय लोग आंख मूंद 
कर पीछे की ओर चलने लगते हें । हिन्दुत्व के जागरण के क्रम में भी यही हुआ। यहां भी 
राजा राममोहनराय और स्वामी दयानन्द ने (विशेषतः स्वामीजी ने) जनता रे कहा 
कि धर्म तुम्हारा वह है जिसका आख्यान वेदों ने किया है, वह नहीं जिस का ठगन शास्त्रों 
और पुराणों में मिलता है । कुछ यही भाव इस्लामी सुधारकों में भी रहा है । अब्दुल वहाब 
से बहुत पूर्व, प्रायः, चौदहवीं सदी में अरब में इब्ने-तिमेयः नाम के सुधारक हुए थे । उनका 
भी यही भाव था और सारी जिन्दगी वे लोगों को इस बात के लिए सजा दिलवाते रहे कि 
उन्होंने इस्लाम के परंपरागत नियमों का उल्लंघन किया था । 

जब से नज्द के सऊद-खान्दान के सरदार मोहम्मद अब्दुल बहाब के शिष्य हुए, 
बहाबियों का जोर बहुत अधिक बढ़ गया और वे धर्म के साथ राजनीतिक प्रभुता का गठ- 
बन्धन करके सारे संसार के मुसलमानों को एक छत्र के नीचे लाने का स्वप्न देखने लगें । 

अब्दुल वहाब की मृत्यु (सन्‌ १७८७ ई.) के बाद, सऊद वहाबी संप्रदाय के नेता 
हुए । प्रतिष्ठा में उनका राज्य अबू-बक्र या हजरत उमर की खिलाफत की याद दिलाने 
लगा, क्योंकि मुसलमान उन्हें अपना धामिक गुरु भी मानते थे तथा राजनीतिक नेता भी । 
सऊद का देहान्त सन्‌ १८१४ ई. में हुआ । किन्तु तब तक वहाव संप्रदाय शक्ति और 
धाभिक प्रतिष्ठा में इतना उन्नत हो चुका था कि लोग उसे प्राचीन खिलाफत का सहज 
उत्तराधिकारी मानने छगे थे । 

चूंकि वहाबी लोग सऊद-राज्य को खिलाफत का उत्तराधिकारी बनाना चाहते 
थे, इसलिए, टर्की के सुठतान से उनका विरोध हो गया क्योंकि खिलाफत का ओहदा अभी 
टर्की के ही सुलतान के पास था। टर्की का सुलतान जानता था कि वहाबियों में जो धारमिक 
उन्माद है उसके सामने कोई भी मुस्लिम देश उनके सामने घुटने टेक सकता है । अतएव, 
सुलूतान ने अलबानिया के मोहम्मद अली से संधि की और यूरोपीय बन्दूकों के सहारे उसने 
बहाबियों को मिट्टी चूमने को छाचार कर दिया । 

किन्तु, यह वहाबियों की सामरिक पराजय मात्र थी । आध्यात्मिक दृष्टि से तो वे 

अब भी भुसलमानों के धामिक नेता बने हुए थे । इस्लाम को प्राचीन गरिमा पर फिर से 
अवस्थित करने का स्वप्न वहाबी हमेशा मुसलमानों में फंलाते रहे और मक्‍का में हज 
करने को जो भी मुसलमान आते उनके जरिये वहाबियों का यह संदेश आसानी से विश्व के 
कोने-कोने में पहुंचता रहा । 
भारत में वहावी आन्दोलन 

मक्का जाने वाले हाजियों के द्वारा इस आन्दोलन का संदेश अरब से भारत पहुंचा । 
अरब, सीरिया, मिश्र और ईरान में इस्लाम जिस दुरवस्था में जा फंसा था, भारत में उसकी 
उससे अच्छी अवस्था नहीं थी । हिन्दू-समाज से जो लोग निकल कर इस्लाम में दीक्षित 
हुए थे वे अपने साथ हिन्दुओं की बहुत-सी तथाकथित कुरीतियां भी ले गये थे । सत पीर 
और पंज पीर की पूजा मुसलमानों में भी थी जो हिन्दुओं के सत्यनारायण-पूजन की याद 
दिलाती थी । मन्दिरों में हिन्दुओं के समान, भारत के मुसलमान भी कब्नों की पूजा करते 
थे, वहां मिन्नतें मांगते और चढ़ौआ चढ़ाते थे । गांवों में मुस्लिम जनता भी चेचक से बचने 
के लिए शीतला माता की पूजा करती थी एवं सुख-वृद्धि के लोभ से अनेक देवी-देवताओं 
को पूजती थी । हिन्दुओं का सगुन-विचार, सधवा स्त्रियों का सिन्दूर लगाना तथा नथ और 
शंख की चूड़ी पहनना एवं दहेज और श्राद्ध, ये सारे आचार हिन्दुओं के समान मुसलूमानों 
में भी प्रचलित हो गये थे (तथा अब भी प्रचलित हैं ) । यही नहीं, प्रत्युत हिन्दुओं की जाति- 
प्रथा भी मुसलमानों में घुसी और वे भी शरीफ और रजील जातों में बंट गये । संक्षेप में, 
उलमा और मुल्ला तथा मुट्ठी भर जागरूक मुसलमान चाहे जैसे भी रहते हों किन्तु, 
मुस्लिम जन-साधारण के रस्म-रिवाज, रहन-सहन और विश्वास अधिकतर वे ही थे जो 
उनके पड़ोसी हिन्दुओं में फैले हुए थे । यह हमारी सामाजिक संस्कृति की सामग्री थी जिसे 
दोनों जातियों के लोग प्यार से देखते थे । अब तक किसी भी मुसलमान को यह नहीं सूझा 
था कि ये कुरीतियां हैं और इनके विरुद्ध आवाज बुलन्द की जानी चाहिए। किन्तु, अरब के 
वहाबी आन्दोलन का संकेत पाकर भारत के भी उलमा इस्लाम को कुरीतियों से मुक्त 
करने के काम में लग गये । यद्यपि, इस बात का उन्हें तनिक भी ज्ञान नहीं था कि सुधारों 
के जरिये वे मुसलमानों को हिन्दू-समाज से अलग कर रहे हें ।* 

सन्‌ १८०४ ई. के लगभग हाजी शरीयत उल्लाह ने बहादुरपुर (जिला फरीदपुर, 
बंगाल ) में किसान-आन्दोलन का आरंभ किया। उनके अनुयायी फरायजी कहलाते थे । 
इन लछोगों ने इस्लाम पर पड़े हुए हिन्दू-प्रभावों को 'गहित बतलाया और जनता से कहा 
कि इन प्रभावों से निकल कर उस मार्ग पर आओ जो शुद्ध कुरान का मार्ग हैँ । उन्होंने यह 

भी कहा कि भारत पर अब मुसलमानों का राज्य नहीं है, अतएवं, यह दारल-हरब (वत्रु- 
देश) हो गया है । इसलिए, मुसलमानों को चाहिए कि वे इस देश में जुम्मे की नमाज 
पढ़ना छोड़ दें । जो लोग इस उपदेश को मानने पर आमादा हुए बे बेजुम्भा कहलाने लगे। 
शरीयत उल्लाह की मृत्यु के बाद, उनके बेटे दुध मियां ने उनके उपदेश को जोर-शोर से 
फेलाया तथा दुधू मियां के समय में पूर्वी बंगाल में बेज॒म्मा संप्रदाय की संख्या काफी बड़ी 
हो गई । 

परन्तु, भारत में वहाबी आन्दोलन के सबसे प्रभावशाली नेता रायबरेली के सैयद 
अहमद हुए | सन्‌ १८२२ ई. में उन्होंने मक्का की तीर्थ-यात्रा की और वहीं वे वहाबी 
आन्दोलन के मूल प्रवर्तकों के संपर्क में आये । वहीं उन्होंने यह प्रभाव भी ग्रहण क्रिया कि 
विलासिता और आराम-तलबी इस्लाम की शिक्षा के विरुद्ध है एवं यूरो+रीय जातियां 
इस्लाम से शत्रुता रखती हैं । सेयद अहमद ने भारत में भी सारे देश की यात्रा की और अपने 
धर्म-बन्धुओं को बताया कि उनका धर्म कितना रूढ़िपूर्ण हो गया हैँ तथा कैसे वे रूढ़ियों को 
छोड़ कर धर्म के वास्तविक मार्ग पर आ सकते हैं। कुरान और हदीस में जिसका उल्लेख 
नहीं है, उस रीति-रस्म, रिवाज, आचार ओर विश्वास की उन्होंने इस्लाम-विरोधी माना 
एवं कुरान और हदीस की नई ब्याख्याओं को भी उन्होंने गलत कहा । उनके भाषणों के 
भीतर से इस्लाम की आरंभिक पवित्रता और गरिमा दर्पण की भांति चमक उठी एवं जनता 
उन्हें बड़े ही आदर से देखने लगी । उनके उपदेश भी मुल्लों और अमीरों के विरुद्ध पड़ने लगे 
और. इन दोनों वर्गों के लोगों ने सैयद अहमद का भी वैसा ही विरोध किया जैसा विरोध 
उन्होंने नज्द में अब्दुल वहाब का किया था । किन्तु, इन विरोधों से भारत के यहावी नहीं 
दबे । ज्यों-ज्यों, अमीर-उमरा और उलमा उनका विरोध करते थे, त्यों-त्यों, जन-साधारण 
और अधिक उनके साथ होता जाता था । किन्तु, अन्ततोगत्वा, वहाबियों पर ब्रिटिश 
सरकार की शनि-दृष्टि पड़ गई । सेंयद अहमद ने भी एलान किया था कि भारत पर 
मुसलमानी राज्य नहीं रहने के कारण यह देश बाहल-हरब हो गया है और यहां के 
मुसलमानों को भी जिहाद का धर्म-सिद्ध अधिकार है। किन्तु, धर्म के भीतर से यह राजनीति 
झांक रही थी, इसलिए, वहाबियों की अंगरेजों से ठन गई और अंगरेज उनका दमन करने 
लगे, यहां तक कि थोड़े ही दिनों में भारत का वहाबी आन्दोलन बिलकुल ठंडा पड़ गया । 

भारत में सांप्रदायिकता के इतिहास की खोज करते-करते लोग वहाबी आन्दोलन 
को भी उसका एक कारण मान लेते है । किन्तु, वहाबी आन्दोलन ठीक-ठीक सांप्रदायिक 
नहीं था | यह ठीक है कि भारत को दारुल-हरब बता कर वहाबियों ने सभी मुसलमानों 
को संगठित होकर इस्लाम की रक्षा के लिए तैयार होने का उपदेश दिया । किन्तु, यह 
बात हिस्दू-विरोधी नहीं कही जा सकती | धर्म-युद्ध का औचित्य भी यह नहीं था कि भारत 


भू९० संस्कृति के जार अध्याय 


में हिन्दू बसते थे, बल्कि, यह कि इस देश पर अंगरेजों का राज्य था। सिक्‍खों और बंगाल 
के जमींदारों के खिलाफ भी वहाबियों के संघर्ष का कारण आर्थिक था, धामिक नहीं । 
“कलकत्ते के पास सन्‌ १८३१ ई. में किसानों ने जो विद्रोह किया उसमें उन्होंने पूरी 
निष्पक्षता के साथ हिन्दू और मुसलमान, दोनों ही प्रकार के जमींदारों पर घावा किया।* 
“(कैसी भी इलाके में वहाबियों के पहुंच जाने से ऐसे सभी वर्गों को खतरा रहता है जिनके 
पास संपत्ति है। पिछले पचास वर्षो से ऐसा हर एक मुल्ला वहाबियों के खिलाफ चिल्लाता 
रहा है जिसके पास मस्जिद की बाड़ी में दस एकड़ भी जमीन है ” ।* “पिछली आधी सदी 
में मुल्लाओं ने सेकड़ों फतवे देकर वहाबियों की निन्‍दा की हूँ (/* 
घामिक सहानुभूति होते हुए भी अमीर मुसलमानों ने वहाबियों का विरोध किया । 
सेयद अहमद का भाव चाहे जो रहा हो, किन्तु, व्यवहार में, वहाबी आन्दोलन का आधथिक 
पक्ष प्रधान हो गया एवं साम्प्रदायिकता उसमें से कपूर के समान उड़ गई। और 
आशिक संघर्ष के क्रम में भी, इस आन्दोलन ने तिचले तबकों के मुसलमानों को निचले 
तबकों के हिन्दुओं के खिलाफ नहीं उभारा, न उन्हें एक होने को कहा । विशेष बात तो यह 
है कि इस आन्दोलन के संचालकों ने धर्म के नाम पर गरीब मुसलमानों को अमीर मुसलमानों 
से एकता स्थापित करने की भी सलाह नहीं दी । हां, यह कहा जा सकता हैं कि धारभिक 
चितन की प्रक्रिया में इस आन्दोलन ने सांप्रदायिकता के उभरने के लिए राह छोड़ दी 
और बहुत-से मुसलमानों के मन को इसने ऐसा बना डाला जिस पर आगामी सांप्रदायिक 
आन्दोलनों का प्रभाव पड़ सकता था । 





* स्मिथ-कृत 'माड्डर्न इस्लाम इन इण्डिया' में हंटर-लिखित 'द इण्डियन मुसल- 
मान्स' से उद्धृत । 


इसाई धर्म ओर इस्लाम 


इस्लाम और ईसाई धर्म में जो समानता हैँ उसका विवरण अध्याय के आरंभ में 
दिया जा चुका हैं । धर्म में जब कुरीतियां बढ़ जाती हैँ तब सुधारकों का जन्म होता है। 
अरब के अब्दुल वहाब ऐसे ही सुधारक थे। किन्तु, भारत में वहाबी आन्दोलन इसलिए भी 
लोकप्रिय हुआ कि यहां के इस्लाम में जो कुरीतियां आ गई थीं उन्हें लेकर ईसाई धर्म- 
प्रचारक हिन्दुत्व के साथ इस्लाम की भी खिल्ली उड़ा रहे थे। और जैसे राममोहनराय, 
केशवर्चंद्रसेत और स्वामी दयानन्द ने ईसाई धर्म-प्रचारकों का मुंह बन्द दरने के लिए 
हिन्दुत्व के संपूर्ण नहीं, बल्कि, खंडित रूप का समर्थन किया (केवल उतने रूप का जिसकी 
ईसाई दृष्टि से हंसी नहीं उड़ायी जा सकती थी), उसी प्रकार मुर्लम सुधारकों ने भी 
ईसाइयों से मोर्चा लेने को जिस इस्लाम का रूप प्रसिद्ध किया वह परंपरागत इस्लाम नहीं 
था, बल्कि, उस पर यूरोपीय बुद्धिवाद और मानवतावाद का पूरा प्रभाव था । इस्लाम 
की आलोचना भी ईसाई प्रचारक यही कहकर कर रहे थे कि यह धर्म मानवतावादी 
नहीं है, कि इस धर्म में परदे का रिवाज है, कि यह धर्म स्त्रियों का आदर नहीं करता हे 
और एक पति को कई पत्तियां रखने का अधिकार देता है, कि यह धर्म धर्म के नाम पर 
युद्ध करने को जायज बतलछाता है जो स्वयं भारी अधर्म हे तथा इस धर्म में भी बहुत-सी 
बातें हे जो बुद्धिधाद की कसौटी पर खरी नहीं उतरती हैं । 


यह आलोचना धर्म की कोई बड़ी आलोचना नहीं थी, किन्तु, ईसाई लोग इस 
स्थिति में थे कि वे ऐसी आलोचना कर सकें । ईसाईयों की श्रेषप्ठता हिन्दू और मुसलमान 
इसलिए तो मानने वाले थे ही नहीं कि इस्लाम या हिन्दुत्व ईसाइयत से हीन धर्म थे । 
हां, यह बात जरूर थी कि ईसाई लोग साफ-यसुथरे, पढ़े-लिखे, साहसी और विचारवान्‌ 
थे | साथ ही, वे शासक-जाति के सदस्य थे और इस जाति ने वैज्ञानिक साधनों के कारण 
अपनी श्रेष्ठता प्रमाणित कर दी थी | कल्पना कीजिए कि जब यूरोप में औद्योगिक कान्ति 
नहीं हुई थी, उस समय यदि यूरोप के किसान ईसाइयत का प्रचार करने के लिए भारत 
आते तो यहां के किसानों पर उनका क्या प्रभाव पड़ता । किन्‍्तू, अब वह बात नहीं थी । 
ईसाइयत खुद जैसा भी धर्म रही हो, किन्तु, उसके अनुयायी सम्यता में बहुत बढ़े-चढ़े थे 
और भारतवालों से वे धन, विद्या, शक्ति और साधन में सहज ही ऊंचे हो गये थे | इसलिए, 
ईसाइयत का रोब और प्रताप भी बढ़ा-चढ़ा था । 


५९२ संस्कृति के चार अध्याय 


भारत में ईसाइयों ने अधिकतर हिन्दुओं को ही ईसाई बनाया, मुसलमान शिकार 
उन्हें बहुत कम मिले । इसका एक कारण तो यह था कि इस्लाम में छोटे और निर्धन लोगों 
पर भी घामिक अत्याचार नहीं था जिससे गरीब मुसलमानों को अपना धर्म बदलने की 
जरूरत नहीं हुईं | दूसरे, इस्लाम और ईसाइयत के बीच यूरोप में जो सुदी्धे संघर्ष रहा था 
उसके संस्कार ने भी मुसलमानों को सतर्क रखा। तीसरी बात यह थी कि जैसे ब्रह्म-समाजियों 
ने हिन्दुत्व के भीतर से ईसाइयत से मिलते-जुलते एक नवीन धर्म की सृष्टि करके पढ़े- 
लिखे हिन्दुओं को ईसाई होने से बचाने की कोशिश की, उसी प्रकार, इस्लाम के सुधारकों 
ने पुस्तकें रचकर तथा व्याख्यानों के द्वारा यह सिद्ध कर दिखाने का प्रयत्न किया कि इस्लाम 
और ईसाइयत, प्रायः, एक ही धर्म हैं, उनमें कोई बड़ा भेद नहीं हैं। इसके सिवा, एक 
कारण यह भी रहा कि आरिभ में मुसलमान अंगरेजी शिक्षा से बिदके हुए थे और अंगरेजी 
खान-पान, पोशाक, विद्या और संस्कार, सबको वे अधामिक मानते थे। 


अंगरेज और अंगरेजियत से प्रेम 

यूरोपीय विचारधारा, अंगरेजी शासन और यूरोपीय संस्कार, इनके प्रभाव हिन्दुत्व 
ओर इस्लाम पर भिन्न-भिन्न रूपों में पड़े । अंगरेजी भाषा का स्वागत पहले हिन्दुओं ने 
किया, अंगरेजी संस्कार भी पहले उन्होंने ही ग्रहण किया । किन्तु, इसके बाद ही, वे अंगरेजों 
के विरोधी हो गये और उनकी शिक्षा-दीक्षा और सारे अंगरेजी संस्कारों से भारत में 
राष्ट्रीयता का आविर्भाव और विकास हुआ । मुसलमानों को, स्वभावतः ही, अंगरेज जाति, 
अंगरेजी शासन और यूरोपीय संस्कार से घृणा थी। अतएव, आरंभ में वे उनसे बचने की 
कोशिश करते रहे | मगर, जब वे अंगरेज, अंगरेजी और अंगरेजियत की ओर झुके तो फिर 
ऐसा झुके कि उनमें से बहुतों ने भारत को भुला ही दिया और वे अंगरेजों के परम राज- 
भक्त होने में ही अपना और अपने धर्म एवं समाज का कल्याण देखने लगे । यह परस्पर 
विरोधी बात दीखती है । किन्तु, यह घटना भी अकारण नहीं घटी । 

बात यह हुई कि अंगरेजों ने भारत का शासन मुसलमानों के हाथ से छीना था, अतएव, 
उनकी शंका भी सबसे अधिक मुसलमानों पर ही थी । बाद में, जब वहाबी आन्दोलन उठा 
और सेयद अहमद के नेतृत्व में मुसलमान अंगरेजों के विरुद्ध संगठित होने तथा भारत को 
शत्र-देश (दारुल-हरब ) कहने लगे तब अंगरेजों की शंका और भी पुष्ट हो गई एवं उन्हें 
विश्वास हो गया कि इस्लाम राज्य-विरोधी धर्म है और सारे के सारे मुसलमान अंगरेजी 
शासन के खिलाफ हैं | दमन के चक्र द्वारा वहाबी आन्दोलन तो दबा दिया गया, किन्तु, 
उसके विद्रोही संस्कार मुस्लिम जनता के हृदय में बने रहे | सन्‌ सत्तावन के गदर के पीछे 
कुछ वहाबी संस्कारों का भी हाथ था, ऐसा तत्कालीन अंग्रेज शासकों और लेखकों का 
मत था। फिर गदर के मुख्य अपराधी भी मुसलमान ही माने गये और गदर के बाद कई 

वर्षों तक मुसलमान सरकार की शझानि-दृष्टि के शिकार बने रहे । एक तो 
अंगरेजी नहीं जानने के कारण यों ही मुसलमानों को नौकरियां नहीं मिलती थीं, अब उनका 
सारा संप्रदाय ही बागी करार दे दिया गया । अत्तएव, वे शासन से अलग रखे जाने लगे 
और सामाजिक क्षेत्रों में भी उनका प्रभाव घटने लगा । 

दूसरी ओर, हिन्दू पढ़-लिखकर काफी तैयार हो चुके थे। सरकारी नौकरियों में 
उनकी अधिकता थी। शिक्षा-संस्थाओं में उनका प्राधान्य था। वे नये भारत के नामी लेखक, 
विचारक, नेता और पत्रकार थे। उनके भीतर देश को स्वाधीन करने की उमंग जग चुकी 
थी और सारा का सारा राष्ट्रीय आन्दोलन उनके हाथ में था। ऐसी स्थिति में, मुसलमानों 
की अवस्था, सचमुच, बेपनाह थी। अंगरेज उन्हें अपना दुश्मन समझते थे और कल के 
गुलाम हिन्दू आज प्रत्येक क्षेत्र में उससे आगे निकले जा रहे थे। यूरोपीय दिच्वारकों के 
प्रचार से अब तो यह कोई सोच ही नहीं सकता था कि राष्ट्रीय आन्दोलन सफल हुआ तो 
बहादुरशाह के खानदान के किसी शाहजादे को खोजकर भारतवासी उसे अपना बादशाह 
चुनेंगे । सबकी मांग यही थी कि भारत को प्रजातंत्र के ध्येय की ओर बढ़ना चाहिए और 
प्रजातंत्र में सत्ता उनके हाथ में होती है जिनका देश में बहुमत होता है। मुसलमान, दोनों ओर 
से अपने को समाप्त समझने लगे । यह भारत में इस्लाम के भविष्य की रक्षा की घड़ी थी । 
यह वह समय था जब मुसलमानों को यह चुनाव करना था कि किस राह पर पांव धरें कि 
हमारा भविष्य कल्याणमय रहे । इतिहास की शिक्षा यह थी कि जिसने तुम्हें अपदस्थ 
किया हैं, तुम भी उसे अपदस्थ करो । वहाबी आन्दोलन का संकेत था कि यूरोपीय संस्कारों 
से इस्लाम की रक्षा की जानी चाहिए ( उस समय यह भाव तकंसम्मत था, यद्यपि, आज 
इसमें कोई सार नहीं है) । और गदर की भी शिक्षा यही थी कि राष्ट्रीय आन्दोलन में हिन्दू 
मुसलमानों को धोखा नहीं देंगे। किन्तु, इतिहास की इन शिक्षाओं के बावजूद मुसलमान 
अपनी हिम्मत हार बैठे और सारी संभावनाओं के विपरीत, उन्होंने यह तय किया कि 
अंगरेजी पढ़ कर अंगरेजों के यहां नौकरियां प्राप्त की जाय॑ और राष्ट्रीय आन्दोलन से पीठ 
फेरकर अंगरेजों के प्रति राजभक्ति का सबूत दिया जाय। पहला प्रस्ताव तो समयानुसार 
उचित ही था क्योंकि सभी भारतवासी वही कर रहे थे। किन्तु, दूसरा प्रस्ताव भविष्य के 
लिए अमंगलकारी सिद्ध हुआ । 

सर सेयद अहमद खां 

भारत में राजभक्त मुसलमानों के परम नेता सर सैयद अहमदखां हुए जिनका 
जन्म दिल्ली के एक सैयद घराने में सन्‌ १८१७ ई. में हुआ था । सच पूछिये तो जैसे राम- 
मोहन राय ने आरम्भ में ही हिन्दुओं को अंगरेजी पढ़ने की सलाह दी थी, बैसे ही, दिल्ली 
के मूसलमान भी आरम्भ में अंगरेजी की ओर काफी झुके थे। जकाउल्लाहखां दिल्ली के ही 

थे जिन्होंने, आरम्भ में ही, अंगरेजी पढ़ कर गणित और विज्ञान की दरजनों पुस्तकें उर्दू 
में लिखीं। असल में, इस काल के मुसलमान भी अंगरेजी की महिमा को भलीभांति समझ 
गये थे और वे चाहते थे कि अंगरेजी में उपलब्ध नवीन ज्ञान उर्द के द्वारा भारत में फैला 
दिया जाय । किन्तु, जकाउल्लाह जैसे विद्वानों का काम गदर होते ही समाप्त हो गया । 
उसके बाद, मुसलमानों के भीतर जिस भावना ने घर कर लिया वह अंगरेजी भाषा की 
विरोधिनी थी । हां, गदर के बाद भी, कई व्यक्तियों में जकाउल्लाह के तरीकों की याद 
बनी रही और वे मुसलमानों में अंगरेजी का प्रचार करने के लिए छोटे-मोटे उद्योग करते 
रहे। कलकत्ते के खानबहादुर लतीफ ऐसे ही व्यक्ति थे जिन्होंने सन्‌ १८६३ ई. में मोहमडन 
लिट्रेरी सोसायटी की स्थापना की जिसके तत्वावधान में ऊंचे तबके के मुसलमान 
सामाजिक, राजनीतिक और धार्मिक विथयों पर अंगरेजी ढंग से विचार-विनिमय किया 
करते थे । गदर के बाद, मुसलमानों में जो पस्ती आई उसका असर नवाब लतीफ पर 
स्पष्ट था क्योंकि वे समझते थे कि अंगरेजी सलतनत इतनी मजबूत हैँ कि वह उखाड़ी नहीं 
जा सकती तथा अंगरेजी भाषा से इतने लाभ हैं कि उसकी उपेक्षा भी आत्मघातिनी होगी । 
लतीफ साहब के उद्योग से उस मदरसे में अंगरेजी का प्रवेश हुआ जिसे छाड हेस्टिंग्स ने 
खोला था । उन्हीं के उद्योग से मुसछमान लड़कों के लिए अनेक स्कूल खोले गये और 
मुस्लिम जनता अंगरेजी पढ़ने वाले मुसलमान छात्रों की सहायता भी करने लगी । यह 
आन्दोलन अत्यन्त छोटा और संकीर्ण था, किन्तु, बीज रूप में यही राज-भक्ति के उस वृहत्‌ 
आन्दोलन का जनक हुआ, जो आगे चलकर सर सैयद अहमद के नेतत्व में फैलने वाला था। 
इसी आन्दोलन के नेताओं ने मुल्लाओं से फतवा लेकर मुसलमानों में यह घोषणा करवायी 
कि भारत दारुल-हरब नहीं, दारुल-इसम्लास हैं और जो लोग जुम्मे के दिन सामूहिक नमाज 
नहीं पढ़ते वे धर्म के विरुद्ध काम करते हैं, क्योंकि अंगरेज बहादुर किसी के धर्म में कोई दखल 
देना नहीं चाहते । 


स्पष्ट ही, जिन कारणों ने सर सैयद को राज-भक्ति की ओर प्रेरित किया, उन्हीं 
कारणों से कतीफ भी राज-भक्तित की ओर गये होंगे । किन्तु, छतीफ ने जिस बीज का वपन 
मात्र किया था, वह सर सैयद के समय बढ़कर बड़ा वृक्ष बन गया। सर सँयद बड़े ही कमेठ 
पुरुष थे । बाधाएं उनका मार्ग नहीं रोक सकती थीं। उतकी लगन, उनका अध्यवसाय और 
उनका अडिग विश्वास बेजोड़ था | किन्तु, उनकी सफलता का रहस्य इतना ही नहीं था । 
मुख्य बात तो यह थी कि सारी मुस्लिम जनता ही एक प्रकार की मानसिक पस्ली में थी 
और जो समाधान सर सैयद को सूझा था, वह जनता को भी पसन्द था। मुसलमानों को एक 
ओर तो कुपित शासन से भय था, दूसरी ओर हिन्दुओं के बहुमत पर आशंका । यह भी था 
कि हिन्दू मुसलमानों से नाराज नहीं थे, किन्तु, अंगरेजों का मुसलमानों पर कोप स्पष्ट था । 

निदान, मुसलमानों ने कृपित शासन को प्रसन्न करने का मार्ग चुना | यद्यपि, उस समय 
उन्हें यह अंदेशा भी नहीं था कि यह मार्य आगे चल कर उन्हें अपने देशवासियों में बदनाम 
करेगा । 

२१ साल की उम्र में सर सैयद सरकारी नोकरी में दाखिल हुए । उनकी प्रवृत्ति 
साहित्य की ओर थी और गदर के पूर्व तक उन्होंने साहित्य लिखा भी खब | उस समय तक 
उनकी रचनाओं में जो विचार व्यक्त हुए वे राज-भक्ति के विचार नहीं थे, प्रत्यत, उनकी 
थोड़ी-बहुत समता वहाबी विचारधारा से ही समझी जाती थी । लेकिन, गदर के बाद 
अंगरेजों ने मुसलमानों पर जो अत्याचार आरम्भ किया उससे वे बिलकुल घबरा गये और 
कहते हैं कि भारत में मुसछमानों का कोई भविष्य नहीं देखकर एक बार उनके मन में यह 
भाव भी जगा था कि भारत से भागकर वे मिश्र में जा बसें । किन्तु, दूसरे हो क्षण, 
उन्होंने अपने को संभाला और यह संकल्प करके वे भारत में रह गये कि चाह जेसे भी हो, 
अपने धर्म-बन्धुओं को ऊपर उठाने में सारा जीवन लगा दूंगा । 

मुसलमानों की उन्नति के उन्हें दो उपाय दिखाई पड़े । एक तो यह कि 
मुस्लिम जनता में अंगरेजी भाषा और अंगरेजी शासन के प्रति जो विरोध का भाव है वह 
बिलकुल दूर कर दिया जाय । दूसरा यह कि अंगरेजी शासन के मन से मुसलमानों पर जगी 
हुई शंका निर्मूल कर दी जाय । मुरिल्म जनता को यह समझते देर नहीं लगी कि अंगरेजी 
राज में सब से सुखी लोग वे हे जो अंगरजी के जानकार हें क्योंकि ये ही लोग अब शासन के 
अधिकारी और कर्मचारी थे तथा वाणिज्य-व्यवसाय में भी ये ही प्रगति कर रहे थे । 
अंगरेजी की शंका मिटाने के लिए उन्होंने लेख और किताबें लिखीं जिन में उन्होंने यह 
सिद्ध किया कि गदर के मुख्य अपराधी मुसलमान नहीं थे और थे भी तो उन्होंने आवेध में 
आ कर गलती की थी जिसके लिए सरकार से उन्हें क्षमा मिलनी चाहिए।* एक दूसरी 
किताब लिख कर उन्होंने उन मुसलमानों की गिनती गौरव से करवायी जिन्होंने गदर 
के समय अंगरेजों का साथ दिया था ।7 यही नहीं, वहाबियों की ओर से भी उन्होंने यही 
दलील दी कि वे अंगरेजी विरोधी नहीं, सिर्फ सिकखों के शत्रु थे । मुसलमान विद्रोही हें, इस- 
का खंडन उन्होंने बार-बार किया है और बार-बार कहा है कि इस्लाम आजादी का तरफ- 
दार नहीं हो सकता । अंगरेज मुसलमानों को शंका की दृष्टि से नहीं देखें । बस, इतना उदृर्य 
था जिसकी प्राप्ति के लिए वे आजीवन उद्योग करते रहे । अलीगढ़ में मोहमडन ऐंग्लो- 
ओरियंटल कालेज (जो सन्‌ १८७५ ई. में खुला और सन्‌ १९२० ई. मे मुस्लिम यूनिवर्सिटी 
में परिणत हो गया) की स्थापना करते हुए उन्होंने उसके उद्देश्यों में जहां यह बात रखी 

+ असबाबे-बगावते-हिन्द, सन्‌ १८५५९ ई. 

| द लायक मोहमडन्स आव इंडिया, १८६०-६१ ई 





५९६ संस्कृति के जार अध्याय 


कि “मुसलमान अपने धर्म की रक्षा करते हुए अंगरेजी पढ़ सकें ”, बहां उसी घोषणापत्र में 
वे यह कहना नहीं भूले कि इस संस्था का उद्देश्य मुसलमानों को ब्रिटिश सरकार की सुयोग्य 
प्रजा बनने के योग्य बताना हैं ।/* असल में, सर संयद ने मध्यवर्गीय मुसछमानों की राज- 
भक्ति बटोर कर अंगरेजों के चरणों में डाल दी और बदले में उन्हें अंगरेजों का प्रिय पात्र 
बता दिया। 

धर्म के क्षेत्र में भी सर सैयद बहुत बड़े सुधारक थे । जवानी में उन पर वहाबी विचारों 
का जो प्रभाव पड़ा था वह टिक नहीं सका और अन्त में जाकर उन्होंने यह निर्णय किया 
कि इस्लाम को अपनी पुरानी परतें तोड़ कर युगानुरूप बनना ही चाहिए। कुरान शरीफ 
की उन्होंने जो टीका लिखी हैँ वह बहुत अंझों में बुद्धिवादी है | बुद्धिवाद और प्राकृतिकता 
(7२८०४०7० और 'पि4प्रा८), इन दो कसौटियों पर जो बातें खरी उतरें, उन्हें ही मानने 
का उनका उपदेश था। कुरान और हदीस में जो चमत्कारपूर्ण अलौकिक बातें हैं, उनके 
संबंध में सर संयद का मत था कि या तो वे अलंकार की भाषा में कही गई हैँ जिनका बुद्धि- 
गम्य अर्थ लेना चाहिए अथवा उनका अर्थ आज के मुसलमानों की समझ में नहीं आने से उन्हें 
निविवाद छोड़ देना चाहिए । 

वे परदे के विरोधी और स्त्री-शिक्षा के जबर्दस्त हामी थे । स्त्री-शिक्षा में कुरान की 
बाधा दे नहीं मानते थे। उनका यह भी दावा था कि कुरान जिहाद (धर्म-युद्ध)े और गुलामी 
प्रथा के औचित्य को नहीं स्वीकार करता है । वस्तुतः:, इस्लाम का साक्षात्कार उन्होंने 
यूरोपीय विचारधारा की पृष्ठ-भूमि पर किया था और यूरोप एवं ईसाइयत में जो भी अच्छी 
बातें हें उन्हें वे इस्लाम के अनुकूल बताते थे । वे सच्चे अर्थों में नवीन युग के नये मनुष्य थे 
और इस्लाम को प्राचीनता से संलग्न करने वाली कोई भी कड़ी उन्हें पसन्द नहीं थी । 
यूरोप के सामने वे मुसलमान होने के कारण दबने को तैयार नहीं थे । अतः, उन्होंने यह 
दावा रखा कि यूरोपीय कसौटी पर कसने से भी इस्लाम उत्तम धर्म सिद्ध होता हैं । 

खान-पान, रहन-सहन, संगति और संस्कार में भी अंगरेजी ढंग उन्हें बहुत पसन्द 

॥ और जो भी नवयुवक अंगरेजियत अपनाता उसकी वे प्रशंसा करते थे । संक्षेप में, सर 

सैयद ने केवल अंग जी शासन को ही स्वीकार नहीं किया, प्रत्युत, वे चाहते थे कि मुसलमान 
खुले दिल से अंगरेजियत को भी कबूल कर लें । नई रौशती के प्रति अपनी इस रुझान के 
कारण उन्हें प्राचीनता के पिष्ट-पेषकों की निन्‍दा भी सहनी पड़ी ।॥| उनके दल को लोग 
नेचरी' (अंगरेजी के नेचर शब्द से) तथा उन्हें अंगरेजों का भक्त कहा करते थे । 

(मान इस्लाम में उद्धृत ) 


न सर संयद के आलोचकों में अकबर इलाहाबादी बड़े ही प्रमुख हुए हैं । वे सर 


घोथा अध्याय ५९७ 


सर सैयद धर्म में अप्राकृतिक विवरणों को नहीं मानते थे। इसलिए, ईसाइयत के 
एकपत्नीब्रत वाले विश्वास को उन्होंने गलत कहा और यह दलील पेश की कि चूंकि मनुष्य 
का स्वभाव एकाधिक-दत्रियागामी हे, इसलिए, इस्लाम यदि चार पत्नियां रखने की आज्ञा 
देता हैं तो यह कोई अप्राकृतिक बात नहीं है । 

सर सैयद ने जिस इस्लाम की व्याख्या पेश की वह्‌ प्राकृतिक नियमों के अनुसार एवं 
वैज्ञानिक प्रगति के सवेथा अनुकूल था तथा मानवतावाद, बुद्धिवाद एवं यूरोप की प्रगति- 
दील विचारधारा से उसका कोई विरोध नहीं था । 

सर सैयद के राजनीतिक सिद्धान्त उनके राज-भक्‍क्ति वाले सिद्धान्त के नीचे दबे थे । 
अखिल भारतीय कांग्रेस का जन्म सन्‌ १८८५ ई. में हुआ और उस समय अंगरेजों की उस पर 
अकृपा नहीं थी । फिर भी, आरम्भ से ही सर सैयद मुसलमानों को यह सलाह टठेते रहे कि 
कांग्रेस में उनका जाना ठीक नहीं है। सन्‌ १८८७ ई. के २८ दिसम्बर को कांग्रेस का अधि- 
वेशन मद्रास में हो रहा था और उस बे उसके सभापति भी एक मुसलमान सज्जन थे । 
ठीक उसी दिन, लखनऊ में सर सैयद ने भाषण दिया कि मुसलमानों को राज-भक्ति के पथ 
पर आरूढ़ रह कर अधिक से अधिक सरकारी नौकरियां प्राप्त करते रहना चाहिए । मुसल- 
मानों का कांग्रेस में सम्मिलित होना हरगिज ठीक नहीं है । “यदि तुमने अपने ऊपर शंका 
करने का अवसर नहीं दिया तो सरकार तुम्हारी सारी तकलीफें दूर कर देगी ।” कनंल 
ग्राहम को उन्होंने एक पत्र छिखा था कि “तथाकथित राष्ट्रीय कांग्रेस के खिलाफ मेंने एक 
भारी जिम्मेदारी उठायी है और अभी-अभी इंडियन युनाइटेड पैट्रियाटिक एसोसियेशन' 





सैयद की अंगरेज-भक्ति के ही विरोधी नहीं, प्रत्युत, उनके सामाजिक सुधारों के भी द्रोही 
थे। उनके कितने ही शेर सर सैयद को लक्ष्य करके लिखित दीखते हैं। यथा, 
ईमान बेचने को तो तैयार भी, 
लेकिन, खरीद हो जो अलीगढ़ के भाव से । 
>< >< >< 
हज़ार दोख ने दाढ़ी बढ़ायी सनको-सी, 
मगर, वो बात कहां सालवों सदन को-सो? 
धर ८ हर 
तालीमे-दुख्तरां से ये उम्मीद हे ज़रूर, 
नाचे दुल्हन खुशी से खुद अपनी बरात में। 
दर ््‌ धर 
तुम अंगरेजीदां हो वो अंगरेजवां हैं। 


घ९८ संस्कृति के चार अध्याय 


की स्थापना की है ।'* यहो नहीं, जब यूनान और टर्की में युद्ध आरम्भ हुआ और “पहले 
इस्लाम तब॑ और कुछ” (९/४7५-5.05!0) की भावना भारत में फैलने लगी 
तब सर सैयद ने प्राय मृत्यु-शय्या पर से लेख लिखकर भारत के मुसलमानों को चेतावनी 
दी कि बाहर की बातों का असर वे अपने मन पर मत आने दें | इसी लेख में उन्होंने यह भी 
कहा कि टर्की का सुलतान विश्व भर के मुसलमानों का खलीफा नहीं है, तथा कारणवश 
यदि अंगरेज टर्की से लड़ाई भी लड़ते हों, तब भी भारत के मुसलमानों को अंगरेजों के 
प्रति राज-भक्‍त रहना ही चाहिए । 

सर सैयद में सांप्रदायिकता थी या नहीं, यह संदिग्ध विषय हूं । बैसे, वे उन्नीसवीं 
सदी के उन महापुरुष भारतीयों में थे जो इन क्षुद्र भावनाओं से बहुत ऊंचे थे, जो अपने- 
अपने धर्म पर आरूढ़ रहते हुए भी एक-दूसरे के प्रेमी और विश्वासी थे । राममोहनराय, 
केशवरचंद्र, विवेकानन्द, रानाडे, गोखले या सर सेयद, इनमें से कोई भी व्यक्ति सांप्रदायिक 
नहीं था । ये सब लोग हिन्दू-मुस्लिम एकता के हामी और विभिन्न जातियों के बीच प्रेम 
और सद्भाव रखने के पक्षपाती थे । असल में, तब तक भारत छोटे लोगों का देश ही नहीं 
था। यहां के नेता और दिद्वान्‌ पड़ोसी के धर्म या नीति की निन्‍्दा करने में संकोच का 
अनुभव करते थे । और यही हाल यहां की जनता का भी था । 

स्वामी दयानन्द की मृत्यु पर सर सैयद ने जो श्रद्धांजलि अपित की वह उनके हृदय 
की विशालता की द्योतक थी । अलीगढ़ कालेज स्थापित करने के समय उन्होंने हिन्दुओं से 
भी सहायता ग्रहण की थी । वे सामाजिक क्षेत्र में हिन्दुओं और मुसलमानों का पूरा मिलन 
चाहते थे । सरकारी क्षेत्रों में मुसलमानों को आगे बढ़ाने का काम वे अवश्य कर रहे थे, 
किन्तु, यह केवल अपने धर्मबन्धुओं की सेवा थी । उनका ध्येय यह नहीं था कि मुसलमान 
हिन्दुओं से बिलकुल अलग हो जाये । 

किन्तु, जिस राज-भक्ति के द्वारा वे मुसलमानों का कल्याण खोज रहे थे, उसी से 
आगे चल कर सांप्रदायिकता की डालें फूट निकलीं । उदाहरण के लिए, यह दलील कि 

_ यदि अंगरेज भारत से हटें तो यहां हिन्दुओं और मुसलमानों के बीच झगड़े शुरू हों जायंगे, 

सबसे पहले उन्हीं को सूझी थी । सर सैयद के प्रयत्नों से जब सरकार और मुस्लिम समाज 
के बीच का तनाव कुछ कम हुआ तब राष्ट्रीयता के वातावरण में मुसलमानों की भी राज- 
भक्ति कुछ शिथिल पड़ने लगी | ऐसे समय, राज-भक्ति के हिलते हुए पाये को मजबूत करने 
के लिए सर सैयद ने मुसलमानों की हिन्दू-आतंक का भी भय दिखाया। मुसलूमानों का तब 
तक कोई अलग संगठन नहीं था और सर सैयद भी चाहते थे कि मुसलमान शिक्षा-संस्क्ृति 
से आगे बढ़ कर राजनीति में न पड़ें । किन्तु, गुलाम देश में राजनीति की प्रेरणा से कोई 


#*# मसाडने इस्लाम इन इंडिया 





चौथा अध्याय भ्र९र्‌ 


विरला ही बच पाता हैं। आखिर को मुसलमान भी राजनीति की दिशा में इधर-उधर 
जाने रंगे | ऐसे समय सन्‌ १८८९ ई. में सर सैयद ने अपर इंडिया मोहमडन डिफेंस एसो- 
सियेशन कायम की । अनुमान यह होता है कि यह संस्था सर सैयद ने मुसलमानों को 
कांग्रेस में जाने से रोकने के लिए बनायी होगी। सर सैयद गवर्नर-जनरल की काउन्सिल के 
भी सदस्य हुए थे। दुर्भाग्यवश, राज-भक्ति के जोश में आकर वहां भी उन्होंने हिन्दुओं और 
मुसलमानों के लिए अलग-अलग निर्वाचन क्षेत्र बनाने की सलाह दी। यह, स्पष्ट ही, साम्प्र- 
दायिक कृत्य था जिसके जहर का अन्दाजा सर सैयद को नहीं रहा होगा । और तो और, 
सन्‌ १८५८ ई. में सर सैयद ने अंगरेजों को इसलिए भी फटकारा था कि सेना में अंगरेजों 
ने हिन्दू और मुस्लिम रेजिमेंट अलग-अलग क्यों नहीं रखे कि हिन्दू बागियों को मुस्लिम और 
मुस्लिम बागियों को हिन्दू सेना तबाह कर देती । क्यों उन्होंने हिन्दुओं और मुसलमानों को 
एक ही रेजिमेंट में रखकर उन्हें दोस्त बनने का मौका दिया ? अचरज की बात है कि एक 
भारतवासी के मुख से ऐसी बात निकली । यह तो बांटो और राज करो” की नीति का 
सुझाव था यह ठीक उसी एकता पर चोट थी जिसे संभव बनाने को हिन्दू और मुसल- 
मान, दोनों बेकरार रहे हें। किन्तु, इस घबराहट का भी कारण था। यह, शायद, उन 
दिनों की बात हे जब सर सैयद भारत छोड़ कर मिश्र चले जाते के भाव से भयभीत रहे 
होंगे और उस भय से बचने की राह उन्हें एक ही दिखलायी पड़ी, जो राज-भक्ति की राह 
थी, जो ऐसी-ऐसी विचित्र बातें बोलन की राह थी जिन्हें सुन कर अंगरेज भी दुविधा में 
पड़ जाय॑ । 
सर सेयद के सहयोगी 

सर सैयद ने मुसलमानों के बीच जिस आन्दोलन का सूत्रपाद किया उसकी अनुकूल 
व्याख्या करके उसे आगे बढ़ाने वाले लोग कई निकल आये । चिराग अली ऐसे ही विद्वान्‌ 
थे । उनके लेख सर सैयद के अखबार तहज़ोब॒ल-एखलाक में अक्सर छपते थे | विशेषत: 
उनकी चोट ईसाई धर्म-प्रचारकों पर थी जो आये दिन इस्लाम की निन्‍दा करते रहते थे । 
चिराग अली के बहुत से निबंध अंगरेजी में भी हें । उनका उद्देश्य यह सिद्ध करना था कि 
इस्लाम शाल्तिप्रिय धर्म है, कि धर्म-युद्ध या जिहाद की अनुमति कुरान नहीं देता, कि स्वयं 
नबी ने भी जितनी लडाइयां लड़ीं आत्म-रक्षा के निर्मित्त लड़ीं और किसी को जवर्दस्ती 
मुसलमान बनाना उन्हें मंजूर नहीं था । एक पुस्तक * में उन्होंने यह भी दिखलाया था कि 
यरोप की उन्नति का कारण यह है कि वहां के लोग समाज के मामले में धरम की दुह्ाई 
नहीं देते । भारत में भी धर्म का संबंध सामाजिक आचारों से नहीं रहना चाहिए । यह 
अत्यस्त ऋत्तिकारी उदगार था, क्योंकि इस्लाम केवल वैयक्तिक धर्म ही नहीं हैं । बह 

अपने अनुयाग्रियों के सारे जीवन के सामाजिक कत्तंव्यों का दर्शन उपस्थित करता है । 
फिर भी चिरागअली का मत था कि “धर्म के रूप में इस्लाम सामाजिक पद्धतियों से कोई 
संबंध नहीं रखता । मुसलमानों की नीति और समाज-प्रणाली का उनके धर्म से कोई 
सरोकार नहीं है ।” स्पष्ट ही, यह नवयुग का प्रभाव था। काश कि यह प्रभाव सबको 
स्वीकार हुआ होता । तब, शायद, भारत के टुकड़े नहीं बनते और हिन्दुओं और मुसल- 
मानों की राष्ट्रीय नीति एक हुई होती । 

इस आन्दोलन के दूसरे समर्थक म्‌हसिनमुल्क सैयद मेहदी अली हुए। उन्होंने सर 
सेयद की राज-भक्ति और उनके शिक्षा-विषयक सिद्धान्तों का व्यापक प्रचार किया। इस्लाम 
और कुरान की जो नई व्याख्याएं प्रस्तुत की जा रही थीं, उनका उन्होंने जोरदार समर्थन 
किया एवं सन्‌ १९०६ ई. में उन्होंने, अंगरेजों को खुश करने के लिए, यह घोषणा की कि 
टर्की का सुलतान भारतीय मुसलमानों का खलीफा नहीं है । उसी वर्ष, वे आगाखां शिष्ट- 
मंडल के साथ वायसराय की सेवा में इस प्रार्थना के साथ उपस्थित हुए कि भारतीय 
मुसलमानों के हितों की रक्षा करने के लिए मुस्लिम लीग की स्थापना करने की अनुमति 
दी जाय । हे 
इस्लाम के नये व्याख्याताओं में प्रोफेसर सलाह अलदीन खुदाबल््य का भी बड़ा 
नाम है। उनकी दो पुस्तकें द स्पिरिट आव्‌ इस्लाम” और थाट्स आन द प्रेजेन्ट सिचु- 
एशन' उन दिनों (सन्‌ १९१०-१२) बडे ही चाव से पढ़ी गई थीं। उनका कहना था कि 
“जो धामिक और सामाजिक पद्धति हमें आज से तेरह सौ वर्ष पूर्व प्राप्त हुई थी, वह आज 
की अवस्था में भी बिना किसी मीन-मेष के मानी जानी चाहिए, ऐसा दावा करना छद्म का 
काम है । . . . . ठीक से समझने पर कुरान आध्यात्मिक मार्ग-प्रदर्शक मात्र है । वह कुछ 
आध्यात्मिक आद्शों को हमारे सामने रखता हे । ज़िन्दगी की बाकी बातों में मुसलमान 
अन्य छोगों के समान ही स्वतंत्र हें ।” खुदाबरू्श ने यह भी लिखा हैँ कि “एक ईश्वर में 
विश्वास और मुहम्मद को उसका दूत मानना” बस, इतना ही इस्लाम का सार है । बाकी 
सारी बातें ऐसी हैं जो बाहर से आई हैं, जिनमें से अधिकांश रूढ़ियः और परतें हें । ईसाइयत 
की खुदाबख्श भूरि-भूरि प्रशंसा करते थे और अक्सर यह दिखलाने की चेष्टा करते थे कि 
ईसाइयत और इस्लाम में कोई भेद नहीं हैं। यह था उनका धार्मिक पक्ष जो बहुत कुछ 
सर सैयद के घर्मं का ही पर्याय था। और सर सैयद के समान ही,वे कट्टर राजभकक्‍त भी थे 
एवं कहते थे कि “राजद्रोह और अराजकता के दलन में हमें सरकार की खुलकर सहायता 
करनी चाहिए ।” कोई आइचर्य नहीं कि इंग्लेण्ड वालों को खुदाबख्श की किताबें बहुत पसंद 
आईं और वे उन्हें इस्लाम का प्रामाणिक आचार्य समझने लगे । 

सर सैयद के एक अन्य सहयोगी जौनपुर के मौलाना करामत अछी थे, जिनका 

बिहार, बंगाल, उड़ीसा और आसाम में बड़ा प्रभाव था । इसी प्रकार, ढाका मदरसा के 
मुख्याचार्य मौलाना ओबेदुल्लाह-अल-ओबेदी (सुहरावर्दी) सर सैयद के परम भक्त और 
सहयोगी थे । इस्लाम की नई व्याख्या के वे बड़े ही तेजस्वी समर्थक निकले और इस्लाम के 
जिस संशोधित रूप का सर सैयद प्रचार चाहते थे उसका ओबेदी ने खूब प्रचार किया । सर 
सैयद के कहने से उन्होंने भी यह फतवा दिया कि भारत दारुल-हरब नहीं हो कर दारुल- 
अमन या दारुल-इस्लाम है तथा हर मुसलमान को यह हक हासिल है कि धर्म-प्रन्थों की 
आज्ञा के अनुसार वह अपने धममं का पालन कर सकता है । 


अंगरेजी शिक्षा से प्रेम और अंगरेजी सरकार के प्रति अटल राजभक्ति, ये सर सैयद 
के प्राणप्रिय सिद्धान्त थे एवं इनका प्रचार उनके सभी शिष्यों और सहयोगियों ने बड़े ही 
उत्साह से किया । यही नहीं, बल्कि, अलीगढ़ का मुस्लिम कालेज, ढाका विव्वविद्यालय 
(स्थापित १९२० ई.), कलकत्ते का इस्लामिया कालेज (स्थापित १९२१ ई.) तथा 
वैसी अन्य संस्थाएं सर सैयद के दर्शन का केन्द्र बन गईं और वहां से पढ़कर निकलने वाले 
अधिकांश नौजवान सर सैयद के सिद्धान्तों के मूत्तिमान रूप बन गये । 


मौलाना हाली 


सर सैयद के सहयोगियों में मौलाना अलताफ हुसेन हाली का अन्यतम स्थान है) 
हाली अंगरेजी कम जानते थे, किन्तु, फारसी और उर्दू के वे असाधारण विद्वान्‌ थे । वे एक 
साथ कवि, इतिहासकार और सफल जीवनी-लेखक भी थे । ईसाइयों की आलोचना से 
चोट उन्हें भी लगी थी, अतएव, इस्लाम को युगानुकूल रूप देने का आन्दोलन उन्हें भी जी से 
पसन्द था । अलीगढ़ जिस इस्लामी आन्दोलन का केन्द्र बत गया था, उसे आन्दोलन के 
हाली आजीवन समर्थक रहे एवं इस आन्दोलन को लेकर उन्होंने अनेक कविताएं भी रचीं। 
इन कविताओं में मुसहुस नामक उनका काव्य बड़ा भ्रसिद्ध हुआ । जातियों में जब नया 
जीवन उत्पन्न होता है तब उसकी सबसे अधिक मारमिक अभिव्यक्ति काव्य में होती हैं । 
मूसहम जाग्रत इस्लाम का ऐसा ही काव्य था । सर सैयद और उनके सहयोगियों ने भारतीय 
मुसलमानों के भीतर जो नई जिन्दगी डाली थी, वह हाली के मुसहूस में साकार हो उठी 
और जो विचार तत्कालीन मुस्लिम-विचारकों के दिमाग में उधल-पुयढ्ल मचा रहे थे उन्हें 
हाली ने अपने काव्य के द्वारा सभी मुसलमानों के दिलों में उतार दिया | इस्लाम नय जमान 
का साथ देने को तैयार हो, यह नारा था जो हाली के पूर्वज और समकालीन सुधारक बिल्‍ला- 
चिल्ला कर लूगाते आये थे, किन्तु, सारी जनता उनका साथ देने को तेयार नहीं थी | हाली 
ने इसी उपदेश को काव्य के भीतर से प्रदान किया, अतएव, जनता उनके रंग में आसानी 


से रंग गई । 

किन्तु, हाली के साथ इस्लामी जागरण ने एक नई मोड़ पकड़ी । सर सैयद और अन्य 
सुधारकों के समान हाली ने भी कहा कि मुस्लिम समाज की अवस्था बिलकुल बिगड़ी हुई 
है, किन्तु, यह बात उन्होंने इस्लाम की तुलना यूरोप के साथ करके नहीं कही । बल्कि, 
तुलना के लिए उन्होंने इस्लाम की विगत गरिमा का बखान किया और मुसल्‍ूमानों को 
ललकारा कि तुम कितनी ऊंचाई पर थे और अब किस गते में गिरे हुए हो । हिन्दू-नवोत्थान 
में भी ठीक यही बात हुई थी । राममोहन राय और केशवचंद्र तथा रानाडे,ये ईसाइयत और 
यूरोपीय बुद्धिवाद से बहुत कुछ बसे ही भीत थे जेसे सर सैयद अहमद । और इन सभी 
सुधारकों ने अपने धर्म और इतिहास के खंडित अथवा संझोधित रूपों को लेकर ही आ- 
लोचकों का सामना किया । किन्तु, हाली का स्थान श्रीमती एनी बेसेंट अथवा कुछ-कुछ 
विवेकानन्द के समान था जिन्होंने हिन्दुत्व की महिमा हिन्दुत्व के आधार पर ही बतलायी 
थी । नवोत्थान के काल में मौलाना हाली पहले व्यक्ति हैं जिन्होंने मुसलमानों को अपने 
इतिहास की याद दिलायी और बदली हुई परिस्थिति में भी उन्हें मस्तक उठा कर चलने 
की प्रेरणा प्रदान की । 

हाली के समकालीन उपन्यास-लेखक मौलाना नजीर अहमद ने भी नवोत्यान की 
सेवा की । किन्तु, उनके भीतर प्रगति का किचित्‌ विरोध भी ध्वनित हुआ । जेसे 
अंगरेजी पढ़े-लिखे हिन्दू नौजवानों पर हिन्दुओं के यहां नास्तिकता का आरोप था, वैसे ही, 
अंगरेजीदां मुस्लिम नौजवान भी शंका की दृष्टि से देखे जाते थे । नजीर अहमद के उप- 
न्यासों में इस शंकालू दृष्टि के प्रमाण मिलते हें। असल में, नजीर अहमद के भीतर से मुस्लिम 
समाज का वह अंश बोल रहा था जो प्राचीनता के मोह से अभी नहीं छूटा था तथा जो 
अंगरेजी शिक्षा-दीक्षा और संस्कार को अभी थोड़ी-बहुत शंका से देख रहा था । उप- 
न्यास लिखने के सिवा नजीर अहमद ने कुरान का उर्दू में सफल अनुवाद भी किया । 


मौलाना शिवली नौमानी 

हिन्दू-नवोत्यथान का क्रम यह रहा कि हिन्दू पहले तो ईसाई घर्मं और यूरोपीय बुद्धि- 
बाद के सामने कांप उठे, फिर उन्होंने अपने अतीत का ध्यान करके आलछोचतकों से मोर्चा 
लिया और अन्त में वे अपनी प्राचीन गरिमा पर इतने आसक्त हो उठे कि मन-ही-मन वे 
यूरोप को अपने से हीन समझने लगे । इस्लामी नवोत्थान का भी बहुत कुछ यही क्रम रहा 
है । सर सैयद और उनके सहयोगी यूरोप के सामने सांस्कृतिक पराजय को मान कर चले 
थे। हाली ने इससे आगे बढ़कर मुसलमानों को अपने इतिहास का ध्यान कराया और 
मौलाना शिबली ने हाली के इस काम को बहुत आगे बढ़ा दिया । सच पूछिए तो हाली सर 
' सैयद और मौलाना शिबली के बीच की कड़ी मात्र थे । वस्तुतः, दृष्टिकोण का भेद सैयद 

और शिवली को आमने-सामने रखकर ही समझा जा सकता हैं ! 

सर सैयद ने यूरोप को इस्लाम से श्रेष्ठ माना था और इसीलिए, उनका आग्रह था कि 
मुसलमान यूरोप के गुणों को स्वीकार करें और इस्लाम को वह रूप दें जो यूरोप की कसौटी 
पर खरा उतरता हो । मौलाना शिवली ने इस्लाम की जांच इस्लाम की दी कसौटी 
पर की और यह बताया कि हमें बाहर से कुछ नहीं लेना हैं। इस्लाम की अपनी 
विरासत ही इतनी बड़ी हैँ कि उसके उद्धार से मुसलमानों का सब कुछ दुरुस्त 
हो जायगा । सर सैयद इस्लाम को मोड़ कर उसे नवयुग का वाहन बनाना चाहते 
थे । शिबली का उद्देश्य इस्लाम का संशोधन नहीं, पुतरुद्धार था ! सर सैयद मुसलमानों को 
अपने प्राचीन इतिहास से छिन्न करके उन्हें नई कौम का रूप देना चाहते थे, जिसकी भाषा 
अंगरेजी और भाव यूरोपीय होते । शिवली को सर संयद की यह पद्धति बिलकुल रा पसन्द 
थी और उन्होंने सर सैयद पर यह आरोप लगाया कि वे इस्लाम के पूरे इतिहास से अन- 
भिन्नहें। 

शमशुल-उलमा मुहम्मद शिबली नौमानी का जन्म सन्‌ १८५० ई. में और मृत्यु 
सन्‌ १९१४ ई. में हुई । उर्दू-साहित्य में उनका स्थान बहुत ऊंचा समझा जाता है । वे धर्म 
के प्रबल व्याख्याता, दर्शन के श्रेष्ठ आचार्य, इतिहास के प्रवीण लेखक और चरित-लेखन 
में अत्यन्त दक्ष थे। वे कवि भी उच्च कोटि के हुए है और उर्दू में आलोचना-साहिंत्य के तो वे 
जन्मदाता ही समझे जाते हैं | बचपन में उनका विचार कट्टरता की ओर था, इसीलिए, 
वहाबी आन्दोलन का उन्होंने खंडन किया था। उन्होंने मदीना जाकर इस्लाम का विधिवत 
अध्ययन किया था और सर सैयद के संपर्क में आने के बाद वे अलीगढ़ कालेज में अरबी और 
फारसी के प्राध्यापक भी बनाये गये, जिस पद पर उन्होंने कोई सोलह वर्ष तक काम किया। 
अलीगढ़ में ही उन्होंने यूरोप की विचारधारा का परिचय पाया और यूरोप के कितने ही 
गुणों का उन्होंने सत्कार भी किया। किन्तु, बुद्धि को श्रद्धा की अपेक्षा श्रेष्ठ उन्होंने कभी नहीं 
माना, न उन्होंने अधामिक ज्ञान की कभी श्रेष्ठता स्वीकार की । वे इस्लाम के खंडित या 
संशोधित रूप के समर्थक नहीं थे । उन्हें सारा का सारा इस्लाम हृदय से स्वीकार था । 

बुद्धि उपयोगी है; यह जीवन सत्य है; संसार की उपेक्षा सिखाने वाला धर्म धर्म 
नहीं है; इन बातों को सर सेयद के समान शिवली भी कबूल करते थे । किन्तु, बुद्धि के फर 
में पड कर धरम की अलौकिक बातों का खंडन करने को वे तैयार नहीं थे। फिर भी, जिन 
महापुरुषों की जीवनियां उन्होंने लिखीं उनमें अमानवीय चमत्कारों को उः होने स्थान नहीं 
दिया, यहां तक कि उनकी पुस्तक के नवी भी मनुष्य के सिवा और कुछ नहीं हैं । जिहाद की 
उन्होंने निन्दा की । परदा-प्रथा को उन्होंने जायज कहा और साथ हो आल लियी है 9४ 
उन्होंने अनिवार्य बताया । लोग सत्य ही कहते है कि शिवली वह सेतु हें जिस पर प्राचीन 
इस्लाम नवीन इस्लाम से आलिंगन करता है । 


इ्ण्ड संस्कृति के चार अध्याय 


अलीगढ़ वालों की तुलना में शिबली पिछड़े हुए मुसलमान थे। किन्तु, तब भी 
उलमाओं को वे भयानक दिखाई दिये और उलमाओं ने सदेव उनका विरोध किया । कुछ 
लोगों का यह भी कहना है कि सर सैयद के द्वारा प्रवरतित प्रगति को शिबली ने पीछे की ओर 
मोड़ा । किन्तु, कई बातों में कट्टर होते हुए भी इस्लाम के जागरण को फैलाने के श्रेय से वे 
वंचित नहीं किये जा सकते । हाली ने मुसलमानों के भीतर अपने प्राचीन इतिहास में अभि- 
रूचि जगायी थी । मौलाना शिवली ने इस्लाम के संपूर्ण इत्तिहास को मुसलूमानों के आगे 
खोलकर धर दिया । हाली और शिबली ने वह जमीन तैयार की जिसमें आगे चलकर 
इकबाल की कविता लहलहाने लगी थी । शिबली के ग्रन्थों को पढ़ कर ही मुसलमानों को 
अपनी अतीत गरिमा का ज्ञान हुआ और उनके भीतर यह तृषा उत्पन्न हुई कि किसी 
प्रकार वह गरिमा हमें फिर से प्राप्त हो जाय | सच पूछिये तो इकबाल के काव्य उन्हीं वक्षों 
के फल हें जिन्हें हाली और शिबली ने उगाया था । 

मौलाना शिबली का उद्देश्य इस्लाम की गरिमा का केवल मौखिक बखान नहीं था, 
प्रत्युत, इस्लाम के प्राचीन अमर सत्यों को वे दुबारे प्रचलित करना चाहते थे। इसके लिए 
उन्होंने नये लेखकों का दल त॑यार किया और उन्हें प्रोत्साहन देने को आजमगढ़ में दायरू- 
सुसप्रिफोन नामक एक सांस्कृतिक संस्था भी स्थापित की जिसका प्रचलित नाम अब 
शिवकी एकेडेमो हो गया हैं। 

स्वाभिमान का उदय 


हाली और शिबली ने इस्लामी नवोत्थान का वह पक्ष पूर्ण कर दिया जो प्रत्येक 
नवोत्यान में कभी न कभी विकसित होता ही है। सर सैयद ने यह बतलाया था कि यूरोपीय 
संस्कृति की तुलना में इस्लाम हीन है । अतएव, उसे यूरोप के गुण ग्रहण करने चाहिएं । 
हाली और शिबली ने यह इजाफा किया कि यूरोप की ओर जाने की कोई खास जरूरत 
नहीं है, इस्लाम का अपना ही इतिहास इतना प्रोज्ज्वल है कि उसके उद्धार मात्र से मुसल- 
मानों की हालत बिलकुल ठीक हो जायगी । किन्तु, विज्ञान और बुद्धिवाद, ये दो यूरोपीय 
ताव ऐसे थे जिनकी उपयोगिता से मूंह मोड़ना कठिन था । अतएव, आगे के विचारकों ने 
यह कहना आरंभ किया कि इस्लाम को यूरोप से विज्ञान और बुद्धिवाद की भी शिक्षा नहीं 
लेनी हैं। ये दो ताव भी इस्लाम में पहले से ही विद्यमान हें । जरूरत सिर्फ इस बात की हूँ 
कि लोग इस दृष्टि से इस्लाम के इतिहास और धर्मंग्रन्थों का अवलोकन करें। यह बहुत कुछ 
वैसी ही बात थी जैसे आयंसमाजियों का यह कहना कि संसार में जितनी भी विद्यायें 
प्रचलित हैं, वेदों में उन सबका भंडार हैं । 

ऐसे लेखकों में मौलाना अमीर अली प्रमुख थे । सन्‌ १८९१ ई. में उनकी प्रसिद्ध 
पुस्तक स्पिरिट आव्‌ इस्लाम प्रकाशित हुई जिसमें उन्होंने इस्लाम की नई व्याख्या की 

ओर यह बतलाना चाहा कि इस्लाम को ईसाइयत या य्रोप से कुछ लेना नहीं है। यरोप 
के पास जो भी गृण हैं, वे इस्लाम में पहले से ही मौजूद हैं । ईसाई घम्म-प्रचारकों ने भारतीय 
धर्मों की जो कस के निन्‍दा की थी। अब भारत के विद्वान्‌ उसका जवाब दे रहे थे तथा हिन्दुत्व 
और इस्लाम, दोनों धर्मों की ओर से यह कहा जा रहा था कि हम तुम से भी श्रेष्ठ हैं। 
सर सैयद ने नबी का जो जीवन-चरित प्रकाशित किया था उसमें उनकी चिन्ता 
यह थी कि कंसे नबी उन गुणों से अलग करके दिखलाये जाय॑ं जिनके कारण यूरोप वाले 
उनकी आलोचना करते थे। अमीर अली ने यह दिखलाया कि नबी और इस्लाम की जिन 
बातों की आलोचना की जाती है, वे बातें बिलकुल सीधी-सादी, स्वाभाविक और बुद्धिरमस 
हैं। सर सैयद ने केवल यह सिद्ध करना चाहा था कि यूरोपीय दृष्टि से भी इस्लाम झः-दरणीय 
धर्म हैं । अमीर अली ने यह आज्ञा प्रकट की कि इस्लाम को ठीक से समझ णेने पर ईसाई 
जनता भी इस्लाम को कबूल कर सकती है । 
इस्लाम के मध्यकालीन इतिहास में हजरत मुहम्मद का रूप नवी का रूप था, उसमें 
उनके चमत्कारों और अलौकिक शक्तियों पर जोर दिया गया था। सर सैयद ने अलौकिक 
पक्ष को छोड़ कर नबी के मानवीय गुणों पर जोर दिया । किन्तु, अमीर अली ने पैगम्बर 
साहब को इस ढंग से चित्रित किया कि वे मनृष्य भी समझे जायें और उनके व्यक्तित्व पर वह 
भक्ति भी बनी रहे जो मध्यकाल में प्रचलित थी । अमीर के पैगम्बर भी मनुष्य ही हें, किन्तु 
वे कोमल हैं, विचारवान्‌ हे, उदार और दयाल हें तथा उनमें वे सभी गृण मौजूद हैं जो आज 
की दुष्टि से ऊंची मानवता के लक्षण माने जाते हें । अमी रअली की पुस्तक में इस्लाम की 
शांतिप्रियता पर जोर दिया गया हैं । उसमें यह बताया गया है कि इस्लाम ने घमम के नाम 
पर जितनी भी लड़ाइयां लड़ीं वे मुसलमानों पर जबर्दस्ती थोंपी गई थीं। अमीर अली की 
व्याख्या के अनुसार इस्लाम असहनशील नहीं है, वह स्त्रियों का आदर करता है, उसमें 
प्रजातंत्र का समर्थन है, उसमें वेज्ञानिकतता और बुद्धिवाद हैँ। ईसाई धर्मं-प्रचारकों ने 
कहा था कि इस्लाम में स्त्रियों की स्थिति अनादर- युक्त है । सर सैयद का जवाब था कि 
यह इलजाम गलत है । किन्तु, अमीर अली ने बतलाया कि कैसे इस्लाम के उदय के पूर्व 
अरब में औरतें पतित अवस्था में थीं और कैसे इस्लाम ने उन्हें ऊपर उठा दिया । 
कुछ यूगों में इस्लाम की हारूत बहुत बिगड़ गई थी | इसकी टीका करते हुए अमीर 
अली ने बतलाया कि यह इस्लाम का दोष नहीं था । प्रत्येक धर्म में काल पाकर विक्ृतियां 
उत्पन्न हो जाती हैं। ऐसी विक्ृतियां ईसाइयत में भी उत्पन्न हुई थीं। और कई युगों में कई 
देशों के ईसाई इतने पतित हो गये थे कि उन्हें ईसाई कहता ईसाइयत का अपमान हू । 
अमीर अली ने इस्लाम का जो चित्र खींचा वह संसार के सर्वश्रेष्ठ घर्मं का चित्र था, 
उसके प्रवर्तक संसार के संपूर्ण इतिहास के सर्वश्रेष्ठ महापुरुष थे और मुसलमान संसार के 

सु्वृश्षेष्ठ मनुष्य । ईसाइयों ने इस्लाम की निन्‍दा करके मुसलमानों में आत्महीनता का भाव 
जगाना चाहा था । परन्तु, प्रतिक्रिया ऐसे जोर की हुई कि मुसलमान अपने को ईसाइयों से 
भी श्रेष्ठ समझने लगे और ठीक यही भाव हिन्दुओं के भीतर भी जाग्रत हुआ । 

इस्लाम की प्रशंसा करते-करते लोग भारत और एशिया मात्र की प्रशंसा करने लगे 
और युगों बाद उन्हें यह सत्य दिखलाई पड़ा कि जब यूरोप असम्य था तब सम्यता की शिक्षा 
उसते अरब और ईरान से ही पायी थी ।* इसी मनोदशा में मुसलमान चिन्तक यह भी 
याद करने लगे कि स्वयं भारतीय सम्यता ने इस्लाम से बहुत कुछ सीखा है । 

सर महम्मद इकबाल 

रवीन्द्र और इकबाल, दोनीं भारतीय नवोत्थान के कवि हूँ, एक हिन्दू-नवोत्थान 
के और दूसरे मुस्लिम नवोत्यान के । शुद्ध भारतीय नवोत्यान--जैसा कोई आन्दोलन 
भारत में नहीं उठा जिससे अनुमान होता है कि हिन्दू और मुस्लिम संस्कृतियां मिलकर 
कंभी बिल्कुल एक नहीं हुई । राजनीति के मुख से झूठ बोली जा सकती है, तक॑ और दर्शन 
भी सच को झूठ और झूठ को सच सिद्ध कर सकते हैं, यहां तक कि इतिहास की मिथ्या 
व्याख्याओं से भी असत्य की पुष्टि की जा सकती है । किन्तु, कवि की लेखनी असत्य का 
समर्थन नहीं कर सकती । कविता कवि के हृदय की अनुभूति होती हैं और इस अनुभूति की 
सामग्री सीधे समाज के भीतर से आती हैं । समाज निराकार प्रतिमा हैं जिसकी धड़कन 
कवि के कलेजे में उठती है,जिसकी शंकाएं और विश्वास कवि के मुख से उद्गीण होते हैं । 
अतएव, रवीन्द्र और इकबाल को सामासिक संस्कृति की उससे अधिक अनुभूति नहीं 
हुई जो सचमुच अस्तित्व में थी, जिसकी अनुभूति केवल राजनीतिज्ञों को ही नहीं, इस 
देश की जनता को भी रही है । 

हेथाय आये, हेथा अनायं, हेथाय द्राउिड़-चीन, 
शक-हुण-दल, पाठान-मोगल, एक देहे हलो लोन । 

सामासिक संस्कृति के पक्ष में रवि बाबू ने इतना ही लिखा है अथवा उन्होंने यदि 
और कुछ लिखा हो तो उसकी भी गहराई इससे अधिक नहीं होगी । बाकी, उनकी सारी 
रचनाओं की पृष्ठभूमि वह सांस्क्ृतिक आन्दोलन है जिसके नेता राममोहनराय, केदवचंद्र 
सेन अथवा रामकृष्ण हुए हें । 

इसी प्रकार, "नया शिवाला,' तरानए-हिन्द' और तस्वीरे-दर्द,” ये ही कुछ 
कविताएं हे जिनमें इकबाल सामासिक संस्कृति के पक्ष में बोलते हें । बाकी उनकी सारी 

# यह दावा गछत नहीं था क्योंकि अरब में भारत और यूनान से जो ज्ञान पहुंचा 


था वही यूरोप को स्पेन के माध्यम से मिला जहां मुसलमानों का राज्य था और इसी ज्ञान 
से यूरोप में रिनासां की लहर उठी थी । “>> लेखक 


जोगा अध्याय ६०७ 


रचनाएं इस्लामी जागरण से ओतप्रोत हैं । 

ओर उसके सिवा और होता भी क्‍या ? जब तक यूरोप वाले भारत नहीं आये थे, 
हिन्दू और मुसलमान कभी तो एक-दूसरे के प्रेमी और कभी एक-दूसरे से अप्रसन्न होकर 
जी रहे थे। किन्तु, यह शत्रुता उभरती कम थी। बादशाह मुसलमान होते थे, हिन्दू रियाया 
बन कर जी रहे थे। शासकों की भाषा, शासकों का रहन-सहन और लिबास हिन्दुओं ने 
अपना लिया था और हिन्दुओं की बहुत-सी बातें मुसलमानों में भी प्रविष्ट हो गई थीं। फिर 
भी, सामासिकता अभी पुष्ट नहीं हुई थी । ऐसा नहीं हो पाया था कि हिन्दू और मुसलमान 
अपनी-अपनी विशिष्टताओं की भूल कर किसी ऐसी विशिष्टता की ओर देख पाते जो 
समान रूप से दोनों की चीज थी । इतने में, ईसाई धर्म और यूरोपीय विचार परारत में आ 
धमके और उन्होंने हिन्दुत्व और इस्लाम, दोनों पर चोटे करनी शुरू कर दीं | यदि सम्राट 
अकबर की परंपरा टूट नहीं गई होती तो संभव था कि हिन्दू और मुसलमान, दोनों ही, 
यूरोप को एक ही जवाब देते । किन्तु, उस परंपरा के दाने बिखर चुके थे और सामासिकता 
की तलवार बड़ी ही पतली और कुन्द पड़ गई थी। इस पतली सामासिक संस्कृति को लेकर 
यूरोप का सामना करने की हिम्मत और सूझ न तो किसी मुसलमान को हुई, न हिन्दू को । 
निदान, एक तो वेद और उपनिषद्‌ ले कर दौड़ा, दूसरा कुरान और हदीस उठा कर | सन्‌ 
सत्तावन के गदर के अनुकरण पर संस्क्ृतियों को भी एक हो कर उठना था । किन्तु, राज- 
नीति के समान तेजी और फुर्ती संस्कृति में नहीं होती है । राजनीति में रातों-रात लोग 
दुश्मन या दोस्त बन जाते हैं, किन्तु, इस दोस्ती या दुश्मनी का सांस्कृतिक रूप, वर्षों नहीं, 
सदियों में पुष्ट होता है । निदान, यूरोप के मुकाबिले, सांस्कृतिक मोर्चे पर पहुंचते-पहुंचते 
हिन्दू और मुसलमान दो हो गये । विस्मय की बात है कि आक्रामक तो एक था किन्तु, जो 
आक्रमण के लक्ष्य थे वे दो शिविरों में बंटे हुए थे और उससे भी अधिक ग्लानि का विषय 
तो यह है कि इन दो शिविरों में कोई सलाह-मशविरा भी नहीं था । 

, इकबाल और रवीन्द्र, भारतीय संस्कृति की इन्हीं दो धाराओं के कवि हुए हैं और 
प्रत्येक ने उस धारा का बड़ा ही विलक्षण आख्यान किया हैं जिससे उनका जन्म हुआ था। 
हिन्दुत्व का कवि होने के कारण रवीन्द्रनाथ कोमल, अहिंसक और परलोक के प्रेमी हैं । 
ओर इस्लाम का कवि होने के कारण इकबाल दर्पशाली तथा आवेशयुक्त हैं एवं वे इहलौकि- 
क॒ता को बढ़ावा देते हैं। दार्शनिक और कदाचित्‌ रहस्यवादी भी, दोनों ही कवि हैं । 
किन्तु, इकबाल ने गद्य और पद्म में ईरानी तसब्बुफ पर कठिन प्रहार भी किये हें जिससे 
यह अनुभव होता है कि रहस्यवाद की प्रेरणा उनमें उनकी इच्छा के विरुद्ध आई होगी । 

इकबाल की कविताओं से आरम्भ में भारत की सामासिक संस्कृति को बड़ा ही 
बल मिला था, किन्तु, आगे चल कर उन्होंने बहुत-सी ऐसी चीजें भी लिखीं जिनसे हमारी 


६०८ संस्फूलि के खार अध्याय 


एकता को व्याघात पहुंचा है । नया शिवाला' और “तस्वीरे-दर्द! लिखने वाला कवि 
राष्ट्रीयता से भाग क्‍यों खड़ा हुआ, इस प्रश्न पर सोचते-सोचते अनेक विचारक अपना 
माथा थाम कर बैठ जाते हें। किन्तु, इसमें विस्मय की कोई बात नहीं हैं। सन्त हो या 
सुधारक, कवि हो या नबी, वह उन परिस्थितियों से भाग नहीं सकता जिनमें उसका जन्म 
या विकास होता हैं। कवि अपने भाव आकाश से लाता है, ऐसा बेवकूफ छोग ही कहा 
करते है । कवि भी सामाजिक प्राणी होता है । अतएवं, उसके सारे भाव समाज के भाव 
होते हैं, उसकी सारी शंकाएं समाज की शंकाएं होती हैं तथा उसके सभी उत्तर भी समाज 
को ही लक्ष्य करके दिये जाते हैं। समाज के हृदय में अनेक भाव ऊंघते रहते हैं, अनेक 
आशाएं कुलबुलाती रहती हें, अनेक उमंगें अपनी राह टटोलती रहती हैं । किन्तु, समाज 
को इन स्वप्नों, इन आशाओं और इन उमंगों का हमेशा प्रत्यक्ष ज्ञान नहीं रहता और न ये 
भावनाएं राजनीतिज्ञों एवं समाज-शास्त्रियों को ही दिखलाई देती हैं । किन्तु, कवि इन 
अदृश्य भावनाओं को सुन लेता हू । यही उसकी विशेषता होती है । इसीलिए, वह समाज 
के विकास का अनिवार्य यंत्र समझा जाता है । जिस समाज में कवि उत्पन्न नहीं होते, वह 
अंधों का समाज होता है, वह बहरे लोगों का समाज होता हैँ, जो अपनी धमती की आवाज 
भी नहीं सुन सकता । प्रत्येक समाज अपने कवि के आगमन की राह देखता है, क्योंकि कदि 
ही वह यंत्र हे जिससे समय के ताप की ऊंचाई अथवा निचाई मापी जाती है । जब तक 
कवि जन्म नहीं लेता, तब तक समाज को यह पता ही नहीं चलता कि उसकी चेतना किस 
दिशा में और किस स्तर तक विकसित हुई हे । सौभाग्यशाली हैँ वह समाज जिसे ठीक 
समय पर अपना कवि प्राप्त हो जाता है और सौभाग्यशाली हैँ वह कवि जिसका समाज 
अंधा या बहरा नहीं होता । आधुनिक मुस्लिम समाज को अपना प्रतिनिधि-कवि ठीक 
समय पर प्राप्त हो गया और क्योंकि वह अंधा या बहरा समाज नहीं था, इसलिए, उसने 
अपने कवि से लाभ भी तुरंत उठा लिये । 

सर संयद के समय से भारतीय इस्लाम के भीतर जो आन्दोलन चल रहे थे, वे इस 
बात की दलील थे कि इस्लाम शीघ्य ही किसी महाकवि को जन्म देने बाला है । कविता पर 
हाथ तो मौलाना हाली ने भी डाछा, किन्तु, वे इकबाल की पृष्ठभूमि तेयार करके रह गये, 
यद्यपि, यह सत्य हूँ कि हाली के हुए विना इकबाल का होना असंभव था ।* 


* उदाहरणार्थ, इस्लाम की गरिमा का आख्यान “'मुसहस' में हुआ और इस बात 
की ओर भी कविता में पहला संकेत हाछो का ही मिलता है कि भारतीय इस्लाम में 
हिन्दुत्व की संगति से विकृति उत्पन्न हुई हैं । यथा, 

वो दोने-हेजाजी का बेबाक बेड़ा, निशां जिसका अकसाये-आसम में पहुंचा, 
सजाहिस हुआ कोई खतरा न जिसका, न अम्सा में ठटका, न कुलूजम में झिझका। 


चोथा अध्याय ६०९ 


इकबाल को अपने पूर्व-पुरुषों से जो प्रेरणाएं मिलीं वे ये थीं कि इस्लाम दुरवस्था 
में है और उसके पुनरुद्धार के लिए बहुत बड़े प्रयास और बहुत बड़ी कुरबानी की जरूरत 
है । उद्धार के रास्ते दो बताये गये थे। एक तो यह कि मुसलमान यूरोप से विज्ञान और 
बुद्धिवाद को ग्रहण करें एवं पारलौकिक चिताओं को छोड़ कर इसी लोक में विजयी होने 
के लिए साहस और शूरता से काम लें । और दूसरा यह कि इन गुणों को पाने के लिए 
मुसलमानों को यूरोप की ओर देखने की आवश्यकता नहीं है । इस्लाम का अपना इतिहास 
ही इतना समुद्ध हैं कि उसमें से ये सारी शिक्षाएं निकाली जा सकती हें । इस पिछली बात 
को प्रमाणित करने के लिए मौलाना शिबली ने इस्लाम के सारे गरिमायुक्त इतिहास को 
उद्‌ं में बिखेर दिया था और जिस युग या समाज ने इकबाल को जन्म दिया वह इस इति- 
हास को पढ़कर भीतर ही भीतर गौरव और जोश से भरा हुआ था। इस पृष्यभूमि पर 
देखने से इकबाल के सिद्धान्त काफी स्वाभाविक हो जाते हैं और तब यह भी आइचयं नहीं 
होता कि उन्होंने खुदी की अहंकारयुक्त फिलासफी क्‍यों निकाली और क्यों उन्होंने रहस्य- 
वाद का तिरस्कार किया । 

सर मुहम्मद इकबाल का जन्म सन्‌ १८७३ ई. में और मृत्यु सन्‌ १९३८ ई. में हुई । 
वे स्यालकोट (पंजाब) के रहने वाले थे । लाहौर से उन्होंने एम. ए. पास किया था और 
केम्ब्रिज में उन्होंने दशेन का अध्ययन किया तथा म्युनिख से उन्होंने डाबटरेट की उपाधि 
प्राप्त की । उनके डाक्टरेट का विषय ईरानी रहस्मवाद था। १९०८ ई. में वे भारत छोटे 
और लाहौर में उन्होंने अपनी बैरिस्टरी आरंभ की । किन्तु, समय उनका कविता और 





किये पे सिपर जिसने सातो समुन्दर, वो डूबा दहाने में गंगा के आकर । 
वो वीं! जिससे तौहीद फैला जहां में, हुआ जलवागर हक ज्मीं-आसमां में, 
रहा शिक् बाकी न बहमो-ज्ञमां में, वो बदला गया आके हिन्दोस्तां में । 
(मुसहस ) 
हाली कहते हैं, इस्लाम का बेड़ा गंगा में आकर डूब गया, इस्लाम का रूप हिन्दुः 
स्तान में आकर बदल गया । इसी भाव को इकबाल ने और भी मामिकता तथा तीखेपन 
से कहा है ! जवाबे-शिकवा' में इकबाल ने ईश्वर के मुख से मुसलमानों को अनेक फटकार 
सुनवायी हें जिनमें एक यह भी है कि संस्कृति के क्षेत्र में मुसलमान हिन्दू बन गये हूँ, कि 
भारतीय प्रतिमा (प्रेमिका) के फेर में पड़कर वे ब्राह्मण हो गये हू । 
वज्ञे में तुम हो निसारी तो तमबदुन में हनूद, 
ये मसल्मां हें, जिन्हें देख के शरसाय बहुद ! 


बते-हिन्दी की मुहब्बत में बरहसमन भी हुए । (जवाबे-शिकवा ) 


१० संस्कृति के जार अध्याय 


दहान में ही जाता रहा | सन्‌ १९२२ ई. में उन्हें सरकार की ओर से सर' का खिताब 
मिला एवं सन्‌ १९३७ ई. में वे मुस्लिम लीग के सभापति चुने गये । सन्‌ १९२८-२९ ई. में 
मद्रास में उन्होंने इस्लाम पर छ: व्याख्यान दिये थे । उन व्याख्यानों से प्रभावित होकर 
ला इरविन ने उन्हें घ्मं ओर दर्शन पर व्याख्यान देने को आक्सफोर्ड भिजवाया । ये 
व्याख्यान ही उनके गद्य-लेख हे । बाकी उन्होंने जो कुछ कहा, कविताओं में ही कहा। 
इकबाल राउण्ड-टेबिल-कान्फरेंस में भी मुसलमानों का प्रतिनिधित्व करने को बुलाये 
गये थे । 

आरम्भ में इकबाल भी उर्दू के अन्य कवियों के समान गज़लें लिखा करते थे और 
कभी-कभी मुशायरों में भी जाते थे। इस्लाम की जागृति पर उनकी श्रद्धा अवश्य थी, किन्तु, 
तब तक उनके विचारों में राष्ट्रीयता भी भरपूर थी । वे हिन्दू-मुस्लिम-एकता के हामी 
और भारतीय स्वतंत्रता के समर्थक थे। तब तक मुसलमानों में यह भाव नहीं फंला था 
कि इस्लाम की उन्नति और भारत की स्वतंत्रता परस्पर-विरोधी बातें हें । उनका 'तरानए- 
हिन्द' (सारे जहां से अच्छा हिन्दोस्तां हमारा) और 'नया शिवाला” (सच कह दूं अय 
बिरहमन, गर तू बुरा न माने ) उन्हीं दिनों की रचनाएं हें । बल्कि, उनके “बाँगे-दरा' की 
अधिकांश कविताएं उनके उन्हीं दिनों की यादगार हें जब वे विचारों की एकांगिता में 
नहीं पड़े थे ।* 


के इकबाल उन दिनों भी इस्लाम के संबंध में कविताएं लिखा करते थे ॥ 
इन्हीं कविताओं से आक्ृष्ट होकर 'अंजुमने-हिमायते-इस्लाम' नामक संस्था ने उन्हें अपने 
यहां बुला कर उनका सम्मान किया था। किन्तु, वहां भी इकबाल ने अपने भाषण में हिन्दू- 
मुस्लिम-एकता की आवश्यकता की चर्चा की । 
इसी प्रकार, 'सर सैयद की लोहे-तुरबत' पर उन्होंने जो कविता लिखी उसमें 
उनका असांप्रदायिक दृष्टिकोण बहुत ही स्पष्ट हैँ । 
वा न करना फिरफाबन्दी के लिए अपनी जुबां, 
छिपके हैँ बेठा हुआ हंगाम-ए मह॒शर बहां । 
वसल के सामान पेंदा हों तेरी तहरीर से, 
देख, कोई दिल न दुख जाये तेरी तकरीर से । 
महफिले-नौ में पुरानी दास्तानों को न छेड़, 
रंग पर जो अब न आएं उन फिसानों को न छेड़ ६ 
(शेरो-शायरो से ) 
बा+>खोलता; वस्क-->मेल-मिलाप । 


चौया अध्याय ६११ 


बांगे-दरा के भाव हाली के मुसहस की अपेक्षा अधिक भारतीय हैं। हाली ने अपने 
पूरे काव्य में इस्लाम ही इस्लाम लिखा है। इकबाल के 'बांगे-दरा' का द्वार अधिक विशाल 
हैं । उसमें इस्लाम के साथ सिक्‍्ख मत और हिन्दुत्व के भी भाव झलक मारते हैं। 'नानक' 
और “राम' शीर्षक से लिखी हुईं दो कविताएं बांगे-दरा के कवि की राष्ट्रीयता के प्रमाण 
हैं। वैसे, हिन्दू-मुस्लिम-एकता की दृष्टि से विचार करें, तब भी 'बांगे-दरा' राष्ट्रीय काव्य 
ठहरता है । उसके भीतर ऐसी-ऐसी पंक्तियां भरी पड़ी हें जो किसी ऐसे हृदय से निकछ 
ही नहीं सकती थीं जिसमें राष्ट्रीय एकता के लिए बेचेनी नहीं रही हो | 'तरानए-हिन्द' को 
बाद देकर देखें, तब भी "नया शिवाला' के भाव बड़े ही तेजस्वी और पवित्र दीखते हें । ये 
भाव उस बेचन कवि के हैं जो हिन्दुओं और मुसलमानों से यह कहना चाहता है कि मन्दिर 
और मस्जिद को लेकर तुम अलग क्‍यों होते हो ? तुम्हारा आधार तो वह मिट्टी ह जिसपर 
ये दोनों इमारतें खड़ी हें। यह मिट्टी मन्दिर और मस्जिद, दोनों से बढ़कर पाक और 
पवित्र है । 
सिट्टी की म्रतों में समझा है तू, खुदा है । 
खाके-बतन का मुझ्ठ को हर ज्वर्रा देवता है ॥ 
इकबाल के क्षेत्र में आने के समय तक, अंगरेज बांटो और ९एज्प फरो' की नीति 
पर अमल करने लग गये थे और यह बात भ्रत्यक्ष हो गई थी कि यदि हिन्दू और मुसलमान 
आपस में नहीं मिले तो अंगरेज उनपर राज करते ही जायंगे। और इधर हिन्दू और मुसल- 
मान थे जो आपस में मिलकर एक होने का नाम नहीं लेते थे । इस स्थिति से देशभक्त 
कवियों को जो चोट लगती थी, वह चोट इकबाल को भी लगी थी । 


रुलाता हे तेरा नज्ञारा अथ हिन्दोस्तां मुझको, 
फि इबरतखेज़ है तेरर फिसाना सब फिसानों में 
दिया रोना मुझे ऐसा कि सब कुछ दे दिया गोवा, 
लिखा कल्के-अजल ने मुझको तेरे नोहरुवानों में । 
निश्याने-बगें-गुल तक भी न छोड़ इस बाग में गुलचों, 
तेरी किस्मत से रज्म-आरादयां हैं बागबानों में । 
छिपा कर आस्तीं में बिजलियां रखी हैं गरदूं ने, 
अनादिल बाग के गाफिल न बेठें आशियातों में । 
बतन की फिक्र कर सादां, सुसोबत आने वाली है, 
तेरी बर्बादियों के सशविरे हें आसमानों में । 

(ठस्वीरे-दर्द; बांगे दरा) 

इसी कविता में इकबाल आगे चल कर हिन्दू-मुरिलम-एकता को संभव बनाने की 


६१२ संस्कृति के चार अध्याय 


प्रतिज्ञां करते हें और कहते हें, 
न्‍ हवेदा आज अपने ज़स्मे-पिनहां करके छोड़गा, 
लहू रो-रो के गुलशन को परोशां करके छोड़ें गा । 
जलाना है मुझे हर शमए-दिल को सोज़े-पिनहां से, 
सेरी तारीक रातों में चिरागा करके छोड़ंगा । 
पिरोना एक हो तस्वोह में इन बिखरे दानों को, 
जो मुद्िकल हैँ तो इस मुश्किल को आसां करके छोड़ गा। 
काश कि इकबाल की यह प्रतिज्ञा पूरी हुई होती । काश कि जिस अंधकार में 
भारतीय एकता के लिए संघर्ष चल रहा था उसमें इकबाल अपनी इस लौ को तेज़ किये 
रहते । किन्तु, वह नहीं हुआ । क्‍यों नहीं हुआ, यह बात या तो इतिहास से स्पष्ट है अथवा 
अब तक वह लिखी नहीं गई हूँ । यह कैसे संभव हुआ कि एक महाकबि की शिखा ने अपनी 
दिशा बदल दी ? यह कैसे संभव हुआ कि इकबाल इस राष्ट्रीयता को छोड़कर मुस्लिम 
राष्ट्रीयता के स्वप्न को आकार देने लगे ? 
कारण, शायद, यह था कि राष्ट्रीयता के विरुद्ध मुस्लिम-समाज में अनेक तर्क फैले 
हुए थे। सर सैयद का यह उपदेश जीवित था कि मुसलमानों का कल्याण सरकार के साथ 
और कांग्रेस से अलग रहने में है । किन्तु, इकबाल सर सैयद की अपेक्षा कहीं बड़े मनुष्य 
थे। वे सरकार की भक्ति करने की ओर नहीं रूपके । बल्कि, भारत से बाहर इस्लामी 
देशों के साथ ब्रिटेन का जो बुरा बर्ताव था, इकबाल ने उसे भी सहन नहीं किया । सर 
सैयद की नीति पर चलने से तन तो हिन्दू स्वाधीन होते, न मुसलमान; और इकबाल 
स्वाधीनता के प्रेमी थे । इसीलिए, यह बात समझ में नहीं आती हैँ कि स्वाधीनतावादी होते 
हुए भी उन्होंने अपनी पहली आग को बुझने क्‍यों दिया और क्‍यों वे ऐसी बातें बोलने लगे 
जिनसे मुसलमानों में वीरता और निर्भवता तो जरूर जगी किन्तु, उन्हें यह पता ही नहीं 
चला कि इस वीरता को लेकर वे क्‍या करें। वीरता और निर्भवता का सबसे बड़ा 
उपयोग आजादी की लड़ाई को तेज़ करने में था, किन्तु, आजादी की लड़ाई को सफल 
बनाने से मुसलमान डरते थे। संभवतः, यह भय इकबाल के भीतर भी पहुंचा और 
उन्होंने प्रजा-सत्ता पर एक फब्ती कस दी जिसके पीछे जर्मन दाशंनिक नीत्से की प्रति- 
ध्वति सुनायी देती हैं । 
इस राज़ को इक मर्दे-फिरंगी ने किया फाश, 
हर चंद कि दाना इसे खोला नहीं करते। 
जमहरियत इक तर्ञें-हुक्मत हे कि जिसमें, 
बन्दों को गिना करते हें तोला नहीं करते । (बाले-जिबरील ) 


चोया अध्याय ६१३ 


जब इकबाल का मन भारतीय राष्ट्रीयता से बिदक गया, उनकी कल्पना एक 
भिन्न दिशा में मंडराने लूगी । वे तन-मन से इस्लाम के उद्धार में रूग गये । चंकि भारतीय 
प्रजातंत्र में मुसलमानों के प्रमुख सत्ताघारी होने की संभावना नहीं थी, द्र्वाल ने प्रजा- 
तंत्र को नकार दिया । चूंकि मुसलमान सारे विद्व में फैले हुए थे, इसलिए, उन्होंने एक 
ऐसी राष्ट्रीयता की कल्पना कर ली जिसका आधार देश नहीं, घर्मं था। और इससे भी 
आगे बढ़ कर उन्होंने इस्लाम को सर्वश्रेष्ठ धर्म, मुसलमान को सर्वश्रेष्ठ मानव और इस्लामी 
बखुत्व को राष्ट्रीयता का श्रेष्ठतम रूप मान लिया ।* इकबाल के पूर्व, सर सैयद, हाली, 
शझिबली और अमीर अली ने इस्लाम के संबंध में जो-जो कहा था उस सबका निचोड़ 
इकबाल की कविता में प्रविष्ट हो गया एवं पिछले समस्त आन्दोलनों का दर्शन इकबाल के 
काव्य से आप से आप तेयार हो गया ।| इकबाल के इस मत-परिवतंन से सभी प्रदतिशील 
लोग कराह उठे ।( 

( असरारे-खुदी के अंगरेजी अनुवाद 'सिक्रेट्स आव्‌ द सेल्फ' की भूमिका से ) 
“रमूजे-बेखुदी' में इकबाल ने इस भाव का पूरा विकास किया है। यथा, 
ब्रप्कट. (०0फ्रापप्गरए 
+* टंएटाल $5, १४05९ छाया लाएटपशालि/टा०6 

('रमूजे-बेखुदी' के अंगरेजी अनुवाद--'मिस्ट्रीज आव्‌ सेल्फलेसनेस' से ) 
मद इणएए7००, प्रग्रल 07 7९55, 7657९:६डॉजेट खंगाटा।९2एढे 0453 दि 3 777एवकालार 
अपफिटी ४8, ग्र 7९09, एाणरट दा्रठप्रणागे पीौगया उगागरर्ओं, 
('मिस्ट्रीज आव्‌ सेल्फलेसनेस' की भूमिका) 
$_ इकबाल-जैसे परिष्कृत मस्तिष्क और विशाल हृदय वाले राष्ट्र-कवि को 
यकायक संप्रदायवाद के दलूदल में फंसते देख लोग कराह उठे :-- 
हिन्दी होने पर नाज़ जिसे कल तक था, हिंजाज़ी बन बैठा, 
अपनी महफिल का रिन्द पुराना आज नमाज़ी बन बेठा । 
महफिल में छुपा है कंसे-हजीं, दीवाना कोई सहूरा में नहीं, 
पेगामे-जुनूं जो लाता था, इकबाल वो अब दुनिया में नहीं । 
ऐ मुतरिब ! तेरे तरानों में अगली-सो अब थो बात नहीं, 


यो ताजगीये-तखयील नहों, . बेसाख्तगीये-जय्बात नहीं । 
--आनन्दतारायण 'मुल्ला! (शेरो-शायरौ) 


द््४ संस्कृति के चार अध्याय 


भारतीय इस्लाम के जागरण में इकबाल का जो योगदान हैं वह अतुल और 
अपरिमेय है । मुसलमानों की सबसे बड़ी सेवा इकबाल ने यह की कि उनके हृदय में जो 
भाव अस्पष्ट थे उन्हें इकबाल ने सुस्पष्ट बना दिया; मुसलमान बेचैन जरूर थे, किन्तु, 
उन्हें इसका पता नहीं था कि वे चाहते क्‍या हैं । इकबाल ने उनके दिलों में एक कामना 
भर दी, उन्हें एक ख्वाहिश दे दी । जब इस्लाम अपने गौरव के काल में था, तब उससे 
मुसलमानों को साहस और आत्मगौरव की प्रेरणा मिलती थी । इस्लाम उन्हें बाघाओं 
और विपत्तियों को कुचल कर आगे बढ़ने की उत्तेजना देता था। इकबाल जिस युग में जन्में 
वह अपरिमित अवसरों का कार था । आज मौके बहुत ज्यादा हो गये हें उनसे फायदा 
उठाने में संघर्ष भी अत्यधिक करना पड़ता हैं। इकबाल ने चाहा कि इस संघर्ष में पड़ने 
की प्रेरणा धर्म से मिलनी चाहिए और, तदनुसार, उन्होंने इस्लाम के साहसी एवं संघर्ष- 
हील रूप को ताजा कर दिया और मुसलमानों के सामने श्रत्व के आदर्श को चमका कर 
रख दिया । 


कहते हैं, यूरोप में रहते-रहते इकबाल ने अपना जीवन-दशेन तैयार कर लिया था 
ओर जब वे स्वदेश लौटे तब उसी दर्शन के आधार पर उन्होंने भारतीय मुसलमातों में 
नवजीवन भरना आरंभ किया। यूरोप में उन्होंने तीन बातें देखीं । एक तो यह्‌ कि वहां के 
लोग जीवनी-शक्ति से उच्छल और बड़े ही क्रियाशील हैं। भारतवासियों के समान, हाथ 
. पर हाथ धर कर बैठे रहना उनका स्वभाव नहीं है | धर्म, दर्शन, विचार, परिस्थिति, जहां 
भी कोई बाघा उन्हें दिखाई पड़ती है, वे उस बाधा को निर्मूल कर देते हें। वे सतत आगे 
बढ़ने को उद्यत रहते हैं । और इसलिए सतत क्रियाशील भी । यूरोप में क्रियाशीलूता को 
इकबाल ने जीवन के पर्याय के रूप में देखा । यूरोप में इकबाल को दूसरी प्रमुख बात यह 
दिखाई पड़ी कि वहां के लोगों के सामने अवसरों का ढेर लगा हुआ हैं और वे उनका उप- 
योग करके जीवन का ऐसा आनन्द उठा रहे हँ जिसकी कल्पना भी भारत या एशियावासी 
नहीं कर सकते । एक अवसर से फायदा उठा कर लोग उसके आगे बढ़ जाते हैं और फिर 
आगे का अवसर हथिया कर उससे भी आगे चले जाते हें। इससे यूरोप में जीवन निरन्तर 
कार्य और निरन्तर प्रगति का रूप ले लेता हूँ । तीसरी बात यूरोप के विपक्ष में थी। यूरोप 
में वैज्ञानिक साधन बहुत है और सुख-भोग के. रास्ते और साधन भी अनन्त । फिर भी, 
वहां व्यक्ति का हृदय खोखला और उसकी आत्मा रिक्त रहती है ; फिर भी, वहां 
व्यक्तियों और राष्ट्रों के बीच छीना-झपटी के दांव-पेंच चलते रहते हैँ । यह बात इकबाल 
को बहुत भयातक लगी और वे इस निष्कर्ष पर पहुंच कर भारत लौटे कि आंख मूंद कर 
यूरोप की नकल करने से एशिया का भी विनाश होगा । 


इन अनुभवों का इकबाल के काव्य पर गहरा असर पड़ा । क्रियाशीलता उनकी 


चोथा अध्याय ई३ए 


कविता की सांस बन गई | वे जब तक जिये, मनुष्य को कर्मंठ बनने को प्रेरणा देते रहे, 
झसे बाघाओं को कुचल कर असंभव लक्ष्यों को प्राप्त करने को उत्तेजित करते रहे ।* उनका 
सिद्धान्त यह हो गया कि जीवन सतत क्रियाशीलता का नाम है ।| प्रगति जीवन का सबसे 
बड़ा तत्त्व है, कर्म से बढ़ कर और कोई दर्शन नहीं हो सकता तथा सारी सृष्टि क्रिया और 
प्रक्रिया से चालित है एवं जहां अकर्मण्यता और अग॒ति का वास है वहां मृत्यु बसती है । 
खतरों से घबराने को इकबाल ने सबसे बड़ी पराजय समझा और नौजवानों को उन्होंने 
आअन-चुन कर खतरों से खम ठोंक कर भिड़ने को उत्साहित किया ।] जवानी, उत्साह, 
निर्मयता और कमंठता को कहते हैं । बुढ़ापा, उदासी, असमर्थता और कायरता का नाम है । 
अतएव, इकबाल ने यौवन को वाढ्धक्य का गुरु बनाना चाहा ।$ अबतक धमं की शिक्षा 
यह रही थी कि मनुष्य झंझटों से दूर रह कर जीवन के पारलौकिक तत्त्वों पर विचार करें । 
डूकबाल ने धर्म के इस पक्ष की धोर निन्‍्दा की और वेराग्य तथा समाधि, होता को दह्वीन 





* सितारों से आगे जहां और भी हें, 
अभो इश्क के इम्तिहां और भी हैं ! 
कनाअत न कर आहलूमे-रंगो-ब्‌ पर, 
उमन और भी, आशियां और भी हैं । 
तू शाहीं है, परबाज्ञ है काम तेरा, 
तेरे सामने आसमां और भी हें । 


(बाले-जिबरील ) 
+ जुलामे-बहर्‌ सें खोकर संभल जा, 
तड़प जा, पेंच खा-खाकर बदल जा । 
नहीं साहिल तेरी किस्मत में अय मौज, 
उमड़कर जिस तरफ चाहे निकल जा । 
(बाले-जिबरील ) 


३ खतरपसन्द तबीयत को सोज्ञगार नहीं, 
यो गुलिस्तां कि जहां घात में न हो सेयाद। 
मुझे सज्ञा के लिए भी नहीं पसन्द वो आग 
कि जिसका शोला न हो तुन्दो-सरकशो-बेबाक । 


खिरद को गुलासोी से आज़ाद कर, 
जवानों को बूढ़ों का उस्ताद कर । 


प्प्ष 


(वाले-जिबरील ) 


६१६ संल्कृति के चार अध्याय 


बताया ।* इकबाल का यह प्रवृत्ति-मार्ग इस्लाम का पुराना मार्ग था। निवृत्ति 
या जीवन-त्याग की आदतें उसमें सूफियों ने डाली थीं। अतएव, इकबाल सूफीदर्शन 
के विरुद्ध हो गये। उन्होंने इस बात को बार-बार दुहराया है कि जीवन ध्यान और 
समाधि नहीं, बल्कि, भोग और आनन्द का विषय है। इकबाल की सबसे बड़ी देन यह है 
कि ऊंधते हुए भारतीयों को उन्होंने कमंठता की ओर प्रेरित किया और वीरतापूर्वक 
यह उद्घोष किया कि कर्मंठता से पुण्य नहीं बढ़ता है, वह स्वयं भारी पुण्य है, यहां तक कि 
अकर्मण्य मुसलमान से कर्मठ काफिर भी श्रेष्ठ हें । | उन्होंने यह भी लिखा है कि मुल्ला 
सो काफिर उसे बताते है जो ईश्वर को नहीं मानता है, किन्तु, में काफिर उसे कहता हूं जो 
खुद से इन्कार करता है, जो जीवन के आनन्द से मुंह फेरता है, जो संघर्ष और कमेंठता 
से दूर है । 

इकबाल की कविताओं का उद्देश्य मुसलमानों में प्रवृत्ति की लहर उठाना था, 
उन्हें झकझोर कर कर्म के पथ पर आरूढ़ करना था, उनमें निर्भगता और मर्दानगी जगानी 
थी। आरंभिक इस्लाम प्रवृत्ति-मार्गी धर्म था, उसमें जीवन से भाग कर ध्यान और समाधि 
में समा जाने की प्रेरणा नहीं थी। इस्लाम जीवन के सात्विक भोग की शिक्षा देने वाला धर्म 
था। ध्यान और समाधि की बढ़ती इस्लाम में सूफियों ने की । और सूफियों ने ही मुसलमानों 
को संन्यास एवं वेराग्य की भी शिक्षा दी । अतएव, इकबाल सूफियों की इस प्रकार की शिक्षा 
के विरुद्ध हो गए ।[ 





+ तेरी निगाह में हे मोजज्ञात की दुनिया, 
मेरी निगाह में हे हादसात को दुनिया । 
(सूफी से; बाले-जिबरीछ) 

(जावेदनामा ) 

+ असरारे-खुदी' में प्लेटो के निवृत्ति-मार्ग की निन्‍दा करते हुए इकबाल कहते 

हैं, 'प्लेटो कहता हैं कि जीवन का एकमात्र रहस्य मृत्यु है और दीपक का सुयश इसमें है कि 

वह शीघ्र बुझ जाय। प्लेटो के प्यालों में जो शराब है, उसे पीकर हमें नींद आने लगती है 

तथा कम का दृश्य-जगत्‌ हमारे हाथों से छूट जाता है। प्लेटो मनुष्य के वेश में वकरी और भेड़ 

है | 5०२२) उसने जिस लोक का चित्रण किया हें, वह अफीम के नशे से बेहोश है, प्लेटो ने 

अपने पंख तो खोले और वह आकाश की ओर उड़ा भी, किन्जु, वहां से लौट कर वह अपने नीड़ 
मेँ नहीं आ सका। 

असरारे-खुदी' में ही एक कविता इस्लामी साहित्य के सुधार को लक्ष्य करके लिखी 

कहते हें, इकबाल ने अपना दशशन नीत्से और बर्गसन की पुस्तकों के आधार पर तैयार 
किया था | नीत्से भी अफलातून के शांतिमय विचारों के विरुद्ध था, उसने भी बौद्ध मत और 
ईसाइयत की इसलिए निन्दा की है कि ये धर्म मनुष्य को अहिसक और कमजोर बनाते हैं, 
कि ऐसे धर्मों से मनुष्य का पौरुष नष्ट होता है, एवं घरती पर महामानव के अवतार की 
संभावना दूर पड़ती हैं । नीत्से का कहना था कि जब कमजोर लोग मजबूत लोगों के गुलाम हो 
जाते है, तब ये कमजोर लोग ही ईसाइयत-जैसे धर्म का आविष्कार करते हैँ कि उनके आवि- 
प्कार के प्रभाव में आकर शासक भी कमजोर हो जायें । नीत्से प्रजातंत्र का भी द्रोही था और 
कहा करता था कि दस गधों के जमा होने से भी एक घोड़े का दिमाग तैयार नहीं हो सकता । 
नीत्से ने युद्ध की भी प्रशंसा की है तथा प्राणियों में जो शक्तिमान्‌ हैं, उन्हें कमजरों की खा 
कर आगे बढ़ने के सिद्धांत का समर्थन किया है । 

नीत्से के समान, इकबाल भी जीवदया और अहिंसा सिखाने काले दर्शनों के विरुद्ध 
हो गये और इस्लाम में उन्होंने जो संशोधन किया, उससे जिहाद की कल्पना सार्थक दीखने 
गई है जिसमें सूफियों और सौंदर्यवादियों पर गहरी चोट है। “यह कवि तुम्हें विचारों के 
समुद्र में गर्क करता हैँ और कर्म के विश्व से तुम्हें अपरिचित बना देता हैं। हमारी 
(इस्लाम की) आग को इसी की सांसों ने बुझा दिया। इसी की बुलबुल ने गा-गाकर हमारे 
हृदयों में विष बोया । इसके गुलाबों के ढेर में एक सांप छिपा हुआ है। उसकी चमकती हुई 
शराब से सावधान रहो।” लोगों का ख्याक है कि यह चोट ईरान के सूफी कवि हाफिज 
पर है। 

(उद्धरण असरारे-खुदी के अँगरेजी अनुवाद सिक्रेट्स आँब्‌ द सेल्फ से) नीत्से के 
प्रवुत्ति-सम्बन्धी तुलनीय विचार :--- 

“कोई जिये क्‍यों ? जीना बेकार है । जीता सूखा पुआल पीटने के समान हैं। जीवन 
उस ज्वाला के समान है, जिसमें जलने पर भी जाड़ा दूर नहीं होता ।” पुराने जमाने की ऐसी 
बकवास आज भी ज्ञान की बात समझी जाती हैं क्योंकि वह प्राचीन है और चूंकि वह 
अनिवायेता की भाषा में कही गई है, इसलिए उसकी इज्जत और भी बढ़ जाती हूँ! शैली भी 
प्रतिष्ठा देने वाली चीज होती है ।* 

“लेकिन, ऐसा तो बच्चे बोलते हें। आग से उनकी उंगली जल गईं, इसलिए, वे 
अग्निमात्र से भागते हैं। ज्ञान की जो प्राचीन पुस्तकें हैं उनमें बचपने की बातें बहुत हैं । 

“जीवन आनन्द की खान है, लेकिन, जिसका पेट खराब है, उसके लिए सभी झरने 
जहर के झरने हें । 

“बे सारे सत्य झठ हैं, जिनके साथ आनन्द का बहहास नहीं है ।” 

० ३०० (दस स्पेक जरथुस्त्र 


६१८ संस्कृति के चार अध्याय 


लगी ।* उन्होंने एक बात पकड़ी और उस पर बे आग्रहपूर्वक अड़ गये । “मनुष्य में जीवन 
का जो केन्द्र-विन्दु है, वही उसकी खुदी या व्यक्तित्व हैं। व्यक्तित्व मनुष्य के भीतर की, 
संघर्ष या तनाव की स्थिति को कहते हैं । जब तक मनुष्य के भीतर तनाव की हालत मौजूद 
है, जब तक संघर्ष करने की उसकी योग्यता शेष है, तभी तक उसका व्यक्तित्व भी कायम है। 
तनाव के ढीला होते ही शिधिलता आरम्भ हो जाती है। चूंकि तनाव की स्थिति या व्यक्तित्व 
मनुष्य की सबसे बड़ी प्राप्ति है, उसे चाहिए कि आखिरी दम तक अपने भीतर उस शैथिल्म 
को न आने दे । जो भी बातें तनाव और संघर्ष को तेज करती हैं, वे ही हमें अमरता प्रदान 
करने वाली हैँ । इस प्रकार, व्यक्तित्व के विचार से ही जीवन के मूल्य उत्पन्न होते हैं, उसी से 
पाप और पुण्य का भी निर्धारण होता है। पुण्य वह है जिससे व्यक्तित्व की दृढ़ता बढ़ती 
है, पाप वह है जिससे उसका ह्वास होता है । कला, धर्म और आचार, सबकी परीक्षा इसी 
व्यक्तित्व की कसौटी पर की जानी चाहिए । अफलातून की मेंने जो आलोचना की है, वह, 
असल में उन सभी धर्मों और दाशंनिक सिद्धांतों की आलोचना है, जो जीवन नहीं, मत्यु 
को मानव-जीवन का आदर्श बतलाते हैं । जीवन की सबसे बड़ी बाधा भूत (मैटर) है और 
ये धर्म मेटर को जीत कर उसे आत्मसात्‌ करने के बदले मनुष्य को उसी से भाग खड़े होने 
की शिक्षा देते हैं ।” 

/........बौद्ध धर्म, ईरानी रहस्यवाद और उनके समान अन्य सारी आचार-पद्धतियां 
हमारे उद्देश्य के प्रतिकूल हैँ, उनसे हमारा काम नहीं चलेगा | फिर भी, उनका थोड़ा-बहुतत 
उपयोग हो सकता हैँ, जैसे कि काम से थके मनृष्य के लिए कभी-कभी अफीम और नशे की 
भी जरूरत होती है । ऐसे दर्शन, ऐसे विचार, और ऐसे कार्य जीवन की धूप में रात की अँधि- 
याली रचते हैं ।'| 

इसी से मिलता-जुलता इकबाल का खुदी' विषयक सिद्धांत हे जिसे लेकर विद्वानों 
में काफी माथा-पच्ची रही है, और जिसके कारण मुल्लाओं ने इकबाल का विरोध भी किया 
था । खुदी क्षे कुछ लोग आत्मा या रूह का अर्थ लेते हें । अब तक के सभी धर्मों ने आत्मा का 
गुण विनय और निर्मलता कहा था, किन्तु, लोग यह देख कर विस्मित रह गये कि इकबाछू 
इसका प्रयोग अबाघ वीरता और अहकार के पर्याय के रूप में करते हें । 

* “रमूजे-बेखुदी' में तीर तलवार से कहता हैँ कि “तुम्त में जो आग है, वह परमे- 
इवर की सर्वेशक्तिमत्ता का तेज है। तुम्हारी छाया में स्वर्ग विजेताओं की प्रतीक्षा करता है ।” 
उसी पुस्तक की एक दूसरी कविता में इकबाल कहते हें, तलवार धर्म की तेजस्विता के लिए 
जीती है। वह जब भी म्यान से बाहर निकलती है, केवल धर्म की रक्षा करने के लिए।” 

(“रमूजे-बेखुदी' के “द मिस्ट्रीज आव्‌ सेल्फलेसनेस' नामक अंग्रेजी अनुवाद से) 

* 'सिक्तेट्स आव द सेल्फ की' भूमिका में उद्धृत इकबाल का मत । 


सोथा अध्याय ६१९ 


[दिल को कर बुलन्द इतना कि हर तकदोर के पहले 
खूदा अन्दे से खुद पूछे बता तेरी रज़ा कया है? 

किन्तु, इकबाल की खुदी आत्मा नहीं, मनुष्य के व्यक्तित्व का पर्याय हैं। इकबाल 
आत्मा और शरीर को दो नहीं, एक मानते हें । अतएव, जो गृण शरीर का है, वही आत्मा 
का भी होना चाहिए, अथवा जो गुण आत्मा का है, वही शरीर में भी आना चाहिए । अपनी 
खुदी की फिलासफी की व्याख्या करते हुए वे कहते हें कि “मनुष्य का नैतिक और धामिक 
आदर्श जीवन को स्वीकार करना है, उसे ठुकराना नहीं । और इस आदर्श की प्राप्ति वह 
व्यक्तित्व के विकास द्वारा करता हैं। व्यक्तित्व औरों से भिन्न तथा अपने अधिक अनुरूप 
होने को कहते है। सबसे अधिक भिन्न व्यक्ति ईश्वर हैं! इसी लिए, कुरान की आज्ञा हैँ कि अपने 
भीतर उन गुणों का विकास करो, जो ईइवबरीय हैं । अतएवं, मनुष्य जब ईश्वर के समान 
:बनने की कोशिश करता है, तभी उसका व्यक्तित्व औरों के व्यक्तित्व से अधिक 
भिन्न होने लूगता है। खुदी इसी व्यक्तित्व के विकास का चरम-विन्दु है जहां पहुँच कर मनुष्य 
केवल अपने समान आप रह जाता है । ईश्वर क॑ जो अधिक से अधिक समीप हैं, मनुष्यों में 
वही अधिक से अधिक श्रेष्ठ और महान्‌ हैं । और ऐसा नहीं होता कि एक दिन वह ईहइवर में 
समा जाता है, प्रत्युत, यह कि काल पाकर वही ईश्वर को अपने भीतर लीन कर छेता हूँ। 
सच्चे मनुष्य में केवल भूत (मैटर) ही नहीं समाते, उसके भीतर ईश्वर भी विलीन हो जाता 
है ।* जीवन का लक्षण है कि वह प्रत्येक बाधा को आत्मसात्‌ करके आगे बढ़ता जाता हैं । 
जीवन का दूसरा लक्षण यह हैं कि वह रोज अपने भीतर नई-नई इच्छाएँ और नई-नई काम- 
नाएँ उत्पन्न करता है और उन्हें प्राप्त करके फिर नई कामना लेकर नए लक्ष्य की ओर बढ़ 
जाता हैँ।| जीवन की सबसे बड़ी बाघा प्रकृति है, किन्तु, प्रकृति भी बुरी नहीं कही जा सकती 
क्योंकि उसी की बाधा के कारण जीवन की अन्तहित शक्तियों को प्रत्यक्ष करने का अवसर 
मिलता है ।” 





# क्राफिर कि यह पहचान कि  आफाक में गुस हैं, 
भसोसित को भरह पहचान कि गुस इससें हे आफाक । 
(अफाक-- दुनिया ] 
जंचते नहीं कुंजजको-हमासम इसको नजर में, 
जिबरोलो-सराफील का संयाद हैँ मोमिन । 
[जिबरील-सराफील, दो देवदूतों के नाम ॥] | 
हा (बाले-जिवरीरछ ) 
+' जीवन अन्वेषण के बीच है, उसका जन्म अज्ञात इच्छाओं के भीतर से होता है । 
'अपने हृदय में कामनाओं को जिलाये रखो, अन्यथा तुम जिस मिट्टी से निर्मित हुए हो, वह 
कब्र बन जायेगी। (असरारे-खुदी ) । 


६२० संस्कृति के चार अध्याय 


खुदी और प्रेस का समन्वय करते हुए इकबाल ने लिखा हैँ कि “खुदी की दृढ़ता इश्क 
से आती हूँ। इस शब्द का प्रयोग मैंने व्यापक अथ में किया है। यहां इसका अर्थ दूसरों को 
आत्मलीन या आत्मसात्‌ करना हूँ । इसका सबसे ऊँचा रूप मूल्यों और आदझों का निर्माण 
तथा उन्हें प्राप्त करने का प्रयास है । प्रेम के कारण प्रेमी और प्रेमिका दोनों अनूठे, दोनों औरों 
से भिन्न हो जाते हे । अतएव, जो सबसे अनूठा व्यक्तित्व (अर्थात्‌ ईश्वर) हैं, उसकी 
अनुभूति का प्रयास प्रेमी के व्यक्तित्व को भी अनूठा बना देता है। किन्तु, प्रेम यदि व्यक्तित्व 
को बढ़ाता है, तो सवाल (याचना ) उसे कमजोर भी करता हे।* जो बेटा बाप के धन पर 
जीना चाहता है, वह सवाली है, याचक है । ऐसे ही, वे सभी लोग हें जो दूसरों के विचारों पर 
जीवित रहना चाहते हें । अतएव, व्यक्तित्व की रक्षा और विकास का उपाय यह हैं कि 
हम याचना करना छोड़ दें ।न॑ 

इकबाल खुदी के तीन नियम मानते हें । पहला यह है कि साधक घर्म की आज्ञा माने । 
दूसरा यह कि वह अपने ऊपर नियंत्रण रखे जो खुदी या आत्मचेतना का सबसे बड़ा प्रमाण है 
तथा तीसरा यह कि वह पृथ्वी पर भगवान्‌ का प्रतिनिधि (नायब या वाइस-रिजेंट ) बन कर 
रहे या राज करे ।| 


के “ईंदवर उसे प्यार करता हैँ जो अपनी जीविका आप कमाता है। उस व्यक्ति 
को धिक्कार हं जो अपनी रोटी दूसरों की मेज से पाता हैं। ........वह मनुष्य धन्य है जो घृष 
में प्यास से जलने पर भी खिजर से एक प्याला पानी नहीं मांगता .......भीख में मिला हुआ 
समुद्र भी ज्वालोदधि हूँ । अपने हाथों से संचित थोड़ी-सी शबनम भी उससे श्रेष्ठ और सुस्वादु 
होती है ।” (असरारे-खुदी ) । 

| 'सिक्रेट्स आव्‌ द सेल्फ' की भूमिका से । 

| “जो भी सूरत और सितारों पर हुक्म चछाने का अभिलाषी हैँ, उसे पहले 
धर्म का हुक्म सानना चाहिए । .....तारे भी अपने लक्ष्य की ओर किसी धर्म के सामने मस्तक 
नत किये हुए चलते हें ।” 

“जो अपने ऊपर हुक्म चलाने की योग्यता से हीन है, वह दूसरों के हुक्म में रहेगा ।” 

“यदि तुम अपने ऊंट को बस में रख सके तो सारा संसार तुम्हारे बस में हो जायगा ।” 

“पृथ्वी पर ईश्वर का प्रतिनिधि बनकर राज करना श्रेष्ठ है। उसी नायक के व्यवितित्व 
में सामञजस्य भरने के लिए मुट्ठी भर धृललों की धरती ऊपर उठ रही है | इसी धूल से वह 
विजेता उत्पन्न होगा । ओ भाग्य पर सवारी करने वाले वीर ! उठो। क्रांति की अंधियाली 
के प्रकाश ! अब प्रकाश में आओ। जीवन का मंच अन्धकारपूर्ण है, इसमें किरणें छिटकाओ । 
राष्ट्रों के कोलाहल को शांत करो । उठो और मिल्लत (इस्लामी ख्रातृत्व) की वीणा में 
अपना सुर भरो। जो युद्ध खोज रहे हैं, उन्हें शांति का संदेश दो ।” (सिक्रेट्स आव्‌ द सेल्फ ) 


चोथा अध्याय ६२१ 


इकबाल जिसे ईश्वर का वाइस-रिजेंट या नायब कहते हैं, वह नीत्से के महामानव 
(सुपरमैन ) का अरबी अनुवाद है। नीत्से ने ईश्वर का नाम नहीं लिया, इतना फर्क अवश्य 
दीखता है, किन्तु, बाकी बातों में नीत्से के 5परमैंन और इकबाल के वाइस-रिजेंट में कोई भेद: 
नहीं हैं।* इकबाल कहते हैं, यह नियावतें-इलाही ([)एग6 ८लए८हएुटएटफए) 
पृथ्वी पर मनुष्य के विकास का तीसरा और अन्तिम सोपान है । नायव पृथ्वी पर भगवान्‌ के 
प्रतिनिधि-स्वरूप हैं। वह खुदी की पूर्णतम प्रतिमा और मानवता की मंजिल है । हममें जो 
मानसिक अज्ञांति और विरोध है, वह नायव में जाकर अपना समाधान पा छेती है। उपमें 
उच्च से उच्च शक्तियां उच्च से उच्च ज्ञान से मिलकर एकाकार रहती हैं। उसझे जीवन, 
विचार और कर्म में बुद्धि और सहज प्रवृत्ति में विरोध नहीं रहता । मानदता ऊँ वृक्ष का दह 
अन्तिम फल होगा एवं मनुष्यता ने आज तक विकास वी जो वेदनाएँ सही ६, वे नाथव के 
अवतार के साथ सार्थक हो जायेंगो । मनुष्यों का सच्चा शासक नायब ही होगा क्योंकि उसका 
शासन धरती पर परमात्मा का शासन होगा। वह विकास का अन्तिम बिन्दु होगा। विकास के 





* नीत्से की कल्पना की भाषा यह है। “में तुम्दें महामानव के विषय में समझता 
हूँ | मनुष्य वहु चीज है जिससे मनुष्य को आगे जावा है। सनप्यता की सीमा पार करने के 
लिए तुमने क्‍या किया है ? सभी जीवों ये अपने से आगे के जीव तैयार किये और तुम भाटे 
के वेग में बहकर पीछे जाना चाहते हो ? तुम्हें पीछे हटकर पशु बन जाना पमंद है, किन्तु, 
तुम मनुष्य से आगे बढ़कर महामनुप्य नहीं बनोगे ? दनदर मनुष्य के आगे क्या है ? केवल 
हँसी की चोज, केवल ग्लानि का पात्र | जो स्थिति बन्दर की मनुष्य के आगे है, वही स्थिति 
मनुष्य की महामनुष्य के सामने होगी। तुम कीट से बढ़कर मनुप्य हुए हो | किन्तु, अभी 
भी तुममें कीटों की संख्या कम नहीं है। एक समय तुम मककंट थे और आज भी मनुष्यों में 
मर्कंटता मर्कटों से भी अधिक हैं । 

/........इस पथ्वी का सारा अर्थ महामानव हैं । अपने संकल्प को जगाकर तुम भी 
कहो कि पृथ्वी का सारा अर्थ महामानव है । 

/........मनुष्य लक्ष्य नहीं, सेतु है । उसका सबसे प्यारा गुण यह है कि वह ऊपर जा 
रहा है और नीचे आ रहा है। ......... मैं उन्हें प्यार करता हूँ, जो नीचे जा रहे हें, जो पृथ्वी को 
कूर्बानी चढ़ा रहे हें कि महामानव की पृथ्वी अस्तित्व में आये । में उन्हें प्यार करता हूँ जो ज्ञान 
के लिए जीते हैं जिससे कि महामानव का अवतार हो । महामानव के अवतार की कामना, 
यही उनकी अधोयात्रा है ...... में उसे प्यार करता हूँ जो श्रम कर रहा है, आविष्कार कर 
रहा हैं, जिससे कि महामानव का भवन तैयार हो, जिससे कि महामानव के लिए धरती, 
पशु और पौधे तैयार हों ।” 

(नोत्से कृत “दक्ष स्पेक जरथुस्त्र' से ) 

क्रम में हम ज्यों-ज्यों आगे बढ़ते हें, त्यों-त्यों हम नायब के समीप होते जाते हें । और उसके 
पास पहुँचने की कोशिश में हम अपने आपको ऊपर उठाते जाते हैं । मनुष्य के शरीर और 
मन का सम्यक्‌ विकास वह शर्त हैं, जिसके विना नायब का जन्म नहीं होगा । आज तो वह सिर्फ 
कल्पना है, विचार और आदर्श है, किन्तु, मानवता का विकास होते-होते मनुष्यों की ऐसी 
जाति उत्पन्न होगी, जिपके सदस्य बहुत कुछ अनूठे व्यक्तित्व वाले होंगे और ऐसे ही माता- 
पिता से नायब उत्तन्न होगा | इस प्रकार, पथ्वी पर परमात्मा के राज्य का अर्थ यह है कि 
यहां जो प्रजातंत्र कायम होगा, उसके सदस्य अनूठे व्यक्तित्व वाले होंगे, जिनका मुखिया वह 
व्यक्ति होगा, जिसका व्यक्ति .ब सबसे अनूठा, सबसे भिन्न होगा । इस आदरशें जाति की झांकी 
नीत्से ने भी देखी थी, किन्तु, नास्तिक और अमीरों का पक्षपाती होने के कारण, उसने अपनी 
कल्पना को कुरूप बना दिया ।* 
आज की भाषा में, नीत्से की कल्पना का महामानव फासिस्ट कहा जायगा, किन्तु, 
इकबाल की कल्पना का महामानव किसी प्रकार का प्रजातंत्री मनुष्य हैँ । हां, इतना इजाफा 
हम और कर सकते है कि वह मुसलमान होगा, क्योंकि पाश्चात्य ढंग की प्रजा-सत्ता इकबाल 
को पसंद नहीं थी । उन्होंने लिखा हैं कि यूरोप का प्रज्ञातंत्र यूरोपीय समाज के आर्थिक 
उद्धार के क्रम में प्रकट हुआ | इसीलिए, उसके भीतर समाजवादी और अराजकतावादी 
आन्दोलनों का आतंक व्याप्त है । किन्तु, नीत्से इस झुण्ड-शासन से घृणा करता हैं और जन- 
साधारण के ऊपर कोई भरोसा या विश्वास नहीं रख कर समस्त उच्च संस्कृति का घ्येय 
महामानवों की एक खास जाति का उद्भव और विकास बताता है। किन्तु, क्या जनसाधा- 
रण, सचमुच ही, इतना अपदार्थ है ? इस्लामी प्रजातंत्र का जन्म आथिक अवसरों के विकास 
से नहीं हुआ । इस्लाम में प्रजासत्ता या जमहूरियत एक आध्यात्मिक सिद्धांत है जिसका 
आधार यह भाव हूँ कि प्रत्येक व्यक्ति के भीतर अनन्त संभावनाएँ छिपी हुई हें जिनका विकास 
चरित्र विशेष के पालन से किया जा सकता है । इन्हीं साधारण व्यक्तियों में से इस्लाम ने 
अदभुत मनुष्य तैयार किये थे, जिनका जीवन और जिनकी शक्ति अत्यंत उत्तम थी । इस दृष्टि 
से क्या इस्लाम का आरम्भिक प्रजातंत्र नीत्से के प्रजातंत्र-विरोधी मतों के खंडन की दलील 
नहीं है ? '+॑ 
कवि जैसे संस्कारों में पलता है, उसकी भावना भी वैसी ही हो जाती हैं। इकबाल को 
पढ़ते हुए कदम-कदम पर यह अनुभव होने लगता है कि यूरोपीय राष्ट्रों से इस्लाम का संघर्ष, 
इंग्लेण्ड द्वारा टर्की की कुसेवा, और ईसाइयों द्वारा इस्लाम की आलोचना उन्हें याद थी । 
* “सिक्रेट्स आव्‌ द सेल्फ की भूमिका से । 
+ 'सिक्रेस आव्‌ द से फ' को भू का से 

इसीलिए, जे, मौका मिलते ही, यूरोपीय सम्यता पर डंक मार बैठते हें ।#* यह भी अनुभव 
होता हैं कि सर सैयद, हाली, चिरागअली, अमीरअली और सबसे बढ़ कर, मौलाना 
शिबली ने मुसलमानों में अपने धर्म और इतिहास के प्रति जो गौरव जगाया था, उसका संस्कार 
इकबाल में अत्यंत प्रबल था । इसीलिए, वे इस्लाम के सिवा और किसी धर्म की प्रशंसा करने 
में असमर्थ रहे।| साथ ही, भारत में चूंकि प्रजासत्ता मुसलमानों को पूरी अनुकूल नहीं 
दीखती थी, इसलिए, उन्हंने राष्ट्रीयता और प्रजासत्ता, दोनों में अपना विश्वास खो दिया। 
खिसकते-खिसकते, वे एक्र ऐसी जगह जा पहुँचे, जहां देश, राज्य, इतिहास, तथा शासन की 
एकता और एक साथ जीने-मरने और संघर्ष करने की बातों का राष्ट्रीयता के साथ कोई 
सम्बन्ध नहीं था । किन्तु, राष्ट्रीय भाव इकबाल मुसलमानों में भरना जरूर चाहते थे। अतएव, 
उन्होंने उपदेश किया कि विश्व भर में फैले हुए मुसलमान राष्ट्रीयता के एक सूत्र में आबद्ध 
किये जा सकते हैं ।$ किन्तु, तफसील में आने पर यह कल्पना उन्हें भी कठिन जान पड़ी । 
अतएव, उन्होंने सोचा कि “अभी तो यही संभव है कि प्रत्येक मुस्लिम राष्ट्र अपने भीतर डूब 


* तेरी हरीफ है था रब, सियासते-अफरंग, 
सगर, हैँ इसके पुजारी फकत अमसोरो-रईस ॥ 
बनाया एक हो इबलोस आग से तू ने, 
बनाये खाक से उसने दो सद हज़ार इब्लोस ॥ 
८ भर > 
तुम्हारी तह॒ज्ञीब अपने खंजर से आप हो खुदकुशी करेगी । 
जो शाखे-नाजुक पे आशियाना बनेंगा नापायदार होगा। 

+ “मेरे बाद और कोई पैगम्बर नहीं होगा | यह ईश्वरीय आज्ञा हैं ।” 

“मुसलमान सबसे विरत होकर ईश्वर में अनुरक्‍्त रहता हैं और ऐलान करता हैँ कि 
मनुष्य जाति में हमसे आगे और कोई नहीं है । (रमूजे-बेखदी ) 

+ “हमारा अस्तित्व किसी एक स्थान के घेरे में नहीं है । हमारी शराब की तेजी 
किसी एक प्याले में मह॒दूद नहीं है । हमारी सुराही की मिट्टी चीनी भी हैं और हिन्दुस्तानी भी । 
हमारे शरीर की घूल टर्की की भी है और सीरिया की भी । मगर, हमारा दिल न तो हिन्दु- 
स्तान में है, न सीरिया और रूम में । इस्लाम को छोडकर हम किसी भी पितृदेश में विश्वास 
नहीं करते ।” 

“जानते हो कि मुहम्मद अपनी जन्मभूमि मक्का को छोड़कर मदीना क्‍यों भाग गये ? 
हिजरत मुसलमान का ईमान हैं; हिजरत उसके जीवन में स्थायि व भरती है। इसका 
अर्थ है संकीर्णता को छोड़कर विश्ञालता में पहुँचना, दाबनम को छोड़कर समुद्र पर विजय॑ 
पाना ।” (रमजे-व्रेख्ु दो ) 


|अ«-«---५म»-»» 

कर विचार करे, अपना सारा ध्यान अपने आप पर केन्द्रित करे । फिर, जब ये सबके सब 
सुदृढ़ और बलवान्‌ हो जायें, तब उन्हें छेकर प्रजातंत्रों का एक सम्मिलित परिवार खड़ा किया 
जा सकता है । सच्ची और प्राणवती एकता किसी पर ऊपर से लछादी नहीं जा सकती । इसके 
लिए आवश्यक होगा कि प्रत्येक प्रजातंत्र की स्वाधीनता बरकरार रहने दी जाय । उनके 
आपसी तनाव और आनुवंशिक (रेसियल ) ह्ंद्व परस्पर सामञ्जस्य में ले आये जाये और 
उन राबके बीच एकता का वह भाव प्रतिष्ठित रहे जो समान आध्यात्मिक उमंगों से प्रवा- 
हित होती है । मुझे तो ऐसा दीखता है, मानो, परमेश्वर धीरे-धीरे हम सबको यह बता रहे 
हैं कि इस्लाम राष्ट्रीयता नहीं है, वह साम्राज्यवाद भी नहीं है, असल में, वह राष्ट्रों का समूह 
है जो देशगत सीमाओं को केवल नाम और सुविधा के लिए ही अंगीकार करता है, अपने 
सदस्यों के सामाजिक क्षितिजों को सीमित करने को नहीं ।/* यही मनोदशा थी जिसने 
उन्हें बांगे-दरा के वातावरण से बाहर निकाल दिया। यही वह मुद्रा थी जिसमें इकबाल इस्लाम 
को भारत से बाहर ले जाने को अपना श्रेष्ठ सुकर्म समझने लगे । और यही वह पीड़ा थी 
जिसने उतके भीतर पाकिस्तान की कल्पता प्रस्फुटित की । संयोग की बात थी कि जब वे सन्‌ 
१९३० ई० में मुस्लिम लीग के सभापति हुए तब अखिल भारतीय मंच से पहले पहल उन्हीं 
के मुख से पाकिस्ताव गब्द निकछा और उन्ह,ने पाकिस्तान प्राप्त करने का दर्शन तैयार कर 
दिया । जिससे हिन्दुओं से अछूग होकर मुसहूमानी राज बसाने की मांग में मुसलमानों 
को जो संकोच होता था, वह जाता रहा | 
माडने इस्लाम इन इण्डिया' के लेखक ने एक स्थान पर इकवाल को विफलुताबोध 
(फ्रस्ट्रेशन ) का कवि कहा है और ऊपर के संदर्भ में उनकी निराशा प्रत्यक्ष है भी । खिलाफत 
के टूट जाने पर भी, इकबाल इस आशा में रह कि फिर कोई खिलाफत तैयार हो सकता है 
और जिसके अधीन झंसार के तीस करोड़ मुसलमान एक धर्मसूत्र में आवद्ध रहेंगे । किन्तु, 
वह नहीं हुआ। तुर्कों का साम्राज्य खंडित हो गया | खिलाफत अदृश्य हो गया। टकीं ने 
अपने को धर्म-राज्य मानना छोड़ दिया और अरबी राज्य टूटकर कई स्वाधीन एवं अर्दे- 
स्वाधीन राज्यों में वैँट गया। यह इस्लाम के विघटन का दृश्य था जिसे इकबाल बर्दाश्त नहीं 
कर सके | अतएव, इस्लाम का विश्वराज्य, स्थापित करने को छोड़ कर उन्हें, मुसलमानों 
की उन्नति का और कोई उपाय पसंद नहीं आया । 


* रिकांस्ट्रक्शन आव्‌ रिलीजियस थाट इन इस्लाम । 

' पिछले युद्ध के दिनों में आरबेरी ने इस्लाम टु डे' नामक एक पुस्तक निकाली 
जिसमें सर हसन सुहरावर्दी का एक रुख हे । इस लेख में भी लेखक ने कहा हूँ कि पाकिस्तान 
की मांग भारत के विभाजन की मांग नहीं हैँ। वह विभाजन की मांग तो थी ही, मगर आरम्भ 
में शर्म से अच्छे लोग बसा नहीं कहते थे ।---लेखक 

कोई-कोई लेखक इकबाल पर यह आरोप भी लगाते हैं कि उन्होंने लोगों की क्रिया- 
दक्ति को उभार कर उसे चंचल तो कर दिया, किन्तु, वे यह बताना भूल गए कि क्रिया- 
शक्ति का उपयोग किस ध्येय की प्राप्ति के लिए किया जाय। यही कारण है कि हर तरह के 
आदमी उनका नाम छकेकर उछलने लगे और प्रत्येक प्रकार के कर्मठ आन्दोलन को उनसे 
समर्थन मिलने लगा । यहां विचारणीय यह है कि पाकिस्तान का नाम देकर इकबाल ने 
भारतीय मुसलमानों को किसी प्रम में नहीं रखा, किन्तु, यह नाम उन्होंने काव्य में नहीं, 
राजनीति के मंच सें लिया था ) कवि के लिए तफसील में जाकर नक्शा बनाना संभव नहीं 
होता । वह तो बादल है जो वरस जाता है । यह कैसे संभव है कि वादल बरसे भी और अपने 
पानी को किसी खेत में जाने दे एवं बाकी खेतों में जाने से उसे रोक रक्‍खे ? कवि 
डायनिमो' है जो शक्ति क्षरित करता है । उस शक्ति का उपयोग किस उद्देश्य के लिए किया 
जाय, इसका निर्धारण करने वाले और लोग होते हैं । 

इकबाल दलित जाति के कवि थे, इसलिए उनमें बेचैनी का होना स्वाभाविक था 
और चूंकि इस जाति के दलन का सबसे बड़ा कारण उसकी निश्चेप्टता थी, इसलिए, इकबाल 
नें सबसे अधिक जोर भी कर्मण्यता पर ही दिया ।* सुकर्म की प्रशंसा तो सभी करते हें। 
इकबाल ने अकर्मण्य की अपेक्षा उस व्यक्ति को भी शष्ठ समझा जो और नहीं तो गलतियां 
ही करता रहता है ।| धर्म के बाह्य आडम्बरों की निन्‍्दा तो सब दिन से होती आई थी। 
इकबाल की विशेषता यह है कि उन्होंने आडम्बरों को पुण्य की विक्ृति नहीं, सीधे पाप 
कहा। उनका ध्यान मुसलमानों की गरीबी पर था || उनका ध्यान संसार की पूंजीवादी 

* खुदा तुझे किसी तूफाँ से आशना कर दें, 

कि तेरे बहर्‌ की मौजों में इज्तराब नहीं । 

तुझे किताब से मुमकिन नहीं फिराग कि तू, 

किताबख्वां है, मगर, साहबे-किताब नहीं । 
(तालबे-इल्म; बाले-जिवरील) 

7 तू समझता नहीं अय जाहिदे-नादां इसको, 
रइके-सद सिज्दा हे एक लगज़िशे शतानिये-दिल । (बांगे-दरा ) 

| वो फाकाकश कि सौत से डरता नहीं ज्ञरा, 
रूहे-मुहम्मर इसके बदन से निकाल दो । (बाले-जिबरोल) 


>< >< >< 
बुतखाने के दरवाजे पे सोता हैँ बरहमन, 
तकदीर को रोता है मुसलूमां तहे-सेहराब । (बालें-जिबरील) 


६२६ संस्कृति के थार अध्याय 


व्यवस्था पर था, जिसके अधीन अमीर गरीब को लूटते रहते हैं। * ऐसी अवस्था में धर्म 
यदि गरीबों को संतुष्ट रहने को कहे,दु:खों को उनके अपने कर्मों का फल बताकर उन्हें निरचेष्ट 
रहने का उपदेश दे तो धर्म मनुष्य की प्रगति का बाधक बन जाता है । अतएव, इक़बाल ने 
असंतोष और बेचनी को पौरुष का लक्षण बताया, क्योंकि जो संतुष्ट है, उसकी क्रिया ढीली 
और प्रयत्न शिथिल पड़ जाते हें ॥ 

इकबाल ने अनवरत कम, निरन्तर संघर्ष और सतत निर्भय प्रयास का जो दर्शन 
तैयार किया, वह केवल मुसलमानों ही नहीं, हिन्दुओं तथा अन्य जातियों के लोगों के भी 
फायदे की चीज थी । किस्तु, चूंकि उन्होंने कर्म की दिशा का संकेत नहीं किया, न यही 
बताया कि हिंसा, उत्पात और व्यथे की हलचल कर्म नहीं, कुकर्म हैं || इसलिए राजनीतिज्ञों 


* उठठो, मेरी दुनिया के गरोबों को जगा दो, 
कार्खे-उटम्रा के दरो-दीवार हिला दो ॥। 
जिस खेत से दहकाँ को मयस्सर न हो रोजी, 
उस खेत के हर खोसये-गन्दुस को जला दो । (बाले-जिबरील) 
टर मर गर्य 
बता क्‍या तेरी जिन्दगी का हूं राज्ञ ? 
हज़ारों बरस से हे तु खाकबाज्ञ । 
उसी खाक में दब गई तेरी आग, 
सहर को अज्ां हो गई, अब तो जाग । 
(पंजाब के दहफान से; बाले-जिबरील) 
गो इसकी खुदाई में महाजन का भी है हाथ, 
दुनिया तो समझती है फिरंगी को खुदावन्द । (बाले-जिबरील) 
| है बहो तेरे ज़माने का इमामे बरहक़, 
जो तुझे हाजिरो-मौजूद से बेज्ञार करे। 
मौत के आइने में तुशझको दिखाकर रुखे-दोस्त, 
जिन्दगी तेरे लिये और भी दुश्वार करे। 
दे के एहसासे-जयां तेरा लहु गरमा दे, 
फल, की शान चढ़ाकर तुझे तलवार करे। (बाले-जिबरील) 
7 उदाहरण के लिए, नीचे की पंक्तियां देखी जा सकती हैं जिनके भाव हिसा 
शौर उत्पात के समर्थक होने के अतिरिक्त और कुछ हो ही नहीं सकते । 
हमामो-कबूतर का भूखा नहीं में, 
कि हैँ ज़िन्दगी बाज्ञ को ज्ञाहिदाना । 

एवं आन्दोलनकारियों को यह अवसर मिल गया कि वे इकबाल की प्रतिष्ठा और उनके 
दर्शन का मनमाना उपयोग करें | इसीलिए, अक्सर, इस बात पर दृष्टि चली जाती है कि, 
हो न हो, इकबाल के कमंवादी दर्शन और मुस्लिम छीग की सन १९४६ ई० वाली सीधी कारे- 
बाई के बीच कारण-कार्य का संबंध आ बैठा । ; 
मुसलमानों को कमेनिष्ठ बनाने के साथ-साथ इकबाल उन्हें यह उपदेश भी देते गये 
कि यूरोप का अन्धानुकरण बुरा है। * यूरोप के पास सभो गुण ऐसे नहीं हें जिनसे मुसलू- 
मानों का कल्याण हो सकता हो । अंगरेजी पढ़े-लिखे यूरोपीकृत युवकों के लिए उनके पास 
अच्छे शब्द नहीं थे। उनकी दृष्टि में ऐसे सभी लोग उधार ली हुई सांस पर जीने की कोशिश 
करने वाले थे । टर्की ने यूरोप की नकल इतनी दूर तक की कि उसके पास इस्लाम की विरा- 
सत नाम मात्र को ही रह गई | इस स्थिति की इकबाल पर प्रतिकूल प्रतिक्रिया हुई और' 
उन्होंने एक कविता में लिखा, 'तुर्को के रबाब में कोई नया सुर नहीं है । वे जिसे नया समझ 
रहे हें, वह यूरोप का पुराना लिवास हे ।” इकवाल का विचार था कि यूरोप का एक पांव 
कब्र में लटक चुका है। यह आशा व्यर्थ हैं कि वह एशिया की रक्षा कर सकेगा। 
जिन मूल्यों को लेकर यूरोप खड़ा है, उनके प्रति आलोचना के भाव गांधी, रवीन्द्र 
भौर राधाकृष्णन में भी मिलते हे । सच पूछिए तो एशिया की आत्मा ही उन मूल्यों के विरुद्ध 


झपटना, पलटना, पलटकर झपटना, 
लहू गर्म रखने का है इक बहाना ॥ (शाहीं; बाले-जिबरील) 
हैं शबाब अपने लहू की आग में जलने का नाम, 
सख्त-कोशी से है, तल्खें-ज़िन्दगानी अंगसी । 
जो कबूतर पर झपटने में मजा हैँ ऐ बशर, 
वह मज्ञा, शायद, कबूतर के लहू में भी नहों। 
(नसीहत; बाले-जिबरील ) 
सोचा भी है अय मर्ड-सुसल्मां कभी तू ने, 
क्या चीज़ है फौलाद की शमशीर जिगरदार ? 
इस बेत का यह मिसरये अव्वल है कि जिस में, 
पोशोदा चले आते हैँ तोहीद के असरार । (बाले-जिबरील ) 
* बह आंख कि हे सुरमये-अफरंग से रोशन, 
पुरकारो-सखनसाज है, नमनाक नहीं हे । 
2५ गर् गर्व 
योरप की गुलामी पे रजामन्द हुआ तू, 
सुशको तो ग्रिला तुझ से है, योरप से नहों है। (बाले-जिबरील) 


३२८ संस्कृति के चार अध्याय 


हैं। ताकत जितनी बड़ी चीज हो, किन्तु, वह दया और प्रेम से बढ़कर नहीं है। बुद्धि जितनी 
बड़ी शक्ति हो, अनुभूति से वह हीन ही होती हैं। और ऐसा कहने से बुद्धि या शक्ति का अना- 
दर नहीं होता है । एशियावासी तो सिर्फ यह कह रहे हें कि ताकत और बौद्धिकता की चका- 
चौंध में आदमी प्रेम और अनुभूति की महत्ता से दूर नहीं चला जाय । यह दृष्टिकोण इकबाल 
में भी बहुत स्पष्ट हैं। दया, माया, अहिंसा और सहिष्णुता को तो उन्होंने महत्त्व नहीं दिया 
है, किन्तु, प्रेम की महिमा से वे भलीभांति परिचित हैं तथा दिमाग के मुकाबिले वे बराबर 
दिल का साथ देते हें ।# इकबाल तक और बुद्धि की अपेक्षा प्रेम और अनुभूति को बहुत 
बड़ा स्थान देते हैं। यूरोप से उनकी विरक्ति और उदासी का एक कारण यह भी था कि यूरोप 
में ज्ञान, बुद्धि, तक॑ और भौतिक शक्तियां बहुत काफी हैँ, फिर भी, वहां के लोग गरीबों को 
लूटने में आनन्द लेते हैं, फिर भी, यूरोप में व्यक्ति-व्यक्ति और राप्ट्र-राष्ट्र के बीच संशय और 
छल-प्रपंच का राज है । फिर भी, यूरोप का धनी और सुशिक्षित वर्ग भीतर से खोखला और 
अशांत है । इकबाल ने इन सवका कारण यह समझा कि यूरोप वालों ने धर्म की अवज्ञा कर 
दी हैं और अन्तरात्मा की आवाज़ को सुनना छोड़ दिया है, प्रेम और अनुभूति की महत्ता 
थे भूल बेठे हें । जब तक ये गुण वापस नहीं लाये जाते, मनुष्यता का कल्याण असंभव है। 
पूंजीवादी व्यवस्था के वे खिलाफ थे। इकबाल व्यक्ति का उत्थान चाहते थे, किन्तु, पूंजीवाद 
के अन्दर व्यक्ति को बढ़ने की राह नहीं मिलती, वह मशीन के पुरजे का एक अंग बन जाता 
है। यूरोप की शक्तति उन्हें प्रेम-हीन होने के कारण निन्‍्द्य लगी। यूरोप का ज्ञान उन्हें आत्मा- 
रहित होने के कारण छुंछा दीख पड़ा । 
बाले-जिबरील में दो-एक ऐसी भी कविताएँ हैँ जिनसे इकबाल का रामाजवाद के 
प्रति अटल विश्वास प्रकट होता है । आस्पेक्ट्स आव्‌ इकबाल” नामक पुस्तक की भूमिका 
में तासीर नामक लेखक ने इकवाल का यह उद्धरण दिया है कि “में यदि किसी मुस्लिम राज्य 
का डिक्टेटर होता तो सबसे पहला काम यह करता कि -<से समाजवादी राज्य बना डालता ।' 
रूस के बारे में उनका ख्याल था कि वह अज्ञात रूप से परमात्मा का ही काम कर रहा है। 
उसकी नास्तिकता इस कारण हैं कि क्रांति के पहले वहां का ईसा-संगठन भ्रष्ट हो गया था। 
इकबाल की आशा थी कि काल पाकर धर्म रूस में वापस आयेगा और रूसी लोग मुसलमान 
हो जायेंगे । 
किन्तु, साथ ही यह वात भी है कि “प्यामें-मशरिक' नामक अपने फारसी काव्य में 





* राजे-हस्तो को तू समझती हैं, 
आंख से उसको देखता हूँ में । 
(बांगे-दरा में अक्ल के प्रति दिल की उक्त) 
जो अक्ल का गुलाम हो, वो दिल न कर कबल॥ (बाले-जिबरील ) 


चोया अध्याय ६२९ 


उन्होंने लेनिन को कैसर के साथ नरक की अग्नि में जलते दिखाया है और बाले-जिबरील में 
उन्होंने लेनिन को परमात्मा के मुख से उपदेश दिलवाये हें । 

किसी ने सत्य ही कहा हैं कि इकबाल का समाजवाद भावात्मक था, बुद्धि से इस 
विषय को समझने की उन्होंने कभी कोशिश ही नहीं की । उनकी कविताओं से जो निष्कर्ष 
निकलता हैं वह यह है कि धर्म और समाज दोनों दो तत्त्व हें और अच्छे समाज को दोनों के 
कुछ-कुछ अंश चाहिएं | समाजवाद में जो धामिकता हैं तथा धर्म में जो सामाजिक पक्ष है, 
उसपर उनकी कभी दृष्टि ही नहीं गई । 

पान-इस्लामी राष्ट्रीयता 

इकवाल ने जिस राप्ट्रीयता का आख्यान किया, वह भारत की राष्ट्रीय नहीं, 
भारतीय मुसलमानों की भी राष्ट्रीयता नहीं, विश्व भर के मुसलमानों की रः८्ट्रीवता थी । 
राष्ट्रीयता के इस रूप को ज्ञापित करने के लिए अंग्रेजी में पान इस्लाम (-78]9॥7) 
शब्द चलता है जिसका आशय यह होता है कि सारे संसार में मुसलमानों के भीतर एक प्रकार 
की प्रगाढ़ एकता का भाव हैं । यही भाव मुसलमानों को यह मानने की प्रेरणा देता है कि वह 
और क्‌छ होने के पहले मुसलमान हैं; यही भाव मुसलमानों को उन देशों में अप्रसन्न रखता 
है, जिन देशों में मुसलमानों का राज नहीं है अशवा जिन दशों में वे अल्पसंख्यक हें । देशों 
की सीमाओं के भीतर मुसलमानों का केवल शरीर रहता है। मन से वे समस्त विश्व के मुसलू- 
मानों के साथ अपनी एकात्मता अनुभव करते हैं। इसीलिए, भारत तथा कुछ अन्य देशों में, 
(जैसे एक समय चीन में ) बहुमत उनके प्रति क्षुब्ध रहा है ।* देश और इस्लाम दोनों के प्रति 
सात्त्विक भक्ति का निर्वाह तभी होता हैं जब वह देश किसी भी इस्लामी देश के विरुद्ध नहीं 
हो । जहां यह विरोध उत्पन्न हुआ कि अल्पसंख्यक मुसलमानों के भीतर एक भावात्मक पीड़ा 
आरम्भ दो जाती है, एक प्रकार का ढंद्व शुरू हो जाता हैं जिसका इलाज निकालने में मुसलू- 
मान भाज तक असमर्थ रहे हैं । 

फिर भी, यह पान-इस्लामी भाव कुछ इकबाल की ही अथवा भारतीय मुसलमानों 
की ही विशेषता नहीं रही हैँ । यह भाव प्रायः सभी मुसलमान देशों का हैं और सच पूछिए 
तो मुहम्मद के अनुयाय्रियों के बीच संगठन और एकता की प्रमुखता आरम्भ से हो मानी 
जाती रही है । मुसलमान भी आपस में झगड़ते हैं, किन्तु, जमी किसी काफिर का सामना 
हुआ कि उनके आपसी झगड़े अपनी जगह पर छूट जाते हैं और दुश्मन के मुकावले में वे सबके 
सब अनायास एक हो जाते हैं । मुसलमान-मुसलमान में जैसी एकता होती है, वैसी एकता 
हिन्दू-हिन्दू अथवा ईसाई-ईसाई के बीच नहीं हो पाती । अपने अनुयायियों पर जैसा कठिन 


* गद्दारे वतन इसको बताते हें बिरहमन, 
अंग्रेज समझता है मुसलूमां को गदागर । (इफबाल) 

नियंत्रण इस्लाम का है, वैसा और किसी धम्म का नहीं । मागी-धर्म को इस्लाम ने दुनिया से 
नेस्त-नाबूद कर दिया; ईसाई और हिन्दू धर्म के अनुयायियों में से भी बहुतों को उसने फोड़ 
कर अपना लिया। किन्तु, यही बात मुसलमानों के बारे में नहीं कही जा सकती । बहुत कम 
ऐसे मुसलमान होंगे जो अपना धर्म छोड़ कर अन्य धर्मो में गए होंगे । 

इस्लामी धर्म में मुसलमानों के बीच में एकता रखने की जो शिक्षा है, उसके सिवा भी 
दो कारण और हें जिनसे विश्व भर के मुसलमानों की एकता में वृद्धि हुई है। पहली बात तो 
यह है कि हजरत मुहम्मद के बाद से इस्लाम एक ही खलीफे के अन्दर, एक ही अनुशासन में 
रहने का अभ्यासी रहा है। पहले खिलाफत मकक्‍के में थी और बादको बगदाद में । जब मंगोलों 
ने बगदाद को तहस-नहस कर दिया तब कुछ दिनों के लिए मुसलमानों के ऊपर से खिलाफत 
की छ.या जाती रही । किन्तु, उसके बाद ही, टर्की के सुल्तानों ने खठीफा की उपाधि धारण 
कर ली और समस्त विद्व के कट्टर मुसलमान उन्हें अपना धर्म-गुरु मानने लगे, यद्यपि अरबों 
में टर्की के खलीफाओं के प्रति सच्ची भक्ति कभी नहीं हुई । अब तो, खैर, टकीं ने खिलाफत 
को उठा दिया है, किन्तु, सदियों तक खिलाफत के जरिये मुसलमानों में एकता का जो भाव 
पुष्ट होता रहा, वह आज भी जीवित है। 

एकता का दूसरा प्रधान कारण हज है। प्रत्येक मुसऊमान की यह कामना रहती है कि 
वह मरने के पहले, कम से कम एक बार, मकके की यात्रा अवश्य कर ले। मकक्‍के की यात्रा 
करने मात्र से व्यक्ति हाजी कहलाने लगता है और समाज में उसकी इज्जत बढ़ जाती है। 
प्रति वर्ष, प्रायः, लाखों लोग मज्के में एकत्र होते हैं । वे विश्व के प्रत्येक कोने से आते हैं और 
मिलने-जुलने के क्रम में, प्रत्येक देश की इस्लामी समस्याओं पर विचार करते हैं। इस तीर्थ- 
यात्रा से विश्व का इस्लामी सम्मेलन आप से आप संगठित हो जाता है और आप से आप लोग 
एक-दूसरे की कठिनाइयों से परिचित हो जाते हैं। इस यात्रा का बडा भारी राजनीतिक महत्त्व 
है, क्योंकि खिलाफत के टूट जाने के बाद, वही एक साधन हैँ जिससे मुसलमान अपनी एकता 
कायम रखे हुए हैं । 

भारत में, ग्रमवश, कभी-कभी लोग यह मान बैठते हैं कि मुसलमानों में जो 'पान- 
इस्लामी राष्ट्रीयता है,वह उनके हिन्दुओं के प्रति द्वेष के कारण है । किन्तु, यह्‌ बात गलत हैं । 
पान-इस्लामी राषप्ट्रीयता भारत से निकल कर बाहर नहीं गई है, अपितु, वह बाहर से ही भारत 
में आई है। हिन्दुओं की अपेक्षा यूरोप वालों की यह शंका कहीं अधिक सत्य है कि मुस्लिम 
देशों की आपसी एकता इस कारण और बढ़ी है कि वे सब देश यूरोपीय साम्राज्यवाद से आतं- 
कित और पीड़ित रहे हें । बहप्बी आन्दोलन के उत्थान का एक कारण तो यह था कि इस्लाम 
में बहुत से बाहरी प्रभाव आ गए थे जो मौलिक इस्लाम की दृष्टि से इस्लाम के दोष थे और 
उन्हें दूर करना आवश्यक था । किन्तु, उसमें भी जबर्दस्त कारण यह था कि इस्लामी देश 

यूरोप की अधीनता में चले गएथे, याजा रहे थे, अतएव यूरोप के साथ तुलना करने पर, 
मुसलमानों को अपने धामिक दोष स्पष्ट दिखाई दिये । इसी से वहाबी आन्दोलन मुस्लिम 
राज्यों के राजनीतिक एवं मुस्लिम शासकों के घामिक पतन के विरुद्ध पवित्रतावादी आन्दो- 
लन बन कर खड़ा हुआ। जब भारत में सिपाही-विद्रोह हुआ तब तक तो अल्जीरिया पर फ्रांस 
का और कोकंसस पार के मुस्लिम राज्यों पर रूस का अधिकार स्थापित हो चुका था 
और सारे भारत पर अंगरेज छा चुके थे। इन स्थिति से संसार भर के मुसलमानों में यह आतंक 
फैल गया कि इस्लाम यूरोप की प्रभुता के नीचे जा रहा है । परिणाम यह हुआ कि संसार भर 
के मुसलमानों में एक प्रकार की एकता और पारस्परिक सहानुभूति बढ़ने लगी एवं पाव- 
इस्लामी आन्दोलन का रुख यूरोप-विरोधी होने लगा । इस आन्दोलन की यह प्रवृत्ति तब से 
आज तक वरकरार रही है जिसके अनेक उदाहरण हम इकबाल की कविताओं में देख चुके 
हैं। यूरोप के प्रति घृणा और यूरोपीय आतंक के कारण, मुसलमानों में एकता ही सुदृढ़ नहीं 
हुई, बल्कि वे बगावत पर भी उतर आये एवं सन्‌ १८७० ई० के आस-पास, संसार के एक 
छोर से लेकर दूसरे छोर तक के मुसलमान एक साथ छुटपुट विद्रोह कर उठे ! अलूजीरिया में 
कबायलों ने बगावत की, उत्तरी अमरीका में मुल्ले जिहाद का प्रचार करने लगे, सूडान में 
मेहदी आन्दोलन उठ खड़ा हुआ जो तब तक चलता रहा जब तक लार्ड किचनर ने खारतूम 
पर कब्जा नहीं किया, अफगानिस्तान में भी धामिक जोश सामरिक रूप लेने छागा और 
भारत में वहावियों ने क्रांति कर दी । मध्य एशिया में भी मुसलमानों में बगावत पौल गई 
एवं चीन के तुकिस्तान और उनान, दोनों ही प्रांतों के मुसछमान बागी हो उठ जिन्हें 
दवाने में चीनी सरकार को काफी कठिनाई हुई । ईस्ट इंडीज़ द्वीप समूहों में हालेण्ड के खिलाफ 
आन्दोलन आरम्भ हुआ जो अभी हाल में आकर समाप्त हुआ है जब कि वहां के लोग स्वा- 
धीन हो गए । यह ठीक हैँ कि इन विभिन्न देशीय आन्दोलनों में पारस्परिक सहयोग नहीं 
था, न वे किसी एक व्यक्ति या संस्था के नेतृत्व में उठे थे किन्तु, इस्लाम पर पाश्चात्य 
साम्राज्यवाद के भीतर से जो विपत्ति आई थी, उसका अनुभव सभी मुसलूमानों ने किया और 
उनकी एकता एवं सहानुभूति इतनी प्रबल थी कि विना किसी विश्व-नेतृत्व के प्रत्येक देश 
में वे आप से आप यूरोप के द्रोही बन बैठे । 


इस्लामी देशों में जब जाप्रति की पहली लहर उठी, तब सभी देशों के मुसछमान यह 
मानते थे कि यूरोप और ईसाइयत से छूटने का एकमात्र उपाय यही है कि मुसलमान दोनों 
की उदारता और बुद्धिवाद को ग्रहण करें। किन्तु, शीघ्र ही सभी देशों के मुसलमानों में यह 
भाव फैल गया कि इस्लाम को यूरोप से कुछ भी लेना नहीं है, विज्ञान और बुद्धिवाद की सारी 
अच्छाइयां इस्लाम में मौजूद हैं। यह पान-इस्लामी राष्ट्रीयता का सांस्क्ृतिक पक्ष था। यह 
भान्दोलन यूरोप और ईसाइयत का कैसा विरोधी है, यह पान-इस्लामी आन्दोलन के प्रवलू 

उन्नायक जमालउद्दोीव अफगानो (ईरान, मृत्यु सन्‌ १८९६ई०) के निम्नलिखित विचारों 
से जाना जा सकता है :--- 

“ईसाई संसार राष्ट्रीय और वांशिकता ( रिध्वटांशांडा:। ) की दृष्टि से 
आपस में काफी बँटा हुआ है, किन्तु, पूर्वी जगत्‌, विशेषत: इस्लाम से झत्रुता करने में सभी 
एक हें एवं वे सभी मुस्लिम राज्यों को विनष्ट कर देना चाहते हैँ । 

“ईसाइयों और मुसलमानों के बीच जो युद्ध ( (॥प्५००८ ) चला था वह अभी 
तक जारी हूँ । ईसाई दुनिया अभी भी अपने दिलों में इस्लाम से घणा करती है। इसके प्रमाण 
अनेक हें। ईसाइयों ने जो अन्तर्राष्ट्रीय कानून चलाया है, उसमें मुस्लिम राज्यों का वही स्थान 
नहीं है जो ईसाई राज्यों का हैं । 

“प्रत्येक देश की ईसाई जनता इस्लाम से नफरत करती है। और उसका नतीजा यह 
है कि सभी देशों में इस्लाम को मटियामेट करने के काम जिद के साथ किये जा रहे हें। 

“ईसाई संसार में मुसलमानों की हर आरजू, हर उमंग को हँसी उड़ाई जाती है । 
अपने देश में ईसाई जिस चीज को राष्ट्रीयता और देश-भक्ति कहते हें, इस्लामी देशों में 
उसी चीज का नाम वे धर्मोन्माद देते हैं । 

“इन सब बातों से एक ही निष्कर्ष निकलता है कि अपने धर्म और सत्यता तथा अपने 
आपको विनाश से बचाने के लिए संसार भर के मुसरूसानों को आपस में एक होकर उठना 
ही चाहिए। हां, इस अभियान में सफल होने के लिए मुसलमानों को यह भी चाहिए कि पश्चिम 
में जो उन्नति के तरीके तथा ताकत के जो भेद हें, उन्हें वे (मुसलसान) सीख लें।* 

पान-इस्लामी राष्ट्रीयता का मूलाधार धर्म है, यह बात मौलाना मुहम्मद अली के 
भी निम्नलिखित अवतरण से स्पष्ट हो जाती है। “पद्िचम में शासन-विज्ञान का सारा 
सिद्धांत यह हैं कि मनुष्यों के विभाजन का स्वाभाविक आधार वांशिकता और भूगोल 
है। किन्तु, पूर्वी देशों में ये विचार सत्य से दूर माने जाते हैं । पूर्वी देशों में मनुष्यों का विभा- 
जन धर्म के आधार पर समझा जाता है| पूर्व में इकाई का रूप राष्ट्र या राज्य नहीं, मिल्लत 

(धर्मबन्धुता ) है। यूरोप वाले समझते हें कि यह मध्यकालीन प्रवृत्ति है, जिससे होकर गुजरे 
विना इस्लाम को आधुनिकता की प्राप्ति नहीं होगी । ये कितने गलत विचार हें । यूरोप वाले 
यह समझते ही नहीं कि मुसलमान धर्म को किस दृष्टि से देखते हें। वे यह भूल जाते हें कि 
इस्लाम केवल धर्म ही नहीं, वह सामाजिक संगठन, संस्कृति और राष्ट्रीयता का भी एक 
रूप है । इस्लामी बन्धुत्व (जिसे आप चाहें तो पान-इस्लाम भी कह सकते हैं ), देश-भक्ति 
के ही समान है, यद्यपि, दोनों में एक भेद है कि देशभक्ति के समान यह धम-बंधुता, कानून, 
रीति-रिवाज, वंश, देश या इतिहास की समानता से उद्भूत नहीं होती, बल्कि, जैसा कि हम 

मानते हैँ, वह सीधे परमेश्वर की देन हैं ।* 
भारतीय राष्ट्रीयता और मुसलमान 

नवोत्थान के क्रम में, भारतीय मुसलमानों के भीतर जो अनेक भाव उदित हुए, 
उनकी दिशा एक नहीं थी । नवोत्थान की एक शिक्षा यह थी कि इस्लाम पीड़ित, पतिते 
और रुढ़िग्रस्त हैं, अतएब, यूरोपीय गुणों का अनुकरण करके हमें अपना उद्धार करना 
चाहिए । नवोत्थान की ही दूसरी शिक्षा यह थी कि अपने उद्धार के लिए हमें परमुखापेक्षी 
होने अथवा दूसरों का अनुकरण करने की आवश्यकता नहीं है, अपितु, इस्लाम के इतिहास 
से ही हमें हर तरह की प्रेरणा मिल सकती है । नवोत्यान की शिक्षा यह थी कि यूरोप इस्लाम 
का झत्रु है एवं जहां-जहां यूरोपीय प्रभाव काम कर रहा हो, वहां मुसलूमानों दत सावधान 
रहना चाहिए । नवोत्यान से प्रेरित मुसलमान ऐसे प्रत्येक प्रभाव को संदं& से देखने लगे 
जो पहले यूनाव से और अब यूरोप से आकर इस्लाम को विक्ृत बना रहा था और 
नवोत्यान से ही प्रेरित मुसलमान सामासिक संस्कृति के उन अंगों को दूर करने रंगे जिन्हें 
वे इस्लाम पर हिन्दुत्व का प्रभाव समझते थे। नवोत्थान से प्रेरित मुसलमान विश्व- 
इस्लाम की रक्षा करने को आतुर होने ऊूगे और उसी प्रेरणा से उन्होंने भारतीय 
स्वतंत्रता-आन्दोलन का भी साथ दिया। 

यह कोई आइचर्य की बात नहीं थी और न हिन्दू नवोत्यान के ही इससे भिन्न परिणाम 
निकले थे । खोज करने पर यह बात आसानी से जानी जा सकती है दिः जिस प्रकार, मुस्लिम 
राष्ट्रीयता (सांप्रदायिकता का एक पक्ष) की धारा मुस्लिम नवोत्थान से फूटी है, उसी 
प्रकार, हिन्दू-राष्ट्रीयता (सांप्रदायिकता का दूसरा पक्ष ) की धारा हिन्दू-नवोत्यान से निः- 
सुत हुई जिसके आरंभिक रूप स्वामी दयावन्द के धार्मिक आन्दोलन एवं बंकिम वाबू और 
डी. एल. राय के उपन्यासों और नाटकों में मौजूद थे। नवोत्यान जातियों का ध्यान 
अतीत की ओर ले जाता है । इससे दो परिणाम निकलते हैं । एक तो यह कि जातियों के जो 
अमर सत्य होते हैं उनका दुबारे जन्म हो जाता है ; दूसरा यह कि जातियां इतिहास के 
मिथ्या-संस्कारों से भी जा चिपकती हैं जो केवल प्राचीनता के मोहमात्र (रिवाइवलिज़्म ) 
हैं। नवोत्यान के ऋ्रम में जैसे हिन्दुत्व और इस्लाम के धार्मिक एवं दाशनिक सत्य फिर से जी 
उठे, उसी प्रकार, हिन्दुओं और मुसलमानों के बीच अपने-अपने पौराणिक संस्कारों की 
भी वृद्धि हुई जो उन्हें एक-दूसरे से अलग ले जाने की चेष्टा करते रहे हैं । ह 

जब भारत के सामने, अंग्रेजों को हटा कर अपनी स्वतंत्र सरकार कायम करने का 
स्वप्न प्रकट हुआ, तब मुस्लिम नवोत्थान की क्षरित दक्तियां दो धाराओं में विभक्त हो गई 
एक धारा वह थी जो सब कुछ से आंख बन्द कर के अंग्रेजों को भारत से बाहर निकाल देने 

को बेचेन थी। दूसरी वह धारा थी जो इस संशय से ग्रसित थी कि अंग्रेज गये तो हमा रा क्या 
होगा ? इस दूसरी धारा में केवल मुसलमान ही नहीं, बहुत से हिन्दू लोग भी थे । राष्ट्रीय 
आन्दोलन का एक लक्षण यह था कि उसमें निहित-स्वार्थ वाले धनी-मानी लोग नहीं पड़े । 
किन्तु, धनियों का सारा वर्ग निदचेष्ट नहीं था; बहुत से ऐसे भी धनी थे जो हिन्दू-सभा के 
साथ थे, क्योंकि अंग्रेज हिन्दू-सभा से नहीं चिढ़ते थे, क्योंकि हिन्दू-सभा सांप्रदायिकता की 
सहायिका होने के कारण राष्ट्रीय आन्दोलन पर लगाम लगाने के काम आ सकती थी। हां, 
इतना अवश्य हुआ कि राष्ट्रीयतावादी धारा में हिन्दू अधिक, मुसछमान कम आये । इसके 
विपरीत, जिस धारा में शंका थी, भय था, द्विविधा और संदेह था, प्रायः, अधिकांश मुसलमान 
उसी के किनारे बेठे रह गये और यही बड़ा दल, संकट आने पर, भारत-विरोधी हो गया और 
उसी के दबाव से भारत का विभाजन भी हुआ । अब तो इस दल के लोग भी अपने कृत्य पर 
पछताते हैं, किन्तु, उस समय उनकी आंखें अंधी हो गई थीं | कुछ तो नवोत्थानी संस्कार के 
चलते और कुछ अंग्रेजों की चाल से बे, सचमुच ही, हिन्दु-बहुमत से शंकालु और भीत हो 
उठ थे, एवं उनके तथाकथित लीगी नेताओं ने उन्हें जिस तरफ चलने को कहा, उस तरफ 
वे आंख मूंद कर चले गए। भारत-विभाजन से ऐसा दीखता है, मानों, शंका, द्विविधा और 
अंधकार की यह धारा जीत गई है । किन्तु, जीत अभी मानी नहीं जा सकती । पाकिस्तान 
में हिन्दू और हिन्दुस्तान में मुसलमान अभी भी मौजूद हें और भारत की जो हिन्दू-मुस्लिम 
समस्या थी वह अब भी वतंमान हैँ यद्यपि अब वह एक नहीं, दो देशों में हैं। और यह भी स्पष्ट 
दीखता हैँ कि आज भी इस समस्या का समाधान न तो मुस्लिम लीगी नीति से पाया जा 
सकता है, न उस नीति से जिस पर हिन्दू-सभा, जन-संघ अथवा अन्य हिन्दू सांप्रदायिक 
संस्थाएं चलती हैं । हमारे जानते हिन्दू-मुस्लिम समस्या का आज भी बही समाधान है जो 
कांग्रेस ने निकाला था, जो राष्ट्रीय मुसलमानों को सूझा था । यह समाधान है मुसलमानों 
के भीतर इस भाव को पुष्ट करना कि भारत उनका देश हैं और भारत के लिए उन्हें उसी 
प्रकार जीना और मरना चाहिए जिस प्रकार अन्य देशों के लोग अपने देश के लिए जीने और 
मरने में आगा-पीछा नहीं करते हें । यह समाधान हैँ मुसलमानों के हृदय की उस शंका को 
निर्मल कर देना जिससे वे हिन्दुओं के बहुमत से भय खाते हैं। इस समाधान का, स्वभावतः 
ही, एक दूसरा पक्ष भी है जिसका संबंध हिन्दुओं से है । जब तक हम अपने इतिहास के दग्ध 
अंश को नहीं भूलते, हम मुसलमानों को सहज दृष्टि से देखने में असमर्थ रहेंगे । गजनी, 
गोरी, औरंगजेब और जिना के भूत जब तक जीते हैं, हिन्दुओं का हृदय साफ नहीं होगा । 
ग़जनी, गौरी, औरंगजेब और जिना ही नहीं, अकबर,दारा शिकोह, बहादुरशाह,भजसल खां, 
अंसारी और आजाद भी मुसलमान ही हें। अजमल खां,अंसारी और आजाद की क्षणस्थायी 
पराजय के सारे कारण मुसलमान ही नहीं, हिन्दू भी हैं। जब चिराग की लौ पतली हो तब 

जोर की हवा नहीं चलनी चाहिए । अंसारी और आजाद की विजय बहुमत की सहिष्णुता 
से होगी, हिन्दुओं की उदारता और संपूर्ण न्‍्यायबुद्धि से होगी । भारत की घा्िक एवं 
आनुवंशिक एकता की समस्या ऐसी नहीं है जिसका समाधान वीरता, जोश और निर्भयता 
से ढूंढ़ा जा सके । यह बड़ा ही नाजुक काम है| इसमें मौन हमारी जितनी सहायता करेगा, 
उतनी मुखरता नहीं; इसमें धीरज और शान्ति से देश का जितना भला होगा उतना आवेश 
और अशांति से नहीं ! कोई एक निर्णय करके उस पर अड़ जाने से एकता का प्रइन नहीं हल 
होगा । हमें कदम-कदम पर समझौते और सामंजस्य की खोज करनी है । और यह काम 
आनन-फानन भी नहीं होगा। पीढ़ी-दर-पीढ़ी हमें अभी बहुत दिनों तक शांति बरतनी' है, 
सद्भाव निभाना है, अमृत बोते जाना है जिससे हिन्दू और मुसलमान पारस्परिक भिन्नता 
को भूल कर एक हो जाय॑ । अस्तु । 

मुसलमानों को राष्ट्रीय आन्दोलन से अलग रखने के बहुत सारे काम अंग्रेजों ने किये । 
गदर के बाद, उनकी नीति यह थी कि “हम इस विश्वास से आंख नहीं मद सकते कि मुस्लिम 
जाति मूलतः: हमारी शत्रु है । अतएव, हमें हिन्दुओं को खुश करके उन्हें अपने पक्ष में रखने 
की नीति अपनानी चाहिए ।* गदर के बाद ही, बम्बई के गवर्नर ने कहा था कि “रोमनों 
की नीति 'बांटो अं.र राज करो! की नीति थी। वही नीति अब हमें भी रखनी है ।॥ यह 
नीति काम में आई और जैसा कि ग्राइम ने लिखा है, गदर के बाद मुसलमानों पर बादल 
छा गया । उन दिनों की सारी क्‌रताओं और सभी अत्याचारों की जवाबदेही उन्हीं पर थोप 
दी गई । भारत में साम्प्रदायिकता का यही आरंभ था । और राज्य ने जब एक बार उसे 
प्रश्नय दिया तब वह स्वयं भी बढ़ने लूगी । 

इसी स्थिति से घबरा कर सर सैयद ने मुसलमानों को राजभक्ति का पाठ पढ़ाना 
आरंभ किया और इस का में उन्हें सफलता भी बहुत अधिक मिली | सन्‌ १८७० ई. तक 
आते-आते अंग्रेजों को यह विश्वास हो गया कि अब मुसलमान हमारा साथ नहीं छोड़ेंगे | 
किन्तु, उस समय तक सरकार को यह विश्वास हो चला कि शिक्षित हिन्दू बे धीरे-धीरे 
राष्ट्रीयता की ओर जा रहा है । अतएव, सरकार की नीति में अब दूसरा परिवर्तन हुआ और 
वह हिन्दुओं को छोड़ कर मुसलमानों की ओर झुकने लगी । अब अच्छे-अच्छे ओहदे मुसल- 
मानों को दिये जाने लगे और हिन्दू अपनी योग्यता के भरोसे छोड़ दिये गये । हिन्दुओं में 
ज्यों-ज्यों .:्री। भाव बढ़ता गया, त्यों त्यों अंग्रेज मुसलमानों की राजभक्ति को सुदृढ़ 





* लाड्ड एलेनबरी द्वारा प्रेषित डिस्पेच में से। दे. पहछेकर लिखित द फ्यूचर आव 
इस्लाम इन इंडिया' जिल्द १, प्‌. ८७४। 

| एलफिस्टन की मिनट ता. १४-५-१८५९ ई. 

| 'छलाइफ एण्ड वक आव्‌ सर सैयद अहमद खां । 

रखने के लिए उन्हें अधिक से अधिक ओहदे देते गये कि तराजू के दोनों पलड़े ठीक रहें । 
सर जान स्टाचो ने लिखा है कि 'अगल-बगलरू इन दो विरोधी धर्मों का अस्तित्व भारत में 
हमारी राजनीतिक स्थिति के पक्ष में सबसे बड़ा वगरण है । मुसलमानों में जो उच्च वर्ग 
के लोग हें उनसे हमारी शक्ति बढ़ती है, दुबंछता नहीं। यह वर्ग संख्या में तो अल्प है, किन्तु, 
उसके हित हमारे हितों मे एकाकार हैं।* 

हिन्दू नवोत्थान के क्रम में बंगाल और महाराष्ट्र के नेता, तथा श्रीमत्ती एनी बेसेंट 
एवं स्वामी दयानन्द हिन्दुत्व के संबंध में जो अद्भुत प्रचार कर रहे थे, उसका प्रभाव मुसलू- 
मानों पर आतंककारी हुआ हो तो कोई आइचये की बात नहीं। हिन्दुओं की राष्ट्रीय उन्नति 
देखकर सर सँयद खुश नहीं थे, इसका उल्लेख उनके प्रसंग में किया जा चुका है, यद्यपि, 
इसका कारण यह था कि वे राजभकत थे और सरकार-विरोधी आन्दोलन उन्हें पसन्द नहीं 
था | हिन्दू-नवोत्थाल-विषयक प्रचार मुसलूसानों का विरोधी नहीं था, वह केवरू 
हिन्दुत्व के पक्ष का आन्दोलन था, ठीक उसी प्रकार जैसे सन्‌ १९२० ई. का खिलाफत 
आन्दोलन हिन्दू-विरोधी नहीं था । फिर भी, जेसे, खिलाफत का साथ देने के लिए हिन्दू 
भाइयों ने कांग्रेस का पीछे मजाक उड़ाया, उस प्रकार की प्रवृत्ति उन्नीसवीं सदी के अंत में 
मुसलमानों में भी उदित हुई । 

तब सन्‌ १९०५ ई. में छार्ड कर्जन ने बंगाल का, सांप्रदायिकता के आधार पर, 
विभाजन कर दिया । यह शैतानियत से भरी हुई चाल थी । पहले बंगाल और फिर सारा 
देश कर्जन के इस ढृत्य से क्षब्ध और आन्दोलित हो उठा एवं अंग्रेजों के मुस्लिम भक्त इस 
बात से प्रसन्न हो उठे कि अब अंग्रेजों और हिन्दुओं की असली खटपट शुरू हुई हैं। इस 
आन्दोलन में मुसलमानों ने हिन्दुओं का साथ नहीं दिया, परिणामतः, इस आन्दोलन की 
भाव-घारा शुद्ध हिन्दू भाव-धारा होती गई। इसी आन्दोलन के क्रम में देश ने स्वदेशी का 
ब्रत लिया जिसकी टीका अंग्रेजों ने यह की कि स्वदेशी बनाने और बेचने वाले लोग तो 
हिन्दू हैं, अतएवं, इस आन्दोलन से लाभ भी हिन्दुओं को ही होंगे। यह भी एक कारण हुआ 
कि मुसलमान प्रत्येक राष्ट्रीय आन्दोलन के आर्थिक पक्ष को सन्देह से देखने लगे। 

लेकिन, स्वदेशी आन्दोलन के बाद, सरकार निश्चित रूप से सांप्रदायिकता को 
बढ़ावा देने की राह पर आ गई और इस गहित कर्म में पहले उसे जो थोड़ा-बहुत संकोच 
होता था उसे भी उसने अब ताक पर धर दिया । सन्‌ १९०६ ई. में वायसराय ने कुछ 
मुसलमानों को मुस्लिम छोग नामक संस्था स्थापित करने की अनुमति दी| तथा भिढो-मोर्ले 





& “इंडिया, इट्स एडमिनिस्ट्रेशन एप्ब इट्स एडमिनिस्ट्रेशन एण्ड प्रोग्रेस | 
+ कहते हें, वायसराय की प्रेरणा से ही यह संस्था कायम हुईं। (दे. माडने इस्लाम 
इन इंडिया ) 

रिफार्स में उसने मुसलमानों के लिए अलग निर्वाचन-क्षेत्र बनाने का एलान कर दिया ॥ 
भिटौ-मोलें-रिफार्म की घोषणा के साथ यह बात स्पष्ट हो गई कि मुसलमान अब आसानी 
से राष्ट्रीयता की राह पर नहीं आयेंगे, और उनकी सहायता और सहयोग से अंग्रेज भारत 
में अपनी सत्ता बनाये रहेंगे। 


आरंभ में, म्‌स्लिम लीग की नीति वही थी जो आदि अवस्था में कांग्रेस की रही थी 
फर्क यह था कि कांग्रेस शुरू से ही जो मांगें करती थी वह सभी भारतवासियों के लिए, 
केवल हिन्दुओं या मुसलमानों के लिए नहीं । किन्तु, मुस्लिम लीग के प्रस्ताव नौकरियों में: 
मुसलमानों के वाजिब हिस्सों, काउन्सिल में मुसलमानों के उचित प्रतिनिधित्व एवं, अंत 
में, ब्रिटेन पर भक्ति दिखाने के लिए किये जाते थे। किन्तु, सभी मुसलमानों, विशेषत:ः निर्धन 
वर्ग को अंग्रेजों के लिए भक्ति नहीं थी, न वे हिन्दुओं से घृणा करते थे । घृणा का दर्शन तो 
बुद्धिजीवियों के धरातल पर तैयार किया जा रहा था। जनसाधारण को अभी त्तक उस दर्शन 
से कोई सरोकार नहीं था | परिणामतः, हम देखते हे कि मुस्लिम लीग में उन दिनों कोई 
दम नहीं था । स्वतंत्रता-प्रेमी, साहसी और जागरूक मुस्लिम नौजवान लीग को अंग्रेजों की 
हां में हां भरने वालों की संस्था समझते थे और जिस व्यक्ति के पास दौलत या ओहदा नहीं 
था, वह अपने लिए लीग को व्यर्थ समझता था । 


मिस्टर जिना लीग में सन्‌ १९१३ ई. में आये । उसके पूर्व वे कांग्रेस में थे । किन्तु, 
उनके आने से भी कोई बात नहीं बदली । लीग में ऐसे-ऐसे दकियानूसी छोग भरे थे कि 
मिस्टर जिना को भी उन्होंने भयानक क्रान्तिकारी समझा एवं लीग में उनके आगमन 
-से राजभकतों का संप्रदाय घबरा उठा । अंग्रेज बहुत चाहते थे कि लीग क॑ भीतर कान्तिकारी 
विचार नहीं आने पायें, किन्तु, उसका सुयश अवश्य बढ़े । अंग्रेजों की पहली आशा तो पूरी 
होती गई, किन्तु, दूसरी आशा पूरी हुई या नहीं, यह विधान की भाषा में नहीं कहा जा 
सकता। सन्‌ १९३१ ई० को गोल-मेज कांफ्रेंस के समय मुस्लिम लीग अंग्रेजों की दृष्टि में भी 
भारतीय मुसलमानों की प्रतिनिधि संत्या नहीं थी, न उसका प्रतिनिधित्व करने क॑ लिए कोई 
मुसलमान इंग्लेंड बुलाया गया था । मिस्टर जिना कांफ्रेंस में अपती वेयक्तिक प्रसिद्धि के कारण 
बुलाये गये थे, क्योंकि दूसरी कांफ्रेंस में जब उनका नाम छूट गया तब सरकार ने इसका 
यही कारण विज्ञापित किया था कि मिस्टर जिना किसी का प्रतिनिधित्व नहीं करते हें। 
प्रथम विद्वयुद्ध के दिनों में, भारत में आजादी की मांग जोर से की जाने छंगी। 
श्रीमती एनी बेसेंट और लोकमान्य तिलक ने होमरूल आन्दोलन के द्वारा देश में काफी 
जाग्रति उत्पन्न कर दी । इस युद्ध में टर्की मित्रराष्ट्रों के विरुद्ध लड़ रहा था। अतएव, इसकी 
प्रतिक्रिया भारतीय मुसलमानों पर अंग्रेजों के प्रतिकूल हो कर पड़ी और अंग्रेज भारत में 
जो चाल चल रहे ये वह तत्काल मद्धिम पड़ गई। राजभकक्‍त रोकते रह गये; किन्तु, मुसलमान 

आजादी की लड़ाई में हिन्दुओं का साथ देने को आगे बढ़ने लगे। इस मावना की फसल से 
१४२० ई. में गांधीजी ने काटी तथा खिलाफत और भारतीय स्वराज्य, इन दोनों उद्देदयों 
के लेकर हिन्दू और मुसलमान एक हो गये एवं दोनों ने मिलकर सरकार से असहयोग 
का एलान कर दिया। सन्‌ १८५७ ई. के गदर के बाद, यह दूसरा अवसर था, जब हिन्दू और 
मुश्नलमान, कंषे-से-कंधे भिड़ा कर, एक उद्देश्य की ओर अग्रसर हुए थे। किन्तु, असहयोग- 
आन्दोलन चोरीचोरा की दुर्घटना के कारण अचानक अवरुद्ध हो गया। आन्दोलन के सहसा 
अवरुद्ध हो जाने की प्रतिक्रिया हिन्दुओं में बहुत कुछ वेसी ही हुई जैसे युद्ध की ओर पांव 
बढ़ाते हुए सिपाही पर अचानक वापस हो जाने की आज्ञा से हो सकती है। किन्तु, सरकार 
और राजभक्‍त मुसलमानों ने बाकी मुसलमानों के कान में यह व्याख्या भर दी कि हिन्दू 
की भी मुस्लिम हितों के लिए अंग्रेज से नहीं लड़ेंगे। साधारणत:, ऐसी कानाफूसी का असर 
कम्रैम पर नहीं हो सकता, किन्तु, इसके बाद दे में जो दुर्भाग्यपूर्ण घटनाएं घटों उनकी पृष्ठ- 
भूमि थर यह कानाफूसी भी सच मानी जाने लगी । 
असहयोग आन्दोलन के बाद, देश में हिन्दू-मुस्लिम दंगों की बाढ़ आ गई । सन्‌ 
2%२४ ई. में मोपला-विद्रोह हुआ जिसका प्रधान कारण आथिक था, किन्तु, हिन्दुओं पर 
उस विद्रोह में जो अत्याचार हुए उनसे यह घटना हिन्दू-मुस्लिम-कलह का नमूना बन गई ॥ 
हिन्दू हिन्दुओं को बचाने को दौड़े । मुसलमान यह कहते दौड़े कि मोपले भी मां-बाप-हीन 
बढ़ीं हें। स्मिथ ने सत्य ही लिखा हैँ कि “जब बशीर अहमद को ठगता हैँ तब अहमद सोचता 
है कि बशीर ठग है। किन्तु, जब मोतीलाल, अहमद को धोखा देता है तब अहमद समझने 
लगता है कि हिन्दू धोखेबाज हे ।/* मोपला-गदर के बाद, देश में कहीं-न-कहीं आग लगती 
ही रही और इस अगलगी को राजभकत मुसलमान तथा अंग्रेज मजे से तापते रहे। धीरे-धीरे 
देश सांप्रदायिकता के भयानक चक्र में फंस गया। कांग्रेस की ओर से बड़ी-बड़ी कोशिशों हुईं 
के किसी प्रकार मुसलमानों से समझौता हो जाय । किन्तु, अंग्रेज जिन लोगों को मुस्लिम 
समाज के नेता बनाये हुए थे वे कब चाहते थे कि हिन्दू-मुस्लिम एकता सम्पन्न हो ? 
अंग्रेज भारत में राष्ट्रीयता को कमजोर करने के लिए सांप्रदायिकता का पोषण किस 
प्रकार करते थे, इस विषय की व्याख्या करते हुए स्मिथ ने लिखा हैं कि सांप्रदायिकता को 
बढ़ावा देने का सरकारी ढंग यह हैं कि सरकार सभी अथवा अधिक से अधिक प्रश्नों पर 
सांप्रदायिक दृष्टि से विचार करती हैँ तथा आग्रहपूर्वक यह संकेत देती है कि और लोग भी 
प्रश्नों पर ठीक इसी ढंग से विचार करें। सांप्रदायिकता फंलाने का मुख्य राजनीतिक साधन 
अलग-अलग निर्वाचन-क्षेत्रों की रचना हैं जिससे कि एक जनता अपने को अन्य से भिन्न 
झमझती है तथा सांप्रदायिक भाषण सुनकर तथा सांप्रदायिक दृष्टि से प्रतिनिधियों का 





# माड्डरन इस्लाम इन इंडिया 

निर्वाचन करते-करते वह पूर्ण रूप से सांप्रदायिक बन जाती है, फिर तो वह अधिकारों 
और सुधारों की मांग भी सांप्रदायिक दृष्टि से ही करने लगती है ।* 

सांप्रदायिकता को उभारने के कुछ और भी तरीके थे । उदाहरण के लिए, जो छोग 
तआसुब के प्रेमी और प्रचारक थे उन्हें सरकार प्यार करती थी, ओहदे और खिताब देती थी, 
तरक्की और ऊंची तनख्वाह देती थी । किन्तु, जो लोग हिन्दू-मुस्लिम एकता के हामी और 
उसके लिए खटने वाले थे वे सरकार के शत्रु समझे जाते थे एवं उनकी वाजिब जगह जेल 
हुआ करती थी । राउण्ड टेबिल कांफ्रेंस में सरकार ने चुनचुन कर उन्हीं मुसलमानों को 
बुलाया जो सांप्रदायिकता से भरे हुए थे । उन दिनों, राष्ट्रीय मुसलमानों से बड़े से बड़े 
लोग मौजूद थे। लेकिन, सरकार ने उन्हें तुणवत्‌ नगण्य समझा । 

हिन्दू सांप्रदायिकता से बरी थे, यह कहने का कोई अधिकार नहीं हैं । किन्तु, इस 
बात से इंकार नहीं किया जा सकता कि राष्ट्रीय एकता में हृदय से विश्वास करने वाले 
अपार हिन्दुओं के सामने मुट्ठी भर सांप्रदायिक हिन्दुओं की कोई बिसात नहीं थी। मगर, 
सांप्रदायिकता सांक्रामक रोग है। जब एक जाति भयानक रूप से सांप्रदायिक हो उठती है 
तब दूसरी जाति भी अपने अस्तित्व का ध्यात करने लगती है और उसके भी भाव शुद्ध 
नहीं रह पाते । अच्छे से अच्छे हिन्दू को भी यदि वर्षों तक यह समझाया जाय कि मुसलमान 
तुम से घृणा करते हैं, तो इस जहरीले आघात से वह अविचलित नहीं रह सकता। हिन्दुओं 
में सांप्रदायिकता की वृद्धि इसी प्रकार हुई हैं। और जब हिन्दुओं में सांप्रदायिकता दिखाई 
पड़ी तब मुसलमानों की सांप्रदायिकता और भी बढ़ गई एवं दोनों जातियों के लोग परस्पर 
छत्रु हो उठे । 

सन्‌ १९३० ई. के सत्याग्रह-आन्दोलन में भी सांप्रदायिकता बहुत कमजोर 
पड़ गई थी और हिन्दुओं के साथ मिलकर मुसलमान इस जोर से उठे थे कि लगता था, 

क इस तूफान में सरकार और उसके पिट्ठ्‌ राजभक्त हिंदू और राजभक्त मुसलमान,दोनों, 

पत्तों के समान उड़ जायेंगे। किन्तु, सरकार बहादुर (? ) ने इस आन्दोलन को भी दबा 
डाला। सत्याग्रह के बाद और सन्‌ १९३७ ई. के वीच, देक्ष में सांप्रदायिक दंगे कम हुए। 
बल्कि, १९३७ ई. के चुनाव में तो मुस्लिम जनता ने यह स्पष्ट बतला दिया कि मुस्लिम 
लीग मुसलमानों की प्रतिनिधि संस्था नहीं है ।॥ हां, चुनाव के कुछ महीने बाद, जब कई प्रांतों 
में कांग्रेस की सरकारें बन गईं, तब उस मौके से मुस्लिम लीग ने बहुत लाभ उठाया, और अन्त 








% झाडतें इस्लाम इन इण्डिया 

+ सन्‌ १९३७ ई. के साधारण चुनाव में ७३,१९,४४५ मुस्लिम बोट गिराये 
गये थे जिनमें से मुस्लिम लीग को केवल ३,२१,७७२ वोट मिले थे जो कुछ वोट का केवल 
ड.४ प्रतिशत था । 


६३८ संस्कृति के चार अध्याय 


आजादी की लड़ाई में हिन्दुओं का साथ देने को आगे बढ़ने लगे। इस भावना की फसल सम 
2५२० ई. में गांधीजी ने काटी तथा खिलाफत और भारतीय स्वराज्य, इन दोनों उद्देश्यों 
क्ये लेकर हिन्दू और मुसलमान एक हो गये एवं दोनों ने मिलकर सरकार से असहयोग 
का एलान कर दिया । सन्‌ १८५७ ई. के गदर के बाद, यह दूसरा अवसर था, जब हिन्दू ओर 
मुसलमाव, कंघे-से-कंधे भिड़ा कर, एक उद्देश्य की ओर अग्रसर हुए थे। किन्तु, असहयोग- 
अन्दोलन चोरीचौरा की दुर्घटना के कारण अचानक अवरुद्ध हो गया। आन्दोलन के सहसा 
अवरुद्ध हो जाने की प्रतिक्रिया हिन्दुओं में बहुत कुछ वेसी ही हुई जैसे युद्ध की ओर पांव 
बढ़ाते हुए सिपाही पर अचानक वापस हो जाने की आज्ञा से हो सकती है। किन्तु, सरकार 
और राजभकक्‍त मुसलमानों ने बाकी मुसलमानों के कान में यह व्याख्या भर दी कि हिन्दू 
की भी मुस्लिम हितों के लिए अंग्रेज से नहीं लड़ेंगे। साधारणत:, ऐसी कानाफूसी का असर 
कैम पर नहीं हो सकता, किन्तु, इसके बाद देश में जो दुर्भाग्यपूर्ण घटनाएं घटों उनकी पुष्ठ- 
भ्रूमि पर यह कानाफूसी भी सच मानी जाने लगी । 
असहयोग आन्दोलन क॑ बाद, देश में हिन्दू-मुस्लिम दंगों की बाढ़ आ गई। सन्‌ 
१९२४ ई. में मोप छा-विद्रोह हुआ जिसका प्रधान कारण आश्थिक था, किन्तु, हिन्दुओं पर 
उस विद्रोह में जो अत्याचार हुए उनसे यह घटना हिन्दू-मुस्लिम-कलह का नमूना बन गई॥ 
हिन्दू हिन्दुओं को बचाने को दौड़े । मुसलमान यह कहते दौड़े कि मोपले भी मां-बाप-हीन 
अहीं हें। स्मिथ ने सत्य ही लिखा हें कि "जब बशीर अहमद को ठगता हैं तब अहमद सोचता 
है कि बशीर ठग हैं। किन्तु, जब मोतीलाल, अहमद को धोखा देता है तब अहमद समझने 
लगता है कि हिन्दू धोखेबाज हैं ।/* मोपला-गदर के बाद, देश में कहीं-त-कहीं आग लगती 
ही रही और इस अगलगी को राजभकत मुसलमान तथा अंग्रेज मजे से तापते रहे। धीरे-धीरे 
देश सांप्रदायिकता के भयानक चत्र में फंस गया। कांग्रेस की ओर से बड़ी-बड़ी कोशिशें हुईं 
ईके किसी प्रकार मुसलमानों से समझौता हो जाय | किन्तु, अंग्रेज जिन लोगों को मुस्लिम 
समाज के नेता बनाये हुए थे वे कब चाहते थे कि हिन्दू-मुस्लिम एकता सम्पन्न हो ? 
अंग्रेज भारत में राष्ट्रीयता को कमजोर करने क॑ लिए सांप्रदायिकता का पोषण किस 
प्रकार करते थे, इस विषय की व्याख्या करते हुए स्मिथ ने लिखा है कि सांप्रदायिकता को 
बढ़ावा देने का सरकारी ढंग यह है कि सरकार सभी अथवा अधिक से अधिक प्रश्नों पर 
सांप्रदायिक दृष्टि से विचार करती है तथा आग्रहपूर्वक यह संकेत देती हैं कि और लोग भी 
प्रश्नों पर ठीक इसी ढंग से विचार करें। सांप्रदायिकता फैलाने का मुख्य राजनीतिक साघन 
अलग-अलग निर्वाचन-क्षेत्रों की रचना हैं जिससे कि एक जनता अपने को अन्य से भिन्न 
क्मझती है तथा सांप्रदायिक भाषण सुनकर तथा सांप्रदायिक दृष्टि से प्रतिनिधियों का 


# आडने इस्लाम इन इंडिया 





चौथा अध्याय ६३९ 


निर्वाचन करते-करते वह पूर्ण रूप से सांप्रदायिक बन जाती है, फिर तो वह अधिकारों 
और सुषारों की मांग भी सांप्रदायिक दृष्टि से ही करने लगती है ।* 

सांप्रदायिकता को उभारने के कुछ और भी तरीके थे। उदाहरण के लिए, जो छोग 
तआसुब के प्रेमी और प्रचारक थे उन्हें सरकार प्यार करती थी, ओहदे और खिताब देती थी, 
तरक्की और ऊंची तनख्वाह देती थी । किन्तु, जो लोग हिन्दू-मुस्लिम एकता के हामी और 
उसके लिए खटने वाले थे वे सरकार के शत्रु समझे जाते थे एवं उनकी वाजिब जगह जेल 
हुआ करती थी । राउण्ड टेबिल कांफ्रेंस में सरकार ने चुनचुन कर उन्हीं मुसलमानों को 
बुलाया जो सांप्रदायिकता से भरे हुए थे। उन दिनों, राष्ट्रीय मुसलमानों में बड़े से बड़े 
लोग मौजूद थे। लेकिन, सरकार ने उन्हें तृणवत्‌ नगण्य समझा । 

हिन्दू सांप्रदायिकता से बरी थे, यह कहने का कोई अधिकार नहीं हैँ । किन्तु, इस 
बात से इंकार नहीं किया जा सकता कि राष्ट्रीय एकता में हृदय से विश्वास करने वाले 
अपार हिन्दुओं के सामने मुटठी भर सांप्रदायिक हिन्दुओं की कोई बिसात वहीं थी । मगर, 
सांप्रदायिकता सांक्रामक रोग हैं। जब एक जाति भयानक रूप से सांप्रदायिक हो उठती हैं 
तब दूसरी जाति भी अपने अस्तित्व का ध्यान करने रूगती हैँ और उसके भी भाव शुद्ध 
नहीं रह पाते । अच्छे से अच्छे हिन्दू को भी यदि वर्षों तक यह समझाया जाय कि मुसलमान 
तुम से घृणा करते हैं, तो इस जहरीले आघात से वह अविचलित नहीं रह सकता | हिन्दुओं 
में सांप्रदायिकता की वृद्धि इसी प्रकार हुई है। और जब हिन्दुओं में सांग्रदायिकता दिखाई 
पड़ी तब मुसलमानों की सांप्रदायिकता और भी बढ़ गई एवं दोनों जातियों के लोग परस्पर 
शत्रु हो उठे । 

सन्‌ १९३० ई. के सत्याग्रह-आन्दोलन में भी सांप्रदायिकता बहुत कमजोर 
पड़ गई थी और हिन्दुओं के साथ मिलकर मुसलमान इस जोर से उठे थे कि लगता था, 

क इस तूफान में सरकार और उसके पिट्दू राजभकत हिंदू और राजभक्‍त मुसलमान,दोनों, 

पत्तों के समाव उड़ जायेंगे। किन्तु, सरकार बहादुर (? ) ने इस आन्दोलन को भी दबा 
डाला। सत्याग्रह के बाद और सन्‌ १९३७ ई. के बीच, देश में सांप्रदायिक दंगे कम हुए। 
बल्कि, १९३७ ई. के चुनाव में तो मुस्लिम जनता ने यह स्पष्ट बतलूम दिया कि मुस्लिम 
लीग मुसलमानों की प्रतिनिधि संस्था नहीं है || हां, चुनाव के कुछ महीने बाद, जब कई प्रांतों 
में कांग्रेस की सरकारें बन गईं, तब उस मौके से मुस्लिम लीग ने बहुत लाभ उठाया, और बन्त 





+* साडते इस्लाम इन इण्डिया 

न सन्‌ १९३७ ई. के साधारण चुनाव में ७३,१९,४४५ मुस्लिम वोट गिरायें 
गये थे जिनमें से मुस्लिम छीग को केवल ३,२१,७७२ वोट मिले थे जो कुछ वोट का केवल 
४.४ प्रतिशत था । 


४० संस्कृति के चार अध्याप 


में, वह मुसलमानों को इस बहकावे का शिकार बनाने में समर्थ हो गई कि हिन्दुओं के बहु- 
मत-राज से मुसलमानों का संपूर्ण विनाश हो जायगा । द्वितीय महायुद्ध के आरंभ होने पर, 
जब बार-बार यह संभव दीखने ऊरूगा कि स्वराज्य अब आ रहा है, तब बार-बार अंग्रेजों ने 
'घोषणाओं और वक्तब्यों के द्वारा हिन्दुओं पर यह प्रभाव डाला कि हम तो यहां इसलिए 
“बने हुए हें कि मुसलमान हमें चाहते हैँ । इससे सांप्रदायिक तनाव और बढ़ गया एवं हिन्दुओं 
के हृदय पर इस कल्पना से चोट लगी कि मुसलमान ही हैं जो हमें गुलाम बनाये हुए हैं । 
अंग्रेजों ने जो विषवृक्ष लगाया था, वह बढ़कर तब तैयार हुआ जब अंग्रेजों की विदाई की 
घड़ी नजदीक आ गई । परिणाम यह हुआ कि स्वराज्य के आगमन के समय, भारत में 
हिन्दुओं और मुसलमानों की लाशें बिछ गईं । 

मुस्लिम लीग आरामतलरूब लोगों की कायर संस्था थी। उसके सदस्यों ने कभी 
कोई बलिदान नहीं किया, न जनता ही उससे प्रेम करती थी । फिर भी, इस संस्था ने 
मुसलमानों को आग में झोंकने का रास्ता निकाल लिया। यह आश्चर्य की बात हैं । उसके 
सबसे बड़े मददगार अंग्रेज थे और अंग्रेजों ने ठान लिया था कि यदि हमें जाना ही होगा तो 
हम हिन्दुओं और मुसलमानों को एक दूसरे की जान का दुश्मन बना के जायेंगे। यह काम 
उन्होंने लीग वालों के मेल से कर दिखाया | लेकिन, कारण केवल इतना ही नहीं था। 
इसमें कुछ दोष भाग्य का भी था । प्रोफेसर हुमायूं कबीर ने लिखा है कि मुस्लिम लीग की 
अचानक बढ़ती का एक कारण यह भी था कि मुस्लिम समाज के अधिकांश राष्ट्रीय बौर 
उदार नेता, प्रायः, थोड़े ही दिनों में चल बसे ।* मौलाना मुहम्मद अछी कांग्रेस को छोड़ 
चुके थे, किन्तु, भारत में अंग्रेजी शासन कै वे प्रबल विरोधी थे । वे यदि जीवित रहते 
तो मिस्टर जिन्ना को आगे आने का मौका नहीं मिलता । गोलमेज-कांफ्रेंस में मौलाना मुह- 
स्मद अली ने अंग्रेजों से गरज कर कहा था, “यदि तुम हमें आजादी नहीं देते तो तुम्हें मेरी 
कबम्र के लिए जमीन इंग्लेंड में देनी पड़ेगी । भगवान्‌ ने उनकी बात सुन ली। अंग्रेज आजादी 
तो देना नहीं चाहते थे। भगवान्‌ ने तत्क्षण मौलाना को अपने पास बुला लिया। कांग्रेस 
के दो मुख्य स्तंभ हकीम अजमलखां और डाक्टर अन्सारी थे। ये भी असमय ही उठ गये । 
उदार विचार के मुसलमानों में सर मुहम्मद शफी और सर फजली हुसेन का भी बड़ा नाम 
था। देश के दुर्भाग्य से वे भी जाते रहे। इस प्रकार, मैदान को खाली देख कर मिस्टर 
जिना इंग्लेंड से लौट आये| और धीरे-धीरे वे मुसलमानों के एकछत्र नेता बन बैठे । 

हकीम अजमल खां और डाक्टर अंसारी तो चल बसे थे, किस्तु, कांग्रेस में तब भी 
मौलाना अब॒ल कलाम आजाद मोजूद थे और कांग्रेस-संगठन में उनका वह स्थान था जो 


+ मुस्लिम पालिटिक्स । 
| एक समय जिना भारत से निराश होकर बैरिस्टरी करने को इंग्लेंड जा बसे थे। 


चौथा अध्याय द्ृृश 


केवल महात्मा गांधी के ही नीचे था । इस्लामी दर्शन और इस्लामी साहित्य की दृष्टि से 
देखें तो मौलाना आजाद का स्थान बिलकुल बेजोड़ है । उनके समान शुद्ध मुसछमान और 
और इस्लाम का प्रबल व्याख्याता बीसवीं सदी में कोई और हुआ है या नहीं, इसका निर्णय 
आसानी से नहीं किया जा सकता। केवल इस्लाम ही नहीं, अंग्रेजी के माध्यम से उन्होंने 
समस्त विश्व की संस्कृति, धर्म और इतिहास को समझा है । उनकी जिह्दा और लेखनी, 
दोनों में सरस्वती का वास है एवं हजारों की भीड़ को अपनी मुट्ठी में कर लेना उनके 
लिए सरल काये है । सांप्रदायिकता के तूफान के बीच, वे पर्वत के समान अचल और 
अडिग रहे एवं जब जिना के नेतृत्व में करीब-करीब सारा मुस्लिम-समाज कांग्रेस-विरोधी 
हो रहा था, तब कांग्रेस ने भारतीय स्वाधीनता-संग्राम की आखिरी लड़ाई :सी महापुरुष 
के नेतृत्व में लड़ी । उन दिनों, महात्मा गांधी, मौलाना और जवाहरलाल, ये ही तीन 
व्यक्ति भारतीय राजनीति के बृहद्त्रयी समझे जाते थे और उसी प्रकार आज भी उनका 
स्थान सारे देश में बहुत ऊंचा माना जाता है । 

किन्तु, जानकार यह मानते हें कि मौलाना साहब की शक्ित, प्रतिप्ठा, प्रताप और 
व्यक्तित्व का पूरा उपयोग मुसलमानों के बीच राष्ट्रीयता की धारा को पुष्ट बनाने के लिए 
नहीं किया जा सका। मौलाना, प्रधानतः, विद्या और विचार के प्रेमी हैं । पुस्तकें छोड़ 
कर गांव-गांव भटकने का काम उनसे कभी नहीं हुआ । हां, समिति और विचार-विमशे 
के अवसरों पर उनके ठोस विचारों ने राष्ट्रीयता की अवश्य सहायता की है। मौलाना 
स्वयं दशन-पक्ष थे। उनका क्रिया-पक्ष बनने वाला मुसलमान उन्हें नहीं मिला । यही कारण 
है कि जब राष्ट्रीयतावादी बड़े-बड़े मुस्लिम नेता उठ गये और जिना साहब ने गेंद लेकर 
मैदान में प्रवेश किया, तब बहुत कुछ वह मैदान उन्हें खाली मिल गया । कांग्रेस मुस्लिम- 
संपर्क बढ़ाने की कोशिश में जब आगे बढ़ी, तब तक काफी देर हो चुकी थी और जिना 
साहब ने कांग्रेस की प्रवृत्ति का भी भयानक विरोध किया । किन्तु, फिर भी, यह कहना 
एकदम गलत है कि कांग्रेस ने सारी लड़ाइयां केवल हिन्दुओं को लेकर लड़ीं । कांग्रेस केवल 
हिन्दुओं की संस्था न तो पहले थी, न अब है। विशेषत:, जब-जब संघर्ष हुआ, कांग्रेस वालों 
में मुसलमानों की संख्या काफी वृद्धि पर आ गई । सन्‌ १९२० ई. के आन्दोलन में तो मुस्लिम 
लीग वाले भी कांग्रेस के साथ थे | उसी प्रकार, नमक-सत्याग्रह के दिनों में बहुत काफी 
मुसलमान आजादी के लिए जेल गये । यही नहीं, बल्कि सन्‌ १९४२ के विद्रोह में मी काफी 
विद्रोही मुसलमान थे । और जब सन्‌ १९४६-४७ ई. में देश में भयानक सांप्रदायिक दंगे 
हुए तब दंगों की आग बुझाने वालों में केवल हिन्दू ही नहीं, बहुत से मुसलमान भी थे। 

भारत का विभाजन हो जाने के कारण, ऐसा दीखता है, मानो, सारे के सारे हिन्दू 
और मुसलमान उन दिनों आपस में बंट गये थे तथा मुसलमानों में राष्ट्रीयता थी ही 


६४२ संस्कृति के चार अध्याय 


नहीं ! किन्तु, यह निष्कर्ष ठीक नहीं हैं। भारत का विभाजन क्षणस्थायी आवेगों के कारण 
हुआ और उससे यह सिद्ध नहीं होता है कि मुसलमानों में राष्ट्रीयता नहीं है । सच्ची बात 
यह है कि जैसे हमारी सामासिक संस्कृति की चादर अभी तक पतली और महीन है, बैसे 
ही मुसलमानों की राष्ट्रीयता और हिन्दुओं का मुस्लिम-प्रेम भी कुछ-कुछ क्षीण रहा है । 
किन्तु, राष्ट्रीय भाव मुसलमानों के भीतर है, इससे इंकार नहीं किया जा सकता । 

नवोत्थान से प्रेरित मुस्लिम-समाज में अनेक प्रकार के भाव जाग्रत हुए थे, किन्तु, 
इनमें से अधिक भाव ऐसे ही थे जिनसे स्वतंत्रता के संघर्ष को प्रेरणा मिलती थी । कुछ 
मुसलमान तो आजादी की लड़ाई में इसलिए आये कि वे धर्म को नहीं मानते थे, किन्तु, 
बहुत से ऐसे भी थे जिन्हें धर्म अत्यन्त प्रिय था, किन्तु, धरम को जो राष्ट्रीयता और स्वतंत्रता 
का बाघक नहीं समझते थे । इस्लाम समता और स्वतन्त्रता का धर्म है, इस विचार को 
मानने वाले उलमाओं ने आजादी की लड़ाई का खुल कर साथ दिया और उनकी नीति का 
दूसरे मुसलमानों पर भी अनुकूल प्रभाव पड़ा एवं वे भी आजादी की लड़ाई में धर्म से ही 
प्रेरित होकर आये । बहुत से मुसलमान ऐसे थे जिन्हें पान-इस्लामी दर्शन से प्रेम था । 
भारतीय स्वतंत्रता का एक पक्ष ऐसा भी था जिससे यूरोप का विरोध होता था तथा इस्लामी 
समाज के एक अंश (भारतीय ) पर से गुलामी की जंजीर ट्टती थी । मुस्लिम लीग की नीति 
ऐसे मुसलहूमानों को भी रोक नहीं सकी एवं इन लोगों ने भी खुल कर कांग्रेस का साथ दिया। 
फिर कुछ लोग ऐसे भी थे जो यह नहीं मानते थे कि कांग्रेस केवल हिन्दुओं की संस्था है 
क्योंकि उसमें काफी मुसलमान, सिक्ख और ईसाई लोग भी थे। अतः, ऐसे मुसलमान इस- 
लिए कांग्रेस में आ गये कि उनमें सत्कर्म की प्रेरणा थी और सत्कर्म का एकमात्र क्षेत्र कांग्रेस 
के हाथ में था। 


साहित्य के अन्य रूपों से अधिक, कविता मानव समाज के अन्तदंन्द्रों का अधिक 
सच्चा प्रतिबिम्ब होती हैं । मुस्लिम-समाज के पान-इस्लामी अन्तईन्द्र इकबाल की कवि- 
ताओं में खूब प्रतिफलित हुए हैं। किन्तु, भारतीय राष्ट्रीयता के संवेग भी मुस्लिम कवियों 
की रचनाओं में कम नहीं उतरे हैं। भेद यह है कि इकबाल के द्वारा चित्रित इन्द्र तीखे, 
घुंधले और गोल-मटोल हें एवं उनकी शिक्षा यह हैँ कि मुसलमानों को विश्व-इस्लाम का 
एक राज्य स्थापित करने का प्रयास करना चाहिए। किन्तु, इस कल्पना में जो अब्यावहा- 
रिकता हैँ उससे कोई भी मुसलमान अपरिचित नहीं है । अतएव, इकबाल की शिक्षा बाजों 
को दिल्‍ली से कराची पहुंचा देने के बाद खत्म हो जाती है ; बाजों की आगे की उड़ान सिर्फ 
हवा में डेने फटकारने के समान है! इसके विपरीत, मुस्लिम राष्ट्रीय कवियों की कविताओं 
में जो भाव उतरे हैं, वे हिन्दुओं और मुसलमानों को एक करने वाले भाव हैं, वे मुसलमानों 
के हृदय से बहुमत के आतंक को निकाल फेंकने वाले भाव हैं ; ये भाव अत्यन्त सरल और 


चौया अध्याय ६४३ 


सुस्पष्ट हें जो मुसलमानों से केवल यह कहते हें कि भारतवर्ष तुम्हारा देश है तथा इसके 
लिए जीना और मरना तुम्हारा धर्म होना चाहिए। 
मुसलमानों के भीतर भारतीय राष्ट्रीयता के जो भाव लहरा रहे थे, उर्दू-कवितः 
में वे, विशेषत:, अकबर इलाहाबादी, चकबस्त, जोश मलीहाबादी, जमील मज़हरी, सागर 
निजामी और सीमाब अकबराबादी की रचनाओं में व्यवत हुए । सबसे बढ़कर जोश ने अपने 
खड़े होने के लिए वह जगह चुनी जो इकवाल के ठीक विरुद्ध पड़ती थी। विरुद्ध इस अर्थ में 
कि इकबाल ने धर्म का भय दिखाकर मुसलमानों को राष्ट्रीय आन्दोलन से अछग करने की 
कोशिश की थी। जोश ने कहा, यदि धर्म बाधक हैं तो धर्म को छोड़ दो* लेकिन, आजादी 
की कोशिश छोड़ी नहीं जा सकती । इकबाल मुसलमानों का ध्यान भारत से हटाकर मक्‍्के 
की ओर ले गये थे; जोश ने भारत को मुसलमानों का परम आराध्य बताया।| इस्छाम 
* तेरी बातों से पड़ी जातो है कानों में खराश, 
कुफ्रो-ईमां कुफ्रो-ईमां', ताकुजा, खामोशबाश । 
हब्बे-ईमां ज़ौके-हक़, खोफ़े-खुदा कुछ भो नहीं, 
तेरा ईमां चन्द लहमों के सिवा कुछ भी नहीं । 
तेरे झूठे कुफ्रो-दमां को मिटा डालूंगा में, 
हड्डियां इस कुफ्रो-ईमां की चबा डालूंगा में । 
डाल दूंगा तजञें-नोी अजमेर और प्रयाग में, 
झोंक दूंगा कुफ्रो-लईमां को दहकती आग में । 





ते कब्र में रूहेपिदर को शाद करने के लिए, 
सर कठाना हिन्द को आज्ञाद करने के लिए। (बेटे के नाम खत ) 
मज़हबी इखलाक के जज्बे को ठुकराता है जो, 
आदमी को आदमो का गोइत खिलवाता हे जो । 
फर्ज भी कर लूं कि हिन्दू हिन्द को रुसवाई है, 
लेकिन, इसको क्या करूँ, फिर भी वो मेरा भाई हे ? 
बाज़ आया में तो ऐसे मज़हबी ताऊन से, 
भाइयों फा हाथ तर हो भाइयों के खून से । 
तेरे लब पर है इराको-शासो-मिल्नो-रूमो-चरीन, 
लेकिन, अपने ही बतन के नाम से वाकिफ़ नहीं । 
सबसे पहले मर्द बन हिन्दोस्तां के वास्ते, 
हिन्द जाग उठठे तो फिर सारे जहां के वास्ते । (हुब्बे-बतन और मुसलमान ) 


ह््डडं संस्कृति के चार अध्याय 


खतरे में! का नारा इतनी बार उठा था और धर्म की बातें भारतीय स्वातंत्य-संग्राम में 
इतनी बार बाघक हो कर आई थीं कि नौजवान अब धर्म से ही घबराने लगे थे । 
जोश ऐसे नौजवानों के सबसे बड़े प्रतिनिधि हुए। उन्होंने घर्म की खिल्‍ली उड़ानी शुरू की । 
प्रवित्रतावादी विचारों और पुरोहितों (शेख, वाइज़, सूफी ) का मजाक तो उर्दू कविता में 
बहुत दिनों से उड़ाया जा रहा है, जोश की विशेषता यह हूँ कि उन्होंने धर्म की निन्‍दा इसी- 
लिए की कि आदमी को आदमी से समीप लाने के बदले धर्म उन्हें एक-दूसरे से दूर ले जाता 
है । उससे भी बड़ा कारण, शायद, यह था कि धर्म के नाम पर कुछ लोग मुसलमानों 
को बहकाए हुए थे। इस स्थिति से जोश में जो क्रोध जगा उसे उन्होंने यह कहकर उतारा 
कि धर्म सबसे तुच्छ वस्तु है || 

कुछ राष्ट्रीय हिन्दुओं और मुसलमानों की स्थिति यह रही कि अपने सामाजिक 
विचारों का धर्म से मेल नहीं देख कर, वे धर्म के आत्मिक बंधन से निकल गये | जोश ऐसे 
मुसलमानों और हिन्दुओं के सफल प्रतिनिधि कवि हैं । भारतीय एकता की समस्या का 
उनका समाधान यह हूँ कि सभी धर्म उन्मूलित कर दिये जाय॑, समाज में पूरी आथिक 
समता स्थापित कर दी जाय तथा प्रत्येक व्यक्ति अपनी वेयक्तिक स्वाधीनता को लिये हुए 
समाज की सेवा करे। 

स्पष्ट ही, जोश का समाधान मार्क्सवादी विचारधारा से प्रभावित समाधान है । 
भाक्स ने धर्म को अफीम कहा हूँ, एवं रूस में धर्म तिरस्कृत हो गया हैं। अतएवं, जो भारत- 
वासी राष्ट्रीयता को अपना ईमान बना चुके थे उन्होंने जब यह देखा कि धर्म राष्ट्रीयता में 
बाधा डाल रहा हूँ तब उन्हें भी मार्क्स का सहारा पसन्द आ गया और उन्होंने भी मन से 
धर्म को त्याज्य मान लिया । जोश इसी विचारधारा का प्रतिनिधित्व करते हैं। मुस्लिम- 
समाज में सांप्रदायिकता की जो घटा छायी रही, वह जोश की दृष्टि को कभी भी मन्द नहीं 
बना सकी। उन पर पान-इस्लामी भावनाओं का भी कोई प्रभाव नहीं पड़ा । वे शुद्ध अन्त:- 
करण से राष्ट्रीयता के प्रबल समर्थक और भारत के तरफदार रहे हैं । उनकी अनुभूतियों 
में इतना जीर है कि उन्हें हम कृत्रिम तो किसी प्रकार बता ही नहीं सकते । और ये सच्ची 
अनुभूतियां जोरदार इसलिए हुई हैं कि उनका मूल मुस्लिम-जनता के हृदय में गड़ा हुआ हैँ । 


पैउंगलियां उठठेंगो वुनिया में तेरी ओलाव पर, 
गलगला होगा वो आते हैं रप्ालत के पिसर । 
आयेगा तारीख का जिस वक्‍त जुम्बिश में कलम, 
कन्न तेरी दे उठेगी लो, जहब्ुुम की कसम । (गहार से खिताब ) 
इस तरह इन्सान और शिहुत करें इन्सान पर, 
तुफ है तेरे दीन पर, रानत तेरे ईमान पर। (मक़तले-कानपुर ) 


चौथा अध्याय द४डप 


मुस्लिम सांप्रदायिकता से दुःखी रहने वाले भारतीयों के लिए जोश की कविता में बड़ा 
भारी आइवासन है; भारतीय एकता के लिए संघर्ष करने वाले हिन्दुस्तानियों के लिए उनकी 
कविताओं में आशा और उल्लास के मंत्र हें । जोश की कविताएं इस बात का प्रमाण हैं कि 
मुस्लिम समाज के भीतर राष्ट्रीयता के प्रबल भाव मौजूद हें और परिश्रम तथा सावधा- 
नता से सींचे जाने पर ये भाव अब भी अपता चमत्कार दिखा सकते हें । 

उर्दू में जो काम जोश ने किया, बंगला में ठीक वही तो नहीं किन्तु, कुछ वैसे ही काम 
काजो नजरुल इस्लाम ने किये। नजरुछ भारतीय विद्रोह की पहली वाणी होकर आये । 
जोश ने उत्तर भारत में जब क्रान्ति का शंख फूंका, उसके पूर्व ही, बंगाल में नजरुल की 
अग्नि-वीणा के स्वर प्रदाह फंला चुके थे । नजरुल ने एकता-एकता की चीख कम मचायी है। 
धर्माघ लोगों पर उन्होंने प्रहार भी कम ही किये हें। ईश्वर ओर देवताओं का; मजाक तो 
उन्होंने भी उड़ाया हूँ, किन्तु, वह केवल क्रान्ति के जोश में आकर | सौम्य मद्रा में आने पर 
के धर्म से अधिक दूर नहीं दीखते । उनकी शिक्षा-दीक्षा हिन्दू-संस्कारों से पूर्ण थी, अतएब, 
कविताओं में बे हिन्दू आख्यानों, हिन्दू अलंकारों और चित्रों तथा हिन्दू-परंपराओं को ही 
लेकर चले । यह ठीक वैसा ही हुआ जैसे उर्दू के हिन्दू कवि अरब और ईरान की परंपराओं 
को लेकर अपनी बात कहते हैं। उर्दू में अनेक कवि हुए हैं जो भारतीय राष्ट्रीयता और 
इस्लाम के उत्थान में कोई विरोध नहीं देखते थे। ऐसे दो-एक भाव नजरुल में भी मिछते 
हैं किन्तु, उनसे उनकी सांप्रदाधिकता नहीं टपकती, वे तो केवल मुसलमानों को अपने 
अतीत की याद दिला कर जगाना चाहते हैं। 

सांप्रदायिक दंगों से जैसे देश की राष्ट्रीय जनता दुःखी थी, उसी प्रकार हमारे राष्ट्रीय 
कवि भी दुःखी रहे | यह दुःख जोश और नजरुल दोनों में प्रत्यक्ष मिलता है । फर्क यह है कि 
नजरुल दंगों में देश की शारीरिक जाग्रति का रूपक देखते हैं और समझते हैं कि इसके बाद 
देश का मन भी जगेगा।[ हलाहल जब निकल चुका है, तब कभी अमृत भी बाहर आयेगा। 


+ बाजिछे दामामा, बांध रे अमासा, सिर ऊंच करि मुसलमान । 
दावत एसेछे नया ज्ञमानार भांगा केल्लाथ उड़े निशान । (नज़रुल) 
(दमामा बज रहा है । ओ मुसलमानों ! मस्तक ऊंचा करके अमामा बांवो । नये 
ज़माने का निमंत्रण आ चुका है। तुम्हें अपने टूटे किले पर पताका फहरानो है।) 
+ सा भेः! मा र्भ:! एतो दिने बन्चि जागिलो भारते प्राण, 
सजीव होइया उठियाछे आज इसशान-गोरस्थान । 
>< भर >< 

खालेद आवार धरियाछे असि, अर्जुन छोड़े बाण 
जेगेछें भारत, धरियाछे लाठी हिन्दू-मुसलूमान । 


६४६ संस्कृति के चार अध्याय 


भगवान करे कि कवि की यह वाणी अब भी सफल हो जाय । 

जमील मज़हरी धर्म के बन्धन को स्वीकार करते हैं । किन्तु, उनका इस्लाम उवकी 
राष्ट्रीयता का बाघक नहीं है । उलठे, वे मुसलमानों को मुसलमान रहते हुए भी, तूर से आंखें 
फिरा कर हिमालय की उपासना का संदेश देते हैं ।# उर्दू भाषा पर विदेशीपन का जो 
इलजाम है उसे भी जमील सत्य मानते हैं एवं उनका विचार है कि उर्दू भाषा भी भारत- 
माता की बेटी है, अतएव, उसके आभूषण भी भारतीय होने चाहिएं ॥ 

सागर निजामी, वैसे तो, मस्ती और सौंदर्य के कवि हैं किन्तु, राष्ट्रीयता के भाव 
उनमें बड़े ही ज्ञीर से लहराते हें। जमील और जोश के समान, वे भी भारत को अपनी जन्म- 
भूमि एवं उसके लिए मर-मिटने को अपना कत्तेव्य समझते हें ।३ प्रमाण ढुंढा जाय तो 





उठिवे अभत, देरी नाई आर, उठियाछे हहाहल । 
(नजरुल-कृत संचिता से) 
(डरो मत ! डरो मत ! बहुत दिनों के बाद भारत में प्राण आया है। श्मशान 
ओर कब्र-स्थात, दोनों सजीव हो उठे हैं। खालेद ने फिर तलवार पकड़ी है, अर्जुन फिर 
बाण छोड़ रहा है। भारत जग उठा है और हिन्दू तथा मुसलमान छाटी लेकर खड़े 
हैं। *' * "अमृत भी आयेगा । अय बिलम्ब नहीं है । हलाहुल तो ऊपर आ चुका है ।) 


+* बिरादराने नोजवां, बढ़ें चलो, बढ़े चलो १ 
झके न हिन्द का निशा, बढ़े चलो, बढ़े चलो । 
जो अक्ल राह रोक दे तो दामन उसका छोड़ दो, 
जो मज़हंब आके टोक दे तो उसकी कंद तोड़ दो । 
जवां हो दर से जंग लो, सलामे-मौजे-ंग लो, 
नज़र फिरा लो तुर से, बुला रही हें दूर से, 
हिमालथा की चोटियां, बढ़े चलो , बढ़े चलो ॥ (जमील मज़हरी ) 

| कीजे न जमील उर्दू का सिगार, अब ईरानी तलमोहों से, 
पहनेगी बिदेसी गहनेक यों यह बेटी भारत-माता की ? 
(जमील सजहरी) 


4 तेरी हस्ती हिमालय की चोटो बनो, माहो-खुशोद की उसपे बिन्‍्दी रूगी, 

अज़मते-ज्िन्दगी की कसम है हमें, तेरी इज्जत पे सर तक कटा वेंगे हम । 
आंख उठा के जो देखा किसो ने तुझे, छावनी अपनो रूझों की छा देंगे हम । 
(सागर निज्ञामी ) 


चौथा अध्याय ६४ 


अख्तर शीरानी की भी एक कविता में राष्ट्रीयता के निश्छल भाव सुस्पष्ट हें ।* वे भी 
अपने देश को गुलामी से आजाद करने में देशवासियों का गौरव भानते हैं। 

मुस्लिम कवियों की नवीनतम पीढ़ी ऐसी आई है जिस पर माकक्‍्स का अधिक प्रभाद 
है, जो अर्थशास्त्र को कला की दृष्टि से देखना चाहती है, जिसका एकता का समाधान 
बिलकुल वही है जो जोश का समाधान था || ये कवि गाय, बाजा, धर्म, ईमान इनमें से 
किसी की भी चर्चा नहीं करते अथवा करते भी हें तो मनुष्यों की मध्यकालीन आदतों का 
मजाक उड़ाने के लिए | इनका मानसिक क्षितिज खूब विस्तीर्ण एवं हृदय बड़ा ही 





+* बतन और कौम को सो जान से खिदमत करेगा यह, 
खुदा को और खुदा के हुक्म को इज्ज्ञत करेगा यह । 
वतन को जंगे-आज्ञादी में जिसने सर कटाया है, 
ये उस शैदाये-मिल्लत बाप का पुरजोद् बेटा हे । 
बतन के नास पर इक रोज यह तलवार उठायेगा, 
बतन के दुश्मनों को कुंजें-तुरबत में सुलायेगा । 
(मेरा नन्‍हां जवां होगा; अख्तर शीरानी) 
वतन में मुझको जोना है, वतन में मुझको मरना है, 
वतन पर ज़िन्दगी को एक दिन कुरबान करना है । 
(सीसाब अकबराबादी ) 
। कलेजा फुंक रहा है और जुबां कहने से आरी हे, 
बताऊं क्या तुम्हें, क्या चौज्ञ यह सरमायेदारी है । 
यह अपने हाथ में तहज्ोब का फानूस लेती हे, 
सगर सज़दूर के तन से लहू तक चूस लेतो है । 
थह अक्सर लूटकर मासूस इंसानों को राहों में, 
खुदा के ज़्मज़मे गाती हे छिपषकर खानकाहों में । 
मुबारक दोस्तो ! लबरेज्ञ हैं अब इसका पैमाता, 
उठाओ आंधियां ! कमज्ञोर है बुनियादे-काशाना (सजाज्ञ) 
एक इहन्याह ने दोलत का सहारा लेकर 
हम ग़रोबों को मुहब्बत का उड़ाया हैं मज्ञाक । 
(ताजमहल; साहिर लुधियानषो) 
सुफलिसी हिलें-लताफत को मिटा देती है, 
भूख आदाब के सांचों में नहीं ढल सकती । (साहिर) 


द्डट संस्कृति के चार अध्याय 


उदार है। सौभाग्य से यह भावधारा हिन्दी में भी ज़ोर से फैली है। यह इस बात का प्रमाण 
है कि भारत में एक नई मानवता का जन्म हो रहा है। यह नया मनुष्य परिश्रम को परमे- 
श्वर और परिश्रमी व्यक्ति को समाज का सरदार मानता हैं । वह मंदिर और मस्जिद गये 
बिना ही धामिक तथा दाढ़ी और चन्दन से विहीन होने पर भी पवित्र है । ऊपरी दृष्टि से 
देखने पर ऐसा लगता हैं कि यह पीढ़ी आधिभौतिकता की संतान है किन्तु, आधिभौतिक- 
ता के अभिशापों से भी ये भारतीय कवि अपरिचित नहीं हैं । यहां के कवियों में बार-बार 
यह अनुभूति बोल उठती हैँ कि विज्ञान और बुद्धिवाद ठीक हें, किन्तु वे ही सब कुछ नहीं हैं। 
कुछ सहज सहानुभूति की भी महिमा मानी जानी चाहिए। इकबाल ने दिल और दिमाग 
में से दिल को तरज़ीह दी थी। वह अनुभूति अब भी हमारे साथ हैँ । यह आशा की ज्योति 
हैं । लक्षण ये दिखाई देते हें कि भारत में घर्म भी नया रूप लेगा । वह धर्म ईश्वरहीन भले ही 
हो, किन्तु, वह सामाजिक न्याय एवं मनुष्य-मनुष्य के बीच समता तथा सौहार्द स्थापित 
करने वाला होगा। मार्क्सवादी प्रयोगों से संसार को कुछ निराशा हुई है। वह निराशा मारत 
में दूर हो जायगी । 


परिशिष्ट 

संस्कृति हे क्या ९ 


संस्कृति ऐसी चीज है जिसे लक्षणों से तो हम जान सकते हैं, किन्तु, उसकी परिभाषा 
नहीं दे सकते। कुछ अंशों में वह सम्यता से भिन्न गुण है। अंग्रेज़ी में कहावत है कि सम्यता वह 
चीज़ है जो हमारे पास है, संस्क्रति वह गुण है जो हममें व्याप्त है। मोटर, महल, सड़क, 
हवाई जहाज़, पोशाक और अच्छा भोजन ये तथा इनके समान सारी अन्य स्थल वस्तुएं, 
संस्कृति नहीं, सम्यता के सामान हैं। मगर, पोशाक पहनने और भोजन करने में जो कला है 
वह संस्कृति की चीज़ हैं । इसी प्रकार, मोटर बनाने और उसका उपयोग करने, महलों के 
निर्माण में रुचि का परिचय देने और सड़कों तथा हवाई जहाज़ों की रचना में जो ज्ञान 
लूगता है, उसे अर्जित करने में संस्क्रति अपने को व्यक्त करती हैं। हर सुसम्य आदमी 
सुसंस्कृत ही होता है, ऐसा नहीं कहा जा सकता; क्योंकि अच्छी पोशाक पहनने वाला 
आदमी भी तबीयत से नंगा हो सकता है और तबीयत से नंगा होना संस्कृति के 
खिलाफ बात है । और यह भी नहीं कहा जा सकता कि हर सुसंस्क्ृत आदमी सम्य भी होता 
है, क्योंकि सम्यता की पहचान सुख-सुविधा और ठाट-बाट हैँ । मगर, बहुत से ऐसे लोग हैं 
जो सड़े-गले झोंपड़ों में रहते हें, जिनके पास काफी कपड़े भी नहीं होते और न कपड़े पहनने 
के अच्छे ढंग ही उन्हें मालूम होते हैं, लेकिन फिर भी उनमें विनय और सदाचार होता है, 
के दूसरों के दुःख से दुःखी होते हें तथा दूसरों का दु:ख दूर करने के लिए वे खुद मुसीबत 
उठाने को भी तैयार रहते हैं । 

छोटा नागपुर की आदिवासी जनता पूर्णरूप से समय तो नहीं कही जा सकती; क्योंकि 
सम्यता के बड़े-बड़े उपकरण उसके पास नहीं हैं, लेकिन दया-माया, सचाई और सदाचार 
उसमें कम नहीं है । अतएव, उसे सुसंस्क्रृत समझने में कोई उज्र नहीं होना चाहिए। प्राचीन 
भारत में ऋषिगण जंगलों में रहते थे और जंगलों में वे कोठे और महलऊ बनाकर नहीं रहते 
थे। फूस की झोंपड़ियों में वास करना, जंगल के जीवों से दोस्ती और प्यार करना, किसी 
भी मोटे काम को अपने हाथ से करने में हिचकिचाहट नहीं दिखाना, पत्तों में खाना और 
मिट्टी के बतंनों में रसोई पकाना, यही उनकी ज़िन्दगी थी। और ये लक्षण आज की यूरोपीय 
परिभाषा के अनूसार सभ्यता के लक्षण नहीं माने जाते हैँ । फिर भी वे ऋषिगण सुसंस्कृत 
ही नहीं थे, बल्कि, वे हमारी जाति की संस्क्रति का निर्माण करते थे। सभ्यता और संस्कृति 
में यह एक मौलिक भेद हैं जिसे समझे विना हमें कहीं-कहीं कठिनाई का सामना करना 
पड़ सकता हैं । 

मगर, यह कठिनाई कहीं-कहीं ही आती हैं। साधारण नियम यही है कि संस्कृति और 
सभ्यता की प्रगति अधिकतर, एक साथ होती है और दोनों का एक-दूसरे पर प्रभाव भी 
पड़ता रहता है। उदाहरण के लिए, हम जब कोई घर बनाने लगते हैं, तब, स्थुलरूप से 
यह सभ्यता का कार्य होता है। मगर, हम घर का कौन-सा नक्शा पसन्द करते हैं, इसका 
निर्णय हमारी सांस्कृतिक रुचि करती है। और, संस्कृति की प्रेरणा से हम जैसा घर बनाते हैं, 
वह फिर हमारी सम्यता का अंग बन जाता है। इस प्रकार, सम्यता का संस्कृति पर और 
संस्कृति का सभ्यता पर पड़नेवाले प्रभाव का क्रम निरन्तर चलता ही रहता है। 

यहीं एक यह बात भी समझ लेनी चाहिए कि संस्कृति और प्रकृति में भी भेद है । 
गुस्सा करना मनृष्य की प्रकृति है, छोभ में पड़ना उसका स्वभाव है; ईर्ष्या, मोह, राग, द्वेष, 
और कामवासना, ये सब के सब प्रकृति-दत्त गुण हैं । मयर, प्रकृति के ये गुण अगर बेरोक 
छोड़ दिये जाएं तो आदमी और जानवर में कोई भेद नहीं रह जाय ! इसलिए, मनुष्य प्रकृति 
के इन आवेगों पर रोक छगाता है और कोशिश करता है कि वह गुस्से के बस में नहीं, बल्कि, 
गुस्सा ही उसके बस में रहे; वह लोभ, मोह, ईर्ष्या, देष और कामवासना का गुलाम नहीं, 
बल्कि, ये दुर्गण ही उसके गुलाम रहें । और इन दुर्गुणों पर आदमी जितना विजयी होता है, 
उसकी संस्कृति भी उतनी ही ऊंची समझी जाती है। 

निष्कर्ष यह कि संस्कृति सभ्यता की अपेक्षा महीन चीज होती है। यह सम्यता के भीतर 
उसी तरह व्याप्त रहती है जैसे दूध में मक्खन या फूलों में सुगन्ध । और सम्यता की अपेक्षा 
यह टिकाऊ भी अधिक है, क्योंकि सम्यता की सामग्रियां टूट-फूटकर विनष्ट हो सकती हैं, 
लेकिन, संस्कृति का विनाश उतनी आसानी से नहीं किया जा सकता। 

एक बात और हैं कि सभ्यता के उपकरण जल्दी से बटोरे भी जा सकते हैं, मगर, 
उनके उपयोग के लिए जो उपयुक्त संस्कृति चाहिए वह तुरन्त नहीं आ सकती । जो आदमी 
अचानक धनी हो जाता है या एक-ब-एक किसी ऊंचे पद पर पहुंच जाता है उसे चिढ़ाने के 
लिए अंगरेजी में एक शब्द “अपस्टार्ट' है । 'अपस्टार्ट' को लोग बुरा समझते हैं और 
इसलिए नहीं बुरा समझते हें कि अचानक घनी हो जाना या एक-ब-एक ऊंचे पद पर पहुंच 
जाना कोई बुरी बात है, मगर, इसलिए कि धनियों तथा ऊंचे ओहदेवालों की जो संस्कृति 
है वह तुरन्त सीखी नहीं जा सकती । इसलिए, ऊंचे ओहदे पर पहुंचा हुआ व्यक्ति यदि पहले 
से अधिक विनयशील नहीं हो जाय तो वह चिढ़ाने लायक हो जाता है। 

संस्कृति ऐसी चीज नहीं कि जिसकी रचना दस-बीस या सौ-पचास वर्षों में की जा 
सकती हो । अनेक शताब्दियों तक एक समाज के लोग जिस तरह खाते-पीते, रहते-सहते, 
पढ़ते-लिखते, सोचते-समझतें और राज-काज चलाते अथवा धमें-कर्मे करते हैं, उन सभी कार्यों 
से उनकी संस्कृति उत्पन्न होती है। हम जो कुछ भी करते हें उसमें दरमा री संस्कृति की झलक 

होती है; यहां तक कि हमारे उठने-बैठने, पहनने-ओढ़ने, धूमने-फिरने और रोने-हंसने 
में भी हमारी संस्कृति की पहचान होती है, यद्यपि हमारा कोई भी एक काम हमारी संस्कृति 
का पर्याय नहीं वन सकता। असल में, संस्कृति जिन्दगी का एक तरीका है और यह तरीका 
सदियों से जमा होकर उस समाज में छाया रहता है जिसमें हम जन्म लेते हैं। इसलिए, 
जिस समाज मूं हम पैदा हुए हैं, अथवा जिस समाज से मिलकर हम जी रहे हैं उसकी संस्कृति 
हमारी संस्कृति है, यद्यपि अपने जीवन में हम जो संस्कार जमा करते हैं वह भी हमारी 
संस्कृति का अंग बन जाता है और मरने के बाद हम अन्य वस्तुओं के साथ अपनी संस्कृति 
की विरासत भी अपनी संतानों के लिए छोड़ जाते हैं। इसलिए, संस्कृति वह चीज मः्ती 
जाती है जो हमारे सारे जीवन को व्यापे हुए है तथा जिसकी रचना और विकार में अनंक 
सदियों क॑ अनुभवों वा हाथ है। यही नहीं, बल्कि, संस्कृति हमारा पीछा जन्श-जन्मास्तर तक 
करती है। अपने यहां एक साधारण कहावत है कि जिसका जैसा संस्कार है, 5 7का वसा ही 
पुनजेन्म भी होता है। जब हम किसी बालक या बालिका को बहुत तेज प्ले हैं तब हम 
अचानक कह उठते है कि यह पूर्वजन्म का संस्कार है। संस्कार था संस्कृति, असल में, शरीर 
का नहीं, आत्मा का गुण है और जबकि सम्बता की सामग्रियों थे हमारा संजनन्‍्ध शरीर के 
साथ ही छट जाता है, तव भी हमारी संस्कृति का प्रभाव हमारी जात्मा के साथ जन्म- 
जन्मान्तर तक चलता रहता है। 
आदिकाल से हमारे लिए जो छोक-काव्य और दर्शन रचते आये हैं, चित्र ओर म॒ति 
बनाते आये हें, ध हमारी संस्कृति के रचयिता है । आदिकाल से हम जिस-जिस रूप में शासन 
चलाते आये हैं, पूजा करते आये हैं, मन्दिर और मकान बनाते आये हैं, ताटक और अभिनय 
करते आये हैं, वरतन और घर के दूसरे सामान वताते आये हैं, कपड़े और जेवर पहनते आये 
हैं, शादी और श्राद्ध करते आये हैं, पर्व और त्योहार मनाते आये हैं अथवा परिवार, पड़ोसी 
और संसार से दोस्ती या दुश्मनी का जो भी सलूक करते आये हैं, वह सब-का-सव हमारी 
संस्कृति का ही अंश है । संस्कृति के उपकरण हमारे पुस्तकालय और संग्राहलूय (म्यूजियम ), 
नाटकश्षाल्रा और सिनेमागृह ही नहीं, बल्कि, हमारे राजनीतिक और आश्िक संगठन भी 
होते हैं, क्योंकि उनपर भी हमारी रुचि और चरित्र की छाप लगी होती है। 
संस्कृति का स्वभाव हैं कि बह आदान-प्रदान से बढ़ती हैं। जब कि दो देश वाणिज्य- 

व्यापार अथवा शत्रुता या मित्रता के कारण आपस में मिलते हैं तब उनकी संस्कृतियां एक- 
दूसरे को प्रभावित करने लगती हैं, ठीक उसी प्रकार, जैसे दो व्यक्तियों की संगति का प्रभाव 
दोनों पर पड़ता है। संसार में, शायद ही ऐसा कोई देश हो जो यह दावा कर सके कि उसपर 
किसी अन्य देश की संस्कृति का प्रभाव नहीं पड़ा है। इसी प्रकार, कोई जाति भी यह नहीं 
कह सकती कि उस पर किसी दूसरी जाति का प्रभाव नहीं है । 

जो जाति केवल देना ही जानती है, लेना कुछ नहीं, उसकी संस्कृति का एक-न-एक 
दिन दिवाला निकल जाता है। इसके विपरीत, जिस जलाशय के पानी लाने वाले दरवाजे 
बराबर खुले रहते हैं, उसकी संस्कृति कभी नहीं सूखती । उसमें सदा ही स्वच्छ जल लहराता 
रहता हैं और कमर के फूल खिलते रहते हैं । कृपमण्डकता और दुनिया से रूठ कर अरूग 
बैठने का भाव संस्कृति को ले डूबता है। अक्सर देखा जाता है कि जब हम एक शआआषा में किसी 
अद्भुत कला को विकसित होते देखते हैँ तब तुरन्त पास-पड़ोस या सम्पकेवाली दूसरी भाषा 
में हम उसके उत्स की खोज करने लगते हैं । पहले एक भाषा में शेली” और 'कीट्स' पैदा 
होते हैं, तब दूसरी भाषा में रवीन्द्र उत्पन्न होते हें । पहले एक देश में बुद्ध पैदा होते हैं, तब 
दूसरे देश में ईसामसीह का जन्म होता है । अगर मुसलमान इस देश में नहीं आये होते तो 
उर्दू भाषा का जन्म नहीं होता, और न मोगल-कलम की चित्रकारी ही यहां पैदा हुई होती । 
अगर यूरोप से भारत का सम्पर्क नहीं हुआ होता तो भारत की विचारधारा पर विज्ञान का 
प्रभाव देर से पड़ता और राममोहनराय, दयानन्द, रामकृष्ण परमहंस, विवेकानन्द और 
गांधी में से कोई भी सुधारक उस समय जन्म नहीं छेते जिस समय उनका जन्म हुआ ॥ 
जब भी दो जातियां मिलती हैं, उनके सम्पर्क या संघर्ष से ज़िन्दगी की एक नई धारा फूट 
निकलती है जिसका प्रभाव दोनों पर पड़ता है । आदान-प्रदान की प्रक्रिया संस्कृति की जान 
है और इसी के सहारे वह अपने को जिन्दा रखती है । 

केवल चित्र, कविता, मूर्ति, मकान और पोशाक पर ही नहीं, सांस्क्रतिक सम्पर्क का 
प्रभाव दर्शत ओर विचार पर भी पड़ता है। एक देश में जो दाशेनिक और महात्मा उत्पन्न 
होते हैं, उनकी आवाज दूसरे देशों में भी मिलत्ते-जुलते दाश्शनिकों और महात्माओं को जन्म 
देती है । एक देश में जो धर्म खड़ा होता है, वह दूसरे देशों के धर्मों को भी बहुत-कुछ बदल 
देता है । यही नहीं, बल्कि, प्राचीन जगत में तो बहुत से ऐसे देवी-देवता भी मिलते है जो 
कई जातियों क॑ संस्कारों से निकल कर एक जगह जमा हुए हैं। एक जाति का धामिक 
रिवाज दूसरी जाति का रिवाज बन जाता है और एक देश की आदत दूसरे देश के लोगों 
की आदत में समा जाती हे। अतणव, सांस्कृतिक दृष्टि से वह देश और वह जाति अधिक 
शक्तिशालिनी और महान्‌ समझी जानी चाहिए जिसने विश्व के अधिक-से-अधिक देशों, 
अधिक-से-अधिक जातियों की संस्कृतियों को अपने भीतर जज़्ब करके, उन्हें पत्ता करके, 
बड़े-से-बड़े समन्वय को उत्पन्न किया है। भारत देश और भारतीय जाति इस दृष्टि से 
संसार में सबसे महान है क्योंकि यहां की सामासिक संस्कृति में अधिक-से-अधिक जातियों 
की संरक्ृतियां प्री हुई हैं । 


परिक्षिष्ट---ख . 
भारत एक है 


अक्सर कहा जाता है कि भारतवर्ष की एकता उसकी विविधताओं में छिपी हुई है 
और यह बात ज़रा भी गलत नहीं है; क्योंकि अपने देश की एकता जितनी प्रकट है, उसकी 
विविधताएँ भी उतनी ही प्रत्यक्ष हें । 

भारतवर्ष के नक्शे को ध्यान से देखने पर यह साफ दिखाई पड़ता है ।क इस देश के 
तीन भाग प्राकृतिक दृष्टि से बिल्कुल स्पष्ट हैं। सबसे पहले तो भारत का उत्तरी भाग है जो 
लगभग हिमालय के दक्षिण से लेकर विन्ध्याचल के उत्तर तक फैला हुआ है । उसके बाद, 
विन्ध्य से लेकर कृष्णा नदी के उत्तर तक का वह भाग है, जिसे हम दक्खिनी प्लेटो कहते 
हैं। इस प्लेटो के दक्षिण, कृष्णा नदी से लेकर, कुमारी अन्तरीप तक का जो भाग है, वह प्राय- 
द्वीप जैसा है। अचरज की बात है कि प्रकृति ने भारत के जो ये तीन खंड किये हें, वे ही खंड 
भारतवष के इतिहास के भी तीन क्रीड़ास्थल रहे हें। पुराने समय में उत्तर भारत में जो राज्य 
कायम किये गए, उनमें से अधिकांश विध्य की उत्तरी सीमा तक ही फैल कर रह गये । 
विध्य को लांध कर उत्तर भारत को दक्षिण भारत से मिलाने की कोशिश्ञें तो बहुत की गईं, 
मगर, इस काम में कामयाबी किसी-किसी को ही मिली । कहते हैं, पहले-पहल अगस्त्य ऋषि 
ने विन्ध्याचल को पार करके दक्षिण के लोगों को अपना संदेश सुनाया था । फिर भगवान श्री 
रामचंद्र ने लंका पर चढ़ाई करने के सिलसिले में विन्ध्याचल को पार किया । महाभारत 
के जमाने में उत्तरी और दक्षिणी भारत के अंश एक राज्य के अधीन थे या नहीं, इसका कोई 
यक्‍का सबूत नहीं मिलता । लेकिन, रामचन्द्र जी ने उत्तरी और दक्षिणी भारत के बीच जो 
एकता स्थापित की, वह महाभारत-काल में भी कायम थी और दोनों भागों के लोग आपस में 
मिलते-जुलते रहते थे। महाराज युधिष्ठिर के राजसूय-यज्ञ में दक्षिण के राजे भी आये थे और 
कुरुक्षेत्र के मैदान में जो महायुद्ध हुआ था, उसमें भी दक्षिण के वीरों ने हिस्सा लिया था, 
इसका प्रमाण महाभारत में ही मौजूद है। इसी तरह चन्द्रगुप्त, अशोक, विक्रमादित्य और 
उनके बाद सोगलों ने भी इस बात के लिए बड़ी कोशिश की कि किसी तरह सारा देश 
एक शासन के अधीन छाया जा सके, और उन्हें इस कार्य में सफलता भी मिली | लेकिन, 
भारत के इतिहास की एक शिक्षा यह भी है कि इस देश को एक रखने के काम में यहां के 
राजाओं को जौ भी सफलता मिली, वह ज्यादा टिकाऊ नहीं हो सकी । इस देश के प्राकृतिक 
दांचे में ही कोई ऐसी बांत थी, जो सारे देश को एक रहने देने के खिलाफ पड़ती थी। यही 


६५६ संस्कृति के चार अध्याय 


कारण था कि जब भी कोई बलवान्‌ और दूरदर्शी राजा इस काम में लगा, सफलता थोड़ी-बहुत 
उसे जरूर मिली, लेकिन, स्वार्थी, अदूरदर्शी और कमजोर राजाओं के आते ही देश की 
एकता टूट गई । और जो कठिनाई विन्ष्य के उत्तर को विन्ध्य के दक्षिण से मिलाने में हुई, वही 
कठिनाई कृष्णा नदी से उत्तर के भाग को उसके दक्षिण के भाग से मिझा कर एक रखने में 
होती रही । 
इस देश में बैर-फूट का यह भाव इतना प्रबल क्यों रहा, इसके भी कारण हैं। बड़ी- 
. बड़ी नदियों और बड़े-बड़े पहाड़ों क॑ गुण अनेक हैं, छेकिन उनमें एक अवशुण भी होता हैं कि 
वे जहाँ रहते हें वहाँ देश के भीतर अलग-अलग क्षेत्र बना देते हैं और इन क्षेत्रों में रहने वाले 
लोगों के भीतर एक तरह की प्रांतीयता या क्षेत्रीय जोश पैदा हो जाता है । पहाड़ों और नदियों 
नें भारत को भीतर से काट कर उसके अनेक क्षेत्र बना दियें और संयोग की बात है कि 
कई क्षेत्रों में एसी जनता का जमघट हो गया, जो कोई एक क्षेत्रीय भाषा बोलने वाली थी । 
इसके सिवा, यह देश है भी बहुत विशाल । इसके उत्तरी छोर पर काश्मीर पड़ता है जिसकी 
जलवायु लगभग मध्य एशिया की जलवायु के समान है । इसके विपरीत भारत के दक्षिणी 
छोर पर कुमारी अन्तरीप है जहां के घरों की रचना और लोगों के रंग-रूप आदि में श्रीकूंका 
या सीलोन का नमूना झुरू हो जाता है। चेरापूंजी भी इसी देश में हे जहां साल में ५०० 
इंच से अधिक वर्षा होती है, और थार की मझ्भूमि भी यहीं है जहां वर्षा होती ही नहीं 
अथवा नाममात्र को होती है 
धरती की रूपरेखा और जलबायु का प्रभाव उस पर बसने वाछे लोगों के शरीर और 

, मस्तिष्क दोनों पर पड़ता है। पहाड़ और रेमिस्तान की जिन्दगी जरा मुश्किल होती है । 
यही कारण हूँ कि उनमें बसने वाले छोग आज़ाद तविवत के होते हैं क्योंकि प्रकृति की कठि- 
 नाइयों को झेलते-झेंछले उनका शरीर कड़ा और मन गाहती एवं निर्भीक हो जाता है। 

भारतीय इतिहास में मराठों और राजपूतों की वीरता जो इतनी प्रसिद्ध हुई, उसका एक 
कारण यह भी है कि बचपन से ही मराठों को पहाड़ी तथा राजपूतों को पहाड़ी और रेगि- 
स्तानी, दोनों ही प्रकार के जीवन से संघर्ष करने का मौका हासिल था । इसके विपरीत, 

नद्वियों के पठारों में रहने वाले लोग, किसान-तबियत के हो जाते हैं; क्योंकि पठार की भूमि 

उपजाऊ होती है और वहां रहने वालों को जीने के लिए ज्यादा मेहनत करने की 
_ जरूरत नहीं होती । यही कारण है कि बंगाल, बिहार और उत्तर प्रदेश के किसान वैसे तगड़े 

नहीं होते जैसे राजस्थान के राजपूत या उत्तर पश्चिमी भारत के औसत सिक्ख और पठान 

लोग होते हैं । 
ह जलवायु एवं क्षेत्रीय सुविधा के अनुसार ही लोगों के पहनावे-ओढ़ावे और खान- 
, पान में भी भेद हो जाता है, जो भेद भारत में बहुत ही प्रत्यक्ष है। असल सें, इन भेदों को मिटा 


परिशिष्ट ६भ्रंड 


कर अंगर हम कोई एक राष्ट्रीय ढंग चलाना चाहें तो उससे अनेक लोगों को बहत ज्यादा 
तकलीफ हों जायेगी। उदाहरण के लिए अगर हम रोटी और उड़द की दाल अथवा रोटी 
और मांस को देश का राष्ट्रीय भोजन बना दें, तो पंजाबी लोग तो मजे में रहेंगे; लेकिन 
बिहार और बंगाल के छोगों का हाल बुरा हो जायेगा । इसी तरह, अगर हम यह कानून 
बना दें कि हर हिन्दुस्तानी को चप्पल पहनना ही होगा तो काश्मीर के छोग घबरा उठेगे, 
क्योंकि पहाड़ पर चलनेवालों के पाँवों में चप्पल ठीक-ठीक नहीं चल सकते। पहनावे- 
ओढ़ावे में भी जगह-जगह भिन्नता मिल्ठ्ञी हैं और पोझाकें भी जलवायु एवं क्षेत्रीय 
सुविधा के अनुसार ही यहां तरह-तरह की फैली हुई हैं । 


मगर, विविधता का सबसे बड़ा छक्षण यह है कि हमारे देश में अनेक ४कार की भाषाएँ 

फैली हुई हैं और इनके कारण हम आपस में भी अजनबी के समान हो जाते है । उत्तर भारत 
में तो गुजरात से छेकर बंगाल तक की जनता के बीच संपर्क सूब हुआ है, इसजछिए वहां भाषा- 
भेद की कठिनाई उतनी नहीं अखरती । लेकिन, अगर कोई उत्तर-मारतवासी दक्षिण चला 
जाय अथवा कोई दक्षिण भारतीय उत्तर चछा आये ओर वह अपनी मातभापा के सिवा 
अन्य कोई भाषा नहीं जानता हो तो बह, सचमुच, वड़ी मुदिकल में पड़ जायगा । भाषा-भेद 
की यह समस्या हमारी राण्ट्रीय एकता की सबरो बड़ी बाधा है। राष्ट्रीय एकता में पहछे यह 
बाधा थी कि पहाड़ों और नदियों को लांघना आसान नहीं था। मगर, अब विज्ञान के अनेक 
सुगम साधनों के उपलब्ध हो जाने से वह बाघा दूर हो गई है । आज अगर देश के एक कोने 
में अकाल पड़ता है तो दूसरे कोने से अनाज वहां तुरन्त पहुँचा दिया जाता है। इसी प्रकार, 
पहले जब देश के एक कोने में विद्रोह होता था, तब दूसरे कोने में पड़ा हुआ राजा जल्दी से 
फौज भेज कर उसे दबा नहीं सकता था और विद्रोह की राफलता से देश की एकता टूट जाती 
थी। लेकिन आज तो देश के चाहे जिस कोने में भी विद्रोह हो हम दिल्‍ली से फौज भेज कर 
उसे तुरन्त दया सकते हैं। प्राकृतिक बाधायें अब खत्म हो गई हैं। यही कारण है कि आज हमारी 
एकता इतनी विशाल हो गई है जितनी विशाल वह रामायण, महाभारत, मौर्य और मोगल 
जमानों में कभी नहीं हुई थी। अब भी जो क्षेत्रीय जोश या प्रांतीय मोह बाकी है, वह धीरे- 
धीरे कम हो जायगा, क्योंकि इस जोज् को पालने वाली प्राकृतिक बाधायें अब शेष नहीं हैं । 
मगर, भाषा-भेद की समस्या जरा कठिन है और उसका हल तभी निकलेगा जब हिन्दी भाषी 
क्षेत्र में अहिन्दी' भाषाओं तथा अहिन्दी भाषी क्षेत्रों में हिन्दी भाषा का अच्छा प्रचार 
हो जाय । सौभाग्य की बात है कि इस दिशा में काम शुरू हो गए हैं और कुछ समय 
बीतते-बीतते हम इस बाधा पर भी विजय प्राप्त कर लेंगे। ह 
यह तो हुई भारत की विविधता की कहानी । अब जरा यह देखने की कोशिश करनी 
चाहिये कि इस विविधता के भीतर हमारी एकता कहां छिपी हुई है । सबसे विचित्र बात 

तो यह हैं कि यद्यपि हम अनेक भाषाएं बोलते हैं (जिनमें १४ भाषाएं तो ऐसी हैं, जिन्हें 
भारत सरकार ने स्वीकृति दे रखी है। ये भाषाएं हेँ---हिन्दी, उर्दू, बंगला, मराठी, गुजराती, 
तामिल, तेलगू, मलायलम, कन्नडी, उड़िया, असामी, पंजाबी, काइमीरी और संस्कृत) । 
किन्तु, भिन्न-भिन्न भाषाओं के भीतर बहनेवाली हमारी भावधारा एक हे तथा हम, 
प्रायः, एक ही तरह के विचारों और कथा-वस्तुओं को लेकर अपनी-अपनी बोली में साहित्य- 
रचना करते हैं। रामायण और महाभारत को लेकर भारत की प्रायः सभी भाषाओं 
के बीच अद्भूत एकता मिलेगी; क्योंकि ये दोनों काव्य सवके उपजीव्य रहे हैं। इसके 
सिवा, संस्कृत और प्राकृत में भारत का जो साहित्य लिखा गया था, उसका प्रभाव भी 
सभी भाषाओं को जड़ में काम कर रहा है । विचारों की एकता जाति की सबसे बड़ी 
एकता होती हैं । अतएब, भारतीय जनता की एकता के असली आधार भारतीय दर्शन 
और साहित्य हैं जो अनेक भाषाओं में लिखें जाने पर भी, अन्त में, जाकर एक ही 
साबित होंतथे है । यह भी ध्यान देने की बात है कि फारसी लिपि को छोड़ दें तो भारत की 
अन्य सभी लिपियों की वर्णमाल्य एक ही है, यय्पि, वह अलग-अलग लिपियों में लिखी 
जाती हैं | जैसे हम हिन्दी में क, ख, ग आदि अक्षर पढ़ते हूँ, बसे ही, ये अक्षर भारत की 
अन्य लिपियों में भी पढ़े जाते हैं, यथ्यपि उनके लिखने का ढंग और है । 

हमारी एकता का दूसरा प्रमाण यह हैं कि उत्तर या दक्षिण, चाहे जहां भी चले जायें, 
आपको जगह-जगह पर एक ही संस्कृति के मन्दिर दिखायी देंगे, एक ही तरह के आद- 
मियों से मलाकात होगी जो चन्दन लगाते हैं, स्नान-पूजा फरते हैं, तीर्थ-ब्रत में विश्वास करते 
हैं अथवा जो नयी रोशनी को अपना लेने के कारण इन बातों को कुछ शंका की दृष्टि से 
देखते हैं । उत्तर भारत के लोगों का जो स्वभाव है, जीवन को देखने की जो उनकी दृष्टि 
है, वही स्वभाव और वही दृष्टि दक्षिणवालों की भी है । भाषा की दीवार के ट्टते ही, 
उत्तर भारतीय और दक्षिण भारतीय के वीच कोई भी भेद नहीं रह जाता और वे आपस में 
एक-दूसरे के बहुत करीब आ जाते हें। असल में, भाषा की दीवार के आर-पार बेठे हुए 
भी वे एक ही है ! वे एक धर्म के अनुयायी ओर संस्कृति की एक ही विरासत के 
भागीदार है ; उन्होंने देश की आजादी के लिए एक होकर लड़ाई लड़ी और आज उनकी 
पार्लमेंट और जासन-विधान भी एक हैं । 

और जो वात हिन्दुओं के बारे में कही जा रही है, वही बहुत दूर तक मुसलूमानों 
के बारे में भी कही जा सकती हैं । देश के सभी कोनों में बसनेवाले मुसलमानों के भीतर जहां 
एक धर्म को लेकर एक तरह की आपसी एकता हैं, वहाँ वे संस्क्रति की दृष्टि से हिन्दुओं 
के भी बहुत करीब हूं, वर्योंकि ज्यादा मुसलमान तो ऐसे ही हैं जिनके पूर्वज हिन्दू थे और 
जो इस्लाम धर्म में जाने के समय अपनी हिन्दू आदतें अपने साथ के गये हैं । इसके सिवा, 

अनेक सदियों तक हिन्दू-मुसलमान साथ रहते आये हें। और इस लंबी संगति के फलस्वरूप 
उनके बीच संस्कृति और तहज़ीब की बहुत-सी समान बातें पैदा हो गयी हैं जो उन्हें दिनों- 
दिन आपस में नजदीक लाती जा रही हैं । 


धामिक विश्वास की एकता मनुष्यों की सांस्कृतिक एकता को जरूर पुष्ट करती है । 
इस दृष्टि से, एक तरह की एकता ठो वह है जो हिन्दू-समाज में मिलेगी, जो मुस्लिम समाज 
में मिलेगी, जो पारसी या क्िस्तानी समाज में मिलेगी । लेकिन, धर्म के केन्द्र से बाहर 
जो संस्कृति की विशाल परिधि है, उसके भीतर वसनेवाले सभी भारतीयों के बीच एक 
तरह की सांस्कृतिक एकता भी है जो उन्हें दूसरे देशों के लोगों से अलग करती है 
संसार के हरएक देश पर अगर हम अरूग-अलग विचार करें तो हमें पता चलेगा कि अ्रत्येक 
देश की एक निजी सांस्कृतिक विशेषता होती हैं जो उस देश के प्रत्येछ निवासी की 
चाल-ढाल, बातचीत, रहन-सहन, खान-पान, तौर-तरीके और आदतों से टपकती रहती 
है । चीन से आनेवाला आदमी विलायत से आनेवालों के बीच नहीं छिप सकता, और, 
यद्यपि अफ्रीका के लोग भी काले ही होते हैं, मगर, वे भारतवासियों के बीच नहीं खप 
सकते । भारतवर्ष में भी यूरोपीय पोशाकें खूब चली हुई हें, लेकिन, यूरोपीय लिवास में सजे 
हुए हिन्दुस्तानियों के बीच एक अंगरेज को खड़ा कर दिया जाय, तो वह आसानी से अरूग 
पहचान लिया जायगा । इसी तरह. भारत के हिन्दू ही नहीं, वल्कि, हिन्दुस्तानी क्िस्तान, 
पारसी और मुसलमान भी भारत से वाहर जाने पर आसानी से पहचान लिये जाते हैं 
कि वे हिन्दुस्तानी हैं । और यह बात कुछ आज पैदा नहीं हुई है, वल्कि इतिहास के किसी 
भी काल में भारतवासी भारतवासी ही थे तथा अन्य देशों के लोगों के बीच में वे खप नहीं 
सकते थे। यही वह सांस्कृतिक एकता या शवकित है जो भारत को एक रखे हुए है । यही 
वह विशेषता है जो उन लोगों में पैदा होती है जो एक देश में रहते हैं, एक तरह की 
जिन्दगी बसर करते हें और एक तरह के दशंन और एक तरह की आदतों का विकास करके 
एक राष्ट्र के सदस्य हो जाते हैं । 


ऊपर एक जगह हमने भूगोल को दोष दिया है कि उसने पहाड़ों और नदियों के द्वारा 
इस देश को भीतर से बाँट रखा है, जिससे इस देश में क्षेत्रीय जोश और प्रान्तीय भावनाओं 
के विकास के लिए मौका निकल आया है, मगर हम भूगोरू का उपकार 
भी नहीं भूल सकते । भारत के भीतर, यद्यपि, प्रान्तीय भेदों को लिये हुए अनेक क्षेत्र 
, मौजूद हैं, लेकिन, इत तमाम भिन्नताओं को समेटकर भारत को एक पूर्ण देश बनाने का 
काम भी हमारे भूगोल ने ही किया है। पहाड़ों और समुद्रों से घिरे हुए इस विशाल देश में 
जो मौलिक एकता का भाव है, वह हमारे भूगोल की देन हैं । भीतर से कुछ-कुछ बंटा हुआ 
और बाहर से बिलकुल एक, भारत की यह विशेषता बहुत पुरानी है । यह टीक है कि 

प्रान्तीयता के जोश में आकर कोई-कोई क्षेत्र राष्ट्र की एकता से अलग होकर अपना 
स्वतंत्र अस्तित्व कायम करने के लिए जब-तब कोशिश करते रहे हैं, मगर, यह भी ठीक है 
कि सारे देश को एबछत्र-शासन (चकरवर्ती-राज्य) के अन्दर लाने का सपना भी यहां 
बरावर मौजूद रहा है | देश की इस मौलिक एकता के भाव ने प्रान्तीयता के सामने कभी 
भी हार नहीं मानी । भारतीय इतिहास की सव से बड़ी शिक्षा यह है कि इस देश में 
राष्ट्रीयता और प्रान्तीयता के बीच बराबर संघर्ष चलता रहा है । कभी तो ऐसा हुआ 
कि किसी बलवान्‌ राजा के अन्दर देश एक हो गया और कभी ऐसा हुआ कि इस एकता में 
कहीं पर प्रान्तीयता ने छेद कर दिया और फिर उस छेद को भरने की कोशिश की 
जाने लगी। 


प्राचीन भारत में चक्रवर्ती सल्लाट्‌ कहलाने के लिए यहां के राजे अक्सर, बड़ी-बड़ी 
लड़ाइयां लड़ा करते थे। मगर, इन लड़ाइयों के भीतर सिर्फ यही भाव नहीं था कि राजे 
अपना प्रभुत्व फैलाना चाहते थे | कुछ यह बात भी थी कि इस देश की भौगोलिक परि- 
स्थिति ही सारे देश को एक देखना चाही थी आर भौगोलिक परिथिति की इसी प्रेरणा 
से देश के सभी बड़े राजे इस बात के लिए उद्योग खड़ा कर देते थे कि सारा देश उनके 
अधीन एक हो जाय । . धु 


भूगोल ने भारत की जो चौहद्दी बांध दी है उसके साथ दस्तंदाजी करने की कोशिश 
कभी भी कामयाब नहीं हुई। सीमा के वाहर की दुनिया से भारत को अरूग रखकर 
उसे भीतरी एकता के सूत्र में बांधने की प्रेरणा यहां के भूगोल की सबसे बड़ी शिक्षा रहे 
है। और इसी प्रेरणा के कारण वे लोग वराबर असफल रहे जो देश के भीतर के किसी भाग 
को, प्रान्तीयता के जोश सें आकर, स्वतंत्र राज्य का रूग देना चाहले थे। भारत का कोई 
भी भाग समूचे भारत से अलूग जाकर स्वतंत्र होने की चेष्टा करें, यह अस्वाभाविक बात 
है । इसी तरह, यह भी अस्वाभाविक है कि हम दुनिया के किसी ऐसे हिस्से को भारत के 
साथ बांध रखने की कोशिश करें जो सारत की चौहदी से बाहर पड़ता है और जिसे भारत 
का भूगोल अपने भीतर पचा नहों सकता । दुनिया के हिस्से को काटकर उसे भारत के साथ 
मिला रखने का काम उतना ही अप्राकृतिक साबित हुआ है जितना कि हिन्दुस्तान के 
किसी अंग को काटकर उसे अछूग जिंदा रखने की कोशिश । मौर्यों नें एक समय कन्धार 
(अफगानिस्तान ) को भारत में मिला लिया था। लेकिन, कन्वार भारत में रखा नहीं जा 
सका । यूनानियों ने पंजाब को काटकर कन्धार में मिला लिया था, मगर, उनकी भी कोशिश 
बेकार हुई और पंजाब भारत में वापस आ गया । महमूद गज़नी ने काबुल में बेठकर भारत 
पर राज्य करना चाहा, छेकिन, इस अस्वाभाविक कार्य में उसे सफलता नहीं मिली । 
बठान बादशाहों ने दिल्‍ली में बेठकर पश्चिमोत्तर सीमा के पार की जमीन पर हुकूमत 

करनी चाही, मगर, वे भी नाकामयाब रहे । सिन्ध पर जब मुसलमानों ने पहले-पहल 
कव्जा किया, तब वे भी चाहते थे कि सिन्ध ईरान का अंग रहे और वे ईरान से ही 
उस पर हुकूमत चलायें, लेकिन, यह भारत के भूगोल के खिलाफ बात थी, इसलिए, उनकी 
कोशिश भी बेकार हुई । असली बात यह है कि जैसे दुनिया के और भी कई देश दुनिया 
से अलग और अपने-आप में पूर्ण हैं, बसे ही, प्रकृति ने भारतवर्ष को भी एक स्वतंत्र 
देश के रूप में सिरजा है, जो दुनिया से अलग और अपने-आप में पूर्ण हे तथा जिसके 
भीतर बसनेवाले सब लोग भारतीय हैं । 

